

దశమ స్కంధము, పూర్వభాగము

శ్రీకృష్ణకథా ప్రారంభము	...	799
బ్రహ్మాదిదేవతలు దేవకీగర్భస్థుండగు శ్రీకృష్ణుని స్తుతించుట	...	797
శ్రీకృష్ణావతారఘట్టము	...	799
దేవకీదేవి స్వామిని స్తుతించుట	...	801
దేవకీవసుదేవుల పూర్వజన్మముల వృత్తాంతము	...	802
కంసుని పంపునఁ బూతనయను రాక్షసి ప్రేసలైకుఁ జనుచెంచుట	...	809
బాలకృష్ణుండు శకటముం దఁపాదమునఁ గూలఁబడుట	...	814
తృణావర్తుడను రాక్షసుండు నుడిగాలియై కృష్ణు నెత్తికొనిపోవుట	...	815
శ్రీకృష్ణ బలరాముల బాలశ్రీడాభివర్ణనము	...	818
గోపికలు శ్రీకృష్ణుని రుదుకుఁజేతల యశోదాదేవితోఁ జెప్పుట	...	820
మృద్భక్షణ విశ్వరూప ప్రదర్శనాద్యభివర్ణనము	...	822
యశోదానందుల పూర్వజన్మ వృత్తాంతము	...	823
యశోద దధిభాండవికలనాదుల నేసిన కృష్ణునిఁ బట్టుకొనుట	...	824
జులూఖిలబంధన యమకౌర్జన భంజనాద్యభివర్ణనము	...	826
సందాదులు బృందావనంబునకు నరుగుచెంచుట	...	830
వత్సాసుర బకాసురుల వధ	...	831
శ్రీకృష్ణుండు గోపకులతో బంతిచట్టలు గుడువ వనమున కేగట	...	838
గోపాలబాలురు కృష్ణునితోఁగూడ చల్దలారగించుట	...	837
బ్రహ్మ గోపత్నములను, గోపబాలకులను సంతర్ధానంబు నేయుట	...	839
గార్దభాకారుండైన ధేనుకాసురుని బలభద్రుండు వధించుట	...	851
శ్రీకృష్ణుండు కాళియమర్దనము గావించుట	...	853
కాళియుని భార్యలైన నాగాంగనలు శ్రీకృష్ణుని నుతించుట	...	858
కాళియుని పూర్వకథ	...	862
గ్రీష్మరువర్ణనము	...	864
బలభద్రుండు ప్రలంబాసురుని వధించుట	...	865
శ్రీకృష్ణుండు ద్రావాగ్నిని మ్రింగి గోపకగోసంఘమును కాపాడుట	...	867
వత్సరువర్ణనము	...	868
శరదృకువర్ణనము	...	870
శ్రీమంతముక్తువర్ణనము	...	875
గోపికావస్త్రాప్రహరణము	...	876
మృగభార్య లన్నచుఁదీసికొనివచ్చి శ్రీకృష్ణుని నారగింపఁజేయుట	...	880
మృదాదు లింద్రయాగమునేను శ్రీకృష్ణునితో నాలోచించుట	...	888
శ్రీకృష్ణుండు గోవర్ధనపర్వతము నెత్తుట	...	888
శ్రీకృష్ణుండు నందుని వజ్రానగరమునుండి కొనితెచ్చుట	...	892

విషయము

పుట

శ్రీకృష్ణుండు లోకాపవాదనివృత్తికొఱచు న్యసంతకమునది నచ్చుట	...	1008
శతధన్వుండు సత్రజిత్తుని జంపి మణినపహరించుట	...	1007
శ్రీకృష్ణుం డింద్రప్రస్థపురంబున కరుగుట	...	1010
శ్రీకృష్ణుండు కాశిని మిత్రనిబ నాగ్నజత భద్రుడును యనుచుండఁ గలఁబడుట	...	1013
శ్రీకృష్ణుండు సత్యభామతోఁగూడ నడిగి నరకాసురని యధించుట	...	1016
సత్యభామ నరకాసురనితో యుద్ధంబు చేయుట	...	1018
భూదేవి శ్రీకృష్ణుని స్తుతించుట	...	1021
శ్రీకృష్ణుండు పదాబువేల కన్నియల వరించి దేవలోకమునకుఁబోయి సాంజాతముఁ నచ్చుట	...	1022
శ్రీకృష్ణుండు కేశీగృహమునందు రుక్మిణీదేవితో విరసాత్తులాడుట	...	1025
రుక్మిణీదేవి కృష్ణులాలితయై యతని స్తుతించుట	...	1028
కృష్ణుండు రుక్మిణీదేవి నూటడించుట	...	1030
బాణాసురుం డీశ్వర ప్రసాదంబు నొందుట	...	1036
బాణాసురుం డనిరుద్ధుని నాగపాశబద్ధునిఁజేయుట	...	1041
నారదునివలన ననిరుద్ధుని వృత్తాంతమును విని కృష్ణుండు బాణాసురునిపై దండెత్తుట	...	1045
బాణాసురునికి సహాయభూతుండగు శివునకుఁ, గృష్ణునకు యుద్ధముగుట	...	1047
బాణాసురుండు రెండవసారి యుద్ధమునకు వచ్చుట	...	1052
శివుండు బాణుని రక్షింప శ్రీకృష్ణుని స్తుతించుట	...	1058
ఉపనిరుద్ధసహితుండై కృష్ణుండు ద్వారకాపురంబున కరుగుట	...	1055
న్యగమహారాజు చరిత్రము	...	1056
బలరాముండు సుహృద్బంధు జనదర్శనార్థమై ప్రేవల్లకుఁబోవుట	...	1059
శ్రీకృష్ణుండు పాండవ వాసుదేవునినిఁడ దండెత్తిపోయి నానిఁజంపుట	...	1062
బలరాముండు ద్వివిదుఁడను వానరుని సంహరించుట	...	1067
బలరాముండు హస్తినాపురమును గంగలోఁ ద్రోయఁబూనుట	...	1069
హాదశసహస్ర శ్రీ సంగతుండైన శ్రీకృష్ణుని మహిమ నారదుండరయుట	...	1074
నారదుండు శ్రీకృష్ణునితో ధర్మరాజు రాజనాయము నెఱవేర్చుచుని చెప్పుట	...	1080
శ్రీకృష్ణుం డుద్ధవుని యలోచన చొప్పున ధర్మరాజుపాలికఁ బోవుట	...	1082
పాండవులు శ్రీకృష్ణు నెదుర్కొని తోడ్కొనిపోవుట	...	1084
ధర్మరాజు శ్రీకృష్ణు ననుమతంబున భీమారుల ద్విగ్విజయంబునకుఁ బంపుట	...	1086
శ్రీకృష్ణ భీమార్జునులు జరాసంధుని వధింపఁబోవుట	...	1089
కారాగృహ విముక్తులగు రాజులు శ్రీకృష్ణుని స్తుతించుట	...	1091
ధర్మరాజుచేసెడి రాజనాయంబునందు శ్రీకృష్ణుండు శిశుపాలుని వధించుట	...	1094
సాల్వుండు శివప్రసాదంబున శౌభక విమానంబు వడసి ద్వారకాపురిపై దండెత్తుట	...	1108
శ్రీకృష్ణుండు దంతవక్త్రుని సంహరించుట	...	1112
బలరాముండు తీర్థయాత్రకుఁ జనుట	...	1114
కుచలోపాఖ్యానము	...	1118
శ్రీ కృష్ణుండు సుకుటుంబముగా గ్రహణ స్నానమునకుఁబోవుట	...	1127

విషయము

పుట

జీతము శ్రీకృష్ణుని అష్టమ పాద్య ద్వాదశీకీర్తి వన వివాహ వృత్తాంతములు చెలుపుట	1182
నారదాచార్యులు శ్రీకృష్ణుని గుణము వేదాని నమోదించిన గ్రంథపు నేయించుట	1186
శ్రీకృష్ణుని అష్టమ పాద్య ద్వాదశీకీర్తి వన వివాహ వృత్తాంతములు చెలుపుట	1189
మహాప్రభువులను	...
శ్రీకృష్ణుని ముప్పిర వేరుండయి మిథిలానగరమునకు బోవుట	1142
మృత్యువు	...
పరీక్షితులకు మహామోక్షమును బ్రసాదించుట	1144
పరీక్షితులకు మహామోక్షమును బ్రసాదించుట	1147
పరీక్షితులకు మహామోక్షమును బ్రసాదించుట	1158
పరీక్షితులకు మహామోక్షమును బ్రసాదించుట	1154
భృగుమహర్షి ప్రమాదముల ప్రాశస్త్యములను బోధించుట	1157
శ్రీకృష్ణుని మృత్యువును వివరించుట	1159

ఏ కా ద శ స్కంధము

విశ్వామిత్ర, వసిష్ఠవారదాది మహర్షులు శ్రీకృష్ణుని అష్టమ పాద్య ద్వాదశీకీర్తి వన వివాహ వృత్తాంతములు చెలుపుట	1172
విశ్వామిత్రుల నారదాచార్యుల పురాతనముల విశేషార్థ సంవాదములు చెలుపుట	1174
బ్రహ్మకవిత్వము శ్రీకృష్ణుని వైకుంఠమునకుఁ బంపించుట	1185
కృష్ణుని దుర్బిమిత్తములందు యాదవులన్ని ద్వారకనుండి ప్రభాసతీర్థమునకుఁ బంపించుట	1185
కృష్ణుని దుర్బిమిత్తములందు యాదవులన్ని ద్వారకనుండి ప్రభాసతీర్థమునకుఁ బంపించుట	1186
అనఘాత యువసంవాదము	1187
శ్రీకృష్ణబలరాములు వైకుంఠమున కరుగుట	1195

ద్వాదశ స్కంధము

మహామోక్షము పరీక్షితులకు భావితాలగతులఁ జెప్పుట	1193
యోగధర్మ ప్రాకృతాదిప్రశ్నల చతుష్టయ వివేచనము	1203
పరీక్షితుల తత్త్వమునచే వస్తువులను మృతినొంద నతని పుత్రులను సర్వయోగము సేయుట	1206
శ్రీవేదవ్యాసుని వేదములను, బురాణములను లోకమందుఁ బ్రచరింపజేయుట	1207
మార్కండేయ పాశ్వానము	1209
వైశ్రాడిమానముల సంవరించెడు ద్వాదశాదిత్యుల క్రమమును చెలుపుట	1212



కల్పనాచార్యులు వ్రాసిన 'మహాభారతము' అనే పుస్తకమును గురించి వ్రాసిన వాడు 'కల్పనాచార్యులు' అని పేరు. ఇతడు వాడు రచించిన మహాభారతము అనే పుస్తకము 'కల్పనాచార్యులు' అనే పేరున వ్రాసినది. ము. గోపాలాచారి.

శ్రీ రస్తు
శ్రీకృష్ణాయ నమః

శ్రీమదాంధ్రభాగవతము

అష్టమ స్కంధము

10.15
6.5
1.5

శ్రీమన్నామ పయోద-శ్యామ! ధరాభృల్లలామ! జగదభిరామా!

'రామాజనకామ! మహా-ద్దామ! గుణస్తోమధామ! దశరథరామా! 1

వ. మహాసీయగుగరిష్ఠలగునమ్మునిశ్రేష్ఠులకు నిఖిలపురాణవ్యాఖ్యానవైఖరీసమే
తుం డైననూతుం డి ట్లనియె; నట్లు ప్రాయోపవిష్టుండైనవరీషీన్నరేంద్రుడు
శుకయోగీంద్రుం గనుంగొని. 2

క. "వినఁబడియెను స్వామంభవ-మనువంశము; వర్ణధర్మమర్యాదలతో
మనుజుల దనుజుల వేల్పుల-జననంబులు స్రష్ట లేల్ల జనియించుటయున్. 3

ఉ. ఏమనుకాలమందు హరి యీశ్వరుఁడేటికి సంభవించె? నే
మేమి యొనర్చె? నమ్మనువు లే? రతఁ డేక్రియఁ జేయు చున్నవాఁ?
డేమి నటించు మీఁద? గత మెయ్యది? సజ్జనులైనవారు ము
న్నే మని చెప్పుచుందురు? మునీశ్వర! నా కెఱిగింపవే దయన్!" 4

వ. అనిన శుకుం డి ట్లనియె. 5

క. "ఈకల్పంబున మనువులు-ప్రాకటముగ నార్చు రైరి; పదునలుపురలో
లోకములజనులపుట్టువు-లోకభీతము లయ్యె వరుస నఖిలములు నృపా! 6

వ. ప్రథమమను వైనస్వామంభవునకు నాకూతి దేవహూతు లనునిడువురు
గూఁతులుగలరు; వారికిఁ గ్రమంబునఁ గపిలయజ్ఞనామంబుల లోకంబులకు
ధర్మజ్ఞానబోధంబు సేయుకొఱకు హరి పుత్రత్వంబు నొందె; నందుఁ గపిలుని
చరిత్రంబు మున్న చెప్పఁబడియె; యజ్ఞనిచరిత్రంబు నెప్పడ వినుము. 7

మ. శతరూపాపతి కామభోగవిరతిఁ సంతృక్తభూభారుఁ డై
సతియుం దానును గాన కేగి, శతవర్షంబుల్ సునందానదిఁ

1. శ్రీలసమదాయమునకు మన్నధునివంటివాడు. 2. బ్రహ్మలు. 3. డెబ్బదియొక్క మహా
యాగములకాలము పరిపాలించువారు. 4. చక్కఁగాఁ జెప్పఁబడినవి.

వ్రతి యై యేకపదస్థుఁడై నియతుఁడై వాచయమస్సూక్ష్మో
గతదోషుండు తపంబు సేసె భువనఖ్యాతంబుగా భూవరా!

8

వ. ఇట్లు తపంబు సేయుచు స్వాయంభువమనువు దనమనంబులోన.

9

సీ. “సృష్టిచే నెవ్వఁడు చేతనపడకుండు? సృష్టి యెవ్వనిచేతచే జనించు? *
జగములు నిద్రింప జాగరూకత నొంది యెవ్వఁడు బ్రహ్మాండమెఱుంగుచుండు?
నాత్మకాధారంబు నఖిలంబు నెవ్వఁడో? నెవ్వనినిజధనం బింతవట్టు
బాడగాన రాకుండఁ బాడగను నెవ్వఁడే? నెవ్వనిదృష్టికి నెదురు లేదు?”

ఆ. జననవృద్ధివిలయసంగతిఁ జెందక-యెవ్వఁ డెడపకుండు నెల్లయెడలఁ?
దనమహత్త్వసంజ్ఞఁ దత్త్వ మెవ్వఁడు దాన-విశ్వహుపుఁ డనఁగ విస్తరిల్లు?”

వ. అని మఱియు “నిరహంకృతుండును బుధుండును నిరాశియుఁ బరిపూర్ణుండును
ననన్యప్రేరితుండును నృశిక్షాపరుండును నిజమార్గసంస్థితుండును నిఖిలభక్తభావ
నుండును నై నపరమేశ్వరునకు నమస్కరించెద” ; నని యుపనిషదర్థంబులు
పలుకుచున్నమనువుం గనుంగొని.

11

క. రక్కసులు దినఁగఁ గడఁగిన-వెక్కసముగ యజ్ఞనామవిష్ణుఁడు వారిం
జక్కడిచెఁ జక్రధారల-మిక్కుటముగ వేల్పులెల్ల మేలని పొగడన్.

12

వ. ఇది ప్రథమమన్వంతరం; బింక ద్వితీయమన్వంతరంబు వినుము.

13

సీ. స్వారోచిషుండన ¹సప్తార్చిబిడ్డఁడు మనువు; వానికి నాద్యుమత్సుషేణ
రోచిష్షదాదు లాహుధపుత్రులు ధాత్రి నేలిరి; రోచనుఁ డింద్రుఁ డయ్యె;
నధికులు తుషితాదులమరు; లూర్జస్తంబముఖ్యులాధ్యులు సప్తమునులు నాఁడు;
వేదశిరుం డనువిపునిదయితకుఁ దుషితకుఁ బుత్రుఁడై తోయజాత్యుఁ

ఆ. డవతరించెను విభుఁ డన; ²నశీత్యష్టస-హస్రమునులు నధికు లయినవారు
ఘనులనుగ్రహింపఁ గౌమారక బ్రహ్మ-చారి యగుచు నతఁడు సలిపె వ్రతము.

వ. తదనంతరంబు.

15

సీ. మనువుమూడవవాఁడు మనుజేంద్ర! యుత్తముండనఁబ్రియవ్రతునకునాత్మజుండు
పాలించె నిలయెల్లఁ; బవనసృంజయయజ్ఞహోత్రాదు లాతనిపుత్రు లధిక
గుణులు; వసిష్ఠునికొడుకులు ప్రమథాదులైరి సప్తర్షులు; నమరవిభుఁడు
సత్యజిత్తనువాఁడు, సత్యభద్రాద్యులు సురలు; ధర్మనకుని సూనృతకును

* ‘సృష్టి యెవ్వనిచేతఁ జేతనించు’ అని కాఁబోలు అసలుపాఠము. ‘యేన చేతయతే
వ్యో’ అని యా. ‘యాయచే జనించు’ అని పాఠాంతరము.

1. అగ్నిదేవుఁడు. అగ్నికి ఏడు జ్వాలలుకలవు. 2. ౮౦౦౦౦ (ఎనుబది ఎనిమిదివేలు.)

ఆ. బుట్టి సత్యనియతిఁ బురుషోత్తముఁడు సత్య-సేనుఁ డనఁగ మష్టశీలయుతుల
దనుజయశివతుల దండించె సత్యజి-న్మిత్రుఁడగుచు జగము మేలనంగ. 16

గజేంద్ర మోక్షము పాపారంభము.

వ. చత్వర్థమనువు కాలస్రసంగంబు వివరించెద. 17

సీ. “మానవాశీశ్వర ! మనువు నాలవవాఁడు తామసుఁ డనఁగ నుత్తమునిభాత్ర;
పృథివీపతులు కేతుప్రభునరభ్యాతాదు లతవిభ్రాత్రులు పద్మ రథికబలులు;
సత్యకహావిరసంజ్ఞలు వేల్పులు; త్రిశిఖనాసుమువాఁడు దేవవిభుఁడు;
మునులు జ్యోతిర్వ్యోమముఖ్యులు, హరిపుష్పై హరి మేధునకుఁ బ్రీతిహరిణియందు;

ఆ. ¹గ్రాహబద్ధుఁ డయినగజరాజు విశీపించి-ప్రాణభయమువలనఁ బాపి కాచె;
హరి దయాసముద్రుఁ డఖిలలోకేశ్వరుఁ”-డనిన శుకునిఁ జూచి యవనివిభుఁడు.

క. “సిరాటవనాటములకుఁ-బోరాటంబెట్లు గలిగెఁ? బురుషోత్తముచే
నారాట మెట్లు మానెను;-ఘోరాటవిలోనిభద్రకుంజరమునకున్? 19

క. మునినాథ ! యీకఙ్ఘాస్థితి-వినిపింపుము వినఁగ నాకు వేడుక పుష్టైః;
వినియెదఁ; గర్జేంద్రియములు-పెనుఁబండువు సేయు, మనముఁ బ్రీతిం బొందన్.

క. ఏకకలయందుఁ బూజ్య-శ్లోకుఁడు హరి సెప్పఁబడును సూరిజనముచే,
నాకథలు పుణ్యకథ లని-యాకర్ణింపుదురు పెద్దలతిహర్షమునన్. 21

వ. ఇవ్విధంబునఁ బ్రాయోపవిష్టుండై నవరీషీన్న రేంద్రుండు బాదరాయణినడిగె”
నని చెప్పి, సభాసదులయినమునులనవలోకించి, మాత్రుండు పరమహర్ష సమే
తుండై చెప్పె, నట్లు శుకుండు రాజున కిట్లనియె. 22

సీ. “రాజేంద్ర ! విను సుధారాశిలో నొకపర్వతము త్రికూటం బనఁ దనరుచుండు;
యోజనాయుత మగునున్నతత్త్వంబును, నంతియవెడలుపు నతిశయిల్లుఁ;
²గాంచనాయస్సారకలభౌతమయములై మూఁడుశృంగంబులు మొనసియుండుఁ;
దటశృంగబహురత్నధాతుచిత్రితములై దిశలు భూనభములుఁ దేజరిల్లు;

తే. భూరిభూజలతాకుంజపుంజములును-మ్రోసి పట తెంచుసెలయేటిమొత్తములును,
మరగితిరిగెడుదివ్యవిమానములును-జఙులఁ గ్రీడించుకిన్నరచయముఁ గలిగి. 23

వ. అది మఱియును, మాత్రులుంగ లవంగ లుంగ చూత కేతకీ భల్లాత కామ్రాతక
సరళ పనస బదరీ వకుళ వంజుళ వట కుటజ కుంద కురవక కురంటక కోవిదార
ఖర్జూర నారికేళ సిందువార చందన పిచుమంద మందార జంబూ జంబీర
మాధవీ మధూక తాల తక్కిల తమాల హింతాల రసాల సాల ప్రియాళు

బిల్వామలక క్రముక కదంబ కరవీర కదళీ కపిత్థ కాంచన కండరాశ శిరీష
 శింశు పాశోక పలాశ నాగ పున్నాగ చంపక శతపత్ర మరువక మల్లికా మతల్లి
 కాప్రముఖ నిరంతర వసంతసమయ సౌభాగ్య సంపదంకురిత పల్లవిత కోరకిత
 కుసుమిత ఫలిత లలిత విటప విటపి వీరున్ని వహంలంకృతంబును, మణివాలుకా
 నేక విమలపులినతరంగిణీసంగతవిచిత్రవిద్రుమలతామహాద్యానశుకపికనీకర
 నిశిత సమంచిత చంచూపుట నిర్దళిత శాఖశాఖాంతర పరిపక్వఫలరంధ్ర
 ప్రవర్ణిత రసప్రవాహబహుళంబును, గనకమయసలిలకాసారకాంచనకుముద
 కష్టరకమల పరిమళమిళితకబళాహారసంతతాంగీకారభారపరిశ్రాంత కాంతా
 సమాలింగితకుమార మత్తమధుకర విటసముదయ సమీపసంచార సముదంచిత
 శకుంత కలహంస కారండవ జలకుక్కుట చక్రవాక బక బలాక కోయప్పిక
 ముఖర జలవిహంగవిసర వివిధకోలాహల బధిరభూత భూనభోంతరాశంబును,
 దుహినకరకాంత మరకత కమలరాగ వజ్ర వైడూర్య నీల గోమేధిక పుష్పరాగ
 మనోహర కనకకలధౌతమయానేకశిఖరతటదరీవిహారమాణ విద్యాధర విబుధ
 సిద్ధ చారణ గరుడ గంధర్వ కిన్నర కింపురుష మిళున సంతత సరససల్లాప
 సంగీతప్రసంగమంగళాయతనంబును, గంధగజ గవయ గండభేరుండ ఖడ్గ
 కంఠీరవ శరభ శార్దూల శశ చమర శల్య భల్ల సారంగ సాలావృక వరాహ
 మహిష మర్కట మహారగమాఞ్జాలాదినిఖలమృగనాథ సమూహసమర
 సన్నాహసంరంభసంచకితశరణాగతశమనకింకరంబు నై యొప్పు నప్పర్వత
 సమీపంబునందు.

24

క. భిల్లీ భిల్ల ¹లులాయక-భల్లక ఫణి ఖడ్గ గవయ బలిముఖ చమరీ
²ర్నిల్లీ హరి శరభకరికిటి-మల్లాద్భుత కాక ³ఘూకమయ మగునడవిన్. 25

శా. అన్యలోకనభీకరంబులు, జితాశానేకపానీకముల్,
 వన్యేభంబులు గొన్ని మత్తతనులై, ప్రజ్యావిహారాగతో
 దన్యత్వంబున భూరిభూధరదరీద్వారంబులందుండి సౌ
 జన్యక్రీడల నీరుగాలి వడి కాసారావగాహర్థ మై. 26

ఆ. “అంధకారమెల్ల నద్రిగుహంతర-వీధులందుఁ బగలు వెఱచి డాఁగి గరులు.
 “యెడఁద వేచి, సంధ్య నినుఁడు వృద్ధత నున్న-వెడలె” ననఁగ గుహలు వెడలె

క. తలఁగవు కొండల కై నను; మలఁగవు సింగముల కై న మార్కొనుకడిమిం ;
 గలఁగవు పిడుగుల కై నను-నిల బలసంపన్నవృత్తి నేనుఁగుగున్నల్. 28

సీ. పుఱుల మొత్తంబులు పొడరిండ్లలోఁదూఱు; ఘోరభల్లూకముల్ గుహలుసొచ్చు;
¹భూదారములు నేలబొటియలలో డాఁగు; హరిదంతముల కేఁగు హరిణచయము;

- మడుపులఁ జొరఁజాటు మహిషసంఘంబులు; గండక్షైలంబులఁ గప్పులు ప్రాశు;
 పల్లీకములు సొచ్చు వనభుజంగంబులు; నీలకంఠంబులు నింగి కెగయు;
- తే. వెఱచి చమరీమృగంబులు వినదు వాల-చామరంబుల విహరణశ్రమమువాయ,
 భయదపరిహేల విహరించు భద్రకరుల-గాలివాటినమాత్రాన జాలిబొంది. 29
- క. మదగజనానామోదము-గదలనితమకములఁ ద్రావి, కడుపులు నిండం
 బాదలుచుఁ దుమ్మెదకొదమల-కడుపులు “జంజు”మ్మటంచు గానము సేసెన్. 30
- క. తేటికి యొకటి యొరుప్రియకును-మాటికి మాటికిని నాగమదజలగంధం
 బేటికని, తన్నుఁ బొందెడి-బోటికి నందిచ్చు నిండుబోటుఁదనమునన్. 31
- క. అంగీకృతరంగస్తా-తంగీమదగంధ మగుచుఁ దద్దయు వేడ్కన్
 సంగీతవిశేషంబుల-భృంగీగణ మొప్పె మ్రానుపెట్టెడిమాడ్కిన్. 32
- క. నల్లభలు వాటి మునుపడ-నల్లభ మని ముసరిరేని, వారణదానం
 బొల్లక మధుకరనల్లభ-లుల్లంబులఁ బొంది గెల్లయుల్లాసంబుల్. 33
- వ. అప్పుడు. 34
- మ. కలభంబుల్ సెరలాడుఁ బల్వలము లాఘాఙ్గించి మట్టాడుచున్;
 ఘలభాజగబులు రాయుచు, జివురుజొంపంబుల్ వడిన్ మేయుచుం,
 బులులం గాతెనుపోతులన్ మృగములం బోసక శిక్షించుచుం,
 గొలఁతుల్ సొచ్చి కలంచుచున్ - గిరులపైఁ *గొబ్బిళ్లు గోరాడుచున్. 35
- క. తొండంబుల మదజలవృత - గండంబులఁ గుంభములను ఘట్టన సేయం
 గొండలు తలక్రిందై పడు - బెండుపడున్ దిశలు సూచి బెగడున్ జగముల్.
- క. ఎక్కడఁజూచిన లెక్కకు - నెక్కువయై యడవి నడచు నిభయాధములొ
 నొక్కకరినాథుఁ డెవతెగి - చిక్కె నొకకరేఁబకోటి సేవింపంగన్. 37
- వ. ఇట్లు వెనుక ముందట నుభయపార్శ్వంబులఁ దృపార్ధితంబులై యరుగుదెంచు
 నేనుంగుగములం గూడికొని తెఱంగు దప్పి తొలంగుపడి యాశ్వరాయత్తం
 బైన చిత్తంబు సంవిత్తంబు గాకుండుటంజేసి తానును దనకరేఁపముదయం
 బును నొక్క తెరువై పోవుచు. 38
- సీ. పల్వలంబుల లేతపచ్చిక మచ్చికఁ జెలుల కందిచ్చు నచ్చికము లేక;
 నివురుజొంపములఁ గ్రొవ్వెలయుపూఁగొమ్మలఁ బ్రాణవల్లభలకుఁ బాలువెట్టు;
 ఘనదానశీతల కర్ణతాళంబుల దయితల చెమటార్చుఁ దనువులరసి;
 మృదువుగాఁ గొమ్ముల మెల్లన గళములు నివురుచుఁ బ్రేమతో నెఱపు వలపు;

* ‘పైఁ గొబ్బిళ్లు’ అని ప్రాచీనమర్కమలం చెల్లగలదు.

1. అడువసుగుల సముదాయము.

తే. పిఱుదుచక్కట్ల డగ్గటిస్త్రేమతోడ-డాసిమూర్కొవి దివికిఁ దొండంబు సాఁచు;
 1 వేద వివేకించు; గ్రీడించు; విశ్రమించు-మత్తమాతంగమల్లంబు మహిమతోడ.

సీ. తనకుంభములపూర్ణతకు డిగ్గి యువతులకుచములు పయ్యెదకొంగు వీఁగఁ;
 దనయానగంఢీరతకుఁ జాలకబలలయానంబులందెల్ల నండగొనఁగఁ;
 దనకరశ్రీఁ గని తలఁగి బాలలచిటుదొడలు మేఖలదీప్తి దోడు పిలువఁ;
 దనదంతరుచి కోడి తరుణులనగవులు ముఖచంద్రదీప్తుల ముసుఁగు దిగువఁ;

తే. దనదులావణ్యరూపంబుఁ దలచి చూడ-నంజనాభ్రముకపిలాదిహరిదిభేద్ర
 దయితలందఱుదన వెంటఁదగిలినడవఁ-గుంభివిభుఁ డొప్పెనొప్పలకుప్పనోలె. 40

వ. మఱియు నానాగహనవిహరణమహిమతో మదగజేంద్రంబు మార్గంబుఁ దప్పి,
 సిపాసాపరాయత్తచిత్తంబున మత్తకరేణువుల మొత్తంబునుం దానునుం
 జనిచని. 41

మ. అటఁ గాంచెం గరిణీవిభుండు ననపుల్లాంభోజకష్టరమున్,
 నటదించిందిరవారముం, గమతమీనగ్రాహదుర్వారమున్,
 వట హింతాల రసాల సాల సుమనో వల్లీకుటీతీరముం,
 జటులోడ్ధూతమరాళచక్ర బకసంచారంబుఁ గాసారమున్. 42

వ. ఇట్లనన్యపురుషసంచారంబై నిష్కళంకంబై నయప్పంకజాకరంబుఁ బొడగని.

సీ. తోయజగంధంబు దోఁగినచల్లనిమెల్లనిగాడ్పుల మేను లలరఁ,
 గమలనాళాహరవిమలవాక్కులహంసరవములు సెవులపండువులు సేయ,
 పుల్లదిందీవరాంభోరుహమోదంబు స్త్రాణరంద్రంబుల గారవింప,
 నిర్మలకల్లోలనిర్గతాసారంబు వదనగహ్వరములవాడు దేర్పఁ,

తే. ద్రిజగదభినవసౌభాగ్యదీప్తమైన - విభవ మీక్షణములకును విందు సేయ,
 నరిగి, 2 పంచేంద్రియవ్యవహరములను-మఱచి, మత్తేభయాధంబుమడుఁగుసాచ్చె.

క. తొండంబులఁ బూరించుచు-గండంబులఁ జల్లుకొనుచు, గళగళరవముల్
 మెండుకొన వలుఁదకడుపులు-నిండన్ వేదండకోటి నీరుం ద్రావెన్. 45

వ. అప్పడు. 46

మ. ఇభలోకేంద్రుఁడు హస్తరంద్రముల నీ రెక్కించి, పూరించి, చం
 డభమార్గంబున కెత్తి, నిక్కి, వడి నుడ్డాడించి, పింజింప నా
 రభటిన్ నీరములోనఁ బెల్లెగసి, నక్రగ్రాహపాతీనముల్
 నభమందాడెడుమీనకర్కటముల న్బట్టెన్ సురల్ 3 మ్రాన్మడన్. 47

1. పశువులకు ఋతుకాలము. 2. త్వక్చక్షుశ్రోత్రజిహ్వస్త్రాణముల వ్యాపారములు.
 3. చేష్టలులేనట్లు, కొయ్యఁబాఱి.

వ. మఱియు నగ్గజేంద్రబు నిరర్థవిహారంబున. 48

సీ. కరిణీకర్ణోన్మతకంకణచ్చటఁ గోఁగి నెలయేటిసిలాద్రిచెలువుఁ దెగడు ;
హస్తినీహస్త విస్యస్తపద్గంబుల వేయిగన్నులవానివెరవు సూపుఁ ;
గలభసముత్క్లిర్ణకస్థోరరజమునఁ గనకాచలేంద్రంబు ఘనతఁ దాల్చుఁ ;
గుంజరీపరిచితముదకాండంబుల ఫణిరాజమండనప్రభ వహించు ;
ఆ. మదక రేణుముక్తహస్తాక్షిశుక్తుల - మెఱుంగుమొగిలుతోడ మేలమాడు ;
నెదురు లేని'గరిమ నిధ రాజమల్లంబు-వనజగేహకేళి వ్రాలునపుడు. 49

వ. మఱియు నానరవరలక్ష్మీ మదగజేంద్రవివిధవిహారవ్యాకలితనూతనలక్ష్మీవిభవ
యై యనంగవిద్యానిరూఢ పల్లనప్రబంధపరికంపితశరీరాలంకార యగుకుసుమ
కోమలియునుం బోలె వ్యాకీర్ణచికురమత్తమఘకరనికరయు విగతరసపదకమల
యు నిజస్థానచలిత సుచరణాంగయుగలయు లంపటితజఘనపులినతలయు నై
యుండె; నంత. 50

గజేంద్ర చరణీంద్రముల పోరాటము

సీ. భుగభుగాయితభూతిబుద్బుదచ్చటలతోఁ గదలుచు దివికి భంగంబులెగయ ;
భువనభయంకరసూక్ష్మరరవమున ఘోరనక్రగ్రాహకోటి బెగడ ;
వాలవిక్షేపదుర్వారఘంఘూనిలవశమున ఘుమఘుమావర్త మడరఁ ;
గల్లోలజాలసంఘట్టనంబులఁ దటీతడు లమూలంబులై ధరణిఁ గూల ;
తే. సరసిలోనుండి పాడగని, సంభ్రమించి-యుదరి కుప్పించి, లంఘించి, హుంకరించి,
భానుఁ గబళించి పట్టుస్వర్భానుపగిది-నొక్కమక రేంద్రుఁ డిభరాజు నొడిసిపట్టె.

క. వడిఁ దప్పించి కరీంద్రుఁడు, నిడుదకరం బెత్తివ్రేయఁ నీరాటంబుం
బొడవడఁగినట్లు జలములఁ, బడి-కడువడిఁ బట్టెఁ బూర్వపదయుగళంబున్. 52

చ. పదములఁ బట్టినం దలకుఁబాటొకయింతయు లేక శూరతఁ
మదగజవల్లభుండు ధృతిమంతుఁడు దంతయుగాంతఘట్టనం
జెనరఁగఁ జిత్తె; నమ్మకరిచిప్పలు పాదులు దప్ప నొప్పఱఁ,
వదలి జలగ్రహంబు కరివాలముమూలముఁ జీరె గోదలన్. 53

క. కరిఁ దిగుచు మకరి సరసికిఁ;-గరి దరికిని మకరిఁ దిగుచు; గరకరి బెరయఁ
గరికి మకరి, మకరికిఁ గరి,-భర మనుచును నతలకుతలభటు లరుచుపడన్. 54

వ. ఇట్లు కరిమకరంబులు రెండును నొండొండ సముద్దండంబులై తలపడి నిఖిల
లోకాలోకనభీకరంబులై యన్యోన్యవిజయశ్రీవశీకరంబులై సంక్షోభిత కమ

లాకరంబులై, హరి హరియును, గిరి గిరియును, దాకీ, పిఱుతివెయక పెనం
గుతెఱంగున, నీరాటంబయినపోరాటంబున బెట్టుచు, వెలికి లోనికి దిగుచుచు,
గొలంకు గలంకం బొంద గడువడి నిట్టట్టు బడి తడఁబడి, బుడబుడనుకారం
బులై బుగులుబుగుల్లనుచప్పుళ్లతో నుడువులు గట్టుచు జలంబు లుప్పరం
బెగయం జప్పరించుచు, దప్పక వదనగహ్వరంబులనప్పళించుచు, నిశిత
నితాంతదురంతదంతకుంతంబుల నింతింతలు దునియలయి నెప్పళంబునం బునుక
చిప్పలు గుదుల్లుదప్పిర క్తంబులు గ్రమ్ముడేర, హుమ్మని యొక్కుమ్మడిం జిమ్ముచు,
నితరేతరసమా కర్షణంబులం గదలక, పదంబులమొవలిపట్టు వదలక, కుదులై
వర్తించుచు, బరిభ్రమణవేగంబున జలంబులం దిడుగుచు, మకరకమకర్క
టగండకమండూకాది సలిసలియంబులప్రాణంబులు క్షీణంబులుగా నొండొం
టిం దాకరభసంబున నిక్కలువడ మ్రక్కంద్రొక్కుచు, మెండుచెడి బెండు
వడి నాచుగుల్ల చిప్పతండంబులఁ బరస్పరతాడనంబులకు నడ్డంబుగా నొడ్డుచు,
నోలమాసగొనక గెలుపుఁ దలంపులు బెట్టిదంబులై రెట్టింప, నహోరాత్రం
బులుంబోలె గ్రమక్రమ విజృంభమాణంబులై బహుకాలకలహవిహారంబులై,
నిర్గతనిద్రాహారంబులై యవక్రపరాక్రమఘోరంబులై పోరుచున్న సమ
యంబున.

55

క. జవమును జలమును బలమును - వివిధములుగఁ బోరు కరటివీరతకు భవన్
దివి మకరమీనకర్కట-నివహము లొక్కటన మిత్రనిలయముఁ బొందెన్. 56

శా. ఆటోపంబునఁ జిమ్ము తొమ్మగల వజ్రాశీలదంతంబులం
దాటించుకొ, మెడఁ జుట్టిపట్టి హరిదోర్దండాభశుండాహతిన్
నీటన్ మాటికి మాటికి దిగువఁగా నీరాటమున్ నీటిపో
రాట నోట్నమిపాటుఁ జూపుటకరణ్యాటంబు వాచాట మై.

57

వ. అప్పుడు.

58

ఆ. మకరితోడఁ బోరుమాతంగవిభుని నొక్కరుని డించి పోవఁ గాల్లు రాక,
కోరి చూచు చుండె గుంజరీయూథంబు;-మగలు దగులు గారె మగువలకును?

వ. అంత.

60

ఆ. జీవనంబు దనకు జీవనం బై యుంట - నలవుఁ జలము నంతకంత కెక్కి,
మకర మొప్పె; డస్సి మత్తేభమల్లంబు - బహుళపక్షశీతభానుపగిది.

61

మ. ఉఱుకుం గుంభయుగంబుపై హరిక్రియన్ హుమ్మంచు; బాడంబులన్
నెఱయం గంతము వెన్ను దన్ను; నెగయున్; హేలాగతిన్ వాలముం

1. నూర్పుని నివాసము. 2. అరణ్యమునఁ సంచరించునది, ఏనుగు. 3. నీరు. 1. బ్రతుకుఁ
బెరుపు.

జటచున్; నుగ్గుగఁ దాఁచు, ముంచు, మునుంగున్, శల్యంబులున్ జంతముల్
విటుగన్ వ్రేయుచుఁ బొంచి పొంచి కదియున్, వేదండయాథోత్తమున్. 62

మ. పొడ గానంబడకుండ డాఁగు; వెలికిం బోవంగఁ దా నడ్డమై
పొడచూపుం; జరణంబులం బెనఁగొనుం; బో రాక రా రాక బె
గ్గడిలం గూలఁగఁ దాఁచు; లేచుతటి నుద్ఘాటించు; బ
ల్విడిఁ ¹జీరుం; దలఁగున్; మలంగు; నొడియన్ వేధించు, గ్రోధించుచున్. 63

వ. ఇట్లు విస్మితనక్రచక్రంబయి నిర్వక్రవిక్రమంబున నల్పహృదయజ్ఞానదీపంబు
నతిక్రమించుమహామాయాంధకారంబునుం బోలె నంతకంతకు నుత్సాహ
కలహ సన్నాహబహువిధజలావగాహం బయినగ్రాహంబు మహాసాహసంబున.

శా. పాదద్వంద్వము నేల మోపి, పవనున్ బంధించి, పంచేంద్రియో
న్మాదంబుం బరిమార్చి, ²బుద్ధిలతకున్ మాత్రాకు హత్తించి, ని
ష్ఠేదబ్రహ్మపదావలంబనరతిం గ్రీడించు యోగీంద్రును
ర్యాదన్ నక్రము విక్రమించెఁ గరిపాదాక్రాంతినిర్వక్రమై. 65

ఆ. వనగజంబు నెగచు³వనచారిఁ బొడగని - వనగజంబ కాన వజ్రగజము
వెల్ల నై సురేంద్రు వేచి, సుఖాంధులు - పట్ట బట్ట సీక బయలు ప్రాకె. 66

ఉ. ఊహ గలంగి, జీవనపుటోలమునం బడి, పోరుచున్ మహా
మోహలతానిబద్ధపదమున్ విడిపించుకొనంగ లేక సం
దేహముఁ బొందు దేహిక్రియ, దీనదశన్ గజ ముండె భీషణ
గ్రాహదురంతదంతపరిఘట్టితపాదఖురాగ్రశల్యమై. 67

వ. ఇవ్విధంబున. 68

క. లలయక, సాలయక, వేసట - నొలయక, కరి మకరితోడ నుద్దండత రా
త్రులు, సంధ్యలు, దివసంబులు - సలిపెం బో రొక్కవేయిసంవత్సరముల్. 69

మ. పృథుశక్తి గజ మాజలగ్రహముతోఁ బెక్కిండ్లు పోరాడి, సం
శిథిలం బై, తనలావు వైరిబలముం జింతించి, “మిథ్యామనో;
రథ మింకేటికి? దీని గెల్వ, సరి పోరం జాల రా”దంచు న
వ్యథ మై యిట్లనుఁ బూర్వపుణ్యాఫలదివ్యజ్ఞానసంపత్తితోన్. 70

శా. “ఏయాపంబున దీని గెల్తు? నిట మీఁ దేవెంటఁ జింతింతు? నె
వ్వారిం జీరుదు? నెవ్వ రడ్డ? మీఁక నివ్వారిప్రచారోత్తమున్

1. పిలుచును. 2. బుద్ధియను తీగను చిగిరింపఁజేసి. 3. నిటసంచరించునది, మొసలి.

4. అమృతము ఆహారముగాఁ గలవారు, దేవతలు.

వారింపం దగువారలెవ్వ? రఘులవ్యాపారపారాయణుల్

లేరే? మ్రొక్కెద దిక్కుమాలిన మొతాలింపం బ్రపుణ్యాత్మకుల్.

71

శా. నానానేకపయూభముల్ వనముఁగొనం బెడ్డకాలంబు ను

న్యానింపక, దశలక్షకోటికణిణీనాథుండ నై యుండి, మ

ద్దానాంభరిపరిపుష్టచందనలతాంతచ్ఛాయలం దుండ లే

కీసిరాస ని పేల విచ్చితి? భయం బెట్లొ కడే యీశ్వరా!

72

గజేంద్రము భగవంతునిఁ ద్రాగ్ధింపబ

ఉ. ఎవ్వనిచే జనించు జగ? మెవ్వనిలోపల నుండు లీన మై?

యెవ్వనియందు డిందు? బరమేశ్వరుఁ డెవ్వఁడు? మూలకారణం

బెవ్వ? డనాదిమధ్యలయఁడెవ్వఁడు? సర్వముఁ దాన యైనవాఁ

డెవ్వఁడు? వాని నాత్మభవు నీశ్వరు నే శరణంబు వేడెదన్.

73

క. ఒకపరి జగములు వెలి నిడి, - యొకపరి లోపలికిఁ గొనుచు, నుభయముఁ దానై
సకలార్థసాక్షి యగున - ¹య్యకలంకుని నాత్మమూలు నర్థిఁ దలంతున్.

74

క. లోకంబులు లోకేశులు - లోకస్థులుఁ దెగినఁ దుది సలోకం బగుపెం

జీఁకటి కవ్వల నెవ్వం - డేకాకృతి వెలుగు? నతని నే సేవింతున్.

75

క. నర్తకునిభంగిఁ బెక్కగు - మూర్తులతో నెవ్వఁ డాడు? మునులు దివిజులుం

గీర్తింప నేర? రెవ్వని - వర్తనమొరు లెఱుంగ? రట్టివాని నుతింతున్.

76

ఆ. ముక్తసంగు లైనమునులు దిక్పతులు - సర్వభూతహితులు సాధుచిత్తు
లసదృశవ్రతాధ్యులై కొల్లు రెవ్వని - దివ్యపదము? వాఁడు దిక్కు నాకు.

77

సీ. భవము దోషంబు రూపంబుఁ గర్మంబు నాహ్వాయములు గుణము, నెవ్వనికి లేక
జగములఁ గలిగించు సమయించుకొఱకునై నిజమాయ నెవ్వఁడిన్నియ నుదాల్చు?

నాపరేశునకు, సనంతశక్తికి, బ్రహ్మ, కిద్దరూపికి, రూపహీనునకును,

జిత్రచారునికి, సాక్షికి, నాత్మరుచికిని, బరమాత్మనకుఁ, బరబ్రహ్మమునకు,

ఆ. మాటలను నెఱుకల మనములఁ జేరంగఁ-గానిశుచికి, సత్యగమ్యుఁ డగుచు
నిపుణుఁ డైనవాని నిష్కర్మతకు మెచ్చు-వాని కే నొసర్తు వందనములు.

78

సీ. శాంతునోకపవర్గసౌఖ్యసంవేదికి, నిర్వాణభర్తకు, నిర్విశేషు

నకు, ఘోరునకు, గూఢునకు గుణధర్మికి, సౌమ్యున, కధికవిజ్ఞానమయున

కఖలేంద్రియ¹ద్రష్ట కధ్యక్షునకు, బహుక్షేత్రజ్ఞునకు దయాసింధుమతికి,

మూలప్రకృతి, కాత్మమూలున, కఖలేంద్రియజ్ఞాపకునకు దుగ్ధాంతకృతికి

1. మలినములేనివానిని.

2. చూడఁగోరినవారు.

3. మోక్షసుఖమును దెలిసినవానికి.

4. చూచువాఁడు.

- ఆ. నెత్తె ననత్తె మనెనెడతో వెలుంగుచు-నుండు నెక్కటికి, మహాత్తదనకు,
నిఖలకారణనకు, విష్ణురమునకు, న-చన్మరింతు నన్ను మనుచుకొను. 79
- క. యోగాగ్నిదన్యకర్తలు - యోగేశ్వరు లేమహాత్ము కొం డెఱుంగక, న
ద్యోగవిభావితమనముల - బాగుగ వీక్షింతు; రట్టపరము భజింతున్. 80
- నీ. సర్వాగమాహ్నుయజలధికి, నవవర్గమయునికి, ను త్తమమందిరునకు,
సకలగుణారణ్యచ్ఛబోధాగ్నికి, దనయంత రాజిల్లుధన్యమతికి,
గుణలయోద్భిషితగురునాననునకు, సంవర్తితకర్తనిర్వర్తితునకు,
దిత లేని నాబోధపనువులవాపంబు లడచువానికి, సమస్తాంతరాత్ముఁ
- ఆ. జై వెలుంగువాచి, కచ్చిన్నునకు, భగ-వంతునకు, దయాజపశునివేశ
దారసత్తులయినవారి కందఁగ రాని-వాని, కాచరింతు వందనములు. 81
- వ. మఱియును. 82
- నీ. సరభర్త కామార్థవర్జితకాములై విబుధు లెవ్వని నేవించి, యిష్ట
గతిఁ బొందుదురు? చేర కాంక్షించువారి కన్యయ దేహమిచ్చు నెవ్వఁడు కరుణ?
ముక్తాత్మలెవ్వని మునుకొని చింతింతు? రాసందవార్ధి మగ్నాంతరంగు
లేకాంతు లేన్వని నేమియుఁ గోరక భద్రచరిత్రంబుఁ బాడు చుండు?
- ఆ. రామహేళు, నాద్యు, నవ్యక్తు, సధ్యాత్మ-యోగగమ్యుఁ, బూర్ణు, నున్నతాత్మ
బ్రహ్మమయినవానిఁ, బరుని, సతీంద్రియు-నీశు స్థూలసూక్ష్మ నే భజింతు.” 83
- న. అని మఱియు ని ట్లని వితర్కించె. 84
- నీ. పాపకుం డర్చుల, భానుండు దీపుల, నెబ్బంగి నిగిడింతు? రెట్లడంతు?
రాక్రయ నాత్మకరావళిచేత బ్రహ్మదుల, వేల్పుల, నఖిలజంతు
గణముల, జగముల, ఘననామరూపభేదములతో మెఱయించి, తగ నడంచు?
నెవ్వఁడు మనము బుద్ధీంద్రియములుఁ దాన యై గుణసంప్రవాహంబు నెఱపు?
- తే. స్త్రీసపుంసకపురుషమూర్తియును గాక-తిర్యగమరనరాదిమూర్తియును గాక
కర్మగుణభేదసదస్త్వ)కాళి గాక-వెనుక నన్నియుఁ దా నగువిధుఁ దలంతు. 85
- క. కలఁ డందురు దీనులయెడఁ;-గలఁ డందురు పరమయోగిగణములపాలం;
గలఁ డందురన్నిదిశలను;-గలఁడు; కలం; డనెడువాఁడు గలఁడో? లేఁడో? 86
- నీ. కలుగఁడే నాపాలికలిమి సందేహింపఁ గలిమిలేములులేక కలుగువాఁడు?
నాకడ్డపడ రాఁడె నలి ససాధువులచేఁ బడినసాధుల కడ్డపడెడువాఁడు?
చూడఁడే నాపాటుఁ జూపులఁ జూడక చూచువారలఁ గృపఁ జూచువాఁడు?
లిలతోనామొటాలింపఁడే మొలుగులమొటలెఱుంగుచుఁదన్న మొఱుగువాడు?

తే. అఖిలరూపముల్ దనరూపమైనవాఁడు-అదిమధ్యాంతములు లేకయడరువాఁడు,
భక్తజనములదీనులపాలివాఁడు-వినఁడే! చూడఁడే! తలఁపఁడే! వేగ రాఁడే! 87

క. విశ్వకరు విశ్వదూరుని - విశ్వాత్ముని విశ్వవేద్యు విశ్వ సవిశ్వ
శాశ్వతు నజు బ్రహ్మప్రభు-సీశ్వరునిం బరమపురుషు నే భజియింతున్.” 88

వ. అని పలికి, తనమనంబున నగ్గజేంద్రుండీశ్వరసన్నిధానంబు కల్పించుకొని
యిట్లనియె. 89

శా. “లా వొక్కింతయులేదు; ధైర్యము విలోలం బయ్యె; బ్రాణంబులున్
‘తాపుల్ దప్పెను; మూర్ఛ వచ్చె; దనువు డస్సె, శ్రమం బయ్యెడి;
నీవే తప్ప నితగివరం బెఱుంగ; మన్నింపం దగున్ దీనుని;
రావే యీశ్వర! కావవే వరద! సంరక్షింపు భద్రాత్మకా! 90

క. వినఁడట జీవులమాటలు?-చనుడట చనరానిచోట్ల! శరణార్థుల “ఓహో”
యను డట! పిలిచిన సర్వము-గను డట! సందేహ మయ్యె గరుణావార్ధి! 91

ఉ. ఓకమలాస్త! యోవరద! యోప్రతిపక్షవిపక్షదూర! కు
య్యో! కవియోగివంద్య! సుగుణోత్తమ! యోశరణాగతామరా
నోకహ! యోమునీశ్వరమనోహర! యోవిమలప్రభావ! రా
వే! కరుణింపవే! తలఁపవే! శరణార్థిని నన్ను గావవే!” 92


వ. అని పలికి, మఱియు “నరక్షితరక్షకుం డైన యీశ్వరుం డాపన్నుం డైననన్నుం
గాంచు గాక!” యని నింగి నిక్కి చూచుచు, నిట్టూర్పులు నిగిడించుచు,
బయలాలకించుచు, నగ్గజేంద్రుండు మొఱ సేయుచున్న సమయంబున. 93

ఆ. విశ్వమయత లేమి, వినియు నూరక యుండి-రంబుజాసనాదు లడ్డపడక;
విశ్వమయుండు విభుండు విష్ణుండు జిష్ణుండు-భక్తియుతున కడ్డపడఁ దలంచె. 94

మ. అలవైకుంఠపురంబులో నగరిలో నామూలసాధంబుదా
పల మందారవనాంతరామృతసరగిప్రాంతేందుకాంతోపలో
త్పలపర్యంకరమావినోది యగునాపన్న ప్రసన్నుండు వి
హ్వలనాగేంద్రము “పాహి పాహి” యనఁ గు య్యాళించి సంరంభి యై. 95

మ. సిరికిం జెప్పఁడు, శంఖచక్రయుగముం జేవోయి సంధింపఁ; డే
పరివారంబును జీరఁ; డభ్రగపతిం బన్నింపఁ; డాకర్షి కాం
తరధమ్మిల్లముఁ జక్క నొత్తఁడు; వివాదప్రోత్థితశ్రీకుచో
పరిచేలాంచలమైన వీడఁడు; గజప్రాణావనోత్సాహి యై. 96

1. సానములు. 2. సందేహమును చెల్లుపడము. 3. కల్పవృక్షమువంటివాఁడు.
8. పక్షిరాజు = గరుడుఁడు.



వ. ఇట్లు భక్తజనపాలనపరాయణుండును నిఖిలజంతుహృదయారవిందనదనసం
స్థితుండును నగునారాయణుండు కరికులేంద్రవిజ్ఞాపితనానావిధదీనాలాపంబు
లాకర్ణించి, లక్ష్మీకాంతావినోదంబులం దగులు సాలించి, సంభ్రమించి, దిశలు
నిరీక్షించి, గజేంద్రరక్షాపరత్వంబు నంగీకరించి, నిజపరికరంబు మరల నవధరించి,
గగనంబున కుద్దమించి వేంచేయునప్పుడు.

97

మ. తనవెంటఁ సిరి, లచ్చివెంట ¹నవరోధ వ్రాతముఁ, దానివె
న్నను బక్షింద్రుఁడు, వానిపొంతను ధనుగకొమోదకీశంఖచ
క్రనికాయంబును, నారదుండు, ధ్వజనీకాంతుండు, రావచ్చి రొ
య్యన నైకుంతపురంబునం గలుగువా రాబాలగోపాలమున్.

98

వ. తదనంతరంబ ముఖారవిందమకరందబిందుసందోహపరిష్కృందనానందదిందిదిర
యగునయ్యిందిరాదేని గోవిందకరారవిందసమాకృత్యమాణసంవ్యానచేలాం
చలయి పోవుచు.

99

మ. “తనవేంచేయుపదంబుఁ బేర్కొనఁ;డనాథస్త్రీజనాలాపముల్
వినెనో? మ్రుచ్చులు మ్రుచ్చిల్పించిరో? ఖలుల్ వేదప్రపంచంబులఁ ?
దనుజానీకము దేవతానగరిపై దండెత్తెనో? భక్తులం
గని చక్రాయుధుఁ డేడి? చూపుఁ; డని ధిక్కరించిరో దుర్జనుల్.”

100

వ. అని వితర్కించుచు.

101

శా. తాటంకాచలనంబుతో ²భుజనటద్ధమ్మిల్ల బంధంబుతో
శాటీముక్తకుచంబుతో నదృఢచంచత్కాంచితో శీర్షలా
లాటా లేపముతో మనోహరకరాలగ్నోత్తరీయంబుతోఁ
గోటీందుప్రభతో సురోజభరసంకోచద్విలగ్నంబుతోన్.

102

క. “అడిగెద ననికడు వడిఁ జను; నడిగిన దను మగుడ నడుగఁ డని నడ యుడుగుఁ;
వెడవెడ చిడిముడి తడఁబడ-నడుగిడు; నడుగిడదు; జడిమ నడుగిడు నెడలన్.

సీ. నిటలాలకము లంటి నివ్రుర జంజుమ్మని ముఖసరోజము నిండ ముసరుఁ దేట్లు;
నళులఁ జోపఁగఁ జిల్క లల్ల నల్లన చేరి యోష్ఠబింబద్యుత లోడియ నూలుకు;
శుకములఁ దోలఁ జత్తురీనములకు మందాకినీపాతనలోక మెసఁగు;
మీనపంక్తుల దాట మెయిదీగతో రాయ శంపాలతలు మింట సరణి గట్టు;

ఆ. శంపలను జయింపఁ జక్రవాకంబులు-కుచయుగంబుఁ దాకి క్రొవ్వ నూపు;
మెలఁత మొగిలుపిటిఁది మెఱుంగుఁదీవయుఁబోలె-జలదవర్ణ వెనుకఁ జనెడునపుడు.

1. అంతఃపురమునందలి వారిసముదాయము. 2. భుజమలండు ఎగురుచున్న కొప్పునుడితో.

మ. వినువీధిం జనుదేరఁ గాంచి రమరుల్ విష్ణున్, సురారాజిజ్ఞ
వనసంపత్తినిరాకరిష్టుఁ, గదనావర్ధిష్టు, యోగేంద్రహృ
ద్వనవర్ధిష్టు, సహిష్టు, భక్తజనబృందప్రభవాలంకరి
ష్టు, నవోద్ధోల్లసదందిరాపరిచరిష్టున్, జిష్టు, రోచిష్టునిన్. 105

వ. ఇట్లు పొడగని. 106

మ. “చనుదెంచెన్ ఘనుఁ డల్లవాఁడె! హరిఃపజ్జం గంటిరే లక్ష్మీ? శం
ఖనినాదం బడె; చక్ర మల్లడె; భుజంగధ్వంసియున్ వాఁడె; శ్ర
న్నన యేతెంచె” నటంచు వేల్పులు “నమోనారాయణా” యేతిని
స్వను లై మ్రొక్కిరి మింట హస్తదురవస్థావక్రికిం జక్రికిన్. 107

వ. అయ్యవసరంబునఁ గుంజరేంద్రపాలనపారవశ్యంబున దేవతాసమస్కానంబు
లంగీకరింపక, మనస్సమానసంచారుం డై పోయి పోయి, కొంతదూరంబు శింశు
మారచక్రంబునుంబోలె గురుమకరకుళీరమీనమిఘనంబై, కిన్నరేంద్రుని
భాండాగారంబునుంబోలె స్వచ్ఛవరకచ్ఛపం బై, భాగ్యవంతునిభాగధేయం
బునుంబోలె సరాగజీవనం బై, వైకుంఠంబునుంబోలె శంఖచక్రకమలాలం
కృతం బై, సంసారచక్రంబునుంబోలె ద్వంద్వసంకులవంకసంకీర్ణం బై యొప్పు
నప్పంకజాకరంబుఁ బొడగని. 108

శ్రీ మహావిష్ణువు మకరిని సంహరింపఁ జక్రమును బంపుట.

మ. కరుణాసింధుఁడు శౌరి వారిచరమున్ ఖండింపఁగాఁ బాపె; న
త్వరితాకంపితభూమిచక్రము, మహోద్బద్ధిస్ఫులింగచ్ఛటా
పరిభూతాంబరశుక్రమున్, బహువిధబ్రహ్మాండభాండచ్ఛటాం
తరనిర్వక్రముఁ బాలితాఖిలసుధాంధశ్చక్రముం జక్రమున్. 109

వ. ఇట్లు పంచిన. 110

శా. అంభోజాకరమధ్యసూతనవలిన్యాలింగనక్రీడనా
రంభం డైనవెలుంగుతేనిచెలువారన్ వచ్చి, నీటన్ గుభుల్
గుంభధ్వానముతోఁ, గొలంకువు గలంకం బొందఁగాఁ జొచ్చి, దు
ష్టాంభోవర్తి వసించుచక్కటికి డాయం బోయి, హృద్వేగ మై. 111

శా. భీమం బై తలఁ ద్రుంచి, ప్రాణములఁ బాపెం జక్ర మాశుక్రియన్ ;
హేమత్కాధరదేహముం జకితవన్యేభేంద్రసందోహముం
గామక్రోధనగేహమున్ గరటిరక్తప్రావగాహంబు ని
స్సీమోత్సాహము వీతదాహము జయశ్రీమోహమున్ గ్రాహమున్. 112

వ. ఇట్లు నిమిషస్పర్శంబున సుదర్శనంబు మకరితలఁ ద్రుంచునవనరంబున. 113

క. 'మకర మొకటిరవిఁజొచ్చెను-మకరము మఱియొకటి ధనదుమాటునడాగెఁ; మకరాలయమునఁ దిరిగెఁజు-మకరంబులు కూర్చరాజు మఱువున కరిగెన్. 114

మ. తమముం గానినరోహిణీవిభుక్రియన్, దర్శించి సంసారదుగి
భము నీహ్నున్ననిరక్తచిహ్ననిగతిన్, గ్రహంబుపట్టాడ్చి, పా,
దములబ్లాడ్చి, కరణఃకావిభుఁడు సౌందర్యంబుతో నొప్పె సం
భ్రమదాశాకరిణీకర్ణోష్ణతనుధాంభసాన్నినవిశ్రాంతుఁడై. 115

శా. పూరించెన్ హరి పాంచజన్యముఁ, గృపాంభోరాశిసౌజన్యమున్,
భూరిధ్వానచలాచరీకృతమహాభూతప్రచైతన్యమున్,
సారోదారశితప్రభాచకప్రజ్వల్యాదిరాజన్యమున్,
దూరీభూతవివన్నదైన్యమును నిర్ఘాతద్విషతైన్యమున్. 116

మ. మొరసెన్ నిర్జరదుందుభుల్; జలరుహమోదంబులై వాయువుల్
దిరిగెం, బువ్వలవానజల్లు గురిసెన్; దేవాంగనాలాస్యముల్
పరఁగెన్ చిక్కులయందు; జీవజయశబ్దధ్వానముల్ నిండె; సా
గరముప్పొంగెఁ దరంగచుంబితనభోగంగాముఖాంభోజ మై. 117

క. నిడుద యగుకేల గజమును-మడువున వెడలంగఁ దిగిచి, మదజలరేఖల్
దుడుచుచు మెల్లన పుడుకుచు-నుశిపెన్ విష్ణుండు దుగిఖ ముర్వీనాథా! 118

క. శ్రీహరికరసంస్పర్శను - దేహము దాహంబు మాని, ధృతిఁ గరిణీసం
దోహంబుఁ దాను గజపతి-మోహనఘంకారశబ్దములతో నొప్పెన్. 119

క. కరమున మెల్లన నివురుచుఁ-గర మనురాగమున మెఱసి, కలయం బడుచుం
గరి హరికతమున బ్రదుకుచుఁ-గరపీడన మాచరించె గరిణుల మరలన్. 120

సీ. జననాథ! దేవలశాపవిముక్తుఁడై, పటుతరగ్రాహరూపంబు మాని,
ఘనుఁడు హూహూనామగంధర్వరుఁ డప్పుడు దనతొంటినిర్మలతనువుఁ బాల్చి,
హరికి నవ్యయునకు నతిభక్తితో మ్రొక్కి, తవిలి కెర్తించి, గీతములు పాడి
యాదేవుకృపనొంది, యందండు మఱియును వినతశిరస్కుఁడై, వేడ్కతోడ
అ. దళితపాపుఁ డగుచుఁ దనలోకమున-కేఁగె; నపుడు శౌరి కేల నంటి నడవ
హస్తీలోకనాథుఁ డజ్ఞానరహితుఁడై-విష్ణురూపుఁ డగుచు వెలుంగు చుండె.

మ. అవనీనాథ! గజేంద్రుఁ డామకరితో నాలంబు గావించె; ముక్తాశ్రయింపఁ
ద్రవిశాధీశుఁ డతండు, పుణ్యతముఁ, డింద్రద్యుమ్ననాముండు, వై

ష్టవముఖ్యుండు, గృహీతమహాననియతిన్ సర్వాత్మ నారాయణున్
నవిశేషంబుగఁ బూజ సేసెను మహాశైలాగ్రభాగంబునన్.

- మ. ఒకనాఁ డాన్యపుఁ డచ్యుతున్ మనములో నూహించుచున్, మాని యె
యకలంకస్థితి నున్నచోఁ, ¹గలశజుండచ్చోటికిన్ వచ్చి; లే
వక పూజింపక యున్నమానిఁ దను, నవ్యక్రోధుఁ డై, “మూఢులు
బ్రకరీంద్రోత్తమయోనిఁ బుట్టు”మని శాపం బిచ్చె భూవల్లభా! 123
- క. మునిపతి నవమానించిన-ఘనుఁ డింద్రద్యుమ్నవిభుఁడు గాంజరయోనిం
జననం బందెను; విప్రులఁ-గని యవమానింపఁ దగదు ఘనపుణ్యులకున్. 124
- క. కరినాథుఁ డయ్యె నాతఁడు; కరు లైరి భటాదులెల్ల; గజముగ నయ్యున్
హరిచరణసేవకతమునఁ-గరివరునకు నధికము క్తి గలిగె మహాత్మా! 125
- ఆ. కర్తృతంత్రుఁ డగుచుఁ కమలాక్షుఁ గొల్పుచు-నుభయనియతవృత్తి నుండేనేనిఁ
జెడును గర్తృమెల్ల శిథిలమై మెల్లన; ప్రబల మైనవిష్ణుభక్తి చెడదు. 126
- క. చెడుఁగరులుహరులుధనములుఁ-జెడుదురునిజసతులుసుతులు; జెడుచెనటులకుం
జెడక మనునట్టిగుణునకుఁ, జెడనిదార్థములు విష్ణు సేవానిరతుల్. 127
- వ. అప్పుడు జగజ్జనకుండగునప్పర మేశ్వరుండు దరహాసితముఖకమలయగునక్కమల
కిట్లనియె. 128
- క. “బాలా! నా వెనువెంటను-²హేలన్ వినువీధినుండి యే తెంచుచు, నీ
చేలాంచలంబుఁ బట్టుట-కాలో నేమంటి నన్ను? సంభోజముభీ!
- క. ఎఱుఁగుదు తెఱవా! యెప్పుడు, మఱవను సకలంబు; నన్ను మఱచినయెడలన్
మఱతు; ననియెఱిగి, మొఱుగక-మఱవక మొఱయిడిరయేనిమఱియన్యములన్.”
- వ. అని పలికెన నరవిందమందిర యగునయ్యిందిరా దేవి మందస్థితచంద్రి కాసుందర
వదనారవింద యగుచు ³ముకుందున కిట్లనియె. 131
- క. “దేవా! దేవరయడుగులు, భావంబున నిలిపి కొలుచుపని నావని గా
కోవల్లభ! యేమనియెద? నీ వెంటను వచ్చుచుంటి నిఖిలాధిపతీ! 132
- క. దీనుల⁴కుయ్యాల్లింపను,-దీనుల రక్షింప, మేలు దీవనఁ బొందన్,
దీనావన! నీ కొప్పును;-దీనపరాధీన! దేవదేవ! మహేశా” 133
- వ. అని మఱియును సముచితసంభాషణంబుల సంకించుచున్న యప్పరమవైష్ణవీ
రత్నంబును సాదరసరససల్లాపమందహాసపూర్వకంబుగా నాలింగనంబు
గావించి, సపరివారుండై గరుడగంధర్వసిద్ధవిబుధగణజేగీయమానుండై,

గరుడార్జునుండగుచు నిడసదనంబునకుం జనియె; నని చెప్పి, శుకయోగీంద్రుం
డి ట్లనియె. 134

సీ. “నరనాథ! నీకును నాచేత వివరింపఁబడినయీకృష్ణానుభావ మైన
గజరాజమోక్షణకథ వినువారికి యశము లిచ్చును; గల్గఁపాపహంబు;
దుస్స్వప్ననాశంబు; దుఃఖసంహారంబు; బ్రహ్మన మేల్కొంచి ¹పూతవృత్తి
నిత్యంబుఁ బఠియించునిర్మలాత్మకులైన విప్రులకును బహువిధవ మమరు;
తే. సంపదలు గల్గుఁ; బీడలు శాంతిఁ బొందు-సుఖము సిద్ధించు; వర్ధిల్లు శోభనములు;
మోక్షమట చేతిదైయుండు; ముదము చేరు-ననుచువిష్ణుండు ప్రీతుడై యానతిచ్చె.”

వ. అని మఱియు నప్పరమేశ్వరుంజిట్లని యానతిచ్చె; “నెవ్వరేని నపరరాత్రాం
తంబున మేల్కొంచి, సమాహితమనస్కులయి నన్నును, నిన్నును, నీసరోవరం
బును, శ్వేతద్వీపంబును, నాకుంబ్రయంబైన సుధాసాగరంబును, హేమన
గంబును, నిగ్గరికందరకాననంబులను, వేత్రకీచక వేణులతాగుల్కసురపాదపంబు
లను, నేనును, బ్రహ్మయు, ఫాలలోచనుండును నివసించియుండునక్కొండశిఖరం
బులను, గౌమోదకీ కౌస్తుభ సుదర్శన పాంచజన్యంబులను, శ్రీదేవిని, శేష
గరుడ వాసుకి ప్రహ్లాద నారదులను, మత్స్యకూర్మవరాహాద్యవతారంబులను,
దదవతార కృతకార్యంబులను, సూర్య సోమపావకులను, బ్రణవంబును, ధర్మ
తపస్సత్యంబులను, వేదంబును, వేదాంగంబులను, శాస్త్రంబులను, గో భూసుర
సాధు పతివ్రతాజనంబులను, జంద్రకాశ్యపజామానముదయంబును, గౌరీ
గంగా సరస్వతీ కాళిందీ సునందాప్రముఖపుణ్యతరంగిణీచయంబును, నమరు
లను, నమరతరువులను, నైరావతంబును, నమృతంబును, ధ్రువుని, బ్రహ్మర్షిని
వహంబును, బుణ్యశ్లోకులయినమానవులను, సమాహితచిత్తులై తలఁతురు;
వారలకుఁ బ్రాణావసానకాలంబున మదీయం బగువిమలగతి నిత్తు;” నని
హృషీకేశుండు నిర్దేశించి, శంఖంబు పూరించి, సకలామరవందితచరణార
విందుండై విహగపరివృథవాహనుండై వేంచేసె; విబుధానీకంబు సంతోషించె;”
నని చెప్పి శుకుండు రాజునకిట్లనియె. 136

క. “గజరాజమోక్షణంబును - నిజముగఁ బఠియించునట్టినియతాత్ములకుఁ
గజరాజవరదుఁ డిచ్చును - గజతురగస్యందనములు, గై వల్యంబున్. 137

క. తామసుతమ్ముండు రైవత-నామకుండై వెలసె మనువు; నలువురమీఁదఁ
భూమికి, * బ్రతివింధ్యాద్జన-నామాదులు, నృపులు మనువునందనులు నృపా!

1. నిర్మలమయిన ప్రవర్తనముతో. 2. నిశ్చలమయిన మనస్సుగలవారు. 3. అధిపతి-రాజు.

* ‘బలివింధ్య’ అని మూలగ్రంథము పాఠము.

సీ. మునులు హిరణ్యరోముడు సూర్యబాహుండు వేదశీర్షుండనువీడు మొదలు;
 నమరులు భూతరయాదులు; శుభ్రనిపత్ని వికుంతాఖ్య పరమసాధ్య
 యాయిద్దటకుఁ బుత్రుఁడై తనకళలతో వైకుంఠుఁడనఁ బుట్టి, వారిజాక్షుఁ
 డవనిపై వైకుంఠ మనియెడిలోకంబుఁ గల్పించె; నెల్లలోకములు మ్రొక్క
 తే. రమయెదుర్కోలు సేకొనె; రాజముఖ్య-తదనుభావంబుగుణములుఁదలఁపఁదరమె?
 యీధరా రేణుపటలంబు నెఱుంగవచ్చు-గాని రాదయ్య! హరిగుణగణముసంఖ్య.
 వ. తదనంతరంబు. 140

సీ. చక్షుస్తనూజుండు చాక్షుషుండు నువీరుఁడఱవమను వయ్యె; నవనినాథ!
 భూమిశ్వరులు * పురుగిపురుషసుద్యుమ్నాదు లాతనినందను; లమరవిభుఁడు
 మంత్రద్యుమ్నాఖ్యుఁ; డమర్త్య లాప్యాదికు; లాహవిష్ణుద్వీరకాదిఘనులు
 మును; లందు విభుఁడు సంభూతికి వైరాజనకుఁ బుట్టి యజితుండు నాఁగ నొప్పె;
 ఆ. నతఁడ కాఁడె కూర్చ మై మందరాద్రిని-నుదధిజలములోన నుండి మోచె?
 నతఁడ చువ్వె దివిజు లధింప నమృతార్థిఁ ద్రచ్చి యిచ్చె నాసుధారసంబు?" 141

క్షీరసాగరమథనకథాప్రారంభము

వ. అని పలికినఁ బరీక్షిన్న రేంద్రుండు మునీంద్రున కిట్లనియె. 142

మ. "విను మున్నేటికిఁ ద్రచ్చెఁ బాలకడలి విష్ణుండు? కూర్తాకృతి
 వనధిం జొచ్చి, యదెట్లు మోచె? బలుకవ్వం బై ననైలంబు? దే
 వనికాయం బమృతంబు నెట్లు వడసె? వారాశి నేమేమి సం
 జనితం బయ్యె! మునీంద్ర! చోద్యము గదా? సర్వంబుఁ జెప్పంగదే! 143

క. అప్పటనుండి బుధోత్తమ!-చెప్పెడుభగవత్కథావిశేషంబులు నా
 కెప్పుడుఁ దనివి జనింపదు-సెప్పఁ గదే చెవులు నిండ శ్రీహరికృతముల్."

వ. అని మఱియు నడుగంబడినవాఁడై యతని నభినందించి, హరిప్రసంగంబు
 చెప్ప నుపక్రమించె; నని సూతుండు ద్విజుల కిట్లనియె; నట్లు శుకుండు
 రాజుం జూచి. 145

క. "కసిమనఁగి యసురవిసరము-లసిలతికల సురల నెగవ నసువులు వెడలం
 బనఁ జెడిరి; పడిరి; కెడసిరి-యసమనమరవిలసనముల నను † వెడలి నృపా!

క. సురపతివరుణాదులతో-సురముఖ్యులు గొందఱరిగి సురశైలముపై
 సురనుతుఁడగునజుఁగనియా-సురదుష్కృతిఁజెప్పి రపుడు పొలయుచు నతులై.

* 'పూరుపూరుష'—'మంత్రద్రుమ'—అని మాలగ్రంథరూపములు.

† 'అను వెడలి' అని పూ. మ. ప్రాసము రక్షితమైనను పునరుక్తిదోషము. 'అసమెడలి' అని యుండఁబోలును.

క. దుర్వాసుశాపవశమున-నిర్వీర్యత జగము లెల్ల నిశ్చేకము లై
పర్వతరెపుతోఁ గూడ న-పర్వము లయి యుండె హతసుపర్వావళు లై. 148

ఆ. నెలవు వెడలి వచ్చి, నిస్తేజు లై నట్టి-వేల్పుగములఁ జూచి, వేల్పుఁబెద్ద
పరమపురుషుఁడలఁచి. ప్రణతుఁడై సంపుల్ల-పద్మవదనుఁ డగుచుఁ బలికెఁ దెలియ.

క. ఏనును మీరును గాలము-నూనవతిర్యగ్తాద్రుమ స్వేదజముల్
మానుగ నెవ్వనికళలము-వానికి మ్రొక్కుదము గాక వగవఁగ నేలా? 150

క. వధ్యుండు రక్షణీయుఁడు-సాధ్యుండు మాన్యుఁ డని లేక సర్గత్రాణా
వధ్యామ లొనర్చునతం-¹డాధ్యంతవిధానమునకు నర్హుఁడు మనకున్. 151

క. వరదుని బరము జగద్గురుఁ-గరుణాపరతంత్ర మనము గనుఁగొన దుగిఖ
జ్వరములు చెడు నని సురలకు-సరసిజజని చెప్పి యజితునదనంబునకున్. 152

వ. తానును దేవతాసమూహంబును నతిరయంబునగ జని, వినయంబునఁ గానం
బడనియవ్విభు నుద్దేశించి, దైవికంబు లగువచనంబుల నియతేంద్రియుఁడై యి
ట్లని స్తుతియించె. 153

సీ. ఎవ్వనిమాయకు నింతయు మోహించు? దటిమి యెవ్వనిమాయ దాటరాదు?
తనమాయ నెవ్వఁ డింతయు గెల్చినట్టివా? డెవ్వనిఁ బాడగాన రెట్టిమునులు?
సర్వభూతములకు సమవృత్తి నెవ్వఁడు చరియించు; దనచేత జనిత మయిన?
ధరణిపాదములు, చిత్తముసోముఁ, డగ్నిముఖంబు, గన్నులు సోమకమలహితులు,
తే. చెవులు దిక్కులు, రేతంబు సిద్ధజలము-మూడు మూర్తులపుట్టిల్లు మొదలి నెలవు,
గర్భమఖిలంబు, మూర్ధంబుగగన, మగుచు-మలయు నెవ్వడు? వానినమస్కరింతు.

వ. మఱియు నెవ్వనిబలంబున మహేంద్రుండును, బ్రసాదంబున దేవతలును, గోపం
బున రుద్రుండును, బరువంబున విరించియు, నింద్రియంబులవలన వేదంబులును
మునులును, మేఘంబునఁ బ్రజాపతియును, వక్షంబున లక్ష్మీయు, ఛాయవలనఁ
బితృదేవతలును, స్తనంబులవలన ధర్మంబును, బృష్ఠంబులవలన నధర్మంబును,
శిరంబువలన నాకంబును, విహారంబువలన నప్పరోజనంబులును, ముఖంబు
వలన విపులను, గుహ్యంబున బ్రహ్మంబును, భుజంబులవలన రాజులును
బలంబును, సూరువులవలన వైశ్యులును నైపుణ్యంబును, బదంబులవలన
శూద్రులును నవేదంబును, నధరంబున లోభంబును, నుపరిరదచ్ఛదంబువలనఁ
బ్రీతియు, నాసాపుటంబువలన ద్యుతియు, స్పర్శంబునఁ గామంబును,

1. మనోవ్యాధిని బోగొట్టుకొర్యమనకు. ఈ పద్యపాతము కొంతవఱకు మాలానుసారి.
కొన్ని ప్రా. ము. లలో నెల్ల నీ క్రింది పాతమున్నది.

క. ఆద్యుండు రక్షకుండు న - నాన్యుండు మాన్యుండు లోకసర్గత్రాణాం
తాద్యాదు లొనర్చు నతం - డాధ్యంత విధానములకు నర్హుఁడు మనకున్.

భూయగళంబున యమంబును, బత్సంబునఁ గాలంబును సంభవించె, నెవ్వని
యోగమాయావిహితంబులు ద్రవ్యవయోగకర్త గుణవిశేషంబులు, చతుర్విధ
సర్గం బెవ్వనియాత్మతంత్రం బెవ్వని వలన సిద్ధించిలోకంబులును బోక పాలురును
బ్రదుకుచుండురు, పెరుగుచుండురు, దివిజులకు నాయువు సంధంబు బలంబు
నై, నగంబులకు నీశుండై, ప్రజలకుఁ బ్రజనుండై, బ్రజావనక్రియాకాండ
నిమిత్తసంభవుండగుజాతవేదంబుండై, యంతస్సముద్రంబున ధాతుసంఘాతం
బులం బ్రపంచించుబ్రహ్మమయుండై ముక్తిద్వారంబై యమృతమృత్యుస్వరూ
పుండై చరాచరప్రాణులకుఁ బ్రాణంబై యోజనసహోబలవాయురూపంబులైన
ప్రాణేంద్రియాత్మశరీరనికేతనుండై పరమమహాభూతి యగునప్పరమేశ్వరుండు
మాకుం బ్రసన్నుండగుం గాక! యని మఱియును. 155

క. మొదల జలమిడిన భూజము-దుది నడుమను జల్లదనము దొరఁగొనుమాడ్కి
మొదలను హరికిని మ్రొక్కిన-ముద మొందుదు మెల్ల వేల్పుమూఁకలు నేనున్.

క. ఆపన్ను లగుదిదృక్షుల-కోపుణ్య! భవన్తుఖాబ్జ మొయ్యన తటితోఁ
బ్రాపింపఁ జేయు సంపద;-నోపరమదయానివాప! యుజ్జ్వలజేజా!" 157

వ. అని యిట్లు దేవగణసమేతంబుండై యనేకవిధంబుల గీర్తించుచున్నపరమేశ్వరి
యందుఁ గరుణించి, దయాగరిష్ఠుండగువిశ్వగర్భం జావిర్భవించె. 158

మ. ఒకవేయర్కులు గూడి కట్టి కదుపై యుద్యత్ప్రభాభూతితో
నొకరూపై చనుదెంచుమాడ్కి, హరి నా నొప్పారె నావేలుపుల్
వికలాలోకనులై విషణ్ణమతులై విభ్రాంతులై మ్రోలఁ గా
నక శంకించిరి; కొంతప్రాద్దు విభుఁ గానఁ బోలునే వారికిన్? 159

వ. అప్పుడు. 160

సీ. హరికిరీటకేయూరకుండలపాదకటక కాంచీలతాకంకణాది
కౌస్తుభోపేతంబు, గౌమోదకీశంఖచక్ర శరాసనసంయుతంబు,
మరకతశ్యామంబు, సరసిజనేత్రంబు, గర్జాభరణకాంతిగండయుగము,
గలితకాంచనవర్ణకౌశేయవస్త్రంబు, శ్రీవనమాలికాసేవితంబు,

ఆ. నై మనోహరంబు నై దివ్యసౌభాగ్య, మైన యతనియాపు హర్ష మెనఁగఁ
జూచి బ్రహ్మహరుండు సురలును దానును-బొంగి, నమ్ముండగుచుఁబొగడఁదొడఁగె.

క. జననస్థితిలయదూరుని, -మునినుతు, నిర్వాణసుఖసముద్రుని, సుగుణం
¹దనుతనుని, ²బృథులపృథులుని, -ననఘాత్తు, మహానుభావు, నభినందితున్.

* 'వత్సంబున' అని పూర్వము ద్రణములు. 'పత్సంబున' అనియున్నచో మూలానుకూలమగును.

1. నూత్నమయినవానిలో నూత్నము. 2. గొప్పవారిలో గొప్పవాడు. అహోరణియాకా
మహతోమహియాకా.

క. పురుషోత్తమ! సీమాపము-పరమశ్రేయంబు భువనపంక్తుల కెల్లెన్
స్థిరవై ఓక యోగంబున-వరుసను మీయంద కానవచ్చెను మాకున్. 163

క. మొదలును సీలో దోచెను-దుదియును నటఁ దోచె, నడుము దోచెను, సీవే
మొదలు, నడుము, దుది, సృష్టికీ-గదియఁ గఘటమునకు మన్ను గతియగుమాడ్కి.

క. సీమాయచేత విశ్వము-వేమాఱు సృజింతువనుచు, విష్ణుడవనుచున్
శీనుంతులు గూఢపదవిని-నేమంబున సగుఱు డైననినుఁ గాంతు రొగిన్. 165

ఆ. అన్న మనవియందు, నమృతంబు గోవుల-యందు, వహ్ని సమిధలందు, నమర
యోగవశతఁ బొందునోజను, బుద్ధిచే-నగుఱు నిన్నుఁ గాంతు రాత్మవిదులు.

మత్తకోకిలము. పట్టు లేక బహుప్రకారవిపన్నచిత్తుల మైతి; మే
మెట్టకేలకు నిన్నుఁ గంటి; మభీప్సితార్థము వచ్చుఁ; బె
న్వెట్ట యైనదవానలంబున వేగునేనుఁగుమొత్తముల్
నిట్ట లేచిన గంగలోపల నీరు గాంచినచాడ్పునన్. 167

మత్తకోకిలము. నీకు నేమని విన్నవించుము; నీవు సర్వమయుండ వై
లోక మెల్లను నిండి యుండఁగ లోకలోచన! నీపదా
లోకనంబు శుభంబు మాకును లోకపాలకు లేను నీ
నాకవాసులు నీవ; ఇహ్నిఁ దనర్చు కేతుతత్త్వీయన్." 168

వ. అని కమలసంభవప్రముఖులు వినుతిసేసి"రని చెప్పి నరేంద్రునకు శుకుం డిట్లనియె.

శా. "ఈరీతిం జతురాననాదినుతుఁ డై యేపార జీమాతగం
భీరంబై నరవంబునం బలికె సంప్రీతాత్ముఁ డై యీశ్వరుం;
డారోమాంచితకాయులన్ నవవిముక్తాపాయులం బ్రేయులం
బ్రారభ్యోగమహర్ణవోన్మథనవాంఛానల్పులన్ వేల్పులన్. 170

క. "ఓనలువ! యోసురేశ్వర!-యోనిటలతటాక్ష! యోసురోత్తములారా!
దానవులతోడ నిప్పుడు-మానుగఁ బోరామి గలిమి మనుటే యొప్పున్. 171

వ. అది యెట్లంటిరేని. 172

క. ఎప్పుడు దనకును సత్త్వము-సౌప్పడు, నందాఁక రిపులఁ జూచియుఁ దనమై
గప్పికొని యుండవలయును- నొప్పుగ నహి మాపకమున కొదిగినభంగిన్.

క. అమృతోత్పాదనయత్నము-విమలమతిం జేయుటొప్పు; వేల్పులు! వినుడి!
యమృతంబుఁ ద్రావి జంతువు-లమృతగతిన్ బ్రదుకుచుండు నాయుర్వృద్ధిన్.

- సీ. పాలమున్నీటిలోపల సర్వతృణలతోషధములు దెప్పించి, చాల వైచి,
మందరశైలంబు మంథానముగఁ జేసి, తనర వాసుకిఁ దరిత్రాడు సేసి,
నానహాయతచేత నలి నందఱును మీఱు తరువుఁడు వేగనతంద్రు లగుచు
ఫలము మీఁ దయ్యెడు: బహుశదుగళింబులఁ బడుదురు దైత్యులు పాపమతులు;
- ఆ. అలస ఁమి లేక యఖిలార్థములుఁ గల్గు-¹విషధిలోన నొక్కవిషము పుట్టుఁ;
గలఁగి వెఱవవలదు; కామరోషంబులు-వస్తుచయమునందు వలదు చేయ.''
- వ. అని యాదేశించి. 176
- క. అంతాదిరహితుఁ డచ్యుతుఁ-డంతర్ధానంబు నొందె; నజఘాలాక్షుల్
సంతోషంబునఁ దమతమ, కాంతాలయములకుఁ జనిరి గౌరవ మొప్పన్ . 177
- క. కయ్యంబు సేయ నొల్లక-నెయ్యంబున నతులు వెట్టి, నిర్జరనికరం
బియ్యప్పనములు పెట్టుచుఁ-దియ్యంబునఁ గొల్చె బలిని దేవద్యేషిన్ . 178
- క. పస చెడి తనకును వశ మై-సునరపుగతిఁ గొల్పుచున్న సురసంఘములన్
గసిమనఁగి చంపఁ బూనిన-నసురుల వారిం చె; బలియు నతినయయు క్తిన్ . 179
- వ. అట్లు వారించి వైరోచని రాక్షససముదయంబున కట్లనియె. 180
- క. పగవారు శరణువొచ్చిన-మగతనములు నెఱపఁ దగదు మగవారలకున్;
దగునమయ మెఱుంగ వలదే!-మగఁటిమిఁ బాటింప వలదమర్త్యులతోడన్ . 181
- వ. అని పలికి కొలువుకూటంబున సురనికరపరివృతుం డై నిఖిలలోకరాజ్యలక్ష్మీ
సహితుం డై యఖిలవిబుధవీరవిజయాహంకారనిజాలంకారం డై సుఖంబునం
గొలుపున్న విరోచనందనుం గని, శచీవిభుం డు త్తమసచివుండునుంబోలె సాంత్య
నవచనంబుల శాంతిం బొందించి, పురుషోత్తమశిక్షితంబై ననీతిమార్గంబున
శంబరునికిం బ్రియంబు నెప్పి యరిష్టనేమి ననునయించి త్రిపురవాసు లగుదాన
వుల నొడంబఱిచి, జంభునిసమతంబు సేకొని, హయగ్రీవునివిగ్రహంబు మాన్చి,
నముచితారకబాణాదులతో సఖ్యంబు నెఱపి, విప్రచిత్తికిం బొత్తు హత్తించి,
శకుని విరోచన ప్రహేతులకుఁ బోరామి సూపి, మయమాలిసుమాలిప్రముఖు
లకు మైత్రి యెఱింగించి, కుంభనికుంభులకు సౌజన్యంబు గైకొనిపి, పోలోమకాల
కేయనివాతకవచాదులయెడ బాంధవంబు ప్రకటించి, వజ్రదంష్ట్రికి నశక్తుం డై
యితరదానవదైత్యసమూహంబువలన నతిస్నేహంబు సంపాదించి, మనకు
నక్క-నెలియండబిడ్డలకు నొడ్డారంబు లేమిటికి! నేక కార్యపరత్వంబున నడ్డంబు
లేక బ్రదుకుడు; మన్యోన్యవిరోధంబు లేల! తొల్లి యన్యోన్యవిరోధంబున నలం

1. సముద్రము, విషము, నీరు, పాషాణము. 2. పోకుండుట. (వదలకన్నే హముతోనుండుట)
8. విరోధము.

గితి; మిది మొదలు దనుజదివిజనముదయంబులకు రాజు విరోచననందనుండ;
మన మందఱ మతనిపంపు సేయంగలవార; ముభయకులంబును వదిల్లునట్టి
యుపాయం జెరింగింతు; నని యమృతజలధిమథన ప్రారంభకథనంబు దెలియం
జెప్పె; నట్లు సురాసురయూథంబులు బలారాతిబలిప్రముఖంబు లై పరమో
ద్యోగంబున సుధాసంపాదనాయ త్తచిత్తు లై యైకమత్యంబునొంది, యమంద
గమనంబున మందరనగంబునకుం జని. 182

సీ. వాసవవర్ధకి వాఁడీగాఁ జఱచిన 'కుద్దాలముఖములఁ గొంత ద్రవ్వీ,
ముసలాగ్రములు చొన్ని మొదలిపాఁతగలించి, దీర్ఘపాశంబులఁ ద్రిండు సుట్టి,
పెకలించి బాహులఁ బీడించి, కదలించి, పెల్లాచ్చి తమతమ పేరు 'వాడి,
పెటికి మీఁదికి నెత్తి, పృథులహస్తంబులఁ దలల భుజంబులఁ దరలకుండ
తే. నాని, మెల్లన కుటుతప్పటడుగు లిడుచు-భార మధికంబు; మఱవక పట్టు; దనుచు
మందరనగంబుఁ దెచ్చి రమందగతిని-దేవదైత్యులు జలరాశి తెరువు పట్టి. 183

క. మందరము మోవ నోపమి-నందఱపైఁ బడియె నదియు నతిచోద్యముగాఁ;
గొందఱు నేలం గలిసిరి-కొందఱు ను గ్గయిరి; చనిరి కొందఱు భీతిక. 184

క. ఏలా హరికడకేగితి?-మేలా దొరఁకొంటి మధిక హేలన? శైలో
స్తూలనము చేసి తెచ్చితి-మేలా? పెక్కుండు మసిసి రేలా నడుమక. 185

క. ఏటికి మముఁ బని పంచెను?-నేటికి మనఁబోఁటివారి కింతలు పను? లిం
కేటికి రాఁడు రమేశ్వరు?-డేటి కుపేక్షించె? మఱవ నేటికి మనలన్? 186

ప. అని కులకుధరపతన⁵జన్యం బగుదైన్యంబు సహింప నోపక పలవించుచున్నదివిజ
దితిజలభయంబు మనంబున నెఱింగి, సకలవ్యాపకుం డగుహరి తత్సమీపంబున.

మ. గరుడారోహకుఁ డై గదాదిధరుఁ డై కారుణ్యసంయుక్తుఁ డై
హరికోటిప్రభతో నొహా! వెఱవకుం; డంచుం బ్రదీపించి త
ద్గిరిఁ గేలక 'నొవకుండ గండుకముమాడ్కిం బెట్టి క్రీడించుచు
నగరుణాలోకసుధక సురాసురుల ప్రాణంబుల్ సమర్థించుచున్. 188

క. వారలు గొలువఁగ హరియును-"వారాన్నిధికరుగు"; మనఁగ వసుధాధరముక
వారిజనయనునిఁ గొంచు న-వారితగతిఁ జనియె విహగవల్లభుఁ డఱుతన్. 189

క. చని జలరాశితటంబున-వనబాతుని గిరిని డించి, వందనములు స
ద్వినుతులు సేసి, ఖగేంద్రుడు⁴-పనివినియెను భక్తి నాత్మభవసంబునకున్.

ప. అప్పుడు. 191

1. గడ్డపాఱులు. గునపములు. 2. ఉపయోగించి. 3. కలిగినది. 4. నలువొందయని
సాతాంతరము పెట్టి పక్షిండ్లుపె. పా. 5. తెలుపు తీసికొనియెను.

- సీ. భూనాథ ! వివరయ్య ! భోగీంద్రు వాసుకిఁ బిలిపించి, యతనికిఁ బ్రియము నెప్పి,
ఫలభాగమీ నొడఁబడి, సమృత్తునిఁ జేసి, మెల్లన చేతుల మేను నివిరి,
నీవ కా కెవ్వరు నేర్తు రీవని? కియ్యకొ మ్మని యతనికై కోలు వడసి,
కవ్వంపుఁగొండ నిమ్మంటకంబుగఁ జేసి, గర్జించునతనిభోగంబుఁ జూట్టి,
ఆ. కడఁగి యమృతజలధిఁ గలశంబుఁ గావించి-త్రచ్చునవసరమునఁ దలఁపులమర
బద్ధవస్త్ర కేశభారులై, యారెండు-¹గములవాడు తరువఁ గదిసి రచట. 192
- వ. తదనంతరంబ. 193
- క. హరియును దేవానీకము-నుర గేంద్రునితలలు పట్ట నుద్యోగింపన్,
హరిమాయాపరవశు లై-సురవిమతులు గూడి పలుకఁజొచ్చిరి కడిమిన్. 194
- మ. త్తకోకిలము. స్వచ్ఛ మైనఫణంబు మీరలు చక్కఁ బట్టి మధింపఁగాఁ
బుచ్చ మేటికి మాకుఁ బట్టఁగఁ? బూరుషత్వము గల్గి మే
²మచ్చమైనతపోబలాధ్యయనాన్వయంబులవారమై
యిచ్చయింతుమె తుచ్చవృత్తికి? నిండు మాకు ఫణాగ్రముల్. 195
- వ. అని పలుకుదనుజులం జూచి. 196
- క. విస్తయముఁ బొంది, దానవ-ఘస్త్తురుఁ డహిఫణము విడువఁ గైకొని యసురుల్
విస్మితముఖు లై యార్చి, ర-విస్మితముగఁ గొనిరి సురలు వీరకం దోఁకన్. 197
- వ. ఇట్లు సమాకర్షణస్థానభాగనిర్ణయంబు లేర్పటచుకొని, దేవతలు పుచ్చంబును
బూర్వదేవతలు ఫణంబులుం బట్టి, పయోరాశిమధ్యంబునం బర్వతంబు పెట్టి,
పరమాయ త్తచిత్తు లై యమృతార్థంబు త్రచ్చుచున్న సమయంబున. 198
- క. విడువిడుఁ డని ఫణి పలుకఁగఁ-గడుభరమున మొదలఁ గుదురు గలుగమి, ³గెడవై
బుడబుడరవమున నఖిలము-వడవడ వడఁకఁగ మహాద్రి వనధిమునింగెన్. 199
- ఉ. గౌరవమైనభారమునఁ గవ్వపుఁగొండ ధరింప లేక, దో
స్సారవిహీను లై యుభయపై నికులుం గడుసిగ్గుతో నకూ
పారతటంబునం బడిరి పౌరుషముం జెడి; పాండవేయ ! యె
వ్వారికి నేరఁ బోలు బలవంతపుదైవము నాక్రమింపఁగన్? 200
- క. వననిధిజలములలోపల-మునిగెడిగిరిఁ జూచి, దుగ్ధమునఁ జింతాభి
మునిగెడివేల్పులఁ గనుఁగొని-వనజాత్ముఁడు వార్ధి నడుమ వారలు నూడన్.

కూర్తావతారకథాస్థానంభము

- సీ. సవర నై లక్షయోజనములవెడలు నై కడుఁగఁగోరము నై న⁴కర్పరమును,
నడనైన బ్రహ్మాండ మైన నాహారించు ఘనతరం బగుముఖగహ్వరంబు,

1. తెగలు. 2. స్వచ్ఛము. పరిశుద్ధము. మలినములేని. 3. తలక్రిందులై. 4. తాఁచేటివీఁపుచిప్ప.

నకలచరాచరజంతరానుల నెల్ల మ్రొగి లోగొను నట్టిమేటికడుపు,
 విశ్వంబుపై వేటువిశ్వంబు పైబడ్డ నాగినఁ గడలనియట్టికాళ్లు,
 తే. వెలికి లోనికిఁ జనుదెంచువిపులతుండ, - మంబుజంబులఁ బోలెడునక్షియంగము,
 సుందరంబుగ విష్ణుండు సురలతోడి-కూర్చి చెలువొందనొకమహాకూర్మమయ్యె.
 మ. కమతం బై జలరాశిఁ జొచ్చి, లఘుముక్తాశుక్తిచందంబునన్
 నమద్రీంద్రము నెత్తె వాసుకిమహానాగంబుతో లేలతో;
 నమరేంద్రాదులు మాళికంపములతో “నా నాఁ గదే! బాపురే!
 కమలాక్షా! శర” యంచు భూదిశలు (ల?) నాకాశంబునన్ మ్రోయఁగన్.

వ. ఇవిధంబున.

204

క. తరిగాండ్రలోన నొకఁ డెట? - తరిగడవకుఁ గుదురు నాకత్రా డెట? చేదల్
 దరిగవ్వంబును దా నెట? - హరిహరి! హరిచిత్రలీల హరియే యెఱుంగున్. 205

ఆ. జలధిఁ గడవ సేయ, శైలంబుఁ గవ్వంబు-సేయ, భోగిఁ ద్రాడుసేయఁ, దరువ
 సిరియుసుధయుఁబడయశ్రీవల్లభుఁడుదక్క-నొరుఁడుశక్తిమంతుఁడొకఁడుగలడె?

ఆ. గొల్లవారిబ్రదుకు గొఱఁ తన వచ్చునె; - గొల్లరీతిఁ బాలకుప్పఁ ద్రచ్చి,
 గొల్ల లైరి సురలు; గొల్లయ్యె విష్ణుండు; - చేటులేనిమందు సిరియుఁ గనిరి. 207

వ. ఇట్లు సురాసురయాధంబులు హరిసనాథంబు లయి కవచంబులు నెట్టంబులు
 వెట్టికొని, పుట్టంబులు పిరిచుట్లు సుట్టికొని, కరంబులు కరంబుల నప్పళిం
 చుచు భుజంబులు భుజంబుల నొరయచు, “లెండు లెండు; దరువ దొడంగుడు;
 రం”, డని యమందగతిం బెరుగు ద్రచ్చుమందగొల్లలచందంబున మహార్ణవ
 మధ్యంబున మంథాయమానమందరమహీధర విలగ్నభోగిభోగాద్యంతంబులం
 గరంబులం దెమల్చుచు, బెనుబొబ్బలం బ్రహ్మాండకటాహంబు నిర్భరంబయి
 గుబ్బుగు బ్బుని యరలుకొండకవ్వంబుగుత్తి జిఱజిఱం దిరుగువేగంబున ఛట
 చ్చటాయమానంబులయి బుగులుబుగుల్లనుచప్పల్ల నుప్పరంగ బెగసి లెక్కకు
 మిక్కిలి చుక్కల కొమ్మలచెక్కులనిక్కలువడుమిసిమిగలమీఁది మీఁగడ
 పాలతేటనిగ్గుఁడుంపరల పరంపరలవలన నిజకరక్రమక్రమాకర్షణ పరిభ్రాంత
 ఫణిఫణాగర్భ సముద్భూత నిర్భరవిషకీలికీల జాలంబుల నప్పటప్పటికి
 నుప్పతిల్లినదప్పిం గొండొక మందగతిం బెందక, యకూపారవేలాతట
 కుటజకుసుమగుచ్చ పిచ్చిలస్వచ్ఛమకరందసుగంధి గంధవహంబులం
 గ్రాంజెమటనీటిపెనువడదగము లొడల్ల నిగుర, నొండొరులం బరిహ

1. చిలుకునట్టివారు. 2. ఆశ్చర్యమును చెబు పదము. 3. నడుమునకు బిలుగా బిగింపఁ
 బడిన వస్త్రములచుట్టు.

సించుచుఁ బేరువాడి విలసించుచు, మేలు మేలని యుగ్గడించుచుఁ గాదు
కా దని భంగించుచు, నిచ్చ మెచ్చనిమచ్చరంబులవలన వనధివలమాన
వై శాఖవసుంధరాధరపరివర్తనసంజనితఘమఘుమారావంబును, మధనగుణా
యమాన మహామహీంద్రముఖముహుర్ముహురుచ్చలితభూరి ఘోర పూత్కార
ఘోషంబును, ¹గులకుధరపరిక్షేపణతో భితనముల్లంఘనసమాకులితంబు లై
వెఱచెఱచి, గుబురుగుబురు లై యొరలు కమతకర్కటకాకోదరమకరతిమి
తిమింగిలమరాళచక్రవాకబలాకభేకసారసానీకంబుల మొఱలునుం గూడిగొని,
ముప్పిరిగొని దనుజదివిజభటాట్టహాసతర్జనగర్జనధ్వనులు నలుపురి యై, మొత్తి
నట్లైన దశదిగంతభిత్తులును బేఁతెత్తి పెల్లగిలం, ద్రుళ్లుచుఁ గికురు పొడుచుచు,
నొకఁ డొకనికంటె వడియునుం దడవునుం గలుగఁ ద్రచ్చుచుఁ, బంతంబు
లిచ్చుచు, సుధాజననంబుఁ జింతించుచు, నూతనపదార్థంబులకు ²నెదుళ్లు
నూచుచు, నెంతదడవు ద్రుత్త మని హరి నడుగుచు, ³నెడపడినితమకంబుల
నంతకంతకు మురువు డింపక త్రచ్చునమయంబున.

208

క. అప్పలవెల్లిలోపల - నప్పటికప్పటికే మందరాగము దిరుగం

జప్పడు నిండె నజాండము ; - నెప్పడి దే ? మజునిచెవులు చిందఱగొనియెన్.

210

వ. అంత నప్పయోరాశిమధ్యంబున.

క. ఎడమఁ గుడి మునుపు దిరుగుచుఁ-గుడి నెడమను వెనుకఁ దిరుగు కులగిరి గడలిం
గడ వెడల సురలునసురలుఁ-దొడితోడిఘణిఘణము మొదలుఁదుదియునుదిగువన్.

క. వడిగొని, కులగిరిఁ దరువఁగ-జడనిధి, ఖగమకరక మతర్కుషఘణిగణముల్
సుడివడఁ దడఁబడుఁ, గెలకులఁ-బడు, భయపడి నెగసి బయలఁబడు నురలిపడున్.

క. అమరాసురకరవిపరి - భ్రమణధరాధరవరేంద్రభ్రమణంబున దాఁ
గమరేంద్రవీపుతీఁటను-(యు?)శమియింపఁగఁ జాలదయ్యె జగతీనాథా !

213

వ. తదనంతరంబ.

214

క. ఆలోలజలధిలోపల - నాలో నహి విడిచి, సురలు నసురలుఁ బజవం
గీలాకోలాహలమై - హాలాహలవిషము పుట్టె నవసీనాథా !

215

వ. అదియునుం బ్రళయకాలాభీలఫాలలోచనలోచనానలశతంబుచందంబున నమం
దంబై, విలయదహనసహస్రంబుకై వడి వడియై, కడపటి పట్టపగలింటి వెలుం
గుల లక్ష తెఱంగున దుర్లక్షితం బై, తుదిరేయి వెలింగినమొగిలుగములవలనం
బడు బలుపిడుగులవడువున బెడిదం బై, పంచభూతంబులుం దేజోరూపంబు
లై న చాడ్చున దుస్సహం బై, భుగభుగాయమానంబు లై నపొగలును, జిట

జబ్బాయమానంబు లైన విస్ఫులింగంబులును, ధగధగాయమానంబు లైన నెఱ
మంటలును గలిగి మహార్ణవమధ్యంబున మందరనగం బమంధరంబుగం దిడుగు
నెడ జనియించి పటపటాయమానం బై, నింగికిం బొంగి, దిశలకుం గేలుసాచి,
బయల్లు ప్రబ్బి కొని తరిగవ్వంపుఁగొండ నండగొనక నిగిడి, నలుగడలకుం బఱచి,
దదుల కుఱికి, సురాసురసముదయంబులఁ దరికొని, గిరివరగుహఁగహ్వరంబుల
సుడివడక, కులశిఖరిశిఖరంబుల నెరగలివడి, గహనంబుల దహించి, కుంజమంజరీ
పుంజంబుల భస్మంబు సేసి, జనపదంబు లేర్చి, నదీనదంబులెరియించి దిక్కుంభి
కుంభంబులు నిక్కలునడ నిక్కి, తరణితారామండలంబులపై మిట్టించి, మహ
ర్లోకంబు దరికొని, యుపరిలోకంబునకు మాటుగొన లిడి, సుడివడి ముసరు
కొని, బ్రహ్మాండగోళంబు సిటిలిపడఁ దాఁటి, పాతాళాదిలోకంబులకు వేళ్లు
వాటి, సర్వలోకాధిక్యంబై శక్యంబుగాక, యెక్కడఁ జూచినం దాన యై,
కురంగంబుక్రియం గ్రేట్లుఱుకుచు, భుజంగంబువిధంబున నొడియుచు, సింగంబు
భంగి లంఘించుచు, విహంగంబుపగిది నెగయుచు, మాతంగంబుపోలికి నిలువం
బడుచు, నిట్లు హాలాహలదహనంబుజగంబులం గోలాహలంబు సేయుచున్న
సమయంబున, 'మెలకు సెగల మిడుకం జాలక నీతైన దేవతలును, నేలం గూలిన
రక్కసులును, డుల్లిన తారకలును, గీటడంగినకిన్నర మిథునంబులును, గమరిన
గంధర్వవిమానంబులును, జీకాకుపడినసిద్ధచయంబులును, జిక్కువడిన గ్రహంబు
లును, జిందఱవండఱ లయినవర్ణాశ్రమంబులును, నిగిరిపోయిననదులును, నింకిన
సముద్రంబులును, గాలినకాననంబులును, బొగిలినపురంబులును, బొనుఁగు
వడినపురుషులును, బొక్కివడినపుణ్యాంగనాజనంబులును, బగిలివడినపర్వతంబు
లును, భస్మంబు లైనప్రాణిసంఘంబులును; వేఁగినలోకంబులును వివశై లైన
దిశలును, నొడ్డగెడవు లైనభూజచయంబులును నఱవఱలైనభూములును నై
యకాలవిలయకాలంబై తోచుచున్న సమయంబున.

216

క. ఒడ్డఁదించి విషంబున - కడ్డము చనుదెంచి కావ నధికులు లేమి

గొడ్డఁటి మ్రంది, రాలన, - బిడ్డన, నెడ లేక జనులు పృథ్వీనాథా! 217

న. అప్పుడు.

218

మ. చని కైలాసముఁ జొచ్చి, శంకరునివాసద్వారముం జేరి, యీ

శునిదొవారికు లడ్డవడ్డఁ దల మంచుం జొచ్చి, "కుయ్యో! మొఱో!

విను మాలింపుము; చిత్తగింపుము; దయఁ వీక్షింపు;" మం చంబుజా

నసముఖ్యుల్ గని రాత్తరక్షణకళాసంరంభునిక, శంభునిన్.

219

క. వారలు దీనత వచ్చుటఁ - గూరిమితో నెఱిగి, దక్షుకూతురు దానుం

బేరోలగమున నుండి ద - యారతుఁడై, చంద్రచూడుఁ డవసర మిచ్చెన్. 220

వ. అప్పుడు భోగిభూషణునకు సాష్టాంగదండస్రజామంబులు గావించి, ప్రజాపతి ముఖ్యు లిట్లని స్తుతియించిరి. 221

సీ. “భూతాత్మ! భూతేశ! భూతభావనరూప! దేవ! మహాదేవ! దేవవంద్య! యీలోకముల కెల్ల నీశ్వరుండవు నీవ; బంధమోక్షములకుఁ బ్రభుఁడ వీవ; యార్తశరణ్యుఁడ వగుగుండవు; నిన్నుఁ గోరి భజింతుడు కుశలమతులు; సకలసృష్టిసీతినంహరిక ర్తవై, బ్రహ్మవిష్ణుశివాఖ్యుఁ బరగు దీవు; ఆ. పరమగుహ్య మయిన బ్రహ్మంబు సదనత్త - మంబు నీవ; శక్తిమయుఁడ వీవ; శబ్దయోని వీవ; జగదంతరాత్మవు-నీవ ప్రాణమరయ నిఖిలమునకు. 222

క. నీయంద సంభవించును;-నీయంద వసించి యుండు; నిఖిలజగములకు నీయంద లయముఁ బొందును;-నీయుదరము సర్వభూతనిలయము రుద్రా! 223

సీ. అగ్ని ముఖంబు, పరాపరాత్మక మాత్మ, కాలంబు గతి, రత్నగర్భ పదము, శ్వసనంబు నీయూర్పు, రిసన జలేశుండు, దిశలు కర్ణంబులు, దివము నాభి, సూర్యుండు గన్నులు, శుక్లంబు సలిలంబు, జతరంబు జలధులు, చదలు శిరము సర్వాషధులు రోమచయములు, శల్యంబు లద్రులు, మానస మమృతకరుడు, తే. ఛందములు ధాతువులు, ధర్మసమితి హృదయ, మాస్యపంచక ముపనిషదాహ్వాయంబు, నయిననీరూపు పరతత్వమై శివాఖ్య మై స్వయంజ్యోతి యై యొప్పు నాద్య మగుచు. 224

క. కొండలు గలఁ డందురు నినుఁ;-గొండలు లేఁ డందు; రతఁడు గుణిగాఁ డనుచుం గొండలు; గలఁ డని, లేఁ డని,-కొండల మందుదురు నిన్నుఁ గూర్చి మహేశా!

సీ. తలఁపఁ బ్రాణేంద్రియద్రవ్యగుణస్వభావుఁడవు; కాలక్రతువులును నీవ; సత్యంబు ధర్మ మక్షరము ఋతంబును నీవ; ముఖుండవు నిఖిలమునకు; ఛందోమయుండవు; సత్త్వరజస్తమశ్చతుండవై యుండు సర్వరూప! కామపురాధ్వర కాలగరాదిభూతద్రోహభయము చోద్యంబు గాదు; తే. లీల లోచనవహ్నిస్ఫులింగశిఖిల-నంతకాదులఁ గాల్చినయట్టిసిక్కు రాజఖండవతంస! పురాణపురుష-దీనరక్షక! కరుణాత్మ! దేవదేవ! 226

ఆ. మూఁడుమూర్తులకును, మూఁడులోకములకు, మూఁడుకాలములకు, మూలమగుచు, భేదమగుచు, దుదినభేదమై యొప్పురు బ్రహ్మ మనఁగ నీవ ఫాలనయన! 227

క. నదన త్త-త్తచరాచర-నదనం బగునిన్నుఁ బొగడ జలజభవాదుల్
దెదవులు గదలుప వెఱుకుదు;-వదలక నినుఁ బొగడ నెంతవారము దేవా! 228

మ. త్తకోకిలము. భాహుశక్తి సురాసురుల్ చని పాలవెల్లి మధింప, హా
లాహలంబు జనించె; నేరి కలంఘ్యమై, భువనంబు గో
లాహలంబుగఁ జేసి, చిచ్చును లాగముంగొని, ప్రాణిసం
దోహముఁ బ్రదికింపవే దయ దొంగలింపఁగ నీశ్వరా! 229

క. లంపటము నివారింపను,-సంపదఁ గృప సేయ, జయము సంపాదించం,
జంపెడివారి వధింపను,-సాం పారఁగ నీక చెల్లు సోమార్థధరా! 230

క. నీకంటె నొం డెఱుంగము;-నీకంటెం బరులు గావ నేరరు జగముల్;
నీకంటె నొడయఁ డెవ్వఁడు-లోకంబుల కెల్ల? నిఖిలలోక స్తుత్యా!” 231

వ. అని మఱియు నభినందించు చున్న ప్రజాపతిముఖ్యులం గని నకలభూతసముం
డగున ద్దేవుండు దనప్రియసతి కి ట్లనియె. 232

శివుండు దేవప్రార్థితుం దై హాలాహలమును బాసము పేయుట.

క. “కంటే జగములదుగ్గిము;-వింటే జలజనితవిషమువేడిమి? ప్రభు వై
యుంటకు నార్దులయాపద-గెంటింపఁగ ఫలము గాదె కీర్తి? మృగాక్షి! 233

క. ప్రాణేచ్ఛ వచ్చి చొచ్చిన-ప్రాణుల రక్షింప వలయుఁ బ్రభువుల; కెల్లం
బ్రాణుల కిత్తురు సాధులు-ప్రాణంబులు నిమిషభంగరము లని మగువా! 234

క. పరహితము సేయ నెవ్వఁడు-పరమహితుం డగును; భూతపంచకమునకుం
బరహితమె పరమధర్మము;-పరహితునకు నెదురు లేదు; పర్యేందుముఖి! 235

క. హరి మది నానందించిన-హరిణాక్షి! జగంబు లెల్ల నానందించుఁ;
హరియును జగములు మెచ్చఁగ-గరళము వారింపు టాప్సఁ; గమలదళాక్షి! 236

క. శిక్షింతు హాలహలమును;-భక్షింతును మధురసూక్ష్మఫలరసముక్రియఁ;
రక్షింతుఁ బ్రాణికోట్లను;-వీక్షింపుము నీవు నేడు వికచాబ్జముఖి!” 237

వ. అని పలికిన ప్రాణవల్లభునకు వల్లభ, దేవా! దేవరచి త్తంబుకొలంది నవధరింతు
గాక! యని పలికె; నని చెప్పిన నరేంద్రుం డి ట్లనియె. 238

మ. అమర లోకహితార్థమంచు, నభవుం డొక గాక యం చాడె బో;
యమరుల్ భీతిని మ్రొంగవే యనిరి వో; యంభోజగర్భాదులుం
దముఁ గావఁ హర! లెమ్ము లెమ్మనిరి వో; తాఁ జూచి కన్గంట న
య్యుమ బ్రాణేశ్వరు నెట్లు మ్రొగు మనె నయ్యుగ్రానలజ్వాలలన్?” 239

- ప. అనిన శుకుం డిట్లనియె. 240
- క. “ప్రింగెడువాడు విభుం డని,-ప్రింగెడిదియు గరళ మనియు, మే లని ప్రజకుఁ,
ప్రింగు మనె సర్వమంగళ,-మంగళసూత్రంబు నెంత మది నమ్మినదో? 241
- మ. తనచుట్టున్ సురసంఘముల్ జయజయధ్వానంబులన్ ¹బొబ్బిడన్
ఘనగంభీరరవంబుతో శివుఁడు ‘లోక ద్రోహి! హుం! పోకు; ర,
మ్మని కెంగేలఁ దెమల్చి, కూర్చి, కడిగా నంకించి, జంబూఫలం
బని (న?) సర్వంకవమున్ మహావిషము నాహరించె హేలాగతిన్. 242
- ప. అయ్యవిరళమహాగరళదహనపానసమయంబున.
- మ. కదలం బాటవు ²పాపపేద; లొడలన్ ఘర్జాంబుజాలంబు వు
ట్టదు; నేత్రంబులు నెఱ్ఱ గావు; నిజజూటాచంద్రుఁడుం గండఁడున్; 243
వదనాంభోజము వాడ; దావిషము నాహ్వనించుచో, జాయుచో,
బదిలుం డై కడి సేయుచో, దిగుచుచో, భక్షించుచో, ప్రింగుచోన్. 244
- క. ఉదరము లోకంబులకును, నదనం బగు తెఱిగి, శివుఁడు చటులవిహగ్నిం
గుదురుకొనఁ గంతబిలమునఁ, బదిలంబుగ నిలిపె సూక్ష్మఫలరసముక్రియన్.
- క. మెచ్చిన మచ్చిక గలిగిన - నిచ్చిన నీవచ్చు గాక! యిచ్చ నొరులకుం
జిచ్చుగడి గొనఁగ వచ్చునె? - ³చిచ్చుటరూ ⁴పచ్చుపడినశివునకుఁ దక్కన్.
- అ. హరుఁడు గళమునందు హాలాహలము వెట్టఁ-⁵గప్పు గలిగి, తొడవుకరణి నొప్పె;
సాధురక్షణంబు సజ్జనులకు నెన్న - భూషణంబు గాదె? భూవరేంద్ర! 247
- ప. తదనంతరంబ. 248
- క. గరళంబుఁ గంతబిలమున - హరుఁడు ధరించుటకు మెచ్చి, ‘యానా’ననుచున్
హరియు,విరించియు,నుమయును,-సురనాథుఁడుఁ బొగడి రంత సుస్థిరమతితోన్.
- క. హాలాహలభక్షణకథ - హేలాగతి విన్న, వ్రాయ, నెలమిఁ బఠింపన్,
వ్యాళానలవృశ్చికముల - పాలై చెడె రెట్టిజనులు భయవిరహితు లై. 250
- ప. మఱియు నారత్నాకరంబు సురాసుదులు ద్రచ్చునెడ. 251

పాలకడలిం దరుచునెడ వైరావతాదులు జనించుట

- క. తెల్లనిమేనును, నమ్మతము - జిల్లున జల్లించుపొదుంగు, శితశృంగములుం
బెల్లుగ నద్ధలకోర్కులు - వెల్లిగొలుపు మొదవు పాలవెల్లిం బుట్టెన్. 252

1. ధ్వనిచేయఁగా. 2. మద్ద, కబళము 3. సర్పహరములు. 4. అగ్నియొక్క స్వరూపము.
5. కూపముగా నేర్పడిన. 6. నలుపు. 7. అభరణము.

- ఆ. “అగ్నిహోత్రీ” యనుచు నాసురభిని దేవ-మునులు పుచ్చికొనిరి, మున్నెటింగి విబుధసంఘములకు వెరవుతో నధ్వర-హవులు పెట్టుకొనుటకు నవనినాథ! 253
- వ. మఱియు నాజలరాశియందు. 254
- క. సచ్చంద్రపాండురంబై - యుచ్చైశ్శ్రవ మనంగఁ దురగ మొగి జనియించె ; బుచ్చికొనియె బలి దైత్యుం; - డిచ్చగొనండయ్యె నింద్రుఁ డీశ్వరశిక్షన్. 255
- క. ఒకపగునురమును బిటుఁదును-సెఱిఁ దోకయు ముఖముసిరియు నిర్మలఖురముల్ కుటుచ చెవులుఁ దెలిగన్నులుఁ-దట చగుకందంబుఁ జూడఁ దగు నాహరికిన్. 256
- వ. అంత నప్పాలకుప్పయందు. 257
- క. దంతచతుష్టాహతి శై - లాంతంబులు విఱిగి వడఁగ, నవదాతకుభృత్కాంతం బగునై రావణ - దంతావళ ముద్భవించె ధరణీనాథా! 258
- క. తడ లేనినడపువడి గల - యొడలును, బెనునిడుదకరము, నురుకుంభములున్, బెడఁ గై యువతులమురివపు-నడకలకున్ మూలగురు వనన్ గజ మొప్పెన్. 259
- వ. మఱియు నత్తరంగిణీవల్లభు మధించునయ్యెడ. 260
- ఆ. ఎల్లఋతువులందు నెలరారి, పరువ మై - యింద్రవిరులతోఁటకేపు దెచ్చి, కోరివచ్చువారికోర్కులనీనెడు - వేల్పుమ్రాను పాలవెల్లిఁ బుట్టె. 261
- వ. మఱియునుం గొండకన్వంబునం గడలి మధింప నప్పరోజనంబు జనించె నంత. 262
- క. క్రొక్కారుమెఱుఁగుమేనులు - గ్రీక్కిరిసినచన్నుఁగవలుఁ గ్రీస్సిననడుముల్ పిక్కిటిలి యున్నతుఱుములుఁ-జక్కనిచూపులును దివిజసతులకు నొప్పెన్. 263
- వ. మఱియు నారత్నాకరంబునందు సుధాకరుం డుద్భవించి, విరించియనుమతం బునఁ దనయథాస్థానంబునం బ్రవర్తించు చుండె నంత, 264
- క. తొలుకారుమెఱుఁగుకై వడిఁ-దళతళ మని మేను మెఱవ, ధగధగ మనుచున్ గలుముల నీనెడుచూపులఁ-జెలువంబుల ¹మొదలిటెంకి సిరి పుట్టె నృపా! 265
- నీ. పాలమున్నీటిలోపలిమీఁది మీఁగడ మిసిమిజిడ్డునఁ జేసి మేను వడసి, క్రొక్కారుమెఱుఁగులకొనలక్రొత్తభుకులమేనిచే గలనిగ్గు మెఱుఁగు సేసి, నాఁటినాఁటికిఁ బ్రోదినవకంపుఁదీవల నునుబోదనెయ్యంబు నూలుకొలిపి, క్రొవ్వారుకెందమ్మికొలకునఁ బ్రొద్దునఁ బొలసినవలపునఁ బ్రోది వెట్టి, తే. పసిఁడిచంపక దామంబు బాగుఁ గూర్చి-వాలుక్రొన్నెలచెలుపున వాఁడి దీర్చి, జాణతనమునఁ జేతుల జడ్డు విడిచి-నలువ యీకొమ్మ నొగిఁ జేసినాడు సేడు.

క. కెం పారెడునధరంబును, - జంపారెడినడుము, సజ్జికి శంపారుచులఁ
సాంపారుమోముఁగన్నులు, - జెంపారుచు నొప్పు, గొప్పపిఱుఁదును, గుచముల్.

వ. అని జనులు పొగడు చుండ.

268

సీ. తరుణికి మంగళస్నానంబు సేయింత మని పెట్టె నిండ్రుఁ డనర్ఘమైన
మణిమయవీరంబు ; మంగళవతు లైన వేలుపుగరితలు విమలతోయ
పూర్ణంబు లై యున్న పుణ్యాహాకలశంబు లిడిరి; పల్లనములనిచ్చె భూమి ;
గడిమి గోవులు పంచగవ్యంబులను నిచ్చె; మలసి వసంతుఁడు మధు వాసంగె;
తే. మునులు కల్పంబుఁ జెప్పిరి; మొగిలుగములు-వణవగోముఖ కాహళపటహమురజ
శంఖవల్లకీవేణునిస్వనము లిచ్చె-బాడి రాడిరి గంధర్వపతులు సతులు. 269

క. పండితనూక్తులతోడుతఁ - దుండంబులు సాచి, తీర్థతోయము లెల్లం
దుండముల ముంచి, 3దిగ్గే - దండంబులు జలక మార్చె దరుణీమణికిన్. 270

సీ. కట్టంగఁ బచ్చనిపట్టుబుట్టపుదోయి ముదితకుఁ దెచ్చి సముద్రుఁ జిచ్చె;
మత్తాలినికరంబు మధు వాన మూఁగినవై జయంతీమాల నరుణుఁ డిచ్చె;
గాంచన కేయూరకంకణకింకిణీకటకాదులను విశ్వకర్మ యిచ్చె;
భారతి యొకమంచితారహారము నిచ్చె; బాణిపద్మము నిచ్చె బద్ధభవుఁడు;
ఆ. కుండలివ్రజంబు గుండలముల నిచ్చె- శుతులు భద్ర మైననుతులు సేసె;
నెల్లలోకములకు నేలిక సాని వై, బ్రదికె దనుచు దిశలు వలికె; నధిప! 271

వ. మఱియును.

272

సీ. పలుకుల నమృతంబు చిలుక నెవ్వనితో భాషించె, వాఁడెవో బ్రహ్మ యనఁగ;
నెలయించి కెంగేల నెవ్వని వరియించె, వాఁడె లోకములకు వల్లభుండు;
మెయిదీఁగె నెవ్వనిమేనితోఁ గదియించె, వాఁడెవో పరమసర్వజ్ఞ మూర్తి;
నెలఁతుక యెప్పుడు నివసించె నేయింట, నాయిల్లు పర మగునమృతపదము;
ఆ. నింతిమాపు వాతె నెచ్చోటి కిచ్చోటు - జిహ్మధనదధర్మ జీవితంబు;
గొమ్మపిన్న నగవు గురుతరదుఃఖిని - వారణంబు సృష్టి కారణంబు. 273

వ. మఱియు నక్కొమ్మ నెమ్మనంబున.

274

సీ. భావించియొకమాటు బ్రహ్మాండ మంతయు నాటలబొమ్మరిల్లని తలంచు;
బోలించి యొకమాటు భువనంబు లన్నియుఁదనయింటిలో దొంతు లని తలంచు,
బాటించి యొకమాటు బ్రహ్మాదిసురులను దనయింటిలో బొమ్మ లని తలంచు;
గొనకొని యొకమాటు కుంభినీచక్రంబు నలవడ బొమ్మపీఁ టని తలంచు;

ఆ. సాలసి యొక్కమాటు సూర్యేందురోచుల-నచటిదీపకళిక లని తలంచు;
భామ యొక్కమాటు భారతీదుర్గల-నాత్మసఖు లటంచు నాదరించు. 275

వ. తడనంతరంబు. 276

ఆ. చంచరీకనికర్పుంకారనినదంబు-జనరునుత్పలములదండ వెట్టి
మేఘకోటిసడిమిమెఱుంగుఁ 1బు త్రడిమాడ్కి-సురలనడుమ నిల్చె సుందరాంగి.

క. ఆకన్నులు, నాచన్నులు,-నాకురు, లాపిఱుడు, నడుము, నాముఖ, మాన
వ్యాకారముఁ గని, వేల్పులు-చీకాకునఁ బడిరి కలఁగి శ్రీహరి దక్కన్. 278

వ. అట్లు నిలచి, దశదిశలంబుఁవేష్టించి యున్న యక్షరక్షసిద్ధసాధ్యదివిజగరుడ
గంధర్వచారణప్రముఖనిఖలయాధంబులం గనుంగొని, యప్పురాణప్రౌఢ
కన్యకారత్నంబు దనమనంబున నిట్లని విత్కరించె. 279

సీ. ఐదువ నై యుండ నలవడ దొకచోట; నొకచోట సవతితో నోర్వరాదు;
తగనొకచోట సంతతవైభవంబు గా; దొకచోట వేడిమి నుండఁ బోల;
దొకచోటఁ గరుణ లేదొక్కింత వెదకిన; నొకచోట డగ్గటి యుండఁబెట్టు;
నెరయంగ నొకచోట నిలుకడ సాలదు; చర్చింప నొకచోట జడత గలదు;

ఆ. కొన్నిచోట్లు కామగుణగరిష్ఠంబులు;-క్రోధసంయుతములు గొన్ని యెడలు;
గొన్ని మోహలోభకుంతితంబులు; గొన్ని-ప్రమదమత్సరానుభావకములు.

వ. అని సకలసత్పురుషజననవర్తనంబులు మానసించి, పరిహరించి. 281

సీ. అమర ముత్తైదువనై యుండవచ్చును; పరుసకె సవతు లెవ్వరును లేరు;
వెలయంగ నశ్రాంతవిభవ మీతనియిల్లు; శృంగారచందనశీతలుండు;
గలఁగఁ డెన్నఁడు శుద్ధకారుణ్యమయమూర్తి;విమలుండు గదిసి సేవింపవచ్చు;
నెఱి నాడి తిరుగఁడు నిలుకడ గలవాడు; సకలకార్యములందు జడత లేదు;

ఆ. సాధురక్షకుండు షడ్వర్గరహితుండు, నాథుఁ డయ్యెనేని నడప నోపు;
నితఁడె భర్త యనుచు నింతి సరోజాక్షుఁ-బువ్వుదామకమునఁ బూజసేసె. 282

క. ఇందీవరదామమున ము-కుందునిఁ బూజించి, తనకుఁ గూడి వసింపన్
మందిరముగఁ దద్వక్షుము-నందంద సలజ్జదృష్టి నాలోకించెన్. 283

ఆ. మోహరుచులవలన ముద్రియ దల యెత్తు;-సిగ్గువలన బాల శిరము వంచు;
నింతి వెఱపువలన నెత్తదు వంపదు-తనదుముఖము ప్రాణదయితుఁ జూచి. 284

క. హరి సూచిన సిరి సూడదు;-సిరి సూచిన హరియుఁ జూడ సిగ్గును బొందున్;
హరియును సిరియును దమలో-సరిచూపులఁ జూడ మరుఁడు సందడి చేసెన్.

1. బంగారు. 2. సుమంగళి. మంగళమాత్రము, పసపు, కుంకుమము, గాజులు, చెవ్వాకు
అను అయిదువస్తువులు కలది. 3. పెట్టె-పాతాస్తరము.

- చ. జగములతండ్రి యై తనదశోకి జగంబులతల్లి సందిరం
దగ నురమందుఁ దాల్చె; నటఁ దక్కఁచునారనదృష్టిచేఁ బ్రజల్
మగుడఁగ దొంటిభంగి నతిమంగళసాధ్యపతిత్వసంపదఁ
నెగడినలోకముల్ గని; రనేకశుభంబులఁ బొంది రత్తఱిన్. 286
- వ. అటమున్న యభిరాజు దనయందు నున్న యమూల్యంబయినకౌస్తుభంబు పేరిటి
యనర్థమణిరాజంబు నయ్యంబుజోతునకు సమర్పించిన, దానిం దనవక్షస్థులం
బున ధరియించె; నప్పు డయ్యాదిలక్ష్మీయు శ్రీవత్సకౌస్తుభునై జయంతీవన
మాలికాతారహారాద్యలంకృతం జైనపుండరీకాక్షువక్షస్థులంబున వసియించె;
నయ్యవసరంబున. 287
- శా. మ్రోసెన్ శంఖమృదంగవేణురవముల్; ¹మున్నాడి పెంజీకటుల్
వాసెన్; నర్తనగానలీలల సురల్ భాసిల్లి; రాద్యుల్ జగ
ద్వాసుల్ విష్ణుని బ్రహ్మదేవముఖుల్ దల్లింగమంత్రంబులం
బ్రాసక్తి వినుతించి రుల్లసితపుష్పశ్రేణి వర్షించుచున్. 288
- క. ఆపాలవెల్లికూతుడు-దీపులచూపులను దోగి తిలకింపఁ బ్రజల్
చేపట్టిరి సంపదలను;-బ్రాపించెను మేలు; జగము బ్రదికె నరేంద్రా! 289
- క. పాలేటిరాచకన్నియ, మే లారెడుచూపులేక, మిడుమిడు కంచుం
జాలిం బురపురఁ బొక్కుచు-దూలిరి రక్కసులు, కీడు దోచిన నధిపా! 290
- క. వారిధిఁ దరువఁగ నంతట-వారుణియన నొక్కకన్య వచ్చిన, నసురుల్
వారిజలోచనునమ్మతి-వారై కైకొనిరి దాని వారిజనేత్రిన్. 291
- వ. మఱియుం దరువం దరువ నప్పయోరాశియందు. 292
- సీ. తరుణుండు దీర్ఘదోర్దండుండు, గంబుకంధరుఁడు, పీతాంబరధారి, స్రగ్వి
లాసితభూషణాలంకృతుం, డరుణాక్షుఁ, డున్నతోరస్కుఁ, డత్యుత్తముండు,
నీలకుంచితకేశనివహుండు, జలధరశ్యాముండు, మృగరాజసత్వశాలి,
మణికుండలుఁడు, రత్నమంజీరుఁ, డచ్యుతునంశాంశసంభవుం, డమలమూర్తి
ఆ. భూరియాగభాగభోక్త ధన్వంతరి, యనఁగ నమృతకలశహస్తఁ డగుచు
నిఖిలవైద్యశాస్త్రనిపుణుఁ, డాయుర్వేది-¹వేల్పువెజ్జ గడలి వెడలివచ్చె. 293
- వ. తదనంతరంబ. 294
- ఆ. అతనిచేతనున్నయమృతకుంభము సూచి-కెరలు వొడిచి, సురలఁ గిక్కురువెట్టి
పుచ్చికొనిరి యసురపుంగవు లెల్లను-మాటు లేనిబలిమి మానవేంద్ర! 295
- వ. వెండియు. 296

ఆ. “చావు లేనిమందు చక్కగ మన కబ్బె;”

ననుచు గడవ నసురు ల్లాచికినిన

వెఱచి, సురలు హరికి మొఱలువెట్టిరి; “సుధా

పూర్ణఘటము నోయె బోయె” ననుచు.

297

శ్రీ విష్ణుమూర్తి మోహినీస్వరూపంబు నొందుట

వ. ఇట్లుశరణాగతులైన వేల్పులదైన న్యంబు పొవగని, భృత్యజనకామదుండుగు
నప్పురమేశ్వరుండు “మీరలు దుఃఖంపవలన; దేను నామాయాబలంబునంజేసి
మీయర్థంబు మరల సాధించెద;” నని పలికె, దత్తమయంబున నయ్యమృత
పూరంబు సేమ త్రావును మని తమకించు దైత్యదానవజనంబులలోపల నమం
గళం బగుకలి సంభవించినకతంబునఁ బ్రబలు లగురక్కనులు(ల?) విచోకించి
“సత్రయాగంబునందు నడచుచందంబునఁ దుల్యప్రయాసపాతువు లగుసుర
లును, సుధాభాగంబున కర్హులగుదురు, గావునఁ, బంచి కుడుచుట కర్తవ్యం ;
బిది సనాతనం బగుధర్మం బగుటంజేసి, యియ్యమృతకుంభంబు విడువుం ; డని
దుర్బలు లగునిశాచరుల (లు?) జాతమత్సరులై ప్రబలులై నతమవారల
వారించుచున్న సమయంబున.

298

ఆ. ఒకనిచేత నుండ నొకఁడు బలీష్ఠుడై - పుచ్చికొనిన, వానిఁ బొదుగఁ బట్టి
యంతకంటెనధికుఁ డమృతకుంభము నెత్తికొంచుఁబాటె, బరులు గుయ్యడంగ.

వ. అంత.

300

సీ. మెత్తనియడుగుల మెఱుఁ గారుజానువు, లరఁటికంబములదో యైనతొడలు,
ఘన మగుజఘనంబుఁ గడులేతనదుమును, బల్లవారుణ కాంతిపాణియుగముఁ,
గడుదొడ్డపాలిండ్లుఁ, గంబుకంఠంబును, బింబాధరముఁ, జంద్రబింబముఖముఁ
దెలిగన్నుఁగవయును, నలికుంతలంబును, బాలేందుసన్నిభ ఫాలతలము

తే. నమరఁ, గుండలకేయూరహారకంక - ణాదు లేపార, మంజీరనాద మొప్ప;
నల్లనవ్వులఁ పద్మదళాక్షుఁ డసుర - పతుల నడఁగింప; నాఁడురూపంబు చాల్చి.

వ. అయ్యవసరంబున జగన్మోహనాకారంబున.

302

సీ. పాలిండ్లపై నున్నపయ్యెద జాతించు ; జాతించి మెల్లన చక్క నొత్తు ;
దక్కుద శ్కనుగండఫలకంబు లొలయించు; నొలయించి కెంకేల నుజ్జగించుఁ;
గడుమెఱుంగులు వాఱుకడకన్ను లల్లార్చు; నల్లార్చి తెప్పల నండగొలుపు ;
సవరనిదరహాసచంద్రికఁ జిలికించు; జిలికించి కెమ్మోవిఁ జిక్కువఱచు ;

తే. దళిత¹ధమ్మిల్లకుసుమగంధమ్ము నెఱపుఁ; గంకణాదిఝణంకృతుల్ గడలుకొలుపు;
నొడలికాంతులు వట్టులే కలుకఁబాటు-సన్నవలింపుఁబోయ్యెద చొకళింప.

వ. ఇవ్విధంబున నక్కపటయువతీరత్నంబు, జగన్మోహన దేవతయునుంబోలె, నెమ్మొ
గంబుతావికి మత్తిల్లిన తేటిమొత్తంబులన్ గెలిచి, చిగురుజొంపంబుల నెడ
గలుగ జడియుచు, మురియుచుండ రాక్షసవరులు గనుంగొని. 304

సీ. “అవుఁగదే లావణ్యమవుఁగదే మాధుర్య? మవుఁగదే సతి నవయావనాంగి?
యెటనుండి వచ్చితి? వేమి యిచ్చించెదు? సీనామమెయ్యది నీరజాక్షి!
యమరగంధర్వసిద్ధాసురచారణమనుజ కన్యలకు నీమహిమ గలదె?
ప్రాణచిత్రేంద్రియపరిణామదాయి యై నిర్మించె బో విధి, నిన్నుఁ గరుణ

తే. వనిత! కశ్యపుసంతతివార; మేము - భ్రాతలము సురలకు; నిద్ధపౌరుషులము
జ్ఞాతులకు. మాకు నేకార్థసంగతులకుఁ - బాలు దీపనియర్థంబు పంచి యిమ్ము.

క. సభ యై యుండెడ మిందఱ, - మభయంబున వచ్చుకొలఁది నమృతంబును నీ
విభరాజగమన! తప్పక - విభజింపు విపక్షపక్షవిరహిత మతి వై” 306

వ. అని మందలించినదైత్యులం గని, మాయాయువతిరూపుం డగుహరి తనవాఁడి
వాలుచూపుటంపఱవలన వారల²తాలుముల నగలించి, చిటునగవు లెగయ
మొగ మెత్తి యిట్లనియె. 307

క. సుందరు లగుపురుషులఁ గని - పొందెడునాయందు బుద్ధిపుట్టునె? మీకున్
బృందారకరిపులారా! - చెందరు కామినుల; విశ్వసింపరు పెద్దల్. 308

క. పలుకులు మధురసధారలు; - దలఁపులు నానాప్రకారదావానలముల్;
చెలుములు సాలావృకములు; - చెలువల నమ్ముటలు వేదసిద్ధాంతములే? 309

క. నా నేర్చుకొలఁది మీకును - మానుగ విభజించి యిత్తు; మానుఁడు శంకం;
గానిం; డనవుడు నిచ్చిరి - దానవు లమృతంపుఁగడవఁ దరుణీమణికిన్. 310

క. ఆశాంతాలోకనములు - నాశీతలభాషణములు నాలాలితముల్
రాశిపరంపర లగుచుం - బాశము లై, వారినోళ్ళు బంధించె నృపా! 311

వ. ఇట్లు సుధాకలశంబు కేలనందికొని, మందస్థితభాషణంబుల సుందరీరూపుం డగు
ముకుందుండు “మేలు గీ డనక నేను బంచి యిచ్చిన తెఱంగున నంగీకరించుట
కర్తవ్యం;” బనవుడు “నగుం గాక!” యని, సురాసురదైత్యదానవసమూహం
బుపవసించి, కృతస్నానులై, హోమంబులాచరించి, విప్రులకు గోభూషిర
ణ్యాది దానంబులు సేసి, తదాశీఃప్రవచనంబులు గైకొని, ధవళపరిధానులై,

1. కొప్పు. 2. పయి + ఎడ = పైఁట. 3. కొరుదువు. 4. ఒకేకార్యము గలవారము. 5. ఓర్పులు.

గంధమాల్యఘాపదీపాలంకృతం బగుకనకరత్నశాలామధ్యంబునఁ బ్రాగ్రకుశ
పీఠంబులం బూర్వదిశాభిముఖులై పంక్తులు గొని, యున్నసమయంబున. 312

క. శ్రోణీభరకుచయుగభర - వేణీభరములను డస్సి, వివిధాభరణ
కౌణ యయి, యువిడ వచ్చెను-బాణిసరోజముననమృతభాండముఁ గొంచున్.

క. భాసురకుండలభాసిత - నాసాముఖకర్ణగండనయనాంచల మై,
శ్రీసతి యగుసతిఁ గని, దే - వాసురయూథంబు మోహ మందె నరేంద్రా!

వ. అప్పుడు. 315

క. “అసురులకమృతము వోయుట-పొసఁగదు; పాములకుఁ బాలు వోసినమాడ్కిఁ
దొసఁ గగు;” నంచును వేటాక-దెసఁ గూర్చుండంగఁబెట్టె ¹దేవాహితలున్.

వ. ఇట్లు రెండుపంక్తులుగా నేర్పరించి. 317

సీ. “వేగిరపడకుఁడీ వినుఁడు దానవులార! తడవు సేయకవత్తు దైత్యులార!
యటు సక్కఁగూర్చుండు,” డని కన్నులల్లార్చి, చనుఁగవపయ్యెడ జాఱఁ దిగిచి,
వది నెమఱందలి “వావులు కల్పించి, మర్తంబు లెడలించి, మఱుఁగు సేసి,
మెల్లనినగవుల మేనులు మఱపించి; కడుజాణమాటలఁ గాకుపఱిచి;

ఆ. యసురవరుల నెల్ల నడకించి, సురలను-“దడవు సేయ వలదు; ద్రావుఁ;”డనుచు
వచ్చుకొలఁది నమృతవారి విభాగించె-దరుణి దివిజులెల్లఁ దనిసి పొగడ. 318

వ. అయ్యవసరంబున. 319

సీ. మనకు వేల్పులకును మందట లే కుండఁ బంచి పెట్టెదనని పడఁతి పూనెఁ;
దా నేల తప్పను; దప్పదు; తరళాక్షి గాక; రమ్మనుచును గడఁక బిల్వ
మఱుమాటలాడదో? మఱి చూడకుండునో? చనుఁగవఁ గప్పనో? చాలుననుచు,
నొండాడ కలుగుచు నొక్కింతసొలయునో? మనయెడఁగందునో? మగువయనుచు,

ఆ. నెలఁతచూడ్కిగముల నీరై కరంగుచు-³బ్రణయభంగభీతి బద్ధు లగుచు,
నూరకుండు; గాని, యువిడ! తే తెమ్మని-యడుగఁ జాల రప్ప డసురవరులు.

వ. అప్పుడు. 321

మ. అమరవ్రాతములోనఁ జొచ్చి, దివిజుం డై, రాహు ⁴పీయూషపా
నము సేయం గని, చంద్రభాస్కరులు సన్నల్ సేయ, నారాయణుం
డమరారాతిశిరంబు చక్రహతిఁ డున్నాడె; సుధాసిక్త మై
యమరత్వంబును జెందె మూర్ధము;దదన్యాంగంబు నేలం బడెన్. 322

1. రాక్షసులను. 2. వరులను బంధుమర్యాదలు. అన్న, బావ మొదలగునవి, 3. ప్రేమ
చెడిపోవునను భయముతో. 4. అమృతమును ద్రావుట.

- ఆ. అజాఁడు వానిశరము సంబరవీధిని-గ్రహము సేసి పెట్టి, గారవించె;
వాఁడు పర్వములను వైరంబు దప్పక-భానుచంద్రములను బట్టుచుండు. 323
- క. ఒకబొట్టుఁ జక్కకుండఁగ-సకలసుధారసము నమరసంఘంబులకుం
బ్రకటించి పోసి, హరి దన, సుకరాకృతిఁ దాల్చె నసురశూరులు బెగడన్. 324
- మ. అమరుల్ రక్కసులుం బ్రయాసబలసత్త్వార్థాభిమానంబులన్
సములై లబ్ధవికల్పులైరి; యమరుల్ సంశ్రేయముం బొంది; ర
య్యమరాదుల్ బహుదుఃఖముల్ గనిరి తా మత్యంతదోర్లద్దులై;
కమలాక్షున్ శరణంబు వేడనిజనుల్ గల్యాణసంయుక్తులే? 325
- క. దాసవు లమృతము ద్రావం-బూని, బయోరాశిఁ ద్రచ్చి, పొగిలినమాడ్కిన్
శ్రీనాథపరాఙ్ముఖులగు-హీనులు వొందంగఁ జాల రిష్టార్థంబుల్. 326
- క. శోధించి, జలధి నమృతము, సాధించి, నిలింపవైరిచక్షుర్గతులన్
'రోధించి, సురలకిడి, హరి, బోధించి-ఖగేంద్రునెక్కి పోయె నరేంద్రా! 327

దేవాసురయుద్ధము

- క. శుద్ధముగ సురల కమృతము-సిద్ధించిన నసురవరులు చిడిముడిపడుచున్
గ్రుడ్లులు నానాయుధస-న్నద్ధులు నయి, యుద్ధమునకు నడచిరి బలిమిన్. 328
- క. ధన్యులు వైరోచనిశత-మన్యుప్రముఖులు మదాభిమానులు దమలో
నన్యోన్యరణము బాహు-విన్యాసంబులను బేర్చి, వెలసిరి కడిమిన్. 329
- మ. అరుదై, కామగమై, మయాసురకృతంబై, లోకితాలోక్యమై,
వరశస్త్రాస్త్రసమేతమై, తరళమై, వైహాయసంబై, మహా
సురయోధాన్విత మైనయానమున సంశోభిల్లెఁ; బూర్ణేందు సు
స్థిరకాంతిన్ బలి చామరధ్వజచమూదీప్తస్థితిన్ ముందటన్. 330
- వ. మఱియు నముచి శంబర బాణ ద్విమూర్ధ కాలనాభ శకుని జంభాయోముఖ
ప్రపేతి హేతి భూతసంత్రాస హయగ్రీవ కపి లేల్వ లోత్కల మేఘమందుభి
మయ త్రిపురాధిప విప్రచిత్తి విరోచన వజ్రదంష్ట్ర తార కారి హారిష్టనేమి శుం
భ నిశుంభ శంకు శిరగిప్రముఖులును, జాలోమకాలేయులును, నివాతకవచప్ర
భృతులును, దక్కినదండయోధులునుం గూడికొని, యరదంబులం, దురగంబుల,
మాతంగంబుల, హరిణంబుల, హరి కిరి శరభ మహిష గవయ ఖడ్గ గండభేయండ
చమరీ జంబుక శార్దూల గోవృషాదిమృగంబులను, గంక గృధ్ర కాకకుక్కుట
బక శ్వేన హంసాదివిహంగంబులను, దిమితిమింగిలాదిజలచరంబులను, నరులను,
నసురసురనికరవికృతవిగ్రహరూపంబులగు జంతువులను నారోపించి, తమకు

నడియూలంబు లగుగొడుగులు¹ పడగలు, జోడుగైచువులు, పక్కెరలు, బొమిడికంబులు మొదలగు² పోటుముట్లాయిలంబుగఁ గైకొని, వేటువేటు మొవలై, విరోచననందనుం డగుబలిముందట నిలువఁబడిరి; దేవేంద్రుండును నైరావతారూఢుండైవై శ్వసరవరుణవాయుదండధరాద్యనేక నిర్జరవాహినీసందోహులును దాను నెమరుపడి, పిఱుతివీయక మోహరించె; నట్లు సందంభసన్నాహసముత్సాహంబుల రెండుదెఱంగులవారునుం బోరాడువేడుకల మీఁటగుమాటల సందడించుచున్న సమయంబున.

331

సీ. వజ్రదంష్ట్రాంచితవ్యజనంబులును, బర్హచామరంబులు, సితచ్ఛత్రములును, జిత్రవర్ణధ్వజచేలంబులును, వాతచలితో త్రోవోష్ణీషజాలములును, జప్పల్ల నెసఁగుభూషణకంకణంబులు, జండాంశురోచులశస్త్రములను, వివిధభేటకములు, వీరమాలికలును, బాణపూర్ణములై న తూణములును,

ఆ. నిండి, పెచ్చురేఁగి, నిర్గరాసురవీర-నైన్యయుగ్మకంబు సాల నొప్పై;
గ్రాహతతులతోడఁ గలహంబునకు వచ్చు-సాగరములభంగి జనవరేణ్య! 332

క. భేరీభాంకారంబులు, - వారణశ్రీంకారములును, వరహరిహేమల్,
భూరిరథసేమిరవములు, - ఘోరములై పెల్లగించె గుల్మశైలములక. 333

ప. ఇవ్విధంబున నుభయబలంబులును మోహరించి, బలితో నింద్రుండును, దారకునితో గుహుండును, హేతితో వరుణుండును, బ్రహేతితో మిత్రుండును, గాలనాభునితో యముండును, మయునితో విశ్వకర్మయు, శంబరునితోఁ ద్వష్టయు, విరోచనునితో సవితయు, నముచితోఁ బరాజితుండును, వృషపర్షునితో సశ్వీ దేవతలును, బలిసుతబాణాదిపుత్రశతంబుతో సూర్యుండును, రాహువుతో సోముండును, బులోమునితో ననిలుండును, శుంభునిశుంభులతో భద్రకాలీదేవియు, జంభునితో వృషాకపియును, మహిషునితో విభావసుండును, నిల్వలవాతాపులతో బ్రహ్మపుత్రులును, దుర్మర్షునితోఁ గామదేవుండును, నుత్కలునితో మాతృకాగణంబును. శుక్రునితో బృహస్పతియు, నరకునితో శనైశ్చరుండును, నివాతకవచులతో మరుత్తులును, గాలేయులతో వసువులు నమదులును, జౌలోముములతో విశ్వేదేవగణంబును, గ్రోధవశులతో రుద్రులును, నివ్విధంబునంగలసి పెనంగి, ద్వంద్వయుద్ధంబు సేయుచు, మఱియు రథికులు రథికులను, పదాతులు పదాతులను, వాహనాహులు వాహనాహులనుం దాఁకి సింహనాదంబులు సేయుచు, నట్టహాసంబు లిచ్చుచు, నాహ్వనంబు లొసంగుచు, నన్యోన్యతిరస్కారంబులు సేయుచు, బహునాదంబుల విజ్రంభించుచుఁ బెనుబొబ్బల నుబ్బి రేఁగుచు, హుంకరించుచు, నహంకరించుచు, ధనుర్గణం

బులఁ డంకఁచుచు, శరంబుల నాటించుచు, బరశువుల నఱచుచు, జక్రంబులం జెక్కుచు, శక్తులం దును ముచు, గళలం బెట్టుచు, గుఠారంబులఁ బొడుచుచు, గదల నడుచుచు, గరంబులఁ బొడుచుచు, గరవాలంబుల వ్రేయుచు, బట్టి సంబుల నొంచుచు, బ్రాసంబులం ద్రెంచుచు, బాశంబులం గట్టుచు, బరిఘంబుల మొత్తుచు, ముసలంబుల మోదుచు, ముద్గరంబులఁ జడియుచు, ముష్టివలయంబుల ఘట్టించుచు, దోమరంబుల నుఱుముచు, శూలంబులఁ జిమ్ముచు, నఖంబులం జీరుచు, దదృశైలంబుల టువ్వుచు, ¹నుల్కుకంబులం జూడుచు, నిట్లు బహువిధంబులం గలహవిహారంబులు సలుపుననసరంబున, భిన్నంబులై నశిరంబులును, విచ్ఛిన్నంబులై నకపాలంబులును, వికలంబులై న కపోలంబులును, జిక్కువడిన కేశబంధంబులును, భగ్నంబులై నదంతంబులును, గృత్తంబులై నభుజంబులును, ఖండితంబులై నకరంబులును, విదళితంబులై న ²మధ్యంబులును, వికృతంబులై నవదనబింబంబులును, వికలంబులై నసయనంబులును, వికీర్ణంబులయినకర్ణంబులును, విశీర్ణంబులై ననాసికలును, విటిగివడిన యూదు దేశంబులును, వినంధు లయినపదంబులును. జిగ్రినకంకటంబులును, రాలినభూషణంబులును, వ్రాలిన కేశనంబులును, గూలినఛత్రంబులును, మ్రొగిన గజంబులును, నుగ్గయినరథంబులును, నుఱు మైనహయంబులును (జిందఱవందఱులై నభటసమూహంబులును, నొఱలెడు కొఱప్రాణంబులును, బొరలెడుమేనులును, నుబ్బియాడెడు భూతంబులును, బాతెడురక్తప్రవాహంబులును, గట్టలు గొన్నమాంసంబులును, నెగసితిరిగెడిక కేబరంబులును, గలకలంబులు సేయకంక గృధ్రాధివిహంగంబులునయి, యొప్పు నప్పో రతిఘోరం బయ్యె నప్పడు. 3134

శా. నాకాధీశుఁ బదింట, మూఁట గజమున్, నాల్గింట, గుఱ్ఱంబులన్
ఏకాస్త్రంబున, సారథిం జొనిపె దై త్యేంద్రుండు; వీరక సువ
ర్లోకాధీశుఁడు ద్రుంచి యన్నిటిని, ³దోడ్చో నన్నిభల్లంబులన్
రా కుండక రిపువర్గముం దునిమె గీర్వాణారి యగ్నింపఁగన్, 3135

సీ. తనతూపులన్నియుఁ డరమిడి శక్రుండు నఱికిన జోదువిన్ననువు మెఱసి,
బలి మహాశక్తిచే బట్టిన నదియును నతఁడు ఖండించె నత్యద్భుతముగ;
మఱి ప్రాసశూలతోమరములు గైకొన్న దోడ్చోడ నవియును దునిమి వైచె;
నంతటఁ బోక యెయ్యది వాడు సాధించె, దొడరి తా నదియును దుమురుసేసె;

ఆ. నసురభర్త విరఘుఁ డై తనపగఱకుఁ-గానఁబడక వివిధకపటవృత్తి
నేర్చు మెఱసి, మాయ నిర్మించె మింటను-వేల్పుగములు సూచి వెఱఁగఁపడఁగ.

వ. ఇట్లు దానవేంద్రునిమాయావిశేషవిధానంబున సురానీకంబులపైఁ బగ్ధతంబులు
వడియె, దావాగ్నిదండహ్యమానతరువర్షంబులు గురిసె, సటంకశిఖరనికరశిలా

సారంబులు గప్పె, మహారోగదండశూకంబులు గఱచె, వృశ్చికంబులు మీఱె, వరాహవ్యాఘ్రసింహంబులు గదిసి విడళింపఁ దొరఁగొనియె, వన గజంబులు మట్టి మల్లాడం జొచ్చె, శూలహస్తలు దిగంబరులు నై “రండు రం” డని బలురక్కసులు శతసహస్రసంఖ్యలు భేదనచ్చేదనభాషణంబులు సేయం దొడంగిరి, విక్రమతవదనులు గదాదండధారులు నాలంబితకేశభారులునై యనేకరాక్షసవీరులు “పోసికు పోసికుఁడు; తునుము తునుముం;” డని వెను తగిలిరి, పరుషగంధీర నిర్ఘాతసమేతంబు లయినజీమాతసంఘాతంబులు వాతా హతంబు లై యుప్పత్తిల్లి నిష్పలకుప్పలు మంటలప్రోవులుం గురిసె; మహాపవన విజృంభిత మైనకార్చిచ్చు ప్రళయానలంబుచందంబునం దరికొనియె; బ్రచండ యుంఝానిలప్రేరిత సముత్తుంగతరంగావర్తభీషణం బయినమహార్ణవంబు సెలియలికట్ట దాఁటి వెల్లివిరిసిన ట్లమేయం బైయుండె; నాసమయంబునం బ్రళయకాలంబునంబోలె మిన్ను మన్నును రేయుం బగలు నెఱుంగ రా దయ్యె; సయ్యవసరంబున.

337

క. ఆయసు రేంద్రునిబహుతర-మాయాజాలంబులకును మా తెఱుంగక వ
జ్రాయుధముఖరాత్యుల-పాయంబును బొంది చిక్కువడిరి నరేంద్రా!

338

వ. అప్పడు.

339

క. ఇయ్యసురులచేఁ జిక్కితే;-మెయ్యది దెరు; వెందుఁ జొత్తు;మిటు వొలయఁ గదే!
యయ్యా! దేవ! జనార్దన!-కుయ్యో! మొట్టో! యటంచుఁ గూయిడి రమరుల్.

వ. అని మొఱ యిడునవసరంబున.

341

మ. విహగేంద్రాశ్వనిరూఢుఁ డై, మణిరమావిభ్రాజితోరస్కుఁ డై,
బహుశస్త్రాస్త్రరథాంగసంకలితుఁ డై, భాస్వత్కిరీటాదిదు
స్సహుఁ డై, నవ్యపిశంఁగచేలధరుఁ డై, సంపుల్లపద్మాక్షుఁ డై,
విహితాలంకృతితోడ మాధవుఁడు దా వేంచేసె నచ్చోటికిన్.

342

చ. అసురుల మాయ లన్నియును నబ్జదళాక్షుఁడు వచ్చినంతటఁ
గసిబిసి యై, నిరర్థ మయి, గ్రక్కునఁ బోయెను; నిద్ర నొంది సం
తనమున మేలుకొన్నగతిఁ దాల్చి చెలంగిరి వేల్పులందఱుం;
బస చెడకేల యుండు హరిపాదపరిష్కృతిసేయ నాపదల్.

343

వ. అయ్యెడ.

344

ఆ. కాలనేమి ఘోరకంఠీరవము నెక్కి-తొడ్డుశిరము శూలధారఁ బొడువ,
నతనిపోటుముట్టు హరి కేల నంకించి-దానఁ జావఁ బొడిచె దానవునిని.

345

* ముఖరశబ్దము ముఖార్థమున ఇందు పలుచోట్ల వింతగా ప్రయుక్తమైనది.

1. యుద్ధసాధనము (శూలము)

- క. పడవడి మాలిసుమాలులు - బెడరించిన దలలు ద్రుంచె బృహచ్చక్రహతిన్
గడగొని గరుడునిక్కెలు - చెడరించినమాల్వవంతు శిరమున్ ప్రేసెన్. 346
- వ. ఇట్లు పరమపురుషుం డగుహరి కరుణాపరత్వంబునం బ్రత్యుపలబ్ధమనస్కులైన
వరుణవాయువానవప్రముఖులు పూర్వంబున నెవ్వరెవ్వరితోఁ గయ్యంబు
సేయుదురు ; వారు వారలం దలపడి నొప్పించి ; రయ్యవసరంబున. 347
- క. బాహుబలంబున నింద్రుడు - సాహసమున బలిని గెలువ నమకట్టి, నము
తాహమున వజ్ర మెత్తిన - హాహనినదంబు సేసిరఖిలజనములున్. 348
- వ. ఇట్లు నముద్యతభీదురహస్తుం డై యింద్రుండు దనపురోభాగంబునం బరాక్ర
మించుచున్నవిరోచననందను నుపలక్షించి యిట్లనియె. 349
- మ. “జగతిన్ వైరి మొఱంగి గెల్పుటదియన్ శౌర్యంబె? ధైర్యంబె? తా
మగవాఁ డయ్యును దన్నుఁ దా నెఱిగి, సామర్థ్యంబునుం గల్గియున్
బగవానిం గని, డాఁగెనేని, మెయి సూపం జాలఁడేనిం, గటా!
నగరే బంధులు? దిట్టరే బుధులు? గన్యల్ గూర్తురే? దానవా! 350
- శా.మాయల్ సేయఁగరాదు ; పో ; నగవులే మాతోడిపోరాటముల్ ?
దాయా! చిక్కితి వ్రక్కలించెదఁ 1గనద్దంభోళిధారాహతిన్
నీయిష్టార్థమునెల్లఁ జూడుము ; వెసన్ నీవారలం గూడుకో ;
నీయాటోపము నిర్జరేంద్రుఁ డడఁచున్ నేఁ డాజిలో దుర్మతీ!” 351
- వ. అని యుపాలంభించిన విని విరోచననందనుం డిట్లనియె. 352
- శా. “నీవే పోటరివే? సురేంద్ర! తెగడన్ నీకేల గెల్పొటముల్ ?
లేవే? యెవ్వరిపాలఁ బోయినవి? మే న్నీడుల్ విరించాదులుం
ద్రోవం జాలుదు రెవ్విధానమున? సంతోషింప శోకింప నా
దైవం బేమి? కరస్థలామలకమే? దర్పిక్తులుం బాడియే? 353
- ఆ. జయము లపజయములు, సంపదలాపద - 2లనిలచలితదీపికాంచలములు,
చంద్రకళలు, మేఘచయములు, దరఁగలు-మెఱుంగు, లమరవర్య! మిట్టిపడకు.”
- వ. అని యిట్లాక్షేపించి. 355
- క. వీరుండు దానవనాథుండు - నారసముల నింద్రు మేన నాఁటించి, మహా
ఘోరాయుధకల్పము లగు - శూరాలాపములు నెవులఁ జొనిపెన్ మరలన్.
- వ. ఇట్లు 3తథ్యవాది యైనబలిచే నిరాకృతుం డై. 357

1. ప్రకాశించు వజ్రాయుధము. 2. గాలిచే గడలింపఁబడిన దీపముయొక్క కొనభాగములు.

3. సత్యము పలుకువాడు.

క. శత్రువు నాక్షేపంబునఁ - దోత్రాహతగజముభంగిఁ ద్రుళ్లుచు, బలి నా
నృత్రారి వీచి వైచిన - గోత్రాకృతి నతఁడు నేలఁ గూలె నరేంద్రా! 358

క. చెలికానిపాము గనుఁగొని - బలినఱుఁ డగుజంభుఁ డతులబాహుశక్తిం
జెలితనము సాల నెఱపుచు - “నిలు నిలు” మని, వీరకఁ దాఁకె నిర్జరనాథున్

క. పంచాననవాహనుఁ డై - చంచద్గద జంభుఁ డైత్తి, శైలారిని దాఁ
కించి, 'సురేభంబును నొ - ప్పించి, విజృంభించి, యార్చి పేర్చెన్ గడిమిన్.

క. వీరక నెడి, ఘనగదాహతిఁ - దోఁకయుఁ గదలింప లేక, దుస్సహపీడక
మ్రోకరిలఁ బడియె నేలను; - సో కోర్వక దిగ్గజంబు సుడిసుడిగొంచున్. 361

వ. అయ్యెడ. 362

క. సారథి వేయుహయంబుల - తే రాయితపటిచి తేర, దేవేంద్రుఁడు దా
నారోహించెను; దైత్యుఁ డు - దారత మాతలిని శూలధారం బాడిచెన్. 363

ఆ. శూలనిహతి నొంది, స్రుక్కక యార్చిన-నూతు “వెఱకు” మంచు సురవిభండు
వానిశిరముఁ దునిమె వజ్రఘాతంబున - దైత్యసేన లెల్లఁ దల్లడిల్ల. 364

చ. చని సురనాథుచే గలన జంభుఁడు చచ్చుట నారదుండు చె
ప్పిన విని, వానిభ్రాతలు గభీరబలాధికుఁ డాబలుండు పా
కనముచు లాపురందరునిఁ గాంచి, ఖిరోక్తులఁ దూల నాడుచున్
ఘనబలధారలన్ నగముఁ గప్పినచాక్షునఁ గప్పి రమ్ములన్. 365

నీ. విబుధలోకేంద్రుని వేయగుఱ్ఱంబుల నన్నికోలల బలుఁ డదర నేసె;
నిన్నూట మాతలి, నిన్నూట రథమును, నారీతి నింద్రప్రత్యంగకమును,
వేధించె; బాకుండు వింట వాఁడస్త్రంబు లేయుట, దొడుగుట, యెఱుంగరాదు;
కనకఘంఘంబులకాండంబు లొకపదియేనింట నముచియు నేసి యార్చె; 366

ఆ. బలిమీ నిట్లు ముగురు పగవాని రథనూత-సహితు ముంచి రస్త్రజాలములను;
వనజలోకసఖుని వానకాలంబున - మొగిలుగములు మునుఁగ మూఁగినట్లు.

వ. అయ్యవనరంబున. 367

మ. అమరాఠాతులబాణజాలములపా లై పోయితే! చెల్ల రే!
యమరాధీశ్వర! యంచు ఖన్నతరు లై యంభోధిలోఁ జంచల
త్వమునం గ్రుంకువణిగ్జనంబులక్రియన్ దైత్యాధిపవ్యూహము
ధ్వమునం జిక్కిరి, వేల్పు లండఱు విపద్ధానంబులం జేయుచున్. 368

- శా. ఓహో “దేవతలార! కుయ్యడకు; డే నున్నాడ;” నం చంబుభృ
ద్వాహుం శాశరబద్ధపంజరము నంతం జించి, తేజంబున
వాహోపేతరథంబుతోడ వెలికి వచ్చెన్; నిశాంతోల్లస
న్వాహత్యైంబునఁ దూర్పునం బొడుచునామార్తాండుచందంబునన్. 369
- వ. ఇట్లు వెలువడి. 370
- చ. విజిగినసేనఁ గాంచి, సురవీరుఁ డాహో! యని బిట్టు చీకె, క్ర
మ్మఁ బురిగొల్పి, పాకబలమ స్తకముల్ నిశితాస్త్రధారలన్
నెఱసినతీక్షణవజ్రమున నేలకు వ్రాల్చెను; వానిచుట్టముల్
వెఱచిరి; తచ్చమూపతులు విహ్వలులై చెడి పాటి రా ర్తితోన్. 371
- వ. అప్పుడు నముచి నిలువంబడి. 372
- మ. “తనచుట్టంబులఁ జంపెఁ వీ”డనుచు నుద్యతోక్రధశోకాత్ముఁ డై
కనకాంతంబును నశ్వసారమయమున్ ఘంటాసమేతంబు నై
జనదృద్ధసహమైనశూలము నొగిన్ సారించి, వైచెన్ సురేం
ద్రునిపై; “దీన హతుండ వా”దని మృగేంద్రుం బోలి గర్జించుచున్. 373
- శా. ఆకాశంబున వచ్చుశూలమును జంభారాతి ఖండించి నా
నాకాండంబుల వానికంతము దెగ “స్తంభోలియున్ వైచె న
స్తోకేంద్రాయుధమున్ సురారిగళముం ద్రుంపంగ లే దయ్యె; వాఁ
డాకంపింపక నిల్చె దేవవిభు డత్యాశ్చర్యముం బొందఁగన్. 374
- వ. ఇట్లు నిలిచి యున్ననముచిం గనుంగొని, వజ్రంబు ప్రతిహతం బగుటకు
శంకించి, బలభేది తనమనంబున. 375
- సీ. కొండలతెక్కలు ఖండించి వైచుచో వజ్ర మెన్నఁడు నింత వాఁడి నెడదు?
వృత్రాసురాదుల విదళించుచో నిది తిరుగ దెన్నఁడు పనిఁ దీర్చికాని?
యింద్రుండఁ గానొకో యేను?దంభోళియుఁ గాదొకోయిది?ప్రయోగంబునెడెనో?
దనుజాధముఁడు మొనతాతు దప్పించెనో? భిదురంబు నేఁ డేల బెండువడియె?
- ఆ. ననుచు వజ్ర వగవ, “నార్ద్రశుష్కంబులఁ-జావకుండఁ తపము సలిపె నీతఁ
డితరమెద్ది యైన నింద్ర! ప్రయోగింపు;-వైళ”, మనుచు దివ్యవాణి పలికె.
- వ. ఇట్లు దేశించిన దివ్యవాణిపలుకు లాకర్ణించి పురందరుండు, 377
- ఆ. ఆత్మబుద్ధిఁ దలఁచి, యార్ద్రంబు శుష్కంబు, గానిసాధనంబు “ఘనమనుచు
నది యమర్చి; దాన సమదులు మెచ్చంగ-నముచిశిరముఁ ద్రుంచె నాకవిభుఁడు.

వ. అయ్యవసరంబున.

379

సీ. పురుహూతు నగ్గించి, పుష్పాంజలులు సేసి, మునులు దీవించిరి ముదముతోడ;
గంధర్వముఖులు ఘనులు విశ్వావసుఁడును బరావసుఁడు నింపెనయఁ బాడి;
రమరాంగనాజనులాడిరి; దేవతాఁడుందుఘలును మ్రోసె; దురములోన,
వాయువహ్నికృతాంతవరుణాదులు ¹బ్రతిద్వంద్వల గెల్చి దద్దండవృత్తి;
తే. నల్లమృగముల సింహంబు లట్ల తోలి-రమరవద్యలు దనుజుల నదలు వాయ;
నజుఁడు పుత్రైర నారదుఁ డరుగుదెంచె, దైత్యహరణంబు వారింప ధరణినాథ!

వ. వచ్చి సురలకు నారదుఁ డిట్లనియె.

381

శా. “సిద్ధిం చెక్ సురలార! మీ కమృతము; శ్రీనాథసంప్రాప్తు లై
వృద్ధిం బొందితి రెల్లవారలును; విద్వేషుల్ మృతిం బొంది; రీ
యుద్ధంబేటికి? నింకఁ జాలు; బనిలే; దోహా! “పురే! యంచు సం
బధాలాపము లాడి మాన్వె సురలం బాండవ్యవంశాగ్రణీ!”

382

వ. ఇట్లు నారదవచననియుక్తు లై రాక్షసులతోడిసంగ్రామంబు చాలించి, సకల
దేవముఖులును ద్రివిష్టపంబునకుం జనిరి; హతశేషు లైన దైత్యదానవులు
విపన్నుం డైనబలిం దోడ్కొని, పశ్చిమశిఖరిశిఖరంబుఁ జేరిరి: విధ్వంసమాన
కంధరులై, వినష్టదేహు లగుయామినీచరుల నెల్లను శుక్రండు మృతసంజీవని
యైనతనవిద్య పెంపునం జేసి బ్రదికించె; బలియును భార్గవానుగ్రహంబున
విగతశరీరవేదనుం డై, పరాజితుం డయ్యును, లోకతత్త్వవిచక్షణుం డగుటంజేసి
దుఃఖింపక యుండె” నని చెప్పి రాజునకు శుకుం డిట్లనియె.

383

సీ. “కైలాసగిరిమీఁద ఖండేందుభూషణుం డొకనాఁడు గొలువున నున్న వేశ
నంగన యై, పిష్టుఁ డనురుల వంచించి, సురలకు నమృతంబు సూరలిడుట
విని, దేవియును దాను వృషభేంద్రగమనుఁడై కడువేడ్కభూతసంఘములుగొలువ
మధుసూదనుం డున్న మందిరంబున కేగి, పురుషోత్తమునిచేతఁ బూజ వడసి
తే. తానుగూర్చుండిపూజించెదనుజవైరి-“గుశలమేమీకుమాకునుగుశల”, మనుచు
మధురభాషలహరిమీఁదమైత్రి నెఱపి-హరుఁడుపద్మాక్షుఁజూచి యిట్లనియె శ్రీతి.

సీ. “దేవజగన్తయ! దేవేశ! జగదీశ! కాలజగద్వాప్యవకస్వరూప!
యఖిలభావములకు నాత్మయు హేతువునైన యీశ్వరుఁడ; వాద్యంతములకు
మధ్యంబు, బయలును, మఱి లోపలయు లేక పూర్ణమై, భూరిసత్య,
మానందచిన్తాత్ర, మవికార, మాద్య, మనస్య మశోకంబు, నగుణ, మఖిల
తే. సంభవస్థితిలయము లదంభకంబు-నైనబ్రహ్మంబు నీవ; నీయంఘ్రియుగము
నుభయసంగవిసృష్టులై యున్నమునులు-గోరి కై వల్యకాములైకొల్తురెపుడు.

సీ. భావించి కొండలు బ్రహ్మాంబు నీ పని తలపోసి, కొండలు ధర్మ మనియు.
జచ్చించి, కొండలు సదసదీశ్వరుఁ డని, సరవిఁ గొండలు శక్తిసహితుఁ డనియు,
జింతించి కొండలు చిరతరుం డవ్యయుఁ డాత్మతంత్రుఁడు, పరుం, డధికుఁ డనియు,
దొడరి యూహింతురు; తుది నద్వయద్వయసదసద్విశిష్టసంశ్రయఁడ వీవు;
తే. తలఁప నొక్కింత వస్తుభేదంబు గలదే? కంకణాదులు పసిఁడియొక్కటియకాదే?
కడలు పెక్కైన వార్ధి యొక్కటియకాదే-భేదమంచును నిను వికల్పింపవలదు.

సీ. ¹యద్విలాసము మరీచ్యాదు లెఱుంగరు; నిత్యుండ నై యున్న నేను నెఱుంగ;
యన్తాయ నంధులై యమరాసురాదులు వనరెడ; రఁట యున్నవార లెంత
యేరూపమునఁ బొంద కేపారుదువు నీవు; రూపి నై సకలంబు రూపు సేయ,
రక్షింపఁ, జెఱుపఁ, గారణ మైనసచరాచరాఖ్య మై విలసిల్లు దంబరమున;
తే. ననిలుఁ డేరీతి విహరించు, నట్ల నీవు-వలసి వర్తింతు, సర్వాత్మకత్వ మొప్ప
జగములకు, నెల్ల బంధమోక్షములు నీవ-నీవ సర్వంబుఁ దలపోయ నీరజాక్ష!

మ. ఘనతత్ సీమగపోడుముల్ పలుమఱుం గన్నారఁ గన్నార; మే
నిను విన్నారము; చూడ మెన్నఁడును ముఁ; నీయాఁడుఁజందంబు మో
హిని వై దైత్యులఁ గన్నుల్రామి, యమృతం బింద్రాదిదేవాళి కి
చ్చిననీరూపముఁ జూపుమా! కుతుకముం జిత్తంబునం బుట్టెడిన్. 388

క. మగవాడ వై జగంబులఁ-దగిలిచి చిక్కులను బెట్టు¹దంటకు నీకుఁ
మగువతనంబున జగములఁ-దగులముఁ బొందింప నెంతదడవు? ముకుందా!"

వ. అని పలుకు చున్నశూలపాణిచే నపేక్షితుండై, విష్ణుండు భావగంభీరం బగు
నవ్వు నివ్వటిల్ల నవ్వామదేవున కి ట్లనియె. 390

శా. "శ్రీకంఠా! నిను నీవ యేమటకుమీ? చిత్తంబు రంజించెదఁ
నాక ద్వేషుల డాగురించుటకు నై, నాఁ నేను గైకొన్నకాం
తాకారంబు 'జవన్నిమజ్జనము; నీకై చూచెదే; జూపెదం
గైకో నర్హము లండ్లు కాముకులు సంకల్పప్రభావంబులన్," 391

హరి తనమోహినీరూపంబుచే నీశ్వరుని మోహింపఁ జేయుట

వ. అని పలికి కమలలోచను డంతర్హితం డయ్యె; నయ్యుమాసహితుం డయిన
భవుండు విష్ణుం డెటు వోయెనో? యెందుఁ జొచ్చెనో?" యని దశదిశలం
గలయ నవలోకించు చుండం దనపురోభాగంబున. 382

సీ. ఒకయెలదోటలో నొకవీధి నొకసిడఁ గుచకుంభములమీఁదికొంగు దలగఁ;
గబరికాబంధంబు గంపింప నుదుటిపైఁ జిగురజాలంబులు చిక్కువడఁగ;

1. ఎవనియొక్క చేదుక. 2. పౌరుషములు-పురుషలీలలు. 3. సమర్థుఁడు. 4. లోకమునుమంచునది.

ననుమానమై మధ్య మల్లాడఁ, జెక్కులఁ గర్ణకుండలకాంతి గంతు లిడఁగ,
నారోహభరమున నడుగులు దడఁబడి, దృగ్దీప్తిసంఘంబు దిశలఁ గప్ప;

తే. వామకరమున జాతీనవలునఁ బట్టి, కనక నూపురయుగళంబు గల్లనంగఁ,
గంకణంబులర్ఘుణార్ఘుణత్కార మెసఁగ-బులిచే నాడుప్రాయంపుటింతిఁ గనియె.

వ. కని, మున్ను మగువ మరగి, సగ మయినమగవాఁ డమ్మగువవయోరూపగుణ
విలాసంబులు దన్ను నూరింపం, గనుతెప్ప ప్రేయక తప్పక చూచి, మెత్త
నయిన చిత్తంబున. 394

శా. “ఈకాంతాజనరత్న మెవ్వరిదొకో? యీయాఁడురూపంబు ము
న్నే కల్పంబులయందుఁ గాన; మజా డీయింతి సృజింపంగఁ దా
లే కుం టెల్ల నిజంబు; వల్లభత నీలీలావతిం జేరఁ గా
నేకాంతుండు గలండా? క్రీడలకు నా కీయింతి సిద్ధించునే?” 395

వ. అని మఱియుం జెఱకువిలుతునిమెఱవడిఁ దరపిననెఱబిరుదు వెఱంగువడం,
దెఱవ దుఱిమినతుఱుముబిగిముడి వదలి కదలి భుజముల మెడల నదరి చెదరిన
కుదులు నొసలిమృగమదతిలకంపుటసలు మసల, వినవిన నగుమొగముమెఱుం
గులు దశదిశలం బసలుకొలువఁ, జిఱునగవృమెఱయ, నునుఁజెమటం దడంబడి
పులకరములు గులకరములుగొన, హృదయానందకం బగు కందుకంబుఁ గరా
రవిందంబునం దెమల్చి, యక్కునం జేర్చి, చెక్కున హత్తించి, చుబుకంబు
మోపి, చూచుకంబులం గదియించి, నఖింబుల మీటుచు, మెల్ల మెల్లన
గెల్లాడుకరకమలంబున కనకమణివలయంబులు ర్ఘుణార్ఘుణ యనం, గుచకల
శంబు లొండొంటి నొరయ, నెడమఁ గుడిం దడంబడ గ్రమ్మన నెగురఁ జిమ్ముచు,
నెగురఁ జిమ్మి తనకుఁ దానె కొన్ని చిన్నపన్నిదంబులు సేసికొని, బడుగు
నడుము బెడఁకి వడవడ వడంక, నటితినరులు గలయఁబడఁ దిరుగుచు, తిరుగు
నెడఁ బెనఁకువలుగొనఁ జెవులతోడవులరుచులు గటముల నటనములు సలువఁ,
బవిరిదిరిగి యొడియుచు, నొడిసి కెలంకులన్ జడియుచు, జడిసి¹ జడనుపడక
వలువనెలవు వదలి దిగంబడం, గటిస్థలంబునఁ గాంచీకనకమణికింకీణులు
మొరయఁ, జరణకటకమ్ములు గల్లుగల్లు మనం గరకంకణమణిగణములు మెఱయ
వెనుకొని యుటికపట్టుచుఁ, బట్టి పుడమింబడవైచి, పాటువెంటన మింటి కెగ
సినన్ గెంటక కరంబునం గరంబు దిరంబయి పలుమఱు నెగయనడుచుచు,
నెగయునెడం దిగంబడుతఱిని నీలంపుమెఱుంగునిగ్గు సోగవగ్గంబులవలలు వైచి,
రాదిగించినపగిది వెనుకొనంగ, విలోకన జాలంబులు నిగిడించుచు, మగిడిం
చుచుఁ, గరలాఘవంబున నొకటి, పది, నూఱు, వేయి, చేసి నేర్పులు వాటిం

చుచు, నరుణచరణకమలదురుల నుదయశిఖరిశిఖర¹ తరణికరణి² సేయుచు, ముఖ చంద్రచంద్రికలఁ జంద్రమండలంబులు గావించుచు, నెడనెడ నురోజదుర్గనిర్గత చేలాంచలంబుఁ జక్కనొత్తుచు, గవోలఫలకాలోలఘర్తజలబిందుబృందంబుల నఖాంకురంముల నోసరించుచు, నధరబింబాదుణసంభ్రాంతసమాకతరాజకీరంబులం జోపుచు, ముఖసరోజపరిమళాసక్తమత్తమధుపంబుల నివారించుచు, మందగమనాభ్యాసకుతూహలాయత్రమరాశయుగ్మంబులకుం దలంగుచు, విలాస వీక్షణానందితమయూరమిఘనంబులకు నెడగలుగుచు, బొడరిండ్ల యీటము లకుంబోక మలంగుచు, గరకిసలయాస్వాదకాముక కలకంఠ దంపతులకు దూర మగుచు, దీఁగెయ్యయ్యెలల నూఁగుచు, మాధవీమండపంబు లెక్కుచు, గుసుమరేణుపటలంబుల గుబ్బుల్లు ప్రాకుచు, మకరందస్యందబిందుబృందంబు నుత్తరించుచు, గృతకశైలంబుల నారోపించుచు, బల్లవపీఠంబులం బథి శ్రమంబు పుచ్చుచు, లతాసాధభాగంబుల బొడనూపుచు, నున్నతకేలికీర్తనంభంబుల నొరగుచు, బుష్పదలఖచితవాతాయనంబులం దొంగిచూచుచు, గమల కాండపాలికలనాలంభించుచు, జంపక గేహళీమధ్యంబుల నిలువంబడుచు, గదళికాపత్రకవాటంబుల నుద్ఘాటించుచు, బరాగనిర్మితసాలభంజికావివహంబుల నాదరించుచు, మణికుట్టిమంబుల మురియుచు, జంద్రకాంతవేదికల నొలయుచు, రత్నపంజరశారికానివహంబులకుం జదువులు నెప్పుచు, గోరినక్రియం జూచుచు, జూచినక్రియ మెచ్చుచు, మెచ్చినక్రియ నెఱఁగుపడుచు, నెఱఁగు పడినక్రియ మటచుచు, మఱవక యేకాంతం బగునవ్వనాంతంబున ననంతవిభ్రమంబుల జగన్తోహిని యై విహరించుచున్న సమయంబున.

396

అ. :వాలుఁగంటివాఁడివాలాదుఁజూపుల - శూలి ధైర్య మెల్లఁ గోలుపోయి, తఱలి, యెఱుక లేక మఱచె గుణంబుల; - నాలి మఱచె; నిజగణాలి మఱచె.

వ. అప్పుడు. 398

అ. ఎగుర వైచి పట్ట నెడలేమిఁ జే దప్పి - వ్రాలుబంతిఁ గొనఁగ వచ్చునెడను బడఁతివలువ వీడి పడియె మారుతహతిఁ-జంద్రధరునిమనము సంచలింప. 399

మ. దుచిరాపాంగిని, వస్త్రబంధనపరక, రోమాంచవిభ్రాజితం,
గుచభారానమితం, గరద్వయపుటిగూడ్డికృతాంగిం, జల
త్కచబంధం, గని మన్నధాతురత నాకంపించి, శంభుండు ల
జ్జ చలింపం, దనకాంత చూడఁ గదిసెం జంద్రాస్య కేల్దమ్మికిన్. 400

అ. పదము సేర వచ్చుఫాలాక్షుఁ బొడఁ గని - చీర వీడి పడిన సిగ్గుతోడ
మగువ నగుచు, దరులమాటున డాఁగెను;-వేల్పుతేడు నబల వెంటఁ బడియె.

- మ. ప్రబలాద్వత్కరిణిం గరింద్రుడు రమింపన్ వచ్చులీలన్, శివుం
 “డబలా! పోకుము; పోకుమీ;” యనుచు డాయం బాటి, కెంగేలఁ ద
 త్కబరిబంధము పట్టి సంభ్రమముతోఁ గొంగిల్ల నోలార్చె, నం
 త బహిష్కృత్య నెట్టకేనిఁ గదియం దదృఢహునిర్దుక్త యై. 402
- సీ. వీడి వెన్నున నాడువేణీధరంబుతో, జఘనభారాగతశ్రాంతితోడ,
 మాయావధూటి యై మరలి చూచుచు బాటువిష్ణు నద్భుతకర్మ వెంటఁ దగిలి,
 “యీశాను మరల జయించె మరుం;” డనఁ గరిణివె న్ననుకరికరణిఁ దాల్చి,
 కొండలు నేలులుఁ గొలఁతులు వనములు దాటి, శంభుఁడు ననం, దన్తహాత్మ,
 తే. నిర్మలామోఘవీర్యంబు నేలమీఁదఁ-బడినచోఁతెల్ల వెండియుఁ బైఁడియయ్యె;
 ధరణివీర్యంబువడఁదన్నుఁదా నెఱింగి-దేవమాయాజడత్వంబు దెలిపె హరుఁడు.
- క. జగదాత్మకుఁ డగుశంభుఁడు-మగిడెను హరి నెఱిగి; తనదుమాహాత్మ్యమునన్
 విగతత్రపుఁ డై నిలిచెను,-మగువతనం బుడిగి హరియు మగవాఁ డయ్యెన్.
- ఆ. కాము గెలువవచ్చుఁ, గాలారి గావచ్చు,-మృత్యుజయము గలిగి మోఱయవచ్చు
 నాఁడువారిచూపుటంపట గెలువంగ - వశము గాదు త్రిపురవైరి కైన. 405
- వ. ఇట్లు పురుషాకారంబు వహించినహరి హరున కి ట్లనియె. 406
- సీ. “నిఖిలదేవోత్తమ! నీ వొక్కరుఁడు దక్క నెవ్వఁడు నామాయ నెఱుంగనేర్చు;
 మానిని యైననామాయచే మునుఁగక, ధృతిమోహితుండవై తెలిసి తీవు;
 కాలరూపంబునఁ గాలంబుతోడ నాయందును నీమాయ యధివసించు;
 నీమాయ నన్ను జయింప నేరదు; నిజ; మకృతాత్మలకు నెల్ల ననుపలభ్య;
 తే. మిపుడు నీ నిష్ఠపెంపున నెఱిగి;” తనుచు-నక్కరించిన సఖ్యంబు చాల నెఱిపి,
 దక్షతనయగణంబులుఁ దన్నుఁ గొలువ - భవుఁడువిచ్చే సెఁదగనిజభవనమునకు.
- శా. పారావారముఁ ద్రచ్చుచో, గిరిసముద్యద్భారమై కచ్చపా
 కారుం డై నరమేశువర్తనము నాకర్ణింపఁ, గీర్తింప, సం
 సారాంభోనిధిలో మునుంగుకుజనుల్ సంశ్రేయముం బొంది, వి
 స్తారోదారసుఖంబుఁ జెందుదురు; తథ్యం బెంతయున్ భూవరా! 408
- మ. ఎలమిన్ దైత్యుల నాఁడురూపమున మోహింపించి, శివీయూషముం
 జలితాపన్నులకున్ సురోత్తములకుం జక్కన్ విభాగించి, ని
 ర్మలరేఖల్ విలసిల్లు శ్రీవిభునిఁ దన్తాయావధూరూపముం
 దలఁతున్; మ్రొక్కుదు నాత్మలోన దురితధ్వాంతార్కరూపంబుగన్.” 409
- వ. అని చెప్పి శుకుం డి ట్లనియె. 410

తే. “నరవరాధీశ! యిష్టాదు నడుచుచున్న-వాడు సప్తమమనువు వై నస్వతుండు; శ్రాద్ధదేవుం డనం దగు జనవరేణ్య!-పదురు నందను లతనికిఁ బ్రకటబలులు.

వ. వార లిత్వోకుండును, నభగుండును, ధృష్టుండును, శర్యానియు, సరిష్టుంతుండును నాభగుండును, దిష్టుండును, గరుశకుండును, బృషద్భుండును. వసు మంతుండును ననువాద పదుగురు రాజులు; పురందరుం డనువాఁ డింద్రుం; జాదిత్యమరుదశ్వీవసురుద్రసంజ్ఞలు గలవారు దేవతలు; గౌతమకశ్యపాత్రి విశ్వామిత్రజమవగ్నిభరద్వాజ వసిష్ఠు లనువారు సప్తర్షు లయి యున్న వా; రందుఁ గశ్యపున కదితిగర్భంబున విష్ణుండు వామనరూపుం డై జనియించి, 'యింద్రావరజం డయ్యె; నిష్పడేడుమన్వంతరంబులు నెప్పంబడియెఃరాఁ గల మన్వంతరంబులును శ్రీహరిపరాక్రమంబునుం జెప్పెద; దత్తావధానుండ వై విను' మని శుకుం డి ట్లనియె.

412

సీ. “జననాథ సంజ్ఞయు ఛాయయు ననువారు గల రక్కునకు విశ్వకర్తృతనయ లిరువురు వల్లభ; లిట మున్న చెప్పితి. ; బరఁగుఁ దృతీయము బడబ యనగ; సంజ్ఞకు యముఁడును, శ్రాద్ధదేవుండును, యమునయుఁ బుట్టిరి హర్ష మెసఁగ; ఛాయకుఁ దపతీయు, సావర్ణియును, శనై శ్చరుండును, గలిగిరి; సంవరణుండు తే. దవతి నాలిఁగఁ గైకొనె దా వరించి-2యశ్వయుగశంబు బడబకు నవతరించె; వచ్చు నష్టమవసువు సావర్ణి; వాఁడు,-తపము సేయుచు నున్నాఁడు ధరణినాథ!

క. ఒకపరి సూచిన వెండియు - నొకపరి సూడంగ లేక యుండుసిరులకై యొకనొకనిచేటువేళకు-నొకఁ డొక్కఁడు మనువుఁ గాచి యుండు నరేంద్రా!

వ. సూర్యసావర్ణి మన్వంతరంబున నతనితనయులు నిర్వోహవిరజస్కాద్యులు, రాజులును; సుతపోవిరజోమృతప్రభులనువారు దేవతలును గాఁగలరు; గాలవుండును, దీప్తిమంతుండును, బరశురాముండును, ద్రోణపుత్రుం డగునశ్వత్థామయుఁ, గృపుండును, 'మజ్జనకుం డగుబాదరాయణుండును, ఋష్యశృంగుండును, సప్తర్షులయ్యెదరు; వార లిష్టాదు దమతమయోగబలంబుల నిజాశ్రమమండలంబులం జరియించు చున్నవారు; విరోచననందనుం డగుబలి యింద్రుం డయ్యెడు;" నని చెప్పి శుకుం డి ట్లనియె.

413

సీ. “బలి మున్ను నాకంబు బలిమిమైఁ జేకొన్న, వామనుండై హరివచ్చి వేడఁ, బాదత్రయం బిచ్చి, భగవన్నిబద్ధుఁ డై సురమందిరముకంటె సుభగ మైన సుతలలోకంబున సుస్థితి నున్నాఁడు వెత లేక; యట మీఁద వేదగుహికి, నాసరస్వతికి, దా నట సార్వభౌముండు; నాఁ బ్రభువయి, హరి నాకవిభుని

ఆ. బదవిహీనుఁ జేసి, బలిఁదెచ్చి నిలుపును;-బలియు నిర్జరేంద్రుడవము నొందు;
నింద్రుడవము హరికి నిచ్చినకతమున, దానఫలము నెడదు, ధరణినాథ! 416

వ. అట మీఁదటికాలంబున పదణనందనుం డగుదక్షసావర్ణి తొమ్మిదవమను వ
య్యెడు; సతనికొడుకులు ధృతకేతుదీప్తకేతుప్రముఖులు రాజులును; బరమ
రీచిగడ్గాదులు నిర్జరులును; నద్భుతం డనువాఁ డింద్రుండును; ద్యుతిమ
త్ప్రభృతు లగువారలు ఋషులును నయ్యెడ; రందు. 417

ఆ. దనుజహరణుఁ డంబుధార కాయుష్మంతు-సకు జనించి, రక్షణంబు సేయ,
మూఁడులోకములను మోదంబుతో నేలు-నద్భుతాఖ్య నొప్పు నమరవిభుఁడు.

వ. మఱియు నుపశ్లోకసుతుం డగుబ్రహ్మసావర్ణి దశమమను వయ్యెడి; దత్పుత్రులు
భూరిషేణాదులు భూపతులును; హవిష్త్వత్ప్రముఖులు మునులును; శంభుం
డనువాఁ డింద్రుండును; విబుధాద్యులు నిర్జరులును నయ్యెడ; రందు. 419

ఆ. విశ్వసృజనియింట విభుఁడు విషూచికి-సంభవించు సంశసహితుఁ డగుచు;
జెలిమి శంభుతోడఁ జేయు; విష్వక్సేనుఁ-డనఁగ జగముఁ గాచు నవనినాథ!

వ. మఱియుం 'దదాగమిష్యత్కాలంబున ధర్మసావర్ణి పదునొకండవమను
వయ్యెడి; మనుతరూజులు సత్యశర్మాదులు పదుండు ధరణిపతులును; విహం
గమ, కామగమన, నిర్వాణచటలనువాడు సురలును; వైధృతుం డనువాఁ
డింద్రుండును; సరుణాదులు ఋషులును నయ్యెడ; రందు. 421

ఆ. అంబుజాతసేత్రుఁ డాసూర్యసూనుఁడై-'ధర్మసేతు' వనఁగఁ దగ జనించి,
వైభవాఘ్న డగుచు వైధృతుఁ డలరంగఁ-గరుణఁ ద్రిజగములనుగావఁగలఁడు.

వ. మఱియుఁ దద్భవిష్వత్సమయంబున భద్రసావరి పండ్రెండవమను వయ్యెడి;
సతనినందనులు దేవపదుప దేవ దేవ జ్యేష్ఠాదులు వసుధాధిపతులును; ఋతుధా
ముం డనువాఁ డింద్రుండును; హంతాదులు వేల్పులును, దపోమూర్తితపాగ్ని
ధ్రుగాదులు బుషులును నయ్యెడ; రందు. 423

ఆ. జలచలోచనుండు సత్యతపస్సూనృ-తలకు సంభవించుఁ దనయుఁ డగుచు,
ధరణిఁ గాచు నంచితస్వధామాయుఁ డై-మనువు సంతసింప మానవేంద్ర! 424

వ. మఱియుం 'దదేవ్యత్కాలంబున నాత్మవంతుం డగుదేవసావర్ణి పదుమూఁడవ
మను వయ్యెడి; మనుకుమారకులు చిత్రసేనవిచిత్రాదులు జగతీనాయకు
లును; సుకర్మసుత్రామసంజ్ఞలు గలవాడు బృందారకులును; దివస్పతి యను
వాఁ డింద్రుండును; నిర్దోహతత్వవర్షాద్యులు ఋషులును నయ్యెడ; రందు.

- ఆ. ధరణి దేవహోత్రదయితకు బృహతికి-యోగవిభుడు నాగ నుద్యవించి,
వనజనేత్రుఁ డాదివస్పతి కెంతయు-సౌఖ్య మాచరించు జగతినాథ! 426
- వ. మఱియు నట వచ్చుకాలంబున నింద్రసావర్ణి పదునాలవసును వయ్యెడి; మను
నందనులు గంభీరవస్వాదులు రాజులును; బవిత్రచాక్షుషు లనువారు దేవగణం
బులును; శుచి యనువాఁ డింద్రుండును; నగ్ని బాహుశుచిశుక్రమాగధాదులు
ఋషులును నయ్యెద; రందు. 427
- తే. తనర సత్రాయణునకు వితాసయందు-భనముహొందెడిహరిబృహద్భానుఁడనఁగ;
విస్తరించు, గ్రియాతంత్రు¹ విసరములను-నాకవాసులు ముడ ముడ సరవరేణ్య!
- క. జగతీశ! త్రికాలములను-బాగడొంద మనుప్రకారములు నెప్పఁబడె;
దగఁ బడునలుపురుమనువులు-²దెగ, యుగములువేయునడవ దిన మజునక గుణ.³
- వ. అనినఁ బరీక్షిన్న రేంద్రుండు శుక యోగీంద్రున కి ట్లనియె. 430
- ఆ. “ఈపదంబు లందు నీమనుప్రముఖుల-నెవ్వ రనుచు, వార లేమికతన
నధికవిభవు లైరి? హరి యేల జనియించె?-నెఱుంగఁ బలుకునాకు నిద్ధచరిత.”
- వ. అనినం బారాశర్యకుమారుం డి ట్లనియె. 432
- సీ. “మనువులు, మునులును, మనుసుతు, లింద్రులు, నమరులు, హరియాజ్ఞ నడఁగువారు;
యజ్ఞాదు లందఱు హరిపౌరుషాకృతు; లామనువులు దత్సహాయశక్తి
జగముల నడపుదు; రొగి నాల్గయుగములకడపటఁ గాలసంగ్రస్తమైన
నిగమచయంబును, నిజతపోబలముల మరలఁ గాంతురు ఋషివరులు; దొంటి
తే. పగిది ధర్మంబు నాలుగుపాదములును-గలిగి వర్తిల్లు; మనువులుఁ గమలనేత్రు
నాజ్ఞ దిరుగుదు; రేలుదు రవనివతులు-జగతిభాగించి తమతమసమయములను.
- వ. మఱియుం బ్రాప్తులయినవారల నింద్రపదంబులను, బహుప్రకారంబుల దేవ
పదంబులను, హరి ప్రతిష్ఠించుచుండు; వారలు విహితకర్మంబుల జగత్త్రయం
బునుం బరిపాలింతురు; లోకంబులు సువృష్టంబులై యుండు; నందు. 434
- సీ. యోగీశరూపుఁడై యోగంబుఁ జూపుచు మానిరూపమునఁ గర్మంబు దాల్చు;
సర్గంబు సేయుఁ బ్రజాపతిరూపుఁడై, యింద్రుఁడై దైత్యుల నే పడంచు;
జ్ఞానంబు నెఱిగించుఁ జతురసిద్ధాకృతిఁ; గాలరూపమునఁ బాకంబు సేయు;
నానావిధము లైననామరూపంబులఁ గర్మలోచనులకుఁ గానఁబడఁడు;
- ఆ. చనినరూపములను జనురూపముల నింకఁ-జనఁగ నున్న రూపచయము సతఁడు
వివిధుఁడై, యనేక వృత్తుల వెలిగించు-విష్ణుఁ డవ్యయుండు విమలచరిత!”

వామనచరిత్రకథాప్రారంభము

వ. అనిన భూవరుం డిట్లనియె. 436

మ. “బలి సంభోరుహనేత్రుడేమిటికి నై పాదత్రయిన్ వేడె? ని
శ్చలుఁడుం, బూర్ణుఁడు, లబ్ధకాముఁడు, రమాసంపన్నుఁడై, తాఁ బర
స్థలికిఁ దీనునిమాడ్కి నేల చనియెం? ద ప్పేమియున్ లేక ని
ష్కలుషున్ బంధనమేల చేసెను? వినం గౌతూహలం బయ్యెడిన్.” 437

వ. అనిన శుకుం డిట్లనియె. 438

సీ. “పురుహూతుచే నొచ్చి పోయి, భార్గవులచే బలి యెట్టకేలకు బ్రదికి, వారి
చిత్తంబు రాఁ గొల్చి, శిష్యుఁడై వర్తింప, వారు నాతనిభక్తివలన మెచ్చి,
విశ్వజిద్యాగంబు విధితోడఁ జేయింప, భవ్యకాంచనపట్టబద్ధరథము,
సర్కువాజులఁ బోలుహరులఁ, గంఠీరవధ్వజము, మహాదివ్యధనువుఁ, బూర్ణ
తే.తూణయుగళంబుఁ, గవచంబుఁ, దొలుతహోమ, పావకుండిచ్చె, నష్టానపద్మమాలఁ
గలుషహరుఁ డగుతనతాత కరుణనొసఁగె-సోమసంకాశశంఖంబు శుక్రుఁడిచ్చె.

వ. ఇవ్విధంబున. 440

క. పాణియు, రథియుఁ, గృపాణియుఁ, -దూణియు, ధన్వియును, ప్రగ్ని, తురగియు, దేహ
త్రాణియు, ధిక్కుత్రవిమత-ప్రాణియు, మణికనకవలయపాణియు నగుచున్. 441

మ. బలుదానంబుల విపులం దనిపి, దద్భద్రోక్తులం బొంది, పె
ద్దలకున్ మ్రొక్కి, విశిష్టదేవతల సంతర్భక్తిఁ బూజించి, ని
ర్మలుఁ బ్రహ్లాదునిఁ జీరి. నమ్రశిరుఁడైఁ రాజద్రఘామాఘుఁడై
వెలిఁగెన్ దానవభర్త శైలశిఖరోద్వేల్లద్రవాగ్ని ప్రభన్. 442

క. దండితమృత్యుకృతాంతులు, ఖండితసురసిద్ధసాధ్యగంధర్వాదుల్,
పిండితదిశు లమరాహిత-దండాధీశ్వరులు సములు, దన్నుం గొలువన్. 443

క. చూపుల గగనము మ్రింగుచు-నేపున దివి భువియు హితలీతల సేయన్
రూపించుచు, దనుజేంద్రుఁడు-ప్రాపించెను దివిజనగరపథము నరేంద్రా! 444

వ. ఇట్లు బలవంతుండగుబలి, సురేంద్రుని సాధింప సమకట్టి, దండగమనంబు సేసి,
నిడుదపయనంబుల జని చని. 445

మ. కనియెం బుణ్యజనాకమున్, విగతరోగస్వప్నపీడాన్నఖా
దనసంశోకముఁ, బుష్పపల్ల వఫలోద్దామద్రుమాసీకమున్,
స్వనితోద్ధాతపతాకముం, బ్రవిచరద్వైమానికాసీకమున్,
ఘనగంగాసలితైకమున్, మఘవయుక్తశ్రీకమున్, నాకమున్. 446

వ. కని, రక్కసులజేడు వెక్కసంబై చాల్చు గలనేల్పుల నెలపు దటియం జొచ్చి,
 చెచ్చెర ముందటికిం జని చని, ముందట నెడపడక మొనమోసి, యిరుగుచు
 చిగురు తలిరాకుజొంపంబు నన మొగుడు మొగ్గ యరవిరి నెఱవిరి గుత్తి పిందె
 పూచ దోరగాయ పండు శెలలతండంబుల వ్రేగు లాంగ లేక మూఁగి, వీఁగి,
 వ్రేక లగుమూఁకులప్రకటకుఁ జేట లగుపెందోటలును, దోటల గాటంబులై
 నివ్వఁబిల్లు మవ్వంపుఁ గ్రొవ్విరులకుఁ గవలు వివ్వక కసిమసలు గలిగి ముసరి,
 కొసరి పూని పోనితేనియ లాని వినరు గలిగి ముసరు కవిని కొన్ని రిమ్మగొని,
 జమ్మజుమ్మనుచు జంజాటించు తేటిదాటులను, దాటువడక నాటుకొని
 కూడి జోడువీడక కొమ్మాపులకమ్మలకొమ్మల నిమ్మల ముసరి, పసిమి గలకిసలయ
 మ్ములు పొసంగ మెసంగి, కిసరు పడక కసరు సెడి, బిట్టరట్టశితనంబులలమి, మించి
 క రాళించుకోయిలల మొత్తంబులును, మొత్తంబులై చిత్తంబులు మత్తంబు
 లుగఁ దత్తరంబునం దియ్యనిపండ్లకు గదియంబడి గయ్యంబులు సేసి, చయ్యన
 సేసరేఁగి, బేసంబులు గాసంబులు గొని వాకికెక్కి పలుబాస లాడుచు బహు
 ప్రకారంబులగుకీరంబులును, గీరంబులును సరి గడచి మింట నంట నెగసి
 పెట్టలం బట్టి చీరి, యిట్టట్టుఁ జనక నెట్టకొని సెలవుల వ్రాలుచు, నింపుగల
 రవమ్ములు గలుగుకలరవమ్ములును, గలరవమ్ములరం దొలంకని కొలంకుల
 కెలంకులఁ గడంకల బ్రియల నిడుకొని, క్రమ్మి దొమ్మిసేసి యెలదమ్మతూడుల
 వాడు లగుచంచువులం జొచ్చి, మెక్కి చొక్క, మిక్కిలి కలఁకలం బడుచు
 నలబలంబులు సేయుకలహంసంబులును, హంసరుచిజనితవికసనముల వికవిక
 నగుచుం బస గలిగి, మిసమిస మెఱచుపసిఁడికెందమ్మ లిందిరామందిరమ్మలచంద
 మ్ములుగ నందమ్మ లగుకొలంకులును, కొలంకులకరళ్లఁ దడిసి, వడవడ వడంకుచు
 నల్లిబిల్లులు గొని, సాఁగినతేఁగెయిండ్ల గండ్లయారములం దోరములు సెడి పలు
 విరులకమ్మవలపులవ్రేగునం దూఱ లేక యీడిగిలంబడుగాడ్పులును, గాడ్పుల
 వలన నెగసి గగనమున విరిసి, పలువన్నెలం జెన్నగు మేలుకట్టుఁబట్టంబుల
 తెఱంగున దట్టంబులయిన కుసుమపరాగంబులును, బరాగంబుల సరాగంబు
 లగువాగుఁవ్రంతలచెంతల గుంపులుకొని గఱికజొంపంబుల లంపులు దిని,
 మంపులు గొని పెల్లునెమర్లు వెట్టుచు నొదుఁగులపొదుఁగులు గదల వాడల
 వాడలవాడలం బరుగులిడుదూడల క్రీడల వేడుకలం గూడుకొని యిండ్ల
 వాకిండ్లకుం జేరి, పొరులకోరికల కనుసారిక లగుచు నమృతంబు గురియుకామ
 ధేనువులును, గామధేనువులకు నిలువ నీడలగుచు నడిగినజనమ్ములకు ధన
 మ్ములు ఘనమ్ముగఁ బుడుకు కల్పతరువులును. గల్పతరువులపల్లవమంజరలఁ
 గుంజరలకు విఱచి యిచ్చుచు, మచ్చికలకలిమి నిచ్చ మెచ్చుచు, గృత

కగిదులచఱులసిదుల నడకుపడఁతులనడలకు గురువులగుచు, మెఱయునురువుల నొత్తరించుమత్తేభంబులును, నిభంబులనరస నొరసికొని వరుసః బరుసః దనము లెడలి, సుకరము లగుమకరతోరణ స్తంభంబులును, తోరణ స్తంభంబులచేరువ నిలిచి, చెఱకువిలుతుం డొఱవెఱికిన బెడిదము లగునవకంపు మెఱఁగుంజిగురుటడిదముల తొఱంగున, నిలుకడసంపదలు గలుగుశంపల¹ శంపల సాంపునం, గరచరణాదిశాఖలు గలచంద్రచేఖలపోడిమిని, వాహినిగలమోహిని విద్యుల గ్రద్దనఁ జూపులకుం దీపు లొదవించుచు, ధర్మకర్మంబులయశంబుల వశంబు గలిగి యనూనంబు లగువిమానంబు లెక్కి చక్కవచ్చిససచ్చరిత్రులకుం జెచ్చెర నెదురుచని, తుఁకొని తోకొనిపోవు రంభాదికుంభికుంభకుచల కలకలంబులును, గలహంసకారండవకోక సారసబృంద సుందర సుందరియు, నిందీవరా రవిందనందదిందదిరయు, సభంగయు, సభంగయు, నగుగంగ నింగికిం బొంగె నో! యని మిగుల దిగులుపడఁ బొగడ్తల కెక్కినయగడ్తలును, నగడ్తల మిన్నేటి తేటనీటి నీటు లీనుపాటి నూటిచల్లులాటల మేటికూటువలు గొనుచు, నేచినభేచరకన్యకావారంబులును, వారవనితాసుపూజితరాజిత² దేహాళీపాట వంబులగుగోపురకనకకవాటంబులును, గవాటవేది కాఘటితమణిగణకిరణోదారంబు లగునింద్రనీల స్తంభగంధీరంబులును, గంధీర విమలకమలరాగపాలికా మాలికావారంబు లగు చతుర్ద్వారంబులును, ద్వారదేశంబులచావిశ్శి³గావ ళ్కుండి, ప్రొద్దువోక రక్కసుల వేల్పుల కయ్యంబులు నెయ్యంబులం జెప్పికొను చున్న యస్త్రశస్త్రధారులు శూరులు నయినమహాద్వారపాలకవీరులును, వీర రసజలధివేలోదారంబు లయి శుద్ధస్ఫటికబద్ధమహాత్మానంబులగుసోపానసుభగా కారంబులును, సుభగాకార ప్రదీప్తంబు లగువజ్రమహాఽరజితవస్త్రంబులును, వప్రోవ రివజ్రకుడ్యశిరోభాగ చంద్రకాంతకాంతాదుఃఖిమకరకిరణముఖరంబు లగు సాల శిఖరంబులును, శిఖరస్తోమధామనికృత్తతారకంబులును, దారతారమణిశిలా కారకతోరంబు లగుచు, మిగుల⁴ గరిత యగునగరిసిరి మీఱ నమరు మొగులు పొడగని, నిలుకడలకు నలువ నడిగికొని, పడసినపసిడి తేరలవలువల బెడంగు నం దోరంబు లగుప్రాకారంబులును, బ్రాకారకాంచనాంచితయుద్ధసన్నద్ధమహా ఖర్వ గంధర్వవాహినిబాలకంబు లగుమరకతాట్టాలకంబులును, నట్టాలకోత్తుంగ వజ్రమయ స్తంభోదంచనంబులును, బరభటప్రాణవంచనంబులు నముదంచనంబులు నగుదంచనంబులును, దంచనంబులతుడలు రథంబులయిరుసు లొరసికొనం గోటయీవలావల కావలి వివియలకరణి రుచిరము లగుచుఁ బచరించునహిమ కరహిమకరమండలంబులును, హిమకరమండలంబు నిద్దంపుటద్దం బని మూఁగి

1. కడప (గుప్తము) మ్రాసుల పటుశ్వము. 2. కావలి - బహువచనము - పాలించుచుండుట.

3. అడుది. 4. మెఱుపులు.

తొంగిచూచుచు నళిక ఫలకంబులఁ గులకములు గొనువలకములం దరపి టిలకములం దెఱఁగుపఱుచుకొను సమయముల వెనుక నొదిగి, కదిసి, ముకురంబులం బ్రతిఫలితులై నపతు లితరసతులరతులకనుమతు లని కనుకనిక మరలి నీడతలంగినం గలంగి, చని, కాంతులు వాలయ నలయుముగుదలకు నేకాంతంబులై గగనసముత్సేధంబులై న రాజసౌధంబులును, సౌధంబులసిరులముత్తైయంపునరులతోడి నిబ్బరపుగుబ్బచన్నులచెన్నులం బ్రక్కలం జక్కపదుపులుండమండితసౌధశిఖరంబులకు శృంగారంబులయినభృంగారంబులును, భృంగారశయనజాలక డోలికానిశ్రేణికాదివిశేషరమ్యంబులై నహర్వ్యంబులును, హర్వ్యకనకగవాక్షరంద్ర నిర్గతకర్పూరకుంకుమాగురుధూపధూమంబులును, ధూమంబులు జీమూతస్తోమంబు లని, ప్రేమంబులుబ్బ గొబ్బునం డబ్బాటు పబ్బంబులబ్బె నని, మరులుగొని పురులవన్నియలసిరులు సరులుగొనం గుటవిటపములఁదటపెట నటించుచుఁ బలుకులు విరిసి, కిరుకువొడుచు వలజేనిమఱువుఁజదువుల టీక లనం గేక లిడునెమిల్లును, ¹ నెమిళ్ళపురులనారలు నారు లగురతనంపు విండ్లనినదము లనుతలంపులం దోకలు జడిసి, వీకలు మెఱసి, మూకలు గొని, దివి కెగిరి, రవికిం గవిసినరాహువుక్రియం దివిఁ దడంబడుపడగలును, బడగలును గొడుగులును దమకు నాలంబులకు నడియాలంబులుగఁ, దోరంబులై నసారంబుల బీరంబులు మెఱసి, బెబ్బులు గలగబ్బునం గరులసిరుల సింగంబులభంగుల శరభంబులరథసంబుల ధూమకేతువులరీతుల వైరిం జీరికిం గొనక, శంక లుడిగి, అంకె లిడుచు లంకెలై లెక్కకు మిక్కిలి యగుచు, రక్కసులచక్కటి యెక్కటికయ్యముల దయ్యము లెఱుంగం దిరుగువీరభటకదంబంబులును, గదంబకరవాలశూలాదుల మెఱుంగులు మెఱపుల తెఱుంగుల దిశలచెఱుంగులం దుఱుంగలింప, నేమినినదంబులు దరము లగునుఱుములుగ నడ మొగిళ్ళపెల్లునం బ్రవర్షితరథికమనోరథంబు లగు రథంబులగములును, గములు గొని, గమనవేగములవలన హరిహరుల నగి, గాలిం జాలిం బడం గేలికొని, ఘనంబులగుమనంబులం దెగడి, నెగడుసురంగంబు లగు తురంగంబులును ; రంగదుత్తుంగవిశదమదకలకరటికటతటజనిత మదనలిలకణగణవిగళితదశశతసయన భుజసరళమిళితలలితలిఖలదిగధిపతిశుభకరకరకనకకటకఘటిత మణిసముదయ సముదిత రేణువర్గదుర్గమంబు లయిననిర్వృక్మార్గంబులును, మార్గస్థలోపరిగ తాగతశతతతాయతానేక గణనాతీతరోహణాచలతటవిరాజమానంబు లగు విమానంబులును, విమానవిహారమాణ సుందరసుందరీసందోహసంవాదిత భూరిభేరీ వీణాపణమృదంగ కాహళశంఖాదివాదనానూనగానసాహిత్య నృత్యవిశేషంబులును, విశేషరత్నసంఘటితశృంగారశృంగాటక వాటికాగేహదేహశీప్రదీపం

బులును, దీపాయమానమానితసభామండపఖచితరుచిరచింతారత్నంబులును,
గలిగి, రత్నాకరంబును బోలె ననిమిషకౌశికవాహినీవిస్త్రతంబు, శ్రుతి
వాక్యంబును బోలె సకల్ప్రసవర్జప్రభూతంబు, భూతపతికంఠంబును బోలె
భోగిరాజికాంతంబు, శాంతాకుచంబును బోలె సువృత్తంబు, వృత్తజాతం
బును బోలె సదాగురులఘునియమాభిరామంబు, రామచంద్రనితేజంబును
బోలె ఖరదూషణాదిదోషాచరానుపలబ్ధంబు, లబ్ధవడ్లచరిత్రంబును బోలె
నమలాంతరంగద్యోతమానంబు, మానధనునినడపడియును బోలె సన్తార్థ
భాతిసుందరంబు, సుందరోద్యానంబును బోలె రంభాచితాశోకపున్నాగం
బు, పున్నాగంబును బోలె సురభిసుమనోవిశేషంబు, శేషాహిమస్తంబు
ను బోలె నున్నతక్షమావిశారదంబు, శారదసముదయంబును బోలె ధవళ
¹జీమాతప్రకాశితంబు, సితేతరాజినదానంబును బోలె సరసతిలోత్తమంబై,
యుత్తమపురుషవచనంబును బోలె ననేకసుధారసప్రవర్షంబై, వర్షాదియును
బోలె నుల్లసద్రగోపంబు, గోపతిమూఁపురంబును బోలె విచక్షురాశ్వా
లంకృతంబు, కృతార్థంబునయమరావతీనామనగరంబు సేరం జని కోట
చుట్టును బట్టు గలుగ బలంబులఁ జలంబున విడియంబంచి, పొంచి మార్గంబు
లెల్ల సరికట్టుకొని, యేమటక యుండె; నంత. 447

క. మాయరు; నగపులకును గను-మాయరు; కాలంబుకతనఁ ముదియరు; ఖలులఁ
డాయరు; పుణ్యజనంబులఁ-బాయరు; సురరాజవీటిప్రమదాజనముల్. 448

వ. అప్పుడు. 449

క. దుర్భరదానవశంఖా - విరూభతధ్వనులు నిండి, విబుధేంద్రవధూ
గర్భములు పగిలి, లోపలి - యర్భకతతు లావు రనుచు నాక్రోశించెన్. 450

వ. అంత. 451

సీ. బలి వచ్చి విడియుట, బలభేది వీక్షించి, గట్టిగాఁ గోటకుఁ గాపు వెట్టి,
దేవవీరులుఁ దాను దేవతామంత్రిని రప్పించి, సురవైరిరాకఁ జెప్పి,
ప్రళయానలునిభంగి భాసిల్లుచున్నాఁడు; ఘోరరాక్షసులను గూడినాఁడు;
మనకోడి చని, నేడు మరల వీఁడేతెంచె; నేతపంబున వీని కింత వచ్చె?

ఆ. నీదురాత్మకునకు నెవ్వఁడు దోడయ్యె? - నింక వీని గెల్వ నేది త్రోవ?
యేమి సేయువార? మెక్కడి మగటిమి? - నెదురు మోహరింప నెవ్వ డోపు?

క. మ్రింగెడు నాకాశంబును - బొంగెడు నమరాద్రికంబుఁ బొడవై; వీడుఁ
మ్రింగెడుఁ గాలాంతకుక్రియ - భంగించును మరలఁ బడ్డఁ బంకజగర్భున్. 453

- క. ఈరాదు రాజ్యమెల్లను ; - బోరాదు రణంబు సేయఁ; బోయితమేనికొ
రారాదు ; దనుజుచేతను - జారా ; దిట మీఁద నేమిజాడ? మహాత్మా!" 454
- వ. అనిన సురరాజునకు నాచార్యుం డిట్లనియె. 455
- సీ. వినవయ్య! దేవేంద్ర! నీనికి సంపద బ్రహ్మవాదులు భృగువ్రతరు లచ్చి
నిచ్చిరి ; రాక్షసునెమరను నిలువంగ హరి యీశ్వరుఁడు దక్క నన్యజనులు
నీవును నీసముల్ నీకంటెనధికులుఁ జాలదు ; రాజ్యంబు చాలు నీకు ;
విడిచి పోవుట నీతి విబుధనివాసంబు ; విమతులు నలఁగెడువేళ సూచి
- తే. మరలి మఱునాఁడు వచ్చుట మామతంబు ; - విప్రబలమున పీడికి వృద్ధి వచ్చె ;
వారిఁగై కొన కిటమీఁద వాఁడు చెడును ; - చలఁగుమంగాఁకరిపు పేరు దడవవలదు.
- క. పరు గెలువవలయు నొండెను ; - సరి పోరఁగ వలయు నొండె ; 'జావలె నొండె',
సరిగెలుపు మృతియు దొరకమి - సరసంబుగ మున్న తెలఁగి చనవలె నొండెన్.
- వ. అనినఁ గార్యకాలప్రదర్శి యగుబృహస్పతివచనంబులు విని, కామరూపు లై
దివిజులు త్రివిష్టపంబు విడిచి, తమతమపొందుపట్లకుం జనిరి ; బలియునుం బ్రతి
భట వివర్జిత యగు దేవధాని నధిష్ఠించి, జగత్త్రయంబునుం దననశంబు సేసి
కొని, విశ్వవిజయుండై, పెద్దకాలంబు రాజ్యంబు సేయుచుండె ; శిష్యవత్సలు
లగుభృగ్వాదు లతనిచేత శతాశ్వమేధంబులు సేయించిరి తత్కాలంబున. 458
- శా. అర్థుల్ వేడరు ; దాతలుం జెడరు ; సర్వారంభముల్ పండుఁ ; బ్ర
త్యర్థుల్ లేరు ; మహోత్సవంబులను దేవాగారముల్ పొల్పుఁ ; బూ
ర్ణార్థుల్ విపులు ; వర్షముల్ గురియుఁ ; గాలార్హంబు లై ధాత్రికి
సార్థం బయ్యె వసుంధరాత్వ, మసురేంద్రాధీశురాజ్యంబునన్. 459
- వ. అంత. 460
- సీ. తనతనూజలప్రోలు దనుజులు గొనుటయు, వేల్పులెల్లను డాఁగ వెడలుటయును,
భావించి సురమాత పరితాపమునఁ బొంది, వగ ననాథాకృతి వనరు చుండ
నాయమృపెనిమిటి యగుకశ్యప బ్రహ్మ మఱి యొకనాఁడు సమాధి మాని,
తనకుటుంబిని యున్న ధామంబునకు నేగి, నాతిచే విహితార్చనములు వడసి,
- ఆ. వంది, వ్రాలి, కుంది, వాడినయిల్లాలి - వదనవారిజంబుపడువుఁజూచి,
చేరఁ దిగిచి, మగువచిబుకంబు పుడుకుచు - "వారిజాక్షి! యేల వగచె? దనుచు."
- వ. అమృతాత్మం డిట్లనియె. 462
- మ. "తెలువా! విపులు పూర్ణులే? చెలఁగునే దేవార్చనాచారముల్ ?
తఱితో వేలుతురే గృహస్థులు? సుతుల్ ధర్మానసంధానులే?

నటి నభ్యాగతకోటి కన్నమిడుదే? సిరంబునుం బోయుదే;
మఱ లే కర్థుల దాసులకా సుజనులకా మన్నింపుదే? పైదలే!

463

అ. అన్నమైనఁ, దక్రమైనఁ, దోయంబైన - శాకమైనఁ, దనకు జరగుకొలఁది
నతిథిజనుల కడ్డ మాడక యిడరేని - లేమ! వాడు గలిగి లేనివాడు.

464

వ. మఱియు.

465

అ. నెలఁత విష్ణునకును నిఖిలదేవాత్మున - కాననంబు శిఖియు నవనిసురులు;
వారు దనియఁ దనియు, వనజాతలోచనుఁ;-డతఁడు దనియ, జగములన్నిదనియు.

క. బిడ్డలు వెఱతురె? నీ కళ - గొడ్డంబులు సేయ కెల్లకోడండ్తును మా
తోడ్డారింపక నడతురె? - యెడ్డము గాకున్నదే? మృగేక్షణ! యింటన్!

వ. అని పలికినం బతికి సతి యిట్లనియె.

468

ఉ. “ప్రేమ యొకింత లేక దితిబిడ్డలు బిడ్డలబిడ్డలుకామహా
భీమబలాధ్యులై తనదుబిడ్డల నందఱఁ దోలి, సాహసా
క్రామితవైరులయ్యు, నమరావతి నేలుచు నున్నవారు; నీ
కేసుని నిన్నవింతు; హృదయేశ్వర! మేలు దలంచి చూడవే!

469

క. అక్కాచెల్లెం ద్రయ్యును-దక్కరు(దు?)నాతోడిపాడు; దానుకా దితియుకా
రక్కసులు సురల మొత్తఁగ-నక్కట! వల దనదు చూచు; నానా! ననుచుకా.

నీ. ఎండ కన్నెఱుంగనియింద్రునియిల్లాలు పలుపంచలను జాలిఁ బడియె నేడు;
త్రిభువనసామ్రాజ్యవిభవంబుఁ గోల్పోయి దేవేంద్రుఁ డడవులఁ దిరిగె నేడు;
గలిమి గారాబుబిడ్డలు జయంతాదులు శబరార్భకులవెంటఁ జనిరి నేడు;
నమరుల కాధార మగునమరావతి యసురుల కాట పట్టయ్యె నేడు;

అ. బలి జగముల నెల్ల బలియుచునున్నాడు-వాని గెలువరాదు వాసపునకు;
యాగభాగ మెల్ల నతఁ డాహరించుచు-గడఁగి సురల కొక్కకడియు నీడు.

క. ప్రజలకు నెల్లను సముండపు-ప్రజలను గడుపారఁ గన్నబ్రహ్మపు; నయ్యుం
ప్రజలందు దుష్టమతులను-నిజముగ శిక్షింప వలదె? నీవు మహాత్మా!

472

మ. సురలకా, సభ్యుల, నార్తులకా, విరళులకా, శోకంబువారించి, ని
ర్జరధానికా నిలువంగ, రాత్రిచరులకా శాసింప, సత్కార్య మే (మీ?)
వెరవేరితి ఘటిల్లు; నట్టిక్రమముకా వేగంబ చింతింపవే;
కరుణాలోకసుధార్మరిం దనుపవే; కల్యాణసంధాయకా!”

473

వ. అనిన మనోవల్లభపలుకు లాకర్ణించి, ముహూర్తమాత్రంబు చింతించి, విజ్ఞాన దృష్టి ననలంబించి, భావికాలకార్యంబు విచారించి, కశ్యపబ్రహ్మ యిట్లనియె.

మ. “జనకుం డెవ్వఁడు? జాతుఁ డెవ్వఁడు? జనిస్థానంబు లెచ్చోటు? సం జననం బెయ్యది? మేను¹ లేకొలది? సంసారంబు లేనూపముల్? వినుమా; యింతయె విష్ణుమాయ; దలఁపన్ వే తేమియున్ లేదు; *మో హనిబద్ధం బది మూల మింతటికి; జాయా! విన్నబో నేటికిన్ ? 475

వ. అగు నయిననుం గాలోచితకార్యంబు నెప్పెద. 476

మ. భగవంతుం, బరముం, జనార్దనుఁ, గృపాపాఠీణు, సర్వాత్మకన్. జగదీశుఁ, హరి సేవ సేయు; మతఁడున్ సాంగత్యముం బొంది, నీ కగునిష్ఠార్థము లెల్ల నిచ్చు; నిఖిలార్థావాప్తి చేకూరెడిన్; భగవత్సేవలఁ బొందరాదె? బహుసౌభాగ్యంబులం బ్రేయసీ!” 477

వ. అనిన గృహస్థునకు గృహిణి యి ట్లనియె. 478

క. “నారాయణుఁ బరమేశ్వరు-నేరీతిఁ దలంతు? ముత్ర మెయ్యది? విహితా చారంబు లేప్రకారము?,-లారాధనకాల మెద్ది? యానతి యీవే.” 479

వ. అనినఁ గశ్యపప్రజాపతి సతికిఁ బయోభక్షణం బనువ్రతం బుపదేశించి, తత్కాలంబును, దంత్యంత్రంబును, దద్విధానంబును, దదుపవాసదానభోజనప్రకారంబు లును, నెఱింగించిన నదితియును ఘాల్గునమానంబున శుక్లపక్షంబునఁ బ్రథమ దివసంబునన్ “దొరకొని, పండ్రెండుదినంబులు హరిసమర్పణంబుగా వ్రతంబు సేసి, వ్రతాంతంబున నియత యై యున్నయెడఁ, జతుర్బాహుండును, బీతవాసుండును, శంఖచక్రగదాధరుండును నై నేత్రంబుల కగోచరుం డైననారాయణదేవుండు ప్రత్యక్షుం బైనఁ, గనుంగొని. 480

క. కన్నులసంతోషాశ్రులు-చన్నులపైఁ బఱవఁ, బులకజాలము లెసఁగన్, సన్నతులును, సన్నతులును, నున్నతరుచి జేసి, “నిటలయుక్తాంజలి యై. 481

క. చూపుల శ్రీపతిహాపము-నాపోవక త్రావిత్రావి, హవ్యోద్ధత యై వాపుచ్చి, మందమధురా-లాపంబులఁ బొగడె నదితి లక్ష్మీనాథున్. 482

సీ. యజ్ఞేశ! విశ్వంభ! రాచ్యుత! శ్రవణమంగళనామధేయ! లోకస్వరూప! యాపన్నభక్తజనార్తివిఖండన! దీనలోకాధార! తీర్థపాద! విశ్వోద్భవసీథివిలయకారణభూత! సంతతానంద! శశ్వద్విలాస! యాయువు, దేహంబు, ననుపమలక్ష్మీయు, పసుధయు, దివముఁ, “ద్రివర్గములును

* మోహనిబద్ధంబు నిదాన మింతటికి. పాశాంతరము. 1. ఎంతమాత్రము. 2. మొదలు కొని. 3. నొనటియందుఁ జేర్చబడిప దోసిలికలది. 4. భర్తాధికాముఖులు.

తే. వైదికజ్ఞానయుక్తియు, వైదిజయము-నిన్నుఁ గొలువనినదలకు నెఱయఁ గలదె!
వినుతమందార! గుణహర! వేదసార!-ప్రణతవత్సల! పద్మాక్ష! పరమపురుష!

ఆ. అసురవరులు సురల నదలించి బెదరించి-నాక మేలు చున్ననాఁటనుండి
కన్నకడుపు గాన, కంటఁ గూరుకు రాదు-¹కడుపుఁబొక్కు మాన్ని కావవయ్య!"

వ. అనిన విని దరహాసితవదనం డయి, యాశ్రితకామధేను వై నయప్పర మేశ్వరం
డి ట్లనియె. 485

శా. "సీకోడండ్లును, సీకుమారవరులున్, సీనాథుఁడున్, సీపు సం
శ్లోకింపన్, సతులుం బతుల్ మిగుల సమ్మోదింప, రాత్రించరుల్
శోకింపన్, భవదీయ గర్భమునఁ దేజోమూర్తి జన్మించెడన్
నాకున్ వేడుక పుట్టు; సీసుతుఁడనై నర్తించి వర్తింపఁగాన్. 486

మ. బలిమిన్ దైతుల్యఁ జంపరాదు; వినయోపాయంబునంగాని, సం
చలనం బొందకు; నేను సీనియతికిన్ సదృశక్తికిన్ మెచ్చితిన్;
బలివిద్వేషియు, నానిలింపగణముం, జాలోమియున్, మెచ్చ దై
త్యులరాజ్యంబు హరింతు; నింద్రునికి నిత్తున్; దుగ్గి మిం కేటికిన్? 487

క. సీరమణుని సేవింపుము-నాహాపము మానసించి; నలి సీగర్భా
గారంబు వచ్చి చొచ్చెద;-గారామునఁ బెంప వమ్మ! కరుణన్ నన్నున్. 488

క. ఏలింతు దివము సురలను;-బాలింతు మహేంద్రయువతి భాగ్యశ్రీలం;
దూలింతు దానవుల; ని-హ్మాలింతు రిపుప్రియాంగములభూషణముల్." 489

వ. అని యిట్లు భక్తజనపరతంత్రం డగుపురాణపురుషుం డాన తిచ్చి, తిరోహితుం
డయ్యె; నయ్యదితియుఁ గృతకత్యయై, సంతోషంబునఁ దనమనోవల్లభుం డగు
కశ్యపు నాశ్రయించి, సేవించు చుండె; నంత నొక్కదినంబున. 490

ఆ. ఘనసమాధినుండి కశ్యపుఁ డచ్యుతు. నంశ మాత్మ నొలయ, నదితియందుఁ
దనదువీర్య మధికతరము సేర్చెను; గాలి, శిఖని చారువందుఁ జేర్చినట్లు. 491

వ. ఇట్లు కశ్యపచిరతరతపస్సంభృతవీర్యప్రతిష్ఠితగర్భయై, సురలతల్లి యుల్లంబున
నుల్లసిల్లుచు నుండె; నంత. 492

క. చలచల నై, పిదపిద నై-గలలం బై, కరుడు గట్టి, గళనాళముతోఁ
దల యేర్పడి, గర్భంబై-నెల మసలం, జీరచిక్కె నెలఁతకు నధిపా! 493

క. నెలఁతకుఁ జూలై, నెల, రె-న్నెలలై, మఱి మూడు నాల్గునెలలై, వరుసన్
నెల లంతకంత కెక్కఁగ-నెలలును డగ్గటియె నసురనిర్మూలతకున్. 494

- క. మహితతరమేఘమాలా-పిహితాయుతచండభానుబింబప్రభతో
విహితాంగంబులఁ గత్యపు-గృహిణీగర్భమున శిశువు క్రించె నృపా! 495
- క. తనకడుపున నొకయిరవున-ననరుహగర్భాండభాండవనధిచయాబుల్
గొనకొని జగములు నిడుకొని-తనుగతి గడు నడఁగి మడఁగి తనరె బెడం నై. 496
- వ. అంత నక్కాంతాతిలకంబు క్రమక్రమంబున. 497
- మ. నిలిపెఁ తెప్పల బృందిమన్, విశదిమన్ నేత్రంబులం, జూచుకం
బుల నాఁకాళిమ, మేఖలం ద్రుఢిమ, నెమ్మోహారంగాఁ బాంజిమ,
నృలిమిం జన్నుల, శ్రోణిపాణి గరిమ, నృధ్యంబునన్ బృంహిమ,
నల్లితాత్మ లఘిమన్, మహామహిమ మేనన్, గర్భమర్వారమై. 498
- క. పెట్టుదురు నుదుట భూతిని-బొట్టిదుదురు; మేనఁ బట్టుఁబట్టువునోయి
బెట్టుదురు; వేల్పులమ్ముకుఁ-గట్టుదురు సురక్ష పడఁతి గర్భంబునకున్. 499
- వ. ఇవ్వధంబున. 500
- తే. విశ్వగర్భుండు దనగర్భనివరమందుఁ-బూటపూటకుఁ బూర్ణుడై, "పాటకరింప
వ్రేకఁ జూలాలితనమున వేల్పుఁబెద్ద-పొలఁతి కంతట నీళ్లాడుస్త్రాప్తు లయ్యె.
- వ. తదనంతరంబునం జతురాననుం జరుగుదెంచి, యవతిగర్భపరిభ్రమవిభ్రముం
డగునప్పరమేశ్వరు నుద్దేశించి, యిట్లని స్తుతియించె. 502
- సీ. "త్రిభువనమయహూప! దేవ! త్రివిక్రమ! పృథులాత్మ! శివీవిష్ట! పృథ్విగర్భ!
ప్రీతిత్రిణాభ! త్రిప్రస్థ! జగంబుల కాద్యంతమధ్యంబు లరయ నీవ;
జుగమస్థానరజననాది హేతువు నీవ; కాలంబవై నిఖిలమాత్మ
లోపల ధరియింతు లోనిజుతుల నెల్ల ప్రాంతంబులోఁ గొని సుందరతను;
- తే. బ్రహ్మలకు నెల్ల సంభవభవన మీన-దివమునకుఁ బాసి దుర్దశ దిక్కు-లేక
శోకవార్ధి మునింగినసురుల కెల్లఁ-దేల నాధారమగు చున్న తెప్ప వీవ. 503
- క. విచ్ఛేయు మవతిగర్భము-చెచ్చెర వెలువడి మహాత్మ! చిరకాలంబున్
విచ్ఛలవిడి లే కమరులు-ముచ్చటపడి యున్నవారు ముద మందింపన్. 504

వామనావతారకథాప్రారంభము

- వ. అని యిట్లు కమలసంభవుండు వినుతి సేయునయ్యవసరంబున. 505
- మ. రవి మధ్యాహ్నమునం జరింప, గ్రహతారాచంద్రభద్రస్థితిన్
శ్రవణద్వాదశినాఁడు, శ్రోణ, నభిజిత్సంజ్ఞాతలగ్నంబునన్,

భువనాధీశుఁడు పుట్టెఁ వామనగతిం; బుణ్యవ్రతతోపేతకుఁ
దివిజాధీశ్వరుమాతకుం, బరమపాతివ్రత్యవిఖ్యాతకున్.

506

వ. మఱియు నద్దేవుండు శంఖచక్రగదాకమలకలితచతుర్భుజుండును, బిశంగవర్ణ
వస్తుండును, మకరకుండలమండితగండభాగుండును, శ్రీవత్సవత్తుండును, నలిన
చత్తుండును, నిరంతర శ్రీవిరాజితరోలంబకదంబాలంబిత వనమాలికాపరిష్కృ
తుండును, మణికనకాంచిత¹ కాంచీవలయాంగదకిరీటహారమూపురాలంకృతుం
డును, గమనీయకంఠకొస్తుభాభరణుండును, నిఖిలజనమనోహరణుండునై
యవతరించిన సమయంబున.

507

శా. చింతం బాసిరి యక్షతాత్మ్యసుమనస్సిద్ధోరగాధీశ్వరుల్;
సంతోషించిరి సాధ్యచారణమునీశ బ్రహ్మవిద్యాధరుల్;
గాంతిం జెందిరి భానుచంద్రములు రంగద్గీతవాద్యంబులఁ;
గంతుల్ వైచిరి మింటఁ గింపురుషులు² గంధర్వులుం గిన్నరుల్.

508

క. దిక్కులకావిరి వాసెను;-నెక్కువనిర్మలత నొందె నేడువయోధుల్;
నిక్కమెయి నిలిచె ధరణియు;-³ జిక్కులత్రోవయును విప్రసురసేవ్యము లై.
క. ముంపుగొని విరులవానల-జొంపంబులు గురియ సురలు, సుమనోమధువుల్
తుంపరలెగయఁ, బరాగపు-రొంపుల భూభాగ మతినిరూపిత మయ్యెన్.
వ. తదనంతరంబ.

511

ఆ. “ఈమహానుభావుఁ డెట్లీంతకాలంబు-నుదరమందు నిలిచియుండె;” ననుచు
నదితి వెఱుగుపడియె; నానందజయశబ్ద-ములను గళ్ళపుండు మొగి నుతించె.
వ. అంత నవ్విభుండు సాయుధసాలంకారం బగుతనదివ్యరూపంబు నుజ్జగించి,
రూపాంతరం బంగీకరించి, కపటవటునిచందంబువ నుపనయనవయస్కుం డైన
వామనబాలకుం డై దల్లిముంగటఁ గుమారసముచితాలాపంబు లాడుచుఁ,
గ్రేడించు సమయంబున, నదితీయుం దనయవిలోకనపరిణామపారవశ్యంబున.

ఆ. నన్ను గన్నతండ్రి! నాపాలిదైవమ!-నాతపఃఫలంబ! నాకుమార!
నాదు చిన్నివడుగ! నాకులదీపక!-రాఁ గదయ్య! భాగ్యరాశి వగుచు.

514

క. అన్నా! రమ్మని దగ్గఱఁ-జన్నులపాలేఱు వాఱ, సంశ్లేషిణి యై,
చిన్నారిమొగము నిపురుచుఁ-గన్నారం జూచెఁ గన్నకడు పై యుంటన్.

515

క. “పురు డీబోటికి నిందిర-పురు డంబిక; గాక యెరులు పురుడే?” యనుచుఁ
బురుటాలికిఁ బదిదినముల-పురుడు ప్రవర్తించి రెలమిఁ బుణ్యపుగరితల్.

516

1. ఒడ్డాణము, నడుమునకు ధరింపఁదగిన యాభరణము. 2. ఆకాశము. 3. పూజనీయ. 4. సమానము.

వ. అంతనబ్బాలునకు సంతసంబున మహద్దులు గశ్యపప్రభావతిం బురస్కరించు
కొని, సముచితోపనయనకర్తృకలాపంబులు సేయించిరి; సవిత సావిత్రి నుపదే
శించె; బృహస్పతి యజ్ఞోపవీతంబును, గశ్యపుండు ముంజియు, గౌపీనం బది
తియు, ధరణి గృష్ణాజినంబును, దండంబు వనస్పతి యగుసోముండును, గగనా
ధిపాన దేవత ఛత్రంబును, గమండలువు బ్రహ్మయు, సరస్వతి యక్షమాలికయు,
సప్తదులు గుశపవిత్రంబులు నిచ్చిరి; మఱియును. 517

క. భిక్షాపాత్రిక నిచ్చెను - యక్షేశుడు వామనునకు నక్షయమనుచున్ ;
సాక్షాత్కరించి పెట్టెను - భిక్షునకు భవాని పూర్ణభిక్ష ; నరేంద్రా ! 518

క. శుద్ధబ్రహ్మరిసమా - రాధుం డై, విహితమంత్రరాజి జనువుచు
బ్రోధం బగుననలంబున - వృద్ధాచారమున వటుడు వేల్చెన్ గడకన్. 519

బలివక్రవర్తికడకు వామనమూర్తి యేతెంచుట

వ. ఇట్లు కృతకృత్యుం డైనమాయామాణవకుండు దేశాంతరసమాగతులగు
బ్రాహ్మణులం గొందఱ నవలోకించి, యిట్లనియె. 520

క. “వత్తురె విప్రులు వేడఁగ; - నిత్తురె దాతలును వేడ్క నిష్టార్థములం ;
దెత్తురె మీరును సంపద; - లిత్రైఁగున దానవీరుఁ డెవ్వఁడొ? చెప్పుఁడా !”

వ. అనిన నఖిలదేశీయు లగుభూసురు లిట్లనిరి. 522

మ. “కలరుక్ దాతలు ; నిత్తురుక్ ధనములుం ; గామ్యార్థముల్ గొంచు వి
ప్రులు నేతెంతురు ; గాని, యీవిని బలిం బోలఁ వదాన్యుండు లేఁ;
డలఘుం డై యొనరించె నధ్వరశతం బాభార్గవానుజ్ఞచే ;
బలి వేడఁ, బడయంగ వచ్చు బహుసంపల్లాభముల్ వామనా !” 523

వ. అని తెలియం జెప్పిన బ్రాహ్మణులవచనంబు లాలకించి, లోకంబులకుం బ్రీతి పు
ట్టింపఁ బయనం బై, లాభవచనంబులు గైకొనుచు, దల్లిదండ్రుల వీడ్కొని,
శుభముహూర్తంబునం గదలి. 524

క. ప్రక్షీణదివిజవల్లభ - రక్షాపరతంత్రుఁ డగుచు రాజీవాత్ముం
డాక్షణమున బలియింటికి - భిక్షాగమనంబు సేసెఁ బేదటికము పోన్. 525

క. హరిహరి! సిరి యురమునగల-హరి, హరిహాయుకొఱకు దనుజు నడుగంజనియెం;
బరహితరతిమతియుతులగు-దొరలకునడుగుటయు “నొడలితోడవగుఁబుడమిన్.”

క. సర్వప్రపంచగురుభర - నిర్వాహకుఁ డగుటఁజేసి, నెఱిఁ జనుదేరఁ
ఖర్చునివ్రేఁగు సహింపక - నుర్విస్థలి గ్రుంగె; మ్రొగ్గె మరగేంద్రుండున్. 527

1. ప్రకాశింపఁజేయఁబడినది. 2. హామముచేసెను. 3. కుక్రుడు. 4. దేహమున కలంకారము.

వ. ఇట్లు సని చని.

528

క. శర్మద, యమదండక్షత - వర్మద, నతికఠినము క్రివనితాచేతో
మర్మద, సంబునివారిత - దుర్మద, వర్మదఁ దరించె ద్రోవక్ వటుఁడున్, 529

వ. దాటి తత్ప్రవాహంబున కుత్తరతటంబునందు. 530

శా. చండస్ఫుర్తి వటుండు గాంచె బహుధాజల్పున్ని శాటంబు, ను
ద్దండహూతముసేభ్యభిభ్యదమృతాంధస్సిద్ధకూటంబు, వే
ద్దండశ్వధ్వజసేక వాటము, మహోద్యద్ధూమసంఘన్న మా
ర్తండస్యందనఘోటమున్, బలిమఘాంత ర్వేదికావాటమున్. 531

వ. కని, దానవేంద్రనిహయమేధవాటి దతీయం జొచ్చునయ్యవసరంబున. 532

శా. “శంభుఁడో? హఁయో? పయోజభవుఁడో? చండాంశుఁడో? వహ్నియో?
దంభాకారత నచ్చెఁ గాక! ధరణి ధాత్రీసుదుం డెవ్వఁడీ
శుంభద్యోతనుఁ, డీమనోజ్ఞతనుఁ”, డంచుక్ విస్మయభ్రాంతు లై
సంభాషించిరి బ్రహ్మచారిఁ గని తత్సభ్యుల్ రహస్యంబు గన్. 533

క. గుజగుజలు వోవువారును - గజబిజఁ బడువారు; జాలఁ గలకలపడుచుక్
గజబిజ యైరి; సభాస్థలి - ప్రజ లెల్లను బొట్టివడుగుఁ బాపనిరాకన్. 534

వ. ఆసమయంబున బలిసభామండపంబుఁ దతీయం జొచ్చి. 535

సీ. చవులుగాఁ జెవులకు సామగానంబులు చదువునుద్ధాతలచదువు వినుచు,
మంత్రతంత్రార్థసంబంధభావములు పేర్కొనెడిహోతలతోడఁ గూడికొనుచు,
హోమకుండంబులందున్నత్రేతాగుల్ వెలిగించుయాజకవితతిఁ గనుచు,
దక్షులై బహువిధాధ్వరవిధానంబులు చెప్పెడుసభ్యులఁ జేరఁ జనుచు,
తే. జెట్టు గోరెడు వేడుక పట్టుపటుప - నదితిపుట్టువు, లచ్చికి నాటపట్టు,
గోరి చరియించె సభలోనఁ గొంతదడవు-పుట్టువెన్నెడు నెఱుంగనిబొట్టివడుగు.

వ. మఱియును. 537

క. వెఱచుచు, వంగుచు, వ్రాలుచు, నతిముఱిగుబురులకుఁజనుచు, హరిహరి! యనుచుక్
మఱుగుచు, నులుకుచు, దిఱచిఱు-గుఱుమట్టపుఁబొట్టివడుగు గొంత నటించెన్.

క. కొందఱతోఁ జర్చించును; - గొందఱతోఁ జటలు నెప్పు; గోష్ఠిం జేయుం;
గొందఱతోఁ దర్కించును; - గొందఱతో ముచ్చటాడుం; గొందఱ నవ్వన్

వ. మఱియు ననేకవిధంబుల నందఱకు నన్నిరూపు లై వినోదించుచు. 540

క. వెడవెడ నడకలు నడచుచు-నెడనెడ నడుగిడఁగ నడరి, యిల దిగఁబడఁగా
బుడిబుడి నొడువులు నొడువుచు-బడిముడి తడఁబడఁగ వడుగు సేరె రాజున్.

వ. ఇట్లు డగ్గటి, నూయాభిక్షుకుండు రత్నోన్మల్లభం జూచి, యిట్లనియె. 542

మ. “ఇతఁడే దానవచక్రవర్తి, సురలోకేంద్రాగ్నికాలాదిది
కృతిగర్వాపనయప్రవర్తి, గతలోభస్ఫూర్తి, నానామఖ
వ్రతదానప్రపణానువర్తి, సుమనోరామామనోభేదనో
ద్ధతచంద్రాతపకీర్తి, సత్యకరుణాధర్మోల్లాసవర్తి, డాన్.” 543

వ. అని కుశపవిత్రాక్షతసంయుతం బగుదక్షిణహస్తంబు సాచి, యిట్లనియె. 544

ఉ. “స్వస్తి! జగత్ప్రయీభువనశాసనకర్తకు, హాసమాత్రవి
ధ్వస్తనిలింపభర్తకు, నుదారపదవ్యవహర్తకు, ముసిం
ద్రస్తుతమంగళాధ్వరవిధానవిహర్తకు, నిర్జరీగళ
స్యస్తసువర్ణసూత్రపరిహర్తకు, దానవలోకభర్తకు.” 545

వ. అని దీవించి, కరచరణాద్యవయవంబులు ధరించినవేదరాశియుంబోలె, ముం
దట నకుటిలుండును, జటిలుండును, సదండచ్చత్తుండును, గక్షలంబితభిక్షాపాత్రం
డును, గరకలితజలకమండలుండును, మనోహరవదనచంద్రమండలుండును,
మాయావాదననటుండును, నగువటువుం గని, దినకరకిరణపిహితంబులైన
గ్రహంబుల చందంబునఁ దిరోహితులై, భృగువులు గూర్చున్న యెడల
లేచి, సేమం బడిగి, తియ్యనిమాటల నాదరించిరి; బలియును నమస్కరించి,
తనగద్దెయ నునిచి, పాదంబులు దుడిచి, తన ప్రాణవల్లభ పసిండ్డిగిండ్డి నుదకం
బులు పోయ వడుగుంగొమరునిచరణంబులు గడిగి, తడియొత్తి, తత్సమ
యంబున. 546

ఆ, వటునిపాదశౌచవారి శిరంబునఁ-బరమభద్ర మనుచు బలి వహించె;
నేజలము గిరీశుఁ డిందుజూటుండు దేవ-దేవుఁ డుద్వహించె ధృతి శిరమున.

వ. మఱియు నయ్యజమానుం డభ్యాగతున కిట్లనియె. 548

మ. “వడుగా! యెవ్వరివాడ? వెవ్వడవు? సంవాసస్థలం బెయ్య? ది
య్యెడకున్ నీవరుదెంచుటకు సఫలమయ్యెన్, వంశమున్, జన్మముం;
గడు ధన్యాత్ముడ నైతి; నీమఖము యోగ్యం బయ్యె; నాకోరికల్
గడతేజెన్; సుహుతంబు లయ్యె శిఖులుం; గల్యాణ మిక్కాలమునన్. 549

మ. వరచేలంబులో? మాడలో? ఫలములో? వన్యంబులో? గోవులో?
హరులో? రత్నములో? రథంబులో? విమృష్టాన్నంబులో? కన్యలో?
కరులో? కాంచనమో? నికేతనములో? గ్రామంబులో? భూములో?
ధరణీఖండమో? కాక యేమడిగెదో? ధాత్రీసురేంద్రోత్తమా!” 550

వ. అని ధర్మయుక్తంబుగాఁ బలికిన వైరోచనివచనంబులు విని, సంతోషించి,
యీశ్వరుం డిట్లనియె. 541

సీ. “ఇది నాకు నెల వని యేరీతిఁ బలుకుదు? నొకచోటనక యెందు నుండనేర్తు;
నెవ్వనివాడ నం చే మని పలుకుదు? నాయంతవాడ నై నడవ నేర్తు;
నీనడవడి యని యెట్లు వక్కాణింతు? బూని ముప్పొక్కలఁ బోవ నేర్తు;
నదినేర్తు; నిదినేర్తు; నని యేల చెప్పంగ? నేకుపు లన్నియు నేన నేర్తు;
ఆ. నొరులు గాకు నాకు; నొరులకు నే నాదు;—నొంటివాడఁ;జాట్టమొకఁడు లేడు;
సిరియుఁ దొల్లి గలదు; చెప్పెద నాటెంకి—సుజనులందుఁ దటచు సొచ్చియుండు.

వ. అది యట్లుండ నిమ్ము. 553

సీ. “జననాశ! నీమాట సత్యంబు;సత్కీర్తిదంబు;గులార్హంబు; ధర్మయుతముఁ
గరుణానువర్తులు ఘనతత్త్వమూర్తులు గాని, మీకులమందుఁ గలుగ రొరులు;
రణభీరువులు వితరణభీరువులు లేదు; ప్రత్యర్థులర్థులు ప్రబ్ధికోనిన,
దానశౌండిమమునఁ దనువుదు రథికులై; మితాత లందఱు మేటిమగలు

ఆ. మీకులంబునందు మెఱయుఁ బ్రహ్లాదుండు—మింటిచంద్రమాడ్కి మేలిరుచులఁ
బ్రభతకీర్తితోడ భవదీయవంశంబు—నీర రాశిభంగి నెగడు చుండు. 554

వ. తొల్లి మీమాఁడవతాత హిరణ్యాక్షుండు విశ్వజయంబు సేసి గధాయుధుం డై
భూతలంబునఁ బ్రతివీరులం గానక సంచరింప, విష్ణుండు వరాహరూపంబున
సతని సమయించె; దద్భ్రాత యగుహిరణ్యాకశిపుం డది విని, హరివరాక్రమం
బునకు నాశ్చర్యంబు నొంది, తనజయంబును బలంబునుం బరిహసించి, గ్రద్దన
నుద్దవిడి నద్దనుజమర్దనుమందిరంబునకుం జనియె నప్పుడు. 555

క. శూలాయుధహస్తం డై—కాలాకృతి వచ్చుదనుజుఁ గని, విష్ణుండుం
గాలజ్ఞత మాయాగుణ—శీలత నిట్లని తలంచె; జిత్తములోనన్. 556

మ. “ఎదురై పోర జయింపరా దితని; గా కెందేనియుం బోవ భీ
ప్రదుఁ డై ప్రాణులఁ దోలు; మృత్యువుక్రియం బై వచ్చు;” నంచు గ్రియ
విదుఁ డబ్బాక్షుండు సూక్ష్మరూపమున నావేశించె నిశ్శ్వాసరం
ద్రదిశఁ డైత్యుహృదంతరాశమునఁ బ్రత్యక్షక్రియాభీరుఁ డై. 557

వ. అంత నద్వైత్యవల్లభుడు వైష్ణవాలయంబు సొచ్చి, వెదకి, హరిం గానక,
కోపంబు మానక, మిన్ను మన్ను నన్నేషించి, త్రిదివంబున నరసి, దిశలం
బరికించి, భూవివరంబులు వీక్షించి, సముద్రంబులు వెదకి, పురంబులు శోధించి,
వనంబులు విమర్శించి, పాతాళంబు పరీక్షించి, జగంబున నదృష్టశత్రుం డై
¹మార్గణంబు సాలించి, తనలో నిట్లనియె. 558

- క. పగవాడు మడియ నోపును-దెగఁ జేసియు నెదురుపడఁడె? దేహాధరులకుం
దెగినయెడఁ బగఁజూడను-బగఁగొనఁ దగ;'' దనుచు నుడిగెఁ బ్రాభవశక్తిన్.
- వ. అతండు మీప్రపితామహుం; డతనిగుణులు లనేకంబులు గల; నవి
యట్లుండ నిమ్ము. 560
- క. ఆతురభూసురగతిఁ బురు-హూతాదులు దన్ను వేడ, నొగిఁ గొం డనుచున్
మితండ్రి యిచ్చె నాయువు;-నేతన్నాత్మఁడవె నీవు లోకమునన్? 561
- క. ఏలితివి మూఁడుజగములు;-దోలితి విద్రాచిసురులఁ దొల్లిటివారిం
బోలితివి దానగుణముల;-పోలితివి పిశాచరాక్షసుల రక్షింపన్. 562
- వ. అదియునుంగాక, 563
- క. రాజ్యంబు గలిగినేనిం-బూజ్యులకును యాచకులకు భూమిసురులకున్
భాజ్యముగ బ్రదుకఁజేసిం-ద్యాజ్యంబులు, వానిజన్మధనగేహంబుల్. 564
- క. మున్నెన్నడును వదాన్యుల;-నెన్నెడుచో నిన్నుఁ ద్రిభువనేశుం డనుచున్;
ఇన్నిదినంబులనుండియు-నెన్నఁడు నినుఁ బెట్టు మనుచు నీంద్రము సేయన్. 565
- ఆ. ఒంటివాడ; నాకు నొకటి రెండడుగుల-మేరయిమ్ము; సొమ్ము మేర యెల్ల;
గోర్కిదీర బ్రహ్మకూకటి ముట్టెద;-దానకుతుకసాంద్ర! దానపేద్ర!"
- వ. అనినఁ బరమయాచకునకుఁ బ్రదాత యిట్లనియె.
- ఆ. "ఉన్నమాటలెల్ల నొప్పును; విప్పుడ;-సత్యగతులు వృద్ధసమ్మతంబు;
లడుగఁ దలచి కొంచె మడిగితి; వోచెల్ల!-దాతపెంపు సొంపుఁ దలఁపనలడె?"
- వ. అని మఱియు నిట్లనియె. 569
- మ. "వసుధాఖండము వేడితో? జగములన్ వాంఛించితో! వాజులన్
వెస నూహించితో! కోరితో యువతులన్! వీక్షించి కాంక్షించితో!
పసిబాలుండవు; నేరవీ వడుగ: నీభాగ్యంబు లీపాటి గా;
కసురేంద్రుండు పదత్రయంబడుగ నీయల్పంబు నీ నేర్చునే?" 570
- వ. అనిన మొగంబునం జిలునగవుమొలకలొత్త గృహమేధికి మేధావి యిట్లనియె.
- మ. "గొడుగో! జన్నిదమో? కమండలువా! నాకున్ ముంజయో! దండమో!
వడు గే నెక్కడ?భూములెక్కడ? కరుల్ వామాక్షు లశ్వంబు లె
క్కడ? నిత్యోచితకర్మ మెక్కడ! మదాకాంతామితం బైన మూఁ
డడుగుల్ మేరయ త్రోవ కిచ్చు;టది బ్రహ్మాండంబు నాపాలికిన్, 572

వ. అదియునుం గాక.

573

క. వ్యాప్తి బొందక, వగవక - 'ప్రాప్తం బగులేశ 'మైనఁ బదివే' లనుచుం
దృప్తి జెందనిమనుజుఁడు - సప్తద్వీపముల నయినఁ జక్కఁబడునే? 574

శా. ఆశాసాశము దాఁ గడుక నిడుపు; లేదంతంబు; రాజేంద్ర! వా
రాశిప్రావృత మేదిసేవలయసామ్రాజ్యంబు సేకూడియుం,
గాసిం బొందిరి గాక; వైన్యగయభూకాంతాదులు; న్నర్థకా
మాశం బాయఁగ నేర్చిరే? మును? నిజాశాంతంబులం జూచిరే? 575

సీ. సంతృప్తుఁ డీమూడుజగములఁ బూజ్యుండు; సంతోషి కెప్పుడు జరుగు సుఖము;
సంతోషి గాకుంట సంతార హేతువు; సంతసంబున ముక్తిసతియు దొరకుఁ;
బూటపూటకు జగంబుల యదృచ్ఛాలాభతుష్టిని దేజంబు దోస పెరుంగుఁ;
బరితోషహీనతఁ బ్రభ సెడి పోవును; జలధార ననలంబు సమయునట్లు;

ఆ. నీవు రాజ వనుచు నిఖిలంబు నడుగుట - దగవుగాదు; నాకుఁ దగినకొలఁది
యేను వేడికొనిన మాపదత్రయమును - జాల; దనక యిమ్ము; చాలుఁజాలు,"

వ. అని పలుకు చున్న ఖర్వునకు నుర్వీదానంబు సేయం దలంచి, కరకలిత
సలికలశుం డైనయవ్వితరణముఖరునిం గని, నిజవిచారయుక్తదనుజచక్రం
డగుశుక్రం డిట్లనియె. 577

సీ. "దనుజేంద్ర! యీతఁడు ధరణిసురుఁడు గాఁడు; దేవకార్యంబు సాధించుకొఱకు
హరి విష్ణుఁ డవ్యయుం డదితిగర్భంబునఁ గశ్యపసూనుఁ డై కలిగె; నకట!
యెఱుంగ కితనికోర్కి నిచ్చెదనంటివి; దైత్యసంతతి కుపద్రవము వచ్చు;
నీలక్ష్మీ, దేజంబు; నెలవు, నైశ్వర్యంబు, వంచించి యిచ్చుఁ దా వాసవునకు;

ఆ. మొనసి జగములెల్ల మూఁడుపాదంబుల-నఖిలకాయుఁ డగుచు నాక్రమించు;
సర్వధనము విష్ణు 'సంసర్జనము చేసి-బడుగుపగిది నెల్లు బ్రదికె దీవు? 578

క. ఒక్కపదంబున భూమియు-నొక్కటఁ ద్రిదివంబుఁ ద్రొక్కి, యున్నతమూర్తి
దిక్కులు గగనముఁ దా నై-వెక్కస మై యున్న, నెందు వెడలెదు చెపుమా?

సీ. ఇచ్చెద నని పల్కి యీకున్న సరకంబు; ద్రోవ నీవును సమర్థుడవు గావ;
యేదానమున నాశమేతెంచు, నదియును దానంబుగా దండ్రు తత్త్వవిదులు;
దానంబు యజ్ఞంబుఁ దపము గర్తంబును, దా విత్తవంతుఁడై తలఁపవలయుఁ;
దనయింటఁ గలసర్వధనమును నైదుభాగములుగా విభజించి, కామమునకు,

ఆ. సర్థమునకు, ధర్మయశముల, కాశ్రిత - బృందములకు, సమతఁ బెట్టు నట్టి
పురుషుఁ, డిందు నందుఁ బూర్ణుడై మోదించుఁ, దన్నుమాని చేతఁ దగవుగాదు.

1. మొలత్రాడు. 2. తమయొక్కటక తుదిభాగము. 3. పొట్టివానికి, 4. స్వాధీనము.
5. చేయట, కార్యము.

వ. అదియునుంగాక యీ యర్థంబునందు బహుభంగి బహ్వృచ్ఛగీతార్థంబు గల దొక్కటి సావధానుండ వై యాకర్ణింపుము. 581

సీ. 'అంగీకరించిన నఖిలంబుఁ బోవుచో నన్వతంబు గాదు; లే దనిన చిధివ!
యా త్వవృక్షముమూలమన్వతంబు నిశ్చయ; మన్వతమూలముగల్గ నాత్మచేడదు;
పుష్పఫలము లాత్మభూజులునకు సత్య; మామ్రాను¹ బ్రదుకమి నదియుఁజెడును;
ఫలపుష్పములు లేక పస చెడి వృక్షంబుమూలంబుతో వృద్ధి బొందుఁ గాడ!

తే. చేటుఁగొఱతయులఘిమయుఁజెందకుండ-నిచ్చుపురుషుండు నెడకుండు; నిశ్చచరిత!
కాక యంచితసత్యసంగతి నటంచు-నిజభనం బర్థికిచ్చిన సీతు లేదు. 582

ఆ. సర్వమయినచోట సర్వధనంబులు - నడుగ లే;దటంచు నన్వతమాను
చెనఁటిపంద, నేమి నెప్పఁ? బ్రాణముతోడి, శసము వాడు: వానిజన్మ మేల?

వ. మఱియు నిం దొక్క విశేషంబు గలను వివరించెద. 584

ఆ. వారిజాక్షులందు, వై వాహికములందుఁ, - బ్రాణవిత్తమానభంగమందు,
²జకితగోకులార్గజ స్వరక్షణమందు, - బాంకవచ్చు: నఘముఁ బొందఁ డధివ! 585

మ. కలమున్, రాజ్యముఁ, దేజమున్, నిలుపు; మీకుంబుండు విశ్వంభరు;
డలఁతిం బోడు; త్రివిక్రమస్ఫురణవాఁడై నిండు బ్రహ్మాండముం;
గలఁడే మాన్వ నొకండు; నాపలుకు లొకర్ణింపు కన్యంబులన్;
వల దీదానము గీనముం; బనుపుమా వర్ణిన్ నదాన్యోత్తమా!" 586

వ. అని యిట్లు హితంబు పలుకుచున్న కులాచార్యునకు ఊణమాత్రనిమితిలో
చనుం డయి యశస్వి యిట్లనియె. 587

సీ. "నిజ మానతిచ్చితి నీవు మహాత్మక! మహిని గృహస్థధర్మంబు నిదియ;
యర్థంబుఁ గామంబు యశమును వృత్తియు నెయ్యది ప్రార్థింప నిశ్చ ననియు,
నర్థలోభంబున నర్థి బొమ్మను తెట్లు? పలికి లే దనుకంటె బాప మెద్ది?
'యెట్టిదుష్కర్తుని నే భరించెదఁ గాని, సత్యహీనుని మోవఁ జాల, ననుచు

తే. బలుక డే? తొల్లి భూదేవి బ్రహ్మతోడ-సమరముననుండి తిరుగక చచ్చుకంటె
బలికి బాంకక నిజమునఁ బరఁగుకంటె-మానధనులకుఁ భద్రంబు మఱియుఁగలడే!

క. ధాత్రిని హలికునకును సు - జేత్రము, బీజములు, నొకటఁ జేరుఱుభంగిం
జేత్రముగ దాత కీవియుఁ - బాత్రము, సమకూరునట్టిభాగ్యము గలదే? 589

తా. కారే రాజులు? రాజ్యముల్ గలుగవే? గర్వోన్నతిం బొంద రే?
వారేరీ? సిరి మూట గట్టికొని పోవం జాలిరే? భూమిపైఁ

బేరై నం గలదే? శిబిప్రముఖులు బ్రీతిక్ యశగకాములై
యీరే కోర్కులు? వారలక్ మఱచిరే యిక్కాలము? భార్గవా! 590

క. ఉడుగనిక్రతువుల వ్రతములఁ-బొడగనఁ జననట్టి పొడవు, పొడవునఁ గుఱుచై
యడిగెడి నఁట! ననుబోఁటికినిడ రాదె మహానుభావ! యిష్టార్థంబుల్? 591

శా. ఆదిక్ శ్రీసతికొప్పుపైఁ, దనువుపై, సనసోత్తరీయంబుపైఁ,
బాదాబ్జంబులపైఁ, గపొలతటిపైఁ, బాలిండ్లుపై, నూత్నమ
ర్యాదం జెందుకరంబు గ్రిందగుట; మీఁదై నాకరంబుంట్; మేల్
గాడే! రాజ్యము గీజ్యముక్ సతతమే? కాయంబు నాసాయమే? 592

మ. నిరయంబై న, నిబంధమైన, ధరణీనిర్మలనంబై న, దు
ర్మరణంబై నఁ, గులాంతమైన, నిజముక్ రా నిమ్ము; కానిమ్ము, పో!
హరుఁ డైనక, హరి యైన, నీరజభవుం డభ్యాగతుం డైన నొక;
దిరుగక్ సేరదు నాదుజిహ్వా; వినుమా; ధీవర్య! వే యేటికిన్? 593

ఆ. నొడివినంతవట్టు నుసలక యిచ్చుచో-నేల కట్టు విష్ణు! డేటిమాట!
గట్టేనేని దాన కరుణించి విడుచును-విడువకుండ నిమ్ము; విమలచరిత! 594

క. మేరువు దల క్రిందైనను-బారావారంబులింకఁ బాఱిన, లోలో
ధారుణి రజ మై పోయినఁ-దారాధ్యము బద్ధ మైనఁ దప్పక యిత్తున్. 595

మ త్తకోకిలము. ఎన్నడుం బరు వేడఁ బోఁ డఁట! యేకలుండఁట! కన్నవా
రన్నదమ్ములు నైన లే రఁట! యన్నివిద్యలమూలగో
ష్ఠి స్నాతింగినప్రోడగు జ్జఁట! చేతు లొగ్గి వసింప, నీ
చిన్నిపాపని ద్రోసి పుచ్చుగఁ జిత్త మొల్లదు సత్తమా!" 596

వ. అని యిట్లు సత్యపదవీప్రమాణతత్పరుండును, వితరణకుతూహలసత్పరుండును,
విమలయశస్కుండును, దృఢమనస్కుండును, నియతసత్యసంధుండును, సర్విజనక
మలబంధుండును, నైనబలింజూచి, శుక్రుండు గోపించి, మదీయశాసనంబతిక్రమిం
చితివి; గావున శీఘ్రకాలంబునఁ బదభ్రష్టుడవు గ"మ్మని శాపంబిచ్చె. బలియును
గురుశాపతప్తం డయ్యు ననృతమార్గంబున కభిముఖుండు గాకుండె; నప్పడు.

ఆ. బ్రదుక వచ్చుఁ గాక! బహుబంధనములైన-వచ్చుఁగాక! లేమి వచ్చుఁ గాక!
జీవధనము లైనఁ జెడుఁ గాక! పడుఁ గాక!-మాటఁ దిరుగలేదు మానధనులు.

వ. అయ్యవసరంబున. 599

ఆ. దనుజులోక నాథుఁడయిత వింధ్యావళి,-రాజవదన, మదమరాశగమన,
వటునికాళ్లు గడుగ, వర హేమఘటమున-జలము దెచ్చె, భర్త సన్న యెఱిగి.

వ. అయ్యవసరంబునఁ గపటవటునకు నద్దానవేండ్రుండ్లిట్లనియె. 601

క. “రమ్మా! మాణవకోత్తమ!-లెమ్మా, నీవాంఛితంబు లేదన కిత్తుం;
దెమ్మా యడుగుల; నిటు రా-నిమ్మా, కడుగంగ వలయు నేటికిఁ దడయన్?”

వ. అనిన విని. 603

మ. బలిదై త్యేంద్రకరద్వయాకృతజలప్రత్యాశనవ్యాప్తికిఁ,
జలజాతాక్షుడు సాచె యోగిసుమనస్సంప్రార్థితశ్రీదముం,
గలితానమ్రమాలలాటపదవీకస్తూరికాశాదమున్,
నలినామోదము, రత్ననూపురితనానావేదముం, బాదమున్. 604

క. సురలోకసముద్ధరణము-నిరతశ్రీకరణ మఖిలనిగమాంతాలం
కరణము, భవసంహరణము-హరిచరణము, నీటఁ గడిగె నసురోత్తముఁడున్.

వ. ఇట్లు ధరణీసురదక్షిణచరణప్రత్యాశనంబు సేసి, వామపాదంబు గడిగి, తత్పావన
జలంబు శిరంబునం జల్లకొని, వార్చి దేశకాలాదివరిగణనంబు సేసి. 606

శా. “విప్రాయ, ప్రకటవ్రతాయ, భవతే, విష్ణుస్వరూపాయ, వే
దప్రామాణ్యవిదే, త్రిపాదధరణిం దాస్యామి, “యంచుం గ్రియా
క్షీప్రుండై, దనుజేశ్వరుండు వడుగుం జేసాచి, పూజించి, “బ్ర
హ్మప్రీత”మని ధార వోసె భువనం బాశ్చర్యముం బొందగన్. 607

వ. తత్కాలంబున. 608

ఆ. నీరధారఁ బడఁగనీక, యడ్డంబుగాఁ-గలశరంధ్ర మాఁవఁగాను దెలిసి,
హరియుఁ గావ్యునేత్ర మటఁ గుళాగ్రంబున-నడువ, నేక నేత్రుఁ డయ్యె సతఁడు.

వ. అంత. 610

మ. అమరాఠికరాక్షతోజ్ఞ తపవిత్రాంభరకరశ్రేణీకిం
గమలాధీశ్వరుఁ డొడ్డై, ఖండితదివోకస్సాన్వమిజస్తస్తముం,
గమలాకర్షణసుప్రశస్తము, రమాకాంతాకుచోపాస్తమున్,
విమలశ్రీకుచశాతచూచుకతటివిన్యస్తమున్, హస్తమున్. 611

క. మునిజననియమాధారను-జనితాసురయువతినేత్రజలకణధారన్,
దనుజేంద్రనిరాధారను-వనజాక్షుడు గొనియె బలివివర్జితధారన్. 512

ఆ. కమలనాభు నెఱిగి, కాలంబు దేశంబు-నెఱిగి, శుక్రమాట లెఱిగి, నాశగ్రలఁడె!
మెఱిగి, పాత్రమనుచునిచ్చెదానము బలి;మహి వదాన్యుఁ డొరుడు మఱియుఁ

క. *బలి సేసినదానమునకు-నలినాక్షుడు, నిఖిలభూతనాయకుఁ డగుటం
“గలకల”మనిదశచిహ్నులు-“బళిబళి”యని పొగడే భూతపంచకమనఘా! 614

క. క్షీణిదాన మిచ్చునతఁడును, -నతికాంక్షఁ బరిగ్రహించునతఁడును, దురిత
చ్యుతులై శతవత్సరములు-శతమఖిలోకమునఁ గ్రీడ సలుపుదు రెలమిన్.

వ. అట్లు గావున “నేదానంబును భూదానంబునకు సదృశంబు గానేరదు; గావున
వసుంధరాదానం బిచ్చితి; పుణ్యలోకంబులం గీర్తిసుకృతంబులు వడయు;”
మని పలికి యమ్మాయావటుం డిట్లనియె. 616

క. ఇది యేమి వేడి తని నీ-మది వగనక ధారవోయుమా; సత్యము పెం
పొడవఁగఁ, గోరిన యర్థం-బిది యిచ్చుట ముజ్జగంబు లిచ్చుట మాకున్. 617

వ. అని పలికినవటునిపలుకులకు హర్షనిర్భరచేతస్కుండై వై రోచనుండు. 618

ఆ. “పుట్టి నేర్చుకొనెనా? పుట్టినేర్చెనో?-చిట్టిబుద్ధు లిట్టిపొట్టివడుగు;
బొట్ట నున్న వెల్ల బూమె;” నని నవ్వి-యెలమి ధరణిదాన మిచ్చె నపుడు.

వాచనమూర్తి శివరూపము నొంది విజృంభించుట

ఆ. గ్రహముసీంద్రసిద్ధగంధర్వకిన్నర-యక్షపక్షి దేవతాహిపతులు
పొగడి రతనిపెంపుఁ బుష్పవర్షంబులు-గురిసె; దేవతూర్యకోటి మొరసె. 620

వ. ఇట్లు ధారాపరిగ్రహంబు సేసి. 621

శా. ఇంతింతై, వటుఁ డింతయై, మతియుఁ దానిం తై, నభోవీధిపై
నం తై, తోయదమండలాగ్రమున కల్లంతై, ప్రభారాశిపై
నం తై, చంద్రుని కంతయై, ధ్రువునిపై నం తై, మహర్వాటిపై
నం తై, సత్యపదోన్నతుం డగుచు బ్రహ్మాండాంతసంవర్ధి యై. 622

మ. రవిబింబం బుపమింపఁ బాత్ర మగు ఛత్రంబై, శిరోరత్న మై,
శ్రవణాలంకృతి యై, కళాభరణ మై, సౌవర్ణకేయూర మై,
ఛవిమత్కంకణమై, కటిస్థలి నుడంచడ్డంట యై, నూపుర
ప్రవరం బై, పడవీరమై, వటుఁడు దా బ్రహ్మాండమున్ నిండుచోన్. 623

వ. ఇట్లు విష్ణుండు గుణాత్మయాత్మకం బగువిశ్వరూపంబు ధరియించి, భువియును
నభంబును దివంబును దిశలును *దిశాభిద్రంబులును సముద్రంబులును జలద

* ఈ పద్యము ప్రాతముద్రణములలో ౬౦౯ వ పద్యమునకు తరువాతఁ గలదు. వావిళ్ళ
వారి ప్రతిలో మాత్ర మిందున్నది.

1. పృథివ్యావస్తే జోవాయాకాశములు. 2. భూలోకము స్వర్గలోకము - ఇహపరలోక
ములు. 3. మెడమందలి హారము. 4. దిక్కులరంధ్రములు అనఁగా విదిక్కులు.

ఖిలభూతనివహంబులుం దాన యై యేకీభవించి. క్రమక్రమంబున భూలోకంబునకుం బొడవై, భువర్లోకంబు నతిక్రమించి, సువర్లోకంబును దలకడచి, మహర్లోకంబు దాటి, జనలోకంబునకు మీఁదై, తపంబునకు నుచ్చితంజై, సత్యలోకంబుకంటె నొన్నత్యంబు వహించి, యెడ లిటుములు సందులు రంధ్రంబులు లేకుండ నిండి, మహాదేహమహితుం జై, చరణతలం బున రసాతలంబును బాదంబుల మహియును, జంఘల మహీధ్రంబులును, జాను వులఁ బతత్రిసముదయంబులును, సూరువుల నింద్ర సేనమరుద్గణంబులును, వాసస్థలంబున సంధ్యయు, గుహ్యంబునఁ బ్రజాపతులును, జఘనంబున దనుజులును, నాభిని నభంబును, నుదరంబున నుదధిసప్తకంబును, నురంబునఁ దార కానికరంబును, హృదయంబున ధర్మంబును, నురోజంబుల ఋతుసత్యంబులును, మనంబునఁ జంద్రుండును, వృక్షంబునఁ గమలహస్త యగులక్ష్మీయుఁ గంతంబున సామాదిసమస్తవేదంబులును, భుజంబులఁ బురందరాదిదేవతలును, గర్ణంబుల దిశలును, శిరంబున నాకంబును, శిరోజంబుల మేఘంబులును, నాసాపుటంబున వాయువును, నయనంబుల సూర్యుండును, వదనంబున వహ్నియు, వాణి నఖిలచ్ఛందస్సముదయంబును, 'రసనను జలేశుండును, భ్రూయుగళంబున విధినిషేధంబులును, తెప్పల నహోరాత్రంబులును, లలాటంబునఁ గోపంబును, నధరంబున లోభంబును, స్పర్శంబునఁ గామంబును, రేతంబున జలంబును, బృష్ఠంబున నధర్మంబును, గ్రమణంబుల యజ్ఞంబులును, ఛాయల మృత్యువును, నగవున ననేకమాయావిశేషంబులును, రోమంబుల నోషధులును, నాక్షిప్రదేశంబుల నదులును, నఘంబుల శిలలును, బుద్ధి నజుండును, బ్రాణంబుల దేవర్షి గణంబులును, గాత్రంబున జంగమ స్థావరజంతుసంఘంబులును, గలవాఁడై, జరధరనినదశంఖ శార్ఙ్గసుదర్శనగదా దండఖడ్గాక్షయబాణతూణీరవిభ్రాజితుండును మకరకుండల కిరీట కేయూరహార కటకకంకణ కౌస్తుభుణిమేఖలాంబరవనమాలికావిరాజితుండును, సునంద జయవిజయప్రముఖపరిచరవాహినీసందోహపరివృతుండును, నమేయ తేజో విరాజితుండును నై, బ్రహ్మాండంబు దనమేనికప్పు తెఱంగున నుండ విజృంభించి.

మ. ఒకపాదంబున భూమిఁ గప్పి దివి వే తొంటఁ నిరోధించి, యొం

డొకటఁ మీఁదిజగంబు లెల్లఁ దొడి, యొం డొంటిఁ విలంఘించి ప

ట్టక బ్రహ్మాండకటాహముం బగిలి, వేంద్రం బై పరుఁఁబ్బి గాన రా

నొకఁ డై, వాగ్ద్యుగలభ్యుఁ డై, హరి విభుం డొప్పారె విశ్వాకృతిన్. 625

ఆ. ఒకపదంబుక్రింద నుర్వి పద్మము నంటి-నొన్న పంకలవము కొమరుఁ దాల్చె;
నొకటిమీఁదఁ దమ్మి కొదిగిన తేటి నా-వెలసె మిన్ను; నృప! త్రివిక్రమమున.

వ. తత్సమయంబున.

627

ఆ. జగము లెల్లదాటి, చనినత్రివిక్రము-చరణనఖరచంద్రచంద్రికలను
బొనుఁగుపడియె; సత్యమున బ్రహ్మతేజంబు-దివసకరునిరుచుల దివియ వోలె.

సీ. భవబంధములఁ బాస, బ్రహ్మలోకంబునఁ గాఁపురంబులు సేయుఁతులు రాజు,
లామరీచ్యాదులు, నాసనందాదులు, నాదివ్యయోగీంద్రు, లచట నెపుడు
మూర్తిమంతంబులై మ్రోయుపురాణతర్కామ్నాయనియమేతిహాసధర్మ
సంహితాదులు, గురుజ్ఞానాగ్నినిర్దగ్ధకర్తులై మఱియును గలుగునట్టి

ఆ. వార లెల్లఁ జొచ్చి, వచ్చి, సర్వాధిపు-సంఘ్రజూచి, మ్రొక్కి, “రధికభక్తి
దమమనంబులందుఁదలఁచునిధానంబు-గంటి”; మనుచు “నేడుమంటి”; మనుచు.

మ. తన పుట్టిల్లిదె పో? మ్మటంచు నజుఁడుం దన్నాభిపంకేరుహం
బు నిరీక్షించి, నటించి, యున్నతపదంబుం జూచి, తత్పాదాసే
చనముం జేసెఁ గమండలూదకములం జల్లించి; తత్తోయముల్
వినువీధిం బ్రవహించె దేవనది నా విశ్వాత్ముకీర్తిప్రభన్.

630

వ. తత్సమయంబున.

631

సీ. యోగమార్గంబున నూహించి, బహువిధపుష్పదామంబులఁ బూజ సేసి,
దివ్యగంధంబులు దెచ్చి, సమర్పించి, ధూపదీపములఁ దోడ్తోడ నిచ్చి,
భూరిలాజాక్షతంబులు సల్లి, ఫలములు గానిక లిచ్చి, రాగములఁ బొగడి,
శంఖాదిరవములుజయఘోషములఁజేసి, “కరుణాంబునిధి త్రివిక్రమ!” యటంచు

ఆ. బ్రహ్మ మొదలు లోకపాలురు గొనియాడి, రెల్లదిశల; వనచరేశ్వరుండు
జాంబవంతు డరిగి చాటె భేరీధ్వని-వెలయఁజేసి “విష్ణువిజయ! మనుచు. 632

క. అన్ని జగంబులఁ దా నై -యున్న జగన్నాథుఁ జూడ, నొగి భావింపం
గ న్నందక, మన మందక-సన్నతులం జేసి రపుడు సభ్యులు బలియున్. 633

వ. అంత నొయ్యన పూర్వప్రకారంబున వామనాకారంబు వహించి, యున్న వామ
నునిం గని, “పదత్రయవ్యాజంబున నితండుసకలమహీమండలంబునాక్రమిం చెఁ;
గపటవటురూపతిలోహితం డగువిష్ణుం డని యెఱుంగక మనదానవేంద్రుండు
సత్యసంధుండు గావున మాట దిరుగక యిచ్చె; సతనివలన నేరంబు లే; దీకుజ్జుం
డప్రతిహతతేజసిప్రభావంబున సజ్జకంబుగా నిజ్జగంబులం బరిగ్రహించి, పర్జ

న్యాయులకు విసర్జనంబు సేయం దలంచి యున్నవాఁ, డీపాటునిం దూఱి పాఱనీక నిర్జించుటకర్జం;” బని తర్జనంబులును, గర్జనంబులును జేయుచు, వజ్రాయుధాదిమరు జ్జేత లగు హేతిప్ర సేతివిప్ర చి త్తిముఖ్యు లయినరక్కసులు పెక్కిం ద్రుక్కుమిగిలి యుద్ధంబునకు సన్నద్ధులై పరశుపట్టినభల్లాదిసాధనంబులు ధరియించి, కసిమ సంగి, ముసరికొని దశదిశలం బ్రసరించినం జూచి, హరిపరిచరులు సునందనంద జయ జయంత విజయ ప్రబలోద్భవ కుముద కుముదాక్ష తార్క్ష్య పుష్పదంత విష్వ క్సేనశ్రుత దేవ సాత్వత ప్రముఖు లగుదండనాథు, లయుత వేదండసముద్దండబలులు దమతమయూధంబుల నాయుధంబులతోడం గూర్చుకొని, దాన¹ వాసీకంబులఁ బరలోకంబున కనుచువారలై, వారల నెదుర్కొని, కదనంబునకు² బరవసంబు సేయుచున్నం గనుంగొని, శుక్ర శాపంబుఁ దలంచి, దనుజవల్లభుండిట్లనియె.

సీ. “రాక్షసా త్తములార! రండు పోరాడక; కాలంబు గాదిది కలహమునకు; సర్వభూతములకు సంపదాపదలకుఁ బ్రభువై నదై వంబుఁ బరిభవింప మనమోపుదుమె? తొల్లి మనకు రాజ్యంబును సురలకు నాశంబు సొరిది నిచ్చి, విపరీతముగఁ జేయువేల్పు నే మండము? మనపాలిభాగ్యంబు మహిమ గాక!

తే. వెఱచి పలుమాటుఁ బాతెడివిష్టుభలులు-మిమ్ము నెగచుట దై వంబుమేరగాదె? మనకు నెప్పుడు దై వంబు మంచదగును-నాడుగెలుతము; పగవారి నేడు వలదు.

వ. అదియునుం గాక.

636

క. బలుదుర్గంబులు సచివులు, బలములు, మఁత్రౌషధములు, బహుశేముషియుం గలిగియు, సామోపాయం, బులఁ గాల మెటింగి, నృపులకు పోరుట యొప్పున్.

వ. అట్లు గావున రణంబున కిప్పుడు శత్రుల³ మోహరించుట కార్యంబు గాదు; మనకుం దగుకాలంబున జయింతము; నలంగక తొలంగుం,” డనినఁ దలంగి భాగవతభట భీతులై చిక్కి, రక్కసులు రసాతలంబునకుంజని; రంత హరిహృదయం బెఱింగి తార్క్ష్యనందనుండు యాగసుత్యాహంబున వారుణపాశంబుల నసుర వల్లభుని బంధించె నంత.

638

క. బాహులుఁ బదములుఁ గట్టిన-“శ్రీహరికృప గాక! యేమి సేయుదు?” నని సం దేహింపక బలి నిలిచెను-హాహారవ మెనుగె దశదిగంతఘులందున్.

639

క. సంపద సెడియును దై న్యముఁ, గంపంబును లేక తొంటికంటెను బెంపుం దెంపును,⁴ నెఱుకయు, ధైర్యము, నింపనిసురవైరిఁ జూచి వటుఁ డి ట్లనియెన్.

సీ. “దానవ! త్రిపదభూతల మిత్తు నంటివి; ధరణి జంద్రాక్కులెందాక నుండు; రంతభూమియు నొక్కయడుగయ్యెనాకును; స్వర్లోకమును నొక్కచరణమయ్యె;

నీసామ్య సకలంబు నేడు రెండడుగులు; గడమపాదమునకుఁ గలదె భూమి?

యిచ్చెద నన్నర్థమినిదురాత్తుండు నిరయంబుఁ బొందుట నిజము గాదె?

తే. కాన దుర్గతికిని గొంతకాలమదుగు;-కాక యిచ్చెదవేని వేగంబ నాకు,

నిపుడు మూడవపదమున కిమ్ముఁజూపు;-బ్రాహ్మణాధీనములు ద్రోవ బ్రహ్మవశమే”?

వ. అని యిట్లు వామనుండువలకు, సత్యభంగసందేహవిషదిగ్ధశల్యనికృత్తహృదయుండయ్యను, విషణ్ణంశుగాక, వైరోచనిప్రసన్నవదనంబుతోడఁ జిన్నిప్రోడవడుగున కిట్లనియె. 642

ఆ. “సూన్యతంబు గాని సుడియదు నాజిహ్వ,-బొంకఁజాల; నాకు బొంకు లేదు; సీత్యతీయపదము నిజము నాశిరమున-¹ నెలపు సేసి పెట్టు నిర్మలాత్మ! 643

ఆ. నిరయమునకుఁ, బ్రాప్తనిగ్రహంబునకును-బదవిహీనతకును, బంధనమున, కర్థభంగమునకు, నఖిలదుఃఖమునకు-వెటవ; దేవ! బొంక వెఱచినట్లు. 644

వ. అదియునుం గాక. 645

సీ. తల్లిదండ్రులు నన్నదమ్ములుఁ జెలికాండ్లు గురువులు శిష్యింపఁ గొఱతవడునె? పిదప మేలగుఁగాక! పృథుమదాంధులకును దానవులకు మాకుఁ దఱి యెఱింగి; విశ్రంశచతువు వెలయ నిచ్చుటఁ జేసి, గురువులలో నాదిగురువ వీవ; నీవు బంధించిన నిగ్రహమో? లజ్జయో? బాధయో? తలంప;

తే. నిన్ను నెదిరించి పోరాడి, నిర్జరాదు, లాదియోగీంద్రు లందెడునట్టిటెంకి నందరే లొల్లి పెక్కండ్లు? హర్షమూర్తి! *యీశ! నీయెడ దుర్లభ మేమి గలదు?

మ. చెలియే మృత్యువు; చుట్టమే యముడు; సంసేవార్థలే కింకరుల్; శిలలం జేసెనె బ్రహ్మ దన్ను? దృఢమే జీవంబు? నోచెల్లరే! చలితంజాట యెఱుంగ కీకపటసంసారంబు నిక్కంబుగాఁ దలఁచుకా మూఁడు సత్యదానకరుణాధర్మాదినిర్దుక్తుడై. 647

సీ. చుట్టాలు దొంగలు; సుతులు ఋణస్థులు; కాంతలు సంసారకారణములు; ధనము లస్థిరములు; దను వతిచంచల; గార్యార్థ్య లన్యలు; గడచుఁ గాల; మాయువు సత్వర; మైశ్వర్యమతిశీఘ్ర;మని కాదె తమతండ్రి సితకరించి మాతాత సాధుసమ్మతుఁడు ప్రహ్లాదుండు నీపాదకమలంబు నియతించేరే?

తే. భద్రుడతనికి మృతిలేనిబ్రదుకు గలిగె: వైరులై కాని లొల్లి మావారుగాన; రక్షివై వచ్చి, నీవు నన్నడుగుటెల్లఁ, బడ్డలోచన! మాపుణ్యఫలముగాదె? 648

వ. అని యిట్లు పలుకుచున్న యవసరంబున. 649

* ‘వైరిభక్తులు గట్టిగా వలయుఁగాక’ అని యొకయధికపాదమందు ప్రాతయచ్చులలోఁ గలదు. 1. స్థానము. 2. తత్కృపపఱచి

శా. ఆదై త్యేంద్రుడు, పీనవక్షు, నవపద్మాక్షుం, బిశంగాంబరా
 చ్ఛాపున్, నిర్మలసాధువాదు, ఘనసంసారాదివిచ్ఛేదు. సం
 శ్రీదున్, భక్తిలతాతిరోహితహరిశ్రీపాదు, నికేభేదుఁ; బ్ర
 హ్మదున్, బోధక శావినోదుఁ గనియెన్ హర్షంబుతో ముందటన్. 650

వ. ఇట్లు సమాగతుండు నతమతాతం గనుంగొని, విరోచననందనుండు వారుణపాశ
 బద్ధుండు గావునఁ దనకుం దగిననమస్కారంబు సేయ రామింజేసి, సంకులాశ్రు
 విలోలలోచనుడై సిగ్గుపడి, నతశిరస్కుండై, నమ్రభావంబున మ్రొక్కు
 నెల్లించె; నంతఁ బ్రహ్లాదుండు ముఖమండపంబున సునందాదిపరికిరసమేతం దై
 కూర్చున్న వామనదేవునింగని. యానందబాష్పంబులు బులకాంకురంబులున్
 నెఱయ దండప్రణామంబాచరించి, యిట్లని విన్నవించె. 651

సీ. “ఇతనికి మున్ను నీవింద్రపదం బిచ్చి, నేడు త్రిష్పటయును నెఱయ మేలు;
 మోహనాహంకృతి మూలంబు గర్వాంధతమసవికారంబు; దాని నూన్ని
 కరుణ రక్షించుటగాక బంధించుటే తత్త్వజ్ఞునకు మహేంద్రత్వమేల?
 నీపాదకమలంబు నియతిఁ గొల్చినదానిఁ బోలునే సురరాజ్యభోగపరత?
 తే. గర్వమేపారఁ గన్నులుఁ గానరావు - చెవులు వినరావు; చిత్తంబుచిక్కువడును
 మఱచు నీసేవలన్నియుఁ మహిమ నూన్ని - మేలు సేసితి; నీమేటి మేర నూపి.”

వ. అని పలికి జగదీశ్వరుండు నిఖిలలోక సాక్షియు నగు నారాయణదేవునకు నమ
 స్కరించి ప్రహ్లాదుండు పలుకుచున్న సమయంబున 653

మ. తతమత్తద్విపయానయై, కుచనిరుంధచ్ఛోలసంవ్యానయై,
 ధృతబాష్పాంబువితానయై, కరయుగాధీనాలికస్థానయై,
 “పతిభిక్షాం మమ దేహి, కోమలమతే! పద్మాపతే! యంచుఁ ద
 త్సతి వింధ్యావళి సేర వచ్చెఁ ద్రిజగద్రక్షామనున్ వామనున్. 654

వ. వచ్చి యచ్చేడియ తచ్చరణసమీపంబునం బ్రణతయై నిలువంబడి, యిట్లనియె.

క. “నీకుం గ్రీజార్థము లగు - లోకంబులఁ జూచి, పరులు లోకులు కుమతుల్
 లోకాధీశుల మందురు - లోకములకు రాజవీవ! లోకస్తుత్యా! 656

క. కాదనఁడు; పొమ్ము! లే; దీ - రా; దనఁడు; జగత్తయైకరాజ్యము నిచ్చెన్;
 నాదయితుఁ గట్ట నేటికి? శ్రీదయితాచి త్తచోర! శ్రితమందారా!” 657

వ. అని యిట్లు వింధ్యావళియుం బ్రహ్లాదుండును విన్నవించునవసరంబున పిరణ్య
 గర్భుండు సనుదెంచి యిట్లనియె. 658

సీ. “భూతలోకేశ్వర! భూతభావన! దేవదేవ! జగన్నాథ! దేవవంద్య!
తనసొమ్ము సకలంబుఁ దప్పక నీకిచ్చె; దండయోగ్యుడు గాఁడు; దానపరుఁడు;
గరుణింప నర్హుండు గమలలోచన! నీకు; విశిషింపు మీతని వెఱపుదీర్చి;
తోయపూరము నల్లి, మూర్ఖాంకురంబులఁ జేరి నీపదము లచ్చించునట్టి

తే. భక్తియుక్తుఁడు; లోకేశపదమునందు-నీవు ప్రత్యక్షముగవచ్చి, నేఁడు వేడ
నెఱిగి, తనరాజ్యమంతయు నిచ్చినట్టి-బలికిఁ దగునయ్య దృఢపాశబంధనంబు!

వ. అని పలికిన బ్రహ్మవచనంబులు విని భగవంతుం డిట్లనియె. 660

సీ. “ఎవ్వనిఁ గరుణింప నిచ్చించితిని; వాని యఖిలవిత్తంబు నే నపహరింతుఁ:
సంసారగురుమద స్తబ్ధుఁడై యెవ్వఁడు దెగడి, లోకము, నను ధిక్కరించు;
సతఁడెల్లకాలంబు నఖిలయోనులయందుఁ బుట్టను; దుర్గతి బొందుఁ; బిదప
విత్తవయోరూపవిద్యాబలైశ్వర్య కర్తజన్మంబులగర్వ ముడిగి

తే. యేకవిధమునవిమలుఁడై, యెవ్వఁడుండు-వాఁడునాకూర్చిరక్షింపవలయువాఁడు;
స్తంభలోభాభిమానసంసారవిభవ, మత్తుఁడై చెడ నొల్లఁడు¹ మత్ప్రదుండు. 661

శా. బద్ధుండై గురుశాపతప్తుఁడయి తా బంధు వ్రజత్యక్తుఁడై,
స్థితైశ్వర్యముఁ గోలుపోయి విభవక్షీణుండు నై, పేదయై,
శుద్ధత్వంబును సత్యముం, గరుణయున్, సాంపేమియుం దప్పఁ; డు
దృఢుం డై యజయాఖ్యమాయ గెలిచెం, ఋణ్యుం డితం డల్పుఁడే? 662

ఆ. అసురనాథుఁ డనుచు, ననఘునిమర్యాద-యేను జూత మనుచు, నింత వలుక
నిజము వలికె నితఁడు; నిర్మలాచారండు-మేలుమేలు నాకు మెచ్చువచ్చు. 663

క, సావణిమనువువేశన-దేవేంద్రుండగు నితండు; దేవతలకు దు
ర్భావిత మగునాచోటికి-రావించెద నంతమీఁద రక్షింతు దయన్. 664

క. వ్యాధులుఁ దప్పలు నొప్పులు-బాధలుఁ జెడి, విశ్వకర్మభావితదనుజా
రాధితసుతలాలయమున-² నేధితవిభవమున నుండు నితఁడందాఁకన్.” 665

వ. అని పలికి బలిం జూచి భగవంతుం డిట్లనియె. 666

సీ. “నేమంబు నీకింద్ర సేనమహారాజ! వెఱవకు; మేలు నీవితరణంబు;
వేలుపులందుండ వేడుక పడుదురు; దుగిఖంబు లిడుమలు చుర్చరణము;
³లాతురతలు, నొప్పు,లందుండువారికి నొందవు; సుతలమం దుండు నీవు;
నీపంపు సేయనినిర్జరారాతుల నాచక్ర మేతెంచి నెఱకుచుండు;

1. నాయందు శ్రద్ధ కలవాఁడు. 2. వృద్ధి పొందఁబడినది. 3. దానముచేయుటయం దాసక్తికలవాఁడు.

- ఆ. లోకపాలకులకు లోనుగా వక్కడ;-నన్యులెంతవార? లచట నిన్ను
నెల్లప్రాప్తువచ్చి, యేను రక్షించెదఁ - గరుణతోడ నీకుఁ గానవత్తు. 667
- క. దానవదైత్యులసంగతిఁ-బూనినసీయసురభావమును దోస్తము
ధ్యానమునఁ దలఁగి పోవును:-మానుగ సుతలమున నుండుమా మాయాజ్ఞన్.”
- వ. అని యిట్లు పలుకుచున్నముష్ణార్జునుడుకవేల్పు దియ్యని నెయ్యంపుఁబలుకుఁ
జెఱకురసంపుఁసోనలు వీనుల తెరువులంజొచ్చి, లోను బయలు నిండి, జెప్పల
కప్పు దప్పం ద్రోచికొని, కనుఁగవకొలంకుల నలుఁగులు వెడలినచందంబున సంత
సంబునం గన్నీరు మున్నీరై పఱవ, నురగిఫలకంబునం బులకంబులు కులకంబు
లయి తిలకంబులొత్తఁగేలు మొగిల్చి, నెక్కిన్నవేడుకం ద్రొక్కుడువడుచుఁ
జిక్కిని చిత్తంబునఁ జిక్కినిమాటల రక్కసులతేఱిట్లనియె. 669
- ఉ. “ఎన్నఁడు లోకపాలకుల నీకృపఁ జూడనినీవు, నేడు న
న్నున్నతుఁ జేసి, నాబ్రదుకు నోజయు నానతియిచ్చి, కాచిఁ తీ
మన్నన లీదయారసము, మాటలపెద్దఱింబుఁ, జాలవే?
పన్నగతల్ప! నిన్నెఱిగి పట్టిన నాపద గల్గ నేర్చునే?” 670
- వ. అని పలికి, బంధవిముక్తుం డై నమస్కరించి, బ్రహ్మకుం బ్రణామంబు సేసి,
యిందుధరునకు వందనం బాచరించి, తనవారలతోఁ జేరికొని, బలిసుతలంబు
నకుఁ జనియె; సంత హరికృపావశంబునం గృతార్థుం డై, కులోద్ధారకుండయిన
మనుమనిం గని, సంతోషించి, ప్రహ్లాదుండు భగవంతునకిట్లనియె. 671
- నీ. చతురాననుడు నీప్రసాదంబు గానఁడు; శర్వుఁ డీలక్ష్యుల జాడఁ బొందఁ;
డన్యుల కెక్కడి దసురులకును మాకు బ్రహ్మాదిపూజితపదుండ వయిన
దుర్లభుండవు నీవు దుర్గపాలుండ వైతి; పద్మజాదులు భవత్పాదపద్మ
మకరందసేవనమహిమ వైశ్వర్యంబు లందిరి కాక; మేమల్పమతుల;
- తే. మధికదుర్యోధులము;కుత్సితాత్మకులము;-నీకృపాదృష్టిమార్గంబు నెలవు సేర
నేమితపమాచరించితి; మెన్నఁగలమె?-మమ్ముఁ గాచుట చిత్తంబు మంగళాత్మ!
- వ. అదియునుం గాక. 673
- ఆ. సర్వగతుండవయ్య సమదర్శనుండవయ్య-నొకట ‘విషమవృత్తినుండు; దరయ
నిచ్చలేనివారి, కీవు భక్తులుగోరు-తలఁపు లిత్తు కల్పతరువుమాడ్కి.” 674
- వ. అని విన్నవించుచున్నప్రహ్లాదుం జూచి, పరమపురుషుం డిట్లనియె. 675
- తే. “వత్స! ప్రహ్లాద! మేలు;నీవారునీవు-సారుది మనుమనిఁదోడ్కొ నిసుతలమునకుఁ
బయన మై పోమ్ము; నే గదాపాణి నగుచు-జేరి రక్షింప దురితంబు నెండదచట.”

వ. అని యిట్లు నియమించినం బరమేశ్వరునకు నమస్కరించి, వలగొని కరకమల
పుట ఘటితనిటలతటంబై వీడ్కొని, బలిం దోడ్కొని, సకలాసురయాథంబు
నుం దాను నొక్కమహాబలద్వారంబు సొచ్చి, ప్రహ్లాదుండు సుతలలోకంబు
నకుం జనియె; నంత బ్రహ్మవాదులయినయాజులసభామధ్యంబునం గూర్చున్న
శుక్రునిం జూచి నారాయణుండిట్లనియె. 677

అ. “ఏమి గొఱతవడియె? నీబలిజన్నంబు-విస్తరింపు కడమ విప్రవర్య!
విషమమయిన¹ కర్మవిసరంబు బ్రహ్మణ-జనులుచూచినంత సమతః బొందు.”

భ. అనిన శుక్రుండిట్లనియె. 679

సీ. “అఖలకర్మంబుల కధినాథుడవు నీవ; యజ్ఞేశుడవు నీవ; యజ్ఞపురుష!
ప్రత్యక్షమున నీవు పరితృప్తి నొందినఁ, గడమేల కల్లు నేకర్మములకు;
ధనదేశకాలార్హ తంత్రమంత్రంబులఁ గొఱతలు నిన్నుఁ బేర్కొనిన మాను;
నయినఁ గావించు నీయానతి; భవదాజ్ఞ మెలఁగుట జనులకు మేలుగాదె?
తే. యింతకంటెనుశుభమునాకెచటఁగలుగు” ననుచు² హరిపంపుశిరముననావహించి
కావ్యుడను రేంద్రజన్నంబుకడమదీర్చె, మునులువిపులుసహాయ్యమునఁజరింప.

వ. ఇవిధంబున వామనుం డయి హరి బలి నడిగి, మహిం బరిగ్రహించి, తనకున
గ్రజుం డగునమరేంద్రునకుం ద్రిదివంబు సదయుండయి యొసంగె; నత్తటి దక్ష
భృగు ప్రముఖప్రజాపతులును, భవుండును, గుమారుండును, దేవర్షిపితృగణం
బులును, దానును, గూడికొని చతురాననుండు గళ్యపునకు నదితికి సంతో
షంబు గా “లోకంబులకు లోకపాలురకు వామనుండు వల్లభుండని నియమించి
యంత” ధర్మంబునకు యశంబునకు లక్ష్మికి శుభంబులకు దేవతలకు వేదంబు
లకు స్వర్గాపవర్గంబులకు నుపేంద్రుండు ప్రధానుండని సంకల్పించె; నానమ
యంబున. 681

క. “కమలజాడు లోకపాలురు-నమరేంద్రునిఁ గూడి, దేవయానంబున న
య్యమరావతికిని వామను-నమరం గొనిపోయి రంత; నటమీఁడ నృపా! 682

అ. “బల్లిదంపుదోడుప్రాపున నింద్రుని-కింద్రపదముచేరు టిట్లు గలిగె;
దనకు నాధ్యుఁ డై నతమ్ముఁడు గలిగిన-గోర్కులన్న కేలకొఱత నొందు? 683

క. పా లడుగఁడు; మే లడుగం;-డేలఁడు; భిక్షించి యన్న కిచ్చెఁ ద్రిజగమున్;
వేలుపులతల్లి³ కడపటి-చూలుం బోలంగఁ గలరె సాలయనితమ్ముల్? 684

అ. కడుపు బదర గాఁగ గొడుకులఁ గనుకంటె-దల్లి కొకఁడె చాలు బల్లిదుండు;
త్రిదశగణముఁ గన్నయదిలి గానుపు దీఱఁ-జిన్ని మేటివడుగుఁ గన్నయట్లు.

1. కర్మ సముదాయము. 2. విష్ణుమూర్తియొక్క యజ్ఞ. 3. బలమగల సాయముయొక్క
అధారముచే. 4. కుట్టకుది కుమారుడు.

వ. ఇట్లు దేవేంద్రుండు వామనభుజపాలితంబగు త్రిభువనసామ్రాజ్యవిభవంబుమరల
నంగీకరించె; సప్తమ ప్రహ్వయు శద్దుండును గుమారుండును భృగుప్రముఖు
లయినమునులును బిత్తదేవతలును దక్షాది ప్రజాపతులును సిద్ధులును వైమాని
కులును మణియుం దక్కినవారలును బరమాద్భుతం బైనవిష్ణునిసమహాకర్త
బులకు నాశ్చర్యంబు నొందుచు, బ్రశంసించుచు, నాడుచు, నాడుచు దమ
తమ నివాసంబులకుం జని” రని చెప్పి శుకుం డిట్లనియె. 686

తే. “మనుజునాథ! త్రివిక్రముమహిమకొలదియెఱుంగఁదర్శింపఁలెక్కింప నెవ్వఁడోపుఁ
గుంభినీరేణుకణములు గుఱుతు పెట్టువాఁడు నేరఁడు; దక్కినవారివశమే? 687

క. అద్భుతవర్తనుఁడగుహరి - సద్భావితమైనవిమలచరితము వినువాఁ
డుద్భుతవిక్రముఁడై, తుది - నుద్భాసితలీలఁ బొందు నుత్తమగతులన్. 688

తే. తగిలి మానుష పైతృక దైవకర్త - వేశలందుఁ ద్రివిక్రమవిక్రమంబు
లెక్కఁజెక్కడఁ గీర్తింతు రెవ్వరేనిఁ-బొందుదుడు నిత్యసౌఖ్యంబు భూవరేంద్ర!”

మత్స్యవతారకథాప్రారంభము

వ. అని యిట్లు శుకుండు రాజునకు వామనావతారచరితంబు నెప్పె నని సూతుండు
మునులకుం జెప్పిన విని వార లతని కిట్లనిరి. 690

సీ. “విమలాత్మ! వినమాకు వేడ్కయయ్యెడు; మున్ను హరిమత్స్యమైనవృత్తాంతమెల్లఁ
గర్తబద్ధునిభంగి ఘనుఁ డీశ్వరుఁడు లోకనిందితంబైన తమోనిలయమైన
మీనరూపము నేల మేలని ధరియించె; నెక్కడ వర్తించె; నేమి సేసె;

నాద్యమై వెలయునయ్యవతారమునకు నెయ్యది కారణంబు? గార్యాంశమెట్లు?
ఆ. నీవు దగుదు మాకు నిఖిలంబు నెఱిగింపఁ - దెలియఁ జెప్ప వలయు; దేవదేవు
చరిత మఖిలలోకసౌభాగ్య “కరణంబు - గాడె? విస్తరింపు క్రమముతోడ.”

వ. అని మునిజనంబులు సూతు నడిగిన నతం డిట్లనియె; “మీరలడిగిన యీయర్థంబుఁ
బరీక్షింపరేంద్రుం డడిగిన భగవంతుం డగుబాదరాయణి యిట్లనియె. 692

సీ. “విభుఁడీశ్వరుఁడు వేదవిప్రగోసురసాధుధర్మార్థములఁ గావఁ దనువుఁ దాల్చి,
గాలిచందంబున ఘనరూపములయందుఁ ¹దనురూపములయందుఁ దగిలియుండు;
నెక్కువ దక్కువ లెన్నఁడు నొందక నిర్గుణత్వంబున ²నెఱయు ఘనుఁడు;
గురుతయు గొఱతయు గుణసంగతివహించు; మనుజేశ! చోద్యమే మత్స్యమగుట!

తే. వినుము; పోయినకల్పాంతవేశఁ దొల్లి - ద్రవిశదేశపురాజు సత్యవ్రతుండు
నీరుద్రావుచు హరిఁ గూర్చి నిష్ఠతోడఁ - దపముఁగావించె నొక యేటితలమునందు.

వ. మఱియు నొక్కనాఁ డవ్వేదినీకాంతుండు గృతమూలిక యనునేటిపొంత హరి
సమర్పణంబుగా జలతర్పణంబు సేయుచున్న సమయంబున, నారాజుదోసిట
నొక్కమీనుపిల్ల దవిలి వచ్చిన, నులికిపడి, మరలం దరంగిణీజలంబునందు శకుల
శాబకంబు విడిచె; నట్లు విడిచినది నీటిలో నుండి జలచర¹పోతంబు భూత లేశ్వరున
కిట్లనియె.

694

మ త్రుకోకిలము. “పాటు వచ్చినజ్ఞాతిభూతులు పాపజాతియువంబు లీ

యేటఁ గొండాకమీనుపిల్లల నేటి, పట్టి వధింప, న

చోట నుండక నీదుదోసిలి సొచ్చి వచ్చిననన్ను, ²న

ట్టేటఁ ద్రోవఁగఁ బాడియే? కృప యింత లేక దయానిధి!

695

ఆ. వలలు దారు నింక వచ్చి జాలరివేట, కాటు నేటు గలఁచి తాటు వెట్టి

మిడిసి పోవ నీక, మెడఁ బట్టుకొనియెద-రప్పుడెందుఁ జొత్తు ననఘచరిత! 696

క. భక్షించు నొండె రుషములు!-శిక్షించురు ధూర్తులొండె! జెడకుండ ననుక
రక్షింపు దీనవత్సల! - ³ప్రక్షీణులఁ గాచుకంటె భాగ్యము గలదే?” 697

వ. అనిన విని, కరుణాకరుండగునవ్వభుండు, మెల్లన నయ్యంభశ్చరణింభకంబును
గమండలు జలంబునంబెట్టి, తననెలవునకుం గొనిపోయె; నదియు నొక్కరాత్రం
బునం ⁴గుండిక నిండి, తనకు నుండ నిమ్మసాలక రాజన్యునకిట్లనియె. 698

క. ‘ఉండ నిది గొంచె మెంతయు-నొండాకటిం దెమ్ము భూవరోత్తమ!’ యనుడు
⁵గండకముఁ దెచ్చి విడిచెను-మండలపతి సలిలకలశమధ్యమునందున్. 699

వ. అదియును ముహూర్తమాత్రంబునకు మూడుచేతులనిడుపై, యుదంచనంబు
నిండి, పట్టు సాలక, ‘వేటొండు దె’మ్మనవుడు నారాచపట్టి కరుణాగుణంబునకు నాట
పట్టు గావున, గండకంబు నొండాక్కచిటుతమడుగున నునిచె; నదియు నాసరో
వరజలంబునకు నగ్గలంబై ‘తనకు సంచరింప నిది గొంచెం’బని పలికినం, బుడమి
తేడు మంచివాఁ డగుటంజేసి, యా⁶కంచరంబు నుదంచితజలాస్పదంబైన
హ్రదంబునందు నిడియె; నదియు నాసలిలాశయంబునకును నధికంబై, ‘పెరుగ
నిమ్ము సాల’దని చెప్పికొనిన సప్సణ్యుండొప్పెడినడవడిం దప్పనివాడై నకతం
బున సమ్మహామీనంబును మహార్ణవంబున విడిచె; నదియును మక రాకరంబునం
బడి రాజునకిట్లనుఁ; “బెనుమొసళ్లు ముసరికొని కసిమసంగి మ్రింగెడి నింత
కాలంబు నడపి, కడపట దిగవిడువకు; వెడలఁ దిగువు”మని ‘యెలింగింపం
దెలిసి యన్నీటి తిరుగుడుపోడకుం బుడమితేఁ డిట్లనియె.

700

సీ. “ఒకదినంబున శతయోజనమాత్రము విస్తరించెను నీవు; వినము; చూడ;
మిటువంటిరుపముల నెన్నడు నెఱుంగము? మీనజాతుల కిట్టిమేను గలదె?
యేమిటి? కెవ్వడ? నీలీలఁ ద్రిప్పెదు; కరుణ నాపన్నులఁ గావ వేడి,
‘యంభశ్చరంబై నహరివి; నే నెఱిగితి; నవ్యయ! నారాయణాభిధాన!

తే. జననసంస్థితిసంహార చతురచిత్త!-దేనులకు భక్తులకు మాకు దిక్కు నీవ;
నీదులీలావతారముల్ నిజలభాత-భూతిహేతువుల్ మ్రొక్కెదఁ బురుషవర్య!

క. ఇతరులము గాము; చిత్తు - గతులము; మాపాల నీవు గలిగితి; భక్త
స్థితుఁడ వగునిన్ను నెప్పుడు - నతి సేసినవాని కేల నాశము గలుగున్? 702

క. శ్రీలలనాకుచవేదిక - శేలీపరతంత్రబుద్ధిఁ గ్రీడించుసుఖం
లోలుఁడవు; దామసాకృతి - నేనా మత్స్యంబనైతి; వెఱిగింపు హరి!” 703

వ. అని పలుకునత్యవ్రతమహారాజునకు నయ్యగంబుకడపటఁ బ్రళయవేశా
సముద్రంబున నేకాంతజనప్రీతుండయి విహరింప నిచ్చించి, మీనరూపధరుం
డైన హరి యిట్లనియె. 704

సీ. “ఇట మీఁద నీరాత్రి కేడవదినమునఁ బద్మగర్భుని కొక్కపగలు నిండు;
భూర్భువాదికజగంబులు మూఁడు విలయాద్ధిలోన మునుంగు; నాలోనఁ బెద్ద
నావ సేరఁగ వచ్చు నాపంపుపెంపున; దానిపై నోపధితలు బీజ
రాసులు నిడి, పయోరాశిలో విహరింపఁ గలవు సప్తర్షులుఁ గలసి తిరుగ;

ఆ. మ్రోలఁ గాన రాక ముంచుపెంజీకటి-మిడుకుచుండు మునులు మేనివెలుగు
దొలకుచుండు; జలధి; “దోధూయమానమై-నావ దేలు చుండు నరవరేణ్య!

వ. మఱియు నన్నావ మున్నీటికరల్లకు లోను గాకుండ, నిరుగెలంకుల వెనుక
ముందట నేమట కుండఁ బెన్నెలు లగునాగలులక, జడియుచుఁ బాడువ వచ్చిన
బలుగ్రాహంబుల నొడియుచు సంచరించెద; నొక్కపెనుబాము చేరువ నాయ
నుమతిం బొడనూపెడు; దానంజేసి, సుడిగాడ్పులకతంబున నావ వడిం దిరుగం
బడకుండ నాకొమ్ముతుదిం బదిలముచేసి, నీకును మునులకును నలజడి సెంద
కుండ, మున్నీట నిప్పటం దమ్మిచూలిరేయి “వేగునంతకు మెలంగెద, నది
కారణంబుగా జలచరరూపంబుఁ గయికొంటి, మఱియునుం బ్రయోజనంబు
గలదు; నామహిమ పరబ్రహ్మం బని తెలియుము; నిన్ను ననుగ్రహింతు;”నని
సత్యవ్రతుండు నూడ హరి దిరోహితుండయ్యె; నయ్యవసరంబున. 706

ఆ. మత్స్యరూపి యైనమాధవునడుగులు - దలఁచికొనుచు, రాచతపసి యొక్క
దర్భశయ్యఁ దూర్పు దలగడగాఁ బండి-కాచి యుండె; నాటికాలమునకు. 707

వ. అంతః గల్పాంతంబు జాసిన. 708

క. ఉల్లసితమేఘపంక్తులు-జల్లించి, మహాగ్రవృష్టి జడిగొని, కురియక
వెల్లి విరిసి జలరాసులు-¹నెల్లెలికట్టలనుదాటి, నీమల ముంచెన్. 709

వ. తదనంతరంబ. 710

తే. మున్నుపోయినకల్పాంతముననరేంద్ర-బ్రాహ్మ మనఁగ నైమిత్తిక ప్రళయవేశ
నింగిపై నిట్టతొలఁకుమున్నీటిలోనఁ-గూలె భూతాళి జగములకొలఁదు లెడలి.

వ. అంత నమృహారాత్రియందు. 712

మ. నెఱి నెల్లప్పుడు నిల్చి ప్రాణిచయమున్ నిర్మించి నిర్మించి, వీ
పిటియన్ సిల్లచు, నావులించుచు, నజం డేన్మృష్టియున్ మాని, మే
నొఱగన్ తెప్పలు మాసి, ²కేల్ దలగ డై యుండంగ నిద్రించుచున్,
గుఱువెట్టం దొడఁగెం, గలల్ గనుచు నిర్దోషించుచున్ భూవరా! 713

ఆ. అలసి సాలసి నిదుర నందినపరమేష్ఠి-ముఖమునందు వెడలె మొదలిశ్రుతులు;
నవహరించె నొకహయగ్రీవుఁడనుడై త్య-భటుఁడు; దొంగఁదొడరఁబరులవశమె;

క. చదువులు దనచేబడినని-జదువుచు బెబయల నుండ శంకించి, వడిం
జదువులముదుకఁడు గూరుకఁ-³జదువులతస్కరుఁడు సొచ్చె జలనిధికడుపున్.

వ. ఇట్లు వేదంబులు దొంగిలి, దొంగరక్కసుండు మున్నీట మునింగిన, వాని
జయింప వలసియు, మ్రానుదీగల విత్తనంబులపొత్తరలు పెన్నీట నాని చెడ
కుండ నునుప వలసియు, నెల్ల కార్యంబులకుం గావలి యగునాపురుషోత్తముం
డప్పెను రేయిచొరుదలయందు. 716

క. ⁴కుఱుగుఱులు వలుఁడ మీసలు-చిఱుదోకయుఁ బనిఁడియొడలుసిరిగలపొడలున్
నెఱిమొగము నొక్కకొమ్మును-మిఱుచూపులుఁగలిగి విభుఁడు మీనంబయ్యెన్.

వ. అట్లు లక్షయోజనాయతం బయినపాతీనం బై, విశ్వంభరుండు జలధిసొచ్చి. 718

సీ. ఒకమాటు జలజంతుయూభంబులోఁగూడు; నొకమాటు దరులకు నుఱికివచ్చు;
నొకమాటు మింటికి నుదరి యుల్లంఘించు; నొకమాటు లోపల నొదిఁగియుండు;
నొకమాటువారాశినొడలుముంపఁగఁజూచు; నొకమాటు బ్రహ్మాండమొఱయఁడలఁ
నొకమాటుర్భువకోటి నొడిసియాహరించు; నొకమాటుజలములనుమిసివై చు; చు;
తే. గఱులు సారింపు; మీసలు గడలుకొలుపుఁ;
బొడలు మెఱయించుఁ; గన్నులపొలప మార్పు;

1. సమద్రముయొక్క గట్టులను, 2. చెయి. 3. వేదముల దొంగ. 4. గొప్ప బెక్కలు.
5. పట్టుకొని.

నొడలు జలిపించు; దళతళ లొలయుమీన

వేషి పెన్నీట 'నిగమగవేషి యగుచు.

719

వ. అంతకు మున్న సత్యవ్రతుండు మహర్షి వంబులు మహివలయంబు ముంచునవ
సరంబున భక్తపరాధీనుండగు హరిందలంచుచునుండ, నారాయణప్రేరితయై
యొక్కనావ వచ్చినం గనుంగొని,

720

మ. చని సత్యవ్రతమేదినిదతుఁ డోజం బూని, మ్రాన్దెగెవి
త్తనముల్ పెక్కులు నావపై నిశి, హరిధ్యానంబుతో దానిపై
మునిసంఘంబులు, దాను, నెక్కి, వెఱతో మున్నీటిపైఁ దేలుచుం
గనియెన్ ముందట భక్తలోకహృదలంకర్మణమున్ మీనమున్.

721

వ. కని జలచరేంద్రునికొమ్మున నొక్క 'పెనుఁబాఁపత్రాట నన్నానఁ గట్టి, సంత
సించి డెందంబు నిపురుకొని, తపస్వులుం దాను నారాచ పెద్ద మీనాకారుండగు
వేల్పుతేని ని ట్లని పొగడం దొడంగె.

722

మ. "తమలోఁ బుట్టునవిద్య గప్పికొనుడుం, దన్మూలసంసారవి
భ్రము లై కొండలు దేలుచుం, గలఁగుచున్, 'బల్వెంటలన్ దైవయో
గమునం దేవరమేశుఁ గొల్చి, ఘనులై, కై వల్యసంప్రాప్తులై,
ప్రమదంబందుదు; రట్టినిపు కరుణం బాలింపు మ మ్మిశ్వరా!

723

ఉ. కన్నులు లేనివాఁడు మఱి కాననివానికిఁ ద్రోవఁ జూపగాఁ
జన్న తెఱఁగు, మూఢునకసన్మతి దా గురుఁ డొట, సూర్యుడే
కన్నులు గాఁగ, భూతములఁ గాంచుచునుండురమేశ! మాకు ను
ద్యన్నయమూర్తివై, గురువవై, యలసద్గతిజాడఁ జూపవే;

724

క. ఇంగలముతోడిసంగతి - బంగారము వన్నెగలుగుభంగిని, ద్వితేన్
వాంగీకృతులయఘంబులు-భంగంబులఁ బొందు, ముక్తి ప్రాపించు హరీ!

725

క. హృదయేశ! సిప్రసన్నత-పదివేలవపాలిలేశభాగముకతనం
ద్రిదశేంద్రత్వము గల డట-తుది నిను మెప్పింప నేది దొరకదు? శ్రీశా!

726

క. వెఱవాఁడు గురుఁ డటంచును-గొఱగానిపదంబు సూపఁ గుజనుండగు, నీ
'నెఱత్రోవ నడవ నేర్చిన-నఱమఱ లేనట్టి పదము నందు; దయాభీ!

727

మ. చెలి వై, చుట్టమ వై, మనస్థితుడవై, చిన్మూర్తి వై, యాత్మ వై,
వల నై, కోర్కులపంట వై, విభుడ వై, వ ర్తిల్లుని నొల్లకే

1. వేదములను వెదకునట్టివాఁడు. 2. భూషణముగా నుండునది. 3. గొప్పపాము అనుత్రాటి
చేత 4. అశేక మార్గములయందు. 5. మంచిమార్గము.

పలువెంటంబడి లోక మక్కట! వృథాబద్ధాశ మై పోయెడిక;
నిలువక నేడ్చునె హేమరాశిఁ గనియుక నిర్భాగ్యుఁ; ¹డంభశ్శయా! 728

౨. నీరరాశిలోన నిజకర్త బద్ధ మై-యచితనిద్రఁ బొంది యున్న లోక,
మేమహత్తుచేత నెప్పటి మేల్కాంచు-నట్టిసేపు గురుడ వధిప! మాకు. 729

౩. ఆలింపుము విన్నవ; మిదె-వేలుపుగమితేనినిన్ను వేడికొనియెడక
నాలోనిచిక్కు మానిచి-నీలోనికిఁ గొంచు బొమ్ము; నిఖలాధీశా!'' 730

౪. అని యిట్లు సత్యవ్రతుండు పలికిన సంతసించి, మత్స్యరూపంబున మహాసము
ద్రంబున విహరించుహరి పురాణపురుషుం డగుటంజేసి, సాంఖ్యయోగక్రియా
సహిత యగుపురాణసంహిత నుపదేశించె; నమృహారాజు మునిసమేతుం డై
భగవన్నిగదితం బై సనాతనం బగుబ్రహ్మస్వరూపంబు విని, కృతార్థుం డయ్యె;
నతం డిమ్మహాకల్పంబున వివస్వతుం డనం బరగినసూర్యునకు శ్రాద్ధదేవుం డన
జన్మించి, శ్రీహరి కృపావశంబున నేడవమను వయ్యె; నంత నవ్విధంబున
బెనురేయి నిండునంతకు సంచరించి, జలచరాకారుం డగు నారాయణుండు
నన్ని శాంతసమయంబున. 731

మ. ఉఱ కంభోనిధి రోసి, వేదముల కుయ్యుక దైన్యముం జూచి, వే
గలు లల్లార్చి, ముఖంబు సాచి, బలువీకం దోక సారించి, మే
న్మెఱయక దాడలు దీటి, ²మీస లదరక మీనాకృతిక విష్ణుఁ డ
క్కఱటిం దాకి వధించె ముష్టిదళితగ్రావుక హయగ్రీవునిన్. 732

వ. అంతం బ్రశయావసానసమయంబున. 733

నీ. ఎప్పుడు వేగునం చెదురుచూచుచునుండు మునులడెందంబులుముదమునొందఁ;
దెలివితోఁ బ్రక్కనిద్రించుభారతి లేచి యోరపయ్యెడ జక్క నొత్తికొనఁగ;
మలిన మై వెనురేయి మ్రక్కెన తేజంబు దొంటిచందంబునఁ దొంగలింపఁ;
బ్రాణులసంచితభాగధేయంబులు గన్నులకొలుకులఁ గానఁబడఁగ;

తే. నవయవంబులు గడలించి, యాపులించి,
నిదురఁ దెప్పిటి, మేల్కాంచి, ³నీల్లి, మలఁగి,
యొడలు విఱుచుచు, గనుఁగవ నుదురుకొనుచు,
ధాత గూర్చుండె సృష్టిసంధాత యగుచు. 734

వ. అయ్యవసరంబున. 735

ఆ. వాసవారిఁ జంపి, వానిచేఁబడియున్న-వేదకోటిచిక్కు విచ్చి, తెచ్చి
నిదుర మాని యున్న నీరజాసనునకు-నిచ్చెఁ గరుణతోడ నీశ్వరుండు. 736

- క. జలరుహనాభునికొఱకై - జలతర్పణ మాచరించి, సత్యవ్రతుఁ డా
జలధి బ్రదికి మను వయ్యెను-జలజాతునిఁ గొలువ కెందు సంపద గలదే? 737
- ఆ, జనవిభుండు తపసి సత్యవ్రతుండును-మత్స్యరూపి యైన మాధవుండు
సంచరించినట్టి సదమలాఖ్యానంబు-వినినవాఁడు బంధవిరహితుండు. 738
- క. హరిజలచరావతారముఁ-బరువడిఁ బ్రతిదినముఁ జదువఁ బరమపదంబున్
నరుఁ డొందు; వానికోర్కులు-ధరణీశ్వర! సిద్ధిఁ బొందు; దధ్యము సుమ్మి!
- మ. ప్రళయాంభోనిధిలోన¹ మేన్మఱచి, నిద్రం జెందువాణిశుమో
ముల వేదంబులు గొన్నదై త్యుని మృతిం బొందించి, సత్యవ్రతుం
డలరన్ బ్రహ్మము మాటలం దెలిపి, సర్వాధారుఁ డై మీన మై,
జలధిం గ్రుంకుచుఁ దేలుచున్ మెలఁగు² రాజస్తూర్తికిన్ మ్రొక్కెదన్.” 740
- వ. అని చెప్పి 741
- క. రాజేంద్ర! దైత్యదానవ - రాజమహాగహనదహన! రాజస్తుత్యా!
రాజావతంస! మానిత-రాజధరాద్భుత! గుణాధ్య! రాఘవరామా! 742
- మాలిని. దివిజరిపువిదారీ! దేవలోకోపకారీ!
భువనభరనివారీ! పుణ్యరాక్షాసుసారీ!
ప్రవిమలశుభమూర్తి! బంధుపోషప్రవర్తి!
ధవళబహుళకీర్తి! ధర్మనిత్యానువర్తి! 743

గద్యము

ఇది శ్రీ సరమేశ్వరకరుణాకలిత కవితావిచిత్ర, కేసనమంత్రిపుత్ర, సహజపాండిత్య పోతనామాత్య ప్రణీతంబయిన శ్రీ మహాభాగవతపురాణంబను మహాప్రబంధంబునంగు స్వాయంభువస్వారోచిషోత్తమతామసమనువులచరిత్రంబును, గరిమకరంబులయుద్ధంబును, గజేంద్రరక్షణంబును, రైవత చాతుషమసువులవర్తనంబును, సముద్రమథనంబును, గూర్భావతారంబును, గరభభక్షణంబును, నమృతాదిసంభవంబును, దేవాసురకలహంబును, హరి కపటకౌమిసీ రూపంబున నసురుల వంచించి దేవతల కమృతంబు వోయుటయు, రాక్షసవధంబును, హరిహరసల్లాపంబును, హరికపటకౌమిసీరూపవిభ్రమణంబును, వైవస్వత నూర్యసావర్ణి దక్షసావర్ణి భద్రసావర్ణి దేవసావర్ణింద్రసావర్ణిమనువుల వృత్తాంతంబును, బలియుద్ధయాత్రయును, స్వర్గవర్ణనంబును, దేవపలాయనంబును, వామనావతారంబును దివిక్రమవిస్ఫురణంబును, రాక్షసుల నుతలగమనంబును, సత్యవ్రతోపాఖ్యానంబును మీ నావతారంబును ననుకథలు గలయష్టస్కంధము.



శ్రీ రస్తు
శ్రీకృష్ణాయ నమః

శ్రీమదాంధ్రభాగవతము

న వ మ స్కంధము

- శ్రీరాజత! మునిపూజిత! - వారిధిగర్వాతిరేక వారణబాణా!
సూరిత్రాణ! మహాజ్వల - సార యశస్సాంద్ర! రామచంద్ర నరేంద్ర! 1
- వ. మహాసీయగుణగర్భులగు సమునిశ్రేష్ఠులకు నిఖిలపురాణవ్యాఖ్యానవైఖరిసమే
తుండయిన సూతుంజిట్లనియె; నట్లు ప్రాయోపవిష్టుండునైన పరీక్షిన్న రేంద్రుండు
శుకయోగీంద్రుం గనుంగొని. 2
- సీ. మనువుల¹నడవళ్లు, మర్యాదలును వింటి; మన్వంతరంబున మాధవుండు
దిరిగినజాడలు దెలిసె; సత్యవ్రతుడనురాజు ద్రవిళదేశాధిపుండు
పోయినకల్పాంతమున విష్ణు సేవించి, విజ్ఞానమునుబొంది, వెలుగుతేని
కతఁడు వైవస్వతుండై పుట్టి, మనువయ్యె; నతనికి నిత్యోక్తుఁ డాది గాఁగఁ
తే. బదురుగొడుకులు గల రంధ్రు; పరఁగ వారి-వంశమేరీతి వర్తించె? వారిలోనఁ
జనినవారిని, జనువారిఁ, జనెడువారిఁ - జెప్పవే వ్యాసనందన! చిత్తగించి. 3
- క. చెవులార నేడు వినియెద; - రవివంశమునందుఁ గలుగురాజులకీర్తుల్
వివరింపు పరుసతోడను; భువి బుణ్యులకీర్తి వినిన బుణ్యము గాదే? 4
- వ. అనినం బరాశరమునిమనుమం డిట్లనియె. 5

వైవస్వతమనువంశకథనము

- ఆ. వినుము; మనువుకులము వేయినూజేండ్లును - బరఁగ విస్తరించి పలుకరాదు;
నాకుఁ దోచినంత నరనాథ! వేగంబ - యెఱుకపడఁగఁ బ్రీతి నేర్పరింతు. 6
- క. ఎక్కువతక్కువ¹పాడవుల - కెక్కటిమొదలయినపురుషుఁ డింతయుఁ జెడఁ, దా
నొక్కఁడుఁ గల్పాంతంబున - నక్కజమై నిల్చె విశ్వ మతఁడై యుంటన్. 7

1. ప్రవర్తనములు, 2. మార్పుడు, 3. అవతారములకు.

- సీ. భూమీశ! యష్టహాపురుషునినాభిమధ్యమున బంగారుఁ 1 గెందమ్మి మొలచె;
నాతమ్మిపూవులో నటమీఁదఁ దనయంతి నాలుగుమోముల నలువ వుట్టె;
నా బ్రహ్మమనమున నట మరీచి జనించెఁ; గశ్యపుం డతనికిఁ గలిగె; సంత
నాకశ్యపునికి దత్తాత్యజ యదితికిఁ గొమరుడై "చీకటిగొంగ వొడమె;
తే. జలజబంధునిపెండ్లాము సంజ్ఞయందు-శ్రాద్ధదేవుండు మనువు సంజాతుఁ డయ్యె;
మనువునకు శ్రద్ధయనియెడి మగువయందుఁబడురుగొడుకులుగలిగిరిభద్రయశులు.
- ప. వార లిత్తోకుండును, నృగుండును, శర్యాతియు, దిష్టుండును, ధృష్టుండును,
గరూశకుండును, నరిష్యంతుండును, బృషభ్యుండును, సభగుండును, గవియు,
సన నెగడి; రట మున్ను మనువు, గొడుకులులేసివాఁడై మిత్రావదణుల
నుద్దేశించి. 9
- సీ. మనువు బిడ్డలు వుట్ట మఖి మాచరించుచో, నతనిభార్యయు హోతనాశ్రయించి,
"కూఁతురువుట్ట, నాకుంజేయు" మనిపల్కి, పరభక్తితోఁ బయోన్రతముసలిపె;
నాసతి సెప్పిన ట్లధ్వర్యుండును, హోత; నగుఁగాక! వేలువు" మనుచుఁ బలికె;
హవి సంమకొని "కూఁతురయ్యెడు"మని వషట్కారంబు సెప్పఁచుఁ గదిసివేల్చు,
తే. హోతపెడచేత నిల యనునువిద వుట్టె;-దానిఁ బొడగని మనువుసంతాపమంది,
"కొడుకుమేల్ గాక, యేటికిఁగూఁతు? రకట!-చెప్పవే"యనిపోయెవసిఘ్నకడకు.
- ప. చని యిట్లనియె. 11
- క. "అయ్యా! కొడుకులకొఱకై - యియ్యాగము నీయనుజ్ఞ నేఁ జేయంగా
నియ్యాడు దేల పుట్టెను?-మీయంతటివారి కొడుకుమేరయుఁ గలదే?" 12
- ప. అదియునుం గాక మీరు బ్రహ్మవాదులరు; మంత్రవాదులరు; బాపంబు లంద
కుండం జేయించువా; రిదియేమి?" యనవుడు మాతాత వసిష్ఠుండు హోతృ
వ్యభిచారం బెఱింగి, మనువున కి ట్లనియె. 13
- తే. "అధిప! సంకల్పనైషమ్య మగుటఁజేసి-హోతకల్లతనంబున నువిద గలిగె;
నై నఁ గలిగింతు నీకుఁ బ్రియాత్మజునిని;-నీవు మెచ్చంగఁజూడు నానేర్పుబలిమి!"
- ప. అని పలికి భగవంతుం డగు వసిష్ఠుండు, గీర్తితత్పరుండు గావున, మనువుకూఁతు
మగతనంబుకొఱకు, నేకచిత్తంబున నాదిపురుషుం డగుహరిం బొగడిన, నప్పర
మేశ్వరుండు మెచ్చి, తపసికోరినవరం బిచ్చె; నది నిమిత్తంబుగా నిలాకన్యక
సుద్యుమ్నుం డను కుమారుం డయి, రాజ్యంబు సేయుచు. 15
- సీ. ప్రొద్దు వో కొకనాఁడుపోయి, పేరడవులవెంట వేటాడుచు, వేడ్కతోడఁ
గొండఱుమంత్రులు గూడ రా, సైంధవం బయినగుట్టము నెక్కి, యంద మైన

బలువిల్లు గ్రొవ్వాడి బాణంబులును దాల్చి, పెనుమెకంబుల వెంట బిటుసుతోడ
ను త్తరదిశను మహోగ్రుడై చని చని, మేచవుపాంతఁ గుమారవనముఁ

తే. జేరె; నందు మహేశుండు శివయు నెపుడు

రతి సలుపుచుందు; రందుఁ జొరంగఁ బోవ

నాఁడు దయ్యెను రాజు; రాజానుచదలుఁ

బడఁతులైరి; తదశ్వంబు బడబ యయ్యె.

16

వ. ఇట్లు మగతనంబు నెడి, మగువలై, యొండొరుల మొగంబులు నూచి, మఱుంగు
చుండి; రనిన విని శుకునకు రా జిట్లనియె.

17

ఆ. “రాజుఁ దోడివారు రమణు లై రంటివి;—కాంత లగుట యేమికారణమున?

నిట్టిదేశ మెఱుంగ మెన్నఁడు; నా కథల్-వేడ్కదీర నాకు విస్తరింపు.

18

వ. అదియునుం గాక.

19

ఆ. మగువతనము మాని, మగవాఁడు గావచ్చుఁ-గాక; పేరుఁ బెంపు గాసి గాఁగ,

మగతనంబు మాని మగువ గావచ్చునె-మానవంతుడైన మానవునకు?”

20

వ. అని యడిగిన నర్జునపౌత్రునకు వ్యాసపుత్రుం డి ట్లనియె.

21

సీ. “పురవైరి కొకనాఁడు పొడసూపు వేడుకఁ దద్దయు దిక్కులతమము లెల్లఁ

దమతమ వెలుఁగులు దగిలి, గొందులు సొరఁ, గొందఱు మానులు గోరి రాఁగఁ,

బ్రాణేశుతోడలపై భాసిల్లునంబిక వారలఁ జూచి, మై వలువ లేమి

సిగ్గు వుట్టిన లేచి, చీరఁ గట్టినఁ జూచి, దేవియు దేవుండు దీర్ఘలీల

తే. నొంటి దమలోనఁ గ్రీడించు చున్నవారు;

మనకు సమయంబు గా దని, మరలి మునులు,

నరుఁడు నారాయణుండు ననారతంబు,

మెలఁగు చోటికి నడచిరి మేదిసీశ!

22

వ. అది కారణంబుగా భగవంతుం డగు శివుండు దనప్రియురాలి వేడుకలకొఱకు ని

ట్లని వక్కాణించె.

23

క. “ఈనెల వెవ్వఁడు సొచ్చిన,-మానిని యగు;” ననినతోంటిమాటకతమునక

మానవుండు మగువపోడిమి-మానక, పేరడవులందు మఱియుం దిరిగెన్.

24

వ. ఇట్లు చెలిక త్తియలమొత్తంబులుం, దానును, నారాచ పూఁబోడి వాఁడిచూపుల

నాఁడుపోడిమి నెఱపుచు, దై వమొగంబున సోమసుతుండును, భగవంతుండును

నగు బుధునియాశ్రమంబు సేరి, మెలఁగుచున్నయెడ.

25

- ఆ. రాజకొడుకుఁ జూచె రాజీవదళనేత్ర;-రాజవదనఁ జూచె రాజపట్టి;
దొంగకాముఁ డంత దొందడిఁ జగురాకు, వాలు వెటికి, యటికి, వారిమొఁదై.
- వ. ఇట్లలడువిల్తుని నెఱబిరుదుచిగురుటడిదంబు మొనకు నోహటించి, వార లిరువు
రుం బై పడి, వేడుకలకుం జొచ్చిన వారలకుం బురూరవుం డను కుమారుండు
పుట్టె; నివ్విధంబున. 27
- ఆ. మనుసుతుండు ఘనుఁడు మగనాలితనమునఁ, గొడుకుఁ గాంచి, విసివి, కుందికుంది,
చింతఁ బొంది, గురు వసిష్ఠుని భావించె;-నతనితలఁపుతోన యతఁడు నచ్చె. 28
- వ. వచ్చి సుద్యుమ్నండు మగవాఁ డగుకొఱకు, నమ్మునిపుంగవుండు శంకరునారా
ధిప, నీశ్వరుండును దపసిప్రయాసంబునకు సంతసిల్లి, యిట్లనియె. 29
- మ. “తనమున్నాడినమాటయున్ నిజముగాఁ, దన్మౌనికిం బ్రీతిగా,
మనుజుండున్ నెల వో నెలం బురుషుఁడై, మాసాంతరం బైనఁ గా
మినియై, యీగతి వీడుపాటమర భూమిం దాన రక్షించుఁ బా;”
మృనినన్ వచ్చె వసిష్ఠుఁ; డామనుసుతుం డారీతి రాజ్యస్థుఁడై. 30
- ఆ. మగువ యగుచు, మరల మగవాఁడు నగుచును-⁴భూతధాత్రి యంత నాతఁడేతెఁ;
బ్రజలు సంతసింప బాహుబలముతోడ, గురునికరుణఁజేసి కువలయేత! 31
- వ. అతనికి నుత్కలుండును, గయుండును, విమలుండును, నను కొడుకులు మువ్వరు
గలిగి, ధర్మపరులై యుత్తరాపథంబునకు రాజులయిరి; సుద్యుమ్నండు ముదు
సలియై, ప్రతిష్ఠానపురంబు విడిచి, పురూరవునకు భూమి యిచ్చి, వనంబునకుం
జనియె; నివ్విధంబున. 32
- నీ. కొడుకు సుద్యుమ్నండు ఘోరాటవుల కేఁగ, వందుచు మనువు నై వస్వతుండు
దనకు బిడ్డలు గల్గె దప మాచరించెను, హరిఁ గూర్చి సూతేంద్రు యమునలోన;
హరి యంత నిత్యోక్తుఁ డాదిగాఁ బదుగురు పుత్రుల నిచ్చెను; బాసఁగ వారి
యందుఁ బృష్ఠధర్మాఖ్యుఁ డగువాఁడు, గురునాజ్ఞ విమలధర్మంబులు వెలయఁబూని,
తే. పసులకదుపులఁ గాచుచు, బలుమొగిల్లు
వచ్చి నడురేయి జోరున వానగురియ,
మందవిడియించి, చుట్టు నేమటకయుండె
నడవిమెకములు సొరకుండ నరసికొనుచు. 33
- వ. అంత. 34

1. మన్మథుని బాణములలో నొకటి: ఖడ్గము. 2. సిద్ధపడి. 3. మనుజుండు నెలకొ
నెలకొ-పాఠాంతరము. 4. భూమి, ప్రాణులను ధరించినది.

క. ప్రబ్ధికొనిన పెంజేకటి - నిబ్బరముగ నడికి నడికి, నింగికి వడితో
గొబ్బున నెగసి, తటాలున-బెబ్బలి మందావుఁ బట్టెఁ బెలుకుటే యటవన్. 35

క. ఉల్లములు గలఁగి మొదవుల - వెల్లువ లన్నియును లేచి, విచ్చలవిడితోఁ
జెల్లాచెదరై, పాతెను;-బెల్లుగ నంబే యటంచు బెబ్బలిగాలిన్. 36

వ. అయ్యవసరంబున. 37

శా. ఆపెంజేకటి మ్రోల గాన కడిదం బంకించి, శార్దూల మం
చాపుల్లాపుశిరంబుఁ ద్రుంచి, తెగదో యంచుం, బులిన్ పెండియున్
వాహ్వం దెగ వ్రేసి, భూవరుడు ద్రోవన్ ఖడ్గర క్తంబుచే
బై పై గీయుచు, జేరి చూచెఁ దల ద్రెవ్వంబడ్డయ ధేనువున్. 38

వ. చూచి, చుకఱితుండై యున్న పృథ్వీనిం గని, కులగురుం డగు వసిష్ఠుండు
కోపించి, “నీవు రాజత్వంబునకుఁ బాసి, యీయపరాధంబున శూద్రుండవు
గ” మ్మని శపియించె; నతండును గృతాంజలియై, తన కులాచార్యునివలన
మరలం గైకొలు వడసి, యతనియనుమతంబున. 39

సీ. ఆఖిలాత్మఁడగు చున్న హరియందుఁ, బరునందు, భక్తితోఁ జాలఁ దత్పరత మెఱసి,
యూర్ధ్వరేతస్కుండై యున్నప్రాణులకెల్ల నాత్మఁడై, సర్వేంద్రియములు గెల్చి,
సంగంబునకుఁ బాసి, శాంతుండు ¹నపరిగ్రహుండు నై, కోరక యుండి, తనకు
వచ్చినయదియ జీవనము గావించుచు, దనుఁ దాన నిలుపుచు, ధన్యబుద్ధి

తే. జడుని తెఱఁగున, నంధునిచందమునను,
జెవిటిభంగిని, మహి నెల్లఁ జెల్లఁ దిరిగి,
యడవులకు నేగి, కార్చిచ్చునందుఁ జొచ్చి,
చిక్కి నియతుఁ డై బ్రహ్మంబుఁ జెందె నతఁడు. 40

క. కవి యనుకడపటికొమరుండు-భవనము రాజ్యంబు విడిచి, బంధులతో నేఁ
గి, వనమునఁ బరమపురుషుని-బ్రవిమలమతిఁ దలఁచి తలఁచి, పరముంబొందెన్.

వ. మఱియుఁ గరూశుం డను మానవునివలనం, గొందఱు కారూశులు క్షుత్త్రియులు
గలిగి, ధర్మంబుతోడిప్రియంబున బ్రహ్మణ్యులై, యుత్తరాపథంబునకు రక్షకు
లైరి; ధృష్టునివలనధార్మ్యం బనువంశంబు గలిగి, భూతలంబున ²బ్రహ్మభూయంబు
నొంది, నెగడె; నృగునివంశంబున సుమతి పుట్టె; నతనికి భూతజ్యోతి పుట్టె,
నతనికి వసువు జనించె; వసువునకుం బ్రతీతుండు గలిగె; బ్రతీతునికి నోఘవం
తుండు జనించె; నతని కూతు నోఘవతి యను కన్యకను, సుదర్శనుండు

వివాహం బయ్యె; సరివ్యంతుం డనుపుత్రునికి జిత్ర సేనుం, డావిభునకు దతుం
డాపుణ్యునకు మీధ్యాంసుం, దాసుజనునికి శర్ముం, డమ్మహాత్మునికి నింద్ర
సేనుం, డా రాజునకు పీఠిహాత్తుం, డాసుమతికి సత్యశ్రవుం డాఘనునికి
నురుశ్రవుం; డావీరునకు దేవదత్తుం, డాపండితునకు సన్ని వేసుండు సుతు
లయి జనియించి; రయ్యగ్ని వేసుండు గాసేనుం డన నెగడి, జాతకర్ణుం
డను మహర్షి యై వెలసె; నతనివలన నాగ్ని వేశ్యాయనం బను బ్రహ్మకులంబు
గలిగె; నివ్విధంబున. 42

- క. తెలువఁబడె సరివ్యంతుని - కుల మెల్లను నీకు; దిష్టకులములం దెలియం
దెలిపెద రాజేంద్రోత్తమ! - తెలియును సర్వంబు సేకుఁ దేటపడంగన్. 43
- వ. దిష్టనికొడుకు నాభాగుం డనువాఁడు కర్మవశంబున నైశ్యత్వంబునొందె;
నా నాభాగునికి హలంధనుండు కలిగె; నతనికి వత్సప్రీతియు; వత్సప్రీతికి
బ్రాంశువు, నతనికిఁ బ్రమతియు, బ్రమతికి ఖమిత్రుండు, ఖమిత్రునికిఁ జాతు
ఘండు, నతనికి వివింశతియు, వివింశతికి రంభుండు, రంభునికి ధార్తికుం డైన
ఖనినేత్రుండు, నతనికిఁ గరంధనుండు, గరంధనున కవిక్షిత్తు, నాయవిక్షిత్తునకు
మరుత్తుండు జనియించి; రా మరుత్తుండు చక్రవర్తి యయ్యె; నతనిచరిత్రంబు
వినుము. 44

- సీ. “లంగిరస్సుతుండు మహాయోగి సంవర్తుఁ, డతనియాగమునకు యాజకుండు,
దిరిగి యుండెడివాఁడు మరుదాఖ్యగణము; లొప్పారవిశ్వేదేవు లచటిసభ్యు;
లధికదక్షిణల బ్రాహ్మణకోటిఁ దనిపెను; సోమపానంబున సురవరుండు
మది నుబ్బి, బంగారుమయము గావించెను యాగవస్తువు తెల్ల; నధికనియతి
తే. నామరుత్తుండు సేసినయట్టిభంగి, ధీరభావంబుఁ జాగంబుఁ దెంపు గలిగి,
మఖము సేసినవారిని, మఱియు నెఱుంగ-మెల్లలోకములందు; నరేంద్రముఖ్య! 45
- వ. ఆమరుత్తునకు దముండును, దమునకు రాజవర్ధనుండును, రాజవర్ధనునకు సుధృ
తియు, సుధృతికి సౌధృతేయుండును, సౌధృతేయునకుఁ గేవలుండును, కేవలు
నకు బంధుమంతుండును, నతనికి వేదవంతుండును, వేదవంతునికి బంధుండును,
బంధునకుఁ దృణబిందుండును సంభవించి రంత. 46

- క. అచ్చరకన్య యలంబున - గ్రచ్చఱఁ దృణబిందుఁ జూచి, కామించి, తుదిం
బచ్చవిలుకానియమ్ముల-ముచ్చిచ్చున వెచ్చి, పొందె మోహతుర యై. 47
- వ. ఆ దంపతులకు నిలబిల యను కూతురు జన్మించె; నాకొమ్మను విశ్రవసుండు
వొందిన, నై లబిలుం డనం గుబేరుండు పుట్టె; మఱియు నా తృణబిందునకు
విశాలుండును, శూన్యబంధుండును, ధూమ్రకేతుండును ననువారు మువ్వరు
గొడుకులు గలిగి; రందు విశాలుండు వంశవర్ధనుడై, వైశాలి యను నగ

రంబు నిర్మించె; నారాజునకు హేమచంద్రుం, జానరేంద్రునకు ధూమ్రాక్షుం,
జాపుడమితేనికి సహదేవుం, జా బలిష్ఠునకుఁ గృశాశ్వుం, జాతనికి సోమ దత్తుండు
జనించె; సతండు. 48

ఆ. అమరవిభుఁడు మెచ్చ, నశ్వమేధము సేసి-భూరిపుణ్యగతికిఁ బోయె నెలమి;
సోమదత్తుకొడుకు సుమతికి జనమేజ-యుండనంగఁ గొమరుఁ డుప్పతిల్లె. 49

వ. వీరలు వైశాలు రనంబరఁగి, తృణబిందునికీర్తి వహించి, రాజ్యంబుసేసిరి
మఱియును. 50

సీ. శర్యాతి యనురాజు జనియించె బ్రహ్మపరుండైన మనువుకు దూఢితోడ;
నతఁ డంగిదునినత్రహండు రెండవనాటి విహితకర్తములెల్ల వెలయఁ జెప్పె;
నతనికూఁతురు సుకన్యక యను వనజాక్షి దనతండ్రితోఁ దపోననిఁ నెరిఁ,
చ్యవనాశ్రమముఁ జేరి, సఖులును దానును ఫలపుష్పములు గోయఁ బాఠి, తిరిగి

ఆ. యొక్కపుట్టలోన నొప్పారుజ్యోతుల, రెంటిఁ గాంచి, వాఁడిముంటఁ బాడిచెఁ;
గన్య ముగుడ మఱచి, ఖద్యోతయుగ మంచు, దై వవశముకతనఁ దమకి యగుచు.

క. జ్యోతుల ముంటం బాడిచిన, వాతుల నెత్తుదులు గురిసె; వసుధేశభట
వ్రాతములకెల్ల నచ్చట, నాతటి మలమూత్రబంధమయ్యె నరేంద్ర! 52

వ. వారలం జూచి, రాజర్షి యగు శర్యాతి విస్మితుండై, “మీర లియ్యాశ్రమ
దూషణంబు సేయ నోపుదు; రది కారణంబుగా మీ కీ నిరోధంబు సిద్ధించె”
నని పలుకు నవసరంబునఁ దండ్రికి సుకన్యక యిట్లనియె. 53

తే. “అయ్య! యీపుట్టచేరువ నాడియాడి-యిందులో రెండుజ్యోతుల నేను గాంచి,
కంటకంబునఁ బాడువ రక్తంబు గురిసె; -నేనిధంబునఁ గురిసెనో? యెఱుఁగుమీవు.”

వ. అనిన శర్యాతి భీతుండై కూఁతుం దోడ్కొని, వల్గికంబుకడకుం జని, యందుఁ
దపంబు సేయుచున్నచ్యవనుని గని, తననేర్చున సతనివలనఁ బ్రసన్నత వడసి
తపసిచిత్తంబు నెఱింగి, తనపుత్రిక నిచ్చి, యెట్లకేలకుఁ బ్రదికినవాఁడై, ముసీ
శ్వరుని వీడ్కొని, పురంబునకు జనియె; సంత. 55

ఆ. పరమకోపుఁ డయినభార్గవుఁ బతిఁ జేరి, మిగులఁ బనులయెడల మెచ్చఁ దిరిగి,
యతనిపర్ణశాల నాసుకన్యక యను, మగువ గొన్నియేండ్లు మనువు మనియె.

వ. అంత నొక్కనాఁడయ్యాశ్రమంబునకు వేల్పువెజ్జలైనయాశ్వినులిద్దఱు వచ్చిన
వారలం బూజించి, తనముదిమి సూపి, చ్యవనుండిట్లనియె; “మీకు మున్ను
యాగభాగంబుల లేని సోమపానంబు నేఁడు గల్పించి యిచ్చెద; సోమపాన

సమయంబునఁ బానపాత్రంబు మీకు నందిచ్చెడ; నాముదిను మానుపుం”
డని యిట్లనియె. 57

క. “నవకంబగు ప్రాయంబున, జవరాండ్రు గరంచుమేనిచక్కదనంబున్
శివతరముగఁ గృప సేయుడు; దివిజాధిపవైద్యులార! దీవింతు నిమున్.”

వ. అనిన నశ్వీదేవతలు సంతోషించి, “సిద్ధనిర్మితంబయిన యీ మమగన
మునుగు” మని పలికి. 59

సీ. ముసలితాపసుఁబట్టి, మొగి నెత్తుకొనిపోయి, ముగురు నామమగనముచిగి, తేచి,
వనితాజనము నెల్ల వలపించువారలై, సుందరమూర్తులై, సుభగులగుచుఁ,
గమలమాలికలతోఁ గనకకుండలములతో, మంచిచీరలతోడఁ, దూయ్య
లై, సూర్యతేజస్కులై యున్నవారల ముప్పురఁ బొడగాంచి, ముగుదబాల
తే. యిందుఁ బెనిమిటి వీఁ డని యెఱుంగ లేక,
గరిత గావున నిజనాథుఁ గాన గోరి
“సుభగమతులార! నానాథుఁజూపు”డనుచు,
నశ్వీదేవతల కపుడయ్యబల మ్రొక్కె. 60

వ. వార లా పత్రివ్రతనిజమరితనంబునకు మెచ్చి, వయోరూపసంపన్నుండయిన
చ్యవనుం జూపి, దంపతుల వీడ్కొని, విమానారూఢులై వేలుపులప్రలికిం జని;
రంత. 61

సీ. యాగంబు సేయంగ నర్థించి శర్యాతి, చ్యవనమునీంద్రు నాశ్రమముకడఁ
గూతు నల్లునిఁ దోడుకొని పోవువేళక వచ్చి, పుత్రికకుఁ గార్ష్యంబునందు
సూర్యతేజంబున సొంపారు నరుఁ గని, “వీఁ డెవ్వఁడో? దీనివిభుఁడు గాఁడు;
చెల్లరే!”యని పుత్రిసేసినప్రియములు మ్రొక్కులు నొల్లక, మోము వాంచి,
తే. మాఱుమాటాడ దీవింప మనసురోసి,
“చ్యవనుఁ డధికుండు; మునిజనన త్రముండు;
భువనసన్నతుఁ; డతఁ డెందుఁబోయె? నాతఁ,
డెట్లు వంచింపబడియె? వీఁడెవ్వఁ? డబల! 62

మ. తగవే? ధర్మమే? శీలమే? కులజవై, దర్పించి మోదింప? నా
జగదారాధ్యుని, బుణ్యశీలుఁ, దపసిన్, సాధ్వీమనస్సమృతున్,
మగనిన్, మాని, భుజంగుఁ బొందఁ దగునే? మానంబు వాటింపఁగాఁ
దగదే? దుర్గతిఁ ద్రోచితే కఠినవై తండ్రిం బతిం గూతురా! 63

ఆ. పద్మనయన! మగడు ప్రాయంపువాఁడైన-గాఁపువెట్టి, కొంతఁ గావ నేడ్చుఁ గడఁగి ముసలితపసి గావంగ నేర్చునే!-యువతి ముదుకఁ గూర్చ నొప్పడెందు”

వ. అని పలికిన నప్పురమపతివ్రతాలలామంబు చిటునగవు చెక్కుటద్దంబులఁ జడి ముడిపడఁ దండ్రి కి ట్లనియె. 65

క. “నీ*యల్లుఁ డితఁడు భార్గవుఁ;-డయ్యా! జారుండు గాఁడు; హర్షముతోడన్ నెయ్యంబు నిల్పు”; మంచును-దొయ్యలి నర్వంబు దండ్రితో వినిపించెన్.

వ. అంత శర్యాతియు నప్రమత్తుం డై, కూఁతుం గాఁగిలించుకొని, గారవంబున “నయిచువపు గమ్మ”ని దీవించె; నంత భార్యాసహితుం డై చ్యవనుండు చని, తనమామకు యాగంబు సేయించి, యొక్కపాత్రంబున సోమభాగంబుఁ బట్టి, నిజతపోబలంబున నశ్వీదేవతల కిచ్చినం జూచి. 67

క. కోపముతోడను వాసవుఁ-డేపున ముని పైని నజ్ర మెత్తిన, మరలం దావసుండు వజ్రభుజమున, నా*పవి నిలిపెన్ జగంబు - లాశ్చర్యపడెన్. 68

వ. ఇవ్విధంబున నశ్వీదేవత లిద్దఱు వైద్యులై, సోమభాగంబు లేనివారయ్యుఁ, జ్యవనుసామర్థ్యంబునఁ బ్రాప్తభాగు లయి చనిరి; శర్యాతికి నుత్తానబర్హియు, నానర్తుండును, భూరిషేణుండు నను మువ్వురు కొడుకులు గలిగి; రందు. 69

నీ. ఆనర్తునకు రైవతాహ్వయుం డుదయించె; నతఁడు కుశస్థలి యను పురంబు నీరధిలోపల నిర్మించి, పెంపుతో నానర్తముఖవిషయంబు లేలె; గనియెఁ గకుద్దిముఖ్యం బైననందనశతము; రైవతుండు విశాలయశుండు; దనకూతు రేవతి ధాత ముండటఁ బెట్టి, తగు వరు నడిగెడితలఁపుతోడఁ

తే. గన్యఁ దోడ్కొని, బ్రహ్మలోకమున కేగి-యచట గంధర్వకిన్నరు లజనిమ్రైల నాటపాటలునలుపఁగ, నవసరంబు-గాక నిలుచుండె, నతఁ డొక్కక్షణముతడవు.

వ. అంత నవసరం బయిన నజునికి నమస్కరించి, రైవతుండు రేవతిం జూపి యిట్లనియె. 71

“ఆ. చాల ముద్దరాలు, జవరాలు గొమరాలు-నీశుభాత్మరాలి కెవ్వఁ డొక్కొ మగఁడు? నెప్పు” మనిన మదిఁ జూచి పకపక-నవ్వి భూమిపతికి నలువ వలికె.

నీ. “మనుజేశ! దీనికై మదిలోనఁ దలఁచినవార లెల్లను గాలవశతఁ జనిరి; వారలబిడ్డల, వారలమనుమల, వారలగోత్రంబువారి నైన వివము మేదినివూడ; వినుము నీవచ్చినయీలోన నిరువదియేడుమాఱు లొండొండ నాలుగుయుగములుఁ జనియె; నీ వటు గాన ధరణికి నరుగు; మిపుడు,

* ప్రాసము చింత్యము. 1. వజ్రాయుధము. 2. పాండవజడన భాగములు గలవారు.

తే. దేవదేవుండు హరి, బలదేవుఁ డనఁగ-భూమిభారంబు మాన్పంగఁ బుట్టినాఁడు;
సకలభూతాత్మకుఁడునిజాంశంబుతోడ-యువతిమణి నిమ్ము జనమణికున్నతాత్మ!"

వ. అని యాన తిచ్చిన బ్రహ్మకు నమస్కరించి. భూలోకంబునకుఁ జనుదెంచి,
సోదర స్వజనహీనం బగు తననగరంబున కారాజు వచ్చి, బలభద్రుం గాంచి,
రేవతీకన్య నతని కిచ్చి, నారాయణాశ్రమంబగు బదరికావనంబునకు నియమం
బునఁ దపంబుసేయం జనియె. 74

క. నభగుఁ డను మనుజుపతికిని, -శుభమతి నాభాగుఁ డనఁగ సుతుఁ డుదయించె;
బ్రభులై కవి యనుతలఁపున, -విభజించిరి భ్రాత లతని విత్తము, సధిపా! 75

వ. అంత నాభాగుండును బ్రహ్మచారి యై, తనతోడంబుట్టువులను ధనంబులపా లడి
గిన, వారలు "దండ్రి చెప్పినక్రమంబున నిచ్చెద" మనిన నాభాగుండు తండ్రి
యగు నభగు కడకుంజని, "విభాగంబుసేయు" మని పలికిన, నతం "డిందు
నంగిరసులు మేధగలవార లయ్యును, సత్త్రయాగంబు సేయుచు, నాటవదినం
బున నర్హకర్తృంబులు దోషక, మూఢులయ్యెదరు; వారలకు నీవు నైశ్వర్యదేవ
నూక్తంబులు రెం డెఱింగించినఁ, గవియనం బ్రసిద్ధికెక్కెదవు; దానంజేసి
వారు ¹కృతకృత్యులై స్వర్గంబునకుఁ బోవుచు, ²సత్త్రపరిశేషితం బైనధనంబు
నీ కిచ్చెద"రని పలికినం దండ్రి వీడ్కొని నాభాగుండు చని, యట్లు సేసిన,
నంగిరసులు సత్త్రపరిశేషితధనంబు లతని కిచ్చి, నాకంబునకుం జని; రంత. 76

క. అంగిరసు లిచ్చుపసిఁడికి, -మంగళమతిఁ జేరు నృపుని మానిచి, యొకఁ డు
త్తుంగుఁడు గృష్ణాంగుఁడు దగ, -ముంగల నిలుచుండి విత్తముం జేకొనియెన్.

వ. వానింజూచి, నాభాగుండు దనకు మునులిచ్చుటంజేసి తనధనం బని పలికిన,
"నమ్మహాపురుషుండు మీతండ్రి సెప్పినక్రమంబ కర్తవ్య" బనిన నా
భాగుండు నభగునడిగిన, నతండు "యజ్ఞమందిరగతం బై యుచ్చిష్టం బగు
ధనంబు దొల్లి మహామునులు రుద్రునకిచ్చి; రది కారణంబుగా నాదేవుండు
సర్వధనంబునకు నర్హుం" డనిన విని వచ్చి, నాభాగుండు మహాదేవునకు నమ
స్కరించి, "దేవా! యీధనంబు నీయధీనం" బని మాతండ్రి సెప్పె; నే
నవరాధంబు సేసితి; సహింపు;" మనవుడు భక్తవత్సలుం డగు నమ్మహాపురు
షుండు నభగుసత్యవచనంబునకు, నాభాగునిజంబునకు మెచ్చి, నీవు దప్పక
పలికితివి; కావున సత్త్రపరిశేషితం బగు ధనంబు నీకు నిచ్చితినిని పలికి, యంత
ర్గర్భిత్వంబును సనాతనంబగుబ్రహ్మజ్ఞానంబును నుపదేశించి, తిరోహితుం
డయ్యె; నివిధంబున. 78

- క. భువిలో నాభాగునికథ, -దవిలి మతికా రేపుమాపుఁ దలఁచినమాత్రం
గవి యగు; మంత్రజ్ఞుం డగు, -బ్రవిమలగతిఁ బొందు నదఁడు భద్రాత్మకుఁడై.
- వ. అంత నాభాగునకు నంబరీషుండు జనియించె; నతనియందు జగదప్రతిహతం
బైన బ్రాహ్మణశాపంబు నిరర్థకం బయ్యె” ననిన విని “యేమికారణంబున
దురంతరంబైన బ్రహ్మండంబునలన నతండు విడువంబడియె” ననిన నప్పుడమి
తేనికి శుకుం డిట్లనియె.

80

అ ం బ రీ షో పా ఖ్యా న ము

- శా. “సప్తద్వీపవిశాలభూభరము, ¹దోఃస్తంభంబునం బూని, సం
ప్రాప్తశ్రయతుండై, మహావిభవసంపచ్చాతురిం గల్గి, దు
ర్వాప్తిం జెందక, వైష్ణవార్చనలమేరం గాలముం బుచ్చుచుకా,
సుప్తిం బొందక, యొప్పె సద్గుణగరిష్ఠుం డంబరీషుం డిలన్,

81

- సీ. చిత్తంబు మధురిపుశ్రీపాదములయంద; పలుకులు హరిగుణవతనమంద;
కరములు విష్ణుమందిరమార్జనములంద; శ్రవములు హరికథాశ్రవణమంద;
చూపులు గోవిందరూపవీక్షణమంద; శిరము గేశవనమస్కృతులయంద;
పదము లీశ్వరగేహాపరిసర్పణములంద; కామంబు చక్రికైంకర్యమంద;
తే. సంగ మచ్యుతజనతనుసంగమంద, -ఘ్రాణ మనురారిభక్తాంఘ్రికమలమంద;
రసనతులసీదశములంద; రతులుపుణ్య, -సంగతులయందయారాజచంద్రమునకు.
- వ. మఱియు నమ్మహీవిభండు.

82

- సీ. ఘనవైభవంబునఁ గల్కషదూరుండై, మజ్జేశు నీశు నబ్జాతుఁ గూర్చి,
మొనసి వసిష్ఠాదిమునివల్ల భులతోడఁ దగిలి, సరస్వతీతలమునందు
మేధతో బహువాజిమేధంబు లొనరించె గణులింపరాని దక్షిణలు వెట్టి;
“సమలోష్ఠహేముండై, సర్వకర్తృంబులు హరిపరంబులు గాఁగ నవనియేలె;
- ఆ. విష్ణుభక్తులందు, విష్ణువునందుఁ గ, -లంకమెడల, మనసు లంకెవెట్టి,
విహితరాజ్యవృత్తి విడువనివాఁడు నై, -యతఁడు రాచతపసి యనఁగ నొప్పె.
- వ. వెండియు నమ్మహాభాగవతుండు.

83

- క. హరి యని సంభావించును; -హరి యని దర్శించు; నంటు; నాఘ్రాణించుకా;
హరి యని రుచిగొనఁ దలఁచును; హరి! హరి! ఘన సంబరీషు నలవియె పొగడన్.
- వ. ఇట్లు పుణ్యచిత్తుండు నీశ్వరాయత్తుండు నై యల్లనల్లన రాజ్యంబు సేయుచున్న
సమయంబున.

87

1. భుజము అను స్తంభము, స్తంభమువంటి భుజమున నని భావము. 2. సంచారము.
3. బంగారమునందును, తాతీయందును సమానమయిన బుద్ధిగలవాఁడు.

ఆ. అతని కీహ మానె హరులందు; గరులందు, -ధనములందు; శేషములందు; బుత్తులందు; బంధుమిత్రులయందును, -బురమునందు; నంతిపురమునందు. 88

వ. అంతః గాంతకాలంబున కమ్మేదినీకాంతండు సంసారంబువలనితగులంబు విడిచి, నిర్మలండై, యేకాంతంబున భక్తిపరవశుం డయి యుండ, నారాచతపసికి భక్తలోకవత్సలుం డగు పుదుషోత్తముడు ప్రతిభటశీక్షణంబును, నిజజనరక్షణంబును, నిఖిలజగదవక్రంబును నగు చక్రంబు నిచ్చి చనియె; సంత. 89

క. తనతోడిసిడకై వడి, -ననురూపగుణాధ్యయై నయాత్మ మహిషిణో జనవిభుండు ద్వాదశీస్త్రత, -మొనరగ హరిఁగూర్చి, చేసె నొకయేఁ డధిపా! 90

వ. ఇట్లు వ్రతంబు సేసి, యావ్రతాంతంబునం గార్తికమాసంబున మూడురాత్రులుపవసించి, కాళిందీజలంబుల స్నాతుం డయి, మధువసంబున మహాభిషేక విధానంబున విహితపరికరసంపన్నుం డయి, హరి నభిషేకంబు సేసి, మనోహరంబులయిన గంధంబులు సమర్పించి, యభినవామోదంబు లైన పుష్పములం బూజించి, తదనంతరంబ. 91

శా. పా లేతై ప్రవహింప *డగ్గలుచు లేఁ బ్రాయంబులున్, రూపము లేలే, ధూర్తలుగాక, వెండిగొరిజి లే మోరుశృంగంబులుం గ్రాలం, గ్రేపుల యట్టు నాడుచును, నంగచ్ఛాయలై యున్నమం దాలన్ న్యర్బుదపట్టు మిచ్చె విభుఁ డుద్యద్వైదికశ్రేణికిన్. 92

క. పెక్కండు విప్రవరులకు-గ్రక్కున నతిభక్తితోడఁ గడుపులు నిండం 'జొక్కపుటన్నం బిడి, విభుఁడొక్కెడఁ బారణము సేయ నుద్యోగింపన్. 93

వ. అయ్యవసరంబున. 94

క. భాసురనిగమపదోప-న్యాసుండు, సుతపోవిలాసుఁ-డనుపమయోగా భ్యాసుండు, రవిభాసుండు, దు-ర్వాసుఁ డతిథి యయ్యెఁ దన్ని-వాసంబునకున్.

వ. అట్లతిథియై వచ్చిన నమ్మనివల్లభునకుఁ బ్రత్యుత్థానంబు సేసి, కూర్చుండ గద్దియయిడి, పాదంబులు గడిగి, పూజించి, సేమంబరసి, తనయింట నన్నంబు గుడువుమని నమస్కరించిన, నమ్మహాత్ముండు సంతసించి, భోజనంబునకు నంగీకరించి, నిర్మలంబులగు కాళిందీజలంబులం బరమధ్యానంబు సేయుచు మునిగి, లేచి రాక, తడవుసేసిన, ముహూర్తార్ధావశిష్టయగు ద్వాదశీయందుఁ బారణ సేయవలయుటఁ జింతించి, బ్రాహ్మణాతిక్రమదోషంబునకు శంకించి, విద్యజ్ఞులంబుల రావించి, వారల నుద్దేశించి. 96

క. “ముని నీరుసాచ్చి, వెడలఁడు- చనియెడు ద్వాదశీయు; నింత చనియెన్నీలో
నన పారణయుక్ వలయును-వినిపింపుం డర్హధర్మవిధ మెట్టిదియో?” 97

వ. అని పలికిన నారాజునకు బ్రాహ్మణజను లిట్లనిరి. 98

ఆ. అధితి వోయి రామి, నధిప! యీద్వాదశీ-పారణంబు మానఁ బాడిగాదు;
గుడువకుంట గాదు; కుడుచుటయును గాదు;-సలిలభక్షణంబు సమృతంబు.”

వ. అని ధర్మసందేహంబు వాపిన, నా రాజర్షిశ్రేష్ఠుండును మనంబున హరిం
దలంచి, నీరు పారణంబు సేసి, జలంబుల మునింగిన తపసిరాక కెదురుచూచు
చున్నసమయంబున. 100

నీ. యమునలోఁ గృతకృత్యుఁడై వచ్చి, రాజుచే సేవితండ్లై, రాజుచేష్టితంబు
బుద్ధిలో నూహించి, బామముడిమొగముతో, నదరెడిమేనితో, నాగ్రహించి,
రెట్టించి యాకలి గొట్టమిట్టాడంగ, “నీసంపదున్నత్తు, నీనృశంసు,
నీదురహంకారు నిందఱుఁ గంటిరే? విష్ణుభక్తుఁడు గాఁడు; వీఁడు నన్నుఁ

తే. గుడువరమ్మని, మునుముట్టఁగుడిచినాఁడు-ధర్మభంగంబు సేసి, దుష్కర్మఁడయ్యె;
నయిన నిష్పడు నూపెద; నన్నిదిశల-నేను గోపింప మాన్చువాఁడెవ్వ?”డనుచు.

చ. పెటపెటఁ బండ్లు గీటుచును, భీకరుఁడై కనుఁగ్రేవ నిష్పకల్
పొటపొట రాల, గండములు పొంగ, మునీంద్రుఁడు హంకరించుచున్,
జటమొద లంటఁగాఁ బెఱికి, చక్కన దానన కృత్య, నాయథో
త్కటవరశూలహస్తయుతఁ,గా నొనరించి, కవించె రాజుపై. 102

వ. అంత. 103.

క. కాలానలసన్నిభయై-శూలాయుధహస్త యగుచు, సుఱసుఱ స్రుక్కున్
నేలఁ బదంబులఁ ద్రొక్కుచు-వాలి, మహాకృత్య మనుజవల్లభుఁడేరెన్. 104

ఆ. ఆప్రకార మెఱిగి, హరి విశ్వరూపుఁడు-“వెట్టితపసి సేయువేడబంబుఁ
జక్కఁబెట్టు” మనుచుఁ జక్రంబుఁ బంచిన-వచ్చెనదియుఁ బ్రళయవహ్నిపగిది.

వ. వచ్చి, మునిపంచినకృత్యను దహించి, తవివి సనక మునివెంటం బడిన, మునీ
యును మేరుగుహ సాచ్చిన, నదియు వ్యాళంబు వెనుకొను దవానలంబుచం
దంబునఁదోస చొచ్చి, మఱియును. 106

మ. భువిఁ దూఱన్ భువిఁ దూఱు; నభిఁ జొర నభుల్ సొచ్చు; నుద్వేగి యై
దివిఁ బ్రాఁకన్ దివిఁ బ్రాఁచు; దిక్కులకుఁ బో దిగ్విధులం బోవు; జి
క్కి వెసం గ్రుంగినఁ గ్రుంగు; నిల్వ నిలుచుం; గ్రేడింపఁ గ్రేడించు; నొ
క్కవడిన్ దాపసువెంట నంటి, హరిచక్రం బన్యదుర్వక్రమై. 107

శా. ఏలోకంబున కైన వెంటఁ బడి, తో నేతెంచు చక్రానల
జ్వాలల్ మానుపువారు లేమిఁ, జని ¹దేవజ్యేష్ఠు, లోకేశు, వాఁ
డాలోకించి “విధాత! విశ్వజననవ్యాపారపారీణరే
ఖాలీలేక్షణ! చూడవే కరుణఁ; జక్రంబున్ నివారింపవే!” 108

వ. అనిన బ్రహ్మ యిట్లనియె. 109

మ. “కర మర్థిన్ ద్విపరార్థసంజ్ఞ గల యీకాలంబుఁ, గాలాత్మకడై
సారిదిన్ నిండఁగ జేసి, లోకములు, నాచోటున్, విభుం డెవ్వఁడో
పరిపూర్తి గనుఁగ్రేవఁ గెంపు గదురన్ భస్మంబు గాఁ జేయు, నా
హరి చక్రానలకీల కన్యఁ డొకరుం డడ్డంబు గా నేర్చునే? 110

ఆ. ఏనుభవుఁడు, దత్తుఁ, శింద్రాదులును, బ్రజా, పతులు, భృగుఁడు, భూతపతులుశిరము
లందుఁ దాల్తుమతనియాజ్ఞ జగద్ధితంబంచు, భూరికార్య మతుల మనుచు.

వ. కావున సుదర్శనానలనివారణంబునకు నోప” నని విరించి పలికిన, దుర్వా
సుండు గైలాసంబునకుఁ జనుడెంచి, శర్వు నాలోకించి, చక్రానలంబు తెఱం
గఱింగించిన నమ్మహాదేవుం డిట్లనియె. 112

సీ. “వినవయ్య! తండ్రి! యేవిశ్వేశ్వరునియందుఁ ²జతురాస్యజీవకోశములు పెక్కు
వేలసంఖ్యలు గూడి, వేశితో నిబ్బంగి నగుచుండుఁ; జనుచుండు; నదియుఁగాక
యెవ్వనిచే భ్రాంతి నేమందు చున్నార; మేను, దేవలుఁ, డసురేంద్రసుతుఁడు,
నారదుఁ, డజుఁడు, సనత్కుమారుఁడు, ధర్మఁ, డాకపిలుఁడు, మరీచ్యాదు, లఖిల

ఆ. పారవిదులు, సిద్ధపతులు, నెవ్వనిమాయ-నెఱుంగ లేము; మూలమిట్టిదనుచు
నట్టి నిఖిలనాథునాయుధశ్రేష్ఠంబుఁ, దొలఁగఁజేయ మాకు దుర్లభంబు. 113

వ. ముసీంద్రా! నీవు నమ్మహాత్మునిశరణంబు వేడు; మతండు మేలు సేయం
గలవాఁ” డని పలికిన, నీశ్వరునివలన నిరాశుండై, దుర్వాసుండు వైకుంఠ
నగరంబునకుం జని, 114

శా. ఆవైకుంఠములోని³ భర్తమణిసాధాగ్రంబుపై లచ్చి దా
గ్రేవన్ మెల్ల న ⁴నర్తభాషణములం గ్రీడించుపుణ్యున్, హరిన్,
దేవాధీశ్వరుఁ గాంచి, “యోవరద! యోదేవేశ! యోభక్తర
క్షావిద్యావరతంత్ర! మానుపఁగదే చక్రానలజ్వాలలన్. 115

డి. నీమహిమార్థ వంబుతుది నిక్కముగా నెఱుంగంగ లేక, నీ
ప్రేమకు వచ్చుదాసులకుఁ ⁵గ్రించుతనంబున నెగ్గుసేసితిన్;

1. బ్రహ్మదేవుడు. 2. బ్రహ్మాండములు. 3. బంగారుచేతను మలఁబుచేతనుగట్టబడిన మేడ
పైభాగమున. 4. ప్రియములను మాటలు. 5. నీచబుద్ధి.

నామఱపుఁ సహింపు; మట నారకుఁ జైన మనంబులో భవ
న్నామము చింత సేసిన, ననంతసుఖస్థతి నొందకుండునే?" 116

వ. అని పలికి పాదకమలంబులకు మ్రొక్కి, లేవకయున్న దుర్వాసునిం గని, హరి
యి ట్లనియె. 117

చ. "చలమున బుద్ధిమంతులగు సాధులు నాహృదయంబు లీల దొం
గిలి కొని పోవుచుండుదు; రకిల్పిషభక్తిలతాచయంబులక
నిలువఁగఁ బట్టి కట్టుదురు నేడుపుతో మదకుంభికై పడిక;
వలకుఁ జిక్కి, భక్తజనవత్సలతం జన కుందుఁ దాపసా! 118

ఆ. నాకు మేలు గోరనాభక్తులక కాని-భక్తజనుల కేన పరమగతియు;
భక్తుఁ డెందు జనినఁ బఱతెంతు, వెనువెంట-గోవువెంటఁ దగులు కోడెభంగి.
వ. అదియునుం గాక. 120

ఆ. తనువు మనువు విడిచి, తనయులఁ జుట్టాల-నాలి విడిచి, సంపదాలి విడిచి,
నన్నకాని యన్య మెన్నఁడు నెఱుఁగని, వారి విడువ, నెట్టివారి నైన. 121

క. 'పంచేంద్రియముల తెరువుల-వంచించి, మనంబునందు వరమతులు ప్రతి
ష్ఠించి, వహింతురు నన్నును-మంచినరుం బుణ్యసతులు మరగినభంగిన్. 122

క. సాధులహృదయము నాయది-సాధులహృదయంబు నేను; జగముల నెల్లఁ
సాధుల నేన యెఱుంగుదు;-సాధు లెఱుంగుదురు నాదుచరితము విప్రా! 123

ఆ. ధారుణీసురులకుఁ దపము విద్యయు రెండు-ముక్తి సేయుచుండుముదముతోడ;
దుర్విసేతు లగుచు దుర్జను లగువారి-కివియెఁ గీడు సేయ కేల యుండు? 124

క. నాతేజము సాధులలో-నాతత మై యుండు; వారి నలఁచుజనులకుఁ
హేతి క్రియ భీతి నిచ్చు-జేతోమోదంబుఁ జెఱుచు; సిద్ధము సుష్మా! 125

క. అదె! పో; బ్రాహ్మణ! నీకును-సదయుఁడు, నాభాగసుతుఁడు, జనవినుతగుణా
స్పదుఁ డిచ్చు నభయ; మాతని-మది సంతసపఱచి వేడునూ! శరణంబున్." 126

మ. అని శ్రీవల్లభుఁ డానతిచ్చిన మహోద్యచ్ఛక్తిలావళీ
జనితాయాసుఁడు, నిర్వికాసుఁ, డుదితశ్వాసుండు, దుర్వాసుఁ, డ
ల్లన యేతెంచి, సుభక్తిఁ గాంచె గరుణాలావణ్యవేషణ, విదో
షు నయోదారమసీషు, మంజుమితభాషు న్నంబరీషుఁ వెసన్. 127

వ. కని, దుఃఖితుం డయి, యమృహీవల్లభపాదంబులు వట్టి, విడువ కున్న, నాన
రేంద్రచంద్రుండు చరణస్పర్శనంబునకు నోడుచు, గరుణారసభరితహృదయుం
డయి హరిచక్రంబు నిట్లని స్తుతియించె. 128

సీ. “నీవ పాపకుండవు; నీవ సూర్యుండవు; నీవ చంద్రుండవు; నీవ జలము;
 నీవ నేలయు; నింగి నీవ; సమీరంబు నీవ; భూతేంద్రియనికర మీవ;
 నీవ బ్రహ్మంబును; నీవ సత్యంబును; నీవ యజ్ఞంబును; నీవ ఫలము;
 నీవ లోకేశులు; నీవ సర్వాత్మయు; నీవ కాలంబును: నీవ జగము;
 తే. నీవ బహుయజ్ఞభోజివి; నీవ నిత్య-మూలతేజులు; నీకు నే మ్రొక్కువాడ;
 నీరజాక్షుండు చాల మన్నించునట్టి-శస్త్రముఖ్యమ! కావవే? చాలు మునిని.

మ. హరిచే నీవు విస్మయమై చనంగ మున్నానించి, సీధారణ
 ధరణి వ్రాలుట నిక్క మంచు మునుపే దై త్యేశ్వరవ్రాతముల్,
 శిరముల్, బాదములు, భుజాయుగళముల్ ఛేదిల్లి, యుగంబు ల
 ప్థారగం బ్రాణసమీరముల్ వదలు నీ యుద్ధంబులు; జక్రమా! 130

ఆ. కలగి నిద్రవోవఁ, గలలోన వచ్చి-నిన్ను జూచి, దీర్ఘనిద్రవోదు
 రసురవదలు శయ్యలం దున్న సతులు ప్ర-భాతమందు లేచి పలవరింప. 131

ఉ. చీకటిఁ బాపుచుక, వెలుగు సేయుచు, సజ్జనకోటి నెల్ల న
 శ్రీకులఁ జేయు నీరుచులు, చెల్వుగ ధర్మసమేతలై, నిను
 వాకున నిట్టి దట్టి దని వర్ణన సేయ, విధాత నేరఁ; డ
 స్తోకము *నీదురూపు; గలదుం; దుది లేదు, పరాత్పరాద్య మై. 132

ఆ. కమలలోచనుండు ఖలుల శిక్షింపంగఁ-బాలు సేయ, నీవు పాలుపడితి;
 వైన నింకఁ జాలు; నా పన్నుడై యున్న-తపసిఁ గావు మీవు ధర్మవృత్తి.”

వ. అని వినుతించి, కేలుఁడ మ్మిదోయి నొసలం బొసంగించి, యి ట్లనియె. 134

ఆ. “ఏ నమస్కరింతు నింద్రశాత్రవభూమ-కేతువునకు, ధర్మ సేతువునకు,
 విమలరూపమునకు, విశ్వదీపమునకు-జక్రమునకు, గుప్తశక్రమునకు.” 135

వ. అని మఱియు ని ట్లనియె. 136

ఆ. విహితధర్మమందు విహరింతు నేనియు-నిష్ట మైనద్రవ్య మిత్తునేని;
 ధరణిసురుఁడు మాకు దైవతం బగునేని, విపునకు శుభంబు వెలయుఁగాక !

క. అఖిలగుణాశ్రయుఁ డగు హరి-సుఖ యై నాకొలుపువలనఁ జొక్కెడినేనిక;
 నిఖిలాత్మమయుం డగుటకు-సుఖ మందుం గాక ! భూమిసురుఁ డివ్వేశన్.”

వ. అని యివ్వధంబునం బొగడుపుడమితేనివలన మన్నించి, తపసిని దాహంబు
 నొందింపక రక్కసులగొంగచక్రంబు తిరిగి చనియె; నంత దుర్వాసుండు
 శాంతింబొంది, మెల్లనిమాటల నారాజు దీవించి, యి ట్లనియె. 139

* మహామహిమ దోషనివారి పరాపరాద్యమై-పాతాంతారము. 1. ఇంద్రునకు శత్రువులగు రాక్షసులకు లోకచుక్కవంటివాఁడు.

మ. నరనాథోత్తమ! మేలు సేసితి కదా! నాతప్పు మన్నించి, శ్రీ
హరిపాదాబ్జము లింత ముట్టఁ గొలుతే? యాశ్చర్య మా నెన్నుచో;
నరుదం డ్రే నినుబోటిసాధులకుఁ దా నై యిచ్చుటల్, గాచుటల్
సారిదిక్ నై జగుణంబులై సరస వచ్చుం గాదె? మిత్రాకృతిన్. 140

వ. అదియునుంగాక. 141

మ. ఒకమా టెన్వనిపేరు కర్ణములలో నొయ్యార మై సోకినన్,
సకలాఘంబులుఁ బల్లటిల్లి, తొలఁగున్; సంభ్రాంతితో నట్టి స
త్సుకరున్, మంగళశీర్షపాదు, హరి, విష్ణున్, దేవదేవేశుని
న్నకలంకస్థితిఁ గొల్పుభక్తులకు లే దడ్డంబు; రాజాగ్రణీ! 142

మ త్తోకిలము. తప్పు లోఁగొని చక్రపావకదాహముం బెడఁబాపి తొ;
నొప్పు నొప్పు; భవద్దయారస మోసరేశ్వర! ప్రాణముల్
చెప్ప మున్నును వోయి, క్రమ్మటఁ జేరె; ధన్యుడ నైతి; నీ
కెప్పుడున్ శుభ మేను గోరెన; నింకఁ బోయెద; భూవరా!" 143

క. అనిన విని, రాజముఖ్యుడు-మునివల్లభపాదములకు మ్రొక్కి, కడున్ మ
న్నన సేసి, యిష్టభోజన-మనువుగఁ బెట్టిం చె; దృప్తుఁ డయ్యె; నతండున్. 144

వ. మఱియు నమ్ముసింద్రుం డి ట్లనియె. 145

శా. "కంటిక్ నేటికి నిన్ను; సేవచనముల్ కర్ణద్వయిం బ్రీతిగా
వింటి; న్నన్నముఁ గొంటి; సీగృహమునన్ వేడ్కన్ ఫలం బబ్బె; నే
మంటిం: బోయెద; సీచరిత్ర మమరుల్, మర్దుల్, సుఖాసీనులై
మింటన్, మేదిని సన్నుతింపఁగల రీమిఁదన్; నరేంద్రాగ్రణీ!" 146

వ. అని చెప్పి, దుర్వాసుం డంబరీషుని దీవించి, కీర్తిించి, మింటితెరువున బ్రహ్మలో
కంబునకుం జనియె; ముసిశ్వరుండు వచ్చి, మగుడం జనువేళకు నొక్కవత్స
రంబు నిండి, వ్రతంబు పరిపూర్ణం బైన. 147

ఆ. అవనిసురుండు గుడువ నతిపవిత్రం బైన-వంటకంబు భూమివరుండు గుడిచె;
దపనిసెగులుమాన్పఁ, దానెంతవాఁ డను-హరికృపామహాత్మ్యమనుచుఁ దలఁచి.

వ. మఱియును. 149

క. 'హరిఁ గొల్పుచుండువారికిఁ - బరమేష్ఠిపదంబు మొదలు, పదభోగంబుల్
నరకసమము', లను తలఁపున-ధరణీరాజ్యంబు తోడితగులము మానెన్. 150

వ. ఇట్లు విరక్తుండై. 151

ఆ. తనకు సదృశులైన తనయుల రావించి-ధరణిభరము వారిఁ దాల్చుఁ బంచి,
కాననంబు సాచ్చెఁ, గామాదివిజయఁడై-నరవిభుండు హరిసనాథుఁ డగుచు.

క. ఈయంబరీషుచరితముఁ-దీయంబున విన్నఁ, జదువ, ధీసంపన్నుం
డై యుండును; భోగవరుం-డై యుండును నరుడు; పుణ్యుడై యుండు నృపా.”
వ. విను మయ్యంబరీషునకు విరూపుండును, గేతుమంతుండును, శంభుండును నను
వారు మువ్వురు గొడుగు; లందుఁ గేతుమంతుండును, శంభుండును హరింగూర్చి
తపంబు సేయువారై, వనంబునకుఁ జనిరి; విరూపునికిఁ బృషదశ్వుండును, బృష
దశ్వునకు రథీతరుండును గలిగి; రమ్యహస్త్రునికి సంతతి లే కున్న సంగిరసుఁ డను
మునీంద్రుం డతనిభార్యయందు బ్రహ్మతేజోనిధు లయిన కొడుకులం గలిగించె;
వారలు రథీతరగోత్రులు నాంగిరసు లను బ్రాహ్మణులు నై. యితరులందు ముఖ్యు
లయి ప్రవ ర్తిల్లి;”రని చెప్పి శుకుం డి ట్లనియె. 154

ఇత్యైకువంశాను క్రమము

క. “ఒకనాఁడు మనువు దుష్ఠిన-వికలుఁడు గా, కతనిపూజావివరమువెంటం
బ్రకటయశుం, డిత్వాకుం-డకలంకుఁడు పుట్టె రవికులాధీశుం డై. 155

సీ. ఇత్వాకునకుఁ బుత్రు లెలమిఁ బుట్టిరి నూర్వు; రమర వికుక్షీయు, నిమియు, దండ
కుండు, నాతనిపెద్దకొడుకులు మువ్వు రార్యావ ర్తమందు హిమాచలంబు
వింధ్యాద్రిమధ్య ముర్వీమండలము గొంత యేలిరి; యిరువదియేపు రొక్క
పొందున నాతూర్పుభూమి పాలించిరి; యందఱు పడమటి కధిపు లైరి;

తే. యున్న నలువదియేడ్వారు ను త్తరోర్వి,
దక్షిణోర్వియుఁ గాఁచిరి; తండ్రి యంత
‘సప్తకాశ్రాద్ధ మొనరింతు’ ననుచు నగ్ర
సుతు వికుక్షీ నిరీక్షించి, శుద్ధ మైన-మాంసఖండంబు దెచ్చు నె మహితయశుఁడు.

మ. ‘అగుఁ గా’ కంచు, వికుక్షీ వేట సని, ఘోరారణ్యభూమిం దగఁ
మృగసంఘంబులఁ జంపి, ¹బిట్టడవి తా మే నొల్లఁ బో, నాఁకట
నగ మై, యొక్కశశంబుఁ బట్టి తిని, శేషం బైన మాంసంబు శీ
ఘ్రగతిం దండ్రీకిఁ దెచ్చి యిచ్చె నకలంకస్ఫూర్తి వర్ధిల్లగాన్. 157

తరలము. కులగురుండు వసిష్ఠుఁ డంత వికుక్షీ “కుండెలు దింట, లో
పల నెఱింగి “యనర్హ; మెంగిలి పైతృకం బొనరింపగా
వలదు; వీఁడు దురాత్మకుం;” డన వానితండ్రీయు వానిఁ జెం
తలను జేరఁగ నీక, దేశము దాటి, పో నడిచెన్ వడిన్. 158

ఆ. కొడుకు వెడలఁగొట్టి, గుణవంతుఁ డిత్తుకుఁ-డా వసిష్ఠుఁ జేమి యానతిచ్చె
నదియుఁజేసి, యోగియై వనంబునఁ గ శే-బరము విడిచి, ముక్తిపదము నొందె.

చ. జనకుఁడు ముక్తి కేఁగ, నయశాలి వికుక్షి “శశాదుఁ”డంచు భూ
జనులు నుతింప, నీధరణిచక్ర మశేషము నేలి, యాగముల్
గొనకొని చేసెఁ బ్రీతి హరిఁ గూర్చి; పురంజయుఁ బుత్రుఁ గాంచె; బే
ర్కొనె “నమరేంద్రవాహుఁడుఁగకుత్ స్థుఁడు” నంచును వాని లోకముల్ .160

నీ. కృతయుగాంతంబున దితిసుతామరులకు రణమయ్యె; నందు నా రాక్షసులకు
నమరవల్లభుఁ డోడి, హరితోడఁ జెప్పిన జలజనేత్రుఁడు “పురంజయునియందు
వచ్చి నే నుండెద; వాసవ! వృషభంబవై మోపు”మని పల్క, నమరవిభుఁడు
గోరాజమూర్తిఁ గకుత్స్థుడేశంబున నాపురంజయు మోచె; నంత నతఁడు

తే. విష్ణుతేజంబు దనయందు విస్తరిల్ల-దివ్యచాపంబు చేఁ బట్టి, దీర్ఘనిశిత
బాణములఁ బూని, వేల్పులు ప్రస్తుతింప-నంతఁ గాలాగ్ని చాడ్చున ననికి నడచె.

చ. నడచి, శరావళిఁ దనుజనాథులమేనులు చించి, కంఠముల్
దొడిఁదొడిఁ ద్రుంచి, కాలుపురిత్రోవకుఁ గొందఱఁ బుచ్చి, కొందఱఁ
వడి నురగాలయంబున నివాసము సేయఁగ దోలి, యంత నూ
ఱడక నిశాచరేంద్రులపురంబులు గూల్చెఁ బురంజయాఖ్యతన్ . 162

వ. ఇవిధంబున శశాదపుత్రుండు రాక్షసులపురంబులు జయించినకతనం బురంజ
యుండును, వృషభరూపుం డైన యింద్రుండు వాహనం బగుటంజేసి, యింద్రవా
హనుండును, సతనిమూఁపురం బెక్కి రణంబు సేసినకారణంబునఁ గకుత్ స్థుం
డును, నన నీ మూఁడునామంబులం బ్రసిద్ధి కెక్కి, దైత్యులధనంబుల నింద్రున
కిచ్చె; నప్పరంజయునిపుత్రుం డనేనసుం; డతనిపుత్రుండు పృథుండు; వాని
కొడుకు విశ్వగంధుండు; విశ్వగంధునకు నందనుండు చంద్రుండు; చంద్రసుతుండు
యవనాశ్వండు; యవనాశ్వతనూభవుండు శవస్తుం; డతండు శావస్తినామ
నగరంబు నిర్మించె; శవస్తుతనయుండు బృహదశ్వండు, బృహదశ్వతనూజుండు
గువలయాశ్వం, డానరేంద్రచంద్రుండు. 163

క. లావు మెఱసి యిరువదియొక-వేపురు నందనులుఁ దాను, వీరుఁ డతఁడు భూ
దేవుఁ డుదంకుఁడు వనుప దు-రావహుఁ డై, చంపె ధుంధు సమరాబంధున్ .

వ. అది కారణంబుగా ధుంధుమారుం డన నెగఁడె; నయ్యసురముఖానలంబునఁ గువ
లయాశ్వకుమారు లందఱు భస్మంబై; రండు దృఢాశ్వండును, గపిలా
శ్వండును, భద్రాశ్వండును ననువారలు ముగ్గురు చిక్కి; రండు దృఢాశ్వనకు

పంచశత్రువులను, హర్యశ్వునకు నికుంభుండును, నికుంభునకు బద్ధిణాశ్వుండును, బద్ధిణాశ్వునకుఁ గృతాశ్వుండును, గృతాశ్వునకు సేనజిత్తును, సేనజిత్తునకు యువనాశ్వుండును జనించి; రయ్యవనాశ్వుండు గొడుకులు లేక, నూర్వరు భార్యలుం దానును నివ్వెటపడి యుండ, నా రాజునకు మునులు గృప చేసి, యింద్రునిఁగూర్చి సంతతికొఱకు నైంద్రయాగంబు సేయించి; రండు. 165

- సీ. భూమిశుభార్యకుఁ బుత్రలాభమునకై పోయితలంపున భూమిసురులు
జలములు మంత్రించి, జలకలశము దాచి, నియమంబుతోఁ గూడి నిద్ర వోవ,
ధరణీశ్వరుండు పేరుదప్పితో నారాత్రి ధృతి లేక యజ్ఞమందిరముఁ జొచ్చి,
యాసీరు ద్రావిన, సంత మేల్కొని వార, “లెవ్వఁడు ద్రావే? నీ రెందుఁ బోయె?”
- ఆ. ననుచు రాజు ద్రావుటంతయు భావించి-యెఱిగి, చోద్యమంది, “యీశ్వరాజ్ఞ
యెవ్వఁ డోపుఁ గడవ? సిశ్వరునకు నమ-స్థార” మనుచు “నేదికార్య?” మనుచు.
- వ. వారలు దుఃఖించుచుండు సంతఁ గొంతడడపునకు యువనాశ్వునికడుపు వ్రక్క
లించుకొని, చక్రవర్తిచిహ్నంబులు గలకుమారుండు జన్మించి, తల్లి లేనికతంబున
గడుపునకు లేక యేడ్చుచుండ, నింద్రుండు వచ్చి, శిశువునకు నాఁకలి దీటుకొఱకు
వానినోటం దన¹ దేశిని నిడిసం, ద్రావినకతంబున వానిపేరు “మాంధాత”యని
నిర్దేశించి చనియె; నివ్విధంబున. 167
- ఆ. కడుపు పగుల ముద్దుకొడుకు జన్మించినఁ-దీటఁ డయ్యెఁ దండ్రి; దేవవిప్ర
కరుణ నట్లకాదె? కడిది దైవములావు-గలుగువాఁడు బ్రదుకుఁగాక చెడునె?
- వ. ఇట్లు బ్రదికి యన్నయువనాశ్వుండు గొంతకాలమునకుఁ దపంబు సేసి, సిద్ధిం
బొందె; సంత. 169
- సీ. పడమటఁ బొడమెడుబాలచంద్రునిమాడ్కిఁ బూటపూటకువృద్ధిఁబొందె బాలుఁ;
డల్లన పరిపూర్ణయావనారూఢుఁ డై, రావణాదిరిపుల రాజవరుల
దండించి, తనుఁ “ద్రసవస్య”డంచు సురేంద్రుఁ డంకింప, శూరుఁ డై యఖిలదేవ
మయు, సతీంద్రియు, విష్ణు, మాధవు, ధర్మాత్ము, నజుని, యజ్ఞాధీశు నాత్మఁ గూర్చి
తే. చేసెఁ గ్రతువులు భూరిదక్షిణల నిచ్చి-ద్రవ్యయజమానవిధిమంత్రధర్మయజ్ఞ
కాలముత్విక్ప్ర² దేశముఖ్యంబులెల్ల-విష్ణురూపంబు”లనుచు భావించి, యతఁడు.
- క. బలిమి నడంచుచు, నరులం-జలివెలుగున్ వేఁడివెలుగుఁ జనుచో ట్లెల్లన్,
జలరుహనయనునికరుణను-జెలుపుగ మాంధాత యేలె సిరి నిండారన్. 171
- వ. అంత నారాజునకు శతబిందునికూతు రగు బిందుమతియందుఁ బురుకుత్సండు,
సంబరీఘండును, ముచుకుందుండును ననువారు ముగ్గురు గొడుకులు, నేఁబండ్లు
గూతులును జనియించి, పెరుఁగుచున్నయెడ. 172

సీ. యమునాజలముల్లోన నధికుండు సౌభరి తపము సేయుచు, జలస్థలమునందుఁ
బిల్లలు, దనప్రాణవల్లభయును గూడి మెలంగ, నానందించు మీనరాజుఁ
గనుగొని, సంసార కాంక్షి యై మాంధాత నొకకన్య నడుగ, నృపోత్తముండు
“దరుణి నిత్తును స్వయంవరమునఁ జేకొను” మనవుడు “ననుజూచి యకావనాంగి

ఆ. యేల ముసలిఁ గోరు? నిట్టట్టు వడఁకెడి-వాడఁ; జాల నరసినాడ; నొడల
జిగియు బిగియు లేని శిథిలుండఁ; గరఁగింప-బాలఁ దిగిచికొనును పాయమెట్లు?

వ. అదియునుం గాక.

174

ఆ. బాల పువ్వుఁబోడి; ప్రాయంపువానిని-జెన్నువాని, ధనముఁ జేర్చువాని,
మరగెనేనిఁ గొంత మరగుఁగా; కెదిరి ద-న్నెఱిగి, ముసలితపసి నేల మరగు?”

వ. అని విచారించి, సౌభరి దనతపోబలంబునంజేసి, ముసలితనంబు విడిచి, యెలప్రా
యంపుఁగొమరుం డయి, యలంకరించుకొని, ముందట నిలువంబడిన, మాంధాత
యఁ, గన్నియలనగరు గాచికొని యున్నవారికి సెలవు సేసిన, వారమ్మసింద్రుని
నారాజపుత్రిక లున్నయెడకుం గొనిపోయి, చూపిన.

176

ఉ. “కోమలులార! వీఁడు నలకూబరుఁడో? మరుఁడో? జయంతుఁడో?
యేమటి నచ్చె; వీనిఁ దడ వేల? వరింతుము నేమ; యేమ;” యం
చా ముసినాథుఁ జూచి చలితాత్మికతై, సారిదిక, వరించి, రా
భామిను లందఱుం; గుసుమ బాణుండు “గీ” యని శ్ఘంట ప్రేయగన్. 177

వ. ఇట్లు రాజకన్యకల నందఱుం జేకొని, సౌభరి నిజతపగిప్రభావంబున ననేకలీలా
విసోదంబులఁ గల్పించి.

178

సీ. గృహరాజములయందు, గృతకాచలములందు, గలువలువిలసిల్లుకొలఁతులందు,
గలకంతశుకమధుకరనినాదములచే వర్ణనీయము లైన వనములందు,
మణివేదికలయందు, మహనీయపర్యంకపీఠలీలాశైలబిలములందు,
శృంగారవతులగుచెలువలు పలువురు తనపంపు సేయ సుస్థలములందు,

తే. వస్త్రమాల్యానులేపసువర్ణహార-భూరిసంపద నిష్టాన్నభోజి యగుచు,
బూటపూటకు నొకవంతపాలుపుఁ దాల్చి-రాజకన్యల నందఱ రతులఁ దేల్చె.

క. పెక్కింద్రు రాజముఖులకు-నొక్కఁడు మగఁడయ్యు, దనియకుండె ముసింద్రుం;
డెక్కుడుఘృతధారలచే-నక్కజమ్మె తృప్తి లేని యనలునిభంగిన్.

180

వ. ఆవ్విధంబున.

181

1. కొంతయును, పటుత్వమును. 2. లోబఱచుకొనునట్టి. 3. చాటింపఁగా - ప్రకటింపఁగా.

4. కల్పితపర్యతములు.

- క. ఆరామంబున మునివరుఁడా రామలతోడ బహువిహారమయ్యుండె,
గారాములఁ దనకీట్టలు-పోరాములు సేసి, కొన్ని ప్రాద్దులు వుచ్చెన్. 182
- వ. అంత నొక్కనాఁడు మాంధాతృ మేదిసీవల్లభుండు, మునీశ్వరుం డెందుఁ
బోయె? గూఁతు లెక్కడ నలజడి పడుచున్నవారలో?" యని తలంచి,
వెదక వచ్చి, యొక్క మహాగహనంబున మణిమయసౌధంబులం జక్రవర్తి
యుం బోలెఁ గ్రీడించుచున్న తాపసరాజుం గని, సంతసించి వెఱఁగుపడి,
మన్ననలం బొంది, మెల్లన కూఁతులం బాడగని, సత్కరించి, యిట్లనియె. 183
- క. నాతోడులార! మీపతి-మితోడే? పనులయెడల మేలే?" యనుడు
"నాతోడిదె; నాతోడిదె-తాతా! మే" లనుచు ననిరి తరుణులు వరుసన్.
- వ. అంతఁ గొంతకాలంబునకు గృహగతచర్యుం డగు సౌభరి, యేకాంతంబునఁ
దన్నుఁ దాన చింతించుకొని, మీనమిథునసంగదోషంబునం గాఁపురంబు
దనకు నగపడుట యెఱింగి, పశ్చాత్తాపంబున ని ట్లనియె. 185
- మ. "ఉపవాసంబుల డయ్యుటో? విషయసంయోగంబు వర్జించుటో?
తపముం బూని చరించుటో? హరిపదధ్యానంబునన్ నిల్చుటో?
యవలాపంబున నేల పొందితి; హతం బయ్యెం దపం బెల్ల! నీ
కపటస్త్రీపరిరంభముల్ మునులకుం గై వల్యసంసిద్ధలే? 186
- చ. ముని నఁట? తత్త్వవేది నఁట? మోక్షమ కాని, సుఖంబు లెవ్వియుం
జన వఁట? కాంత లేఁబ దఁట? సౌధచయం బఁట? వాసదేశముం
దనయులు నైదువే లఁట? నిదానము మీనకుటుంబి సౌఖ్యముం
గను టఁట? చెల్ల రే? నగవు గాక! మహాత్ములు నూచి మెత్తురే? 187
- ఆ. తపము సేయువాఁడు, దత్త్వజ్ఞుఁడగువాఁడు-నెలమిమోక్ష మిచ్చ గించువాఁడు,
నేకతంబు విడిచి, యేర్పడ నేరఁడు-కాపురంబు సేయుఁ గఱటితపసి. 188
- వ. అని దుగిఖించి, తన్నుం దాన నిందించుకొని, తనవేడబంబు వివేకించుచు,
నిహపర సౌధకుం డై కాఁపురంబు విడిచి, సతులుం దానును వాసప్రస్థ
ధర్మంబున నడవికింజని, ఘోరతపంబు సేసి, శరీరంబు గుదియించి, యగ్ని
సహితుండై పరబ్రహ్మంబుసౌచ్చె; సంత. 189
- క. మునిపతి వనమున కరిగిన-వనితలుఁ దో నరిగి, ప్రాణవల్లభుగతికిం
జనిరి; వెనుతవిలి విడువక-యనలునితో శిఖలు నిలువ కరిగినభంగిన్. 190
- వ. అంత మాంధాత పెద్దకొడు కగు సంబరీషునిం, దత్పితామహుం డగుటంజేసి
యువనాశ్వుండు "దనకు బుత్త్రుండు గావలయు" నని కోరి పుచ్చుకొనియె;

నయ్యంబరీషునకు యావనాశ్వం; డతనికి హారీతుండు జనియించి; రది కారణంబుగా సంబరీషయావనాశ్వహారీతులు మాంధాత్యగోత్రంబునకుఁ బ్రవకులైరి; మాంధాత రెండవకొడుకు పురుకుత్సుం; డతని నురగలోకంబునకుఁ గొనిపోయి, భుజంగకుమారులు దమచెల్లెలి సర్పద యను కన్యకను వివాహంబుచేసిరి; పురుకుత్సుండు నక్కడ ననేకగంధర్వనాథుల వధించి, తన నాగలోకసంచరణంబు దలంచువారికి నురగభయంబు లేకుండ వరంబు వడసి, తిరిగి వచ్చె; నాపురుకుత్సునకుఁ ద్రసదస్యుండు, ద్రసదస్యునకు ననరణ్యుండు, నాయనరణ్యునకు హర్యశ్వుండు, హర్యశ్వునకు నరణుండు, నరణునకుఁ ద్రిబంధనుండు, ద్రిబంధనునకు సత్యవ్రతుండును జన్మించి; రాసత్యవ్రతుండ త్రిశంకుఁ డనం బరఁగె; నతండు. 191

గురుశాపవశమునఁ గూలి, చండాలుఁ డై, యనఘాత్తుఁ గొళికు నాశ్రయించి, యతనిలావున దివిజాలయంబున కేగ, మన్నింప కమరులు ఘరలఁ ద్రోయఁ, దలక్రిందుగాఁ బడి, దైన్యంబుతో రాఁగఁ, గొళికుఁ డెప్పటిఘనత మెఱసి, నిలిపె నాకసమున; నేడు నున్నాడు; త్రిశంకుఁ డాతఁడు హరిశ్చంద్రుఁ గనియె; నాహరిశ్చంద్రుఁ గొళికుఁ డర్థి జేరి-¹యాగదక్షిణామిషమున నఖిలధనముఁ గొల్లగొని,మీఁదఁగులహీనుఁగొలువఁబెట్ట-బొంక కలజడిఁబొందెనాభావరుండు.

ఇట్లు విశ్వామిత్రుండు హరిశ్చంద్రు నెగులుపఱచుట విని, వసిష్ఠుండు విశ్వామిత్రుని “గృధ్రమ్మవు గ” మ్మని శపించె; విశ్వామిత్రుండును వసిష్ఠుని “బకంబవు గ” మ్మని శపించె; బక్షిరూపు లయ్యును, వైరంబు మానక యయ్యిరువురును యుద్ధంబు సేసి; రంత హరిశ్చంద్రుండు పుత్రులు లేక, నారదు నుపదేశంబున వరుణోపాసనంబు సతిభక్తితోఁ జేయ, నా వరుణుండు ప్రత్యక్షంబైన, నతనికి మ్రొక్కి యిట్లనియె. 193

“వరుణదేవ! నాకు వరవీరగుణముల-కొడుకు వుట్టెనేని, గొడుకుఁ బట్టి పశువుఁ జేసి, నీవు²పరిణమింపఁగ వేల్తుఁ-గొడుకు నీఁ గడయ్య! కొనరు లేక. 194

అని పలికినం “గుమారుండు గలిగెడు”మని వరం బిచ్చి, వరుణుండు సనియె; నంత హరిశ్చంద్రునకు వరుణప్రసాదంబున రోహితుం డనుకుమారుండు జన్మించె; వరుణుండును హరిశ్చంద్రకుమారు నుద్దేశించి. [దనియె;

పురిటిలోపల వచ్చి, “పుత్రు వేలువు”మన్నఁ, “బురుడువోయినఁగాని పొసఁగ” బలురాకమును వచ్చి “బాలు వేలువు”మన్నఁ “బండ్లు లేకుంటనభావ్యుఁ”డనియె; బండ్లు రాఁజూచి “డింభకుని వేలువు”మన్నఁ “బడిపండ్లు రామి నభావ్యుఁ”డనియె; బడిపండ్లు వొడమినఁ “గొడుకు వేలువు”మన్నఁ “బోరుల కొదవక పోల”దనియె

- ఆ. దొడరి యిట్లు, కొడుకుతోడిమోహంబునఁ-బ్రాద్దు గడపుచుండె భూవరుండు;
దండ్రితలఁపుకొలఁదిఁ దనలోనఁ జింతించి-యింట నుండ, కడవి కేఁగె గొడుకు.
- వ. ఇట్లు వనంబునకు జని, శరశరాసనధరుం డయి రోహితుండు దిరుగుచుండి,
వరుణగ్రస్తుండై హరిశ్చంద్రుండు మహోదరవ్యాధిచేబీడితుండుగా నుండుట
విని, పురంబునకుం దిరిగి రాగ మకింప, నిందుండు ముసలితపసియై వచ్చి యి
ట్లనియె. 197
- ఆ. “పుణ్యభూము లరుగు; పుణ్యతీర్థంబులఁ-గుండు; పుణ్యజనులఁ గోరి చూడు;
పుణ్యకథలు వినుము; భూపాలపుత్రక-మేలు గలుగునట్టిమేర గలదు.” 198
- వ. అనియిట్లు మగిడించినం దిరిగి, చని రోహితుం డొక్కయేఁ డవ్వనంబునం
దిరిగి, క్రమృతఁ జనుదేర, నిందుండు వచ్చి, తొంటియట్ల నివాసించె; నివిధంబున.
- సీ. ఏ దేండ్లు మరలించె; నమరేండ్లుఁ డాబాలు; నాటవయేటఁ దా నడవినుంకి
యింటికి వచ్చుచు, నెలమి నజీగర్తు, మధ్యమపుత్రు, సన్తాన్యచరితు,
ఘను శునశ్శేపునిఁ గొని, యాగపశువుగ నాహరిశ్చంద్రున కాతఁ డిచ్చె;
బురుషమేధము సేసి, భూపాలవర్యుండు నరుణాదినిఖిలదేవతలఁ దనిపె;
- తే. హోతకాశికుఁడధ్వర్యుఁ డొసరభృగువు; బ్రహ్మజమదగ్ని; సామంబు పాడువాఁడు
ముని వసిష్ఠుఁడామఖమునముదముఁబొంది, కనకరథమిచ్చె నింద్రుఁడామనుజపతికి.
- వ. శునశ్శేపునిప్రభావంబు వెనుక వివరించెద; నంత భార్యాసహితుం డైనహరిశ్చం
ద్రువలన నత్యంత ప్రీతుం డై విశ్వామిత్రుం డతనికి ముఖ్యజ్ఞానంబు గృహసేసిన,
మనం బన్నమయంబు గావున, మనంబున నన్నరూపి యైనపృథివి నెఱింగి, పృథి
విని జలంబువలన నడంచి, జలంబుఁ దేజంబువలన నింకించి, తేజంబు వాయువు
వలనం జేరిచి, వాయువు నాకాశంబునం గలిపి, యాకాశంబు దామసాహంకారం
బునందు లయంబు సేసి, యహంకారత్రయంబు మహత్తత్త్వంబునందు డిందించి
పరతత్త్వంబునకు లోకంబులు సృజించెద నను తలం పైన మహత్తత్త్వంబు
నందు విషయాకాశంబు నివర్తించి, విషయవివర్జితుండై, పరతత్త్వంబు
నెఱుంగుచు, నయ్యెఱుకవలన సంసారహేతువైనప్రకృతిని భస్మంబు సేసి,
యయ్యెఱుకను నిర్వాణసుఖపారవశ్యంబునం బరిహరించి, సకలబంధవిముక్తుం
డై, హరిశ్చంద్రుం డవాఙ్మనసగోచరం బయిననిజరూపంబుతో వెలుంగుచుండె;
నతనికుమారునకు హరితుండు వృట్టై; హరితునకుఁ జంపనామధేయుండు జని
యించె; నతండు దనపేరఁ జంపనగరంబు నిర్మించె; నాచంపునికి సుదేవుండు,
సుదేవునికి విజయుండు, విజయునకు రురుకుండు, రురుకునకు వృకుండు, వృకునకు
బాహుకుండు జనియించి; రందు బాహుకుండు. 201

1. బాణము, ధనుస్సు ధరించినవాడై. 2. వరుణునిచేతఁ బట్టుకొనఁబడినవాడు.
3. లోకముఖములను వదలిపెట్టినవాడై.

సంగరజక్రవర్తికథాపారంభము

సీ. దండించు మునుగు దనభూమి జేకొన్న, సంగనలును దాను నడవి కేగి,
యడవిలో ముసలి యై, మాతము సచ్చిన, నాతనిభార్య దా ననుగమింపఁ
గదియుచో, నాస్త్రీకి గర్భంబు గలుగుట, యార్యమునీశ్వరుఁ డాత్మ నెఱిగి,
వారించె; సంత నవ్వనజాతీ సవతులు చూలు నిం జారినఁ జూడఁజాల,

తే. కర్ణి నన్నంబు గుడుచుచో నందుఁ గలిపి
విషము వెట్టిరి; పెట్టిన విరిసి నడక
గరముతోఁ గూడ సంగరుండు ఘనుఁడు పుట్టి,
వరయశస్సున్నదితోఁ జక్రవర్తి యయ్యె.

202

శా. చండన్నార్తి నతండు తండ్రిపగకై సంగ్రామరంగంబులం
జెండెన్ సైహాయబర్హరాదుల; వధించె దాశజంఘాదులఁ;
ముండ్డీభూతులుగా, నిరంబరులుగా, మూర్ఖుల్ సబీభత్స లై
యుండం జేసె నిజారులఁ; సగరనామోర్వీవిభుం డల్పుఁడే!

203

క. ఖగరాజరుచులు గలయిల-పగరాజుల నడచి, యేలె బాహుశక్తిఁ;
నగరాజధీరు శూరుఁ-సగరుఁ, హతవిమతనగరుఁ, జను వినుతింపన్.

204

సీ. జౌర్వుండు చెప్పంగ నమర వేదాత్మకు హరి నీశు నమృతు ననంతగూర్చి
వాజిమేధంబులు వసుధేశ్వరుండు సేసె; నం దొక్కమఖమున హయము విడువ
నగభేది గొనిపోయి, నాగలోకంబునఁ గపిలునిచేరువఁ గట్టి తొలఁగె;
సంత గుఱ్ఱముఁ గాన కారాజు దనపుత్రనివహంబు దిశలకు నెమకఁ బంప,

తే. వారు నిలయేడుదీవుల వరుస వెదకి-మఖతురంగంబు లేకున్న, మగుడి రాక
ప్రాభవంబున దోర్దండబలము మెఱసి-గ్రొచ్చి, కోరాడి, త్రవ్విరి కులతమెల్ల.

205

వ. ఇట్లు సుమతికొడుకులు నేలంద్రవ్వి, పాతాళంబునం దూర్పు ముట్టియున్న
యత్తర భాగంబునం గపిలమునిహంత నున్న తురంగంబుఁ గని.

206

చ. “ఎఱిగితి; మద్దిరయ్య! తడ వేటికి? గుఱ్ఱపుదొంగ వీఁడె; యీ
జటభిని బట్టి చంపుఁ; డతిసాధుమునీంద్రుఁడువోలె, నేత్రము
ల్లెఱవక, బాకినీరు మొదలింపక; బై సుకపట్టె;” నంచు న
య్యలువది వేపురు నిజక రాయుధముల్ జళిపించి, డాయుచోఁ.

207

చ. కపిలుండు నేత్రముల్ దెఱవఁగాఁ దమ మేనుల మంట పుట్టి, తా
రపగతదైర్యు లై పడి, యహంకరణంబున మాధచిత్తు లై,

నృపసుతు లండఱు ధరణి నీ ఆయి రాక్షణమండ; సాధులం
దవసులఁ గాసిఁబెట్టెడిమదస్ఫురితాత్ములు నిల్వ నేర్తురే?

208

సీ. కొండఱు “కపిలునికోపానలంబున మ్రుదిరి సగరకుమారు”లనుచు
నందు; రాముని శాంతుఁడనందమయమూర్తిఁబొడరి కోపించునే?దువ్వనేలఁ
గాన జన్మించునే గగనస్థలంబున? నేసాంఖ్యమతమున నిద్దమతులు
భవసముద్రము మృత్యుభయమును లంఘింతు రాబుద్ధిఁ జేయుపరాత్తభూతుఁ
తే. డఖలబోధకుఁ; డతనికి నరసిచూడ-సఖులమిత్రులు, నెవ్వరు? సగరసుతులు
దాము దమచేయునేరమిఁ, దనువులందు. ననలకీలలు పుట్టి, నీ తైరిగాక! 209

ప. మఱియు సగరుండు గేశనియందుఁ గన్నపుత్రుం డనమంజసుం డనువాఁడు, సమం
జసగుణంబులు లేక పూర్వజన్మంబున యోగీశ్వరుం డై యుండి, సంగదోపంబు
వలన యోగభ్రష్టుం డయి, సగరునకు జన్మించి, జాతిస్మరజ్ఞానంబుగలిగి, లోకం
బువారలకుఁ దమవారలకు నప్రియంబగు వర్తనంబునం దిరుగుచు, నొక్క
నాఁడు. 210

చ. వరుస నయోధ్యలోనఁ గలవారల నాడెడుపిన్నవాండ్ర నా
సరయువులోన వైచి, జనసంఘముఁ దండ్రియుఁ దిట్టుచుండ, వాఁ
డుదుమతిఁ గొన్నిప్రాద్దులకు యోగబలంబునఁజేసి, బాలురం
దిరిగి పురంబులోపలికిఁ దెచ్చిన, నివ్వెఱఁగంది రండఱున్. 211

ప. అయ్యసమంజసునికొడు కంశుమంతుం డనువాఁడు విసీతుం డయి, తనయొద్దఁ
బనులు సేయుచుండు నంత, సగరుం డమ్మనుమని నంశుమంతు “నశ్వంబు
వెడకి తె”మ్మని పంచిన, నతండు తనతండ్రులచొప్పునం జని, వారలు ద్రవ్విన
మహాఖాతంబు సొచ్చి, యందు భస్తరాసులపొంత నున్నహయంబుఁ గని,
హయసమీపంబునం దున్నకపిలాఖ్యుం డయినవిష్ణునికి దండప్రణామంబు సేసి,
యిట్లని స్తుతియించె. 212

సీ. “మతి చిక్కఁబట్టి సమాధిగౌరవమున వ్రాలియుఁ దనకు నవ్వల వెలుంగు
నినుఁ గానఁడొక నాఁడు; నిన్నెఱుంగునెబ్రహ్మ? యజునిమనంబున, నవయవముల
బుద్ధి జన్మించిన భూరిజంతువులందు, హీనులమైనమా కెఱుంగ వశమే?
తమలోన నీ వుండఁ. దామెఱుంగరు నిన్ను; గుణములఁ జూతురు; గుణములైన
తే. గాన; రొక వేశఁ జీకటిఁ గందు; రాత్రి-లందుఁ దెలియరు; వెలుపలనమరుబొందు
లరయుదురు దేహధారులత్యంధులగుచు; -గడిచినమామనెన్నఁడుగడవ లేక”.

వ. అని వినుతి సేయుచు “హయంబు విడువు”మని చెప్పక తనతండ్రులు నీజగు
టం దడవక మ్రొక్కి, నిలుచున్న యంశుమతునికిఁ గడుజావిపులుం డగు కపిలుం
డిట్లనియె. 214

క. “గుట్టముఁ గొనిపో; బుద్ధుల-కుట్టఁడ! మితాతయొద్దకున్; నీతండ్రుల్
వెట్టులు; నీతై రదె, యీ-మిట్టున గంగాజలంబు మెలఁగ శుభ మగున్.”

వ. అని పల్కిన నమస్కరించి, తురంగంబుఁ గొనివచ్చి, యా సగరుని కిచ్చిన,
సగరుం డా పశువువలన జన్నంబు కడమ నిండించి, యంశుమతునకు రాజ్యం
బిచ్చి, ముక్తబంధనుండై, యాద్యుండు సెప్పిన మార్గంబున నుత్తమగతికిం
జనియె; నంత. 216

క. “జనకులు మ్రగ్గినచోటికి-ననిమిషనదిఁ దెత్తు” ననుచు నటవీధిలికిం
జని, తపము సేయఁజాలక-మనమున వగలొలయ, నంశుమతుండు దీతెన్. 217

క. అతనికొడుకు దిలీపుండు-భూతలమున గంగఁ దెచ్చి, పొందించుటకై
ప్రీతిం దపంబు సేయుచు-భాతిగఁ దేలేక కాలపరవశుఁ డయ్యెన్. 218

క. అతనిసుతుండు భగీరథుఁడతితప మొనరించి, కనియె నమృతాపాంగఁ
సుతరంగఁ, ముఖవనరుహ-రతభృంగఁ, శివజటాగ్రరంగఁ, గంగన్. 219

వ. కని నమస్కరించిన, గంగ గృహసేసి, “వరంబు వేడు” మనిన నారాచపట్టి
యిట్లనియె. 220

క. “మావారిభస్మరాసుల-నీవారిం గలపిఁకొనుము; నెఱి మావారల్
నీవారి గలయ, నాకము-మావారికి గలుగు; నిది ప్రమాణము దల్లి! 221

ఇంద్ర. చెల్లెల్ మదిన్ నిన్ను భజింతు గంగఁ-పుల్లాంతరంగఁ బహుపుణ్యసంగం,
గల్గొలల్కీజిత కాశమల్లిం - దల్లిన్ సుధీకల్పలతామతల్లిన్. 222

వ. అని వినుతి సేయుచున్న రాజకుమారునకు లోకపాపని యిట్లనియె. 223

మ. “వినువీధిం బఱతెంచి నేలఁ బడ, నావేగంబునున్ నిల్పనో
పినవాఁ డెవ్వఁడు? మేదినితలము నే భేదించి, పాతాళముం
జనుదున్; వచ్చితినేని నాజలములన్ సంస్నాతులై మానవుల్
ననుఁ బొందించు సఘవ్రజం బెచట నే నాశంబుఁ బొందించెదన్? 224

వ. అది కారణంబుగా విచారిం చెడ” నని పలుకుచున్న లోకమాతకు రాజన్య
వద్యుం డగు భగీరథుం డిట్లనియె. 225

మ. “పరతత్వజ్ఞులు, శాంతచిత్తులు, తపశిహాసీలు, చాన్ద్రుల్, ఘనుల్,
పురుషశ్రేష్ఠులు వచ్చి, తల్లిభవదంభోగాహముచే సేయంగా
సరసంఘాఘము నిన్నుఁ బొందునె! జగన్నాథుఁడు నానాఘసం
హరుఁ డా విష్ణుఁడు వారిచిత్తములఁ దానై యుంట మందాకసి! 226

మ. తనలో నిన్నిజగంబులుం గలుగుటం, దా నిన్నెటం గల్గుటక
జననీ! తంత్రువులందుఁ జీర గల యాచందంబునక విశ్వభా
వనుడై యొప్పుశివుండు గాక; మఱి నీవారిక నివారించ, నే
ర్చినవారెవ్వరు? నిక ధరించుకొఱకై శ్రీకంఠునిఁ గొల్చెదనె. 227

వ. అని యెఱింగించి, వీడ్కొని చని, భగీరథుండు మహేశ్వరునుడైశించి, ³గ్రద్ధనఁ
దపంబు సేసిన. 228

అ. భక్తవత్సలుండు ఫాలాక్షుఁడభగీరథుని మెచ్చి, నిజశిరంబునందు
శౌరిపాదపూత నలిలయై, దివిసుండి-ధరకు వచ్చుగంగఁ దాల్చె నపుడు. 229

శ్రీవరమేశ్వరజటానిర్గళగంగాప్రవాహమహావిపర్ణనము

వ. ఇ ట్లమ్మహానది పురారాతిజటాజూటరంద్రంబువలన దిగంబునీ, నిరర్గళప్రవాహం
బై నేలకు జల్లించి, నెఱసి, నిండి ¹పెల్లువెల్లిగొని, పెచ్చుపెరిగి, విచ్చలవిడిం
క్రేపువెంబడి నుఱక క్రేళ్లుఱకునుఱక ప్రాయంపుఁగామభేనువుచందంబున ముంద
టికి నిగుడుచు, ముద్దుఁజూడుచుతోడి నెయ్యంబున గ్రయ్యనడసి, చొప్పుదప్పక
సాగి చనుదెంచుసుధార్ణవంబుకై నడిఁ బెంపు గలిగి, మహేశ్వరువదనగహ్వ
రంబువలన నోంకారంబుపిఱుండ వెలువడు శబ్దబ్రహ్మంబుభంగి నదభ్రవిభ్రమంబై,
యమ్మహీపాలతిలకంబు తెరువువెంట నంటి వచ్చు వెలియేనుఁగుతోండంబుల
ననుకరించి పఱచు పఱదమొగంబులును, ²నఱదమొగంబులపిఱుండ నందంద
క్రందుకొని పొడచూపి తొలంగు బాలశారదాకుచకుంభంబులకు నగ్గలంబైన
బుగ్గలును, బుగ్గలసంగడంబునం బారిజాతకుసుమ స్తంబకంబుల చెలువంబులం
దెగడు వెలినురువులును, వెలినురువులచెంగట సర్వోస్థితికహ్వరతరుణిసలయం
బులం గేలిగొను సుళ్లును, సుళ్ల కెలంకుల భవళిజలధర రేఖాకారంబులబాగు
మెచ్చని నిడుదయేఱులును, నేఱులం గలసి వాయువశంబున నొండొంటిం దాఁకి
బిట్టు మిట్టించి మీఁదికెగయు దురీతభంగంబులై నభంగంబులును, భంగంబుల
కొనల చిన్న భిన్నంబులై కుప్పించి, యుప్పరంబెగసి, ముత్తియంపునరులవడు
వున మల్లికా దామంబుల తెఱంగునఁ, గర్పూరఖండకదంబంబుల చెలువంబున,
నిందుశకలంబుల తేజంబునఁ, దారకానికరంబులపాలుపున మెఱయుచు ము!

1. నీటియందు మనుకలు (స్నానము) 2. దారములు, 3. వెంటనే, 4. గొప్పప్రవాహము
6. ప్రవాహములయొక్క మందటి భాగముల వెంట.

కన్యావశీకరంబులై నశీకరంబులును గలిగి, మధ్యమలోకశ్రీకరంబై, శ్రీకరంబు తెఱంగున విష్ణుపదంబు ముట్టి; విష్ణుపదంబుభాతి నుల్లసితహంసరుచిరంబై, రుచిరపక్షంబు రీతి నతిశోభితక్షువలయంబై, కువలయంబుచెన్ను నబహు జీవనంబై, జీవనంబులాగున సుమనోవికాసప్రభానంబై, ప్రభానపర్వంబుపాలుపున నేక చక్ర బకభీమ మహాభంగసుభద్రాద్వనచరిత్రాభిరామంబై, రామచిత్తంబు మెలఁపునం దనవారిలోఁ జొచ్చినదోపాచరులకభయప్రదానచరణంబై, ప్రదాన చణవర్తనంబుభాతినముపాసితమృత్యుంజయంబై. మృత్యుంజయురూపంబుపోలిక విభూతిసుకుమారంబై, కుమారచరిత్రంబు¹ తేవను గ్రాంచప్రముఖవిజయంబై, విజయరథంబుభాతి హరిదయామంథరంబై, మంథరవిచారంబుగ్రద్దన మహారామగిరివనప్రవేశకామంబై, కామకేతనంబుపెల్లున నుద్దీపితమకరంబై, మకరకేతనుబాణంబుకై వడి విలీనపరవాహినీకలితశంబరంబై, శంబరారాతి²చిగురు గొంతంబుసూటి నద్వగ వేదనాశమనంబై, శమనదండంబుజూడ నిమ్మొన్నత సమవృత్తంబై, వృత్తశాస్త్రంబు విధంబున వడి గలిగి, సదాగురులఘువాక్య చ్ఛటాపరిగణితంబై, గణితశాస్త్రంబుకొలదిని ఘనఘనమూల వర్గమూల సంకలితభిన్న మిశ్రప్రకీర్ణ ఖాతభీష్మంబై, భీష్మపర్వంబుపెంపున ననేకభగవద్గీతంబై, గీతశాస్త్రంబు నిలుకడను మహాసుషీరతనుఘననానాశబ్దంబై, శబ్దశాస్త్రంబుమర్యాద నచ్చునడి హల్లు గలిగి, మహాభాష్యరూపావతారవృత్తివృద్ధి గుణసమర్థంబై, యర్థశాస్త్రంబుమహిమను బహుప్రయోజనప్రమాణదృష్టాంతంబై, దృష్టాంతంబు తెఱంగున సర్వసామాన్యగుణవిశేషంబై, శేషవ్యాపారంబుకరణిని సుస్థిరోద్ధరణ తత్పరంబై, పరబ్రహ్మంబుగరిమ నతిక్రాంతానేక నిగమంబు నడవడిని బ్రహ్మనర్ణపదక్రమసంగ్రహంబై, గ్రహశాస్త్రంబు పరిపాటిని గర్కట మీన మిథున మకరరాశిసుందరంబై, సుందరిముఖంబుపోడి మిని నిర్మలచంద్రకాంతంబై, కాంతాధరంబురుచిని శోణచ్చాయావిలాసంబై, విలాసవతికొప్పు నొప్పునఁ గృష్ణనాగాధికంబై, యధికమతిశాస్త్రసంవాదంబు సొంపున నపారసరస్వతీ విజయవిభ్రమంబై, విభ్రమవతిచనుదోయివగిది నిరంతరపయోవ్యాస్తాఖిలలోక జీవనప్రదతుంగభద్రాతిరేఖాసలితంబై, ³లలితవతినగవృమించున నపహాసిత చంద్రభాగధేయంబై, భాగధేయవంతునివివాహంబులీల మహామేఖలకన్యకా విస్తారంబై, తారకెంగేలియొడికంబున నాక్రాంతసూర్యతనయంబై, సూర్యతనయు శరవర్షంబుపోలిక భీమరథ్యాటోపవారణంబై, వాణంబుపరుసునం బుష్కరోన్నతసంరంభంబై, రంభనెమ్మోముడాలున సురసాతిశయదశంబై, దశరథ తనయుబామముడి చాడ్చున సింధు

గర్వప్రభంజనంబై, ప్రభంజనతయు గదపెట్టుమాడ్కిని సమీపగతదుశ్శాసన
దుర్జదనివారకంబై, †వారకవ్యకముంజేసి గతిని ముహుర్ముహుడుచ్చలితకంక
ణాలంకృతంబై, కృతయుగంబునోజ నపంకంబై, పంకజాసనముఖంబునొఱ
పునఁ బ్రభూతముఖ్యవర్ణం బై, వర్ణగుణితంబు తెఱవవను బహుదీర్ఘబిందు
విసర్గం బై, సర్గబంధకావ్యంబువిన్నువున గంభీరభావ మధురం బై,
మధురాపురంబుసాబగున మహానందనందంబై, నందనవనంబు పొందున
విహారమాణకౌశికంబై, కౌశికహయంబురీతి సుదర్శనధ్రువంబై, ధ్రువుత
లంపుక్రియం గ్రియాపరిశీలితవిశ్వంభరం బై, విశ్వంభరునిశంఖంబురూపున
దక్షిణావర్తోత్తరంబై, యుత్తరావివాహంబుచందంబునఁ బ్రముదితనరంబై, నర
సింహుసఖరంబులభాతి నాశ్రితప్రహ్లాదగురువిభవప్రదానంబై, దానకాండంబు
సిరిం గామధేనుకల్పలతాద్యభినవం బై, †నవసూతికాకుచంబుపేర్చిని నిరంతర
పయోవర్ధనంబై, ధనదునిలయంబు తూనికను సంభృతమకరపద్మమహాపద్మ
కచ్చపం బై, కచ్చపకర్పరంబుబలిమిని బలితశైలసముద్ధరణం బై, ధరణీధరంబు
సాటి నుత్తుంగతటముఖ్యం బై, ముఖ్యవరాహంబుగరిమ నున్నతక్షమం బై,
క్షమాసుర హస్తంబుగరగరికను సత్పవిత్రమనోభిరామం బై, రామచంద్ర
బాణంబుకడింది నభ్యాగతఖరదూషణమదాపహరణముఖరంబై, ముఖర
రామకుతారంబు రీతిని భూభృమ్మాలచ్ఛేదనప్రబలం బై, బలరామహాలంబు
భాతిని బ్రతికూలసన్నికర్షణప్రబుద్ధం బై, బుద్ధదేవునిమేనియొఱపున ‡నభి
యాతి రక్షోదారమనోహరం బై, హరతాండవంబుమేర నుల్లసితానిమిషంబై,
§యనిమిషావతారంబుకీర్తిని శ్రుతిమంగళప్రదం బై, ప్రదాతయ్యాగినూటి
సర్థపరంపరావామనంబై, వామనచరణరేఖను బలివంశవ్యవసయంబై, నయ
శాస్త్రంబుమార్గంబున సామభేదమాయోపాయచతురంబై, చతురాననాం
డంబుభావంబున నపరిమితభువనజంటెజాలసేవ్యమానంబై, మానిని యన
లోఁతు సూపక, గరిత యన సడిచప్పుడు సేయక, ముగుడ యన బయలు
పడక, ప్రమద యన గ్రయ్యంబాటుచు, బలివ్రత యన నిట్టట్టు చనక, తల్లి
యన నెవ్వయైన లోఁగొనుచు, దైవంబున భక్తమనోరథంబు లిచ్చుచు నంత
కంతకు గుఱిగడచి, యవాక్తానసగోచరం బై ప్రవహించి.

230

మ. జగతీనాథురథంబుపజ్జ బహుదేశంబుల్ వడిగ దాఁటి, త
త్సగరత్నోపకుమారభస్మములమీఁడన్ ముంచి, పాఱన్, మరు
న్నగరావాసము వారు వొందిరి నవీనశ్రీలతో; గంగనీ
రుగతిం గాక మహాదురంతసుజనద్రోహానలం బాటునే?

231

† జోగముపదము. 1. క్రొత్తగా బిడ్డనుగనిన శ్రీ. 2. కక్రపు. 3. మత్స్యవతారము.

మ. హరు మెప్పించి, మహాతపోనియరుండై, యాకాశగంగానదిక్
ధరకుం దెచ్చి, నితాంతకీర్తిలతికాస్తంభంబుగా నవ్యసు
స్థిరలీలం బిత్తుకృత్యమంతయు నొనర్చెన్; వారితానేకడు
స్తరవంశవృథుఁ డా భగీరథుఁడు నిత్యశ్రీకరుం డల్పుడే? 232

క. హరిఁ దమమనములలో నిడి-హరిపాదాంభోజజనిత మైన నదిక్ సు
స్థిరు లై క్రుంకి, మునీంద్రులు-హరిఁ గలిసిరి, త్రిగుణరహితులై యవ్వేశన్.

ప. అంత నాభగీరథునకు శ్రుతుండును, శ్రుతునకు నాభావరుండును, నాభావరునకు
సింధుద్వీపుండును, సింధుద్వీపునికి నయతాయువును, నయతాయువునకు
ఋతుపద్మండును జనియించె; నతండు. 234

ఆ. నయవిశాలబుద్ధి నలచక్రవర్తితో-¹సంగడినితనము సాలఁజేసి
యక్షహృదయ మతని కవ్యస్తముగ నిచ్చి-యశ్వవిద్య నేర్చె నతనివలన. 235

ప. ఆ ఋతుపద్మనకు సర్వకాముండును, సర్వకామునకు మదయంతీవల్లభుం డైన
సుదాసుండును బుట్టె; నారాజశేఖరుని మిత్రసహుండును గల్తాషపాదుండు నని
చెప్పదు; రా భూపరుండు వసిష్ఠునిశాపంబున రాక్షసుం డయి, తనకర్తృబున
ననపత్యుం డయ్యె;” ననిన విని పరీక్షిన్నరేంద్రుం “జేమికారణంబున
సుదాసునకు గురుశాపంబు ప్రాప్తం బయ్యె” నని యడిగిన శుకుం డిట్లనియె.

సీ. “అసుదాసుఁడు వేఁట కై వనంబున కేఁగి, గర్వించి యొక్కరక్కసునిఁ జంపి,
వానితోఁ బుట్టినవానిఁ బోవిడిచిన, వాఁడును దనతోడివానిచావు
పో నీక కపటియై, భూపాలుగృహమున నడబాలతనమున నర్థి గొలిచి
యుండ, వసిష్ఠున కుర్వీశుఁ డొక్కనాఁ డన్నంబు సేయంగ నతనిఁ బనుప,

తే. వాఁడు మానవమాంసంబు వండితెచ్చి
మునికి వడ్డింపఁ, గోపించి ముని నరేంద్రుఁ
బిలిచి “మనుజామివంబును బెట్టి;” తనుచు
నలుకతో “రాక్షసుడవు గ” మ్మని శపించె. 237

ప. ఇట్లు శపియించి పదంపడి రాక్షసుండు వండి తెచ్చుటయు, సుదాసుం డెఱుంగ
మియు, దన మనంబున నెఱింగి వసిష్ఠుండు “పండ్రంజేండ్లు రక్కసుండ వయి
యుండు” మని నియమించె; నయ్యవసరంబున. 238

మ. “గురువున్ మాఱు శపింతు” నంచు జలముల్ గోపంబుతో దోయిటన్
నరనాథుండు ధరింపఁ, దత్సతి పతి న్నారెంప, మిన్నుం దిశల్

ధరయున్ జీవమయంబ కా, నిఖలముం దాఁ జూచి, చల్లెన్ ధరా
మరుఁ డాత్మీయపదంబులం గరపుటివాకిపూరముం బొక్కుచున్. 239

వ. ఇట్లు మిత్రసహలండు గావునఁ, గళత్రాసుకూలుండై సేపియింప నొల్లక, సుదా
సుండు రాక్షసభావంబు నొంది, కల్తాషవర్ణంబు లయినపాదంబులతో నడవులం
దిరుగుచు. 240

క. ఆకట మలమల మాఁడుచు-వీక సతం డడవి నున్న విప్రమిథునముం
దాకి, తటాలున విప్రునిఁ-గూఁకటిచే బట్టి మ్రొంగఁ గొనిపోవుతఱిన్. 241

వ. అంత నా బ్రాహ్మణునిభార్య మోఁడికొనుచుం బెగ్గడిల్లి, డగ్గుక త్తితోఁ బతికి
నడ్డంబు వచ్చి, యెచ్చుచు రాచరక్కసున కిట్లనియె. 242

క. “మానుష దేహము గలుగుట-భూనాయక ! దుర్లభంబు; పుట్టినమోఁదన్
దావముఁ, బరోపకారము-భూనుతికీర్తయును నలడె పురుషున కెందున్? 243

మ. రవివంశాగ్రణీనై, సమస్తధరణీరాజ్యానుసంధాయినై,
భువనస్తుత్యుడనై, పరార్థరతివై, పుణ్యానుకూలుండనై,
వివరం బేమియు లేక, నాపెనిమిటికొ విపుం, దవశ్యేలు, స
త్ప్రవరున్, బ్రహ్మవిదున్, జగన్నుతగుణున్ భక్షింపఁగాఁ బాడియే ? 244

శా. తండ్రి ! మీకు దినేశవంశజులకున్ దైవం బగున్ బ్రాహ్మణుం
డం; డ్రామాటలు లేవే? భూమిసురగోహల్యాభిలాషంబు గై
కొండ్రే మీయఁబంటిసాధువులు? రక్షోభాన మిట్లేల? మీ
తండ్రిం దాతలఁ బూర్వులం దలఁపవే? ధర్మంబునం బోగ దే? 245

శా. అన్నా! చెల్లెల నయ్యెడన్; విడువు; సీకన్నంబు వెట్టింతు; నా
హృన్నాథున్ ద్వీజు; గంగికుట్టి నకటా! హింసింప నేలయ్య? నీ
వెన్నం డింతులతోడఁ బుట్టవె? నిజం బిట్టెన, మున్ముట్ట నా
పన్నన్ నన్ను, శిరంబు ద్రుంచి మఱి మత్ప్రణేషు భక్షింపవే?” 246

క. అని కరుణ పుట్ట నాడుచు, పనితామణి పలవరింప, వసుధాదేవుం
దినియె నతఁడు పులి పశువుం-దిను క్రియ; శాపంబుకతన ధీరహితుండై.

వ. అంత నా బ్రాహ్మణి గోపించి, “కామార్తనయిన నాదుపెనిమిటి భక్షించితివి;
గావున సీవు నెలంతలం బొందఁజేరినవేశ మరణంబుఁ బొందు” మని కల్తాష
పాదుని శపించి, పతిశల్యంబులతో నగ్నిప్రవేశంబు సేసి, సుగతికిం జనియె;
నంతఁ బండ్రెండేండ్లు సనిన నారాజు మునిశాపనిర్దుక్తుండై. 248

- ఆ. రతులకొఱకు నాలి రావిన, నదియుచు-బెడరి, విప్రసతి శపించు తెఱిగి,
మగని నడ్డపెట్టి మైఘనక ర్తంబు, మాన్పె; సతులగోష్ఠి మానె నతఁడు. 249
- క. అది కారణముగఁ బుత్ర, భృదయములే దా సుదాసభూపాలునకుం;
దదనుమతి నవ్వసిష్ఠుఁడు, మదయంతికిఁ గడుపుసేసె మదన క్రీడన్. 250
- వ. ఇట్లు సుదాసునిభార్య యగు మదయంతి వసిష్ఠువలన గర్భిణియై, యేడెండ్లు
గర్భంబు ధరించి, ¹సిశ్యాడ సంకటపడుచున్న, వసిష్ఠుండు వాఁడి యగున శ్శంబున
నా గర్భంబుఁ జీరిన, న శ్శకుం డను కుమారుండు పుట్టె; నతనికి మూలకుండు
పుట్టె; నతఁడు.
- క. వీరుఁ డగుపరశురాముఁడు, ఘోరకుఠారమున నృపులఁ గూలుచువేశన్
నారీజనములు దాచిన, “నారీకవచుం” డనంగ నలి నుతికెక్కెన్. 252
- వ. ఆనారీకవచుండు నిర్మూలం బయినరవివంశంబునకు మూలం బగుటంజేసి “మూల
కుం డనం బరఁగె; నామూలకునకు విశ్వసహుండు పుట్టె; విశ్వసహునకు
ఖట్వాంగుండు పుట్టి, చక్రవర్తి యయ్యె; నతఁడు. 253
- సీ. అమరులు వేడిన నసురనాథులఁ జంపి, త్రిదశులతోఁ “దనబ్రదుకుకాల
మెం?”తని యడిగిన “నిదె నిండుచున్నది; తడవులే; దేమైవ నడుగు” మనిన
వరములు గోరక, వరవిమానం బెక్కి తనపురి కేతెంచి, తత్త్వబుద్ధిఁ
బరమేశ్వరునియంద భావంబుఁ గీలించి “కులదైవతద్విజకులముకంటె
తే. నంగనా ప్రాణరాజ్యపుత్రుడు లెల్లఁ
గావు ప్రియములు; ధర్మంబు గడచి, నాదు
మతి ప్రవర్తింప దెన్నఁడు; మది నెఱుంగ
నన్య మా యీశ్వరునిఁ దక్క” ననుచు మఱియు. 254
- ము. “ఇలమిఁదన్ బ్రదుకేల? వేల్పులవరం బేలా? ధనం బేల? చం
చలగంధర్వపురీవిడంబనము లై శ్వర్యంబు లేలా? జగం
బులఁ బుట్టించు తలంపునం బ్రకృతితోఁ బొత్తై, తుదించాసి, ని
ర్మలమై “వాఙ్మనసామితం బగు పరబ్రహ్మంబు నేఁ జెందెదన్.” 255
- వ. అని నిశ్చయించి. 256
- మ. కలసెన్ సంగములెల్లఁ బాసి, నియతిన్ ఖట్వాంగు; డశ్రాంత మై
కల దయ్యున్, మఱి మిఁదలే దనెడిదై కల్యాణ మై, యాత్మలోఁ
దలఁపం బల్కుగఁరానిదై, పరమ మై తత్త్వజ్ఞులూహించి హృ
జ్జలజాతంబుల “వాసు దేవుఁ” డని సంస్థాపించు నాబ్రహ్మమున్. 257

1. ప్రసవించుటకు, 2. స్త్రీలు రక్షణముగాఁ గలవాఁడు, 3. నిలిపి, సంబంధింపఁజేసి.
4. వాక్కునకును, మనస్సునకు అధికమయినది.

వ. అట్టి ఖట్వాంగునకుఁ దీర్ఘబాహుండు, దీర్ఘబాహునకు రఘువు, రఘువునకుఁ బృథుశ్రవుండు, బృథుశ్రవునకు నజుండు, నజునకు దశరథుండును బుట్టి; రా దశ రథునకు సురప్రాణితుం డై పరబ్రహ్మమయ్యుండైన హరి నాల్గువిధంబులై, శ్రీరామ లక్ష్మణ భరత శత్రుఘ్న నామంబుల నిజాంశసంఘాతుండై జన్మించె; దచ్చరిత్రంబు వాల్మీకి ప్రముఖులైన మునులచేత వర్ణితం బైనది; యైననుం జెప్పెద; సావధాన మనస్కుండవై యాకర్షింపుము. 258

శ్రీ రామచరిత్రము

మ. “అమరేంద్రాశకుఁ బూర్ణచంద్రుఁ డుదితుం డైనట్లు, నారాయణాం శమునం బుట్టె మదాంధరావణశిరస్సంఘాతసంఛేదన క్రమణోద్దాముండు రాముఁ డాగడికకుం గౌసల్యకున్, సన్నుతా సమనైర్మల్య. కతుల్య కంచితజచుస్సంసారసాఫల్యకున్. 259

మ. “సవరక్షార్థము దండ్రి పంపఁ జని, విశ్వామిత్రుండుం దోడ రా, నవలీలం దునుమాడె రాముఁ డదయుం డై, బాలుఁ డై, కుంతల చ్చవినంపజ్జితహాటకం, గపటభాషావిస్ఫురన్నాటకన్, జనభిన్నార్థమఘోటకం, గరవిరాజిత్యేటకం దాటకన్. 260

క. గారామునఁ గౌశికమఖ-మారాముండు గాచి, దైత్యు, నధికు, సుబాహున్ ఘోరాజిఁ ద్రుంచి, తోలెను-మారీచున్, సీచుఁ, గపటమంజులరోచున్. 261

మ. ఒకమున్నులు గదల్చి తెచ్చిన లలాటో గ్రాక్షుచాపంబు, బా లకరీంద్రంబు సలీలమై జెఱకుఁగోలం ద్రుంచుచందంబునన్ సకలోర్వీశులుఁ జూడఁగా విడిచె “దోశ్శక్తి విదేహక్షమా పకగేహంబున సీతకై, గుణమణి ప్రసీతకై లీలణోన్. 262

క. భూతలనాథుండు రాముండు-ప్రీతుండై పెండ్లి యాడఁ బృథుగుణమణిసం ఘాతన్, భాగ్యోపేతన్, సీతన్-ముఖకాంతివిజితసితఖద్యోతన్. 263

క. రాముండు నిజబాహుబల-స్థేమంబున భంగపఱిచె దీర్ఘకుఠారో ద్దామున్, విదళీకృతనృప-భామున్, రణరంగభీము భార్గవరామున్. 264

క. దశరథుండు మున్ను గైకకు-వశుండై, తా నిచ్చినట్టివరముకతన, వా గ్దశ సెడక, యడవి కనిచెను-దశముఖముఖకమలతుహినధామున్ రామున్.

క. జనకుండు వనిచిన మే లని-జనకజయును, లక్ష్మణుండు, సంసేవింపన్ జనపతి రాముండు విడిచెను-జనపాలారాధ్య, ద్విషదసాధ్య, నయోధ్యన్. 266

క. భరతుఁ, నిజపదసేవా-నిరతుఁ రాజ్యమున నునిచి, నృపమణి యెక్కఁ
సురుచిరదుచిపరిభావిత-గురుగోత్రాచలముఁ జిత్తకూటాచలమున్. 267

ఉ. పుణ్యుడు రామచంద్రుఁ డట వోయి, ముదంబునఁ గాంచె దండకా
రణ్యము, దావసోత్తమశరణ్యము, నుద్ధతబద్ధిబర్హలా
వణ్యము, గౌతమీవిమలవాగికణపర్యటన ప్రభూతసా
ద్గణ్యము, నుల్లస త్తరునికుంజవరేణ్యము నగ్రగణ్యమున్. 268

సీ. అవనంబున రాముఁ డనుజసమేతుఁ డై, సతితోడ నొకపర్వశాల నుండ,
రావణుచెల్లెలు రతిఁ గోరి వచ్చిన, మొగి లక్ష్మణుడు దానిముక్కు గోయ,
నది విని, ఖరదూషణాదులు పదునాల్గువేలు వచ్చిన, రామవిభుడు గలన
బాణానలంబున భస్మంబు గావింప, జనకనందనమేనిచక్కదనము

తే. విని దశగ్రీవుఁ డంగజవివశుఁ డగుచు-నర్థిఁ బంచినఁ బనిఁడిట్టి యై నటించు
సీచు, మారీచు రాముడు నెఱి వధించె;-నంతలో నీతఁ గొనిపోయె నసురవిభుడు.

ఉ. ఆయసురేశ్వరుండు వడి నంబరవీధి నిలాతనూజ న
న్యాయము సేసి, నిష్కరుణు డై కొనిపోవఁగ, నడ్డ మైన ఘో
రాయతహేతిఁ ద్రుంచె, నసహాయత రామనరేంద్రకార్యద
త్తాయువుఁ, బక్షవేగపరిహాసితవాయువు నజ్జటాయువున్. 270

వ. అంత నా రామచంద్రుండు లక్ష్మణసహితుం డై, సీత వెదక నరుదెంచి,
నిజకార్యనిహతుం డైన జటాయువునకుఁ బరలోక క్రియలు గావించి, ఋశ్య
మూకంబునకుం జని. 271

క. “నిగ్రహము నీకు వల; దిఁక-నగ్రజు వాలిఁ వధింతు” నని నియమముతో
నగ్రేసరుఁ గా నేలెను-సుగ్రీవుం జరణఘాతచూర్ణగ్రావున్. 272

క. లీలఁ, రామవిభుం డొక-కోలం గూలంగ నేసె గురునయశాలిఁ,
శీలిఁ, సేవితశూలిఁ-మాలిఁ, వాలిఁ దశాస్యమానోన్ములిన్. 273

క. ఇలమీఁద సీత వెదకఁగ-నలఘుడు రాఘవుడు పనిచె హనుమంతు, నతి
చ్చలవంతుఁ, మతిమంతుఁ-బలవంతుఁ, శౌర్యవంతుఁ, బ్రభవవంతున్. 274

క. అలవాటుకలిమి మారుతి-లలితామితలాఘవమున లంఘించెను “శై
వలీనగణసంబంధిఁ-జలపూరితధరణిగగనసంధి, గంధిన్. 275

వ. అట్లు నముద్రంబు దాఁటి, సీతం గని, హనుమంతుండు దిరిగి చనుదెంచుచు,
నక్షకుమారాదుల వధియించి. 276

- క. సముదగ్రత ననిలసుతుం-డమరాహితద త్తవాలహస్తాన్నుల, భ
స్త్వము సేసె నిరాతంకక-సమదాసురసుభటవిగతశంకక, లంకన్. 277
- వ. ఇట్లు లంకాదహనంబు సేసి వచ్చి, వాయుజుండు సీతాకథనంబు పెప్పిన, విని,
రామచంద్రుడు వనచరనాథయాథంబులుం దానును జని చని. 278
- శా. ఆరాజేంద్రుడు గాంచె. భూవిధరత్నా గారమున్, మీసకుం
భీరగ్రాహకరోరమున్, విపులగంభీరంబు, నభ్రభ్రమ
ద్ధోరానోన్యన్యవిభిన్న భంగభవనిరోషచ్చటాంభరికణ
ప్రాయధాంబరపారమున్ లవణపారావారముం, జేరునన్. 279
- వ. కని, తనకు“ద్రోవ యి”మ్మని వేడిన,నదియు మార్గంబు నూపక, మిన్నందిన
నా రాచపట్టి రెట్టించినకోపంబున. 280
- క. మెల్లనినగవున నయనము-లల్లాడ్చి, శరంబు విల్లు నందినమాత్రన్,
గుల్లలు, నాచులు, జిప్పలు-బెల్లలు నై, జలధి పెద్దబీ డై యుండెన్. 281
- వ. ఇట్లు విపన్నుం డగు సముద్రుండు నడులతోఁ గూడి, మూర్తిమంతుం డయి చను
దెంచి, రామచంద్రనిచరణంబులు శరణంబుఁ జొచ్చి, యిట్లని స్తుతియించె. 282
- శా. “ఓకాకుత్ స్థకులేశ! యోగుణనిధి! యోదీనమందార! నే
నిరోపంబున కెంతవాడ? జడధిక్; నీ వేమి భూరాజవే!
లోకాధీశుండ; వాదినాయకుండ; వీ లోకంబు లెల్లప్పుడున్
నీకుక్షిం బ్రభవించు; నుండ; నడఁగున్, నిక్కంబు సర్వాత్మకా! 283
- క. ధాతల రజమున, దేవ-వ్రాతము సత్త్వమున, భూతరాశిఁ దమమునన్,
జాతులఁగా నొనరించు గు-ణాతీతుండ వీవు; గుణగణాలంకారా! 284
- క. కట్టుము సేతువు; లంకం-జుట్టుము, నీబాణవహ్ని సురవైరితలల్
గొట్టుము నేలం బడఁ; జే-పట్టుము నీయబల, నధికభాగ్యప్రబలన్. 285
- ఆ. హరికి మామ నగుదు; నటమీఁద శ్రీదేవి-తండ్రి; నూర కేల? తా గడింపఁ
గట్టఁ గట్టి, దాఁటు; కమలా ప్తకులనాథ!-నీయశోలతలకు నెలవుగాఁగ.” 286
- వ. అని విన్నవించిన, రామచంద్రుండు సముద్రునిం “బూర్వప్రకారంబున నుండు
పా”మ్మని వీడుకొల్పె; నంత. 287
- క. ఘనశైలంబులుఁ దరువులు, ఘనజవమునఁ బెఱికి తెచ్చి, కపికులనాథుల్
ఘనజలరాశిం గట్టిరి-ఘనవాహస్రముఖదివిజగణము నుతింపన్. 288

వ. ఇట్లు సముద్రంబు దాటి, రామచంద్రుండు రావణుని ముందు జైన విభీషణుండు శరణంబు నేడిన, నభయం బిచ్చి, కూడుకొని లంకకుఁ జని, విడిసి, వేడెప్పెట్టించి, లగ్గులు పట్టించిన. 289

సీ. ప్రాకారములు ద్రవ్వి, పరిఖలు పూడిచి, కోటకొమ్మలు నేలఁ గూలఁద్రోచి, 'వప్రంబు లగలించి, వాకిళ్లు వెకలించి, తలుపులు విఱచి, యంత్రములు చెఱచి, ఘనవిటంకంబులు ఖండించి పడవైచి, గోపురంబులు నేలఁ గూలఁ దన్ని, మకరతోరణములు మహిఁ గూల్చి, కేతనంబులు చించి, సోపానములు గదల్చి,

ఆ. గృహములెల్ల వ్రచ్చి, గృహరాజముల గ్రొచ్చి-భర్తృకుంభచయము పాఱవైచి, కదులు కొలను సొచ్చి, కలఁచినకై వడిఁ-గపులు లంకఁజొచ్చి కలఁచి; రపుడు.

వ. అంత నయ్యసురేంద్రుండు వంచినఁ గుంభ నికుంభ ధూమ్రాక్ష విరూపాక్ష సురాంతక నరాంతత దుర్ముఖ ప్రహస్త మహాకాయ ప్రముఖులగుదనుజవీరులు శరశరాసనతోమరగదాఖడ్గశూలభిందిపాలపరశుపట్టిసప్రాసముసలాది సాధనంబులు ధరియించి, మాతంగతురంగస్యందనసందోహంబుతో బవరంబు నేయ, సుగ్రీవ పవనతనయ పనస గజ గవయ గంధమాదన నీలాంగద కుముద జాంబవదాదు లారక్కసుల నెక్కటికయ్యంబులందుఁ దరుల గిరులఁ గరాఘాతంబుల నుక్కడంచి, త్రుంచి; రంత. 291

క. ఆయెడ లక్ష్మణుఁ డుజ్జ్వల-సాయకములఁ ద్రుంచె శైలసమకాయు, సురాజేయు, ననర్గళమాయో-పాయుక్, నయగుణవిధేయు నయ్యతికాయున్. 292

ఆ. రామచంద్రవిభుఁడు రణమున ఖండించె-మేటికడిమి నీలమేఘవర్ణ, బాహుశక్తిపూర్ణుఁ, బటుసింహనాదసం-కుచితదిగిభకర్ణుఁ గుంభకర్ణు. 293

క. అలవున లక్ష్మణుఁడాజి-స్థలిఁ గూల్చె మేఘనాదుఁ, జటులాహ్లాదుక్, బలభేదిజయవినోదుక్-బలజనిత¹సుపర్యసుభటభావవిషాదున్. 294

వ. అంత. 295

క. తనవారందఱు మ్రగిన-ననిమిషపతివైరి పుష్పకారూఢుండై యనికి నడచి, రామునితో-ఘనరాద్రముతోడ సంపకయ్యము సేసెన్. 296

వ. అయ్యవసరంబున. 297

క. సురపతిపంపున మాతలి-గురుతర మగుదివ్యరథముఁ గొని వచ్చిన, నా ధరణీవల్లభుఁ డెక్కెను-ఖరకరుఁ డుదయాద్రి నెక్కుకై వడి దోఁపన్. 298

వ. ఇట్లు దివ్యరథారూఢుండయి, రామచంద్రుండు రావణున కిట్లనియె. 299

- మ. “చపలత్వంబున డాగి, హేమమృగమున్ సంప్రీతిఁ బుట్టెంచుటో?
కపటబ్రాహ్మణమూర్ఖుడైనె, యబల నా కాంతారమస్యంబునం
దపలాపించుటయో? మదీయశితదివ్యామోఘభాణాగ్నిసం
తపనం బేగతి నోర్చువాడవు? దురంతం బెంతయున్ రావణా! 300
- క. నీచేసిన సాపములకు-నీచాత్మక! యముడు వలదు; నేఁ డిట నా నా
రాచములఁ ద్రుంచి వైచెద-భేచరభూచరులు గూడి క్రీడం జూడన్.” 301
- వ. అని పలికి. 302
- మ. బలువింటన్ ¹గుణటంకృతంబు నిగుడన్, బ్రహ్మాండభీమంబుగాఁ
బ్రళయోగ్రాసలనన్నిభంబగు మహాబాణంబు సంధించి, రా
జలలాముం డగు రాముఁ డేసె, ఖరభాసాశ్రావణున్, దేవతా
బలవిద్రావణు, వైరిదారజనగర్భస్రావణున్, రావణున్. 303
- క. దశరథసూనుండేసిన-విశిఖము హృదయంబుఁ దూఱ, వినశుండగుచున్
దశకంధరుండు గూలెను-దశవదనంబులను రక్తధారలు దొరఁగన్. 304
- వ. అంత నా రావణుండు దెగుట విని. 305
- సీ. కొప్పలు బిగి వీడి, కుసుమమాలికలతో నంసభాగంబుల నావరింప,
సేనముత్యంబులు నెదరఁ, గర్జికలూడఁ, గంతహారంబులు గ్రండుకొనఁగ,
వదనపంకజములు వాడి, వాతెఱలెండఁ. గన్నిళ్లనటన లంగములు దడుప,
సన్నపునడుములు జవ్వాడఁ, బాలిండ్లబరువులు నడుములఁ బ్రబ్బికొనఁగ,
ఆ. నెత్తి మోఁదికొనుచు నెఱిఁ బయ్యదలు జాఱ-నట్టు నిట్టుఁ దప్పటడుగులిడుచు,
నసురసతులు వచ్చిరట భూతవేతాళ-సదనమునకు, ఘోరకదనమునకు. 306
- వ. ఇట్లు వచ్చి, తమతమనాథులం గని, శోకించి; రండు మందోదరి రావణుం
జూచి యిట్లనియె. 307
- ఉ. “హా దనుజేంద్ర! హా సురగణాంతక! హా హృదయేశ! నిర్జరేం
ద్రాదుల గెల్చి, నీవు కుసుమాస్త్రనికోలల కోర్వలేక, సో
న్మాదముగ్గ రఘుప్రవరుమానిని నేటికిఁ దెచ్చి! తప్పు డే
“గా”దని చెప్పినన్ వినక కాలవశంబును బొంది; తక్కటా! 308
- ఆ. ఎండఁ గాయ వెఱచు నినుఁడు; వెన్నెలగాయ-వెఱచు విధుఁడు; గాలివీపవెఱచు
లంకమీఁద; నిట్టి లంకాపురికి, మాకు-నధిప! విధవభావ మడరె నేఁడు. 309
- క. దురితముఁ దలఁపరు; గానరు;-జరుగుదు రెట్లకై న నిమిషసౌఖ్యంబులకై;
పరవతితాసక్తులకును-బరధనరక్తులకు నిహముఁ బరముం గలదే? 310

వ. అని విలపింప, నంత విభీషణుండు రామచంద్రునిపంపు వడసి, రావణునకు దహనాదిక్రియలు గావించె; నంత రాఘవేంద్రుండు నశోకవనంబున కేగి, శింశుపాతదనమింపబునందు. 311

శా. దైతేయప్రమదాపరీత, నతిహీత, గ్రంథిబంధాలక
వ్రాత, నిశ్శ్వసనానిలాశ్రుకణజీవంజీవదారామభూ
జాత, శుష్కకపోలకీలితకరాజ్ఞాతం, బ్రభూతం, గృశీ
భూతం, బ్రాణసమేత, సీతఁ గనియె భూమిశుఁ డాముందటన్. 312

వ. కని రామచంద్రుండును దాపంబు నొంది, భార్యవలన దోషంబు లేకుండుట వహ్నిముఖంబునం బ్రకటంబు సేసి, దేవతలపంపున దేవిం జేక్షిని. 313

ఉ. శోషితదానవుండు నృపసోముండు రాముండు, “రాక్షసేంద్రతా
శేషవిభూతిఁ గల్పనమజీవివి గమ్మ”ని నిల్పె నర్థిసం
తోషణుఁ, బాపశోషణు నదూషణు, శశ్వదరోషణుఁ, మితా
భాషణు, నార్యపోషణు, గృహగుణభూషణు నవ్విభీషణున్. 314

వ. ఇట్లు విభీషణసంస్థాపనంజై, రామచంద్రుండు సీతాలక్ష్మణసమేతుండై, సుగ్రీవ హనుమదాదులం గూడికొని, పుష్పకాయాధుండై, వేల్పులు గురియుపువ్వుల సోనలం దడియుచు, దొల్లి వచ్చిన తెరువుజాడలు సీతకు నెఱిగించుచు, మరలి నందిగ్రామంబునకు వచ్చె; నయ్యవసరంబున. 315

ఆ. రామచంద్రవిభునిరాక వీనుల విని-భరతుఁ డుత్సహించి, పాదుకలను మోచికొనుచు వచ్చి, ముదముతోఁ బురజను-లెల్లఁ గొలువ నన్న కెదురువచ్చె.

వ. వచ్చి, పాదుకల ముందట నిడికొని, యెడ నెడ సాష్టాంగదండప్రణామంబులు సేయుచు, మెల్లన జాసి, రామచంద్రునిపాదంబులు దన నొసలం గదియించి, తచ్చరణ రేణువులు దుడిచి, శిరంబునం జల్లికొని, తనివి సనక, మఱియు నప్పదకమలంబు లక్కున మోపికొనుచు, సంతసపుఁగన్నీటం గడిగి, సేమంబు లరయుచుండె; నంత సీతాలక్ష్మణసమేతుండై విభుండును దనకెదురు వచ్చిన బ్రాహ్మణజనంబులకు నమస్కరించి, తక్కినవారలచేత మన్ననలు పొంది, వారల మన్నించె; నయ్యవసరంబున. 317

చ. “నృపవర! పెక్కునాళ్లగొలె నిన్ గన కుండినయట్టినేడు మా
తపములు పండె; నిందజము ధన్యుల మైతి” మటంచుఁ బుట్టముల్
చపలతఁ ద్రిప్పి, పువ్వులవసంతము లాడుచు, బాడుచున్, గత
త్రపు లయి యాడుచుం, బ్రజలు దద్దయుఁ బండుగు సేసి రెల్లడన్. 318

- సీ. కవ గూడి యిరుదెసఁ గపిరాజు రాక్షసరాజు, నొక్కటఁ జామరములు వీవ,
హనుమంతఁ డతిధవళాతపత్రముఁ బట్టఁ, బాదుకల్ భరతుండు భక్తి దేర,
శత్రుఘ్నుఁ డమ్ములుఁజాపంబుఁ గొనిరాఁగ, సామిత్రి భృత్యుడై చనవునూప,
జలపాత్రచేబట్టి జనకజ గూడిరాఁ, గాంచనఖడ్గ మంగదుఁడు మోవఁ,
- ఆ. ¹బసిడికేడే మర్ది భల్లూకపతి మోచి
కొలువఁ, బుష్పకంబు వెలయ నెక్కి
గ్రహము లెల్లఁ గొలువఁ, గడు నొప్పు సంపూర్ణ
చంద్రుపగిది రామచంద్రుఁ డొప్పె. 319
- వ. ఇట్లు పుష్పకాహుండు కపిబలంబులు సేరి కొలువ, శ్రీరాముం డయోధ్య
కుం జనియె; నంతకు మున్న యస్వరంబునందు. 320
- సీ. వీధులు సక్కఁ గావించి, తోయంబులు సల్లి, శరంభాస్తంభచయము నిలివి,
పట్టుజీరలు సుట్టి, బహుతోరణంబులుఁ గలువడంబులుఁ మేలుకట్లుఁ గట్టి,
వేదిక లలికించి, వివిధరత్నంబులముగ్గులు పలుచందములుగఁ బెట్టి,
కలయ గోడల రామకథ లెల్ల వ్రాయించి, ప్రాసాదముల దేవభవనములను
తే. గోపురంబుల బంగారుకుండ లెత్తి-యెల్లవాకిండ్లఁ గానిక లేర్పరించి,
జనులుగై సేసి,తూర్వఘోషములతోడ-నెదురునడ తెంచి, రారాఘవేంద్రుకడకు.
- క. సమదగజదానధారల-దుమదుమలై యున్న పెద్దత్తోవలతోడ
రమణీయ మయ్యె, నప్పురి-రమణుడు వచ్చినఁ గరంగురమణియపోలెన్. 322
- ఆ. రామభావరేంద్రరాకఁ దూర్వములతో-రథగజాశ్వసుభటరాజితోడ,
నమరె బురము, చంద్రుఁ డరుదేర ఘూర్ణిల్లు-జంతుభంగమిళితజలధిభంగి.
- వ. ఇట్లాప్పచున్న యుస్వరంబు ప్రవేశించి, రాజమార్గంబున రామచంద్రుం
డరుగుచున్న సమయంబున. 324
- మ. “ఇతఁడే రామనరేంద్రుఁ; డీయబల కా యింద్రురి ఖండించె; న
ల్లతఁడే లక్ష్మణుఁ; డాతఁడే కపివరుం; డాపొంతవాడే మరు
త్సుతుఁ; డాచెంగట నా విభీషణుఁ” డటంచు జేతులం జూపుచు
సతు లెల్లం బరికించి, చూచిరి పురీసాధాగ్రభాగంబులన్. 325
- వ. ఇట్లు సమస్తజనంబుఁ జూచుచుండ, రామచంద్రుండు రాజమార్గంబునం
జని చని. 326
- సీ. పటికంపుగోడలు, బవడంపువాకిండ్లు, నీలంపుటరుగులు, నెఱయఁ గలిగి
కమనీయవై దూర్వక స్తంభచయముల మకరతోరణముల మహితమగుచు,

బడగల మాణిక్యబద్ధచేలంబులఁ, జిగురుదోరణములఁ జెలుపు మీఱి,
పుష్పదామకముల, భూరివాసనలను, బహుతరఘాపదీపముల మెఱసి,
తే. మాఱువేల్పులభంగిని మలయుచున్న-సతులుఁ బురుషులు నెప్పుడు నందడింప,
గుఱుతు లిడరాని ధనములకుప్పలున్న-రాజనదనంబునకు వచ్చెరామవిభుఁడు.

వ. ఇట్లు వచ్చి. 328

ఉ. తల్లుల కెల్ల మ్రొక్కి, తనతల్లికి వందన మాచరించి, య
ల్లలుబుధాళికిఁ విసతుఁడై, చెలికాండ్రను దమ్ములం ¹బ్రసం
పుల్లతఁ గాఁగిలించుకొని, భూవరుఁ డోలిఁ గృపారసంబు రం
జిల్లఁగఁ, జాల మన్ననలు సేసె నమాత్యులఁ బూర్వభృత్యులన్. 329

వ. తత్సమయంబునఁ దల్లులు. 330

చ. కొడుకులుఁ, బెద్దకోడలును, గొబ్బున మ్రొక్కిన నెత్తి, చేతులం
బుడుకుచు, మోములుం, దలలు బోరన ముద్దులుగొంచు, నవ్వుచుం
దొడలకు వారి రాఁ దిగిచి, తోఁగఁగఁ జేసిరి “నేత్రధారలఁ
వెడలినప్రాణముల్ దగఁ బ్రవిష్టము లయ్యె” నటంచు నుబ్బుచున్. 331

వ. అంత వస్థిమం డరుగుదెంచి, శ్రీరామచంద్రునిజటాబంధంబు విడిపించి, కుల
వృద్ధులుం దానును, ²సమంత్రకంబుగ దేవేంద్రుని మంగళస్నానంబు సేయించు
బృహస్పతి చందంబున, సముద్రనదీజలంబుల నభిషేకంబు సేయించె; రఘు
వరుండును సీతాసమేతుఁ డై, జలకంబు లాడి, మంచిపుట్టంబులు గట్టికొని,
కమ్మనిపువ్వులు దుఱిమి, సుగంధంబు లలందికొని, తొడవులు దొడిగికొని, తనకు
భరతుండు సమర్పించిన రాజసింహాసనంబునం గూర్చుండి, యతని మన్నించి,
కౌసల్యకుఁ బ్రియంబు సేయుచు జగత్పూజ్యంబుగ రాజ్యంబు సేయుచుండె;
నప్పుడు. 332

సీ. కలఁగు తెల్లను మా నెఁ గంఠులేడింటికిఁ; జలనంబు మానె భూచక్రమునకు;
జాగరూకత మానె జలజ్యోతనునకు; దీనభావము మానె దిక్పతులకు;
మాసియుండుట మానె మార్తాండవిధులకుఁ; గావిరి మా నెఁ దిగ్దగగనములకు;
నుడిగి పోవుట మానె నుర్వీరుహంబుల; కడఁగుట మా నెఁ ద్రేతాగ్నులకును;

ఆ. ³గడిఁదివ్రేఁగు మా నెఁ గరిగిరికిటినాగ-కమతములకుఁ; బ్రజలకలఁక మా నె;
రామచంద్రవిభుఁడు రాజేంద్రరత్నంబు-ధరణిభరణ రేఖఁ దాల్చునపుడు. 333

వ. మఱియును. 334

1. మిక్కిలి వికసించినభావముతో. 2. సంత్రములతోఁగూడ. 3. ఆహవానియము - గార్హ
పత్యము, దక్షిణాన్ని. 4. అధికమయిన బరువు.

సీ. పొలఁతులవాలుచూపులయంద చాంచల్య; నుబలనడుములయంద లేమి;
కాంతాలకములంద కొటిల్చుసంచార; మతివలనడకలయంద జడిమి;
ముగుడలపరిరంభములయంద వీడన; మంగనాకుచములయంద పోదు;
పడఁతులరతులంద బంధసద్భావంబు; సతులఁ బాయటలంద సంజ్వరంబు;

తే. ప్రియులు ప్రియురాండ్ర మనముల జెరసి ¹తార్చు
లంద చౌర్యంబు; వల్లభు లాత్మ సతుల
నాగి కొమ్ముల్లు వట్టులం దక్రమంబు;
రామచంద్రుడు పాలించు రాజ్యమందు.

335

క. తండ్రిక్రియ రామచంద్రుడు-దండ్రుల మఱపించి, ప్రజలఁ దా రక్షింపం
దండ్రుల నందఱు మఱచిరి-“దండ్రి గదా! రామచంద్రధరణిపుఁ” డనుచున్.

వ. మఱియు నారామచంద్రుడు, రాజుని చరితుండును, నిజధర్మనిరతుండును, నేక
పక్షీవ్రతుండును, సర్వలోకసమృతుండును నగుచు ధర్మవిరోధంబు గాకుండఁ
గోరిక లనుభవించుచు, ద్రేతాయుగం బైనఁ గృతయుగధర్మంబుఁ గావిం
చుచు, బాలమరణంబు మొదలగు నరిష్టంబులు ప్రజలకుఁ గలుగకుండ
రాజ్యంబు సేయుచుండె; నయ్యెడ.

337

ఆ. సిగ్గు వడుట గల్గి, సింగారమును గల్గి, -భక్తి గల్గి, చాల భయముఁ గల్గి,
నయముఁ బ్రియముఁ గల్గి, నరనాథుచి త్తంబు-నీత దనకు వశము సేసికొనియె.”

వ. అనిన విని పరీక్షిన్న రేంద్రుం డి ట్లనియె.

339

ఆ. “భా”తృజనులయందు, బంధువులందును-బ్రజలయందు, రాజభావమొంది
యెట్లు మెలఁగె? రాఘవేశ్వరుం డెవ్వనిఁ-గూర్చి క్రతువు లెట్లు గోరి చేసె?”

వ. అనిన శుకుం డి ట్లనియె.

341

సీ. “భగవంతుఁ డగురామభద్రుండు శ్రీతితో దేవోత్తముని సర్వదేవమయునిఁ
దనుఁ దాన కూర్చి, యధ్వరములు సేసెను; హోతకుఁ దూరుపు, నుత్తరంబు
సామగాయకునికి; శమనదిగ్భాగంబు బ్రహ్మకుఁ, గ్రమమునఁ బడమ రెల్ల
నధ్వర్యునకు, శేష మాచార్యునకు నిచ్చి, సొమ్ములఁ బంచి, భూసురుల కొసఁగి
తే. తనదు రెండు పుట్టంబులు, దనకునయిన-మెలఁతమంగళసూత్రంబుమినుకుదక్క
వినతుఁడై యుండె; నారామునితరణంబు-పాండవోత్తమ! యేమని పలుకవచ్చు?

వ. అంత నా రామచంద్రునిదానశీలత్వంబునకు మెచ్చి, విప్ర పరులు దమతమభూ
ములు మరల నిచ్చి, యి ట్లనిరి.

343

అ. “ధరణి వలదు; మాకుఁ దపసుల కేల? సి-సఖలలోకగురుఁడ వైన నాచివి;
మామనంబులంచు మలయుచీకటిఁ బాపు-భవదుదారదుచులఁ బార్థివేంద్ర!”

వ. అని పలికి, బ్రహ్మణ్యదేవుం డైనరామచంద్రుని వినయోక్తులం బూజించి, ము
నులు సని; చిట్లు పెద్దకాలంబు రాజ్యంబు సేసి, రాఘవేంద్రుం డొక్కదినంబున.

సీ. వసుధపైఁ బుట్టెడు వార్త లాకర్ణించుకొంటు నై, రాముండు గూఢవృత్తి
నడురేయి దిడుగుచో, నాగరజనులలో నొక్కఁడు దనసతి యొప్పకున్న,
“నొరునింటఁ గాపురం బున్న చంచలురాలిఁ బాయంగ లేక, చేపట్ట నేమి?
తా వెట్టి యగురామధరణీశ్వరుండనే? బేల! పా” మ్మనుమాట బిట్టు వలుక,

అ. నాలకించి, మఱియు నామాట చారుల-వలన జగములోనఁ గలుగఁ దెలిసి,
సీత నిద్రపోవఁ, జెప్పక వాల్మీకి-పర్ణశాలఁ బెట్టఁ బనిచె రాత్రి. 346

వ. అంత సీతయు గర్భిణి గావునఁ గుశలపు లనియెడి కొడుకులం గనియె; వారికి
వాల్మీకి జాతకర్తంబు లొనరించె; లక్ష్మణునకు నంగమండును, జంద్ర కేతుండును;
భరతునకు దక్షుండును, బుష్కలుండును, శత్రుఘ్నునకు సుబాహుండును,
శుతసేనుండును సంభవించి; రయ్యెడ. 347

క. బంధురబలుఁ డగు భరతుఁడు-గంధర్వచయంబుఁ ద్రుంచి కనకాదుల న
దృంధుఁ డగు నన్న కిచ్చెను-బంధువులును మాతృజనులుఁ బ్రజలు మెచ్చన్.

అ. మధువనంబులోన మధునందనుండగు-లవణుఁ జంపి, భుజబలంబు మెఱసి,
మధుపురంబు సేసె మధుభాషి శత్రుఘ్నుఁడన్న రామచంద్రుఁడొ” ననంగ.

వ. అంతఁ గొంతకాలంబునకు రామచంద్రుని కొమారు లయిన కుశలపు లిద్దఱును,
వాల్మీకివలన వేదాదివిద్యలయందు నేర్పరు లై, పెక్కుసభల సుతానంబుగా
రామకథాశ్లోకంబులు పాడుచు, నొక్కనాఁడు రాఘవేంద్రుని యజ్ఞశాలకుం
జని. 350

మత్తకోకిలము. వట్టిమ్రాకులు పల్లవింప, నవారి యై మధుధార దా
నుట్టఁ బాడిన, వారిపాటకు నుర్వరాధిపుఁడుం బ్రజల్
బిట్టు సంతస మంది; రయ్యెడఁ బ్రీతిఁ గన్నులబాష్పముల్
దొట్ట, నొదల లూచి, వారలతోడమక్కువ పుట్టఁగాన్. 351

వ. అంత నా రామచంద్రుండు కుమారుల కె ట్లనియె. 352

అ. “చిన్నియన్నలార! శీతాంశుముఖులార!-నళినదళవిశాలనయనులార!
మధురభాషులార! మహిమింద నెవ్వరు-దల్లి!, దండ్రి మీకుఁధిన్యులార! తిరెతి

వ. అనిన వార “లేము వాల్మీకిపాత్రులము; రాఘవేశ్వరుని యాగంబు నూడ వచ్చితి” మనవుడు మెల్లన నగి, “యెల్లిప్రాద్దున మీ తండ్రి నెఱింగెడ; రుండుం”డని యొక్క నివాసంబునకు సత్కరించి, పనిచె; మఱునాఁడు సీతం దోడ్కొని, కుశలవుల ముందట నిడుకొని, వాల్మీకి వచ్చి రఘుపుంగవునిం గని, యనేక ప్రకారంబుల వినుతించి యిట్లనియె. 354

ఆ. “సీత¹ ముద్దరాలు; చిత్తవాక్కర్థంబు-లందు సత్యమూర్తి; యమలచరిత; పుణ్య సాధ్య విడువఁబోలదు; చేకొను-రవికులాభిచంద్ర! రామచంద్ర!” 355

వ. అని వాల్మీకి వలుక, రామచంద్రుండు పుత్రార్థియై విచారింపఁ గుశలవులను వాల్మీకికి నొప్పగించి, రామచంద్ర చరణధ్యానంబు సేయుచు నిరాశయై సీత భూవివరంబు సాచ్యె; నయ్యెడ. 356

మ. “ముదితా! యేటికిఁ గ్రుంకి తీవు? మనలో మోహంబు చింతింపవే? వదనాంభోజము నూపవే? మృదువు నీవాక్యంబు విన్పింపవే? తుది సేయందగ దంచు నీశ్వరుఁడు నై దుఃఖించె భూపాలుఁడా పద గాదే? ప్రియురాలిఁ బాసినయెడఁ భావింప నెవ్వారికిన్? 357

వ. అని వగచి రామచంద్రుండు బ్రహ్మచర్యంబు ధరియించి, పదుమూఁడువేల యేండ్లడతెగకుండ నగ్నిహోత్రంబులు సెల్లించి, తా నీశ్వరుండు గావునఁ దన² మొదలినెలవునకుం జనియె; నివ్వధంబున. 358

ఆ. ఆది దేవుఁడైన యారామచంద్రుని-కబ్ధి గట్టు తెంత? యసురకోటిఁ జంపు తెంత? కపులసాహాయ్యమది యెంత? సురలకొఱకుఁ గ్రీడ నూపెఁగాక;

చ. వశుఁడుగ మ్రొక్కెదన్, లవణవార్ధివిజృంభణతానివర్తికన్,
దశదిగధీశహాళిమణిదర్పణమండితదివ్యకిర్తికన్,
దశశతభానుమూర్తికి, సుధారుచిభాషికి, సాధుపోషికి,
దశరథరాజుపట్టికిని, దైత్యపతిం బారిగొన్న జెట్టికిన్. 360

ఉ. నల్లనివాఁడు, పద్మనయనంబులవాఁడు, మహాశుగంబులున్
విల్లును దాల్చువాఁడు, గడు విప్పగువక్షమువాఁడు, మేలు పైఁ
జల్లెడువాఁడు నిక్కిన భుజంబులవాఁడు, యశంబు దిక్కులం
జల్లెడువాఁడు నైన రఘునత్తముఁ డిచ్చుత మా కభీష్టముల్. 361

ఆ. రామచంద్రుఁగూడి, రాకలఁ బోకలఁ-గదిసి తిరుగువారుఁ గన్నవారు,
నంటిఁగొన్నవారు, నా కోసలప్రజ-లరిగి రాదియోగు లరుగుగతికి. 362

క. మంతనములు సద్గతులకుఁ;-బొంతనములు ఘనము లైనపుణ్యముల; కిదా
 సీతనపూర్వమహాఘ¹ని-కృంతనములు; రామనామకృతచింతనముల్ . కిరిసి

వ. ఆరామచంద్రునకుఁ గుశుండును, గుశునకు నతిథియు, నతిథికి నిషధుండును,
 నిషధునకు నభుండును, నభునికే బుండరీకుండును, బుండరీకునకు ఔమధన్యుం
 డును, ఔమధన్యునకు దేవాసీకుండును, దేవాసీకునకు నహీనుండును, నహీను
 నకుఁ బారియాత్రుండును, బారియాత్రునకు బలుండును, బలునకుఁ జలుండును,
 జలునకు నర్కసంభవుం డగు వజ్రనాభుండును, వజ్రనాభునకు శంఖణుండును,
 శంఖణునకు విద్యుతియు,విద్యుతికి హిరణ్యనాభుండును జనియించి; రతండుజైమిని
 శిష్యుండైన యాజ్ఞవల్క్యుమునివలన నధ్యాత్మయోగంబు నేర్చి, హృదయ
 కలుషంబులం బాసి, యోగచర్యుం డయ్యె; నా హిరణ్యనాభునకుఁబుష్పండును,
 బుష్పనకుఁధ్రువసంధియు, ధ్రువసంధికి సుదర్శనుండును, సుదర్శనునకు నగ్నివర్ణుం
 డును, నగ్నివర్ణునకు శీఘ్రిండును, శీఘ్రినకు మరు వనురాజశ్రేష్ఠుండును బుట్టి;
 రా రాజయోగి సిద్ధుం డయి కలాపగ్రామంబున నున్నవాఁడు; కలియుగాంతం
 బున నష్టంబయ్యెడు సూర్యవంశంబుఁ గ్రమ్మఱఁ బుట్టింపం గలవాఁ; డామరువు
 నకుఁ బ్రశుశ్రుకుండును, నా ప్రశుశ్రుకునకు సంధియు, నతనికి నమర్షణుం
 డును, నా యమర్షణునికి మహస్వంతుండును, నా మహస్వంతునకు
 విశ్వసాహస్యుండును, నా విశ్వసాహస్యునకు బృహద్యలుండును జనియించి;
 రా రాబృహద్యలుండు భారతయుద్ధంబున మీతండ్రి యగు నభిమన్యునిచేత
 హతుం డయ్యె; వినుము.

364

భ విష్ణు ద్రా జే తి హా న ము

తే. “పరఁగ నిత్వోకుండును బృహద్యలుండు మొదలుఁ
 దుదయుఁ గాఁ గలరాజులఁ దోడుతోడ
 నెఱుంగఁ జెప్పితి నీవారి; నింకమీఁదఁ
 బుట్టఁగలవారిఁ జెప్పెద; భూవరేంద్ర!

365

వ. ఆబృహద్యలునకు బృహద్రణుండును, బృహద్రణునకు నురుక్షుండును,
 నాతనికి వత్సప్రీతుండును, వత్సప్రీతునకు బ్రతివ్యోముండును, బ్రతివ్యోము
 నకు భానుండును, భానునకు సహదేవుండును, సహదేవునకు బృహదశ్వం
 డును, బృహదశ్వనకు భానుమంతుండును, భానుమంతునకుఁ బ్రతీకాశ్వం
 డును, ప్రతీకాశ్వనకు సుప్రతీకుండును, సుప్రతీకునకు మేరుదేవుండును, మేరు
 దేవునకు సుతక్షుత్తుండును, సుతక్షుత్తునకు ఋక్షుకుండును, ఋక్షుకునకు నంత
 రిక్షుండును, నంతరిక్షునకు సుతపుండును, సుతపునకు నమిత్రజిత్తును, నతనికి

బృహదాద్వాజీయు, నతనికి బర్హియు, బర్హికి ధనంజయుండు, ధనంజయునకు రణంజయుండును, నతనికి స్పంజయుండును, స్పంజయునకు శాక్యండును, శాక్యనకు శుద్ధాదుండును, శుద్ధాదునకు లాంగలుండును, లాంగలునకు బ్రహ్మజిత్తును, నతనికి త్సుద్రకుండును, త్సుద్రకునకు ఋణకుండును, ఋణకునకు సురభుండును, సురభునకు సుమిత్రుండును బుట్టుదురు; సుమిత్రునియనంతర కాలంబున సూర్య వంశంబు నశింపఁగలదు; వీరలు బృహద్భలునినుండి క్రమంబునం బుట్టంగల వార; లని చెప్పి శుకుం డి ట్లనియె.

366

సీ. ధన్యుడాయిత్యైకుతనయఁడౌ నిమి, యాగమాచరింపఁగఁ గోరి, యావసిష్ఠు¹నార్హిజ్యమునకుఁ దా నర్థింపఁ, గని యాతఁ డింద్రునిమఖము సేయింపనియ్య నొనినాఁడ; మఱి వత్తుఁ; గొడవ లేదన, వచ్చి “సంసార మెంతయుఁ జంచలంబు కాలయాపన మేల? క్రతువు సేసెద” నని యన్యముత్విక్కుల నతఁడుగూర్చి తే. చేయ, నింద్రునియాగంబు నెల్లఁజేసి, గురుఁడు ననుదెంచి, శిష్యుడైఁగోపమెత్తి, “యోరి! నావచ్చునందాక నుండవనుచు-నతని దేహంబువడుఁగాతమనిశసించె.

వ. ఇట్లు వసిష్ఠుండు శపించిన నిమియును, “వసిష్ఠుని దేహంబు వడుఁగాక” యని మరల శపియింప నవ్వసిష్ఠుండు మిత్రావరుణులవలనఁ గడపట సూర్యశికి జన్మించె; గురుశాపంబున బ్రహ్మజ్ఞుని యైన నిమి, విగత దేహుండైన, నతని దేహంబు మునీ శ్వరులు గంధవస్తువులం బొదివి, దాఁచి, దొరఁకొన్న సత్ప్రయాగంబు నెల్లించిరి; కడపట దేవగణంబులు మెచ్చి, వచ్చిన, వారలకు నిమి దేహంబు సూపి, “బ్రదుకంజేయుం”డనవుడు వారలు “నిమిప్రాణంబు వచ్చుంగాక!” యని పలికిన నిమి దన దేహంబు సారనొల్లక, యి ట్లనియె.

368

మ. “అతిమోహాకులితంబు, సాంద్రమమతాహంకారమాలంబు, సం తతనానా సుఖదుఃఖపీడిత, మనిత్యం, బిట్టి దేహంబునం కృతి నా కేటికి? “మీనదేహమునభంగిఁ భీతిభావశ్య;” మంచితరుల్ పెద్దలు దీనిఁ జేకొనరు; సర్వేశుఁ హరింగొల్పుచున్.

369

వ. అని పలికిన, నిమిమాటలు క్రమ్మటింపనేర కశరీరులు గన్నులు దెరిచినప్పుడును మూసినప్పుడును నిమి గానవచ్చుంగాక!” యని పల్కి దేవతలు చని;రంత.

ఆ. పెద్ద లైనమునులు పృథివీస్థలికి రాజు-లేమిఁ జూచి, నిమిక శేబరంబు² దరువ, నొకఁడుపుట్టెఁ దనయుండు; వానిని-“జనకుఁ”డనుచుఁ బలికెజగములెల్ల.

వ. మఱియు నతండు విదేహజుండు గావున, వై దేహుం డనియు, మథనజాతుండు గావున మిథిలుం డనియు ననం బరఁగె; నిమిథిలునిచేత నిర్మితం బయినది,

మిథిలా నగరంబు నాఁ బరఁగె; నా జనకునకు నుదావసుండును, నుదావసునకు నందివర్ధనుండును, నందివర్ధనునకు సుకేతుండును, సుకేతునకు దేవరాతుండును, దేవరాతునకు బృహద్రథుండును బుట్టి; రాతనికి మహావీర్యుండును, నతనికి సుధృతియు, నతనికి ధృష్టకేతుండును, నతనికి హర్యశ్వుండును, నతనికి మరువును, నతనికి బ్రతింఘకుండును, నతనికి గృతరయుండును, నతనికి దేవమీధుండును, నతనికి విధృతుండును, నతనికి మహాధృతియు, నతనికి గీర్తి రాతుండును, నతనికి మహారోముండును, నతనికి స్వర్ణరోముండును, నతనికి హ్రస్వరోముండును, నతనికి సీరధ్వజుండును బుట్టిరి. 372

3. అతఁడు మఖము సేయ నవని, దున్నింపంగ-¹లాంగలంబుకొనను లక్షణాంగి సీత, జాత యయ్యె, సీరధ్వజుం డనఁ, దానఁ జెప్పఁబడియె; ధన్యుం డతఁడు.

5. ఆసీరధ్వజునకుఁ గుశధ్వజుండును, గుశధ్వజునకు ధర్మధ్వజుండును, ధర్మధ్వజునకు గృతధ్వజ మితధ్వజు లను రిద్దఱు బుట్టి; రందుఁ గృతధ్వజునకుఁ గేశధ్వజుండుడయిం చె; నతండు తన్నుఁ దా నెఱింగెడివిద్యయందు నేర్పరియయ్యె; మితధ్వజునకు ఖండికు్యం డనువాఁడు జన్మించి, తండ్రివలన నెఱుక గలవాఁడై కర్తతంత్రంబు నేర్చి, కేశధ్వజునివలన భీతుం డై యేఁగె; ఖండికు్యునకు భాను మంతుండును, భానుమంతునకు శతద్యుమ్నుండును, శతద్యుమ్నునికి శుచియు, శుచికి సనద్వాజుండు, సనద్వాజునకు సూర్యకేతుండును, సూర్యకేతునకు నజుండును, నజునకుఁ గురుజిత్తును, గురుజిత్తునకు నరిష్టనేమియు, నరిష్టనేమికి శ్రుతాయువును, శ్రుతాయువునకుఁ బార్శ్వకుండును, పార్శ్వకునకుఁ జిత్రరథుండును, జిత్రరథునకు షేమాపియు, షేమాపికి హేమరథుండును, హేమరథునకు సత్యరథుండును, సత్యరథునకు నుపగురుండును, నుపగురునకు నగ్నిదేవుప్ర సాదంబున నుపగుర్వుండును, నుపగుర్వునకు సావనుండును, సావనునకు సువర్చసుండును గల్గి; రతంఁడె సుభూషణుం డని వినంబడు; నాసుభూషణునకు జయుండును, జయునకు విజయుండును, విజయునకు ధృతుండును; ధృతునకు ననఘుండును, ననఘునకు వీతిహవ్యుండును, వీతిహవ్యునకు ధృతియు, ధృతికి బహుళాశ్వుండును, బహుళాశ్వునకు గృతియు, గృతికి మహావశియును జన్మించిరి; వీరలు “మైథిలులగు రాజు” లని చెప్పంబడుదురు; యోగీశ్వర ప్రసాదంబున గృహస్థులై యుండియు, బంధనిర్మక్తులై యాత్మజ్ఞానంబు గలిగి నిరంతర బ్రహ్మనుసంధానంబు సేయుచు నుండుదు” రనిపలికి శుక యోగీంద్రుం డిట్లనియె. 374

చంద్రవంశ్యులగు రాజుల యతిహాసము

ఆ. “చంద్రగౌర మైనచంద్రవంశమునందుఁ-జంద్రకీర్తితోడ జనిత మైన
యట్టి పుణ్యమతుల నైశాదిరాజుల-నింక వినుము; మానవేంద్రచంద్ర! 375

సీ. ఒకవేయితలలతో నుండు జగన్నాథు¹బాడ్డుడమ్మిని బ్రహ్మపుట్టె మొదల;
నతనికి గుణముల నతని బోలినడత్తుఁ డగునత్రి సంజాతుఁ డయ్యె; నత్రి
కడగంటిచూడ్కులఁ గలువలసంగడిఁ దుదయించి, విపుల కోవధులకు,
నమరఁ దారాతతి, కజనిపంపున నాథుఁ డై యుండి, రాజసూయంబు చేసి,

తే. మూఁడులోకములను గెల్చి, మోఱకమునఁ
జని, బృహస్పతి పెండ్లాముఁ జారుమూర్తిఁ
దార, నిలు సొచ్చి కొనిపోయి, తన్ను గురుఁడు
వేడునందాఁక నయ్యంతి విడువడయ్యె. 376

వ. అంత వేల్పులతో రక్కసులకుఁ గయ్యం బయ్యె; బృహస్పతితోడి వైరం
బునఁజేసి, రాక్షసులుం దానును శుశ్రుండు చంద్రుని జేపట్టి, సురాచార్యుని
బోఁదోలిన, హరుండు భూతగణసమేతుం డై తన గురుపుత్రుం డైన బృహ
స్పతిం జేపట్టె; దేవేంద్రుండు సురగణంబులుం దానును, బృహస్పతికి నడ్డంబు
వచ్చె; నయ్యవసరంబున బృహస్పతిభార్యానిమిత్తంబున రణంబు సురాసుర
వినాశకరంబయ్యె; నాలోన బృహస్పతితండ్రి యగు నంగిరసుండు సెప్పిన విని
బ్రహ్మదేవుండు వచ్చి, చంద్రుని గోపించి, గర్భిణియైనతారను మరల నొప్పిం
చినం జూచి, బృహస్పతి దాని కిట్లనియె. 377

ఉ. “సిగ్గొకయింత లేక, వలచేడియకై వడి ధర్మకీర్తుల²
బాగ్గులు సేసి, జారు శశిఁ బొంది, కటా! కడుపేల తెచ్చుకొం?
తెగ్గు దలంపఁగా వలదె? యిప్పుడు గర్భము దించుకొమ్ము; నిన్
మ్రగ్గఁగఁ జేసెదం; జెనఁటి! మానవతుల్ నినుఁ జూచి మెత్తురే?” 378

వ. అని కోపించుచుండ, నాచెలువకుఁ బసంఠిచాయమేను గల కుఱ్ఱుండు పుట్టె;
వానింజూచి మోహంబు సేసి, బృహస్పతి దనకొడు కనియునుం, జంద్రుండు
దనకన్న వాఁ డనియుం జగడించి; రప్పడు. 379

ఆ. వారివాదు నూచి వారింపఁగా వచ్చి, యేర్పరింపలేక, యెల్లమునులు
నమరవరుల నడుగ “నావేడుకలకత్తె-యెఱుంగుఁగాని, యితరులెఱుంగ” రనిరి.

వ. ఆ పలుకులు విని, సిగ్గుపడి యున్న తారకుఁ, జిన్నికొమరుం డి ట్లనియె. 381

1. నాభికమలము, 2. కలుపపువ్వులకుఁ జెలికాఁడు చంద్రుడు, 3. మూర్ఖబుద్ధితో,
4. బోగమువెలది. 5. దుష్టురాలు.

క. “ఇలువరుస చెడఁగ, బంధులు-వల వంపఁగ, మగఁడు రోయఁ, దల్లి! కట్టా!
వెలి నేల నన్నుఁ గంటివి? కలిగించినవాఁడు శీతకరుఁడో? గురుఁడో?” 382

వ. అని పలుకుచున్న కొడుకునకు మఱుమాట లాడనేరక, యూరక యున్నతార
నేకాంతంబునకుం జీరి, మంతనంబున బ్రహ్మ యిట్లనియె. 383

మ. “చెలువా! నీ¹యెలసిగ్గు వాసి, గురుఁడో? శీతాంశుఁడో? యెవ్వఁ డీ
లలితాకారుఁ గుమారుఁ గన్నయతఁ? డేలా దాఁవ? నీపాటు నీ
తలనే పుట్టెనె? వెచ్చ నూర్చుము; కాంతల్ గాముకల్ గారె? మా
టల నిందేమియుఁ బోదు పో; యెరులతోడం జెప్పి విన్నింపవే!” 384

వ. అని పలికిన బ్రహ్మకు నెదురుమాటాడ వెఱచి, మంతనంబున నయ్యింతి “చంద్రు
నికిం గన్నదాన” ననవుడు నా బాలకునకుం బుధుం డని పేరువెట్టి చంద్రున
కిచ్చి బ్రహ్మ ననియె; నంత. 385

ఆ. బుద్ధిమంతుఁ డయిన బుధుఁడు పుత్రుండైన² మేను పెంచిరాజు, మిన్నముట్టె;
బుద్ధిగల సుతుండు పుట్టినచో³ దండ్రీ-మిన్నముట్ట కేల మిన్నకుండు? 386

వ. ఆ బుధునకుఁ డొల్లి చెప్పిన యిశాకన్యకవలనఁ బురూరవుండు పుట్టె; నాపురూర
వునకుం గల శౌర్యసౌందర్యగాంభీర్యాదిగుణంబులు నారదునివలన నింద్రసభ
లోన నూర్వశి విని, మిత్రవరుణశాపంబున మనుష్యస్త్రిరూపంబు దాల్చి,
భూలోకంబునకు వచ్చి ముందట నిలువంబడి. 387

తరలము. సరసిజాతు మృగేంద్రమధ్య విశాలవక్షు, మహాభుజా⁴
సురుచిరాననచంద్రమండలశోభితు⁵, సుకుమారు, నా
పురుషవద్యుఁ, బురూరవుం గని, ‘పువ్వటంపఱజోదుచే
దొరఁగు క్రొవ్విరితూపుల⁶ మది దూలిపోవఁగ భా⁷ంతయె. 388

వ. ఊర్వశి నిలిచి యున్నంత. 389

ఉ. “భావజాదీమమో? మొగులుఁ బాసి వెలుంగుమెఱుంగో? మోహి⁸
దేవతయో? నభోరమయె? దీనికరగ్రహణంబు లేనిచో
జీవన మేటి?” కంచు మరుచే జిరురా⁹కడిదమ్ముజమ్ములం
దా వడకెం బురూరవుండు దామరపాకుజలంబుకై వడిన్. 390

వ. ఇట్లా రాచపట్టి చెఱకువంటివానిదాడికి నోడి, యెట్టకేలకు సైరణ సేసి, నిలు
కడఁ దెచ్చుకొని, యచ్చెలువ కిట్లనియె. 391

1. ఇంటిమర్యాద. 2. వేరనిగ్గు. 3. ఉప్పొంగి. 4. పూలుబాణములుగాఁ గల
యోధుఁడు. - మన్యుఁడు 5. ఖడ్గము.

- ఉ. “ఎక్కడనుండి రాక? మన కిద్దఱకుం దగు; నీకు దక్కితిన్;
ముక్కుడి వచ్చెనే ¹యలరుముల్కులవాఁ డడిదంబుఁ ద్రిప్పె; నీ
దిక్కు నెఱుంగఁ; జూడు నను; దేహము దేహము, గేలుఁ గేల, నీ
చెక్కునఁ జెక్కు మోపి, తగుచెయ్యల నన్ను విపన్నుఁగావవే! 392
- వ. అనినఁ బ్రోడచేడియ యిట్లనియె. 393
- మ. “ఇవె నాకూర్చుతగల్గు రెండు; దగ నీ వెల్లప్పుడుం గాఁచె దే
ని, విపస్రుండవు గాక నాకడఁ దగన్ నీ వుండుదేనిన్, విశే
షవిలాసాధిక! నీకు నాఘృతము భక్ష్యం బయ్యెనేనిన్, మనో
జవినోదంబుల నిన్నుఁ దేల్చు; నగునే? చంద్రాన్వయగ్రామణీ!” 394
- వ. అని పలికిన, వేల్పులవెలయాలి ప్రతినమాట కియ్యకొని, తనమనంబున. 395
- క. మంచి దఁట రూపు! సంతతి - సంచిత యాదేవగణిక యఁట! మరుచేతన్
సంచలితచిత్త యై కా - మించిన దఁట! యింతకంటె మేలుంగలదే? 396
- వ. అని నిశ్చయించుకొని. 397
- ఆ. రాజ రాజముఖని రతిఁదేల్చె, బంగారు - మేడలందుఁ, దరులనీడలందుఁ,
దోటలందు, రత్నకూటంబులందును - గొలఁతులందు, గిరులకెలఁతులందు.
- వ. అంత నయ్యిద్దఱకుం దగులంబు నెలకొని. 399
- క. ఒకదిక్క కాని చనఁబో - రొకచోటన కాని నిలిచి యుండరు; దమలో
నొకటియ కాని తలంపరు - నొకనిమిషముఁ బాయలేరు నువిదయు తేఁడున్.
- క. దయ్య మెఱుంగున్ వారల - నెయ్యంబులు, మక్కువలును, నిజమరితనముల్,
వియ్యములును, నెడసందిని - బయ్యెదకొం గడ్డ మైనఁ బ్రాణము వెడలున్.
- వ. ఇట్లూర్వాశియుం బురూరవుండు నొండాదువులవలన మక్కువలు చెక్కులొత్తం
బగల్గు, రేలు నెల్లెడల విహరింప నొక్కనాడు దేవలోకంబున దేవేంద్రుండు
గొలువుండుతఱిఁ కొలువున సూర్యశి లేకుండుటం జూచి. 402
- క. “ఇన్ని దినంబులకును మన-మున్నసభామధ్యవేది యూర్వాశి లేమిన్
విన్నదనంబున నున్నది-వన్నె దఱిఁగి యున్నపసిఁడివడువున” ననుచున్.
- వ. ఇంద్రుండు గంధర్వులం బనిచిన, వారు నడురేయిం జని, చీకటి సూర్యశి
పెంచుచున్న యేడకంబులం బట్టిన, నవి రెండును మొఱ వెట్టిన, వానిమొఱ
విని, రతిఖిన్నుండై మేను మఱచి, కూరుకుచున్న పురూరపుకొఁటనుండి
యూర్వాశి యిట్లనియె. 404

మ. “అదె నాబిడ్డలఁ బట్టి దొంగలు మహాహంకారులై కొంచు, ను
న్నదులై పోయెడ; రడ్డపాటునకు సామర్థ్యంబునకొ పీనుఁడై
కదలం, డీమగపంద కూరుకుగతిం గ న్నూసి, గు ర్వెట్టుచుకొ;
పదలంజాలఁడు, నాచుకొఁగిలియుఁ దా వంధ్యాత్ముఁ డై; చెల్లరే! 405

క. పగతురు దొంగల రేవగ-మగఁటిమి వాటింపలేక, మగతన మెల్లకొ
మగువలకొఁగిటఁ జూపెడు-మగవాఁ డగుకంటె, మగఁడు మగు వగు టొప్పవన్,

ఆ. అధముఁ డైనవాని కాలగుకంటె న-త్యధికునింట దాసి యగుట మేలు;
హీనుఁ బొంది యోని హింసింపఁగా నేల?—యవతిజనుల కూర కుంట లెన్న.

క. ఏటికి నీరాచటికం?—బాటది మొఱవెట్టఁ, బశువు లాతురపడ, నో
యాట దని, లేచి దొంగల-గీటవు వెడలంగ; శవముక్రియ నుండె దిదే!*

క. వినియు వినవు; “రణభీరువు-మనుజాధము, నిదురపోతు, మందుని, నకటా!
నినుఁ జక్ర వర్తి జేసిన-వనజాసనుకంటె వెట్టివాఁడును గలఁడే?” 409

వ. అని పెక్కుభంగుల నయ్యింతి పరుసనిపలుకు లను కఱకువాలమ్ములు సెవులఁ
జొనుప, నారాజశేఖరుం డంకుశంబుపోట్ల నడదు మదగజంబుచందంబునఁ జీర
మఱచి, దిగంబరుండై లేచి, వాలు కేల నంకించి, యా నడురేయి దొంగల
నఱకి వైచి, మేమంబుల విడిపించుకొని, తిరిగి వచ్చునడ. 410

ఆ. చీర లేని మగనిఁ జెలువ దా నీక్షించి-కన్న మొఱగిపోయె; గడఁక నతఁడు
వెట్టివానిభంగి వివశుఁడై, వడి లేచి-పొరల, తెరలిస్రక్కి, పొక్కి-పడియె. 411

వ. మఱియుఁ బురూరవుండును మదనాతురుండై వెడకుచు, సరస్వతీనదీతీరంబు
సం జెలికత్తెలతోఁ గూడియున్న యూర్వాశిం గని, వికసితముఖకమలుండై
యిట్లనియె. 412

మ. “తనుమధ్యా! యిది యేల వచ్చి? తకటా! ధర్మంబె? శర్మంబె? ముకొ
మనలో నుంకువలండ్రికొన్న పలుకుల్ మర్యాదలుం దప్పెనే?
నిను నేఁ బాసినయంతనుండి తనువు న్నేలం బడం బాటె; నకొ
దిను నుగ్రంపుమృగాళి; దీనుఁ గరుణాదృష్టికొ విలోకింపవే!” 413

వ. అనిన సూర్యశి యిట్లనియె. 414

క. “మగువలకు నింత లొంగెడు-మగవాఁడవె నీవు? పశువుమాడ్కికొ వగవం
దగవే? మానుషపశువును-మృగములుఁ గని, రోయుఁ గాక; మే లని తినునే?

*“ఏటికి నీరాచరికముబోటులు మొఱవెట్టఁ బశువు భోరని యటువకొ
వేటల నీడ్చెడు దొంగలఁగీటణపవు వెడల శవము క్రియనుండెదే”

1. నశింపఁజేయక. 2. యాధమునకుఁ బిఱికియైనవాఁడు. 3. సన్ననినడుము గలవాఁడు.

వ. అదియునుంగాక.

416

మ. తలపుల్ చిచ్చులు, మాటలుజ్వలసుధాధారల్, విభుం డైనపు
వ్యులుతుల్ మెచ్చర; యన్యుల వలతురే? విశ్వాసము లేదు; క్రూ
రలు; ¹తోడుం బతిన్నెనఁ జంపుదు; రథర్థుల్; నిర్దయల్; చంచలల్;
వెలయాం డ్రక్కడ? వారివేడబము లావేదాంతసూక్తంబులే?

417

ఉ. ఇం కొకయేడు వోయిన, నరేశ్వర! యాతలిరేయి నీవు నా
లంకెకు వచ్చి, యాత్మజల లక్షణవంతులఁ గాంచె; దేమియుం
గొంకక పొమ్ము; నీ' వనుడు గొమ్మను గర్భిణిఁ గాఁ దలంచుచున్
శంక యొకింత లేక, నృపసత్తముఁ డల్లన పోయె వీకికన్.

418

వ. ఇట్లు మరలి చని, తన పురంబున నొక్కయేఁ డుండి, పిదప సూర్యశికడ
కేఁగి, యొక్కరేయి పురూరపుం డయ్యింతికడ నున్న, నావెలందియు “గంధ
ర్వవరుల వేడుకొనుము; నన్నిచ్చెద;” రనవుడు నతండు గంధర్వవరులం
బ్రార్థించిన, వార లతండు వొగడుటకు మెచ్చి, యగ్నిస్థాలి నిచ్చిన, నయ్యగ్ని
స్థాలి సూర్యశింగాఁ దలంచుచు, దానితో నడవించిరుగుచుండి, యొక్కనాఁ
“డరి యూర్వశిగా; దగ్నిస్థాలి” యని యెఱింగి, వనంబునం దిగవిడిచి,
యింటికే జనుదెంచి; నిత్యంబు రాత్రిదానిన చింతించుచుండఁ, ద్రేతాయుగంబు
సాచ్చిన, నారాజుచిత్తంబునఁ గర్తృభోధంబు లయి, వేదంబులు మూఁడు
మార్గంబులం దోచిన, నా భూవరుండు స్థాలికడకుం జని, యందు శమీగర్భ
జాతం బైన యశ్వత్థంబుఁ జూచి, యా యశ్వత్థంబుచేత నరణులు రెండు
గావించి, ముందటియరణి దానును, వెనుకటియరణి యూర్వశియును, రెంటి
నడుమ నున్న ¹కాష్ఠంబు పుత్రుండు, నని మంత్రంబు నెఱవఁచుం ద్రచ్చుచుండ,
జాతవేదం డను నగ్ని సంభవించి, విహితారాధన సంస్కారంబునంజేసి,
యాహవసీయాదిరూపి యై నెగడి, పురూరపునిపుత్రుండని కల్పింపంబడియె;
నాయగ్ని పురూరపుని బుణ్యలోకంబునకుఁ బనుపం గారణం బగుటంజేసి.

క. ఆ యగ్నిచే బురూరపు-డాయజ్ఞేశ్వరు, ననంత, హరి, వేదమయున్,
శ్రీయుతుఁ గూర్చి² యజించె, గు-ణాయుతుఁ డూర్వశిఁ గనంగ నరిగెడుకొఱకై.

ఉ. ఒక్కడ వహ్ని; వేల్పు; పురుషోత్తముఁ డొక్కడ; సర్వవాఙ్మయం
బొక్కడ నేద; మా³ ప్రణవ మొక్కడ వర్ణము; దొల్లి త్రేతయం
దెక్కటి మాన్చి, మూడుగను నేర్పఱిచెం, దనబుద్ధి పెంపుచే
బక్కఁగ నాపురూరపుఁ డశక్తులకున్ సులభంబు లౌ గతిన్.

421

వ. ఇట్లు వేదవిభాగంబు గల్పించి, యాగంబు సేసి, పుహారపుం డూర్వశి యున్న గంధర్వలోకంబునకుం జనియె; నతనికి నూర్వశిగర్భంబున నాయువు, శ్రుతాయువు, సత్యాయువు, రయుండు, జయుండు, విజయుం డన నాద్దరు పుత్రులు గలిగి; రందు శ్రుతాయువునకు వసుమంతుండును, సత్యాయువునకు శ్రుతం జయుండును, రయునకు శ్రుతుండు, నేకుం డన నిరువురును, జయునకు నమితుండును, విజయునకు భీముండును జనించి; రాభీమునకుఁ గాంచనుండు, కాంచనునకు హోత్రకుండు, హోత్రకునకు గంగాప్రవాహంబు పుక్కిటం బెట్టిన జహ్నుండు, జహ్నునకుఁ బూరుండు, పూరునకు బాలకుండు, బాలకునకు నజకుం, డజకునకుఁ గుశుండు, గుశునకుఁ గుశాంబుండు, ధూర్తయుండు, వసువు, కుశనాభుం డన నలువురును సంభవించి; రందుఁ గుశాంబునకు గాధి యను వాఁడు గలిగె; నా గాధి రాజ్యంబు సేయుచుండ.

422

సీ. సత్యవతిని గాధిజాతను గన్యను విప్రుఁడు ఋచికుండు వేడికొనిన, గాధియు “సుత కీడు గాఁ;” డని “తెల్లని¹ నవకంపుమేనులు, నల్ల చెవులు గల గుఱ్ఱములు వేయి, కన్యకు నీ వుంకు విచ్చినఁ గూఁతు నే నిత్తు;” ననిన వసుధామరుండును వరుణునికడ కేగి, హరులఁ దెచ్చినఁ, గూఁతు నాతఁ డిచ్చె;

ఆ. నామహాత్ముసతియు నత్తయుఁ, గొడుకులఁ-గోరి యడుగ, నియ్యకొని యతండు విప్రరాజమంత్రవితతుల వేల్పించి-చరువు సేసి, క్రుంకఁ జనియె నదికి.

423

వ. అయ్యెడం దల్లి యడిగిన, సత్యవతి బ్రహ్మమంత్రంబుల వేల్పించిన చరువు, దల్లి కిచ్చి, తాత్రమంత్రంబులం దల్లికి వేల్పించినచరువు దా నందుకొని యుండ, నా ముని సనుదెంచి, చరువు వీడ్వడుట యెఱింగి, భార్య కి ట్లనియె.

424

ఆ. “తల్లి చరువు నీవు దాల్చి, నీచరు వేల-తల్లిచాల నిడితి? తరళనేత్ర! కొమ్మ! యింక నీకుఁ గ్రూరుండు వుట్టు; మీ-యమ్మ బ్రహ్మవిదుని ననఘుఁగాంచు.”

వ. అనిన నయ్యంతి వెఱచి, మ్రొక్కి, వినయంబు లాడినం, బ్రసన్నుం డై, “నీ కొడుకు సాధు వై, నీమనుమండు క్రూరుం డగుఁ గాక!” యని బుచికుం డను గ్రహించిన, నా సత్యవతికి జమదగ్ని సంభవించె; సత్యవతియుం గౌశికీనదియై, లోకపావని యై, ప్రవహించె; నా జమదగ్నియు రేణువుకూతు రయిన రేణు కను వివాహం బై వసుమనాదికుమారులం గనియె; నందు.

426

క. పురుషోత్తమునంశంబున-ధర జమదగ్నికి జనించి, ధన్యుఁడు రాముం డిరువదియొకమరి నృపతుల-శిరములఁ జిక్కడిచెఁ దనదుచేగొడ్డంటన్.”

వ. అనిన విని, భూవరుండు శుకున కి ట్లనియె.

428

1. మృదువులయినశరీరములు. 2. చంపెను.

పరశురామునిచరిత్రము

- ఉ. “ఏటికిఁ జంపె రాముఁ డవసీశులఁ బల్కుర? వారియందుఁ ద
పైటికిఁ గల్గె? విపుఁ డతఁ డేటికి రాజసతామసంబులఁ
¹వాటముఁ బొందె? భూభరము వారిత మౌటది యేవిధంబు? నా
మాటకు మానిచంద్ర! మఱుమాట ప్రకాశము గాఁగఁ జెప్పవే.” 429
- వ. అనిన విని శుకుం డిట్లనియె. 430
- సీ. “హైహయాధీశ్వరుం డర్జునుం డనువాఁడు ధరణీశ్వరులలోనఁ దగినవాఁడు;
పురుషోద్ధమాంశాంశుఁ, బుణ్యు డత్తాత్రేయు నారాధనముసేసి, యతనివలనఁ
బడిపంధిజయమును, బాహుసహస్రంబు, నణిమాదిగుణములు, యశము, బలము,
యోగీశ్వరత్వంబు, ²నోజయుఁ దేజంబుఁ జెడనియింద్రియములు, సిరియుఁ బడసి,
తే. గాలికై వడి సకలలోకంబులందుఁ-దనకుఁ బోరాని రారాని తాపు లేక,
యెట్టిచోనై నఁ దనయాజ్ఞ యేపుమిగుల-ధరణివెలుఁగొందెవినువీధిదరణిమాడ్చి.
- మ. ఒకనాఁ డామనుజేంద్రుఁ డంగనలతో నుద్దాముఁ డై, వీట నుం
డక⁴రేవానది కేగి, యందుఁ దెలిసీటం జల్లుపోరాడి, దీ
ర్ఘరాజుంబుల నానదీజలములం గట్టె, వడిన్ నీరు మ్రో
లకుఁ బెల్లుబ్బి, రణగతుం డయిన యా లంకేశుపైఁ దొట్టగన్. 432
- వ. ఇట్లు దిగ్విజయార్థంబు వచ్చిన రావణుం డారాజు చేకట్టం దొట్టినయేటిసీటికి స
హింపక, రోషంబునం బోటరియుంబోలె, నమ్మేటిమగనితోడిపోరాటకుం దొడ
రినఁ, బాటింపక దన బాహుపాటవంబున. 433
- క. వీరకమెయి నతఁడు రావణుఁ-గూఁకటు లగలించి పట్టికొని, మోఁకాళ్లం
దాకించి, కోఁతికై వడి-నాఁకం బెట్టించెఁ గింక రావళిచేతన్. 434
- వ. అంత నర్జునుండు మాహిష్మతీపురంబున కేతెంచి. 435
- క. ఆరాజేంద్రుండు రావణు-“నోరీ! యిటమీఁద నూరకుండుము, జగతిన్
వీరుడ ననకుము; కాచితఁ-బోరా” యని సిగ్గుపడిచి పుచ్చెన్ మరలన్. 436
- వ. అంత. 437
- సీ. ధరణీశుఁ డొకనాఁడు దైవయోగంబున వేటకై కాంతారవీధి కేగి,
తిరిగి యాఁకట శ్రాంతదేహుడై జమదగ్నిమునియాశ్రమఁ జేరి మ్రొక్కి నిలువ,
నా ముసీంద్రుండు రాజు నర్థిలోఁ బూజించి, యారాజునకు రాజుననుచరులకుఁ
దనహామధేనువుఁ దడయక రప్పించి, యిష్టాన్నములు గురియింప నతఁడు

తే. గుడిచి కూర్చుండి, మొదవుపైఁ గోర్కిజేసి,

“సంపద యదేల? యీయావు చాలుఁగాక;

యిట్టిగోవుల నెన్నండు నెఱుఁగ;” మనుచుఁ

“బట్టి తెం” డని తనయొద్దిభటులఁ బనిచె.

438

వ. పంచిన వారలు దర్పంబునం జని.

439

క. “¹క్రేపుం బాపకుఁ,” డంచును-“హా! పీడంబడితి” ననుచు, “నంబే” యనుచుం,
“జూపోపరు నృపు;” లంచుఁ-వాపోవఁ, మొదవుఁ గొనుచు వచ్చిరి పురికిన్.

వ. అంత నద్దనుండు ²మాహిష్మతీపురంబునకు వచ్చునెడ, రాముం డాశ్రమంబున
కేతెంచి, తద్వృత్తాంతం బంతయు విని.

441

ఆ. “అద్దిరయ్య! యింట నశనంబు గుడిచి, మా-యయ్య “వల”దనంగ నాక్రమించి,
కోరి మొదవు రాజు గొనిపోయినాడట! యేను రాముఁ డౌట యెఱుఁగఁచొ

వ. అని పలికి.

[క్రొక్క?”

మ. ప్రశయాగ్నిచ్చటభంగి గుంభి విదలింపం బాటు సింహాకృతిం
బెలుచుఁ రాముఁ డిలేశువెంట నడచెం, బృహ్మీతలం బెల్ల నా
కులమై శ్రుంగఁ. ³గుఠారి యై, కవచి యై, కోదండి యై, ⁴కాండి యై,
ఫలి యై, సాహసి యై, మృగాజనమనోజ్ఞశ్రోణి యై, తూణి యై.

444

వ. చని మాహిష్మతీపురంబుఁ జేరి నిలుచున్నసమయంబున.

445

మ. కనియెఁ ముందటఁ గార్తవీర్యుఁడు, సమిత్కాముం, బ్ర కాముఁ, శరా
సనతూణీరకుఠారభీము, నతిరోషప్రోచ్చలమ్భాయుగా
నననేత్రాంచలసీము, నై ణపటనానామాలికోద్దాము, నూ
తన సంరంభనరేంద్రదారశుభనూత్రహృమునిఁ, రామునిన్.

446

వ. కని కోపించి.

447

ఉ. “బాలుఁడు, వెట్టిబ్రాహ్మణుఁడు బ్రాహ్మణుకై వడి ⁵నుంటమాని, భూ
పాలురతోడ భూరిబలభవ్యులతోడ భయంబు దక్కి, క
య్యాలకు వచ్చినాడు; మనయం దిఁకఁ బాపములేదు; లేండు లేం;
డేల సహింప భూసురుని? నేయుఁడు, వ్రేయుఁడు, గూల్పుఁ డిమ్మహిన్.”

448

వ. అని కదలించి, దండనాయకులం బురికొల్పిన, వాడు రథగజతురగపదాతిసమూ
హంబులతో లెక్కకుం బదియే డడైహిణులతో నెదురునడచి, శరచక్రగదా

1. దూడను. 2. ప్రకృతము జబ్బలేపురము. 3. గండ్రగొడ్డలికలవాడు. 4. బాణములు
గలవాడు. 5. ఉండుట.

ఖడ్గభిందిపాలశూలప్రముఖసాధనంబుల నొప్పించిన, నవ్విప్పుడు గన్నుల
 కొలుకుల నిష్పలు గుప్పలుగొన, రెట్టించిన¹కట్టల్కు మిట్టపడి, యజ్ఞోపవీతంబు
 సక్క నిడికొని, కరాళించి, బిట్టు దట్టించి, కఠోరం బగు కుతారంబు సారించి,
 మూఁకలపై కుఱికి, తొలకరి మొగంబునం గ్రొచ్చెలికపట్టునం జెట్టులు గొట్టు
 కృషీవలుని తెఱంగునఁ, బదంబులు ద్రెంచుచు, ననఁటికంబంబులఁ దెగనడుచు
 నారామకాదునిపగిది మధ్యంబులఁ ద్రుంచుచు, దాశఫలంబులు రాల్చువృత్తో
 రోహకునికై వడి, శిరంబులు ద్రుంచుచు, మృగంబుల వండం దంశించునూప
 కాదునిధంగి, నవయవంబులం జెక్కుచు, నంతటం దనవి సనక విలయకాలకీలి
 కేలిని మంట లుమియుచు, విల్లంది, యెల్లడం బిడుగులసోనలు గురియు బలు
 మొగిల్ల వడుపున, నప్రమాణంబు లగు బాణంబులఁ బఱపి, సుభటసైన్యంబుల
 దైన్యంబు నొందించుచు నడ్డంబు లేని యార్భటంబులు గలబాణనర్షఘ్నతం
 బులతో రాహుతులం గోపానలంబున కాహుతులు సేయుచు, తురంగంబుల
 నిరంగంబులఁ గావించుచు, రథంబుల విశ్లేఢంబులఁగా నొనర్చుచు, ద్విరదంబుల
 నరదంబులపైఁ బఱవందోలుచు నివ్వధంబున సేనల నంపవానల ముంచి,
 రూపుమాపిన.

449

క. మత్తిలి భూతజాలము-చిత్తంబులఁ జొక్కి, వేడ్కఁ జిందులువాఱఁ
 జొత్తిలి సమిత్తలమున-నెత్తురు మేదంబు పలలనికరం బయ్యెన్. 450

వ. అయ్యవసరంబున. 451

క. “మేలీబ్రాహ్మణుఁ డొక్కఁడు-నేలం బడఁ గూల్చె సైన్యనిచయము నెల్లఁ;
 బాలార్ప నేల? యీతని దూలించెదఁగాక! నాదుదోర్బలమువడిన్.” 452

వ. అని పలికి. 453

మ. ఒకయేనూఱుకరంబులఁ ధనువు లత్యుల్లాసియై తాల్చి, వే
 తొకయేనూట గుణధ్వనుల్ నిగుడ, శాతోగ్రాస్త్రముల్ గూర్చి “వి
 ప్ర! కుతారంబును, నిన్నుఁ గూల్తు” ననుచుఁ భర్జించి, పుంఖానుపుం
 ఖకఠోరంబుగ నేసి, యార్చె రయరేఖాధామునిఁ రామునిఁ. 454

క. వడిఁ దూపు లెగయ గుడుసులు-పడిఁ కార్చుకపంచశతము పరఁగ, విభుడఁ సొం
 పడరె, బరివేషమండలి-నడుమఁ గరద్యుతెల వెలయు నలినాపుక్రియన్. 455

వ. ఇట్లర్జునుండు బాణవిలాసంబు నూపిన. 456

మ. ధరణీదేవుడు రాముఁ డాఘ్యంబు జగద్ధానుష్కరత్నంబు దు
 స్కరచాపం బొక టెక్కు వెట్టి, శరముల్ సంధించి. పెల్లెసి, భూ

వరుకొండము - నొక్కచూడ్కి మనిమెన్; వాఁ డంతటం బోక, వే
తడువుల్ టువ్వఁ గుఠారధార నటకెన్ దద్యాహుసందోహమున్. 457

క. కరములు మనిసిన, నతనికి-శిర మొక్కటి చిక్క శైలశిఖరముభంగిం
బరశువున నదియుఁ ద్రుంచెను-బరసూననుఁ డైన ఘనుఁడు భార్గవుఁడు వడిన్.

ఆ. తండ్రి వడిన, నతనితనయులు పదివేలు-దలఁగిపోయి రతని దాఁక లేక;
పరభయంకరుండు భార్గవుం డంత నా-గోవుఁ గ్రేపుతోడఁ గొనుచుఁ జనియె.

వ. ఇట్లు హోమధేనువు మరలం దెచ్చి యిచ్చి, తనపరాక్రమంబు దండ్రికిం దోఁ
బుట్టువులకుం దెలియం జెప్పిన, జమదగ్ని రామున కిట్లనియె. 460

క. “కల వేల్పు లెల్లఁ దమతమ-చెలువంబులు దెచ్చి రాజుఁ జేయుదు; రకటా!
బలువేల్పు రాజు; వానిం- జలమున ని క్లేల పోయి చంపితి? పుత్రా! 461

క. తాలిమి మనకును ధర్మము-తాలిమి మూలంబు మనకు; “ధన్యత్వమునం
దాలిమి గల”దని యీశుం-డేలించును బ్రహ్మపదము నెల్లన్ మనలన్. 462

క. తమ గలిగిన సిరి గలుగును-తమ గలిగిన వాణి గలుగు; సౌరప్రభయున్
తమ గలుగఁ దోన గలుగును-తమ గలిగిన మెచ్చు శౌరి నదయుండు దండ్రి!

క. పట్టపురాజును జంపుట - గట్టలుకన్ విపుఁ జంపుకంటెను బాపం;
బట్టిటనకుము; నీ వీ - చెట్ట నెడం, దీర్థ సేవసేయుము దనయా!” 464

క. అని తన్నుఁ దండ్రి పనిచినఁ-బని పూని, “ప్రసాద” ముచుచు, భార్గవుఁడురయం
బున నొకయేఁడు ప్రయాణము-సని, తీర్థము లెల్ల నాడి చనుదెంచె నృపా.”

ఉ. ఆయెడ నొక్కనాఁడు సలిలార్థము రేణుక గంగలోనికిం
బోయి, ప్రవాహమధ్యమునఁ బాలుగు నచ్చరలేమపిండుతోఁ
దోయవిహారముల్ సలుపు దుర్లభుఁ జిత్రరథున్, సరోజమా
లాయుతుఁ జూచుచుండె, బలియాజ్ఞదలంపక కొంతప్రేమతోన్. 466

వ. ఇట్లు గంధర్వవల్లభునిం జూచుకారణంబునం దడసి. 467

ఉ. “అక్కట! వచ్చి పెద్దతడ వయ్యెను; హోమము వేళ దప్పె; నే
నిక్కడ నేల యుంటి? ముని యే మనునో?” యని భీతచిత్తయై
గ్రక్కునఁ దోయకుంభము శిరస్థలమం దిడి, యిచ్చి తెచ్చి, వే
మ్రొక్కి, కరంబు మోడ్చి, పతిముందట నల్లన నిల్చె నల్కుచున్. 468

వ. అప్పుడు. 469

క. చిత్తమున భార్య దడసిన-వృత్తాంతం బెఱిగి, తపసి వే కని, సుతులన్
“మత్తం దీనిం జావంగ-మొత్తుం” డన మొత్తరైరి మునుకుచు వారల్. 470

క. *కొడుకులు పెండ్లముఁజంపమి-గొడుకులఁ బెండ్లముఁ జంప, గురుఁ డానతి యీ,
నడుగులకు నెఱిగి, రాముం-డడు గిడకుండంగఁ ద్రుంచె నన్నలఁ దల్లిన్.

శా. “తల్లి భౌతల నెల్లఁ జంపు మనుచోఁ, దాఁ జంపి రాకున్నఁ బె
పెల్లం బోవ శపించుఁ దండ్రి; తనవం పేఁ జేయుడు” మెచ్చి, నా
తల్లిన్ భౌతల నిచ్చు నిక్కము తపోధన్యాత్మకుం;” డంచు వే
తల్లి భౌతలఁ జంపె భార్గవుడు; లేదా చంపఁ జేయాడునే? 472

వ. ఇవిధంబున. 473

క. అడ్డము నెప్పక, కడవటి-బిడ్డఁడు రాముండు సుతులఁ బెండ్లము నచటన్
గొడ్డంటం దెగ నడిచిన-జడ్డనఁ దల యూచి, మెచ్చె జమదగ్ని మదిన్. 474

క. మెచ్చినతండ్రిని గనుఁగొని-చెచ్చెర “నీపడినవారిజీవంబులు నీ
విచ్చితీ” నను మని మ్రొక్కిన-నిచ్చెన్; వారలును లేచి రెప్పటిభంగిన్. 475

ఆ. “పడినవారి మరల బ్రతికింప నోపును-జనకుం” డనుచుఁ జంపె జామదగ్న్యుఁ;
డతఁడు సంపె ననుచు, నన్నలఁ, దల్లిని-జనకునాడ్చ యైనఁ జంపఁదగదు. 476

సీ. పరశురాముని కోడి పరుగులు వెట్టిన యద్దనపుత్రకు లాత్మయందు
దండ్రి మ్రగ్గుటకు సంతపులై పొగులుచు, నింతట నంతట నెడరు వేచి,
తిరిగి యాడుచు, నొక్కదివసమం దారాముఁ డడవి కన్నలతోడ నరుగఁ, బిదప
బగఁదీర్పఁ దఱి యని పఱతెంచి, హోమాలయంబున సర్వేశు నాత్మ నిలిపి,
తే. నిరుపమధ్యానసుఖవృత్తి నిలిచియున్న-పుణ్య, జమదగ్ని నందఱుఁ బొదివిపట్టి
కదులకుండంగఁదలఁద్రొంచుకొనుచుఁ జనిరి-యడ్డ మే తెంచి రేణుక యడచికొనఁగ.

వ. మఱియును. 478

మ. “జనకుం జంపినవైరముం దలఁచి, రాజన్యాత్మజుల్ నేడు మీ
జనకుం జంపిరి; రామ! రామ! రిపులన్ శాసితు ర;” మ్మంచు న
మ్మనిపై వ్రాలి, లతాంగి మోదికొనియెన్ ముయ్యేడుమాటుల్, రయం
బున రాముం డరుదెంచి యెన్నికొన నాపూర్ణాపదాక్రాంత యై. 479

వ. అప్పుడు దల్లి మొఱ విని, జమదగ్నికుమారులు వచ్చి, యిట్లని విలపించిరి. 480

క. వాకిలి వెడలవు కొడుకులు-రాకుండంగ; నట్టిసీపు రాజసుతులచేఁ
జీకాకు నొంది, పోవఁగ-నీకా ధైర్యుడె దుడ్రి! నిర్జరపురికిన్?” 481

* కడుకొని పెండ్లముఁ జంపని, కొడుకుల - పాతాంతనము. 1. భయపడి. 2. సమయము.
3. ఇర్వదియొక్కపర్యాయములు.

- వ. అని విలపించుచున్న యన్నలం జూచి, రాముం డిట్లనియె. 482
- ఉ. “ఏడువ నేల! తండ్రితను వేమటకుండుడు; లోడులార! నే నూడిదె తీర్తు;” నంచుఁ బరశుద్యుతిభీముడు రాముఁ డుగ్రుడై యోడక యర్జునాత్మభవు లున్నపురంబున కేగి, చొచ్చి, గో డాడఁగఁ బట్టి చంపె వడి ¹నద్దనజాతుల బ్రహ్మఘాతులన్. 483
- క. ఖండించి రిపులశిరములు-గొండలు గాఁ బ్రోగులిడియె; గురుర క్తనదుల్ నిండికొని పాట నుబ్బుచు-భండనమున విప్రరిపులు భయ మండ నృపా! 484
- వ. మఱియు నంతటఁ బోక. 485
- ఆ. అయ్యపగకు రాముఁ డలయక రాజుల-నిరువదొక్కమాటు సరసి చంపె; జగతిమీఁద రాజశబ్దంబు లేకుండ-²నూడు దీర్ప లేనిసుతుఁడు సుతుఁడె? 486
- వ. మఱియు నా రాముండు శమంతపంచకంబున, రాజర క్తంబులం దొమ్మిదిమడుఁ గులు గావించి, తండ్రిశిరంబు దెచ్చి, శరీరంబుతో సంధించి, సర్వదేవమయుం డగుదేవుండు దాన కావునఁ, దన్ను నుద్దేశించి యాగంబు సేసి, హోతకుం దూర్చును, బ్రహ్మకు దక్షిణభాగంబును, సద్వద్యునకుఁ బడమటిదిక్కును, నుద్ధా తకు నుత్తరదిశయు, నున్న వారల కవాంతరదిశలును, గశ్యపునకు మధ్య దేశంబును, నుపద్రప్తకు నార్యావర్తంబును, సదస్యులకుం దక్కినయెడలును గలయ నిచ్చి, బ్రహ్మనదియైన సరస్వతియం దనభృథన్నానంబు సేసి, కల్కవం బులం బాసి, మేఘ విముక్తుం డయిన సూర్యుండునుంబోలె నొప్పుచుండె; నంత. 487
- క. ఆపుఁ డగుపుత్రువలనను-బ్రాహ్మతనుం డగుచుఁ, దపముబలిమిని మింటన్ సప్తర్షిమండలంబున-సప్తముండై, వెలుఁగుచుండె జమదగ్ని; నృపా! 488
- క. ఆ జమదగ్నితనూజుఁడు-రాజీవాత్ముండు ఘనుఁడురాముఁ డధికుఁ డై యోజను సప్తర్షులలో-రాజిల్లెడు మీఁదిమనువు రా నవ్వేశన్. 489
- ఆ. శాంతచిత్తుఁడగుచు సంగవిముక్తుడై-భవ్యుడై మహేంద్రపర్వతమున నున్నవాఁడు రాముఁ డోజతో గంధర్వ-సిద్ధపదులు నుతులు సేయుచుండ.
- క. భగవంతుడు హరి యీక్రియ-భృగుకలమునఁ బుట్టి యెల్లప్రభవీపతులన్ జగతీభారము వాయఁగఁ-బగ గొని, పలుమాటుఁ జంపె బవరమున నృపా!
- వ. అంత గాధికి నగ్ని తేజుండగు విశ్వామిత్రుండు జన్మింపి, తపోబలంబున రాజ భర్తంబును మాని, బ్రహ్మయై యేకతనంఖ్యాగణిత లగు కొడుకులం గనియె;

నయ్యెడ భృగుకులజాతుం డయిన యజగద్గుణికుడుకు శునశ్శేషుండు దల్లివండ్రు
లచేత హరిశ్చంద్రుని యాగపశుత్వంబునకు ¹నమ్ముడువడి. బ్రహ్మాదుల వినుతి
సేయుచు, మెప్పించి, దేవతలచేత బంధవిముక్తుం డయిన, వానియందుఁ గృప
గలిగి విశ్వామిత్రుండు పుత్రుల కి ట్లనియె. 492

క. “కన్నులఁ గంటిని వీనిని-మన్ననకొమరుండు నాకు; మక్కువ మీరో
యన్నన్న! యనుచు సేతని, మన్నింపుం”డనినఁ జూచి మదసంయుతులై.

క. “ఇతఁ డన్నటవో మాకును? గృతకృత్యులమయితి”మనుచు గేలియొనర్ప
సుతులఁ జ్ఱేచ్చులు గండని-ధృతి లేక శపించె దవసి తిరుగుడువడఁగఁ.

వ. అయ్యెడ సతనిశాపంబునకును వెఱచి, యానూర్వరయండు మధ్యముండయిన
మధుచ్చంసం డే బండ్రు దమ్ములుం దానును నమస్కరించి, “తంత్రి! నీచెప్పిన
క్రమంబున శునశ్శేషుండు మా కన్న.” యని మన్నింపంగలవార; మనవుడు
సంతసించి, ముత్రదర్శియైనశునశ్శేషుని వారలయందుఁ బెద్దఁజేసి, మధుచ్చండున
కి ట్లనియె. 495

ఆ. “పాడి నెడక వీడు నేడు మీ కతమునఁ-గొడుకు గలిగె నాకుఁ గొడుకులార!
కడుపు లార మీద గొడుకులఁ గనుఁడింకఁ, బ్రీతితోడ దేవరాతుఁగూడి.

న. అని పలికె; నట్లు శునశ్శేషుండు దేవతలచేత విడినడుటంజేసి, “దేవరాతుం
డయ్యె; మధుచ్చండుండు మొదలయిన యేబండ్రు నాదేవరాతునకుఁ జమ్ము
లైరి; పెద్దలయిన యష్టకహారీతజయంతసుమదాదు లేబండ్రును, వేత్ర చని;
రీక్రమంబున విశ్వామిత్రుకొడుకులు రెండువిధంబు లయినం బ్రవరాంతరంబు
గలిగె” నని చెప్పి శుకుం డిట్లనియె; నాపురూరవుకొడు కగు నాయువునకు నహు
షుండును, క్షత్ర వృద్ధుండును, రజియును, రంభుండును, ననేనసుండును ననువారు
పుట్టి; రండు క్షత్రవృద్ధునకుఁ గుమారుఁ డగు సుహాత్రునకుఁ గాశ్యండుఁ,
గుశుడు. గృత్స్నమడుండు నన ముగ్గురు గలిగి; రాగృత్స్నమడునకు శున
కుండును, శునకునకు శౌనకుండును, నస్తుహాత్రునికి బహ్వృచప్రవరుండు జన్మించి;
రా బహ్వృచప్రవరుండు దహానియతుండై చనియెఁ గాశ్యునకుఁ గాశియుఁ,
గాళికి రాష్ట్రుండును, రాష్ట్రునకు దీర్ఘతపుండును జనియించిరి. 497

క. ఆ దీర్ఘతపుని కధికుఁడు-(శ్రీ)దయితాంశమునఁ బుట్టె సేవ్యుం; డాయు
ర్వేదజ్ఞుఁడు ధన్వంతరి-భేదంబులు వాయు, నతనిఁ గీర్తన సేయన్. 498

వ. వాసుదేవాంశసంభూతుం డగు నాధన్వంతరి యజ్ఞ భాగంబున కర్హుం; డతనికిఁ
గేతుమంతుండు, గేతుమంతునకు భీమరథుండు, నతనికి దివోదాసుం డనం

బరఁగు ద్యుమంతుండు నుదయించి; రాద్యుమంతునకుఁ బ్రతర్దనుండు జన్మించె;
నాప్రతర్దనుండు శత్రుజిత్తనియు, ఋతధ్వజుం డనియుఁ జెప్పంబడె; నాతనికిఁ
గువలయాశ్వండు సంభవించె. 499

ఆ. వసుమతీశ! విను; కువలయాశ్వభూభర్త-లలితపుణ్య ఘను నలర్కుఁ గనియె;
నాతఁ డేలె నేల నటువదియాటువే-లేండ్లు; వానిభంగి నేల రెవరు. 500

వ. అయ్యలర్కునకు సన్నతియును, నతనికి సునీతుండును, నతనికి సుకేతనుండును,
నతనికి ధర్మకేతువును, నతనికి సత్యకేతువును, నాతనికి ధృష్టకేతువును,
నాధృష్టకేతువునకు సుకుమాదుండును, సుకుమాదునకు వీతిహోత్రుండును, వీతి
హోత్రునకు భర్గుండును, భర్గునకు భార్గభూమియు జనియించిరి. 501

ఆ. వాఁడు తుదయుఁ గాఁగ వరుస నా కాశ్యాది-యైనవారు కాశు లనఁగ నెగడి
రవనిమీఁద; వార లాక్షత్రివృద్ధని-వంశజాతు లగుచు వంశవర్య! 502

వ. మఱియు ఊత్త్రీవృద్ధునికి రెండవకొడు కగు కుశునికిఁ బ్రీతియును, వానికి సంజ
యుండును, సంజయునికి జయుండును, జయునికిఁ గృతుండును, గృతునికి హర్య
ధ్వనుండును, హర్యధ్వనునకు సహదేవుండును, నహదేవునికి భీముండును, భీము
నకు జయతేసనుండును, జయతేసనునకు సంకృతియు, సంకృతికి జయుండును,
జయునికి ఊత్త్రీధర్ముండును బుట్టిరి; వీరలు ఊత్త్రీవృద్ధునివంశంబునం గల
రాజులు; రంభునికి రభసుండును, రభసునికి గంభీరుండును, గంభీరునికి గృతుం
డును, గల్గి; రా కృతునికి బ్రహ్మకులంబు పుట్టె; నయ్యసేనునకు శుద్ధుండును,
శుద్ధునకు శుచియు, శుచికి బ్రహ్మసారథి యైనత్రికకుత్తును జనించి; రతనికి శాంత
రజుండు పుట్టె; నతండు విజ్ఞానవంతుండుఁ గృతకృత్యుండు విరక్తుండు నయ్యె.

సీ. రజియనువానికి రాజేంద్ర! యేనూఱుకొడుకులు గలిగిరి ఘోరబలులు;
వేల్పు లెల్లను వచ్చి వేడిన, నా రజి దైత్యులఁ బెక్కండ్రధరణిఁగూల్చి,
నాకంబు దేవేంద్రునకు నిచ్చె; నిచ్చిన రజికాళ్ల కెఱగి, సురప్రభుండు
వెండియు నతనికి విబుధగేహము నిచ్చి, సంతోషబుద్ధి నర్చన మొనర్చె;

ఆ. నంత నా రజి మృతుఁడైన నతనిపుత్ర-లమరవిభుఁడు తమ్ము నడిగొనిన
నీక, యింద్రలోక మేలిరి; యాగభా-గములు పుచ్చికొనిరి గర్వ మంది. 504

క. వేలుపులతేఁడు గురుచే-¹వేలిమి వేల్పించి, బలిమి వెలయఁగ నిజదం
భోళిని రజిసుతులను ని-ర్హూలము గావించి, నాకముం గైకొనియెన్. 505

వ. అది యట్లుండె; నహుషునకు యతియు, యయాతియు, సంయాతియు, నాయా
తియు, వియతియుఁ, గృతియు నన నార్గురు గొడుకులు, దేహికి నింద్రియంబుల

చందంబున సంభవించి; రందుఁ బెద్దకొడు కగు యతికి రాజ్యంబిచ్చిన నతండు
విరక్తుండై. 506

క. “రాజ్యంబు పాపమూలము-రాజ్యముతో నొడ లెఱుంగ రాదు; సుమతియున్
రాజ్యమునఁ బూజ్య నెఱుంగఁడు-రాజ్యము గీజ్యమ్ము ముక్తిరతునకు నేలా?”

వ. అని పలికి, వాఁడు రాజ్యమునకుం బాసి చనియె. 508

క. ఆ నహుషుఁడు మఖశతమును-మానుగఁ గావించి *యింద్రమానిని గవయం
బూని, మునీంద్రులు మోచిన-‘యానముపై నుండి కూలె, నహియై నేలన్’.

ఉ. అన్నయుఁ దండ్రియుం జన, యయాతి మహిపతి యై, చతుర్దిశల్
పన్నుగఁ గావఁ, దమ్ములకుఁ బా లిడి, శుక్రునికూఁతురున్, సుసం
పన్నగుణాభిరామ వృషపద్యునికూఁతురు ‘నోలి నాంధ్రు గా
నన్నయశాలి యీ ధరణిచక్రధురంధరుఁ డయ్యె బేర్చితోన్.” 510

వ. అనిన విని పరీక్షిన్న రేంద్రుం డి ట్లనియె. 511

య యా తి చ రి త్ర ము

ఆ. “పార్థివుఁడు యయాతి; బ్రహ్మర్షి భార్గవు;-డల్లుఁ డగుట, మామ యగుట యెట్లు?
రాజు రాచకూతు రతి సేయఁడగుఁగాక-విప్రకన్య నొంద విహితమగునె?”

వ. అనిన శుకుం డి ట్లనియె. 513

సీ. దనుజేంద్రుకూతురు తరళాక్షి శర్క్తిష్ఠ, పురములో నొకనాఁడు ప్రొద్దు వోక,
వేవురు బోటులు వెంట రా, గురుసుత యగు దేవయానితో నాట మరగి,
పూచినయెలదోటపొంత జొంపముగొన్న క్రొవ్వావిచేరువకొలఁచుఁ జేరి
యందుఁదమ్ముల తేనెలాని చొక్కుచుమ్రోయు నఖిలఋంకృతులకు నదరిపడుచు,

ఆ. వలువ లూడ్చి, కొలఁచు వడిఁ జొచ్చి, తమలోనఁ-బెల్లురేగి, నీటఁ జల్లులాడ,
నందినెక్కి మాళి నిందురోచులు పర్వ-శూలి వచ్చె, గొండచూలితోడ.

చ. మలహరుఁ జూచి సిగ్గుపడి, మానిను లందఱు సంభ్రమంబునన్
వలువలు గట్టుచో, దనుజవల్లభుకూతురు దేవయానిదు
వ్వలువ ధరించి, వేగమున వచ్చినఁజూచి, “యెఱింగెఱింగి, నా
వలు విది యెట్లు కట్టికొన వచ్చును దాసికి?” నంచుఁ దిట్టుచున్. 515

వ. దేవయాని యి ట్లనియె. 516

శా. “ఆ లోకేశుముఖంబునం గలిగె బ్రాహ్మణ్యంబు; బ్రహ్మంబు నా
మేలై వైదికమార్గముల్ దెలుపుచున్ మి న్నంది, యందున్ మహా

శీలుక్ భార్గవు; లందు శుక్రుడు సుధీసేవ్యుడు; నే వానికిం
జూలక్; నావలు వెట్లు గట్టితివి రక్షోజాత వై? చేటికా!

517

క. మహిమవతు లై నభూసుర-మహిళల విత్తమ్ములు పెఱమగువల కగునే?
మహిఁ బసిడిగొలుసు లిడినన్-విహితములే కుక్కులకు హవిర్భాగంబుల్?

క. మీతండ్రి మాకు శిష్యుడు-మాతండ్రి గురుండు; గొంతమాత్రం బైనం
బ్రీతిం గావింపక, పరి-భూతం జేయుదువె? తులువపోడిమిఁ జెనఁటి!"

519

ప. అని భర్జించుచున్న దేవయానిపలుకులు విని, కరాళించి మ్రోగుచున్నభుజంగి
చందంబున నిట్టూర్పులు నిగిడించి, పెదవులు గొఱుకుచు శర్మిష్ఠ యిట్లనియె.

శా. "భిక్షుం దైతమతండ్రి మాజనకునిఁ భిక్షించినం, దన్ను సం
రక్షింపం, దుది నింత యై మఱపుతో రాజప్రసూనాకృతి
న్రక్షోరాజతనూజతో, సుగుణతో, నాతో నమం బాడెడిం;
గుక్షిస్ఫోటము గాఁగ దీనిఁ జెలు లీకూపంబునం ద్రోవరే!"

521

ప. అని పలికి.

522

ఆ. బోటిపిండుచేతఁ బొదువంగఁ బట్టించి-రాజసమున దైత్యరాజతనయ
దొడరి, దేవయానిఁ ద్రోపించె, వలువీక-శ్రుంకినూతిలోనఁ గుఱిలకొనఁగ.

523

ప. ఇట్లు సేసి, శర్మిష్ఠ వోయిన వెనుక, యయాతిభూపాలుండు వేటమార్గంబు
న నడవిం దిరుగుచు, దైవయోగంబున నాదేవయాని యున్ననూయి సేరం
జనుదెంచి యందు.

524

క. బంధువుల నెల్లఁ జీరుచు-నంధుజలామగ్నమధ్యయై వగచుచు, ని
ర్బంధమునఁ జిక్కి, పీడా-సింధువున మునింగి యున్న చేడియఁ గనియెన్.

525

ప. కనుంగొని.

526

దేవయాని యయాతిని వరించుట

శా. సప్తాంభోనిధి¹ మేఖలావృతమహాసర్వంసహాకన్యకా
ప్రాప్తోద్వద్వరదక్షదక్షిణకరప్రాలంబముంజేసి, ప్రో
త్తిప్తం జేసె యయాతి, గట్టుకొనఁ బైచేలంబు మున్నిచ్చి, ప
ర్యాప్తస్వేదజలాంగి, నాళిసముదాయస్వర్గవిఁ, భార్గవిన్.

527

ప. ఇట్లు నూయి వెడలించిన రాజునకు రాజవదన యిట్లనియె.

528

మ. "ననుఁ పాణిగ్రహణం బొనర్చితి కదా? నాభర్తవున్ నీవ; దై
వనియోగం బిది; తప్ప; దప్పరుషతావాక్యంబు సిద్ధంబు; సౌ (*)

1. కడుపుబద్దలగునట్లు. 2. చెలులసమాహము. 3. ఒడ్డాణము.

* అన్ని ముద్రణములలోను ఇదేపాఠము. అర్థము చింత్యము.

'ఏవ తశక్యతో వీర సంబంధో నౌ నపారుషః' అని మా. (F. 108. 10)

ఖ్యనివాసున్ నిను మాని, యొండువరునిం గాంక్షింప నే నేడ్చనే?
వనజం బానెడితేటి, యన్యకుసుమావాసం బపేక్షించునే?

529

వ. అదియునుం గాక.

530

సీ. సుగుణాశ్శయి! విను; నేను శుక్రునికూతుర దేవయానిని; దొల్లి దేవమంత్రి
తనయండు కచుడు, మాతండ్రిచేత మృతసంజీవనిఁ దా నభ్యసించువేశ
నతనిఁ గామించిన నతఁ “ఛొల్ల” ననవుడు, నతఁడు నేర్చినవిద్య యడఁగి పోవ
నతని శపించిన, నతఁడు నాభర్త “బ్రాహ్మణుఁడు గాకుండెడు” మని శపించె;

తే. నది నిమిత్తంబు నాకు బ్రాహ్మణుఁడు గాఁడు;

ప్రాణనాథుడ పీ” వని పడఁతి వలుకఁ

దనదుహృదయంబు నెలఁతపైఁ దగులువడినఁ

దమక మొకయింతయును లేక తలఁచి చూచి.

531

మత్తకోకిలము. “దైవయోగము గాక; విప్రసుతన్ వరించునె నామనం

బేవిధంబున? నీశ్వరాజ్ఞయు నిట్టి”దంచు వరించె ధా

శ్రీవరుండును దేవయానిని; ధీరబుద్ధులకున్, మనో

భావ మొక్కటియే ప్రమాణ మభావ్యభావపరీక్షకున్.

532

వ. ఇట్లు వరించి, యయాతి సనినవెనుక, దేవయాని శుక్రునికడకుం జని, శర్మిష్ఠ
సేసిన వృత్తాంతం బంతయుం జెప్పి, కన్నీరు మున్నీరుగా వగచిన.

533

క. “క్రూరాత్ములమందిరములఁ-¹బాహిహిత్యంబు కంటె! పాపం; బీసం
సారముకంటె శిలల్ దిని-యూరక ²కాపోతవృత్తి నుండుట యొప్పున్.”

534

వ. అని వృషపర్వుకడ నుండుట నిందించుచు, శుక్రుం డా కూతుం దోడ్కొని,
పురంబు వెడలిచన, నయ్యసుర వల్లభుండెఱిగి, శుక్రునివలన దేవతల గెలువఁ
దలంచి, తెరువున కడ్డంబువచ్చి, పాదంబులపైఁబడి, ప్రార్థించి, ప్రసన్నుం జేసిన
నా కోపంబు మాని, శుక్రుండు శిష్యున కేటలనియె.

535

తరలము. “చెలులు వేవురుఁ దాను, నీసుత చేటికై వడి నాసుతం

గొలుచుచుండినఁ దీఱుఁ గోపము; గొల్వఁ బెట్టక వేని నీ

వెలఁదిఁ దోడ్కొనినత్తు” నావుడు “వేగ రమ్మ”ని భార్గవిం

గొలువఁ బెట్టె సురారివర్చుడు గూతు నెచ్చెలిపిండుతోన్.

536

మ. “చల మిం కే?” లని తన్నుఁ దండ్రి వనుపన్, శర్మిష్ఠ సన్నివృతో

జలజాతాస్యలు ³సద్వయస్యలు, సహస్రంబు న్నజస్రంబుఁ ద

1. పురోహితుని ధర్మము .2 పాపురము జీవనమువంటి జీవనము. 3. మంచిచెలులు.

న్నలమక, దాసి సుదాసి యయ్యెఁ బగ వాయక భూరికోపానలా
కలితగ్లానికి, దేవయానికి, మహాగర్వోద్యమస్థానికిన్.

537

వ. అంత.

538

ఉ. ఆతత మైన వేడ్క దనుజాధిపమంత్రి సురారినంజనో
పేతఁ దనూభవం బిలిచి పెండ్లి యొనర్చె మహావిభూతికిం
బ్రీతి మహాగ్రజాతికి, నభీతికి, సాధువినీతికిన్ సిత
ఖ్యాతికి, భిన్నదుగ్ధిబహుకార్యభియాతికి నయ్యయాతికిన్.

539

వ. ఇట్లు యయాతికి దేవయాని నిచ్చి, శుక్రుండు “శ ర్తిష్ఠాసంగమంబు సేయకు”
మని యతని నియమించి, పనిచె; పిదప దేవయానియు నయ్యయాతివలన
యదుతుర్వసు లను కుమారులం గనియె; నొక్కరేయి సెఱంగు మాసి, దేవ
యానివెలుపల నున్నయెడ శ ర్తిష్ఠ యెడరువేచి. యేకాంతంబున యయాతి
కడకుంజని, చెఱకువించిజోదుపువ్వుటంపఱ కోహటించి, తనతలంపు సెప్పిన.

శుక్రాచార్యులు యయాతికి శాపం బొసంగుట

ఉ. ఆ జవరాలిఁ జూచి, మన మాఁపఁగ లేక, మనోభవార్తుడై
యా జనభర్త మున్ను కవి యాడినమాట దలంచి యైనఁ, ¹జే
తోజసుఖంబులం దనిపె; ద్రోవఁగ వచ్చునె దైవయోగముల్?
రాజుట! సద్రహస్య మఁట! రాజకుమారుని మాన నేర్చునే!

541

వ. ఇట్లు యయాతివలన శ ర్తిష్ఠ గర్భం బై క్రమంబున ద్రుహ్యుండు, ననువుఁ,
బూరువు నను మువ్వురు తనయులం గాంచె; నంత దేవయాని తద్వృత్తాంతం
బంతయు నెఱింగి, కోపించి, శుక్రుకడకుం జని, శ్రోధమూర్ఛిత యై యున్న
సమయంబున, యయాతి వెంటం జని యిట్లనియె.

542

ఆ. “మామ కేల చెప్ప? మాను సరోజాక్షి; దనుజతనయఁ బొంది తప్పు వడితిఁ;
గామి నయిన నన్నుఁ గరుణింపు; పతిమాట-తండ్రిమాటకంటె దగును సతికి.”

వ. అని పలికి, పాదంబుల కెఱగిన నయ్యింతి యొడంబడక యుండె; నంత నది
యెఱింగి శుక్రుం డిట్లనియె.

544

క. “నామాట ద్రోచి, దానవ-భామను బొందితివి; ధరణిపాలక! తగవే?
యేమాట? యేది రూపము-కాముకులకు? లోలుపులకుఁ గలవే నిజముల్?”

వ. అని పలికి “నిన్ను పనితాజనహేయం బయిన ‘ముదిమి’ వొందెడు” మని శపి
యించిన యయాతి యిట్లనియె.

546

క. “మామా! నాపైఁ గోపమ? - మామా! నీపుత్రియందు మానవు నాకుం
గామోపభోగవాంఛలు - ప్రేమన్ రమియించి ముదిమిఁ బిదపం దాల్తున్.

వ. అని పలికి, యనుజ్ఞగొని, దేవయాని దోడ్కొని పురంబునకుం జని, పెద్ద
కొడుకగు యదువుం బిలిచి, యయాతి యిట్లనియె. 548

శా. నీతల్లిం గనినట్టి శుక్రవలనన్ నేఁ డీ జరం బొందితిన్;
నాతండ్రి! యదునామధేయ! తనయా! నావృద్ధతం దాల్పువే;
నీతాదణ్యము నాకు నీవె? తనివో నింజారఁ గొన్నాళ్లు నేఁ
జేతోజాతసుఖంబులం దిరిగెదన్ శృంగారి నై పుత్రకా!” 549

వ. అనిన విని తండ్రికి యదుం డిట్లనియె. 550

శా. “కాంతాహేయము, దుర్వికారము, దురాఁకండుతిమిశ్రంబు, హృ
చ్చింతామూలము, పీనసాన్నితము, ప్రస్వేదప్రణాకంపన
శ్రాంతిస్ఫోటకయుక్త, మీ ముదిమి వాంఛం దాల్చి, నానాసుఖో
పాంతం బైన వయోనిధాన, మిది యయ్యా! తేర యీవచ్చునే?” 551

వ. అని యదుం డొడంబడ కున్న, యయాతి తుర్వసుద్రహ్యదుల నడిగిన, వాడును
యదువు పలికినట్ల పలికినఁ గడగొట్టు కొమారుం డైన పూరువున కి ట్లనియె.

ఉ. “పిన్నవు గాని, నీవు కడుఁ బెద్దవు బుద్ధులయందు; రమ్ము; నా
యన్న! మదాజ్ఞ దాటవుగదన్న! వినీతుఁడ వన్న! నీవు నీ
యన్నలు సెప్పినట్లు పరిహారము సెప్పకుమన్న! నాజరన్
మన్ననఁ దాల్చి, నీతరుణిమం బొనఁగూర్చుము నాకుఁ; బుత్రకా!” 553

వ. అనిన విని, గురుభక్తిగుణాధారుం డయిన పూరుం డి ట్లనియె. 554

శా. “అయ్యా! న న్నిటు వేడ నేల? భవదీయాజ్ఞాసముల్లంఘనం
బయ్యుండం, బరిహారమున్ నొడువ నే నయ్యాయినే? నీజరన్
నెయ్యం బొప్పగఁ దాల్చి, నాతరుణిమన్ నీ కిచ్చెదం బంపినం;
గయ్యంబొడెడి పుత్రకుండు క్రిమిసంకాశుండు గాకుండునే? 555

వ. అదియునుం గాక. 556

క. మునివృత్తి డయ్య నేటికి-జనపాలక! సుగతిఁ గోరు సత్పురుషులకుం
దనుఁ గన్నతండ్రి సెప్పిన-పని సేసిన, సుగతి గొంగుపసిఁడియ కాదే? 557

క. పనుపక చేయుదు రధికులు;-పనిచిన మధ్యములు వొందుపఱుతురు; తండ్రుల్
పని చెప్పి, కోరి పనిచిన-ననిశము మాతాడుపుత్రులధములు; దండ్రి!” 558

వ. అని పలికి, పూరుండు ముదిమిసేకొని, తనలేతప్రాయంబు యయాతి కిచ్చె;
నయ్యయాతియుం దరుణుండై. 559

శా. ఏడొ ద్వీపము, లేడువాడలుగ, సర్వేలాతలంబెల్లఁ బె
న్వీడై, పోడిగ నేలుచుం, బ్రజల నన్వేషించి రక్షించుచుం,
దోడఁ భార్గవి రా, మనోజసుఖసంతోషంబులం దేలుచుం,
గ్రీడించెన్ నియతేంద్రియుండగుచు, నాక్రీడాతిరేకంబులన్. 560

క. మర్కంబుల, నతిసాధ్వీ-ధర్మంబుల, దేవయాని దనప్రాణేశుఁ
నర్కముల, మనోవాక్తను-కర్మంబుల నొండు లేక కడు మెప్పించెన్. 561

శా. ఆకాశంబున మేఘబృందము ఘనంబై, సన్నమై, దీర్ఘమై,
యేకంబై, బహురూపమై, యడఁగున క్లేదేవుగర్భంబులో
లోకశ్రేణి జనించుచున్, మెలఁగుచున్, లోపించు నాదేవు సు
శ్రీకాంతుఁ హరిఁగూర్చి యాగములు సేసెన్ నాహుఘం డిమ్ములన్. 562

వ. మఱియు. 563

మ. చెలికాండ్రం, గరులఁ, రథమ్ముల, భటశ్రేణిం, దురంగంబులం,
గలలోఁ గన్నధనావళిఁ, సమములం గాఁ జూచుచున్, భార్యతోఁ
బలువేలేండ్లు మనోజభోగలహరీపర్యాప్తుండై తేలియున్,
బలుతృప్తం గడఁగాన, కెంతయు మహాబంధంబులన్ స్రుక్కుచున్. 564

వ. ఒక్కదినంబున నాత్మజ్ఞానంబునంజేసి, కాంతానిమిత్తంబున మోసపోవుట
యెఱింగి, యయాతి యతివిషాదంబు నొంది, దేవయాని కిట్లనియె. 565

యయాతి దేవయానికి బిప్రోపాఖ్యాన మనెడి వ్యాజంబున స్వవృత్తాంతంబు దెచిపుట

క. “మనచారి త్రమువంటిది, విను; మితిహాసంబు గలదు; వృద్ధజనములున్
మునులును మెత్తురు; నీవును-మనమున నంగీకరింపు; మంజులవాణీ!” 566

వ. అది యెట్టిదనిన. 567

సీ. “అజమొకం డడవిలో నరుగుచుఁ దాఁ గర్మఫలమున సూతిలోపలికి జాఱి,
లోఁగెడిఛాగి నాలోకించి, కామియై కొమ్మున దరిఁ గొంత గూలఁ ద్రోచి,
వెడలింప, నచ్చాగి “విభునిఁ గాఁగోరిన నగుఁ గాక!” యనితాను నదియుఁ దిరుగ
నెన్నియేయుఁ దన్ను నెంత కామించిన, నన్నిటికిని భర్త యై తనర్చి,

తే. వాని నేప్రాద్దు రతులకు వశలఁ జేసి-సారిది గ్రీడించి, క్రీడించి, చొక్కి చొక్కి,
కాముఁ డనియెడుదుస్సహగ్రహముకతనఁ-జిత్త మేమఱి, మత్తిల్లి చెల్లఁ జిక్కి.

- క. వెడవిలుతు కేళిఁ జిగురా-¹కడిదపువ్రేటునకు లోఁగి, యతిమోహితుఁ డై
విడువక, సతులం దగిలెడు-జడునకు నెక్కడివి బుద్ధిచాతుర్యంబుల్? 569
- వ. అంత నచ్చాగంబు దనపిదపం దగిలిన ఛాగీనివహంబులోపలం జూడనొప్పెడి
ఛాగియందుఁ దగిలి, క్రీడింపం గని, నూతిలోపలం బడి వెలువడినఛాగి తనవతి
వలని నెయ్యంబులే కుండుటకు విన్ననై తనమనంబున. 570
- క. “పలికిన పలుకులు వలుకఁడు;-కలయున్ నవకాంతఁ జూచి, కడుసంచలుఁ డై
నిలిచినచోటన్ నిలువఁడు;-²నిలువెల్లను గల్ల; కామి నిజమరి గలఁడే?” 571
- వ. అని పలికి, విడిచి చనిన నయ్యజవల్లభుండు సురతపరతంత్రుండై ‘మిసి మిసి’
యను శబ్దంబు సేయుచు, దోచాచ్చిగివెంటం జని, యొడంబలుపం జాలకుండె;
నంత దానికిఁ గర్త యైన బ్రాహ్మణుండు, రోషంబున రతినమర్థంబు గాకుండ,
నల్లాడుచుండ, ఛాగవృషణంబులు ద్రెంచివేసిన, నచ్చాగంబు గ్రిందఁబడి,
వేడుకొనినఁ, బ్రయోజనంబు వొడగని యోగవిదుండుగావున బ్రాహ్మణోత్త
ముండు గ్రస్తుజ నయ్యజ వృషణంబులు సంధించిన. 572
- క. వృషణములు మరలఁ గలిగిన-సువముండై, ఛాగవిభుండు సుందరితోడన్
విషయసుఖంబులఁ బొందుచు-⁴దృష తుదిఁ గనఁడయ్యెఁ బెక్కుదివసము లయ్యున్.”
- వ. అని యివ్వధంబున యయాతి దేవయానికి నిజవృత్తాంతంబు గథారూపంబున
నెఱింగించి, యిట్లనియె. 574
- మ. అబలా! నీనిబిజాతిదుర్జయసలజ్జాపాంగభల్లంబులం
బ్రబలంబైన మనంబు భగ్నముగ, నాప్రాప్త్యాముం గోలుపో
యి, బలిష్ఠుండగు కాముబారిఁ బడి, నే నెట్లోర్తునే? బందిక
తైబడిం బాపపుఁదృష్ట యిప్పుడకటా! దీర్ఘాకృతిన్ రొప్పెడిన్. 575
- క. అదలదు ప్రాణము; లదలినఁ-గదలదు; సర్వాంగకములుఁ గదలుచు నుండన్
వదలదు; బిగువులు వదలిన-దుదిలేదీతృష్ణ; దీనిఁ ద్రుంపఁగవలయున్. 576
- క. వె య్యేండ్లయ్యెను; నీతోఁ-గ్రయ్యంబడి యున్నచాఁడఁ గామసుఖములం;
గ్రయ్య దొకయింతు కైన;-ష్టయ్యద; కొన లిడియెఁ దృష్ణ; నవపద్మముఖి!
- క. ముదిసెను దంతావళియును;-ముదిసెను గేశములు; దనువు ముదిసెం; దనకున్
ముదియ నివి రెండు సిక్కిను;-బ్రదికెడితీపియును, విషయపక్షస్పృహయున్.
- క. కడ లేదాశాలతకుం;-గడఁ జూడఁగఁ గాన రాదు; కడఁ గనిరేనిన్?
గడుముదమున సంసారము-గడఁగందురు తత్త్వవిదులు గమలదళాక్షి! 579

- క. మండనహాటకపశువే-దండాశ్వవధూదుకూలధాన్యాదులు పె
క్కుండియు, నాశాపాశము-ఖండింపఁగ లేవు; మఱియుఁ గడమయ చుమ్మి !
- క. కామోపభోగసుఖములు-వేమాఱును బురుషుఁ డనుభవించుచు నున్నం,
గామంబు శాంతిఁ బొందదు-¹ధూమధ్వజుఁ డాజ్యవృష్టిఁ ద్రుంగుడువడునే ?
- ఆ. అక్క, తల్లి, చెల్లె, లాత్తుజ, యెక్కెన-పాను పెక్కె జనదు; పద్మనయన !
పరమయోగి కై న, బలిమిని నిందియ-గ్రామ మధికపీడఁ గలుగఁజేయు.
- క. వెంగలివిత్తయి తిరుగుచుఁ-గంగారై చెడక, ముక్తిఁ గాంక్షించునతం
డంగనలతోడ విడువని-సంగడములు వదలవలయు, జలజాతముఖి ! 583
- వ. అది గావున, నేడుమొదలు తృష్ణాఖండనంబు సేసి, నిర్విషయుండ నయి
యహంకారంబు విడిచి, మృగంబులం గలసి, వనంబున సంచరించెదఁ; బర
బ్రహ్మంబునందుఁ జిత్తంబు చేర్చెద; బ్రహ్మనిష్ఠ మనుష్యులకు నాశానివారిణి
యగుటంజేసి, యే నందుఁ దత్పరుండ నై, యాహారనిద్రాదియోగంబులం
బరిహరించెద; దాత్తవిదుండై సంసారనాశంబుఁ దలంచినవాఁడై విద్వాంసుం;”
డని పలికి పూరునియావనం బతని కిచ్చి, ముదిమి దాను గైకొని, విగత
లోభుండై, నిజ భుజశక్తిపాలితంబగు భూమండలంబు విభాగించి, ద్రుహ్యున
కుఁ బూర్వభాగంబును, యదువునకు దక్షిణభాగంబును, దుర్వసునకుఁ బశ్చిమ
దిగ్భాగంబును, ననువునకు నుత్తరదిగ్భాగంబును సంరక్షింపుం డని యిచ్చి,
వారల సమక్షంబున. 584
- క. నాలుగుచెఱుగులనేలయుఁ-బాలింపుం” డనుచు నగ్రభవులను బంచెఁ;
భూలోక మేలు మనుచును-బాలాఘోదారుఁ బూరుఁ బట్టము గట్టెన్. 585
- వ. ఇట్లు పూరునికి రాజ్యం బిచ్చి, పెక్కువర్షంబులందు ననుభూతంబు లయిన
యింద్రియసుఖంబులు విసర్జించి. 586
- క. మిక్కిలి సుజ్ఞానంబునఁ-జక్కగఁ దెగనడిచి, వైరిషవడ్వర్గంబున్
తెక్కలు వచ్చిన విహగము-గ్రక్కున నీడంబు విడుచుకరణి నుదితుండై. 587
- క. కారుణికోత్తముఁ డగు హరి-కారుణ్యముకతన సతఁడు ఘనుండై గెలిచెం ;
గ్రూరము లగువిషయంబుల-సూరక గెలువంగ శక్తుఁ డొక్కఁడు గలడే? 588
- వ. మఱియు నిర్దులితసంగుండై సత్త్వరజస్తమోగుణంబుల దిగనాడి, నిర్మలం
బయి పరమం బయిన వాసుదేవాభిధాన బ్రహ్మంబునందు యయాతిభాషాలుండు
స్వతస్సిద్ధ యయిన భాగవతగతిం జెందె; నంత. 589

- సీ. ప్రాణేశుఁ డాడిన పలుకులు నగవులు గాఁ జూడ, కంతరంగమున నిలిపి,
 “పథకు లై పోవుచుఁ బాసీయశాలలఁ జల్లగా నుండెడి జనులయట్ల.
 సంసారమునఁ గర్మసంబంధులై వచ్చి, యాలుబిడ్డలు మగం డనుచుఁ గూడి
 యుండుట గాని, సంయోగంబు నిత్యంబు గా; దీశమాయాప్రకల్పితంబు;
- తే. దీని విడుచుట దగ” వని తెగువ మెఱసి-నిద్ర చాలించి మేల్కొన్న నేర్పుచాలఁ
 గలిగి భార్గవి సర్వసంగముల విడిచి-హరిపరాధీన యై ముక్తి కరిగ నధిప!
- వ. అని యిట్లు యయాతిచరితంబు నెప్పి, “భగవంతుండును సర్వభూతనివాసుం
 డును, శాంతుండును, వేదమయుండును నైన వాసుదేవునికి నమస్కరించె”
 నని శుకుం డి ట్లనియె. 591
- క. “భారత! నీవు జనించిన-పూరునివంశంబునందుఁ బుట్టినవారిం,
 జారుయశోఽలంకారుల-ధీరుల వినిపింతు నధిక తేజోధనులన్. 592
- వ. పూరునకు జనమేజయుండు, జనమేజయునకుఁ బ్రాచిన్వాంసుండు, నాప్రాచిన్వాం
 సునకుఁ బ్రవిరోధనమన్యువు, తననికిఁ జారువుఁ బుట్టి; రాచారువునకు సుద్యువు,
 సుద్యువునకు బహుగతుండును, బహుగతునకు శర్యాతియు; శర్యాతికి సం
 యాతియు, సంయాతికి రాద్రాశ్వండును, రాద్రాశ్వనకు ఘృతాచి యను
 నచ్చరలేమయందు ఋతేపువు, *గజేపువు, స్థలేపువు, గృతేపువు, జలేపువు,
 సన్నతేపువు, ధర్మేపువు, సత్యేపువు, ప్రతేపువు, వసేపువు ననువారు జగదాత్మ
 భూతుండైన ప్రాణునకు నిందియంబులచందంబునఁ బదుగురు గొడుగులు జన్మించి;
 రందు ఋతేపువునకు నంతిసారుండును, నంతిసారునకు సుమతియు, ధృవుండు,
 నప్రతిరథుండు నన మువ్వురుపుట్టి; రందు నప్రతిరథునికిఁ గణ్వండును, గణ్వ
 నికి మేధాతిథియు, నతనికిఁ బ్రస్కందుండు మొదలగు బ్రాహ్మణులును జన్మించి;
 రా సుమతికి రైభ్యుండు పుట్టె; రైభ్యునకు దుష్యంతుండు పుట్టె. 593
- క. పారావారపరీతో-డారధరాభారదక్షదక్షిణహస్త
 శ్రీ రాజిల్లఁగ నొకనాఁ-డారాజేంద్రుండు వేటయం దభిరతుడై. 594
- క. గండకకంఠీరవభేరుండశశవ్యాళకోలరోహిషదురువే
 దండవ్యాఘ్రమృగాదన-చండశరభశల్యభల్లచమరాటపులన్. 595
- క. చప్పడు సేయుచు, మృగముల-రొప్పుచు నీరములయందు రోయుచు, వలలం
 ద్రిప్పకొని పడఁగఁ జోపుచు-దప్పక వ్రేయుచును వేటతమకం బొప్పన్. 596
- క. మృగయాభంబుల వెంటను-మృగలాంఛనసన్నిభుండు మృగయాతురుడై
 మృగయులు గొండలుగొలువఁగ-మృగరాజపరాక్రమంబు మెఱయఁగవచ్చెన్

1. లక్ష్మీదేవి. * మాలమందు ఋతేయ, కజేయ-ఇట్లు ఈ పదుగురి. వామములన్నియు
 యువరాంతములై యున్నవి. 2. ఆదరించుచు.

- వ. ఇట్లు వచ్చివచ్చి, దైవయోగంబునఁ గణ్యమహామునితపోవనంబు సేరం జని.
- సీ. ఉరుతరశ్రాంతాహియుగళంబులకుఁ బింఛముల వినరెడికేకిముఖ్యములను,
గరుణతో మదయుక్తకలభంబులకు మేఁత లిడుచు ముద్దాడు మృగేంద్రములను,
ఘనమృగాదనములు గాపుగా లేళ్లతో రతులు సాగించుసారంగములను,
నునుపుగా హోమధేనువులకంతంబులు దువ్వుచు నాడుశార్దూలములను,
- తే. దార కలహించు నుందురు దంపతులకు-మైత్రి సంకించుమార్జాలమల్లములను,
మతిని జాతినైరంబులు మాని, యిట్లు-గలసిక్రీడించు మృగములఁగాంచెనతఁడు.
- క. ఇత్తైఱఁగున మృగజాతుల-హేతులు మేమెఱుంగ మనుచు, భూవల్లభుఁడుం
జిత్తములోపల నాముని-సత్తము సద్వృత్తమునకు సంతసపడుచున్. 600
- క. హల్లకబిసరుహసరసీ-కల్లోలోత్ఫుల్లయాధికాగిరిమల్లీ
మల్లీమరువకకురవక-సల్లలితానిలమువలన సంతృప్తుండై. 601
- వ. దువ్యంతుండు వచ్చునవసరంబున. 602
- క. “ఇందిందిరాతి సుందరి-యిందిందిరచికుర యున్న; దిందింద శుభం;
బిం దిందువంశ!” యనుక్రియ,నిందీవరవీధి మ్రోసె నిందిందిరముల్. 603
- క. “మాకందర్పునిశరములు-మాకందము లగుటఁజేసి, మాకందంబుల్
మాకందము”లనుకై వడి - మాకందాగ్రములఁ బికసమాజము లులిసెన్. 604
- వ. అంత. 605
- క. “ఇం దున్న కణ్యమునికిని-వందన మొనరించి, తిరిగివచ్చెడ;” ననుచుం
బొందుగ ననుచరులను దా - నందఱ నందంద నిలిపి, యటఁ జని మ్రోలన్.
- శా. ఆకణ్యాశ్రమమందు నీరజనివాసాంతప్రదేశంబులఁ,
మాకందంబులసీడఁ గల్పలతికామధ్యంబులఁ, మంజురం
భాకాండాంచితశాలలోఁ, గుసుమసంపన్నస్థలిం జూచె, నా
భూకాంతుండు శకుంతలఁ నవనట దూర్భి పర్యటత్కుంతలన్. 607
- క. ‘దట్టపుఁదుఱుమును, మీఁదికి-మిట్టించినచన్నఁగవయు, మిఱుమిఱుచూడ్కుల్
నట్టాడు నడుముఁ, దేనియ-లుట్టెడు మోవియును, మనము నూరింపంగన్. 608
- వ. అంత నారాజకుమారుం డలరుటమ్ముల విలుకానివెడవింట ఘణఘణాయమాన
లయి మ్రోయు ఘంటలకుం బంటించి, తన మనంబున. 609
- శా. వన్యహఃములఁ జితేంద్రియత నావాసించు నా కణ్వుఁ డీ
కన్యారత్నము నేగతిం గనియెడిం? గా దీకురంగాక్షి, రా

1. మృగములను తినునట్టివి. 2. సంబంధము, స్నేహము. 3. తుమ్మెదలవంటి ముంగురులకలది

4. నిండుకొప్పు 5. నివసించు 6. రాజసంతానము.

జన్యావత్యము గాఁగ నోపు; నభిలాషం బయ్యె; గాదేని, నే
*యన్యాయక్రియలందుఁ జొరవుల కెం దాశించునే చిత్తముల్? 610

క. అడిగిన “నృపసుతఁ గా నని-నొడివెడినో; యిది మనంబు నొవ్వ”నని విభుం
డుడురాజవదన నడుగక-తడుమన యొకకొంత ప్రొద్దు దడఁబడఁ జొచ్చెన్.

వ. మఱియు నెట్టకేలకుఁ దనచిత్తసంచారంబు సత్యంబు గాఁదలంచి, యిట్లనియె.

క. “భూపాలకకన్యక వని-నీపయిఁ జిత్తంబు నాఁటె; నీవారేరీ?
నీపేరెవ్వరు? నిర్జన, భూపర్యటనంబు దగవె; పూర్ణేందుముఖ!” 613

వ. అని పలుకుచున్న రాజకుమారునివదనచంద్రికారసంబు నేత్రచకోరంబులవలనం
ద్రావుచు, నయ్యువిద విభ్రాంత యయి యున్న సమయంబున. 614

క. కంఠేకాలునిచేతం-గుంతితుఁ డగు పెట్టు? మరుడు కుసుమాస్త్రంబుల్
లుంతించి, గుణనినాదము-“తంత”మ్మన బాలనేసె తవతవ గదురన్. 615

వ. ఇట్లు వలరాచవాని క్రొవ్విరికోలవేడిమిఁ దాలిమిపోడిమి సెడి, యావాలుఁ
గంటి యిట్లనియె. 616

మ. “అనివార్యప్రభ మున్ను మేనకయు, విశ్వామిత్రభూభర్తయు,
గని; రామేనక డించి పోయె నడవిం; గణ్ణుండు నన్నింతగా
మనిచెక; సర్వము నా మునీంద్రుఁ డెఱుఁగున్; ¹మద్భాగధేయంబునక
నినుఁ గంటిం బిడపం గృతార్థ నగుచుక, నేఁ డీ వనాంతంబునక. 617

క. నీవారము; ప్రజ లేమును-నీవారము పూజగొనుము; నిలువుము; నీవుక,
నీవారును మాయంటను-నీవారాన్నంబు గొనుడు నేడు నరేంద్ర!” 618

వ. అని పలికిన దుష్కృతండు మెచ్చి, మచ్చెకంటియిచ్చ యెఱింగి యిట్లనియె.

ఆ. “రాజతనయ వగుదు; రాజీవ దళనేత్ర! మాట నిజము; లోని మాట లేదు;
తనకు సదృశుఁ డయిన తరుణుని గైకొంట-రాజసుతకుఁ దగవు రాజవదన!”

వ. అని మఱియుఁ దియ్యనినెయ్యంపుంబలుకులవలన వయ్యువిద నియ్యకొలిపి. 621

క. బంధురయశుఁడు, జగన్నుత-సంధుఁడు, దుష్కృతండు, ²దుచితసమయజ్ఞంఁడై
గంధగజగమన నప్పుడు, గాంధర్వవిధి వరించె గహనాంతమునన్. 622

భ ర త వి చ రి త్ర ము

వ. ఇవ్విధంబున నమోఘవీర్యుం డగు నా రాచపట్టి దపసిరాచూలికిఁ జూలు నిలిపి,
మఱునాఁడు తనవీటికిం జనియె; నయ్యితియుం గొంతకాలంబునకుఁ గొడుకుం

*. అన్యాయ త్తములందుఁ జొరవుల కిట్లాశించునో చిత్తముల్- అని పాఠాంతరము.

1. నాభాగ్యము-అదృష్టము 2. తగినకాలము తెలిసినవాడు.

- గనినఁ గణ్యముసీంద్రుం డారాచపట్టికి జాతకర్తాది మంగళాచారంబు లొనర్చె;
నా డింభకుండును దినదినంబునకు బాలచంద్రుండునుం బోలె నెదుగుచు. 623
- క. కుంఠితుఁడు గాక వాఁ డు-త్కంఠం దనపిన్ననాఁడె కణ్వవనచర
త్కంఠీరవముఖ్యంబుల-కంఠములఁ బట్టి, యడుచుఁ; గట్టుఁ; విడుచుఁ. 624
- వ. అంత నా కణ్యముసీంద్రుండు బాలకుంజూచి శకుంతల కిట్లనియె. 625
- ఉ. “పట్టపురాజు నీమగఁడు; పాపఁడు నన్నిట నెక్కు డంతకుం;
బట్టపు దేవి వై గఱువబాగున నుండక ¹పాటువారితో
గట్టువనంబులో నవయఁగాఁ బనిలే దిటఁ; దర్లి పోఁగదే;
పుట్టినయిండ్ల మానినులు పోరచి గా ననిశంబు నుండురే?” 626
- వ. అనిన నియ్యకొని. 627
- క. “ఆపిన్నవాని, నతుల-వ్యాపారు, నుదారు, వైష్ణవాంశోద్భవుని,
జూపెద”నంచు శకుంతల-భూపాలునికడకు వచ్చె బుత్త్రునిఁ గొనుచున్. 628
- వ. వచ్చి, దువ్యంతం డున్న సభామండపంబునకుం జని, నిలిచి యున్నయెడ. 629
- మ. వలకేలఁ గురుచక్ర రేఖయుఁ, బదద్వంద్వంబునం బద్మరే
ఖలు నొప్పారఁగ నందు వచ్చిన రమాకాంతుండునాఁ, గాంతి న
గ్గలమై యున్నకుమారు, మారసదృశాకారుఁ విలోకించి, తాఁ
బలుకం డయ్యె విభుం డెఱింగి, సతి విభ్రాంతాత్మ యై వందురన్. 630
- వ. ఆ సమయంబున. 631
- మ. “అదే? నీవల్లభ; వాఁడు నీసుతుఁడు; భార్యపుత్రులం బాత్రులఁ
వదలం గా; దలనాఁటి కణ్వవనికావై వాహికారంభముల్
మది నూహింపు; శకుంతలావచనముల్ మాన్యంబుగా, భూవరేం
ద్ర! దయం జేకొను” మంచు మ్రోసెను వియద్వాణీవధూవాక్యముల్. 632
- వ. ఇట్లశరీరవాణి సర్వభూతంబునకుఁ దేటపడ “భరింపు”మని పలికిన, నా కుమారుండు భరతుం డయ్యె; నంత నా రాజు రాజవదన నంగీకరించి, తనూభవుం జేకొని, కొంతకాలంబు రాజ్యంబు సేసి, పరలోకంబునకుం జనియె; దదనంతరంబ. 633
- క. రెండవహరిక్రియ ధరణీ-మండలభారంబు నిజసమంచితబాహు
దండమున నిలిపి, తనకును-³భండనమున నెదురు లేక భరతుం డొప్పెన్. 634
- వ. మఱియు నాదౌష్యంతి, యమునాతటంబున దీర్ఘతపుండు పురోహితుండు గా
డెబ్బదియెనిమిదియును, గంగాతీరంబున నేబదియైదును నిట్లు నూట

ముప్పదిమూడశ్వమేధయాగంబులు ¹సదక్షిణంబులుగా నొనర్చి, దేవేంద్రవిభవంబున నతిశయించి, పదుమూడువేలునెనుబడినాలుగు కడుపు ధేనువులు గల యది ద్వంద్వం బనం బరఁగునట్టి వేయిద్వంద్వంబులఁ బాడి మొదవులఁ గ్రేపులతోడ నలంకారసహితలంజేసి, వేవురు బ్రాహ్మణుల కిచ్చి, మహారత్నకూలంబున విప్రముఖ్యులకుఁ గనకభూషణశోభితంబులయి, ధవళదంతంబులు గల నల్లని యేనుంగులం బదునాలుగు లక్షల నొసంగె; దిగ్విజయకాలంబున శకశబర బర్హరకవకిరాతకహూణమ్లేచ్ఛదేశంబులరాజులఁ బీచంబడంచి, రసాతలంబున రాక్షసకారాగ్రహంబులందున్న వేల్పులగరితలం బెక్కండ్ర విడిపించి, తెచ్చి వారలవల్లభులం గూర్చె; ద్రిపురదానవుల జయించి, నిర్జడల నిజమందిరంబుల నునిచె; నతనిరాజ్యంబున గగనధరణీతలంబులు ప్రజలు గోరినకోరికలిచ్చుచుండె; నివ్వధంబున.

635

ఆ. సత్యచరితమందు, జలమందు, బలమందు-భాగ్యమందు, లోకపతులకంటె నెక్కుడైనపేర్ని నిరువదియేడువే-లేండ్లు, ధరణి భరతుఁ డేలె నధిప! 636

క. అర్థపతికంటె గలిమిఁ గృతార్థుడై, యతులశౌర్యమలవడియు, నతం డర్థములను బ్రాణములను-వ్యర్థములని తలచి, శాంతుండయ్యె నరేంద్ర!

క. భరతునిభార్యలు మువ్వరు-వరుసం బుత్రకులఁగాంచి, “వల్లభుతోడన్ సరి గా”రని తోడ్పడను-శిరములు దునునూడి, రాత్త శిశువుల నధిపా! 638

వ. ఇట్లు విదర్భరాజపుత్రికలు శిశువులం జంపిన, భరతుం డపుత్రకుం డై మరుత్ స్తామంబను యాగంబు పుత్రార్థి యై చేసి, దేవతల మెప్పించె; నయ్యవసరంబున.

639

సీ. అన్న యిల్లాలిఁ జూలాలిని మమతాఖ్యుఁ జూచి, బృహస్పతి సురతమునకుఁ దొరఁగొని, పైపడ్డ దొల్లి గర్భంబున నున్న బాలుఁడు భయం బొదవి, “వలదు; తగ”దని మొఱసేయఁ, దమకంబుతో వాని “నంధుండవగు” మన్న నలిగి, వాడు యోనిలోపలివీర్య మూడఁ దన్నిన, నేలఁ బడి, బిడ్డఁడై యున్నఁ బాయలేక

ఆ. “యితని పెంపుకొడుకు లిరువురు జన్మించి-”రనుచు “వెలయఁజేయు” మనిన మమతఁ బెంపఁ జాల; నీవ పెంపు భరింపు; మీ-ద్వాజ” ననుచుఁ జనియె, దాని విడిచి.

వ. ఇట్లుచక్ర్యునిభార్య యగుమమతయు బృహస్పతియు శిశువుం గని, “ద్వాజం డైన నీని నీవ నీవ భరింపు;” మని వదినె మఱిందులు దమలో నొండొరువులం బలికిన కారణంబున వాడు భరద్వాజుండయ్యె; గర్భస్థుండైనవాడు బృహస్పతిశాపంబున దీర్ఘతముం డయ్యె; నంత నాబృహస్పతియు మమతయు నుదయించినవాని విడిచి, నిజేచ్ఛం జనిన, మరుత్తులు వానిం బోషించి, పుత్రార్థి

యైన భరతుఁడకిచ్చిరి; భరతుండు వానిం జేకొనియె; వితథంబై నభరతవంశంబునకు నా భరద్వాజుండు వంశకర్త యగుటం జేసి, వితథం డనం బరఁగె; నా వితథునికి మన్యువు, మన్యువునకు బృహత్తత్త, జయ, మహావీర్య, వర, గర్భ లనువాడేవురు సంభవించి; రండు నరునికి సంకృతి, సంకృతికి గుడుండు, రంతిదేవుం డన నిరువురు జన్మించి; రండు.

641

రంతిదేవునిచరిత్రము

సీ. రాజవంశోత్తమ! రంతిదేవునికి ర్తి యేల చెప్పఁగ? విను; మిందు నందు నారాజు దన¹సంచితార్థంబులన్నియు నెడపక దీనుల కిచ్చి యిచ్చి, సకుటుంబుండై, ధైర్యసంయుతుం డై, పేదయై, కూడు నీరులే కథమవృత్తి నెందేని నలువదియెనిమిదిదివసముల్ చరియింప, నొక వివసంబుచేపు

ఆ. నెయ్యి, పాయసంబు, నీరును గలిగిన-బహుకుటుంబభారభయముతోడ నలసి, నీరువట్టు నాఁకలియును మిక్కి-లొదవఁ జూచి కుడువ నుత్సహించె.

వ. అయ్యవసరంబున.

643

సీ. అతిథి భూసురుఁ డొక్కఁడాహార మడిగినఁ, గడపక ప్రియముతో గారవించి, 'హరిసమర్పణ' మంచు, నన్నంబులో సగ మిచ్చిన, భుజించి యేగె నాతఁ; డంతలో నొకశూద్రుడశనార్థి యై వచ్చి, పొడనూప, 'లే'దనఁబోక, తనకు నున్నయన్నములోన నొకభాగ మిచ్చిన, సంతుష్టుండై వాడు సనిన, వెనుక

ఆ. కుక్కగమియుఁ దాను నొక్కడేతేర నా-యన్న కేష మిచ్చి, సన్నయంబు లాడి, మ్రొక్కి, పంప, నోడక చండాలుఁ-డొక్కఁ డరుగుదెంచి, చక్క నిలిచి.

క. "హీనుండఁ, జండాలుండను-మానవకులనాథ! దప్పి మానద; యవలం బో నేర; నీకుఁ జిక్కిన-పానీయము నాకుఁ బోసి, బ్రదికింపఁగదే!"

645

వ. అనిన వానిదీనాలాపంబులకుఁ గరుణించి రా జిట్లనియె.

646

ఉ. "అన్నము లేదు; కొన్నిమధురాంబువులున్నవి; త్రావుమన్న! రా వన్న! శరీరధారులకు నాపద వచ్చిన, వారియాపదల్

గ్రన్నన మాన్చి, వారికి సుఖంబులు సేయుటకన్న, నొండుమే లున్నదే? నాకు దిక్కు పురుషోత్తముఁ డొక్కఁడ చుమ్ము; పుల్కసా!

647

వ. అని పలికె.

648

మ. "బలవంతం బగు¹నీరుపట్టున నిజప్రాణాంత మై యున్నచో, నలయం డేమియు; వీని²హృజ్జ్వరము, నాయాసంబు, భేదంబు, నా

జలదానంబున నేడు మాను" మనుచున్ సర్వేశ్వరాధీనుడై
జలముం బోసెను, రంతిదేవుడు దయం జండాలపాత్రంబునన్.

649

వ. తదనంతరంబ బ్రహ్మాదిదేవతలు సంతోషించి, రంతిదేవునికి మేలు సేయం
దలంచి, నిజాకారంబులతో ముందట నిలువంబడి, యారాజుడై ర్యపరీక్షార్థంబు
దమ చేసినవృషలాదిరూపంబు లగు విష్ణుమాయల నెఱింగించిన, నా నరేంద్రుం
డందజకు నమస్కరించి.

650

క. వారల సేమియు నడుగక-నారాయణభక్తి దనమనంబున వెలుగన్,
ధీరుం డాతడు మాయా-పారజ్ఞుం డగుచుఁ బరమపదముం బొందెన్.

651

క. ఆరాజుని గొలిచిన-వారెల్లఁ దదీయయోగవై భవమున శ్రీ
నారాయణచింతనలై-చేరి యోగీశులగుచు సిద్ధపదంబున్.

652

వ. ఇట్లు రంతిదేవుండు విజ్ఞానగర్భిణి యగు భక్తివలనఁ బరమపదంబునకుం జనియె;
నంత గర్జనకు శిని జన్మించె; శినికి గార్జ్యండు గలిగె; నాతనినుండి బ్రాహ్మణ
కులం బయ్యె. మహావీర్యునికి నురుక్షయిండును, నురుక్షయనకుఁ ద్రయ్యారుణి
యుఁ, గవియుఁ బుష్కరాదుణియు నను ముప్పురు సుంభవించిరి; వారును
బ్రాహ్మణు లయి చనిరి; బ్రహ్మక్షత్రునికి సుహోత్రుండు, సుహోత్రునకు హస్తీయు
జన్మించి; రా హస్తీ దన పేర హస్తీనాపురంబు నిర్మించె; నాహస్తీకి నజమీఠుం
డును, ద్వీమీఠుండును, బురుమీఠుండును నన ముప్పురు జనియించి; రం
దజమీఠునివంశంబునం బ్రియమేధాదులు గొందఱు పుట్టి, బ్రాహ్మణు లయిచని;
రయ్యజమీఠునికి బృహదిఘడు, నతనిపుత్రుండు బృహద్ధనువు, నతనికి బృహ
త్కాయుండు, నతనికి జయద్రుండు, నతనికి విశ్వజిత్తు, విశ్వజిత్తునకు సేనజిత్తు,
సేనజిత్తునకు రుచిరాశ్వండు, దృఢహనుండు, గాశ్వండు, వత్సుండు నన
నలుగురు జనించి; రందు రుచిరాశ్వనకుఁ బ్రాజ్ఞుండును, నతనికిఁ బృథుసేనుం
డును, బృథుసేనునికిఁ బారుండును, వానికి నీపుండును, నీపునికి నూర్వురుగొడు
కులును బుట్టిరి; మఱియును.

653

ఆ. శుకునికూతు రైన సుందరి సత్కృతిఁ-బొంది, వేడ్క నీపభూవిభుండు
విమలయోగవిత్తు విజ్ఞానదీపితో-దారచిత్తు బ్రహ్మదత్తుఁ గనియె.

654

వ. ఆ బ్రహ్మదత్తుండు జైగిషవ్యోపదేశంబున యోగతంత్రంబునంజేసి, గోదేవి
యను భార్యవలన విష్వక్సేనుండను కుమారుని గనియె; విష్వక్సేనునకు
నుదక్సేనుండు, నుదక్సేనునకు భల్లాదుండు గల్గి, వీరలు బార్హదిషవు లను
రాజు లైరి; ద్వీమీఠునకు యమీనరుండు, యమీనరునికిఁ గృతిమంతుండు,

కృతమంతనికి సత్యధృతి, సత్యధృతికి ధృఢనేమి, దృఢనేమికి సుపార్శ్వకృత్తు, సుపార్శ్వకృత్తునకు సుపార్శ్వండు, సుపార్శ్వండునకు సుమతి, సుమతికి సన్నతిమంతుండు పుట్టిరి; సన్నతిమంతు కొడుకు కృతియనువాడు హిరణ్యనాభునివలన యోగమార్గంబెఱింగి, శోక మోహంబులు విడిచి, తూర్పు దేశంబున సామసంహిత పఠింపఁచె; సతనికి నుగ్రాయుధుండు, నుగ్రాయుధునకు డేముండు, డేమునకు సువీరుండు, సువీరునకుఁ బురంజయుండు, పురంజయునకు బహురథుండును జన్మించిరి; హస్తీకొడుకు పురుమీధునికి సంతతి లే దయ్యె; నయ్యజమీధునికి నళిని యనుభార్యయందు నీలుండు, నీలునికి శాంతియు, శాంతికి సుశాంతియు, సుశాంతికిఁ బురుజుండు, పురుజునికి నర్మండు, నర్మంనికి భర్మ్యశ్వుండు, భర్మ్యశ్వునకు ముద్గల, యవీనర, బృహదిషు, కాంపిల్య, స్పంజయు లనువా రేవురంబుట్టిరి.

655

క. మించినభర్మ్యశ్వుండు సుత-పంచకమును జూచి, ¹విషయపంచకమును వర్జించితి, “దల” మని పల్కినఁ బాంచాలురు నాఁగ సుతులు పరఁగిరి ధరణి.

ప. అంత ముద్గలునినుండి బ్రాహ్మణకుం బై ముద్గలగోత్రంబు నా నెగడె; భర్మ్యశ్వపుత్రుం డైన యా ముద్గలునికి దివోదాసుండు, నహల్య యనుకన్యకయునుం బుట్టి; రాయహల్యయందు గౌతమునికి శతానందుండు పుట్టె; శతానందునికి ధనుర్దేవవిశారదుం డయిన సత్యధృతి పుట్టె; నతండుకనాడు వనంబున నూర్వశిం గనిన, సతనికి రేతగపాతం బై తద్వీర్యంబు ²శరస్తంబంబునం బడి, ³మిథునంబయ్యె; నాసమయంబున.

657

క. చవలరతి శంతనుం డను-నృపవరుఁ డడవికిని వేటనెవమునఁ జనుచుం గృపతో శిశుయుగముం గని-కృపియుఁ గృపుండనుచుఁ దెచ్చిగృహమునఁ బెంచె

ప. ఆకృపి ద్రోణునకు భార్య యయ్యె; దివోదాసునకు మిత్రాయువు, మిత్రాయువునకుఁ జ్యవనుండు, జ్యవనునకు సుదాసుండు, సుదాసునకు సహదేవుండు, సహదేవునకు సోమకుండు, సోమకునకు సుజన్తకృత్తు, సుజన్తకృత్తునకు నూర్వురు గొడుకులుం గలిగిరి; వారిలో జంతు వనువాడు జ్యేష్ఠుండు; కడచూలు పృషతుండు; పృషతునకు ద్రుపదుండు, ద్రుపదునకు ధృష్టద్యుమ్నాదు లయిన కొడుకులును, బ్రహ్మపది యనుకూతురుం గలిగిరి; ధృష్టద్యుమ్నునకు ధృష్టకేతువు పుట్టె; వీరలు పాంచాలరాజు లని యెఱుఁగుము; మఱియు నయ్యజమీధునికొడుకు ఋత్యుండు, ఋత్యునకు సంవరణుం; డాసంవరణుండు తపతి యనియెడి సూర్యకన్యయందుఁ గురువుం గనియె; నా కురువుపేరం గురుక్షేత్రంబయ్యె; నా కురువునకుఁ బరీక్షిత్తు సుధనువు, జహ్నువు, నిషధుండు ననువారు నలువురు పుట్టి;

రందుఁ బరీక్షిత్తు కొడుకులు లేక చనియె; సుధనువునకు సుహృత్తుం, డతనికిఁ జ్యవనుండు, చ్యవనునకుఁ గృతి, గృతికి వసువు, వసువునకు దృహద్రథ, కుసుంభ, మత్స్య, ప్రత్యగ్ర, చేదిపాదులు పుట్టి; రందు బృహద్రథునకుఁ గుశాగ్రుండు, గుశాగ్రునికి ఋషభుండు, ఋషభునికి సత్యహితుండు, సత్యహితునికిఁ బుష్పవంతుండు, పుష్పవంతునకు జహ్ను వనువాడు, మతీయును. 659

సీ. ఆబృహద్రథునకు నన్యభార్యాగర్భమున రెండు తనుఖండములు జనించె;
 1దునుకలు గని తల్లి తొలఁగంగ వైచిన సంధించె, నొకటిగా, జర యనంగ
 నొకదైత్యకాంత; వాఁ డొప్పె జరాసంధుఁ డన; గిరివ్రజపుర మాతఁ డేలె;
 సతనికి సహదేవుఁ, డతనికి సౌమాపి తనయుఁ; డాతనికి శ్రుతశ్రవుండు,
 తే. జహ్ను పుత్రుండు సురథుండు; జనవరేణ్య!-యతనికొడుకు విదూరథుఁ; డతనిపట్టి
 సార్వభౌముండు; వానికి సంభవుండు-విను; జయ తేనుఁ డనువాడు విమలకీర్తి.

వ. ఆజయ తేనునికి రథికుండు, రథికునకు నయుతాయువు, నయుతాయువునకుఁ గ్రోధనుండు, గ్రోధనునకు దేవాతిథియు, దేవాతిథికి ఋక్షుండు, ఋక్షునికి భీమసేనుండును, వానికిఁ బ్రతీపుండు, బ్రతీపునకు దేవాపి, శంతిను, బాహ్లికులన మువ్వురు గొడుకులు పుట్టి; రందు. 661

సీ. దేవాపి రాజ్యంబు దీర్చ నొల్లక వనంబున కేఁగె; డమ్ముండు పూర్వజన్మ
 మందు మహాభిషుఁ డనియెడువాడు శంతనుఁ డయ్యె; వాఁడె యీధాత్రి నెల్ల
 నేలుచుఁ గరముల నేవృద్ధ ముట్టిన, వాఁ డెల్ల నిండుజవ్వనము నొందు;
 సతఁడు శాంతిప్రాప్తుఁడై యున్నదానఁ, బండ్రెండ్రేండు పజ్జి వర్షింపకున్న,
 అ. వృష్టిలేనిచోప్పు విపులనడిగిన-“నన్న యుండఁ, డమ్ముఁ డగ్నిహోత్ర
 దారసంగ్రహంబు దాల్చినఁ ‘బరివేత్త’-యంద్రు; గాన నీవ యతఁడ వైతి.

వ. అది కారణంబుగా నన్న యుండ డమ్ముండు రాజ్యార్హుండు గాఁడు; నీవు పరి
 వేత్తవు, మీయన్నకు రాజ్యం బిచ్చిన, ననావృష్టి దోషంబు నెడు” నని
 బ్రాహ్మణులు పల్కిన, శంతనుండు వనంబునకుం జని, దేవాపికిఁ బ్రియంబు
 నెప్పి, “రాజ్యంబు నేకొ”మ్మని పల్కె; నంతకుమున్న వానితండ్రి దేవాపిని
 రాజ్యంబున కర్హుం జేయం దలంచి, విపులం బిలిచిన, నావిపులు పాపండ
 మతవాక్యంబులు దేవాపికి నుపదేశించిన, దేవాపి వేదంబుల నిందించిన,
 పాపండుండును, దేవదూషకుండును నయ్యె; గావున దేవాపికి రాజ్యంబు లే”
 దని బ్రాహ్మణులు నెప్పిన, శంతనుండు మగిడి పచ్చి, రాజ్యంబుఁ జేకొనియె;
 నంత వర్షంబును గురిసె; నివ్వధంబున. 663

- క. దేవాపి కలాపపురం-బావాసము గాఁగ యోగి యై యున్నాఁ; డు
ర్వీవర! కలి నష్టం బగు-¹జై వాత్మకకులము మీఁద సంస్థాపించున్. 664
- వ. బాష్ణికుం డనువానికి సోమదత్తుండు పుట్టె; సోమదత్తునకు భూరియు, భూరి
శ్రవసుఁడును, శలుండు ననువారు మువ్వురు పుట్టిరి. 665
- క. భాతిగ శంతనునకు, గం-గాతటినికి వైష్ణవాగ్రగణ్యుఁడు, ఘోరా
రాజినయనసీలోత్పల-భీతికర గ్రీష్మఁ డైన భీష్మఁడు పుట్టెన్. 666
- ఆ. పరశురాముతోడఁ బ్రతిఘటించి జయింప-నన్య నొకనిఁ గాన మతనిఁ దక్క;
వీరయూధపతి వివేకధర్మజ్ఞుండు-దివిజనదిసుతుండు దేవసముఁడు. 667
- వ. ఆ శంతనునకు 'దాశకన్యక యైన సత్యవతియందుఁ జిత్రాంగదవిచిత్రవీర్యులు
పుట్టి; రందుఁ జిత్రాంగదుండు గంధర్వులచే నిహతుం డయ్యె; మఱియును. 668
- ఉ. సత్యవతీవధూతి మును శంతనుపెండ్లము గానినాఁడు, సాం
గత్యమునం బరాశరుఁడు గర్భము సేసిన, బాదరాయణుం
డత్యధికుండు, శ్రీహరికళాంశజుఁ డై ప్రభవించె నిత్యముల్
సత్యము లైనవేదముల సాంగములన్ విభజింపఁ దత్తుఁ డై. 669
- ఆ. బాదరాయణుండు భగవంతుఁ డనఘుండు-⁴పరమగుహ్య మైన భాగవతము
నందనుండ నయిన నాకుఁ జెప్పెను; శిష్య-జనుల మొఱుగి యేను జదువుకొంటి.
- వ. ఆ విచిత్రవీర్యునికే గాశిరాజుల కూతుల నంబికాంబాలికల భీష్ముండు బలా
త్కారంబునఁ దెచ్చి, వివాహంబు సేసిన, విచిత్రవీర్యుండు వారలం దగిలి,
మనోజరాగమత్తుండై, చిరకాలంబు నానావిధక్రీడల విహరించుచు, ³రాజ
యశ్శ్రీపీడితుండై మృతుండయ్యె; నంత. 671
- క. "అతనిసతులవలన, సుతుల-సుత! కను" మని తల్లి పనుప సొరిదిం గనియెన్
ధృతరాష్ట్ర పాండువిదురుల-నుతచరితుఁడు బాదరాయణుండు నరేంద్ర! 672
- వ. అందు ధృతరాష్ట్రునికి గాంధారియందు దుర్యోధనాదు లగుకొడుకులు నూర్వు
రును, దుశ్శల యను కన్యయును జన్మించిరి. మృగశాపభయంబునంజేసి,
భార్యం బొంద వెఱచిన పాండునకుఁ గుంతిదేవియందు ధర్మానిలేంద్రుల ప్రసా
దంబున యుధిష్ఠిరభీమాద్జను లనుమువ్వురును, మాద్రి దేవీవలన నాసత్యప్రసా
దంబున నకులసహదేవు లనువారిద్దఱునుగా, నేవురు పుట్టి; రయ్యేపురకును
ద్రుపదరాజపుత్రి యైన ద్రౌపదియందుఁ గ్రమంబునం బ్రతివింధ్యుండును, శుత

1. చంద్రవంశము. 2. బైశ్రరాజుకూతురు. 3. మిగుల రహస్యమయినది. 4. త్తయతోగ
ముచే బాధింపబడినవాఁడు.

సేనుండును, శ్రుతకీర్తియు, శతాసీకుండును, శ్రుతకర్తుండును, నన నేవురు
వృట్టిరి; మఱియు యుధిష్ఠిరునకుఁ జొరవతియందు దేవకుండును, భీమసేనునికి
హిడింబయందు ఘటోత్కచుండును, గాళియందు సర్వగతుండును, సహదేవు
నికి విజయయందు సుహోత్రుండును, నకులునకు రేణుమతియందు నిరమిత్రుం
డును, నర్జునునకు నులూపి యనునాగకన్యయందు నిలావంతుండును, మణ
లూరుపతిపుత్రియయిన చిత్రాంగదయందు బభ్రువాహనుండును, సుభద్రయందు
శౌర్యధైర్యతేజోవిభవంబుల నఖిలరాజనికరంబునం బ్రఖ్యాతుం డైన యభి
మన్యుండును జన్మించి; రందు బభ్రువాహనుం డర్జునునియోగంబున మాతా
మహునిగోత్రంబునకు వంశకర్త యయ్యె.

673

ఉ. అన్యసుపూజ్య! నీజనకుఁ డై యభిమన్యుఁడు భూవరేంద్రమూ
ర్ధన్యుఁడు, ధన్యమార్గణకదంబవిదారితవై రివీరరా
జన్యుఁడు, జన్యభీతగురునై న్ముఁడు, సైన్యసమూహనాథదృ
క్మాన్యుఁడు, మాన్యకీర్తిమహిమం దనరెం గురువంశకర్త యై.

674

వ. ఆయభిమన్యునకు నుత్తరయందు నీవు జన్మించితివి.

675

క. ¹ద్రోణసుతుతూపువేడిమిఁ-బ్రాణంబులఁ బాసి, హరికృపాదర్శన²సం
త్రాణంబున బ్రదికితె కా!-క్షీణీశ్వర! మున్ను నీశిశుత్వమువేళన్.

676

వ. నీ కుమారులు జనమేజయశ్రుతసేనభీమసేనోగ్రసేనులను నల్వురు; వీరలయందు.

ఆ. నీవు 'తక్షకాహినిహతుండ'వని విని-సకలసర్పలోకసంహృతముగ
సర్పయాగమింక జనమేజయుఁడు సేయఁ-గలఁడు పూర్వరోషకలితుఁడగుచు.

వ. మఱియు నతండు సర్వధరణీమండలంబును జయించి, కావషేయుండు, పురో
హితుండు గా, నశ్వమేధంబు సేయంగలవాఁడు; వానికి శతాసీకుండు జని
యించి, యాజ్ఞవల్క్యునితోడ వేదంబులు పఠించి, కృపాచార్యునివలన
విలువిద్య నేర్చి, శౌనకునివలన నాత్మజ్ఞానంబుఁ బడయంగలవాఁ; డా శతాసీ
కునికి సహస్రాసీకుండు, వానికి నశ్వమేధజుం, డశ్వమేధజునికి నాసీమకృష్ణుం, డా
సీమకృష్ణునకు నిచకుం, (డా నిచకుండు గజాహ్వయంబు నదిచే హృతంబుగాఁ
గౌశాంబియందు వసియించు) నాతనికి నుపుం, డుపునికిఁ జిత్రరథుండు, చిత్ర
రథునకు శుచిరథుండు, శుచిరథునికి వృష్టిమంతుండు, వృష్టిమంతునికి సుషే
ణుండు, సుషేణునికి సుపీతుండు, సుపీతునికి నృచక్షువు, నృచక్షువునకు సుఖాని
లుండు, సుఖానిలునికిఁ బరిష్లవుండు, పరిష్లవునకు మేధావి, మేధావికి సునయుం
డు, సునయునికి నృపంజయుండు, నృపంజయునికి దూర్వుండు, దూర్వునికి

నిమి, నిమికి బృహద్రథుండు. బృహద్రథునకు సుదాసుండు. సుదాసునికి శతా
నీకుండు, శతానీకునకు దుర్దమనుండు, దుర్దమనునికి విహీనరుండు, విహీనరునికి
దండపాణి, దండపాణికి మిత్రుండు, మిత్రునకు షేమకుండు, షేమకునకు బ్రహ్మ
క్షత్రుండు; వాడు నిర్వంశుండై దేవర్షిసత్కృతుండై కలియుగంబునందుఁ
జనంగలవాడు. 679

క. జగతి నిటమీడఁ బుట్టెడు-మగధాధీశ్వరుల, నిఖిలమనుజేశ్వరులఁ
1నిగమాంతవిదులఁ, జెప్పెద-సుగుణాలంకార! ధీర! సుభగవిచారా! 680

వ. జరాసంధపుత్రుండై ననహదేవునికి మార్జాలి, మార్జాలికి శ్రుతశ్రవుండు, శ్రుత
శ్రవునకు నయతాయువు, నయతాయువునకు నిరమిత్రుండు, నిరమిత్రునకు
సునక్షత్రుండు, సునక్షత్రునికి బృహతేనుండు, బృహతేనునికిఁ గర్జజిత్తు, గర్జ
జిత్తునకు శ్రుతంజయుండు, శ్రుతంజయునకు విప్రుండు, విప్రునకు శుచి, శుచికి
క్షేముండు, క్షేమునికి సువ్రతుండు, సువ్రతునకు ధర్మనేత్రుండు, ధర్మనేత్రునకు
శ్రుతుండు, శ్రుతునకు దృఢసేనుండు, దృఢసేనునికి సుమతి. సుమతికి సుబ
లుండు, సుబలునకు సుసీతుండు, సుసీతునకు సత్యజిత్తు, సత్యజిత్తునకు విశ్వ
జిత్తు, విశ్వజిత్తునకుఁ బురంజయుండును జన్మించెద' రని చెప్పి మఱియు
నిట్లనియె. 681

ఆ. “వినుము మగధదేశవిభులు జరాసంధ ప్రముఖధరణిపతులు, ప్రబలయశులు;
వీరు కలియుగమున వేయేండ్లలోపలఁ బుట్టి గిట్టఁగలరు భూవరేంద్ర! 682

వ. యయాతికొడుకనువునకు సభానరుండు, జత్నువు, బరోక్షుండు ననువారు
ముగ్గురు పుట్టి; రందు సభానరునికిఁ గాలనాథుండు, గాలనాథునకు స్పంజ
యుండు, స్పంజయునకుఁ బురంజయుండు, పురంజయునకు జనమేజయుండు,
జనమేజయునకు మహాశాలుండు, మహాశాలునికి మహామనసుండు, మహామన
సునకు నుశీనరుండు, తితిక్షు వన నిరువురు జన్మించి; రందు నుశీనరునకు శిబి,
వన, క్రిమి, దర్బులన నలువురు జన్మించి; రందు శిబికి వృషదర్బ, సువీర,
మద్ర, కేకయులు నలువురు పుట్టిరి; తితిక్షునకు రుశద్రథుండు, రుశద్రథునకు
హేముండు, హేమునకు సుతపుండు, సుతపునకు బలియుఁ బుట్టి; రా బలివలన
నంగవంగకళింగసింహపుండ్రాంధ్రు లను పేళ్లు గలవా రాద్వరు కుమారులు
పుట్టిరి; వారలు దూర్పుదేశంబునకు రాజులయి, దేశంబులకుఁ దమతమనామ
ధేయంబు లిడి యేలిరి; సువీరునకు సత్యరథుండు, సత్యరథునికి దివిరథుండు,
దివిరథునికి ధర్మరథుండు, ధర్మరథునకుఁ జిత్రరథుండు; రా చిత్రరథుండు
రోమపాదుండు నాఁబరఁగె. 683

- క. సంతతి లేనికతంబునఁ-జింతించుచునుండ నతనిచెలికాఁ డగు ధీ
మంతుఁడు దశరథుఁ డతనికి-¹సంతతి గా నిచ్చె; నాత్మజను శాంతాఖ్యన్.
- వ. అంత రోమపాదుండు దనకూతురు శాంత యని గైకొని మెలంగుచుండు;
నారాజు రాజ్యంబునఁ గొంతకాలంబు వర్షంబు లేమికిం జింతించి, “విభాండక
సుతుండైన ఋశ్యశృంగుండు వచ్చిన, వర్షంబు గురియు”నని పెద్దలవలన
నెఱింగి. 685
- క. ఆరాజు ఋష్యశృంగుని-ఘోరతపోనియముఁ దెచ్చుకొఱకై పనిచెన్
వారసతుల, నేర్పరుల, ను-దార స్తనభారభీరుతరమధ్యగలన్. 686
- వ. వారలుఁ జని. 687
- ఆ. “కాంతలార! ²మేకము గన్నది మొదలుగా-నాఁడువారి నెఱుంగఁడడవిలోన;
గోచి బిగియఁగట్టుకొనిన యా పడు”గని-మత్తికాని రతికి మరపవలయు. 688
- వ. అని పలుకుచు. 689
- క. ఆడుచుఁ జెవులకు నింపుగఁ-బాడుచు, నాలోకనిశిత బాశౌఘములన్
వీడుచు, డగ్గఱ ³నోడుచుఁ-జేడియ లాతపసికడకుఁ జేరిరి కలఁపన్. 690
- వ. అయ్యవసరంబున వారలంజూచి. 691
- సీ. మిళితాళిసీల⁴ధమ్మిల్ల భారంబులు చారుజటావిశేషంబులనియు,
భర్తాచలోజ్జ్వలప్రభదమకాలంబులు తతచర్మవస్త్రభేదంబు లనియు,
బహురత్నకీలితభాసురహారంబు లధికరుద్రాక్షమాలాదులనియు,
మలయజమ్మగ నాభిమహితలేపంబులు బహువిధభూతి లేపంబు లనియు,
తే. మధురగానంబుశ్రుతియు క్తమంత్రజాతు-లనియు, వీణెలుదండంబులనియు, సతుల
మూర్తులెన్నఁడునెఱుంగని⁵ముగుదతపసి-వారిఁ దాపసులనిడాయవచ్చిమ్రొక్కె.
- వ. ఇట్లు వచ్చి, మ్రొక్కినఋశ్యశృంగుం జూచి, నగుచు డగ్గఱి. 692
- సీ. “సేమమే?” యని సతుల్ సేతులగ్రచ్చి, కర్మశకుచంబులు మోవఁగొనిలించి,
“చిరతపోనియతి డస్సితిగదా” యని మోముఁ గంతంబునాభియుఁ గలయఁబుడికి,
“క్రాంతదీపన లివి గొను”, మని వీనుల పొంత నాలుకలఁ జప్పాళ్లుచేసి,
“మావసంబుల పండ్లు మంచివి తిను” మని పెక్కుభక్ష్యంబులు ప్రీతినొనగి,
ఆ. “నూతనాజినంబు, నునుపిది, మే;” లని-గోచి విడిచి మృదుదుకూల మిచ్చి,
మాని మరగఁ జేసి, “మా పక్ష శాలకుఁ-బోడ” మనుచుఁ గొంచుఁ బోయిరతని.

వ. ఇట్లు హరిణీసుతుండు కాంతాకటాక్షపాశబద్ధుండై, వారలవెంటం జని, రోమ పాదుకడకుం బోయిన, నతండు దనప్రియనందనయైన శాంత నిచ్చి, పురంబున నునిచికొనియె; నమ్ముసీశ్వరుండు వచ్చిన వర్షప్రతిబంధదోషంబుచెడి, వర్షంబు గురిసె; నంత.

695

ఆ. ఆ నృపాలచంద్రుఁ డనవత్సుఁ డై యుండ-నెఱిగి మునికులేంద్రుఁడెంద్రుఁగూర్చి¹యిష్టి సేసి, సుతుల నిచ్చె; నాతనికృప-²బంక్షిరథుండు పివవఁ బడసె సుతుల.

వ. ఆ రోమపాదునకుఁ జతురంగుండును, జతురంగునకుఁ బృథులాక్షుండును, బృథులాక్షునికి బృహద్రథుండు, బృహత్కర్ణుండు, బృహదాభినుండు. ననువారు మువ్వురు పుట్టి; రందు బృహద్రథునకు బృహన్తనసుండు, బృహన్తనసునకు జయద్రథుండు, జయద్రథునకు విజయుండు, విజయువకు సంభూతి యనుభార్య యందు ధృతియు, నాధృతికి ధృతవ్రతుండు, ధృతవ్రతునకు సత్యకర్ణుండు, సత్యకర్ణునకు సతిరథుండును జన్మించిరి.

697

ఆ. కుంతి పిన్ననాఁడు గోరి సూర్యుని, బొడ-బిడ్డఁ డుదితుఁ డై నఁ, బెట్టె బెట్టి, గంగసీట విడువఁ, గని యతిరథుఁ డంతఁ-గర్జుఁ డనుచుఁ గొడుకు గారవించె.

వ. ఇట్లతిరథునకుఁ గాసీనుం డైన కర్ణుండు కొడుకయ్యె; గర్జునకు వృషసేనుండు పుట్టె; నయ్యమూతికొడుకైన ద్రుహ్యునకు బభ్రు³సేతువు, బభ్రు³సేతువునకు నారబ్ధుండు, నారబ్ధునకు గాంధారుండు, గాంధారునకు ఘర్ముండు, ఘర్మునకు ఘృతుండు, ఘృతునకు దుర్మదుండు, దుర్మదునకుఁ బ్రచేతసుండు, బ్రచేతసునకు నూర్గురు పుట్టి, మ్లేచ్ఛాధిపతు లయి, యుద్ధగిశ నాశ్రయించిరి; తుర్వసునకు వహ్ని, వహ్నికి భద్రుండు, భద్రునకు భానుమంతుండు, భానుమంతునకుఁ ద్రిసానువుఁ, త్రిసానువునకుఁ గరంధముండును, గరంధమునకు మరుత్తుండు, నతనికి యయాతిశాపంబున సంతతి లే దయ్యె; వినుము.

699

య దు వ ం శ చ రి త్ర ము

చ. అనఘ! యయాతిపెద్దకొడు కైన యదుక్షితిపాలువంశము¹ వినినఁ, బఠించిన², నరుండు³వెండియుఁ బుట్టఁడు; ముక్తి బొందు; నయ్యనపమమూర్తి విష్ణుండు నరాకృతిఁ బొంది జనించె; గావున⁴ వినుము నరేంద్ర! నాపలుకు వీనులపండువు గాఁగఁ జెప్పెదన్.

700

వ. యదువునకు సహస్రజిత్తుఁ, గ్రోహువు, నలుండు, రిపుండు, ననువారు నలువురు సంభవించి; రందుఁ బెద్దకొడు కైన సహస్రజిత్తునకు శతజిత్తు గలిగె; నాశతజిత్తునకు మహాహయ, వేణుహయ, హేహయులనువారు మువ్వురు జనించి;

రందు హేళాయనకు ధర్మండు, ధర్మనకు నేత్రండు, నేత్రనకుఁ గుంతి, గుంతికి మహిష్మంతుండు, మహిష్మంతునికి భద్రసేనుండు, భద్రసేనునకు దుర్మదుండు, దుర్మదునికి ధనికుండు, ధనికునికిఁ గృతవీర్య, కృతాగ్ని, కృతకర్త, కృతౌజులను నలుగురు సంభవించి:రందుఁ గృతవీర్యునికి నర్జునుండు జనియించె; నతండు.

సీ. హరికళాసంజాతుఁ డై నదత్తాత్రేయు సేవించి, సద్యోగసిద్ధిఁ బొంది,
బహుయజ్ఞ దానతపంబులు గావించి, సకలదిక్కులు గెల్చి, జయముతోడ
సతతంబు హరినామసంకీర్తనము సేసి, ధనములనొంది, యుదారవృత్తి
నెనుబదియైదువేలేండ్లు భూచక్రంబు, ఘనకీర్తిఁ దనపేరు గాఁగ నేలె;

ఆ. ముదిమి లేక, ¹తరుణమూర్తియై, యురుకీర్తి

నమరె; గార్తవీర్యుఁ డనఁగ విభుండు;

నిజము; వానిభంగి నేల యేలినయట్టి

రాజనెఱుంగ మెందు; రాజముఖ్య!

702

వ. అయ్యర్జునునకుం గలపుత్రసహస్రంబునం బరశురామునిబారికిం దప్పి, జయధ్వజండు, శూరసేనుండు, వృషభుండు, మధువు, మూర్జితండు, ననువా రేవురు బ్రదికిరి; జయధ్వజునకుఁ దాళజంఘుండును, దాళజంఘునకు నౌర్వమునితేజంబున నూర్వురు గొడుకులును గలిగి; రందుఁ బ్రథముండు వీతిహోత్రుండు, మధువునకు వృక్కుండు, వృక్కునకుఁ బుత్రశతంబు పుట్టె; నందుఁ బ్రథముండు వృష్టి; మఱియు మధు వృష్టి యదువుల యావంశంబులవారు మాధవులు; వృష్టులు, మాధవులు ననం బరఁగిరి; యదుపుత్రుం డైన క్రొవ్వపునకు వృజిన వంతుండు, వృజి సవతునకు శ్వాహితుండు, శ్వాహితునకు భేరు శేకుండు, భేరు శేకునకు జిత్రరథుండు, చిత్రరథునకు శశిబిందుండుఁ బుట్టిరి. 703

మ. ²కృశమధ్యల్ పదివేపురంగనలతోఁ గ్రీడం బ్రమోదింప, స
త్కుశలుం డై, పదివేలలక్షలు సుపుత్రుల్ భక్తి సేయం, జతు
ర్దశరత్నుండును, యోగి నాఁ బరఁగి, సప్తద్వీపరాజేంద్రు డై
శశిబిందుం డురునీతిమంతుఁ డమరెన్ సత్కాంతిపూర్ణేందు డై.

704

వ. అతనికొడుకులమొత్తంబునకు ముఖరు లయినయార్వురలోఁ బృథుశ్రవుం డను వానికి ధర్ముండు పుట్టె; ధర్మనకు నుశనుండు పుట్టి, నూ ఆశ్వమేధంబులు సేసె; నయ్యుశనునకు రుచకుండు పుట్టె; నారుచకునకుఁ బురుజిత్తు, రుక్ముండు, రుక్మే షువు, పృథువు, జ్యామఖుండు ననువా రేవురు పుట్టి; రందు జ్యామఖుండు.

సీ. తొట్టుగొల్పెడు శైబ్యతోడి ప్రేమంబున ననపత్యుఁ డయ్యును, సన్యభార్యఁ
గైకొన, కొకకొంత కాలంబునకుఁ బోయి, పగవారియింటను బలిమిఁ బట్టి

యొకకన్యఁ దేరిపై నునిచి తోడ్జేరంగ, జననాథుఁ గన్యను శైబ్య చూచి,
కోపించి, “మానవకుహక ! యీపడుచును దెచ్చియు, నేనుండఁ దేరిమీఁదఁ

ఆ. బెట్టినాఁడ;” వనుచు బిటుసులు వలుకంగ-నతఁడు పలికె నంత నతివతోడ
“నాకుఁ గోడ; లింత నమ్ము; మీలలితాంగి-సవతిగాదు నీకు; సత్య” మనుచు.

వ. అయ్యవసరంబున శైబ్య కొడుకుం గాంచు నని యెఱింగి, విశ్వేదేవతలును,
బిత్తుదేవతలును సంతసించిరి; వారలప్రసాదంబున. 707

క. తనసవతి మొఱంగి పెనిమిటి-తనుఁ బొందిన, శైబ్య మఱి విదర్భునిఁగనియెం;
దనయుం గని జ్యామఖుఁడును-తన తెచ్చినకన్యఁ దెచ్చి, తనయున కిచ్చెన్. 708

వ. ఆకన్యకయందువిదర్భునకుఁ గుశుండును, గ్రుఘుండును, రోమపాదుండునుం బుట్టి;
రాఠోమపాదునకు బభ్రువు, బభ్రువునకు విభువు, విభువునకుఁ గృతి, గృతికి
నుశికుం, డుశికునకుం జేది, చేదికిఁ జైద్యాదులు పుట్టిరి; క్రుఘునకుఁ గుంతి,
గుంతికి ధృష్టి, ధృష్టికి నిర్వృతి, నిర్వృతికి దశార్హుండు, దశార్హునకు వ్యోముండు,
వ్యోమునకు జీమూతుండు, జీమూతునకు వికృతి, వికృతికి భీమరఘుండు, భీమ
రఘునకు నవరఘుండు, నవరఘునకు దశరఘుండు, దశరఘునకు శకుని, శకునికిఁ
గుంతి, గుంతికి దేవరాతుండు, దేవరాతునకు దేవక్షత్తుండు, దేవక్షత్తునకు
మధువు, మధువునకుఁ గురువశుండు, గురువశునకు నను, వనువునకుఁ బురు
హోత్తుఁ, డతనికి నంశు, వతనికి సాత్వతుండు, సాత్వతునకు భజమానుండును,
భజయును, దివ్యుండును, వృష్ణియు, దేవాపృథుండును, నందకుండును, మహాభోజుం
డును, నన నేడ్గరు పుట్టి; రందు భజమానునకుఁ బ్రథమభార్యయందు నిమ్రోచి
కంకణవృష్ణులు మువ్వరును, రెండవభార్యయందు శతజిత్తు సహస్రజిత్తు నయుత
జిత్తు నన మువ్వరును బుట్టి; రందు దేవాపృథునికి బభ్రువు, వీర లిరువుర ప్రభా
వంబులఁ బెద్దలు శ్లోకరూపంబునఁ బఱియింతు; రట్టిశ్లోకార్థం బెట్టి దనిన. 709

తే. వినుము దూరంబునం దేమి వినుచు నుందు;

మదియ చూతుము డగ్గఱ నరుగు దేర;

నరులలో బభ్రుకంటె నున్నతుండు లేడు;

యోజ దేవాపృథున కెన యొరుండు గలఁడె? 710

క. పదునాలుగువేవురు నటు-నదియేవురు నరులు ముక్తిఁ బడసిరి; బభ్రుం
డుదిత్తుండు దేవాపృథుండును-బదపడి యోగంబుఁ దెలియఁ బలికినకతనన్.

వ. మహాభోజుం డతిధార్మికుండు; వానివంశంబువారు భోజు లని పలుకం బడిరి;
వృష్ణికి సుమిత్రుండు, యుధాజిత్తును జన్మించి; రందు యుధాజిత్తునకు శినియు,

ననమిత్రుండుచు జనించి; రనమిత్రునికి నిమ్నుండు, నిమ్నునికి సత్రాజితుండు, బ్రసేనుండు నన నిరువురు పుట్టిరి; మఱియు ననమిత్రునికి శిని యనువాడు వేటొకండు గలఁ; డతనిపుత్రుండు సత్యకుండును, సతనికి యుయుధానుం డనంబరఁగిన సాత్యకియు, నాసాత్యకికి జయుండును, జయునకుఁ గుణియు, నా గుణికి యుగంధరుండునుం బుట్టిరి; మఱియు ననమిత్రునకుఁ బృశ్ని యను వేటొకకొడుకు గలఁడు; వానికి శ్వఫల్కుచిత్రకులు గలిగి; రందు శ్వఫల్కునకు గాందినియం దక్రూరుండును, నసంగుండును, సారమేయుండును, మృదుకుండును, మృదుపచ్చిపుండును, వర్తదృక్కును, ధృష్టవర్తుండును, క్షత్తోపేతుండు, నరిమర్దనుండును, శత్రుఘ్నుండును, గంధమాదనుండును, బ్రతిబాహువును ననువారు పన్నిద్దఱు గొడుకులును, సుచారు వనుకన్యకయు జనించిరి; వారియం దక్రూరునికి దేవలుండును, ననుపదేవుండునుం బుట్టిరి; మఱియుఁ జిత్రనకుఁ బృథుండును, విడూరథుండును. మొదలుగాఁగలవారు పెక్కండు వృష్టివంశ జాతు లైరి; భజమానుండు, కుకురుండు, శుచి, కంబళభర్తృఘండు నన నలువు రంధకునకుఁ బుట్టిరి; కుకురునికి వృష్టి, వృష్టికి విలోమ తనయుండు, విలోమతన యునికిఁ గపోతరోముండు, గపోతరోమునికిఁ దుంబురుసఖుం డైనయనువును, ననువునకు దుందుభి, దుందుభికి దవిద్యోతుండు, దవిద్యోతునకుఁ బునర్వసువు, నతనికి నాహుకుం డనుకుమారుండు, నాహుకి యనుకన్యయుం గలిగి; రాయా హుకునికి దేవకుం, దుగ్రసేనుండు నన నిరువురు జనించి; రందు దేవకునికి దేవలుం, డనుపదేవుండు, సుదేవుండు, దేవవర్ధనుం డన నలుగురు గలిగిరి; వారలకు ధృతదేవయు, శాంతిదేవయు నుపదేవయు, శ్రీదేవయు, దేవరక్షితయు, సహదేవయు, దేవకియు ననఁ దోఁబుట్టువు లేడ్వరు గలిగిరి; వినుము. 712

క. అసదృశలలితాకారలఁ - ¹గిసలయకరతలల, దేవకీముఖుల, నా

²బిసరుహనయనల, నందఱ - వసుదేవుడు పెండ్లియాడె వసుధాధీశా! 713

వ. ఉగ్రసేనునకుఁ గంసుండును, న్యగ్రోధుండును, సునామకుండును, గహ్వండును, శంకుండును, సుభువును, రాష్ట్రపాలుండును, విసృష్టుండును, దుష్టిమంతుండును, నను కొడుకులును, గంసయుఁ, గంసవతియు, సురాభువును, రాష్ట్రపాలికయు నను కూతులుం బుట్టిరి; వారు వసుదేవానుజభార్యలైరి; భజమానునికి విడూర థుండును, విడూరథునికి శినియు, సతనికి భోజుండు, భోజునికి హృదికుండునుం, గలిగి; రందు హృదికునికి దేవమీఘండు, సతధనువు, కృతవర్తయు నను కొడు కులు గలిగి; రాదేవమీఘండు శూరుండు ననంబడు; శూరునికి మారిష యను భార్యయందు వసుదేవుడును, దేవభాగుండును, దేవశ్రవుండును, నానకుండును,

సృంజయుండును, శ్యామకుండును, గంకుండును ననీకుండును, వత్సకుండును, వృకుండును ననువారు పదుగురు గొడుగులును, బృథయు, శ్రుతదేవయు, శ్రుతకీర్తియు, శ్రుతశ్రవనయు, రాజాధిదేవియు ననుకూతు లేవురును బుట్టి; రండు.

వ ను దే వు ని వ ం శ క్ర మా ను వ ర్జ న ము

ఉ. ధీనయశాలి యైన వసుదేవుడు పుట్టినవెంట, మింటిపై
నానకదుందుభుల్ మొరసె; “నచ్యుతుఁ డీతనికిం దనూజుఁ డై
మానుగఁ బుట్టు” నంచు గరిమంబున దేవత లుబ్బ, రాజపం
చానన! తన్నిమి త్తమున నానకదుందుభి యయ్యె వాఁ డిలన్. 715

క. తనచెలికాఁ డగు కుంతికిఁ-దనయులు లే కున్నఁ జూచి, తనతనయఁ బృథం
దనయఁగ ని మ్మన, శూరుఁడు-దనయందలిమైత్రి నిచ్చె ధరణీనాథా! 716

వ. ఆయ్యింతి కుంతిభోజునింటం బెరుఁగుచుండ, నొకనాఁడు దుర్వాసుం డరుగు
దెంచిన; నమృహత్తునకుఁ గొన్నిదినంబులు పరిచర్యలు సేసి, వేల్పులం జేరం
జీరు విద్యం బడసి, యా విద్యలా వెలుంగ, నొకనాఁ డేకాంతంబున వెలుంగు
తేని నాకర్షించిన, నాదేవుండు వచ్చినం జూచి, వెఱఁగుపడి, యి ట్లనియె.

క. “మంత్రపరీక్షార్థం బభి-మంత్రించితిఁ గాని, దేవ!మదనక్రీడా
తంత్రంబుఁ గోరి చీరను;-మంత్రించినతప్పు సై చి మరలు దినేశా!” 718

వ. అనిన నయ్యువిదకుఁ బద్ధిసీవల్లభుం డి ట్లనియె. 719

మ. “తెఱవా! నీపలు కట్ల యా;ననదులే దేవోత్తమాహ్వనముల్?
మొఱఁగం బోలునె వేల్పులం బడయుటల్? మోఘంబులే! నీకు నీ
తటి గర్భం బగుఁ; బుత్రఁడుం గలుగు నీతాదణ్యముం బూజ్య మా;
వెఱవం గార్యము లేదు; సిగ్గు దగునే! వ్రీడావినమ్రాననా!” 720

చ. అని తగనియ్యకొల్పి, లలితాంగికి గర్భము సేసి, మింటికిం
జనియె దినేశ్వరుం; డపుడు సక్కని రెండవసూర్యుఁడో యనం
దనరెడుపుత్రుఁ గాంచి, కృప దప్పి, జగజ్జనవాదభీత యై,
తనయుని నీట బో విడిచి, తా నరిగెం బృథ దండ్రియింటికిన్. 721

వ. అయ్యువిదను నీప్రపితామహుఁ డైనపాండురాజు వివాహం బయ్యె; నయ్యంగ
నకుఁ బాండురాజువలన ధర్మజభీమాద్దునులు పుట్టి; రమ్మగువచెల్లె లగుశ్రుతదేవ
ను గారూపకుం డైనవృద్ధశర్మ పెండ్లియాడె; నయ్యద్దఱకు మునిశాపంబున
దంతవక్త్రుఁ డను దానవుండు జన్మించె; దానిలోడంబుట్టు వగుశ్రుతికీర్తిని గేక
యరాజయినధృష్ట కేతుండు పెండ్లియాడె, నా దంపతులకుఁ బ్రతర్దనాదు లేవురు

పుట్టిరి; దానిభగిని యైన రాజాధిదేవిని జయత్సేనుండు పరిణయం బయ్యె;
 నామిథునంబునకు విందానువిందులు సంభవించిరి; చేదిదేశాధిపతి యైన దమ
 ఘోషుండు శ్రుతశ్రవసను పరిగ్రహించె; వారలకు శిశుపాలుం డుదయించె;
 వసుదేవుని తమ్ముడైన దేవభాగునికిఁ గంసయందుఁ జిత్తకేతు, బృహద్యలు
 లిరువురు జనించిరి; వాని భ్రాత యగుదేవశ్రవుం డనువానికిఁ గంసవతియందు
 వీరుండును, నిఘమంతుండును నుప్పతిల్లిరి; వానిసోదరుం డయినకంకునికిఁ, గంక
 యనుదానికి బతుండు, సత్యజిత్తు, బురుజిత్తు ననువా దుద్భవిల్లిరి; వానిసహజుం
 డయినస్థంజయునికి రాష్ట్రపాలియందు వృషదుర్ధ్వణాదు లావిర్భవించిరి; వాని
 యనుజాతుం డయిన శ్యామకునకు సురభూమియందు హరికేశిహిరణ్యాక్షులు
 ప్రభవించిరి; వాని తమ్ముం డైన వత్సుండు మిశ్రకేశి యనునప్పరసయందు
 వృకాదిసుతులం గనియె; వానియనుజుం డైనవృకుండు, దూర్వాక్షియందుఁ
 దక్షపుష్కరసాశ్వదుల నుత్పాదించె; వానిజఘన్యజుం డయిన యనీకుండు
 సుదామని యనుదానియందు సుమిత్రానీకబాణాదు లయినకొడుకులం బడసె;
 వానియనుజుం డైన యానకుండు గర్జికయందు ఋతధామజయులంగాంచె;
 వసుదేవునివలన రోహిణియందు బలుండును, గదుండును, సారణుండును, దుర్బ
 దుండును, విపులుండును, ధ్రువుండును, గృతాదులును, జౌరవియందు సుభద్రుం
 డును, భద్రబాహుండును, దుర్బదుండును, భద్రుండును, భూతాదులుం గూడఁ
 బన్నిద్దఱును, మదిరయందు నందోపనందకృతకశ్రుతశూరాదులును, గౌసల్య
 యందుఁ గేశియు, రోచనయందు హస్తహేమాంగాదులును, నిశయందు యదు
 ముఖ్యు లయిన యురువల్కలాదులును, ధృతదేవయందుఁ ద్రిపుష్టుండును,
 శాంతిదేవయందుఁ బ్రశ్రమప్రశ్రితాదులును, నుపదేవయందుఁ గల్పవృష్ణా
 దులు పదుండ్రును, శ్రీదేవయందు వసుహంస, సుధన్వాదు లార్దురును, దేవ
 రక్షితయందు గదాదులు దొమ్మండ్రును, సహదేవయందుఁ బురూషశ్రుత
 ముఖ్యు లెనమండ్రును, దేవకియందుఁ గీర్తిమంతుండును, సుషేణుండును, భద్ర
 సేనుండును, ఋజువును, సమదనుండును, భద్రుండును, సంకర్షణుండును
 ననువా రేడ్వరును బుట్టిరి; మఱియు.

722

క. దుష్టజననిగ్రహంబును-శిష్టజనానుగ్రహంబు సేయుటకొఱకై,
 యష్టమగర్భమున, గుణోత్కృష్టుండు దేవకికి విష్ణుదేవుండు పుట్టెన్. 723

ఆ. విష్ణుఁ డుదితుఁ డైనవెనుక నాదేవకి-భద్రమూర్తి యగు సుభద్రఁ గనియె;
 నాగుణాఢ్య ముత్త వగు నీకు; సర్జను-దయిత యగుటఁజేసి ధరణినాథ! 724

క. ఎప్పుడు ధర్మక్షయ మగు-నెప్పుడు పాపంబు వాడము నీలోకములో
 నప్పుడు విశ్వేశుండు హరి-దప్పక విభుఁ డయ్యు, దన్ను దా నృజియించున్.

క. తనమాయ లేక వరునకు-ఘనునకు నీశ్వరున, కాత్మకర్తకు, హరికిఁ,
జనములకుఁ, గర్తములకును మనుజేశ్వర! కారణంబు మఱియును గలదే? 726

క. తలఁపఁగ నెవ్వనిమాయా-విలసనములు జననవృద్ధివిలయంబులకుం
గలిమి, కనుగ్రహమోక్షం-బులకును, జీవునికి, మూలములు నా నెగడున్. 727

సీ. అట్టిసర్వేశుని కరయంగ జన్మాదిపరతంత్రభావ మెప్పుటఁ గలదు?
రాజలాంఛనముల రాక్షసవల్లభు లక్షోహిణీశులై యవనిఁ బుట్టి,
జనులను బాధింప, శాసించుకొఱకు నై సుంకర్షణునితోడ జనన మంది,
యమరులమనముల కై న లెక్కింపంగ రాకుండునట్టికర్తములఁజేసి,

తే. కలియుగంబున జన్మింపఁ గలుగు నరుల
దుగ్గిశోకతమంబులఁ దొలఁగ జడిసి,
నీలవేఁ గెల్ల వారించి, నిఖిలదిశల
విమలకీర్తులు వెదచల్లి వెలసె శౌరి.

728

క. మంగళహరికీర్తిమహా-గంగామృత మించు కై నఁ గర్ణాంజలులఁ
సంగతము సేసి ద్రావఁ, దొ-లంగును గర్కంబు లావిలం బగుచు నృపా! 729

క. వనజాక్షుని మందస్థిత-ఘనకుండలదీప్తిగండకలితాననముఁ
వనితలుఁ బురుషులుఁ జూచుచు-ననిమిషభావంబు లేమి కలయుదు రధిపా! 730

సీ. జనకునిగృహమున జన్మించి, మందలోఁ బెరిగి, శత్రుల నెల్లఁ బీచ మడచి,
పెక్కండ్రభార్యలఁ బెండ్లియై, సుతశతంబులఁ గాంచి, తను నాదిపురుషుఁగూర్చి,
క్రతువులు పెక్కులు గావించి, పాండవకౌరవులకునంతఁ గలహ మయివ
నందఱ సమయించి, యర్జును గెలిపించి, యుద్ధవునకుఁ దత్త్వ మొప్పఁ జెప్పి,

తే. మగధపాండవసృంజయమధుదత్తార్హ-భోజవృష్ట్యంధకాదిసంపూజ్యుఁ డగుచు
నుర్విభరమునివారించి, యుండనొల్ల-కామహామూర్తినిజమూర్తియందుఁబొందె.

చ. నగు మొగముఁ, సుమధ్యమును, నల్లనిదేహము, లచ్చి కాటవ
ట్టగు నురముఁ, మహాభుజము, లంచితకుండలకర్ణముల్, మదే
భగతియు, నీలవేణియుఁ, గృపారసదృష్టియుఁ గల్గువెన్నుఁ డి
మ్ముగఁ బొడనూపుఁ గాతఁ! గను మూసినయప్పుడు, విచ్చునప్పుడున్. 732

వ. అని చెప్పి. 733

క. జనకసుతాహృచ్చోరా!-జనకవచ్చోలబ్ధవిపినశైలవిహారా!
జనకామితమందారా!-జనకాదిమహీశ్వరాతిశయసంచారా! 734

మాలిని. జగదవనవిహారీ ! శత్రులోక ప్రహరీ !

సుగుణవనవిహారీ ! సుందరీమానహరీ !

విగతకలుషపోషీ ! వీరవిద్యాభిలాషీ !

స్వగురుహృదయతోషీ ! సర్వదా సత్యభాషీ !

785

గ ద్య ము

ఇది శ్రీపరమేశ్వరకరుణాకలితకవితావిచిత్ర కేసనమంత్రిపుత్ర, సహజపాండిత్య, పోతనామాత్య ప్రణీతం బయిన శ్రీమహాభాగవతం బను మహాపురాణంబు నందు, నూర్య వంశాంధంబును, వైక స్వతమనువుజన్మంబును, హైమచంద్ర కథనంబును, సుద్యుమ్నాదిమనునూనులచరిత్రంబును, మరుత్త తృణబిందుశర్మాతి కకుద్ది సగర నాభాగ ప్రముఖుల చరిత్రంబులును, నంబరీషునియందుఁ బ్రయోగింపంబడిన దుర్వాసునికృత్య నిరర్థక యగుటయు, నిష్క్వాకువికుక్షిమాంధాత్మ పురుకుత్సహరిశ్చంద్ర సగర భగీరథ ప్రముఖులచరిత్రంబులును, భాగీరథీప్రవాహవర్ణనంబును, గల్తాపపాదఖట్వాంగ ప్రముఖులవృత్తాంతంబును, శ్రీరామచంద్రకథనంబును, దదీయవంశపరంపరాగణనంబును, నిమిశక యును, జంద్రవంశారంభంబును, బుధపురూరపులకథయును, జమదగ్నిపరశురాములవృత్తాంతంబును, విశ్వామిత్ర నహుష యయాతి పూరు దుష్యంత భరత రంతిదేవ పాంచాలబృహద్రథ శంతను భీష్మ పాండవకౌరవప్రముఖుల వృత్తాంతంబును, ఋశ్యశృంగ వ్రతభంగంబును, ద్రుహ్యనుతుర్వసులవంశంబును, యదు కౌర్తవీర్య శశిబిందు జామదగ్నాద్విమలచరిత్రంబును, శ్రీకృష్ణావతారకథానూచనంబును నను కథలు గల నవమస్కంధము.





మౌళిపించము, గంధదామమును మెఱయ, విలసితగ్రామముగ నొక్క వేణువంది
 బ్రహ్మచారిధర్మగీతంబు పరగజేసె - జతురనటమూర్తి గోపాలచక్రవర్తి.

శ్రీ రస్తు
శ్రీకృష్ణాయ నమః

శ్రీమదాంధ్రభాగవతము

దశమస్కంధము, పూర్వభాగము



శ్రీకంఠచాపఖండన !

పాకారిప్రముఖవినుతభండన ! విలస

త్కాకుత్స్థనంశమండన !

రాకేందుయశోవిశాల ! రామనృపాలా !

1

వ. మహానీయగుణగర్వితు లగు నమ్మునిశ్రేష్ఠులకు నిఖిలపురాణవ్యాఖ్యానవైఖరీ సమేతుం డయిన సూతుం డిట్లనియె; నట్లు పరీక్షింప రేంద్రుండు శుక యోగీంద్రుం గనుంగొని.

2

శ్రీకృష్ణకథాప్రారంభము

క. “తెలిపితివి సోమనూర్వుల-కులవిస్తారంబు, వారికులము, ధరిత్రీ శులనడవల్లును; వింటిమి-కలరూపము తెల్ల మాకుఁ గడు వెఱఁగులుగన్. 3

క. శీలము గల యదుకులమున-నేలా పుట్టెను మహాత్ముఁ డీశుఁడు? విష్ణుం డేలిల మెలఁగె? నేయే-వేశల నేమేమి సేసె? వివరింపు తగన్. 4

క. భవములకు మందు, చిత్త-శ్రవణానందము, ముముక్షుజనపదము, హరి స్తవము పశుఘ్నఁడుదక్కను-“జెవులకుఁ దని వయ్యె”న నెడిచెనఁటియుఁగలఁడె?

క. మాపెద్దలు, మును వేల్పులు-నోపనిభీష్మాదికురుకులో త్తమఃసేనా కూపారము, నేకోలము-ప్రాపున లంఘించి రొక్క-బాలపదముగాన్. 6

క. మాయమ్మకుక్షి గురుసుత-సాయకపీడితుఁడ నైన జడు, నన్నును, గౌం తేయకురుకులము నిలువఁగ-నాయు త్తముఁ డాత్తచక్రఁడై రక్షించెన్. 7

ఆ. కలసి పురుషమూర్తి కాలరూపములను-లోకజనులవెలిసి, లోన నుండి, జన్మమృత్యువులను సంసారముక్తుల-నిచ్చు; నతనిచరిత మెల్లఁ జెపుమ. 8

1. యయాతివంశము. 2. సంసారము, పుట్టుక. 3. సేనయును సముద్రము.

- సీ. ఊహించి రాముడు రోహిణికిడు కంచు, నప్పుడు యోగీంద్ర! చెప్పి తీవు;
దేవకికడుపున నేవెరపున నాతఁ డుండెను దేహంబు నొండు లేక ?
తనతండ్రియిలు వాసి, ననజాతుఁ డేరీతి మందకుఁ బోయె? నే మందిరమున
నుండి? యెయ్యది సేయుచుండెను? దనమేనమామ కంసుని నేల నామ మడఁచె?
- ఆ. నెన్నియేండ్లు మనియె నిలమిఁడ మనుజుఁడై? - యెందఁజెరి భార్య? లెట్లు మెలకె?
మఱియు నేమి సేసె? మాధవుచారిత్ర-మెంత గలదు? నాకు నేర్పరింపు.” 9
- వ. అని మఱియు ని ట్లనియె. 10
- ఆ. “సిముఖంబుజాతనిర్మక్తహరికథా-మృతముఁ ద్రావఁ ద్రావ, మేను వొడలె;
వంతమానె; నీరుపట్టు, నాఁకలియును-దూర మయ్యె, మనము నొంగలించె.”
- వ. అని పలుకుచున్న రాజుమాటలు విని, ¹వైయాసి యి ట్లనియె. 12
- క. “విష్ణుకథారతుఁ డగునరు, - విష్ణుకథల్ సెప్పునదని, వినుచుండునరుఁ,
విష్ణుకథాసంప్రశ్నము-విష్ణుపదీజలముభంగి విమలులఁ జేయున్. 13
- సీ. రాజేంద్ర! విను తొల్లి రాజలాంఛనముల, వేలసంఖ్యలదై త్యవిభులు దన్ను
నాక్రమించిన, భార మాఁగఁ జాలక, భూమి గోహాప యై, బ్రహ్మఁ జేరఁ బోయి,
కన్నీరు మున్నీరు గా రోవనము సేయఁ, గరుణతో భావించి, కమలభవుఁడు
ధరణి సూజుడఁ బల్కి, ధాత్రియు వేల్పులుఁ గదలి రా, విష్ణునిఁ గాన నేగి,
తే. పునుషసూక్తంబుఁ జదివి, యద్భుతసమాధి
నుండి, యొకమాట విని, వారిజోద్భవుండు
“వినుఁడు వేల్పులు! ధరయు, నే విన్నయట్టి
పలుకు వివరింతు” నని ప్రీతిఁ బలికెఁ దెలియ. 14
- క. “యాదవకులమున నమరులు-మేదినిపైఁ బుట్టఁజనుఁడు మీయంశములక;
శ్రీదయితుఁడు వసుదేవున-కాదరమునఁ బుట్టి, భార మంతయుఁ బాపున్. 15
- క. హరిపూజార్థము పుట్టుఁడు-సురకన్యలు భూమియందు సుందరతను లై;
హరి కగ్రజుఁ డై శేషుఁడు-హరికళతోఁ బుట్టు, దత్త్వియారంభుం డై. 16
- ఆ. ఈప్రపంచ మెల్ల నే మాయచే మోహి-తాత్మ మగుచు నుండు; నట్టిమాయ
కమలనాభునాజ్ఞఁ గార్యార్థమై, నిజాం-శంబుతోడఁ బుట్టు జగతియందు.” 17
- వ. అని యిట్లు వేల్పుల నియ్యకొలిపి, పుడమిముద్దియ నొడంబఱిచి, తప్తిచూలి
దన మొదలి నెలవునకుం జనియె; నంత యదువిభుం డయిన శూరసేనుం డను
వాఁడు మధురాపురంబు దనకు రాజధానిగా, మాధురంబులు శూరసేనంబు
లనియెడు దేశంబు లేలెం; బూర్వకాలంబున. 18

1. వ్యాసపుత్రుఁడు-శుకయోగి. 2. దేవతలారా! 3. బ్రహ్మదేవుఁడు, 4. మధురకు సంబంధించిన దేశములు,

క. ఏ మధురయందు నిత్యము-శ్రీమన్నారాయణుడు సెలంగుఁ బ్రయముమై;
నామధుర సకలయాదవ-భూమిగుల కెల్ల మొదలిపురి యయ్యె; నృపా! 19

సీ. ఆశూర సేనున కాత్మజుం డగు వసుదేవుఁ డాపురి నొక్కదినమునందు
దేవకిఁ బెండ్లియై, దేవకియును దానుఁ గడువేడ్క రథ మెక్కి కదలువేళ,
నుగ్రసేనునిపుత్రుఁ డుల్లాసి, కంసుండు, చెల్లెలు మఱఁదియు నుల్లసిల్ల,
హరులవగ్గములఁ జే నంది, కొప్పఁదొడంగె; ముండట భేదలు మురజములును

ఆ. శంఖపటహములును జశిగొని మ్రోయంగఁ-సూత్రతోడివేడ్క కొనలుసాఁగ,
దేవకుండు సుతకు దేవకీదేవికి - నరణ మీఁ దలంచి, యాదరించి. 20

వ. సార్థంబు లయిన రథంబుల వేయునెనమచ్చూటిని, గనక దామసముత్తుంగంబు
లయిన మాతంగంబుల నచ్చూటిని, బదివేలతురంగంబులను, విలాసవతు లయిన
దాశీజనంబుల నిన్నూటిని నిచ్చి, యనిచినం గదలే, వరవధూయుగళంబు
దెరువునం జను సమయంబున. 21

క. వగ్గములు వదలి వేగిర-మగ్గలముగ రథముఁ గడపునా కంసుండు, లో
"బెగ్గలి, యెగ్గని తలఁపఁగ, దిగ్గన నశరీరవాణి దివి నిట్లనియెన్. 22

క. "తుష్ట యగుభగిని మెచ్చఁగ-నిష్టఁడ వై, రథము గడపె; దెఱుంగవుమీఁదక
శిష్ట యగు సీతలోదరి-యష్టమగర్భంబు నిన్ను హరియించుఁ జూమి!" 23

వ. అని యిట్లాకాశవాణి పలికిన, నులికిపడి, భోజకులపాంసనం దైన కంసుండు
సంచలదంసుండై, యడిదంబు బెడిదంబు గాఁ బెఱికి, జళిపించి, దెప్పరంబుగ
ననుజకొప్పఁ బట్టి, కప్పరపాలున నెప్పటం దిగిచి, యెడిసిపట్టి తోఁబుట్టు వని
తలంపక, తెంపుసేసి తెగవ్రేయ గమకించుసమయంబున వసుదేవుండు డగ్గఱి.

క. ఆపాపచిత్తు, మత్తుం - గోపాగ్నిశిఖానువృత్తు, గొడకొని తన న
ల్లాపామృతధారావి - ఊపంబునఁ గొంతశాంతుఁ జేయుచుఁ బలికెన్. 25

ఉ. "అన్నవు నీవు; చెల్లెలికి నక్కట! మాడలు సీర లిచ్చుటో?
మన్నన సేయుటో? మధురమంజులభావల నాదరించుటో?
మిన్నులమ్రోతలే నిజము, మే లని చంపకుమన్న! మాని రా
వన్న! సహింపుమన్న; తగదన్న; పధింపకుమన్న; వేఁడెదన్. 26

వ. అదియుం గాక. 27

మ. చెలియల్, గన్నియ, ముద్దరా, లబల, సీసేమంబ చింతించు ని
ర్మల, దీనక బయ లాడుమాటలకు నై, మర్యాదఁ బోదట్టి, న

త్కులజాతుండవు, పుణ్యమూర్తి, వకటా! గోపంబు పాపంబు; నె
చ్చెలి నోహా! తెగవేయఁ బాడి యగునే? చింతింపు భాజేశ్వరా! 28

సీ. మేనితోడన పుట్టు మృత్యువు జనులకు; నెల్లి, నేడైన, నూజేండ్ల కైన
దెల్లంబు మృత్యువు; దేహంబు పంచత సందఁ, గర్తానుగుఁ డై శరీరి
మాటు దేహమునూఁది, మఱితొంటి దేహంబుఁ బాయును; దన పూర్వభాగమెత్తి
వేఱొంటిపైఁ బెట్టి, వెనుక భాగం బెత్తి గమనించుత్పణజలూకయును బోలె;

ఆ. వెంటవచ్చుక ర్తవినరంబు మును మేలు-గన్న వేళ, నడుండు గన్న విన్న,
తలఁపఁబడిన కార్యతంత్రంబు. కలలోనఁ-బాడితోడఁ గానఁబడినయట్లు. 29

క. తనతొంటి కర్త రాశికి-ననుచర మై, బహువికార మై, మనసు వడిం
జను, నింద్రియముల తెరువులఁ-దనువులు పెక్కైనఁ జెడవు తనకర్తంబుల్.

ఆ. జలఘటాదులందుఁ జంద్రసూర్యాదులు-గానఁబడుచు, గాలిఁ గదలుభంగి
నాత్మక ర్తని ర్థితాంగంబులును బ్రాణి-గదలుచుండు, రాగకలితుఁ డగుచు. 31

క. కర్తములు మేలునిచ్చును-గర్తంబులు గీడునిచ్చుఁ గర్తలు దనకుం
గర్తములు బ్రహ్మకై నను-¹గర్తగుఁ డై పరులఁ దడవఁగా నేమిటికిన్? 32

క. కావునఁ బరులకు హింసలు-గావింపఁగ వలదు; తనకుఁ గల్యాణముగా
భావించి, పరుల నొంచినఁ-బోవునె తత్ఫలము? పిదపఁ బొందక యున్నే? 33

మ త్తఱోకిలము. వావి జెల్లెలు గాని, పుత్రికవంటి; దుత్తమురాలు, సం
భావనీయచరిత్ర, భీరువు, బాల, నూత్నవివాహ సు
శ్రీవలాసిని, దీన, కంపితచిత్త; నీ కిదె మ్రొక్కెదం;
గావవే! కరుణామయాత్మక! కంస! మానవవల్లభా!" 34

వ. అని మఱియు సామరూపంబులగు పలుకులు పలికిన, వినియు వాఁడు, వేడి
చూపుల రాలునిప్పులు గుప్పలుగొన ననుకంప లేక, తెంపుసేసి, చంపకగంధిం
జంపఁజూచుట యెఱింగి, మొఱంగెడి తెఱంగు విచారించి, తనలో నిట్లనియె.

క. “ఎందును గాలము నిజమని - పంపదతనంబునను, బుద్ధిఁ బాయక, ఘనులై
యెందాఁక బుద్ధి నెగఁడెడి - సందాఁకఁ జరింపవలయు, నాత్మబలమునన్.” 36

వ. అని నిశ్చయించి. 37

సీ. ఆపన్న రా లై పయంగన రక్షించి, సుతుల నిచ్చెద నంట శుభము నేడు;
మీఁ దెవ్వఁ డెఱుఁగును? మెలఁత ప్రాణంబుతో నిలిచిన మఱునాడునేరరాదే
సుతులు పుట్టిరయేని, సుతులకు మృత్యువు వాలాయ మై వెంట వచ్చెనేని,
బ్రహ్మచేతను వీడు పాశమియును లేక యుండునే? సదుపాయ మొకటిలేదే?

తే. పొంతమాకులఁ గాల్చక పోయి, వహ్ని-యెగసి, దవ్వలవాని దహించుభంగిఁ గరవశమున భవమృతి కారణములు-మారగతిఁ బొందు; నికయేలతోట్రుపడఁగ?

క. “కొడుకుల నిచ్చెద” నని, నతి- విడిపించుట నీతి; వీడు విడిచినమీఁదం గొడుకులు పుట్టినఁ, గార్యము-¹దడఁబడదే? నాటి కొక్కదై వము లేదే? 39

క. ఎనిమిదవ చూలు, వీని-దునుమాడెడి నంచు మింటఁ దోరపుఁ బలుకుల్ వినఁబడియె; నేల తప్పను? వనితను విడిపించు టొప్పు వైశం” బనుచున్. 40

క. తిన్ననిపలుకులు వలుకుచుఁ-గ్రన్నన తగఁ బూజ చేసి, కంసు నృశంసుక మన్నించి, చిత్త మెరియఁ బ్ర-సన్నానననుఁ డగుచు, బలికె శౌరి నయమునన్.

క. “లలనకుఁ బుట్టినకొమరుని-వలనం దెగె” దనుచు గగనవాణి వలికె నం చలిగదవేని, మృగాక్షికిఁ, గలకొడుకులఁ జంపనిత్తఁ గ్రమమున నీకున్.” 42

వ. అని, యిట్లు పలికిన విని, కంసుండు కంపితావతంసుం డై సంతసించి, గుణగ్రాహి త్వంబు గైకొని, కొండల మందు చెలియలి ముందల విడిచి, చనియె; వసుదేవుం డును “బ్రదుకుమండలఁ గంటి” ననుచు, సుందరియుం దానును మందిరంబునకుం బోయి, డెందంబున నానందంబునొంది యుండె; నంతఁ గొంతకాలంబు సనిన నమయంబున. 43

క. విడువక కంసునియెగ్గులఁ-బడి, దేవకి నిఖిలదేవభావము దనకే ర్పడ, నేట నొకనిలెక్కను-గొడుకుల నెనమండ్ర నొక్కకూఁతుం గనియెన్.

వ. అందు. 45

ఆ. సుదతి మున్ను గన్న సుతుఁ గీర్తిమంతునిఁ-బుట్టుతడవ కంసభూవరునకుఁ దెచ్చి యిచ్చె, జాల ధృతి గల్గి, వసుదేవుఁ-జాసపడక, సత్యమందు నిలిచి. 46

క. పలికినపలుకులు దిరుగక-²సాలయక, వంచనము లేక, సుతుల రిపునకుం గలఁగక, యిచ్చినధీరుం-డిల వసుదేవుండు దక్క నితరుండు గలఁడే? 47

ఆ. మానవేంద్ర! సత్యమతికి దుష్కర మెయ్య? -దెఱుక గలుగువాని కిష్ట మెయ్య? దీశభక్తిరతునికి కీ రాని దెయ్యది? -యెఱుక లేనివాని కేది కీడు? 48

వ. ఇట్లు సత్యంబు దప్పక కొడుకు నొప్పించిన వసుదేవునిపలుకు నిలుకడకు మెచ్చి, కంసుం డిట్లనియె. 49

ఆ. “కొడుకు నీవు మరలఁ గొనిపోమ్ము; వసుదేవ! -వెఱపు లేదు నాకు వీనివలన; నల్ల వీనికి; భవదప్తమపుత్రుండు-మృత్యు వఁట? వధింతు మీఁద నతని.” 50

- వ. అనిన నానకదుందుభి నందనుం గొని చనియు, నానందంబు నొందక, దుష్ట
స్వభావుం డగు బావపలుకులు వినియు, నులుకుచుండె ; సంత. 51
- సీ. ఒకనాఁడు నారదుం డొయ్యన కంసునియింటికిఁ జనుడెంచి, 'యేకతమున
'మందలోపల నున్న నందాదులును, వారిభార్యలు, బుత్రులు, బాంధవులును,
దేవకి మొదలగు తెఱవలు, వసుదేవుఁ డాదిగాఁ గల సర్వయాదవులును,
సురలు గాని, నిజంబు నరులు గా'రని చెప్పి, 'కంసుండ! నీవు రక్కసుఁడ;' వనియు
- ఆ. 'దేవమయుఁడు చక్రి, దేవకీదేవకి-బుత్రుఁ డై జనించి, భూతలంబు
సెఱుపఁ బుట్టినట్టి చనఁటిదై త్యుల నెల్లఁ-జంపు' ననుచుఁ జెప్పి చనియె దినికి.
- క. నారదుమాటలు విని, 'పె-ల్లారాటముఁ బొంది, 'యదువు లనిమిషు లనియ్యున్,
నారాయణకరభక్తవి-దారితఁ డగు కాలనేమి దా' ననియు మదిన్. 53
- మ. కలఁగం బాఱి, మఱిందిఁ జెల్లెలి నుదగ్రక్రోధుఁ డై పట్టి, బ
ద్ధులఁ గావించి, హరిం దలంచి, వెనఁ దొడ్తో వాడు గన్నట్టిపు .
త్రులఁ జంపెన్; గురు నుగ్రసేను యదుఁ దదోజ్ఞాంధకాధీశు, ని
ర్మలుఁ బట్టెం; గడు వాలి, యేలఁ జలమారన్ శూర సేనంబులన్. 54
- ఆ. తల్లిఁ, దండ్రి నైనఁ డమ్ముల నన్నల, సఖుల నైన, బంధుజనుల నైన,
రాజ్యకాంక్షజేసి, రాజులు చంపుదు-రవని దఱచు జీవితార్థు లగుచు. 55
- వ. మఱియు బాణ, భామ, మాగధ, మహాశన, కేశి, ధేనుక, బక, ప్రలంబ,
తృణావర్త, చాణూర, ముష్టి, కారిష్ఠ, ద్వివిద, పూతనాదిసహాయసమేతుండై,
కంసుండు గదనంబున మదంబు లడంచిన, వదనంబులు వంచికొని, సదనంబులు
విడిచి, యదవ లై, యదువులు పదవులు వదలి, నిషధకురుకోసలవిదేహవిదర్భ
కేకయపాంచాలసాల్వదేశంబులు సొచ్చిరి. మచ్చరంబులు విడిచి, కొండలు
కంసునిం గొలిచి నిలిచి; రంత. 56
- క. 'తోడిఁ దొడిఁ గంసుఁడు దేవకి-కొడుకుల నార్చుర వధింప, గురు శేషాఖ్యం
దొడ వగు హరిరుచి, యాసతి, కడుపున నేడవది యైనగర్భం బయ్యెన్. 57
- వ. అయ్యవసరంబున విశ్వరూపుం డగుహరి, 'దన్ను నమ్మినయదువులకుఁ గంసుని
వలన భయంబు గలుగు' నని యెఱింగి, యోగమాయాదేవి కి ట్లనియె. 58
- సీ. గోపికాజనములు గోపాలకులు నున్నవసులమందకుఁ బొమ్ము; భద్ర! నీవు
వసుదేవుభార్యలు వరుసఁ గంసునిచేత 'నాకలఁ బడి యుండ, నందుఁ జొరక,
తలగి, రోహిణి యను తరళాక్షి నందగోకులమందు నున్నది; గుణగణాఢ్య!
దేవకికడుపున దీపించు శేషాఖ్య మైన నాతేజ, మీ వమరఁ బుచ్చి,

ఆ. నేర్చు మెఱసి, రోహిణీదేవికడుపునఁ-జొనుపు; దేవకిని సుతుఁడ నగుదు,
నంశభాగయుతుఁడ నై; యశోదకు నందు-పాలఁతి కంత మీఁదఁ బుట్టె దీవు.

క. నానావిధసంపదలకుఁ-దానక మై, సర్వకామదాయిని వగు నిఁ
మానవులు భక్తి గొలుతురు-కానికలును బలులు నిచ్చి, కల్యాణమయీ! 60

ప. మఱియు నిన్ను, మానవులు “దుర్గ, భద్రకాలి, విజయ, వైష్ణవి, కుముద,
చండిక, కృష్ణ, మాధవి, కన్యక, మాయ, నారాయణి, యాశాస, శారద,
యంబిక, యను పదునాలుగునామంబులం గొనియాడుదు రయ్యెస్థానంబుల
యం;”దని యెఱింగించి, సర్వేశ్వరుం డగు హరి పొమ్మని, యాన తిచ్చిన
మహాప్రసాదం బని, యయ్యోగనిద్ర యియ్యకొని, మ్రొక్కి; చయ్యన
నియ్యల కయ్యెడ వాసి, వచ్చి. 61

తే. వకీదేవికడుపులోఁ దేజరిల్లు-దీప్తగర్భంబు మెల్లన తిగిచి, యోగ
నిద్రరోహిణికడుపున నిలిపిచనియె-“గడుపుదిగె”నంచుకొడుగులఁగఁబడఁగ.

ప. అంత. 63

ఆ. బలము మిగులఁ గలుగ బలభద్రుఁడన, లోక-రమణుఁడుగుటఁజేసిరాముఁడనఁగ
సతికిఁ బుట్టె, “గర్భసంకర్షణమున సం-కర్షణుం డనంగ ఘనుఁడు సుతుఁడు. 64

ప. తదనంతరంబ. 65

క. ఆనకడుందుభి మనమున-(శ్రీ)నాథుం డంశభాగశిష్టతఁ జొరఁగఁ
భానురుచి నతఁడు వెలిగినఁ-గానఁగఁ బట్టయ్యె భూతగణములకు నృపా! 66

ఉ. ఆవసుదేవుఁ డంతఁ దనయం దఖిలాత్మక, మాత్మభూతముం,
బావనరేఖమున్, భువనభద్రము నై వెలుఁగొందుచున్న ల
క్షీవిభులేజ మచ్చుపడఁ, జేర్చినఁ, దాల్చి, నవీనకాంతితో
దేవకి యొప్పె బూర్వ యగుదిక్పతి చంద్రునిఁ దాల్చుకై వడిన్.” 67

ప. అనిన విని “తరువాతివృత్తాంతం బెట్లయ్యె?”నని రాజడిగిన, శుకుం డిట్లనియె.

క. గురుతరముగఁ దనకడుపున-సరసిజగ ర్భాండభాండచయములు గలయా
హరి, దేవకికడుపున భూ-భరణార్థము వృద్ధిఁ బొందె బాలార్కుక్రియన్. 69

ప. అంత. 70

సీ. విమతులమోములు వెలవెలఁ బాటంగ, విమలాస్యమోము వెల్వెలుకఁబాటె;
మలయువైరులకీర్తి మాసి నల్లన గాఁగ, నాతిచూచుకములు నల్ల నయ్యె;

దుష్టాలయంబుల ధూమరేఖలు పుట్ట లేమయాచున రోమలేఖ మెఱసె;
నరిమానసముల కాహారవాంఛలు దప్ప, వనజాక్షి కాహారవాంఛ దప్పె;

తే. శ్రమము సంధిలై రిపులకు శ్రమము గదుర;

జడత వాటిలై శత్రులు జడనుపడఁగ;

మన్ను రుచి యయ్యెఁ బగతురు మన్ను సారఁగ

వెలఁదియుదరంబులో హరి వృద్ధిఁ బొంద.

71

వ. మఱియును.

72

సీ. సలిల మాయెలనాఁగ జతరార్భకునిఁ గానఁ జనినకై వడి ఘర్మసలిల మొప్పె;
నొగిఁ దేజమాయించియుదరఁగింభకుఁ గొల్వఁ గదిసిన క్రియ దేహకాంతి మెఱసెఁ;
బవనుఁ డాకొమ్మ గర్భస్థుని సేవింప నొలసె నా మిక్కిలియూర్పు లమరెఁ;
గుంభిని యాలేమ కుక్షిగు నర్చింపఁ జొచ్చుభంగిని మంటిచొరవ దనరె;

ఆ. గగన మిందువడనకడుపులో బాలు సేవలకు రూపు మెఱసి వచ్చినట్లు,
బయలువంటినడుము బహుళమయ్యెను, బంచ-భూతమయఁడులోనఁబొదలసతికి.

వ. తడనంతరంబ.

74

సీ. అతివకాంచీగుణం బల్లన బిగియంగ, వైరివధూగుణవ్రజము వదలె;
మెల్లన తన్వంగి మెయిదీవ మెఱుఁ గెక్క, దుష్టాంగనాతనుద్యుత లడంగె;
నాతి కల్లన భూషణములు పల్పలనగాఁ, బరసతీభూషణపంక్తు లెడలెఁ;
గలకంతి కొయ్యన గర్భంబు దొడ్డు గాఁ, బరిపంథిదారగర్భములు పగిలెఁ;

తే. బాలాతి కల్లన నీల్లాడుప్రాద్దు లెదుగ-నహితవల్లభ లైదువ లై తనర్పు
ప్రాద్దులన్నియుఁగ్రమమునఁబోవఁదొడఁగె-నువిడకడుపున ననురారి యుంటఁజేసి.

వ. ఇవ్విధంబున.

76

ఆ. జ్ఞానఖలునిలోనిశారదయునుబోలె-ఘటములోనిదీపకళికవోలె,
భ్రాతయింట నాఁకఁ బడి యుండె, దేవకీ-కాంత విశ్వగర్భగర్భ యగుచు. 77

వ. అంత నక్కాంతాతిలకంబునెమ్మెంగంబు తెలివియును, మేనిమెఱుంగును, మెలం
గెడి సౌబగునుం జూచి, వెఱుగుపడి, తఱచు వెఱచుచుఁ గంఠుండు దనలో
ని ట్లనియె.

78

క. “కన్నులకుఁ జూడ బరువై-యున్నది యెలనాఁగగర్భ ముల్లము గలఁగఁ;
మున్నెన్నఁడు ని ట్లుండదు-వెన్నఁడు సారఁ బోలు గర్భవివరములోనన్. 79

ఉ. ఏమి దలంచువాడ? నిక నెయ్యది కార్యము? నాఁడునాటికిం
గామినిచూలు పెం పెనఁగె; గర్భిణి, జెల్లెలి, నాడుపేద, నే

నే మని చంపువాడె? దగ వే లని చంపితి నేని శ్రీయును
ద్దామయశంబు నాయువును ధర్మమునుం జెడిపోవకుండునే? 80

క. వావి యెఱుంగనిక్రూరుని-“జీవన్మృతుఁ”డనుచు నింద సేయుదు; రతఁడుం
బోవును నరకమునకు; దు-ర్భావముతో బ్రదుకు టొక్కబ్రదుకే తలఁపన్?”

వ. అని నిశ్చయించి, క్రౌర్యంబు విడిచి, ధైర్యంబు నొంది, గాంధీర్యంబు వాటించి,
శౌర్యంబు ప్రకటించికొనుచు “దిగ్గనం జెలియలిం జంపునగ్గలిక యె” గ్గని
యగ్గడించి, మాని, మానియుంబోలె నూరకుండియు. 82

ఆ. “¹పాపరాని దొడ్లపగ పుట్టె నిక నెట్టు;-లిందుముఖికి జక్రి యెపుడు పుట్టుఁ
బుట్టునపుడె పట్టి పురికింటిలోఁ దెగఁ-జూతు”ననుచు నెదురు సూచుచుండె.

వ. మఱియు వై రానుబంధంబున నన్యాయసంధానంబు మఱచి, యతండు. 84

క. కిరుగుచుఁ, గుడుచుచుఁ, ద్రాగుచు-నరుగుచుఁ, గూర్చుండి లేచు, చనవరతంబు
హరిఁ దలఁచితలఁచి“జగము-హరిమయ”మనిచూచె గంసుఁడాఱనియలుకన్.

వ. వెండియు. 86

సీ. శ్రవణరంధ్రముల నేళబ్దంబు వినఁబడు, నది హరిరవ మని యాలకించు;
నక్షిమార్గమున నెయ్యది సూడఁబడు, నది హరిమూర్తి గానోపు నంచుఁ జూచుఁ;
దిరుగుచో దేహంబు తృణ మైన సోకిన, హరిక రాఘాతమో యనుచు నులుకు;
గంధంబు లేమైన ఘ్రాణంబు సోకిన, హరిమాలికాగంధ మనుచు నదరుఁ;

ఆ. బలుకులెవ్వయైనఁబలుకుచో “హరిపేరు-పలుకఁబడియె”ననుచుబ్రమసిపలుకుఁ,
దలఁపు లెట్టి వైనఁదలఁచి, యాతలఁపులు-‘హరితలంపు’ లనుచునలుగఁదలఁచు.

వ. అయ్యవసరంబున ననుచరసమేతు లైన దేవతలును, నారదాదిమునులును,
గూడి నడువ నలువయును, ముక్కంటియు నక్కడకు నచ్చి, దేవకీదేవిగర్భం
బున నర్భకుండై యున్నపురుషోత్తము ని ట్లని స్తుతియించిరి. 88

బ్రహ్మాదిదేవతలు దేవకీగర్భస్థుం డగు శ్రీకృష్ణుని స్తుతించుట

సీ. “సత్యవ్రతుని, నిత్యసంప్రాప్తిసాధనుఁ, గాలత్రయమునందుఁ గలుగువాని,
భూతంబు లైదును బుట్టుచో టగువాని, ²నైదుభూతంబులం దమరువాని,
నైదుభూతంబులు నడఁగినపిమ్మటఁ బరఁగువానిని, సత్యభాషణంబు,
సమదర్శనంబును, జర పెడువానిని, నిన్నాశ్రయింతుము; నీయధీన

తే. మాయచేత నెఱుకమాలినవారలు-పెక్కుగతుల నిన్నుఁ బేరుకొందు;
రెఱుంగ నేర్చు విబుధు లేకచిత్తంబున-నిఖిలమూర్తు లెల్ల నీవ యుద్ధు. 89

1. తొలగించుటకు విలులేని. 2. పృథివ్యాపస్తేజోవాయురాకాశములు.

వ. అదియునుం గాక.

90

సీ. ప్రకృతియొక్కటిపాదుఫలములుసుఖదుఃఖములు రెండు¹గుణములు మూడువేళ్లు;
తగురసంబులు నాల్గు; ²ధర్మార్థముఖరంబు లెఱిగెడివిధములై ³దింద్రియంబు;
⁴‘లాఱు స్వభావంబు; లాశోకమోహంబు; లూర్ధులు; ⁵‘ధాతువు లొక్కయేడు;
పైపొర లెనిమిది ప్రంగలు; భూతంబులైదు బుద్ధియు మనోహంకృతులును;
తే. ⁶‘రంద్రములుదొమ్మిదియుఁగోటరములు-ప్రాణ, పత్రదశకంబు; జీవేశపక్షియుగముఁ
గలుగు సంసారవృక్షంబుగలుగఁజేయఁ-గావ, నడఁగింప, రాజవొక్కరుండ వీవ!

క. నీదెసఁ దమచిత్తము లిడి-యే దెసలకుఁ బోక, కడతు రెఱుక గలుగువా,
రా దూడయడుగుక్రియ సీ-పాదం బను నావకతన భవసాగరమున్. 92

ఆ. మంచివారికెల్ల మంగళప్రదలయ్యుఁ-గల్గదులకు మేలు గానియట్టి
తనువు, లెన్ని యైనఁ దాల్చి-లోకములకు, సేమమెల్లప్రాద్దుఁ జేయు దీవు. 93

క. ఎఱిగినవారలమనుచును-గొఱమాలినయెఱుక లెఱిగి, కొండలు సీపే
రెఱిగియుఁ, దలఁపగఁ నొల్లరు;-వఱతు రధోగతులజాడఁ బద్మదళాక్షా! 94

క. నీవారై, నీదెసఁ దమ-భావంబులు నిలిపి, ఘనులు భయవిరహితు లై,
యేవిఘ్నంబులఁ జెందక-నీవఱలెడిమేటిచోట నెగడుదు రీశా! 95

క. నిను నాలుగా శ్రమంబుల-జనములు సేవింప నఖిలజగముల సత్త్వం
బును, శుద్ధంబును, శ్రేయం-బును నగు గాత్రంబు నీవు వొందుదువు హరి! 96

సీ. నలినాక్ష! సత్త్వగుణంబు నీగాత్రంబుగాదేని, విజ్ఞానకలితమగుచు
నజ్ఞానభేదకం బగు తెట్లు? గుణములయందును వెలుంగ, నీ వనుమతింపఁ
బడుదువు; సత్త్వరూపంబు సేవింపంగ సాక్షాత్కరింతువు సాక్షి వగుచు;
వాఙ్మనసముల కవ్వలిదై నమార్గంబు గలుగునీగుణవృక్షార్కరహిత

తే. మైన రూపును, బేరు, నత్యనఘబుద్ధు
లెఱుఁగుదురు; నిన్నుఁ గొల్వ నూహించుకొనుచు,
వినుచుఁ, దలఁచుచుఁ, బొగడుచు, వెలయువాడు
భవము నొండఁడు నీపాదభక్తుఁ డగును. 97

క. ధరణీభారము వాసెను-బురుషోత్తమ! యీశ! నీదుపుట్టువున; భవ
చ్ఛరణంబుజములప్రాపున-ధరణియు, నాకసముఁ గాంచెదము నీకరుణన్. 98

ఉ. పుట్టువు లేనినీ కభవ! పుట్టుట క్రీడయ; కాక పుట్టుటే?
యెట్టనుడు¹ భవాదిదశలెల్లను జీవులయం దవిద్య దాఁ

1. సత్వర జస్తమములు. 2. ధర్మార్థ కామమోక్షములు. 3. త్వక్చక్షుఃశ్రోత్ర జిహ్వఃస్పృహములు.

4. శోకము, మోహము-మొదలగునవి. 5. సత్తధాతువులు 6. నవరంద్రములు + ప్రాణాపానాదులు.

జుట్టుచు నుండుఁ ; గాని, నినుఁ జుట్టినదిం బలెఁ బొంతనుండియుం
జుట్టుఁగ లేమిఁ, దత్త్రియలఁ జొక్కనియెక్కటివాడు పీశ్వరా !

99

మ. గురుపాతీనమ వై, జలగ్రహమ వై, కోలంబ వై, శ్రీనృకే
సరి వై, భీషుడ వై, హయాననుడ వై, త్వాదేవతాభర్త వై,
ధరణీనాథుడ వై, దయాగుణగణోదారుడ వై, లోకముల్
పరిరక్షించిన నీకు మ్రొక్కెద మిలాభారంబు వారింపవే !

100

క. ముచ్చిరి యున్నది లోకము-నిచ్చలుఁ గంసాదిఖలులు నిర్దయులేచెన్
మచ్చిగఁ గావఁగవలయును-విచ్చేయుము తల్లికడుపు వెడలి,ముకుందా !”

101

వ. అని మఱియు దేవకీదేవిం గనుంగొని.

102

మ త్తకోకిలము. “తల్లి ! నీ యుదరంబులోనఁ బ్రధానపూరుషుఁ డున్నవాఁ;
జెల్లి పుట్టెడిఁ; గంసుచే భయ మింత లేదు; నిజంబు, మా
కెల్లవానికి భద్ర మయ్యెడు నింక ; నీకడు పెప్పడుం
జల్లగా వలె యాదవావళి సంతసంబునఁ బొంగఁగన్.”

103

వ. అని యివ్వధంబున హరిం బొగడి, దేవకీదేవిని దీవించి, దేవత లీశానబ్రహ్మల
మున్నిడుకొని చని; రంత.

104

శ్రీ కృష్ణా వతార ఘట్టము

క. పంకజముఖ నీ క్లాడను-సంకటపడ ఖలులమానసంబుల నెల్లన్
సంకటము దోచె; మెల్లన-సంకటములు లేమి దోచె సత్పురుషులకున్ . 15

సీ. స్వచ్ఛంబు లై పొంగె జలరాసులేడును; గలఘోషణముల మేఘంబులుటిమె;
గ్రహతారకలతోడ గగనంబు రాజిల్లె; దిక్కులు మిక్కులి తెలివిఁ దాల్చె;
గమ్మనిచల్లనిగాలి మెల్లన వీచె; హోమానలంబు చెన్నొంది వెలిఁగె;
గొలఁకులు కమలాళికులములై సిరి నొప్పె; బ్రవిమలతోయలై పాతె నదులు;
తే. వరపురగ్రామఘోషయై వసుధయొప్పె;విహగరవపుష్పఫలముల వెలసె వనము;
లలకుసోనలు గురిసి రయ్యమరవరులు, దేవదేవుని బేవకీదేవి గనఁగ. 106

క. పాడిరి గంధర్వోత్తము;-లాడిరి రంభాదికాంత; లానందమునం

గూడిరి సిద్ధులు; భయముల-వీడిరి చారణులు; మొరసె వేల్పులభేరుల్. 107

వ. అయ్యవసరంబున.

108

క. సుతుఁ గనె దేవకి, నడురే-యతిశుభగతిఁ దారలును, గ్రహంబులు, నుండన్
దితిసుతనిరాకరిష్ణు-శ్రితవదనాలంకరిష్ణు, జిష్ణు, విష్ణున్. 109

109

క. వెన్నుని నతిప్రసన్నునిఁ, గన్నవఁగని ¹మెఱుంగుఁబోడి గడు నొప్పారె;
బున్నమనాఁడు కళానిధి, గన్న ²మహేంద్రాశచెలుపు గలిగి నరేంద్రా! 110

వ. అప్పడు.

111

సీ. జలధరదేహు, నాజానుచతుర్బాహు, సరసీదుహాక్షు విశాలవక్షుఁ,
జారుగదాశంఖచక్రపద్మవిలాసుఁ, గంఠగౌస్తుభమణికాంతిభాసుఁ
గమనీయకటినూత్రకంకణకేయూరు, శ్రీవత్సలాంఘనాంచితవిహారు,
నురుకుండల ప్రభాయుతకుంతలలలాటు, వైదుర్యమణిగణవరకిరీటు,
తే. బాలుఁ.బూర్ణేందురుచిజాలు,భక్తలోక-పాలు,సుగుణాలవాలుఁ,గృపావిశాలుఁ,
జూచి, తిలకించి, పులకించి, చోద్యమంది-యుబ్బిచెలరేగివసు దేవుఁడుత్సహించె.

క. స్నానము ³సేయఁగ రామిని-నానందరసాబ్ధిమగ్నుఁడై విపులకుఁ
ధేనువులం బదివేలను-మానసమున దారవోసె, మఱి యిచ్చుటకుఁ. 113

వ. మఱియు వసుదేవుడు.

114

క. “ఈపురిటియింటి కుద్య-ద్వీపంబునుబోలె జాల దీపించె; నిజం
బీపాపఁడు ⁴నలుమొగముల-యాపాపనిఁ గనినమేటి యగు” నని భక్తిన్.

ఆ. చాఁగి మ్రొక్కి, లేచి, సరగున నొసలిపైఁ-గేలుఁడమ్మిదోయిఁ గీలుకొలిపి,
పాపఁడనక, వెఱక, పాపని మొదలింటి-పోక లెల్లఁడలఁచి, పొగడఁదొడఁగె.

క. ఏ నిన్ను నఖిలదర్శను-జ్ఞానానందస్వరూపు, సంతతు, నపరా
ధీనుని, మాయాదూరుని-సూనుని గాఁ గంటి; నిట్టిచోద్యము గలదే? 117

క. అచ్చుగ సీమాయను, మును-చెచ్చెరఁ ద్రిగుణాత్మకముగఁ జేసిన జగముం
జొచ్చినక్రియఁ జొరకుందువు-చొచ్చుటయునులేదు; లేదు చొరకుండుటయున్.

సీ. అదియు నెట్లన -మహాదాదులఁ బోలెడి దై, వేఱువేఱ యై, యన్నివిధము
లగునూత్నభూతంబు లమర, పోడశవికారములతోఁ గూడి, విరాట్టనంగఁ,
బరమాత్మనకు నీకుఁ బఱ పై నమేను సంపాదించి, యందులోఁ బడియుఁ బడక,
యుండు సృష్టికి మున్న యున్న కారణమున, వానికిలోనిభవంబు గలుగ;

ఆ. డట్లు బుద్ధి నెఱుంగ ననువైనలాగునఁ-గలుగునిద్రియములకడల నుండి,
వాని ⁵పట్టు లేక వరుస జగంబులఁ-గలసి యుండియైన గలయ; వెపుడు. 119

క. సర్వము నీలోనిది గా-సర్వాత్మఁడ వాత్మవస్తుసంపన్నుఁడ వై;
సర్వమయుఁడ వగునీకును-సర్వేశ్వర! లేపు లోను, సంధులు వెలియున్. 120

1. మెఱుపువంటి శరీరముగలది. 2. కూర్పుదిక్కుయొక్క సాగసు. 3. చేయుటకు పిలు
లేకుండుటవలన. 4. చతుర్ముఖబ్రహ్మ. 5. కడపట. 6. ఆధారము



ఆ. ఆత్మవలనఁ గలిగి, యమరుదేహాదుల-నాత్మకంటె వేఱు లవి, యటంచుఁ
దలంచువాఁడు మూఢతముఁడు; గావున నీశ!-విశ్వమెల్ల నీవ! వేఱు లేదు. 121

వ. అదియునుం గాక. 122

సీ. గుణము వికారంబుఁ గోరికయును లేని నీవలన జగంబు నెఱి జనించుఁ;
బ్రబ్బు; లే దగు; నంచుఁ బలుకుట దప్పుగా; దీశుండ వై, బ్రహ్మమీవ యైన
నినుఁ, గొల్చుగుణములు నీయానతులు సేయ, భటులశౌర్యంబులు పతికి వచ్చు
పగిది, నీగుణములబాగులు నీ వని తోచును; నీమాయతోడఁ గూడి

ఆ. నీవు రక్తధవళనీలవర్ణంబుల-జగము సేయఁ, గావ, సమయఁ జూడ,
దనరు; దట్లు నేడు దైత్యుల దండింపఁ-బృథివి గావ నవతరించి; తీశ! 123

శా. మింటఁ మ్రోసినమ్రోత, దాలిమిని లో మేండ్రింప, ముక్ నీవు నా
యింటం బుట్టెన; వంచుఁ గంసుఁడు దొడిగ్ హింసించె నీ యన్నలం;
గంటం గూరుకుఁ దేడు; నీయుదయ మా¹కారాజనుల్ నెప్పఁగా,
బంటింపం; డెదురేగుదెంచు వడి; నీపై నేడు సన్నద్ధుఁ డై.” 124

దేవకీదేవి స్వామిని స్తుతించుట.

వ. అనుచుండ, దేవకీదేవి మహాపురుషలక్షణుండును, విచక్షణుండును, సుకుమారుండును, నైన కుమారునింగని, కంసునివలని వెఱపున శుచిస్థిత యై, యిట్లనియె.

సీ. “అట్టిట్టి దనరాని దై, మొదలై, నిండుకొన్న దై, వెలుగుచు, గుణము లేని
దై, యొక్కచందంబు దై, కలదై, నిర్విశేష మై, క్రియ లేక, చెప్ప రాని;
దేహూప?”మని శ్రుతు లెప్పుడు నొడివెడి సారూప మగుచు, సద్భాత్మదీప
మై, బ్రహ్మ రెండవయర్థంబుతుది, జగంబులు నశింపఁగఁ, బెద్దభూతగణము

ఆ. సూక్ష్మభూతమందుఁ జొరఁగ, నాభూతంబు
ప్రకృతిలోనఁ జొరఁగ, బ్రకృతి వోయి
వ్యక్తమందుఁ జొరఁగ, వ్యక్త మడంగను
శేషసంజ్ఞ నీవు నెలువ మగుదు. 126

ఉ. విశ్వము లీలఁ ద్రిప్రాచు. నవిద్యకుఁ జాట్టమ వై ననీకుఁ, దా
శాశ్వత మైనకాల; మిది సర్వము వేడబ మందు; రట్టి వి
శ్వేశ్వర! మేలుకుప్ప! నిను నెవ్వఁడు గోరి భజించు, వాడ పో
శాశ్వతలక్ష్మీమృత్యుజయసౌఖ్యయుతుం; డభయుండు; మాధవా! 127

మత్తకోకిలము. ఒంటినిల్చి పురాణయోగులు యోగమార్గనిరూఢులై
“కంటి” మందురు; కాని, నిక్కమ కాన; రీభవదాకృతిం

గంటి; భద్రముఁ గంటి; మాంసపుఁగన్నులం గనఁ బోల; దీ
తోంటిహాపుఁ దొలంగఁబెట్టుము; తోయజేక్షణ! మ్రొక్కెదన్. 128

ఆ. విలయకాలమందు విశ్వంబు, నీపెద్ద-కడుపులోన దాఁచు¹కడిమిమేటి
నటుడ పిపు; నేడు నాగర్భజుడ వాట-పరమపురుష! వేడబంబు గాదె! 129

తరలము. నలినలోచన! నీవు నిక్కము నాకుఁ బుట్టెద; నంచు నీ
ఖలుఁడు గంసుఁడు పెద్దకాలము కారయింట నడంచె; దు
ర్తలినచిత్తుని నాజ్ఞ సేయుము; మమ్ముఁ గావుము భీతుల²;
నులుసు లేక ఫలించె నోచిననోము లెల్లను నీవ యై.” 130

దేవకీవసుదేవుల పూర్వజన్మల వృత్తాంతము

వ. అని యిట్లు దేవకీదేవి విన్నవించిన, నీశ్వరుం డిట్లనియె “నవ్వా! నీవు దొల్లి
స్వాయంభువమన్వంతరంబునఁ బృథ్వి యను పరమపతివ్రతపు; నసుదేవుండును
సుతపుం డనువ్రజాపతి; మీ రిరువురును సృష్టికాలంబున, బ్రహ్మపంపునం
బెంపున నింద్రియంబుల జయించి, తెంపున వానగాలియెండమంచులకు
సైరించి, యేకలము లయి యాకలములు దిని, యేకలంకంబును లేక వేండ్రం
బునఁ బండ్రెండు వేల దివ్యవర్షంబులు దపంబులు సేసిననెపంబున, మీరూపం
బులు మెఱయ నోజ నాజపంబులు సేసి, డాసి, పేర్చి యర్చింప, మీకు నాకుం
గలరూపుఁ జూపి, యేను “దిరంబు లగువరంబులు వేడుం” డనిన, మీర
నా మాయం బాయని మోహంబున, బిడ్డలు లేనిదొడ్డయడ్డంబున దుర్దమం
బగు³నపవర్ధింబు గోరక, నా యీడుకొడుకు నడిగిన, మెచ్చి, యట్ల వరం బిచ్చి,
మీ కేను “బృశ్నిగర్భం”⁴డన సర్భకుండ నయితి; మఱియును. 131

క. అదితియుఁ గశ్యపుఁడును నన-విదితుల రగు మీకుఁ గుఱుచవేషంబున, నే
నుదయించితి, వామనుఁడనఁ-ద్రిదశేంద్రానుజుడ నై “ద్వితీయభవమునన్. 132

క. ఇప్పుడు, ‘మూడవబామునఁ-దప్పక మీకిరువురకును దనయుడ నై తిం;
జెప్పితిఁ బూర్వము మీయం-దెప్పటికిని లేదు జన్మ మిటపై నాకున్. 133

క. నందనుఁ డనియుం, బరమా-నందం బగుబ్రహ్మ మనియు, ననుఁ దలఁచుచు, నా
పెందెరువు నొందెదరు; నా-యందలి ప్రేమమున భవము నందరు మీరల్.”

వ. అని యిట్లు పలికి, యీశ్వరుం డా రూపంబు విడిచి. 135

క. తెప్ప లిడక తలినండ్రులు-దప్పక తనుఁ జూడ, మాయఁ దనరి, లలితుఁ డై
యప్పు డటు గన్నప్రాపని-యొప్పున, వేడుకలు సేసె నొకకొన్ని నృపా! 136

1. బలవంతులలో శ్రేష్ఠుఁడవు. 2. చెఱసాలయందు. 3. గొప్పలోపము. 4. మోక్షము.
5. రెండవజన్మము. 6. మూడవ జన్మము.

- వ. అంత వసుదేవుండు దనకుం జేయవలసినపను, లీశ్వరుం డైన హరివలన నెఱింగినవాడు గావున. 137
- క. “అపురిటియిల్లు వెలువడి-పాపనిఁ దరలించుకొనుచుఁ బటచెడ” ననుచున్
రూపింప, నందుభార్యకుఁ-బాప యగుచు యోగమాయ ప్రభవించె నృపా! 138
- వ. అయ్యవసరంబున. 139
- క. బిడ్డనిఁ గరముల, తొమ్మున-నడ్డంబుగఁ బట్టి, పదము లల్లన యిడుచున్,
బడ్డనఁ గావలివారల-యొడ్డు గడచి పురిటిసాల యొయ్యన వెడలెన్. 140
- వ. అంత నట. 141
- క. నందునిసతికి యశోదకుఁ-బొందుగ హరియోగమాయ పుట్టిన, మాయా
స్పందమున నొక్కయెఱుంగమి-క్రందుకొనియె నూరివారిఁ, గావలివారిన్. 142
- వ. అప్పుడు చప్పుడు గా కుండఁ, దప్పుటడుగు లిడుచు, నినుపగొలుసుల మెలుసుల
వీడినఁ దాలంబులు మహాత్తాలుం డయిన బిడ్డనికి నడ్డంబు గాక కీలూడి వీడి
వడ, నరళంబులు విరళంబు లయిన సరళంబు లగుమొగసాలలం గడచి, ¹పాప
తేడు వాకిండ్లు మరల మూయుచుఁ, బడగ లెడ గలుగ విప్పి, కప్పి, యేచి,
కాచి, కొని, వెంట నంటి రాఁగఁ, దూఁగి నడచునెడ. 143
- క. ఆశౌరికిఁ దెను వొసఁగఁ బ్ర-కాశోద్ధతతుంగభంగకలితధరాశా
కాశ, యగు యమున మును నీ-తేకునకుఁ బయోధి త్రొవ యిచ్చినభంగిన్. 144
- వ. ఇట్లు యమున దాటి, దూఁటి చని నందునిమందం జేరి, యం దమందనిద్రం
బొంది, యొడ తెఱుంగని గొల్లలం దెలుప నొల్లక, నిత్యప్రసాద యగుయశోద
శయ్య, నొయ్యన చిన్నినల్లనయ్య నునిచి; చయ్యన నయ్యవ్వకూతు నెత్తు
కొని మరల నింటికిఁ “బంటింపక వచ్చి, యచ్చిఱుతపాపను దేవకిప్రక్కం
జక్క నిడి. 145
- క. పదముల సంకెల లిడుకొని-మదిఁ దలఁచుచు, శూరసుతుండు మందుడుఁబోలెన్
బెదరు గలరీతి, దేహము-గడలించుచు, నొదిగి యుండె గఱువతనమునన్. 146
- క. వనజాక్షునిఁ దెచ్చుటయును-దనసుతఁ గొనిపోవుటయును, దా నెఱుంగకమూఁ
గిననిద్రఁ జొక్కి యుండెను-వనజాక్షి యశోద రేయి వసుధాధీశా! 147
- నీ. అంత బాలిక “యావు,”రని యేడ్చుచిఱుచప్పు డాలించి, వేకన నాఁకయింటి
కావలివారు మేల్కొని, చూచి, తలుపులతాళముల్ తొంటివిధమున నుండఁ
దెలిసి, చక్కన వచ్చి “దేవకి నీ ల్లాడె; రమ్మ”ని యాభోజరాజుతోడఁ
జెప్పిన, నాతఁడు సిడిముడిపాటుతోఁ దల్పంబుపై లేచి, తత్తటమున

తే. వెండ్రుకలు వీడఁ, బై చీర వ్రేలి యాడఁ-దాల్చి కీలూడ, రోషాగ్ని దర్పమాడ,
భూరివైరంబుతోఁగూడఁ, బురిటియింటి-జాడఁజను దెంచి, యాపాపఁజంపఁగదియ.

వ. అంత దేకీదేవవి యడ్డంబు వచ్చి, యిట్లనియె. 159

ఉ. “అన్న! శమింపుమన్న! తగ దల్లుఁడు గాఁ; డిది మేనగోడ తా;
మన్నన సేయుమన్న! నిను; మానినిఁ జంపుట రాచపాడిగా
దన్న! సుకీర్తి వై మనఁగదన్న! మహాత్ములు వోవుత్రోవఁ బో
వన్న! భవత్సహోదరిఁ గదన్న! నినున్ శరణంబు వేఁడెదన్. 150

క. కట్టా! యాధురుగొడుకులఁ-బట్టి వధించితివి; యాఁడుఁబడు ; చిది గోడల్;
నెట్టన చంపఁగ వలెనే-కట్టిఁటిది గదన్న! యన్న! కరుణింపఁ గదే! 151

క. పుత్రుఁడు నీ బ్రతుకునకును, శత్రుం-డని వింటి; గాన సమయింపఁ దగుం;
బుత్రులకు నోచనైతిని-బుత్రీదానంబు సేసి, పుణ్యముఁ గనవే!” 152

వ. అని పయ్యెడఁ జక్క సవరించుకొనుచు, బలవరించుచు, భ్రాంతిపడి కూతున్
గ్రక్కున నక్కునం జక్క హత్తించుకొని, చెక్కుచెక్కున మోపి, చయ్యన
నుత్తరీయాంచలంబున సంచలతం గప్పి, చప్పుడు గాఁ గుయ్యడ, నయ్యెడం
గ్రయ్యంబడి, వాఁడు పోడిమి నెడఁ, దోఁబుట్టువుం దిట్టి, చిట్టివట్టి నావురని
వాపోవఁ, గావరంబున నడుగులొడిసి తిగిచి, వడిం బెడిసిపడం బుడమివయిం
బడవై చిన, నబ్బలయు నేలం బడక, యవలీల నెగసి, నవ్యదివ్యమాలికా
గంధబంధురమణిహారాంబరాద్యలంకారమనోహరిణియు, గదాచంఖచక్రపద్మ
శరచాపాసిశూలధారిణియు నై, యెనిమిదికరంబులఁ గరం బొప్పుచు, సిద్ధ
చారణకిన్నరగరుడగంధర్వాది వైమానికనికాయంబు, గానికలిచ్చి, పొగడ,
నెగడుచు, నచ్చరల యాటపాటలకు మెచ్చుచు, మింటనుండి కంటఁబడి,
కంటువడఁ గంసున కిట్లనియె. 153

ఉ. “తెంపరివై పొరిం బొరిని, దేవకిబిడ్డలఁ, జిన్నికుట్టలం
జంపితి; వంతనై న నుపశాంతి వహింపక తాలమీఁడ నొ
ప్పింపఁగ, నిస్సరో! యిదియు బీరమె? నాసరసన్ జనించి నిన్
జంపెడి వీరుఁ డొక్కడెన సత్కృతి నొందెడువాఁడు; దుర్మతి!” 154

వ. అని పలికి. 155

క. మహానీయగుణాస్పద యై, మహిలో నాదేవి జనము మన్నింపగా,
బహునామనివాసంబుల, బహునామములం జరించె భద్రాత్మికయై. 156

వ. అంత నాబోటి పలికిన కలికిపలుకులు ములుకులై, చెవులఁ జిలికిన, నులికిపడి,
జళుకు గదిరిన మనంబున, ఘనంబుగ వెఱుంగంది, కంది, కుండెడు దేవకీవసు
దేవుల రావించి, యాదరంబున సంభావించి, చేరి, వారితో ని ట్లనియె. 157

ఉ. “పాపుండ ; బాలఘాతుకుండ ; బంధువిరక్తుండ ; దుష్టచిత్తుండ ;
గోపనుండం ; జరన్తుతుండ ; స్మారుండ ; బ్రాహ్మణహంతభంగి మీ
పాపలఁ జంపితిం ; బయలిపల్కుల నమ్మితి ; సాధులార ! నా
పాపము లుగ్గడింపక, కృపాపరులై కనరే ! శమింపరే ! 158

ఉ. ఒక్కండఁ బ్రాణు లందరు నిజోచితకర్తము లోలిఁ ద్రిప్పఁగా,
నొక్కొక మేనితోఁ బాడమి, యొక్కొక త్రోవను రాకవోకలం
జిక్కులఁ బొందుచుండుదురు ; చెల్లిని ¹సంస్మృతితోడఁ బాయ ; రే
నెక్కడిహంత ? మీశిశువులెక్కడి హన్యులు ? దూఱ నేటికి ? 159

క. పగతురఁ జెఱచితి ననియును-జగతురచేఁ జెడితి ననియు, బాలుఁడు దలఁచు ;
బగ చెలుములు లే వాత్మకుఁ-బగచెలుములకీలు కర్తబంధము సుండీ ! 160

వ. అని పలికి, కన్నీరు నించి, వగచి, వెఱచుచు దేవకీవసుదేవుల పాదంబులఁ
బట్టుకొని, సంకెలలు విప్పించి, మిక్కిలి యక్కఱగల వాక్యంబుల నై క్యంబులు
నెఱపిన, వారును బరితప్తుం డైన కంసునిం జూచి, రోషంబును బాసి ; రంత
నా వసుదేవుండు బావ కి ట్లనియె. 161

శా. “బావా ! నీ వచనంబు నిక్కము సుమీ ; ప్రాణుల్ గతజ్ఞులై,
“నీవే” నంచును, లోభమోహమదభీనిర్నిత్రతామోదశో
కావేశంబుల నొంఱొరుం బాడుతు ; రేకాకారుడై, సర్వరూ
పావిష్టుం డగు నీశ్వరుం దెలియ లే ; రన్యోన్యవిభ్రాంతులై.” 162

వ. అని యిట్లు ప్రసన్నులైన దేవకీవసుదేవులయనుజ్ఞ వడసి, కంసుం డింటికిం జని,
యా రేయి గడపి, మఱునాడు ప్రొద్దున గ్రద్దనం దనకుఁ బరతంత్రు లగుమంత్రు
ల రావించి, యోగనిద్రవలనం దా వినినవృత్తాంతం బంతయు మంతనంబున
నెఱింగించిన, నపుడు వార లతని కిట్లనిరి. 163.

క. “ఇట్టయినఁ దడయ నేటికిఁ!-బట్టణముల, మందలందుఁ, బల్లెల, నెల్లం
బుట్టెడి పెరిగెడి శిశువులఁ-బట్టి వధిం చెదము ; మమ్ము బంపు మధీశా ! 164

మ. భవదీయోజ్వుల బాహుచాపవిలసద్బాణావళీభగ్నులై,
దివిజాధీశ్వరు లేక్రియం జనిరొ ? యే దేశంబులఁ దాఁగిరో ?

శివునిం జొచ్చిరో? బ్రహ్మ జెందిరో? హరిన్ సేవించిరో? మానివృ
త్తి వనాంతంబుల నిల్చిరో? మనకు శోధింపం దగున్ వల్లభా! 165

క. నొచ్చిరి శాస్త్రపు లనుచును-విచ్చలవిడిఁ దిరుగ వలదు; వివిధాకృతులన్
ముచ్చిలి వత్తుదు; వారలు-సచ్చినయందాఁక మఱవఁ జన దధిపునకున్. 166

క. ఒత్తికొనుచు రాసీఁజన-దెత్తినరోగముల, రిపుల, నింద్రియముల, ను
త్పత్తినమయములఁ జెఱుపక, మెత్తన గారాదు; రాదు మీఁద జయింపన్.

మ. అమరశ్రేణికి నెల్ల జక్రి ముఖరుం; జాచక్రియే ధర్మమం
దమరున్, గోవులు, భూమి దేవులు, దితితౌమ్నాయకాదుణ్యస
త్యములున్, యాగతపోధమంబులును, శ్రద్ధాశాంతులున్, విష్ణుదే
హము; లిన్నింటిని సంహరించిన నతం డంతంబునుం బొందెడిన్. 168

వ. కాపున. 169

ఉ. చంపుదుమే నిలింపులను? జంకెల టంకెలఁ దాపసావలీం
బంపుదుమే కృతాంతకునిపాలికిఁ? క్రేపులతోడ గోవులం
ద్రుంపుదుమే? ధరామరులఁ దోలుదుమే? ¹నిగమంబులన్ విదా
రింపుదుమే? వసుంధర హరింపుదుమే? జననాథ! పంపుమా. 170

వ. అని పలుకు మంత్రులమంత్రంబుల నిమంత్రింతుం డై, బ్రాహ్మణనిరోధంబు నిషి
ద్ధంబని తలంపక, కాలపాశబద్ధుండై, విప్రాదిసాధుమానవులఁ జంప దానవులం
బంపి, యంతిపురంబునకు జనియె; ననంతరంబ యా రక్కసులు, వెక్కనంబు
లగు ¹మొక్కలంబుల సజ్జనులపజ్జలం బడి, తర్జనగర్జనభర్జనాదిచౌర్జన్యంబులఁ
జేసి, నిర్జించి పాపంబు లార్జించిరి. 171

అ. వెదకి వెదకి, దైత్యవీరులు సాధుల-నడఁప, వారిబలము లడఁగి పోయె;
యశము, సిరియు, ధర్మ, మాయువు, భద్రంబు-నార్యహింససేయ నడఁగుఁగాదె?

వ. అంత మందలో నందుండు నందనుండు వుట్టుట యెఱింగి, మహానందంబున నెఱ
వాదులగు వేదవిదులం బిలిపించి, జలకంబులాడి, శుచియై, శృంగారింతుకొని,
స్వస్తిపుణ్యాహవాచనంబులు నదివించి, జాతకర్తంబులు సేయించి, పితృదేవ
తల నర్చించి, క్రేపులతోడం గూడఁ గై సేసినపాఁడిమొదవుల రెండులక్షలను,
గనకకలశ మణివసనవిశాలంబులైన ¹తిలశైలంబు లేడింటిని భూదేవతల
కిచ్చిన. 173

క. “ఈయాభీరకుమారుడు-శ్రీయుతుం డై, వీరవైరిజేతయునై, దీ
ర్ఘాయుష్షంతుం డగు”నని-పాయక దీవించి రపుడు బ్రాహ్మణజనముల్. 174

- క. దుందుభులు మొరసె; గాయక-సందోహము వాడె; సూతసముదాయముతో¹
వందిజనులు గీర్తించిరి;-క్రందుగ వీతెంచె భద్రకాహశరవముల్. 175
- క. పల్లవతోరణసురుచిర-వల్లీధ్వజరాజిధూపవాసనములతో,
సల్లలితము లై యొప్పెను-²వల్లవపల్లభులయిండ్ల వాకిండ్లెల్లన్. 176
- క. పసుపులు నూనెలు నలదినఁ-బసఁ దనరి, సువర్ణబద్ధి బర్హప్రభతోఁ
బసిమి గలిగి, వెలుఁగొందుచుఁ-బసులన్నియు మందలందుఁ బ్రసరించె, నృపా!
- క. క్రేళ్లుటికి నుసలె లేఁగలు;-మల్లడిగొని అంకె లిడియె మదవృషభంబుల్;
పెల్లుగ మొదపులపొదుఁగుల-జల్లించె బాలు, బాలుసంభవవేళన్. 178
- క. ఆరఁగఁ జదివెడి, పొగడెడి-వారికి, విద్యలను బ్రదుకువారికి, లేమిం,
జేరినవారికి నెల్లను-గోరకమును నందుఁ డిచ్చె గోధనచయముల్. 179
- వ. ఆసమయంబున. 180
- క. కంచుకములుఁ, ³దలచుట్లును-గాంచనభూషాంబరములుఁ, గడు మెఱయఁగ నే
తెంచిరి, గోవకు లందఱు-మంచిపదార్థములు గొనుచు మాధవుఁ జూడన్. 181
- క. ఏతెంచి, చూచి చెలఁగుచు-నేతులఁ, బెరుఁగులను, బాల, సీళ్లను, వెన్నఁ,
బ్రీతి వసంతము లాడిరి-⁴యేతరు లై, సరసభాష లెసఁగఁ గొల్లల్. 182
- వ. తదనంతరంబు. 183
- ఆ. “ఏమినోముఫలమొ? యింతప్రాద్దొకవార్త-వింటి మబలలార! వీను లలర;
మనయశోద, చిన్నమగవానిఁ గనె నఁట-చూచి వత్త మమ్మ! సుడతురార!” 184
- వ. అని యొండారుల లేపికొని, గోపిక లోపికలు లేని చిత్తంబుల నెత్తినతత్తటంబు
లొత్తుకొన, నుదారంబు లగు శృంగారంబులతో నిండ్లు వెలువడి. 185
- క. జడగతులును, బలుపిఱుఁదులుఁ-బిడి కెడునడుములును, వలుఁడవిగించుఁగవలున్,
⁵వెడఁదనయనములు, సిరిదడఁ-బడుమోములు, భ్రమరచికురభరములు, నమరన్.
- ఉ. వేడుకతోడఁ గ్రొమ్ముడులు వీడఁ, గుచోపరిహారేఖ ల
ల్లాడఁ, గపాలపాలికల హాటకపత్రరుచుల్ వినోదనం
బాడఁ, బటాంచలంబు లసియాడఁగఁ, జేరి, యశోదయింటికిం
జేడియ లేఁగి, చూచి రొగి జిష్ణుని విష్ణుని జన్నికృష్ణునిన్. 187
- వ. చూచి సంతసించి, తెచ్చినకానిక లిచ్చి. 188
- తే. పాపనికి నూనె దల యంటి, పసుపుఁ బూసి,
⁶బోరుకాడించి, “హరిరక్ష పా” మ్మటంచు

1. గొల్లలు 2. తలపాగాలు. 3. ఉత్సాహపంతులు. 4. వికాలములయినకన్నులు.
5. స్నానము చేయించి.

జలము లొకకొన్ని చుట్టి రాఁ జల్లి, తొట్ల
నునిచి, దీవిచి, పాడి రయ్యువిడ లెల్ల.

189

క. “జోజో! కమలదళేక్షణ! - జోజో! మృగరాజమధ్య! జోజో! కృష్ణా!
జోజో! పల్లవకరపద! - జోజో! పూర్ణేందువదన! జోజో!” యనుచున్. 190

వ. ఇవ్విధంబున.

191

క. పలు¹తోయంబుల జగముల-బలు²తోయములందు ముంచి, భాసిల్లెడి యా
పలుతోయగాఁడు, వల్లవ-లలనాకరతోయములఁ జెలంగుచుఁ దడియన్. 192

క. లోకములు నిదుర వోవఁగ-జోకొట్టుచు, నిదురవోని సుభగఁడు, రమణుల్
జోకొట్టి పాడ, నిదురం-గైకొనుక్రియ సూరకుండఁ గను దెఱవకయున్. 193

సీ. ఏబాము లెఱుంగక యేపారుమేటికిఁ బసులకాపరియింట బాము గలిగె;
నేక ర్తములులేక యెనయు నెక్కటికిని, జాతకర్తంబులు సంభవించె;
నేతల్లి చనుఁబాలు నెఱుంగనిప్రేడ, యశోదచన్నులపాలచోరవ నెఱిఁగె;
నేహానివృద్ధులు నెఱుంగనిబ్రహ్మంబు, పొదిగిటిలో వృద్ధిఁ బొందఁ జొచ్చె;

ఆ. నేతపములనైన నెలమిఁ బండనివంట-వల్లవీజనములవాడఁ బండె;
నేచదువుల నైన నిట్టిటి దనరాని-యథ మవయవముల నంద మొందె. 194

మ. ³చెయువుల్ సేయుతటిక విధాతకరణిం జెన్నొందు; సంతోషదృ
ష్టియుతుం డై నగుచుక జనార్దనునిమాడ్కిం బొల్పు; రోషించి యు
న్నతెడక రుద్రునిభంగి నొప్పును; సుఖానందంబునం బొంది త
న్నయుం డై బ్రహ్మముభాతి బాలుఁ డమరు న్బాహుశ్యబాల్యంబునన్. 195

వ. అయ్యవసరంబున.

196

ఆ. కొడుకుఁ గన్న వేడ్కగొనసాగ రోహిణి-జీరఁ బంచి, చిత్రచేలములను
⁴మండనముల నిచ్చి, మన్నించె, నందుఁ డా-యంబుజాక్షి ప్రీత యై చరింప. 197

వ. అదిమొదలు మొదవులకదువులు బొదువులు గలిగి యుండె; నంత నందుండు
గోపకుల ననేకల గోకులరక్షకు దత్తు లై నవారిని నియమించి, మధురకుం జసి,
కంసునికి నేఁపేటం బెట్టెడి⁵యరిం బెట్టి, వీడ్కొని, వసుదేవునికడకుం జని,
యథోచితంబుగ దర్శించిన.

198

క. నందునిఁ గనుఁగొని ప్రాణము-పొందినబొందియును బోలెఁ బాలుపారుచు, నా
నందాశ్రులు గడకన్నులఁ-గ్రందుకొనం, గేలు సాచి కౌగిటఁ జేర్చెన్. 199

1. అనేకవిధములు, అకారములు. 2. జలములు. 3. పనులు. 4. పిలిపించి. 5. ఆభరణము.
6. కప్పము.

వ. మఱియుఁ గౌఁగిలించుకొని, సుఖాసీనుని జేసి, వసుదేవుండు దనకొడుకువలని
మోహంబు దీపింప నందున కి ట్లనియె. 200

క. “సంతతి లే” దని, మును ఘన-చింతనముల మునిగి, ముదిసి చిక్కినసేకున్
సంతతి గలిగెను; భాగ్యము!-సంతతిహీనునికి సౌఖ్యసంతతి గలదే? 201

క. పొడగంటి నిన్ను; బ్రదికితిఁ :-గడచితి నాపదల; నింకఁ గార్యంబుల నే
యెడమడుగు లేనినెచ్చెలిఁ-బొడగాంచుట, చచ్చి మరలఁ బుట్టుట గాదే? 202

క. పలుపాటులఁ బడు జనులకు-నిల నొకచో నుండఁ గలదె? యేఱుల వెంటం
గలిగి, చను మ్రాకులన్నియుఁ-బలు వెంటలఁ బోవుఁ గాక; పాయకయున్నే? 203

మ. పలురోగంబుల నొంద కున్నవె పసుల్? పాలిచ్చునే ధేనువుల్?
గొలఁకుల్ వాఁగులు వారిపూరితములే? గోష్ఠప్రదేశంబులం
బులులున్ దుప్పలు సంచరింపవు గదా? పొల్పరునే ఘోషముల్?
కలవే పచ్చనిపూరిజొంపములు, తత్కాంతారభాగంబులన్? 204

క. తనపుత్రమిత్రముఖరులఁ-దనుపక, చూడకయు, వారు దటిగి నశింపన్
మనుచు గృహమేధియాశ్రమ-మున నుండెడివాని, కొక్కమోదముఁ గలదే?

క. నీకాంతయొద్ద నీవును-నీకాంతయు గారవింప, నినుఁ దండ్రిఁ గ, నా
లోకించుచు నీమందను-నాకొడుకున్నాడె? నందనందాన్వితుడై?” 206

వ. అనిన నందుం డిట్లనియె. 207

శా. “సేకున్ దేవకికి జనించినసుతాసీకంబుఁ, దోడ్తోడ ము
న్నీకంసుండు వధించె; మీసుతఁ దుది స్థింసింపఁ, జేదప్పి, తా
నాకాశంబున కేఁగె; బాల యది; దైవాధీన; మాపద్దశన్
శోకంబందునె తజ్జ్ఞఁ? డూఱడుము నానూనుండు *నీనూనుండే!” 208

వ. అనిన వసుదేవుండు నందునికి మఱియు నిట్లనియె. 209

క. “జనపతి కరి యిడితివి; మముఁ-గనుఁగొంటివి; మేము నిన్నుఁ గంటిమి; మేల
య్యెను; బాష్పింకను; గోకుల-మున నుత్పాతములుదోఁచె; మునుకొనవలయున్.”

కంసువిపంపునఁ బూతన యను రాక్షసి వ్రేవల్లెకుఁ జనుదెంచుట.

వ. అని పలికి వసుదేవుండు నందాదులయిన వల్లవుల వీడ్కొలిపిన, వారలు
గొబ్బున వడి గల గిబ్బలంబూనినశకటంబులు ప్రకటంబులుగ నెక్కి, తమతమ

1. అనేకమార్గములుగా. 2. తెలిసినవాడు, బుద్ధిమంతుడు.

* నీ నూనుండేయని వాడుటలో అర్థద్వయము స్ఫురించుచున్నది.

పల్లెలతోనటు పట్టి, చని; రా నందుండు ప్రతీతంబు లైనయుత్పాతంబులు
ముందట బాడగని, శౌరి దనతో బలికిన పలుకులు దప్ప; వచును, దలంచుచుం
జనియె; సంత. 211

సీ. కంసుపంపున బాలఘాతని పూతన, పల్లెల, మందల, బట్టణముల
నిల నెల్లచో, బాలహింసఁ గావించుచు జనుచు, నెవ్వనిపేరు శ్రవణవీధి
బడినయంతన సర్వభయనివారణ మగు, నట్టి దైత్యాంతకుం డవతరించి
యున్న నందునిపల్లె కొకనాఁడు ఫేచరి యై వచ్చి, యందు మాయాప్రయుక్తిఁ
తే, గామరూపిణి యై చొచ్చి, కానకుండ-నరిగి, యిల్లిల్లు దప్పక యరసికొనుచు,
నందగృహమున బాలునినాదమొకటి-నిని ప్రమోదించి సుందరీవేష యగుచు.

మ త్తకోకిలము. క్రాలుకన్నులు, గుబ్బుచన్నులు, గందు వొందనిచందుచుం
బోలు మోమును, గల్లు లే దనుబుద్ధిఁ దూఱనికొను, నే
రాళ మైన పిఱుందు, బల్లవరాగపాదకరంబులుం
జాల దొడ్డగుకొప్ప, నొప్పుగ సర్వమోహనమూర్తితోన్. 213

మానిని. కాంచనకుండల కాంతులు, గండయుగంబునఁ గ్రేళ్లుఱుకన్, జడపై
మించిన మల్లెలమేలిమితావులు మెచ్చి, మదాళులు మింటను రా,
నంచితకంకణహారదుచుల్ నెలువారఁగఁ, బైవలు వంచల మిం
చించుక జాఱఁగ, నిందునిభానన యేగెఁ గుమారునియింటికి నై. 214

వ. ఆసమయంబున. 215

మ. 'సిరి మమ్ము బ్రదుకంగఁ జూచుకొఱకై, శృంగారవేషంబుతో
నరుదే నోపు' నటంచు గోపికలు జిహ్వల్ రాక మోహించి త
త్పర లై చూడ, లతాంగి వోయి కనియెం, బర్యంకమధ్యంబునం
బరు, భస్మానలతేజ, దుర్జనవధప్రారంభకుఁ డింభకున్. 216

వ. కని కదియ వచ్చుసమయంబున. 217

శా. ఆలోకేశ్వరు, డాచరాచరవిభుం, డాబాలగోపాలు, డా
బాలధ్వంసిని గొంటు గం టిడి, వెసన్ బాలెంతచందంబునం
బాలిండ్లన్ విస మూని, వచ్చుట, మదిన్ భావించి, లో నవ్వుచున్
కాలుం గేలు నెఱుంగ కున్న కరణిం గన్తోడ్చి, గుర్పెట్టఁగన్. 218

క. ఆపాపజాతి సుందరి-యాపాపనిపాన్పుఁ జేర నరిగి, కరములన్
లేపి, చనుంగవ శిశువున్-మోపుచు ముద్దాడి, శిరము మూర్ఖుని పలికెన్.

క. “చను నీకుఁ గుడుపఁ జాలెడి-చనువారలు లేదు; నీవు చన వలె: ననుచుం
జను గుడిపి, మీఁద నిలుకడఁ, జనుదాన, ననంగ వేడ్కఁ, జనుఁ జను గుడుపన్.

క. నాచనుఁబా లొక గ్రుక్కె-శోచిన్నికుమార! త్రావు మొయ్యన; పిదపఁ
నీ-చెలువ మెఱుంగ వచ్చును? -నాచెలువము సఫల మగును నలినదళాక్షా!”

వ. అని బాలు నుద్దేశించి, ము ద్దాడెడిభంగి మాట లాడెడిచేడియం జూచి. 222

మ. “వనితా ముట్టకు మమ్ము; చన్నుగుడుపన్ వ ల్దమ్ము; నీచన్ను మా
తనయుం డొల్లఁడు; వాసి పొ”మ్మని యశోదారోహిణి సీరఁ, గై
కొన, కీక్షించుచు మాయఁ బన్ని, పెలుచం “గోశంబులోవాలుమె
ల్పున రాజిల్లుచు, మాటమె త్తదనమున్ లోవాడియు, న్నేర్పడన్. 223

వ. కదిసి, కలికిపలుకులు వలుకుచు, నులుకు సెడి జభకు సొరక, యెదుర నిమర
గదిరిన ఫణిని, ఫణి యని యెఱుంగక, గుణమతిందిగుచు జడమతిబెడంగునఁ,
గఱటి జఱభి తెఱవ వెరవునం జనుడెంచి, పఱపునడుమ నొఱపు గలిగి,
మెఱయుచుఁ, గన్ను దెఱవక, వెఱపు మఱపు నెఱుంగక, కొమరు మిగులు
చిఱుతకొమరునిం దిగిచి, తొడలనడుమ నిడుకొని, యెడలు నివుడుచు, నెడనెడ
మమతం గడలుకొలుపుచు, “నాఁకొన్న చిన్నియన్న! చన్నుగుడువు”మని
చ న్నిచ్చు సమయంబున. 224

సీ. మేల్కొన్న తెఱఁగున మెల్లన కను విచ్చి, క్రేఁగంటఁ జూచుచుఁ గిదికి సిల్లి,
యావులించుచుఁ జేతు లాకరంబునఁ జూచి, యెదిగిలియాకొన్న యోజనూది,
బిగిచన్నుఁగవఁ గేలఁబీడించి, కబళించి, గ్రుక్కగ్రుక్కకు ‘గుటుగుటుకు’ మనుచు,
నొక రెండుగ్రుక్కల నువికప్రాణంబులు పైతము, మేనిలో సత్త్వ మెల్లఁ

తే. ద్రావె; నదియును గుండెలు దల్లడిల్లఁ-జిమ్మఁ దిరుగుచు నిలువక, శిరము వ్రాల
“నితర బాలురక్రియ వాఁడవీపుగావు; -చన్నువిడుపుము; విడుపుము; చాలు” ననుచు.

క. నిబ్బరపు దప్పి మంటలు - ప్రబ్బిన, ధృతి లేక, నేత్రపదహస్తంబుల
గొబ్బిన వివృతములుగ, నా-గు బ్బగుచున్నట్టికూతఁ గూలెన్ నేలన్. 226

మ. అదరెం గొండలతోడ భూమి; గ్రహతారాసీకముల్ మింటిపై
బెడరెన్; దిక్కులమాఱుమ్రాత లెసఁగెన్; భీతిల్లి లోకంబులుం
గదలం బాతెను; వజ్రభిన్నగిరిరేఖం బూర్వదేహంబుతోఁ
ద్రిదశధ్వంసిని గూలి, కుయ్యడినఁ దద్దీప్తోరుఘోషంబునన్. 227

క. అప్పుడు దెప్పరమగునా, చప్పుడు హృదయములఁ జొచ్చి, సందడి వెట్టెన్,
ముప్పిరిగొని, పడిరెఱుకలు, దప్పి, ధరన్ గొల్ల లెల్ల, దల్లడపడుచున్. 228

క. ఆజఙభిరండ రక్కసి-నై జశరీరంబు నేల నలియంబడినన్
యోజనమున్నరమేర భ-రాజంబులు నుగ్గులయ్యె; రాజవరేణ్య! 229

సీ. దారుణలాంగలదండవంతంబులు, నగగహ్వరముఁ బోలు నాసికయును,
గండశైలాకృతి గలకుచయుగమును, విరిసి తూలెడి పల్ల వెండ్రుకలును,
జీకటిసూతులఁ జెనయునేత్రంబులు, బెనుదిబ్బు బోలెడి పెద్దపిఱుఁడు,
జాగుకట్టలఁ బోలుచరణోరుహస్తంబు, లింకినమడుపుతో నెనయుకడుపుఁ,
తే. కలిగి యెట్లోశదీర్ఘ మై, కదిసి, చూడ, భయద మగుదానిఘనక లేబరముఁ జూచి,
గోపగోపీజనంబులు గుంపు గూడి, బెగడుచుండిరి మనముల బెదరు గదిరి. 230

వ. ఇవ్విధంబున. 231

క. ఆతఱిఁ గుడువఁగ నడచెన్-సూతనపుల్లాబ్జలోచనుఁడు, హరి, మత్స్య
ద్యోతనఁ, గృతమునిసముదయ-యాతనఁ, బూతనఁ నెఱింగి యాతనలీలన్. 232

క. విషధరచివుగమనునికిని-విషగళసఖునికిని, విమలవిషశయనునికిన్,
విషభవభవజనకునికిని-విషకుచ చనువిషముఁ గొనుట, విషమే తలఁపన్ ? 233

వ. అంత నా గోపగోపీజనంబులు తెలిసి, రోహిణీయశోడలం గూడుకొని, బెగ్గడిలక
డగ్గటి. 234

శా. నేలం గూలినదాని పెన్నరముపై నిర్భీతిఁ గ్రీడింప, “నో
బాలా! ర”వ్వుని, మూఁపుఁ జేచ్చుకొని, సంస్పర్శించి, యూరార్చుచున్
గోలాంగూలముఁ ద్రిప్పి, గోవురజమున్ గోమూత్రముం జల్లి, త
దృబలాంగంబుల గోమయం బలఁది రా పండ్రెండునామంబులన్. 235

వ. మఱియు నంతటం దనియక, గోపిక లాచమనంబు సేసి, దక్ష లయి మును
పుగాఁ, దమకు రక్షాకరం బగు బీజన్యాసంబు సేసి, “చిన్నియన్న! నీయడుగు
లజుండును, జానువు లనిలుండును, దొడలు యజ్ఞుండును, గటితలం బచ్యుతుం
డును, గడుపు హయాస్యండును, హృదయంబు గేశవుండును, నుర మీశుండును,
గంతం బినుండును, భుజంబులు చతుర్భుజుండును, ముఖంబు త్రివిక్రముండును,
శిరం బీశ్వరుండును రక్షింతుడు; ముందు చక్రియు, వెనుక గదాధరుం డైనహ
రియు, బౌర్వంబుల ధనుర్ధరుం డైనమధువైరియు, నసిధరుం డగు నజనుండును,
గోణంబుల శంఖచక్రగదాధరుం డైన యురుకాయుండును, మీఁ దుపేంద్రుం
డును, గ్రిందు తాక్ష్యుండును, నంతటను హలధరుం డగు పురుషుండును,
కాతురు; నీ యింద్రియంబుల హృషీకేశుండును, బ్రాణంబుల నారాయణుం

1. గొప్పకొండ. 2. ఆఱుపర్వలదూరము; శ్రోశమనఁగ రెండు మైళ్లని యందురు.
3. గరుడవాహనుడు. 4. కళ్వరుడు. 5. బ్రహ్మదేవుఁకుఁ దండ్రియగువాడు.

దును, జిత్తంబును శ్వేతద్వీపపతియును, మనంబును యోగీశ్వరుం డైన కశపిలుం
దును, బుద్ధిని పృశ్నిగర్హిండును, నహంకారంబునుభగవంతుం డైన పరుండును,
బాలనంబు సేయుదురు ; నీవు శ్రీడించునెడ గోవిందుండును, శయనించుతటి
మాధవుండును, నడచువేళ వైకుంఠుండును, గూర్చున్న సమయంబున శ్రీపతి
యును, గుడుచుకాలంబున సర్వభక్షకుం డైన యజ్ఞభుజుండును, నేమట
కుండుదురు; నిన్నుఁ బేర్కొనిన దుస్స్వప్నవృద్ధబాలగ్రహంబులు, గూళ్లాండ
జాకినీయాతుధానులును, భూత ప్రేత యక్ష రాక్షస పిశాచ వినాయకులును,
గోటరారేవతులును, జ్యేష్ఠాపూతనలును, మాతృకాదిగణంబులు నశియిం
తురు; నీయందుఁ బ్రాణేంద్రియశరీరనిరోధంబు లయిన యున్నాదంబులును,
నపస్తారంబులును, మహోత్పాతంబులును, బొందకుండును గావుత !” మని
రక్ష సేసి దీవించి; రంత.

236

- క. ఆపెద్దవేడబంబుల-పాపనిశి జన్ను గుడిపి, పానుపుపై సం
స్థాపించి, కప్పి, “ ‘కూరుకు-మోపాపడ!’ ” యని యశోద యొయ్యన పాడెన్ .
వ. అంత నందుండు మొదలయిన గోపకులు మధురనుండి వచ్చి, రక్కసిమేను
గని, వెఱంగుపడి, మున్ను వసుదేవుం డుత్పాతంబు లెఱింగి చెప్పె, నతండు
మహాయోగి, యని పొగడి, కఠోరంబగు పూతనయొడలు కుతారంబుల నఱికి
తమ కుటీరంబులకుం దవ్వగు ప్రదేశంబునఁ బటీరంబుల దహనంబు సంగ్ర
హించి, దహించి రంత.

238

- ఆ. పొగిలి పొగిలి, కాలు మగువదేహంబున-నగురు పరిమళములపొగలు వెడలె ;
దేహకల్మషములు శ్రీహరిముఖమునఁ-ద్రావఁబడుటఁ జేసి, భూవరేణ్య ! 239
క. హరి దనమోదం బదములుఁ-గరములు నిడి, చన్ను గుడిచి, కదిసినమాత్రన్
హరిజననిపగిదిఁ బరగతి, కరిగెను-దురితములఁ బాసి యసురాంగనయున్ . 240
క. వెన్నుని కొకమఱి విషమగు-చన్నిచ్చినబాలహంత్రీ చనెనట దివికి ?
వెన్నునిఁ గని, పెంచుచుఁ దన-చ న్నిచ్చినసతికి మఱియు జన్తము గలదే ?
క. హరిఁ గని, చన్నులు గుడిపెడి-తరుణులు ప్రాప్తించుపదము దలఁపఁగ వశమే ?
హరి యారగించుటకుఁ బాల్గొరిసిన ధేనువులు ముక్తికొనలఁ జరించున్ . 242
క. ఆపూతనమెయిగంధము-గోపాలు లెఱింగి, “యిట్టికువనితయొడలం
‘దీపాటిస్వాదుగంధము-ప్రాపించునె?’ ” యనుచుఁ జనిరి పల్లెల కధిపా. 243
వ. అంత నందుండు పరమానందంబున నింటికిం జని, ప్రేతలచేత, రక్కసిచేత
లన్నియు నెఱింగి, వెఱంగుపడి, పాపని లేపి, శిరంబు మూర్కొని, ముద్దాడి,
ముదంబున నుండెనని చెప్పిన విని, పరీక్షిన్న రేంద్రుం డిట్లనియె.

244

- క. “పయేయవతారంబుల-నేయేకర్తమును సేసె నీశుడు హరి; భ
ద్రాయతనము లన్నియు వినఁ-బాయదు చిత్తంబు; సెవులపండువు లయ్యెన్.
క. ఉడుసంసారపయోనిధి - ¹తరణంబులు, బాపపుంజతరణంబులు, శ్రీ
కరణంబులు, ముక్తిసమా-చరణంబులు, బాలకృష్ణసంస్తరణంబుల్.” 246
వ. అని “తరువాత బాలకృష్ణుం డేమి సేసె? నాయందుఁ గృప గల దేనిం జెప్పవే?”
యని యడిగిన, రాజునకు శుకుం డిట్లనియె. 247

బాలకృష్ణుండు శకటముం దనపాదమునఁ గూలఁ దన్నుట

- సీ. ‘బాలకుం డొదిగిలఁ బడ నేర్చె’నని జన్మ నక్షత్రమం దొకనాడు, నందు
పొలఁతి వేడుక బోర్కు బోయ వ్రేతలఁ జీరి, వాదిత్రగీతారవంబు సెలఁగ,
విప్రులతోఁ గూడ వేదమంత్రంబుల నభిషేచనాదిక మాచరించి,
చారిదీవన లొంది, వారికి మొదవుల నన్నంబు, జీరల, నడిగినట్లు
ఆ. లిచ్చి, బాలుఁ డియ్య మెనఁగఁ బానుపు సేర్చి-నిదురపుచ్చి, గోపనివహమునకు
గోపికలకుఁ బూజఁ గొమరారఁ జేయుచు-జనని గొడుగు మఱచి, సంభ్రమమున.
వ. ఆసమయంబున. 249

క. నిదురించినశిశు వాఁగొని-కిదుకుచు, జను గోరి, కెరలి, కిసలయవిలస
న్మృదుచక్రచాపరేఖా-స్పదపదమునఁ దన్నె, నొక్కబండిన్, దండిన్. 250

క. శకటము హరి దన్నిన, దివిఁ-బ్రకటం బై యెగసి, యిరును భరమునఁ గండ్లు
వికటంబుగ నేలంబడె- నకటా! యని, గోపబృంద మాశ్చర్యపడన్. 251

వ. అప్పు డందున్న సరసపదార్థంబులు వ్యర్థంబులై, నేలం గూలుడం జూచి,
యశోదానందముఖ్యులై నగోపగోపికాజనంబులు, పనులు మఱచి, పబ్బంబులు
మాని, యబ్బు సెడి, వెఱపులు ఘనంబులు గ మనంబులందు. 252

క. “మిన్నున కూరక యెగయదు-తన్న సమర్థుండు గాఁడు; తల్పగతుం డీ
చిన్నికుమారుడు; దేరే-విన్ననువున నెగసె? దీనివిధ మెట్టిదియో?” 253

వ. అని వితర్కించుసమయంబున. 254

క. “బాలకుఁ డాఁగొని యేడ్చుచు-గా లెత్తినఁ, దాకి, యెగసె; గాని శకట మే
మూలమున నెగయ;”దని య-బౌలునికడ నాడుచుండి, పలికిరి శిశువుల్. 255

వ. ఇట్లు శిశువులు వలికినవలుకులు విని. 256

శా. “బాలుం డెక్కడ? బండి యెక్కడ? నభోభాగంబుపైఁ జేడ్పడం
గాలం దన్నుట యెక్క? డేల పడుచుల్ గల్గొడి? రీజడ్డుఁబ

తేల్చిలోకంబున నై నఁ జెప్పఁబడునే? యేచందమోకాక?” యం

చాలాపించుచు వ్రేలు, వ్రేతలు, బ్రభూతాశ్చద్యు లై రందఱున్. 257

వ. అప్పు డాబాలునిరోదనంబు విని, యశోద పఱ తెంచి. 258

ఆ. “అలసితివిగదన్న! యాకొంటివిగదన్న!-మంచియన్న! యేడ్చు మానుమన్న! చన్ను గుడువుమన్న! సంతసపడుమన్న!”-యనుచు, జన్ను గుడిపె నర్చకునకు.

వ. అంత ‘నబ్బాలునిమేన బాలగ్రహంబు సోఁతునుగదా’యని శంకించి, గోపకు లనేకు లనేక బలివిధానంబులు సేసిరి; బ్రాహ్మణులు దధికుశాక్షతంబుల హోమంబు లాచరించిరి; ఋగ్వజ్రాసామమంత్రంబుల నభిషేచనంబులు సేయించి, స్వస్తిపు ణ్యాహవాచనంబులు సదివించి, కొడుకున కభ్యుదయార్థంబు నందుం డలంక రించిన పాడిమొదవుల విద్వజ్జనంబుల కిచ్చి, వారల యాశీర్వాదంబులు గైకొని, ప్రమోదించె; నని చెప్పి శుకుం డిట్లనియె. 260

క. “కొడుకు నొకనాఁడు దొడ్డపై-నిడుకొని, ముద్దాడి, తల్లి యెలమి నివురుచోఁ, గడుదొడ్డకొండశిఖరము-వడువున, ¹వ్రేఁ గయ్యె నతఁడు; వసుధాధీశా! 261

తృణావర్తుఁ డను రాక్షసుఁడు సుడిగాలి మై కృష్ణ నెత్తికొని పోవుట

క. బరు వై నకొడుకు మోవను, వెరవిడి. యిలమీఁదఁ బెట్టి, వెఱచి, జనని దా “ధరఁ గావఁ బుట్టినమహా-పురుషుఁడు గాఁ బోలు!” ననుచు బుద్ధిఁ దలంచెన్.

వ. అప్పుడు. 263

క. ఖరుఁ డగు కంసునిపంపున-నరిగి, తృణావర్తుఁ డవని కవచాటముగా ²సురకరువలి యై, బిసబిస-నరు! దరు! దన ముసరి, విసరి, హరిఁ గొనిపోయెన్.

క. సుడి యెఱుంగని హరి సుడివడ-సుడిగాలి తెఱంగురక్కసుఁడు విస రెడి యా సుడిగాలి ధూళి, గన్నుల-³సుడిసిన, గోపకులు బెగడి, సుడివడి రధిపా! 265

వ. మఱియు నవ్వలయపవనదనుజుండు, విలయపవనుని తెఱంగునం గసిమసంగి, ముసరి, మసరు ⁴గవిసి విస రెడిసురకరువలిం బొడమినపుడమిరజంబు, వడి నెగసి, గగనమున మెఱసి, తరణికిరణములకు మఱుంగువడిన, నిబిడ మగు బెడిదంపుఁ దిమిరమున దశ దిశ లెఱుంగఁబడక, గోకులం బాకులత నొంద, నొండారుల నెఱుంగక, బెండుపడుచున్న జనంబులమనంబుల ఘనం బగుభయంబు, రయం బునం జెంద, నదభ్రపరిభ్రమణశబ్దంబున దిగంతంబులు సెవుడుపడి, పరిభ్రాంతంబులుగ నొక్క ముహూర్తమాత్రంబున భువనభయంకరత్వంబు దోఁచె; నా సమయంబున. 266

ఉ. పాపనిఁ జూడఁ గానక, విపద్దశ నొంది, కలంగి, తల్లి “యో పాపఁడ! బాలనూర్యనిభ! బాలశిరోమణి! నేడు గాలికి

జేపడి పోయితే?” యనుచుఁ జేరుచు, దైవము జాల దూలుచుం,
దాపము నొంది, నెవ్వగల దయ్యుచు, గ్రయ్యుచు, బిట్టు గూయుచున్. 267

క. సుడిగాలి వచ్చి నిన్నున్-సుడిగొని కొనిపోవ, మింట సుడిసుడి గొనుచున్,
బెడఁగడరెడి నాముద్దుల-కొడుకా! యేమంటి? వనుచు, ఘోరం బనుచున్. 268

ఉ. ఇక్కడఁ బెట్టితిం; దనయుఁ డిక్కడ నాడుచు నుండె; గాలి దా
నెక్కడనుండి వచ్చె? శిశు వెక్కడిమార్గము వట్టి పోయె? నే
నెక్కడఁ జొత్తు?”నంచుఁ గమలేక్షణ గ్రేపుఁ దొఱంగి ఖన్న యై
పోక్కుచు వ్రాలు గోవుక్రియ, భూస్థలి వ్రాలె దురంతచింతయై. 269

క. పాపనికై యిటు వొగిలెడి-యాపాపనితల్లిఁ జూచి, యారటపడుచున్
గోపాలసత్తులు బాష్పజ-లాపూరితనయన లైరి యార్తిం బడుచున్. 270

శా. ఆలోఁ జక్రసమీరదైత్యుఁడు మహాహంకారుఁ డై, మింటికిఁ
బాలుం దాఁ గొనిపోయి, పోయి, తుదిఁ దద్భారంబు మోవన్ బల
శ్రీ లేమిం, బరిశాంతవేగుఁ డగుచుం, జేష్టింపఁగా లేక, “ము
న్నీలా గర్భకుఁ జూడ”నంచు “నిటమీఁ దె?” ట్లంచుఁ జింతించుచున్. 271

వ. అట్లు దనుజుండు చింతించుచున్న సమయంబున. 172

క. బాలద్విరదకరంబులఁ-బోలెడికరములను, దనుజు బొండుగ బిగియం
గీలింప, ప్రేలఁ బడియెను-బాలకుఁ డొకకొండభంగి బరు వై యధిపా! 273

క. మెడబిగియఁ బట్టుకొని, డిగఁ-బడియెడి బాలకునిచేతఁ, బర్వతనిభుచే,
విడివడఁ జాలక, వాఁ డురిఁ-బడి బెగ డెడు ఖగముభంగి, భయముం బొందెన్. 274

క. హరికరతలపీడనమునఁ-బరవశుఁ డై, తాలమీఁద భగ్నంగకుఁ డై,
సురవైరిభటుఁడు గూలెను-బురభంజనుకొలఁ గూలు పురముంబోలెన్. 275

వ. అంత గోపకాంత లంతయుఁ గని, రోదనంబులు మాని, సమ్మోదంబున విక్క
విరిసి, రక్కసునియరంబున మురుపు గలిగి, బరువు లేక ప్రేలుబాలుం గొనివచ్చి,
ముచ్చిరుచున్న తల్లి కిచ్చి; రప్పడు గోపగోపికాజనంబు లండఱుఁ దమలో
ని ట్లనిరి. 276

క. “రక్షణము లేక సాధుఁడు-రక్షితుఁ డగు సమతఁజేసి రాయిడులందున్;
రక్షణములు వెయి గలిగిన-శిక్షితుఁ డగు ఖలుఁడు, పాపచిత్తుం డగుటన్. 277

ను. గతజన్తంబుల నేమి నోచితిమొ? యాగశ్రేణు లే మేమి సే
సితిమో? యెవ్వరి కేమి వెట్టితిమొ? యేచింతారతిం బొద్దు వు

1. అధికముగా రోదనము చేయుచు. 2. ఆరటము, ఆరాటము, సంతాపము. 3. ఏనుఁగుపిల్ల.
4. తవ్వరుఁడు.

చ్చితిమో! సత్యము లేమి వల్కితిమో! యేసిద్ధప్ర దేశంబుఁ ద్రొ
క్కితిమో! యిప్పుడు నూడఁ గంటి, మిచటం గృష్టాశ్చకున్ నిర్భయన్.”

వ. అని పలికి; రంత నందుండు మున్ను దనకు వసుదేవుండు సెప్పినమాటలకు
వెఱంగుపడుచుండె; మఱియును. 279

సీ. జననాథ! యొకనాఁడు చన్ను సేవినఁ, దల్లి చిన్నిముద్దులకృష్ణుఁ జేరఁ దిగిచి,
యెత్తి పెందొడలపై నిడికొని, ముద్దాడి, చ న్నిచ్చి. నెవ్వ్రాము సక్క నివిరి,
యల్లనినగవుతో నావులించిన బాలువదనగహ్వరమున వారినిధులు,
దిశలు, భూమియు, వనదీప్వశైలంబులు, నేఱులు, గాలియు, నినుఁడు, శశియు,

ఆ. దహనుఁ, డాకసంబుఁ, దారలు, గ్రహములు-నఖిలలోకములుఁ, జరాచరంబు
లైనభూతగణము, లన్నియు నుండుటఁ-జూచి, కన్ను మోడ్చి, చోద్యపడియె.

వ. అంత నొక్కనాఁడు వసుదేవుపంపున యాదవపురోహితుం డైన గర్భండు మం
దకుం జనుదెంచిన, నందుం డతనిం గనుంగొని, లేచి, నిలిచి, కృతాంజలి యై.

క. కోరి భజించెను నందుఁడు-సారగుణాచారమార్గ, సత్సంసర్గ,
న్నారాధితభర్త౯, మతి - దూరితషడ్వర్గఁ, గుజనదుర్గ౯, గర్దున్. 282

వ. మఱియుఁ దగినసత్కారంబులు సేసి, యి ట్లనియె. 283

క. “ఊరక రాదు మహాత్ములు;-వా రధములయిండ్లకడకు వచ్చుట లెల్లం
గారణము మంగళములకు-నీరాక శుభంబు మాకు; నిజము; మహాత్మా! 284

శా. జ్యోతిశ్శాస్త్రుల కెల్ల మేటరివి; తేజోమూర్తి; వాశాంతవి
ఖ్యాతస్ఫూర్తివి; బ్రహ్మబోధనుడ; వాకర్ణింపు నాపల్కు; ని
ర్ణీతుం డైనగురుండు మానవులకు నివిప్రోత్తముం డండు; నీ
చాతుర్యంబున నీకుమారులకు సంస్కారంబు గావింపవే.” 285

వ. అని రామకృష్ణులం జూపి, గర్భండు “మున్ను కంసునిచేత వ్రేటువడి, దివి కెగసి
పోయిన తెఱవ సెప్పిన తెఱంగు దేటపటిచి, దేవకీదేవికొడు కని, కృష్ణునిఁ
గంసుండు దలంచుం; గావున రహస్యంబున సంస్కారంబు చేయుట కార్యం”
బని నందానుమతంబున రోహిణీకుమారు నుద్దేశించి. 286

క. ‘జనులు రమియింపఁ దిరిగెడి-యనువుకలిమి రాముఁ’ డనియు ‘యదుసంకర్షం
బున సంకర్షణుఁ’ డనియును-‘ఘనబలమున బలుఁడు’ ననియు గణుతిం చె నృపా!

వ. మఱియుం గృష్ణు నుద్దేశించి “తొల్లి యీశశువు ధవళారణవీతవర్ణుడై,
యిప్పుడు నల్లనైనకతంబునఁ గృష్ణుం డయ్యె; వసుదేవునకు నొక్కడ జన్మిం

చినకారణంబున వాసుదేవుం డయ్యె; నీపాపనికి గుణరూపకర్తంబు లనేకంబులు గలుగుటంజేసి, నామంబు లనేకంబులు గలవు; నీ¹శాబరనివలన మీరు ముగ్ధులంబులఁ దరియింతు; దీయర్థకునిచేత మర్జనశీక్షణంబును నజ్ఞనరక్షణంబును నగు; నీకునూడుండు నారాయణసమానుం; డని చెప్పి, తనగృహమ్మున కమ్ము నీశ్వరుండు సనియె; నందుండును బరమానందంబున నుండె; నంత. 288

శ్రీకృష్ణబలిరాముల బాలకీడాభివర్ణనము

సీ. జానుభాగముల హస్తమ్ములు వీడ్వడ, నిడుచు దిగ్గనఁ బోదు రింత నంత;
నవ్వలపయ్యెద లంది, జ వ్యాడుదు; రాలక్రేపులతోఁక లలమి పట్టి
విడువ నేరక వానివెనువెంట జరగుదు; ిరప్పంకముల మడు కడఁదఱిజొత్తు;
రెత్తి చ న్నిచ్చుచో, నిరుదెసఁ బాలిండ్లు చేతులఁ బుడుకుచు, జేపు గలుగ
తే. దూటుదురు; గ్రుక్కగ్రుక్కకుఁ దోర మగుచు
నాడుదురు; ముద్దుపలుకు లవ్యక్తములుగఁ
గరము లంఘ్రులు నల్లార్చి, కదలుపుదురు;
రామకృష్ణులు శైశవరతులఁ దగిలి. 289

క. తడ వాడిరి బలకృష్ణులు-దడ వాడిరి వారిఁ జూచి తగ రంభాదుల్;
దడనాడి రదులు భయమునఁ-దడ వాడిరి మంతనములఁ దపసులు వేడ్కన్.

సీ. తలలెత్తి మెల్లన తడవి యాడెడువేళఁ, బన్నగాధీశులపగిదిఁ దాల్తు;
రంగసమృద్ధిప్రపంకాంగరాగంబుల, నేనుఁగుగున్నలయెత్తు వత్తు;
రసమంబు లైన జవాతిరేకమ్ముల, సింగపుఁగొదమలసిరి వహింతు;
రాననంబులఁ గాంత లంత కంతకు నెక్కు బాలార్క చంద్రులపగిదిఁ దోఁతు;

తే. రెలమిఁ దల్లులచన్నుఁబా లెల్లఁద్రావి,-పరమయోగోద్భవామృతపానలీల
సోలి, యెఱుంగనియోగులసాంపు గందు,-రాకుమాదులు జనమనోహరులగుచు.

క. చూడనివారల నెప్పుడుఁ,-జూడక, లోకములు మూఁడు చూపులఁ, దిరుగం
జూడఁగ నేర్చిన బాలక,-చూడామణి, జనులనెఱిగి చూడఁగ నేర్చెన్. 292

క. నగవుల నవిద్యపోడిమి,-నగుబాటుగఁ జేయ, నేర్చు¹నగవరి యంతఁ,
నగుమొగముతోడ మెల్లన,-నగుమొగములసతులఁ జూచి, నగ నేర్చె నృపా!

క. అవ్వల నెఱుంగక, మువ్వరి,-కవ్వల వెలుఁగొందు పరముఁ, డర్భకుడై,యా
యవ్వలకు సంతసంబుగ,-నవ్వా! యవ్వా! యనంగ నల్లన నేర్చెన్. 294

1. బాలఁడు. 2. బురవగల భాగము. 3. పరిహాసము. 4. నవ్వుగలవాడు.

5. త్రిమూర్తులు - బ్రహ్మ, విష్ణు, శివులు.

క. అడుగులు వే గలిగియు, రెండడుగులనే మన్ను, మిన్ను, నలిమినబాలు,
డడుగిడదొండగెను శాత్రువు-అడుగులు, సడుగులును, వదలి, యడుగవనిబడన్.

వ. మఱియును.

296

సీ. తనువున నంటినధరణీపరాగంబు, పూసిన నెఱిభూతిపూత గాఁగ;
ముగదఱ వెలుంగొందు ముక్తాలలామంబు, తొగలసంగడికానితునుక గాఁగ;
ఫాలభాగంబుపైఁ బరగెను కావిరిబొట్టు, కాముని గెల్చినకన్ను గాఁగ;
గంతమాలికలోనిఘననీలరత్నంబు, కమనీయ మగుమెడకప్పు గాఁగ.

ఆ. హారవల్లు, లురగహారవల్లులు గాఁగ, -బాలలీలఁ బ్రాథబాలకుండు
శివునవగిది నొప్పె, శివునికే దనకును, -వేఱు లేమిఁ దెల్ప వెలయునట్లు. 297

క. ఆపాపలవిహారణములు, -దీపులు పుట్టింప, మరగి తేఱువ లే కా
గోపాలసతులు, మక్కువ-నేపనులును మఱచి యుండి, రీక్షణపరతై. 298

వ. ఆసమయంబున బాలకులతల్లులు గోరుగోఱగొమ్ములు గల జంతువులవలన
నేమఱక, జలదహనకంటకాదులయెడ మోసపోక, బాలసంరక్షణంబుసేయుచు,
నుల్లంబుల మొల్లంబు లై నప్రేమంబు, లభిరామంబులుగా విహరించుచుండి;
రంత. 299

క. తనయీడుగోప బాలురు, -దనుఁ గొలువఁగ, రాముఁ గూడి, తనువు గలుగుచుం
దనుగమనంబులఁ గృష్ణుఁడు, -తనుమధ్యలు మెచ్చ, నీల తనురుచి మెఱసెన్.

వ. మఱియు నాకుమారుండు దినదినంబునకు సంచారసంభాషణదత్తుండై. 301

చ. చప్పుడు సేయకుండు మని జంకె యొనర్చిన, నల్లి పోవఁగా
నప్పుడు బార సాచి, “తనయర్థిలివిందులు వచ్చి”; రంచు న
వ్యాప్తుఁగ జీరు తల్లిదెన కొత్తిలి కృష్ణుఁడు రంతు సేయుచు
న్నెప్పటి వచ్చి, చన్ద్రుడుచు, నింపొలయన్ మొలగంట మ్రోయఁగన్. 302

క. వల్లవగృహనవనీతము, -తెల్లను భక్షించి, వచ్చి, యెఱుంగనిభరిగిం
దల్లి గదిసి, చిట్టాడుచు-నల్లన చను; “బువ్వఁ బెట్టు మవ్వా!” యనుచున్.

వ. మఱియు గోపకుమారులం గూడికొని; కృష్ణుండు. 304

సీ. “గోవల్లభుండ నేను; గోవులు మీ” రని వడి అంకె వైచుచు వంగి యాడు;
“రాజ నే; భటులు మీరలు; రండు రం”డని ప్రాభవంబునఁ బెక్కుపనులు వనుచు;
“నేఁదన్మరుండ; మీరింటివా” రని నిద్ర పుచ్చి, సొమ్ములు గొనిపోయి డాఁగు;
“నేఁనూత్రధారి; మీ రిందఱు బహుయాపు”లని చెలంగుచు నాటలాడఁ బెట్టు;

తే. మూలలుఱును; డాగిలిమూతలాడు ;
 నుయ్యెలలనూగుఁ; జేబంతలొనరవైచు ;
 జారచోదలజాడలఁ జాల నిగుడు,
 శౌరి బాలురతో నాడునమయమందు.

305

వ. వఱియు నా కుమారశేఖరుండు గపటశైశవంబున, దొంగజాడలం గ్రీడింప,
 గోపిక లోపికలు లేక యశోకడకు వచ్చి, యిట్లనిరి.

306

గోపికలు శ్రీకృష్ణుని చుడుకుజేతల యోదాదేవితోఁ జెప్పట

క. “బాలురకుఁ బాలు లే, వని,-బాలెంతలు మొఱలు వెట్టఁ, బకపక నగి, యీ
 బాలుం 1 జాలము సేయుచు,-నాలకుఁ గ్రేపులను విడిచె సంభోజాక్షీ!

307

క. పడఁతీ! నీవిడ్డఁడు మా-కడవలలో నున్నమంచికాఁగినపా లా
 పడుచులకుఁ బోసి, చిక్కిన,-కడవలఁ బోనడిచె; నాజ్ఞ గలదో లేదో?

308

క. మీపాపఁడు మాగృహముల,-నాపోవఁగఁ బాలు ద్రావ, నగపడకున్నం
 గోపించి, పిన్నపడుచుల,-వాపోవఁగఁ జిమ్ముకొనుచు, వచ్చె; దల్లీ!

309

మత్తకోకిలము. పుట్టి పుట్టఁడు; నేడు దొంగిలఁ బోయి, మాయిలు సొచ్చి, తా
 నుట్టి యందక, తోట్లఁ బీటలు నొక్క ప్రోవిడి, యెక్కి, చే
 వెట్టఁజాలక, కుండక్రిం దొక పెద్దతూఁ టానరించి, మీ
 పట్టి మీఁగడ పాలు జేరలఁ బట్టి, త్రావె; దలోదరీ!

310

క. ఆడం జని, వీరలపెరుఁ,-గోడక, నీసుతుఁడు ద్రావి, యొకయించుక తాఁ
 గోడలిమూఁతిం జరిమినఁ-గోడలు మ్రుచ్చునుచు, నత్త గొట్టె; లతాంగీ!

311

క. వారిల్లు సొచ్చి, కడవలఁ-దోరం బగునెయ్యి ద్రావి, తుది నాకడవల్
 వీరింట నీసుతుం డిడ-వారికి వీరికిని దొడ్లవా దయ్యె సతీ!

312

క. “వేలుపులపె నాకంటెను? -వేలుపు మఱి యెవ్వఁ?” డనుచు, వికవిక నగి, మా
 వేలుపులగోడపై నో,-హేలావతి! నీతనూజుఁ డెంగిలిఁ జేసెన్.

313

క. వెన్నఁ దినఁగఁ బొడగని, మా-పిన్నది యడ్డంబు వచ్చి, పిటిఁదికిఁ దివియం,
 జన్నోడిసి పట్టి, చీరెను-జన్నికుమారుండె యితఁడు? శితాంశుముఖ!

314

క. ఇమ్మగువ దన్ను వాకిటఁ-గ్రమ్మరుచోఁ, జీరి, నిలిపికొని, పేరడుగం
 గెమ్మోవిఁ గఱచి, వడిఁ జనె-నమ్మా! యీముద్దుఁగుట్టఁ డల్పుడె చెపుమా?

క. “చేబంతి దప్పి పడె” నని-ప్రాబల్యముతోడ వచ్చి, భవనమువెనుక
 మాబిడ్డ జలక మాడఁగ-నీవిడ్డఁడు వలువ దెచ్చె; నెలఁతుక తగునే?

316

- క. ఇచ్చెలునఁ జూచి, ముచ్చిలి-యచ్చుగ నుచికించుకొనుచు “నరిగెద; నాతో
వచ్చెదవా?” యని యన్నాఁడిచ్చిఁజూతఁడు; సుదతి! చిత్ర మిట్టిది గలదే?
- క. కొడుకులు లేరని, యొకసతి-గడు వగవఁగఁ, “దన్ను మగనిఁ గాఁ గైకొనినం
గొడుకులు గలిగెద;” రని పైఁ-బడినాఁ; డిది వినుము; శిశువుపనులే? తల్లీ!
- క. “తలఁగినదానం దల;” మనఁ-దలఁగక యాచెలికి నాన తల యెత్తఁగ, “నీ
తలఁగినచో పెయ్యది?” యని-తల యూచెన్ నీసుతుండు; దగవె? మృగాక్షి!
- క. వ్రాలఁగ వచ్చిన, నీసతి-“చూలాలం దలఁగు;” మనుడు “జూలగుటకు నే
మూలంబు? నెప్పు” మనె నీ-బాలుఁడు; నెప్పుదురె సతులు? పర్వేందుముఖి!
- క. మగువా! నీకొమరుఁడు మా-మగవా రటు వోవఁ జూచి, మంతనమునకుం
దగఁ జీరి, పొంద నడిగెను;-జగముల మున్నిట్టిశిశువు సదువంబడెనే? 321
- ఆ. నమ్మి నిదురవోవ, నాపట్టిచుంచు మా-లేఁగతోఁకతోడ లీలఁ గట్టి,
వీధులందుఁ దోలె వెలఁది నీకొమరుండు;-రాచబిడ్డఁ డైన అవ్వ మేలే? 322
- క. నాపట్టిపొట్ట నిండఁగఁ-బై పడి, నీపట్టి వెన్న బాసె డిడినాఁ;
డూపిరి వెడలదు; వానిం-జూపెద; నే మైన నీవ చుమ్ము! లతాంగీ! 323
- క. “తెఱవ యొకతె నిద్రింపఁగ-నెఱిఁ గట్టినవలువ వీడ్చి, నే టగుతేలుం
గఱపించి, నీకుమారుఁడు-వెఱచుచు నది పఱవ, నగియె; విహితమె? సాధ్య!
- క. నాకొడుకును, నాకోడలు-నేకతమునఁ బెనఁగఁ, బాము నీతఁడు వైవం,
గోక లెఱుంగక పాఱినఁ-గూఁక లిడెన్ నీసుతుండు; గుణమె? గుణాభ్యా!
- ఆ. తరుణియొకతె పెరుగుద్రచ్చుచోఁ దుదివంగి-వెన్నదీయ, నొదిగివెనుకఁగదిసి,
మగువ నీసుతుండు మగపోడుములు సేయ-సాగినాఁడు; తగదె చక్కఁజేయ?
- నీ. కలకంఠి మావాడగరితల మెల్ల, నీపట్టి రాఁ గలఁ, డని, పాలుపెరుగు
లిండ్లలోపల నిడి యే మెల్లఁ దనత్రోవఁ జూచుచో, నెప్పుడు సొచ్చినాఁడో?
తలుపులముద్రలుఁ దాళంబులును బెట్టి యున్నచందంబున నున్న వరయ;
నొకయింటిలోనాడు; నొకయింటిలోఁ బాడు; నొకయింటిలోనవ్వు; నొకటఁదిట్టు;
- ఆ. నొకట వెక్కిరించు; నొక్కొకచో మృగ-పక్షిఘోషణములు పరఁగఁజేయు;
నిట్లు సేసి, వెనుక నెక్కడఁ బోవునో?-కానరాదు; రిత్తకడవ లుండు. 327
- క. “కడు లచ్చి గలిగెనేనిం-గుడుతురు; గట్టుదురు గాక! కొడుకుల నగుచున్
బడుగులవాడలపైఁ బడ-విడుతురె రాకాంత లెందు? విమలేందుముఖి! 328
- క. ఓయమ్మ! నీకుమారుఁడు-మాయిండ్లను బాలుఁ బెరుగు మనసెడమ్మా!
పోయెద మెక్కడి కై నను-మాయన్నల సురభులాన! మంజులవాణీ!” 329

వ. అని మఱియు ననేకవిధంబుల బాలకృష్ణుండు సేయు వినోదంబులు దమయందుఁ జేయు మహాప్రసాదంబు లని యెఱుంగక, దూఱుచున్నగోపికలకు యశోద యిట్లనియె. 330

క. “చన్ను విడిచి, చనఁ డిట్టటు;-నెన్నఁడుఁ బొడుగిండ్లత్రోవ లెఱుంగఁడు; నేఁడుం గన్నులు దెఱవని మాయా-చిన్నికుమారకుని ‘ఁటవ్వ సేయందగునే!’ 331

తే. అన్యమెఱుంగఁడు; తనయంతనాడుచుండు;-మంచివాఁడీతఁ; డెగ్గులుమానరమ్మ! రామలార! త్రిలోకాభిరామలార!-తల్లులార!; గుణవతీమతల్లులార!” 332

వ. అని యశోద వారల నొడంబఱిచి పంపి, గొడుకుం గోపింపజాలకయుండె; నిట్లు.

మృదృక్షణవిశ్వరూపప్రదర్శనాద్యభివర్ణనము

ఉ. శాంతలు దల్లితోఁ దనవికారము లెల్ల గణింప, భీతుఁడై శాంతునిసాంపునం, బరమసాధునిపెంపున, “గోలమాడ్కి, వి భ్రాంతునికై వడిక, జడునిభంగిఁ, గుమారకుఁ డూరకుండె నే వింతయు లేక, తల్లికుచవేదికపై దల మోపి యాడుచున్. 334

వ. అంత నొకనాఁడు బలభద్రప్రముఖు లైన గోపకుమారులు, “నెన్నుండు మన్ను ఏనె” నని చెప్పిన యశోద బాలునికేలు పట్టికొని, యిట్లనియె. 335

క. మన్నేటికి భక్షించెదు?—మన్నియమము లేల సీవు మన్నింపవు? మీ యన్నయ, సఖులును జెప్పెద;—రన్నా! మన్నేల? మఱి పదార్థము లేదే?”

వ. అని పలికిన ముగుదతల్లికి, నెఱదంట యైన కొడు కిట్లనియె. 337

శా. “అమ్మా! మన్నుదినంగ నే శిశువనో? యాఁకొంటినో? వెట్టినో? నమ్మంజాడకు వీరిమాటలు మదిక; నన్నీవు గొట్టంగ వీ రిమ్మార్గంబు ఘటించి, చెప్పెదరు; కాదేనిక, మదీయాస్యగం ధ మ్మాఘ్రాణము సేసి, నావచనముల్ దప్పైన దండింపవే.” 338

వ. అని పలికి నెయ్యంబున నయ్యవ్వ నియ్యకొలిపి, క్రీడామనుజబాలకుం డైన యీశ్వరుండు తననోరు దెఱచి, ముఖంబుఁ జూపిన. 339

క. ఆలలితాంగి గనుంగొనె-బాలునిముఖమందు జలధిపర్వతవనభూ గోళశిథితరణిశశిది-కాపలాది కరండ మైన బ్రహ్మాండంబున్. 340

వ. కనుంగొని. 341

మ. “కలయో? వైష్ణవమాయయో? యితరసంకల్పార్థమో? సత్యమో?
తలఁపక నేరక యున్నదాననో? యశోదాదేవి గానో? పర
స్థలమో? బాలకుఁ డెంత? యీతనిముఖస్థం బై ¹యజాండంబు ప్ర
జ్వల మై యుండుట కేమి హేతువా? మహాశ్చర్యంబు చింతింపఁగన్. 342

ఆ. బాలమాత్రుఁ డగు సలీలునిముఖమందు-విశ్వ మెల్ల నెట్లు వెలసి యుండు?
బాలుభంగి నితఁడు భాసిల్లు; గాని స-ర్వాత్ముఁ డాదివిష్ణుఁ డగుట నిజము.”

వ. అని నిశ్చయించి. 344

ఆ. “ఏమహాత్మువలన నీవిశ్వరూపంబు-గానఁబడిన బుద్ధికంపమయ్యె;
నామహాత్ము విష్ణు సఖలలోకాధారు-నార్తులెల్లఁ బాయ నాశ్రయింతు. 345

క. నామగఁడు, నేను, గోవులు-నీమందయు, గోపజనులు, నిబ్బాలునినె
మ్మామున నున్నవిధముఁ గని-యేమటితిమి; గాని, యీశుఁడీతఁడు మాకున్.”

వ. అని తన్నుఁ బరమేశ్వరుండని తలంచుచున్న యశోదయందు, నా కృష్ణుండు
వైష్ణవమాయం బొందించిన. 347

క. “జడనుపడి, యెఱుక సెడి, యా-పడఁతుక “సర్వాత్ముఁ”డనుచుఁ బలుకక, యతనిం
గొడుకని, దొడ్పై నిడుకొని-కడువేడుకతోడ మమత గావించె, నృపా!” 348

వ. అనిన విని, రాజి ట్లనియె. 349

ఆ. “జగదధీశ్వరునకుఁ జన్ని చ్చుతల్లి గా-నేమి నోము నోఁచె నీయశోద?
“పుత్రుఁ”డనుచు నవని బోషించుతండ్రిగా-నందుఁడేమి సేసె? నందితాత్మ !

క. “ప్రబ్బినభక్తిని హరిపైఁ-గబ్బంబులు నెప్పి, కవులు కైవల్యశ్రీ
కబ్బుదు రట? హరిపోషణ-మబ్బినతలిదండ్రులెచటి కబ్బుదురొతుదిన్?” 351

వ. అనిన విని రాజయోగికి శుకయోగి యిట్లనియె 352

యశోదానందుల పూర్వజన్మవృత్తాంతము

సీ. “అవనీశ! విను; ద్రోణుండనువాఁడు వసువులయందు ముఖ్యుఁడు; ధర యతనిభార్య;
వారి నిద్దఱు బ్రహ్మ “వసుధపై జన్మింపుఁ”డంచుఁ బంచిన, వారలతనిఁ జూచి,
“విశ్వేశ్వరుం డై నవిష్ణుసేవారతి మా కిచ్చి తేనియు, మహి జనింతు”
మనవుడు, నట్లకాకనియె వేల్పులపెద్ద; యాద్రోణు డీనందుఁడై జనించె;

ఆ. ధర యశోద యయ్యె; దనుజేంద్రవైరియుఁ-గమలగర్భమాట గారవించి,
“తల్లిదండ్రు”లనుచుఁ దగ వారి మన్నించె; నధికభక్తితోడ నలరి రిట్లు. 353

వ. అంత నొక్కనాడు దనయింటికడ పాపలందఱు నయ్యెపనుల వెంటఁ బంపువడి
పోయిన, ¹నందనుండరి సంరంభంబునం దరికంబంబుకడఁ, గుదురున, నొక్క
దధి కుంభంబు నెట్టి, మిసిమి గల మీఁగడపెరుంగు గూడం బోసి, వీర నాక
త్రాడు కవ్వంబున నలవరించి. 354

యశోద దధివాండవికలనాదులు పేసిన కృష్ణుని బట్టుకొనుట

సీ. కరకమలారుణకాంతిఁ గవ్వపుఁద్రాడు పవడంపునునుఁదీపవగిది మెఱయఁ,
గ్రమముతో రజ్జు వాకర్నింపఁ బాలిండ్లు వీడ్వడి యొండొంటి వీర నొత్తఁ,
గుచకుంభములమీఁదికొంగుజాఱఁగఁ జిక్కువడుచు హారావళుల్బయలుపడఁగఁ,
బాడమిన చెమటతో బొల్పారు నెమ్మోము మంచుఁ పైవడిన పద్మంబుఁ దెగడఁ,

తే. గాను సులియంగఁ, గంగణకృణానమెసఁగఁ,
దుఱుముబిగి వీడఁ, గర్ణికాద్యుతులు మెఱయ,
బాలు నంకించి పాడెడిపాటవలనఁ
దరువులిగురొత్తఁ, బెరుగింతి దరువఁజొచ్చె.

355

వ. ఆసమయంబున.

356

క. సుడియుచు, వ్రాలుచు, గిదుకుచు-నడి గొట్టుచు, “నమ్మ! రమ్మ, చ”న్నిమ్మనుచు
వెడ వెడగంతులు వైచుచు-గడవఁ గదిసి, బాలకుండు గవ్వముఁ బట్టెన్. 357

క. కవ్వముఁ బట్టిన ప్రియసుతు-నవ్వనరుహనేత్ర దిగిచి, యంకతలమునక
నవ్వుచు నిడుకొని, కూకటి-దువ్వుచుఁ జన్నిచ్చె; నతఁడు దూఱుచుఁ గుడిచెన్.

మ. కడుపారం జరుఁబాలు ద్రావనిసుతుం, గంజాక్షి పీతంబుపై
నిడి, పొంగారెడిపాలు డించుటకు నై, యేగంగఁ, దద్యాలుండ
క్కుడుకోపంబున వాడితాత దధిమత్కుంభంబు వోఁ గొట్టి, తెం
పడరం గుంభములోనివెన్నఁ దినె మిథ్యాసంకులదబ్బప్పుడై. 359

వ. అంత నాలోలలోచన పాలు డించి వచ్చి, వికలంబు లయిన దధికుంభశకలంబులఁ
బాడగని, తుంటకొడుకు వెన్నదింట యెఱింగి, నగుచు నాకలభగామిని యతనిం
గానక, చని చని. 360

ఆ. వికచకమలనయన వే తొకయింటిలో,-వెలయ తోలు దిరుగ పేసి, యెక్కి,
యుట్టిమీఁదివెన్న నులుకుచు నొకకోఁతి,-పాలు సేయుచున్న బాలుఁ గనియె.

మ. కని, చేతక సెలగోల వట్టికొనుచుం, “గానిమ్మ! గానిమ్మ రా;
తనయా! యెవ్వరియందుఁ జిక్కువడ; నేదండంబునుం గాన; నే

1. నందునిభార్య యశోద.

2. పెరుగుచిలుకుటకు ఆధారముగానుంచిన స్తంభము.

3. పెరుగుల కుండను.

వినివారంబును బొంద; నేవెఱపు నేవిభ్రాంతియుం జెంద; ము
న్ననియో? నీ విటు నన్నుఁ గైకొనమి; నేఁ జారీతి సిద్ధించునే?” 362

వ. అని యడలించుచు, గొడుకునడవడిం దలంచి తనుమధ్య దనమనంబున. 363

సీ. “బాలుడీతండని భావించు నందునా? యే పెద్దలును నేరరీక్రమంబు;
నెఱ వెఱుంగుటకునై వెఱపించునందునా? కలిగి లే కొక్కఁడు గాని లేడు;
వెఱపుతో నాబుద్ధి వినిపించు నందునా? తనుఁ దానయై బుద్ధిఁ దప్పకుండు;
నొండెఱుంగక యింట నుండెడి నందునా? చొచ్చి చూడని దొకచోటు లేదు;

ఆ. తన్ను నెవ్వరై నఁ దలపోయఁ, బాఱెడి-¹యోజ లేదు; భీతి యొకటి యెఱుంగఁ;
డెలమి నూరకుండఁ; డెక్కసక్కెము లాడుఁ-బట్టి శాస్తి సేయుభంగి యెట్లు?”

వ. అని వితర్కించి. 365

క. “లాలనమున బహుదోషము-లోలిం బ్రాపించు; ²దాడనేపాయములం
జాల గుణంబులు గలుగును-బాలురకును దాడనంబ ³పథ్యం బరయన్.” 366

వ. అని నిశ్చయించి, కేల నున్నకోల జళిపించి, “బాలా! నిలు నిలు”మని బగ్గు
బగ్గున నదల్పుచు, దల్లి డగ్గఱిన, బెగ్గడిలినచందంబున నగ్గలిక నెడి, తోలు
డిగ్గ నుటికి. 367

క. గజ్జెలు గల్లని మ్రోయఁగ-⁴నజ్జలు ద్రొక్కుటలు మాని, యతిజవమున యో
షిజ్జనములు నగఁ, దల్లియుఁ-బజ్జం జనుదేర, నతఁడు పరువిడె నధిపా! 368

వ. అప్పుడు. 369

మ. స్తనభారంబున డస్సి, క్రుస్సి, యస దై, జవ్వాడు మధ్యంబుతో,
జనితస్వేదముతోఁ, జలత్కబరితో, సస్తోత్తరీయంబుతో,
ననజా తేక్షణ గూడఁబాటి తిరిగె, వారించుచు వాకిట
ఘనయోగీంద్రమనంబులు వెనుకొనంగ లేని లీలారతున్. 370

వ. ఇట్లు గూడం జని. 371

సీ. స్తంభాదికంబులు దనకు నడ్డం బైన, నిట్టట్లు సని పట్టసీనివాని,
‘సీతప్ప సై రింపు; మింక దొంగిలఁ బోవ నే,’ నని మునుముట్ట నేడ్చువాని,
గాటుక నెఱయంగఁ గన్నులు నులుముచు, వెడలుకన్నీటితో వెగచువాని,
‘నేడెస వచ్చునో? యిది’యని పలుమాఱు సురుగుచుఁ గ్రేగంటఁ జూచువాని,

ఆ. గూడఁ బాటి, పట్టుకొని, వెఱపించుచు-‘జిన్ని వెన్నదొంగ సిక్కె’ననుచు
నలిగి కొట్టఁ జేతు లాడక, పూఁబోడి-కరుణతోడ బాలుఁ గట్టఁ దలంచి. 372

373

వ. ఇట్లనియె.

క. 'పే కెవ్వరు శ్రీకృష్ణులు-గారా? యెన్నడును వెన్నె గానరంట కదా? చోరత్వం బించుకయును-నేర రంట! ధరిత్రి నిట్టినియతులు గలచే? 374

క. పట్టిన బట్టువడని, నిను-బట్టెడ; నని చలముగొనిన బట్టుట బెట్టే? పట్టువడ వండ్రు; పట్టి-పట్టుకొనక నాకుఁగాక పరులకు వశమే? 375

క. ఎక్కడ నైనను దిరిగెద-చొక్కయెడక గుణము కలిగి యుండవు; నియమం బెక్కడిది నీకు? మఱచిన-జక్కఁగఁ బోయెదవు పెక్కుజాడలఁ బుత్ర! 376

సీ. తోయంబు లివి యని తొలఁగక చొచ్చెదు; తలఁచెదు గట్టైన దరల నెత్త; మంటితో నాటలు మానవు కోరాడె; దున్నత స్తంభంబు లూపఁ బోయె; దన్యుల నల్పంబు లడుగంగఁ బాతెదు; రాచవేటలఁ జాల అవ్వ దెచ్చె; దలయపు నీళ్లకు; నడ్డంబు గట్టెదు; ముసలివై హరివృత్తి మొనయఁ జూచె; ఆ. దంబరంబు మొలకు నడుగవు; తిరిగెద;-వింకఁ గల్గిచేత లేల పుత్ర? నిన్ను వంప, వ్రాల్చు, నే నేర ననియె? నీ-విట్టు క్రిందు మీఁదు నెఱుంగకునికి.*

ఉబాఖిలబంధన యమకాద్దన భంజనాద్యభివర్ణనము

వ. అని మర్కంబు లెత్తి, పలికి. 378

క. ఆలలన గట్టె తొలక-లీలక నవనీతచార్యలీలుం, బ్రియవా గ్జాలుం, బరివిస్తితగో-పాలుక, ముక్తాలలామఫాలుక, బాలున్. 379

క. తొలను గట్టువడియు న-బృలుండు విలసిల్లె, భక్తపరతంత్రం డై, యాలాసనన్నిబద్ధ వి-శాలమదేభేంద్రకలభసమరుచి నధిపా! 380

క. వెలి,లోను, మొదలు దుది, నడు-ములు లేక జగంబుతుదియు, మొదలుక, నడుముక వెలియును లో నగునీశ్వరు-నలవడునే కట్టఁ బ్రణతురాల్ గాకున్నన్? 381

ఆ. పట్టి యెల్లబోఁటి పట్టి యీతం డని-గట్టితలఁపుతోడఁ గట్టెఁ గాక! పట్టికడుపు పెక్కు బ్రహ్మాండములు పట్టు-ఁటెఱిగెనేని, దల్లి-యేల కట్టు? 382

క. చిక్కఁడు సిరికొగిటిలో-జిక్కఁడు సనకాదియొగిచిత్తాబ్జములం; జిక్కఁడు శ్రుతిలతికావలి-జిక్కెనతఁడు లీలఁ దల్లిచేతక తొలన్. 383

వ. ఇట్లు గ్రద్దన నాముద్దియ, ముద్దులపట్టియుదరంటు గట్ట నడరుచు, జతురంబుగఁ జిక్కనొక్కత్రాడు సుట్టిన, నది రెం డంగుళంబులు గడమపడియె; మఱియు నొక్కబంధనంబు సంధించి, వలగొనిన, నంతియ కొఱంత యయ్యె; వెండియు నొక్కపాశంబు గూర్చి పరివేష్టించిన వెత్తి నూపె; నిట్లు. 384

క. తజ్జనని లోఁగిటం గల-రజ్జుపరంపరలఁ గ్రమ్మఱ్ఱ సుతఁ గట్టఱ్ఱ,
బాజ్జ దిరిగి రా దయ్యె; జ-గజ్జాలము లున్నబాజ్జ గట్టఱ్ఱ వశమే ? 385

వ. అప్పు డాయవ్యయు గోపికలును వెఱంగుపడిరి; తననంతరంబ. 386

ఆ. ఒడలఁ జెమట లెగయ ను త్తరీయము జాఱ-వీడి యున్నతొలుమువిరులు రాలఁ,
'గట్టరాని తన్నుఁ గట్టెద;' నని చింతఁ-గట్టుకొనినతల్లిఁ గరుణఁ జూచి. 387

క. బంధవిమోచనుఁ డీశుఁడు-బంధింపఁ బెనంగు జననిపా టోర్చి, సుహృ
ద్బంధుఁడు గావున, జననీ-బంధంబునఁ గట్టువడియెఁ బాటించి నృపా! 388

క. 'సంగడిఁ దిరిగెడుశంభుఁడు-నంగాశ్రయ యైన సిరియు, నాత్మజుఁడై యు
ప్పొంగడి పద్మజుఁడును, గో-పాంగనక్రియఁ గరుణ వడయ రఘులేశ్వరుచేన్. 389

క. జ్ఞానులచే, మానులచే, దానులచే, యోగసంవిధానులచేతం,
బూని నిబద్ధుం డగునే? శ్రీనాథుఁడు భక్తియుతులచేతం బోలెన్. 390

వ. అంత నయ్యశోద యింటికడం బనులవెంటం దిరుగఁ, గృష్ణుండు దొల్లి నారదు
శాపంబున నిరుమద్దు లై యున్ననలకూబరమఃగ్రీవు లనుఁగుహ్యకుల నిర్దటంగని,
తో లీడ్చుకొని చనియె;' నని చెప్పిన శుక యోగివరునకు భావరుం డిట్లనియె.

క. 'నారదుఁ డేల శపించెను?-వా రావృక్షత్వమునకు వచ్చినపనికిం
గారణ మెయ్యది? యోగికు-లారాధ్య! యెఱుంగఁ జెప్పుమయ్య! వినియెదన్.' 391

వ. అనిన శుకుం డిట్లనియె; మున్ను కుబేరునికొడుకు లిరువురు శంకరకింకరు లై
యహంకరించి, వెండికొండమీఁద 'విరులతోటలం బాడెడిచేడియలం గూడి
కొని, కరేణుసంగతంబు లైన యేనుంగులభంగి, సురంగంబు లైన మందాకి
నీతరంగంబులం గ్రీడింప, నారదుండు వచ్చిన, నచ్చెలువలు సెచ్చెర వలువలు
ధరియించిరి; మదిరాపానపరవశులు గావున వార లిరువురు వివస్త్తులై, మెలంగు
చున్న నా మునీశ్వరుండు నూచి, శపించువాఁడై ప్రతీతం బగు గీతంబు
పాడె; వినుము. 393

శా. సంపన్నుం డొరుఁ గాన లేడు; తనువున్ సంసారమున్ నమ్మి, హిం
సింపంజూచు; దరిద్రుఁ డెత్తువడి శుష్కిభూతుఁడై చిక్కి, హిం
సింపం; డన్యుల నాత్మకున్ సములుగాఁ జింతించు; నట్టేటఁ ద
త్సంపన్నాంధున కంజనంబు వినుమీ దారిద్ర్య మూహింపఁగన్!" 394

వ. అని గీతంబు వాడి, తన మనంబున. 395

- క. కలవానిసుతుల మనుచును-గలకంతులతోడఁ గూడి, కానదు పరులం
గలలో నైనను; వీరికిఁ-గలక్రొ వ్వడఁగించి, బుధులఁ గలుపుట యొప్పున్.
- వ. అని చింతించి, విజ్ఞానవిశారదుం డగు నారదుండు, నలకూబరమణిగ్రీవులం
జూచి, “మీరలు స్త్రీమదాంధులరు; గావున భూలోకంబున న్నిజ్జనతరువు లై,
చూచునివ్యవర్తంబు లుండుం; డఁట మీఁద గోవిందచరణారవిందపరిస్పందంబున.
- క. ముక్తుల నై, నారాయణ-భక్తుల నై, పరమసాధుభావశ్రీసం
సక్తుల నై; సురలోక-వ్యక్తుల రయ్యెదరు, నాదువాక్యముకతనన్.” 398
- వ. అని యిట్లు పలికి, నారదుండు నారాయణాశ్రమంబునకుం జనియె; వారిరువు
రును సంగడిమద్దు లైరి; పరమభాగవతుం డైన నారదుమాటలు వీటించుచ్చక,
పాటించి. 399
- క. ముద్దులతక్కరిబిడ్డఁడు-మద్దులఁ గూల్పంగఁదలఁచి, మసలక తా నా
మద్దికవ యన్న చోటికి-గ్రద్దన జోలీఁచ్చుకొనుచుఁ గడఁకం జనియెన్. 400
- వ. చని, యాయూర్జితమహాబలుండు నిజోదరదామసమాకృష్యమాణతిర్యగ్భవ
దులూఖలుం డై, యారెండు ప్రాచులనడుమం జొచ్చి, ముందటికి నిగుడుచు.
- క. బాలుఁడు జోలడ్డము దివ-మూలంబులు వెకలి, విటపములు విఱిగి, మహా
భీలధ్వనిఁ గూలెను శా-పాలస్యవివర్జనములు యమశృద్ధనముల్. 402
- వ. ఇట్లు నిర్మూలంబు లయి, పడినసాలంబులలోనుండి కీలికీలలు వెల్వడుపోలిక,
నెక్కుడు తేజంబున దిక్కులు పిక్కటిల్లం, బ్రసిద్ధులైన సిద్ధు లిద్దఱు వెడలి
వచ్చి, ప్రబుద్ధులై భక్తులొక పాలకుం డైన బాలకునకు మ్రొక్కి, లేచి, కరకమ
లంబులు మొగిచి, యిట్లనిరి. 403
- క. “బాలుఁడవే? నీవు; పరుడ, వ-నాలంబుడ, వధికయోగి, వాద్యుడవు, తను
స్థూలాకృతి యగు విశ్వము-నీలీలారూప మండ్రు, నిపుణులు, కృష్ణా! 404
- నీ. ఎల్లభూతంబుల, కింద్రియాహంకృతి ప్రాణంబులకు, నధిపతివి నీవ;
ప్రకృతియుఁ, బ్రకృతిసంభవమహత్తును నీవ; వీని కన్నిటికిని విభుడ వీవ;
ప్రాకృతగుణవికారములఁ బొందక, పూర్వసిద్ధుండ వగునిన్నుఁ జింత సేయ,
గుణవృతుం డోపునే? గుణహీన! నీయంద కలగుణంబుల నీవ కప్పబడుదు;
- తే. మొదల నెవ్వనియవతారములు శరీరు-లందు, సరిదొడ్డు లేనివీర్యములఁ, దనువు
లడర జన్పించి, వారలయందుఁ జిక్క-వట్టి పరమేశ! మ్రొక్కెదమయ్య! నీకు.
- క. భవనములు సేయఁ, గావఁగ-నవతీర్ణుడ వైతి కాదె? యఖలేశ్వర! యో
గివరేణ్య! విశ్వమఁగళ! కవిసన్నత! వాసుదేవ! కల్యాణనిధి! 406

ఉపేంద్రవజ్రము. తపస్వివాక్యంబులు దప్ప వయ్యెన్;
నెవంబునం గంఁగిమి నిన్నుఁ జూడం;
దపంబు లొప్పెన్; మముఁ దావకీయ
ప్రపన్నులం జేయుము; భక్తమిత్రా!

407

శా. సీపద్యావళు లాలకించుచెవులున్, ని న్నాడువాక్యంబులున్,
సీపేరం బనిసేయుహస్తయుగముల్, సీమూర్తిపైఁ జూపులున్,
సీపాదంబులపొంత మ్రొక్కుశిరముల్, సీసేవపైఁ జిత్తముల్,
సీపైబుద్ధులు, మాకు నిమ్ము కరుణన్ సీరేజపత్రేక్షణా!

408

వ. అని యిట్లుకీర్తించిన గుహ్యకులం జూచి, నగుచు, నులూఖలబద్ధుండైన హరి
యట్లనియె.

409

క. “తమతమధర్మము దప్పక-సము లై నను, నమ్మి తిరుగుసభ్యులకును, బం
ధము నన్నుఁజూడ¹విరియును;-గమలా పుండ్రు వొడమ విరియుఁగునతమముక్తియన్.

క. కారుణ్యమానసుఁ డగు-నారదుఁచచనమునఁజేసి, ననుఁ బూడగనుటన్
మీరు ప్రబుద్ధుల రైతిరి;-చేరెన్ నామిఁదితలఁపు; సిద్ధము మీకున్.”

411

వ. అని యూశ్వరుండు ‘మీరు మీ నెలపులకుం బొం’డని యానతిచ్చిన, మహాప్రసా
దం బని, వలగొని పెక్కుమ్రొక్కు లిడి, వీడుకొని, నలకూబరమణిగ్రీవులుత్తర
భాగంబున కరిగి; రంత నందాదు లయినగోపాలకులు నిర్మూలంబు లయి, పడిన
సాలంబులచప్పుడు పిడుగుచప్పు డని శంకించి, వచ్చి, చూచి.

412

క. “ఈపాదపములు గూలఁగ-సీపాపఁ డులూఖలమున నిటు బద్ధుండై,
యేపగిది బ్రదికె? గంటిరె-వాపోవఁడు, వెఱవఁ డెట్టివాఁడో యితఁడున్?”

ఆ. పిడుగువడదు గాక! పెనుగాలి విసరదు-ఖండితంబు లగుట గానరాదు;
బాలుఁ డితఁడు; పట్టి పడఁద్రోయఁ జాలఁడు-తరువు లేల కూలె ధరణిమీఁద?”

వ. అని పెక్కండ్లు పెక్కువిధంబుల నుత్పాతంబులు గావలయు, నని శంకింప,
నక్కడ నున్న బాలకు లిట్లనిరి.

415

క. “నందునికొమరుఁడు వినుఁ; డీ-నందున మును దూతీ, తోలు సరి యడ్డముగా
ముండటి కీడ్చిన, మద్దులు-గ్రందుకొనం గూలె; జనులఁ గంటి మిరువురన్.”

వ. అని యిట్లు పలికిన, బాలకాలాపంబులు విని, కొండలు మిథ్యారూపంబు
లనిరి; కొండలు నానావిధంబుల సందేహించి; రంత నందుండు వికసితవదనార
విందుండగుచు, బట్టి కట్టు విడిచె; నట్టియెడఁ “దనతెఱం గెవ్వరు నెఱుంగ
కుండవలె”నని కపటకుమారుండు.

417

శా. పాడుక మందునిభంగి, గోపవనితల్ పాణిధ్వనుల్ సేయఁగా;
నాడుక జంత్రమునై వడిం, బరవశుం డై హస్తముల్ ద్రిష్టచుం;
జూడ నేరనివానిభంగి, జనులం జూచుక; నగుక; బాలురం
గూడుం; బెద్దలపంపు సేయఁ జను; డాంగుక మట్టి జట్టాడుచున్. 418

క. “చుంచెమగు; బాలు ద్రావు; ము-నంచితముగ,” ననుడుఁ బాలుద్రావి, జననితోఁ
‘జుంచెమగ’ దనుచు లీలా-చుచుం డై, యతఁడు చుచుఁ జూపు నరేంద్రా!

క. సెలగోల వట్టుకొని, జల-కలశములో నీడఁ జూచి కలశయుతుం డై
‘సెలగోలఁ బాపఁ డొకఁ డీదె-తలఁచెక’ ననుఁగొట్ట’ ననుచుఁ దల్లికిఁ జెప్పెన్.

క. ‘భిక్షులు వచ్చెద రేడ్చిన; -భిక్షాపాత్రమున వైచి, బెగడించి నినుక
శిక్షించెద’ రని చెప్పిన-భిక్షులఁ గని, తల్లిఁ గనియు, భీతిల్లు నృపా! 421

నందాదులు బృందావనంబునకు నరుగుదెంచుట.

వ. ఇట్లు కృష్ణుండు బహువిధంబులఁ గపటబాలలీలల వినోదింప, బృహద్వనంబున
నందాదు లై నగోపవృద్ధులు, మహాతాత్రతంబు లగుటయు, వానివలన బాలుం
డు త్తరించుటయుఁ జూచి, యేకాంతంబున నొక్కనాఁడు విచారింప నుపనందుం
డను వృద్ధగోపకుండు దనయెఱుక మెఱసి, యిట్లనియె. 422

ఉ. ‘ఇక్కడ నుంచురే మనుజు! లీమనకృష్ణున కెగ్గు సేయఁ గా
రక్కసురాలు చ న్నొసఁగె? తాలపయిక సుడిగాలి వీచె; బైఁ
గ్రిక్కిటియం దరుల్ వడియె; గేశవునత్కృపఁ దప్పె, జాలు; నేఁ
డెక్కడ కై నఁ బోవలయునిం; కిట గోపకులార ! వింటిరే? 423

క. కనవు గల; దిరవు పసులకు-లనదద్రినదీమహీజలతికావలి పెం
పెనఁగును; గాఁపురమునకును-బొనఁగును; బృందావనంబు; పొదఁ డచ్చటికిన్.’

వ. అని పలుకు నుపనందునిపలుకుల కార్యులైన గోపకు, ‘లిదియ కార్యంబు
మందల’యని, కొండల మందక, యాలమందల నమందగమనంబున ముందర
నడవం బనిచి, పిఱుందం గ్రందుకొనకుండ, బాలవృద్ధునాడు లెక్కినతేదలు
సాగించి, తాడు తనుత్రాణోత్పాదనబాణధరులై, ‘విండ్లఁ బట్టుకొని, నడవ,
బండ్ల వెనుకం గొమ్ములిమ్ములం బూరించుచు, నవార్యంబు లగుతూర్యరవంబులు
సెలంగ, నార్యపుకోహితసమేతులై, వేడుకలు కొనలు నిగుడ, మొన
లేర్పఱచుకొని, పావనం బగు బృందావనంబునకుం జని; రప్పడు. 425

తరలము. పసుపులాడి. యురోజకుంకుమపంకశోభితలై, లన
ద్వసనలై, కచభారచంపకదామలై, సులలామలై,

పసిడిమాడలకాంతం 'లఱ్ఱులఱ బర్వఁ, దేరులమీఁదఁ జెం
పెనఁగఁ బాడిరి వ్రేత లాహరిపేల లింపగు నేలలన్.

426

వ. అప్పుడు రోహిణీయశోడ లేకరభంబునఁ బరిపూర్ణమనోరథ లై, రామకృష్ణుల
ముందట నిడుకొని, వారలచిన్తోడంబులకుఁ బ్రమోదంబు నొందుచుం జని; రిట్లు
గోపకులు బృందావనంబు సొచ్చి, యం దర్థచంద్రాకారంబుగ శకటసందో
హంబు నిలిపి, మందల విడియించి, వసియించిరి.

427

క. చెందిరి బలమాధవు లభి-నందించుచుఁ బరమపావనము, నంచితకా
ళిందీసంజీవనముఁ-బృందావనముఁ, ముసీంద్రబృందావనమున్.

428

వ. ఇట్లు బృందావనంబుఁ జెంది, యందుఁ కొంతకాలంబునకు రామకృష్ణులు
సమానవయస్కులైన గోపబాలకులంగూడికొని, వేడుకలూడుకొన దూడలఁ
గాచుచు.

429

సీ. వేణువు లూఁదుచు, వివిధరూపములతో గంతులు వైతుడు కౌతుకమున;
గురుకంబళాదుల గోవృషంబులఁ బన్ని, పరవృషభము లని ప్రతిఘటింతు;
రల్లులు దట్టించి, యంఘ్రిలగజ్జెలు మొరయఁ, దన్నుదు రోలి ముమ్మరముగఁ;
బన్నిదంబులు వైచి, ఫలమంజరులు గూర్చి వ్రేటు లాడుదురు ప్రావీణ్య మొప్పు;
తే. వన్యజంతుచయంబుల వానివాని-పదురు నదురుచు, వంచించి పట్టఁబోదు;
రంబుజాకరములం జల్లులాడఁ జనుదు;-రా కుమారులు బాల్యవిహారు లగుచు.

క. పోరుదురు గిరురు వొడుచుచుఁ;-దూఱుదురు భయంబు లేక తోరపుటిదవుల్;
బాఱుదురు ఘనశిలాతటి;-మీఱుదు రెన్నంగరాని మెలఁకువల నృపా!

431

వత్సాసుర బకాసురులవధ

వ. అంత నొక్కనాఁడు, యమునాతీరంబున నా కుమారులు గోపకుమారులుం
దారును, క్రేపుల మేప, నొక్కరక్కసుండు క్రేపురూపున వచ్చి, వారల
హింసింపందలంచి.

432

క. క్రేపులయఱ్ఱులు నాకుచు-క్రేపులలో నిదియె మంచిక్రే, పనఁగఁ గడుం
జూపట్టి, భక్తసంగతిఁ-క్రేపై చనువానిమ్రోలఁ క్రేపై తిరిగెన్.

433

వ. వాని నెఱింగి కృష్ణుండు రామునకుం జెప్పి.

434

చ. “ఇది యొకమంచిలేగ; వినుఁ; డెంతయు నొప్పెడి;” నంచు డాసి, త
త్పదములుఁ దోఁకయున్ బిగియఁ బట్టి, చెలంగి, వెలంగమ్రానితోఁ

జదియఁగ నొక్కపెట్టుకొని చంపెఁ, గుమారుడు లేఁగరక్కసుం
గుదులుకొనంగ, బాలకులు “గో”యని యార్వ నఖర్వలతోన్. 435

వ. ఇట్లు రక్కసుండు వ్రేటువడి, విశాలం బగు సాలంబుతో నేలం గూలె; నప్పుడు.
క. గొంగడు లెగురఁగ వైచుచుఁ-జంగున దాటుచును, జెలఁగి, చప్పట లిడుచుం
బొంగుచుఁ, గృష్ణుని బొగడుచుఁ-ద్రుంగినరక్కసునిఁ జూచి, త్రుళ్లిరి కొమరుల్.
వ. ఆ సమయంబున వేలుపులు విరులవానలు గురియించి; రివ్విధంబున. 438

క. వత్సములపగిది జగముల-వత్సలతఁ మనుపఁ జూచువాడై, యుంటఁ
వత్సముల మేపుచుండియు-నత్ససురుఁ జంపె, భక్తవత్సలుఁ డధిపా! 439

వ. మఱియు నొక్కనాడు ¹రేపకడ గోపకుమారులు క్రేపులం గొంచు నడవికిం
జని, యెండం బడి, మెండుకొనినదప్పిని ²బెండువడినతమతమలేఁగకదుపుల
నేర్పరించి, నిలువరించుకొని, కలంకంబు లేనియొక్కకొలంకున నీరు ద్రావించి,
తాడును జలపానంబు నేసి, వచ్చునెడ, నందు. 440

క. అకలంకులు బాలురు గని-రకుటిలదంభోభిహతసితాద్రిశిఖరయా
పకమున్, ³హరిహింసారం-భకమున్, బకమున్, విశాలభయదాంబకమున్.
వ. కని, దానియొడలిపొడుపునకు వెఱఁగుపడి, చూచుచుండ. 442

ఆ. ఎల్లపనులు మాని, యేకాగ్రచిత్తుఁ డై-మానివృత్తి నితరమమత విడిచి,
వనములోన నిలిచి, వనజాక్షుపై దృష్టిఁ-జేర్చి, బకుడు దపసిచెలువుఁ దాల్చె.

వ. ఇవ్విధంబున నొడుంగు వెట్టుకొనియుండి. 444

ఉ. చంచువు దీటి పక్షములు జల్లున విచ్చి, పదంబు లెత్తి, కు
ప్పించి నభంబుపై కెగసి, భీషణఘోషణవత్తుడై, విజృం
భించి, గరుత్సమీరమున భిన్నములై తరు లోలిఁ గూలఁ గా,
మించి, బకాసురుం డొడిసి మ్రింగె సహిష్ణునిఁ, జిన్నకృష్ణునిన్. 445

క. సంగడి లోకములన్నియు-మ్రొంగుచుఁ, గ్రక్కుచును, బయల మెలఁగించుచు ను
ప్పొంగెడి వేడుక కాండటు-మ్రొంగుడువడె బకునిచేత, మీఁదెఱిగి నృపా!

క. దనుజుడు మ్రొంగినఁ గృష్ణునిఁ-గనలేక, బలాది బాలక ప్రముఖు లచే
తనులై, వెఱఁగందిరి, చ-య్యనఁ బ్రాణము లేనియింద్రియంబులభంగిన్. 447

వ. ఇట్లు మ్రొంగుడువడి, లోనికిం జనక. 448

శా. కంతోపాంతము, చాడలున్, మెఱముచుం, గాలాగ్నిచందంబునం
గుంతభూతుఁడు గాక, “వేండ్రమగునాగోపాల బాలున్, జయో

తక్కువ, బ్రహ్మగురు, మహామహిము, జక్కన్ వ్రుంగ రా''దంచు ను
లుంతంబాడుచు వాడు గ్రక్కె వెడలక, లోకం బశోకంబు గన్. 449

క. క్రక్కి, మహాఘోషముతో-జక్కంగఁ దనుఁ, బాడువరాగఁ, జంచులురెండున్
స్రక్కంగబట్టి, తృణముక్రియ-గ్రక్కున హరి'చీతె బకునిఁ గలహోత్సుకునిన్.

వ. ఆప్పడానందనందనునిమీఁద వేలుపులు సాలుపులుగా నందనమల్లి కాదికుసుమ
వర్షంబులు హర్షంబునం గురియించిరి; దేవవాద్యంబులు మొరసె; రామాది
గోపకుమారులు ప్రాణంబులతోఁ గూడినయింద్రియంబులునుంబోలె, గ్రమ్మఁ
గృష్ణునిం గని, రమ్మని కొఁగిలించుకొని, కృష్ణసహితలయి లేగదాటుల మరల
దాటించుకొని, మందగమనంబున మందకరిగిరి; వారలచేత నావృత్తాంతంబం
తయు విని, వెఱంగుపడి గోపగోపికాజనంబులు. 451

క. "అపదలమీఁద నాపద-లీచాపనిఁ జెంది తొలఁగె; నీయర్భకుపై
వేపడినఖలులు దహనుని-వైపున శలభములపగిదిఁ బడిరి ధరిత్రిన్." 452

వ. అని పలికిరి; మఱియు నారామకృష్ణులు క్రేపులంగాచుతఱి. 453

సీ. "కపులమై జలరాశిఁ గట్టదమా" యని, కట్టదురడ్డంబు గాలువలకు;
"మునులమై తపములు మొనయుదమా" యని, మానులై యుందురు మాటలేక;
"గంధర్వవరులమై గానవిద్యలు మీఱఁ బాడుదమా" యని, పాడఁ జొత్తు;
"రప్పరోషనులమై యాడుదమా" యని, యాడురూపులఁ దాల్చి యాడఁజనుదు;

ఆ. "రమరదై త్యవరులమై యభిఁ ద్రుత్తమా-" యని, సరోవరములయందు హస్త
దండచయముఁ ద్రిప్పి, తరుతురు, తమయీడు-కొమరు లనుచరింపఁగొమరుమిగుల.

శ్రీకృష్ణుడు గోపకులతో బంతిచెల్లఁచి గుడువ వనమున కేఁగుచు

వ. అంత నొక్కనాడు రామకృష్ణులు గాంతారంబున బంతిచలుదులు గుడువ
నుద్యోగించి, ప్రొద్దున లేచి, గ్రద్దనం దమయింటి లేగకదుపులఁ గదలించి, సురం
గంబులగు శృంగంబులు పూరించిన, విని, మేలుకని, సురంభంబున గోపడింభ
కులు చలిదికావడులు మూపుల వహించి, సజ్జంబులగు'కజ్జంబులు గట్టికొని,
పదత్రాణ వేత్రదండధరులై, లెక్కలకు వెక్కసంబై నతమతమక్రేపు'కదుపులం
జప్పడించి, రొప్పకొనుచుఁ గాననంబు సొచ్చి, కాంచనమణిపుంజగుంజాది
భూషణభూషితలయ్యును ఫలకుసుమకోరకపల్లవనల్లరులు దొడవులుగా నిడి
కొని, కొమ్ము లిమ్ముగఁ బూరించుచు, వేఱపులూడుచు, దుమ్మెదలం గూడి
పాడుచు, మయూరంబులతోడం గూడి యాడుచు, బికంబులంగలసి
కూయుచు, శుకంబులంజేరి రొదలుసేయుచు; బులుఁగులసిడలంబాటుచు,

బాదరిండ్లదూఱుచు, సరాశంబు లగువాఁగులు గడచుచు, మరాశంబులచేత నడచుచు, బలమ్ములంగని నిలుచుచు, సారసంబులంజోపి యలంచుచు, నదీజలంబులం దోఁగుచు, దీన యయ్యెలల చూఁగుచు, బల్లంబులకాఁగుచు, దూరంబులకేఁగుచు, గవులసంగడిఁ దరువులెక్కుచు, ఫలంబులమెక్కుచు, రసంబులకుం జొక్కుచు, నింగికి నిక్కుచు, నీడలు సూచి నవ్వుచు, గయ్యంబులకుం గాలు ద్రవ్వుచు, జెలంగుచు, మెలంగుచు, వ్రాలుచు, సోలుచు, బహుప్రకారంబుల శరీరవికారంబులు సేయుచు, మఱియును. 459

క. ఒకనొకనిచర్చికావడి-నొకఁడొకఁ డడకించి దాచు; నొకఁడొకఁ డది వేఱొకఁ డొకని¹ మొటిఁగిఁకొని, చన-నొకఁడొకఁ డది దెచ్చి యిచ్చు; నుర్వీనాథా!

క. ఒక్కఁడు మున్నేమఱి చన-నొక్కఁడు బలుబొబ్బ వెట్టు నులికిపడక; వేఱొక్కఁడు మిట్టి తటాలున-నొక్కనికనుదోయిమూయు; నొక్కఁడు నగగన్.

క. తీపు గల కజ్జమన్యుడు-గోపింపఁగ నొడిసి పుచ్చుకొని, త్రోపాడంబై పడి, యది గొని, యొక్కఁడు-క్రేపులలో నిట్టు నట్టుఁ గిరుంచు నృపా!

క. వనజాక్షుడు మున్నరిగిన-“మునుపడఁగా నతని నేనె ముట్టెద”; ననుచుం జని, మును ముట్టనివానికా-మును ముట్టినవాడు నవ్వు; మొనసి నరేంద్రా!

వ. ఇవిధంబున.

460

ఉ. ఎన్నఁడునైన యోగివిభు లెవ్వనిపాదపరాగ మింతయుం గన్నులఁ గాన; రట్టిహరిఁ గోగిటఁ జేర్చుచు, జెట్టఁ బట్టుచు, దన్నుచు, గ్రుద్దుచుకా, నగుచు, దద్దయుఁ బైపడి కూడి యాడుచుకా, మన్నన సేయు వల్లవకుమారలభాగ్యములింత యొప్పునే? 461

క. విందులకును బ్రహ్మసుఖా-నందంబై, భక్తగణమునకు దైవతమై, మందులకు బాలుఁ డగుహరి-పొందుఁ గనిరి గొల్ల; లిట్టిపుణ్యులు గలరే?”

వ. అని పలికి శుకయోగీంద్రుండు మఱియు నిట్లనియె.

463

క. “అమరు లమృతపానంబున-నమరినవారయ్యు, నేనిశాటుని² పంచ త్వమునకు నెదుఱ్ఱు సూతుడు-తము నమ్మక యట్టి యఘుడు దర్పిద్ధతుఁ డై.

క. బకునికిఁ దమ్ముడు గావున-బకమరణము జెలిసి, కంసుపంపున “గోపాలక బాలురతో³ గూడను-బకవైరిని ద్రుంతు” ననుచు బటురోషమునన్. 465

క. బాలుర ప్రాణంబులు గో-పాలురకు మదగ్రజాతుప్రాణముమా; తీ బాలురఁ జంపిన నంతియ-చాలును; గోపాలురెల్ల సమసినవారల్.” 466

వ. అని నిశ్చయించి, యోజనంబునిడుపును, మహాపర్వతంబుపొడవును, గొండ
తుదల మీఠినకోటలును, మిన్ను దన్ని పన్నిననల్లమొగిల్ల పెల్లు గలపెదవు
లును, బిలంబులకు నగ్గలం బైన యిగుళ్లనందులును, నంధకారబంధురం బైన
వదనాంతరాళంబును, దావానలజ్వాలాభీలం బైన దృష్టిజాలంబును, వేడిమికి
నివాసంబు లైన యుచ్ఛ్వాసనిశ్వాసంబులును, మెఱయ, నేల నాలుకలు
పఱచుకొని ఘోరం బగు నజగరాకారంబున. 467

క. “జాపిరము లేక యిప్పుడు-గ్రేపుల, గోపాలసుతులఁ, గృష్ణునితోడఁ
గీపెట్టఁగ మ్రింగెద”నని-పాపపురక్కసుండు త్రోవఁ బడి యుండె నృపా! 468

వ. ఆనమయంబున. 469

మ. “ఒకవన్యాజగ రేంద్ర మల్లదె! గిరింద్రోత్పేధమై దావపా
వక కీలాపరుషప్రచండతరనిశ్వాసంబుతో, ఘోరవ
హ్నిక రాశాతతజహ్వాతోడ, మనలఁ హింసింప నీక్షించుచుఁ
వికటంబై పడి సాగి యున్నది; పురోవీధిం గనుంగొంటిరే!” 470

వ. అని యెండ్పొరులకుం జూపుచు. 471

మ. “బకునిం జంపిన కృష్ణుఁ డుండ, మనకుం “బా” మంచుఁ జింతింప నే
టికి! రా పోదము దాటి; కాక యది కౌటిల్యంబుతో మ్రింగుడుఁ,
బకువెంటం జనుఁ గృష్ణుచేత;” ననుచుం బద్మాక్షు నీక్షించి, యు
త్సుకు లై చేతులు వేసికొంచు, నగుచుఁ, దుర్వారు లై పోవఁగన్. 472

వ. వారలం జూచి, హరి దనమనంబున. 473

ఉ. “అర్భకు లెల్లఁ బాము దివిజాంతకుఁ డౌట యెఱుంగ; రక్కటా!
నిర్భయులై యెదుర్కొనిరి; “నేఁ గల” నంచు “విమూఢు” లంచు, నా
విర్భవదాగ్రహత్వమున వెన్తగులం దమలేఁగపిండుతో
దుర్భరఘోరసర్పఘనోతుండబిలాంతముఁ జొచ్చి రందఱున్. 474

వ. ఆయ్యవసరంబున. 475

శా. వేల్పుల్ సూచి, భయంబు నొంద, గ్రసనావేశంబుతో, నుజ్జ్వల
త్కల్పాంతోజ్జ్వలమానజిహ్వాదహనాకారంబుతో మ్రింగె న
స్వల్పాహీంద్రము మాధవార్పితమనోవ్యాపారసంచారులఁ,
స్వల్పాకారుల, శిశ్యభారుల, గుమారాభీరులఁ, ధీరులన్. 476

వ. ఇట్లు పెనుఁబాముచేత మ్రింగుడుపడు సంగడికాటగమిం జూచి, కృష్ణుండు. 477

- చ. “వసుచులు, లేగలుం గలసి, పైకొని వత్తుడు; తొల్లి; ‘కృష్ణ! మా
కొడుకు ల డేల రా?’ రనుచు గోపిక లెల్లను బల్కు, నేక్రియన్
నొడివెడ; నేడు పన్నగమునోరికి వీరికి నొక్కలంకె గా
నొడఁబడ నేల చేసె విధి? యోడక సేయుఁగదయ్య గ్రార్యముల్.” 478
- వ. అని తలపోసి, యఖిలలోచనుండును నిజాశ్రితనిగ్రహమోచనుండును,
నైన తమ్మికంటి మింటి తెరువదులు మొఱు లిడ, రక్కసు లుక్కు మిగుల
వెక్కనం బగు నజగరంబయి యున్నయన్నరభోజనుకుత్తుకకుఁ బొత్తుగొని,
మొత్తంబువెంట నంటం జని, తమ్ము నందఱుఁ జిందఱవందఱ సేసి, గ్రద్దన మిద్దె
సఱచినట్లుండ. 479
- క. ఊపిరి వెడలక, కడుపున-వా పొదవినఁ, బాము¹ ప్రాణవాతంబులు సఁ
తాపించి, శరము ప్రక్కలు-వాపి²కొనుచు, వెడలి చనియెఁ బటుఘోషముతోన్.
- శ. క్రూరవ్యాళవిశాలకుక్షిగతులన్, గోవత్సనఁఘంబుతోఁ,
గారుణ్యామృతవృష్టిచేత బ్రదుకం గాఁ జూచి, వత్సంబులున్,
వారు, దాను, దదాన్యవీధి మగుడన్ వచ్చెన్, ఘనోన్ముక్తుడై.
తారానీకముతోడ నొప్పెనఁగు నా తారేశుచందంబునన్. 481
- ఆ. అమరవరులకొఱకుఁ గమలజాండం బెల్ల-బలి దిరస్కరించి, బలియువడుగు,
గోపసుతులకొఱకుఁ బాపపుఁబెనుఁబాము-గళము దూఱుగట్ట బలియకున్నె!
- ఉ. ఆపెనుఁబాముమేన నొకయద్భుత మైనవెలుంగు దిక్తలో
ద్వీపక మై, వడిన్ వెడలి, ³దేవపథంబునఁ దేజరిల్లుచుం,
గ్రేపులు, బాలురున్ బెదరఁ, గృష్ణుని దేహము వచ్చి చొచ్చె నా
పాపండు సొచ్చి ప్రాణములఁ బాపినయంతన శుద్ధన త్వమై. 483
- క. తనరూ పొకమా తైనను-మనమున నిడికొనినఁ, బాపమయు నైనను లోఁ
గొని, చను హరి, దను మ్రింగిన-దనుజునిఁ గొనిపోవకున్నె తనలోపలికిన్? 484
- వ. తదవసరంబున సురలు గుసుమవర్షంబులు గురియించిరి; రంభాదు లాడిరి; గంధ
ర్వాదులు పాడిరి; మేఘంబులు మృదంగంబులభంగి ఘోషించె; సిద్ధగణంబులు
జయజయభావణంబు భాషించి; రంత. 485
- శ. ఆవాద్యంబులు నామహాజయరవం, బాపాట, లాయాటలుం,
⁴దేవత్యేష్టుడు పద్మజుండు విని, ప్రీతిన్ భూమి కేతెంచి, “నేఁ
డీవత్సార్భకులన్ భుజంగపతి హింసింపంగ, నీబలకుం
డేవెంటన్ బ్రదికించె? మే;”లనుచు నూహించె గడున్ ⁵నివ్వెఱన్. 486

1. ప్రాణవాతపులు. 2. ఆకాశమార్గము. 3. బ్రహ్మదేవుడు. 4. ఆశ్చర్యముతో.

వ. అంత నయ్యజగరచర్తంబు గొన్నిదివసంబుల కెంజి, పెద్దకాలంబు గోపాలబా
లురకుం గేలిబిలంబై యుండె; నిట్లు కొమారవిహారంబున నై దవయేటఁ గృష్ణుం
డఘాసురుని దెగఁజూచుటయు, దమ్ముం గాచుటయు, నాటవయేటి దైన పౌ
గండవృత్తాంతం; బని చిత్తంబుల గోపకుమారులు దలంచుచుండు;”రని చెప్పిన
నప్పుడమితేఁ డప్పరమయోగీంద్రున కి ట్లనియె. 487

సీ. “అయిదేండ్లు కొమార, మటమీఁద నై దేండ్లు పౌగండ, మనియెడుప్రాయమందు,
నయిదేండ్లువాఁ డైనయ బ్బాత్తుచరితంబు ‘పౌగండ’ మని గోపబాలు రెల్లఁ
దలఁతు; రంటివే! యెట్లు దలఁతురు వారటు నిరుడు సేసినపని నేటి దనఁగ
వచ్చునే? యిది నాకు వరుసతో నెఱిగింపు,” మనవుకు యతిచంద్రుఁ డైనశుకుఁడు

ఆ. యోగదృష్టిఁ జూచి, యొక్కింత భావించి-“వినము రాజవర్య! వినయధుర్య!
‘పరమగుహ్య’ మనుచుఁ బలుకుదు రాద్యులు-శిష్యజనుల కీవు సేయుతలఁపు.

క. ప్రియురాలివలనివార్తలు-ప్రియజనులకు నెల్లప్రాద్దుఁ బ్రియ మగు భంగిం,
బ్రియుఁ డగు హరిచరితంబులు, ప్రియభక్తుల కెల్లయెడలఁ బ్రియములు గావే?”

వ. అని పలికి, యోగీంద్రుండు రాజేంద్రున కిట్లనియె; న ట్లఘాసురు మొగంబువలనం
గడచనిన లేఁగల, గోపకుమారులఁ జ్రదికించి, వాడును దానునుం జని చని.

మ. కనియెం గృష్ణుఁడు సాధుసీరము, మహాగంధీరముం, బద్మకో
కనదాస్వాదవినోదమోదమదభృంగద్వంద్వయుంకారముకొ,
ఘనకల్లోలలతావితానవిహారత్కదంబకోలాహల
స్వనవిస్ఫారము, మందవాయుజకణాసారంబుఁ, గాసారమున్. 491

గోపాఙ్గాదురు కృష్ణునితోఁగూడ చచ్చి లొంగించుట

వ. కని, తమ్మికంటి తమ్ములయింటిసాబగునకు నిచ్చ మెచ్చుచుఁ, జెచ్చెర గాలి
నోలింగడలెడుకరళ్లతుంపురుల జల్లుపెల్లన నొడల్లగగురుపొడువఁ, గొలంకుఁ
గెలంకులఁ గాయపండుల గొలలవ్రేగున వీఁగి, పట్టు గల చెట్టుదుటుమునీడల
నొప్పుచున్న యిసుకతిప్పలవిప్పు నూచి, వేడుక పిచ్చలింప, నెచ్చెలుల
కి ట్లనియె. 492

శా. “ఎండకొ మ్రగ్గితి; రాఁకటం బశితి; రిం కేలా విలంబింపఁగా?
రం డోబాలకులార! చల్లి గుడువక; రమ్యస్థలం బిక్క; డీ
దండక లేఁగలు నీరు ద్రావి, యిర వందం బచ్చికల్ మేయుచుం
దండం బై విహరించుచుండఁగ, నమందప్రీతి భక్షింతమే?” 493

వ. అనిన “నగుఁ గాక!” యని వత్సంబుల నుత్సాహంబున నిర్మలంబు లగు జలం
బులు ద్రావించి, పచ్చికలమొల్లంబులు గల పల్లంబుల నిలిపి, చొక్కంబు
లగు చల్లుల చిక్కంబులు నక్క డించి. 494

మ. జలజాంతస్థితకర్ణికం దిరిగి రా, సంఘంబు లై యున్నతే
కులచండంబునఁ, గృష్ణునిం దిరిగి రాఁ, గూర్పుండి, పీక్షించుచు
శిలలుం, బల్లవముల్, దృణంబులు, లతల్, చిక్కంబులుం, బువ్వు, లా
కులు, కంచంబులు గాఁ భుజించి రచట గోపార్థకుల్ భూవరా! 495

సీ. మాటిమాటికి వ్రేలు మడిచి యూరించుచు,
నూరుఁగాయలు దినుచుండు నొక్కఁ;
ఊకనికంచములోని దొడిసి చయ్యన మ్రింగి,
చూడు లే దని నోరు సూపు నొక్కఁ;
జేగు రాధురచల్లు లెలమిఁ బన్నిద మాడి,
కూర్కొని, కూర్కొని, కుడుచు నొక్కఁ;
“డిన్ని యుండఁగఁ బంచి యిడుట నెచ్చెలితన”
మనుచు, బంధెనగుండు లాడు నొకఁడు *

ఆ. “కృష్ణఁ జూడు” మనుచుఁ గిరురించి, పరుమ్రోల
మేలిభక్త్యరాశి మెసఁగు నొకఁడు;
నవ్వు నొకఁడు: సఖుల నవ్వించు నొకఁడు;
ముచ్చటాడు నొకఁడు; మురియు నొకఁడు. 496

వ. అయ్యవసరంబున. 497

సీ. కడుపున దిండుగాఁ గట్టినవలువలో లాలితవంశనాశంబుఁ జొనిపి,
విమలశృంగంబును వేత్రదండంబును జాటి రాసీక డాచంక నిటికి,
మీఁగడపెరుగుతో మేళవించినచల్లిముద్ద డాపలిచేత మొనయ నునిచి,
చెలరేగి కొసరి తెచ్చినయూరుఁగాయలు వ్రేల్ల సందులయందు వెలయ నిటికి,

ఆ. సంగడిలనడుమఁ జక్కఁగఁ గూర్పుండి-నర్తభాషణముల నగవు నెఱపి,
యాగభోక్త కృష్ణఁ డమరులు వెఱఁ గండ-శైశవంబు మెఱసి, చల్లి గుడిచె.

వ. ఇట్లు కృష్ణసహిత లయిన గోపకుమారులు చల్లులు గుడుచునెడఁ, గ్రేపులు
మేపులకుం జొచ్చి, పచ్చనిగఱికిజొంపంబులగుంపుల కుటికి, లంపులు మేయుచు,
ఘోరంబగు సరణ్యంబునడుమఁ తోరం బగు దూరంబు సనిన, వానిం గానక
వెఱచుచున్న గోపజీంభకులకు సంభోజనయనుం డి ట్లనియె. 499

మ. “వినుఁ డోబాలకులార! క్రేపు లటవీవీధి మహాదూరముం
జనియెం; గోమలఘాసఖాదనరతోత్సాహంబుతో, నెందుఁ బో

* ‘ఇన్నియఁ బోరుమచిడుచు నెచ్చెలితనమనుచు బంధెనగుండు నాడునొకఁడు’ అని పూ.
ము. పాతము. ‘బంధెనగుశృంగంబు నొకఁడు’ అని అనందవారి ముద్రణము.

యెనో? యేమయ్యెనో? క్రూరడంతువులచే నేయాపదం బొందెనో?
కని కెత్తుం; గుడువుండు చల్దీ, గొఱతల్ గా కుండ మీ రండఱున్.” 500

వ. అని చెప్పి. 501

బ్రహ్మ గోవత్సములను గోపబాలికులను సంతర్ధనంబు పేయుట

శా. కర్ణాలంబితకాకపక్షములతో, గ్రైవేయహారాళితో,
స్వర్ణాభాసితవేత్రదండకముతో, సత్పించదామంబుతో,
బూర్ణోత్సాహముతో, ధృతాన్నకబళితృల్లాబ్జహస్తంబుతో,
దూర్ణత్వంబున నేగె లేగలకు నై దూరాటవీధికిన్. 502

వ. ఇ ధ్రువగుచు. 503

క. “ఇచ్చో బచ్చిక మేసిన;-విచ్చో ద్రావినవి తోయ; మేగిన విచ్చో;
నిచ్చోట మంద గొన్నవి;-యిచ్చో బాసినవి జాడ; యిదెయిదె”యనుచున్.

క. కంజదళాక్షుండు వెదకెను-గొంజక, లేగల నపారగుదత్పణవనికా
పుంజంబుల, భీకరమృగ-కుంజంబుల, దదల, గిడుల, గొలఁకుల, నదులన్.

వ. అంత. 506

శా. “బాలుం డయ్యు నితం, డఘాసురుండు ద్రుంపన్, బాలురం గ్రేపులన్
ఏలీలన్ బ్రదికించె నొక్కొ? భువి సూహింపం గడుం జోద్య;” మం
చాలో నంబుజసంభవుండు చని, మాయాబాలు శుంభద్బలం
బాలోకింపఁ దలంచి, డాచె నొకచో నాలేగలన్, బాలురన్.

వ. ఆ సమయంబున దూడలువోయినజాడ యెఱుంగక, తప్పి, యప్పద్దలోచనం
డెప్పటి కొలంకుకడకు వచ్చి, యచ్చోట నెచ్చెలులం గానక, వారిం జేరి.
లే కుండుట నిశ్చయించి, గోవిందుండు విశ్వవిదుండు గావున “నిది విరించి
మొఱుం”గని యెఱింగి తిరిగి పోవుచు. 508

శా. వంచింపం బని లేదు బ్రహ్మకిచటన్; వత్సంబులన్, బాలురన్
వంచించె ¹గనుఁబ్రామి; తన్ను మరలన్ వంచించు టాశ్చర్యమే?
వంచింపన్ మన కేల? తెచ్చుటకు నై వల్లం”మ, బ్రహ్మాండము
ల్వంచింపన్ మరలింప నేర్చుహరి లీలన్ మందహాసాస్మృతై. 509

క. “గోపాలసుతులు లే”రని-గోషికలకుఁ జెప్ప నేల? “గోపాలకులున్,
గోషికలు నలర, బాలుర-క్రేపులరూపముల నేఁ జరించెద” ననుచున్. 510

- మ. కరముల్, పాదములు, శిరంబు, లవలగ్నంబుల్, ముఖంబుల్, భుజం
తరముల్, ముక్కులు, గన్నులు, శ్రవణముల్, దంతాదులు, దండకాం
బరస్రగ్వేణువిపాణభూషణవయోభాషాగుణాఖ్యానత
త్పరతల్, వీడ్వడకుండఁ దాల్చె, విభుఁ డా వత్సార్భకాకారముల్. 511
- క. రూపంబు లెల్ల నగు బహు-రూపకుఁ, డిటు బాలవత్సరూపంబులతో
నేపాదు టిమి చోద్యముఁ-రూపింపఁగ నతని కితరరూపము గలదే? 512
- క. “మరలుపు” మనియెడు కర్తయు; మరలించుకుమారకులును, మరలెడిక్రేపుల్,
పరికింప దాన యై, హరి-మరలం జనె లీలతోడ మందకు నధిపా! 513
- వ. ఇట్లు బాలవత్సరూపంబులతో విహరించుచు మందకు వచ్చి, వారివారిదొడ్ల
నయ్యై వత్సరంబుల ముండఱికందువల నెలిపి, తత్తద్బాలరూపంబున, నందఱి
గృహంబులం బ్రవేశించి, వేణునాదంబులు సేసిన. 514
- చ. కొడుకులవేణునాదములు గొబ్బున వీనులకుం బ్రియంబు లై
ముడిపడ, లేచి యెత్తికొని, మూర్కొని, తల్లులు గౌఁగిలించుచుం,
జడిగొనఁ జేపు వచ్చి తమచన్నులయందు సుధాసమంబు లై
వెడలెడి పాలు, నిండుకొనువేడుక నిచ్చిరి తత్సుతాళికిన్. 515
- వ. మఱియుఁ దల్లు లుల్లంబులఁ బెల్లుగ వెల్లిగొనువేడుకలం, దమనందనులకు
నలుంగు లిడి, మజ్జనంబులు గావించి, గండంబు లలంది, తొడవులు దొడిగి,
నిటల తటంబుల రక్షాతిలకంబులు వెట్టి, సకలపదార్థసంపన్నంబు లయిన
యన్నంబు లొసంగి, సన్నములు గాని మన్ననలు సేసిరి. 516
- క. ఏతల్లుల కేబాలకు-లేతెఱఁగునఁ దిరిగి, ప్రీతి నెసఁగింతుడు ము,
న్నాతల్లుల కాబాలకు-లాతెఱఁగునఁ బ్రీతిఁ జేసి; రవసినాథా! 517
- వ. ఆసమయంబున. 518
- ఉ. పాయనివేడ్కతో, నునికిపట్టులకుం జని, గోవు లెల్ల ‘నం
బే’ యని చీరి, హు వ్వునుచుఁ బేరిచి, మూర్కొని, పంచితిల్లి, పె
ల్లె, యతిరేక మై, పొదుగులం దెడలేక స్రవించుచున్న పా
లాయెడ నాకుచుక, సుముఖు లై యొసఁగెన్ నిజవత్సకోటికిన్. 519
- క. వ్రేతలకును, గోవులకును-మాతృత్వము సాలఁ గలిగె; మఱి మాధవు పై
మాత లని, హరియు నిర్మల-కౌతూహల మొప్పుఁ దిరిగె, గడుబాల్యమునన్. 520
- ఆ. ఘోషజనుల కెల్లఁ గుట్టులపై వేడ్క-పూటపూట కెలమిఁ బొటకరించె;
నిచ్చు క్రొత్త యగుచు నీరజాక్షునిమీఁద-వేడ్క దమకుఁ దొల్లి వెలసినట్లు. 521

వ. ఇట్లు కృష్ణుండు బాలవత్సరూపంబులు దాల్చి, తన్నుఁ దాన రక్షించుకొనుచు, మందను వనంబున నమందమహిమంబున నొక్కయేఁడు క్రీడించె; నాయేటికి నై దాటుదినంబులు ¹కడమపడియుండ, నం దొక్కనాఁడు బలభద్రుండును, దానును వనంబునకుం జని, మందచేదవ లేఁగల మేష, నతిదూరంబునం గోవ ర్ధనశైలశిఖరంబున ఘాసంబులు గ్రాసంబులు గొనుచున్న గోవు, లాలేఁగలం గని.

522

చ. ముదమున హుంకరించుచును, మూపులపై మెడ తెత్తి చాచుచుం, బదములు నాల్గు రెం డయిన బాగుగఁ గూడఁగఁ జెట్టి దాటుచున్, వదనములన్ విశాలతరవాలములన్ వడి నెత్తి పాటి, యా మొదవులు చన్నులం గుడిపె, మూతుల మ్రింగెడి భంగి నాకుచున్.

523

వ. అంత గోపకులు గోవుల వారింప నలవి గాక, దిగ్గన నలుకతోడిసిగ్గు లగ్గలం బుగ, దుర్గమమార్గంబున వానివెంట నంటి, వచ్చి, లేఁగల మేపుచున్న కొడు కులం గని.

524

ఉ. “అయ్యలఁ గంటి” మంచుఁ బులకాంకురముల్ వెలయంగఁ, గుఱ్ఱులం జయ్యన డాసి, యెత్తుకొని, సంతస మందుచుఁ గాఁగిలించి, తా రయ్యెడ నొడలల్ మనములారఁగ మూర్కొని, ముద్దు సేయుచున్ దయ్య మెఱుంగు! గోపకులు దద్దయు నుబ్బిరి నిబ్బరంబుగన్.

525

వ. ఇట్లు బాలకాలింగనంబుల నానందబాష్పపూరితనయనై, గోపకులు గోవుల మరలించుకొని తలంగి చన, వారలం జూచి, బలభద్రుండు దనలో నిట్లని తలంచె.

526

సీ. “చన్ను మానినయట్టి శాబకశ్రేణిపై గోగణంబులకును, గోపకులకు, నిబ్బంగి వాత్సల్య మెబ్బంగి నుదయించె? హరిఁ దొల్లి మన్నించునట్లు వీధ మన్నించుచున్నార మమతఁ జేయుచు; బ్రీతి నంబుజాక్షునిఁ గన్నయట్లునాకుఁ బ్రేమమయ్యెడి; ిడింభబృందంబుఁ గనుఁగొన్న, నిది మహాద్భుతమెందు; నెఱుంగ తే. మనుజుడై వతదానవమాయయొక్కో? [రాదు.

527

కాక నాభర్త యగుచున్న కమలనయను మాయయో? కాక యితరులమాయ నన్నుఁ గలఁప నోపదు; విభుమాయ గాఁగనోపు?”

527

క. అని మున్ను ముగ్ధుడయ్యును- దనయందులదివ్యదృష్టి దప్పక బుద్ధిం దనచెలికాండ్రను గ్రేపుల-“వనజాక్షుం”డనుచుఁ జూచె వసుధాధీశ! 528

528

వ. ఇట్లు విజ్ఞానదృష్టిని జూచి, యెఱింగియు నమ్మక, బలదేవుండు గొందలంపడుచుఁ గృష్ణుం జూచి, “మహాత్మా! తొల్లి యెల్లకైపులును ఋషులయంశంబనియును, గోపాలకులు వేల్పులయంశంబనియును, వోచుచుండు; నిపుడు వత్సబాలకసం వోహంబు సంజేహంబు లేక, నీవ యని తోచుచున్న; “దిదియేమి?” యని యడిగిన నన్నకు నున్నరూపు వెన్నుండు మన్నన సేసి, క్రన్నన యెఱింగించె; నతండు నెఱింగె; నివ్విధంబున హరి బాలవత్సంబులు దానయై సంచరించిన యేడు విరించికీ ¹దనమానంబున నొక్కత్రుటిమాత్రంబయిన, విరించి చను దెంచి, వత్సబాలకాకాదుం డైన కృష్ణబాలకుం జూచి, వెఱంగుపడి యిట్లని వితర్కించె.

529

శా. “మందం గల్గిన వత్సబాలకులు, నా మాయాగుహాసుపుత్రై యెందుం బోవరు; లేవ రిప్పుడును; వేతే చేయ నాకన్యలొం డెందుక లేదు విధాతలుం; బరులు వీ; రెవ్వార? లెట్లెరొకో? యెందేతెంచిరా కృష్ణతో మెలగువా? రేడయ్యెడిక, నేటికిన్.

530

మ త్రకోకిలము. బ్రహ్మపంపునఁ గాని, పుట్టదు ప్రాణిసంతతి యెప్పుడుక; బ్రహ్మ నొక్కడఁగాని, వేతొక బ్రహ్మ లేడు సృజింపఁగా; బ్రహ్మ నేను సృజింప, నొండొక బాలవత్సకదంబమే బ్రహ్మమందు జనించె? నొక్కట బ్రహ్మమా నది చూడఁగాన్.”

531

వ. అని యిట్లు సకలంబును నుకరంబున నెఱింగెడినెఱవాదిముదుక, ²యెఱుక గలప్రాడ, వెఱంగుపడి గ్రద్దనఁ బెద్దప్రాద్దు దద్దయుం దలపోసి, కర్ణంబు మందల యెఱుంగక, కొందలంపడుచు నాందోళనంబున.

532

క. “మోహము లేక జగంబుల-మోహింపఁగఁజేయ నేర్చి, మొనసిన విష్ణుక మోహింపించెద” ననియెడు-మోహమున విధాత దాన మోహితుడయ్యెన్.

తే. పగలు ఖద్యోతరుచి చెడుపగిది, రాత్రి-మంచు చీకటి లీనమై మాయుమాడ్కి, విష్ణుపై నన్యమాయలు విశదమగునె?-చెడి నిజేశులగరిమంబుఁ జెఱుచుఁగాక!

వ. మఱియును.

535

క. పుట్టితి; బుద్ధి యెఱింగితిఁ;-బుట్టించితి జగము; సగము వోయెను బ్రాయం; బిట్టివి నూతనసృష్టలు-పుట్టుట లే; చార! యిట్టి³బూమెలు భూమిన్.”

536

వ. అని, యిట్లు దలవాకిట ⁴వాణి గల పోడిమిచే వాఁడిమికెక్కిన నలుమొగంబు ల తక్కురిగొంటు, పెనుదంట పలువెంటలం దనమనంబున వితర్కించి, విచారిం

1. తన ఆయుఃపరిమితి, ప్రమాణము. 2. జ్ఞానముగల నేర్పరి. 3. చిత్రములు. 4. సరస్వతి.

చునెడ, పతండు గనుంగొనుచుండ, నబ్బలకలు మేఘశ్యాములును, హర కుండల కిరీటవనమాలికాభిరాములును, శ్రీవత్స మంగళాంగద నూపుర కనక కటక కంకణ కటిఘటిత కాంచీగుణోద్దాములును, నాపాదమస్తకతులసీదశ దాములును, విలస దంగుళీయక స్తోములును, శంఖచక్రగదాకమలహస్తలును, గరుణాకటాక్షవీక్షణ విలాసులును, రవికోటిభాసులును, ననంతసచ్చిదానంద రూపమహితులును, నణిమాదిగుణోపేతులును, విజాతీయభేదరహితులును, శ్రీమన్నారాయణప్రతిమాన విగ్రహస్వరూపులును నయి, తమకుఁ బరతంత్రు లగుచు, సృత్తగీతాదిసేవా విశేషంబులకుఁజొచ్చి, మెలంగుచు మూర్తి మంతంబులయిన బ్రహ్మాదిచరాచరంబులు, నణిమాదిసిద్ధులును, మాయాప్రముఖంబు లైన శక్తులును, ¹మహదాది చతుర్ద్వింశతితత్త్వంబులును, గుణతోభ కాంబరిణామ హేతుసంస్కారకామకర్త గుణంబులు సేవింప, వేదాంతవిదుల కైన నెఱుంగరాని తెఱంగున మెఱయుచుఁ గానంబడిన, వారలం గనుంగొని.

ఉ. “బాలురఁ గంటి; నాచెయిదిఁ బాసినవారిని, మున్ను వారి నేఁ
బోలఁగఁజూచునంతటన, భూరినిరర్థశదుర్లమప్రభా
జాలముతోడఁ జూపులకుఁ జాలమిఁ దెచ్చుచు నున్నవార; లే
మూలమొ! మార్గమెయ్యదియొ? మోసము వచ్చెఁ గడే విధాతకున్?” 538

వ. అని సకలేంద్రియంబులకు వెక్కిరింబయిన స్రుక్తి. 539

ఉ. ఏపరమేశు తేజమున నీసచరాచరమైన లోక ము
ద్వీపితమయ్యె; నట్టివిభుతేజముఁ గన్నులఁ జక్కఁ జూడఁగా
నోపక, పారవశ్యముచు నొందుచు సంస్థిమితాఖిలేంద్రియం
డై, పరమేష్ఠి మైమఱచె నప్పుడు చిత్రపురూపుకై వడిన్. 540

వ. ఇట్లు మాయూతీతుండును, వేదాంతవిజ్ఞానదుర్లభుండును, స్వప్రకాశానందుం
డును, నైన తనబాహుశ్యంబుఁ జూచి, నివ్వెఱపడిన బ్రహ్మం గని
యీశ్వరుండు. 541

శా. “బాలుం డై, చతురాననుండు తన యీబ్రహ్మభిమానంబునన్
లోలుం డై, మతి దప్పి, నామహిమ యాలోకింప నేతెంచెఁ; దా
నాలోకింపఁగ నెంతవాఁ?” డనుచు మాయూజాలమున్ విప్పి, త
ల్లీలానూపము లెల్ల దాఁచె, నటఁ గేళీచాతురీధుర్యుడై. 542

వ. అంతలోన నజీవ్రండు నజీవ్రం డైన తెఱంగున, నెనిమిది కన్నులు గలవేలుపు
గమికాఁడు తేటి ²తెప్పిరి, కాలుఁ గేలుఁ గడలించి, చెచ్చెరం గన్నులు

విచ్చి, చూడ సమర్థుం డై ముందటఁ గని, వెనుకఁ జూచి, దివి విలోకించి, దిక్కులు వీక్షించి, యెల్లయెడలం గలయ దర్శించి, తనపురోభాగంబున హరి సంచరించుటంజేసి, జాతివైరంబులు లేని నరపక్షిమృగాదులకు నాటపట్టయి, సిరి గలిగి, కామక్రోధాది రహితులకు జీవనం బైన బృందావనంబుం బొడ గాంచి, యందు.

543

సీ. తన కన్యములు లేక తనరారి ముమ్మూలవిభుఁ డయ్యుఁ గ్రేపుల వెదకువాని, నఖలజ్ఞుఁ డై యొక్కఁ డయ్యు ¹నజ్ఞాకృతిఁ జెలికాండ్రఁ బెక్కండ్రఁ జీరువాని, బహిరంతరాద్యంతభావశూన్యం డయ్యు నంతంత నడుగుచో ప్పరయువాని, గురుగభీరుం డయ్యు గురువులు వాటుచు నట్టిట్టుఁ బాతరలాడువాని,

ఆ. జాతిరహితుఁ డయ్యు జతురగోపార్భక-భావ మెల్ల నచ్చువడినమేని చెలువువాని, ²హస్తశీతాన్నకబళంబు-వానిఁ, గాంచె నవుడు వాణిమగఁడు.

వ. కని, సంభ్రమించి, విరించి, రాయంచ డిగ్గ నుఱికి, కనకదండసుకుమారం బైన శరీరంబుతోడ నేలం జాగిలంబడి, మఃశిగణసుప్ర కాశంబు లైన తన కిరీటశిఖర ప్రదేశంబు లా కుమాదునిపాదపద్మంబులు మోవ మ్రొక్కి, తోరంబు లగు నానంద బాష్పజలపూరంబుల నతనియడుగులు గడిగి, మఱియును.

545

క. అడుగులపైఁ బడు, లేచుం-బడుఁ గ్రమ్మఱ, లేచు, నిట్లు భక్తి, మును తాఁ బొడగనిన పెంపుఁ దలఁచుచు-దుడుకని మహిమాబ్ధి నజుఁడు దుడు కడిచె నృపా!

వ. అంత నల్లనల్లన లేచి, నిలుచుండి, సయనారవిందంబులు దెఱచి, గోవిందుని సందర్శించి, చతుర్ముఖుండు ముఖంబులు వంచి, కృతాఁజలి యై దిగ్గన ³డగ్గుత్తిక యిడుచు నేకచి త్రంబునఁ జతుర్ముఖంబుల ని ట్లని స్తుతియించె.

547

సీ. “శంపాలతికతోడిజలదంబుకై వడి మెఱుఁగుటాల్లియతోడి మేనివానిఁ, గమనీయమృదులాన్నకబళవేత్రవిషాణవేణుచిహ్నంబులు వెలయువానిఁ, గుంజావినిర్మితకుండలంబులవాని శిఖింఛవేష్టితశిరమువాని, వనపుష్పమాలికా వ్రాతకంఠమువాని నలినకోమలచరణములవానిఁ,

ఆ. గరుణ గడలుకొనినకడగంటివాని గో-పాలబాలుభంగిఁ బరఁగువానిఁ, నగు మొగంబువాని, ననుఁ గన్నతండ్రిని-నిను భజింతు మ్రొక్కి నీరజాక్ష!

మ. నను మన్నించి, భవజ్ఞనంబులకు నానందంబు నిండించు నీ తనురూపం, బిదె నామనంబున కచింత్యం బయ్యె; నీయుల్లస ధ్వనిశ్వాకృతి నెవ్వఁ డోపు నెఱుంగం? గైవల్య మై యొప్పు, నా త్మనివేద్యం బగు నీదువై భవముచందం బెట్టిదో? యీశ్వరా!

549

1. ఏమియుఁజెలియనివానివలె. 2. చేతియందుండు చలిదియన్నపు ముద్దగలవానిని. 3. కడఁబడుచున్నదని.

- క. విజ్ఞానవిధము లెఱుంగక-¹తజ్ఞులు నీవార్త జెప్పఁ, తనువాఙ్మనముల్
యజ్ఞేశ! నీకు నిచ్చిన-యజ్ఞులు; నినుఁ బట్టి గెలుతు; రజితుఁడ వైనన్. 550
- క. శ్రేయములు గురియు భక్తిని-జేయక, కేవలము బోధసిద్ధికీ దవముఁ
జేయుట విఫలము; పొల్లున-నాయము సేకులునె తలఁప నధికంబైనన్? 551
- క. నిజముగ ని న్నెఱుంగఁ గ, మును-నిజవాఙ్మలు నిన్నుఁ జేర్చి, నీకథ వినుచున్,
నిజకర్తృలబ్ధభక్తి-సుజనులు నీ మొకలిటుంకి జొచ్చి; రథీశా! 552
- సీ. విక్రియాశూన్యమై, విషయిత్వమును లేని దగుచు నాత్మాకార మై, తనర్పు
సంతోషకరణ మొక్క యధిక సాక్షాత్కారవిజ్ఞానమునఁబట్టి, వేఱొదలకు
నెఱుంగంగరాని దై, యేపారి యుండుటఁజేసి, నీనిర్గుణశ్రీవిభూతి
బహిరంగవీధులఁ బాఱక దిరము లై, యమలంబు లగు నింద్రియములచేత
ఆ. నెట్లకేలకైన నెఱుంగంగ నగుఁ; గాని,-గుణవిలాసి వగుచుఁ గొమరుమిగులు
నీగుణవ్రజంబు నేర రా దెఱుంగంగ;-కొక్కమితము లేక యుంట నీక! 553
- క. తారా²తుషారశీకర-భూరజముల కైన లెక్క బుధు లిడుదురు; భూ
భారావతీర్ణకరుఁ డగు-నీ రమ్యగుణాలి నెన్ననేర; రగణ్యా! 554
- శా. “ఏవేశం గృపఁ జూచు? నెన్నఁడు హరిన్ వీక్షింతు?” నం చాధ్యుఁ డై
నీవెంటం బడి, తొంటికర్తృచయమున్ నిర్మలముం జేయుచున్,
నీవాడై, తనువాఙ్మనోగతుల ని స్సేవించు విన్నాణి వో
కై వల్యాధిపలక్ష్మీ నుద్దవడిఁ దాఁ గైకొన్నవాఁ; డీశ్వరా! 555
- ఉ. మాయలఁ గల్గువారలను, మాయలఁ జెట్టెడిప్రోడ! నిన్నునా
మాయఁ గలంచి, నీమహిమమానముఁ జూచెద; నంచు నేరమిం
జేయఁగఁ బూనితిం; గరుణ సేయుము; కావుము యోగిరాజవా
గ్గేయ! దవాగ్నిఁ దజ్జనితకీలము గెల్చి, వెలుంగ నేర్చునే! 556
- సీ. సర్వేశ! నే రజోజనితుండ; మూఘండఁ, బ్రభుండ, నేనని వెట్టిప్రల్లదమున
గర్వించినాడను; గర్వాంధకారాంధనయనుండఁ; గృపఁ జూడు ననుఁ; బ్రధాన
మహదహంకృతినభోమరుదగ్నిజలభూమిపరివేష్టితాండకుంభంబులోన
నేడుజేనలమేన నెనయునే నెక్కడ? నీదృగ్విధాండంబు లేరి కైన
తే. సంఖ్య సేయంగరానివి; సంతతంబు-నోలిఁ బరమానువులభంగి నొడలిరోమ
వివరములయందె వర్తించు; విపులభూతి-నెనయుచున్న నీ వెక్కడ? నెంత కెంత?
- తరలము. కడుపులోపల నున్న పాపఁడు గాలఁ దన్నినఁ గిన్నతో
నడువఁ బోలునె? క్రాగి తల్లికి నాథ! సన్నము దొడ్డు వై

యడఁగి, కారణకార్యరూపము నైన యీ సకలంబు, నీ
కడుపులోనిది గాడె? పాపడఁ గాక! నే మఱి యెవ్వడన్? 558

క. భూరిలయజలధినిద్రిత-నారాయణనాభికమలనాశమున నజం
జారయఁ బుట్టె ననుట నిజ; మో రాజీవాక్ష! పుట్టె నోటు తలంపన్. 559

సీ. నళినాక్ష! నీ వాదినారాయణుండవు; జలము నారము; జీవచయము నార;
మందు నీ వుంట, నీయం దవి యుంటను, నారాయణుం డను నామ మయ్యె;
సకలభూతములకు సాక్షి; వధీశుండ; వల్లి నిద్రించు నారాయణుండ!
నీమూర్తి యది; నీకు నిజమూర్తియనరాదు; నలిననాశముత్రోవ నడచి, మున్ను
తే. కడఁగి, నూతేండ్లు వెడకి, నే గాన నయితి-నేక దేశస్థుండవు గా; వనేకరుచివి;
జగములో నుండు; నీలోన జగములుండు-నరుదు నీమాయ నెట్లైన నగుచునుండు.

మ. విను మో యీశ్వర! వెల్పుల్ వెలుగు నీవిశ్వంబు నీమాయ గా
క, నిజం బైన యశోద యెట్లు గనియె? గ న్నార సీకుషీలోఁ
గనెబో; క్రమ్మఁ గాంచెనే భవదపాంగ(శ్రీ); బ్రపంచంబు చ
క్కన లో నా; వెలి యాను; లోను వెలియుం గాడే దదన్యం బగున్. 561

మ. ఒకఁడై యుంటివి, బాలవత్సములలో నొప్పారి తీ, వంతట
సకలోపాసితృతా చతుర్భుజులు నై సంప్రీతితోఁ గొల్వఁగాఁ
బ్రకట(శ్రీ)గలవాడ వైతి; వంటపై బ్రహ్మాండముల్ నూపి, యొ
ల్లక యిట్లొక్కడ వైతి; నీవివిధలీలత్వంబుఁ గంటిం గదే! 562

క. ఎఱిగినవారికి దోతువు-నెఱి బ్రకృతిం జేరి జగము నిర్మింపఁగ, నా
తెఱుగున రక్షింపఁగ, నీ-తెఱుగున బ్రహరింప రుద్రు తెఱుగున నీశా! 563

క. జలచరమృగభూసురనర-కులముల జన్మించి తీవు; కుజనులఁ జెఱుపం
జెలిమిని సుజనుల మనుషను-దలపోయఁగ రాదు నీవిధంబు; లనంతా! 564

ఆ. మ్రబ్బుగొలిపి, యోగమాయ నిద్రించిన-యో పరాత్తభూమ! యాగిరాజ!
యే తెఱుగు, లెన్ని, యెప్పు, డెచ్చోట నీ-హేల లెవ్వఁ డెఱుగు? నీశ్వరేశ!

సీ. అది గాన నిజరూప మనరాదు; కలవంటి దై, బహువిధదుగ్ధ మై, విహీన
సంజ్ఞన మై, యన్న జగము సత్పుణ్యభోధతనుడ వై, తుది లేక తనరు నీదు
మాయచే బుట్టుచు, మనుచు, లే కుండుచు, నున్న చందంబున నుండుచుండు;
నొకడ; వాత్సుడ; వితరోపాధిశూన్యుండ; వాద్యుండ; వమృతుండ; వక్షరుండ;

ఆ. వద్వయుండవును; స్వయంజ్యోతి; వాపూర్ణు
డవు; పురాణపురుషుండవు; నితాంత

సౌఖ్యనిధివి; నిత్యసత్యమూర్తివి; నిరం
జనుడ; పిచ్చ దలఁపఁజనునె నిన్ను ?

566

వ. దేవా! యిట్టి నీవు జీవాత్మస్వరూపుండవును, సకలాత్మలకు నాత్మయైన పర
మాత్మ స్వరూపకుండవు, నని యెవ్వ రెఱుంగుదురు, వారు గదా గురు వని
యెడు దినకరునివలనఁ బ్రాప్తం బైన యుపనిషదర్థజ్ఞానం బను సునేత్రంబునఁ
జేసి, సంసారమిథ్యా సాగరంబుఁ దరించినచందంబున నుండుదురు; రజ్జువండు
రజ్జు వని యెఱింగెడి యెఱుక లేకుండ, నయ్యెఱుంగమి, నది సర్పరూపం
బయి తోఁచినపిదప నెఱింగిన వారివలన రజ్జువు రజ్జు వని యెఱుంగుచుండ,
సర్పరూపంబు లేకుండుకై వడి, నాత్మ యప్పరమాత్మ యని, యెవ్వ రెఱుం
గరు, వారి కయ్యెఱుంగమివలన సకలప్రపంచంబు గలిగి తోఁచు; నాత్మ
యప్పరమాత్మ యని యెవ్వరెఱుంగుదురు; వారి కయ్యెఱుకవలనఁ బ్రపం
చంబు లేకుండు; సజ్జానసంభావితనామకంబు లైన సంసార బంధమోక్షంబులు
జ్ఞానవిజ్ఞానంబులలోనివి గావు; కావునఁ గమలమిత్రున కహోరాత్రంబులు
లేని తెఱుంగునఁ బరిపూర్ణజ్ఞానమూర్తి యగు నాత్మయందు సజ్జానంబులేమిని
బంధంబును, సుజ్ఞానంబు లే మిని మోక్షంబును లే; వాత్సవైన నిన్ను దేహాదికం
బని తలంచెయు, దేహాదికంబు నిన్నుఁగాఁ దలంచెయు, నాత్మ వెలెనుండు
నంచు, మూఢులు మూఢత్వంబున వెడకుచుందురు; వారిమూఢత్వంబుఁ
జెప్పనేల? బుద్ధిమంతు లై పరతత్త్వంబుగాని జడంబును నిషేధించుచున్న
సత్పురుషులు తమ శరీరంబులయంద ని న్నరయుచుండు; రది గావున. 567

శా. దేవా! నీచరణప్రసాదకణలబ్ధి గాక లే కున్న నొం

డేవెంటం జను? నీమహామహిమ నూహింపంగ నెవ్వారికి?

నీవారై చనువారిలో నొకఁడ నై, నిన్ గొల్చుభాగ్యంబు నా

కీవే; యిప్పటిజన్మమం దయిన నొం డెం దైన; నో యీశ్వరా!

568

తరలము, క్రతుశతంబులఁ బూర్ణకుక్షివి కాని, నీవిటు క్రేపులు

సుతులు నై - చనుఁబాలు ద్రావుచు, జొక్కియాడుచు, గౌతుక

స్థితిఁ జరింపఁగఁ, దల్లు లై విలసిల్లు గోవుల, గోపికా

సతులధన్యత, లెట్లు నెప్పఁగఁ జాలువాడఁ? గృపానిధీ!

569

క. పరిపూర్ణంబు, బురాణముఁ-బరమానందంబు నైన బ్రహ్మమె, చెలికా

డరు దరుదు! నందఘోష-స్థిరజనములభాగ్యరేఖ చింతింపంగన్.

570

సీ. ఏకాదశేంద్రియాధీశులు చంద్రాదు, లేను, ఫాలాక్షుండు, నిట్లు సూడఁ

బదుమువ్వరము, నెడపడక యింద్రియపాత్రముల సీపదాంభోజముల మరంద

మమృతంబుగాఁ ద్రావి, యమరనేకై కేంద్రియాభిమానులమయ్యు, నతికృతార్థ
భావుల మైతిమి; పరఁగ నర్వేంద్రియవ్యాప్తులు నీమీఁద వ్రాల్చి, తిరుగు
జే. గోపగోపికాజనముల గురువిశేష్ట-భాగ్యసంపదఁ దలపోసి, ప్రస్తుతింప
నలవి గా దెవ్వరికి నైన; నంబుజాక్ష! భక్తవత్సల! సర్వేశ! పరమపురుష!

శా. ఏలా బ్రహ్మపదంబు? వేదములకుఁ వీక్షింపఁగా రాని ని
స్సీలోకంబున, నేవనాంతరమునం, దీమందలోఁ, 'గృష్ణ' యం
చాలాపాదినమ స్తభావములు నీయందే నమర్పించు నీ
వ్రేలం, దొక్కనిపాదరేణువులు పై వేష్టించినం జాలదే? 572

మ. 'నిను హింసించినపూతనాదులకు, ముక్ సమేటిసంకేత మి
చ్చిన నీకుం, బురదారపుత్రగృహగో స్త్రీప్రాణదేహాదులె
ల్లను వంచింపక, యిచ్చుగోపకులకుఁ, లక్షింప నేమిచ్చెదో?'
యని సందేహము దోఁచుచున్నది; ప్రపన్నానీకరతామణీ! 573

క. దేహము కారాగేహము-మోహము నిగళంబు; రాగముఖరములు రిపు
వ్యూహములు; భక్తితో ని-న్నాహింపనియంతతడవు; నో కమలాక్షా! 574

ఆ. ఆశ్రయించుజనులకానందసందోహ-మీఁదలంచి, వివిధ హేలతోడ
నప్రపంచకుండవయ్యు, బ్రపంచంబు, వెలయఁజేయు దీవు; విశ్వమూర్తి! 575

క. ఎఱిగినవారియెఱుంగమి-యెఱుంగమె? బహుభాషలేల? యీశ్వర! నీపెం
వెఱుంగ మనోవాక్కులకుఁ-గుటి సేయం గొలఁది గాదు; గుణరత్ననిధి! 576

క. సర్వము నీవ యెఱుంగుదు-సర్వవిలోకనుడ వీవ; జగదధిపతివి;
సర్వాపరాధు నను నో-సర్వేశ! యనుగ్రహింపు; చనియెడ నింకన్. 577

క. జిష్టు, నిశాటవిపాటన-వృష్టికులాంభోజసూర్య! విప్రామరగో
వైష్ణవసాగరహిమకర!-కృష్ణా! పాపండధర్మగృహదావాగ్ని! 578

వ. దేవా! నీకుఁ గల్పపర్యంతంబు నమస్కరించెద"నని యివ్విధంబున సంస్తుతించి,
ముమ్మాటు వలగొని, పాదంబులపైఁబడి, వీడ్కొని, బ్రహ్మ దననెలవునకుం
జనియె; నతని మన్నించి, భగవంతుండైన హరి తొల్లి చెడి తిరిగి వచ్చిన
వత్సబాలకులం గ్రమ్మఱం గైకొని, పులినంబుకడఁ జేర్చె; నిట్లు. 579

క. క్రించుతనంబున విధి దము-వంచించినయేడు గోపవరనందను లో
క్రించుక కాలంబుగ నీ-క్షించిరి; రాజేంద్ర! బాలకృష్ణనిమాయన్. 580

ఆ. "ఏహామత్సుమాయ, నీ విశ్వమంతయు-మోహితాత్మకమయి, మునిగి యుండు;
నట్టి విష్ణుమాయ సర్భకు లొక్కయే, డెఱుంగుండి రనుట యేమివెఱుగు?

వ. అప్పుడు.

582

మ. 'చలికాండ! యదుదేచితే; యిచటికికా, సేమంబునం గ్రేపులుకా
నెలవుల్ సేరె; నరణ్యభూమివలనకా వీవచ్చునందాకక, జ
ల్లులు వీరించుక యెవ్వరుం గుడువ; రాలోకింపు; ర'మ్మంచు, నా
జలజాతుండు నగకా భుజించి, రచటకా సంభాషలకా సింభకుల్.

583

వ. ఇట్లు బాలకులతోడఁ జల్లి గుడిచి, వారలకు నజగరచర్తంబు నూపుచు, వనంబున
నుండి తిరిగి.

584

పంచచామరము. ప్రసూనపింఛమాలికాప్రభావచిత్రితాంగుడుం,
బ్రసిద్ధశృంగవేణునాదపాశబద్ధలోకుడుం,
బ్రసన్నగోపబాలగీతబాహువీర్యుడయ్యు, ను
ల్లసించి యేగె గోపకుల్ సెలంగి చూడ మందకున్.

585

వ. ఆనమయంబున.

586

క. 'పెనుఁబాము దమ్ము మ్రింగిన-మననందసుతుండు పాము మర్దించి, మమ్ము
మనిచె నరణ్యములోపల'-నని, ఘోషించిరి కుమారు లాఘోషములోన్.'

587

వ. అనిన విని, నరేంద్రుండిట్లనియె.

588

క. "కని మనిచి, యెత్తి పెంచిన-తనుజన్తులకంటె నందతనయుం డా ఘో
షనివాసులకు మనోరం-జనుఁడెట్లయ్యెను? బుధేంద్ర! చను నెఱింగింపన్."

వ. అనిన శుకుం డి ట్లనియె.

590

సీ. "అఖిలజంతువులకు నాత్మవల్లభుఁడైనభంగి, బిడ్డలు నిండ్లుఁ బసిఁడి మొదలు
వస్తువులెవ్వియు వల్లభంబులు గావు; సకలాత్మకుండైన జలజనేత్రుఁ
డఖిలజంతువులకు నాత్మ; గావున ఘోషవాసులకెల్లను వల్లభత్వ
మునను మిక్కిలి యొప్పె; మూఁడులోకములకు హితముసేయఁగ జలజేక్షణుండు

ఆ. మాయతోడ మూర్తిమంతుఁడై యొప్పురుఁ;-గలఁడతండు నిఖిలగణములందు;
'భవతి'ధాతు వెట్లు, భావార్థమై, సర్వ-ధాతుగణమునందుఁ దనరు; నట్లు.

591

క. శ్రీపతిపద మను నావను-బ్రాపించి, భవాబ్ధి వత్సపదముగ ధీరుల్
రూపించి, దాఁటి చేరుదు-రాపత్పదరహితు లగుచు, నమృతపదంబున్.

592

ఆ. అఘునిఁ జూపి, కృష్ణుఁడాపులుఁ దానును-జల్లి గుడిచి, జలజసంభవునకుఁ
జిద్విలాస మైన చెలువు సూపిన కథఁ-జదువ వినినఁ గోర్కి సంభవించు."

వ. అని చెప్పి, మఱియు వ్యాసనందనుం డిట్లనియె.

594

క. "రాగంబున బలకృష్ణులు-పొగండవయస్కులగుచు, బశుపాలకతా
యోగంబున, బృందావన-భాగంబునఁ గాచి రంతఁ బశువుల నధిపా!

595

న. అయ్యెడఁ గృష్ణుం డొక్కనాఁడు రేపకడ లేచి, వేణువు పూరించి, బలభద్రున
హితుండై, గోపకుమారులు దన్ను బహువారంబులు గైవారంబులు సేయ,
మ్రోల నాలకదుపుల నిడికొని, నిరంతరఫలకినలయకుసుమంబులును, గుసుమమ
కరందనిష్కండపానానందదిండిదిరకదంబంబును, గదంబాదినానాతరులతా
గుల్మసంకులంబును, గులవిరోధరహితమృగపక్షిభరితంబును, భరితసరస్వరో
దహపరిమిళితపవనంబును, నయిన వనంబుఁ గని, యందు వేడుకం గ్రీడింప
నిశ్చయించి, వెన్నుం డన్నకిట్లునియె.

596

శా. “శాఖాపుష్పఫలప్రభారనతలై, చర్చించి “యోదేవ! మా
శాఖిత్యంబు హరింపు”మంచు శుకభాషన్ సీ కెఱింగించుచున్,
శాఖాహస్తములం బ్రనూనఫలముల్ సక్కన్ సమర్పించుచున్,
శాఖశ్రేణులు సీపదాబ్జముల కోజన్ మ్రొక్కెడిం జూచితే?

597

సీ. నిఖిలపావన మైన సీకీర్తిఁ బాడుచు, నీతుమ్మెదలు వెంట నేగుదెంచె;
నడవిలో “గుఱుండ వై నయ్యాశుండ” వని, ముసరి కొల్వంగ వచ్చెమునిగణంబు;
సీలాంబరములోడ “సీవు జీమూతమ” వని, సీలకంఠంబు లాడఁదొడఁగెఁ;
బ్రియముతోఁ జూచుగోపికలచందంబున నినుఁ జూచె నదె! హరిఁచీచయంబు;
ఆ. సీవు వింద వనుచు, నిర్మలనూక్తులు-వలుకుచున్న విచటఁ బరభృతములు;
నేఁడు విసినచదులు సీవు విచ్చేసిన-ధన్యు లైరిగాదె తలఁచి చూడ?

598

సీ. సీపాదములు సోకి, నేఁడు వీరు తృణపుంజంబుతో భూమి పుణ్య యయ్యె;
సీనఖంబులు దాకి, నేఁడు నానాలతాతరుసంఘములు గృతార్థంబు లయ్యె;
సీకృపాదృష్టిచే, నేఁడు నదీశైలఖగమృగంబులు దివ్యకాంతిఁ జెందె;
సీపెన్నురము మోవ, నేఁడు గోపాంగనాజనముల పుట్టువు సఫల మయ్యె;”
ఆ. నని యరణ్యభూమి నంకించి, పసులను-మిత్రజనులు దాను మేపుచుండి,
నలినలోచనుండు, నదులందు, గిరులందు-సంతసంబు మెఱయ సంచరించె.

599

వ. మఱియు నయ్యాశ్వరండు.

600

సీ. ఒకచోట మత్తాళియూథంబు జ మ్మని మ్రోయంగ, జ మ్మని మ్రోయుచుండు;
నొకచోటఁగలహంసయూథంబుగూడి కేంకృతులు సేయంగఁ, కేంకృతులు సేయ
నొకచోట పదకేకీయూథంబు లాడంగ, హస్తాబ్జములు ద్రిప్పి యాడఁదొడఁగు;
నొకచోట వనగజయూథంబు నడవంగ, నయముతో మెల్ల న నడవఁజొచ్చు;
ఆ. గ్రాంచచక్రముఖరఖగము లొక్కొక చోటఁ-బలుక, వానియట్ల పలుకుఁ గదిసి,
పులులసంహములనుబాడగని, యొక చోటఁ-బఱచుమృగములందుఁడఱచుగూడి.

వ. మఱియును.

602

సీ. “రా పూర్ణచంద్రిక! రా గౌతమీ గంగ! రమ్మ భగీరథరాజతనయ!
రా సుధాజలరాశి! రా మేఘబాలిక! రమ్మ చింతామణి! రమ్మ సురభి!
రా మనోహరిణి! రా సర్వమంగళ! రా భారతీదేవి! రా ధరిత్రి!
రా శ్రీమహాలక్ష్మి! రా మందమామతి! రమ్మ మందాకిని! రా శుభాంగి!”

ఆ. యనుచు మఱియుఁ గలుగునాఖ్యలు గల గోవు-లడవిలోన దూరమందు మేయ,
ఘనగభీరభావఁ గడు నొప్పఁ జీరు, నా-భీరజనులు వొగడఁ బెంపు నెగడ. 603

క. కాంతారవిహారమ్ముల-శ్రాంతం డై, గోపకాంక్షశయుఁ డగుచున్నా
సంతుష్టఁ బొందఁజేయు, ని-రంతరకరచరణమర్చనాదుల నధిపా! 604

క. పాడుచు, నాడును, మండల-లాడుచు, నొండొరులఁ దాచు నాపులఁ గని, బి
ట్టాడుచు, జేతులవ్రేయుచు-గ్రీడింతురు నగుచు, బలుఁడు గృష్ణుఁడు నొకచోన్.

వ. ఇవ్విధంబున.

606

సీ. వేదాంతవీధుల విహరించువిన్నాణి, విహరించుఁ గాంతారవీధులందు;
ఫణిరాజశయ్యపైఁ బవళించునుఖభోగి. పల్లవశయ్యలఁ బవ్వళించు;
గురుయోగిమానసగుహలఁ గ్రమ్మరుమేఘి, గ్రమ్మరు నద్రీంద్రగుహలలోనఁ;
గమలతోడఁ బెనంగి కడు డయ్యుచతురుఁ, డాభీరజనులతోడఁ పెనంగి డయ్యు;

ఆ. నఖలలోకములకు నాశ్రయం డగు ధీరుఁ-డలసి తరులసిడ నాశ్రయించు;
యాగ భాగచయము లాహరించుమహాత్ముఁ-డడవిలోనిఫలము లాహరించు. 607

వ. ఆ సమయంబున.

608

సీ. అలసినచోఁ, గొండ అతిమోదమున వీఁపు లెక్కించుకొని పోదు రేపు మెఱసి;
సాలసి నిద్రించినచో, నూరుతల్పంబు లిడుదురు కొండలు హితవు గలిగి;
చెమరించి యున్నచో, జిగురుటాకులఁ గొండ తొయ్యన విసరుదు రుత్సహించి;
దవ్వేగి నిలుచుచో, దడయక కొండలు పడము లొత్తుదు రతిబాంధవమున;

ఆ. గోపవరులు మఱియుఁ గొండలు ప్రియమున-మాధవునకుఁబెక్కుమార్గములను
బనులు సేసి; రెల్లభవములఁ జేసిన-పాపసంచయములు భస్మములుగ. 609

వ. అయ్యవసరంబున శ్రీదామనామధేయుం డైన గోపాలకుండు, రామకేశవులం
జూచి, యిట్లనియె. 610

గార్హత్యకారుం డైన దేనుకాసురుని బలభద్రుఁడు వధించుట

క. “దూరంబునఁ దాలతరు-స్పారం బగు వనము గలదు; పతితానుపత
ద్భూరిఫలసహిత; మది యే-ధీరులు సొర వెఱతు, రందు ధేనుకుఁ డుంటన్.

వ. ఆధేనుకాసురుండు మహాశూరుండును, ఖరాకారుండునునై సమానసత్త్వ
సమేతులైన జ్ఞాతులుం, దానును, మనుష్యులం బట్టి, భక్షించుచుండు; నయ్యెడఁ
బరిమళోపేతంబు లైననూతనఫవ్రాతంబు లసంఖ్యాకంబులు గలవు; వినుఁడు.

క. ఫలగంధము నాసాపుట-ములఁ జొచ్చి, కలంచి, చిత్తములఁ గొనిపోయె
ఫలముల నమిలింపుడు; మము-బలియురకును మీకు దైత్యభటు లడ్డంబే?''613

వ. అని పలికిన, చెలికానిపలుకు లాదరించి, విని, నగి, వారునుం దారును నుత్తలం
బగు తాలవనంబునకుం జని, యందు. 614

క. తత్తటమున బలభద్రుఁడు-¹తత్తాలానోకహములఁ దనభుజబలసం
పత్తి గదల్చుచు, గ్రక్కున-మత్తేభముభంగిఁ బండ్లు మహిపై రాల్చెన్. 615

వ. అప్పుడు పండ్లు రాల్చినచప్పుడు నెవులకు ²దెప్పరం బయిన, నదిరిపడి,
రిపుమర్దన కుతుకంబున గార్దభాసురుండు. 616

మ. పదవిక్షేపములక, సవృక్షధరణీభాగంబు గంపింపఁగా,
రదముల్ దీటుచుఁ, గత్తిరించిన చెవుల్ రాజిల్ల, వాలంబు భీ
తిద మై తూలఁగఁ, గావరంబున సముద్దీపించి, గోపాలకుల్
బెదరక, రామునితోమ్ము దన్నె, వెను కై బీరంబు దోరంబుగన్. 617

క. మఱియును దనుజుఁడు రామునిఁ-గఱవఁగ గమకించి, తెఱపి గానక, యతనిం
జఱచుటఁ జూచుచు, శౌర్యము-³పటివోవఁగ, నింత నంతఁ బదములఁ దన్నెన్.

వ. అంత బలభద్రుండు రౌద్రాకారంబున, గర్దభాసురుపదంబులు నాలుగు నొక్క
కేల నంటంబట్టి, బెట్టు దట్టించి, త్రిప్పి, విగతజీవుని జేసి. 619

మ. ఒక⁴తాలాగముఁ దాఁకి వైవ, నది కంపోద్రిక్తమై త్రుళ్లి, వే
తొకతాలాగముపైఁబడ, న్నదియు నయ్యుగ్రహతి⁵ నిల్వ, కొం
డొకతాలాగముపైఁ బడక, విడిగి యిట్లొండొంటిపైఁ దాలవృ
క్షకముల్ గూలె, బ్రచండమూరుతము దాఁకం గూలుచండంబునన్. 620

ఉ. తంతువులందుఁ జేలమువిధంబున, నే పరమేశుమూర్తియం
దింతయుఁ బుట్టు, నట్టి జగదీశుఁ డనంతుఁడు, దైత్యమాత్రు ని
ట్లంతము సేయు పెంతపని? యద్భుతమే? విను; మంతలోన వాఁ
డంతముఁ బొందు పెల్లఁ గని, యాతనిబంధులు గార్దభంబులై. 621

క. బలకృష్ణులపైఁ గవిసిన - బలియుర ఖరదైత్యభటులఁ, బశ్చిమపాదం
బులు వట్టి, తాలశిఖరం-బుల కెగురఁగ వైచి, వారు పొరిగొని రథిపా! 622

వ. అప్పుడు.

623

క. ఆలమున నోలిఁ గూలిన-తాలద్రుమఖండదై త్యతనుఖండములఁ
గీలిత యై, ధర జలధర-మాలావృత మైన మింటిమాడ్కిఁ వెలిఁగెన్. 624

క. ధేనుక వనమున నమలిరి-మానవు లావేశఁ దాటిమ్రాఁకులఫలముల్;
ధేనువులు మెసఁగెఁ, గనవులు-ధేనుక హరభ క్త కామధేనువు గలుగెన్. 625

వ. ఆ సమయంబున సురలు విడులవానలు గురియించి, దుందుభులు మొరయించి;
రంతఁ గమలలోచనుండు గోపజనశ్రేణీయమానవ ర్తనుం డై, యన్నయుం,
దానును, గోగణంబులం దోలుకొని, మందకుం జనియె; నయ్యెడ. 626

ఉ. గోపదాశేఁసుసంకలితకుంతలబద్ధమయూరపింఛ, ను
ద్రీపితమందహాసశుభదృష్టిలసన్నుఖు, నవ్య(వన్య?) పుష్పచూ
లాపరిపూర్ణు, గోపజనలాలిత వేఁఱర వాభిరాము, నా
గోపకుమాదునిం గనిరి, గోపసతుల్ నయనోత్సవంబుగన్. 627

ఆ. కమలనయనువదనకమలమరందంబుఁ-దవిలి, ¹నయనషట్పదములవలనఁ
ద్రావి, దినవియోగతాపంబు మానిరి-గోపకాంత లెల్ల గోర్కు లలర. 628

వ. ఇట్లు గోపికలు సాదరంబుగం జూడ, ప్రీతాహాసవినయంబులం జూచుచు, గ్రీతా
గరిష్ఠం డయినప్రోడ, గోష్ఠంబు ప్రవేశించె; నంత రోహిణీయశోదలు గుఱ్ఱుల
వలని మచ్చికలు పిచ్చులింప, నిచ్చకు వచ్చిన ట్లయ్యె వేశల దీవించిరి; వారును
మజ్జనోన్మద్ధనాదు లంగీకరించి, సురభికుసుమగంధంబులు గైకొని, దుచిరచేలం
బులు గట్టికొని, రసోపపన్నంబు లయిన యన్నంబులు గుడిచి, తృప్తులై
మంజుశయ్యల సుపులయి యుండి; రందు. 629

శ్రీకృష్ణుడు కాశియమర్దనము గావించుట.

సీ. “ఒకనాఁడు బలభద్రుఁ డొక్కఁడు రాకుండ గోపాలకులు దానుఁ గూడి, కృష్ణుఁ
డడవికిఁ జని, యెండ నాగోవులును, గోపకులు, నీరువట్టునఁ గుంది, డస్సి,
కాళిందిలో విషకలితతోయముఁ ద్రావి, ప్రాణానిలంబులు వాసి, పశిన
యోగీశ్వరేశుండు యోగివంద్యుఁడు గృష్ణుఁ డీక్షణామృతధార లెలమిఁ గురిసి,
ఆ. పసుల, గోపకులను, బ్రదికించె మరలంగ;-వాడు “దమకుఁ గృష్ణువలన మరల
బ్రదుకు గలిగె” నంచు భావించి సంతుష్ట-మానసములఁ జనిరి; మానవేంద్ర!
క. కాళియఫణిదూషిత యగు-గాళిందిఁ, జవిత్రఁ జేయఁగా, నుత్సుకుఁ డై
కాళిందీజలవర్ణుడు-కాళియు వెడలంగ నడిచెఁ గౌరవముఖ్యా!” 631

- వ. అనిన, నయ్యగాధజలంబువలన మాధవుం డెట్టినేర్చున సర్పంబుదర్పంబు మాసి,
వెడలించె? నందుఁ బెద్దకాలం బా వ్యాళం బేల యుండె? నెఱింగింపుము. 632
- క. తొట్టులఁ గాచిన నందుని-కుట్టునిచరితామృతంబు గొనికొని చెవులన్
జుట్టుంగఁ దనివి గల్గునె?-వెట్టుల కయినను దలంప, విప్రవరేణ్యా! 633
- వ. అనిన శుకుం డిట్లనియె. 634
- సీ. “మానవేశ్వర! యొక్కమడుగు కాళిందిలోఁ గల; దది యెప్పుడుఁ గాళియాహి
విషవహ్నిశిఖలచే వేచుచుండును; మీఁదఁ బట తెంచినంతన పడులైనఁ
బడి మ్రగు; నందుఁ దద్భంగశీకరయుక్త పవనంబు సోకినఁ, బ్రాణ తెవ్వి
యైన, నప్పుడ చచ్చు; నట్టి యా మడుగులో నుడకంబు పొంగుచు, నుడుకుచుండఁ
తే. జూచి, వెఱంగంది, కుజనుల స్రుక్కజేయ
నవతరించిన, బలువీరుఁ డాగ్రహించి,
“భుజగవిషవహ్నిదోషంబు వొలియఁజేసి,
సుజలఁ గావించి యానదిఁ జూతు” ననుచు. 635
- వ. కృతనిశ్చయం దై, పూర్వజన్మభాగ్యంబులం దన చరణసంస్పర్శంబునక
యోగ్యంబై, తత్సమీపంబున విశాలవిటప శాఖాకదంబంబుతోనున్న కదంబ
భూజంబు నెక్కి. 636
- మ. కటి చేలంబు బిగించి, పింఛమునఁ జక్కం గొప్ప బంధించి, దో
స్తటసంస్థాలన మాచరించి, చరణద్వంద్వంబుఁ గీలించి, త
త్కృతశాఖాగ్రముమీఁదనుండి యుఱికెన్, గోపాలసింహంబు ది
క్తటముల్ మ్రోయ, హ్రదంబులో గుభగుభధ్వానం బనూనంబుగన్. 637
- ఉ. భూరిమహాప్రతాపపరిపూర్ణభయంకరగోపబాలకం
ఠీరవపాతవేగవికటికృతదుర్విషభీషణోక్తిసం
పూరిత మై, వడిం గలఁగి, పొంగి, ధనుశ్శతమాత్రభాగవి
స్తారము వొంగె, నమ్మడుగు తప్తపయఃకణబుద్బుదోగ్రమై. 638
- శా. పాతీనాకృతిఁ దోయరాశినడుమన్ భాసిల్లి ము, న్నాధ్యుండై
కాశిన్యక్రియ సీదునేర్చు దనకుం గల్గెన్, భుజంగేద్రహృ
త్పీతాగ్రంబున రోషవహ్నులెగయన్, భీమంబుగా సీదె, ను
ల్లోతోత్తుంగతరంగమై మడుగు దుర్లోక్యంబుగా బాహులన్. 639
- వ. ఆ సమయంబున. 640

శా. “బాలుం డొక్కఁడు, వీఁడు నామడుఁగు విభాగింతోచ్చలత్కిర్ణక
ల్లోలం బై కలఁగం జరించె; నిట నేలో నుంబఁ జూడఁడు; మ
త్కిలాభీలవిశాలదుస్సహవిషాగ్నిజ్వాలలక భస్మ మై
కూలంజేసెద నేడు లోకులకు నా కోపంబు దీపింపఁగన్.” 641

వ. అని తలంచి, విజృంభించి. 642

ఉ. ఘోరవిషానలప్రభలు గొబ్బునఁ గ్రమ్మఁగ, సర్పవై న్యవి
స్సాదుఁడు, గాళియోరగుఁడు, పాటి వడిం గఱచె, బయోధరా
కారుఁ, బయోవిహారు, భయకంపవిదూరు, మహాగభీరు, నా
భీరుమారు, వీరు, నవతీతశుభాంబరధారు, ధీరునిన్. 643

క. కఱచి, పిఱుతివక మఱియును, - వెఱవక, నిజవదనజనితవిషదహనశిఖల్
మెఱయఁ దననిడుదయొడలిని, నెఱి హరిఁ బెనఁగొనియె, భుజగనివహాపతివడిన్. 644

వ. ఇట్లు భోగిభోగపరివేష్టితుండై, చేష్టలులేనివారి తెఱంగునఁ గానంబడుచున్న
ప్రాణసఖునిం గనుంగొని, తత్ప్రభావంబు లెఱుంగక, తత్సమర్పితధనదార
మనోరథ మానసులు గావున. 645

చ. “అదె ! మనకృష్ణునిం గఱచె; నంతటఁ బోక భుజంగ మందు దు
ర్కదమున మేనఁ జుట్టికొని, మానక యున్నది; యింక నేమి సే
యుద ? మెటఁ జొత్త ? మేపురుషు లోపుదు రీయహి నడ్డపెట్ట ? నె
య్యది నదుపాయ ?” మంచుఁ బడి, రాత్తరవంబులఁ దూలి గోపకుల్. 646

క. గోపకుమారకశేఖరు, - నేపున సర్పంబు గఱచుటీక్షించి, వగన్
మేపులకుఁ దొలఁగి, - గోవులు, వాపోవుచు నుండె, వృషభవత్సంబులతోన్. 647

క. భూతలము వడఁకె; నుల్కా, - పాతంబులు మింటఁ గానఁబడె; ఘోషములో
వ్రేతలకును, గోపకసం, ఘాతముల, - కదరె వలకడకన్ను లిలేశా ! 648

వ. అంత నా దుర్నిమిత్తంబులు వొడగని, బెగడు గదిరినచిత్తంబుల నుత్తలపడుచు
మంద నున్న నందయశోదాదు లైన గోపగోపికాజనంబులు, హరిదళసరి
యెఱుంగక “గోపాలగోగణపరివృతుండైన కృష్ణుం డెక్కడ నైనఁ జిక్క
నోపు” నని పొక్కుచుం, బెక్కువ లయిన మక్కువలు చెక్కు లొత్త,
నొక్కపెట్ట బాలవృద్ధసమేతులై మహాఘోషంబున నాఘోషంబు వెలువడి.

క. వా రిబ్బంగి నెఱుంగని-వారై, హరిఁజూడఁబోవ, వడిగొని నగుచున్
వారింపఁడయ్యె రాముఁడువారిని-హరిలా వెఱుంగువాఁ డయ్యు నృపా ! 650

వ. అంతలోన వాడునుం దానును, గాంతారమార్గంబు వట్టి పోవుచు, నెడనెడ గోప గోష్ఠవంబులనందుల, నింత నంత, నక్కడక్కడ, యవాంకుశహల కమలకులిశ చక్రచాపకేతనాదిరేఖాలకృతంబై, మార్గాధరణంబులైన హరి చరణంబుల జాడఁగని, చొప్పుదప్పక చని, దుర్లుటంబయిన యమునాతటంబు సేరి, వారిమధ్యంబున నితరుల కసాధ్యంబైన సర్పంబుచేతఁ గాటువడిఁ దర్పంబునూపక, భోగిభోగపరివృత్తుండైన కృష్ణునిఁ 'గృష్ణకృష్ణ' తిలీపం బులఁ దాపంబులం బొందుచు, దత్కలంబునం బ్రతికూలం బయ్యె ననుచు దైవంబుఁ దిట్టు గోపకులను, గోపకులం గలసి మేఁత లుడిగి తెప్ప లిడక కృష్ణుని దప్పక చూచుచు నొరలుచున్న గోవులం గని; రండు గోపికలు యశోదం బట్టుకొని, విలపించుచుఁ గృష్ణు నుద్దేశించి యిట్లనిరి. 651

సీ. “ఎదురువచ్చినఁ జాల నెదురుగాఁ జనుదెంతు; వెదురువచ్చిన నేఁడదేల రావు? చూచినఁ గృపతోడఁ జూచుచుందువు; నీవు సూచినఁ గనువిచ్చి చూడ వేల? డాసినఁ నటలేక డాయంగ వత్తువు; డాసిన నేటికి డాయ విచటఁ? జీరిన నో యని చెలరేగి పలుకుదు; విదియేమి సీరిన నెఱుంగ కుంట?”

ఆ. తలఁపు సేయునంతఁ దలపోయుచుందువు; -తలఁపు సేయ నేడు దలఁప వకట!”
యనుచు భక్తివివర లాడెడికై వడి, వ్రేత లెల్ల నాడి, వివర లైరి. 652

వ. ఆ సమయంబున నందయశోదాదులు హరిం జూచి, యధికం బైన శోకంబున నిట్లనిరి. 653

క. “విషకుచయుగ యగు రక్కసి, -విషకుచదుగ్ధంబు ద్రావి, విషవిభయుండ వై విషదుహలోచన! యద్భుత, -విషయుం డగు నీకు సర్పవిష మెక్కెగఁదా? 654

క. కట్టా! క్రూరభుజంగము, -గట్టలుకన్ నిన్నుఁ గఱవఁ, గంపించితివో?
తిట్టితివో పాపపువిధి, -బట్టి మముం దలఁచి కాఁకఁ బలవించితివో! 655

క. పన్నగము మమ్ముఁ గఱవక, -ని న్నేటికిఁ గఱచె;? గుఱ్ఱ! నెమ్మి గలిగి నీ పున్నను, మము రక్షింతువు; -నిన్నున్ రక్షింప నేము నేరము తండ్రి! 656

ఉ. చూడ వదేమి గారవపుఁజూపుల మమ్ము? సఖాలితోడ మా
టాడ వదేమి సర్పముగ? నందెలు పాదములందు మ్రోయ, నే
డాడ వదేమి సర్పనము? లవ్వలమ్రోలను, గోపికావళిం
గూడ వదేమి నవ్వలకు? గోపకుమారవరేణ్య! చెప్పమా! 657

సీ. శ్రవణరంధ్రంబులు సఫలతఁ బొందంగ, నెలమి భాషించువా రెవ్వ రింక?
గరచరణాదులకలిమి ధన్యత నొంద, నెగిరి పైఁ బ్రాకువా రెవ్వ రింక?
వయనయుగ్ధంబు లున్నతి గృతార్థములు గా, నవ్వలు సూపువా రెవ్వరింక?
జిహ్వలు గౌరవశ్రీఁ జేరఁ, బాటలయెడఁ బలికించువా రెవ్వ రింక?

- ఆ. దండ్రి నీవు సర్పదష్టుండవై యున్న,-నిచట మాకుఁ బ్రభువు లెవ్వరింక ?
మరగి పాయలేము ; మాకు నీతోడిద, లోక ; మీవు లేనిలోక మేల ?” 658
- ప. అని యొండొరులంబట్టుకొని, విలపించుచు, “గృష్ణునితోడన మడుగుఁజొత్తము ; చత్త”మనుచుఁ గృష్ణునిరహవేదనానలభారతపుత్రై, మడుగుఁజొరఁబాటుచున్న వారలఁ గనుంగొని, భగవంతుం డైన బలభద్రుండు, “మీరు మీఁ దెలుంగరు ; ధైర్యంబువిడుచుట కార్యంబు గాదు ; సహించి చూడుం”డనుచు వారిని వారించె. 659
- క. తనుఁ గూర్చి యివ్విధంబున-వనితలు, బిడ్డలును, దాద, వాపోయెడి ఘోషనివాసులఁ గని, కృష్ణుఁడు-మనుజునిక్రియనొకముహూర్తమాత్రము జరపెన్.
- శా. అంతం గృష్ణుఁడు మేను వెంప, భుజగుం డావృత్తులం బాసి, తా సంతప్తాయతభోగుండై కఱచుటల్ సాలించి, నిట్టూర్పుతో శ్రాంతం డై, తల లెత్తి దుర్విషము నాసావీధులం గ్రమ్మ, దుశ్చింతక దిక్కులు సూచుచుం దలగి నిల్చెన్, ¹ధూమకాష్ఠాకృతిన్. 661
- చ. వెఱ మఱ లేనియట్టి బలువీరుఁడు కృష్ణకుమారుఁ, జొక్కచేఁ జఱచి, ఖగేంద్రచందమునఁ జక్కన దాడలు వట్టి, కన్నులం జొఱచొఱ దుర్విషానలము జొబ్బిలుచుండఁగ నెత్తి, లీలతో జఱజఱఁ ద్రిప్పి వైచె, బరిశేషితదర్పముఁ గ్రూరసర్పమున్. 662
- ప. ఇట్లు వేగంబుగ నాగంబు వీచి వైచి, జగజెట్టి యైన నందునిపట్టి రెట్టించిన సంభ్రమంబున. 663
- సీ. ఘనయమునానదీకల్లోలఘోషంబు నరసమృదంగఘోషంబు గాఁగ,
సాధుబృందావనచరచంచరీకగానంబు గాయకసుగానంబు గాఁగ,
గలహంససారసకమనీయమంజుశబ్దంబులు దాశశబ్దములు గాఁగ,
దివినుండి వీక్షించు దివిజగంధర్వాదిజనులు సభాసీనజనులు గాఁగఁ
- తే. బద్ధరాగాదిరత్నప్రభాసమాన-మహితకాలియఃఫణిఫణామండపమున
నళినలోచనవిఖ్యాతనర్తకుండు-నిత్యనైపుణ్యమునఁ బేర్చి నృత్య మాడె.
- శా. కుక్షి లోకము లున్న గౌరవముతో, గోపాకృతి న్నున్న యారక్షోహంత, వడిక మహాఘణిఫణారంగప్రదేశంబుపై
నక్షీణోద్ధతి నాడు, బాడు, జెలఁగున్, హాసంబుతోడం బదప్రక్షేపంబులు సేయఁ, కేళిగతులం బ్రాణైకశేషంబుగన్. 665
- క. ఘనతరఃసుమిరానంద-స్వనములతో, సిద్ధసాధ్యచారణగంధర్వనిలిపమునిసతులు, చ-య్యనఁ గురిసిరి విరులవాన, లాడెడుహరిపై. 666

వ. ఇట్లు దుష్టజనదండధరావతాడుం డైన హరి, వడి గలిగిన పడగలమీఁదఁదాండ
వంబు సలుప, బెండువడి, యెండొండ ముఖంబుల రక్తమాంసంబు లుమి
యుచు, గన్నుల విషంబు గ్రక్కుచు, నుక్కునెడి చిక్కి దిక్కులు సూచుచుం,
గంతగతప్రాణుం డై ఘోంధ్రుండు తనమనంబున. 667

ఉ. “వేలుపులై న ¹లావు నెడి, వేదనఁ బొందుచు నా విషానల
జ్వాలలు సోకినంతటన చత్తురు; నేడిది యేమిచోద్య? మా
భీలవిషాగ్ని ²హేతిచయవేదకు నోర్చియు, గ్రమ్మఱంగ నీ
బాలుఁడు మత్సరణశతము భగ్నము గా, వెనఁ ద్రొక్కి యాడెసన్. 668

క. ఈతఁడు సర్వచరాచర-భూతేశుం డైన పరమపురుషుఁడు, సేవా
ప్రీతుఁడు, శ్రీహరి, యగు” నని-భీతి శరణంబు నొందె, బిట్టలసి నృపా!

కాయవిభార్యలైన నాగాంగనలు శ్రీకృష్ణుని నుతించుట

వ. ఇట్లు క్రూరంబు లైన హరిచరణప్రహారంబులం బడగ ³లెడసి, నొచ్చి చచ్చిన
క్రియం, బడి యున్న పతిం జూచి, నాగకాంతలు దురంతం బైన చింతాభరం
బున నివ్వటిల్లెడు నెవ్వగల నొల్లంబోయి పల్లటిల్లిన యుల్లంబుల. 670

మ. కచబంధంబులు వీడ, భూషణము లాకంపింప, గౌఁదీవియల్
కుచయుగ్గంబులవ్రేగునం జడియఁ, బై కొంగుల్ వడిక జాఱఁగాఁ,
బ్రచురభ్రాంతిఁ గలంగి ముందట ⁴రుదద్బాలావలిం గొంచు, స్రు
క్కుచు భక్తిం జని, కాంచి, రా గుణమణి, గోపాలచూడామణిన్. 671

వ. కని, దండప్రణామంబు లాచరించి, నిటలతటఘటితకరకమలలై, యిట్లనిరి.

క. క్రూరాత్ముల దండింపఁగ-ధారుణిపై నవతరించి, తనరెడి నీ కీ
క్రూరాత్ముని దండించుట-క్రూరత్వము గాదు; సాధుగుణము గుణాధ్యా! 673

క. పగవారిసుతులయందును-బగ యించుక లేక, సమతఁ బరఁగెడి నీకుం
బగ గలదే! ఖలుల నడచుట-జగదవనముకొఱకుఁ గాక; జగదాధారా! 674

క. నిగ్రహమే! మము ⁵విషాస్యల-నుగ్రుల శిక్షించు తెల్ల, నూహింప మహా
నుగ్రహము గాక! మాకీ-నిగ్రహము విషాస్యభావనిర్గతి జేసెన్. 675

ఉ. ఎట్టితపంబు నేసెనొకొ? యెట్టిసుకర్మము లాచరించెనో?
యెట్టినిజంబు వత్కెనొకొ? యీఘణి పూర్వభవంబునందు, ము
న్నెట్టి మహానుభావులకు నెన్నడుఁ జేరువ గాని నీవు, నేఁ
డిట్టి వినోదలీలఁ దల లెక్కి నటించెద వీఘణీంధ్రువై. 676

1. బలము. 2. మంటలయొక్క. 3. వీడిపోయి. 4. ఏడుచుచున్న బాలుర గుంపును.
5. విషమ ముఖమాన మంచువారు.

మ. బహుకాలంబు దపంబు సేసి, వ్రతముల్ వాటించి, కామించి, సీ
మహాసీయోజ్జ్వలపాదరేణుకణసంస్పృశ్యాధికారంబు శ్రీ
మహిళారత్నము దొల్లి కాంచె; నిదే నేమం బేమియున్ లేక యీ
యహి సీపాదయుగాహతిం బడసె నే డత్యద్భుతం బీశ్వరా! 677

ఉ. ఒల్లరు నిర్జరేంద్రపద; మొల్లరు బ్రహ్మపదంబు నొందఁగా;
నొల్లరు చక్రవర్తిపద; మొల్లరు సర్వరసాధిపత్యము;
నొల్లరు యోగసిద్ధి; మఱి యొండుభవంబుల నొందసిని నీ
సల్లలితాంఘ్రిరేణువులసంగతి నొందినధన్యు లెప్పుడున్. 678

క. ఘనసంసారాహతు లగు-జను, లాకాంక్షింపఁ, గడు నశక్యం బగు శో
భనము సమక్షంబున నహి-గనియెం దామనుఁడు రోషకలితుం డయ్యున్.

వ. దేవా! సకలపురుషాంతర్యామిరూపత్వంబువలనఁ బరమపురుషుండ వయ్యును,
¹నపరిచ్ఛిన్నత్వంబువలన మహాత్ముండ వయ్యును, నాకాశాదిభూతసమాశ్రయ
త్వంబువలన భూతవాసుండ వయ్యును, భూతమయత్వంబువలన భూతశబ్ద
వాచ్యుండవయ్యును, గారణతీతత్వంబువలనఁ బరమాత్ముండవయ్యును, జ్ఞాన
విజ్ఞానపరిపూర్ణత్వంబు గలిగి నిర్గుణత్వనిర్వికారత్వంబులవలన బ్రహ్మంబవ
య్యును, బ్రకృతిప్రవర్తకత్వంబువలన ననంతశక్తివై యప్రాకృతుండ
వయ్యును, గాలచక్రప్రవర్తకత్వంబు వలనఁగాలుండ వయ్యును, గాలశక్తి
సమాశ్రయత్వంబువలనఁ గాలనాభుండ వయ్యును, సృష్టిజీవనసంహారాదిదర్శి
త్వంబువలనం గాలావయవసాక్షి వయ్యును నొప్ప నీకు నమస్కరించెదము;
మఱియును. 680

సీ. విశ్వంబు సేవ యై, విశ్వంబుఁ జూచుచు, విశ్వంబు సేయుచు, విశ్వమునకు
హేతువనై, పంచభూతమాత్రేంద్రియములకు మనగిప్రాణబుద్ధి చిత్త
ముల కెల్ల నాత్మ వై మొనసి, ²గుణంబుల నావృత మగుచు, నిజాంశభూత
మగు నాత్మచయమున కనుభూతిసేయుచు, మూడహంకృతులచే ముసుఁగువడక
తే. నెఱి ననంతఁడనై, దర్శనీయరుచివి-గాక, సూక్ష్మఁడ వై నిర్వికారమహిమఁ
దనరి, కూటస్థుఁ డన, సమస్తంబు నెఱుఁగు-నీకు మ్రొక్కెద; మాలింపు, నిర్మలాత్మ!

వ. మఱియుఁ 'గలండు, లేఁడు, సర్వంబు నెఱుంగు, నించుక యెఱుంగు, బద్ధుండు,
విముక్తుం, డొకం, డనేకుండు', నను నివి మొదలుగాఁ గలవాదంబులు మాయ
వలన ననురోధింపుదురు; గావున నానావాదానురోధకుండ వయ్యును, నభి
ధానాభిధేయ శక్తిభేదంబులవలన, బహుప్రభావప్రతీతుండ వయ్యును, జిత్తు
రాదిరూపంబులవలనఁ బ్రమాణరూపకుండ వయ్యును, నిరపేక్షజ్ఞానంబు

కలిమిం గవి వయ్యను, వేదమయనిశ్వాసత్వంబువలనఁ శాస్త్రయోని
వయ్యను, ¹సంకర్షణవాసు దేవ ప్రద్యుమ్నానిరుద్ధహంబులవలనఁ జతుర్ముఖి
వయ్యను, భక్తజనపాలకుండ వయ్యను, సంతోషకరణప్రకాశకత్వంబు గలిగి
సేవకజనఫలప్రదానంబుకొఱకు గుణాచ్ఛాదకుండ వయ్యను, జిత్తాదివర్తనం
బులఁ గానందగిన గుణంబులకు సాక్షివై యొరుల కెఱుంగరామి నగోచరుండ
వయ్యను, దర్శింపరాని పెంపువలన నవ్యాహతవిహారుండ వయ్యను, సకల
కార్యహేతువ వయ్య, సంతోషకరణ ప్రవర్తకత్వంబువలన హృషీకేశుండ
వయ్యను, సాధనవశంబు గాని యాత్మారామత్వంబువలన ముని వయ్యను,
స్థూలసూక్ష్మగతుల నెఱుంగుచు, నెందుంజెందక, నీపు విశ్వంబు గాకయు,
విశ్వంబు నీవ యయ్యను, విశ్వభావాభావసందర్శనంబు సేయుచు, విద్యావిద్య
లకు హేతు వయిన నీకుం బ్రణామంబు లాచరించెద మవధరింపుము. 682

క. లోకజనిస్థితిలయములు-గైకొని, చేయుచువు త్రిగుణకలితుండవై కా
లాకారమున నమోఘ-శ్రీకలితుండ వగుచు, నిచ్చ సెందక యీశా! 683

క. ఈశాంతలు గానితనువు-లీశా! యీమాఘజాతు, లీసజ్జాతుల్,
నీశాంతనువులందుఁ బ్ర-కాశితువు ధర్మహితముగా సుజనులలోన్. 684

ఉ. నేరము లెన్న నెక్కడివి? నేము దలంచుతలంపులోపలఁ
నేడుపు లున్న వే? సుతుల ²నేరమి-దండ్రులు త్రోచి పుచ్చరే?
నేరము సేయవారి ధర్మపతు లొక్కొకమాటు గావరే?
నేరము గల్గు మద్విభుని నేడిటఁ గావఁగ దే! కృపానిధి! 685

శా. బాలుం డీతఁడు; మంచివాఁ; డనునుఁ జెప్పఁ రాము; క్రూరుండు, దు
శ్యేలుం డౌ; నపు; నైన నేము సుభగశ్రీఁ బాసి వైధవ్యదు
ష్టాలంకారముఁ బొంద నోడెద; మనాథాలాప మాలింపవే!
చాలున్ నీపదతాండవంబు; పతిభిక్షం బెట్టి రక్షింపవే! 686

ఉ. ఆకుల మయ్యె భోగ మిదె; యాఁడల లన్నియు వ్రస్సె; బ్రాణముల్
రాకలఁ బోకలం బాలిసె; రాయిడి వెట్టక, మానిజేసుపై
నీకరుణాకటాక్షములు నిల్పఁగ దే తగ, నో సమస్తలో
కై కశరణ్య! యో యభయకారణ! యో కమలామనోహరా! 687

ఆ. మమ్ముఁ బెండ్లి సేయు; మాప్రాణవల్లభు-ప్రాణ మిచ్చి కాపు; భక్తవరద!
నీపు సేయుపెండ్లి నిత్యంబు, ³భద్రంబుఁ-బిన్ననాటిపెండ్లి పెండ్లి గాదు. 688

ఇంద్ర. నీ యాన; యెవ్వారిని నిగ్రహింపం;-జాయుగ్రపాపాకృతి నంజః; డింకకా;
నీయాజ్ఞలో నుండెడు నేటఁగోతెన్-మాయీశుప్రాణంబులు మాకు నీవే!”

వ. అని యిట్లు తమ పెనిమిటిబ్రదుకుఁ గోరెడి భుజగసతులయందు శరణాగతరక్షకుం
డైన పుండరీకాక్షుండు గరుడించి, చరణఘట్టనంబు సాలించి, తలంగిన నెట్టకే
లకు బ్రాణేంద్రియంబుల మరలం బడసి, చిదిసి నలఁగినతలలు సవరించుకొని,
వగర్చుచు భుజగపతి జలజనయనునికి నంజలి సేసి, మెల్లన యిట్లనియె. 690

చ. “మలఁకలు మాప్రచారములు; మాముఖముల్ విషనహ్నిఘోరముల్;
ఖలులము; ణోషజాతులము; గర్వల; మే మొక మంచివారమే?
నళినదళాక్ష! ప్రాణులకు నై జగుణంబులు మాన నేర్చునే?
వెలయవె? మావికారములు వింతలే? మే లొనరించి తీర్వరా!” 691

సీ. వివిధభావాకారవీర్యబీజాశయజవయోనియతముగా జగము లెల్ల
నీవ చేసితి మున్ను; నేమా జగంబులో నహజతోపనులము, సర్పములము;
దుర్వార మైన సీతోరంపుమాయ నే మెఱిఁగి దాఁటెడుపని కెంతవార?
మంతకుఁ గారణ మఖిలేశ్వరుండవు, సర్వజ్ఞుండవు నీవు; జలజనయన!

తే. మనిచె దేనియు మన్నించి మనువు; నన్ను
నిగ్రహించెదవేనియు నిగ్రహింపు;
మింక సర్వేశ! మాయీమృతెందుఁగలవు?
చిత్తమందున్నక్రమమునఁ జేయఁదగును. 692

క. నాపుణ్య మేమి నెప్పుడు? నీపాదఃరజంబుఁ గంటి; నే ననకాదుల్
నీపాదరజము గోరుదు-రేపదమం దున్ననై న; నిక మేలు హరి!” 693

వ. అని విన్నవించినఁ, గాళియుపలుకులు విన నవధరించి, కార్యమానసుం డయిన
సర్వేశ్వరుం డతని కి ట్లనియె. 694

క. “గోష్ఠముతో మనుజులు-ద్రావుదు రీమడుఁగునీడు; దగ దిం దుండక;
నీవును, నీబాంధవులును-నీవనితలు, సుతులు, జనుఁడు నేఁ డంబుధిశిన్. 695

క. నిను నే శాసించినకథ-మనమునఁ జింతించి, రేపు మాపును గీర్తిం
చిన మనుజులు, నీభయమును-విను; మెన్నఁడు బొందరెందు విషవిజయముతోన్.

చ. ఇది మొదలెవ్వరైన నరు లీయమునాతటిసీహృదంబులో
వదలక తోఁగి, నన్ను నుపవాసముతోడఁ దలంచి, కొల్చుచుం
గదలక దేవతాదులకుఁగా జలతర్పణ మాచరించినన్,
నడమలచిత్తు లై దురితసంఘముఁ బాయుదు రాక్షణంబునన్. 697

ఆ. గరుడభీతి రమణకద్వీప మొల్ల కీ-మడుపుఁ జొచ్చి తీవు; మత్పదాబ్జ
 'లాంఛనములు నీతలను నుంటఁజూచి, యా-పక్షిరాజు నిన్నుఁ బట్టఁ డింక.'"

వ. అని యిట్లు విచిత్రపిహాదుం డైన గోపాలకృష్ణకుమాదుం డానతిచ్చిన, నియ్య
 కొని, చయ్యన నయ్యహీంద్రుండు దొయ్యలులుం దానును నెయ్యంబున
 నయ్యిశ్వరునకు నవ్యదివ్యాంబరాభరణరత్నమాలికానులేపనంబులు సమ
 ద్పించి, తేటితండంబులకు దండ యగు నీలోత్పలంబులదండ యిచ్చి, పుత్ర
 మిత్రకళత్రసమేతుండై బహువారంబులు గైవారంబుసేసి, వలగొని మ్రొక్కి,
 లేచి వీడ్కొని రత్నాకరద్వీపంబునకుం జనియె; నిట్లు. 699

క. వాణిజలోచనుఁ డెవ్వరు-వారింపఁగలేని ఫణినివాసత్వంబున్
 వారించిన, యమున 'సుధా-వారిం బాలుపారె నెల్లవారికి బ్రియమై." 700

కాశ్యపి పూర్వకథ

వ. అనిన విని, "ముసీంద్రా! యేమికారణంబునఁ గాళియుండు భుజగనివాసం
 బయిన రమణకద్వీపంబు విడిచె; నతం డొక్కరుండును గరుడున కేమి తప్ప
 దలంచె?" నని నరవరుం డడిగిన మునివరుం డిట్లనియె. 701

సీ. "సర్పభీరువు లైన జను లెల్ల, నెలనెల సరసభక్ష్యములు వృక్షముల మొదల
 సర్పంబులకుఁ జెట్ట, సర్పంబులును మును సర్పాంతకుండు, దమ్ముఁ జంపకుండఁ
 బ్రతిమాసమును దమభాగభక్ష్యంబు లాపక్షిరాజున కిచ్చి, బ్రదుకుచుండ
 విషవీర్యదుర్మదావిష్టుండై కాళియుఁ డహికులాంతకునిపా లపహరించి,
 తే. యీక తనపాలిబలిభాగ మెల్లఁ దినిన-విని, ఖగేంద్రుండు కోపించి, వీనితలలు
 నీరి చెండాడి, భోగంబు చించివైచి-ప్రాణములఁబాపి, వచ్చెదఁ బట్టి" యనుచు.

క. అక్షీణకనకసన్నిభ-పక్ష్యుగోదూభ్రతఘోరపవమానమహా
 విక్షేపకంపితానే-కక్షోణిధరేంద్రుఁ డగుచు గరుడుండు వచ్చెన్. 703

ఉ. వచ్చినసర్పవైరిఁ గని వ్రాలక లేచి, మహాఫణావళుల్
 విచ్చి దృగంచలంబుల నవీనవిషాగ్నికణంబు లొల్కఁగా
 నుచ్చలదుగ్రజిహ్వాలు మహాద్ధతిఁ ద్రిప్పుచు, సూర్యులందుఁ గా
 ర్చి చెచ్చెగయంగఁ, బాటి కఱచెన్, విహగేంద్రు నహీంద్రుఁ డుగ్రతన్. 704

క. కఱచినభుజగమురదములు-విఱుగఁగ, వదనముల విషమువెడలఁగ, శిరముల్
 'పటియలుగ నడిచె గరుడుండు-తటిమి కనకరుచులు గలుగుతనడాతెక్కన్.

వ. ఇట్లహికులారాతిచేత వ్రేటువడి, వెఱచి, పఱతెంచి, కాళియుం డీ గభీరం
 బయిన మడుఁగుఁ జొచ్చె; మఱియు నొక్కవిశేషంబు గలదు. 706

సీ. మున్ను సాభరి యనుముని యీహ్రదంబునఁ దపము సేయుచునుండ, ధరణిలోన నాకలిగాని పన్న గాంతకుఁ డొక నాఁడు సనువెంచి, యిందుల జలచరేంద్రు నొడిసి భక్షించిన, నున్నమీనము లెల్ల ఖన్నంబులైవగఁ గ్రీసి యున్నఁ జూచి, యామునిరాజు శోకించి, కోపించి, “గరుడుడు నేఁడాదిగాఁగ నిందుఁ

తే. జొచ్చి, మీనంబులను మ్రింగఁ జూచెనేనిఁ,
జచ్చుఁ గావుత;” మని యుగ్ర శాప మిచ్చెఁ;
గాలియుం డొక్కఁ డా శాపకథ యెఱుంగు;
నితరభుజగంబు లెవ్వియు నెఱుంగ వధిప!

707

ప. అది కారణంబుగాఁ, గాళియుం డీ మడుగుఁ జొచ్చియున్న గోమనుజురక్షణార్థంబు కృష్ణుం డతని వెడలించె; నిట్లు దివ్యగంధాంబరసువర్ణమణిగణమాలికాలంకృతుండై, మడుగు వెడలి వచ్చిన మాధవుంగని, ప్రాణలాభంబులం బొందినయింద్రియంబులంబోలె, యశోదారోహిణీసమేత లయిన గోపికలును, నందసునందాదులైన గోపకులును, మూర్ఛలం బాసి, తేటి, తెప్పిటి, లేచి, పరమానందంబునం బొందిరి; బలభద్రుండు తమ్ముని నాలింగనంబు సేసె; నవ్వుడు.

708

క. ఊకెలు వైచె వృషభము ల-హంకారముతోడ; లేగ లట్టిట్టుటికెం;
బొంకముల నొప్పె ధేనువు; లంకురితము లయ్యెఁ దరువు లాహరిరాకన్. 709

క. “నీసుతుఁ డహిచే విడివడె;-నీసురుచిరభాగ్యమహిమ నిశ్చల” మనుచున్
భూసురులు సతులు దారును-భాసురవచనముల నందుఁ బలికి రిలేశా! 710

శా. “ని న్నాయుగ్రభుజంగమంబు గజవన్, నీవాపకం బొందుచున్
న న్నేమంటి? తమాజ! యోడవు గదా? నాకూన! నాతండ్రి! రా
వన్నా!” యంచు శిరంబు మూర్ఛిని, నిజాంకాగ్రంబుపై నిల్పుచుం,
గన్నీ రొక్కఁగఁ గౌగిలించెఁ దనయున్ గారాముతోఁ దల్లి దాన్. 711

ప. ఇట్లు పరమసంతోషులై, ఘోషజను లారేయి కాళిందీతటంబున నాకలి నీరు వట్టుల డస్సిక్రస్సి, గోవులుం దారు నుండ, నగణ్యం బగు నయ్యరణ్యంబున నొక్క దవానలంబు పుట్టి, చుట్టు ముట్టికొని, నడురేయి నిద్రితం బైన వ్రజంబుమీఁద గదిసిన, నదిరిపడి లేచి, దండహ్యమానదేహు లయి సకల జనులును, మాయామనుజబాలకుం డైన హరికి శరణాగతులై యిట్లనిరి.

గోగోపగోపికాసంఘముఁ గార్పిచ్చు చుట్టుకొనుట

మ. “అదె వచ్చెన్ దవవహ్ని ధూమకణికీలాభీలదుర్వారమై ;
యిదె కప్పెన్ మము నెల్లవారి; నిట మీఁ దేలాగు? రక్షింపు; నీ

పదపద్మంబుల కాని, యొం డెఱంగ; మో పద్మాక్ష! యో కృష్ణ! మ్రొక్కెద; మో రామ! మహాపరాక్రమ! దవాగ్ని వేగ వాంఛింపవే. 713

క. నీపాదంబులు నమ్మిన, నాపద లెక్కడివి జనుల? కత్యుగ్రమహా
దీపితదావజ్వలనము, పైపద కుండెడివిధంబు భావింపఁగదే! 714

ప. అని ఘోషించు ఘోషజనులం గరుణించి, జగదీశ్వరుం డగుననంతం డనంతశక్తి
యుతుం డై; గహనంబు నిండిన దావదహనంబు పానంబు సేసిన, విజయగా
నంబు దళదిశల నిగిడె; నంతం గృష్ణుండు గోగణజ్ఞాతినహితుం డై, మందయా
నంబున మందకుం జనియె; నిట్లు రామకేశవులు గోపాలబాలవేషంబులం
గ్రీడించు సమయంబున. 715

గ్రీష్మ ద్తవర్జనము

సీ. దినము లంతంతకు దీర్ఘంబు లైయుండె; దిననాథుఁ డుత్తరదిశఁ జరించె;
నాఁడునాటికి నెండ నవ్వమై ఘన మయ్యె; వెచ్చనిగాడ్పులు విసరఁజొచ్చె;
మేడినీరేణువుల్ మింట సంకుల మయ్యె; నేఱులుఁ గొలఁకులు నిగిరిపోయె;
బాసీయశాలలఁ బథికసంఘము నిల్పె; జప్పరంబుల భోగిచయము డాఁగె;

ఆ. దరులఁ గుసుమచయము దళములతోవాడె; మిఘనకోటికి రతి మెండు దోఁచె;
నఖలజంతుభీష్ట మైనగ్రీష్మమురాకఁ, గీలి యడవులందుఁ గేలి నలిపే. 716

ఆ. వాడిరుచులు గలుగువానివేడిమి గ్రీష్మ, -కాలమందు జగము గలయఁబడియె;
బ్రహ్మ జనులకొఱకు బ్రహ్మాండఘటమున, -నుష్టరసముఁ దెచ్చి యునిచె ననఁగ.

ప. ఇ ిట్లాభీలం బయిన నిదాఘకాలంబు, వర్తింప, బృందావనంబు రామగోవింద
మందిరంబై నకతంబునఁ, నిదాఘకాలలక్షణంబులం బాసి, నిరంతరగిరినివతిత
నిర్ధరశీకర పరంపరాభాసితపల్లవిత కుసుమితతరులతం బయ్యును, దరులతా
కుసుమపరిమళ మిళితమృదులపవనం బయ్యును, బవనచలితకమలకన్లఱసరో
వరమహాగభీరనదీ ప్రాదం బయ్యును, నదీప్రాదకల్లోలకంకణప్రభూతపంకం
బయ్యును, బంకసంజనితహరితాయమానతృణనికుంజం బయ్యును, జనమనో
రంజనం బై, వసంతకాల లక్షణంబులు గలిగి, లలితమృగపక్షిశోభితంబయి
యొప్పుచుండె; మఱియు నందు. 718

క. పికములకోలాహలమును, -శుకసంఘముకలకలంబు, సుభగమయూర
ప్రకరము కేకారవ, మళి-నికరమురొదయును జెలంగె; నెఱి నయ్యడవిన్.

క. ఆతతయమునాసరనీ, -జాతతరంగాభిషిక్తజలరుహగంధో
పేతానిల మడఁచెఁ నిదా-ఘాతతదావాగ్నిపీడ నవ్వనమరునున్. 720

వ. ఇ ట్లామనికంచున తెఱంగు గల్గి, సుందరంబైన బృందావనంబునకు బలకృష్ణులు
గోవుల రొప్పికొని చని, గోపకులుం దారును నొండొరులతో నగుచు, దెగ
డుచు, జెలంగుచు, దలంగుచు, జిజిజిం దిరుగుచు, దరులసందుల కరుగుచు,
దాగిలి మూత లాడుచు, గీతంబులు వాడుచు, వేణునాదంబులు ఘటి
యించుచు, నటియించుచు గతులు దప్పిన క్రియ నొఱుగుచు, గుప్పల
కుఱుకుచు, జప్పటలు గొట్టుచు, గందుకంబుల దట్టుచు, నుప్పరం బెగసి
దద్దరంబులచందంబున దాటుచు, నామలకబిల్వాదిఫలంబుల మీటుచు,
గుటవిటపంబుల గదల్చుచు, మృగంబుల నదల్చుచు, బెరల రేపుచు మధు
మక్షికల బోవుచు, దేనియలు ద్రావుచు, సావ్వులు వోవుచు, గురుశిష్యకల్ప
నంబులం బనులు సేయుచు, గాకపక్షధరులై ముష్టియుద్ధంబులకు జాయుచు,
బన్నిదంబులు సఱచుచు, బులుగులభంగి నఱచుచు, బహురూపంబులు
వన్నుచు, నెగిరి తన్నుచు, సేవ్యసేవక మిత్రామిత్రభావంబులు వహించుచు,
నుత్సహించుచు, మఱియు ననేకవిధంబుల గ్రీడించి రందు. 721

క. మాపాలికి బలకృష్ణులు, - భూపాలకు లంచు నెగిరి బొబ్బ లిడుచు, న
గ్గోపాలురు మోతురు ప్రమ, - దాపాదకు లగుచు¹ వల్లి కాందోళికలన్. 722

క. గోపకు లందఱు నాడుచు, - దీపింపఁగ రామవాసు దేవుల వెనుకం
బై పడి, పాతత గాయక, - రూపంబుల బొగడుదురు నిరూఢాత్మకులై. 723

క. శ్రీతీర్థ గోపకు లందఱు, - గీతంబులు వాడఁ దరులక్రిందను నగుచు,
జేతులు ద్రిప్పుచు, వెడవెడ, - పాతర లాడును యశోదపాపం దడవిన్. 724

మ. జలజాక్షుండును, రాముఁడు², నటనముల్ నల్పంగ, గోపాలమూ
ర్తులతో వారలఁ గొల్చు నిర్జరులు సంతోషించి, వేణుస్వనం
బులు గావించుచు, గొమ్ము లూఁదుచు, శిరంబుల్ ద్రిప్పుచు, బాడుచు³
¹వల నొప్పక విసుతించి, రప్పడు నటుల్ వర్జించుచందంబునన్. 725

బలభద్రుండు ప్రలంబాసురుని వధించుట

వ. ఇట్లు రామకృష్ణులు నడనదీతీరంబుల, గొలంకులసమీపంబుల, గిరులచఱుల
సెలయేఱులపొంతల, మడుగులచెంతల, బొదలక్రేవల, బసిమి గల కనవు
జొంపంబుల, బసుల మేపుచుండఁ, బ్రలంబుం డను రక్కసుం డుక్కు మిగిలి,
గోపాలరూపంబున వచ్చి, వారల హింస సేయుం దలంచుచుండ, నయ్యఖిల
దర్శనం డగు సుదర్శనధరుం డెఱింగియు, నెఱుంగని తెఱంగున. 726

క. ఆరామునిసహజన్మఁడు-“రా ర”మ్మని వానిఁ జేరి, రాకం బోక⁴
గారాము సేసి, మెల్లన-పోరామి యొనర్చె⁵ బిడవ⁶ బారిగొనుకొఱకున్. 727

- న. ఇట్లు ప్రబలంబునితోఁ జెలిమి నేయుచు, గృష్ణుండు గోపాలకులకు నిట్లనియె.
- ఆ. “మనకుఁబ్రాద్దువోదు; మనమిందఱము రెండు-గములవార మగుచు, గందుకముల శిలల గుఱులు నేసి, చేరి క్రీడింతము;-రండు; వలయు జయపరాజయములు.”
- న. అని యిట్లు పలికి, తానును బలభద్రుండును బెన్నుద్దులై, యితరవల్లపులెల్ల నుద్దించుకొని, చీఱుద్దులై వచ్చినసమయంబున విభజించికొని, రెండుగముల వారై, మార్గంబులంభుఁ డృణదాదుశిలాకల్పితంబు లగుగుఱు లొడ్డి, కందుక శిలాది ప్రక్షేపణంబుల లక్ష్యంబులఁ దాఁకవైచి, జయపరాజయనిర్ణయంబులు గైకొని, వాహ్యవాహకలక్షణంబుల నిర్దితులు జేతల వహించి, క్రీడించుచు బలరామునికి వానిచండంబు రహస్యంబున నెఱింగించి, పసుల వెల్పుచు, భాంజీరకం బను వటంబు నేరి; రాసమయంబునఁ గ్రీడయందు శ్రీదామ నామధేయుం డైనగోపకుండు శ్రీకృష్ణుని వహించె; భద్రసేనుండు వృషభు నెక్కించుకొనియె; బలభద్రుండు ప్రలంబు నారోపించె; నప్పుడు. 730
- మ. “వనజాక్షుఁ బలిమిఁ బలఁభ్యుండు దృణావర్తండు ముఁ మింటికిం గొని, పోజాలక చిక్కినాఁ; డితని నాకుఁ మోవ రా;” దంచు నా దనుజారిఁ గొనిపోఁ దలంపక, వడిఁ దై త్రేయఁ డయ్యాటలోఁ గొని పోయెఁ గిఱి దాఁటి, రాము నఖిలకూరక్షయోద్దామునిన్. 731
- వ. ఇట్లు క్రీడాకల్పితవాహనం డైనప్రలంబుండు బలభద్రునిం గొనిపోవుచు. 732
- మ. గురువై లేంద్రసమానభారుడగు నా గోపాలకుఁ మోవ లే క రయోద్రేకము మాని, దైత్యుండు నరాకారంబు చాలించి, భీ కరదైత్యాకృతి నేఁగె, “హేమకటకాకల్పంబుతో, రాముతో మురు” వొప్పంగఁ దట్టిల్ల తేందుయుతజీమూతంబుచండంబునన్. 733
- ఉ. మోసము లేక వానిపెనుమూఁపున నుండుచు నా హలాయుధం డా సమయంబునం గనియె, హాటకరత్నకిరీటకుండలో ద్భాసితమస్తకుఁ, భుక్కుటిభాసురదారుణనేత్రు, నుగ్రదం స్త్రాసహితుం, బ్రలంబు, నురుశౌర్యవిలంబు, మదావలంబునిన్. 734
- వ. కని, నక్తంచరుం డని యించుక శంకించి, వెఱవక. 735
- క. కడువడిఁ దను దివికిం గొని-వడిఁ జనియెడు దనుజాశిరము వ్రయ్య, హలధరుం డడరి పటుచటులతర మగు-పిడికిట వెన విసరి, పొడిచె బిఱుసున నలుకన్.
- క. హలధరుబలుపిడికిటిహతిఁ-దల పగిలిన రుధిరజలము దనువివరములం దొలక మొఱు యిడుచు దనుజాడు-బలరిపువనిహతనగముపగిదిం బడియెన్.

మ త్రకోకిలము. “మేలు మేలుగదయ్య! రాముఁడు మేటిరక్కసు నొక్కఁడు
నేలఁ గూలిచె నొక్కపోటున; నేఁడు విస్తయ” మంచు గో
పాలకుల్ గని, చచ్చి వచ్చిన భ్రాతఁ గన్నవిధంబునం
జాల దీవన లిచ్చి, రాముని సత్కరించిరి వేడుకన్. 738

క. బలవంతుఁ డగుప్రలంబుఁడు-బలుముష్టి నిహతుఁ డైన, “బ్రదికితి” మనుచున్
బలసూదనాదిదివిజులు-బలుపైఁ గుసుమములవానఁ బరఁగించి రొగిన్. 739

శ్రీకృష్ణుండు దావాగ్నిని మ్రింగి గోవకగోసంఘమును కాపాడుట

ప. ఇట్లు గోపకులు క్రిడింప, గోవు లంతంతఁ గాంతారంబున వింతకసవులు మెన
వుచు, మేతవడి నొం డడవికే దూరంబు నని, యందుడవదహనపవనసంస్ప
ర్శంబు పైరింపక కంపించి, దప్పి నొప్పు నెడి, ఘోషించిన. 740

శా. ఆగోపాలకు లందఱుం బసులకు య్యాలించి, కౌమారకే
శీగాఢత్వము మాని, 'గోఖరరదాళిచ్చిన్నఘాసంబుతో
బాగై యున్న పథంబునం జని, దవాపన్నంబు గాకుండ వే
వేగన్ గోగణమున్ మరల్చి, రటవీరీన్ జవం బొప్పగన్. 741

క. జలధరభీకరరవమున-నలినదళాక్షుండు దమ్ము నామాంకములం
బిలిచిన విని, ప్రతిఘోషణ-ములు సేయుచు బసులు దిరిగె ముదమున నధిపా!

ప. అంత నవ్వనంబున దై వయోగంబునం బుట్టినకార్పిచ్చు, బిట్టు విసరెడికదవలి
వలన మిన్నుముట్ట మిట్టిపడి, గట్టు చెట్టనక దరికొని, యట్టై క్రాలుచు
జాట్టుకొని పటవం గని, పల్లటిల్లిన యుల్లంబులతో వల్లపు లెల్లఁ వల్లడిల్లి,
సబలుం డైనహరికి మృత్యుభీతులరీతిం జక్క మ్రొక్కి యిట్లనిరి. 743

క. “అభ్రంకషధూమాయిత-విభ్రాంతమహాస్ఫులింగవిసరోగ్రశిఖా
విభ్రష్టదగ్ధలోకా-దభ్రం బై వచ్చె; జాడు దవశిఖి; కృష్ణా! 744

శా. నీచుట్టాలకు నాపదల్ గలుగునే? నే మెల్ల నీవార; మ
న్యాయారంబు లెఱుంగ; మీశుండవు; మా కాభీలదావాగ్ని నే
డేచందంబున నింక దాటుదుము; మ మ్మాక్షించి రక్షింపవ
న్నా! చంద్రాభ! విపన్నులన్ శిఖివితానచ్చన్నులన్ ఖన్నులన్.” 745

ప. అని విన్నవించి; రంత. 746

ఉ. బంధుజనంబుచేత నిటు ప్రార్థితుఁ డై, హరి విశ్వయాపుఁ “హో
బంధువులార! మీసయనపంకజముల్ ముకుళింపుఁ; డగ్ని నీ

సంధి నడంతు నే; ననినఁ జక్కన వారలు నట్ల చేయుదుక,
బంధురదావపావకముఁ బట్టి ముఖంబునఁ ద్రావె లీలతోక,

747

వ. ఇట్లు నిజయోగనైభవంబున దావదహనంబు పానంబు సేసి, నిమిషమాత్రం
బున గోపకుల నందఱ భాండీరక వటసహిపంబునకుం దెచ్చి, విడిచిన వారు వికసిత
నయనకమలు లయి, “కృష్ణనియోగమాయాప్రభావంబున నెరగలిచిచ్చున్మగ్నై”;
నని యగ్నించుచుఁ దమమనంబులందు.

748

క. కార్చి చార్చు పటుత్వము-నేర్చునె నదుఁ డొకఁడు? శౌరి నేఁడిదె కార్చి
చార్చి, మనల రక్షింపఁగ-నేర్చె; నితం డజుఁడొ? హరియె? నిటలాక్షుండో?

వ. అని వితర్కించి; రంతఁ గృష్ణుండు సాయాహ్న సమయంబున రామసహితుండై
వంశనాళంబు పూరించుచు గోపగణజేగీయమానుం డై గోష్ఠంబు ప్రవేశించె;
నప్పుడు.

750

క. కమలాక్షుఁ డొద్ద నుండని-నిమిషము యుగశతము గాఁగ నెగడిన, గోప
ప్రవడలు సంభ్రమమున నా-కమలాక్షునిఁ జూచి, ముదము గనిరి; మహీశా!

వ. ఆసమయంబున గోపకు లిండ్లకడ నున్నవృద్ధకాంతాజనంబులకు రామకృష్ణుల
చిత్రచరిత్రంబులు నెప్పిన. విని, వారు వారిని గార్యాధ్యులై వచ్చిన వియచ్చర
వరుల లని తలంచి; రంత.

752

ప ర్ష ద్తు ప ర్ష న ము

సీ. పూర్వవాయువులు ప్రభుతంబు లై వీచె; బడమట నింద్రచాపంబు దోచె;
బరివేషయు క్తమై భానుమండల మొప్పె; మెఱపులు త్తరదిశ మెఱవఁదొడఁగె;
దక్షిణగాము లై తనరె మేఘంబులు; జలచరానీకంబు సంతసించె;
జాతకంబుల పిపాసలు కడపలఁ జేరె; గాంతారవహ్నులగర్వ మడఁగె;

ఆ. నిజక రాశివలన నీరజబంధుండు-దొల్లి పుచ్చుకొన్నతోయ మెల్ల
మరల నిచ్చుచుండె, మహి కర్ష కానంద-కండ మైనవానకందువ నొగి.

753

క. వర్షాకాలభుజంగుఁడు-హర్షముతో నిడిననవనఖాంకము లని, యు
క్కర్షింప, భూమిసతిపైఁ-గర్వకహలరేఖ లమరె గహనాంతమునన్.

754

క. చెలువుఁడు ప్రావృట్కాలుఁడు-పొలసినఁ బులకించుభూమిపులకము లనఁగా
మొలచి, తల లెత్తి నిక్కుచు-సలలితగతి జాలువాటె సస్యము లధిపా!

755

వ. మఱియుఁ జటులపవనచలితంబు లై పన్ని, మిన్ను దన్ని, లెక్కకు మిక్కిలియై
తేక్కలు గల నీలగిరులసిరుల మీఱి, కాటుకొని, తెఱపిపడక నిబిడంబు లై
శిశిర కిరణతరణిమండలంబులచొప్పు దప్పించి, విహ్వలగిరి చదలు గప్పు

కొనినలీలంగ్రాలు నీలమేఘంబులును, మేఘవిముక్తంబు లయి జలదసమయ విటుండు సరసగతి ధరణిసతియురమ్మున దర్పించి, నేర్పున సమర్పించు కర్పూర ఖండంబులవడువునఁ బుడమిం బడు కరకలును, గరకానుగతంబు లై యసిత భోగిభోగంబులబాగున నీలమణిమాలికావిశేషంబులవిధంబున నెడపడక పడు సలీలధారలును, ధారాధరవిగళితవిమలసలిలాబులం దోగుచు మదజలాభిషిక్త మత్తమాతంగంబుల సాబగున నుండు కొండలును, గొండలతుడలనుండి గండలై లఁబులపైఁబడి వికీర్ణమాణంబు లగు గిరినిర్మలంబులశీకరంబులును, శీకరపరంపరలఁ జొదుగులు మదుగులుగొనినఁ బిదపిద నగుచుఁ జదుకుచిదుకు మను రొంపులును, రొంపులుగ్రొచ్చి క్రచ్చుట నుచ్చలితంబు లయి పఱచు వఱదలును, వఱదలవలన మెదలి కదలి పాతెడి యేఱులును, నేఱులవెంట గఱులు త్రిప్పుచు గములు గొని, క్రొన్నీటి కెదురునడచు మీనంబులును, మీననయనల మెఱుంగుసొంపు పెంపు పైరింపక కంపించి తిరిగి సురిఁగి చనియెడికరణి మేఘమధ్యంబులం బొలసి, మలసి నిలువక మరలి చను క్రొమ్మై టుంగులును, మెఱుంగులతెఱంగున మగువలు పురుషులం దగిలి నిలువ రని, జనుల కెఱుంగ నలువ మొఱు యిడినతెఱంగున మొరయు నుఱుములును, నుఱుముల కులికిపడక కిరుదుపొడుచుచుఁ బించెంబులు గొంచెంబులు సేయక విప్పి, దెప్పరంబుగ రొప్పుచు నర్తనంబులు సేయు మయూరంబులును, మయూరఘోషంబులు భీషణంబు లై చెవులు సోక ననూనంబులైన మానం బుల నాసలునెడి, యొండొరులకుఁ గ్రిందుపడి క్రందుకొనువీరహిజనులును, జనులకు రేపు మా పని నిరూపింప రాక, మాలతీకుసుమవీరవికసనవిదితాన నంబు లగు దుర్దీనంబులును, దినావసానసమయంబున మినుకుమినుకు మని మెఱయుచుం దిరుగు ఖిద్యోతంబులును, ఖిద్యోతసందర్శనంబు గోరుచు నుడుగక విడువక కురియు జడిం బడి, వలిగొని వడఁకుచు నశనయత్నంబులు వర్జించి ఖర్జురజంబూఫలభక్షణంబుల దేహసంరక్షణంబు లాచరించు వనచరు లును, వనచరానందకారిణు లయి, వారరమణులరుచి ననవరతభుజగసమేత లగు కేతకులును, కేతకికదంబయూథాకాకుటజ కుసుమ పరిమళమిళితంబు లగు విపిన మార్గంబులును, మార్గనిరోధంబు లగుచుం జెరిగి, రసికంబు లై పసరు దొలంకుచు హరిన్మణీకరణపుంజంబులధంగి రంజల్లి, తొంగలించుచు జొంపం బులు గొనిన కసపులును, గసపులు మెసవి మిసమిసం దనువులు మెఱవ వలుఁదపొదుఁగుల బరువునం గదలక నిలిచి, నెమ రమర నిడు ధేనువులును గలిగి, ధేనువ్రజంబుకై వడిఁ బయగకణమనోహరంబై, హరకరంబుధంగిఁ బరిపూర్ణ సారంగభాసురం బై, సురగిరిచెలువున హరిశరాసనవిభీషణంబై,

1. మిఱుంగుచువురులు, మాయుడు. 2. ఇంద్రనీలమణులకరణముల సముదాయములు.

విజ్ఞానహృదయంబుపోలికం బ్రకటితహరిశబ్దవైభవం బై, భవపూజనంబు
చందంబున నింద్రగోపాదివిభవ జనకంబై, జనకయాగంబుభాతి సీతాప్రకర
ణాలంకృతం బై, కృతయుగంబుసంపున బహువర్షంబు నై వర్షాగమంబు
చెలువొందె; నవ్వుడు. 756

క. వాడక, వ్రాలక, తెవుళులఁ-గూడక, తగ నల్ల గెఱలుకొని, నవకములై
చూడఁగ భద్రము లగుచును-వీడె సస్యంబు; లిడుమ వీడెం బ్రజకున్. 757

క. జీవనము చాలఁ గలిగియుఁ-గావరమున మిట్టిపడని ఘనునిక్రియ, నదీ
జీవనములు సొర జలనిధి-ప్రావృట్కాలమున డిందుపడి యుండె నృపా! 758

శా. ఆ వర్షాగమమందు గోవుల నరణ్యాంతంబులన్ మేపుచున్
గోవిందుడు ప్రలంబవైరియులుఁ డై; స్థాపాలవర్గంబుతోఁ
బ్రాప్త్యంబునఁ గంచమూలఫలముల్ భక్షించుచున్ మంజుర
గ్రావగ్రంబులఁ బ్రీతిఁ జల్లి గుడిచెం గాసారతీరంబులన్. 759

వ. ఆసమయంబున. 760

సీ. విశ్వమోహనమైన వేణునినాదంబు సరసగంభీరగర్జనము గాఁగ,
మహానీయనిర్మలమందహాసద్యుతి లలితసౌదామనీలతిక గాఁగఁ,
దలచుట్టు బాగుఁగఁ దనరు పింఛపుదండ శైలభేదనశరాసనము గాఁగఁ,
గదనాకటాక్షవీక్షణసుధావర్షంబు సలిలధారాప్రవర్షంబు గాఁగఁ,
తే. జాడ నేతెంచుగోపాలజనమునింద్ర-చాతకంబులదురస్థ చక్కఁజేసి,
కృష్ణమేఘంబు బహుతరకీర్తినొప్పె,-విమలబృందావనాకాశవీధియందు. 761

క. గోవులవృషవత్సంబుల-వావిరిఁ బూజించి, పిదప వర్షాకాల
శ్రీవనితను పూజించెను-శ్రీవల్లభుఁ డయ్య గోపశ్లేఖికుఁ డధిపా! 762

వ. ఇట్లు కృష్ణుండు విహితవిహారంబుల వర్షాకాలంబు పుచ్చె; నంత. 763

శరద్భువ వర్షనము.

క. జంపములు గొనియె వనములు;-రొంపు లిగిరె; నెమిలిగములరొదలుడిగె;నదుల్
పెంపులకుఁ బాసె; నుఱుముల-శంపలసంపదలు మానె, శారదవేళన్. 764

వ. మఱియు జీవనంబులు విడిచి, విమలజ్ఞానవశంబున ముక్తు లగు పురుషరత్నంబుల
చెన్నున, నన్ను వదలి మిన్ను విడిచి వాయువశంబులై వెల్లివిరిసి చను
మేఘంబులును; మేఘపటలరహితంబును, గలశభవమునిసహితంబును నై విజ్ఞాన
దీపవిలసితంబగు యోగిహృదయంబుచందంబున శుభ్రం బయినయశ్రంబును,
నశ్రంబున నీలదుకూలవితాన సంయుక్తముక్తాఫలంబులవడువున నెగడు నుడు

గణంబులును, నుడుగణమయూఖంబు క్రొవ్వు లువ్వెత్తుగొని నివ్వటిల్లుచు, బ్రహ్మాండకరండ కర్పూరఖండామూనంబు లగు చంద్రకిరణంబులును, జంద్ర కిరణసంస్పర్శనంబున సగర్భంబులై భూమికి దుర్భరంబు లగుచు నిండి, పండి, హలికకరనిశితలవిత్రధారాసంరంభంబుఁ దలంచి తల్లడిల్లి, వెలువెలుకం బాటుచుఁ దల్లి యగు విశ్వంభరకు మునుకొని, ప్రణతంబులై వడంకుచు నెఱుంగ మొఱ యిడుచున్న పెంపున సంపన్నంబు లయిన యెన్నులవ్రేగున వ్రాలి, గాలిం దూలుచు, మర్త్యరధ్వనులసారస్వంబు లగు కలమాదిసస్వంబు లును, నస్యకమంజరీపుంజంబులఁ గొంచక చంచువులఁ ద్రుంచి, కబళించి, పిల్ల పెంటితండంబులం గూడి, కడుపులు నిండ మెక్కి విక్కవిరిసి, చొక్కుచుఁ, ద్రిక్కలు గొని, మహోత్తుంగ సమంచిత మంచప్రదేశంబు లెక్కి సంచ రించుచు, వెన్నుల కావలియున్నయన్నులకెమ్మోపులు బింబఫలంబు లనికఱచి, తత్కరాస్ఫాలనంబుల నులికిపడి, యెగసి చను శుకనికరంబులకలకలంబులును, గలహంసకోక సారసకోలాహలమండితంబులై నిండిన నిర్మలజలంబులు గల జలాశయంబులును, జలాశయంబులజలంబు లనుదినంబు నిగుర గృహంబుల బ్రదుకు దినంబులు సనుట యెఱుంగని మనుజులగమనికం దిరుగు జలచరం బులును, జలచరహృదయంబుల బెడద గదుర డొంకి యింకిన నదులును, నదులందుఁ గర్పూరమండపంబుల తెఱంగున, మణికుట్టిమంబులమాడ్కిని, సౌధసోపానమార్గంబులబాడను, విలోకితంబు లగు నూతనసైకతంబులును, సైకతప్రదేశంబుల నుదయవేళల నిత్యకర్తానుష్ఠాననిరతు లగు మునులును, మునికన్యకాకరకలశ సలిలాభిషిక్తమూలంబు లగు తపోవనబాలరసాలసాలం బులును, సాలవిటపివాసంతికాకుంజపుంజంబులతఱచున నిముడుకొని దినకర కిరణంబులకుం గదవలికిం జొర వెరవుపడని వనమ్ములును, వనమ్ములం దరుల కొనల నాకలములు నేకలములై మెసంగి మసరుకవిసి క్రొవ్వి కొమ్ముకొనల నూటి, నేటిదరులు త్రవ్వి, చిమ్మి కుమ్మి కోరాడెడి వనగజంబులును, గజకుంభ కనకకుంభకుచిరకుచభారభీరుమధ్య సమంచిత లగు చెంచితలును, జెంచితల క్రూరమ్ములగు వాలమ్ములసారమ్ములు సెడి, భేదమ్మునఁ బాదమ్ములు దొట్టుపడఁ బెనుగాతమ్ములం బడు వరాహపుండరీకంబులును, బుండరీకకుముదకురంటకాది కుసుమమకరందంబులు గ్రోలి, తేలి, సోలి, వాలి, మహాహంకృతుల ఝంకృతులు సేయు¹ తేటికదుపులును, గదుపులం గలయక యెడ గలిగి, మదమున నదనుపద నెఱింగి, మదనమార్గణప్రేరితంబు లై పెంటిటుటుముల వెంటంజని, యెండొంటి గెంటించుచుఁ దగుల నెక్కి గర్భంబులు నెక్కిలుపు మృగప్రపథరాజంబులును గలిగి, రాజరాజగృహంబుపగిది విలసితకుండపద్మ

సాభాగ్యంబై, భాగ్యహీను కర్ణంబు చేఖి గతి నశ్రుతసేలకంఠ శబ్దంబై,
శబ్దశాస్త్రవేదిహృదయంబుబాగున విశ్వప్రకాశాభిరామంబై, రామసంగ్రా
మంబుకై వడి బాణాసనాలంకృతంబై, ¹కృతాంతహృదయంబుకరణి నపం
కంబై, పంకజాసను గేహంబుసొంపున రాజహంసవిరాజమానంబై, మాన
ధనునిచరిత్రంబుసాబగున నకల్మషజీవనంబై, వననిధిపాలుపున సమ్మిళిత
భూభృద్వాహిసేసంకులంబై, కులవధూరత్నంబుచెలుపున సదృష్టపయో
ధరంబై, ధరణికిం దొడ వగుచు శరత్కాలంబు వచ్చె; నంత. 765

క. వాజుల సేరాజనములు-రాజులజయగమనములును, రాజితలక్ష్యే
పూజలు దేవోత్సవములు-రాజ్యలైను జగతియందు రాజకులేంద్రా! 766

క. 'చేగ గల చెఱకువింటను-బాగుగ సేలోత్పలంబు బాణంబుగ, సం
యోగంబు సేసి, మదనుడు-వేగంబున విరహిజనుల వేటాడె నొగిన్. 767

వ. ఇట్లు భాసురంబు లయిన శరద్వాసరంబుల, గోవిందుడు గోబృందనమేతుం డై
బృందావనంబునఁ బసులఁ బొసంగ మేపుచు. 768

సీ. కర్ణావతంసితకర్ణి కారప్రభ గండభాగద్యుతిఁ గడలుకొలుప,
భువనమోహన మైన భూవిలాసంబుతో వామభాగానతవదన మొప్ప,
నవనవ్యకరమృదులాంగుళిచాతురి పద్జద్వనికి మర్కసరణిఁ జూప,
డాకాలిమీఁద నడ్డము సాచి నిల్విన పదనఖిద్యుతి భూమిఁ బ్రబ్బి కొనఁగ,
తే. మాళిపింఛముఁగంతదామమును మెఱయ, విలసితగ్రామముగ నొక్కవేణువందు
బ్రహ్మగాంధర్వగీతంబు పరఁగ జేసె-జతురనటమూర్తి గోపాలచక్రవర్తి. 769

వ. ఇట్లు హరి వేణునాదంబు పూరించిన, మారవికారహేతు వగు తదీతం
బాలించి, సిగ్గులు సాలింప, మక్కువలు సెక్కు లొత్త, గోపిక లోపికలులేక,
తమతమ పొత్తుక తైలుం, దారును, దత్తఱంబునఁ బడుగురు నే గురుఁ
దుటుములు గట్టి, జలివిలిముచ్చటలకుం జొచ్చి, తమలోన. 770

మ. "శ్రవణోదంచితకర్ణి కారకముతో, స్వర్ణాభచేలంబుతో,
నవతంసాయితకేకి పింఛకముతో, సంభోజదామంబుతో,
స్వవశుం డై, మధురాధరామృతముచే వంశంబుఁ బూరించుచు,
న్నవిదా! మాధవుఁ డాలవెంట వనమం దొప్పారెడిం; జూచితే. 771

శా. రావే సుందరి! యేమె బోటి! వినవే; రాజీవనేత్రుండు బృం
దావీధిం దగ వేణు పూఁదుచు, 'లసత్సవ్యానతాస్యంబుతో,

1. యమధర్మరాజు మనస్సు. 2. చేప. 3. భూమణముగాఁ జేయఁబడిన. 4. కొండగోలు
పువ్వు. 5. ప్రకాశించుచున్నట్టి యెడమప్రక్కకు వంచిన ముఖముతో.

భూవిన్యాసము లంగుళీక్రమములుం బొల్పార, షడ్జంబుగాఁ *
గావిం చెన్ నటుభంగి బ్రహ్మ మగు తద్దాంధర్వసంగీతమున్. 772

క. తలఁకెను గొబ్బునఁ జిత్తము, నలినాత్మునిమధుర వేణునాడము నా వీ
నులు సోకినంతమాత్రన-చెలియా! యిక నేటివెఱపు చింతింపఁగదే? 773

క. నాతోడ వెఱవ వలదే;-నాతోడనె కొనుచుఁ బోయి నలినదళాత్మున్
నీతోడుతఁ బలికించెద; నీతోడిజనంబు మెచ్చ నీతోడు సుమీ!'' 774

వ. అని పెక్కుభంగుల నోర్తోర్తు నుద్దేశించి పలుకుచు, గోసుందరులు బృందా
వనంబునకు గోవిందున కెదురు చని, పరమానందంబున నతనిం దమమనంబులఁ
ప్రతిపదంబును నాలింగనంబు సేసినవారలగుచు, రామకృష్ణుల నుద్దేశించి.

మ. ''నవగోస్థానకరంగమందుఁ బరమానందంబుతోఁ జూతప
ల్లవనీలోత్పలపింఛపద్మదళమాలావస్త్రసంపన్ను లై
కవ యై వేణువు లూఁడుచున్, బహునటాకారంబులం, గేళితాం
డవముల్ సేసెద రీ కుమారకులు; వేడ్కం గామినుల్ గంటిరే! 776

క. ఓచెలువలార! వినుఁడీ; వాచాశతకంబు లేల వర్ణింపంగా?
లోచనములకలిమికి ఫల,-మీచెలువురఁ జూడఁగలుగు; టింతియ సుండ్లీ!''

వ. అని పలికి; రందుఁ గొందఱు గోవిందు నుద్దేశించి. 778

మ. ''ఒనరన్ వ్రేతల కించుకేని నట లే కుండంగ, గోపాలకృ
ష్ణునికెమ్మోవిసుధారసంబు గొనుచుం, జోద్యంబుగా మ్రోయుచుం,
దనపర్యంబులు నేత్రపర్యములుగా దర్పించె; బూర్వంబునన్
వనితా! యెట్టితపంబు సేసెనొకొ యీ వంశంబు వంశంబులోన్? 779

మ. ముదితా! యే తటిసిపయశికణములన్ మున్ వేణు విం తయ్యె? నా
నది సత్పుత్రుని గన్నతల్లిపగిది, న్నందంబుతో నేడు న
మ్మద హంసధ్వనిపాటగా వికచపద్మశ్రేణిరోమాంచ మై,
యొదవం దుంగతరంగహస్తనటనోద్యోగంబు గావింపదే? 780

క. నలినోదదుభక్తుని గని,-కులజులు నందాశ్రుజలము గురియుపగిది, మ్రాఁ
కులు పూఁదేనియ లొలికెడు,-నలినాత్మునిచేతివంశనాశముమ్రోతన్. 781

శా. నా మోసంబున కెద్ది మేర? వినవే నాపూర్వజన్మంబులన్
లేమా! నోములు, నోఁచుచో, నకట! కాలిందీతటిన్ వేణు వై

* ఈ పద్యమందును 769 వ సీసమందును గల షడ్జతబ్దము ఏ సంగీత పద్ధతిని సూచించునో
దుమాహము. 1. క్రొత్తగోష్ఠమను రంగస్థలమున. 2. వికసించిన కమలముల గగర్పాటుగా.

భూమిం బుట్టెదః నంచుఁ గోరఁ దగదే బోధిల్లి? య టైన సే¹
బామం దివ్వుడు మాధవాధరసుధాపానంబు గల్గుం గదే? 782

క. కాళిందీకూలంబున, -నాళీ! యీనందతనయునధరామృతముం
గ్రోలెడివేణువ నగు నో, -మేలాగున నోచవచ్చు? నెఱిగింపఁగదే! 783

క. వనితా! కృష్ణుండు నల్లని, -ఘన మనియున్, వేణురవము గర్జన మనియున్,
మనమునఁ దలంచి, రొప్పుచు, -ననవతరము నెమిలితుటుము లాడెడిఁ గంటే? 784

క. గిరిచరమిఘనము లోలిం, -బరికింపఁగఁ, గృష్ణపాదపద్మాంకిత మై
సురరాజునగరికంటెను, -దడుఁ! బృందావనంబు దద్దయు నొప్పెన్. 785

మ. అమరేంద్రాంగన లాకనంబున విమానాహూఢ లై పోవుచుం
గమలాక్షున్ శుభమూర్తిగాంచి, మురళీగానంబు లం దండ క
ర్ణములన్ నిల్పుచు, మేఖలల్ నదలఁగా, నాథాంకమధ్యంబులం
బ్రమదా! ప్రారిరి; చూచితే వివశలై పంచాశుగభ్రాంత లై. 786

ఉ. కానల నుండుచున్, సరసగానవివేకవిహీనజాతు లై
వీనుల నేడు కృష్ణముఖవేణురవామృతధార సోకినన్,
మేనులు మేతలున్ మఱచి, మెత్తనిచూడ్కి మృగీమృగావళుల్
మానిని! చూడ వచ్చు! బహుమానము సేసె గృతార్థచిత్తలై. 787

ఉ. తల్లుల చన్ను బాలు మును ద్రావుతఱి, దమకర్ణవీధులన్
వల్లభ మైన మాధవునివంశరవామృతధార సొచ్చినం,
ద్రుళక పాలు రాఁ దివక, దూటక, మానక, కృష్ణమీఁద యదృ
గ్వల్లులు సేర్పి, నిల్చె నదె వత్సము; లుగనలార! కంటిరే. 788

మ. మమతన్ మోములు మీఁది కెత్తుకొని రోమంథంబు సాలించి, హృ
త్కమలాగ్రంబులఁ గృష్ణు నిల్చి, మురళీగానామృతశ్రేణి క
ర్ణములం గ్రోలుచు, మేతమాని గళితానందాశ్రులై చిత్రితో
పమలై గోవులు నూచుచున్న; వదిగో పద్మాక్షి! వీక్షించితే! 789

మ. జగతీజంబులశాఖ లెక్కి, మురళీశబ్దామృతస్యందమున్
మిగులన్ వీనులఁ ద్రావి, ప్రేగువడి గెమ్మిం గృష్ణరూపంబు చి
త్తర మై యుండఁగ నడ్డపెట్టుక్రియ, నేత్రంబుల్ దగన్ మూసి, యీ
ఖగముల్ సొక్కెడిఁ జూచితే? మునిజనాకారంబులం గామిసి! 790

మ. క్రమ మొప్పన్ నదు లెల్ల వంశరవ మాకర్ణించి, సంజాతమో
హములన్ మున్నఘసాయకక్షతవిశాలావర్తలై, హంసవా

- కృములం జీరి, తరంగహస్తముల నాకర్నించి, పద్మోపహా
రములం గృష్ణపదార్పనంబు సలిపెన్; రామా! విలోకించితే! 791
- ఆ. వనిత! నేడు కృష్ణవంశనినాదంబు-విని, పయోధరంబు విరులు గురిసి,
తనశరీర మెల్ల ధవళాతపత్రంబుఁజేసి, మింట నీడఁ జేసెఁ గంటె? 792
- క. మంచిఫలంబులు హరిచే-నించి, కరాలంబనముల నెగడుచు, నిడఁక్రి
డించెద; రంగన! చూడుము-చెంచితలం బింఛపత్ర చేలాంచితలన్. 793
- క. ఉల్లసితకుచభరంబుల-నల్లాడెడి నడుముతోడ నలరులకండన్
భిల్లి యొకతె హరి కిచ్చెను-హల్లోహలకలిత యగుచు, సంగన! కంటే! 794
- క. గిరు లెల్ల జగము లయ్యెం-దరు లెల్లను ¹బల్లవించె ధరణిగగనభూ
చరు లెల్లను జొక్కిరి; హరి-మురళిరవామృతము సోక ముద్దియ! కంటే! 795
- మ. బలకృష్ణాంఘ్రిసరోజసంగమముచే భాసిల్లుచున్, ధన్యమై
ఫలపుష్పంబులఁ గానికల్ గురిసి, సంభావించి, మి న్నందుచున్
జలఘాసంబుల గోవులం దనిసి, చంచద్యుజరోమాంచమై
వెలసెం జూడఁగదమ్మ! యీ గిరి పురోవీధిన్ సరోజాననా!'' 796
- వ. అని యిట్లు బృందావనవిహారి యైన గోవిందుని సందర్శించి, పంచబాణభల్ల
భగ్నహృదయ లయ, వల్లవకాంత లేకాంతంబులఁ జింతించుచు, దత్తరతంత్ర
లయి యుండి; రంత. 797

హే మం త ము తు వ ర్జ న ము

- క. శామంతికాస్త్రగంచిత-²సీమంతవతీకుచోష్ణజితశీతభయ
శ్రీమంతం బయి, గొబ్బున-హేమంతము దోచె; మదనుఁ డేచె విరహులన్. 800
- క. ఉత్తరపుగాలి వినరె; వి-యత్తలమున, దుహినకిరణుఁ డహితుం డయ్యెం;
బొత్తు జరిగె మిథునములకు-నెత్తమ్ములు దఱిగె; హిమము నెలకొనియె నృపా!
- క. అహములు సన్నము లయ్యెను-దహనము హిత మయ్యె; దీర్ఘదశ లయ్యె నిశల్;
బహుశీతోపేతం బయి-‘యుహుహూ!’ యని వడకె లోక; ముర్వీనాథా! 801
- క. అన్నులచన్నులకండ వి-పన్నులు గా కెల్లవారు బ్రదికిరి గా, కీ
చన్నులు మీఱిన వలి నా-పన్నులు గా కుండదరమె బ్రహ్మాదులకున్? 801
- ఆ. పొడుపుఁగొండమీఁదఁబొడుచుట మొదలుగా-బరువు పెట్టియునుఁడుపశ్చిమాద్రి
మఱుఁగుఁజొచ్చెఁగాక! మసలివఁ జలిచేత-‘జిక్కె, జిక్కె’ ననఁగ జిక్కకున్నె?

క. చెంగల్పవిరులగంధము-మంగళముగఁ గ్రోలుచున్న మధుపము లొప్పె
న్నంగజవహ్నులపై ను-ప్పొంగి విజృంభించు పొగలపోలిక నధిపా! 803

ఆ. శంభుకంట నొకటి, జలరాశి నొక్కటి-మఱియు నొకటి మనుజమందిరముల,
నొదిగెఁ గాక! మెఱసి యున్న¹ మూఁడగులు-చలికి నులికి భక్తి సలుపకున్నె?

శా. ఈ హేమంతము రాకఁ జూచి, రమణీ హేలాపరీరంభన
తృప్తహృద్యంబునఁ గాని, దీని గెలువక శక్యంబు గా; దంచుఁ దా
రూపాపొహవిధిం ద్రిమూర్తులు సతీయుక్తాంగు లై నారుగా;
కోహా! వార లదేమి సంతతవధూయోగంబు రాఁ గందురే? 805

క. ఈ హేమంతము రాకకు - శ్రీహరి యొక్కింత వడఁకి, చింతింపంగా
'నోహా! వెఱవకు' మని తా-మాహరికిని శ్రీకుచంబు లభయం బిచ్చెన్. 806

వ. ఇట్లు నితాంతం బగు హేమంతంబున మొదలినెలతోలిదినంబునందు నందుని
మందం గల గోపకుమారికలు రేపకడ లేచి చని, కాళిందీజలంబులం దోగి,
జలతీరంబున నిసుమునం గాత్యాయనీరూపంబుఁ జేసి, సురభికుసుమగంధంబు
లిడి, ధూపదీపంబు లిచ్చి, బహువిధోపహారంబులు సమర్పించి. 807

క. "ఓ కాత్యాయని! భగవతి!-నీకు మ్రొక్కెదము; నేము; నేఁ డనుకంపక
మా కిందఱకును వై శమ-శ్రీకృష్ణుఁడు మగఁడు గాఁగఁ జేయుము తల్లీ! 808

క. ఓతల్లీ! మాకుఁ గృష్ణుఁడు-చేతోవిభుఁ డైననాఁడు చెలువల మెల్లక
నేతివసంతము లాడుచు-జాతర సేసెదము భక్తిచాతురితోడన్." 809

వ. అని నమస్కరించి, హవిష్యంబులు గుడుచుచు నివ్విధంబున మాసవ్రతంబు
సలిపి; రఁ దొక్కనాఁడు. 810

గోపికావస్తావహరణము

మ. రమణుల్ ప్రొద్దన మేలుకాంచి, సఖులక 'రం' డంచు నాత్మీయనా
మములం జేరి, కుచద్వయీభరములక మధ్యంబు లల్లాడఁగాఁ
బ్రమదోద్దామగజేంద్రయాన లగుచుం బద్మాక్షునిం బాడుచుక
యమునాతీరముఁ జేరఁబోయిరి, గృహీతాన్యోన్యహస్తాబ్జలై. 811

వ. ఇట్లు నదీతీరంబు సేరం జని, గజగమనలు విజనస్థలంబున వలువలు విడిచి,
యిడి మది శంక లేక యకలంకలై క్రుంకు లిడఁ జలంబుల జలంబులు సొచ్చి.

క. వారిజలోచనుఁ బాడుచు-వారిజలోచనలు వారివారికి వేడ్కక
²వారివిహారము సలిపిరి-వారివిహారములు జగతివారికిఁ గలవే? 813

వ. ఆసమయంబున.

814

క. తోయజనయనలు యమునా-తోయములం దుండు తెజోగి, దూరగుండయ్యుం
దోయజనయనుండు హరి తన-తోయముగోపకులు దానుఁ దోఁతెంచె నృపా!

తరలము. 'కదలకుం' డని తోడివారలఁ గన్నుపన్నుల నిల్పుచుం,
బడము లొయ్యన నేలఁ బెట్టుచుఁ, బద్మనేత్రుండు మాని యై,
పొదలమాటున నల్లనల్లన పొంచి పొంచి, నతాంగు డై
యదను గోరుచు డాసి ప్రేతలయంబరంబులు దొంగిలెక.

816

వ. ఇట్లు దొంగిలి.

817

శా. ఉద్యద్గంధగ జేంద్రగౌరవముతో, యోషాంబరంబుల్ విభుం
డాద్యుం డర్భకుభంగి నర్భకులతో, హాసార్థియై కొంచుఁ ద
న్నద్యంభగిక ణశీతవాతజనితానందంబుతో నెక్కె డా
నద్యోముఃక్రదురంతపాదపజనుస్సంతాపమున్ ¹సేపమున్.

818

వ. అప్పు డయ్యింతు లి ట్లనిరి.

819

క. "మామావలువలు ముట్టకు;-మామా! కొనిపోకు; పోకు; మన్నింపు; తగక
మామాన మేల కొనియెదు?-మామాననహరణ మేల? మానుము; కృష్ణా!

సీ. ²బహుజీవనముతోడ భాసిల్లి యుండుటో? గోత్రంబు నిల్పుటో కూర్చి తోడో?
మహినుద్ధరించుటో? మనుజసింహంబవై ప్రజలఁ గాచుటో? కాక బలిఁ దెరల్చి
పిన్నవై యుండియుఁ బెంపు వహించుటో? రాజుల గెల్పుటో రణములందు?
గురునాజ్ఞ సేయుటో? గుణనిధి వై బలప్రఖ్యాతిఁ జూపుటో? భద్రుల

ఆ. బుధులు మెచ్చభువిఁ బ్రబుద్ధన మెఱయుటో?-కల్కితనము సేయ ఘనత గలదె?
వావి లేదు; వారువారు నావా రను-నెఱుక వలదె? వలువ లిమ్ము; కృష్ణ! 821

క. కొంటివి మాహృదయంబులు;-గొంటివి మానంబు; లజ్జఁ గొంటివి; వలువలో
గొంటి; విక నెట్లు సేసెదో? కొంటెవు గద! నిన్ను నెఱిగికొంటిమి కృష్ణా!

సీ. రాజసంబున నీవు రంజిల్లు తెఱుంగమే, చెలరేగి వింతలు సేయుచుండ?
సత్త్వసంపద గల్గి జరగుటఁ దలఁపమే, సిరి గల్గి యన్యులఁ జెనకుచుండ?
గురుతరశక్తియుక్తుండ వౌట యెఱుంగమే, తామసంబున నెగ్గు దలఁచుచుండ?
నొకభంగితో నుండకుంటఁ జింతింపమే, మాయావి యై మాఱుమలయుచుండ?

ఆ. నేమిజాడవాడ; వేపాటి గలవాడ-వేగుణంబు నెఱుంగ; వెల్లయెడల
నొదిగి యుండనేర; ³వోరంతప్రాద్దును-బటము లింగదయ్య! పద్మనయన! 823

1. కదంబవృక్షము. 2. అధికమగు నీరు. 3. క్షణకాలమునకు

- క. రాజుల నెఱుంగవు; బలిమిని-రాజిల్లెడుచీర లీవు; రమణుల మింకన్
రాజునకెఱిగించెద; మో-రాజీవదళాక్ష! నీవు రాజువె ధరకున్?"
- వ. అని పలికినకన్నయలపలుకు లాలించి, మండహాససుందరవచనారవిందుఁ డై
గోపాల బాలకులకరంబులం గరంబులు వ్రేసి, యమ్ముద్దియల నుద్దేశించి,
నెఱవాది చతురుం డి ట్లనియె. 825
- శా. "రామల్ రాజులతోడ నీపనికి నారంభింతురే మీక్రియన్?
మోమో టేమియు లేక దూతెదరు; మీమోసంబు చింతింప; రం
భోమధ్యంబుననుండి వెల్వడి వెసం బూర్ణేందుబింబాననల్
మీమీచీరలు వచ్చి పుచ్చుకొనుఁడా? మీ కిచ్చెదం జెచ్చెరన్." 826
- వ. అనిన నమ్మానవతు లొండొరులమొగంబులు నూచి, నగుచు మర్తంబులు
నాటు నమ్మాటలకు మగుడం బలుక సిగ్గుపడుచు, నగ్గలం బయిన చలిని
వలిగొని, కంఠప్రమాణజలంబులం దుండి డోలాయమానమానస లై
యిట్లనిరి. 829
- క. "మావలువ లాగడంబున-నీ వేటికిఁ బుచ్చుకొంటి? నీ వల్పుండవే?
నీవెఱుంగని దే మున్నది? -నీ విందఱలోన ధర్మనిరతుండవు గదే?
- శా. ఇంతుల్ తోయము లాడుచుండ మగవా రేతెంతురే? వచ్చిరా?
యింతల్ సేయుదురే కృపారహితులై యేలోకమం దైన? నీ
వింతల్ నీతలఁ బుట్టె గాక; మఱి యేవీ? కృష్ణ! యోచెల్ల! నీ
చెంతన్ దాసులమై చరించెదము; మాచేలంబు లిప్పింపవే. 829
- క. వచ్చెదము నీవు పిలిచిన-నిచ్చెద మే మైనఁగాని, యెటఁ జొరు మనినం
జొచ్చెదము; నేడు వస్త్రము-లిచ్చి మముం గరుణతోడ నేలుము కృష్ణా! 830
- వ. అనిన దరహాసితవదనం డై హరి యి ట్లనియె. 831
- క. ఏతరుణుడు మగఁ డొటకు-మీతపములు నెప్పుఁ; డింక మీయానలు సుం
డి! తప్పిన నీకూరిమి-మీతలలనె పుట్టెనోటు; మేదిని లేదే! 832
- క. ఎవ్వనిఁ గని మోహించితి-రెవ్వఁడు మీమానధనము లెల్ల హరించెన్;
నివ్వటిలె మీకుఁ గూరిమి-యెవ్వనిపైఁ బలుకరాదె? యే నన్యుడనే?" 833
- వ. అనిన విని సుందరు లన్యోన్యసందర్శనంబులు సేయుచు, హృదయారవిందంబు
లందుఁ గందర్పండు సందడింప నగుచు, నిరుత్తర లయి యున్న లోకోత్తరుం
డి ట్లనియె. 834

- క. “నాయింటికి దాసుల రై-నాయాజ్ఞ వహించి మీరు నడచెద రేనికా? మీయంబరంబు లిచ్చెడఁ-దోయంబులు వెడలి రండు తొయ్యలులారా!” 835
- వ. అనిన విని ‘హరిమధ్యలు చలికి వెఱచి, సలిమధ్యంబున నిలువ నోపక. 836
- క. కొండలు వెడలుద మందురు-కొండలు వెడలుటయు సిగ్గుఁ గొను గోవిందుం డందురు; కొండలు దమలోఁ-గొండలమందుదురు వడఁతుగొని మనుజేంద్రా! 837
- వ. మఱియు నెట్ట కేలకుఁ జిత్తంబులు గట్టిపఱచుకొని, తనుమధ్యలు తోయమధ్యంబు వెలువడి. 838
- క. చంచత్పల్లవకోమల-కాంచననవరత్నఘటితకంకణదుచిరో దంచితకరసంఛాదిత-పంచాయుధగేహ లగుచుఁ బడఁతులు వరుసన్. 839
- వ. చని, ప్రాథ లై నసుందరుల ముందట నిడుకొని, మందగమనలు మందహాసంబు తోడ నెదుర నిలిచిన, నరవిందనయనుం డి ట్లనియె. 840
- సీ. శృంగారవతులార! సి గ్గేల మిముఁ గూడి పిన్ననాటను గోలఁ జెరిగినాడ; నెఱుంగ నే మీలోన నెప్పుడు నున్నాడ; నేను జూడనిమర్మ మెద్ది గలదు? వ్రతనిష్ఠ లై యుండి వలువలు గట్టక నీరు సొత్తురె మీరు నియతి దప్పి? కాత్యాయనీదేవిఁ గల్గి సేయుట గాక; యారీతి నోచువా రెందుఁ గలరు? 841
- ఆ. వ్రతఫలంబు మీరు వలచినఁ, జక్కగ-నింతు లెల్లఁ జేతు లెత్తి మ్రొక్కి, చేరి పుచ్చుకొనుడు చీరలు; సిగ్గు వో-నాడ నేల? యెగ్గు లాడనేల?” 842
- వ. అనిన విని మానవతులు దమలోన. 842
- మ. “వ్రతముల్ సేయుచు నొక్క మా టయిన నెవ్వనికా విచారించినన్, వ్రతభంగంబులు మాను; నట్టి వరదున్, వామాక్షు లీక్షించియున్, “గతచేలాష్టవనంబు నేడు వ్రతభంగం” బంచు శంకించి, ఛా లతటన్యస్త కరాబ్జ లై, సరసలీలన్ మ్రొక్కి ర ట్లందఱున్. 843
- క. బాలలకు, హస్తకీలీత-ఫాలలకు, నితాంతశీతపవనాగమనా లోలలకు, నంబరములు గృ-పాళుండు హరి యిచ్చె, భక్తపాలకుఁ డగుటన్. 844
- ఆ. చీర లపహరించి, సిగ్గులు విడిపించి,-పరిహసించి యైనఁ, బరంగ మనకు ఘనుండు నోముకొఱత గాకుండ మ్రొక్కించె; ననుచు హరినుతించి రబలలెల్ల. 845
- క. ఉల్లములు నొవ్వ నాడినఁ, గల్లలు సేసినను, నగినఁ, గలఁచిన నై నన్ వల్లభులు సేయుకృత్యము-వల్లభలకు నెగ్గు గాదు; వల్లభ మధిపా. 846

వ. ఇట్లు హరి వలువ లిచ్చినం గట్టుకొని, సతు లతనియందు బద్ధానురాగ లయ్యుఁ,
జలింపక, తెప్ప లిడక, తప్పక చూడ, నాప్రోడ యెఱిగి, చేరి వారి కిట్లనియె.

సీ. “లక్షణవతులార! లజ్జించి చెప్పరు; గాని, మీమర్తముల్ గానఁ బడియె;
నను గొల్వఁ జింతించినారు; నాచేతను సత్యంబు మీనోము సఫల మగును ;
గామితార్థంబులకలిమిఁ జెప్పఁగ నేల! ననుఁ గొల్వ ముక్తికి నడవ వచ్చుఁ;
గడమ కూడఁగ, నంబికా దేవి నోచుంగ, నటమోడ రాత్రులయందు మీకు

ఁ. నన్నుఁ బొందఁ, గల్గు; నమ్మి పొం;”డని హరి-పల్క, నింతు లెల్ల భాగ్గితఁ జనిరి;
‘తపము పండె’ననుచుఁ దత్పదాంభోజముల్-మానసించుకొనుచు మందకడకు.

మునిభార్య లన్నముఁ దీసికొని వచ్చి శ్రీకృష్ణుని నారగింపఁజేయుట.

వ. ఇట్లు గోపకన్యకలందుఁ బ్రసన్నుండై, గోవిందుండు బృందావనంబు దాటి,
దూరంబున ధేనువుల మేపుచుండఁ, జండకిరణునియెండం బడి, దండిచెడి తరుల
దండ నండగొనుచు, ‘నాతపత్రాకారంబులై నీడలు సేయుచున్న వృక్షంబుల
నీక్షించి, కృష్ణబలశ్రీదామదేవప్రథవిశాలార్జునప్రముఖులకుం దక్కినగోపకు
లి ట్లనిరి.

849

మ. “అపకారంబులు సేయ వెవ్వరికి? నేకాంతంబులం దుండు “నా
తపశీతానిలవర్ష వారణము లై, త్వగ్గంధనిర్యాసభ
స్త్వపలాశాగ్రమరందమూలకుసుమచ్ఛాయాఫలశ్రేణిచే
నుపకారంబులు సేయు నర్థులకు నీయుద్వీజముల్ గంటిరే?”

850

వ. అని చిగురాకు, పువ్వు, గాయ, పండు తండంబులవ్రేఁగున వీరిగినతరువులనడిమి
తెరువునం బసుల దాటుల దాటించి, యమునకుం జని, వెడఁడమడుఁగుల
మెల్లన చల్లనినీరు ద్రావించి, తత్సమీపంబున మేపుచు, వల్లవులెల్ల మూఁకలు
గాని, ‘యాతలిగొంటి’మని విన్నవించినఁ, దనకు భక్తురాండ్రగు విప్ర
భార్యలవలనం బ్రసన్నుండై, వారలం జూచి, రామసహితం డైనహరి
యి ట్లనియె.

851

సీ. “వల్లవులార! యీవనమునవిపులు, బ్రహ్మవాదులు దేవభవనమునకు
నరుగుట ‘కాంగిరసాహ్వాయసత్తంబు సలుపుచు నున్నారు; సనుఁడు మీరు;
మానామములు సెప్పి, మైత్రితో నడిగిన, నన్నంబు వెట్టెడ;” రనుచుఁ బలుక
వారలు చని, విప్రవరుల కెల్లను మ్రొక్కి, “పసుల మేపుచు బలభద్రకృష్ణ
తే. లలసి పుత్తైంచి, రిట మమ్ము నన్న మడుగ;,-ధర్మవిదులార! యర్థిప్రదాతలార!
పెట్టుఁ డన్నంబు; శ్రాంతులఁ బిలిచి తెచ్చి-పెట్టుదురుగాదె మిముబోఁటి పెద్దలెల్ల?

1. గొడుగుయొక్క రూపముగలవి. 2. ఎండ, చలి, గాలి, వర్ష మను నెఱుఁపునవి. 3. ఆంగిరసము అను పేరుగల యజ్ఞము.

క. ఘనదీక్షితనకు నై నం-జనుఁ గుడువఁగఁ బశువధంబు, సౌత్రామణియుం,
జనిన వెనుక దోషములే,-దనఘాత్తుకులార! పెట్టుఁ డన్నము మాకున్.” 853

వ. అని గోపకులు పలికిన. 854

మ. క్రతువుక, మంత్రముఁ, దంత్రముక, ధనములుం, గాలంబు, దేశంబు, దే
వతయుక, ధర్మము, నన్యముల్, దలఁప నెవ్వఁ; డట్టిసర్వేశ్వరుక
మతి నూహింపక, గోపబాలుఁ డనుచుక, మందస్థితిం జూచి, దు
ర్మతు లై “యన్నము లేదు లే”దనిరి సమస్తానక్రియాశూన్యులై. 855

వ. అంత గోపకులు నిరాశులై వచ్చి, యెఱింగించిన, హరి లాకికానుసారి యగుచు
“మీ రయ్యాద్యుల నడుగక, వారిభార్యలకు మారాకం జెప్పఁ; డన్నంబు
పెట్టెద”రని పంచిన, వారలు సని, బ్రహ్మణసతుల దర్శించి, నమస్కరించి,
సంపూజితులై యిట్లనిరి. 856

క. “గోవుల మేపుచు నాఁగొని-గోవిందుం ‘డన్న మడిగిగొని రం’డని మ
మ్మివేశం బుత్తెంచెను-ధీవిలసితలార! రండు; తెం డన్నంబుల్.” 857

వ. అనిన విని, గోవిందదర్శనకుతూహలలై ధరణీసురసుందరులు సంభ్రమానం
దంబులు డెందంబులం సందడింప, భక్ష్య భోజ్య లేహ్య చోష్య పానీయ
భేదంబులుం గలిగి సంస్కారసంపన్నంబు లై నయన్నంబులు కుంభంబుల నిడిగొని,
సంరంభంబుల నముద్రంబునకు నడచు నదుల తెఱంగున. 858

క. బిడ్డలు, మగలును, భ్రాతలు-నడ్డము చని, ‘వల’ దనంగ ‘నటు దలఁ’ డని మా
తొడ్డుచు, జగదీశ్వరునకు-జడ్డన నన్నంబు గొనుచుఁ జని రా సుదతుల్. 859

వ. చని యమునాసమీపంబున నవపల్లవాతిరేకంబును విగతవనచరశోకంబును
నై న యశోకంబుక్రింద నిర్మలస్థలంబున. 860

సీ. ఒకచెలికానిపై నొకచేయి సాచి, వేఱొకచేత లీలాబ్జ మూచువానిఁ,
గొప్పన కందనికొన్నికుంతలములు నెక్కుల నృత్యంబు సేయువానిఁ,
గుఱచచుంగులు పుచ్చి, కొమరారఁ గట్టిన పసిడివన్నియ గల పటమువాని,
నొడలఁ దిరిగి రా నలవడఁ జాట్టిన దట్టంపుఁబించెపుడండవాని,

తే. రాజితోత్పలకర్ణ పూరములవాని-మహితపల్లవపుష్పదామములవాని,
భువనమోహననటవేషభూతివాని-గనిరి కాంతలు కన్నులకటవు దీఱ. 861

క. కనిలోచనరంధ్రంబుల-మును మిడి, హరిలలితరూపమును లోఁగొని, నె
మ్మనములఁ బరిరంభించిరి-తనుమధ్యలు హృదయజనితతాపము వాయన్. 862

- వ. ఇవ్విధంబున. 863
- క. వారితచర్వస్పృహలై - వా రందఱుఁ దన్నుఁజూడ వచ్చుట, మదిలో
వారిజనయనుఁడు వొడగని-వారికి ని ట్లనియె నగి, యవారితవృష్టిన్. 864
- శా. “కాంతారత్నములార! మీగృహములం గల్యాణమే? యేమి గా
మింతుక మీకిటు రండు; మమ్ము నిచటక వీక్షింప నేతెంచి నా
రెంతేవేడుకతో; నెఱుంగుదును; నిర్వేతుస్థితిక నన్ను ధీ
మంతుల్ మీక్రియఁ జేరి కందురు గదా? మత్సేవలక సర్వమున్. 865
- వ. కావున గృహస్థు లైన మీపతులు మిమ్ముం గూడి, క్రతువు నిర్విఘ్నంబుగా
సమాప్తి సేసెదరు; మీరు యాగవాటంబునకుం జనుం; డనిన విప్రభార్య
లిట్లనిరి. 866
- మ. “తగునే? మాధవ! యిట్టివాఁడిపలుకుల్ ధర్మంబులే? మాయెడక
మగలుక, బిడ్డలు, సోదరుల్, జనకులుక, మమ్ముక నివారింప, మ
చ్చిగ నీయంఘ్రులు సేరినార; మటఁ బోఁ సేకొందురే వార? లా
వగి దే మొల్లము; కింకరీజనులఁ గా భావించి రక్షింపవే.” 867
- వ. అనిన జగదీశ్వరుఁడు. 868
- సీ. “నాసమీపమున నున్నా రంచు నలుగరు; బంధులు, భ్రాతలు, పతులు, సుతులు;
మిమ్ము దేవత లైన మెత్తు; రంగనలార! నాదేహసంగంబు నరుల కెల్ల
సౌఖ్యానురాగసంజనకంబు గాదు; ముక్తిప్రదాయకము; నాకీర్తనమున,
దర్శనాకర్ణనధ్యానంబులును, గర్తృబంధదేహంబునఁ బాసి, మీరు
తే. మానసంబులు నాయందు మరగఁజేసి-నన్నుఁజేరెద; రటమిఁద; నమ్ము” డనుచుఁ
బలికి, వారలు దెచ్చినభక్షణాదు-లాప్తవర్గంబుతో హరి యారగించె. 869
- క. పరమేశ్వరార్పణంబుగఁ-బరజనులకు భిక్ష యిడినఁ, బరమపదమునం
బరఁగెడ రఁట తుది; సాక్షా-త్పరమేశుఁడు భిక్ష గొన్న ఫల మెట్టిదియో! 870
- వ. ఇట్లు సర్వేశ్వరుం డయిన హరికి భిక్ష యిడి, తమభార్య లతనివలనం గృతార్థ
లగుట యెఱింగి, భూసురవరులు తమలో ని ట్లనిరి. 871
- చ. “కటకట! మోసపోయితిమి; కాంతలపాటియు బుద్ధి లేదు; నేఁ
డిట హరిఁ గానఁ బో నెఱుంగ; మేము దు రాత్ముల; మేము కల్మషో
ద్భటులము; విష్ణుదూరగులీప్రాజ్ఞత లేల! తపంబు లేల! ప
ర్యటనము లేల! శీలములు యాగములుక మఱి యేల! కాల్పనే? 872

- క. జపహోమాధ్యయనంబులు-దపములు, వ్రతములును లేనితరుణులు, హరిన తృప్తపర బడసి; రన్నిగలిగియు-జపలతః బొందితిమి, భక్తీనలుపమి నకటా!
- క. సురగురులగుయోగీంద్రుల-నరుదుగ మోహితులఁ జేయు హరిమాయ మమున్ సరగురుల మూఢవిప్రుల-నురవడి మోహితులఁ జేయ నోపక యున్నే? 874
- మ. క్రతువుల్, ధర్మము, మంత్రతంత్రధనముల్, గాలంబు, దేశంబు, చే వతయున్, వహ్నులు, మేదిసీసురులు, నెవ్వఁ; డట్టిసచ్చేతుఁ, షీ షీతి రక్షింప జనించినాఁ; డెఱుంగ, మాశ్రీభర్తకుం, గర్తకుం.
- ¹గుతలోద్ధర్తకు, మేము మ్రొక్కెదము రక్షోనాథసంహర్తకున్.” 875

నందాదు లింద్రయాగముసేయ శ్రీకృష్ణునితో నాలోచించుట

- వ. అని మఱియు ననేకవిధంబులఁ పశ్చాత్తాపంబులం బొంది, హరిం దలంచి, “శమింపు” మని మ్రొక్కి బ్రాహ్మణులు కంసభీతు లయి, బలకృష్ణసందర్శనంబు సేయంజనరై; రంత నక్కడ నఖిలదర్శనం డైన హరి యింద్రయాగంబు సేయం దలంచి, తన కడకు వచ్చిననందాదిగోపవృద్ధులం గని, నందున కిట్లనియె.
- సీ. “యాగంబు సేయంగ నర్థించి వచ్చితి; రీయాగమున ఫల మేమి గలుగు? నెవ్వఁడు దీనికి నీశ్వరుం? డధికారి యెవ్వఁడు? సాధన మెంత వలయు? శాస్త్రీయమో? జనాచారమో? కార్యంబు వైరుల కెఱిగింపవలదు; గాని, యెఱిగెడిమిత్రుల కెఱిగింపవలదు; జేరి యెఱిగిచేసినఁ గోర్కు లెల్ల గలుగుం;
- ఆ. బగయుఁ జెలిమి లేక, పరగినమిముఖోఽఽ-మంచివారి కేల మంతనంబు? తలఁపు లెల్ల మాకుఁ దగ నెఱిగింపవే-తాత! వాక్కుధాప్రదాత వగుచు.” 877
- వ. అని పలికిన ప్రాథకుమారునికిఁ దండ్రి యిట్లనియె. 878
- సీ. “పర్జన్యుఁ డధికుండు, భగవంతుఁ డమరేంద్రుఁ, డతనికిఁ బ్రియమూర్తులగుచునున్న మేఘబృందంబులు, మేదిసీతలముపై నతనిపంపున భూతహర్షణముగ, జలములు గురియుం; దజ్జలపూరములఁ దోగి పండు సస్యంబు; లాపంట దమకు ధర్తార్థకామప్రదాయకంబుగ, లోకు లెల్లను బ్రదుకుదు; రింత యెఱిగి
- తే. మేఘవిభుఁడైనయింద్రుండు మెచ్చుకొఱకు-నింద్రయాగము సేయుదురెల్లవృపులు; కామలోభభయ ద్వేషకలితు లగుచు-జేయకుండిన నశుభంబు సెందు బుత్ర!
- వ. అదియునుం గాక. 880

- ఆ. మఖము సేయ వజ్ర మది సంతసించును;-వజ్ర సంతసంప వాన గురియు; వాన గురియఁ గనవు వసుమతిఁ బెరుగును;-గనవు మేసి ధేనుగణము బ్రదుకు.

క. ధేనువులు బ్రదికెనేనికా-మానదు, ఘనమైన పాడి మండలం గలుగుకా;
మానుగను బాడి గలిగిన, -మానవులును సురలుఁ దనిసి మనుదుడు పుత్రా!"

వ. అని యిట్లు నొడివిన నందునివచనంబులు విని, యింద్రునికే గోపంబు దీపింప
దనుజదమనుండు తండ్రి కిట్లనియె. 883

క. "కర్తమునఁ బుట్టు జంతువు;-కర్తమునన వృద్ధి బొందుఁ; గర్తమునఁ జెడుం;
గర్తమే జనులకు దేవత;-కర్తమే సుఖసుగిఖములకుఁ గారణ మధిపా! 884

క. కర్తములకుఁ దగుఫలములు,-కర్తకులకు నిడఁగ రాజు; గాని, సదా¹ని
మృత్తుఁ డగునీశ్వరుండును,-గర్తవిహీనునికే రాజు గాఁడు మహాత్మా! 885

వ. కావునఁ గర్తానుయాతంబు లయిన భూతంబులకుఁ బురుషాత్మనివలనభీతి
యేటికి? పురాతనజన్మసంస్కారంబులు గుప్పలు గొని, కప్పినఁ గర్తంబులఁ
దప్పింప, పెంపువడయ నప్పరమేశ్వరుండును నేరఁ; డితరులం జెప్ప నేల?
సురాసురనరానీకంబులతోడిలోకంబు నిజసంస్కారవశంబై యంద డింది
యున్నది; సందేహంబు లేదు; దేహి కర్తవశంబున గురుతను దేహంబులం
జొచ్చి, వెడలు; నొజ్జ, వేలుపు, నెచ్చెలి, పగలు, చుట్టంబు, జీవుండు
కర్తంబుతోడన వర్తించు; నతనికిఁ గర్తంబు దైవతంబు; కర్తంబునం బ్రతు
కుచు నితర సేవ సేయుట, సతి పతి విడచి జారుం జేరిన చందం బగు; విప్పుండు
వైదికకర్తంబున మెలంగు; నృపతి ధరణీపాలనంబున సంచరించు; వైశ్యుండు
వాణిజ్యకృషికు²దగోరక్షణాదుల వర్తించు; శూద్రుం డగ్రజన్తుల సేవించి
బ్రదుకు; సత్త్వరజస్తమోగుణంబు లుత్పత్తిస్థిలయకారణంబు; లందు రజంబున
జగంబు జన్మించు; రజోగుణ ప్రేరితంబు లయి మేఘంబులు వర్షించు; వర్షంబునం
బ్రజావృద్ధి యగు; నింద్రుం డేమి సేయంగలవాఁ? డదియునుం గాక. 886

శా. కోపింపం బని లేదు శక్రునికిఁ; దాఁ గోపించుఁ గా కేమి? సం
క్షేపం బయ్యెడి దేమి? పట్టణములుం గేహంబులుం దేశముల్
వ్యాపారంబులు మీకుఁ బోయెడినె? శైలారణ్యభాగంబులఁ
గోపత్వంబున నుండుచు³ మనకు సంకోచింపఁగా నేటికి? 887

సీ. పసులకుఁ, గొండకు, బ్రాహ్మణోత్తములకు, మఖము గావించుట మంచిబుద్ధి;
యింద్రయాగంబున కేమేమి దెప్పింతు రవి యెల్లఁ దెప్పింపు డరసి; మీరు;
పాయసంబులు, నపూపములు, నైదపుఁ బిండి వంటలుఁ, బప్పును, వలయునట్టి
ఫలశాకములు, వండఁబంపుడు; హోమంబు సేయుడు; ధేనుదక్షిణల నిచ్చి

1. కర్తలులేనివాడు. 2. ఉపాధ్యాయుడు. 3. మిత్రుడు. 4. శత్రువులు.
5. భక్తులు.

తే. బహురసాన్నంబు వెట్టుడు బ్రాహ్మణులకు;
నచలులై పూజ లొనరింపుఁ డచలమునకు;
నధమచండాలశునకసంహతికిఁ దగిన
భక్ష్యముల నిండు; కసవులు పసుల కిండు. 888

తా. గంధాలంకరణాంబరావళులచేఁ గై సేసి, యిష్టాన్నముల్
బంధుశ్రేణియు మీరలుం గుడిచి, నా భాషారత్న వేడుకల్
సంధిల్లఁ గిరిగోద్విజ్ఞానలనమస్కారంబు గావింపుఁ యో
జం ధర్మం బని తోచెనేని, జనకా! జన్మంబు ధన్యం బగున్.” 889

ప. అని మఱియు నిలింపపఱిసాంపు దింపుతలంపున, ‘నిమ్మఖంబు దనకు నమ్మతం
బని గోవిందుండు వలికిన, నందాదులు “మేలు మేల”ని తద్వచనప్రకారమునం
బుణ్యాహవాచనంబులు సదివించు ధరణిసురులకు భోజనంబు లిడి, పసులకుం
గసవులొసంగి ; రప్పడు. 890

మ. సకలాభీరులు వీఁడె కృష్ణుఁ డన నై జం బైన చూపంబుతో,
సకలంకస్థితి నుండి “శైల మిదె; మీ రర్చింప రం”డంచుఁ దా
నొకశైలాకృతిఁ దాల్చి, గోపకులతో నొండొండ పూజించి, గో
పకదత్తాన్నము లాహరించె విభుఁ డా ప్రత్యక్షశైలాకృతిఁ. 891

మ. “వినుఁడీ శైలము కామరూపి; ఖలులక వేధించు; నాజ్ఞాన్నముల్
మన మొప్పించిన నాహరించె; మనలక మన్నించె; జిత్తంబులో
‘ననుకంపాతిశయంబు సేసె; మనపై’ నంచుక సగోపాలుడై
వనజాత్యుండు నమస్కరించె, గిరికిక వగదారుమందాదుడై. 892

ప. ఇట్లు గోపకులు హరిసమేతులై గిరికిం బూజనోపహారంబులు సమర్పించి,
గోధనంబులఁ బురస్కరించుకొని, భూసురాశీర్వాదవచనంబుతో గిరికిం బ్రదక్షి
ణంబు సేసి; రా సమయంబున. 893

క. గుఱ్ఱముల పరువు మెచ్చని, నజ్జలఁ గట్టిన రథంబు నందప్రముఖుల్
గుఱ్ఱలఁచూర్పులు సెలఁగఁగఁ, చొఱ్ఱులగమివెంట నంటఁ దోలి రిలేళా! 894

క. పాటించి గానవిద్యా.-పాటవమునఁ చేరు లెక్కి, బహుతానములం
బాటలగంధులు కృష్ణునిఁ, బాటలఁ బాడిరి, “విరోధిపాటనుఁ” డనుచున్.

క. కుండనిభాషీనంబులు, మండితవర్ణములు, వివిధమహితాకృతులున్,
నిండినకడుపులుఁ గన్నుల - పండువులుగఁ బాఁడికుట్టిపదువులు నడచెన్. 896

క. పొగ చెక్కినమూపురములుఁ, - దెగగల వాలములుఁ, శైలదేహంబులు, భూ
గగనములు నిండుఱంకెలు,-మిగుల మెఱయువృషభగణము మెల్ల న నడచెన్.

వ. ఇట్లు పర్వతప్రదక్షిణంబు సేసి, గోపకులు మాధవసమేతు లై మందకుం
జని; రంత మహేంద్రుం డంతయు నెఱింగి, మహాకోపంబునఁ బ్రళయ ప్రవర్త
కంబు లగు సంవర్తకమేఘంబులం జీరి యిట్లనియె. 898

మ. “పెరుగుల్ నేతులు ద్రావి, క్రొవ్వి, భువి నాభీదుల్ మదాభీదులై
గిరిసంఘాతకశోరపత్రదళనక్రీడాసమారంభదు
ర్భరదంభోళిధరుం బురందరు ననుం బాటించి, పూజింప క
గ్గిరికిం బూజలు సేసి పోయి; రిడె పో కృష్ణుండు ప్రేరేపగన్. 899

క. గురుదేవహీను, బాలుని-గిరిభూజప్రముఖవాసుఁ, గృష్ణు, ననీశుం
బరిణామశీలుఁ, గులగుణ-విరహితుఁ, జేపట్టి యింద్రు విడిచిరి గొల్లల్. 900

ఆ. విమలఘనతరాత్మ విజ్ఞానవిద్యచే-నిగుడలేక, యుదుపనిభములగుచుఁ
గర్జమయములై న క్రతువుల భవమహా-ర్ణవము “గడవఁ గొరినారు వీరు. 901

శా. ఉద్యతస్సంపద నమ్మి, నందతనయోద్యోగంబునన్ వెట్టు లై
మద్యాగంబు విసర్జనీయ మని రీ మర్త్యుల్; వడిన్ మీరు మీ
“విద్యుద్వల్లులఁ గప్పి, గర్జనములన్ వేధించి, గోవుల్ జనుల్
సద్యోమృత్యువుఁ బొంద తాల్ గురియుఁడీ! శౌర్యం బవార్యంబుగన్. 902

క. మీవెంట వత్తు నే నై -రావణనాగంబు నెక్కి; రయ మొప్పంగా
దేవగణంబులతోడను-గోవిందునిమంద లెల్లఁ గొందలపెట్టన్.” 903

వ. అని యిట్లు వలికి, జంభవైరి సంరంభంబున దంభోళి జళిపించి, బింకంబున
శంకింపక కింకతోడ సంకిలియ లూడ్చిన, మహానిలప్రేరితంబు లయి చని,
నందుని మందమీఁద నమోఘంబు లై న మేఘంబులు మహాఘంబు లై పన్ని,
ప్రచండగతిం జండమరీచిమండలంబుఁ గప్పి, దివి నిండి, దిశ లావరించి,
రోదోంతరాశంబు నిరంతరసీరంధ్రనిబిడాంధకారబంధురంబుగ నిరోధించి,
బలిభంజనద్వితీయపాద పల్లవభగ్నం బైన బ్రహ్మాండభాండంబుచిల్లుల జల్లించి,
తోరంగు బహిష్కముద్ర సలిలనిర్ఘరంబులవడువున నెడతెగక తోరంబు లై న
సీరధారలం గురియుచు శిలల వర్షించుచుఁ బిడుగుల అువ్వుచు నుండ, మిట్టు
పల్లంబులు సమతలంబు లయి యేకార్ణవంబు రూపునూపిన, నందు “దుడు
కడుచుచు నీడుచు విలయశిఖిశిఖాసంరంభ విజృంభమాణవిద్యుల్లతావిలోకం
బున రిమ్మలుగొని సొమ్ములు వోవుచున్న లేగలును, లేగలకు మాత్రు లడ్డంబు

1. గొల్లలు. 2. దాటుటకు. 3. మెఱుపుతీగలు. 4. చెడ్డతనము.

లిడి ప్రళయశైరవభేదిభాంకారభీషణంబు లగు గర్జన ఘోషణంబులఁ జెప్పుడు వడి, చిండజవందజులైన జెండంబులం గండి, కుంది వ్రాలు భేనువులును, భేనువుల వెనుక నిడుకొని, దురంతకల్పాంతకాలకీలికరాళకాలకంత కరవిశాల గదాఘాతప్రభూతంబులైన నిర్హితపాతంబులకు భీతంబులై హరికి మ్రొక్కి రక్షరక్షేతిశబ్దంబులు సేయుకై వడి విడువని జడిం బడి, సైరింపక శరంబులు వంచుకొని, గద్గదకంతంబున సంభారవంబులు సేయు వృషభంబులును, వృషభాదిగోరక్షణంబు సేయుచు, దుర్వారఘోరశిలాసారంబుల సారంబులు సెడి, శరీరంబులు భారంబులైన మ్రానుపడు గోపకులును, గోపకులం బట్టు కొని, దట్టం బయిన వానకొట్టునం బెట్టువడి బడుగునడుములు నుసులువడ, నడవడ వడంకుచు గోవిందుని జీరు గోపికలును, గోపికాదనకనికుచకలశ యుగళంబుల మఱుంగునం దలలు వెట్టుకొని పరవశులైన శిశువులునుం గలిగి, మహాఘోషంబుతోడ నవ్వం బైన ఘోషంబుఁ జూచి, ప్రబుద్ధులైన గోపవృద్ధులు గొందఱు దుర్జనశిక్షకుండును సజ్జనరక్షకుండును నైన పుండరీ కాక్షునకు మ్రొక్కి, యిట్లునిరి.

904

ఉ. “అక్కట! వానఁ దోగి, వ్రజ మాకుల మయ్యె గదయ్య! కృష్ణ! నీ వెక్కడ నుంటి? వింతదడ వేలసహించితి? నీపదాబ్జముల్ దిక్కుగ నున్నగోపకులు దీనత నొంద, భయాపహరివై గ్రక్కునఁ గావ కి ట్లునికి, కాచుణికోత్తమ! నీకుఁ బాడియే?”

905

క. ఈయులుములు, నీమెలుములు-నీయశనులఘోషణములు, నీజలధారల్, నీయాన దొల్లి యెఱుంగము-కూ యాలింపంగదయ్య! గుణరత్ననిధీ!

906

క. “వారి బరు వయ్యె ‘మందల-వారికి నిదె; పరులు లేరు వారింపంగా’ వారిదపటలభయంబును-వారిరుహదళాక్ష! నేఁడు వారింపంగఁజే!”

907

వ. అనిన విని, సర్వజ్ఞుం డైన కృష్ణుం డంతయు నెఱింగి.

908

ఉ. “త న్నొకయింత గైకొనరు; తప్పిరి యాగము సేసి; రంచుఁ దా మిన్నుననుండి గోపకులమీఁద శిలల్ గురియించుచున్నవాఁ; డున్నతనిర్జరేంద్రవిభవోత్థితగర్వనగాధిహాఘుం డై కన్నులఁ గాన డింద్రుఁ డిటు గర్వపరుం డొరుఁ గాన సేర్చునే?”

909

క. దేవత లందఱు నన్నును-సేవించురు; రాజ్యమదముఁ జెందరు; చెఱుపం గా వలదు; మానభంగము-గావింపంగ వలయు శాంతి గలిగెడుకొఱకై.”

910

వ. అని చింతించి, “శిలావర్ష హతులై శరణాగతులైన ఘోషజనుల రక్షించుట తగ” వని సకలబోకరక్షకుం డయిన విచక్షణుండు.

911

చ. “కలగకుండి వధూజనులు! కంపము నొందకుండి వ్రజేశ్వరుల్!
తలగకుండి కుమారకులు! తక్కినవారలు తాలవానచే
నలగకుండి! పశువ్రజము నక్కడ నక్కడ నిల్వనీకుండి!
మెలపున మీకు నీశ్వరుడు మే లొసంగుం గరుణార్ద్రచిత్తుడై.” 912

వ. అని పలికి. 913

శ్రీకృష్ణుడు గోవర్ధనపర్వతము నెత్తుట

క. కిరియై ధర యెత్తినహరి-కరి సరసిజముకుళ మెత్తుగతి, ద్రిభువనశం
కరకడుడై, గోవర్ధన-గిరి యెత్తెం జక్క నొక్కకేలన్ లీలన్. 914

క. దండిని బ్రహ్మాండంబులు-చెండులక్రియఁ బట్టి, యెగురఁ జిమ్మెడుహరికిన్
గొండఁ జకలించి యెత్తుట-కొండొకపని గాక యొక్కకొండ తలఁపన్? 915

వ. ఇట్లు గిరి యెత్తి. 916

శా. బాలుండాడుచు నాతపత్ర మని సంభావించి, పూగుత్తి కెం
గేలం దాల్చినలీల, లేనగవుతోఁ గృష్ణుండు దా నమ్మహా
శైలంబున్¹ వలకేలఁ దాల్చి, విపులచ్ఛత్రంబుగాఁ బట్టె, “నా
భీలాభచ్యుతదుశ్శిలాచకతగోపీగోపగోపం క్షికిన్. 917

వ. ఇట్లు గోత్రంబు ఛత్రంబుగాఁ బట్టి, గోపజనులకు గోపాలశేఖరుం డిట్లనియె.

క. “రా తల్లి! రమ్మ తండ్రి!,-వ్రేతలు! గోపకులు! రండు; వినుఁడీ యగర్త
త్వౌతలమున నుండుడు, గో-వ్రాతముతో మీరు మీకు వలసినయెడలన్. 919

శా. ‘బాలుం డీతడు; కొండ దొడ్డది; మహాభారంబు నై రింపఁగాఁ
జాలంజో’ యని దీనిక్రింద నిలువన్ శంకింపఁగాఁ బోల; దీ
శైలాంభోనిధి జంతుసంయుతధరాచక్రంబు పైపడ్డ నా
కేలల్లాడదు; బంధులార! నిలుఁ డీక్రిందం బ్రమోదంబునన్.” 920

వ. అని పలుకుచున్న హరిపలుకులు విని, నెమ్మనమ్ముల నమ్మి, కొండయడుగునం
డమతమయిమ్ములం బుత్రమిత్రకళత్రాదినమేతులై గోవులుం, దారును, గోప
జనులు జనార్దనకరుణావిలోకనామృతవర్షంబున నాఁకలిసిరువట్టులచొ ప్పెఱుం
గక కృష్ణకథావినోదంబుల నుండి; రివ్వధంబున. 921

మ. హరిదోర్దండము ‘గామ, ‘గుబ్బ శిఖరం, బాలంబిముక్తావళుల్
పరఁగన్ జాతెడుతోయబిందువులు, గోపాలాంగనాపాంగహా

1. కుడిచేతియందు. 2. భయంకరమగు మేఘములనుండి వదలబడిన పెనుబండలచేతభయ
పడిన గోపికలయు, గోపకులయు గోవులయు వరుసకు. 3. గుంటగానుండు భూప్రదేశమునందు.
4. కాడ. 5. గొడుగుపెనుండుకొడ.

నరుచుల్ రత్నచయంబు గాంగ, 'నచలచ్చత్రంబు కోళ్ళెల్లె, న
ద్గిరిభిద్దుర్దభంజి యై జలధరాక్లిన్నప్రజారంజియై.

922

క. రాజీవాక్షునిచే నొక-రాజీవముభంగి కైలరాజము మెఱసెన్;
రాజేంద్ర! మీఁద మధుకర-రాజక్రియన్ మేఘరాజి రాజిల్లె గడున్. 923

క. వడిగొని బరిపుపనుపున-నుడుగక జడి గురిసె నేడహోరాత్రము; ల
య్యెడ గోపజనులు బ్రదికిరి-జడిఁ దడియక కొండగొడుగుచాటున నధిపా! 924

వ. ఇట్లు హరి యేడహోరాత్రంబులు గిరి ధరించిన గిరిభేది విసిగి, వేసరి, కృష్ణు
చరితంబులు విని, వెఱంగువడి, విఫలమనోరథుండై మేఘంబుల మరలించుకొని,
చనియె; నంత నభోమండలంబు విద్యోతమానఖద్యోతమండలం బగుట విని,
గోవర్ధనధరుండు గోపాలకుల కి ట్లనియె. 925

క. "ఉడిగెను వానయు, గాలియు-వడి సెడి నదు లెల్లఁ బొలిచె; వఱద లిగిరె; గొం
డడుగున నుండక వెడలుఁడు,-కొడుకులుఁ గోడంద్రు సతులు గోవులు మీఠన్." 926

వ. అనిన విని, సకలగోపజనులు శకటాద్యుపకరణసమేతు లయి గోవులుం దాదను
గొండయడుగు విడిచి వచ్చి; రచ్యుతుండును జెచ్చెరఁ బొల్లింటియట్ల నిజ
స్థానంబున గిరి నిలిపె; నంత వల్లవులెల్లం గృష్ణుం గాంగించుకొని, సముచిత
ప్రకారంబుల సంభావించి, దీవించిరి; గోపికలు సేస లిడి, దధ్యన్నకబళంబు
లొసంగుచు నాశీర్వాదించిరి; నందబలభద్రరోహిణీయశోద లాలింగనంబు సేసి,
భద్రవాక్యంబులు పలికిరి; సిద్ధసాధ్యగంధర్వవరులు విరులు గురియించిరి; సురలు
శంఖదుందుభులు మ్రోయించిరి; తుంబురుప్రముఖు లయిన గంధర్వులు పాడి;
రప్పడు. 927

క. వల్లవకాంతలు దనకథ-లెల్లను బాడంగ, నీరజేక్షణుఁ డంతన్
వల్లవబలసంయుతుఁ డై-యొల్లన గోష్ఠంబు సేరె నుర్వీనాథా! 928

వ. అయ్యవసరంబునఁ గృష్ణుచరిత్రంబులు దలంచి వెఱంగువడి, గోపజనులు
నందున కి ట్లనిరి. 929

సీ. "కన్నులు దెఱవనికడుఁ జన్నిపాఁపఁ డై, దానవిచనుఁబాలు ద్రావి చంపె;
మూఁడవనెలనాఁడు ముద్దులబాలుఁ డై, కోపించి శకటంబుఁ గూలఁ దన్నె;
నేఁడాదికట్టుఁ డై యెగసి, తృణావర్తు మెడఁ బట్టుకొని కూల్చి మృతునిఁజేసె;
దల్లి వెన్నలకు నై తను ణోలఁ గట్టినఁ, గొమరుఁ డై మద్దులు గూల నీడ్చె;
తే. బసులఁ గ్రేపులఁ గాచుచు బకునిఁజేరె;-వెలఁగతో వత్సదైత్యునిప్రేసి గడపె;
సబలుఁడై ఖరదైత్యుని సంహరించె;-నితఁడు కేవలమనుజుఁడై యెంచి చూడె?

- క. తెంపరి యై రామునిచే-జంపించె బ్రలంబు; మ్రింగె జటులవవాగ్నిక;
సాంపు నెడఁ ద్రొక్కి కాళియుఁ-మ్రంపక, కాళింది వెడలఁ దొలెన్ లీలన్.
- క. ఏడేడ్లబాలుఁ డెక్కడ? -శ్రీడుం గరి తమ్ముయెత్తుక్రియ, నందటముం
జూడ గిరి యెత్తు టెక్కడ? -వేడుక నొకచేత; నేడు వెఱుగఁగాదే? 932
- క. ఓనంద! గోపవల్లభ! -సీనందముఁ జాచరించు నేర్పరితనముల్
మానవులకు శక్యంబులె? -మానవమాత్రుండె సీకుమారుడు దంఃప్రీ! 933
- వ. అనిన విని నందుండు వారలం జూచి, మున్ను తనకు గర్లమహాముని చెప్పిన
సంకేతంబు దెలిసి “శంక లేదు; కృష్ణుండు లోకరక్షకుం డయిన పుండరీ
కాక్షుని నిజాంశంబు యనుచు సంతరంగంబునం జింతింతు;” నని పలికిన
వెఱుగుపడి, గోపకులు గృష్ణుం డనంతుం డని పూజించి రంత. 934
- మ. హరి కేలన్ గిరి యెత్తి, వర్షజలఖిన్నాభీరగోరాజికిన్
శరణం బైనఁ ద్రిలోకరాజ్యమదముం జాలించి, నిర్గర్వఁడై,
సురభిం గూడి, బలారి వచ్చి, కనియెన్ సాం పేది దుష్ట ప్రజే
శ్వరదుర్జాననిరాకరిష్టుఁ, గరుణావర్ధిష్టు, శ్రీకృష్ణునిన్. 935
- క. కని యింద్రుండు పూజించెను-దినకరనిభనిజకిరీటదీధితిచేతన్,
మునికృపలంకరణంబులు-సునతోద్ధరణములు నందనుతుచరణంబుల్. 936
- వ. ఇట్లు నమస్కరించి, కరకమలంబులు ముకుళించి, హరికి హరిహరముం డిట్లనియె.
- సీ. “వరమ! సీధామంబు భాసురసత్త్వంబు, శాంతంబు, హతరజస్తమము, నిత్య,
మధికతపోమయ, మట్లు గావున మాయ నెగడెడిగుణములు సీకు లేవు;
గుణహీనుడవు గాన, గుణముల నయ్యెడి లోభాదికములు నీలోనఁ జేర;
వైన దుర్జననిగ్రహము, శిష్టరక్షయుఁ దగిలి, చేయఁగ దండధారి వగుదు;
తే. జగముభర్తవు, గురుండవు, జనకుండవును-‘జగదధీశుల’మను మూఢజనులు దఱచ
నిచ్చపుట్టినరూపంబు లీవు దాల్చి-హితము సేయుదు గాదె? లోకేశ్వరేశ! 938
- క. నావంటి వెఱివారిని-శ్రీవల్లభ! నీవు శాస్తి సేసితి వేనిం,
గావరము మాని, పెద్దల-త్రోవన్ జరుగుదురు బుద్ధితోడుత నీశా! 939
- క. ఒక్కొకలోకముఁ గాచుచు-నెక్కుడుగర్వమున, నేమె యీశుల మనుచుం
జొక్కి, ననుబోటివెట్టులు-నిక్కము సీమహిమఁ దెలియనేర రనంతా! 940
- ఆ. వాసుదేవ! కృష్ణ! వరద! స్వతంత్ర! వి-జ్ఞానమయ! మహాత్మ! సర్వపుణ్య
పురుష! నిఖిలబీజభూతాత్మక! బ్రహ్మ!-సీకు వందనంబు నిష్కలంక. 941

శా. నీసామర్థ్య మెఱుంగ, మేఘములచే నీఃస్ఫూషముక భీషణో
గ్రాసారంబున ముంచితిక; మఖము నాకై వల్లవులో సేయ; రం
చోసర్వేశ! భవన్తహ త్వమున నాయుద్యోగ మి ట్లయ్యె; నీ
దాసుక నన్ను గృతాపరాధుఁ గదణక దర్శింపవే మాధవా! 942

మ. నినుఁ బ్రహ్మదు లెఱుంగ లేదు; జడతానిష్ఠుండ, లోక త్రయూ
వనదుర్దానగరిష్ఠుండన్, విపులదుర్లభదుష్కభూయిష్ఠుండక;
వినయత్యాగవరిష్ఠుండం, గుజనగర్విశ్రేష్ఠుండక, దేవా! నీ
ఘనలీలావిభవంబు పెంపుఁ దెలియంగా నెవ్వడక? సర్వగా!” 943

వ. ఆనిన విని, నగుచు జలధరగంభీరవంబుల శక్రసకుం జక్రి యి ట్లనియె. 944

మ. “అమరాధీశ్వర! లక్ష్మితోఁ దగిలి యి ట్లంధుండవై యున్ననీ
సమదోద్రేకము ద్రుంచివై చుటకు సేజన్నంబు దప్పించితిం;
బ్రమదశ్రీకులు దండధారి నగు నక భావింప రెవ్వని; ని
క్కము రక్షింపఁడలంతు; వాని నధనుం గావించు జంభాంతకా! 945

క. నాయాజ్ఞ సేయుచుండుము-నీయధికారంబునందు నిలువు; సురేంద్ర
శ్రీయుతుండవై, మదింపకు- శ్రేయంబులు గల్గుఁ; బాము; సితకరిగమనా!”

వ. అని యిట్లు జిష్ణునిం బలుకుచున్నకృష్ణునికి మ్రొక్కి, గోగణసమేత యయిన
కామధేనువు భక్తజనకామధేను వయిన యీశ్వరున కి ట్లనియె. 947

క. “విశ్వేశ! విశ్వభావన!-విశ్వాకృతి! యోగివంశ్య! విను నీచేతక
శాశ్వతుల మైతి; మిప్పుడు-శాశ్వతముగఁ గంటి, మధికసౌఖ్యంబు హరి! 948

వ. దేవా! మాకుం బరమదై వతంబ, వింద్రుండవు, “భూసురగోసుర సాధుసౌఖ్యంబుల
కొఱకు ని న్నింద్రునిం జేసి, పట్టంబు గట్టు” మని విరించి నియమించి పు త్రైం చె;
“నీవు భూతలభూరిభారనివారణంబు సేయ నవతరించిన హరి” వని పలికి, యంత.

మ. సురభిక్షీరములక, సురద్విపమహాశుంజాలతాసీతని
ర్జరగంగాంబువులుక, నిలీంపజననీ సన్తానిసంఘంబుతో
సురనాథుం డభిషిక్తుఁ జేసి పలికెక, సాంపార గోవిందుఁ డం
చు రణాక్రాంతవిపక్షు, దోయజడశాక్షుక, సాధుసంరక్షణున్. 950

నీ. తుంబురునారదాదులు సిద్ధచారణగంధర్వులును హరికథలు పాడి;
రమరకాంతలు మింట నాడిరి; వేల్పులు గురియించి రంచితకుసుమవృష్టి;
జగములు మూడును సంతోషము బొందెఁ; గుఱ్ఱులచన్నులఁ గురిసెఁ బాలు;
నవజలంబులతోడ నదు లెల్లఁ బ్రవహించె; నిఖిలవృక్షములుఁ దేనియలువడసె;

తే. సర్వలలికల ఫలపుష్పచయము లనురే-బర్వతంబులు మణిగణప్రభల నొప్పెఁ;
బ్రాణులక నెల్లఁ దమలోనిపగలు మానె-వాసు దేవునియభిషేక వాసరమున.

వ. ఇట్లు గోపగోగణపతిత్వంబునకు గోవిందు నభిషిక్తుం జేసి వీడ్కొని పురం
దరుండు దేవగణంబులతో దివంబున కరిగె; నంత. 952

శ్రీకృష్ణమూర్తి నందుని వరుణనగరమునుండి కొని తెచ్చుట

సీ. నందుఁ జేకాదశినాఁ డుపవాసంబు సేసి, శ్రీహరిపూజ సేసి, దనుజు
వేళ యెఱుంగక వేగకముందర, ద్వాదశీస్నానంబు దగ నొనర్ప
యమునాజలము సార, నప్లు వరుణదూత నందుని వరుణునినగరమునకుఁ
గొనిపోవఁ, దక్కినగోపకు లంజఱు నందగోపకునిఁ గానక, కలంగి

తే. రామకృష్ణులఁ బేర్కొని, రవము సేయఁ,
గృష్ణుఁ డీశుండు తమతండ్రిఁ గిరుదువెట్టి
వరుణభృత్యుండు గొనిపోయి వరుణుఁ జేర్చు
ఁటఱిగి, రయమున నచ్చోటి కేఁగె నధిప! 953

వ. అప్పుడు. 954

క. వచ్చినమాధవుఁ గనుఁగొని-చెచ్చెర వరుణుండు పూజ సేసి, వినతుఁ డై
యచ్చుగ నిట్లని పలికెను-“విచ్చేసితి దేవ! నానివేశంబునకున్. 955

ఆ. ఏవిభుపాదపద్మరతు లెన్నఁడు నెవ్వరుఁ బొంద లేనిపెం
ద్రోవఁ జరింతు; రట్టి బుధతోషక! నీ వరుదెంచుటం బ్రమో
దావృత మయ్యెఁ జిత్తము; గృతార్థత నొందె మనోరథంబు; నీ
సేవఁ బవిత్రభావమును జెందె శరీరము; నేడు మాధవా! 956

ఉ. ఏవరమేశ్వరుఁ, జగము లిన్నిటిఁ గప్పిన మాయ గప్పఁగా
నోపక పారతంత్ర్యమున నుండు; మహాత్మక! యట్టిసీకు ను
ద్దీపితభద్రమూర్తికి, సుధీజనరక్షణవర్తికిం, దనూ
తాపము వాయ మ్రొక్కెద, నుదారతపోధనచక్రవర్తికిన్. 957

చ. ఎఱుంగఁడు వీఁడు నాభటుఁ; డొకించుకయైన మనంబులోపలం
దెఱుకువ లేక నీజనకుఁ దెచ్చె; దయం గొని పొమ్ము; ద్రోహముఁ
మఱవుము; నన్ను నీభటుని మన్నన సేయుము; నీదునైరణా
వఱుదుఁ గాదె యో జనకవత్సల! నిర్మల! భక్తవత్సలా!” 958

వ. అని యిట్లు పలుకుచున్నవరుణుని గరుణించి, తండ్రిం దోడ్కొని, హరి దిరిగి
వచ్చె; నంత నందుండు దన్ను వెన్నుండు వరుణనగరంబుననుండి విడిపించి
తెచ్చిన వృత్తాంతం బంతయు బంధువుల కెఱింగించిన, వారలు కృష్ణుం

“క్షిత్వరుం” డని తలంచి; రఖిలదర్శనము డయిన యీశ్వరుండును, వారలతలం పెరింగి, వారికోరిక సఫలంబు సేయుదు నని వాని చందఱ బ్రహ్మహృదంబున ముంచి యెత్తి. 959

ఆ. ప్రకృతి కామకర్త పరవశ మై యుచ్చ
సీచగతులఁ బొంది, ¹ నెఱయ బ్రమసి,
తిరుగుచున్నజనము తెలియనేరదు నిజ
గతివిశేష మీఱగంబునందు.” 960

మ. అని చింతించి, దయాభుఁ డైనహరి మాయాదూరమై, జ్యోతి యై,
యనిరూప్యం బయి, సత్యమై. యెఱుక యై, యానంద మై, బ్రహ్మ మై,
యనఘాత్తుల్ గుణనాశమందుఁ గను నిత్యాత్మీయలోకంబు గ్ర
క్కునఁ జూపెం గరుణార్ద్రచిత్తుఁ డగుచున్ గోపాలకశ్రేణికిన్. 961

వ. ఇట్లు హరి ము న్నక్రూరుండు వొందిన లోక మంతయుం జూపి, బ్రహ్మ
లోకంబు సూపినం జూచి, నందాదులు పరమానందంబునుం బొంది, వెఱుగు
వడి, హంసస్వరూపకుం డైన కృష్ణునిం బొడగని, పొగడి పూజించి; రంత.

చ. కలువలమేలికందువలు, కాముని కయ్యపుఁబాళెముల్, విర
క్తులు దలడించువేళలు, చకోరకపంక్తుల భోగకాలముల్,
సెలువలు సైరణల్ విడిచి చిక్కుతఱుల్, ఘనచంద్రచంద్రికా
జ్వలితదిశల్, శరన్నిశలు, జారకదుర్దశ లయ్యె నయ్యెడన్. 963

ఆ. కామతంత్రటీక, కలువలజోక, కం-దద్దుడాక, విలులతాల్చి పోక,
² చక్రచక్రవాక, సంప్రీతజనలోక-రాక వచ్చె, మేలురాక యగుచు. 964

క. పతి దన కరములఁ గుంకుమ-సతిమొగమున నలఁదుభంగి, సముదయవేళాం
చితకరరాగమున నిశా-పతి రంజించెన్; నరేంద్ర ప్రాకృతిమొగమున్. 965

సీ. విటసేనపై దండు వెడలెడువలతేనిగొల్లెనపై హేమకుంభ మనఁగఁ
³ గాముకధృతివల్లికలు ద్రెంప నెత్తిన శంబరాంతకుచేతి చక్రమనఁగ
మారుండు పాంథులమానాబువులు గాల్పుఁ గూర్చినవిష్ణులకుప్ప యనఁగ
విరహిమృగమ్ముల వేటాడ మదనుండు దెచ్చిన మోహనదీప మనఁగ

ఆ. వింతనునుపు గల్గి, వృత్తమై, యరుణ మై, కాంతితోఁ జకోరగణము లుబ్బుఁ
బొడుపుఁగొండచక్కిఁబొడిచె, రాకాచంద్ర-మండలంబు గగనమండలమున.

1. సంపూర్ణముగా. 2. స్థానములు. 3. భయపెట్టబడిన చక్రవాకపుఁబతులు కలది.
4. కామకులగు వారి ధైర్యము అను తీగలు.

శరద్రాత్రిం గాన మొనర్చు కృష్ణసన్నిధికి గోపికలు వచ్చుట

చ. ఇట్లు వొడిచి, నవకుంకుమాంకితరమాముఖమండలంబునుంబోలె నఖండం బైన
చంద్రమండలంబు బొడగని, పుండరీకనయనుండు యమునాతటవనంబున జగ
న్మోహనంబుగా నొక్కగీతంబుఁబాడిన విని, పరాయత్తచిత్తలై తత్తటంబున
వ్రేత లేపనులకుం జేతు లాడకయు, గోవులకుం గ్రేవుల విడువకయు, విడిచి
విడిచియీడకయు, నీడి యీడి యీడినపాలు కాఁపకయు, గాఁచి కాఁచియుఁ
గాఁగినపాలు డింపకయు, డించి డించియు డించినపాలు బాలురకుం బోయకయుఁ
బోసి పోసియుఁ బతులకుఁ బరిచర్యలు సేయకయు, జేసి చేసియు నశనంబులు
గుడువకయు, గుడిచి కుడిచియుఁ గుసుమంబులు ముడువకయు, ముడిచి
ముడిచియుఁ దొడవులు దొడుగకయు, దొడిగి తొడిగియు గోష్ఠంబులపట్టుల
నుండకయు, బాయసంబు నెఱయ వండకయు, నయ్యెయెడల నిలువం బడ
కయు, గాటుకలు సూటి నిడకయు, గురులు నక్క నొత్తకయు, గుచం
బుల గంధంబులు గలయ మెత్తకయు, బయ్యెదలు విప్పి కప్పకయు, సఖు
లకుం జెప్పకయు, సహోదరులు, మగలు, మామలు, మఱుందులు, బిడ్డలు,
నడ్డంబు చని నివారింపం దలారింపకయు, సంచలించి ¹పంచభల్లునిభల్లుంబుల
మొల్లంపుజల్లుల పెల్లునం దల్లడిల్లి, డిల్లపడి, మొగిళ్ళగమివెలువడి యుల్లసిల్లు
తటిల్లతలపోందున, మంద గమన లమందగమనంబుల మంద వెలువడి,
గోవిందసందర్శనంబునకుం జని; రప్పడు. 967

మ. తరుణుల్ గొందఱు మూలగేహముల నుద్దండించి, రారాక త
ద్విరహాగ్నిం బరితాప మొందుచు, మనోవిధిక్ బిభృష్ మాధవుం
బిరిరంధంబులు సేసి, జారుఁ డనుచున్ భావించియుం, జొక్కి పొం
దిరి ముక్తిక్; గుణదేహముక్ విడిచి, ప్రీతిక్ బంధనిర్ముక్త లై.” 968

వ. అనిన నరేంద్రుం డిట్లనియె. 969

క. “జారుఁ డని కాని కృష్ణుఁడు-భూరిపరబ్రహ్మమనియు, బుద్ధిఁ దలంపన్
నేరరు; గుణమయదేహము-లేరితిక్ విడిచి రింతు? లెఱిగింపు శుకా!” 970

వ. అనిన శుకుం డిట్లనియె. 971

మ. “మును నేఁ జెప్పితఁ; జక్రికిం బగతుండై, మూఢుండు చైద్యుండు పెం
పునఁ గైవల్యవదంబు నొందె; బ్రియలై పొందంగ రా కున్నదే?
యనఘుం, డవ్యయు, డప్రమేయు, డగుణుం డై నట్టి గోవిందుమూ
ర్తి నరశ్రేణికి ముక్తిదాయిని సుమీ; తెల్లంబు భూవల్లభా! 972

- ఆ. బాంధవముననై నఁ, బగనై న, ¹వగనై నఁ-బ్రీతి నై నఁ, బ్రాణభీతినయిన
భక్తి నై న, హరికిఁ బరతంత్రులై యుండు-జనులు మోక్షమునకుఁ జనుదు; రథిప!
- వ. అటు గావునఁ బరమపురుషుండును, నజుండును, యోగీశ్వరుండు నై న హరిని
సోకిన ²స్థావరం బయిన ముక్తం బగు; వెఱుగుపడ వలవ; దివ్యిభంబున.
- క. ఘనమధురగీతనినదము-విని, వచ్చినగోపికలను వీక్షించి, నయం
బున మేటి సుగుణి, నేర్పరి-తనవాద్యైభవము మెఱయఁ దగ నిట్లనియెన్.
- శా. “మేలా! మీకు? భయంబు పుట్టదు గదా మీమందకున్? సింహశా
ర్థులారానేక పముఖ్యముల్ దిరిగెడిన్; దూరంబు లేతెంతురే?
యేలా వచ్చితి రీనిశాసమయమం? దిచ్చోట వర్తింతురే?
చాలుం జాలు; లతాంగులార! చనుఁజ్చి సంప్రీతితో మందకున్. 976
- శా. మీ రేతెంచినజాడఁ గానక, వగన్ మీతల్లులుం, దండ్రులున్,
మీ రాముల్, మఱుదుల్, తనూజులు, గురుల్, మీసోదరుల్, బంధువుల్,
“మేరల్ మీటిరి; లేరు; పోయి;”రనుచున్ మీఘోషభూభాగమం
దేరీతిం బరికించిరో? తగవులే యీ సాహసోద్యోగముల్? 976
- చ. ³ఇలువడి సున్న సేసి, హృదయేశుల సిగ్గులు వుచ్చి, యత్తమా
మల నెరియించి, సోదరులమానము ⁴సూరులు వుచ్చి, తల్లిదం
డ్రులరుచి మాని, బంధులకు రోత యొనర్చుచు, జారవాంఛల్
వలనఱి, సత్కులాంగనలు వత్తురె? లోకులు సూచి మెత్తురే? 977
- నీ. ప్రాణేశుఁ డెఱిగినఁ బ్రాణంబునకుఁ దెగు; దంపించు నెఱిగిన ధరణివిభుండు;
మామ యెఱిగిన మనువెల్లఁ జెడిపోవుఁ; దలపరి యెఱిగినఁ దగులు సేయుఁ;
దలిదండ్రు లెఱిగినఁ దలలెత్త కుండును; ⁵రేరా లెఱిగిన నెత్తి పొడుచు;
నాత్మజు లెఱిగిన నాదరింపరు చూచి; బంధువు లెఱిగిన బహి యొనర్తు;
- ఆ. రితడు లెఱిగిరేని నెంతయుఁ జుల్కఁగాఁ-జూతు; రిందు నందు సుఖము లేదు;
యశము లేదు; నిర్భయానందమును లేదు;-జూరు జేరఁ జనదు చారుముఖికి.
- క. నడవడి గొఱ గాకున్నను,-బడుగై నఁ, గురూపి యైనఁ, శామరుఁ డైనన్,
జడుఁ డైన, రోగి యైనను,-విడుచుట మరియుడ గాదు విభు నంగనకున్. 979
- చ. ఇది యమునానదీజలసమేధితపాదపల్లవప్రసూ
నదశవిరాజితం బగు వనంబు; మనంబుల మేర దప్పెనో?

1. దుఃఖముచేత. 2. పర్వతము, వృక్షమువంటి చలింపనిపదార్థము. 3. ఇంటిమర్నాద.

4. కోలుపెట్టి. 5. తోడికోడలు.

పొదిగిట నేడ్చుబిడ్డలకుఁ బోయిండు పాలు; విడుండు తేంగలన్
మొదవులకున్; నిజేశ్వరుల, ముద్దియలార ! భజింపుఁ డొప్పుగన్, 980

చ. పనితలు నన్నుఁ గోరి, యిట వచ్చితి; రింతఁ గొఱంత లేదు; మే
లొనరె; సమస్తజంతువులు నోలిఁ బ్రియంబులు గావె నాకు? నై
నను నిలువంగఁ బోలదు; సనాతనధర్మము లాడువారికిం
జెనిమిటులన్ భజించుటలు; పెద్దలు నెప్పుచు నుండు రెల్లడన్. 981

క. ధ్యానాకర్ణనదర్శన,-గానంబుల నాతలంపు గలిగినఁ జాలుం;
బూనెదరు కృతార్థత్వము,-మానవతుల్ ! చనుఁడు మరలి మందిరములకున్.”

ప. అని పలికిన విని. 983

సీ. విరహగ్ని శిఖలతో వెడలునిట్టూర్పుల ముప్పురంబులఁ దాకి మోము లెండ,
గన్నుల వెడలెడి కజ్జలధారలు కుచకుంకుమంబులఁ గ్రొచ్చి పాఱఁ,
జెక్కులఁ జేర్చిన చేతులవేడిమి మోముఁడమ్ములమేలిమురుపు డిందఁ,
బారిఁబారిఁ బుంఖానుపుంఖంబు లై తాఁకుమదనుకోలలధైర్యమహిమ పెదరఁ
తే. దుగ్ధిభరమున మాటలు దొట్టుపడఁగఁ,-బ్రియము లాడనిప్రియుఁజూచిబెగ్గడిల్లి,
చరణములనేలవ్రాయుచు, సంభ్రమమునఁ-గాంతలెల్లను వగల నాక్రాంతలగుచు.

ప. ఇ ట్లనిరి. 985

మ. “అకటా! నమ్మితి మేము శ్రూరుఁ డన ని న్నర్హంబె? మాయిండ్లలో
సకలవ్యాప్తుల డించి, నీపదసరోజాతంబు లర్చింపఁ జొ
క్కక యేతెంచితి; మీశుఁ డాధ్యుడవు; మోక్షోసక్తులం గాచుపో
లికఁ గావం దగుఁ; గావవే విడువ మేలే? కాంతలన్ భాంతలన్. 986

మ. పతులన్, బిడ్డల, బంధులన్ సతులకుం బాటించుచే ధర్మప
ద్ధతి యా నంటివి; దేహధారిణులకున్ ధర్మజ్ఞ! చింతింపుమా;
పతిపుత్రాదికనామమూర్తి వగుచున్ భాసిల్లు నియందుఁ ద
త్పతిపుత్రాదికవాంఛలన్ సలిపి, సంభావించు టన్యాయమే? 987

మ త్రోకిలము. నీపయిన్ రతి సేయుచుందురు సేర్పరుల్ ; సతతప్రియో
ద్వీపకుండపు గాన, నెవ్వగఁ దెచ్చు నాథసుతాదులం
జూప నేటికి? మన్మహాశలు సుట్టి నీకడ నుండఁగాఁ
బాప నేల? మదీయతాపముఁ బాపఁ బోలుఁ గృపానిధి! 988

1. కాటుకయొక్క ధారలు.

* ‘శ్రూరుడవే నిన్నుఁకించి’ ‘శ్రూరుడని నిన్నర్హంబె’ అనియు పూ. ము. కొని ఈ పాతము లేనియు ‘మైవం విభోర్హ సిభవాన్ గడతుం నృకంసం’ అను (10-29-31) మూలపాతమునకు సరికావు.

సీ. నీపాదకమలంబు నెన్ని డగ్గఱఁ గాని, తరలి పోవంగఁ గాదములు రావు;
 నీకరాబ్జంబులు నెఱి నంటి తివఁ గాని, తక్కినవనికి హస్తములు సారవు;
 నీవాగమృతధార నిండఁ గ్రోలఁగఁ గాని, చెవు లన్యభాషలు సేరి వినవు;
 నీసుందరాకృతి నియతిఁ జూడఁగఁ గాని, చూడ వన్యంబులఁ జూడ్పికవలు;

ఆ. నిన్నకాని పలుక నేరవు మాజిహ్వాః లొల్ల ననుచుఁ బలుకనోడ; ఏవు
 మామనంబు లెల్ల మరపించి-దొంగలి; తేమి సేయవార మింకఁ? గృష్ణ!

చ. సిరికి నుదారచిహ్నములు సేయుభవచ్చరణరవిందముల్
 సరసిజనేత్ర! మా తపముసంపదఁ జేరితి మెట్టకేలకుఁ;
 మరలఁగ లేము; మామగలమాటల నొల్లము; పద్మగంధముల్
 మరగిన తేఱు లన్యకుసుమంబులచెంతను జేర నేర్చునే? 990

ఆ. సవతులేక నీవిశాలవక్షస్థలిఁ, దులసితోడఁ గూడఁ దోయజాతు!
 మనుపు మనుచు నెపుడు మాకాంత నీపాద-కమలరజముఁగోరుగాదె? కృష్ణ!

ఉ. అత్తలు, మామలుక వగవ, నాఱడి కోడక, నాథులక శుగా
 యత్తులఁ జేసి, యిల్వరుస లాఱడి వోవఁగ, నీడుసవ్వలక
 మెత్తనిమాటలక మరుడు మేకొని యేచిన వచ్చినార; మే
 పొత్తుల నొల్ల; మో పురుషభూషణ! దాస్యము లిచ్చి కావవే! 992

మ. మగువల్ నీక్కరె తొల్లివల్లభులకుఁ? మన్నించి తద్వల్లభుల్
 మగపంతంబు దలంపరే? తగులముల్ మాపాలనే పుట్టెనే?
 మగవా రాడెడుమాటలే? తగవు నీమాటల్; మనోజాగ్నిచే
 బొగులం జాలము; కౌగిలింపుము మముం; బుణ్యంబు పుణ్యాత్మకా! 993

ఉ. కుండలదీప్తగండమును, గుంచితకుంతలఫాలముక, సుధా
 మండితపల్లవాధరము, మంజులహాసవిలోకనంబు నై
 యుండెడునీముఖంబుఁ గని, యుండఁగ వచ్చునె? మన్మథేక్షుకో
 దండవిముక్తబాణముల దాసుల మయ్యెద; మాదరింపవే. 994

సీ. నీయధరామృతనిర్మలంబుల నేడు సేరి వా తెఱిలపైఁ జలుకకున్న,
 నీవిశాలాంచితనిర్మలవక్షంబుఁ గుచకుట్టలంబులఁ గూర్చుకున్న,
 నీరమ్యతరహస్తనీరజాతంబులు చికురబంధంబులఁ జేర్చుకున్న,
 నీకృపాలోకననివహంబు మెల్లన నెమ్మొగంబులమీఁద నెఱవ కున్న,

ఆ. నీనవీనమాననీయసల్లాపంబు-కర్ణరంధ్రదిశలఁ గప్పకున్న,
 నెల్లు బ్రదుకువార? మెందుఁ జేరెడువార?-మధిప! వినఁగఁడగదె యాఁడుకుయులు?

మ. భవదాలోకవహాసగీతజము లై భాసిల్లుకామాగ్నులక,
 భవదీయాధరపల్లవామృతముచే బాపం డగుం; బాపవే

ని వియోగానలహేతిసంహతులచే నీ తై, భవచ్చింతలఁ
భవదంఘ్రిద్వయవీధిఁ బొందెదము సీపాదంబులానం బ్రేమా!

996

క. తరుమృగఖగోగణములు-కర మొప్పెడునిన్నుఁ గన్న, గానము విన్నం,
గరఁగి పులకించు; నబలలు-గరఁగె నినుఁ గన్న; సీదుగానము విన్నన్? 997

సీ. ఈపంచబాణాన్ని నేమిట నార్తుము, నీమంజువాగ్వృష్టి నెగడదేని?
సీమన్తథాంభోధి నేత్రోవఁ గడతుము, నీదృష్టి నావ యై నిలువదేని?
నీచిత్తజ్ఞాంత మేజాడఁ జెఱుతుము, నీహాసచంద్రిక నిగుడదేని?
నీదర్శకజ్వర మేభంగి నడఁగు నీయధరామృతౌషధ మబ్బదేని?*

ఆ. నెట్లు నిర్వహింతు? మేలాగు మాలాగు-కరుణ సేయవేని, గదియవేని?
మరుఁడు నిర్దయుండు; మన నిచ్చునే? యశో-దాకుమార! యువతిద్వైర్యహార!

క. అమరులఁ గాదిన హరిక్రియఁ-గమలేక్షణ! నీవు నేఁడు కరుణ నభయహా
స్తము మాయురముల, శిరములఁ, బ్రమదంబున నిడుము మూర్ఛపాల్పడకుండన్.

క. కట్ట! తలమునుకలునై-దట్టపువిరహాబ్ధితెరలు తరుణుల నేచఁ
నెట్లు దరిఁజేర్చ వయో!-కట్టిఁడివి గదా! కుమార! కరుణోదారా! 1000

వ. అని యిట్లు కుసుమశరునిశరపరంపరాపరవశతై, యోపికలు లేక, పలికిన
గోపికల దీనాలాపంబు విని, నవ్వి, యోగేశ్వరేశ్వరుం డయిన కృష్ణుం డాత్మా
రాముండై వారలతో రమించె; నప్పడు. 1001

మ. కరుణాలోకములం, బటాంచలకచాకర్నంబులఁ, మేఖలా
కరబాహు స్తనమర్శనంబుల, నఖాంక వ్యాప్తులఁ, నర్కవా
కృరిరంభంబుల, మంజులాధరసుధాపానంబులం, గాంతలం
గరఁగించెఁ రతికేళిఁ, గృష్ణుండు గృపం గందర్పు బాలార్చుచున్. 1002

క. మక్కువ వికసితవదనలు-సక్కఁగఁ దనుఁ గొల్వ, హాసచంద్రికతోడఁ
మిక్కిలి మెఱసెను, గృష్ణుండు-చుక్కల¹ గమనశిమిపూర్ణ సోమునిభంగిన్. 1003

ఆ. సతులు దన్ను బాడ, సంప్రీతి నాడుచు-నటుత నున్నవై జయంతితోడ
వనజలోచనుండు వనభూషణుం డయ్యె-యువతిజనశతంబు లోలిఁ గొలువ.

ఉ. చిక్కక, యీశుఁ డై యెదిరిఁ జిక్కుల బెట్టెడి² మాయలానికిం
జిక్కి, కృతార్థులై మరునిచిక్కులఁ జొక్కి, లతాంగు లుండఁగా
మక్కువ శాంతి సేయుటకు మన్నన సేసి, ప్రసన్నుఁ డౌటకుం
జక్కన నావిభుండు గుణశాలి దిరోహితుఁ డయ్యె నయ్యెడన్. 1005

* 'నడఁతుము నీనవాధరమధ నింపవేని' అని తరువాతి ముద్రణములు. ప్రకృమభంగము ఎట్లును దప్పుదు. 1. గుంపు. 2. మాయగలవాఁడు,

వ. ఇట్లు హరి గనుమొఱుంగి చనినతఱిం గానక, కరిం శాసి తిరుగు క రేణులపెల్లున
నుల్లంబు దల్లడిల్ల వల్లవ కాంతలు తదీయగమనహాసవీలావిలాసవీక్షణవిహార
వచనరచనానురాగంబులం జిత్తంబులు గోల్పడి, వివిధచేష్టలకుం బాల్పడి,
తదాత్మకత్వంబున “నేన నేన కృష్ణుండ” నని కృష్ణగుణావేశంబులం
జరియించుచు.

1006

క. భూతములలోనఁ వెలిఁ బ్ర-ఖ్యాతం డగునట్టివానిఁ, గాంతలు కాళిం
దీతీరవనాంతరముల-బ్రాంతిఁ వెదకంగఁ జనిరి పాడుచు నధిపా!

1007

సీ. “పున్నాగ! కానవే పున్నాగవందితుఁ; దిలకంబ! కావవే తిలకనిటలు;
ఘనసార! కానవే ఘనసారశోభితు; బంధూక! కానవే బంధుమిత్రు;
మన్మథ! కానవే మన్మథాకాదుని; వంశంబ! కానవే వంశధరుని;
జందన! కానవే చందనశీతలుఁ; గుండంబ! కానవే కుండరదను;

తే. నింద్రభూజమ! కానవే యింద్రవిభవుఁ;
గువలవృక్షమ! కానవే కువలయేశుఁ;
ప్రియకపాదప! కానవే ప్రియవిహారు”
ననుచుఁ గృష్ణుని వెదకి రయ్యబ్రముఖులు.

1008

వ. మఱియును.

1009

ఉ. “నల్లనివాఁడు, పద్మనయనంబులవాఁడు, కృపారసంబు పైఁ
జల్లెడువాఁడు, మాళిపరిసర్పితపింఛమువాఁడు, నవ్వు రా
జిల్లెడుమోమువాఁ, డొకఁడు చెల్వలమానధనంబుఁ దెచ్చె నో
మల్లియలార! మీపొడలమాటున లేఁడు గ దమ్మ? చెప్పరే?

1010

ఉ. అంగజు నైనఁ జూడ హృదయంగముఁ డై కరఁగించువాఁడు శ్రీ
రంగదురంబువాఁడు, మధురం బగువేణురవంబువాఁడు, మ
య్యంగజుపువ్వుఁడూపులకు నగ్గము సేసి, లవంగలుంగనా
రంగములార! మీకడకు రాఁడు గదా? కృప నున్నఁ జూపరే!

1011

సీ. మానిసీమన్మథు మాధవుఁ గానరే, సలలితోదారవత్సకములార!
సలలితోదారవత్సకవైరిఁ గానరే, సుందరోన్నతలతాఙ్గనములార!
సుందరోన్నతలతాఙ్గనధంజుఁ గానరే, ఘనతరలసదశోకంబులార!
ఘనతరలసదశోకస్ఫుర్తిఁ గానరే, నవ్యరుచిర కాంచనంబులార!

అ. నవ్యరుచిర కాంచనకిరీటుఁ గానరే-గహనపదవికురవకంబులార!
గహనపదవికురవకనివాసిఁ గానరే-గణికలార! చారుగణికలార!

1012

- సీ. అదె నందనందనుం డంతర్హితం జయ్యె; బాటలీతరులార! పట్టరమ్మ!
 హేలావతులఁ గృష్ణ! యేల పాసితివని, యైలేములతలార! యడుగరమ్మ!
 వనజాక్షుఁ డిచటికి వచ్చి డాఁగఁడు గదా? చూతమఁజరులార! చూడరమ్మ!
 మానిసిమదనుతో మారాక యెఱిగించి, మాధవీలతలార! మనుపరమ్మ!
- ఆ. జాతినతులఁ బాయ సీతియే హరి కని-జాతులార! దిశలఁ జాటరమ్మ!
 కడకులార! పోయి కదలించి శిఖిపించ-జాటుఁ దెచ్చి కరుణఁ జూపరమ్మ! 1018
- క. హరిచరణములకుఁ బ్రియవై-హరి నిను మన్నింప, భద్ర మందెడు తులసీ!
 హరి నీదెస రాఁడు గదా-హరినొ ప్పెఱిగించి శుభము లందింపఁగదే! 1014
- తే. పొగడఁ దగువానిఁ గానరె? పొగడలార!-యీజెఱుంగనివిభుఁ జూపుఁ డీడెలార!
 మొల్ల మగుకీర్తివాడేసి? మొల్లలార!-శుకనిగదితునిఁ జెపుడు కింశుకములార!
- క. తరుణీకుచకుంకుమయుత-హరికంధరదామగంధ మడరెడుఁ జూడ్కుల్,
 హరిఁ గనినపగిదిఁ దనరెడి-హరిణీ! హరిజాడఁ బుణ్యమయ్యెడిఁ జెపుమా! 1016
- క. “కిటి యై కౌఁగిటఁ జేర్చెను-వటుఁ డై పర్థిల్లి కొలిచె; వడిఁ గృష్ణుం డై
 యిటఁ బద చిహ్నము లిడె; గ్రిం-దటిబామున నేమి నోచి తమ్మ! ధరిశ్రీ!”
- వ. అనుచు మదనోన్మాదచి త్తలై, తదాత్మకత్వంబునఁ గృష్ణలీలల ననుకరించుచు.
- సీ. పూతన యై యొక్కపొలతి చరింపంగ, శౌరి యై యొక కాంత చన్నగుడుచు;
 బాలుఁ డై యొకభామ పాలకు నేడ్చుచో, బండినే ననులేమఁ బాటఁ దన్ను;
 సుడిగాలి నని యొక్కసుందరి గొనిపోవ, హరి నని వర్తించు నబ్జముఖయు;
 బకుడ నేనని యొక్కపడఁతి సంగంభింప, పద్మాక్షుఁ డనుకొమ్మ పరిభవించు;
- ఆ. నెలమి రామకృష్ణ లింతు లిద్దఱు గాఁగ-గోపవత్సగణము గొందఱగుదు;
 రసురవైరి ననుచుఁ నబల యొక్కతె చీరుఁ-బసుల మనెఱిసతుల భరతముఖ్య!
- ఆ. లోక మెల్ల గుఱిలోపల నున్నది-మాధవుండ నేను; మాత! వీవు;
 ‘చూడు’మనుచు నొక్కసుందరియొక తెకు-ముఖముఁదెఱచిచూపు;ముఖ్యచరిత!
- క. ‘వెన్నలు దొంగిలి తినియెడి-వెన్నుడ’ నని యొకతె నుడువ, వేటొక్కతె చే
 సన్నల యశోద నంచును-గ్రన్నన కుసుమములదండఁ గట్టు; నిలేశా! 1021
- క. ‘కాళియఘణి యిది; వీరలు-కాళియఘణిసతులు; మ్రొక్కఁ గడఁగిరి; నే గో
 పాలకుమారుడ’ ననుచును-లీలాగతి నాడు నొక్కలేను నరేంద్రా! 1022
- క. తరుణులు గోపకు లందఱు-హరిహాయుఁ డిదె; వాన గురిసె; హరి నే; నని భా
 సురచేలాంచల మొక్కతె-గిరి నెత్తెద; ననుచు నెత్తుఁ గంగేల నృపా! 1023

క. “మీరలు గోవకు; లే నను-రానిని; దావాగ్ని వచ్చె; నటు నూడకుడీ!
వారిం చెడ” నని యొక్క తె-సేరి బయల్ కబళనంబు సేయు నరేంద్ర! 1024

వ. ఇట్లు తన్మయత్వంబున గోపసుందరులు బృందావనంబునం గల తరులతాదుల
హరి నడుగుచు, దుర్గమంబు లయిన విపినమార్గంబుల సరోజాత కేతనహలకులిశ
కలశాంకుశాదిశుభలక్షణలక్ష్మితంబు లయి మనోహరంబు లయిన హరిచరణం
బుల చొప్పు గని, తప్పక చెప్పికొనుచు దమలో ని ట్లనిరి. 1025

సీ. కొమ్మకు బువ్వులు గోసినాఁ డిక్కడ; మొనసి పాదాగ్రంబు మోపినాఁడు;
నతి నెత్తుకొని వేడ్క జరిగినాఁ డిక్కడ; వృణములోఁ దోఁపదు తెటవ జాడ;
ప్రియకు ¹ధమ్మిల్లంబు వెట్టినాఁ డిక్కడ; గూడ్చున్న చోటిదె కొమరుమిగులు;
నింతికిఁ గెమ్మోవి యిచ్చినాఁ డిక్కడ; వెలది నిక్కినగతి విశద మయ్యె;
ఆ. సుదతితోడ నీరు సొచ్చినాఁ డిక్కడ-జొచ్చి తా వెడలిన చోటు లమరె;
దరుణిఁ గాముకేళిఁ దనిపినాఁ డిక్కడ-ననఁగి పెనఁగి యున్నయంద మొప్పె.

వ. మఱియును. 1027

సీ. ఒక యెలనాఁగచే యూఁదినాఁ డిక్కడ, సరస నున్నవి నాల్గుచరణములును;
నొక నీలవేణితో నొదిగినాఁ డిక్కడ, మగజాడలో నిదె మగువజాడ;
యొక లేమ మ్రొక్కిన నురివినాఁ డిక్కడ, రమణిమ్రొక్కినచొప్పు రమ్యమయ్యె;
నొక యింతి కెదురుగా నొలసినాఁ-డిక్కడ, ¹నన్యోన్యముఖములై యంఘ్రులొప్పె;
ఆ. నొక తె వెంటఁ దగుల నుండక యేఁగినాఁ-డడుగుమీఁదఁదరుణియడుగులమరె;
నబల లిరుగెలంకులందు రాఁ దిరిగినాఁ-డాటు పదము లున్నవప్తు! యిచట.

సీ. ఈచరణంబులే యిందునిభానన! సనకాదిమునియోగసరణి నొప్పు;
నీపాదతలములే యెలనాఁగ! శ్రుతివధూసీమంతవీధులఁ జెన్నుమిగులు;
నీపదాబ్జంబులే యిభకులో త్తమయాన! ²పాలేటిరాచూలిపట్టుఁగొమ్మ;
లీసుందరాంఘ్రులే యిందీవరేక్షణ! ముక్తికాంతామనోమోహనంబు;

ఆ. లీయడుగులరజమె యింతి! బ్రహ్మేశాది-దివిజవరులు మాళిదిశలఁ దాల్తు;
రనుచుఁ గొంద అబల లబ్ధాక్షుఁ డేఁగిన-క్రమముఁ గనియు నతనిఁ గానరైరి.

వ. అప్పుడు. 1030

సీ. పతులదై న్యంబును, భామలక్ష్మ్యంబు, జూపుచు విభుఁ డొక్కసుదతితోడ
విహరింప నది యెల్ల వెలదుల పర్జించి నాయొద్ద నున్నాడు నాథుఁ, డనుచు
గర్వించి, రాఁ జాలఁ; గమలాక్ష! మూపున నిడుకొనుమనుఁడు నయ్యాశ్వరుండు
³మొఱఁగిపోయినఁ, దాపమును బొంది, యొక్కవ్వు! యెక్కడఁ జనితి, ప్రాణేశరమణ!

1. కొప్పు, వెండ్రుకలముడి. 2. క్షీరసముద్రపు బిడ్డ, లక్ష్మి. 3. మోసపుచ్చిపోయిన.

తే. నీకు వరపుడ నయ్యెడ; నిలువు; మనుచు-వగవఁ గొందఱుకాంత లా వనితఁ జూచి
వరుడు మన్నింప గర్వించి వనజనేత్ర-చిక్కె నేఁడని వెఱుగును జెంది రపుడు.

వ. మఱియును.

1032

సీ. “ఈపొడరింటిలో నిందాఁకఁ గృష్ణుండు నాతోడ మన్తధనటన మాడె;
నియ్యాల మగుచోట నిందాఁకఁ జెలువుండు గాఢంబుగా నన్నుఁ గొనిలించె;
నీమహిమమునీడ నిందాఁక సుభగుండు చిట్టంటుచేతల సిగ్గుగొనియె;
నీపుష్పలతపొంత నిందాఁక దయితుండు నను డాసి యధరపానంబు సేసె;

ఆ. సీ ప్రసూనవేది నిందాఁక రమణుండు-గుసుమదామములను గొప్పఁ దీర్చె;”
ననుచుఁ గొందఱు అంత భోజనయనుని-పూర్వలీలఁ దలఁచి పొగడి; రథిప!

మ. అని యిబ్బంగి లతాంగు లందఱును బృందారణ్యమం దీశ్వరుఁ
వనజాక్షుం బరికించి, కానక విభుఁ వర్ణించుచుం, బాడుచుఁ,
మనముల్, మాటలుఁ, జేష్టలుం, గ్రియలు, నమ్మానాథుడై జేచ్చి వే
చని రయ్యామునసైకతాగ్రహమునకుఁ సంత్యక్తగేహేచ్ఛలై.

1034

వ. చని గోపికలు హరి నుద్దేశించి యిట్లనిరి.

1035

గోపికాగీతయి

క. “నీవు జనించినకతమున-నోవల్లభ! లక్ష్మీ మంద నొప్పె నధికమై;
నీవెంటనె ప్రాణము లిడి-నీవా రరనెదరు; చూపు నీరూపంబున్.

1036

క. శారదకమలోదరదుచి-చోరక మగు చూపువలన సుందర! మిమ్ముం
గోరి, వెల యీని దాసుల-ధీరత నొప్పించు టిది వధించుట గాదే!

1037

ఆ. విషజలంబువలన, విషధరదానవు-వలన, తాలవానవలన, వహ్ని
వలన, నున్నవానివలనను రక్షించి-కుసుమశరనిబారిఁ గూల్చుదగునె?

1038

ఉ. “నీవు యశోదబిడ్డఁడవె నీరజనేత్ర! సమస్తజంతుచే
తోవిడితాత్మ; వీశుఁడవు; తొల్లి విరించి దలంచి, లోరక
క్షౌవిధ మాచరింపు” మని సన్నుతి సేయఁగ నత్కులంబునకు
భూవలయంబుఁగావ నిటు పుట్టితి గాదె మనోహరాకృతిన్.

1039

ఆ. చరణసేవకులకు సంసారభయమును-బాపి, శ్రీకరంబు పట్టు గలిగి,
కామదాయి యైన కరసరోజంబు మా-మస్తకముల నునిచి, మనుపు మీశ!

ఉ. గోవులవెంటఁ ద్రిమృదుఁడు గొల్చినవారలపాపసంఘముల్
ద్రోవఁగఁ జాలి, శ్రీ దనరి, దుష్టభుంజగఫణాలతాగ్రసం

భావితమైన సీచరణపద్మము చన్నులమీఁద మోపి, త
ద్భావజపుష్పగల్ల భవబాధ హరింపు; వరింపు మాధవా! 1041

క. ¹బుధరంజనియును, సూక్తయు-మధురయు, నగు నీదువాణి మరగించెను; నీ
యధరామృతసంసేవన-విధి సంగజతాప మెల్ల విడిపింపంగ దే? 1042

క. మగువలయెడ సీక్రార్యము-దగుచే? నిజభక్తభీతిదమనుడ; వకటా!
తగదు భవద్దాసులకును-నగుమొగముం జూపి, కావు నళినదళాక్షా! 1043

మ. ఘనలక్ష్మీయుత మై, వినక శుభద మై కామాదివిధ్వంసి యై
సనకాదిస్తుత మై, నిరంతరతపస్సంతప్తపున్నాగజీ
వన మై యొప్పెడు సీకథామృతము ద్రావం గల్గునే, భూరిదా
ననిరూఢత్వము లేనివారలకు? మానారీమనోహర కా! 1044

క. నీనగవులు సీచూక్కులు-సీనానావిహరణములు, సిద్ధానంబుల్
సీనర్తాలాపంబులు-మానసముల నాటి, నేడు మగుడవు కృష్ణా! 1045

ఆ. ఘోషభూమి వెడలి, గోవుల మేపంగ-నీరజాభమైన నీ పదములు
గసవు శిలనుఁ దాకి, కడునొచ్చునో యని-కలఁగుమామనములు కమలనయన!

ఉ. మాపటివేళ నీవు వనమధ్యము వెల్పడి వచ్చి, గోష్పద
ప్రాపితధూళిధూసరితభాసితకుంతల మై, సరోదహా
ద్దీపిత మైన సీమొగము ధీరజనోత్తమ! మాకు వేడ్కతోఁ
జూపి, మనంబులక మరునిఁ జూపుదుగాదె క్రమక్రమంబునకా? 1047

ఆ. భక్తకామదంబు, బ్రహ్మసేవిత, మిలా-మండనంబు, దుఃఖిమర్దనంబు,
భద్రకరమునైనభవదంప్రియుగము,మా-యరములందు రమణ!యునుపడగదె?

ఆ. సురతవర్ధనంబు, శోకాపహరణంబు-స్వరితవంశనాళసంగతంబు,
²నన్యరాగజయము నై ననీమధురాధ-రామృతమునఁ దాప మార్పు మీశ!

ఉ. నీ వడవిం బగల్ దిరుగ, నీ కుటిలాలకలాలితాస్య మి
చ్ఛావిధిఁ జూడకున్న నిమిషంబులు మాకు యుగంబు లై చనుం;
గావున రాత్తు లైన నినుఁ గన్నుల నెప్పుడుఁ జూడ కుండ, ల
క్ష్మీవర! తెప్ప లడ్డముగఁ జేసె; నిదేల విధాత కూరుఁ డై? 1050

ఉ. లక్కట! బంధులుక, మగలు, నన్నలుఁ, దమ్ములుఁ, బుత్రకాదులుక,
నొకొని రాత్రి “బోకుఁ” డన నీమృదుగీతరవంబు వీనులక
వెక్కస మైన వచ్చితిమి; వేగమె మోహము నొంది, నాథ! నీ
వెక్కడఁ బోయితి? యెటుగ; మీక్రియ నిర్దయుఁ డెందుఁ గల్గునే? 1051

- తే. మదనుఁ డార్వంగ నీ వాడు¹ మంతనములు-నవర సాలోకనం బగు నగు మొగంబు,
కమల కిరవైన మహితవక్షస్థలంబు-మా మనంబుల లోఁగొని మరపెఁ గృష్ణ!
- మ. అరవిందంబులకంటెఁ గోమలము లై, యందంబు లైయున్న నీ
చరణంబుల్, కఠినంబు లై మొనయు మాచన్నుంగవల్ మోపఁగా
నెరియం బోలు నటంచుఁ బొక్కుదుము; నీ యీకర్మశారణ్యభూ
పరిసంచారము కృష్ణ! స్థితియలకుం బ్రాణవ్యథం జేయదే? 1053
- క. కట్టా! మన్మథుకోలలు-నెట్టన నో నాఁట బెగడి, నీపాదంబుల్
వట్టికొనఁగ వచ్చినమము-నట్టడవిని డించి పోవ నాయమె? కృష్ణా! 1054
- క. హృదయేశ్వర! మాహృదయము-మృదుతరముగఁ జేసి, తొల్లి మిక్కిలి కడ నీ
హృదయము కఠినము చేసెను-మదీయసాభాగ్య; మిట్టిమందము గలదే? 1055
- ఉ. క్రష్టి నిశాచరుల్ సురనికాయములక² వడిఁ దాఁకి, వీక³ వా
లమ్ములతెట్టెముల్ వఱప, నడ్డము వచ్చి జయింతు వండ్రు; ని
న్నమ్మిన ముగ్ధులక⁴ రహితనాథల నక్కట! నేఁడు రెండుమూఁ
డమ్ములయేటుకాఁ డెగవ నడ్డము రాఁ దగదే! కృపానిధీ! 1056
- క. తియ్యవిలుకాఁడు డీకొని-వ్రయ్యలుగాఁ దూఱనేసె వనితలమనముల్;
వియ్యాన నింక నయినం-గు య్యానింపం గదయ్య! గోవింద! హరీ!" 1057
- మ. అని యిట్లంగన లంచితస్వరముతో నంకించుచు, బాడుచుం
దను రావే యని చేరి యేడువ, జగత్రాణుండు త్రైలోక్యమో
హనుఁడై, మన్మథమన్మథుం డయి, మనోజ్ఞాకారి యై, హరి యై,
ఘనపీఠాంబరధారియై, పొడమెఁ దత్కాంతాసమీపంబునన్. 1058
- క. వచ్చినవల్లభుఁ గనుఁగొని-విచ్చేసె నటంచు సతులు వికసితముఖులై,
యచ్చుగ నిల్చిరి ప్రాణము-వచ్చిన నిలుచుండు నవయవంబులభంగిన్. 1059
- సీ. అబల యొక్కతె భక్తి నంజలి గావించి, ప్రాణేశుకెంగేలు వట్టికొనియె;
నింతి యొక్కతె జీవితేశ్వరుబాహువు మూఁపున నిడికొని, ముదము నొందె;
వనిత యొక్కతె తనవల్లభుతాంబూలచర్చిత మాత్మహస్తమునఁ దాల్చె;
బడఁతి యొక్కతె ప్రియుపదములు విరహగ్నితప్తకుచంబులఁ దాపుకొనియె;
- ఆ. భామ యొక తె⁵ భక్తికుటిబంధంబు గావించి-ప్రణయభంగరోషభాషణమున
దష్టదశన యగుచు దండించుకై వడి-వాడిచూడ్కిగముల వదనిఁ జూచె. 1060
- క. హరిముఖకమలముఁ జూచుచు-దరుణి యొక తె తెప్పలిడక తనియకయుండె;
హరిపదకమలముఁ జూచుచు-మరగి తనివి లేని సుజనుమాడ్కి నరేంద్ర! 1061

- ఉ. ఒక్కలతాంగి మాధవునియుజ్జ్వలహాపము నూశ్చిత్తీవలం
జిక్కగఁ బట్టి, హృద్గతముఁ జేసి, వెలిం జన కుండ నేత్రముల్
గ్రక్కున మూసి, మేనఁ బులకంబులు గ్రమ్మఁగఁ గాఁగిలించుచుం
1జొక్కము లై నలోచవులఁ జొక్కుచు నుండెను యోగిక్త వశిన్. 1062
- సీ. “ఏలయించి ప్రాణేశ! యెందుఁ బోయితి” వని తోరంపుటలుకతో దూత నొక తె;
“జలజాక్ష! ననుఁ బాసి చనఁగ నీపాదంబు లెట్లాడె” నని వగ నెయిదె నొక తె;
“నాథ! నీ వరిగిన నాప్రాణ మున్నది కూర్చి యే? యిది” యని కుండె నొక తె;
‘యీశ్వర! నను నిన్ను నిందాఁకఁ గాపెనే? పాపపువిధి’ యని పలికె నొక తె;
ఆ. “తలఁగి పోవునట్టిత ప్పేమి సేసితి;,-నధిప! పలుకు; ధర్మ” మనియె నొక తె;
‘యేమి నోముఫలమొ హృదయేశ! నీమోము-మరలఁగంటి’ ననుచుమనలె నొక తె.
- క. పలికినఁ బ్రతిజ్ఞఁ దప్పెడిఁ-“బలికించినఁ గాని, రమణుఁ బలుక” నటంచుం
గలకంతి యొక తె చెలితోఁ-బలుకుల నమృతములు గురియుపగిదిం బలికెన్.
- క. “పట్టినఁ గాని, మనోనిభుఁ-బట్టఁ గదా!” యంచు నొక్క బాలిక సఖిచే
పట్టుకొని చెప్పె ధైర్యము-పట్టెల్లను మరునిటెంకిపట్టుగ నధిపా! 1065
- క. చెలువుఁడు సెప్పకపోయిన-సొలపున నొకముగ్ధ ‘మున్నుచూడ’ ననుచు నాఁ
దల వంచి, యుండఁజాలక-దల యెత్తెను లోన మరుఁడు దల యెత్త నృపా!
- వ. ఇవ్విధంబున. 1067
- క. హరిసురుచిరలలితాకృతిఁ-దరుణులు గని, ముక్తవిరహతాపజ్వర లై
పరమోత్సవంబు సలిపిరి-పరమేశ్వరుఁ గనిన ముక్తబంధులభంగిక 1068
- వ. అంత నక్కాంతుండు గాంతాజనపరిక్రాంతుం డై, వనాంతరంబున శక్తినికర
సంయుక్తుం డైనపరమపురుషుండునుం బోలె, వారలం దోడ్కొని, మందార
కుండకుసుమపరిమళమిళిత పవమానమానితమధుకరనికరర్పుంకారసుకుమారం
బును, శరత్కాల చంద్రకిరణసందోహసందళితాంధకారంబును, యమునా
తరంగసంగత కోమలవాలుకాస్పారంబును నై యమలినం బైన పులినంబు
ప్రవేశించె; వారును జ్ఞానకాండంబున నీశ్వరుం గని, శ్రుతులు ప్రమోదంబునం
గామానుబంధంబులు విడిచిన విధంబున హరిం గని, విరహవేదనలు విడిచి
పరిపూర్ణమనోరథ లై. 1069
- క. 1పాతీననయన లెల్ల న-కాఠిన్యపటాంచలములఁ గౌతుకములు హృ
త్పీఠముల సందడింపఁగఁ-బీఠముఁ గల్పించి రంతఁ బ్రియునకు నధిపా! 1070

ఆ. పరమయోగిహృదయశ్చ ద్రవీతంబుల-నుండుమేటి, ¹వ్రజవధూత్తరీయ
పీకమున వసించి, పెంపారె ద్రిభువన-దేవలక్ష్మీ మేనఁ దేజరిల్ల. 1071

మ. మదనోద్దీపకఁ జైననాథునికి సమ్మానంబు గావించుచున్,
ముదితల్ హాసవిలోకవిభ్రమములన్ మోదించుచుం జేరి, త
త్పదముల్ హస్తతలంబులం బిసుకుచుం, బై ముట్టుచున్, దూఱుచుం,
జమదల్ వల్కుచుఁ గూర్చి నిల్లనిరి యీవత్కోపదీప్తాస్యలై. [పతులం

క. “కొలిచినఁగొలుతురు కొందఱు;-గొలుతురు దముఁ గొలువకున్నఁగొందఱు;
గొలిచినను గొలువకున్నను-గొలువదు మఱి కొందఱెలమి గోపకుమారా!”

ప. అని తన్ను ద్వేషించి రహస్యంబుగాఁ బలికిన సుందరుపలుకులు విని, గోపాల
సుందరుం డిట్లనియె. 1074

సీ. “కొలిచినఁ గొలుతురు కొందఱు పశువులభజనముభంగిని ఫలముకొఱకు
నై; సఖ్యధర్మములందు సిద్ధింపవు; కొందఱు తండ్రులగుణముఁ దాల్చి,
దయ గలవారలు తగినసుహృత్తులు గొలువనివారలఁ గొల్తు రెఱుడు;
ధర్మకామంబులు దనరంగఁ; గొందఱు కొలువనివారిని గొలుచువారిఁ

ఆ. గొలుచుతలఁపులేమిఁ గొలువ; రాత్నారాము-లాప్తకాము, లజ్జ, లతికఠినులు;
వారియందుఁ బదప వానిఁగాఁ జింతించి-యే లతాంగులార! యిట్లు లనుట.

క. ఏని దెవ్వఁడ నయినం-గా; నంగనలార! పరమకారుణికుండన్
మానసబంధుఁడ, నిత్య-ధ్యానము మీ కొస గవలసి తలఁగిఁతిఁజుండీ! 1076

మ. నను సేవించుచు నున్నవారలకు నే నారూపముం జూపఁ, జూ
చినఁ జాలించి, మదించి, వారు మఱి నన్ సేవింపరో? యంచు, ని
ర్ధనికుం డాత్మధనంబు నెడ నెఱుడు దత్పరవశ్యంబుఁ దా
ల్చినభంగిన్, ననుఁ బాసి మత్ప్రియుఁడు దాఁ జింతించు నారూపమున్. 1077

తరలము. తగవు ధర్మముఁ జూడకొల్లక, తల్లిదండ్రుల, బంధులన్,
మగల, బిడ్డలఁ బాసి వచ్చినమన్నిషక్తల, మిమ్ము నే
దగదు; పాసితి; దప్ప నైఁపుడు; తద్వియోగభరంబునన్
వగలఁ బొందుచు మీర లాడినవాక్యముల్ వినుచుండితిన్. 1078

ఉ. పాయని¹గేహశృంఖలలఁ బాసి, నిరంతరమత్పరత్వముం
జేయుచునున్న మీకుఁ బ్రతి సేయ యుగంబుల నైన నేర; నన్

1. గోపికలయొక్క పైటయను పీతమనందు. 2. తొలగితిని. 3. న్యాయము. 4. గృహము
లను సంకెలమ.

బాయక కొల్లుమానసము ప్రత్యుపకారము గాఁ దలంచి, నా
పాయటఁ దప్పగాఁ గొనక, భామినులార! కృపఁ శమింపఁజే." 1079

క. చక్కగ హరి యిటు పలికిన-చక్కనివాక్యముల, నతనిసంగమమున, లో
నిక్కినవియోగతాపము-లోక్కట విడిచిరి లతాంగు లుర్వీనాథా! 1080

రా స క్రి డా భి వ ర్జ ము

ఉ. ఆ సమయంబునఁ విభుఁ, డనఁతుఁడు, గృష్ణుఁడు చిత్రమూర్తియై
చేసెను మండలభ్రమణశీలపరస్పరబద్ధబాహుకాం
తాసువిలాసముఁ, బహువిధస్ఫురితాననహస్తపాదవి
న్యాసము, రాసముం, గృతవియచ్చరనేత్రమనోవికాసమున్. 1081

వ. ఇట్లు బహుగతులం దిరుగ నేర్పరి యగుహరి, దర్పించి తనయిడుగెలంకుల నలం
కృత లయి కళంకరహితచంద్రవదన లిద్దఱుముద్దియ'లుద్దికొని, వీణ లందుకొని,
ప్రవీణలై సాంపుమెఱసి యింపుగ వాయించుచు, నానందలహరీనిధానం బగు
గానంబు సేయ, నవిరళం బై తరళంబు గాని వేడుక సరళం బగుమురళంబు
లీలం గేల నందుకొని, మధురం బగు నధరంబునం గదియించి, మించి కామిని
జనకబరికాసాగంధికగంధ బంధురక రాంగుళీకినలయంబులు యతిలయంబులం
గూడి వినరంబుగ మురళీవివరంబుల సారించి పూరించుచు, సరిలేని భంగిం
ద్రిభంగి యై కమలకర్ణికాకారంబున నడుమ సలిచి, మఱియు గోపసుందర
తెండఱందఱకు నందఱు, సుందరులకవలియెడలం దానును, దన కవలియెడల
సుందరులను దేజరిల్ల, నృత్తవిద్యా'మహార్ణవవేలావలయవలయితం బై విస్తృతా
ఖండలం బై నరాసమండలంబు గల్పించి, వేల్పులు హర్షంబునం గుసుమవర్షం
బులుగురియ, నందుఁ బ్రసూనమంజరీసహచరంబులై నచంచరీకంబులమించుప్రక
టించుచు, సువర్ణమణిమధ్యగంబులై న మహేంద్రసీలంబుల తెఱంగు నెఱపుచు,
గరిణీవిహారబంధురంబులై సింధురంబుల చెలువుఁ గైకొనుచు, బల్లవితకుసుమిత
లతానుకూలంబై నతమాంబులసాబగు నెగడించుచు, మెఱుపుఁదీవల నెడనెడం
బెడం గడదనల్ల మొగిల్ల పెల్లు నూపుచు, తరంగిణీసంగతంబు లయినరోహణాచల
శృంగంబులబాగులాగించుచు, జగన్రోహనుండై యుండి, రక్తకమలాదణంబులును,
జంద్రశకలనిర్మలనఖరసంస్ఫురణంబులును, సనకసనందనాదియోగీంద్రమానసా
భరణంబులును నయిన చరణంబులు గదియ నిడి, సమస్థితి నంజలిపుటంబులం
బుష్పంబు లుల్లసిల్లఁ జల్లి, సల్లలితకమలప్రశస్తంబు లయిన హస్తంబులు వల్ల
వీజనులకంఠంబులపై నిడి, తాను గీతానుసారంబుగ విచిత్రపాదసంచారంబులు
సలుపుచు, వర్తులాకారరాసబంధంబుల నర్తనంబునం బ్రవర్తించి, వెండియు

ప్రేతలుం దానును శంఖ పద్మ వజ్ర కందుక చతుర్ముఖ చక్రవాళ చతుర్భుజ
 సాధద్రువాగ నంద్యావర్త కుండలీకరణ ఖురరీబంధ ప్రముఖంబు లయిన విశేష
 రాసబంధంబులకుం జొచ్చి, యేకపాద సమపాద వినివర్తిత గతాగతవలిత
 వై శాఖమండలత్రిభంగీ ప్రముఖంబులైన తానకంబుల నిలుచుచు, గనక
 కింకిణీమంజులమంజీర శంజనంబులు జగజ్జనకర్ణరంజనంబు లై చెలంగ ఘటిత
 మర్దితపార్శ్వగ ప్రముఖంబు లైన పాడకర్ణ భేదంబులు సేయచు, సమపాదశకట
 వదనమతల్లి శుక్తి ప్రముఖంబు లైన పార్థివచారి విశేషంబులును నపక్రాంతహోలా
 పాదనూచీ ప్రముఖంబు లైన వ్యోమచారి విశేషంబులనుం జూపుచు, సురేంద్ర
 శాఖ శాఖామనోహరంబులును నపహసితదిక్కరీంద్రకరంబులును ద్రిలోకజ్ఞ
 మంకరంబులు నగుకరంబులం దిరంబు లగు రత్నకటకంబులమెఱుంగులు నింగి
 చెఱుంగులండఱుచుకొన నర్థచంద్ర కర్తరీముఖ కపిత్థ కటకాముఖ శుకతుండ
 లాంగూల పద్మకోశ పతాక ప్రముఖంబు లైన స్వస్వభావసూచక నానావిధకర
 భావంబు లాచరించుచు, గటినిబద్ధ సువర్ణ వర్ణ చేలాంచలప్రభానికరంబులు సుక
 రంబు లై దిశాంగనాముఖంబులకు హరిద్రాలేపనముద్రాలంకారంబు లొసం
 గుచు నాస్కండిత భ్రమరశకటాసన ప్రముఖంబు లైన జానుమండల భేదంబులును
 నలాత దండలాత లలిత విచిత్ర ప్రముఖంబు లైన దైవమండలంబులు నొనర్చు
 చు, గమనీయకంబుకంతాభిరామంబులునుద్దామ తేజస్తోమంబులునైనసీలమాక్తిక
 వజ్రవైడూర్యదామంబుల రుచు లిందిరాసుందరీమందిరంబు లయి సుందరంబు
 లైనయరంబులం దిరుగుడువడి కలయం బడ నంగాంతరవాహ్యులకు ఛత్రప్ర
 ముఖంబు లైనభ్రమణవిశేషంబుల విలసించుచు, నిద్దంబు లగు చెక్కుటద్దంబుల
 నుద్దవిడిం దద్దయుం బ్రభాసితచంద్రమండలంబు లగు కుండలంబులమెఱుంగు
 మొత్తంబులు నృత్యంబు లొనరింప, గటిభ్రాంతదండరచితలలాటతిలకమయూర
 లలితచక్రమండలనికుంచితగంగావతరణ ప్రముఖంబు లైన కరణంబు లెఱింగించు
 చు వెలిదమ్మి విధులసిరులఁజెన్నుమిగులుకన్నులవలన దీనజనదై న్యకర్మశంబులై
 తనరుకటాక్షదర్శనజాలంబులు జాలంబులై కామినీజననయనమీనంబుల
 నావరింప, లలితకుంచితవికాసముకుశ ప్రముఖంబు లయిన చూడ్కులం దేజ
 రిల్లుచు, ననేకపరిపూర్ణ చంద్రసౌభాగ్యసదనంబు లగు వదనంబులఁ బ్రసన్న
 రాగంబులు ప్రకటించుచు, నుదంచితపింఛమాలికామయూఖంబు లకాలశక్ర
 చాపంబులసొంపు సంపాదింప, నికుంచితాకుంచిత కంపితాకంపిత పరివాహిత
 పరావృత్త ప్రముఖంబులైన శిరోభావంబులు నెఱపుచు, మృగనాభితిలకంబులు
 గల నిలలఫలకంబులఁ జిక్కురంబులనికరంబులు గప్ప, నపరాజిత సూచికావిధ్ధ
 పరిచ్ఛిన్న విష్కంభ రేచిత ప్రముఖంబు లగు నంగహారంబుల విలసిల్లుచు,
 బరణకటికరకంఠరేచకంబు లాచరించుచు నొప్పె; నప్పు డా రాసంబు సంజనిత

సకలజనమానసోల్లాసకరంబై సుధార్ణవంబునుం బోలె నుజ్జ్వలరసాభిరామంబై.
రామరాజ్యంబునుంబోలె రాగపరిపూర్ణంబై, పూర్ణచంద్రమండలంబునుం
బోలె భ్రమరవిరాజమానంబై, మానధనుచిత్తంబునుంబోలె బ్రధానవృత్తి
సమర్థంబై, సమర్థకవివిలసనంబునుంబోలె బహుప్రబంధభాసురంబై, సురలో
కంబునుంబోలె వసుదేవనందనవిశిష్టంబై, శిష్టచరితంబునుంబోలె ధరణీ
గగనమండలసుందరంబై, సుందరీరత్నంబునుంబోలె నంగహారమనోహరంబై,
హరవధూనిలయంబునుంబోలె ననేకచారిసుకుమారంబై, సుకుమారవృత్తంబు
నుంబోలె నుద్దీపితవంశంబై యుండె; నందు. 1082

చ. నడుములు వీరి యాడఁ, జటునవ్వులు నివ్వటిలంగ, హారముల్
సుడివడ, ¹మేఖలల్ వదలఁ, జూక్కి మెఱుంగులు పర్వ, ఘర్తముల్
వొడమఁ, గురుల్ చలింప, శ్రుతిభూషణముల్ మెఱయన్, సకృష్ణ లై
పడఁతుక లాడుచుం, జెలఁగి పాడిరి మేఘతటిల్లతాప్రభన్. 1083

క. అంకరహితేందువదనలు-పంకజలోచనునిఁ గూడి, పరంగ నటంపం
గింకిణుల నూపురంబుల-కంకణములమ్రోత లెసఁగెఁ గర్ణోత్సవ మై. 1084

క. హరిణీనయనలతోడను-హరి రాసక్రీడ సేయ, నంబరవీధి
సురనాథులు భార్యలతో-సారిది విమానంబు లెక్కి చూచి రిలేళా! 1085

క. కురిసెం బువ్వులవానలు-మొరసెన్ దుందుభులు మింట; ముదితలు దారున్
నరసన్ గంధర్వపతుల్-వరుసన్ హరిఁ బాడి రపుడు వసుధాధీశా! 1086

క. రామలతోడను రాసము-రామానుజుఁ డాడఁ జూచి, రాగిల్లి, మనో
రాములమీఁద వియచ్చర-రామలు మూర్ఛిల్లి పడిరి; రాజకులేంద్రా! 1087

క. తారాధిపనిభవదనలు-తారాధివంశ్యుఁ గూడి, తారు నటంపం
దారలతోడ సుధాంశుఁడు-దారున వీక్షింప రేయి దడవుగ జరగెన్. 1088

మ. యమునాకంకణచారి యై, వనజపుష్పమోదసంచారియై,
రమణీఘర్తనివారి యై, మదవతీరాసశ్రమోత్తారి యై,
ప్రమాదామానసనవ్యభవ్యసుఖసంపత్కారియై, చేరి యా
కమలాక్షుం డలరంగ గాలి వినరెం గల్యాణభావంబునన్. 1089

ప. అప్పడు. 1090

చ. ప్రమద యొక్క మాధవుఁడు పాడ, విపంచి ధరించి కేల సం
భ్రమమునఁ దంత్రి మీటుచుఁ దిరంబుగ రాయము సేసి, యొక్కరా

గము దగ నాలపించి, సుభగస్వరజాతులు వేటువేటు కా
నమరగఁ బాడెఁ దక్ష రమణుఁ “డొ” నన దాదపు లంకురింపఁగన్. 1091

క. ఆడుచుఁ బాడుచు నందొక, చేడియ మంజీరమంజుళింజిత మమరం
గూడి, హరికరము చనుగవ, పై డాయఁగ దిగిచె జఘనభారాలనయై. 1092

క. చందన లిప్తం బైయర, విందామోదమున నొప్ప విపులభుజము గో
విందుఁ డొకతరుణిమూపునఁ, బొందించిన, నది దెమల్చి, పులకించె నృపా!

సీ. చెలువయొక్కతె చెక్కుఁ జెక్కుతోమోపిన, విభుఁడు దాంబూలచర్చితముపెట్టె;
నాడుచు నొకలేమ యలసినఁ, బ్రాణేసుఁడున్నతదోః స్తంభ మూత సేసె;
జెమరించి యొకబాల సేరినఁ, గొనగోరఁ జతురుఁడు కుచ'ఘర్తజలము వాపె;
నలకంబు లొకయింతి కళిక చిత్రకరేఖ నంటినఁ, బ్రియుఁడు వాయంగ దువ్వె;

ఆ. బడఁతి యొకతె పాట వాడి డస్సిన, నధ - రామృతమున నాఘఁ డాదరించె;
హరి మొక్కనతికి సనసావృతం బై నఁ - గాంతుఁ డురముఁ జేర్చి కొంగిలించె.

క. హాసంబులఁ, గరతలవి - న్యాసంబుల, దర్శనముల, నాలాపములఁ,
రాసశ్రాంతల, నా హరి - సేసెన్ మన్ననలు కరుణసేసి నరేంద్రా! 1095

క. హరి తనుసంగసుఖంబునఁ - బరవశ లై, వ్రేతలెల్లఁ, బయ్యెదలు నిజాం
బరములు నెఱుంగమి చోద్యమె - సురసతు లీక్షించి కరఁగి చొక్కిరి మింటన్.

వ. ఇట్లు భగవంతుం డైన కృష్ణుం డాత్మారాముం డయ్యును, గోపసతులెందఱుం
డకు నందఱై, నిజప్రతిబింబంబులతోడం గ్రీడించుబాలుపోలిక రాసకేలి నలిపిన.

క. 'తగఁ గూడి యాడి మనముల - నగె' జూచెం, బలికె నందనందనుడనుచున్
మగువలు పెద్దటికముతోఁ - బొగడిరి తమపూర్వజన్మపుణ్యశ్రేణిన్. 1098

జ ల క్రి డా భి వ ర్ణ న ము

వ. ఇట్లు హరి రాసకేలి సాలించి, కరకాంచిత లగు తటిల్లతల చెలువున ఘర్తసలిల
కణాక్రాంత లగుకాంతలం గూడి, జలక్రీడాకూతూహలుండై, యమునాజలంబులు
సొర, నందు ముందర సుందరులు సొచ్చి, పదప్రమాణంబు, జానుదఘ్నంబు, కటి
ద్వయసంబు, మధ్యమాత్రంబు, కుచంబుల'బంటి యని పలుకుచుం గుచనయన
నాభివివరకుంతలంబులు చక్రవాకజలచరావర్తనై వాలంబులనందంబున, నందం
బుగ నీడు వొందినయేఱు లని కళిందనందన గరంబులు సాచి, పరిరంభంబులకు
నారంభించుకై వడి, నెదురు చనుదెంచి, తాఁడు తరంగంబులకు నులుకుచు,

1. చెమటనీరు, 2. భుజిరములచేనావరింపబడిన, 3. మనస్సునందు విహరించువాడు,
4. లోతు.

సౌరసంబులకుం గరంబులు సాచుచు, మరాళంబులం జోపుచు, జెన్నుమిగిలిన
యన్నులచన్నులయెత్తువత్తుమను నెపంబులం దపంబుల సీటఁ గావించు
మాడ్కిని సంచరించుచక్రవాకంబులం దోలుచు, నితాంతకాంతినదనంబు
లగు వదనంబులకు నోడి వ్రీడం జెంది, కంది, చందురుండు చలం బుడిగి జలం
బునం బడి కంపించు కరణి, నిజకర చలితజలప్రతిబింబితుండై కడలు చంద్రునిం
గని, మెచ్చి సోలుచు, సలిలావగాహనమయసముచ్చలితవారికీకరపరంపరల
వలన మకరందపానమత్తమధుకరపక్షవిత్తే. పణసంజాతవాతసముద్ధూతకుముదా
దిపరాగపటలంబులం జేరుచు, మోముఁదమ్ములకమ్మఁదనంమునకు మూఁగి
జమ్ము రను తుమ్మెదలకు వెఱచుచు, గరంబులసీరెగయంజఱచుచు, నీలసీరదని
వతితపయోబిందుసందోహంబులం దడియు పువ్వుఁదీవియలభాగునఁ గృష్ణ
కరద్వయతోయంబులం బెక్కుతోయంబులం దడయుచు, గ్రంథుకొని సుడి
యుచు, నసమబాణునిపులుగడిగినకుసుమబాణంబుల పగిది మేనులు మెఱయ
సలిలావగాహనపరాయత్తచిత్త లగుచు, మొత్తంబులై సరసభాషణంబులం
ద్రుళ్లుచు, గరంబుల సీరు నించి హరిమీఁదం జల్లుచు, జల్లునెడం దడఁబడక
దాఁటుచు, దాఁటి చనక నిలువరించుచు, వినోదింప హరియుం గ రేణుకరవికీర్ణ
సీరధారాభిషిక్తంబగు శుండాంబులీల నాభీర కామిసీ కరసముష్ణతజలాసారం
బులం దోఁగుచు, వ్రజవధూజనహస్తప్రయుక్తకహ్లాఠ కైరవపరాగపటలంబు
వలన భూతిభూషణునిరి వహించుచు, గోపికాజనపాణికిసలయ సమున్నతకమల
దళంబులవలన సహస్రనయనునిరూపుఁ జూపుచు, గోపాలబాలికాచుచకలశ
కుంకుమపంకంబువలనఁ బ్రభాతబాలభానునిభంగి భాసిల్లుచు, ఘోషయోషా
కటాక్షవిత్తే. పణంబువలన మధుపపరివృతహరిచందనసౌందర్యంబు నొందుచు,
వల్లవీహాసదులవలనఁ జంద్రికాప్రభాభాసితనీలశైలంబుక్రియ నమరె; సంత.

మ. సతులుం దానును నీటిలో వెడలి భూషాగంధచేలాద్యలం
కృతుఁ డై కుంభి కరేణియాధములతోఁ గ్రీడించుచండంబునక
లతలందుం దదులందుఁ బుష్పమయలీలాశయ్యలందుక, సుఖో
న్నతుఁ డై కృష్ణుడు క్రీడలం దనిపె నా నారీలలామంబులన్. 1100

వ. ఇట్లు శరత్కాలంబున, వెన్నుం డింద్రియస్థలనంబు సేయక గోపికలతోడ
రమించె” నని చెప్పిన మునివరునకు భూవరుం డిట్లనియె. 1101

మత్తకోకిలము. “ధర్మకర్తయు, ధర్మధర్తయు, ధర్మమూర్తియు నైన స
త్కర్మ, డీశుఁడు, ధర్మశిక్షయు ధర్మరక్షయుఁ జేయఁ గా
నర్హి” ధరమీఁదఁ బుట్టి, పరాంగనాజనసంగ మే
ధర్మమంచుఁ దలంచి చేసె? నుదాత్తమానస! చెప్పమా.” 1102

- వ. అనిన శుకుం డిట్లనియె. 1103
- ఆ. “సర్వభక్షుఁ డగ్ని సర్వంబు భక్షించి-దోషి గానిపగిది, దోష మైనఁ జేసి, దోషపడముఁ జెందరు తేజస్సు-లగుటఁ జంద్రవాసవాదు లధిప, 1104
- క. ఈశ్వరుఁడు గానివాఁడు న-రేశ్వర! పరకాంతఁ దలఁచి యెట్లు బ్రదుకు? గా
కేశ్వరుఁడు దక్క నన్యుఁడు-విశ్వభయపవిషము మ్రింగి వెలయంగలఁడే? 1105
- క. సత్యము ప్రభువులవచనము-నిత్యముఁ; దద్వచనపీఠి నిలుతురు పెద్దల్;
సత్యాసత్యము గావున-సత్య మనుచుఁ జనదు వారిచరితమున నృపా! 1106
- మ. ఘనులై యెవ్వనిపాదపంకజపరాగధ్యానసంస్రాప్తయో
గనిరూఢత్వముచే మునీంద్రులు మహాకర్తృంబులం బాసి, యం
ధనిరోధంబులు లేక, విచ్ఛలవిడిక దర్పింతు; రా దివ్యశో
భనుఁ డెట్లుండిన నుండె గాక! కలవే బంధంబు! బుద్ధీశ్వరా! 1107
- ఆ. గోపజనములందు, గోపికలందును-సకలజంతులందు, సంచరించు
నా మహాత్మునకుఁ బరాంగన లెవ్వరు?-సర్వమయుఁడు లీల సలిపెఁగాక!” 1108
- వ. అని చెప్పి శుకుం డిట్లనియె; “నంత బ్రాహ్మముహూర్తంబునం గృష్ణు వీడ్కొని
గోపిక లిచ్చ లేకయు నిండ్లకడ కేగినం, గృష్ణమాయామోహితులై, గోప
కులు వారలం గోపింప నేరరై; రివిధంబున. 1109
- ఇంద్ర. గోపాలకృష్ణుండును గోపకాంతల్-ప్రాపించి క్రీడించినభంగు లెల్లఁ
రూపించి, వర్ణించి, నడుండు హృత్సం-తాపంబులకా బాయును దత్ప్రసక్తిన్.
- సర్వరూపి యగు సుదర్శనుం దను గంధర్వునికాపవిమోచనము
- వ. అంత నొక్కనాఁడు నందాదు లైన గోపకు లంబికావనంబునకు శకటంబు
లెక్కి జాతరకుం జని, సరస్వతీనదీజలంబుల స్నానంబులు సేసి, యుమా
మహేశ్వరుల నర్చించి, కానిక లిచ్చి, బ్రాహ్మణులకు గోపారణ్యవస్త్రాన్నదా
నంబు లొసంగి, జలప్రాశనంబు సేసి, నియమంబున నుండ, దైవయోగంబున
నాఁతొని యొక్క మహారంగంబు నిదురవోయిన నందునిం గఱచి, మ్రింగ
నగ్గలింప, నతండు కృష్ణ కృష్ణేతివచనంబులం దన్ను విడిపింపు మని మొఱ
యిడిన విని. 1111
- క. గోపకు లందఱు మేల్కొని-కోపముతోఁ బెద్దగుడెలఁ గొఱపుల మొత్తం,
దాపము నొందియు వదలక-పాపపుఁబెనుబాము నందుఁ బట్టె నృపాలా! 1112
- వ. అయ్యవసరంబునఁ గృష్ణుఁడు దర్పించి పాదతాడనంబు సేసి, త్రొక్కిన సర్పంబు

సర్పరూపంబు విడిచి, విద్యాధిచేంద్రరూపంబుఁ దాల్చి, హరికి మ్రొక్కిన,
నతనికి హరి యిట్లనియె. 1113

ఉ. “మంశితమూర్తితోఁ, గనకమాలికతో, శుభలక్షణుండవై
యుండెడు నీకుఁ గట్టపుమహారగ దేహ మి దేల వచ్చె? న
వ్వండవు? నామ మెయ్యది? భవంబున కెద్ది మిషంబు? నాకు నొం
డొండ యెఱుంగఁజెప్పము; బుధోత్తమ! నీపని చోద్య మయ్యెడిన్.” 1114

వ. అనిన వాఁ డిట్లనియె; దేవా! యేను సుదర్శనుం డను విద్యాధికుండ; విమానా
రూఢుండ నై రూపసంపద్యర్థంబులం జొక్కి, దిక్కులు జరించుచు, నొక్క
యెడ నాంగిరసు లైన ఋషులం గురూపులైనవారలం గని, సగిన, వాడును
“నీవు రూపదర్శంబున మమ్ము నగితివి; గావున మహాసర్పంబు నై యుండు”
మని శపించి, పిదప నే వేడుకొనిన నిట్టనిరి. 1115

చ. “యదుతులమందు భక్తులభయంబు హరించుటకున్, జనార్దనుం
డుదయము నొంది, యీ యడవి కొక్కదినంబున రాఁగలండు; త
త్పదమున నీవు దన్నఁబడి, పన్నగదేహము తోడఁ బాసి, నీ
మొదలిటిమేను గాంచెదవు; మూఢుడ! పా” మ్మని రాక్షయానిధుల్. 1116

మ. నినుఁ జింతించిన, నిన్నుఁ బేరుకొనినన్, నిర్మూలమై క్రుశ్చి పా
పనికాయంబు వినష్ట మానఁట! భవత్పాదంబు నామీదఁ జె
ట్టినఁ దద్బ్రాహ్మణశాపసంజనితకౌటిల్యంబు దా నిల్చునే?
వనజాతేక్షణ! నేడు వాసె నురగత్వం బెల్ల; నేఁ బోయెదన్.” 1117

వ. అని విన్నవించి, హరికిఁ బ్రదక్షిణంబు వచ్చి, మ్రొక్కి, సుదర్శనుండు
దివంబునకుం జనియె; సర్పంబువలన నందుండు విముక్తు డయ్యె; దద్బ్రా
రంబు విని వెఱఁగుపడి, గోపకులు దేవతామహాత్మవంబు సమాప్తి నొందించి,
కృష్ణకీర్తనంబు సేయుచు మరల మండకుం జని; రంత. 1118

కుజేరభటుం డగు శంఖచూడుండను గుహ్యకుని సంహరించుట

చ. మఱి యొకనాఁటిరాత్రి బలమాధవు లుజ్జ్వలవస్త్రమాలికా
ధరులును, లేవనాభరణధారులు నై చని, మల్లికాదిపు
ష్పరసనిమగ్నమ త్తమధుపంబులగీతము వించుఁ, దద్వనాం
తరమున వెన్నెలక వ్రజనితంబిను లుండఁగఁ బాడి రింపుగన్. 1119

క. ఆపాట సెవుల సోఁకిన, నేపాటియు దేహాలతల నెఱుంగక, దృగ్వా
చాపాటవములు సెడి, పడి, -రా పాటలగంధులెల్ల నటవీవిధిన్. 1120

1. రూపమయొక్క గర్వముతో. 2. కుటిలస్వభావము. 3. శత్రువుల యొక్కయ
చాక్కుల యొక్కయ దిట్టతనములు.

వ. ఇట్లు సకలభూతసమ్మోహనం బగు గానంబు సేయుచు; నిచ్చావర్తనంబులం
బ్రమత్తులచందంబున రామకృష్ణులు క్రిడింపఁ, గుబేరభటుండు శంఖచూడుం
డనువాడు, రామకృష్ణరక్షిత లగు గోపికలం దనయోగబలంబున నుత్తరపు
దిక్కునకుం గొనిపోవ, నయ్యోషిజ్ఞనంబులు రామకృష్ణేతిభాషణంబులం జేరి,
పులికి నగపడిన మొదవులక్రియ మొఱ లిడిన, విని. 1121

ఉ. గ్రద్దన సాలవృక్షములు గైకొని, బల్లిదు లన్నదమ్ము లా
యిడ్డఱుఁ గాలమృత్యువులయేపున వే.చని, 'యోడకుండుఁ డో
ముద్దియలార,' యంచుఁ దను ముట్టినఁ జూచి కలంగి గుహ్యకుం
డుద్దవడిం దగం బఱచె, నుత్తర మింతుల డించి, భీతుఁడై. 1122

వ. ఇట్లు గుహ్యకునిచేత విడివడిన గోపికల 'రక్షించుకొని యుండు'మని బలభద్రునిఁ
బలికి. 1123

శా. "ఓరీ గుహ్యక ! పోకు పోకు"మని, రోహిక్మి బకారాతి వాఁ
డేరూపంబున నెంచు జొచ్చె; నెటఁ బోయెం, దోడఁ దా నేగి, దు
ర్వారోదంచితముష్టి వానితలఁ ద్రైవ్యం బట్టి, తద్వీరుకో
టీరభ్రాజితరత్నముం గొనియె దండిక్ గోపికల్ సూడఁగన్. 1124

వ. ఇట్లు శంఖచూడునిం జంపి, వానిశిరోరత్నంబు దెచ్చి బలబద్రుని కిచ్చి, మెప్పించె;
మఱియు నొక్కదినంబునం గృష్ణుండు వనంబువకుం జనిన, నతనిలీలలు వాడుచు
నిండ్లకడఁ దద్విరహవేదనానలభరంబు సహింపక, గోపికలు దమలో ని ట్లనిరి.

శా. "భూ"విక్షేపముతోడ ¹దాపలిభుడంబుం జెక్కుఁ గీలించి, కె
మ్మోవిక్ వేణువుఁ గూర్చి, సుస్వరముగా మ్రోయించుచు, న్నంగుళీ
ప్రావీణ్యంబు విభుండు సూపఁ గని, సప్రాణేశలై యుండియున్
సీవీబంధము లూడఁ, జొక్కుదురువో నింగిక్ నిలింపాంగనల్. 1126

మ. నవమాధుర్యము గల్గు కృష్ణమురళీనాదామృతస్యందముల్
సెవులం జొచ్చి, హృదంతరాశముల భాసిల్లన్, సవత్సంబులై
యువిదా! మేపులకుం దొఱంగి మృగగోయాభంబు లుత్కంఠతో
దివికిం గంతము లెత్తి, లో వదలుఁబో, దేహేంద్రియవ్యాప్తులన్. 1127

శా. ఓకంజేతుణ! కృష్ణుఁ డుజ్జ్వలితహారోద్దాముఁడై, గానవి
ద్యాకౌతుహలితక్ మనోజ్ఞమురళీధ్వానంబు గావింపఁగా,
నాశర్ణించి, సశంపమై మొరయు నీలాభ్రంబుగాఁ జూచుచుం,
గేకారావము లిచ్చుచున్, మురియుఁ బో, ²కేకీంద్రసంఘాతముల్. 1128

మ. లలనా! యేటికి దెల్లవాడె? రవి యేలా తోచె బూర్వాద్రిపై?
 గలకాలంబు నహంబు గాక, నిసి గాఁ గల్పింపఁ జా బ్రహ్మ; చా
 వలతేడుం గృహలేడు; కీరములు దుర్వారంబు; లెట్లో కదే?
 కలదే మాపటివేళయుం? గలుగునే కంజాతుసంభోగముల్? 1129

ఉ. ఎప్పుడు ప్రొద్దు గ్రంతు; హరి యెప్పుడు గోవుల మేపి వచ్చు: నా
 కెప్పుడు తన్మృతాంబుడనమీక్షణ మబ్బు; నతండు వచ్చి న
 న్నెప్పుడు గారవించు; దుది యెప్పుడు మద్విరహాగ్ని రాశికి?
 జెప్పఁ గడమ్మ! బోటి! మరుచేతల నుల్లము వల్లశిల్లెడిన్. 1130

మ. చెలియా! కృష్ణుడు నన్నుఁ బాసి వనముం జేరంగ, నమ్యాక్షణం
 బులు నా కన్నియు నుండ నుండఁ గడు ¹నాపూర్ణంబు లై సాఁగి, లో
 పలఁ దోచుం, ²బ్రహ్మారంబు లై, దినము లై, వక్షస్వరూపంబు లై,
 నెల లై, యబ్దము లై, మహాయుగము లై, నింజారు కల్పంబు లై. 1131

వ. అని మఱియుఁ గృష్ణవిరహదుఃఖంబున బహువిధంబులఁ పశ్చాత్తాపంబు
 నొందుచు, గోపిక లోపికలు లేక, యెట్టకేలకు దినంబు గడపి, దినాంతసమ
 యంబునందు. 1132

మ. “అదె! భానుం ఁడపరాద్రిఁ జేరె; నిదె సాయంకాల మేతెంచె; న
 ల్లదె గోపాదవరాగ మొ ప్పెనఁగె బృందారణ్యమార్గంబునం;
 దిదె వీతెంచె వృషేంద్రఘోషము; ప్రియుం డేతెంచె; రం” డంచుఁ దా
 మెదు రేతెంతురు మాపు కృష్ణునికి నయ్యింతుల్ పరిభ్రాంత లై. 1133

వ. ఇట్లు దన కెదురు వచ్చిన, మచ్చిక నచ్చెలువల నచ్యుతం డిచ్చానువర్తనం
 బుల గారవించె; నంత నొక్కనాడు. 1134

వృషభాసురసంహారము

సీ. ఎవ్వనిమూపుర మీక్షించి, మేఘంబు లద్రిశృంగం బని యాశ్రయించు;
 నెవ్వనిఱంకె కణ్డేంద్రియంబులు సోక, గర్భపాతం బగు గర్భిణులకు;
 నెవ్వనిపదహాతి నెగయుపరాగంబు, ¹లంభకారారాతి నావరించు;
 నెవ్వఁడు గొమ్ముల నెదిరించి చిమ్మునఁ, బృథ్వీధరంబులు వెల్లగిల్లు;
 తే. నట్టివృషభాసురేంద్రుఁ డహంకరించి-²వాలలత యెత్తి, పెనుఱంకె వైచి, నేలఁ
 గాలు ద్రవ్వచు, నిశితశృంగములుసాచి-మందబెగడంగఁ గవిసె నమందగతిని.
 వ. ఇట్లు వృషభాకారంబున నరిష్టుడు హరికి నరిష్టంబు సేయం దలంచి, పైకురికిన.

1. మిక్కిలి సంపూర్ణము అయినది. 2. జాము. 3. పడమటికొండ. 4. ఈశ్వరుడు.
 5. తిగవంటివోక.

- ఉ. శ్రేపులు వాతె గోవులకు, శ్రేపులు గోవులు గోవుపంబులం
బై పడె; వత్సభేనువృషభంబులు గోపకులందు జొచ్చె; నా
గోపకు లావృషేంద్రములు గోవులు లేగలు విచ్చి పాటఁ గా,
గోపచమూవిభండు గనె; గోవుపదైత్యుడు వెంట నంటఁగన్. 1137
- వ. ఇట్లు భయభ్రాంతులై కాంతలుం దాదను “గృష్ణ! కృష్ణ! రక్షింపు! రక్షింపు!”
మనియెడు గోపకులకు నడ్డంబు వచ్చి, దీనజనరక్షకుం డైన పుండరీకాక్షుం
డి ట్లనియె. 1138
- ఉ. “బాలుర, నింతులం, బసులఁ బాటఁగఁ దోలుట, బంటుపంతమే ?
చాలు; వృషాసురేంద్ర! బలసంపదఁ జూపఁగ నెల్లబోఁటిగో
పాలురమంద గాదు; చనఁ బై పడితేనిఁ బ్రచండకృష్ణశా
ర్థులము నేడు నీగళముఁ ద్రుంపక చంపక పోవ నిచ్చునే? 1139
- ఆ. అనుచు ధిక్కరించి, హస్తతలంబులఁ-జప్పుడించి నగుచుఁ జలము మీఱఁ
బన్న గేంద్రభయదబాహుదండము పాఁచి-దండి మెఱసి, దనుజుడండ నిలిచె. 1141
- వ. అప్పుడు. 1141
- చ. ఖురముల నేలఁ ద్రవ్వచు నకుంతితవాలసమీరణంబులన్
విరవిర బోయి, మేఘములు వివ్వ, విషాణము లొడ్డికొంచు, దు
స్తతరమూర్తియై వృషభదైత్యుడు గన్నుల నిప్పు లొల్కఁగా
దురదుర వచ్చి, తాకె రిపుదుర్మదమోచనుఁ బద్మలోచనున్. 1142
- ఉ. యాదవకుంజరుండు వృషభాసురుకొమ్ములు రెండుఁ బట్టి, య
ప్తాదశపాదమాత్రము గజంబు గజంబును ద్రొబ్బుకై వడికి,
భేదిల ద్రొబ్బు, నయ్యసుర బిమ్మిటి నొంది, చెమర్చి, మ్రొగ్గి, దు
ర్గాదముతోడ కీకొనె బ్రమత్తవిమర్దను నా జనార్దనున్. 1143
- ఆ. అంత గోపసింహుఁ డసురకొమ్ములు పట్టి-ధరణి ద్రొబ్బి, త్రొక్కి, దైత్యభటుల
కొమ్ము వీగ, సురలకొమ్ము వధిల, వాని-కొమ్ము వెఱికి, మొత్తి కూల్చె నధిప! 1144
- క. ఉక్కునెడి, లోఁజ నెత్తురు-ముక్కున, వాతను, స్రవింప, మూత్రశక్తత్తుల్
మిక్కిలి విడుచుచు, బసరపు-రక్కసుఁ డని-సమనె బ్రజకు రాగం బమరన్. 1145
- వ. ఇట్లు వృషభాసురుం జంపిన, నిలింపులు గుంపులుగొని, విరులు వర్షింప,
గోపకులు హర్షింప, గోపసతు లుత్కర్షింప, బలభద్రుండును దానును గోవిం
దుండు పరమానందంబున మందకుం జనియె; సంత. 1146

- చ. ఘనుఁ డొకనాఁడు నారదుఁడు గంసునితోడ “యశోద కూతుఁ డాఁ
గనుటయుఁ, జక్రి దేవకికి గర్భజాఁ డౌటయు, మున్ను రోహిణి
తనయుఁడు రాముఁ డౌటయును, దద్విభు లిద్దఱు మంద నున్నవా”
రని యెఱుఁగంగఁ జెప్పిన మహాద్భుత మంచుఁ జలించి కిన్కతోన్. 1147
- చ. కొడుకుల మందలోన నిడి, గొంటుతనంబున మోసపుచ్చె; నీ
బడుగును బట్టి చంపు టిది భావ్య; మటంచుఁ గృపాణపాణియై
వడి వసుదేవునిం దునుమ వచ్చిన కంసునిఁ జూచి, నారదుం
“శుడుగుము; చంపఁ బోల”దని యోడక మానిచి పోయె మింటికిన్. 1148
- ప. మఱియు నలుక దీఱక కంసుండు దేవకీవసుదేవుల లోహపాశబద్ధులం జేసి, కేశి
యనువానిం బిలిచి, “రామకేశవులం జంపు”మని పంపి, మంత్రిభటుగజారోహక
చాణూరముష్టిక సాల్వకోసలప్రముఖుల రావించి, యి ట్లనియె. 1149
- శా. “ఎందున్ న న్నెదిరించి పోరుటకు దేవేంద్రాదులుం జాల; రీ
బృందారణ్యముమంద నిప్పుడు మదాభీరార్భకుల్, రామగో
విందుల్, వర్ధిలుచున్నవా రట! రణోర్విం గంసునిం ద్రుంతు; మం
చున్ దర్పంబులు వల్కుచుందు రట! యీ చోద్యంబులన్ వింటిరే 1150
- క. పట్టణజనములు సూతురు-దట్టంబుగ మల్లరంగతలపార్శ్వములం
బెట్టింపుఁడు; తమగంబులు-పెట్టింపుఁడు వీట *మల్లుపో రనుమాటన్. 1151
- శా. విన్నాణంబులఁ బోర నేర్తురు; మహావీర్యప్రతాపాదినం
పన్నుల్ మీరలు; మేటిమల్లుగములం బ్రఖ్యాతులై పెంపుతో
మన్నా; రా బలకృష్ణులం బెనఁకువన్ మర్దించి, మత్ప్రీతి *కా
సన్నుల్ గండు, పురీజనుల్ వొగడ నోచాణూర! యో ముష్టికా! 1152
- శా. రారా! హస్తీపకేంద్ర! గండమదధారాగంధలోభాంధగం
భీరాళివ్రజ మైన మత్కువలయావీడద్విపేంద్రబు, *మ
ర్దారోదంచిత దేహాళీపరిసర స్తంభంబు డాయంగ, నా
భీరుల్ రా నదలించి డీకొలుపు, నీ బీరంబు తోరంబుగన్. 1153
- క. *పశువిశసనములు సేయుఁడు- పశుపతికిం బ్రియముగాఁగ భావించి, చతు
ర్దశినాఁడు ధనుర్యాగము-విశదంబుగఁ జేయవలయు, విజయముకొలుకున్.”
- ప. అని తనవారి నందఱ నయ్యైపనులకు నియమించి, యదుశ్రేష్ఠుం డగు
నక్రూరునిం బిలిపించి, చెట్ట వట్టికొని, యి ట్లనియె. 1155

1. మల్ల యుద్ధము (కుస్తీ). 2. సమీపమయినవారు. 3. నావాకిలి యందుఁ బ్రకాశించు
చున్న గడపదగ్గఱనుండు స్తంభము. 4. పశువధలు.

శా. “అక్షరత్వముతోడ నీవు మనఁగా సక్రూరనామంబు ని
ర్వక్రత్వంబునఁ జెల్లె; మైత్రి సలుపక వచ్చుకొనినం జేరి; నీ
వక్రధుండవు; మందలోన బలకృష్ణాభీరు లస్తద్విసా
శక్రీశారతులై చరితురట! యోజం దెచ్చి యొప్పింపవే! 1156

ఆ. నాకు వెఱచి సురలు, నారాయణుని వేడి-కొనిన, నతఁడు వచ్చి గోపకులము
నందుఁ గృష్ణమూర్తి నానకదుండుభి-కుదితుఁ డయ్యె. ననఁగ నొకటి వింటి.

వ. కావున నీవు గోపకులచేత నరులుగొని, “ధనుర్యాగంబుఁ జూడ రం”డని
వారలం దోడ్కొని రమ్మ; వచ్చిన. 1158

శా. కొండల్ గూలఁగ ద్రొబ్బుకొమ్ములతుదిం; గోపించి కోరాడుచో
దండిక దండి నధగకరించు; నొక వేదండంబు నాయెంట బ్ర
హ్మాండం బైనఁ గదల్చ నోపు; బలకృష్ణాభీరులం బోరిలో
ఖండింపం దడ వెంత దాని? కదియుం గాదేని యక్షరకా! 1159

శా. చాణూదుండును, ముష్టికుండును సభాసంఖ్యాతమల్లుల్; జగ
త్ప్రాణుల్ మెచ్చరు సత్త్వసంపదల; బాహాబాహి సంగ్రామపా
రీణుల్ వారలు! రామకృష్ణులబలోద్రేకంబు పైఁరితురే?
క్షీణప్రాణులఁ జేసి చంపుదుడునూ సిద్ధంబు యుద్ధంబునన్! 1160

సీ. ఆ రామకేశవు లంతరించిన, వసుదేవముఖ్యులఁ జంపి, తెగువ మెఱసి,
వృష్ణిభోజదశార్కపీరులఁ దెగటార్చి, ముదుకఁడు రాజ్యకాముకుఁడు ఖలుఁడు
నగు నుగ్రసేను మాయయ్య గీటడఁగించి, పినతండ్రి దేవకుఁ బిలుకుమార్చి,
మఱియు వైరుల నెల్ల మర్దించి, నే జరాసంధ నరక బాణ శంబరాది

ఆ. సఖులతోడ భూమిచక్ర మేలెదఁ; బామ్మ-తెమ్మ వేగమ వసుదేవసుతుల
మఖముపేరు సెప్పి; నుంత్రభేదము సేయ-వలయుఁ; బెంపఁజనదు వైరిజనుల.”

వ. అనిన నక్రూరుం డిట్లనియె. 1162

ఉ. “పంపినఁ బోనివాడనె నృపాలక! మానవు లెన్నఁ దమ్ము నూ
హింపరు; దైవయోగముల నించుక గానరు; తోచినట్లు ని
ష్కంపగతిం జరిగింతు; రది గా దన వచ్చునె? యీశ్వరేచ్ఛఁ ద
ప్పింపఁగ రాదు; నీవగతుబిడ్డలఁ దెచ్చెదఁ; బోయి వచ్చెదన్.” 1163

శ్రీకృష్ణుండు కేశవోమాసురుల సంహరించుట

వ. అని పలికె, రథం బెక్కి, యక్రూరుండు సనిన సకలజనులను వీడుకొలిపి,
కంసుం డంతిపురంబునకుం జనియె; నంతఁ గంసప్రేరితుం డై. 1164

- సీ. ఖరపుటాహతిఁ దూలి, కుంభిసిచక్రంబు ¹ఫణిచాపఘటకు బరువు సేయ,
భీషణహేమావిభీషితు లై, మింట నమ్మతాంధు లొండొరు నండ గొనఁగఁ,
జటులచంచలనటాచ్చటలగాడ్పుల మేఘములువిమానములపై ముసుఁగుపడఁగ,
వివృతాస్యగహ్వరవిపులదంతంబులు ప్రళయాగ్నికీలల పగిచి మెఱయఁ
- ఆ. గాలపాశలీల గా వాల మేపార-వాహ మగుచు, గంధవాహగతుల
విజితశక్రపాశి వీర్యపయోరాశి-కేశి వచ్చె మంద క్లేశ మంద. 1165
- క. భీషణఃఘోటక దానవ-హేమానిర్ఘోషభిన్నహృదయనిఖిలగో
యోమాపురుషార్భక మై-ఘోషము హరి నూడ వైస్యఘోషం బయ్యెన్.
- వ. అయ్యవసరంబున. 1167
- ఉ. పేదల ఘోషగోపకుల బి ట్టదలించుట వీరధర్మమా?
కాదు; “వ్రజంబులో దనుజఘస్త్తురుఁ డే?” డని తన్ను రోయు క్ర
వ్యాదునిఁ జూచి, గోపకుల కడ్డము వచ్చి, “నిశాట! యింకఁ బో
రా;” దని శౌరి సీరె; మృగరాజక్రియ న్నెదిరించె దైత్యుడున్. 1168
- ఆ. నిష్ఠురోగ్రసింహనినదంబుతో నింగి-మ్రొంగుభంగి, నోరు మిగులఁ దెఱచి,
కఱవ రాఁగ, నతఁడు గాటు దప్పించినఁ-దన్నె నెగసి తురగదానవుండు.
- ఉ. తన్నినతన్నునం బడక, దానవహంత సమీకరంత మై
కన్నులఁ గెంపుపెం పెనయ గ్రక్కున ఘోటనిశాటుపాదముల్
వన్నె సెడంగఁ బట్టి, వడి వైచె ధనుశ్శతమాత్రదూరముం,
²బన్నగడింభమున్ విసరి పాటఁగ వైచు ఖగేంద్రుకై వడిన్. 1170
- ఉ. వైచిన మ్రొగ్గి లేచి, వెన వానినిశాటుఁడు హుంకరించి, సం
కోచము లేక పై వడిన, గోపకులేంద్రుఁడు దిగ్గజేంద్రశుం
డాచటులప్రభాబవిడంబక మైన భుజార్గళంబు దో
మాచరునోటిలో నిడియెఁ జండఘణిక్ గుహ నుంచుకై వడిన్. 1171
- శా. దంభోళిప్రతిమానకర్కశమహోద్యద్వామదోః స్తంభమున్
శుంభల్లీల నఘారి వానిరదముల్ చూర్ణంబు లై రాలఁగా,
గంభీరంబుగఁ గుక్షిలోఁ జొనిపి, వీరక్ వృద్ధి బొందించుచు
³గుంభించెం, బవనంబు పిక్కటిలఁ దత్కుక్షిన్ నరేంద్రోత్తమా! 1172
- క. వాయువు వెడలక నిలిచినఁ-గాయంబు సెమర్పఁ, గన్నుగవ వెలి కుటుకన్
మాయసెడి తన్నుకొనుచును-గూయుచు, నశ్వాసురుండు గూలెన్ నేలన్.

1. అదిశేషుని పడగలకు. 2. గుఱ్ఱమువలెనుండు రాక్షసుఁడు. 3. పాముపిల్ల. 4. నిండించెన్,
చిగురుబట్టెను.

- ఆ. ఘోటకాసురేంద్రుఁడులోఁ గృష్ణుని-బాహు వధిక మైనఁ, బట్టలేమిఁ
బగిలి దోసపండుపగిదిఁ, దద్దేహంబు-వసుమతీశ! రెండువ్రయ్య లయ్యె. 1174
- క. నలినాక్షుఁడు వీలాగతి-విలయముఁ బొందించె; నిట్లు వీరావేశిం
బలరాశి, జగదభినవ-బలరాశి, విజితశక్రపాశిం, గేశిన్. 1175
- వ. ఆ సమయంబునం బుష్పవర్షంబులు గురియించి సురలు వినుతించి; రంత హరి
భక్తివిశారదుం డైన నారదుండు వచ్చి, గోవిందుని సందర్శించి, రహస్యంబున
నిట్లనియె. 1176
- సీ. “జగదీశ! యోగీశ! సర్వభూతాధార! సకలసంపూర్ణ! యీశ్వర! మహాత్మ!
తావగతజ్యోతికై వడి నిఖిలభూతములంబు నొకఁడ వై తనరు దీవు;
సద్భూతుడవు; గుహేశయుడవు; సాక్షివి; నీయంతవాడ వై నీవు మాయఁ
గూడి కల్పింతువు; గుణముల వానిచేఁ బుట్టించి, రక్షించి, పాలియఁజేయు;
- ఆ. దీ ప్రపంచ మెల్ల; నిట్టిసి విష్ణుడు-రాజమూర్తు లయిన రాక్షసులను
సంహరించి, భూమిచక్రంబు రక్షింప-నవతరించినాడ వయ్య! కృష్ణ! 1177
- వ. దేవా! నీచేత నింకఁ జాణూర, ముష్టిక, గజ, కంస, శంఖ, యవన, ముర,
నరక, పాండ్రక, శిశుపాల, దంతవక్త్ర, సాల్వప్రముఖులు మడిసెదరు; పారి
జాతం బపహృతం బయ్యెడిని; నృగుండు శాపవిముక్తుం డగు; శ్యమంతకమణి
సంగ్రహం బగు; మృత బ్రాహ్మణపుత్రప్రదానంబు సిద్ధించు; నర్జునసారథి వై
యనేకాక్షోహిణీబలంబుల వధియించెదవు; మఱియును. 1178
- శా. కృష్ణా! నీ వొనరించుకార్యములు లెక్కింపఁ సమర్థుండె వ
ర్ధిష్ఠుం డైన విధాత? మూఁడు గుణముల్ దీపించు, లోపించు, రో
చిష్ఠుల్యంబున నుండు నీవలన; నిస్సీమంబు నీరూపు; నిఁ
విష్ణు, జిష్ణు, సహిష్ణు, నీశు, నమితు, విశ్వేశ్వరు మ్రొక్కెదన్.” 1179
- వ. అని వినుతించి, వీడుకొని, నారదుం డరిగె; నంత నొక్కనాఁడు కృష్ణసహితు
లయి గోపకుమారు లడవికిం జని, పసుల మేపుచు, నొక్కకొండదండ నిలా
యనక్రీడ సేసి; రందు. 1180
- క. కొండలు గొటియల మంచును-గొండలు పాలకుల మంచుఁ, గుటిలత్వమునం
గొండలు దొంగల మనుచును-జెంది, కుమారకులు గ్రీడసేసిరి తమలోన్.
- శా. ఆలో, దొంగలలో, మయాసురసుతుం డాద్యుండు వ్యోముండు, గో
పాలుం డై చని, మేవకల్పనలలో భాసిల్లి, క్రీడించు త

ద్బాలవ్రాతము నెల్ల మెల్లన ¹చతుఃపంచావశిష్టంబుగా
శైలాంతర్గుహలోనికిం గొని, చనెం జౌర్యం బవార్యంబుగన్. 1182

వ. ఇట్లు కొండగుహలోనఁ గ్రమక్రమంబున గోపకుమాదుల నిశి, యొక్కపెను
తాతఁ దద్దొరంబు గప్పి యెప్పటియట్ల వచ్చిన. 1183

ఉ. వీరుఁడు, మాధవుం, డఖిలవేది, నిశాచరభేది నవ్యుతో
'నార! నిశాట! దొంగతన మచ్చుపడెన్; 'నెజదొంగ వాడు; వా
భీరుల నెల్ల శైలగుహఁ బెట్టితి; చిక్కినవారిఁ బెట్ట రా!
రార!' యటంచుఁ బట్టె మృగరాజు వృకాఖ్యముఁ బట్టుకెవడిన్. 1184

ఉ. పంకజలోచనం డొడిసి పట్టిన, శైలనిభాసురాకృతిఁ
బింకముతోడఁ బొంగి, విడిపించుకొనంగ బలంబు లేమి, లో
శంకిలి, బిట్టు తన్నుకొనఁ, జక్కన యా రణభీము వ్యోమునిం
గొంకక గూర్చె నవ్విభుఁడు "గో!" యని మింట సుపద్మ లార్వఁగన్.

ఆ. ఘోరదనుజు నేలఁ గూల్చి, పర్వతగుహ-వాత నున్నతొయి వ్రయ్యఁ దన్ని,
గుహఁ జరించుచున్నగోపాలకులఁ గొంచు-బల్లిదుండు గొల్లపల్లె కరిగె. 1186

వ. అంత నా రాత్రి మధురానగరంబున నక్రూరుండు వసియించి, మఱునాఁడు
"రేపకడ లేచి, నిత్యకృత్యంబు లాచరించి, రథం బెక్కి కదలి, నందగోప
కులంబునకుం బోవుచుం దెరువునఁ దనలో నిట్లనియె. 1187

కంసునివంపున నక్రూరుండు బృందావనంబునకుఁ బయదెంచుట

ఉ. "ఎట్టితపంబు సేయఁబడె? నెట్టిచరిత్రము లభి మయ్యెనో?
యెట్టిధనంబు లర్హులకు నీఁబడెనో తొలిబామునందు? నా
యట్టి వివేకహీనునకు నాదిముసీంద్రులు యోగదృష్టులం
బట్టఁగ లేని యీశ్వరుని, బ్రహ్మమయున్, హరిఁ జూడఁ గల్గెడిన్. 1188

ఉ. సూరులు దొల్లి యేవిభునిశోభితపాదనఖప్రభావళిం
జేరి, భవాంధకారములఁ జిక్కక దాటుదు; రట్టిదేవునిన్
వైరముతోడ నైన బిలువన్ ననుఁ బంచి, శుభంబు సేసె; ని
మ్మారణమైన ప్రేమ నిదె; కంసునిఁ బోలు నఖుండు గల్గునే? 1189

మ. 'ఇతఁ డా కంసునిచేతఁ బంపువడి, నన్ హింసింప నేతెంచినాఁ;
డతిదుష్టుం' డని చూచునో? సకలభూతాంతర్బహిర్భ్యధ్యసం

1. నలుగురైదుగురు మిగులనట్లు. 2. దొంగలలో నేర్పుగలవాడు. 3. ఉదయము.

4. పూర్వజన్మము.

గతుఁ డౌటం దలహాసి, నన్ను సుజనుంగాఁ జూచునో? యెట్టి యు
న్నతీ గావించునో? యేక్రియం బలుకునో? నాభాగ్య మెట్లున్నదో?" 1190

వ. అని మఱియును. 1191

మ. "అలక భ్రాజితమై, సుధాంశునిభమై, హాసప్రభోద్దామమై.
జలజాక్షం బయి, కర్ణకుండలవిరాజద్గండమై, యున్నయా
జలజాతాక్షుముఖంబు సూడఁ గలుగున్ సత్యంబు వో నాకు; నా
వలదిక్కిగఁచు నున్న వీ వనమ్మగవ్రాతంబు లీ త్రోవలన్. 1192

ఉ. మాపటివేళ నేను జని, మాధవుపాదసమీపమందు దం
డాపతితుండనై న, సతఁ డాశుగకాలభుజంగవేగ సం
తాపితభక్తలోకభయదారణ మైన కరాబ్జ మాఁదలన్
మోషి, హసించి, నా కభయముం గృపతోడుత నీయకుండునే!" 1193

వ. అని మఱియు నక్రూరుం డనేకవిధంబుల గోవిందసందర్శనంబు గోరుచు నమండ
గమనంబున సుందరస్యందనారూఢుండై, చని చని. 1194

క. ముందటఁ గనె ఘనచందన, - కంద కుజట తాలసాల కురవక వట మా
కందన్, నందితబలగో, విందన్, - వికచారుణారవిందన్, బృందన్. 1195

వ. కని బృందావనంబు దఱియం జొచ్చి, యందు సాయంకాలంబున నడవికి నెఱి
గల మేఁతలవెంబడిం దిగంబడి రాక చిక్కిన కుట్టుగోడె పడ్డతండంబులం
గానక, పొదయిటుము మిట్టు పల్లం బనక తూటి, పాటి వెదకి కానక, చీరెడు
గోపకుల యాహ్వానశబ్దంబు లాకర్ణించుచు, గోమలఘాసఖాదనకుతూహలం
బులం జిక్కి, మక్కువం గ్రేపులం దలంచి, తలారింపక తమకంబులం దమ తమ
యంత సంభారవంబులు సేయుచు సూధంబులు స్రవింపఁ బరువులిడు ధేనువులును;
ధేనువులకు నోసరించుచు సద్యోజాతంబు లగు తర్లకంబుల వహించి, నవనూతి
కలు వెనుతగులుటవలన దామహస్తులై చను వల్ల వుల మెల్ల నవిలోకించుచు,
మంద యిరుగెలంకులం గలంకరహితులై, పులి చివంగి వేగి లోనగు వాలు
మెకంబుల మొత్తంబులవలన నప్రమత్తులయి, కుఠారకుంతళరాసనప్రముఖా
యధంబులు ధరియించి, కావలి తిరుగువ్రేలం గడచి, నానావిధసరసత్పణకబళ
ఖాదనగరిష్టలై గోష్ఠంబులు ప్రవేశించి, రోమంధలీలాలసలై యున్న ధేనువులును;
జన్నులు గుడిచి తల్లుల మ్రోల బెల్లు రేగి, క్రేళ్లుటుకులేగలును, వెదలైన
మొదవులం బైకొని, పరస్పరవిదధంబులై డీకొని, కొమ్ములయద్ధంబులు సలుపు
వృషభంబులును; నకుంతితబలంబులం గంతరజ్జువులం ద్రెంచుకొని, పొద లుటికి

1. చిలునవృషయొక్క కాంతిచే నధికమయినదై. 2. శాణము. 3. గిరిమల్లిక. 4. గోరింట.
5. గొల్లలు.

దాటి, తల్లులం దూటి కుడుచు తటపిదూడల దట్టించి, పట్టనోపక గ్రస్తనఁ బెద్దలం జీరు గోపకుమారులను; గొడుకుల మగల మామల మఱుందుల వంచించి, పంచాయుధభల్లభగ్నహృదయలై గృహకృత్యంబులు మఱచి, శంకీలక సంకేతస్థంబులఁ గృష్ణాగమతత్పరలై యన్నగోపకామినులును; గోష్ఠప్రదేశంబుల గోవులకుఁ గ్రేపుల విడిచి యొడ్డుచు, మరలం గట్టుచు నీడ్చుచుం, గ్రీడించు గోపకులును; గోఖురసముద్ధాత¹క రీషపరాగపటలంబులవలన నుల్లాసి, దులదుల నైన ధేనుదోహనవేశావికీర్ణ పయోబిందుసందోహ పరంపరాసంపాదిత పంకంబులును; దోహనసమయగోపక రాకృష్టగోస్తననిర్గతంబు లయి, కలశంబు లందుఁ బడియెడు కీరధారలచప్పల్లును; మహాక్షకంఠసమృద్ధనస్నిగ్ధంబు లైన మందిరద్వారదాడు స్తంభంబుల పొంతల నుండి, యలికిపడి నలుదిక్కులు గనుంగొని, నూతన జనవిలోకన కుపితంబులై, క రాళించు సారమేయంబులుం గలిగి, బలకృష్ణబాహుదండప్రాకారరక్షావిశేషభూషం బైన ఘోషంబుఁ బ్రవేశించి, యందు.

1196

క. జలజాంకుశాదిరేఖలు, -గల హరిపాదములచొప్పుఁ గని, మోదముతోఁ బులకించి, రథము డిగి, యు-త్కలిక² సంతోషబాష్పకలితాక్షుండై.

1197

మ. కనె నక్రూరుడు పద్మనేత్రులను, ిరంగద్ధాత్రులక, ధేనుదోహనవాటిగతుల, న్నలంకృతుల, నుద్యద్భాసులం, బీతసి లనవీనోజ్జ్వలవాసులం, గుసుమమాలాధారులక, ధీదులక, వనితాకాములఁ, గృష్ణరాముల, జగద్వంద్యక్రమోద్దాములన్.

1198

క. కని వారలపాదములకు-వినయంబున మ్రొక్కె భక్తివివశుం డగుచుం, దనువునఁ బులకాంకురములు-మొనయఁగ నానందబాష్పములు జడిగురియన్.

వ. తదనంతరంబ.

1200

క. అక్రూరు లైనజనుల³న, -వక్రగతిం గాచు భక్తవత్సలుఁ డంత న్నక్రూరుఁ గాఁగిలించెను, -జక్రాంకితహస్తతలముఁ జూచి నరేంద్రా!

1201

వ. మఱియు నక్రూరుండు బలభద్రునికిం బ్రణతుండైన, నతండు గాఁగిలించి, చెట్టపట్టుకొని, కృష్ణసహితుండై గృహంబునకుం గొనిపోయి, మే లడిగి, గద్దియయిడి, పాదప్రత్యక్షనంబు సేసి, మధుపర్కంబు సమర్పించి, గోవునిచ్చి, యాదరంబున రసవదన్నంబు పెట్టించి, తాంబూలగంధమాల్యంబు లొసంగె; సయ్యవసరంబున నందుం డుపవిష్టుం డైన యక్రూరుని సత్కరించి, యిట్లనియె.

క. “చెలియలు మొఱ యిడ, నల్లర, -ఖలుండై పొరిగొనినయట్టికంసుఁడు బ్రదుకం గలదే మనికి దశార్హుల, కిలపై ? మీసేమ మింక నే మని యడుగన్?”

1203

1. ఎడిన పేడ. 2. ప్రకాశించుకీరముగలవారు. 3. చక్కనిమార్గముతో. 4. అసనమునుంచి.

వ. అని పలికె; నంత నక్రూరుడు డొకపర్యంకంబున సుఖోపవిష్టుం డై యుండ హరి యిట్లనియె. 1204

మ. “శుభమే నీకుఁ? బ్రమోదమే సఖులకుం? జుట్టాలకున్ సేమమే? యభయంబే ప్రజ కెల్ల? ¹గోత్రజుల కాత్మానందమే? మామ ము క్తభయుండే? వసుదేవదేవకులు తత్కారాగృహంబందు మ త్సృభవవ్యాజనిబద్ధు లై బ్రతికిరే ప్రాణానిలోపేతు లై? 1205

మ. నెఱి నేఁ డిక్కడ నీవు రాఁగ, వగతో నీతోడ నే మైన నా కెఱుంగం జెప్పమటంచుఁ జెప్పరు గదా? యే మందు? రావార్తయే తెఱగున్ లేదని డస్సిరో? వలచిరో? దీనత్వముం జెందిరో? వెఱతో నా తలదండ్రు లెట్లు వడిరో? విన్సింపు మక్రూరకా! 1206

వ. మఱియు నీ వేమికారణంబున వచ్చి?”తని హరి యడిగిన, నతండు కంసునికే నారదుండు వచ్చి, చెప్పినవై రానుబంధప్రకారంబును, గంసుండు దేవకీవసు దేవుల వధియింపక గమకించి మానినతెఱంగును, ధనుర్భాగంబుపేరు సెప్పి పుత్తెంచిన ప్రకారంబును నెఱింగించిన, రామకృష్ణులు నగిరి; తమ్ముం బరివేష్టించిన నందాది గోపకులం జూచి, కృష్ణుం డి ట్లనియె. 1207

శా. “భూనాథుండు మఖంబుఁ జూడఁ బిలువం బుత్తెంచినాఁ; డవ్వీభుం గానం బోవలెఁ; బాలునెయ్యిపెరుగుల్ గట్నంబులుం గానికల్ మీనే ర్పొప్పంగఁ గూడఁబెట్టుండు తగన్; మీమీనివాసంబులన్ యానంబుల్ గొని రండు; పొండు మధురాయాత్రాభిముఖ్యంబుగన్.” 1208

వ. అని నియమించె; నంత నక్రూరుండు మధురకు హరిం గొనిపోయెడినని యెఱింగి వ్రేతలు గలంగి. 1209

మ. “హరినవ్వుల్, హరిమాటలున్, హరిమనోజ్జాలాపముల్, లీలలున్, హరివేడ్కల్, హరిమన్ననల్, హరిక రాజ్జాలంబనాహ్వనముల్, హరిణీలోచన లండఱున్ మఱి యుపాయం బెట్లొకో?” *యంచు లో నెరియన్ ముచ్చట లాడి, రంత గము లై యేకాంతగేహంబులన్.” 1210

వ. మఱియుఁ దమలో ని ట్లనిరి. 1211

ఉ. “మేటిగృహస్థు బ్రహ్మ యని, మిక్కిలి నమ్మితి మమ్మ! చూడ నే పాటియు లేదు; మాకుఁ బరిపాలకుఁ డైన సరోజనేత్రు ని

1. పంకమునఁబుట్టినవారు. *ఇది పూర్వముద్రణపాఠము. ‘దలంచి పాయంబెట్టునో’ అని యొక తర్వాతి మద్రణము. మఱొక్కటి ‘పక్షియుపాయంబెట్లొకో’ యని అనన్వితమైన దలంచు పాఠాంతరము, పాఠమందుగ్రహించినది.



చోట వసింప నీక, యొకచోటికిఁ బో విధియించి, 'విన్నవి
డ్డటలు చేసె; నీదుడుకు లక్కట! భారతి కై నఁ జెప్పరే!" 1212

వ. అని విధిం దూఱుచు, మదనతాపాయ త్తచి త్త లై. 1213

ఉ. "ర మ్మని చీరినంతన పురంబున కేఁగెడు; గాని, నన్ను నీ
కొమ్మలు నమ్మినారు; మరుకోలల కగ్గము సేసి పోవఁ గా
ముమ్మర మైన తాపమున మ్రొగ్గుదురో?" యనఁ డంబుజాక్షుఁ; డా
యమ్మలు గోపవృద్ధులుఁ బ్రయాణము వ ద్దిన రైరి; చెల్లరే? 1214

శా. అక్రూరుం డని పేరు పెట్టుకొని, నేఁ డస్తన్ననోవల్లభుఁ
జక్రిక మాకడఁ బాపింించు నరుగం జర్చించి, యే తెంచినాఁ;
డక్రూరుం డట! క్రూరుఁ డీతఁడు; నిజం బక్రూరుఁ డాసేని, ని
ర్వక్రత్వంబునఁ గృష్ణుఁ బెట్టి, తనత్రోవం బో విచారించఁడే? 1215

ఉ. పుల్లసరోజలోచనలు, పూర్ణసుధాంశుముఖుల్, పురాంగవల్
మెల్ల నె యెల్లి పట్టణముమేడలనుండి, సువర్ణలాజముల్
సల్లగ వారిఁ జూచి, హరి సంగతి సేయఁ దలంచుఁ గాక! ప్రే
పల్లె వసించు ముద్దియలపైఁ బడ నేల తలంచు? నక్కటా! 1216

క. పురసతులవిలోకనములు-సర సాలాపములు, నర్కసంభోగములున్,
మరగి, హరి మనల నొల్లఁడు-నరవరు లోయమ్మ! నూతనప్రియులు గదే? 1217

క. పుట్టెన్నఁడు హరి నెఱుంగని-పట్టణసుందరుల కితనిఁ బఠిఁ జేసి, కడున్
దట్టపువ్విరహాగ్నులకును-గట్టిడిదై వంబు ఘోషకాంతల వెదకన్. 1218

మ. 'హరి నేలా కొనిపోయె?' దంచు మన మా యక్రూరుఁ బ్రార్థితమా?
'హరిఁ బో నీకుఁడు; నిల్పరే!' యనుచు నేఁ డర్చితమా వేల్పులన్?
హరిపాదంబుల కడ్డముల్ పడుదమా? హా దైవమా!" యంచు నా
తరుణుల్ మేనులుఁ జీరలున్ మఱచి, కందర్పజ్వరభ్రాంతలై. 1219

మ. ఉవిదల్ సిగ్గులు మాని, కన్గవల నీ రొండొండ వర్షింపఁగా,
వివశత్వంబులతోఁ గపోలతటసంవిన్యస్తహస్తాబ్జ లై,
"పవనోద్ధాతలతాభలై, "మముఁ గృపం బాలింపు; గోవింద! మా
ధవ! దామోదర!" యంచు నేష్పిరి సుజాతం బైన గీతంబులన్. 1220

వ. అంత మఱునాఁడు సూర్యోదయకాలంబునం గృష్ణుండు దనతోడఁ బయనం
బునకు గమకించి, నడుచుగోపికలను 'మరలి వత్తు', నని దూతకాముఖంబున
నివ ర్తించి, శకటంబులందుఁ గానికలు, 'గోరసంబు నిడికొని, నందాదు లయిన

1. బాల్యక్రీడలు. 2. గాలిచేఁ గదలింపఁబడిన తీగలవంటివారయి. 3. పాలు, పెరుగు,
పచ్చిక మొదలగునవి.

గోపకులు వెనుతగుల నకూర్చిచోదితం బయిన రథం బెక్కి, మఘరాభిముఖుం
డై చను సమయంబున. 1221

చ. “అదే! చనుచున్నవాడు స్రియుఁ; డల్లదె తే; రదె వైజయంతి; య
ల్లదె! రథఘోటకాంఘ్రి¹రజ “మాదెస మాన్గము చూడుఁ” డంచు లో
నొడవెడి మక్కువ² హరిరథోన్ముఖులై, గములై, వ్రజాంగనల్
గదలక నిల్చి, చూచి రటు గన్నుల కబ్బినయంతమారమున్. 1222

వ. ఇట్లు బలభద్రాకూర్చిరసహితుండై చని. 1223

క. అవలోకించెను గృష్ణుడు- ప్రవిమలకల్లోలపవనభాసితజన్య
న్నవసన్నపాపనైన్యం-గవిజనమాన్యం, గళింకకన్యక, ధన్యన్. 1224

వ. కని, తత్కాలిందియందుఁ బరిక్షుణ్ణచణిగణసముజ్జ్వలంబు లగు జలంబులు
ద్రావి, తరుసమూహసమీపంబున రామసహితుం డై కృష్ణుండు రథంబు
ప్రవేశించె; సంత నకూర్చుండు వారలకు మ్రొక్కి, వీడ్కొని, కాళిందీహృద
యంబు సొచ్చి, విధిపూర్వకంబుగ వేదమంత్రంబుల జపించుచు. 1225

అక్రూరుండు యమున³ రామకృష్ణుల దప్పించి నుతించుట

ఉ. స్నానము సేసి చేసి, నదిచల్లనిసీరను రామకృష్ణుల⁴
మానుగఁ జూచి, ‘వీరు రథమధ్యమున⁵ వసియించి యున్నవా;
రీనదిసీరిలోపలికి నెప్పుడు వచ్చి?’ రటంచు లేచి, మే
ధానిధి సూచె, వారిని రథస్థుల భక్తమనోరథస్థులన్. 1226

వ. చూచి వెఱుగుపడి. 1227

శా. కంటి⁶ మున్ను రథంబుపై; జలములోఁ గంటి⁷; దుదిం గ్రమ్మటం
గంటిం; దొంటిరథంబుమీఁద; నిదె యీకల్యాణచారిత్రు లే
వెంటం దోచిరి రెండుదిక్కుల? మనోవిభ్రాంతియో? నీరిలో
నుం టాశ్చర్యము; చూతు” నంచు మఱియు న్నూహించి మగ్నాంగుఁ డై.

ఉ. పోషితబాంధవుండు, యదుపుంగవుఁ డా జలమందుఁ గాంచె స
ద్భాష, సహస్రమస్తకవిభాసితభూష, సహీశు, భూమిభృ
ద్వేషుఁ, గృపాభిలాషుఁ, బ్రతివీరచమూవిజగీషు, నిత్యసం
తోష, సరోష, నిర్దళితదోష, సనేకవిశేష, శేషునిన్. 1229

వ. మఱియు నీలాంబరసంయుతుండును, సిద్ధోరగాదిసన్నుతుండు నై యొప్పు
నప్పావతేనిం దప్పక కనుంగొని. 1230

సీ. ఆభోగిభోగోపర్యంతమధ్యంబున వలనొప్పు పచ్చనివలువవాని,
మేఘంబుపైనున్న మెఱుంగుచందంబున నురమున శ్రీదేవి యొప్పువాని,
ముసరు తేఱులు విప్ప ముఖచతుష్కము గల తనయుఁ డాడెడి బొడ్డుఁదమ్మివానిఁ,
గదలినబహుపదక్రమవి శేషంబుల రవము సూర్యుని సూపురములవాని.

ఆ. జలజగర్భదుద్రసనకసనందన-సద్విజామరోప్రశస్యమాన
చరితుఁడైనవాని, పాండవరక్షిణి యైన-వాని, నొక్కపుడుపవద్యుఁ గాంచె.

వ. మఱియును జారులక్షణలక్షితనఖపానగుల్ఫజానుజంఘోదు కటినాభినుభోద్యదదుం
డును సాదదుండును, శ్రీవత్సకౌస్తుభవనమాలికావిరాజితవిశాలవక్షుండును
బుండరీకాక్షుండును, శంఖచక్రగదాపద్మహస్తుండును సత్త్వగుణప్రశస్తుం
డును, బ్రహ్మసూత్రహారకేయూరకటకకంఠకంఠంజల కిరీటాదివిభూషణుండును
భక్తజనహృదయండును, సుందరకసోలఘాలనాసాధరవదనకర్ణుండును నీలనీరద
వర్ణుండును, గంబుకంఠుండును గరుణాగుణబంధుండును, బ్రహ్మదనారద
సునందనంసప్రముఖసంభావితుండును, శ్రీపుష్టితుష్టికీర్తికాంతీలోద్భావిద్యా
విద్యాశక్తిమాయాదిసేవితుండు నైయొప్పు నప్పరమేశ్వరుఁడు మ్రొక్కి,
భక్తి సంభ్రమంబు లగ్గలంబులుగ గద్గదకంఠుం డై, దిగ్గనం గరంబులు ముకు
ళించి యిట్లని వినుతించె.

1232

దండ. శ్రీమానిసిమానచోరా! శుభాకార! ఏరా! జగద్ధేతుహేతుప్రకారా!
సమస్తంబు నస్తంగతంబై, మహాలోకల్లోలమాలామలాభీలపాక్షోనిధిం
గూలంగా, బాలకేళీగతిందేలి, నారాయణాఖ్యం బటుఖ్యాతిశోభిల్లునీనాభికం
జంబులో లోకపుంజంబులం బన్ను విన్నాణియై మన్న యాబండ్లు యుత్పన్నుఁ
డయ్యెంగదా! పావకాకాశవాతాపనీవార్యహంకారమాయామహామానసాదుల్
హృషికాదులు, లోకముల్, లోకబీజంబులు, నిత్యసందోహమై నీమహా
దేహమం దుల్లసించు, వసించు, నశించు, జడత్వంబు లే కాత్మయై
యొప్పు నీయొప్పిదం బెల్ల నోచెల్ల! చెల్ల విచారింపఁ దా రెంతవా? రెంత
వారైన మాయాదు, లామాయతోఁ గూడు, క్రీడించు, లోకానుసంధాత
యాధాత నిర్ణేతయే, నీకళారాశికి, గొంద అంభోజ గర్భాను లభ్యాత్మలందు,
న్న శేషాధిభూతంబులందు, న్న నేకాధిదైవంబులందు, సదా సాక్షి వై
యుందు, వంచు దదంతర్గతజ్యోతి, వీశుండ వంచు, ద్రవ్యాపద్ధతిం గొంద
టింద్రాదిదేవాభిధానంబుల, నిక్కుచొక్కండవంచు మఱిగొందతాపాధ
కర్తంబులం ద్రుంచి, సంసారముం ద్రెంచి, సన్న్యస్తులై మించి, విజ్ఞాన
చక్షుండ వంచు, మఱి బాంచరాత్రానుసారంబుగాఁ ద్వన్తయత్వంబుతోఁ

గొండ తీ వాత్త వంచుక, మఱిం గొండ తావాసు దేవాదిభేదంబులక నల్పురై
 చెల్వు వాటింతు వంచుక, మఱిక నీవు నారాయణాఖ్యుండ వంచుక, శివా
 ఖ్యుండ వంచుక, మఱిం బెక్కుమార్లంబులక నిన్ను ¹నగ్గింతు; రె గ్గేమి!
 యేఱుల్ పయోరాశినే. రాసు లై కూడుక్రీడక విశేషంబు లై డింది,
 నీయంద నూనంబు లీనంబుభా; నేక రాకేందుబింబంబు కుంభాంతరంభంబులం
 బింబితంబైన వేఱున్న దే! యెన్న నేలా? ఘంటాంతర్గతాకాశముల్ దద్దుటాం
 తంబులం దేక మాదేఖ, లోకావధి వీక నేహికలం బోక, యేకాకి వై
 యుండు దీశా! కృతానుండు నెచ్చెము, సోముండు భానుండు, గన్నుల్,
 దిశల్ గర్జముల్, భూమి పాదంబు, లంభోనిధుల్ గుక్షి, శల్యంబు లద్రుల్,
 లతాసాలముల్ రోమముల్, గాలి ప్రాణంబు, బాహుల్ సురేంద్రుల్, ఘనం
 బుల్ గచంబుల్, సభోవీధి నాభి ప్రదేశంబు, రేలుం బగళ్లు నిమేషంబు,
 లంభోజగద్బంధు గుహ్యంబు, వర్షంబు వీర్యంబు, నాకంబు మార్దంబు గా,
 నేక మై యున్న నీమేనిదండం బయోజాతగ ర్భాండముల్, మండితోదుంబ
 రానోకహనేక శాఖాఫలాపూరితానంత జంతుప్రకాండంబులీలం, బ్రసిద్ధోద
²రాశిస్థజంతుప్రకారంబుగా నిండి యుండుక, మహారూప! నీరూపముల్
 వెగ్గలం బుగ్గడింపక, లయాంభోధిలో మీనుమేనక విరోధిక నిరోధించి,
 సాధించి, ముక వేధకు వేదరాశిం బ్రసాదింపవే! త్రంపవే కైటభశ్రీమధుం!
 జక్రి వై మొత్తవే! యెత్తవే మందరాగంబు! రాగంబుతోఁ గూర్చిలీలాపరి
 వ్పంది వై మేదినిక మీదికిం ద్రోచి, దోషాచడుం గొమ్ములక నెమ్ములం
 జమ్ముచుక, గ్రువ్వవే! త్రవ్వవే ఘోరవైరిక నృసింహుండవై! దండి వై
 దండి వై రోచనిం జూచి యాచింపవే! పెంపవే మేను బ్రహ్మాండమున్నిండ!
³బాటుండ వై రాజకోటిక విపాటింపవే! రాజవై రాజబింబాస్యకై దుర్క
 దారిక విదారింపవే! నొంపవే కూరులక వాసుదేవాదిరూపంబులక! శుద్ధ
 బుద్ధుండ వై వైరిదారాంతరంగంబుల న్నంతరంగంబులుంగా గరంగింపవే!
 పెంపు దీపింపవే కల్కిమూర్తిం బ్రవర్తించి? ని న్నెన్న నే నెవ్వడక? నన్ను
 మాయావిపన్నుక, విషణ్ణం, బ్రహ్మం, బ్రహ్మంబుండ వై భిన్నతం బాపి,
 మన్నింపవే, పన్నగాధీశతల్ప! కృపాకల్ప! వందారుకల్ప! నమస్తే నమస్తే
 నమస్తే నమః.

1233

మ. కలలం బోలెడి పుత్రమిత్రవనితాగారాదిసంయోగముల్

జలవాంఛారతి నెండమావులకు నాసల్ సేయు చందంబునం

1. పొగడుదురు. 2. జలరాశి (సముద్రమున) నుండు ప్రాణులరీతిగా. 3. బ్రాహ్మణుడవై-
 పరశురాముడవై,

దలఁతున్ సత్యము లంచు; మూఁకుండ, వృథాత త్వజ్ఞుడన్; నాకు నీ
విలసత్పానయుగంబు సూపి, కరుణన్ వీక్షింపు లక్ష్మీపతీ!” 1234

వ. అని మఱియును వినుతింప నక్రూరునికి యమునాజలంబులలోనన తనమొదలి
మేను సూపి, చాలించి, నటునికై వడిం దిరోహితుం డైన, నక్రూరుండు నీరు
వెడలి వెఱంగుపడుచు వచ్చి, రథారోహణంబు సేసిన, హరి యి ట్లనియె.

క. “జలములు చేరువ నున్న వి-తలపోయఁగ నీవు పోయి తడ వయ్యె; నదీ
జలముల, నభమున ధరణి-గలుగనిచోద్యములు, నీకుఁ గానంబడెనే?” 1236

వ. అనిన నతం డి ట్లనియె. 1237

క. “నీలోన లేనిచోద్యము-లేలోకములందుఁ జెప్ప; రీశ్వర! నీటన్
నేలన్, నింగిని నున్న వె-నీలోఁ జోద్యంబు లెల్ల నెగడె మహాత్మా.” 1138

వ. అని పలికి సాయంకాలమునకు నక్రూరుండు మఘరానగరంబు సేర రథంబు
గడపె; నంత నటమున్న చని, నందాదులు పురోపవనంబున విడిసి యుండ, వార
లం గూడికొని, కృష్ణుం డక్రూరునిం జూచి, “నీవు రథంబు గొనుచు నగరంబు
నకుం జనుము; మేము వెనుక వచ్చెద” మనిన నతం డి ట్లనియె. 1239

క. “నాయింటికి విచ్చేయము-నీయంఘ్రిసరోజరేణునికరము సోకన్
నాయిల్లు పవిత్రం బగు-శ్రీయుత! నీభటునిఁ బెద్ద సేయం దగదే?” 1240

వ. అని మఱియుఁ బ్రార్థించిన, హరి యి ట్లచియె. 1241

శ్రీకృష్ణమూర్తి మఘరానగరప్రవేశము పేయుట.

క. “యదుకులవిద్యేషణుండై-మదమున వర్తించు కంసు మర్దించి, భవ
త్సదనంబుఁ జూడ వచ్చెదఁ-బాద యీశ్వందనము గొనుచుఁ బురమున కనఘా!”

వ. అని పలికిన నక్రూరుండు పురంబునకుం జని, “రామకృష్ణులు వచ్చి” రని
కంసున కెఱింగించి, తనగృహంబునకుం జనియె; నంత నపరాహ్ణంబున బల
భద్రగోపాల సహితుం డై కృష్ణుండు. 1243

మ. పరిఖల్, గోటలు, గొమ్మలుం, బడగలుం, బ్రాసాదముల్, వీధులున్,
హరులుం, దేరులు, వీరులున్, గజములున్, హర్ష్యంబులున్, వాద్యముల్,
తరణుల్, ధాన్యములున్, ధనంబులు, మహోద్యానంబులున్, దీర్ఘికల్,
గర మాశ్చర్యరూచిం దనర్చుమఘరన్ గాంచెన్ విభుం డంతటన్. 1244

వ. కని యప్పరంబు ప్రవేశించి వచ్చు సమయంబున. 1245

- ఉ. “నందతపఃఫలంబు, సుగుణంబులపుంజము, గోపకామిని
బృందమునోమువంట, సేరివిందు, దయాంబుధి, యోగిబృందముల్
జెందములందుఁ గోరెడు కడిందనిధానము, సేరవచ్చె; నో
సుందరులార! రండు; చని చూతము కన్నులతోప్పి దీఱఁగన్.” 1246
- వ. అని మఱియు గోవిందసందర్శనకుతూజాలంబులఁ జొరసుందరులు పరస్పరా
హూయమానలై, భుజానలై భోజనభాజనంబులు దలంగఁ ద్రోచియు,
కయాన లై లేచియు, నభ్యజ్యమాన లై జలంబు లాడకయు, గురుజనశిష్య
మాణ లై యోడకయు, గృహకార్యప్రవర్తమానలై పరిభ్రమింపకయు,
రమణరమమాణ లై రమింపకయు, శిశుజనభిభ్రాణ లై యిడిచియు, నలంకు
ర్వాణ లై యన్యోన్య సస్త్రాధరణమాల్యానులేపనంబులు వీడ్వడ ధరించియు
నరిగి. 1247
- క. వీటఁ గల చేడఁ తెల్లను-హాటక మఃశిఘటితతుంగహర్త్యాగ్రములం
గూటువలు గొనుచు, జూచి-పాటించి విశాలవత్సుఁ బద్మదళాక్షున్. 1248
- సీ. “వీడఁటే! రక్కసి విగతజీవఁగఁ జచ్చుఁబాలు ద్రావినమేటి బాలకుండు?
వీడఁటే! నందుని వెలదికి జగమెల్ల ముఖమందుఁ జూపినముద్దులాఁడు?
వీడఁటే! మందలో వెన్నలు దొంగిలి దర్పించి మెక్కినదాఁపరీడు!
వీడఁటే! యలయించి ప్రేతలచూనంబు సూఱలాడిన లోకసుందరుండు?
- తే. వీడు లే కున్నపుర మటవీడ్గలంబు;-వీనిఁ బొందనిజన్తంబు విగతఫలము;
వీనిఁ బలుకనివచనంబు విహగరుతము;-వీనిఁజూడనిచూడ్యులువృథలువృథలు.
- మ. చెలియా! గోపిక లీ కుమారతిలకుం జింతించుచుం, బాడుచుం,
గలయం బల్కుచు, నంటుచున్, నగుచు, నాకర్షించుచున్, హస్తగా
మలకక్రీడకుఁ దెచ్చి, నిచ్చలును సమ్మానంబులం బొందఁగాఁ
దొలిజన్తంబుల నేమి నోచిరొక దే దుర్గప్రదేశంబునన్?” 1250
- క. అని మఱియుఁ జొరకాంతలు,-మునుకొని హరియాపు నేత్రములవెంటను, లోఁ
గొని, తొల్చిరి హృదయములను,-జనితప్రమదమున విరులు సల్లుచు నధిపా!
- వ. మఱియును. 1252
- క. నానావిధగంధములుఁ బ్ర-సూనఫలాదులను, హరితశుభలాజములుం,
గానిక లిచ్చుచు, విపులు-మానుగఁ బూజించి రా కుమారోత్తములన్.

1. లక్ష్మీదేవికి ప్రియమయివచ్చును. 2. గొప్పధననిధి వంటివాఁడు. 3. పిల్లలను ఎత్తుకొన్న
వార్త. 4. చేతియందుండు ఉపరిక కాంతవంటి ఆటలకు. 5. పచ్చని మంగళకరములయిన పేలాలు.

వ. ఆ సమయంబున నగరద్వారంబునుండి వచ్చు రాగకాదుం డగు నొక్కరజకుం
గని హరి యి ట్లనియె. 1254

శ్రీకృష్ణుండు రజకునిజంపి వాయుసుదాము లొసంగు పూజల సంసకరించి మేరొసంగుట

ఉ. “విందుల మై నరేశ్వరునివీటికి వచ్చితి మేము; మాకు మా
మందలలోనఁ గట్టికొన మంచి పటాబులు లేవు; నీముఖి
సుందరధౌతచేలములు శోభిలుచున్నవి; తెమ్ము; నిన్ను మే
లందెడు; నిమ్ము; రాజుడెన నల్లుర మో రజకాన్వయాగ్రణీ!” 1255

వ. అనిన రోపించి వాఁ డిట్లనియె. 1256

శా. “ఎట్టెట్లా మనుజేంద్రచేలములు మీకీఁ బాడియే? మీరలుం
గట్టం బోలుదురే? పయోఘృతదధిగ్రాసంబులకా మత్తులై
యిట్లాడం జనెఁగాక! గొల్లలకు మీ కెబ్బంగి నోరాజ్ఞేశిక?
గట్టా! ప్రాణముఁ గోలుపోయెడు సుమీ! కంసోద్ధతికా బాలకా! 1257

క. మారాజసామ్ముఁ గైకొన-నేరాజులు వెఱుతు; రింతయొల్లదమే? నీ
కీరాజరాజగృహమున-నీరాజున మేల? గొల్ల! యేగుము తలఁగన్.” 1258

వ. అనిన విని రోపించి. 1259

క. ఘోరకరాగ్రతలంబున-ధీరుండు కృష్ణుండు శిరము దెగిపడఁ గొట్టెం,
బాదులగుండెలు వగులఁగ-వీరోద్రేశిక, మదావివేశిక, బాకిన్. 1260

వ. ఇట్లు భగ్నుం డైన రజకునిం జూచి, వానివారలు పటంబులు డించి, వెఱచి
పఱచిన, రామకృష్ణులు వలసిన వస్త్రంబులు ధరియించి, కొన్ని గోపకుల
కొనంగి, చనుచుండ. 1261

క. అంతట నొకఁవాయకుఁ డా-క్రంతక వసుదేవసుతులఁ గని, బహువర్తా
త్యంతమృదుపటాభరణము-లెంతయు సంతసముతోడ నిచ్చెన్ మెచ్చన్. 1262

శా. కారుణ్యంబున వానిఁ గైకొని, యలంకారంబు గావించి, శృం
గారోదంచితదిగ్గజేంద్రకలభాకారంబులం బొల్చి రా
శూరుల్; మాధవుఁ డంత వాయునిశుశ్రూషక మహాప్రీతుఁ డై,
సారూప్యంబును, లక్ష్మీయు, నొసఁగె నైశ్వర్యాదిసంధాయి యై. 1263

వ. అంత నారామకృష్ణులు సుదాముం డనుమాంలాకారు గృహంబునకుఁ జనిన,
నతండు గని, లేచి, గ్రక్కున మ్రొక్కి, చక్కన యర్ఘ్యపాద్యాదికంబు

లాచరించి, సానుచరు లయిన వారలకుఁ దాంబూలకుసుమగంధంబు లొసంగి,
యిట్లనియె. 1264

ఉ. “పావన మయ్యె నాకులము; పండెఁ దపంబు; గృహంబు లక్ష్మీకిన్
సేవిత మయ్యె; నిష్టములు సేకుటె; విశ్వనిదానమూర్తు లై
భూవలయంబు గావ నిటు పుట్టినమీరలు రాకఁజేసి, నే
నేవిధ మాచరింతుఁ? బను లెయ్యవి? బంట; నెఱుంగఁ జెప్పరే!” 1265

వ. అని పలికి. 1266

క. దామోదర రాముల, కు-ద్దామయశోహసితతుహినధాములకు, వధూ
కాములకుఁ దెచ్చియిచ్చె సు-దాముఁడు ఘనసురభికుసుమదామము లధిపా!

క. వారును మాలికుఁ డిచ్చిన-భూరికుసుమదామములను భూషితు లై, “నీ
కోరినవర మిచ్చెద” మని-కారుణ్యము సేయ, నతఁడు గని యిట్లనియెన్.

క. “నీపాదకమల సేవయు-నీపాదార్చకులతోడె నెయ్యమును, నితాం
తాపారభూతదయయును, దాపసమందార! నాకు దయసేయఁగదే!” 1269

వ. అని వేడికొనిన నిచ్చి, మఱియు మాధవుం డమ్మాలికునకు బలాయుగికాంతికిర్తి
సంపద లొసంగి, వానిగృహంబు వెడలి, రాజవీధిం జని చని. 1270

క. ఆ నలినాక్షుఁడు గాంచెను-నానాలేపముల భాజనము సేకొనుచుం
బూని చనుదెంచుదానిని-నాననరుచినిచయవినమితాబ్జం, గుబ్బన్. 1271

వ. కని యిట్లనియె. 1272

క. “ఎవ్వరిదానవు? లేపము-లెవ్వరికిం గోరి కొనుచు నేఁగెదు? నీపే
రెవ్వతే? మా కిమ్మిన్నియు-నివ్వటిలెదు చక్క నగుచు నీరజనేత్రా!” 1273

వ. అనిన నయ్యబల యిట్లనియె. 1274

ఉ. “చక్కనివాడ వాడు; సరసంబుల నొంపకు; మెల్లవారికిన్
జక్కఁదనంబు లెక్కడివి? చారుశరీర త్రివక్ర యంద్రు; నే
నిక్కము కంసుదాసిని; వినిర్మలలేపనవిద్యదాన, నన్
మిక్కిలి రాజు మెచ్చుఁ; దగ మీరు విలేపనముల్ ధరింపరే?” 1275

క. అని పలికి, యా కుమారుల-తనువులు, నగవులును, వీక్షితమ్ములు, మాటల్
దనచిత్తముఁ గరఁగించిన-వనులేపము లిచ్చె, వారి కబల ప్రీయముతోన్.

- సీ. ఇవ్విధంబునఁ గుబ్బ యిచ్చినలేపంబు లన్నియుఁ, దాను దేహమున నలఁది
కొని, ప్రసన్నతనొంది, కుబ్జమువ్వంకల యొడలునక్కఁగ నొత్తియునుపఁడలఁచి,
తత్పదంబులమీఁదఁ దనపదంబులు ద్రొక్కె, హస్తాంగుళద్వయ మబలగౌడ
క్రింద విప్పుగ నిడి, కృష్ణుడు మీఁదికి నెత్తిన, వక్రత లెల్ల మాని,
- ఆ. చక్క నైన చి త్తజన్మ బాణముక్రియఁ-గొమడు మిగిలి, పిఱుదు, గుచయుగంబు
సొంపు సేయఁ, దరుణి సుందరమూర్తి యై-కమలనయనుఁ జూచి కాంక్షతోడ.
- క. “వేంచేయుము నాయుంటికిఁ-బంచశరాకార!” యనుచుఁ బైకొం గాక
ర్పించి, హరిఁ దిగిచె; గామిని-పంచాశుగ బాణజాలభగ్న హృదయ యై. 1278
- క. కామిని తిగిచినఁ గృష్ణుడు-రాముని వీక్షించి, నగుచు “రాజానన! మ
త్కామితముఁ దీర్చి, పిదపఁ-నీమందిరమునకు వత్తు; నేఁ డలుగకుమీ!”
- వ. అని వీడుకొలిపి, కృష్ణుడు “విపశిమార్గంబునం జని చని, తాంబూలమాలికా
గంధంబులును, బహువిధంబు లయిన కానికలును, పొదు లిచ్చినఁ బరిగ్రహిం
చుచు, ధనుశ్చాల కరిగి, యందు. 1280
- క. సురరాజువింటికై వడి-గురుతర మై భూరివీరగు ప్తం బయి, దు
స్తర మైన విల్లు పొగడని-నరులు వల దనంగ బిట్టు నగి వికసితుఁ డై. 1281
- శా. బంధుల్ మే లన, వామహస్తమునఁ జూపం బెత్తి, మహర్వీలతా
సంధానం బొనరించి, కొంచెపుఁదెగఁ శబ్దించుచుఁ, ధీరతా
సింధుం డా హరి దాని ఖండితముగాఁ జేసెఁ, జనుల్ చూడఁగా,
గంధేభంబు రసాలదండము నొగిఁ ఖండించుచందంబునన్. 1282
- క. కోదండభంగనిర్గత-నాదము వీనులకు భీషణంబయి, యాశా
రోదోంతరములు నిండుచు-భేదించెఁ భోజవిభుని బింకము నధిపా! 1283
- అ. అప్పడు. 1284
- ఉ. “అద్విక! రాచవిల్ వితీచె నర్భకుఁ డెంతయు శంక లేక; నేఁ
డుద్దవిడిఁ సహింపఁ దగ; దుగ్రతఁ బట్టుద” మంచుఁ గ్రుద్ధు లై
గ్రద్దన లేచి, తద్ధనువుకావలివా రరుదేర, వారి న
య్యిద్దఱుఁ గూడి, పట్టి మడియించిరి కార్చుకఖండహస్తలై. 1285
- వ. ఇట్లు రామకృష్ణులు మధురాపురంబున విహరించి, వెడలి విడిదలకుం జని;
రంత. 1286

సూర్యాస్తమయ చంద్రోదయములవర్ణనము.

- మ. గగనారణ్యచరాంధకారగజముం గాలాహ్వయవ్యాధుఁ డ
చ్యుగఁ బట్టఁ గమకించి, మచ్చిడుట కై చూతాంకురశ్రేణిచే
నొగిఁ గల్పించిన కందుకం బనఁగ, సూర్యుం డంత వీక్షింపఁగాఁ
దగె మందప్రభతోడఁ బశ్చిమమహాధాత్రీధరేంద్రంబునన్. 1287
- క. తరుణుఁ డగు శీతకరుణి-మరగి, వియల్లట్టి దన్ను మాని, ముదుకఁడు
ఖరకరుడు ననుచు ద్రొబ్బిన-కరణి, రవి పశ్చిమాద్రికడఁ గ్రుంకె నృపా!
- ఆ. “కళలు గలుగుఁ గాక! కమల తోడగుఁ గాక, -శివునిమాళిమిఁదఁ జేరుఁ గాక!
నన్య నొల్లఁ; దపనుఁ డైన మత్పతి” యని-సాధ్వీ భంగిఁ గమలజాతి మొగిడె.
- క. సుందరసాయంసంధ్యా-వందనవిప్లాధ్వతోయవజ్రహతోద్య
న్తందేహాసురరక్త-స్యందముక్రియఁ గెంపుసాం పెనఁగె నపరదిశన్. 1290
- ఆ. భూమి నిండి, మింటఁ బూర్ణ మై, కర్కట-మకర మీనరాశి మహిత మైన
హరియశస్సుధాభియందలితుంపురు-లనఁగఁ జుక్క లొప్పె నాకసమున. 1291
- క. ఎల్లదిశలు నిండినశ్రీ-వల్లభుగుణమహిమ బ్రహ్మ వాసించుటకై
చల్లిన మృగమద మనఁగా-వెల్లివిరిసెఁ దమము గగనవీధుల నెల్లన్. 1292
- క. ఆచీకటి పెనుతగిలినఁ-బ్రాచీదిశనుండి గంతుఁబరువున రవి భ
ర్తాచలముమలఁక త్రోవను-వే చనియెం గాక; నిలిచి విటుగక యున్నే? 1293
- ఉ. “మీకును వైరి యెప్పుడును, మిక్కిలి మాకును వైరి, రాజు దో
షాకరుఁ, డింక వచ్చు; జలజాతములార! మదీయబాలురం
జేకొనుఁ” డంచు బాలకులఁ జీకటి దాచినభంగిఁ జిక్కి, రా
రాక వసించెఁ దుమ్మెదలు రాత్రి సరోదుహకుట్టులంబులన్. 1294
- సీ. ప్రాచీదిశాంగనాఫాలతలంబున దీపించు సింహారతిలక మనఁగ,
దర్పించి విరహులధైర్యవల్లులు ద్రెంప దర్పకుం డెత్తినదాత్ర మనఁగ,
నలిగి కాలకిరాతుఁ డంధకారమృగంబు ఖండింప మెఱయించు ఖడ్గ మనఁగ,
గగనతమాలవృక్షముతూర్పుకొమ్మను లలిత మై మెఱయవల్లవ మనఁగఁ,
- ఆ. దొంగలు సంతసిల్ల, దొంగలు భీతిల్లఁ-గడలి మిన్ను ముట్టి కడుకునఁగఁ,
బాడిచె శీతకరుడు భూరిచకోరక-ప్రీతికరుడు, జారభీతికరుడు. 1295
- క. దర్పితతారాధిపపరి-సర్పితకిరణౌఘమిళితసకలదిశం బై
యేర్పడి, కమలభవాండము-గర్హురపుఁగోవిధంగి గనుపట్టె నృపా! 1296

1. కాలము అను పేరుగల వేటకాడు. 2. ఆకాశలక్ష్మి. 3. సువాసననాహ్నిణించుటకు.
4. కమలమల మొగ్గలు. 5. బ్రహ్మాండము.

- క. ఆరేయి గోపయుతు లై -క్షీరాన్నము గుడిచి, రామకృష్ణులు మడిఁ గం
సారంభ మెఱిగి, యిష్టవి-హారంబుల నప్రమత్తు లై యుండి రిటన్. 1297
- క. తనపురికి రామకృష్ణులు-సనుదెంచి, నిజానుచకులఁ జంపుటయు, మహా
ధనువుఁ గదిసి విటుచుటయును-విని, కంసుఁడు నిద్ర లేక విహ్వలమతియై. 1298
- సీ. కర్ణరంధ్రములు చేఁ గప్పిన, లోపలిప్రాణఘోషము వినఁబడక పిండెఁ;
దోయాచికములందుఁ దొంగిచూచినయంతఁ, దలగానరాదయ్యెఁ జనువుమీఁదఁ;
గరళాఖ నాసికాగ్రంబుపై నిడిచూడ, గ్రహతారకలు రెండుఁగా నగపడె;
వెలుగున నిలుచుండి వీక్షింపఁగా, మేని సీడ సరంధ్రమై నేలఁ దోఁచె;
- ఆ. నడుగుజాడ దృష్ట మాట లేదయ్యెను;-దరువులెల్ల ¹హేమతరువు లగుచు
మెఱయుచుండెఁ; గాలమృత్యువు డగ్గఱ-బుద్ధి యెల్లఁ గలఁగె భోజపతికి.
- క. గరళముఁ దినుటయుఁ, బ్రేతముఁ-బరిరంభించుటయు, ²నగ్నభావుఁ డవుటయున్,
శిరమునఁ దైలము పడుటయు,-ఖరపతి నెక్కుటయు, సతఁడు కలలోఁగనియెన్.
- ప. మఱియు “రక్తకుసుమమాలికాధరుం డై యొక్కరుండ నెక్కడనేనియుం
జనుచున్నవాడ” నని కల గాంచి, మరణహేతుక భ్రాంతిం జింతా
క్రాంతుండై, నిద్రఁజెందక, వేగించుచున్న సమయంబున. 1301

సూర్యోదయవర్జనము

- క. అరుణహరినఖరవిదళిత-గురుతిమిరేభేంద్రకుంభకూటవినిడ్డు
క్తదుధిరమాక్తికములక్రియ-సురపతిదిశఁ గెంపుతోడఁ జుక్కలు మెఱసెన్.
- సీ. ³పాలోమి దనబాలుపాన్పుపైఁ గనుపట్టఁ, బన్నినపవడంపుబంతి యనఁగ,
నాయురర్థములవ్యయంబు లొత్తిలి, చాటుకాలజాంఘికుచేతిఘంట యనఁగ,
ఘనజంతుజీవిత కాలరాసుల, విధి కొలువ నెత్తినహేమకుంభ మనఁగ,
బల్చిమదిక్కాంత పరఁగఁ గై సేయుచో, ముందట నిడుకొన్న ముకుర మనఁగఁ,
తే. గోకతాపోపశమదివ్యఘటిక యనఁగఁ,
బద్ధిసీకాంతనోములఫల మనఁగ,
మూఁడుమూర్తులసారంపుముద్ద యనఁగ,
మిహిరమండల ముదయాద్రిమీఁద నొప్పె. 1303
- క. వచ్చెం జల్లనిగాడ్పులు;-విచ్చెం గమలములు; దమము విరిసి బిలంబుల్
చొచ్చెం; బద్ధమరందము-మెచ్చెం దుష్టైదలు గోలి మిహిరుడు వొడమన్.
- క. సంకాశితోదయాచల-పంకజసఖకిరణరాగపరిపూర్ణం బై,
పంకేరుహగర్భాండము-కుంకుమసలిలంపుఁ గ్రోవికొమరున నొప్పెన్. 1035

వ. తదనంతరంబున.

1906

సీ. పాపాణవస్త్రీ కపంకాదిరహితంబు, మృదులకాంచననిభమృణ్మయంబు
గమనీయకస్తూరికాజలసిక్తంబు, బద్ధచందనదారుపరివృతంబు,
మహనీయకుసుమదామధ్వజతోరణమండితోన్నతమంచమధ్యమంబు,
బ్రాహ్మణక్షత్రాదిపారకోలాహలం, బ్రాంత¹తూర్యత్రయాంచితంబు,

ఆ. నిర్మలంబు. సమము, నిష్కంటకంబు నై, -పుణ్యపురుషుమనముఁబోలి కంస
నైన్యతుంగ మగుచు సంతృప్తలోకాంత-రంగమైన మల్లరంగ మొప్పె. 1307

క. ఆమల్లరంగపరిసర భూమిస్థితమంచమందు భోజేంద్రుఁడు మా
న్యాయాత్మసంయుతుండై - భూమిశులు గొలువ నుండె బొక్కుచు నధిపా!

మ. సకలాంభోనిధిమేఖిలావహనముం జాలించి, యేతెంచు నా
గకులాగంబులభంగి నొప్పుచు, దగం గై సేసి, చాణూరము
ప్రికకూటుల్ శలతోళ్లుల్ గురువులకా సేవించుచుకా, రంగధా
త్రికి నేతెంచిరి, తూర్యఘోషముల నుద్రేకం బనేకంబుగన్. 1309

క. నందాదులై న గోపకు-లందఱుఁ జని, కానుకలు సమర్పించి, నృపుఁ
సందర్శించి, తదనుమతిఁ-జెంది, మహామంచముల వసించిరి వరుసన్. 1310

వ. అంత రామకృష్ణులు నలంకృతులై, మల్లదుందుభినినదంబు విని, సందర్శన
కుతూహలంబున. 1311

క. ఓడక రంగద్వారము, -జాడం జని, వాడు కనిరి సమదకువలయా
పీడంబుకా, భిన్నపరా-క్రీడంబుం, బ్రమదకంటకతమాడంబున్. 1312

వ. కని, తత్కరిపాలకశ్రేష్ఠుం డైన యింబఘ్ననికి మేఘనాదగంభీరభాషణంబుల
రిపు భీషణుండగు హరి యిట్లనియె. 1313

శ్రీకృష్ణుండు కువలయాపీడ మనుగజంబును వదించుట

శా. "ఓరీ కుంజరపాల! మాదెసకు నీయుద్యస్త దేభేంద్రముం
బ్రేరేపం బనిలేదు; త్రిప్రా; మరలం బ్రేరేచినకా, నిన్ను గం
భీరోగ్రాశనితుల్యముష్టిహతులకా భేదించి, నేడంతకుం
జేరం బుత్తు మహత్తరద్విపముతో, సిద్ధంబు యుద్ధంబునకా." 1314

వ. అని పలికి. 1315

ఉ. మించినకొప్పుఁ జక్కనిడి, మేలనఁ బచ్చనిచీర కాసె బం
ధించి, లలాటకుంతలతతికా మరలించుచు, సంగరక్రియా

చుంచుతఁ బేర్చి, బాలకుఁడు చూచు జనంబులు దన్ను “బాపురే!”
యంచు నుతింప, దగ్గరియె హస్తజితాగము గంధనాగమున్. 1316

క. అంజక బాలకుఁ డనియును, -¹గొంజక దయ మాలి, రాజకుంజర! యంతం
గుంజరమును డీకొలిపెను-గుంజర పాలకుఁడు గోపకుంజరమీఁదన్. 1317

ప. మఱియు నయ్యనేకపం బనేకపపాలక ప్రేరితం బయి, మహావాతసంఘాత
సముద్ధాతం బగు విలయకాలకీలికేళిని బిట్టు మిట్టిపడి, మృత్యుదేవతయెత్తునం
గాలుపోలిక, శమనునిగమనిక, నెదిరి మదనలిలపరిమళలుబ్ధపరిధ్రమచ్చిమర
గాయకర్పంకృతు లహంకృతి సంపాదింపం, గులకుంభిసేధరగుహకుంభగుంభ
నంబుగా ఘీంకరించి రోషభీషణ శేషభోగిభోగభయంకరం బగు కరంబున శౌరిం
జీరి, చీరికిం గొనక పట్టిన, నట్టిట్టు గెంటి విధుంతుడవదనగహ్వరంబువలన
విడివడి యుటుకుతరణికరణి, దర్పించి కుప్పించి, పాదమధ్యంబునకు నసాధ్యం
డై దూఁటి, దాఁటి మాటుపడినం, గోధబంధురంబై సింధురంబు మహార్ణవ
మధ్య మంథాయమాన మందరమహీధరంబుకై వడి జిజిఱు దిరిగి, కానక
భయానకంబై కాలివెరవునం గని పొంగి, చెంగటం బ్రళయదండిదండప్రళస్తం
బగు హస్తంబు వంచి, వంచించి, చుట్టిపట్టి పడవ్రేయంగమకించినం, జలింపక,
తెంపున హరి కరిపిటింది కుటికి మహారాహువాల వల్లికాకర్షణోదీర్ఘం డగు
సుపద్మతెఱంగున నెగిరి, శుండాంబువాలంబు లీలం గేల నొడిసిపట్టి, జలి
పించి, పంచవింశతిబాణాసనప్రమాణదూరంబు బీరంబునం ద్రిప్పి వైవ,
నవ్వారణంబు దుర్నివారణంబై రణంబున కోహటింపక, నవ్వారణవ్యపరి
క్రమణంబుల నవక్రంబై కవిసిన, నపసవ్యసవ్య క్రమంబులం దప్పించి, రొప్పి
కుప్పించిన యెదుర్కొనినఁ గర్కశుం డయి, మేచకాచలతుంగశృం
గనిభంబగు కుంభికుంభంబుచక్కటి వ్రక్కలై, చెక్కలెగయ, దురంత
కల్పాంతజీమూత ప్రభూతనిర్ఘాతనిష్ఠురం బగు ముష్టి సారించి, యూచి
పొడిచినం, దద్దికీర్ణ పూర్ణరక్తసిక్తమాక్తికంబులు వసుంధరకు, సంధ్యారాగ
రక్తతారకాచ్చన్నంబగు మిన్నుచెన్నలవరింప, నిలువరింపక, మ్రొగ్గి
మోఁకరిలి, మ్రొగ్గకదిగిన నగ్గజంబు లేచి, త్రోచి, చూచి, నడచి, సంహార
సమయసముద్రసంఘాతసంఘాతసముత్తుంగభంగసంఘటితం బగు కులాచలంబు
క్రియఁ గ్రమ్మర నమ్మహాభుజానిభుజాదండంబులవలన ఘట్టితంబై కట్టలుక ముట్టి,
నెట్టుకొనుముమ్మరంబుగం గొమ్ములం జిమ్మిన, నమ్మేటి చేసూటి మెఱసి, హస్తా
హస్తా సంగరంబునఁ గరంబొప్పి దప్పింబడక నొప్పించిన, నకుంతితకాలకంత
కతోరభల్లభగ్నం బగు పురంబు పగిది, జలధిం జటులర్పంర్పూనిలవికలం

1. గంజేసింపక. 2. ప్రళయకాలమునందలి అగ్ని యొక్క విలాసముతో. 3. కఠినమయిన
వాడు. 4. ఎక్కువ కోపముతో.

బగు కలంబుకై వడి, నమ్మకలభంబు బలంబు దక్కి చిక్కి స్రుక్కివడి లోభికరం
బునుం బోలె దానసలిలధారావిరహితంబై విరహితలంపునుం బోలె నిరంతర
చిత్తజాతవిగ్రహంబై, గ్రహణకాలంబునుంబోలె బరాధీన ఖరకరంబై,
ఖరకరోదయంబునుం బోలె భిన్నపుష్కరం బై, పుష్కరపై రివిలసనంబునుం
బోలె సభాసితపద్మకంబై, యన్న సమయంబున. 1318

శా. కాలం ద్రొక్కి, సలీలుడై నగవుతో, గంకీరవేంద్రాకృతిం
గేలక భీషణదంతముల్ వెఱికి, సంక్షీణంబుగా మొత్తి, గో
పాలగ్రామణి వీరమాళిమణియై ప్రాణంబులం బాపె, నా
శైలేంద్రాధము, బ్రాణలోభము, నుదంచత్సారగంధేభమున్. 1319

వ. మఱియు దంతిదంతతాడనంబుల, దంతావళపాలకులం గాలుప్రాలి కనిపి, తత్సృ
దేశంబు వాసి. 1320

మ. కరిదంతంబులు మూపులందు మెఱయన్, ఘర్తాంబువుల్ మోములన్
నెరయం, గోపకు లంత సంత మలయన్, ¹నిత్యాహవస్థేము లా
హరిరాముల్ సనుడెంచి, కాంచిరి మహోగ్రాడంబరాపూరితా
మరమర్త్యాదిజనాంతరంగము, లసన్మల్లావసీరంగమున్. 1321

సీ. మహితరాద్రంబున మల్లర కేశని యై, నరుల కద్భుతముగ నాథుఁ డగుచు,
శృంగారమునఁ బురస్త్రీలకుఁ గాముఁ డై, నిజమృత్యువై కంసునికి భయముగ,
మాధులు బీభత్సమును బొంద వికటుఁడై, తండ్రికిదయరాఁగఁ దనయుఁడగుచు,
ఖలులకు విరసంబుగా దండి యై, గోపకులకు హాస్యంబుగాఁ గులజుఁ డగుచు,

ఆ. బాంధవులకుఁ బ్రేమ భాసిల్ల వేలుపై-శాంత మొనర యోగిజనుల కెల్లఁ
బరమతత్త్వ మగుచు, భాసిల్లె బలునితో-మాధవుండు రంగమధ్యమందు. 1322

వ. అప్పడు. 1323

క. చచ్చిన కుంభేంద్రంబును-వచ్చినబలమాధవులను, వరుసం గని, తా
నొచ్చినచిత్తముతోడుతఁ-జెచ్చెరఁ గడు వెఱచె భోజసింహుం డధిపా! 1324

ఉ. ధీరుల, వస్త్రమాల్యమణిదీప్తవిభూషణధారులన్, మహా
కారుల, సర్వలోకశుభకారుల, మానవమానిసిమనో
హరుల, రంగభూతలవిహారుల, గోపకుమారులన్, మహా
వీరులఁ జూచి చూచి, తనివిం దుదిముట్టక లోకు లందఱున్. 1325

ఉ. సన్నతరామకృష్ణముఖచంద్రమయూఖసుధారసంబులం
గన్నులఁ ద్రావుచందమునఁ గాంచుచు, జిహ్వల నంటి చూచు లీ

ల న్నుతి సేయుచుం, గరములం బరిరంభము సేయుభంగి న
త్యున్నతిఁ జూపుచుం, దగిలి యొండొరుతోడ రహస్యభాషలన్. 1326

క. “వసు దేవునివాసంబున-వసుధకా రక్షింప, వీరు వైష్ణవ తేజో
లసనమునఁ బుట్టినారంటి?—పసిబిడ్డ లనంగఁ జనదు పర దేవతలన్. 1327

సీ. చంపె రక్కసిఁ బట్టి; చక్రవాతునిఁ గూల్చె; బడ ద్రొట్టె మద్దుల; బకుని జీరె;
నఘదైత్యుఁబారిగొనె; నడది వత్సకుఁ ద్రుంచె; గిరియైత్తిదేవేంద్రుఁ గ్రిందుపటిచెఁ;
గాలియు మర్దించె; గహనానలముఁ ద్రావెఁ; గేశి సంతకుపురిక్రేవ కనిచె;
మయుపుత్రుఁ బరిమార్చె; మఱియును దానవభటుల మర్దించి, గోపకులఁ గాచె;
తే. గోపకాంతలమనములఁగోర్కిఁదీర్చె—సీసోరుహాలోచనం, డీశుభాంగుఁ,
డీమహామహుఁ, డీదిగ్గజేంద్రనిభుఁడు—మనుజమాత్రుఁడె తలపోయ మాధవుండు?”

శ్రీకృష్ణవిరాములు చాణూరముష్టికులను వధించుట

వ. అని పలుకుచుఁ, బౌరజనులు సూచుచుండ రామకృష్ణులకుఁ జాణూరం డిట్లనియె.

మ. “వనమార్గంబున గోపబాలకులతో వత్సంబులకా మేపుచుం
బెనఁగక, ‘మిక్కిలి నేర్చినా’ రనుచు నీ పృథ్వీజనుల్ సెప్ప మా
మనుజేంద్రుం డిట మిమ్ముఁ జీరఁ బనిచెకా మల్లాహవక్రేడకుం;
జనదే కొంతపరాక్రమింప మనకుకా సభ్యుల్ విలోకింపఁగన్? 1330

మ. జవన త్వంబులు మేలె? సాము గలదే? సత్రాణమే మేను? భూ
ప్రపదం డౌనన మి మ్మనంగవలెనే? పాళీ లభిష్టంబు లే?
పవివో? కాక కృతాంతదండకమవో? ఫాలాక్షునేత్రాగ్నివో?
సవసీతంబులముద్ద గాదు మెనఁగక; నాముప్పి, గోపార్భకా! 1331

క. జనములు నేర్చినవిద్యలు—జననాథునికొఱకుఁ గాదె? జననాథుండు నీ
జనములు మెచ్చఁగఁ యుద్ధం—బున మనముం గొంత ప్రొద్దు పుత్రమె? కృష్ణా!”

వ. అనిన విని హరి యి ట్లనియె. 1332

ఉ. “సాములు లేవు; పిన్నలము; సత్త్వము గల్గినరాదు; మల్లసం
గ్రామవిశారదుల్ గులిశకర్కశ దేహులు మీరు; మీకడ
న్నేము చరించు తెల్లు? ధరణిపతివేద్యులు సేయవారముం
గాము; వినోదముల్ నలుపఁ గా దన వచ్చునె యొక్కమాటికిన్? 1334

క. నీతోడుత నేఁ బెనఁగెదఁ—బ్రీతి ముష్టికునితోడఁ బెనఁగెడి బలుఁ; డు
గ్రాతతఁమల్లాహవమున—భూతలనాథునికి మెచ్చుఁ బుట్టింతు సభన్.” 1335

వ. అనిన విని చాణూదుం డి ట్లనియె.

1336

శా. “నాతోఁ బోరఁగ నెంతవాఁడ? విసిరో! నాపాటియే నీవు? వి
భ్యాతుండఁ, గులజుండ, సద్గుణుండ, సత్కర్మస్వభావుండ, నీ
కేతాద్వ్యధవంబు లెల్లఁ గలవే? యీవీటఁ బోరాడుటలో
వేతలో నూడఁగఁ గుప్పిగఁతు లిడుచు? వీక్షింపు గోపార్థకా?”

1337

శా. స్థాణుఁ మెచ్చుడు; బ్రహ్మఁ గైకొనఁడు; విష్వక్సేను నవ్వుకొ; జగ
త్ప్రభుఁ రమ్మనఁ డీడు గాఁడని; మహాబాహుబలప్రాధి న
క్షీణుం; డాజికి నెల్లి నేఁ డనఁడు; వైచిత్ర్య వినోదించున
చ్చాణూదుం డొకగోప బాలుపనికికొ శక్తుండు గాకుండునే?

1338

క. ప్రల్లద మేటికి? గోపక! -బల్లిదుండను, లోకమందుఁ బ్రభ్యాతుండ, నా
చల్లడముక్రిందఁ దూఱని-మల్లుడు లేరెందు ధరణిమండలమందున్ .

1339

నీ. చలమున నను డాసి జలరాశిఁ జొరరాదు; నిగిడి గోత్రముదండ నిలువరాదు;
క్రేడించి కుంభినిక్రిందికిఁ బోరాదు; మనుజసింహుండ నని మలయరాదు;
చేరినఁ బడవైతుఁ జెయి సావగా రాదు; బెరసి నాముందటఁ బెరుగరాదు;
భూనాథహింసకుఁ బోరాదు నను మీటి; శోధింతుఁ గానలఁ జొరఁగ రాదు;

ఁ. ప్రబలమూర్తి ననుచు భాసిల్లఁగా రాదు-ధరఁ బ్రబుద్ధుండ నని తలఁపరాదు;
కల్కితనము చూపి గర్వింపఁగా రాదు-తరము గాదు కృష్ణ! తలఁగు తలఁగు.

వ. అది గాక నీవు శ్రీహరి నంటెని.

1341

నీ. మహిమతో నుండంగ మథురాపురము గాని, పొలుపారవై కుంతపురముగాదు;
గర్వంబుతో నుండఁ గంసునిసభ గాని, సంసారరహితులసభయుఁ గాదు;
ప్రకటించి వినఁగ నాబాహునాదము గాని, నారదువీణాస్వనంబు గాదు;
చదురు లాడఁగ మల్లజనవిగ్రహము గాని, రమతోడి ప్రణయవిగ్రహము గాదు;
తే. వెలసి తిరుగంగ వేదాంతవీధి గాదు-మొఱఁగి పో మునిమనములమూల గాదు;
సాగి నడువంగ భక్తులజాడ గాదు-శౌరి! నామ్రోల సీవెందుఁ జనియె దింక?”

వ. అని పలికి.

1343

నీ. రోషాగ్నిధూమప్రరోహంబుకై వడి, శిరమున సన్నపుశిఖ వెలుంగ,
నాశామదేభేంద్రహస్తస్సన్నిభము లై, బాహుదండంబులు భయదములుగ,
లయనమయాంతకోల్లసితదంష్ట్రలభంగిఁ, జాఁగినకోటమీసములు మెఱయ,
నల్లనితెగ గల నడగొండచాడ్పున, నాభీలసీలదేహంబు మెఱయఁ,

ఆ. జరణహతుల ధరణి సంచలించంగ, నభో-మండలంబు నిండ మల్ల నటచి,
శౌరిడెనకు నడచె, జాణూరమల్లుండు-పౌరలోకహృదయభల్లుఁ డగుచు.

వ. ఇ ట్లగ్గలంబగు నగ్గలిక డగ్గటి న మల్లునిం గని, మెల్లన మెల్లంబగు బీరంబు
వెల్లిగొన, వల్లవవల్లభుం డుల్లసిల్లి, బాహునాదంబున చోచోతరాశంబు
పూరించి, మించి కవిసె; నిట్టిదైత్యు నుద్దవిడి నున్నతవిషమంబు లగు కాణ లిడి,
కరి కరియును, హరి హరియును, గిరి గిరియునుం చాచు వీకం దలపడి,
యితరేతర హేతిహింసితంబులగు దవానలంబులతెఱంగునఁ, బరస్పరదీప్తు
నిర్ఘాతఘట్టితంబులగు మహాభ్రంబులవిభ్రమంబున, నన్యోన్యతుంగతరంగతాడి
తంబులగు కల్పాంతకాల సముద్రంబులకాద్రంబున, నొంజొడల ముష్టి
ఘట్టనంబుల ఘట్టితశరీరు లై, దద్దరిలక, డగ్గటి, గ్రద్దన నయ్యిద్దఱుం
దిరుగునెడ, హరి సొచ్చి పేర్చి యార్చి జెట్టిం బట్టి పడందిగిచి,
పాదంబుల జాడించి, సముల్లాసంబున నెనకంబునకు వచ్చిన, మెచ్చి
నొచ్చి యచ్చవలుండు మీఱి మోరసారించి, తెరలక పౌరలం ద్రొచ్చిన
నబ్బలానుజాం డుబ్బి, గొబ్బున మేను వర్ధిల్ల, నర్థాంగకంబున నుండి
“జానువుల నొత్తుచు, నురవడిం గరవడంబున నున్న, నా దుర్మయుండును
“బా! మేలుమే!”లని లీలం గాలు సార నిచ్చి త్రోచినం, జూచి యేచి,
ఖేచరు లగ్గించి యుగ్గడింప, నగ్గోపకుమారుండు పాటవంబునను రాటవంబునకుం
జని వెన్నెక్కినిక్కిన, నక్కంసభటుండు మదజల రేఖాబంధురం బగు గంధసింధు
రంబు చందంబునఁ, బదంబును బదంబునం, గరంబును గరంబునం గ్రహించి,
సహించి వహించి, నైపుణంబున లోపలం దిరిగి, యట్టిట్టు దట్టించిన, దిట్టతనం
బునం దిటవు దప్పక యప్పద్మలోచనండు కేషించి, యేచి, సమతలంబున
వైచి, ప్రచండంబగు వాని పిచండంబులాగించి, కాలంగాలు గీలించి, జొక్క
రంబు గొనిన నయ్యభ్యాసి సభ్యులు సన్నుతింపం గ్రమ్మఱించి, జడ్డనం గా
లడ్డగించి, రక్షించు కొనిన, నా రక్షోవైరి వానికటిచేలంబువట్టి యెత్తి, యెత్తి
నడుమరాగయిడి, సండువెట్టి నవ్విన, నవ్విరోధి కాలు కాలిలో నిడి వేధించి,
నిరోధించిన, నిరోధంబుఁ బాసి తిరిగి వసుదేవుపట్టి పట్టిసంబు గొని దట్టించిన,
నుబ్బరిక చేసి చాణూరుండు హరికరంబు పట్టి హుమ్మని, నెమ్మెగంబునం గా లిడి
మీఁదైనం, గేలిబాలకుండు కాలిం గాల నివారించి, మీఁదై నెగడి యుండనీక,
దుర్వారబలంబున విదలించి, లేచి గృహీతపరిపంఛచరణుం డై విపత్తునివత్తుంబు
వజ్రవజ్రసన్నిభం బగు పికికిటం బొడిచిన, వాఁడు వాఁడిచెడక విజృంభించి,
యంభోరాశిమధ్యంబునం దిరుగు శైలంబుపోలిక నేల జిజిజిటం దిరిగి తన్నిన,

వెన్నుండు కప్పించి యుష్పరంబెగసి, మీఁద నుజ్జీకిన, నతండు కృష్ణపాద సంధిపరిక్షిస్తాడుం జై. యెగసి రేచి సముద్ధతుం డయ్యె; నయ్యెడ. 1345

క. బలభద్రుండు ముష్టికుండును-బలములు మెఱయంగఁజేసి, బాహాబాహిం బ్రళయాగ్నులక్రియఁ బోరి-వెలయఁగ బహువిధము లైనవిన్నాణములన్.

ప. ఇష్టిధంబున. 1347

క. వల్లవులు పెనఁగి రున్నత-గల్లులతో, భిన్నదిగిభకరవల్లులతో, మల్లులతో, ిపుమానన-భల్లులతో, భీతగోపవల్లులతోడన్. 1348

ప. ఆసమయంబునఁ జొరకాంతలు మూఁకలు గట్టి, వెచ్చ నూర్చుచు, ముచ్చట లకుం జొచ్చి, తమలో నిట్లనిరి. 1349

ఉ. “మంచికొమాదులం, గుఱుమమంజుశరీరులఁ, దెచ్చి, చెల్లరే!
యంచితవజ్రసాదులు, మహాద్రికతోరులు నైన మల్లురం
గ్రించులఁ జెట్టి, రాజు పెనఁగించుచుఁ జూచుచు నున్నవాఁడు; మే
లించుక లేదు; మాను మనఁ; డిట్టిదురాత్ముని మున్ను వింటిమే! 1350

క. చూచెదరు గాని, సభికులు-నీచిన్నికమారకులకు నీమల్లురకుఁ
టచెల్ల! యీడు గా దని-నూచింపదు; పతికిఁ దమకు శోకము గాదే? 1351

సీ. వేణునాళముల మై వెలసిన మాధవుం, డధరామృతము లిచ్చి యాదరించుఁ;
లింఛదామముల మై పెరిగిన వెన్నుండు, మస్తకంబునఁ దాల్చి మైత్రి నెఱపుఁ;
వీతాంబరముల మై బెరసిన గోవిందుఁ, డంసభాగమునఁ బాయక ధరించు;
వైజయంతికల మై వాలినఁ గమలాక్షుఁ, డతికుతూహలమున నటుతఁ దాల్చుఁ;
తే. దనరుబృందావనంబునఁ దరులమైనఁ-గృష్ణుఁ జానందమునఁ జేరి క్రీడ నల్పు;
నెట్టినోముల నయిన మున్నిట్టివిధము-లేల కామైతి మోయమ్మ! యింక నెట్లు?

ఉ. పాపపుబ్రహ్మ గోపికలపల్లెలలోన సృజింపరాదే? ము
న్నీ పురిలోపలక మనల నేల సృజించే! నటైన నిచ్చలుం
జేపడుఁగాదె యీసుధగుఁ జెందెడిభాగ్యము? సంతతంబు నీ
గోపకుమారుఁ బొంద మును గోపకుమారిక లేమి నోచిరో? 1353

క. గోపాలకృష్ణుతోడను-గోపాలనవేళలందుఁ గూడి, ఓరుగు నా
గోపాలు రెంత ధన్యులొ?-గోపాలుర కైన నిట్టి గురుదుచి గలదే? 1354

క. శ్రమజలకణసిక్తంబై-కమలదళేక్షునివదనకమలము మెఱసెన్
హిమజలకణసిక్తంబై-కమనీయుం బగుచు నున్న కమలముభంగిన్. 1355

- ఆ. సభకుఁ బోవరాదు; సభవారిదోషంబు-నెఱిగి యూరకున్న, నెఱుంగకున్న,
నెఱిగి యుండి యైన, నిట్టట్టు వలికినఁ-బ్రాజ్ఞుఁడైన బాండుఁ బాపచయము.”
- వ. అని పెక్కిండు పెక్కువిధంబులం బలుకుచుండఁ దద్బాహుయుద్ధంబున. 1357
- క. ధృతి నెడి, లోబడి, మల్లు-డతులితభవజలధోతరికి, హతరిపుపురికి,
హితకరికి, ధృతిగిరికి-వతహారిరవభరితశిఖరికరికి, హరికి. 1358
- క. హరికిని, లోబడి బెగడక-హరియురము మహోగ్రముష్టి సహితుఁడు హామక
హరి కుసుమమాలికాహత-కరిభంగి, బరాక్రమించె గలహోద్ధతుఁడై. 1359
- క. శౌరి నెఱి జొచ్చి, కరములు-కూరగతిఁ బట్టి త్రిప్పి, కుంబిని వైచె;
శూరుం, గలహగభీరు-వీరుం, జానూరు, ఘోరు, వితతాకారు. 1360
- క. శోణితము నోర నొలుకఁగఁ-జానూరుం డల్లు కృష్ణసంభోమణసం
క్షీణుడై, ఖోణిం బడి-ప్రాణంబులు విడిచె గంసుప్రాణము గలఁగన్. 1361
- క. బలభద్రుండును లోకులు-బలభద్రుం డనఁగఁ బెనఁగి, పటుబాహుగతిఁ
బలభేది మెచ్చె, ద్రిప్పెను-బలవస్తుష్టికుని గంసుబలములు బెగడన్. 1362
- క. త్రిప్పి నేల వైవ, విగ్గన రక్తంబు-వదనగహ్వరమున వణదవాట,
ముష్టికుండు ఘోరముష్టి సత్త్వము నెడి-కూలె, గాలిం దరువు గూలినట్లు.
- వ. మఱియును. 1364
- ఆ. పాటవమునఁ బలుపిడికిట-సూటిం బడఁబొడిచె, బలుఁడు శోషితఘనబా
హోటోపనృపతికిటుం-గూటున్, వాచాటు, నధికఘోరలలాటున్. 1365
- వ. అంత నద్దనుజాంతకుండు చరణప్రహరణంబుల భిన్నమస్తకులం జేసి, వాని
చెలులం గూటతోశలశలుల సంతకాంతికంబున కనిచిన. 1366
- క. వల్లవబాలకు లని, మన-మల్లవరులు పెనఁగి, నేడు మడిసిరి; వీరల్
బల్లిదులు; తలఁడు; తలఁ; డని-చెల్లాచెద రైరి పాటి చిక్కిన మల్లుల్. 1367
- ఉ. మల్లురఁ జంపి గోపకసమాజములో మృగరాజురేఖ శో
భిల్లఁగఁ, బాదపద్మములఁ బెల్లుగ నందెలు మ్రోయ వచ్చు నా
వల్లవరాజనందనుల వారక చూచి, మహీసురాదు ల
ల్లన సంస్తుతించిరి, ప్రియంబుగఁ గంసుఁడు దక్క నందఱున్. 1368

శ్రీకృష్ణుండు కంసుని వధించుట.

వ. అంత సభాజనంబులకలకలంబు నివారించి, మంత్రులం జూచి, కంసుం డిట్లనియె.

- ఉ. “వల్లవబాలురకొ నగరివాకిటికి వెడలంగ ద్రొబ్బుఁ డీ;
గొల్లల ముట్టికోల్ గొనుడు; కూగ్రుని నందుని గట్టుఁ, దుర్వికిం;
దెల్లము గాఁగ నేడు వసుదేవుని జంపుడు; తండ్రి గాఁడు; వీ
దెల్లవిధంబులం బరుల కిష్టుడు; కావకుఁ దుగ్రసేనునిన్.” 1370
- వ. అని పలుకు సమయంబున. 1371
- శా. “జంఘాలత్వముతో నగోషఁచరత్సారంగహింసేచ్ఛ ను
ల్లంఘింపక గమకించు సింహముక్రియక లక్షించి, పౌరప్రజా
సంఘాతంబులు తల్లడిల్ల, హరి కంసప్రాణహింసార్థియై
లఘించె *దమగంబుమీఁదికి, రణోల్లాసంబు భాసిల్లఁగన్. 1372
- క. తమగమున కెగురు యమన-తమగణ్యుని జూచి, ఖడ్గధరుడై యెదిరెం,
దమగమివారలు వీరో-తమగణవిభుఁ డనఁగఁ గంసధరఃపతియున్. 1373
- శా. పక్షింద్రం దురగంబుఁ బట్టువిధ మొప్పుం, గేశబంధంబు లో
కక్షోభంబుగఁ బట్టి, మాళిమూల లా కల్పాంతవేశావత
న్నక్షత్రంబులభంగి రాల, రణసంరంభంబు డిందించి, “రం
గక్షోణిం బడద్రొబ్బె గృష్ణుడు వెనం గంసుక నృపోత్తంసునిన్. 1374
- శా. మంచాగ్రంబుననుండి రంగధరఃపతిధ్యంబునం గూలి, యే
సంచారంబును లేక చిక్కి, జను లాశ్చర్యంబునుం బొందఁగాఁ
బంచత్వంబును బొంది, యున్న విమతుం బద్మాక్షుఁ డీడ్చెన్, వడిక
జంచాస్యంబు గజంబు నీడ్చుపగిదిక, బాహుబలోల్లాసియై. 1375
- క. రోషప్రమోదనిద్రా-భాషాశనపానగతులఁ, బాయక చక్రిక
దోషరతిఁ జూచి యైన, వి-శేషరుచిం గంసుఁ డతనిఁ జెందె నరేంద్రా! 1376
- వ. ఆసమయంబున. 1377
- క. గోపాలుఁ డొక్కఁ డద్దిర!-భూపాలకుఁ జంపె; వీనిఁ బాదువుం; డేత
ద్రూపాలస్యము లే? లని, -తాపాలఘురోషు లగుచు దర్పిద్ధతులై. 1378
- శా. న్యగోధుండును, గహ్వరుడు, మొదలుగా నానాయుధానీక సా
మగ్రిం గంసునిసోదరుల్, గవియుడు; మాద్యద్ధజేంద్రాభుడై
యగ్రుండై పరిఘాయుధోల్లాసితుడై యొండొండ చెండాడి కా
లాగ్రక్షోణికి బుచ్చె, రాముడు గరియస్థేముడై వారలన్. 1379
- వ. అయ్యవసరంబున. 1380

- క. చేతులఁ దాళము లొత్తుచుఁ-జేతోమోడంబుతోడ, సిగమునీ విడం,
 1 బాతర లాడుచు మింటను-గీతము నారముడు వాడె “సప్తా!” యనుచున్.
- క. వారిజధవద్రాదులు-భూరికుసుమవృష్టిఁ గురిసి, పొగడిరి కృష్ణుఁ;
 భేదులు మ్రోసెను; నిర్జర-నాగులు దివి నాడి రథికనటనముల నృపా! 1882
- వ. అంతటఁ గంసాదులకాంతలు భర్తృమరణమకభాక్తాంతలై, కరంబుల శీరం
 బులు మోడుకొనుచు, నశ్రునలిలధారాపరిమి క్షపదన లై, నవనంబులు వెలు
 వడి వచ్చి, వీరశయ్యాన్నిదిత్తు లై న విభులం గాంగిలించుకొని, సుస్వరంబుల
 విలపించి; రండుఁ గంసభార్య లిట్లనిరి. 1883
- సీ. గోపాలసింహంబు గోపించి వెల్పుడి, నిను గజేంద్రముభంగి నేడు గూల్చె;
 యాదవేంద్రానిల మాళీలజవమున, నిను మహీ-జముమాడ్కి నేల వ్రాల్చె;
 వాసుదేవాంభోధివారి యుద్వేల మై, నినుఁ దీవికై వడి నేడు ముంచె;
 దేవకీసుతవక్త్ర దేవత లలరంగ. నినుఁ గొండక్రియ నేడు నిహతుఁ జేసె;
- తే. హా మనోనాథ! హా వీర! హా మహాత్మా!
 హా మహారాజ! నీ విట్లు హతుఁడ వైన,
 మనుచు నున్నార; మక్కట! మమ్ముఁ బోలు
 కఠినహృదయలు జగతిపైఁ గలరె యెందు! 1884
- క. భూతముల కెగ్గు సేసిన-భూతంబులు నీకు నెగ్గు పుట్టించె; వృథా
 భూత మగు మనికి యెల్లను-భూతద్రోహికిని శుభము పొంద దధీశా! 1885
- క. గోపాలకృష్ణుతోడను-భూపాలక! మున్ను తొడరి పొలిసినవారిఁ
 నీపాల బుధులు నెప్పరే!-కోపాలస్యములు విడిచి కొలువం దగదే? 1886
- వ. అని విలపించు చున్న రాజకల్లభల నూదార్చి, జగద్యల్లభం డైనహరి కంసా
 దులకుం బరలోకసంస్కారంబులు సేయం బనిచి, దేవకీసుదేవుల బంధనంబు
 విడిపించి, బలభద్రసహితుం డై వారలకుం బ్రణామంబులు సేసిన. 1887
- మ. కని, “లోకేశులు గాని, వీరు కొడుకుల్ గా;” రంచుఁ జిత్తంబులన్
 జనయిశ్రీజనకుల్ విచారపరు లై శంకింపఁ, గృష్ణుండు దా
 జననమ్మోహిని యైన మాయఁ దదభిజ్ఞానంబు వారించి, యి
 ట్లనియెన్ సాగ్రజుఁ డై, మహావినతుఁ డై, యానందసంధాయి యై. 1888
- శ్రీకృష్ణుడు దేవకీవసుదేవులచేత ముచ్చి యుగ్రసేనునికిఁ బట్టంబు గట్టెట
- సీ. మమ్ముఁ గంటిరి; గాని, మాతాల్యపొగండకై శోరవయసులఁ గదిసి, మీర
 లెత్తుచు, దించుచు, నెలమి మన్నించుచు, నుండుసౌభాగ్యంబు నొంద రైతి;

రాకాంక్ష గలిగియు, నది బైవయోగంబు; తల్లిదండ్రులయొద్దఁ దనయులుండి,
యే యవసరమున నెట్లుంగి లాలితఁ లగుచు, వర్ధిల్లుదు; రట్టిమహిమ

తే. మాకు నిన్నాళ్లు లే దయ్యె; మఱియు వినుడు;

నిఖిలపురుషార్థహేతు వై! నెగడుచున్న

మేని కెవ్వార లాఘ్యులు? మీర కారె?

యాముఃము దీర్చ నూజేండ్ల కై నఁ జనదు.

1389

క. చెల్లుబడి గలిగి యెవ్వఁడు-తల్లికిఁ దండ్రికిని దేహధనముల వృత్తుల్
చెల్లింపఁ; డట్టికష్టఁడు-ప్రల్లదుఁ; ఊమిఁద నాత్మపలలాశి యగున్. 1390

క. జనసీజనకుల వృద్ధులఁ-దనయుల గురువిప్రసాధుదారాదుల, నే
జనుఁడు ఘనుఁ డయ్యుఁ బ్రోవక-వనరును; జీవన్ముతుండు వాఁడు ధరిత్రిన్.

వ. అదియునుం గాక.

1392

శా. కారాశాలల మానిమిత్తము మిముం గంసుండు గారింపఁగా,

వారింపంగ సమర్థతల్ గలిగియున్, వారింపఁగా రాక, ని

ష్కాదున్యాత్తుల మైన కూర్మల, మహాకౌటిల్యసంచాదులన్,

సారాత్మములార! మమ్ము గొఱతల్ సైరించి, రక్షింపరే!"

1393

వ. అని యిట్లు మాయామనుష్యుం డైన హరి పలికినపలుకులకు మోహితు లై,
వారల నంకపీకంబుల నిడుకొని, కౌగిలించుకొని, వారివదనంబులు కన్నీటం
దడుపుచు, బ్రేమపాశబద్ధు లై దేవకీవసుదేవు లూర కుండి; రంత వాసు
దేవుండు మాతామహుం డైన యుగ్రసేనుం జూచి.

1394

చ. "అనఘ! యయాతిశాపమున యాదవవీరులకున్ సరేశ్వరా
సనమున నుండరాదు; నృపసత్తమ! రాజపు గమ్ము; భూమి కే
నినుఁ గొలువంగ నిర్జదులు నీ కరిఁ బెట్టుమ; రన్యరాజులం
బనిగొను టెంత? రమ్ము; జనపాలనశీలివి గమ్ము వేడ్కతోన్."

1395

వ. అని పలికి.

1396

క. మన్నించి రాజుఁజేసెను-వెన్నుడు సత్యావధాను, విశ్రుతదానున్

సన్నతమానున్, గదన-చ్చిన్నాహితసేను, నుగ్రసేనున్, దీనున్.

1397

వ. తదనంతరంబ తొల్లి కంసభీతులై విదేశంబులం గృశించుచున్న యదువృష్టి
భోజమరుదశార్హకుకురాంధకప్రముఖు లగు సకలజ్ఞాతిసంబంధులను రావించి,
చిత్తంబు లలర విత్తంబు లిచ్చి, వారివారినివాసంబుల నుండ నియోగించె;
నివిధంబున.

1398

1. తన మాంసమునే తినుకట్టివాఁడు. 2. కప్పము కట్టుదురు. 3. సత్యమునందే నిలుకడగలవాఁడు.

- క. మధుసూదనసత్కరుణా-మధురాలోకనవిముక్త మానసభయులై,
మధురవచనములఁ దాదును-మధురానగరంబు ప్రజలు మనిరి నరేంద్రా! 1399
- వ. అంత నొక్కనాఁడు సంకర్షణసహితుండై, నందుని జీరి గోవిందుం డిట్లనియె.
శా. “తండ్రిం జూడము; తల్లిఁ జూడము; యశోదాదేవియున్ నీవు మా
తండ్రిం దల్లియు నంచు నుండుదుము; సద్ధర్మంబులు దొల్లి యే
తండ్రుల్ బిడ్డల నిట్లు పెంచిరి? భవత్సృజన్యభావంబులక
దండ్రీ! యింతటివార మైతిమి గదా! తత్తద్వయోలీలన్. 1401
- ఉ. ఇక్కడ నున్న బాంధవుల కెల్లను సౌఖ్యము సేసి, వత్తు మే
మక్కడికిఁ; మదీయులకు నందఱకున్ వినిపింపు మయ్య! నే
మెక్కడ నున్న, మాకు మది నెన్నఁడుఁ బాయవు, మీ¹ వ్రజంబులో
మక్కువతోడ మీరు కృప మా కొనరించు క్రియావిశేషముల్.” 1402
- వ. అని పలికి, వస్త్రభూషణాదు లొసంగి, సాదరంబుగం గౌరిలించుకొని,
గోవిందుం డనిచిన, నందుండు ప్రణయవిహ్వలుండై బాష్పజలపూరితలోచనం
డగుచు, వల్లపులుం దానును వ్రేవల్లెకుఁ జనియె; నంత. 1403
- క. గర్వాదిభూసురోత్తమ-వర్గముచే నుపనయనము వసుదేవుఁడు స
న్మార్గంబునఁ జేయించెను-నిర్గర్వచరిత్రులకును, నిజపుత్రులకున్. 1404
- క. ద్విజరాజవంశవద్యులు-ద్విజరాజముఖంబుజోపదిష్టవ్రతు లై
ద్విజరాజత్వము నొందిరి-ద్విజరాజాదికజనంబు దీవింపంగన్. 1405
- వ. ఉపనయనానంతరంబున వసుదేవుండు బ్రాహ్మణులకు సదక్షిణంబుగా ననేక
గోహారణ్యాదిదానంబు లొసంగి, తొల్లి రామకృష్ణులజన్మసమయంబులందు నిజ
మనోదత్త లైన గోవుల నుచ్చరించి, యిచ్చి, కామితార్థంబుల నధలకుం బెట్టె;
నిట్లు బ్రహ్మచారు లై. 1406
- శా. “ఉర్విక మానవు లెవ్వ రైన గురువాకోద్యుక్తులై కాని, త
త్పూర్వారంభము సేయఁ బోల;” దనుచున్ బోధించు చందంబునన్
సర్వజ్ఞత్వముతో జగద్గురువులై, సంపూర్ణులై యుండియుం,
గుర్వంగీకరణంబు సేయఁ జని రా గోవిందుఁడున్, రాముఁడున్. 1407
- వ. చని, మహావైభవరాశి యైన కాశిం జేరి, తత్తీరంబున నవంతీపురనివాసియు,
సకల విద్యావిలాసియునై నసాందీపని యను బుధవద్యునిం గని, యథోచితంబుగ
దర్శించి, శుద్ధభావవర్తనంబుల భక్తి సేయు చుండ, వారలవలన సంతుష్టుండై.

1. గొల్లపల్లెయందు. 2. ప్రేమచే గలఁతనొందినవాఁడై. 3. దక్షిణలతోఁగూడునట్లుగా.

4. ఉజ్జయినిపట్టణము.

- శా. వేదశ్రేణియు, సంగకంబులు, ధనుర్వేదంబుఁ, దంత్రంబు, మ
న్వాదివ్యాహృతధర్మశాస్త్రములు, సుద్యన్వాద్యముం, దర్కవి
ద్యాదక్షిణ్యము, రాజసీతియును, శుద్ధప్రక్రియం జెప్పె నా
భూదేవగ్రాణి, రామకృష్ణులకు సంభూతప్రమోదంబునన్. 1409
- క. అఱువదినాలుగువిద్యలు-నఱువదినాలుగుదినంబు లంతన, వారల్
నఱువాదు లై నకతమున-నెఱి నొక్కొక నాఁటివినికి నేర్చి రిలేశా! 1410
- క. గురువులకు నెల్ల గురులై-గురులఘుభావములు లేక కొమ రొందు జగ
ద్గురులు, త్రిలోకహితార్థము-గురుశిష్యన్యాయలీలఁ గొలిచిరి వేడ్కన్. 1411
- వ. ఇట్లు కృతకృత్యు లై నశిష్యులం జూచి, వారలమాహాత్మ్యంబునకు వెఱుగు
పడి, సభార్యుం డైన సాందీపని యిట్లనియె. 1412
- శా. “అంభోరాశిఁ బ్రభాసతీర్థమున మున్నన్నత్తమాసంభవుం
డంభోగాహము సేయుచున్ మునిగి, లేడయ్యెం; గృహంభోనిధుల్,
శుంభద్వీద్యులు, మీరు; మీగురునికిం జోద్యంబుగా శిష్యుత్
గాంభీర్యంబునఁ బుత్రదక్షిణ యిడం గర్తవ్య మూహింపరే! 1413
- క. శిష్యులు బలాధ్యులైన, విశేష్యస్థితి నొంది గురువు జీవించును; ని
ర్దూష్యగుణబలగర్వితులు-శిష్యులరై గురునికోర్కి సేయం దగదే!” 1414
- వ. అనిన విని, రామకృష్ణులు గుర్వర్థంబుగా దుర్వారరథాహూఘులై రయంబునం
జని, రాద్రంబున సముద్రంబుఁ జేరి యిట్లనిరి. 1415
- క. “సాగర! సుబుద్ధితోడను-మాగురువుత్రకునిఁ దెప్పు; మా తాడిన నీ
వాగడ మవుదువు దుస్సహ-వేగరణాభీలనిశితవిశిఖాగ్నులకున్.” 1416
- వ. అనిన వారలకు జలరాశి యిట్లనియె. 1417
- ఉ. “వంచన యింత లేదు; యదువల్లభులార! ప్రభాసతీర్థమం
దంచితమూర్తి విప్రసుతుఁ డాద్యుఁడు తోయము లాడు చుండ, ను
త్సంచలితోర్తియొక్కటి ప్రచండగతిం గొనిపోయె; బోవఁగాఁ
బంచజనుండు మ్రింగె, నతిభాసురశీలుని, విప్రబాలునిన్.” 1418
- వ. అని వానివసియించుచో పెరిగించిన. 1419
- శా. శంఖారావతోడఁ బంచజనుఁడున్ శంకించి, చిత్తంబులో
సంఖన్నుండుగ, వార్ధిఁ జొచ్చి, దహనజ్వాలాభహేమోజ్జ్వల
త్పంఖాస్త్రంబునఁ గూల్చి, వానిజతరంబున్ వచ్చి, గోవిందుఁ డ
ప్రేంఖచ్చిత్తుఁడు బాలుఁ గానక గురుప్రేమోదితోద్యోగుఁ డై. 1420

- క. దానవునిదేహజం బగు-మానితశంఖంబుఁ గొనుచు, మసలక బలుఁడుం
దో నేతేరఁగ, రథి యై-దానవరిపుఁ డరిగె దండధరుపురికి నృపా! 1421
- వ. చని సంయమనీనామనగరంబుఁ జేరి, తద్వార్తంబునఁ బ్రశయకాలమేఘగంఢీర
నినదభీషణం బగు శంఖంబు పూరించిన, విని, వెఱఁగుపడి. 1422
- శా. “అస్త్వద్భాషుబలంబుఁ గైకొనక శంఖారావమున్ మానసా
పస్తారంబుగ నెవ్వఁ డొక్కొ నగరప్రాంతంబునం జేసె? మ
ద్విస్తేరావహారోషపావకునిచే విధ్వస్తుఁడై వాడు దా
భస్మం బై చెడు” నంచు సంతకుఁడు కోపప్రజ్వలన్పూర్తి యై. 1423
- వ. వచ్చి రామకృష్ణులం గని, వారు లీలామనుష్యులయినవిష్ణుమూర్తులని యెఱింగి,
భక్తితోడం బూజ చేసి, సర్వభూతమయుం డగు కృష్ణునకు నమస్కరించి,
“యేమి సేయుదు? నాన తి” మ్మనిన నమృహత్త్వం డి ట్లనియె. 1424
- క. “చెప్పెద; మాగురునందనుఁ-దప్ప గలుగఁ జూచి, నీవు దండనమునకున్
దెప్పించినాడ; వాతని-నొప్పింపుము; మాకు వలయు నుత్తమచరితా!” 1425
- క. అనిన విని, “వీఁడె; వీనిం-గొనిపాం” డని భక్తితోడ గురునందనుని
చ్చినఁ, గృష్ణుఁడువీడ్కొనియెను-ఘనదుర్జనవమను, మహిషగమనున్, శమనున్.
- వ. ఇట్లు జము నడిగి తెచ్చి రామకృష్ణులు సాందీపనికిం బుత్రుని సమర్పించి,
యింక నేమి సేయవలయు నానతిం డనిన సతం డి ట్లనియె. 1427
- క. “గురునకుఁ గోరినదక్షిణఁ-గరుణన్ ము న్నెవ్వఁ డిచ్చె? ఘనులార! భవ
ద్గురునకుఁ గోరినదక్షిణఁ-దిరముగ నిచ్చితిరి, మీరు దీపితయశు లై. 1428
- క. కాలునివీటికిఁ జని మృత-బాలకుఁ డే నొరులనశమె? భవదీయకృపన్
మేలు దొరకొనియె మాకు; వి-శాల మగుం గాత! మీయశము లోకములన్.
- వ. మహాత్ములారా! యేను గృతార్థుండ నైతి” నని దీవించిన, సాందీపనిని వీడ్కొని
కృతకృత్యులై రామకృష్ణులు రథారోహణంబు చేసి, మధురకుం జనుదెంచి,
పాంచజన్యంబు పూరించినఁ గని, నవ్వుధనంబులు గనినవారిభంగిం బ్రజలు
ప్రమోదించి; రంత నొక్కనాఁ డేకాంతంబున. 1430

శ్రీకృష్ణుండు గోపకాంతలచెంతకు మద్దవునిఁ బంపుట

- శా. “నాపైఁ జిత్తము లెప్పుడున్ నిలుపుచున్, నారాకఁ గాంక్షించుచున్,
నాపే రాత్మల నావహించుచు, వగన్ నానాప్రకారంబులన్
గోపాలాంగన లెంతజాలిఁ బడిరో? కోపించిరో? దూటిరో?
వ్రేపల్లెన్ నిజధర్మ. గేహములలో విభ్రాంతచైతన్య లై.” 1431

వ. అని చింతించి.

1432

క. సిద్ధవిచారు, గణీదుర్-వృద్ధవచోవర్ణసీయు, వృష్టిప్రవరుణ,
బుద్ధినిధి, నమరగుడుసము-నుద్ధవునిం జూచి కృష్ణుఁ డాయ్యన పలికెన్. 1433

శా. “రమ్మా! యుద్ధవ! గోపకామినులు నాకాకల్ నిరీక్షించుచున్
సమ్మోహంబున నన్నియున్ మఱచి, యేచందంబునం గుందిరో?
తమ్మున్ నమ్మినవారి ¹డిగ్గవిడువన్ ధర్మంబు గా దండు; వే
పోమ్మా! ప్రాణము లేక్రియన్ నిలిపిరో, ప్రోద్యద్వియోగాగునులన్.? 1434

క. “తాకిక మొల్లక, న న్నా-లోకించుప్రపన్నులకును లోబడి, కరుణా
లోకసములఁ బోషింతును-నాకాశ్రితరక్షణములు నై సర్గికముల్. 1435

క. సందేహము మానుం; డర-వింబాననలార! మిమ్ము విడువను; వత్తున్;
బృందావనమున కని, హరి-సందేశము వంపె” ననుము సంకేతములన్. 1436

వ. అని మందహాససుందరవదనారవిందుండై, కరంబు కరంబున నవలంబించి, సరస
వచనంబు లాడుచు వీడుకొలిపిన, నుద్ధవుండును రథాచూఢుండై సూర్యాస్తమ
యసమయంబునకు ²సంద్రజంబు సేరి, వనంబులనుండ వచ్చుగోవులచరణరేణు
వులం ³బ్రచ్చన్నరథుం డై మెచ్చి, నందుమందిరంబు ప్రవేశించిన. 1437

శా. ఆపుణ్యాత్మునిఁ గాఁగిలించుకొని, నందాభీరుఁ డానంది యై,
మాపాలింటికిఁ గృష్ణుఁ డీతఁ డనుచున్ మన్నించి, పూజించి, వాం
ఛాపూర్ణంబుగ ⁴మంజులొన్న మిడి, మార్గాయాసముం బాపి, స
ల్లాపోత్సాహముతోడ ని ట్లనియె సంలక్షించి మోదంబునన్. 1438

క. “నామిత్రుఁడు వసుదేవుఁడు-సేమంబున నున్నవాడె? చెలువుగఁ బుత్రుల్
సేమంబున సేవింప, మ-హామత్తుం డైన కంసుఁ డడఁగినపిదపన్. 1439

శా. అన్నా! భద్రమే! తల్లిదండ్రుల మమున్ హర్షించి చింతించునే?
తన్నుం బాసిన గోపగోపికల, మిత్రవ్రాతమున్, గోగణం
బున్నిత్యంబుఁ దలంచునే? వననదీభాముల్ ప్రసంగించునే?
పెన్నుం డెన్నఁడు వచ్చునయ్య యిటు మాప్రేపల్లకు నుద్ధవా! 1440

క. అంకిలి కలుగక, మాకక-లంకేందునిపగిదిఁ గాంతిలలితం బగు త
త్పంకజనయనునినెమ్మెగ-మింక విలోకింపఁ గలదె యీ జన్మమునన్.? 1441

క. అని హరి ము న్నొనరించిన-పను లెల్లను జెప్పి చెప్పి. బాష్పాకులలో
చనుఁ డై, ⁵డగ్గుత్తికతో-వినయంబున నుండె గోపవీరుం; డంతన్. 1442

1. ప్రోసిపుచ్చుట, వదలిపెట్టుట. 2. సందుగొల్పవలె. 3. కప్పబడిన రథముగలవాడు. 4. మహాహరమగు భోజనము. 5. హఠమున్నట్టి గొంతుకతో.

క. పెనిమిటి బిడ్డనిగుణములు-వినుతింప, యశోద ప్రేమవిహ్వలమతియై
చను మొనలఁ బాలు గురియఁగఁ-గనుఁగొనలను జలము లొలుకఁగా బెగ్గిలియెన్.

వ. ఇట్లు గోవిందసంహార్యనాభావవిహ్వల లైన యశోదానందులకు నుద్ధవుం డి
ట్లనియె. 1444

క. “జననీజనకుల మిమ్ము-గనుఁగొన శీఘ్రంబై వచ్చుఁ; గని భద్రంబుల్
వనజాక్షుం డొనరించును-మనమున వగవకుఁడు ధైర్యమండనులారా! 1445

మ. బలుఁడుం గృష్ణుఁడు మర్త్య లే! వసుమతీభారంబు వారింప వా
రల రూపంబులఁ బుట్టినాఁడు హరి నిర్వాణప్రభుం; డెవ్వఁ డు
జ్వలుఁ డై ప్రాణవియోగకాలమునఁ దత్సర్వేశుఁ జింతించు; వాఁ
డలఘుశ్రేయముఁ బొందు బ్రహ్మమయుఁ డై యర్కాభుఁ డై నిత్యుఁ డై.

సీ. అట్టినారాయణుం డఖిలాత్మభూతుండు కారణమానవాకారుఁ డైనఁ
జిత్తంబు లతనిపైఁ జేర్చి సేవించితి; రతికృతార్థుల రైతి; రసవరతము
శోభిల్లు నింధనజ్యోతిచందంబున, నఖిలభూతములందు నతఁ; డతనికి
జననీజనక దారసఖిపుత్ర బాంధవశత్రుప్రియాప్రియజనులు లేరు;

ఆ. జన్మ కర్మములును జన్మంబులును లేవు-శిష్టరక్షణంబు సేయుకొఱకు
గుణవిరహితుఁ డయ్యు, గుణి యయి సర్వర-క్షణవివాశకేళి నలుపుచుండు.”

వ. అని మఱియుఁ బెక్కువిధంబుల హరిప్రభావంబు లుపన్యసించుచు, నారేయి
గడపి, మఱునాఁడు దధిమథనశబ్దంబు లాకర్ణించుచు లేచి, కృతానుష్ఠానం డై
యుద్ధవుం డొక్కరహస్యప్రదేశంబున నున్నసమయంబున. 1448

శా. రాజీవాక్షుఁడు సుందరాస్యుఁడు, మహోరస్కుండు, పీతాంబరం,
డాజానుస్థిత బాహుఁ, డంబురుహమాలాలంకృతుం, డుల్లస
ద్రాజత్కుండలుఁ డొక్కవీరుఁ డిచటక్ రాజిల్లుచున్నాఁడు; మా
రాజీవాక్షునిభంగి నంచుఁ గని రారాజాన్వయుఁ గోపికల్.” 1449

వ. కని లజ్జాసహితహాసవిలోకనంబులు ముఖంబులకుం జెలు వొసంగ ని ట్లనిరి.

భ్రమరగీతము

చ. “ఎఱుగుదు మేము నిన్ను; వనజేక్షణమిత్రుఁడ వీవు; కూరిమిన్
మెఱయుచుఁ దల్లిదండ్రులకు మే లెఱిగింపఁ బ్రియుండు పంపఁగా
వఱలెడుభక్తి వచ్చితివి; వారల నైన మనంబులోపలన్
మఱవఁడు శౌరి; మేలు! మఱి మాన్యులు రాజున కెవ్వ రిచ్చటన్? 1451

- క. మునివరులైనను, బంధుల-ఘనసఖ్యము విడువ లేరు, గాక విడువరే?
సనిమిత్తసఖ్య; మాకటి-పని దీజిన¹నశులు విరులఁ బాయునో లేదో?" 1452
- చ. అని యిటు గోపికల్ వలుక, నం దొకగోపిక కృష్ణపాదచిం
తనమునఁ జొక్కి, చేరువను దైవవశంబునఁ గాంచె నుజ్జ్వల
త్సునిశితసద్వివేకముఁ, బ్రసూనమరందమదాతిరేకమున్,
ఘనమృదునాదసంచలితకాముకలోకముఁ, జంచరీకమున్. 1453
- ప. కని హరి తన్నుం బ్రార్థింపఁ బుత్రైంచినదూత యని కల్పించుకొని, యుద్ధపునికి
సన్యాపదేశం బై యెఱుకపడ నయ్యళికిం దొయ్యలి యిట్లనియె. 1454
- మ. "భ్రమరా! దుర్జనమిత్ర! ముట్టకుము మాపాదాబ్జముల్; నాగర
ప్రమదాళీకుచకుంకుమాంకితలసత్ప్రాణేశదామప్రసూ
నమరందాదుఃఖితాననుండ వగుటన్, నాఘండు మన్నించుఁ గా
క! మము స్నేహుచుఁ బొరకాంతలశుభాగారంబులన్ నిత్యమున్. 1455
- మ. ఒకపువ్వంకలితేనె ద్రావి, మధుసా! యుత్సాహి పై నీవు వే
ఱొకటిం బొందెడుభంగి, మ మ్మధర²పీయూషంబునం దేల్చి, మా
యకలంకోజ్జ్వలయావనంబు గొని, యన్యాసక్తుఁ డయ్యెన్ విభుం;
డకటా! యాతని కెట్లు దక్కె సిరి? మిథ్యాకీర్తి నమ్మెం జూచి! 1456
- శా.భృంగా! కృష్ణుఁడు మంచివాఁ డనుచు సంప్రీతిం బ్రశంసించె; దీ
సంగీతంబున నేము సొక్కుదుమె? తచ్చార్చిత్రముల్ వింతలే?
యంగీకారము గావు మాకుఁ; బురకాంతాగ్రప్రదేశంబులన్
సంగీతం బొనరింపు; వారిడుదు రోజు న్నికు నిష్టార్థముల్. 1457
- మ. సమదాళీశ్వర! చూడు ముజ్జ్వలితహాసభ్రావిజృంభంబులన్,
రమణీయుం డగు శౌరిచే గరగరే రామల్ త్రిలోకంబులం?
ప్రమదారత్నము లక్ష్మీ యాతనిపదాబ్జాతంబు సేవింప, ని
క్కము, నే మెవ్వర మాకృపాజలధికిం గారుణ్యముం జేయగన్? 1458
- శా.రోలంబేశ్వర! నీకు దాత్యము మహాహాథంబు; నీనేరుపుల్
చాలున్; మచ్చరణాబ్జముల్ విడుపు; మస్తన్నాథపుత్రాదులన్
లీలం బాసి, పరంబు డించి, తనకున్³ లీనత్వముం బొందుమ
మ్మేలా పాసె విభుండు? ధార్మికులు మున్నీచందముల్ మెత్తురే? 1459
- శా.వాలిం జంపెను వేటకానిపగిడి; వంచించి దైత్యానుజన్
లోలం బట్టి విరూపఁ జేసెను; బతిన్ లోభంబుతోఁ గట్టి యీ

త్రైలోక్యంబు మొఱంగి పుచ్చుకొనియెన్; ధర్మజ్ఞుడే మాధవుం?
డేలా పట్టద! యెగ్గు మావలన; నీ కెగ్గింపఁగా నేటికిన్? 1460

ఉ. పన్నుగ మింటిపై కెగసి, పాటువిహంగము లైన వీనులు
దన్నొకమాటు విన్న; గృహదారసుతాదులఁ బాపి, విత్తసం
పన్నత డించి, సంసరణపద్ధతిఁ బాపెడువాఁడు, నిత్యకాం
క్ష 'న్నెటి నున్న మాబ్రదుకు నైఁచునె? యేల మధువ్రతోత్తమా! 1461

మ. కమనీయం బగు వేటకానిపలు కాకర్ణించి, నిక్కంబుగాఁ
దమచిత్తంబులఁ జేర్చి, చేరి, హరిణుల్ తద్భాణనిర్భిన్నులై,
యమితోగ్రవ్యథ నొందుభంగి హరిమాయాలాపముల్ నమ్మి, దుః
ఖములం జెందితి, మంగజాత్రజనితోగ్రశాంతి నిందిందిరా! 1462

ఉ. బంధుల, బిడ్డలన్, మగల, భ్రాతలఁ దల్లులఁ, దండ్రులన్, మనో
జాంధతఁజేసి డించి, శరణందినమమ్ము వియోగదుర్దశా
సింధువులోనఁ ద్రొచి, యిటు సేరక పోవుట పాడి గాదు; పు
ష్పంధయ! మీయధీశునకుఁ బాదములం బడి యెత్తి చెప్పవే. 1463

సీ. కాంచనరత్నసంఘటితసాధంబులే, మాకుటరంబులు మాధవునకు?
వివిధనరేంద్రసేవితరాజధానియే, మాపల్లె యదువంశమండనునకు?
సురభిపాదపలతాశోభితారామమే, మాయరణ్యము సింహమధ్యమునకుఁ?
గమనీయలక్షణగజతురంగంబులే, మాధేనువులు కంసమర్దనునకు?

తే. రూపవిభ్రమనైపుణమాధ లైన
మగువలమె మేము మన్తధమన్తధునకు?
నేల చింతించు మముఁ? గృష్ణుఁ డేల తలఁచుఁ?
బృధిని నధిపులు సూతనప్రియులు గారె? 1464

వ. అని మఱియు నిట్లనేకవిధంబులఁ గృష్ణసందర్శన¹లాలస లయి, పలుకు చున్న
గోపికలవచనంబులు విని, యుద్ధవుండు మధురాలాపంబుల నూరాద్భుత
నిట్లనియె. 1465

మ. 'జపదానవ్రతహామసంయమతపస్సాధ్యాయముఖ్యంబులన్
నిపుణుల్ గోరియు, నే విభున్ మనముల నిల్పంగ లే; రట్టిస
ద్విపులాకారునిపై, మహామహిముపై, విశ్వేశుపై మీ కజ
స్రవటుధ్యానము లిట్లు నిల్చునె? భవచ్ఛారిత్రముల్ చిత్రముల్. 1466

- క. నను మీకడకుం గృష్ణుడు-పని పంపెడువేళఁ బిలిచి, పలికిన పలుకుల్
వినుఁ; డన్నియు వివరించెద;-వనజేక్షణలార! మీరు వగవకుఁ డింకన్.” 1467
- వ. అని హరివచనంబులుగా నిట్లనియె. 1468
- సీ. “ఎల్లకార్యములకు నేను బ్రధానకారణము గావున, మీకు రమణులార!
కలుగదు మద్వియోగము; చరాచరరూపములలో మహాభూతములు వసించు
కరణి నుండును సర్వగుతుండ నై; నే మనఃప్రాణబుద్ధిగుణేంద్రియాశ్రయిండు;
నాత్మయం దాత్మచే నాత్మఁ బుట్టింతు; రక్షింతును; ద్రుంతు; హృషీకభూత
తే. గుణగణాకార మాత్మకుఁ గొమరుమిగులు;
నిబిడమాయానుభవమున నిశ్యశుద్ధ
మాత్మ విజ్ఞానమయము నై, యమరు గుణముఁ
బ్రకృతికార్యమనోవృత్తి బట్టి పొందు. 1469
- చ. కలఁ గని లేచి, మున్ను గలఁ గన్నసమస్తవిధంబుఁ గల్లగాఁ
దలఁచినభంగి, మానసపదార్థముచే నిఖిలేంద్రియార్థముల్
బలమునఁ గట్టి. తేజ్జుడు ప్రపంచము లే దనుఁ; దన్తనంబుఁ దా
రలయక కట్టుడుక; బుధుల కవ్వల నొండొకభేద మున్న దే? 1470
- ఆ. సాంఖ్యయోగనిగమసత్యతపోదమ-ములు, మనోనిరోధమును, గడపల
గాఁగ నుండు; జలధికడపలగాఁ గల-నదులభంగి నశిననయనలార! 1471
- మ. చెలువల్ దవ్వల నున్న వల్లభులపైఁ జిత్తంబులం గూర్తురు
త్కలికం; జేవవవారికంటె నదియుం గా, కెప్పుడు న్నన్ను మీ
రలు చింతించుచు నుండఁగోరి, యిటు దూరస్థత్వముం బొందితిం;
దలఁకం బోలదు; నన్నుఁ గూడెదరు నిత్యధ్యానపారీణ లై.” 1472
- వ. అని మీకుం జెప్పు మని కృష్ణుడు సెప్పె; ననవుడు సుద్ధవునికిం గోపికలు సం
తసించి యిట్లనిరి. 1473
- ఉ. “ఇమ్ముల నున్నవాడె హరి? యిక్కడి కెన్నడు వచ్చు? వచ్చి మా
యుమ్మలికంబు వాపున? ప్రియుం డిట వచ్చెద నన్న నైతురే
యమ్మధురాపురీరమణు? లడ్డము వత్తురు గాక; చెల్లరే!
మమ్ము విధాత నిర్దయుడు మన్మథవేదనపాలు సేసెనే! 1474
- చ. మఱచు నొకో? మదిం దలఁచి మాధవుఁ డాయమునాతటంబునం
దఱచుగ దివ్యసౌరభలతాగృహసీమల నేము డాఁగఁగా,

1 మఱువులనుండి నీడలకు మ మ్మెలయించి, కలించి, దేహముల్
మఱచినఁ, దేర్చి నూల్కొలిపి, మన్నభలీలలఁ దేల్పుచందముల్. 1475

శా. నీతో నర్కగృహంబులం బలుకునే? నే మెల్ల వంశోల్లస
ద్విత్యంతల మై కలిందతనయాతీరంబునం జేరినం
జేతోజాతసుఖంబులం దనిపి, నూచి తస్థితృత్ చూడ నీ
లాతంత్రజ్ఞత దాఁగి, మెల్లన మదాలాపంబు లాలించుటల్. 1476

క. ముచ్చటవేశలఁ జెప్పనె-యచ్చుగ మును నేము నోమునప్పుడు, జలముల్
సాచ్చినమాచేలంబులు-ముచ్చిలి, యిచ్చినవిధంబుమూలం బెల్లన్? 1477

శా. ఏకాంతంబున నీదుపై నొరగి, తా నే మేని భాషించుచో,
మాకాంతండు వచించునే, రవిసుతామధ్యప్రదేశంబున
రాకాచంద్రమయాఖముల్ మెఱయఁగా, రాసంబు మాతోడ నం
గీకారం బొనరించి బంధనియతిం గ్రీడించువిన్నాణముల్? 1478

సీ. తనుఁ బాసి యొక్కింతతడవైన నిటమీఁద, నేలపై మేనులు నిలువ వనుము;
నేలపై మేనులు నిలువక యటమున్న, ధైర్యంబు లొక్కటఁ దలఁగు ననుము;
ధైర్యంబు లొక్కటఁ దలఁగినపిమ్మటఁ, జిత్తంబు లిక్కడఁ జిక్క వనుము;
చిత్తంబు లిక్కడఁ జిక్క వచ్చినఁ, బ్రాణంబు లుండక పాయు ననుము;

తే. ప్రాణములువోవ మఱివచ్చి ప్రాణవిభుఁడు-ప్రాణిరక్షకుఁడుగు తన్నుఁబ్రాణులెల్లఁ
జేరి, దూఱంగ మఱి యేమి సేయువాఁడు? వేగ విన్నప మొనరింపవే మహాత్మ!

క. తగులరె మగలను మగువలు? దగులదె తను మున్ను కమల? దగవు విడిచియుం
దగిలినమగువల విడుచుట-దగుఁ; దగ; దని, తగవు పలుకఁ దగుదువు హరికిన్.

సీ. విభుఁడు మాప్రేషల్లెవీధుల నేతేరఁ, జూతుమే యొకనాఁడు చూడ్కు లలరఁ?
బ్రభుఁడు మాతో నర్కభావలు భాషింప, విందుమే యొకనాఁడు వీను లలరఁ?
దనువులు పులకింప దయితుండు డాసినఁ, గలుగునే యొకనాఁడు కౌఁగిలింపఁ?
'బ్రాణేశ మమ్మేల పాసితి?' వని దూఱ, దొరకునే యొకనాఁడు తొట్టుపడఁగ?

తే. వచ్చునేహరి మేమున్న వనముఁజూడ? దలఁచునే భర్త మాతోడితగులు తెఱఁగుఁ?
దెచ్చునే విధి మన్నాఁడు దిట్టువడక? యెఱుంగఁబలుకు మహాత్మ! నీకెఱుంగవచ్చు."

వ. అని "దుఃఖార్థవమగ్నం బైనగోకులంబు నుద్ధరింపుము; రమానాథ!" యని
గోపికలు వగచి, తదనంతరంబ మఱియు నుద్ధవనిగదితం బయిన కృష్ణునిచే
శంబువలన విరహవేదనలు విడిచి, యుద్ధవునిం బూజించి; రిట్లు కృష్ణలీలవర్ణనలు

సేయుచు, వ్రేవలై నుద్ధవుండు గొన్ని నెల లుండి, నందాదుల వీడ్కొని,
మరలి రథారూఢుం డై చని చని. 1482

క. సారమతిఁ బ్రణుతి సేయుచు-నారయ నుద్ధవుండు గాంచె, నఘసంహరిణ్,
హరిణ్, మధురానగరవి-హరిణ్, రిపుజనమదాపహరిణ్, శౌరిన్, 1483

వ. కని యథోచితంబుగా సంభాషించుచు, దనచేత నందాదులు పుత్తెంచినకాని
కలు, బలకృష్ణులకు నుగ్రసేనునికే వేటువేటు యిచ్చె'నని చెప్పి శుకుండు
పడిక్షిన్న రేంద్రున కీట్లనియె, 1484

కృష్ణుం దుద్ధవునితోఁ జేరుకొని కుష్టాగృహంబునకు నడుగుట

మ. "తను మున్నంగజకేళిఁ గోరిన లతాతన్విణ్, రత్నికీడలం
దనుపం గోరి, జనార్దనుం డరిగె రత్నస్వర్ణమాల్యావ్రుతే
పనభూషాంబరధూపదీపపరిదీప్తం బై, మనోజప్రదీ
పన మై యున్న తదీయగేహమునకుం 'బంచేషుపంచేషుం డై. 1485

వ. ఇట్లరిగి తద్దేహమధ్యంబున. 1486

ఆ. కాముశరమువోలె, 'గమలారికశవోలె-మెలఁగి యాడ నేర్చుమెఱపుఁబోలె,
నిఖిలభవనమోహిసీ దేవతయుఁబోలె-జెలువు మెఱసి యున్న చెలువఁ గనియె.

మ. హరి యేతెంచిన లేచి సంభ్రమముతో, నాళీసమూహంబుచే
సిరియొప్పణ్ విహితోపచారములు తాఁ జేయించి, సౌవర్ణసుం
దరతల్పస్థితఁ జేసి యుద్ధవుని నుద్యత్ప్రీతిఁ బూజించి, 'భా
సురవీతంబున నుండు' మంచు మది నొత్సుక్యంబు శోభిల్లఁగన్. 1488

క. ఆళీనివహనివేదిత-మాలామృగనాభిపంకమణిమయభూషా
చేలాలంకృత యగుచును-హేలావతి గోరె వనరు హేతుఁ గవయన్. 1489

క. లీలావతీకృతోల్లాస-దేలాకర్పూరమిలితహితమధురమహః
హేలారససానమద-శ్రీలాలిత యగుచు నబల చేరెం గృష్ణున్. 1490

మ. సరసాలోకనవృష్టి పైఁ గురియుచున్, సమ్యగ్వ్యచోవైఖరిం
గరఁగంజేసి సువర్ణకంకణసమగ్రం బైన పైరంధ్రీకేల్
కరపద్మంబునఁ బట్టి, తల్పమున కాకర్షించి, గంభీరతం
బరిరంభాదుల నాన పుచ్చి, మరు సంభావించుచున్ వేడుకన్. 1491

ఉ. జాతియఁ, గాలముం, గళయు, సత్త్వము, దేశము, భావచేష్టలున్
ధాతువుఁ, బ్రాయముం, గుణముఁ, దద్దశయున్, హృదయంబుఁ, జూడ్కియుం

శ్రీతివిశేషముం, దెలిసి, పెక్కువిధంబులఁ దొయ్యలిక మనో
జాతసుఖంబులం దనిపె శౌరి వధూహృదయాపహరి యై.

1492

కరవద్దంబుల మాధవుఁ-గరమొప్పం గొఁగిలించి, కామానలముం
గరభోరువు వర్జించెను, -“గరమరు” దని తోడి శీతకరములు లలరన్. 1493

స. సనకాదుల్ తలపోసి, కాననివిభుక, సర్వప్రభుక, దుర్లభుక,
మును దా నిచ్చిన యంగరాగసుకృతామోదంబునం గూడియుక,
ఘననిర్వాణవిభూతి యి మ్మనక, యాకంజాక్షి యేఁ బాయఁ జా
ల; ననుం గొన్నిదినంబు లంగభవలీలం దేల్పవే నావుడున్. 1494

వనిత గోరుకొనినవర మిచ్చి, శౌరి యా-యుద్ధవుండుఁ దాను నువిదయిల్లు
వెడలె; నపుడు తియ్యవిలుకాఁడు సురభితోఁ-దీగయిల్లు వెడలు తెఱఁగు మెఱయ.

ఏవేదంబులఁ గానని-దేవోత్తముఁ గాంచి, ముక్తితెరు వడుగక, రా
జీవేక్షణ రతి యడిగెను-భావింపఁ దదీయకర్తృఫల మెట్టిదియో? 1496

కారుణ్యంబునఁ గృష్ణుఁడు-తారుణ్యము మెఱసి, మదనతంత్రంబుల లీ
లారణ్యవీధిఁ దేల్చెను-సైరంధ్రీక, విభవవిజితకృతపురంధ్రీన్. 1497

తదనంతరంబ కృష్ణుం దుద్ధవరామసహితుం డై హస్తినాపురంబునకు నక్రూరునిం
బనుపం దలంచి, తద్గృహంబునకుం జనిన, నతండు వారలం గని లేచి, రామ
కృష్ణులకు నమస్కరించి, యుద్ధవుం గొఁగిలించుకొని, వారి నందఱ యథా
విధిం బూజించి, హరిపాదంబులు దనతొడలమీఁద నిడుకొని, యిట్లనియె.

“అనుచరులుఁ దానుఁ గంసుఁడు-సనియెక్ మీచేత జమునిసదనంబునకున్
ఘనులార! మీబలంబున-నొనరఁగ యాదవులవంశ ముద్ధృతమయ్యెన్. 1499

మహాత్ములారా! మీరు విశ్వాదిపురుషులరు; విశ్వకారణులరు; విశ్వమయుల
రగు మీకుం గార్యకారణంబులు లే; వపధరింపుము; పరమేశ్వరా! నీవు
రజోగుణంబున నఖిలంబు సృజియించి, కారణరూపంబునఁ దదనుప్రవిష్టుండవై,
శ్రుతదృష్టకార్యరూపప్రపంచాకారంబున దీపించుచుండువు; కార్యరూప
చరాచరదేహంబులకుం గారణంబులైన భూప్రముఖంబులను గతంబులైన
కార్యరూపదేహంబులు నై ప్రకాశించుచందంబున నొక్కండవు, కారణ
రహితుండవు, నాత్మతంత్రుండవు నై యుండియు, విశ్వాకారంబునఁ బెక్కుగు
దువు; సృష్టిసీతలయంబులం జేయుచుండియు, విజ్ఞానమూర్తి వగుటం బరి
భ్రాంతం డైన జీవునిభంగి గుణకర్త బద్ధుండవు కావు; కావున సిద్ధంబు తన్ని
మిత్తంబు బంధహేతువును సిద్ధింపదు. 1500

- సీ. పరగ జీవునినైన బంధమోక్షము లంట; వంటునే పరతత్త్వ మైననిన్ను?
నంటునే యీశ! దేహద్వైపాధులు ననిర్వచనీయములు గాన, వరుస నీకు?
జన్మంబు జన్మసంశ్రయభేదమును లేవు; కావున బంధమోక్షములు లేవు;
గణుతింప నిన్నులూఖిలంధ్రుల ననుటయు, నహిముక్తుల డనుటయు నస్త్యదీయ
- ఆ. బాలబుద్ధి గాదె? పాపండుముఖరమా-ర్గములచేత నీజగద్ధితార్థ
మైనవేదమార్గ మడగి పో వచ్చిన-నవతరించి నిలుపు దంబుజాక్ష! 1501
- క. ఆ సీవు ధరణిభారము-మానిచి, రక్కసుల నెల్ల మర్దించుటకై,
యానకదుందుభియింటను-మానుగ జన్మించితివి సమంచితకీర్తిన్. 1502
- మ. త్రిజగత్పావనపాదతోయములచే దీపించి, వేదామర
ద్వైపముఖ్యాకృతి వైన సీవు కరుణా విచ్ఛేయుటంజేసి, మా
నిజగేహంబులు ధన్యతం దనరె బో; నిన్నాద్యు లర్చింపఁగా
నజితత్వంబులు వారి కిత్తు వనుకంపాయ త్తచిత్తుండ వై. 1503
- శా. ఏపుణ్యాతిశయ ప్రభావముననో, యీజన్మమం దిక్కడ
నీపాదంబులు గంటి; ని న్నెఱిగితిన్; నీవుం గృహభండ వై
నాపై నర్మిలి జేసి, మాన్వగదవే, నానాధనాగారకాం
తాపుత్రాదులతోడిబంధనము భక్తవ్రాతచింతామణి! 1504
- వ. అని పలికిన నగుచు, నక్రూరునికి మాటలవలన సంసారబంధం బగు
మోహంబుఁ గీలుకొలుపుచు, హరి యిట్లనియె. 1505
- కృష్ణుం డక్రూరుని హస్తినాపురంబునకుఁ బంపుట
- క. “బంధుండవు, సద్యోహిత-సంధుండవు, వావి జూడ జనకుండవు, కృపా
సింధుండ, వెల్లగుణముల-సంధుండవు గావు; ప్రోవ నర్హుండ వెండున్. 1506
- చ. కొలుతురు మర్త్యు లిష్టములు గోరి, శిలామయదేవసంఘమున్
జలమయతీర్థసంఘమును సంతతము; న్నటు వారు గొల్వఁగా,
వల దన రాదు గాక! భగవత్పదభక్తుల రైన మీక్రియన్
సౌలయక దేవతీర్థములు చూచినయంతనె కోర్కె లిచ్చునే? 1507
- వ. మహాత్మా! పరమభాగవతుండ వైన సీవు మా కభీష్టంబు లొనరింప నర్హుండవు;
వినుము; పాండురాజు పరలోకగతుం డైనఁ గుంతీసహితు లైన సాండవులు
ధృతరాష్ట్రశాసనంబునఁ గరిపురంబున నున్నవారట! నిజపుత్రమోహితుం
డగు నయ్యంధవృషతి వారియందు సమత్వంబునం జరింపం; డటుగావున. 1508

క. వారలు బంధులు గావున-వారలకును మే లొనర్చి, వా రలరంగా
వారింప పలయు దుస్థితి;-¹వారిజరిపువంక! పొమ్ము వారిం జూడన్." 1509

వ. అని పలికి, సంకర్షణోద్ధవసహితం దై హరి నిజగృహంబునకుం జనుటయు,
నక్రూడుండు కౌరవరాజధాని యగు కరిపురి కరిగి, యందు ధృతరాష్ట్ర²వృ
విదుర బాష్టి³ భారద్వాజగౌతమదుర్యోధనకర్ణాశ్వత్థామామలం గుంతీసహితం
లైన పాండవులం దక్కినబంధువులనుం గని, యఖోచితసత్కారంబుల నంది,
తద్వర్తనంబు లెఱింగికొనుచు, గొన్నిదినంబులుండ, నొక్కనాఁడు విదురుండు
విన⁴ నేకతంబున నక్రూడునికిం గుంతి యిట్లనియె. 1510

కా. "అన్నా! తల్లులుఁ దండ్రులుఁ, భగినులు, న్నల్లుండు, మద్భాత్రీలుఁ,
నిన్నుం, బొ మ్మనువేళ నే మనిరి? మా నెవ్వల్ విచారించురే?
యున్నారా సుఖయుక్తు లై? మృగి వృకవ్యూహంబులో నున్న రే
ఖ, నే నెక్కడ నున్నదానఁ గుమనఃకౌరవ్యమధ్యంబునన్." 1511

మ. కఱపించెఁ ఁ ఘణికోటిచే; లితకలం గట్టించి గంగానదిఁ
నెఱిఁద్రొప్పించె; విషాన్వితాన్న ముసఁగెఁ; నిద్రారతిం జెంది యే
మఱి యుండం బొడిపించె నాయుధములఁ; మత్పుత్రులం దేమియుం
గొఱగాఁ డీ ధృతరాష్ట్రసూనుఁడు మహాకూరుండు గార్యంబులన్. 1512

మ. బలుఁడుం గృష్ణుఁడు నెన్నఁ దైనఁ దమలో భాషించి, మేనత్తబి
డ్డలకుఁ మేలు దలంతురే? వగపులఁ డయ్యంగఁ బాలె; రయో!
జలజాతాక్షుఁడు, భక్తవత్సలుఁ డిలాచక్రంబు భాగించి, యి
మ్ముల నిష్పించునె నాకుమారకలకుఁ ముఖ్యప్రకారంబునన్?" 1513

వ. అని పలికి కృష్ణునిఁ జిత్తంబున నిల్పి, నమస్కరించి, సంకీర్తనంబు చేసి,
"సర్వాత్మక! సర్వపాలక! పుండరీకాక్ష! శరణాగత నైన నన్ను రక్షింపు"
మని వగచుచున్న కుంతికి నక్రూడుండు విదురసమేతుం దై, ప్రియవచనంబుల
దుఃఖోపశమనంబుసేసి, వీక్షించి, బంధుమిత్రమధ్యంబున సుఖోపవిష్టుం దై
యున్న ధృతరాష్ట్రున కిట్లనియె. 1514

ఉ. "నీయనుజుండు పాండుధరణీవిభుఁ డీల్గిన, నీవు భూమి ధ
ర్మాయతబుద్ధి నేలుచు, బ్రజావళిఁ గాచుచు, గౌరవంబుతోఁ
బాయక లోకులందు సమభావన చేసితివేని, గీర్తియుఁ,
శ్రేయముఁ గల్గు; వే తొకటి నేసిన దుర్గతి గల్గు భూవరా! 1515

- సీ. అవసిత! పాండవులందు సేనండనులందు సమానుండ వగుట బుద్ధి;
యెవ్వనితో యోగ మిం దెవ్వనికి నిత్య? మంగనాగారపుత్రాదికముల
వలన నయ్యెడి దేమి? వసుమతి నొకజంతు వుదయింప, నొకజంతు వుక్కడంగు;
నొకడు పుణ్యముఁ జెంద, నొకడు పాపమునొందు; మీనజీవనభూతమిళితజలము
- ఆ. తత్తమాజు లెల్లు ద్రావుదు? రట్లు మూ-ఢాత్ముని త్త మెల్ల నపహరింతు
రహితు లై నకొడుకు; లలమీఁద మనియైనఁ-జచ్చియైనఁ, దండ్రిజాడఁ జనదు.
- క. కావున మూఢాత్ముడ వై-నీ వాఙ్మించినధనంబు నీపుత్రులు, దు
ర్భావులు, పుచ్చుకొనం-గాభావర! నిందితుడ వగుదు భూనాకములన్. 1517
- శా. నిందం బొందకు మయ్య! యీతనువు దా నిద్రాకళాదృష్ట మా
సందోహంబువిధంబు నిల్వదు సుమీ! జాత్యంధతం బొందియున్,
మందప్రజ్ఞత లేల చేసెదవు? సమృద్ధానచక్షుండ నై,
సందేహింపక యిమ్ము పాండవులకున్ సర్వసహాభాగమున్.” 1518
- వ. అనిన ధృతరాష్ట్రం డి ట్లనియె. 1519
- సీ. “నీమాట మంచిది; నిశ్చయ మగు; నైన నస్థిరం బైన నాయంతరంగ
మందు నిల్వదు; సుదామాచలస్పటికశిలాతలోద్యుతతటిల్లతికభంగి,
నమృతంబు నొందియు, నానందితుడు గాని నరుమాడ్కి, నేను నానంద మొంద;
నీశ్వరాజ్ఞావిధ మెవ్వడు దప్పింపనోపు? విజ్ఞానియై యుండి యైన
- ఆ. విశ్వ మెల్లఁ జేసి, విభజించి, గుణముల-నెవ్వఁ డనుసరించె; నెవ్వఁ డవని
భార మెల్లఁ బాయఁ బ్రభవించె దేవకి-కెవ్వఁ డాత్మతంత్రుఁ డీశ్వరుండు.
- వ. అట్టికృష్ణునకు నమస్కరించెద; నానందనందనునిదివ్యచిత్తంబునం గల తెఱు
గున బ్రదుకం గలవార”మని వీడ్కొలిపిన, నక్రూరుం డతనితలం పెఱింగి
యి ట్లనియె; “నీతలంపుఁ గనుంగొంటి; నీకిష్టం బగునట్లు వ ర్తింపు”మని పలికి
మరలి మధురకం జనుడెంచి, తదీయవృత్తాంతంబు రామకృష్ణుల కెఱింగించె;
సంతఁ గంసభార్యలగు నస్త్రీయు, బ్రాస్త్రీయు విధవలై దుఃఖించుచుం దమతండ్రి
యైన జరాసంధుకడకుం జని. 1521
- శా. “వాండ్రు వీండ్రును రాజులే? యనుచు గర్వప్రేక్షితో యాదవుల్
వేండ్రం బైన బలంబుతో మధురకు వే వచ్చి, నిష్కారణం
బాండ్రు, బిడ్డలు, బంధులు వగవఁ గంసాదిక్షమానాథులం
దండ్రి! చంపిరి; కృష్ణుచేత నిటు వైధవ్యంబు వచ్చెం జామీ!” 1522

వ. అనిన విని, ప్రళయకాలానలంబు తెఱంగున మంజీపడి, శోకకోపంబులు
బంధురంబులుగా జరాసంధుం డిట్లనియె. 1523

శా. ఏమి? కృష్ణుడు కంసునిక రణములో హింసించె? నోచెల్ల! నా
సామర్థ్యంబు దలంపఁ డించుకయు; మచ్చండప్రతాపానలో
ద్వామాక్షుల్ వడి నేడు గాల్చు యదుసంతానాటవీవాటికక
భూమిం గ్రంగిన, నింగిఁ బ్రాకిన, మహాంభోరాశిలోఁ జొచ్చినన్. 1524

క. యాదవవిరహిత యగుఁ బో-మేదిని నాచేత నేడు; మీఁదుమిగిలి సం
పాదితబలు లై హరిరు-ద్రాదులు నింద్రాదు లెవ్వ రడ్డఁ బై నన్." 1525

జరాసంధుడు మధురమీద దండెత్తి వచ్చి కృష్ణునితో యుద్ధముసేయుట.

వ. అని పలికి సమరసన్నాహసంకులం బగు చిత్తంబునఁ గోపంబు దీపింప, సంగరభేరి
వ్రేయించి, కదలి. 1526

క. దత్తుం డై యిరువదిమూఁడఁడౌహిణు లైన బలము లనుగతములుగా
నాక్షణము జరాసంధుఁడు-ప్రత్యోభముతోడ మధురపైఁ జనియె నృపా! 1527

క. గంధేభతురగరథభట-బంధురచరణోత్థితోగ్రసాంసుపటలయో
గాంధీభూతము లై దివి-మంథరగతి నడచె నపుడు మార్తాండహరుల్. 1528

వ. ఇట్లు చని, నిరంతరకిసలయపత్రకోరకకుసుమఫలభారవినమితవృక్షవిలసితమహా
ద్యానంబును, సుద్యానవనభాగవలమానజలోన్నయనదారుయంత్రలతానిబద్ధ
కలశేవిముక్తసలిలధారాశీకర పరంపరాసంపాదిత వహ్నీకాలంబును, గాలకింకర
సదృశవీరభటరథతురగ సామజానీకసంకులంబును, గులాచారధర్మప్రవీరపౌరజన
భాసురంబును, సురాభేద్యమానమహాన్నతాట్టాలకయంత్రభయంకరప్రాకార
చక్రంబును, జక్రసారసహంసాదికలారావకలితసరోవరంబును, సరోవరసం
పుల్లహల్లకకమలపరిమళమిళిత పవనవిరాజితంబును, జితానేకమండలేశ్వరభూ
షణమణిగణరజోనివారితమదగ జేంద్రదానజలప్రభూతపంకంబును, బంకరహిత
యాదవేంద్రదత్తసువర్ణాచల కల్పతరు కామధేను సమృద్ధితద్వజ్జననికేతంబును,
కేతనసన్నిబద్ధచామరమయూరచాపశింజీనినదపరిపూరితాభ్రంబును, నభ్రంలి
హమహాస్రాసాదసౌధగవాక్షరంధ్రనిర్గత ఘనసారభూషధూమపటలవిలోకనసం
జనిత జలధర భ్రాంతివిభ్రాంతిశిఖండితాండవరుచిరంబును, జితరానేక దేవా
లయజోఘమ్యమాణతూర్యనినద పరిభావిత పారావారకల్లోలఘోషంబును,
ఘోషకామినీప్రాణవల్లభబాహుదండపరిరక్షితంబు నై, పరులకు నలక్షితం
బైన మధురానగరంబు సేరి, వేలాలంఘనంబుసేసి, వెల్లివిరిసినమహార్ణవంబు
తెఱంగునఁ బట్టణంబునకు ముట్టణంబుఁ జేసి, చుట్టును విడిసిన జరాసంధుని
బలంబుఁ గనుంగొని, బలానుజం డగు హరి దనమనంబున. 1529

- శా. “విమన్నాలుగు, నాటు, రెండు, నిరుమూడక్షోహేణుల్ సుట్టి, సం
ఛాదించె బుర మెల్ల; మాగధునెడన్ సామంబు దానంబు సం
భద్రంబుం బని లేదు; దండవిధి శోభిల్లం బ్రయోగించి, యీ
భూదేవీవరభార మెల్ల నుడువం బోలున్ జయోద్భాసి నై. 1530
- క. ఏ నవతరించు తెల్లను, -మానుగఁ జతురంతధరణిమండలభరమున్
మానుపుకొఱకుం గాదే? -పూనెడ నిదిమొదలు దగిలి భూభర ముడుపన్. 1531
- ఆ. మగధనాథుఁ బోర మడియింపఁ బోలదు;
మడియ కున్న వీడు మరలి మరలి
బలముఁ గూర్చుకొనుచుఁ బటతెంచుఁ; బటతేరఁ
ద్రుంప వచ్చు, నేలదొసఁగు దొఱఁగ.” 1532
- వ. అని యిట్లు తలపోయుచున్న సమయంబున, నభోభాగంబున నుండి మహా
ప్రభాసమేతంబులును, సపరిచ్ఛద సూతంబులును, ననేక బాణబాణాసన
చక్రాదివివిధాయుధోపేతంబులు నై న రథంబులు రెండు మనోరథంబులు పల్ల
వింప, దైవయోగంబునఁ జేర వచ్చినం జూచి, హరి సంకర్షణున కిట్లనియె.
- శా. “కంటే రామ! రథంబు లాయుధములున్ గాఢప్రకాశంబు లై
మింటన్ వచ్చెను; వీనిఁ గైకొని సురల్ మెచ్చన్ నృపశ్రేణులన్
బంటింపం బని లేదు; చంపుము; ధరాభారంబు వారింపు; మీ
వెంటన్ సీయవతారమున్ సఫల మౌ; వేవేగ లె మ్మాజికిన్.” 1534
- వ. అని పలికి. 1535
- క. ఖరు లై, దృఢకవచధను-శృరు లై, యధిగతరథానుచరు లై, మదవ
త్కరు లై, ఘనహరు లై బల-హరు లయ్యెడ నాజి కేఁగి రతిభీకరు లై.
- వ. ఇట్లు సమరసన్నాహంబునం బురంబు వెడలి. 1537
- ఉ. అన్యులు దల్లడిల్ల, దనుజాంతకుఁ డొత్తై గభీరఘోషతా
శిన్యమహాప్రభావవికటికృతపద్మభవాండజంతుచై
తన్యము, ధన్యమున్, దివిజతాపసమాన్యముఁ, బ్రీతభక్తరా
జన్యము, భీతదుశ్చరితశాత్రవసైన్యముఁ, బాంచజన్యమున్. 1538
- క. సింధురథంజనపూరిత-బంధురతరశంఖనినదభారమున జరా
సంధునికిం గల సైన్యము-లంధము లై సంచలించె నాహవభూమిన్. 1539
- వ. అయ్యవసరంబున మాగధుండు మాధవున కిట్లనియె. 1540

సీ. “అకలించి రొప్పంగ నాలమండలు గావు, గంధగజేంద్రసంఘములు గాని;
పడికించి వినఁగ నంభారనంబులు గావు, వాజేంద్రహేమారవములు గాని;
పడహతిఁ గూల్పంగఁ బ్రాతబం డ్లివి గావు, సగసమానస్యందనములు గాని;
ప్రియము లాడంగ నాభీరలోకము గాదు, కాలాభవైరివర్ణంబు గాని;

తే. యార్ప వనవహ్నిగాదు బాణాగ్ని గాని;
మురియ బృందావనము గాదు; ¹మొనలు గాని;
యమున గాదు నటింప; ఘోరాజి గాని;
పోదు నీ కేల? గోపాల! పొమ్ము పొమ్ము.

1541

మ. తరుణిం జంపుటయో, బకుం గెడపుటో, ధాత్రీజముల్ గూల్చుటో,
ఖరముం ద్రుంచుటయో, ఘణిం బఱపుటో, గాలిక్ నిబంధించుటో,
గిరి హస్తంబునఁ దాల్చుటో, లయమహాగ్నిస్ఫారదుర్వారమ
ర్భరబాణహతి నెల్లు నిల్చెదవు సప్రాణుండ వై? గోపకా!

1542

వ. అదియునుం గాక.

1543

సీ. గోపికావల్లకీఘోషణంబులు గావు, శింజినీరవములు చెవుడుపఱచు;
వల్లవీకరము క్తవారిధారలు గావు, శరవృష్టిధారలు చక్కు సేయు;
ఘోషాంగనాపాంగకుటిలాహతులు గావు, నిశితాసినిహతులు నిగ్రహించు;
నాభీరకామినీహస్తాబ్జములు గావు, ముష్టిఘాతంబులు మురువు జించు;

తే. నల్ల వ్రేపల్లెగాదు, ఘోరావనిశ-మకరసంఘాతసంపూర్ణమగధరాజ
వాహినీసాగరం బిడి; వనజనేత్ర! నెఱసి నిను దీవికై వడినేడు ముంచు.”

1544

వ. అనిన శ్రీహరి యి ట్లనియె.

1445

ఉ. “పంతము లేల? తొల్లి జనపాలురఁ బోదుల గెల్చినాడ వం;
ద్రంతియ చాలదే? బిరుదు లాడుట బంటుతనంబుత్రోవయే?
యింతటఁ దీతెనే? మగధ! యేటికిఁజ్రేలెదు; నీవ యేల? క
ల్పాంతమహోగ్రపావకుని నైన హరింతు; వరింతు సంపదన్.

1546

క. గోపాలుండ వని పలికెతి-భూపాలక! దీన నేమి? పోరాడంగా
గోపాలమహీపాల-వ్యాపారాంతరము దెలియ వచ్చుం బికపన్.”

1547

వ. అనిన రోషబంధుడుం డై జరాసంధుం డి ట్లనియె.

1548

ఉ. బాలుండ వీవు; కృష్ణ! బలభద్రునిఁ బంపు రణంబు సేయ; ‘గో
పాలక బాలుతోడ జనపాలశిఖామణి యైనమాగధుం

జాలము సేసే' నంచు జను లాజ్ఞామాటకు సిగ్గు పుట్టెడిం; జాలుఁ; దొలంగు; దివ్యశరజాలుర మమ్ము జయింప వచ్చునే?"

1549

ప. అనిన నగధకుం డిట్లనియె.

1550

క. పొగడుకొనుదురే శూరులు-మగఁటిమిఁ జూపుచు గాక! మాగధ! నీకుఁ మగతనము గలిగెనేనిం-దగు మెఱయ; 'వికత్తనములు దగ వీ పోరన్.' 1551

ప. అనిన రోషించి.

1552

చ. పవనుఁడు మేఘరేణువుల భానుకృశానులఁ గప్పకై వడిఁ, వివిధబలాఘముం బనిచి, వేగమ మాగధుఁ డావరించె, భూమ్యవనచరిష్టులం, గువిమతావనినాథనిరాకరిష్టులఁ, దివిషదలంకరిష్టుల, 'నతిస్థిరజిష్టుల, రామకృష్టులన్.

1553

మ. హయహేమల్, గజబృంహితంబులు, శరభాంగారావముల్, శింజనీ చయటంకారములుఁ, వివర్ధితగదాచక్రాస్త్రనాదంబులుఁ, జయశబ్దంబులు, భేరిభాంకృతులు, నిస్సాణాదిఘోషంబులుఁ, భయదప్రక్రియ నొక్కవీక నెగసెఁ బ్రహ్లాంధభేదంబుగన్.

1554

ప. మఱియు నయ్యెడ మాగధమాధవవాహినులు రెండు నొండొంటిం దాఁకి, రాద్రంబున సంవర్తనమయసముద్రంబులభంగి నింగికిం బొంగి, చెలంగి చలంబునం దలపడి పోరునెడ మసరు కవిసి, మహారణ్యంబులు వెలువడి మార్కొను మదగజంబులమాడ్కిని, మహోత్కంఠంబు లగు కంఠీరవంబుల తెఱంగున, దుర్లభంబు లగు శరభంబులచాడ్పునం, బ్రచండంబు లగు గండభేదండంబులగమనికం, దమతమమొనలకుం దలకడచి వీరరసంబు వివిధరూపంబు లైన విధంబునం బదుగురు, నూర్వురు, వేవురు, గములై కలకుధరగుహంతరాళంబులు నిండ, సింహనాదంబు లొనర్చుచు, నార్చుచు, నట్టహాసంబులు సేయఁచు, నరివీరుల రోయఁచు, బటహకాహళభేరిశంఖశబ్దంబులకు నుబ్బుచు, గర్వంబునం బ్రబ్బుచు, గదల వ్రేయఁచు, గాండంబుల నేయఁచు, ముద్గరంబుల నొత్తుచు, ముసలంబుల మొత్తుచు, గుంతంబుల గ్రుచ్చి యెత్తుచు, గరవాలంబులం ద్రెంచుచు, జక్రంబులం ద్రుంచుచు, శస్త్రంబులం దఱుంగుచు, జిత్తంబుగఁ దిరుగుచు, బరిఘంబులఁ ద్రిప్పి కొట్టుచు, బ్రాసంబులం బెట్టుచు, శూలంబులఁ జిమ్ముచు, సురియలఁ గ్రుమ్ముచు, బహు భంగులఁ బరాక్రమించు వీరభటులును, నిబిడనీరంధ్ర¹ నేమినిర్ఘోషంబుల నాకాశంబు నిరవకాశంబుగ ననర్గళచక్రమార్గంబులం బడు పదాతులు చదియ నరదంబులు దోలి, వివిధాయుధ

1. దంబములు. 2. మిక్కిలి సీరమయన జయశీలరసము. 3. రథాంగ + ఆరావముల్, తేరుల యొక్క ధ్వనులు. 4. కమ్మలచప్పుడు.

ప్రయోగంబుల వైరులవచ్చి, చిందఱవందఱలాడు రథకులును, రథకశరపరం
పరలఁ గంపింపక మహామోఘమేఘధారలకుఁ జలింపని ధరణీధరంబులచాక్షున
రథంబులకుం గవిసి, కల్పాంత కాలదండదండప్రచండంబు లగు శుండాదండంబులు
సాఁచి పూఁచి, కడనొగ లొడిసి, తిగిచి, కుదిచి, విఱిచి, కూబరములు
నుఱుములుగ జిఱజిఱం ద్రిప్పివైచియు, భటులఁ జటులగఱిం బంతులక్రియ
నెగురవైచి, దంతంబులఁ గ్రుచ్చియు, ఘోటకంబుల వ్రచ్చియు, విచ్చలవిడిం
దిరుగు కరులును, వజ్రవజ్రధారలకుం దప్పి కకుష్పాలకు నెగయుతెక్కలు గల
గిరులనిరులం బక్కెరలతోడ హేపారవభీషణంబు లై, మనోజవంబు లగు తురం
గంబులం బఱపి, తురంగపదపాంసుపటలప్రఘాతబహుళాంధకారంబులు
గరకలిత కఠోరఖడ్గమరీచిజాలంబుల నివారించుచు, నానాప్రకారంబులం బ్రతి
వ్యూహంబులం జించి చెండాడు ¹రాహుత్తులుం గలిగి, సంగ్రామంబు భీమం
బయ్యె; నందు.

[ముక్త,

క. చెడురథములుఁ, దెగుహారులును-బడుకరులును, మడియుభటులుఁ, బఱచురుధిర
మడియుతల, లొఱగుతనువులు-పొడియగుతోడవులును, మధురిపునిదెసఁగలిగెన్.

క. భీతం బై, హతసుభట, వ్రాతం బై, భగ్నతురగవారణరథం
ఘాతం బై, విజయ శ్రీ-వీతం బై, యదుబలంబు విఱిగె నరేంద్రా! 1557

కా. “యోధాగ్రేసరుఁ డీ హాలాయుధుఁడు; లోకోత్కృష్ట బాహాబల
శ్రీధారేయుఁడు కృష్ణుఁ; డిట్టిఘనులం జిత్రంబు! నేఁ డిట్లు సఁ;
రోధిం చెఁ; బలముం దెరల్పు; మగధేంద్రుం” డంచు నీక్షించుచున్
సాధాగ్రంబులఁ జొరకాంతలు మహాసంతప్తలై రెంతయున్. 1558

వ. ఇట్లు దనమొనలు విఱిగి పాఱినం గనుంగొని, సమరసంరంభంబున హరి విశ్వం
భరాభరణవేదండశుండాభంబు లగు బాహుదండంబులు పెంచి, విజృంభించి
బ్రహ్మాండకుహరకుంభపరిస్ఫోటనం బగు పాంచజన్యనినదంబు నిబిడనిర్ఘాతశబ్దం
బుగా, నుదంచితపింఛదామంబు సంక్రందనచాపంబుగాఁ, బ్రశస్తహస్త
లాఘవంబున శరాకర్షణసంధానమోక్షణంబు లేర్పడక, నిర్వక్రచక్రాకారంబు
తోడ మార్తాండమండలప్రభాప్రచండం బగు శార్ఙ్గకోదండంబులు క్రొమ్మెఱుం
గులుగా, దిగ్గజేంద్రకర్ణభీషణంబు లగు గుణఘోషణంబులు ఘుమఘుమారావ
దుస్సహంబు లయిన గర్జనంబులుగా, రథతురంగమరింఖాసముద్ధాతపరాగ
పటల పరంపరాసంపాదితపుంజీభూతం బగు పెంజీకటి యిరులు గా, నసమసమరస
న్నాహచాతురీవిశేషంబులకుం జొక్కి, నిక్కి కరంబు లెత్తి, నర్జనంబులం
బ్రవర్తించు నారదహస్తవిన్యాసంబులు లీలాతాండవమండితమహోత్కంఠంబు

లగు నీలకంఠంబులుగా, సుందరస్యందన నేమినిర్హోషభీతు లయి కుంభికుంభంబులపై వ్రాలు పీదలు మత్తమయూరకేకారవచకితులై యువతికుచకుంభములమీఁద వ్రాలెడుకాముకులుగా, నానానరేంద్రరక్తపిపాసాపరవశంబులై వాచఱుచున్న భూతవ్రాతంబులు 'వర్షవర్షే' తినిస్వనంబు లొసంగుచాతకంబులుగా, నభంగసంగరప్రేరకుండగు హలాయుధుండు వృష్టికారణంబగు మందసమీరణంబుగా, ననల్పకల్పాంతకాలనీలవలాహకంబుభాతింబరంగుమేనిచాయతోడం దోయజనాభుం డరాతిచతురంగదేహక్షేత్రంబులం బుంఖానుపుంఖంబులుగ నసంఖ్యాతబహువిధదివ్యబాణవర్షంబులు గురియునెడ, శస్త్రాస్త్రపరంపరాసంఘట్టనజనితంబు లగు మిడుగులులు వర్షాకాలవిహితవిద్యోతమాన ఖిద్యోతంబును, విశిఖవికీర్ణవీరకోటిరఘుబీతపద్మరాగశకలంబు లింద్రగోపంబులును, మహితమార్గణవిదళితమత్తమాతంగకుంభమాక్షికంబులు వడగండ్లును, జటులార్ధచంద్రశరచ్ఛిన్నచరణంబు లయి "కృష్ణ! కృష్ణ! నిలు; నిలు" మని పలుకుచుం గూలెడుమేనులు, కృషీవలకరపరశుధారావిదళితమూలవిశాలసాలంబులును, భాసురభల్లభగ్నంబు లయిన వడనగహ్వరంబులవలన డుల్లెడుదంతపుంజంబులు, మూలతీకుసుమమంజరులును, నవ్యనారాచభిన్నదేహంబులయి దిగ్గనఁ గ్రొగ్గండ్లవలన వెడలురక్తస్యందనందోహంబులతో, సంచరింపక ప్రాణంబులు విడుచు శుండాంబులు సెలయేలులతోడికొండలును, గఱోరకాండఖండితంబు లయిన భుజాదండంబులతోడఁ గలసి పడిన వజ్రమయకంఠికాభరణంబులు భోగిభోగ సమేతకేతకీసుమంబులును, బ్రళయార్ణవకల్లోలశబ్దసన్నిభంబు లయిన భేరీరవంబులు భీకరభేకనికరారవంబులును, దారుణేషువీలిన వాహవారణ మనుజము స్తిష్కంబు రొంపియు నై సొంపుమెఱయ, నాభీలకీలాలప్రవాహంబులు ప్రవహించె; నందు భుజంబులు భుజంగంబులుగఁ, గపాలంబులు కేమతంబులుగ, శిరోజంబులు శైవాలంబులుగఁ, గరంబులు మీనంబులుగ, హయంబులు నక్రంబులుగ, గజంబులు దీవులుగ, ధవళచ్ఛత్రంబులు నురువులుగఁ, జామరంబులు గలహంసంబులుగ, భూషణరత్న రేఖరాసులు పులినంబులుగ నొప్పె; నప్పుడు.

1559

లయవిభాతి. హసితహరినీలనిభవసనము, విశాలకటి

నసమనయనాద్రిపరిసిత మగు మేఘో

ల్లసనము వహింపఁ, గరకిసలయము హేమమణి

విసరవలయద్యుతులు దెసలతుడలందుం

1. వర్షింపుము వర్షింపుము అను ధ్వనులు. 2. మిణుగురు పురులు. 3. నేద్యగాండ్రయొక్క. 4. తాళేళ్లు. 5. నాచుతీగలు. 6. నురుగు.

బసలు గురియంగ, సరభసమున బలుండు దర
హాసితము ముఖాబ్జమున నెసంగ, ఘనకాలా
యసమయమహోగ్రతరముసలము వడిక విసరి
కసిమసంగి శత్రువుల నసువులకుఁ బాపెన్.

1560

లయవిభాతి. ప్రలయసమయాంతకుని చెలువునఁ, గటాక్షముల
నలఘుచటులాగ్నికణములు నెదరఁ, గోలా
హలముగ సువర్ణ మణివలయనిచయోజ్జ్వలిత
హలము వడిఁ జూచి, శిరములు, నురములు, న్ని
ర్దలితములుగఁ శకలములుగ నొనరింపఁ, గని
బెలుకుఱి, జరాసుతునిబలము రణవీధిం
జలితదనుజావలికి, బలికి, భయభీతసుర
ఫలికి, ద్రిజగచ్ఛలికి, హలికిఁ దలడించెన్.

1561

శా. రోషోద్రేకకళాభయంకరమహారూపంబుతో, నొక్కచే
నీపాదండము సాచి, లాంగలము భూమిశోత్రమగ్రీవలక
భూషల్ రాలఁ దగిల్చి, రాఁ దిగిచి, సంపూర్ణోద్ధతిఁ రోఁకటక
వేపంబుల్ నెడ మొత్తై రాముండు రణోర్విక్ నెత్తుదుల్ జొత్తిలన్.

1562

క. హలిహాలహృతకరికుంభ-స్థలముక్తాఫలము లోలిఁ దనరెఁ గృషికలాం
గలమార్గకీర్ణబీజా-వలికై వడి నద్భుతాహవక్షేత్రమునన్.

1563

క. తఱిమి ¹హలి, హలము విసరుచు
నెఱిఁ గదినన, బెగడి విమతనికరము లెడ లై
వెఱుగుపడు; నొదుఁగు; నడఁగును;
మఱుపడు; జెడు; మడియుఁ; బొరలు; మరలుం; దెరలున్.

1564

క. హరి తిగ్మగోశతంబుల-హరిదంతర మెల్లఁ గప్పనాకృతిఁ గడిమిఁ,
హరి తిగ్మగోశతంబుల-హరిదంతర మెల్లఁ గప్పె నతిభీకరుఁ డై.

1565

సీ. పదుగు రేగురు దీర్ఘ బాణముల్ గాడిన, గుదులు గ్రుచ్చినభంగిఁ గూలువారు;
దలలు ద్రెవ్విన, మున్ను దారు వీక్షించిన వారల నొప్పించి, వ్రాలువారు;
బడములు దెగి పడ్డ, బాహులఁ బోరి, నిర్మూలిత బాహు లై మ్రొగ్గువారు;
²క్షతముల రుధిరంబు జల్లింప, నిర్ధరయుతజైలములభంగి నుండువారు;

ఆ. భ్రాతృపుత్రమిత్రబంధువుల్ వీఁగిన-నడ్డ మరుగుదెంచి, యడఁగువారు;
వాహనములు దెగిన, వడి నన్యవాహనా-ధిష్ఠు లగుచు నెదిరి, త్రెళ్లువారు.

వ. మఱియును.

1567

శా. “ఈకాయంబులఁ బాసినంతటన మా కెగ్గేమి? జేత్తుత్వమున్
నీకుం జెల్లదు? కృష్ణ! నిర్జడల మై నిన్నోర్చు మా మీఁదటన్
వైకుంఠంబున” నంచుఁ బల్కుక్రియ దుర్వారాస్త్రభిన్నాంగులై,
యాకంపింపక కొండ తాడుదురు గర్వాలాపముల్ కృష్ణునిన్.

1568

వ. ఇవిధంబున.

1569

క. జగతీశ! యేమి నెప్పుడు-నగణితలయవార్ధిభయద మై, మూఁగిన య
మ్మగ భేషుబలము నెల్లను-దెగఁ జూచిరి హరియు, హలియు, దీప్రకీడన్.

క. భువనభవస్థితివిలయము-లవలీలం జేయుహరికి, నరినాశన మెం
త విషయ? మైన మనుజుఁ డై-భవ మొందుటఁ జేసి, పొగడఁబడియెం గృతులన్.

వ. ఆ సమయంబున.

1572

శా. “అంహగిక్కర్దులు దల్లడిల్లి, భయదాహంకారుఁ డై నీరి దో
రంహం బొప్ప, హలాహతిక్ రథధనూరధ్యంబులం గూల్చి, త
త్సంహారస్పృహఁ జొచ్చి, పట్టెను జరాసంధున్, మదాంధున్, మహా
సింహంబుం బ్రతిసింహముఖ్యము బలశ్రీఁ బట్టునే ర్పేర్పడన్.

1573

వ. ఇట్లు పట్టుకొని.

1574

ఉ. కుంతితులై పదుల్ బెగడ, ఘోరబలుండు, బలుండు వాని *సో
ల్లంతము లాడుచున్, దిగిచి, లోకభయంకరమైన ముష్టిచే
గంతగతానుఁ జేసి, *తమకంబున మొత్తంగ, భూభరక్షయో
త్కంఠుడు చక్రిమీఁ దెఱిగి, కార్యము గల్గిన మాన్చి, యిట్లనున్.

1575

శా. “దుగ్ధింపం బనిలేదు; పొమ్ము; బలసందోహంబులం దెమ్ము; చే
తగిభేదం బెడలంగ రమ్ము; రిపులం దండింపు; కాదేని, భూ
స్వగిభేదజ్ఞ మెల్ల మెచ్చు, నృప! నీశౌర్యోన్నతుల్ నూపి, మే
దగిఖండంబులు భూతముల్ దినఁ దనుత్యాగంబు సేయం దగున్.”

1576

వ. అని నగుచు విడిపించిన, *చిడిముడికి నగ్గలం బయిన సిగ్గున మ్రగ్గి, నెమ్మొగంబు
నూపక, కోపకపటభావంబులు మనంబునం బెనంగొనఁ “దపంబు చేసియైన
వీరలం జయించెద” నని పలాయితులై నరాజులం గూడికొనుచు, జరాసంధుండు
దిరిగి చనియె; సురలు గుసుమవర్షంబులు గురియ, హలియు, హరియును మఘరా
నగరజనవందిమాగధజేగీయమానులై, వీణావేణమృదంగశంఖదుండుభినిన

దంబు లాకర్ణించుచు, ¹మృగమదజలసి క్తవిమలవీధికాశతంబును, వివిధచిత్రకేత
నాద్యలంకృతంబును, సువర్ణమణిమయజయ స్తంభవిభద్యతోరణసంయుతంబును,
వేదనాదనినాదితంబును, సంతుప్తజనసంకులగోపురంబు నైన పురంబుఁ
బ్రవేశించి; రండు. 1577

ఉ. “వెల్లువ లై నవై రిన్మపవీరుల నెల్ల జయించి, వీటికిఁ
బల్లిదు లై న కృష్ణబలభద్రులు వచ్చుచు నున్నవాడు; రం;
డుల్లములారఁ జాత” మని యున్నతపోధము లెక్కి, వారిపైఁ
బల్లవపుష్పలాజములు పౌరపురంధ్రులు సల్లి రల్లెడన్. 1578

వ. ఇట్లు పురంబు ప్రవేశించి, యుద్ధప్రకారం బెల్ల నుగ్రసేనున కెఱిగించి,
కృష్ణుం డిచ్చావిహారంబుల నుండె; మఱియు నెక్కువమత్సరంబున నమ్మాగ
ధుండు మహీమండలంబునం గల దుష్టమహీపతులనెల్లం గూడికొని, సప్తదశ
వారంబులు సప్తదశాక్షౌహిణీబలసమేతుండై మధురానగరంబుపై విడిసి,
మాధవభుజాప్రాకారరక్షితు లగు యాదవులతోడ నాలంబు చేసి, నిర్మూలిత
బలుండై పోయి, క్రమృత నష్టాదశయుద్ధంబునకు వచ్చునెడం, గలహవిద్యా
విశారదుం డగు నారదుండు కాలయవనుకడకుం జని, యిట్లనియె. 1579

మ. “యవనా! నీవు నమ స్తభూపతుల బాహుభర్తగర్వోన్నతిం
బవనుం డభ్రములక హరించుపగిదిక భంజించియు, స్నేల యా
దవులక గెల్వవు? వారలక మఱచియో? దర్పంబు లేకుండియో?
యవివేకస్థితి నొందియో? వెఱచియో? హైన్యంబునుం జెందియో? 1580

క. యాదవులలోన నొక్కఁడు-మేదినిపై సత్త్వరేఖ మెఱసి, జరాసం
ధాదులఁ దూలం దోలెను;-దాదృశుఁ డిల లేడు; వినవె తత్కర్తృంబుల్?”

వ. అనిన విని కాలయవనుం డిట్లనియె. 1582

శా. “ఏమీ నారద! నీవు చెప్పిననరం డేరూపువాఁ? డెంతవాఁ?
“డేమేరక విహరించు? నెవ్వఁడు సఖుం? డెం దుండు? “నేపాటిదో
స్సామర్థ్యంబునఁ గయ్యముల్ సలుపు? నస్తద్బాహుశౌర్యంబు|సం
గ్రామతోణి భరించి, నిల్వఁగలఁడే? గర్వాఘ్నుఁడే? చెప్పమా!” 1583

వ. అనిన విని, దేవముని యిట్లనియె. 1584

సీ. నీలజీమూతసన్నిభశరీరమువాఁడు, తామరసాభనేత్రములవాఁడు,
పూర్ణేందుబింబబుఁ బోలెడిమోమువాఁ, డున్నతదీర్ఘ బాహువులవాఁడు,

1. కస్తూరి. 2. పదునేడుపర్యాయములు 3. యుద్ధము. 4. సీచత్వము. 5. ఎఱిశక్తితో.
6. ఎంతమాత్రము.

శ్రీవత్సలాంఘనాంచితమహోరమువాడు, కౌస్తుభమణిపదకంబువాడు,
శ్రీకరపీతకౌశేయచేలమువాడు, మకరకుండలదీప్తి మలయువాడు,

తే. రాజ! యింతంతవాఁడనరానివాడు,-మెఱసి దిక్కుల నెల్లను మెఱయువాడు,
జెలిసి యేవేళలం దైనఁ దిరుగువాడు,-పట్టనేర్చినఁ గాని లోఁబడనివాడు.”

వ. అని మఱియు నతనిలక్షణంబులు చెప్పిన, విని సరకు సేయక. 1586

ఉ. “యాదవుఁడెంతవాడు? ప్రళయాంతకుఁడైన నెదిరైనేనియుం
గాదనఁ బోర; మత్కలహాకర్కశబాహుధనుర్విముక్తనా
నాదృఢహేమపుంఖకఠినజ్వలదస్త్రపరంపరాసము
త్పాదితవహ్నికీలముల భస్మము సేసెదఁ దాపసోత్తమా!” 1587

వ. అని పలికి, కాలయవనుండు మూఁడుకోట్లమ్మేచ్ఛవీరులం గూడుకొని, శీఘ్రగమ
నంబున దాడివెడలి, మధురాపురంబుమీఁద విడిసినం జూచి, బలభద్రసహి
తుండై కృష్ణుం డిట్లని వితర్కించె. 1588

సీ. “యవనుండు పురమెల్ల నావరించెను; నేటియెల్లింటిలోపల నీనడుమను
మాగధుండును వచ్చి, మనమీఁద విడియును; యవనమాగధులుమహాప్రబలులు;
పురిరెండువంకలఁ బోదుదు; రట్టిచో¹ నోపినభంగి నొక్కక్కచోట
మనము యుద్ధము సేయ, మఱి యొక్కఁడెడసొచ్చి, బంధులనందఱఁబట్టిచంపు;

తే. నొండఁ గొనిపోయి చెఱఁ బెట్టు నుగ్రకర్దుఁ
డైనమాగధుఁ; డది గాన నరివరులకు
విడియఁ, బోరాడఁగా రాని² విషమభూమి
నొక్కదుర్గంబు సేసి, యం దునుపవలయు.” 1589

వ. అని విత్కరించి, సముద్ర సడిగి సముద్రమధ్యంబునఁ బండ్రెండుయోజనంబుల
నిడుపు, సంతియ వెడల్పుం గల దుర్గప్రదేశంబు సంపాదించి, తన్మధ్యంబునం గృ
ష్ణుండు సర్వాశ్చర్యకరంబుగ నొక్కనగరంబు నిర్మింపు; మని విశ్వకర్మ
బంచిన. 1590

ఆ. వరుణపురముకంటె, వాసపుపురికంటె,-ధనదువీటికంటె, దండధరుని
నగరికంటె, బ్రహ్మనగరంబుకంటె, బ్ర-స్ఫుటము గాఁగ నొక్కపురముఁజేసె.

వ. అందు. 1592

క. ఆకసముతోడిచూలనఁ, బ్రాకారము పొడవు గలదు; పాతాళమహా
లోకముకంటెను లోఁతెంతో కల దాపరిఖ; యెఱుంగ దొరక దొకరికి.

1. శక్తియున్నంతలో. 2. ఎచ్చుతగ్గులుగల ప్రదేశము, సాధ్యముగానితావు. 3. అగడ్త.

- క. కోటయు మిన్నును దమలోఁ-బాటికి జగడింప, నడ్డవడి నిల్చినవా
చాటులరుచి, దారకములు-¹కూటువ లై కోటతుడలఁ గొమరాదుఁ బురిన్.
- శా. సాధుద్వారకవాటకుడ్యవలభి స్తుభార్గశాగేహళీ
వీధీవేదిగవాక్షచత్వరసభావేశ్చప్రఘాణప్రపా
సౌధాట్టాలక సాలహర్త్యవిశిఖాసౌపానసంస్థానముల్
శ్రీధుర్యస్థితి నొప్పుఁ గాంచనమణి²స్నిగ్ధంబు లై యప్పురిన్. 1595
- క. కూడి గ్రహంబులు దికుఁగగ,-మేడలతుదినిలువులందు మెలఁగెడిబాలల్
క్రీడింపరు పురుషులతో-వ్రీడం దద్వేళలందు విను మావీటన్. 1596
- ఉ. ఆయతవజ్రసీలమణిహాటక నిర్మితహర్త్యసాధవా
తాయనరంధ్రనిర్గతసితాభ్రమహాగరుధూపధూమముల్
తోయదపంక్తులో యనుచుఁ దుంగమహీరుహరమ్యశాఖలం
జేయుచు నుండుఁ దాండవవిశేషము లప్పురిఁ ³గేకిసంఘముల్. 1597
- ఆ. సరస నడచుచుండి, సాధాగ్రహేమకుం-భములలోన నినుఁడు వ్రతిఫలింప
నేర్పరింపలేక, నినులు పెక్కండ్లుచుఁ-బ్రజలు సూచి, చోడ్యపడుదు రందు.
- ఉ. శ్రీరమణీయగంధములఁ జెన్ను వహించుఁ బురీవనంబులం
గోరకజాలక స్తంబకకుట్టలపుష్పమరందపూరవి
స్ఫారలతాప్రకాండవిటపచ్చదపల్లవవల్లరీశిఖా
సారపరాగమూలఫలసంభృతవృక్షలతావిశేషముల్. 1599
- క. శ్రీకరములు, జనహృదయవ-శీకరములు, మందపవనశీర్షమహాంభ
⁴శీకరములు, హంసవిహం-గాకరములు, నగరికువలయాబ్జాకరముల్. 1600
- క. నవకుసుమామోదభరా-జవనము, రతిఖిన్నదేహజస్వేదాంభో⁵
⁵లవనము, సమధిగతవనము,-పవనము విహరించుఁ బౌరభవనములందున్.
- క. 'బ్రహ్మత్వము లఘు వగు' నని-బ్రహ్మయు బిరుదులకు వచ్చి పట్టఁడు గా, కా
బ్రహ్మాదికళలఁ దత్పురి,-బ్రహ్మజనుల్ బ్రహ్మ జిక్కుపటుపరె చర్చన్? 1602
- క. నగరీభూసురకృతలస-దగణితమఖిధూమపిహిత మై కాక, మహా
గగనము నీలం బగునే?,-మిగులఁగ బెడఁగగునె? గ్రహసమృద్ధం బయ్యున్.
- క. తిరుగరు పలు; కర్థులకును, సురుఁగరు;-ధన మిత్తు; రితరసుదతీమఃపలక
మరుగరు; రణమునఁ బిఱిదికి-నరుగరు రాజన్యతనయు లా నగరమునన్.
- క. రత్నాకరమై జలనిధి,-రత్నము లీ నేర; దేహిరత్నాకరమో?
రత్నములఁ గొనుదు; రిత్తురు-రత్నాకరజయులు వైశ్యరత్నములు పురిన్.

- క. తుంగంబులు, కరహతగిరి-శృంగంబులు, దానజలవశీకృతభృంగీ
భృంగంబులు, పటుశైలస-మాంగంబులు, నగరిమ త్తమాతంగంబుల్. 1606
- క. ప్రియములు, జితపవనమనో
రయములు, కృతజయము, లభికరమణీయగుణా
స్వయములు, సవినయములు, ని
ర్భయములు, హతరిపుచయములు పట్టణహయముల్. 1607
- క. పులులపగిదిరి, గంజీరవ-ములక్రియ, శరభములమాడ్కి, ముదితమదేభం
బుల తెజఃగున నానావిధ-కలహమహోద్భటులు, భటులు గల రా వీటన్. 1608
- క. ఆ వీట నుండువారికి-భావింపఁగ లేవు యుత్పిపాసాదులు; త
ద్గోవిందకృపావశమున-దేవప్రతిమాను లగుచు దీపింతు రిలన్. 1609
- సీ. ఆసక్తి కృష్ణముఖావలోకనమంద, హరిపాదసేవనమంద చింత,
వెఱపు నారాయణవిముఖకార్యములంద, పారవశ్యము విష్ణుభక్తియంద,
బాష్పనిర్గతి చక్రిపద్యసంస్తుతులంద, పక్షపాతము శార్ఙ్గభక్తులంద,
లేమి గోవిందాన్యలీలాచరణమంద, శ్రమము గోవిందపూజనములంద,
తే. బంధ మచ్యుతేతరదుష్టపదములంద-జ్వరము మాధవవిరహితక్షణములంద,
మచ్చరము లీశకైంకర్యమతములంద-నరవరోత్తమ! వినుము తన్నాగదులకు.
- వ. మఱియు నప్పురవరంబున హరికిం బాఠజాతమహీజంబును, సుధర్మ యనియెడి
దేవసభయును దేవేంద్రుం డిచ్చె; కర్ణైకదేశంబుల నలుపు గలిగి మనోజవం
బులును, శుక్లవర్ణంబులు నై న తురంగంబుల వరుణుం డొసంగె; మత్స్యకూర్మ
పద్మమహాపద్మశంఖముకుండక చ్చపనీలంబు లను నెనిమిదినిధులఁ గుబేరుండు
సమర్పించె; నిజాధికారసిద్ధికొఱకుఁ దక్కినలోకపాలకులును దొల్లి తమకు భగవ
త్కరుణాకటాక్షవీక్షణంబుల సంభవించిన సర్వసంపదల మరల నతిభక్తితో
సమర్పించి; రివ్విధంబున. 1611
- క. దర్పించి, చేసి పురము స-మర్పించెను విశ్వకర్మ మంగళగుణసం
తర్పితగహ్వరికిని, గురు-దర్పితదుగ్ధిప్రవాహతరికి హరికిన్. 1612
- వ. ఇట్లు విశ్వకర్మనిర్మితం బైన ద్వారకానగరంబునకు నిజయోగప్రభావంబున
మధురాపురజనుల నందఱు జేర్చి, బలభద్రున కెఱింగించి, తదనుమతంబున
నందనవనంబు నిర్గమించు పూర్వాదిగ్గజంబుపెంపున, మేరుగిరిగహ్వరంబు వెలు

వడు కంఠీరవంబు తెఱంగున, హరిహరయదిగంతరాశంబున నుదయించు నంద
కారపరిపంధికై వడి, మధురానగరంబు వెలువడి, నిరాయుధుం డై యెదురు
వచ్చుచున్నహరిం గని. 1618

శ్రీకృండు నిరాయుధుం డై కాలయవనుడు వెంట నంటి బదుగెత్తుట

మ. “కఠినంఘంబులు లేవు; రావు తురగౌఘంబుల్; రణవ్రాతముల్
పరిసర్పింపవు; రాదు శూరులు; ధనుర్సాణాసిముఖ్యాయుధో
త్కరముం బట్టడు; శక్రచాపయుతమేఘస్ఫుర్తితో మాలికా
ధరుఁ డొక్కం, డడ! నిర్గమించె నగరద్వారంబునం గంటిరే? 1614

శా. ఎన్నే నయ్యె దినంబు లీనగరిపై నేతెంచి పోరాటకు?
ము న్నెవ్వండును రాడు; వీఁ డొకఁడు నిర్భక్తాయుధుం డేగుడెం
చె; న్న నోర్వంగనో? ప్రియోక్తులకునో? శ్రీఁ గోరియో? చూడుఁ” డం
చు న్నాత్మీయజనంబుతోడ యవనేశుం డిట్లు తర్కింపఁగన్. 1615

క. విభు లగు బ్రహ్మప్రముఖుల-కభిముఖుఁ డై, నడవకుండునట్టి సునాభ్యుం
డిభరాజగమన మొప్పుఁగ-నభిముఖుఁ డై నడచెఁ గాలయవనున కధిపా!

ప. ఆ సమయంబున నయ్యాదవేంద్రు నేర్పడం జూచి. 1617

మ. “వనజాతాత్ముఁడు, సింహమధ్యుఁడు, రమావత్సుండు, శ్రీవత్సలాం
చనుఁ, డంభోధర దేహుఁ, డిందుముఖుఁ, డంచద్విధు బాహుండు, స
ద్వనమాలాంగదహరకంకణసముద్యత్కుండలుం, డీతఁ డా
ముని సూచించిన వీరుఁ డొ” ననుచు నమృతాధుండు గాఢోద్ధతిన్. 1618

సీ. చటులవాలాభీల¹ సైంహికేయునిభంగి, లాలితేతరజటాలకిక దూలఁ,
బ్రళయావసర² బృహద్భానుపేతిద్యుతిఁ, బదుషారుణశ్శ్రుపటలి వ్రేలఁ,
“గాదంబిసీచ్చన్న కాంచనగిరిభాతిఁ, గవచసంవృతదీర్ఘ కాయ మమర,
వల్మీకసుప్తదుర్వారాహికై వడిఁ, “గోశంబులో వాలు కొమరుమిగుల,

ఆ. నార్చి పేర్చి మించి, యశ్వంబుఁ గదలించి-“కమలసంభవాదిఘనుల కై నఁ
బట్టరాని ప్రోడఁ బట్టెద”నని జగ-దవనుఁ బట్టఁ గదిసె యవనుఁ డధిప! 1619

క. ఇటు దన్నుఁ బట్ట వచ్చినఁ-బటుతరజవరేఖ మెఱసి, పట్టువడక ది
క్తుము లదుర, హరి పాతెం-జటులగతి³ వాడుఁ దోడఁ జను చేరంగన్.

ప. అప్పుడు కాలయవనుం డిట్లనియె. 1621

1. వదలిపెట్టబడిన బాణములు గలవాడు. 2. రాహువు. 3. అగ్నిహోత్రుఁడు.

4. మేఘములవరుస. 5. ఓం.

మ. “యదువంశోత్తమ! పోకు; పోకు; రణ మీ నర్హంబు, గంసాదులన్
గదనతోణి జయించి తీ వని సమిత్కామంబునన్ వచ్చితిన్;
విదితఖ్యాతులు వీటిఁబోవ నరికిన్ వె న్నిచ్చి, యిబ్బంగి నేఁ
గుదురే రాజులు! రాజమాత్రుడకె! వైగుణ్యంబు వచ్చుం జుమీ! 1622

మ. బలిమిన్ మాధవ! నేడు నిన్ను భువనప్రఖ్యాతిగాఁ బట్టుదున్,
జలముల్ సొచ్చిన, భూమిక్రిందఁ జనినన్, శైలంబుపై నెక్కినన్,
బలిదండన్ విలసించినన్, వికృతరూపంబుం బ్రవేశించినన్,
జలధిన్ దాటిన, నగ్రజన్మహాలికాశ్వాటాకృతుల్ దాల్చినన్. 1623

వ. అదియునుం గాక. 1624

మ. శరముల్ దూఱవు; మద్దనుర్గుణలతాశబ్దంబు లేతేర; వా
హరిరింఖోద్ధతధూళి గప్ప; దకటా! హాస్యండ్ వై పాటె; దు
ర్వరపై నేక్రియఁ బోరితో? కదిసి మున్ వాతాశితో? గేశితో?
గరితో మల్లురతో జరాతనయుతో? గంసావసీనాథుతోన్.” 1625

వ. అని పలుకుచుఁ గాలయవనుండు వెంట నరుగుదేర, సరకుసేయక, మంద
హానంబు ముఖారవిందంబునకు సౌందర్యంబు నొసంగ, “వేగిరపడకు, రమ్మ
ర”మ్మనుచు హరియును. 1626

సీ. అదె యిదె లోఁబడె నని పట్ట వచ్చినఁ, గుప్పించి లంఘించుఁ గొంతదడవు;
పట్ట రా దీతని పరు వగ్గలం బని భావింపఁగా, సమీపమున నిలుచు;
నడరి పార్శ్వంబుల కడ్డంబు వచ్చినఁ, గేడించి యిట్టట్టుఁ గిక్కురుపెట్టు;
వత్తికతరుసోవరము లడ్డం బైన, సవ్యాపనవ్యసంచరతఁ జూపుఁ;

తే. బల్లముల డాఁగు; దిబ్బల బయలువడును;
నీడలకుఁ బోవు; నిలుముల నిగిడి తాఱు;
“నన్నుబట్టిన నీవు మానవుడ”వనుచు
యవనుఁ డెగవంగ బహుజగదవనుఁ డపుడు. 1627

వ. మఱియును. 1628

సీ. సకలభూత వ్రాతసంవాసుఁ డయ్యును, వనములు నగములు వరుస దాఱు;
లోకోన్నతండును లోక చతుఁడు నయ్యు, మాటిమాటికి నిక్కి మగిడిచూచుఁ;
బక్షవిపక్షసంబంధశూన్యం డయ్యు, దను విపక్షుఁడు వెంటఁ దగుల నిగుడు;
విజయాపజయభావవిరహితుం డయ్యు, దా నపజయంబును జెందినట్ల తోచు;

ఆ. నభయభయవిహీనుఁ డయ్యు, భీతునిమాడ్కిఁ-గానఁబడును; సర్వకాలయాపుఁ
డయ్యు, గాలచకితుఁ డైనకై వడి వన-మాలి పటచు వెఱపు మాలి యధిప!

వ. ఇవిధంబున.

1630

క. దారితశాత్రవభవను, న-పారమహావేగవిజితపవనుఁ, యవనుఁ
దూరము గొని చని, కృష్ణుఁడు-ఘోరంబగు నొక్కశైలగుహ వడిఁ జొచ్చెన్.

క. “అదె లోఁబడె, నిదె లోఁబడె;-నదె యిదె పట్టెద” నటంచు నాశావశుఁడై
యదుసింహునిపడవద్దతి-వదలక, గిరిగహ్వరంబు వాడుం జొచ్చెన్. 1632

వ. ఇట్లు సొచ్చి, మూఢహృదయంబునుంబోలెఁ దమకిపూర్ణం బయిన గుహఁంత
రాశంబున¹ దీర్ఘ తల్పనిద్రితం డై గుఱువెట్టుచునున్న యొక్క మహాపురుషునిం
గని, శ్రీహరిగాఁ దలంచి. 1633

ఉ. “అలము సేయ లేక, పురుషాధమ! దుర్లభకంటకద్రుమా
భీలమహాశిలాసహితభీకరకుంజరఖడ్గసింహశా
ర్దులతరతుసంకలితదుర్గపథంబునఁ బాటుతెంచి, యీ
శైలగుహఁ సనిద్రుక్రియఁ జాఁగి నటించినఁ, బోవ నిత్తునే? 1634

క. ఎక్కడ నెవ్వారలకును-జిక్కవనుచు నారదుండు నెప్పెను; నాకుం,
జక్కితి; వెక్కడఁ బోయెదు?-నిక్కముగా నిద్రపుత్తు ని న్నికొండన్.” 1635

ఆ. అనుచు యవనుఁ డట్టహాసంబు గావించి-చటులకఠినకులిశసదృశ మైన
పాద మెత్తి తన్నె, బాటి తద్దేహంబు-నగగుహం బ్రతిస్వనంబు నిగుడ.

ఉ. తన్నిన లేచి నీల్లి, కనుఁదమ్ములు మెల్లన విచ్చి, లోపలఁ
నన్నపుఁగిన్న వర్ధిల, దిశల్ గని, దృష్టిసమిద్ధవిగ్రహా
త్పన్నమహాగ్నికీలముల భస్మము సేసె నతండు సాయక
చ్చిన్నవిరోధికంతవను, శ్రీభవనుఁ, యవనుఁ లఘుక్రియన్. 1637

వ. ఇట్లేక్షణమాత్రంబున యవనుండు “నీ అయ్యో” ననిన విని రా జిట్లనియె.

ముచుకుందుని పూర్వకథాభివర్ణనము.

ఆ. “ఎవ్వఁ డాతఁ? డతని కెవ్వండు దండ్రీ? ఘో-రాద్రిగుహకు నేటికతండు వచ్చి,
నిద్రవోయె? యవను నిటు గాల్చ నెట్లోపెఁ?-దెలియఁబలుకు నాకు ధీవరేణ్య!”

వ. అనినం బరీక్షిన్న రేంద్రునకు నతికుతూహలంబుతో శుక యోగివద్యుం డిట్లనియె
“నిత్యోకుకులసంభవుండు, మాంధాతకొడుకు, ముచుకుందుం డను రాజు,

1. పాడవయిన పడకయందు నిద్రించుచున్నవాడు. 2. నిద్రతోఁగూడినవాడు.
3. కోపము. 4. బూడిదయయ్యెను.

రాక్షసభీతులైన వేల్పులం బెద్దకాలంబు సంరక్షించిన మెచ్చి, వారమరలోక
రక్షకుం డైన యారాజుకుమాడునికడఁ జేరి, యిట్లనిరి. 1640

మ. “జగతిన్నిర్దతకంటకం బయిన రాజ్యంబున్ విసర్జించి, శూ
రగణాగ్రేసర! పెద్దకాలము మమున్ రక్షించి; తీలోన నీ
మగువల్, మిత్రులు, బంధులున్, సుతులు, సంబంధుల్, భువిన్ లేరు; కా
లగతిం జెందిరి; కాల మెవ్వరికి దుర్లంఘ్యుంబై, దా నారయన్. 1641

క. కాలము ప్రబలులకును బలి, -కాలాత్ముం డీశ్వరుం; డగణ్యుండు జనులం
గాలవశులఁగాఁ జేయును; -గాలము గడవంగ లేదు ఘను లెవ్వారున్. 1642

క. వర మిచ్చెద; మర్థింపుము-ధరణీశ్వర! మోక్షపదవి దక్కను, మే మె
వ్వరమును విభులము గా;మి-శ్వరుం డగు హరి దక్క మోక్షసంగతిఁ జేయన్.”

ప. అని పలికిన, దేవతలకు ననుస్కరించి, ముచుకుందుండు నిద్రం గోరి, దేవదత్త
నిద్రావశుం డై పర్వతగుహంతరాశంబున శయనించి యుండె; యవనుండు
సీతై నపిమ్మట హరి ముచుకుందునిముందట నిల్చిన. 1644

నీ. వనరుహలోచను, వైజయంతీదామశోభితు, రాకేందుసుందరాస్య,
మకరకుండలకాంతిమహిత¹గండస్థులు, గౌస్తుభాలంకృతు, ఘనశరీరు,
శ్రీవత్సలాంఘనాంచితవక్షు, మృగరాజమధ్యు, జతుర్భాహు, మందహాసు,
గాంచనసన్నిభ²కౌశేయవాసు, గాంభీర్యసాందర్యశోభితు, బ్రసన్ను,

ఆ. నమ్మహాత్ముఁ జూచి, యాశ్చర్యమును బొంది-తన్మనోజ్ఞదీప్తి దనకుఁ జూడ
నలవి గాక చకేతుం డై, యెట్టకేలకుఁ-బలికె బ్రీతి నవనిపాలకుండు. 1645

మ. “శశివో? యింద్రుడవో? విభావసుడవో? చండప్రభారాశివో?
శశిచూడామణివో? పితామహుడవో? చక్రాంకహస్తుండవో?
దిశలున్ భూమియు మిన్ను నిండె నిదె నీతేజంబుఁ జూడంగ దు
ర్వశ మై; యెవ్వడ? వేల వచ్చి? తిచటన్ వర్తించె దేకాకి వై? 1646

క. ఈయడవి విషమకంటక-³భూయిష్ఠము; ఘోరసత్త్వపుంజాలభ్యం;
బో యయ్య! యెట్లు వచ్చితి? -నీయడుగులు కమలపత్రనిభములు నూడన్. 1647

ప. మహాత్మా! యేను నీ శుశ్రూషణంబు సేయం గోరెద; నీజన్మగోత్రంబు లే నె
ఱుంగ, నర్హుండ నేని నెఱింగింపుము; నే నిత్యైకువంశసంభవుండ, మాంధాతృ
నందనుండ, ముచుకుందుం డనువాడ; దేవహితార్థంబు చిరకాలజాగరత్రాం
తుండ నయి నిద్ర నొంది, యింద్రియసంచారంబులు మఱచి. 1648

1. చెక్కిళ్లుగలవాడు. 2. పట్టువస్త్రమును ధరించినవాడు. 3. అగ్ని దేవుడు. 4. నిండినది.
5. మేలుకొనియుండుట.

శా. ఏ నిద్రించుచు నుండ, నొక్కమనుజుం జేతెంచి దుష్కర్తుఁ డై
తాసితై, చెడె నాత్మకిల్పిషమునన్ దర్శింపఁ గై; యంతటన్
శ్రీనాథాకృతి వైన నిన్నుఁ గని, వీక్షింప న్నశక్తుండ నై,
దీనత్వంబును జెందితిన్; ననుఁ గృపాదృష్టిన్ విలోకింపవే.” 1649

వ. అనిన విని మేఘగంభీరభాషణంబుల హరి యిట్లనియె. 1650

సీ. “భూరజంబుల నైన భూనాథ! యెన్నంగఁజనుఁ గాని, నాగుణజన్మకర్త
నామంబు లెల్ల నెన్నంగ నెవ్వరుఁ జాల; రది యేల? నాకును నలవి గాదు;
నేలకు ప్రేరే ననిఖిలరాక్షసులను నిర్జించి, ధర్మంబు నిలువఁ బెట్ట
బ్రహ్మచే మున్ను నేఁ బ్రార్థింపఁబడి, వసుదేవునింటను వాసుదేవుఁ డనఁగఁ
ఆ. గదణ నతవరించి, కంసాఖ్యతో నున్న-కాలనేమిఁ జంపి, ఖలుల మఱియుఁ
ద్రుంచుచున్నవాడ; దొడరి నీచూఁక్కి నీ-తైనవాఁడు కాలయవనుఁ డనఁఘ!

వ. వినుము; తొల్లియు నీవు నన్ను సేవించినకతంబున, నిన్ననుగ్రహింప నీశైలగు
హకు నేతెంచితి; సభీష్టంబు లయిన వరంబు లడుగు మిచ్చెద; మద్భక్తు లగు
జనులు గ్రమ్మఱి శోకంబున కర్హులు గా’రనిన హరికి ముచుకుందుండు
నమస్కరించి, నారాయణదేవుం డగుట యెఱింగి, “యిరువదియెనిమిదవ
మహాయుగంబునందు నారాయణుం డవతరించు”నని మున్ను గర్గండు
చెప్పటఁ దలంచి. 1652

ముచుకుండుడు శ్రీకృష్ణుని ప్రోత్సమ చేయుట

క. “నీమాయఁ జిక్కి, పురుష-స్త్రీమూర్తికజనము నిన్ను సేవింపదు; వి
త్తామయగృహగత మై సుఖ-తామస మై కామవంచితం బయి యీశా! 1653

ఉ. పూని యనేకజన్మములఁ బొంది, తుదిం దనపుణ్యకర్తనం
తానముపేర్చి గర్త వసుధాస్థలిఁ బుట్టి, ప్రపూర్ణ దేహుఁ డై
మానవుఁ డై, గృహేచ్ఛఁ బడు మందుఁ; *డజంబు తృణాభిలాషియై
కానక పోయి, నూతఁ బడుకై వడి నీపదభక్తిహీనుఁ డై, 1654

క. తరుణీవుత్రధనాదుల-మరగి, మహారాజ్యవిభవమదమత్తుండ నై,
*నరతనులుబ్బుండ నగునా-కరయంగ బహుకాల మీశ! *యాటడివోయెన్.

క. ఘటకుడ్యసన్నిధం బగు-చటులక లేబరముఁ జొచ్చి, జనవతి నంచుం
బటుచతురంగంబులతో-నిటు నటుఁ దిరుగుదును; నిన్ను నెఱుంగక యీశా!

ఆ. వివిధకామభోగవిషయలాలసు, మత్తు-నప్రమత్తవృత్తి సంతకుండ
వై ననీవు వేళ యరసి త్రుంతువు; సర్ప-మొదిగి మూషికంబు నొడియునట్లు.

- క. సరవరసంజ్ఞిత మై, రథ-కరిసేవిత మైన యొడలు కాలగతికా భీ
కరమృగభక్షిత మై, 'దు-స్తరవిట్కి'మిభస్మసంజ్ఞితం బగు నీశా! 1658
- ఆ. సకలదిశలు గెలిచి, సములు వర్ణింపంగ-జూరువీత మెక్కి సార్వభౌముఁ
డైన సతులగృహములందుఁ గ్రీడాభోగ-వృత్తి నుండు నిన్ను వెదక లేడు. 1659
- ఆ. మానసంబుఁ గట్టి, మహితభోగంబులు-మాని, యింద్రియములమదము లడచి,
తపము సేసి, యింద్రతయ కోరుఁగాని, నీ-యమృతపదము గోరఁ డజ్ఞుఁ; డీశ!
- సీ. సంసారియై యున్న జనునకు నీశ్వర! నీకృప యెప్పుడు నెఱయఁ గల్గు;
నప్పుడు బంధంబు లన్నియుఁ దెగిపోవు; బంధమోక్షం బైనఁ బ్రాప్త మగును
సత్సంగమంబు; సత్సంగమంబున నీచుభక్తి సిద్ధించు; నీభక్తివలన
సన్తుక్తి యగు; నాకు సత్సంగమముకంటె మును రాజ్యబంధనిర్మూలనంబు
- తే. గలిగినది; దేవ! నీయనుగ్రహము గాదె?
కృష్ణ! నీసేవ గాని డక్కినవి వలదు;
'ముక్తి సంధాయి వగు నిన్ను ముట్ట గొలిచి,
యాత్మబంధంబు గోరునే యాద్యుఁ డెందు? 1661
- వ. కావున రజస్తమస్తత్వగుణంబుల యనుబంధంబు లగు నైశ్వర్యశత్రుమరణ
ధర్మాది విశేషంబులు విడిచి, యీశ్వరుండును, విజ్ఞానఘనుండును, నిరంజనుం
డును, నిర్గుణుండును, నద్వయుండును నైన పరమపురుషుని నిన్నాశ్రయించెదఁ;
జరకాలంబు గర్మఫలంబులచేత నార్తుండ నై, క్రమ్యుటం దద్వాసనల సంతప్తుండ
నై, తృష్ణంబాయక, శత్రువులైన యింద్రియంబు లాఱింటిని గెలువలేని నాకు
శాంతి యెక్కడిది? విపన్నుండ నైన నన్ను నిర్భయుం జేసి రక్షింపు" మనిన
ముచుకుందునికి హరి యిట్లనియె. 1662
- ఉ. "మంచిది నీదుబుద్ధి; నృపమండన! నీవు 'పరార్థ మెట్లు వ
ర్తించిన నైనఁ, గోరికల దిక్కునఁ జిక్కపు; మేలు; నిర్మలా
దంచివృత్తి నక గొలుచు ధన్యు లబద్ధులు; నెట్లు నీకు ని
శ్చించలభక్తి గల్గెడిని; సర్వము నేలుము; మాన నేటికెన్? 1663
- వ. నేనేద్రా! నీవు తొల్లి క్షుత్రధర్మమున నిలిచి, మృగయావినోదంబుల జంతువుల
వధియించినాడవు; తపఁబునఁ దత్కర్మవిముక్తుండవై, తర్వాతిజన్మంబున సర్వ
భూతసఖత్వంబు గలిగి, బ్రాహ్మణశ్రేష్ఠుండవై నన్నుం జేరెద"వని విడ్కొలిపిన,
హరికిఁ బ్రదక్షిణంబు వచ్చి, సమస్తరించి, గుహ వెడలి, సూక్ష్మప్రమాణదేహంబు

1. చాటుటకుసాధ్యముకాని, మలము, పురుగులు బూడిద యను పేరుగలది. 2. ముక్తినిగూర్చు
కాడు. 3. ఇతరులప్రయోజనము కొఱకు.

లతో నున్న మనుష్యపశువృక్షలతాదులం గని, కలియుగంబు ప్రాప్తం బగు నని తలంచి, యుత్తరాభిముఖుండై తపోనిష్ఠుం డగుచు, సంశయంబులు విడిచి, సంగంబులు పరిహరించి, విష్ణునియందుఁ జిత్తంబుఁ జేర్చి, గంధమాదనంబు ప్రవేశించి, మఱియు సరనారాయణనివాసం బైన బడరికాశ్రమంబు చేరి, శాంతుండై హరి నారాధించుచుండె; నిట్లు ముచుకుందుని వీక్షించి. 1664

శా. అచ్చిద్రప్రకటప్రతాపరవిచే నాశాంతరాశంబులం
బ్రచ్చాదించుచుఁ గ్రమ్మఱక మధురకుం బద్మాక్షుఁ డేతెంచి, వీ
¹జచ్చాదించి, మహానిరోధముగఁ జక్రాకారమై యున్న యా
ష్టేచ్ఛవ్రాతము నెల్లఁ ద్రుంచె రణభూమిం బెంపు సాం పారంగన్. 1665

జరాసంధుండు ప్రవర్జణగిరిని దహించుట

వ. ఇట్లు ష్టేచ్ఛులం బొరిగొని, మఱియు నమ్మధురానగరంబునం గల ధనంబు ద్వారకానగరంబునకుం బంచిన మనుష్యులు గొనిపోవునెడ. 1666

సీ. ఘోటకసంఘాతఖురసమున్నిర్గతధూళి జీమూతసం దేహముగను,
మహానీయ మదకలమాతంగకట²దానధారలు కీలాలధారలుగను,
నిరుపమస్యందన నేమినిర్ఘోషంబు దారుణగర్జిత ధ్వానముగను,
నిశితశస్త్రాస్త్రమానితదీర్ఘరోచులు లలితఃసౌదామీనీలతికలుగను.

తే. శత్రు రాజప్రతాపాగ్ని శాంతముగను,
వృష్టికాలము వచ్చునవిధము దోష,
నేగుడెంచె జరాసంధుఁ డిరువదియును
మూడునక్షోహిణులు దన్ను మొనసి కొలువ. 1667

చ. ఇటు చనిదెంచి యున్న మగధేశ్వరవాహినిఁ జూచి, యుద్ధసం
ఘటనము మాని, మానవులకై వడి భీదులభంగి నోడి, ముం
డటిధన మెల్ల డించి, మృదుతామరసాభపదద్వయుల్ ³క్రియా
పటువులు కామకేశవులు వాటిరి ఘోరవనాంతంబులన్. 1668

వ. ఇట్లు పటచుచున్నకృష్ణబలభద్రులం జూచి, వారల ప్రభావంబు తెఱుంగక,
పరిహసించి. 1669

ఉ. “ఓ యదువీరులార! రథసోదధిఁ బాటకుఁ; డిట్లు పాటినం
బోయెడివాడఁ గాను; మిము భూమి నడంగిన, మిన్నుఁ బ్రాకినం,
దోయధిఁ జొచ్చినం, దగిలి త్రుంచెద” నంచు సమప్తసేనతోఁ
బాయక వచ్చె వెంటఁబడి బాహుబలఁధ్యుడు మాగధేశుడున్. 1670

వ. మఱియుం బలాయమాను లై బహుయోజనంబుల దూరంబు సని, విశ్రాంతు
లై “తమకు డాఁగ నెల వగు”నని యింద్రుండు మిక్కిలి వర్షింపఁ, బ్రవర్షణా
ఖ్యం బై పదునొకండుయోజనంబులపొడవును నంతియ వెడలుపును గల గిరి
యెక్కి; రంత. 1671

శా. ఆశై లేంద్రముఁ జుట్టి రా విడిసి, రోహవిష్టుఁ డై మాగధో
ర్వీశుం డా వసు దేవనందనులఁ దా వీక్షింపఁగా లేక, త
న్నాశేచ్ఛన్ బిలసానుశృంగములఁ బూర్ణక్రోధుఁ డై కావ్యముల్
రాశుల్ గా నిడి, చిచ్చు వెట్టఁ బనిచెన్ రాద్రంబుతో భృత్యులన్. 1672

వ. ఇట్లు జరాసంధపరిజనప్రదీపితం బైన మహానలంబు దరికొనియె; నందు. 1673

క. పొగలెగసెఁ;బొగలతుదలను, మిగులుచుమిడుఁగుఱులునిగిడె;మిడుఁగుఱుగమిము
న్నుగ బ్రవ్విండము నిండెను; భగభగమని మంటలోదవె భయదములగుచున్.

వ. మఱియు నమృతహానలంబు బిలసానుశృంగవృక్షలతాకుంజపుంజంబుల దరికొని,
శిఖలు కిసలయంబులుగ, విస్ఫులింగంబులు విరులుగ, సముద్ధూతధూమపటలం
బులు బంధురస్కంధశాఖావిసరంబులుఁగ, ననోకహంబుకై వడి నభ్రంకషంబై
ప్రబ్బి, కఠోరసమీరణసమున్నతమహోల్కాజాలతిరోహిత వియచ్చరవిమా
నంబును, వివిధ విధూమస్ఫులింగవిలోకనప్రభూత నూతనతారకాభ్రాంతి
విభ్రాంత గగనచరంబును, సంతప్యమానసరోవరసలిలంబును, విశాలజ్వాలా
జాలజాజ్వల్యమానతక్కిలచందనాగరుకర్పూరధూమవాసనావాసిత గగనకు
హరంబును, గరాళ కీలాజాలదండహ్యమానకీచకనికుంజపుంజసంజనితచిటచిటా
రావపరిపూరిత దిగంతరాశంబును, భయంకరబహుశతరశిఖాభిద్యమాన
పాపాణఘోషణపరిమూర్ఛిత ప్రాణిలోకంబును, సంతప్యమానశాఖశాఖాంతర
నిబిడ సీదనిహితశాబకవియోగదుగ్గిఖిడోలాయమానవిహంగకులంబును, మహా
హేతిసందీప్యమాన కటిసూత్రసంఘటితమయూరభించకుచకలశయుగళభారా
లసశబరకామినీసమాశ్రిత నిర్ధరంబును, దగ్ధనేక మృగ మిధునంబు నై
యేడ్చునెడ. 1675

క. ఇల నేకాదశయోజన,-ములపొడ వగు శైలశిఖరముననుండి వడిన్
బలకృష్ణులు రిపుబలముల-వెలి కుఱికిరి-కానఁబడక విలసితలీలన్. 1676

వ. ఇట్లు శత్రువుల వంచించి, యాదవేంద్రులు సముద్రపరిఖం బైన ద్వారకానగరం
బునకుం జనిరి; జరాసంధుండు “వారలు దగ్గులై” రని తలంచుచు బలంబులుం
దానును మగధదేశంబునకు మరలి చనియె; నంత. 1677

రుక్మిణీ కల్యాణ కథా ప్రారంభము

క. ఆ వనజగర్భపంపున, -రైవతుఁ డను రాజు దెచ్చి రామున కిచ్చెన్
రేవతి యనియెడు కన్యను; భూవర! మును వింటి కాదె బుద్ధిఁ దెలియన్?

వ. తడనంతరంబ.

1679

మ. “ఖగనాథుం డమరేంద్రు గెల్చి సుధ మున్ గైకొన్న చందంబునన్
జగతీనాథులఁ జైద్యపక్షచరులన్ సాశ్వాదులం గెల్చి, ‘భ
ద్రగుఁ డై చక్రి వరించె భీష్మకసుతన్, రాజీవగంధిన్, రమా
భగవత్సంశభవన్, మహాగుణాణిన్, బాలామణిన్ రుక్మిణిన్.”

1680

వ. అనిన రా జిట్లనియె; మున్ను రాక్షసవివాహంబున స్వయంవరంబునకు వచ్చిన
హరి రుక్మిణిం గొనిపోయె నని పలికితివి; కృష్ణుం డొక్కఁడుం డెవ్విధంబున
సాశ్వాదులం జయించి, తనపురంబునకుం జనియె; నదియునుం గాక.

1681

శా. కల్యాణాత్మక మైన విష్ణుకథ లాకర్ణించుచున్ ముక్తవై
కల్యుం డెవ్వఁడు తృప్తుఁ డె, నవి వినంగాఁ గ్రాతృతా చుండు; సా
కల్యం బేర్పడ, భూసురోత్తమ! యెఱుంగం బల్కువే; రుక్మిణీ
కల్యాణంబు వినంగ నాకు మదిలోఁ గౌతూహలం బయ్యెడిన్.

క. భూషణములు సెవులకు, బుధ-తోషణము, లనేకజన్మదురితౌఘవిని
శ్లోషణములు, మంగళతర-ఘోషణములు, గరుడగమనుగుణభాషణముల్.”

వ. అని రా జడిగిన శుకుం డి ట్లనియె.

1684

చ. “వినము; విదర్భదేశమున వీరుఁడు, కుండినభర్త భీష్మకుం
డనునొకదొడ్డరాజు గలఁ, డాతని కేపురు పుత్రు; లగ్రజం
డనఘుఁడు రుక్మినాఁ బరఁగు; నందఱకుం గడగొట్టుచెల్లెలై
మనుజవరేణ్య! పుట్టె నొకమానిని రుక్మిణి నాఁ బ్రసిద్ధ యై.

1685

క. బాలేందురేఖ దోచిన-లాలిత యగు నపరదిక్కులాగున, ధరణీ
పాలునిగేహము మెఱసెను-బాలిక జన్మించి యెదుగ భాసుర మగుచున్.

వ. మఱియు దినదినప్రవర్ధమాన యై.

1687

సీ. పేర్వేర బొమ్మల పెండ్లిడ్లు సేయుచు, నబలలతోడ వియ్యంబు లందు;
గుజ్జెనగూళ్ళను గొమ రొప్ప వండించి, చెలులకుఁ బెట్టించుఁ జెలువు మెఱసి;
రమణీయమందిరారామదేశంబులఁ బువ్వుదీగెలకును బ్రోది వెట్టు;
నదమలమణిమయసౌధభాగంబుల భీలతో భర్త డోలికల నూఁగు;

1. శుభమునుపొందువాఁడై. 2. కలఁతమానినవాఁడు. 3. కుండినదేశమునకు రాజు.

4. బంగారు ఉయ్యెలలు.

తే. బాలికలతోడఁ జెలకేగి బంతు లాడు;-శారికాకీరపంక్తికిఁ జదువు సెప్పు;
బద్ధిన్దంఘములకు మురిపములు గజపు;-మదమరాశంబులకుఁ జూపుమందగతులు.

వ. అంత.

1689

సీ. చేవకీసుతుకోర్కొత్తీగలు వీడంగ, వెలదికి మైదీగ వీడఁ దొడఁగెఁ;
గమలనాభునిచిత్తకమలంబు వికసింపఁ, గాంతి నింతికి ముఖకమల మొప్పె;
మధువిరోధికిలోన మదనాన్ని పొడచూపఁ, బాలెతికిఁ బనుదోయి పొడవునూపె;
శౌరికి ధైర్యంబు సన్నమై డయ్యగ, జలజాఝీమధ్యంబు సన్న మయ్యె;

ఆ. హరికిఁ బ్రేమబంధ మధికంబు గాఁ, గేశ-బంధ మధిక మగుచు బాల కమరెఁ;
బద్ధనయనువలనఁ బ్రమదంబు నిండార-నెలతయకావనంబు నిండి యుండె.

వ. ఇట్లు రుక్తి, రుక్తరథ, రుక్తబాహు, రుక్తకేశ, రుక్తనేత్రులను నేవురకుం
జెలియలైన రుక్తిణీదేవి దన యెలప్రాయంబున.

1691

క. తనతండ్రి గేహమునకుం-జనుదెంచుచు నున్న యతిభిజనులవలనఁ గృ
ష్ణనిరూపబలగుణాదులు-విని, 'కృష్ణుఁడు దనకుఁ దగినవిభుఁ' డని తలఁచెన్.

క. ఆలలనరూపు, బుద్ధియు-శీలము, లక్షణము, గుణము, జింతించి తగఁ
'బాలారత్నముఁ దన కి-ల్లాలుగఁ జేకొందు' ననుచు హరియుం దలఁచెన్.

వ. అంత.

1694

ఉ. బంధువు లెల్ల 'గృష్ణునకు బాలిక నిచ్చెద' మంచు శేముషీ
సింధువు లై విచారములు సేయఁగ, వారల నడ్డపెట్టి దు
స్సంధుఁడు రుక్తి కృష్ణునెడఁ జాల విరోధముఁ జేసి'మత్తపు
ష్పంధయవేళి నిత్తు, శిశుపాలున' కంచుఁ దలంచె నంధుడై.

1695

ఉ. అన్నతలంపు దా నెఱిగి, యన్నవసీరజగంధి లోన నా
పన్నత నొంది, యాపుఁ డగు బ్రాహ్మణు నొక్కనిఁ జీరి, "గర్వసం
ఘన్నుఁడు రుక్తి నేడు ననుఁ జైద్యున కిచ్చెద నంచు నున్నవాఁ;
డెన్నివిధంబులం జని బుధేశ్వర! చక్రికి విన్నవింపవే.

1696

క. అయ్యా! కొడుకువిచారము-లయ్యయు వారింపఁజాలఁ; డటు గా కుండఁ
'నయ్య మెఱిగించి, చీరుము-చయ్యన నిజసేవకానుసారిక, శౌరిన్.'

1697

వ. అని కొన్నిరహస్యవచనంబులు సెప్పిన విని, బ్రాహ్మణుండు ద్వారకానగరంబు
నకుం జని, ప్రతిహేదులవలనఁ దనరాక యెఱిగించి, యన్నగధరుం డున్న
నగరు ప్రవేశించి, యందుఁ గనకాసనాసీనుండఁ యున్న పురుషోత్తముం

1. సంపూర్ణముకాఁగా. 2. సదాచారము, మంచిన్యభావము. 3. తెలివితేటలయందు
సమద్రమువంటివారు. 4. స్నేహము.

గాంచి, 'పెండ్లికొడుకవు గ' మ్మని దీవించిన, ముసిముసినగవులు నగుచు
బ్రహ్మణ్యదేవుం డైన హరి దనగద్దెయ దిగ్గన డిగ్గి, బ్రాహ్మణుం గూర్చుండ
నియోగించి, తనకు దేవతలు సేయు చందంబునం బూజలుసేసి, సరసపదార్థ
సంపన్నం బైన యన్నంబుఁ బెట్టించి, రెట్టించినప్రియంబున నయంబున
భాసురుం డైన భూసురుం జేరి, లోకరక్షణ ప్రశస్తం బయిన హస్తంబున
నతనియడుగులు పుడుకుచు మెల్లన యిట్లనియె.

1698

సీ. "జగతీసురేశ్వర! సంతోషచిత్తుండ వై యున్న నీధర్మ మతిసులభము;
వృద్ధసమృత మిది; విత్త మెయ్యది యైనఁ బ్రాపింప హర్షించు బ్రాహ్మణుండు;
దనధర్మమున నుండు; దరలఁ జాధర్మంబు; గోరిక లతనీకఁ గురియుచుండు;
సంతోషి గాఁ జేని శక్రుం డైన నశించు; నిర్ధనుండైనను నిద్రవోవు;

ఆ. సంతసించెనేని సర్వభూతసుహృత్త-ములకుఁ, బ్రాప్తలాభ ముచితమాన
సులకు, శాంతులకును, సుజనులకును, గర్వ-హీనులకును వినతు లే నొనర్తు.

ఉ. ఎవ్వనిదేశమం దునికి, యెవ్వనిచేఁ గుశలంబు గల్గు మీ,
కెవ్వనిరాజ్యమందుఁ బ్రజ లెల్ల సుఖంతురు, వాఁడు మచ్చియుం;
డివ్వనరాశిదుర్గమున కెట్లరుదెంచితి వయ్య! నీవు? లే
నవ్వులు గావు; నీతలఁపునం గల మే లొనరింతు ధీమణి."

1700

వ. అని యిట్లు లీలాగృహీతశరీరుం డైనయప్పరమేశ్వరుం డడిగిన, ధరణీసురవరుం
డతనికి నవినయంబుగా నిట్లనియె; దేవా! విదర్భదేశాధీశ్వరుం డైన భీష్మకుం డను
రాజు గలం; డా రాజుకూతురు దుక్కిణి యనుకన్యకామణి గల. దయ్యిందు
వదన నీకుంఁగైంకర్యంబు సేయంగోరి, వివాహమంగళప్రశస్తం బయిన యొక్క
సందేశంబు విన్నవించు మని పుత్తెంచె; నవధరింపుము.

1701

సీ. ఏ నీగుణములు కర్ణేంద్రియంబులు సోఁక, దేహతాపంబులు దీటి పోవు,
నే నీశుభాకార మీక్షింపఁ, గన్నుల కళిలార్థలాభంబు గలుగు చుండు,
నే నీచరణసేవ లేప్రాప్తుఁ జేసిన, భవనోన్నతత్వంబుఁ బొందఁ గలుగు,
నే నీలసన్నామ మేప్రాప్తు భక్తితోఁ దడవిన, బంధసంతతులు వాయు,

తే. నట్టి నీయందు నాచిత్త మనవరతము-నచ్చి యున్నది; నీయాన నాన లేదు;
కరుణఁ జూడుము కంసారి! ఖలవిదారి!-శ్రీయతాకార! మానినీచిత్తచోర!

శా. ధమ్యక్, లోకమనోభిరాముఁ, గులవిద్యారూపతాదృశ్యసౌ
జన్యశ్రీబలదానశౌర్యకరుణాసంశోభితుఁ, నిన్ను నే
కన్యల్ గోరదు? కోరదే మును రమాకాంతాలలామంబు? రా
జన్యానేకపసింహ! నావలననే జన్మించెనే మోహముల్?

1703

- ఉ. శ్రీయుతమూర్తి! యోపురుషసింహమ! సింహముపాలిసాము¹ గో
మాయువు గోరుచండమున మత్తుడు చైద్యుడు సేవదాంబుజ
ధ్యాయిని యైన నన్ను వడిఁ దాఁ గొనిపోయెద నంచు నున్నవాఁ;
శాయధమాధముం డెఱుంగఁ డద్భుతమైన భవత్ప్రతాపమున్. 1704
- మ. వ్రతముల్, దేవగురుద్విజన్మబుధసేవల్, దానధర్మాదులున్,
గతజన్తంబుల సేవ్యుడు హరి జగత్కల్యాణుఁ గాంక్షించి, చే
సితిసేనిక, వసుదేవనందనుఁడు నాచిత్తేశుఁ డౌఁ గాక! ని
ర్జితు లై పోదురు గాక! సంగరములోఁ జేదీశముఖ్యాధముల్. 1705
- ఉ. లంకిలి సెప్ప లేదు; చతురంగబలంబులతోడ² నెల్లి యో
పంకజనాభ! నీవు శిశుపాలజరాసుతులన్ జయించి, నా
వంకకు వచ్చి, రాక్షసవివాహమునన్ భవదీయశౌర్యమే
యుంకువ సేసి, కృష్ణ! పురుషోత్తమ! చేకొని పొమ్ము వచ్చెదన్. 1706
- సీ. లోపలిసాధంబులోన వర్తింపంగఁ దే వచ్చునే! నిన్నుఁ దెత్తు నేని,
గావలివారలఁ గల బంధువులఁ జంపి, కాని తే రా దని కమలనయన!
భావించితేని నుపాయంబు సెప్పెద; నాలింపు; కులదేవయాత్రఁ జేసి,
నగరంబు వెలువడి, సంగజాతకును మ్రొక్కఁ బెండ్లికిఁ మునుపడఁ బెండ్లికూతు
లే. నెలమి మావారుఁ బంపుదు; రేను సల్లె-పురము వెలువడి యేతెంచి, భూతనాథు
సతికి మ్రొక్కంగ, నీవు నాసమయమందు-వచ్చి, కొనిరమ్ము నన్నునవార్యచరిత!
మ. ఘను లాత్మీయతమోనివృత్తికొఱకై గౌరీశుమర్యాద నె
వ్వనిపాదాంబుజతోయమందు మునుంగన్ వాంఛింతు; రే నట్టి నీ
యనుకంపక విలసింపనేని, వ్రతచర్యన్ సూటుజన్తంబులన్
నినుఁ జింతించుచుఁ బ్రాణముల్ విడిచెదన్, నిక్కంబు ప్రాణేశ్వరా! 1708
- సీ. ప్రాణేశ! నీమంజుభాషలు వినలేని కర్ణరంధ్రంబులకలిమి యేల?
పురుషరత్నమ! నీవు భోగింపఁగా లేని తనులతవలనిసాందర్య మేల?
భువనమోహన! నిన్నుఁ బొడగానఁగా లేని చక్షురింద్రియములసత్త్వ మేల?
దయిత! నీయధరామృతం బానఁగా లేని జిహ్వకు ఫలరససిద్ధి యేల?
ఆ. నీరజాతనయన! నీవనమాలికా-గంధ మబ్బ లేని³ ఘ్రాణ మేల?
ధన్యచరిత! నీకు దాస్యంబు సేయని-జన్మ మేల యెన్నిజన్మములకు?" 1709
- ప. అని యిట్లు రుక్మిణీదేవి పుత్తెంచిన సందేశంబును రూపసాందర్యాదివిశేషంబు
లును, బ్రాహ్మణుండు హరికే విన్నవించి, కర్తవ్యం బెద్ది సేయ నవధరింపు; మని
సవర్ణనంబుగా మఱియు నిట్లనియె. 1710

సీ. “పల్లవవై భవాస్పదములు పదములు; ¹గనకరంభాతిరస్కారు లూరు;
లరుణప్రభామనోహరములు గరములు; గంబుసాందర్యమంగళము గళము;
మహితభావాభావమధ్యంబు మధ్యంబు; చక్షురుత్సవదాయి చన్నుదోయి;
పరిహాసితార్థేందుపటలంబు ²నిటలంబు; జితమత్తమధుకరక్రేణి వేణి;

ఆ. భావజాశుగములప్రాపులు చూపులు; -కుసుమశరనివింటికొమలు బామలు;
చిత్తతోషణములు చెలువభాషణములు; -జలజనయనముఖము చంద్రసఖము.

ఉ. ఆ యెలనాఁగ నీకుఁ దగు; నంగనకుం దగు దీవు; మాయుపా
ధ్యాయులయాన; పెండ్లియగు; దప్పదు; జాడ్యము లేల? సేవు సే
తోయమువారిఁ గూడుకొని, తోయరుహాననఁ దెత్తు గాని, వి
చ్చేయుము; శత్రులఁ నుఱుముసేయుము; సేయుము శోభనం బిలన్.” 1712

శ్రీకృష్ణుండు కుండిననగరంబునకు రథారూఢుండై చనుట.

వ. అని యిట్లు పలికిన బ్రాహ్మణునివలన విదర్భరాజతనయ పుత్రైంచిన సందేశంబును,
రూపసాందర్యాదివిశేషంబులును విన నవధరించి, నిజకరంబున నతనికరంబు
పట్టి, నగుచు నయ్యాదవేంద్రుం డిట్లనియె. 1713

ఉ. “కన్నియమీఁద నాతలఁపు గాఢము; కూడుకు రాదు రేయి నా
కెన్నఁడు; నావివాహము సహింపక రుక్మి దలంచు కీడు; నే
మున్నె యెఱుంగుదుం; బరులమూఁక వధించి, కుమారిఁ దెత్తు; వి
ద్వన్నుత! మ్రాను ³ద్రచ్చి నవవహ్నిశిఖఁ వడిఁ దెచ్చుకై వడిన్. 1714

క. వచ్చెద విదర్భభూమికె; -జొచ్చెద భీష్మకునిపురము; సురుచిరలీలం
దెచ్చెద; బాలఁ “వేల్పిడి-వచ్చెద, నడ్డంబు రిపులు వచ్చినఁ బోరన్.” 1715

వ. అని పలికిన రుక్మిణీదేవి పెండ్లి నక్షత్రంబు దెలిసి, తనపంపున రథసారథి యైన దారు
కుండు కై బృహస్పతివమేఘపుష్పవలాహకంబు లను తురంగంబులం బూన్చి, రథ
మాయత్తంబు చేసి తెచ్చిన నమోఘమనోరథుండై, హరి దాను బ్రాహ్మణుం
డును రథారోహణంబుఁజేసి, యేక రాత్రంబున నానర్తక దేశంబులు గడచి,
విదర్భ దేశంబునకుం జనియె; నందుఁ గుండినపురీశ్వరుండైన భీష్మకుండు కొడుకు
నకు వశుండై, కూఁతు శిశుపాలున కిత్తునని శోభనోద్యోగంబులు సేయించె;
నప్పుడు. 1716

సీ. రచ్చలు, ⁴క్రంతలు, రాజమార్గంబులు, వివణిదేశంబులు, విశదములు గఁ
జేసిరి; చందనసిక్తతోయంబులు గలయంగఁ జల్లిరి; కలువడములు

1. బంగారు అరణిచెట్లను ధిక్కరించునవి. 2. నొసలు. 3. తఱచి. 4. చిటికలో.
5. సుదుక్రొవలు.

రమణీయవిధతోరణములు గట్టిరి; సకలగృహంబులుఁ జక్కఁ జేసి
కర్పూరకుంకుమాగరుఘాపములు వెట్టి; రతివలుఁ బుడుషులు నన్నియెడల

ఆ. వివిధవస్త్రములను, వివిధమాల్యాంబరాభరణలేపనములఁ, బరఁగియుండి
రఱులవాద్యములు మహాప్రీతి మ్రోయించి-రుత్సవమున నగర మొప్పి యుండె.

వ. అంత నా భీష్మకుండు విహితప్రకారంబునం బితృదేవతల నర్పించి, బ్రాహ్మణులకు
భోజనంబులు వెట్టించి, మంగళాశీర్వాచనంబులు నదివించి, రుక్మిణీదేవి నభిషిక్తం
జేసి, వస్త్రయుగళభూషితం గావించి, రత్నభూషణంబు లిడంజేసె; ఋగ్వ్యాసా
మాధర్వణమంత్రంబుల మంగళాచారంబు లొనరించి, భూసుదులు రక్షాకర
ణంబు లాచరించిరి; పురోహితుండు గ్రహశాంతికొఱకు నిగమనిగదితన్యాయం
బున హోమంబుఁ గావించె; మఱియు నారాజు దంపతులమేలుకొఱకుఁ దిలధేను
కలధౌతకనకచేలాదిదానంబులు ధరణిదేవతల కొసంగె; నయ్యవసరంబున.

మ. భటసంఘంబులతో, రథావళులతో, భద్రేభయాథంబుతో,
బటువేగాన్వితఘోటక వ్రజముతో, బంధుప్రియశ్రేణితో,
గటుసంరంభముతో, “విదర్భతనయం గైకొందు” నంచు 1 విశం
కటవృత్తిం జనుడెంచె జైద్యుఁడు గడుఁ గర్పించి యవ్వీకికిన్. 1719

ఉ. “బంధులఁ గూడి, కృష్ణబలభద్రులు వచ్చినఁ బాఱఁ దోలి, 2 ని
ర్మంధరవృత్తి జైద్యునికి మానినిఁ గూర్చెద,” మంచు నుల్లస
త్సింధురవీరరథ్యరథసేనలతో జనుడెంచి రా జరా
సంధుఁడు, దంతవక్త్రుఁడును, సాల్వవిదూరకపాండ్రకాదులున్. 1720

వ. మఱియు నానాదేశంబులరాజు లనేకు లేతెంచి; రందు శిశుపాలు నెదుర్కొని
పూజించి, భీష్మకుం డొక్క 3 నివేశంబున నతని విడియించె; నంత నా వృత్తాం
తంబు విని. 1721

చ. “హరి యొకఁ డేగినాఁడు; మగధాదులు చైద్యహితానుసారు లై
నరపతు లెందఱేనిఁ జనినారు; కుమారికఁ దెచ్చుచోట సం
గర మగుఁ; దోడు గావలయుఁ గంసవిరోధికి; నంచు వేగఁ దా
నరిగె హలాయుధుండు గమలాక్షునిజాడ ననేక సేనతోన్. 1722

క. ఆలోపల నేకతమున-నాలోలవిశాలనయన యగు రుక్మిణి, త
న్నాలోకలోచనుఁడు హరి-యాలోకము చేసి, కదియఁ డని శంకితయై. 1723

శా. “లగ్నం బెల్లి; తివాహముం గదిసె; నేలా రాఁడు గోవిందుఁ, 4 డు
ద్విగ్నం బయ్యెడి మానసంబు; వినెనో వృత్తాంతమున్; బ్రాహ్మణుం

డగ్నిద్యోతనుఁ డేటికిం దడనె? నా యత్నంబు సిద్ధించునో?
భగ్నంబై చనునో? విరించికృత మెబ్బంగిన్ బ్రవర్తించునో?

1724

మ. ఘనుఁ డా భూసురుఁ డేఁగెనో? నడుమ మార్గశ్రాంతుఁడై చిక్కెనో?
విని, కృష్ణుం డిది దప్పుగాఁ దలఁచెనో? విచ్చేనెనో యీశ్వరుం?
డనుకూలింపఁ దలంచునో? తలఁపఁడో? ¹యాశ్వామహాదేవియున్
నను రక్షింప నెఱుంగునో? యెఱుంగదో? నాభాగ్య మెట్లున్నదో?"

1725

వ. అని వితర్కించుచు.

1726

ఉ. పోఁ డను బ్రాహ్మణుండు యదుపుంగవువీటికి; వాసుదేవుఁడున్
రాఁ డను; నింకఁ బోయి హరి రమ్మని చీరెడి యిష్టబంధుఁడున్
లేఁ డను; రుక్మిణిం దగవు లే; డిటఁ జైద్యున కిత్తు నంచు ను
న్నాఁ డను; గౌరి కీశ్వరికి నావలనం గృప లేదు నేఁ డనున్.

1727

ఉ. చెప్పడు తల్లికిం దలఁపుఁజిక్కు; దిశల్ దరహాసచంద్రికం
గప్పదు; వక్త్రతామరసగంధసమాగతభృంగసంఘమున్
ఱొప్పదు; నిద్రఁ గైకొన; దురోజపరస్పరస క్తహారముల్
విప్పదు; కృష్ణమార్గగతవీక్షణపంక్తులు ద్రిప్ప దెప్పడున్.

1728

చ. తుడువదు కన్నులన్ వెడలు తోయకణంబులు; కొప్పుఁ జక్కఁగా
ముడువదు; నెచ్చెలిం గదిసి ముచ్చటకుం జన; దన్న మేమియుం
గుడువదు; నీరముం గొనదు; కూరిమిఁ గీరముఁ జేరి పద్యమున్
నొడువదు; పల్లకీగుణవినోదము సేయదు; డాయ దమ్యులన్.

1729

సీ. మృగనాభి యలఁదదు మృగరాజమధ్యమ; జలముల నాడదు జలజగంధి;
ముకురంబు సూడదు ముకురసన్నిభముఖి; పువ్వులు దుఱుమదు పువ్వుబోఁడి;
వనకేళిఁ గోరదు వనజాతలోచన; హంసంబుఁ బెంపదు హంసగమన;
లతలఁ బోషింపదు లలికాలలితదేహ; తొడవులు దొడువదు తొడవుతొడవు;

ఆ. తిలక మిడదు నుదుటఁ దిలకినీతిలకంబు-కమలగృహముఁ జొరదు కమలహస్త
'గారవించి తన్నుఁ గరుణఁ గైకొన వన-మాలి రాఁడు, తగవు మాలి'యనుచు.

వ. మఱియును.

1731

మ. మలగున్ మెల్లనిగాలికిం; బటురట స్తత్త్వద్విరేఫాలికిం
దలఁగుం; గోయిలమ్రోతకై యలఁగు; నుద్యత్కీరసంభాషలం
గలఁగున్; వెన్నలవేడిమి న్నలఁగు; మాకందాంకురచ్ఛాయకుం
దొలఁగుం; గొమ్మ మనోభవానలశిఖాదోదాయమూనాంగియె.

1732

వ. ఇట్లు హరిరాక కెదురుచూచుచు, సకలప్రయోజనంబులయందును విరక్తయై, మనోజానలంబునం బొగిలెడి మగువకు, శుభంబుఁ జెప్పు విధంబున వామ లోచనభుజంబు లదడునంతఁ, గృష్ణునియోగంబున వేగంబున బ్రాహ్మణుండు ననుదెంచిన, నతనిముఖలక్షణం బుపలక్షించి, యా కలకంఠి మహాత్కంఠతోడ నకుంతితయై, మొగంబునం జిఱునగవు నిగుడ, నెదురుసని నిలువంబడిన, బ్రాహ్మణుం డిట్లనియె: 1733

ఉ. “మెచ్చె భవద్గుణోన్నతి; కమేయధనావళు లిచ్చె నాఁకు; దా వచ్చె సుదర్శనాయుధుండు వాఁడె; సురాసురు లెల్ల నడ్డమై వచ్చిన నై న, రాక్షసవివాహమునం గొనిపోవు నిన్ను; నీ సచ్చరితంబు, భాగ్యమును, సర్వము నేడు ఫలించె గన్యకా!” 1734

వ. అనిన వైదర్భి యిట్లనియె. 1735

మ. “జలజాతేక్షణుఁ దోడితెచ్చితివి, నాసం దేశముం జెప్పి; నన్ నిలువంబెట్టితి; సీకృపన్ బ్రదికితిన్; సీయంతపుణ్యాత్మకుల్ గలరే? దీనికి సీకుఁ బ్రత్యుపకృతిం గావింప నే నేర; నం జలిఁ గావించెద; భాసురాన్వయమణీ! నద్బంధుచింతామణీ!” 1736

వ. అని నమస్కరించె: నంత రామకృష్ణులు దనకూతురివాహంబునకు వచ్చుట విని, తూర్వఘోషంబులతో నెదుర్కొని, విధ్యుక్తప్రకారంబునం బూజించి, మధుపర్కంబు లిచ్చి, వివిధాంబరాభరణంబులు మొదలైన కానిక లొసంగి, భీష్మకుండు బంధుజనసేనాసమేతులైనవారలకుఁ దూర్ణంబున సకలసంపత్పరిపూర్ణంబులైన నివేశంబులు కల్పించి, విడియించె; నిట్లు గూడిన రాజుల కెల్లను “వయోవీర్యబలవిత్తంబు లెట్లట్ల కోరిన పదార్థంబులెల్ల నిప్పించి, పూజించె; నంత విదర్భపురంబుప్రజలు హరిరాక విని, వచ్చి చూచి, నేత్రాంజలులం దదీయవదనకమల పానంబు సేయుచు. 1737

మ. “తగు సీచక్రి విదర్భశాజసుతకుం; దధ్యంబు వైదర్భియుం దగు సీచక్రికి; నింతమంచి దగునే దాంపత్య? మీయిద్దఱిం దగులం గట్టిన బ్రహ్మ నేర్పరి గదా? దర్పాహతారాతియై మగఁ డొఁ గావుతఁ! జక్రి యీరమణికిన్ మాపుణ్యమూలంబునన్.” 1738

వ. అని పలికి; రాసమయంబున. 1739

సీ. సన్నద్ధులై బహుశస్త్రసమేతులై, బలసి చుట్టును వీరభటులు గొలువ, ముండట సుపహారములుఁ గానికలుఁ గొంచు, వర్ణంబులై వారవనిత లేగఁ,

బుష్పగంధాంబరభూషణకలితలై, పాడుచు భూసురభార్య లరుగఁ,
బణవమర్దలశంఖపటహాకాహళవేణుభేరిధ్వనుల మిన్ను పిక్కటిలఁగఁ,

ఆ. దగిలి సఖులు గొలువఁ, దల్లులు బాంధవ-సత్తులుఁ దోడ రాఁగ, సవినయముగ
నగరు వెడలి నడచె, నగజాతకును మ్రొక్క-బాల చికురపిహితఫాల యగుచు.

వ. మఱియు సూతమాగధపందిగాయకపాతకజను లంతంత నభినందించుచుం జను
దేర, మందగమనంబున ముకుందచరణారవిందంబులు జెందంబునఁ దలంచుచు
నిందుధరసుందరీమందిరంబు సేరి, సలిలధారాధౌతకరచరణారవిందయై, ¹వార్చి,
శుచియై, గౌరీసమీపంబునకుం జనియె; నంత ముత్తైదువ లగు భూసురోత్తములభా
ర్యలు భవసహితయైన భవానికి మజ్జనంబు గావించి, గంధాక్షతంబు లిడి, వస్త్ర
మాల్యభూషణాదుల నలంకరించి, ధూపదీపంబు లొసంగి, నానావిధోపహారం
బులు సమర్పించి, కానిక లిచ్చి, దీపమాలికల నివాళించి, దక్షిణీదేవిని
మ్రొక్కించి; రప్పడు.

1741

ఉ. “నమ్మితి నామనంబున సనాతను లైన యుమామహేశులఁ;
మిమ్ముఁ బురాణదంపతుల మేలు భజింతుఁ గ దమ్మ! మేటిపె
ద్దమ్మ! దయాంబురాశివి గదమ్మ! హరిం బతిఁ జేయు మమ్మ! నిఁ
నమ్మనవారి కెన్నఁడును నాశము లేదు గదమ్మ! యీశ్వరీ!”

1742

వ. అని గౌరీదేవికి మ్రొక్కి, పతులతోడఁ గూడిన బ్రహ్మణభార్యలకు ²లవణావూ
పంబులును, దాంబూలకంతసూత్రంబులును, నిక్షుదండంబులు, నిచ్చి దక్షిణీ
దేవి వారలం బూజించిన.

1743

ఆ. వార లుత్సహించి, వలనొప్ప దీపించి-సేస లిడిరి యువతిశిరమునందు;
“సేస లెల్లఁ గాల్చి, శివవల్లభకు మ్రొక్కి-హాసనియతి మాని, మగువ వెడలె.

వ. ఇట్లు మేఘమధ్యంబు వెలువడి విలసించు క్రొక్కారమెఱుంగు తెఱుంగున, మృగ
ధరమండలంబు నిర్గమించి చరించు మృగంబుచందంబునఁ, గమలభవనర్తకుం
డై త్తిన జవనికమెఱుంగు దెరలి పొడనూపినమోహినీదేవతకై వడి, దేవదానవ
సంఘాత కరతలనవ్యాపనవ్యసమాకృత్యమాణ పన్న గేంద్రపాశపరివలయిత
పర్యాయపరిభ్రాంత మందరాచల మంధానమధ్యమానఘూర్ణిత ఘుమఘుమా
యిత మహార్ణవమధ్యంబుననుండి చనుదెంచు నిందిరాసుందరీవై భవంబున,
బహువిధప్రభాభాసమానయై యిందుధరగేహినీమందిరంబు వెలువడి, మానస
కాసార హేమకమలకాసనవిహారమాణమదమరాశంబుభంగి, మందగమనం

1. ఆచమనముచేసి. 2. హరకులైతి. 3. పురాతనలు. 4. ఉష్ణతోఁజేయఁబడిన భక్ష్య
ములు. 5. అక్షతలు.

బునఁ గనకకలశయుగశసంకాశ కర్మశపయోధరభారపరికంప్యమానమధ్య
యై, రత్నముద్రికాలంకృతంబైన కెంకేలనొక్కసఖిలలామంబు నై దండ గొని,
రత్ననివహసమంచిత కాంచనకర్ణపత్రమయూఖంబులు గండభాగంబుల నర్త
సంబులు సలుప, నరవిందపరిమళకుతూహలావతీర్ణ మత్తమధుకరంబులమాడ్కి
నరాళంబులైన కుంతలజాలంబులు ముఖమండలంబునం గ్రందుకొన, సుందర
మందహాసరోచులు విశలందు బాలచంద్రికాసౌందర్యంబు నావహింప, నధర
బింబఫలాదణ మఱిచిమాలికలు రదనకుందకుట్టులంబుల కనురాగంబు సంపా
దింప, మనోజాతకేతన సన్నిభంబైన పయ్యెడకొంగు దూఁగ, సువర్ణమేఖలా
ఘటితమణికిరణవటలంబు లకాలశక్రచాపజనకంబులై మెఱయఁ, జెఱకు
విలుతుం డొర వెఱికి, వాఁడియిడి బళిపించిన ధగద్ధగాయమానంబులగు
బాణంబులపగిది సురుచిరవిలోకననికరంబులు రాజవీరులహృదయంబులు
భేదించ, శింజానమంజుమంజీరనినదంబులు సెవులపండువులు సేయఁ, బాదసం
చారంబున హరిరాక కెదురుచూచుచు, వీర మోహిని యై చనుదెంచు
నమయంబున.

1745

మ. అభిసీలాలకఁ, బూర్ణచంద్రముఖ, సేనాక్షిం, బ్రవాళాధరం,
గలకంకిక, నవపల్లవాంఘ్రియుగళక, గంధేభకుంభస్తనిం,
బులినశ్రోణి, నిభేంద్రయాన, నరుణాభోజాతహస్తక, మహా
త్పలగంధిక, మృగరాజమధ్యఁ గని విభ్రాంతాత్మలై రందఱున్. 1746

వ. మఱియు నయ్యింతిదరహాసలజ్జావలోకనంబులం జిత్తంబు లేమఱి, ధైర్యంబులు
దిగనాడి, గాంధీర్యంబులు విడిచి, గౌరవంబులు మఱచి, చేష్టలు మాని,
యెఱుకలుడిగి, యాయుధంబులు దిగవైచి, గజత్తురగరభారోహణంబులు
సేయనేరక, రాజులెల్ల నేలకు వ్రాలి; రా యేఁజీలోచన, తన వామకరనఖంబుల
సలకంబులు దలంగండ్రియుచు, నుత్తరీయంబు సక్క నొత్తుచుఁ, గడగంటి
చూపులం గ్రమంబున నా రాజలోకంబు నాలోకింపుచు. 1747

మ. కనియెక్ దుక్తిణి చంద్రమండలముఖం, గంఠీరవేంద్రావల
గ్ను, నవాంభోజదళాక్షుఁ, జారుతరవత్సుఁ, మేఘసంకాశదే
హు, నగారాతిగజేంద్రహస్తనిభబాహుం, జక్రిఁ, బీతాంబరుఁ,
ఘనభూషాన్వితుఁ, గంబుకఁఱు, విజయోత్కంఠుఁ, జగన్తోహనున్. 1748

కృష్ణండు శత్రురాజులు సూచుచుండ దుక్తిణీదేవిని గొనిపోవుట

వ. కని తదీయరూపవయోలావణ్యవై భవగాంధీర్యచాతుర్య తేజోవిశేషంబులకు
సంతసించి, మనోభవశరాక్రాంతయై రభారోహణంబు గోరుచున్న వరారోహం

జూచి, పరిపంథిరాజులోకంబు నూచుచుండ మందగమనంబున గంధసింధు
రంబులీలం జనుదెంచి, ¹ ఘోరవంబులనడిమిభాగంబు గొని చను కంఠరవంబు
కై వడి, నిఖిలభూపాలగణంబుల గణేపక తృణీకరించి, రాజకన్యకం దెచ్చి,
హరి దన రథంబుమీఁద నిడికొని, భూనభోంతరాళంబులు నిండ కంఠంబు
పూరించుచు, బలభద్రుండు తోడ నడవ, యాదవవాహినిపరివృత్తుండై,
ద్వారకానగర మార్గంబు వట్టి చనియె; నంత జరాసంధవశు లయిన రాజు
లందఱు హరిపరాక్రమంబు విని, సహింపనోపక.

1749

మ. “భునసింహంబులకీర్తి సేచమృగముల్ గైకొన్న చందంబునకొ
మనకీర్తుల్ గొని, బాలఁ దోడ్కొనుచు నున్నాడంబుతో గోపకుల్
సనుచున్నా; రదె! శౌర్య మెన్నటికి? మీశస్త్రాస్త్రముల్ గాల్చునే?
తనుమధ్యకొ విడిపింపమేని, నగరే ధాత్రీజనుల్ క్రంతలన్?”

1750

వ. అని యొండొరులం దెలుపుకొని, రోషంబులు హృదయంబుల నిలుపుకొని,
సంరంభించి తనుత్రాణంబులు వహించి, ధనురాదిసాధనంబులు ధరియించి, పం
తంబులాడి, తమతమ చతురంగబలంబులు గూడికొని, జరాసంధాదులు యదు
వీరుల వెంటనంటి, తాఁకి నిలునిలుండని ధిక్కరించి పలికి, “యొక్క మిగిలి,
మహీధరంబులమీఁద సలిలధారలు గురియు ధారాధరంబులచందంబున, బాణ
వర్షంబులు గురిసిన, యాదవసేనలం గల దండనాయకులు కోదండంబు లెక్కడి,
గుణంబులు మ్రోయించి, నిలువంబడి; రప్పుడు.

1751

క. అరిబలభటసాయకముల-హరిబలములు గప్పఁబడిన నడరెడు భీతికొ,
“హరిమధ్య సిగ్గుతోడను-హరివదనముఁ జూచెఁ జకితహరిణీక్షణయై.

1752

వ. ఇట్లు చూచిన.

1753

క. “నొచ్చెద రదె! యదువీరులు-వచ్చెద; రరిసేన; నెల్ల వైరులు పెలుచక
నొచ్చెదరును; విచ్చెదరును-జచ్చెదరును నేఁడు చూడు జలజాతాక్షి!”

1754

వ. అని రుక్మిణీదేవిని హరి యూఱడించె; నంత బలభద్రప్రముఖులైన యదు
వీరులు ప్రళయవేళల మిన్నునం “బన్ని బలుపిడుగు లడరించు పెనుమొగిళ్ల
వడువున, జరాసంధాదిపరిపంథిరాజచక్రంబుమీఁద నవక్రపరాక్రమంబున
శిఖిశిఖాసంకాశ నిశితశిలీమృఖనారాచభల్లప్రముఖంబులైన బహువిధబాణ
పరంపరలు గురియ, నదియును విదళితమత్తమాతంగంబును, విచ్చిన్న
తురంగంబును, విభిన్నరథవరూథంబును, వినిహతపదాతియూథంబును, విఖం
డితవాహవారణరథారోహణమస్తకంబును, “విశకలితవక్షోమధ్యకర్ణకంఠ

1. నక్కలు. 2. బలము. 3. సింహము నడుమువంటి నడుముగలది. 4. ఆక్రమించి.
5. వెలుచేయఁబడిన - ముక్కలుగాఁ జేయఁబడిన.

కపోలహస్తంబును, విస్ఫోటిత కపాలంబును, విక్షీర్ణకేశజాలంబును, విపాటిత
చరణజానుజంఘంబును, విదళిత దంతసంఘంబును, విఘటితవీరమంజీర కేయూరం
బును, విభ్రష్టకుండలకీరీటహారంబును, విస్మృతపీరాలాపంబును, విదార్యమాణ
గదాకుంతతోమరపరశుపట్టిన ప్రాసకరవాలశూలచక్రచాపంబును, వినిపాతిత
కేతనచ్చత్రచామరంబును, విలూన తనుత్రాణంబును, విలీయమానఘోటక
సంఘరింఖాసముద్ధూతధరణీపరాగంబును, వినష్టరథవేగంబును, వినివారిత
సూతమాగధవందివాదంబును, విమంఠితహయహేమా వటహాభాంకార కరటి
ఘటాఘీంకార రథనేమిపటపటాత్కార తురగనాభిఘంటా ఘణఘణాత్కార
వీరవలంకార భూషణరుణరుణాత్కార నిస్సాధణధణాత్కార మణినూపుర
క్రేంకార కింకిణీకిణిణాత్కార శింజిపిటంకార భటపరస్పరధిక్కారనాదంబును,
వినిర్భిద్యమానరాజసమూహంబును, విద్యమాన రక్తప్రవాహంబును,
విశ్రూయమాణభూతవేతాళకలకలంబును, విజృంభమాణ ఘోరవకాకగృధ్ర
కంకాదినంకులంబును, బ్రచలితకబంధంబును, బ్రభూత పలలగంధంబును,
బ్రదీపితమేదోమాంసదుధిరఖాదంబును, బ్రవర్తితడాకినీప్రమోదంబునునై
యుండె; నప్పుడు.

1755

చ. మగిడి చలించి పాటుచును, మాగధముఖులు గూడి యొక్కచో
వగచుచు నాలిఁ గోల్పడినవానిక్రియం గడు ¹వెచ్చ నూర్చుచున్
మొగమున దప్పి దేరఁ, దమముందటఁ బొక్కుచునున్న చైద్యుతోఁ
“బగతురచేతిలోఁ బడక ప్రాణముతోడుత నున్న వాడవే!

1756

వ. అని మఱియును.

1757

ఆ. “బ్రదుకవచ్చు నొడలఁ బ్రాణంబు లుండిన;-బ్రదుకు గలిగె నేని భార్యగలదు;
బ్రదికి తీవు; ²భార్యవట్టు దయ్య మెఱుంగు;-వగవలదు;చైద్య! వలదు వలదు.

వ. వినుము; దేహధారి స్వతంత్రుండు గాఁడు; జంత్రిగానిచేతిజంత్రిపుబొమ్మకై వడి
సీశ్వరతంత్రపరాధీనుండై, సుఖదుఃఖంబులందు వర్తనంబులు సలుపు; తొల్లి
నేను మధురాపురంబుమీఁదఁ బదియేడుమాటులు పరాక్రమంబున విడిసి,
చక్రిచేతం బరాజితబలచక్రండనై ³కామపాలుచేతం బట్టువడి, కృష్ణుండు
కరుణాసేసి విడిపించిన వచ్చి క్రవ్వుట నిరువదిమూడఁడ౯హేమలం గూడికొని,
పదునెనిమిదనమాటు దాడిచేసి, శత్రులం దోలి విజయంబు చేకొంటి; నిట్టి
జయాపజయంబులందు హర్షశోకంబుల నెన్నండునుం జెంద; నేటి దినంబున
సీశ్వరుని కెదిరిపోర, మన రాజలోకంబులెల్ల నుగ్రాతనుంగూడుకొని యెదిరిపోరిన
నోడుదు మింతియకాక దైవయుక్తం బయిన కాలంబునం జేసి, లోకంబులు
పరిభ్రమించుచుండు; నదియునుం గాక.

1759

మ. తమకుం గాలము మంచిదై న, మనలం దైలోక్యవిఖ్యాతవి
క్రములక గెల్చిరి యాదవుల్ హరిభుజగర్వంబునక నేడు; గా
లము మేలై చనుడెంచెనేని, మనముక లక్షించి, విద్వేషులక
సమరక్షోణి జయింత; మింతపనికై శంకింప నీ కేటికిక్?” 1760

వ. అని యిట్లు జరాసంధుండు, నతనియొద్దిరాజులును శిశుపాలునిపరితాపంబు
నివారించి, తమతమభూములకుఁ జనిరి; శిశుపాలుండు ననుచర సేనాసమేతుండై,
తన నగరంబునకుం జనియె; నంత రుక్మి యనువాఁడు కృష్ణుండు రాక్షస
వివాహంబునం దన చెలియలిం గొనిపోవుటకు సహింపక, యేకాక్షోహిణి
బలంబుతోడ సమరసన్నాహంబునం గృష్ణుని వెనుతవిలి పోవుచు, దన
సారథితో నిట్లనియె. 1761

ఉ. “బల్లిదు నన్ను భీష్మజనపాలకుమారకుఁ బిన్నఁజేసి, నా
చెల్లెలి రుక్మిణిం గొనుచుఁ జిక్కనినిక్కపుబంటపోతె, నీ
గొల్లఁడు వోయెడిక్; రథముఁ గూడఁగఁ దోలుము; తేజితోల్లస
¹ద్భల్లపరంపరక మదముఁ బాపెదఁ; జూపెద నాప్రతాపమున్.” 1762

వ. అని యిట్లు రుక్మి యనువాఁడు హరికొలంది యెఱుంగక, సారథి నడలించి,
రథంబు గూడం దోలించి, “గోపాలక! వెన్నఘ్రుచ్చ! నిమిషమాత్రంబు
నిలునిలు”మని తిరస్కరించి, బలువింట నారి యెక్కించి, మూడువాఁడి
తూవుల హరి నొప్పించి, యిట్లనియె. 1763

సీ. “మాసరివాడవా? మాపాపఁ గొనిపోవ, నేపాటిగలవాడ? వేది వంశ?
మెందు జన్మించితి? వెక్కడఁ బెరిగితి? వెయ్యది నడవడి? యెవ్వఁ డెఱుఁగు?
మానహీనుడ వీవు; మృత్యుదలును లేవు; మాయ గైకొని కానిమలయరావు;
నిజమావమున శత్రునివహంబుపైఁ బోవు వసుధేశుడవు గావు; వావి లేదు ;

ఆ. కొమ్మనిమ్ము; నీవు గుణరహితుండవు;—విడువు విడువ వేని విలయకాల
“శిఖిశిఖాసమానశితశిలీముఖముల-గర్వ మెల్లఁ గొందుఁ గలహమందు.” 1764

వ. అని పలికిన నగధరుండు నగి, యొక్క బాణంబున వానికోదండంబు ఖండించి,
యాఱుశరంబుల శరీరంబు దూఱనేసి, యెనిమిదివిశిఖంబుల రథ్యంబులంగూల్చి,
రెండమ్ముల సారథిం జంపి, మూడు వాడితూపులఁ గేతనంబుఁ ద్రుంచి,
మఱియు నొక్కవిల్లందినం దునిమి, వెండియు నొక్కధనువు పట్టిన విడళించి,
క్రమంబునం బరిఘపట్టినశూలచర్తాసిశ క్తితోమరంబులు ధరియించిన, దునుకలు
చేసి, క్రమ్మట నాయుధంబు లెన్ని యెత్తిన నన్నియు శకలంబులు గావించె;
నంతటఁ దనివిననక వాఁడు రథంబు డిగ్గి, ఖడ్గహస్తండ్డై, దవాసలంబుపయి

బడు మిడుతచుదంబున గదిసిన, ఖడ్గకవచంబులు చూర్ణంబులు సేసి, మెఱుం
గులు చెదర నడిదంబు వెఱికి జలిపించి, వానిశిరంబు తెగ వ్రేయ గమకించి
నడుచుచున్న నడ్డంబు వచ్చి, దుక్కిణీదేవి హరిచరణావందంబులు పట్టుకొని,
యిట్లనియె. 1765

మ త్తకోకిలము. “నిన్ను యీశ్వర! దేవదేవుని నిర్ణయింపఁగ లేక, యో
సన్నతామరకీర్తికోభిత? సర్వలోకశరణ్య! మా
యన్న యీతఁడు నేఁడు చేసె మహాపరాధము నీయెడఁ;
నన్ను మన్ననసేసి కావు; మనాథనాథ! దయానిధి! 1766

మ త్తకోకిలము. కల్ల లే దని విన్నవించుట గాదు; వల్లభ! యీతనిన్
బ్రల్లడుం దెగఁ జూచితేనియు, భాగ్యవంతుల మైతి; మే
మల్లఁ డయ్యె ముకుందుఁ డీశ్వరుఁ డంచు మోదితులై న మా
తల్లిదండ్రులు పుత్రకోకముఁ దాల్చి, చిక్కుదు రీశ్వరా!” 1767

మ. అని డగ్గుత్తికతో, మహాభయముతో, నాకంపితాంగంబుతో,
వినతశ్రాంతముఖంబుతో, శ్రుతిచలద్వేషకలాపంబుతోఁ,
గనుదోయిం జడిగొన్న బాష్పములతోఁ, గన్యాలలామంబు మ్రొ
క్కిన, దుక్కిం దెగ వ్రేయఁబోక, మగిడెం గృష్ణండు రోచిష్టుడై. 1768

వ. ఇట్లు చంపక “బావా! ర” మ్మని చిఱునగవు నగుచు, వానిం బట్టి బంధించి,
గడ్డంబును, మీసంబును, దలయును, రేవులు వాఱఁ గొటిగి, విరూపింజేసె;
నంత యదువీరులు పరపై న్యంబులం బాఱఁ దోలి, తత్సమీపంబునకు వచ్చి;
రప్పుడు హతప్రాణుండై కట్టువడి యున్న దుక్కింజూచి, కరుణసేసి బలభద్రుండు
బంధంబులు విడిచి, హరి దగ్గటి యిట్లనియె. 1769


క. “తల మనక భీష్మనందను-తలయును, మూతియును, గొఱుగఁ దగవే? బంధుం
దలయును మూతియుగొఱుగుట-తలఁ దఱుగుటకంటెఁ దుచ్చితరము మహాత్మా!

క. కొందఱు రిపు లని కీడును, -గొందఱు హితు లనుచు మేలుఁ గూర్చును; నిజ; మీ
వందఱియందును సముఁడవు; -పొందఁగ నే లయ్య విషమబుద్ధి! ననంతా!”

సహోదరువిభంగమునకు విన్నయగుదుక్కిణీదేవిని బలభద్రుం డూరార్చుట.

వ. అని తర్జించి పలికి, దుక్కిణీదేవి నుపలక్షించి యిట్లనియె. 1772

శా. “తోడంబుట్టినవానిభంగమునకుఁ దుగిఖించి, మాకృష్ణు నె
గ్గాడం జూడకు మమ్మ! పూర్వభవకర్మాధీనమై ప్రాణులం



గీడుకా మేలును జెందు; లేఁ డొకఁడు శిష్యింపంగ, రక్షింప; నీ
తోడంబుట్టువు 1కర్త శేషపరిభూతుండయ్యె నేఁ డియ్యెడన్.

1773

క. చంపెడిదోషము గలిగిన-జంపఁ జనదు బంధుజనులఁ; జను విడువంగఁ;
జంపిన దోషము సిద్ధము;-చంపను మఱి యేల మున్న చచ్చినవానికా? 1774

ఆ. బ్రహ్మచేత భూమిపతుల కీ ధర్మంబు-కల్పితంబు; రాజ్యకాంక్షఁజేసి
తోడిచూలు నయినఁ దోడఁబుట్టినవాఁడు-చంపుచుండుఁ గ్రూరచరితుఁ డగుచు.

క. భూమికి ధనధాన్యములకు-భామలకును మానములకుఁ బ్రాభవములకుం
గామించి, మీఁదు గానక-(శ్రీ)మదమున మానధనులు చెనకుదు కొడలన్.

ప. వినుము; దేవమాయం జేసి దేహాభిమాను లైన మానవులకుఁ బగవాఁడు;
బంధుం, దుదాసీనుం డను మోహంబు సిద్ధం బయి యుండు; జలాదులయందుఁ
జంద్రసూర్యాదులు, ఘటాదులందు గగనంబును, బెక్కయి కాశంబుభంగి,
దేహధారుల కందఱికి నాత్మ యొక్కఁడయ్యును, బెక్కంజై తోఁచు; నాద్యం
తంబులు గల యీదేహంబు ద్రవ్యప్రాణగుణాత్మకం బయి, యాత్మయందు
నవిద్యచేతఁ గల్పితం బై దేహిని, సంసారంబునం ద్రిష్ట; సూర్యుండు తటస్థుంజై
యుండఁ, బ్రకాశమానంబు లయిన వృష్టిహంపంబులుబోలె, నాత్మ తటస్థుంజై
యుండు; దేహేంద్రియంబులు ప్రకాశమానంబు లగునాత్మకు వేఱొక్కటితోడ
సంయోగవియోగంబులు లేవు; వృద్ధిక్షయంబులు చంద్రకళలకుం గాని,
చంద్రునికి లేనికై వడి, జన్మనాశంబులు దేహంబునకుం గాని, యాత్మకుఁ గలుగ
నేరవు; నిద్రవోయినవాఁ డాత్మను విషయఫలానుభోగంబు సేయించు తెఱం
గున, నెఱుక లేనివాఁడు నిజము గాని యర్థంబునందును భవంబు నొందుచుండుఁ;
గావున.

1777

క. అజ్ఞానజ మగు శోకము-విజ్ఞానవిలోకనమున విడువుము; నీకుం
బ్రజ్ఞావతికిం దగునే?-యజ్ఞానులభంగి వగవ సంభోజముఖి!

1778

ప. ఇట్లు బలభద్రుచేతఁ దెలుపంబడి, రుక్మిణీదేవి దుఃఖంబు మాని యుండె; నట
రుక్మి యనువాఁడును బ్రాణావశిష్టుండై విడువంబడి, తన విరూపభావంబునకు
నెరియుచు, “హరిం గెలిచి కాని కుండినపురంబు చొర” నని ప్రతిజ్ఞ చేసి,
తత్పురసమీపంబున నుండె; నివ్వధంబున.

1779

శ్రీకృష్ణుండు రుక్మిణీదేవిని బెండ్లియాడుట.

క. రాజీవలోచనుఁడు హరి-రాజసమూహముల గెలిచి, రాజస మొప్పఁ
రాజిత యగు తనపురికిని-రాజాననఁ దెచ్చె, బంధురాజి నుతింపన్.

1780

1. కర్త శేషముచే నవమానింపఁబడినవాఁడు. 2. ఎందును జేరనివాఁడు-సంబంధింపనివాఁడు.
8. తపించుచు, మండుచు.

వ. అంత నయ్యాడవేంద్రుని నగరంబున సమారభివాహకృత్యంబును, బ్రవర్త
మాన గీతవాద్యసృత్యంబును, బ్రతిగృహాలంకృతవిలసితాశేషనరనారీవర్గం
బును, బరిణయమహోత్సవసమాహూయమాన మహీపాలగజఘటాగండ
మండల దానసలిలధారాసిక్తమార్గంబును, బ్రతిద్వారమంగళాచారసంఘటిత
క్రముకకదళికా కర్పూరకుంకుమాగరుధూపపరిపూర్ణకుంభంబును, విభూషిత
సకలగృహవేదికాకవాట¹దేహశీస్తంభంబును, విచిత్రకుసుమాంబరరత్న
తోరణవిరాజితంబును, సముద్ధాతకేతనవిభ్రాజితంబునునై యుండె; నయ్యవ
సరంబున.

1781

మ. ధ్రువకీర్తి హరి పెండ్లియాడె నిజచేతోహరిణి, మానవై
భవగాంభీర్యవిహరిణి, నిఖిలసంపత్కారిణి, సాధుబాం
ధవసత్కారిణి, బుణ్యచారిణి, మహాదారిద్ర్యసంహరిణి,
సువిభూషాంబరధారిణి, గుణవతీచూడామణి, రుక్మిణిన్.

1782

క. సతులుం దారును జౌరులు-హితమతిఁ గానికలు దెచ్చి యిచ్చిరి; కరుణో
న్నతవర్ధిష్ఠులకును, మా-నితోరోచిష్ఠులకు, రుక్మిణీకృష్ణులకున్.

1783

క. హరిపెండ్లికిఁ గై కేయకు-కురుస్థంజయయదువిదర్భకుంతినచేంద్రుల్
పరమానందముఁ బొందిరి-ధరణీసులలోన గాఢతాత్పర్యములన్.

1784

క. హరి యీతెఱఁగున రుక్మిణి-నరుదుగఁ గొనివచ్చి, పెండ్లియాడుట విని 'దు
ష్కరకృత్య' మనుచు వెఱఁ గం-దిరి రాజులు రాజసతులు దిక్కుల నెల్లన్.

ఆ. అనఘ! యాదిలక్ష్మి యైన రుక్మిణితోడఁ-గ్రిడ సలుపుచున్న కృష్ణుఁ జూచి
పట్టణంబులోనిప్రజ లుల్లసిల్లిరి-ప్రీతు లగుచు, ముక్తభీతు లగుచు."

1786

వ. అని చెప్పి.

1787

క. కువలయరతౌతత్పర!-కువలయదళసీలవర్ణ! కోమలదేహ!
కువలయనాథశిరోమణి!-కువలయజననినుతవిమలగుణసంఘాతా!

1788

మాలిని. సరసిజనిభహస్తా! సర్వలోకప్రశస్తా!

నిరుపమశుభమూర్తి! నిర్మలారూఢకీర్తి!

పరహృదయవిదారి! భక్తలోకోపకారి!

గురుబుధజనతోషి! ఘోరదైతేయశోషి!

1789

గ ద్య ము

ఇది శ్రీపరమేశ్వరకరుణాకలితకవితావిచిత్ర కేశవమంత్రపుత్ర సహజపాండిత్య పోతనామాత్య ప్రణీతంబయిన శ్రీమహాభాగవతం బను పురాణంబునందు దేవకీదేవివివాహంబును, గంగానాటి శ్రవణంబును, గంసోద్రేకంబును, వసుదేవప్రార్థనంబును, యోగమాయాప్రభావంబును, బలభద్రు జన్మంబును, బ్రహ్మదినుస్తోత్రంబును, గృష్ణావతారంబును, ఘోషప్రవేశంబును, యోగనిద్రాచరితం బును, నందపుత్రోత్సవంబును, బూతనాసంహారంబును, శకటభంజనంబును, దృణావర్తమరణంబును, గర్దాగమనంబును, నారాయణాదినామనిర్దేశంబును, బాలక్రీడయును, మృద్భక్షణంబును, వాసుదేవ వదనగహ్వరవిలోక్యమాన చరాచరసమస్తలోకవిలోకనంబును, నవనీతచౌర్యంబును, యశోదా రోషంబును, నులూఖులబంధనంబును, నర్జునతరుయుగళనిపాతనంబును, నలకూబరమణిగ్రీవులకాప మోక్షణంబును, బృందావనగమనంబును, వత్సపాలనంబును, వత్సాసురవధయును, బకదనుజవివార ణంబును, నఘాసురమరణంబును, వత్సపహరణంబును, నూతనవత్సబాలకల్పనంబును, బ్రహ్మవినుతియు, గోపాలనంబును, గార్దభాసురహింసనంబును, గాళిమఘణిమర్దనంబును, గరుడకాళియనాగవిరోధ కథనంబును, బ్రలంబాసురహింసనంబును, దవానలపానంబును, వర్షర్తువర్ణనంబును, శరత్కాల లక్షణంబును, వేణువిలాసంబును, హేమంతసమయసమాగమంబును, గోపకన్యాచరితహవిష్య వ్రతంబును, గాత్రాయనీసేవనంబును, వల్లభీవస్త్రాపహరణంబును, విప్రవనితాదత్తాన్నభోజనంబు, నింద్రయాగనివారణంబును, నందముకుందసంవాదంబును, బర్వతభజనంబును, బాషాణసలిబవర్ణం బును, గోవర్ధనోద్ధరణంబును, వరుణకింకరుండు నందుని గొనిపోయిన హరి చెచ్చుటయును, వేణు పూరణంబును, గోపికాజనఘోషనిర్గమనంబును, యమునాతీరవనవిహరణంబును, గృష్ణాంతర్ధానంబును, ఘోషకౌమినిగణపరిదేవనంబును, గోపికాన్వేషణంబును, గోపికాగీతలును, హరిప్రసన్నతయును, రాసక్రీడనంబును, జలకేళియును, సర్పరూపకుం డయిన సుదర్శనవిద్యాధరుండు హరిచరణతాడ నంబున నిజరూపంబు వడయుటయును, శంఖచూడుం డను గుహ్యతుని వధించుటయు, వృషభాసుర విదళనంబును, నారదవచనంబున హరిజన్మకథ యెఱింగి కంసుండు దేవకీమనుజేవుల బద్ధులం జేయుట యును, ఘోటకౌసురుం డయిన కేశి యను దనుజుని వధించుటయును, నారదస్తుతియును, వ్యోమ దానవమరణంబును, నశ్రురాగమనంబును, నశ్రురరామకృష్ణుల సల్లాపంబును, ఘోషనిర్గమనంబును, యమునాజలాంతరాళంబున నశ్రురుండు హరివిశ్వరూపంబు గాంచుటయు, నశ్రురస్తవంబును, మథురానగరప్రవేశంబును, రజకవధయును, వాయుకమాలాకౌరసమ్తానంబును, గుర్జాప్రసాదకర ణంబును, ధనుర్బంగంబును, గంసురుస్వప్నంబును, గువలయాపీడపీడనంబును, రంగస్థలప్రవేశంబును, జాబూరముష్టికులవధయును, గంసవధయును, వసుదేవదేవకీ బంధమోక్షణంబును, నుగ్రసేను రాజ్యస్థాపనంబును, రామకృష్ణులు సాండిపనివలన విద్య లభ్యింపించుటయును, సంయమనీనగర గమనంబును, గురువుశ్రదానంబును, నుద్ధవునిఘోషయాత్రయును, భ్రమరగీతలును, గుర్జావాస గమనంబును, గరినగరంబునకు నశ్రురుండు సని కుంతీదేవి నూదాచుటయు, కంసభార్యలగు నస్త్రీప్రాస్తులు జరాసంధునకుం గంసుమరణం జెఱింగించుటయును, జరాసంధునిదండయాత్రయును, మథురానగరనిరోధనంబును, యుద్ధంబున జరాసంధుండు సప్తదశవారంబుల పలాయితుం డగుట యును, నారదశ్రీతిండు కాలయవనుండు మథురపై దాడివెడలుటయును, ద్వారకానగరనిర్తా ణంబును, మథురాపురనివాసులం దనయోగబలంబున హరి ద్వారకానగరంబునకుఁ చెచ్చుటయును, గాలయవనుండు హరివెంటంజని గిరిగుహయందు నిద్రితుండైన ముచుకుండునికోపదృష్టివలన నీతిగుట

యును, ముచుకొందుండు వారిని సంస్తుతి చేసి తపంబునకుం జనుటయును, జరాసంధుండు క్రమః
రామకృష్ణులపై సేతెందుటయును, బ్రహ్మణపర్వతారోహణంబును, గిరిదహనంబును, గిరి డిగ్గనుతీకి
రామకృష్ణులు ద్వారకానగరంబునకుం జనుటయును, రుక్మిణీజననంబును, రుక్మిణీసంజేశంబును,
వాసుదేవాగమనంబును, రుక్మిణీగ్రహణంబును, రాజలోకపలాయనంబును, రుక్మి యనువాని భంగం
బును, రుక్మిణీకల్యాణంబును నను కథలు గల దశమస్కంధంబునందలి పూర్వభాగము, 1790



శ్రీ రస్తు
శ్రీకృష్ణాయ నమః

శ్రీమదాంధ్రభాగవతము

దశమస్కంధము, ఉత్తరభాగము

శ్రీకర ! పరిశోషితర-త్నాకర ! కమనీయగుణగణాకర ! కాద
న్యాకర ! భీకరశరధా - రాకంపిత దానవేంద్ర ! రామనరేంద్ర ! 1

వ. మహనీయగుణగర్వితు లగు నమ్మునిశ్రేష్ఠులకు నిఖిలపురాణవ్యాఖ్యాన వైఖరి
సమేతుం డైన సూతుం డిట్లనియె; నట్లు ప్రాయోపవిష్టుం డైన పరీషేన్న
రేంద్రుండు “రుక్మిణీపరిణయానంతరంబున నైన కథావృత్తాంతం బంతయు
వినిపింపు” మనిన శుకయోగీంద్రుం డిట్లనియె. 2

ప్రద్యుమ్నకుమారచరిత్రప్రారంభము

ఉ. “తామరసాక్షునంశమున దర్పకుఁ డీశ్వరుకంటిమంబలం
దా మును దగ్ధుండై, పిదపఁ దత్పరమేశుని దేహలబ్ధికై,
వేమటు నిష్ఠఁ జేసి, హరివీర్యమునం బ్రభవించె రుక్మిణీ
కామినిగర్భమం దసురఖండను¹ మాటటమూర్తియో యనన్. 3

వ. అంత నా డింభకుండు ప్రద్యుమ్నుం డనుపేర విఖ్యాతుం డయ్యె; నాశిశువు
సూతికాగృహంబునం దల్లిపోదిగిట నుండం, దనకు శత్రుం డని యెఱింగి,
శంబరుం డను రాక్షసుండు దన మాయాబలంబునం గామరూపియై వచ్చి,
కొనిపోయి సముద్రంబులో వైచి, తనగృహంబునకుం జనియె; నంత నాశాబ
కుండు జలధి జలంబునం దిగంబడ నొడిసి, యొకమహామీనంబు మ్రింగె; నందు.

క. జాలిఁ బడి పాటు జలచర-జాలంబులఁ బోవనీక చని, రోషాగ్ని
జ్వాలలు నిగుడఁగ, మారక-జాలంబులు వైచి పట్టు జాలరు లంతన్. 5

వ. సముద్రంబులోన నా మీనంబును, దత్సహచరంబులైన మీనంబులనుం బట్టి
కొని, తెచ్చి, శంబరునకుం గానికఁగా నిచ్చిన, నతండు “వండి తెం”డని
మహానసగృహంబునకుం బంచిన. 6

- క. రాజునగరియడబాలలు-రాజీవముకడుపు వచ్చి, రాజనిభాస్యుఁ
రాజశిశువుఁ గని, చెప్పిరి-రాజీవదళాక్షి యైన రతికి నరేంద్రా! 7
- వ. అంత నారదుండు వచ్చి, బాలకునిజన్మంబును, శంబరోద్యోగంబును, మీనో
దర ప్రవేశంబునుం జెప్పిన విని, యారతి మాయావతి యనుపేర శంబరుని
యింటఁ బాతివ్రత్యంబు సలుపుచు, దహనదగ్ధుం డయిన తనపెనిమిటి శరీర
ధారణంబు సేయుట కెదురుచూచుచున్నయది గావున, నయ్యర్భకుండు
దర్పకుం డని తెలిసి మెల్లన పుత్రార్థిని యైనతెఱంగున శంబరునియనుమతి
వడసి, 'నూపకారులయొద్ద నున్న పాపనిం దెచ్చి పోషించు చుండె; నా కుమా
రుండును శ్రీఘ్రకాలంబున నారూఢయావనుం డై. 8
- క. సుందర మగు తనరూపము-సుందరు లొకమాటు దేటి చూచినఁ జాలున్,
సౌందర్య మేమి చెప్పను?-'బొందెద' మని డాయబుద్ధిఁ బుట్టించు నృపా! 9
- సీ. "చక్కని వారలచక్కదనంబున కుపమింప నెవ్వఁడు యోగ్యుఁ డయ్యె?
మిక్కిలితపమున మెఱయునంబికకు నై, శంకరు నెవ్వఁడు సగము సేసె?
బ్రహ్మత్వమును బొంది, పరఁగువిధాతను వాణిక్తై యెవ్వఁడు వాడి సెటిచె?
'వేయిడాగులతోడివిబుధలోకేశుని మూర్తికి నెవ్వఁడు మూల మయ్యె?
- తే.మునుల తాలిమి కెవ్వఁడుముల్లుసూపు-మగల,మగువలనెవ్వఁడుమరులుకొలుపుఁ!
గుసుమధనువున నెవ్వఁడుకొనువిజయము-చిగురువాలున నెవ్వఁడుసిక్కు పఱుచు?"
- వ. అని తన్ను లోకలు వినుతించుప్రభావంబులు గలిగి, పద్మదళలోచనండును,
బ్రలంబబాహుండును, జగన్తోహనాకారుండు నైన పంచబాణునిం గని, లజ్జాహాస
గర్భితంబు లైన చూపులం జూచుచు మాయావతి సురతభ్రాంతిఁ జేసినం
జూచి, ప్రద్యుమ్నం డిట్లనియె. 11
- మత్తకోకిలము. "నాతనూభవుఁ డీతఁ డంచును, నాన యించుక లేక, యో
మాత! నీ విదియేమి? నేఁ డిటు మాతృభావము మాని, సం
స్మృతిఁ గామినిభంగిఁ జేసెదు వెక్కువీభ్రమముల్; మహా
ఖ్యాతవృత్తికి నీకు ధర్మము గాదు మోహము సేయఁగాన్." 12
- వ. అనిన రతి యిట్లనియె; "నీవు నారాయణనందనుండ డైన కందర్పుండవు; పూర్వ
కాలంబున నేను నీకు భార్య నైన రతిని; నీవు శిశువవై యుండునెడ నిర్దయుం
డై దొంగిలి, తల్లిం దొఱంగఁ జేసి, శంబరుండు కొనివచ్చి, నిన్ను నీరధిలో
వైచిన నొక్కమీనంబు మ్రింగె; మీనోదరంబు వెడలి; తీవుమీఁదటికార్య
మాకర్ణింపుము. 13

క. మాయావి వీడు; దుర్మతి-మాయడు సంగరములం; దమర్శ్యుల గెలుచుక;
మాయకరణమున వీని-మాయువుము, మోహనాదిమాయలచేతన్. 14

మ. త్రోకోకిలము. పాపకర్మడు వీడు; నిన్నిటఁ బట్టి తెచ్చిన లేచి, “నా
పాప డక్కడఁ బోయెనో? సుతుఁ బాపితే విధి!”యంచు; దాఁ
క్రేపుఁ బాసినగోవుభంగిని ఖన్నయై, వడి గాఢసం
తాపయై, నిను నోచి కాంచినతల్లి “కుయ్యడ కుండునే?” 15

వ. అని పలికి, మాయావతి మహానుభావుం డైన ప్రద్యుమ్నునికి సర్వశత్రుమాయా
వినాశిని యయిన మహామాయావిద్య నుపదేశించె; నిష్విఘ్నంబున. 16

మ. గురుమాయారణవేదియై, కవచియై, కోడండియై, బాణియై,
హరిజం “ఛోరి నిశాట! వైచిత్రవి నాఁ డంభోనిధి నన్ను; ఘో
రరణాంభోనిధి వైతు నిన్ను; నిదె వేర”యంచుఁ జీరెక, మనో
హరదివ్యాంబరు, నుల్లసద్దనుజసేనాడంబరుక శంబరుక. 17

చ. అడలిచి, యిట్లు కృష్ణసుతుఁ డాడిన నిష్ఠురభాషణంబులం
బడహత మై వడిం గిగయు పన్నగరాజముఁ బోలి, శంబరుం
డదరుచు లేచి వచ్చి, గడ నచ్యుతనందను ప్రేసె, నుజ్జ్వల
ద్భిదురకతోరఘోషసమభీషణనాదము చేసి యార్చుచున్. 18

క. దనుజేంద్రుడు వ్రేసినగడఁ-దనగదచే బాయ నడిచి, దనుజులు బెడరక
దనుజాంతకునికుమారుడు-దనుజేశునిమీఁద నార్చి తనగద వైచెక. 19

వ. అంత నా రక్కసుండు వెక్కసం బగు రోసంబునఁ, దనకుఁ దొల్లి మయుం డెఱిం
గించిన దైతేయమాయ నాశ్రయించి, మింటికి నెగసి, పంచబాణునిపై బాణ
వర్షంబు గురిసిన, నమృహారధుండు నొచ్చియు సంచలంపక మచ్చరంబున సర్వ
మాయావినాశిని యైన సాత్త్వికమాయం బ్రయోగించి, దనుజుని బాణవృష్టి
నివారించె; మఱియు వాడు భుజగగుహ్యకపిశాచమాయలు పన్ని నొప్పించిన
నన్నియుం దప్పించి. 20

క. దండధరమూర్తిగైకొని-యొం డాడక చక్రినూనుఁ డుగ్రతరాసిక
ఖండించె, శంబరునితలఁ-గుండలకోటిరమణులు గుంభిని రాలక. 21

క. “చిగురాకడిదపుధారను-జగములఁ బరవశము సేయు చలపాదికి దొ
డ్డగు నుక్కడిదంబునఁ దన-పగతుం దెగ వ్రేయు తెంతపని? చింతింపక. 22

క. బెగడుచు నుండఁగ, శంబరుఁ-దెగడుచు, బూవింటిజోదుధీరగుణంబుల్
వొగడుచు, గురిసిరి ముదమున-నెగడుచుఁగుసుమములముసురు నిర్జరు లధిపా!

రతీదేవి ప్రద్యుమ్నసహిత యై గగనమార్గంబున చ్చావరకకుం బోవుట

వ. ఇట్లు శంబరుని వధియించి, విలసిల్లు చున్నయించువిలుకానిం గొంచు, నాకాశ
చారిణియైన యా రతీదేవి గగనపథంబుఁ బట్టి, ద్వారకానగరోపరిభాగంబునకుం
జనుదెంచిన. 24

ఆ. మెఱుంగుఁదీగతోడిమేఘంబుకై వడి-యువిడతోడ మింటినుండి కదలి
యరుగుదెంచె మదనుఁ డంగనాజనములు-మెలఁగుచున్న లోనిమేడకడకు. 25

మ. జలదశ్యాముఁ, బ్రలంబబాహుయుగళుం, జంద్రాననుఁ, నీలసం
కులవక్త్రాలకుఁ, బీతవాసు, ఘనవక్షుఁ, సింహమధ్యుఁ, మహా
త్పలపత్రేక్షుఁ, మందహాసలలితుం, బంచాయుధుఁ, నీరజా
క్షులు దా రేమఱుపాటు చూచి, హరి యంచుం డాఁగి రయ్యెయెడఁ. 26

క. కొండఱు హరి యగునందురు-కొండఱు చిహ్నములు కొన్ని కొన్ని హరికి లే
వందురు; మెల్ల నె తెలియుడ-మందురు, మదఁ జూచి కొండ ఆబలలు గుమ్ములై.

క. హరి యని వెనుచని, పిదపఁ-హరిఁ బోలెడువాఁడు గాని, హరి గాఁ డనుచుఁ
హరిమధ్య లల్లనల్లన-హరినందను డాయ వచ్చి రాశ్చర్యమునన్. 28

ఉ. అన్నులు సేర వచ్చి, మరు నందఱుఁ జూడఁగఁ, దాను వచ్చి, సం
పన్న గుణాభిరామ, హరిపట్టపుదేవి, విదర్భపుత్రి క్రేఁ
గన్నుల నా కుమారకునికై వడి నేర్పడఁ జూచి, ¹బోటితోఁ
జన్నులు సేఁప నిట్లయె, సంభ్రమదైన్యము లుల్లసిల్లఁగన్. 29

శా. “ఈకంజేక్షుఁ, డీకుమారతిలకుం, డీయిందుబింబాననుం,
డీకంఠీరవమధ్యుఁ డిచ్చటికి నేఁ డెందుండి యేతెంచెనో?
యీకల్యాణునిఁ గన్నభాగ్యవతి మున్నేనోములన్ నోచెనో?
యే కాంతామణియందు వీఁగి కనెనో యే కాంతుఁ డీకాంతునిన్? 30

శా. ఆహీ! నాఁతోలుచూలిపాపనికి బోర్కాడించి, నే సూతికా
శాలామధ్యవిశాలతల్పగత నై, చ న్నిచ్చి నిద్రింప, నా
బాలుఁ నాచనుఁబాలకుం జెఱిచి, యే పాపాత్ము లేత్రోవ ము
న్నే లీలం గొనిపోయిరో? శిశువుఁ దా నేతల్లి రక్షించెనో? 31

క. కొడుకఁడు నాపొదిగిటిలోఁ-జెడి పోయిననాటనుండి, చెలియా! తెలియం
బడ దే వార్తయు; నతఁ డే-²వడువున, నెచ్చోట నిలిచి, వర్తించెడినో? 32

క. ఇందాఁక వాఁడు బ్రదికిన-సందేహము లేదు, దేహాచార్యవయ
స్సాందర్యంబుల లోకులు-వందింపఁగ, నితనియంతవాఁ డగుఁజూమ్మా! 33

మ. అతివా! సిద్ధము నాటిబాలకున కీ యాకార, మీ వర్ణ, మీ గతి, యీ హాసవిలోకనస్వరము, లీ గాంభీర్య, మీ కాంతి; వీర డతఁడే కాఁ దగు; నున్నవారలకు నా¹యాత్మేశుసాహస్యసం గతి సిద్ధింపదు; వీనియందు మిగులం గౌతూహలం బయ్యెడిన్. 34

క. పొదలెడి ముదమునఁ జిత్తము;-గదలెడి నాయెడమమూఁపు; గన్నులవెంటం బొరలెడి నానందాశ్రులు;-మెదలెడిఁ బాలిండ్లఁ బాలు; మే లయ్యెడినో? 35

వ. అని యోలాయమానమానసయై వితర్కించుచు. 36

క. “తనయుఁడని నొడువఁ దలఁచును;-దనయుఁడుగాకున్న మిగులఁ దరిగొని సవతుల్ దను నగియెద”రని తలఁచు; న-తనుసంశయ మలమి²కొనఁగఁ దనుమధ్య మదిన్. 37

వ. ఇట్లు రుక్మిణీదేవి విచారించుచుండ, లోపలి నగరికావలివారివలన విని, కృష్ణుండు దేవకీవసుదేవులం దోడ్కొని చనుదెంచి, సర్వజ్ఞుం డయ్యు, నేమియు వివ రింపక యూరకుండె; నంత నారదుండు సనుదెంచి, శంబరుండు గుమాడునిం గొనిపోవుట మొదలైన వార్త లెఱింగించిన. 38

క. “చచ్చినబాలుఁడు గ్రమ్మఱ, వచ్చిన క్రియ వచ్చెఁ బెక్కువర్షములకు; నీ నచ్చరితు నేడు గంటిమి; చెచ్చెర ము న్నెట్టి తపము సేయంబడెనో?” 39

వ. అని యంతగిపురకాంతలును, దేవకీవసుదేవరామకృష్ణులు, యథోచితక్రమం బున నా దంపతుల దివ్యాంబరాభరణాలంకృతుల సత్కరించి, సంతోషించిరి; రుక్మిణీదేవియు నందనుం గౌగిలింనుకొని. 40

శా. “అన్నా! నా చనుఁ బాపి, నిన్ను దనుజుం డంభోనిధి వై చెనే! యెన్నేవర్షము లయ్యెఁ బాసి; సుత! నీ వేరితి జీవించి, యే సన్నాహంబునశత్రు గెల్చితివా? యాశ్చర్యంబు సంధిల్లెడి; నిన్నుం గాంచితి నింతకాలమునకు; నే ధన్యతం జెందితిన్.” 41

వ. అని కొడుకుం జూచి సంతోషించి, కోడలిగుణంబులు కైవారంబు సేసి, వినో దించుచుండె; నంత ద్వారకానగరంబుప్రజలు విని, హర్షించి; రండు. 42

క. సిరిపెనిమిటిపుత్రకుఁ డగు,-మరు గని హరిఁ జూచినట్ల, మాతలు దమలోఁ గరఁగుదురట; పరకాంతలు-మరు గని మోహంధకారమగులు గారే? 43

వ. అని చెప్పి శుకుం డిట్లనియె. 44

శ్రీకృష్ణుండు లోకాపవాదనివృత్తికొఱకు న్యమంతకమజిం దెచ్చుట

క. “సత్రాజిత్తు నిశాచర,-శత్రునకుం గీడు సేసి, సద్వివరముతోఁ బుత్రి, న్యమంతకమణియును-మైత్రిం గొని తెచ్చి యిచ్చె; మనుజుఁడీశా!” 45

వ. అనిన విని రా జిట్లనియె.

46

ఆ. “శారి కేమి తప్పు సత్రాజితుండు సేసె? గూతు, మణిని నేల కోరి యిచ్చె? నతని కెట్లు గలిగె నా న్యమంతకమణి?—నిప్రముఖ్య! నాకు విస్తరింపు.” 47

వ. అనిన విని శుకయోగివద్యుం డి ట్లనియె; “సత్రాజిత్తనువాడు నూద్యునకు భక్తుండై చెలిమి సేయ, నతనివలన సంతసించి, నూద్యుండు న్యమంతకమణి నిచ్చె; నా మణి కంతంబున ధరియించి, సత్రాజిత్తు భాస్కరునిధంగి ¹భాస మానుండై, ద్వారకానగరంబునకు వచ్చిన దూరంబున నతనిం జూచి, జనులు మణిప్రభాపటలతేజోహృతదృష్టు లయి నూద్యుం డని శంకించి వచ్చి, హరి కి ట్లనిరి.

48

క. నారాయణ! దామోదర!—నీరజదళనేత్ర! చక్రి! నిఖలేశ! గదా ధారణ! గోవింద! నమస్కారము యమపుత్ర! నిత్యకల్యాణనిధీ! 49

మ. దివిజాధీశ్వరు లిచ్చుగింతుడు గదా! దేవేశ నిక జూడ; యా దవవంశంబున గూఢమూర్తివి జగత్క్రొముండ వై యుండఁగా భవదీయాకృతిఁ జూడ, నేఁ డిదె రుచిప్రచ్ఛన్నదిగ్భాగుండై రవియో, నీరజగర్భుఁడో, యొకఁడు సేరక వచ్చె మార్గంబునకా.” 50

వ. అని యిట్లు పలికిన మూఢజనులఁ జూచి గోవిందుండు నగి “మణిసమేతుం డైన సత్రాజితుండు గాని నూద్యుండు గాఁ” డని పలికె; నంత సత్రాజితుండు శ్రీయుతం బయి మంగళాచారసంచార బైన తనగృహంబునకుం జని, మహీ సురులచేత నిజదేవతామందిరంబున నమ్మణీశ్రేష్ఠంబు ప్రవేశంబు సేయించె; నదియును బ్రతీదినంబు నెనిమిది బాగువుల సువర్ణంబు గలిగించుచుండు. 51

క. ఏరా జేలెడు వసుమతి—నా రత్నము పూజ్యమాన మగు, నక్కడ రో గార్జిష్టసర్వమాయక—మూర్తిదుర్భిక్షభయము మాను నరేంద్రా! 52

క. అమ్మణి యాదవవిభునకు—ని వ్వుని, హరి యడుగ, నాతఁ డీక ధనేచ్ఛం బొవ్వుని పలికెను; ‘జక్రికి, నిమ్మణి—యీకున్న మీఁద నే మా? ననుచున్. 53

వ. అంత. 54

చ. అడఁరెడు వేడ్కఁ గంతమున నమ్మణిఁ దాల్చి, ప్ర సేనుఁ డొక్కనాఁ డడవికి ఘోరవన్యమృగయారతి నేగిన, వానిఁ జంపి పైఁ బడి మణిఁ గొంచు నొక్కహరి పాటఁగ, దాని వధింప, డాసి, యే ర్పడఁ గనె జాంబవంతుండు ²ప్రభాత్తదిగంతము నాన్యమంతమున్. 55

1. ప్రకాశించునట్టివాడు. 2. సముదాయము. 3. ఇష్టపడుదురు. 4. కాంతులచే నాక్రమించిన దిక్కులకొనభాగములు కలది.

క. కని జాంబవంతుఁ డామణిఁ-గొనిపోయి, సమీపశైలగుహఁ జొచ్చి, ముదంబునఁ దనకూరిమిసుతకును-ఘన కేళికందుకంబుగాఁ జేసె నృపా! 56

వ. అంత సత్రాజితుండు తన సహోదరుం డైన ప్రసేనునిం గానక, దుఃఖించుచు.

మ. “మణి కంఠంబునఁ దాల్చి, నేఁ డడవిలో మావాఁడు వర్తింపఁగా, మణికై పట్టి వధించినాఁడు; హరికిఁ మర్యాద లే” దంచు దూషణముం జేయఁగ, వానిదూషణముఁ గంసద్వంసి యాలించి, ‘యే వ్రణమున్ నాయెడ లేదు; నింద గలిగెన్ వారించు తు రీతియో?’ 58

వ. అని వితర్కించి. 59

మ. తనవా రెల్లఁ బ్రసేనుజాడఁ దెలుపం, దర్శించుచున్ వచ్చి, తద్వనవీధిం గనె నేలఁ గూలిన మహాశ్వంబుం, బ్రసేనుం, బ్రసేనుని హింసించిన సింహమున్, మృగపక్షిన్ నొప్పించి, ఖండించి, యేగిన భల్లుకము సొచ్చి యున్నగుహయం గృష్టుండు రోచిష్టుఁడై. 60

వ. కని తనవెంట వచ్చిన ప్రజల నెల్ల గుహాముఖంబున విడిచి, సాహసంబున మహానుభావుం డైన హరి నిరంతరనిబిడాంధకారబంధురం బయి భయంకరంబై విశాలం బయిన గుహాంతరాళంబు సొచ్చి, చని, యక్కడ నొక్కబాలిక కెదుర 1దర్శనీయ కేళికందుకంబుగా వ్రేలం గట్టఁబడిన యమ్మణిశ్రేష్ఠంబుఁ గని, హరింప నిశ్చయించి. 61

క. మెల్ల నె పదము లిడుచు యను, పల్లభుఁ డా శిశువుకడకు వచ్చిన, గుండెల్ జల్లనఁగఁ జూచి, కంపము-మొల్లంబుగ దానిదాది మొఱవెట్టె నృపా! 62

వ. అంత నాధ్వని విని, బలవంతుం డైన జాంబవంతుండు వచ్చి, తనస్వామి యని కృష్ణు నెఱుంగక, ప్రాకృతపురుషుం డని తలంచి, కృష్ణునితో రణంబుచేసె; నందు. 63

క. 2పలలమునకుఁ బోరెడుడే-గలక్రియ శస్త్రములఁ, దరులఁ, గరముల, విజయే చ్చల నిరువదియెనిమిది దిన-ములు వోరిరి నగ-చ రేంద్రముఖ్యుఁడు, హరియున్. 64

క. అడిదములుఁ, దరులు విఱిగిన-బెడిదము లగు మగతనములఁ బిఱుతివక వడిం బిడుగులవడువునఁ బడియెడి-పిడికిటిపోటులను గలన బెరసి రిరువురున్. 65

శా. స్పష్టాహంకృతు లుల్లసిల్ల హరియున్, భల్లుకలోకేశుండున్ ముష్టాముష్టి, సహర్నిశంబు జయసమ్మోహంబునం బోరుచోఁ, బుష్టిం బాసి, ముకుందముష్టిహతులం బూర్ణశ్రమోపేతుఁ డై, పిష్టాంగోరుశరీరుఁడై యతఁడు దా భీతాత్ముఁడై యిట్లనున్. 66

1. చూడవగిన వినోదమునుగల్గించుచుండుగా. 2. మాంసము. 3. వెనుకకుఁబోక.

వ. “దేవా! నిన్నుఁ బురాణపురుషుఁ, నధీశ్వరుఁ, విష్ణుఁ, బ్రభుశ్చ, నెఱుంగుదు; సర్వభూతంబులకుం బ్రాణప్రతాపధైర్యబలంబులు నీవ; విశ్వంబునకు సర్గస్థిలయంబు లెవ్వ రాచరింతుడు, వారికి సర్గస్థిలయంబులఁ జేయసీశ్వరుండవు నీవ; యాత్మవు నీవ; యని మఱియును. 67

సీ. బాణగ్ని నెవ్వఁడు పఱపి పయోరాశి నింకించి బంధించి యేపు మాపెఁ? బరఁగ నెవ్వఁడు వ్రతాపవ్రభారాశిచే దానవగర్వాంధతమన మడఁచెఁ? గంజాతములు ద్రెంచు కరిభంగి నెవ్వఁడు దశకంతుకంఠ బృందములు ద్రుంచె? నాచంద్రసూర్యమై యమరు లంకారాజ్యమునకు నెవ్వఁడు విభీషణుని నిలిపె? తే. నన్ను నేలిన లోకాధినాథుఁ డెవ్వఁ?—డంచితో దారకరుణారసాన్ని యెవ్వఁ? జాతఁడవు నీవ కావె? మహాత్మా! నేఁడు—మాటుపడి యెగ్గు సేసితి; మఱువవలయు.”

వ. అని యిట్లు పరమభక్తుండైన జాంబవంతుండు వినుతించిన, సతనిశరీరనిగ్రహ నివారణంబుగా భక్తవత్సలుం డైన హరిదన కరంబున సతనిమేను నిమిరి, మేఘ గంధీరభావణంబుల నిట్లనియె. 69

క. “ఈ మణి మాచేఁ బడె నని—తామసు లొనరించు నింద దప్పెడఁగొఱకై నీమందిర మగు బిలమున—కే మరుదెంచితిమి భల్లుకేశ్వర! వింటె.” 70

వ. అనిన విని, సంతసించి, జాంబవంతుండు మణియునుం, దనకూతు జాంబవతి యను కన్యకామణియునుం దెచ్చి, హరికిఁ గానికఁగా సమర్పించె; నటమున్న హరివెంట వచ్చినవారలు బిలంబువాకిటం బండ్రెండు దినంబులు హరిరాక కెదురుచూచి, ¹వేసరి, వగచి, పురంబునకుం జని; రంత దేవకీవసుదేవులును, దుక్కిణియును, మిత్రబంధుజ్ఞాతిజనులును గుహ సొచ్చి కృష్ణుండు రాక చిక్క నని శోకించి. 71

క. ‘దుర్గమ మగు బిలమున హరి—నిర్గుతుండై చేరవలయు నే’ డని పౌరుల్ వర్గములై సేవించిరి—దుర్గం, గృతకుశలమార్గఁ, దోషితభర్గన్. 72

క. “జోలాయితమానసులై—జాలింబడి, జనులు గొలువఁ, జండిక పలికెన్ “బాలామణితో, మణితో—హేలాగతి వచ్చు నంబుజేక్షణుఁ” డనుచున్. 73

క. యత్నము సఫలం బయిన స-పత్న సమూహములు బెగడఁ, బద్మాక్షుం డా రత్నముతోఁ, గన్యాజన-రత్నముతోఁ బురికి వచ్చె రయమున సంతన్. 74

క. మృతుం డైనవాడు పునరా-గతుండైనక్రియం దలంచి, కన్యామణిసం యుతుండై వచ్చిన హరిఁ గని-వితతోత్సవకౌతుకముల వెలసిరి పౌరుల్. 75

వ. ఇట్లు హరి దనపరాక్రమంబున జాంబవతీదేవిని బరిగ్రహించి, రాజసభకు సత్రాజిత్తుం బిలిపించి తద్వృత్తాంతం బంతయు నెఱింగించి, సత్రాజిత్తునకు మణి నిచ్చె; నతండును సిగ్గువడి, మఃశిం బుచ్చుకొని, పశ్చాత్తాపంబు నొందుచు బలవద్విరోధంబునకు నెఱచుచు నింటికిఁ జని.

76

క. “పాపాత్ముల పాపములం-బాపంగా నోపునట్టి పద్మాక్షునిఁడై
‘బాపము గల’ దని నొడివిన-పాపాత్మునిపాపమునకుఁ బాపము గలదే? 77

మ. మితభాషిత్యము నూని, యేల హరిపై మిథ్యాభియోగంబు నేసితిఁ? బాపాత్ముఁడ; నర్థలోభుఁడను; దుశ్చిత్తుండ; మత్తుండ; దుర్మతి; నీదేహముఁ గాల్చినే! మరిత మేమార్గంబునం బాయు? నేగతిఁ గంసారి ప్రసన్నుఁడై మనుచు నన్ గాఢభ్యాభావంబునన్? 78

ఆ. మఃశిని, గూఁతు నిచ్చి, మాధవుపదములు-పట్టుకొంటివేని. బ్రదుకు గలదు; సంతసించు నతఁడు; సదుపాయ మగు; నిది-సత్య; మితరవృత్తిఁ జక్కఁబడదు.

మ. అని యిబ్బంగి బహుప్రకారముల నేకాంతస్థుఁడై యింటిలోఁ దనబుద్ధిం బరికించి, నీతి గని సత్రాజిత్తు సంప్రాప్తశోభనుఁడై యిచ్చె విపత్తుయోధితరికిఁ, భామామనోహరికిఁ, దనుజాధీశవిదారికిఁ, హరికిఁ, గాంతారత్నమున్, రత్నమున్. 80

ఉ. తామరసాక్షుఁ డచ్యుతుఁ డుదారయశోనిధి పెండ్లియాడె నానామనుజేంద్రనందితగుణస్థితిలక్షణ, సత్యభామ, నుదామపతిప్రతాప్తనయధర్మవిచక్షణతాదయాయశఃకామను, సత్యభామను, ముఖద్యుతినిర్జితసోమ నయ్యెడన్. 81

క. “మణి యిచ్చినాఁడు వాసర-మణి నీకును; మాకుఁ గలవు మణులు; కుమారీ మణి చాలు” నంచుఁ గృష్ణుఁడు-మణి సత్రాజిత్తునకును మరలఁగ నిచ్చెన్. 82

వ. అంత నక్కడఁ గుంతీసహితంబు లయిన పాండవులు లాఠాగారంబున దగ్ధులై రని విని, నిఖిలార్థదధ్ధనుం డయ్యును, గృష్ణుండు బలధర్మసహితంబుఁడై కరినగరంబునకుం జని, కృపవిదురగాంధారిభీష్మద్రోణులం గని, దుఃఖోపశమనాలాపంబు లాడుచుండె; నయ్యెడ. 83

శతధన్యుఁడు సత్రాజితుని జంపి మణి నవహరించుట

సీ. “జగతీశ! వినవయ్య! శతధన్యు బాడగని, యక్రూరకృతవర్మ లాప్తవృత్తి
“మన కిత్తు ననుచు సమ్మతిఁ జేసి, తనకూఁతుఁ బద్మాక్షునకు నిచ్చి పాడి దప్పె;

ఖలుడు సత్రాజితుఁ; డలయఁ కేక్రియనైన మణిపుచ్చుకొనుము నీమతము మెఱసి”
యని తన్నుఁ బ్రేరేప, నా శతధన్వుండు పశువుఁ గటికివాఁడు పట్టి చంపు

౮. కరణి, నిమరవోవఁ గడఁగి, సత్రాజితుఁ-బట్టి చంపి, వానిభామ లెల్ల
మొఱలువెట్ట లోభమునఁ జేసి మఁగిగొంచుఁ-జనియె నొక్కనాఁడు జనవరేణ్య!

వ. ఇట్లు హతుం డైన తండ్రి గని. తోకించి, సత్యభామ యతనిం దైలద్రోణి
యందుఁ బెట్టించి, హస్తీపురంబునకుం జని సర్వజ్ఞుం డైన హరికి సత్రాజిత్తు
మరణంబు విన్నవించిన, హరియును, బలభద్రుండు నీశ్వరు లయ్యును మనుష్య
భావంబుల విలపించి; రంత బలభద్రసత్యభామాసమేతుండై హరి ద్వారకా
నగరంబునకు మరలి వచ్చి ‘శతధన్వుండు జంపెద’ నని తలంచిన నెఱింగి,
శతధన్వుండు ప్రాణభయంబునఁ గృతవద్దునింటికి జని ‘తనకు సహాయుండవు
గ’ మ్మని పలికినం గృతవర్త యి ట్లనియె. 85

ఉ. “అక్కట! రామకృష్ణులు మహాత్ములు; వారల కెగ్గు సేయఁగా
నిక్కడ నెవ్వఁ డోపు? విను; మేర్పడఁ గంసుఁడు బంధుయుక్తుడై
చిక్కఁడె? మున్ను మాగధుఁడు సేనలతోఁ బదియేడుతోయముల్
దిక్కులఁ బాఱఁడె? మనకు ¹దృష్టము; వారలలావు వింతయే?” 86

వ. అని యుత్తరంబు నెప్పిన, విని శతధన్వుం డక్రూరునియింటికిం జని, హరితోడి
పగకుం డోడు రమ్మని చీరిన, నక్రూరుండు హరిబలపరాక్రమధైర్యైర్భయంబు
లుగ్గడించి, మఱియు నిట్లనియె. 87

సీ. “ఎవ్వఁడు విశ్వంబు నెల్ల సలీలుఁ డై, పుట్టించు, రక్షించుఁ, బాలియఁజేయు,
నెవ్వనిచేష్టల నెఱుంగరు బ్రహ్మాదు, లెవ్వనిమాయ మోహించు భువన,
మేడెండ్రపాపఁడై యే విభుఁ డొకచేత గోరక్షణమునకై కొండ నెత్తె,
నెవ్వఁడు కూటస్థుఁ, ధీశ్వరుఁ, డద్భుతకర్తుఁ, డనంతుండు, కర్మసాక్షి;

తే. యట్టి ఘనునకు శౌరికి ననవరతము
మ్రొక్కెదము గాక; విద్యేషమునకు నేము
నెఱుఁగు; మొల్లము; నీ ²వొండువెంటఁబామ్ము;
చాలుఁబదివేలువచ్చె నీసఖ్యమునను.” 88

వ. అని యి ట్లక్రూరుం డుత్తరంబు వలికిన, నమ్మహామణి యక్రూనియొద్ద నునిచి,
వెఱచి శతధన్వుండు తురగారూఢుండై శతయోజనదూరంబు సనియె; గరుడ
కేతనాలంకృతం బైన తే రెక్కి రామకృష్ణులు వెనుచని; రంత నతండును
మిథిలానగరంబుఁ జేరి తత్సమీపంబునందు. 89

- చ. తురగము డిగ్గి, తల్లడముతో శతధన్వుడు పాదచారియై
పరువిడఁ “బోకు పోకు” మని పద్మదళాక్షుడు గూడఁ జూచి, బీ
కరగతి వానిను స్త్రీకము ఖండితమై పడ వ్రేసెఁ, జక్రముం
బరిహతదైత్యచక్రముఁ, బ్రభాచయమోదితదేవకక్రముఁ. 90
- వ. ఇట్లు హరి శతధన్వుని వధియించి, వానివస్త్రంబులందు మణి వెదకి లే కుండుటఁ
దెలిసి, బలధన్రునికడకు వచ్చి “శతధన్వుం డూరక హతుం డయ్యె; మణి
లే”దనిన బలధన్రుఁ డిట్లనియె. 91
- సీ. ఆ మణి శతధన్వుఁ డపహరించుట నిక్క; మెచ్చరిచే దాఁప నిచ్చినాఁడో?
వేగమె నీ వేగి, వెదకుము పురిలోన; వై దేహు వర్షింప వాంఛ గలను;
పోయి వచ్చెద; నీవు పో” మ్మని వీడ్కొని, మెల్లన రాముండు మిథిలఁ జొచ్చి,
పోయిన జనకుండు పొడగని హర్షించి, యెంతయుఁ బ్రియముతో నెమరువచ్చి,
తే. యర్ఘ్యపాద్యాదికృత్యంబు లాచరించి-యిచ్చగించిన వస్తువు లెల్ల నిచ్చి,
యుండుమని భక్తిచేసిన, నుండె ముసలి-కువలయేశ్వర! మిథిలలోఁ గొన్నియేడ్లు. 92
- వ. అంత దుర్యోధనుండు మిథిలానగరంబునకుం జనుడెంచి, జనకరాజుచేత సమ్మా
నితుండె. 93
- క. చలమున గాంధారేయుఁడు-లలితగదాయుధగౌళము నేర్చెఁ దగఁ
హలిచే, నాశ్రితనిర్జర-ఫలిచే, ద్రైలోక్యవీరభటగణబలిచే. 94
- వ. ఆటఁ గృష్ణుండును ద్వారకానగరంబునకుం జని, శతధన్వునిమరణంబును,
మణి లే కుండుటయును సత్యభామకుం జెప్పి, సత్యభామాప్రియకరుండు
గావున సత్రాజిత్తునకుఁ బరలోక్రియలు సేయించె; నక్రూరకృతవర్తలు శత
ధన్వుమరణంబు విని వెఱచి, ద్వారకానగరంబు వెడలి, బహుయోజనదూర
భూమికిం జని; రక్తూరుండు లేమింజేసి, వానలు లేక మహాత్పాతంబులును,
శరీరమానసతాపంబులును, ద్వారకానగరవాసులకు సంభవించిన, నందుల
వృద్ధజనులు బెగడి, హరి కిట్లనిరి. 95
- సీ. “కమలాక్ష! విసవియ్య! కాశీశుఁ డేలెడి కుంభిని వానలు గురియకున్నఁ,
గోఁ శ్వఫల్కునిఁ గొనిపోయి, యతనికిఁ “గాందిని యనియెడు కన్య నిచ్చి,
కాశీవిభుండు సత్కారంబు సేసిన, వానలు గురిసె నా వసుధమీఁద;
నాతనిపుత్రకుం డైన యక్రూరుండు నంతటివాఁడు, మహాతపస్వి;
- ఆ. మరలి వచ్చెనేని, మాను నుత్పాతంబు-లెల్ల; వాన గురియు నీ స్థలమున;
దేవ! యతనిఁ దోడి తెప్పింపు; మన్నింపు;-మానవలయుఁ బీడ మానవులకు.”

వ. అని పలుకు పెద్దలపలుకు లాకర్ణించి, దూతలం బంపి, కృష్ణుం డక్రూడని రావించి, పూజించి ప్రియకథలు కొన్ని నెప్పి. సకలలోకజ్ఞుండు గావున మృదుమధుర భాషణంబుల నతని కి ట్లనియె. 97

సీ. “కా నేఁగుచో శతధన్వుండు మణిఁ దెచ్చి. నీయింటఁ బెట్టుట నిజము దెలిసి నాఁడ; సత్రాజిత్తునకుఁ బుత్రులు 1 లేమి నతనికిఁ గార్యంబు లాచరించి, విత్తంబు, ఋణమును విభజించుకొనియెద రతనిపుత్రిక లెల్ల; నతఁడు పదుల చేత దుర్తరణంబుఁ జెందినాఁ; డతనికై సత్కర్తములు మీఁద జరుపవలయు;

ఆ. మణి గ్రహింపు మీన; మాయన్న నను నమ్మఁ;-డెలమి బంధుజనుల కెల్లఁ జూపు మయ్య! నీగృహమున హాటక వేదికా-సహితమఖము లమరు సంతతమును.” 98

వ. అని యిట్లు సామవచనంబులు హరి వలికిన, నకూర్చుడు “వస్త్రచ్ఛన్నం బైన మణిఁ దెచ్చి హరి కిచ్చిన. 99

ఉ. సంతస మంది, బంధుజనసన్నిధికిఁ హరి దెచ్చి చూపె, న శ్రాంతవిభాసమానోఘృణిజాలపలాయితభూనభోంతర ధ్వాంతము, హేమధారచయవర్షణనిస్తిత దేవమానవ స్వాంతముఁ, గీర్తిపూరితదిశావలయాంతము నా న్యమంతమున్. 100

చ. చక్రాయుధుఁ డీక్రియఁ దన-యకూర్తత్వంబు జనుల కందఱకును ని ర్వక్రముగఁ దెలిపి, క్రమ్యుట-నకూర్చుని కిచ్చె మణిఁ గృపాకలితుండై. 101

క. ఘనుఁడు భగవంతుఁ డీశ్వరుఁ-డనఘుఁడు మణిఁ దెచ్చి యిచ్చినట్టి కథనమున్ వినినఁ, బఠించినఁ, దలఁచిన-జనులకు దుర్యశముఁ, బాపసంఘముఁ దలఁగున్.

శ్రీకృష్ణం డింద్ర ప్రస్థపురంబున కరుగుట

వ. అంత నొక్కనాఁడు పాండవులం జూడ నిశ్చయించి, సాత్యకిప్రముఖయాదవులు గొలువఁ, బురుషోత్తముం డింద్ర ప్రస్థపురంబునకుం జనినం, బ్రాణంబుం గనిన యింద్రియంబులభంగి వారఖలేశ్వరుం డైన హరిం గని, కాఁగిలించుకొని, కృష్ణుని దివ్య దేహసంగమంబున నిర్ధూతకల్త షులై, యనురాగాహాసవిభాసితం బైన ముకుందముఖారవిందంబు దర్శించి, యానందంబు నొందిరి; గోవిందుం డును యుధిష్ఠిరభీమ సేనులచరణంబులకు నభివందనంబు సేసి, యుద్ధును నాలింగం బున సత్కరించి, నకులసహదేవులు మ్రొక్కిన గ్రుచ్చి యెత్తి, యుత్తమ పీఠంబున నాసీనుండై యుండె; నప్పుడు. 103

క. చంచద్వనకుచభారా-కుంచిత యై, క్రొత్త పెండ్లికూఁతు రగుట నిం చించుక సిగ్గు జనింపఁగఁ-బాంచాలతనూజ మ్రొక్కెఁ బద్మాక్షునకున్. 104

వ. అంత సాత్యకి పాండవులచేతం బూజితంజై, యొక్కపీతంబున నాసీనుంజై
యుండె; దక్కిన యనుచరులును వారిచేతఁ బూజితం లై కొలిచి యుండిరి;
హరియుం గుంతీదేవికడకుం జని నమస్కరించి, యిట్లనియె. 105

క. “అత్తా! కొడుకులుఁ, గోడలుఁ-జిత్తానందముగఁ బనులు సేయఁగ, నాత్తా
యత్తానుగనై, ¹యాజ్ఞా-సత్తాదులు గలిగి మనుచె నమ్మాదమునన్?” 106

చ. అనవుడుఁ బ్రేమవిహ్వలత నందుచు, గద్గదభాషణంబులం
గనుఁగవ నశ్రుతోయములు గ్రవ్వుఁగ, గుంతి సుయోధనుండు సే
సిన యపకారముం దలఁచి, చెందిన దుగిఖము లెల్లఁ జెప్పి, యా
దనుజవిరోధి కి ట్లనియెఁ దద్దయుఁ బెద్దటికంబు సేయుచున్. 107

సీ. “అన్న! నీచుట్టల నరయుదు; మఱువవు; నీవు పుత్తెంచిన నెమ్మితోడ
మాయన్న యేతెంచి మముఁ జూచి పోయెను; నిల్చి యున్నారము నీబలమున;
నాపిన్నవాండ్రకు, నాకు ది క్కెవ్వరు? నేఁ జాదిగా నింక నీవె కాక;
యఖలజంతువుల కీ వాత్సవు గావునఁ బరులు నావా రని భ్రాంతి సేయ
తే. వయ్య! నాభాగ్యమెట్టిదో?యనవరతముఁ-జిత్తముననుండి కదణ మాచిక్కు లెల్లఁ
బాపుచుండువుగాదె!యోపరమపుణ్య!-యదుకుమారవరేణ్య! బుధాగ్రగణ్య!”

వ. అనిన యుధిష్ఠిరుం డి ట్లనియె. 109

ఉ. “పట్టఁగ లేరు నిన్నుఁ దమభావములందు సనందనాదు లే
²పట్టననై న, నట్టి గుణధన్రచరిత్రుండ వీవు నేడు మా
చుట్టమ వంచు వచ్చెదవు; చూచెద వల్పులమైన మమ్ము; నే
మెట్టితపంబు చేసితి మధీశ్వర! పూర్వశరీరవేళలన్?” 110

వ. అని ధర్మజుండు దన్నుఁ బ్రార్థించిన, నింద్రప్రస్థపురంబువారలకు నయనానందం
బు సేయుచు హరి గొన్ని నెలలు వసియించి యుండె; నం దొక్కనాడు. 111

మ. తురగశ్రేష్ఠము నెక్కి ³కంకటధనుస్తాణిశరోపేతు డై
హరితోడన్ వనభూమి కేఁగి విజయుం జానక్తుండై చంపె, శం
బరశాద్దులతరతుశల్యచమరీభల్లూకగంధర్వకా
సరకంఠీరవఖడ్గతోలహరిణీసారంగముఖ్యంబులన్. 112

క. అచ్చోటఁ బవిత్రము లై-చచ్చినమ్మగ రాజి నెల్ల జననాథునకుం
దెచ్చి యొసంగిరి మెచ్చుగఁ-జెచ్చెర నరుఁ గొల్చి యున్న సేవకు లధిపా! 113

వ. అంత నర్జునుండు నీరుపట్టున డస్సిన, యమునకుం జని యమ్మహారథు లైన నర
నారాయణు లందు వార్చి, జలంబులు ద్రావి, యొకపులినప్రదేశంబుననుండి.

1. ఉత్తరులు, సామర్థ్యములు. 2. స్థానము, చోటు. 3. కవచము. 4. ఇమకసేలయందు.

- చ. ఉపగతు లైన యట్టిపుడమోత్తమపాక్షలు గాంచి రావగా
విపులవిలోలసీలతరవీచికలందు శిరోజభారడు
చ్యవహానితాళిమాలిక, నుదంచితబాలశశిప్రభాలికం
దపనునిబాలిక, మదనదర్పణతుల్యకపాలపాలికన్. 115
- వ. కని యచ్యుతుండు పంచిన వివ్వచ్చుండు సని యాకన్య కి ట్లనియె. 116
- మ. “సుదతీ! యెవ్వరిదాన? వేమికోట కిచ్చోటం బ్రవర్తించె? దె
య్యది నీనామము! గోర్కి యెట్టిది? వివాహకాంతతోఁ గూడి యీ
నదికే వచ్చినజాడ గానఁబడె; ధన్యం బయ్యె నీరాక; నీ
యుదయాదిస్థితి నెల్ల జెప్పు మబలా! యుద్యత్కురంగేక్షణా!” 117
- వ. అనిన నద్దనునకుఁ గాళింది యి ట్లనియె. 118
- మ. “నరవీరోత్తమ! యేను సూర్యునిసుత; నాపేరు కాళింది; భా
స్కరసంకల్పితగేహమందు నదిలోఁ గంజాక్షు, విష్ణుం, బ్రభు, వరు
గాఁ గోరి తపంబు సేయుదు; నోరు వాంఛింపఁ; గృష్ణుండు వ
న్యరతి వచ్చి వరించు నంచుఁ బలికె నాతండ్రి నాతోడుతన్.” 119
- వ. అనిన విని, ధనంజయుం డా నీలవేణిపలుకులు హరికిం జెప్పిన విని, సర్వజ్ఞుడైన
హరియు, హరిమధ్యను రథంబుమీఁద నిడుకొని, ధర్మరాజుకడకుం జని,
వారలు గోరిన విశ్వకర్మను రావించి, వారిపురం బతివిచిత్రంబు సేయించె.
- క. దేవేంద్రుని ఖాండవ మ-ప్పావకునకు నీఁ దలంచి, పార్థుని రథకుం
గావించి, సూతుఁ డయ్యెను-గోవిందుండు మఱఁదితోడికూరిమి వెలయన్. 121
- వ. ఇట్లు నరనారాయణులు సహాయులుగా దహనుండు ఖాండవవనంబు దహించి
సంతసించి, విజయునకు నక్షయతూణీరంబులు, నభేద్యకవచనంబును, గాండివ
మనియెడి బాణాసనంబును, దివ్యరథంబును ధవళరథ్యంబులు నిచ్చె; నందు.
- ఉ. వాసవసూనుచేఁ దనకు వహ్నిశిఖాజనితోగ్రవేదనల్
వాసినఁ జేసి, యొక్కసభ పార్థున కిచ్చె మయుండు ప్రీతుడై;
యాసభలోనఁ గాదె గమనాగమనంబులఁ గౌరవేంద్రుఁ డు
ల్లాసముఁ బాసి యుండుట జలస్థలనిర్ణయబుద్ధిహీనుడై? 123
- శ్రీకృష్ణుండు కాళింది మి త్త వింద నాగ్నజితి భర్త లక్షణ యనువారలఁ జరిజయం బగుట.
- వ. అంతం గృష్ణుండు ధర్మరాజప్రముఖుల వేడుకొని, సాత్యకిప్రముఖసహచరులు
గొలువ, మరలి తన పురంబునకుం జనుదెంచి, బంధుజనంబులకుఁ బరమానం

డంబుసేయుచు, నొక్కపుణ్యదివసంబున శుభలగ్నంబునం గాళిందిం బెండ్లి
యయ్యె; మఱియు నవంతిదేశాధీశ్వరులైన విందానువిందులు దుర్యోధనునకు
వశ్యులై, హరికి మేనత్తయైన రాజాధిదేవికూతులైన తమచెలియలి
వివాహంబుసేయ నుద్యోగించి, స్వయంవరంబుఁ జాటించిన. 124

క. భారమణులు నూడంగ హరి-వీరతఁ జేకొనియె మిత్రవిందను, నిత్యా
పూరితసుజనానందం-¹జాచుచికుర కాంతివిజితపట్నవబృంహన్. 125

సీ. జననాథ! వినుము; కోసలదేశ మేలెడి నగ్నజిత్తును నరనాథుఁ డొకఁడు
సుమతి, ధార్మికుఁడు; దత్తున నాగ్నజితి యను కన్యక గుణవతి గలదు; దానిఁ
బెండ్లియాడుటకునై పృథివీశు లేతేర “వాడికొమ్ములు గలవాని, వీర
గంధంబు సోకినఁ గాలుత్రవ్వెడివాని, నతిమదమత్తంబులైనవాని,

తే. గోవృషంబుల నేడింటిఁ గూర్చి తిరిగి-బాహుబలమున నెవ్వఁడు పట్టి కట్టు,
నతఁడు కన్యకుఁ దగు వడుం”డనిన వానిఁ-బట్టఁజాలక పోదుడు ప్రజలు బెగడి.

వ. ఇట్లు గోవృషంబుల జయించినవాఁ డక్కన్యకు వడుం డనిన, భగవంతుం డైన
హరి విని, సేనాపరివృతుండై కోసలపురంబునకుం బనినఁ, గోసలాధీశ్వరుండు
హరి నెదుర్కొని, యర్ఘ్యపాద్యాదివిధులం బూజించి, వీరంబు సమర్పించి
ప్రతినందితుం డై యున్న యెడ. 127

క. ఆ రాజకన్య ప్రియమున-నా రాజీవాత్ము, మోహనాకారుఁ, ద్రిలో
కారాధితు, మాధవుఁ, దన-కారాధ్యుండైన నాథుఁ డని కోరె నృపా! 128

వ. మఱియు నక్కన్యకారత్నంబు తనమనంబున. 129

ఆ. “విష్ణుఁ డవ్యయండు విభుఁడు గావలె నని-నోచినట్టితొంటినోముఫలము
సిద్ధ మయ్యెనేనిఁ, జేకొనుఁ బో నన్ను-జక్రధరుఁడు వైరిచక్రహరుఁడు. 130

మ. సిరియుం బద్మభవేశదికృతులు ముక్ సేవించి, యెవ్వనిశ్రీ
చరణాంభోజపరాగముక్ శిరములక్ సమ్యగ్గతిం దాల్తు, రీ
ధరణీచక్రభరంబు వాపుటకు నుద్యత్కేళిమూర్తుల్ దయా
పరుడై యెవ్వఁడు చాల్చు. నట్టిహరి యెబ్బంగిం బ్రవర్తించునో?” 131

వ. అని యిట్లు నాగ్నజితి విచారించునెడఁ గృష్ణుం డా రాజుం జూచి, మేఘగంధీర
నినదంబున నిట్లనియె. 132

క. “అన్యుల యాచింపడు రా-జన్యులు; సౌజన్యకాంక్షఁ జనుదెంచితి; మీ
కన్యక వేడెద నిమ్మా,-కన్యాశుల్కుదుల మేము గాము నరేంద్రా!” 133

1. అందములైన పెండ్లకలకాంతిచే జయింపఁబడిన తుష్టదలగుంపులు గలది. 2. మంచి
సమనందలి కోరికతో.

వ. అనిన విని రాజిట్లనియె.

134

శా. “కన్యం జేకొన నిన్నిలోకముల నీకన్నక ఘనుం డైనరా
జన్యం డెవ్వడు? నీగుణంబులకు నాశ్చర్యంబునుం బొంది తా
నన్యారంభము మాని, లక్ష్మీ భవదీయాంగంబునక నిత్యయై
ధన్యత్వంబునఁ జెంది యున్నది గదా? తాత్పర్యసంయుక్తయై.

135

శా. చంచల్దోషపసప్తకంబుఁ గడిమిఁ సైరించి, యెవ్వఁడు భం
జించుక, వానికిఁ గూతు నిత్తు నని యేఁ జీరించినక, వైభవో
దంచద్దర్శులు వచ్చి రాజతనయుల్, తత్పదశృంగాహతిం
గించిత్కాలము నోర్వ కేగుదు, రనిం గేడించి భిన్నాంగులై.

136

శా. ఉష్ణాంశుండు తమంబుఁ దోలుక్రియ, నీవుగ్రాహవక్షోణిలోఁ
గృష్ణా! వైరులఁ దోలినాడవు; రణక్రీడావిశేషంబులక
నిష్ణాతుండవు; సప్తగోవృషములక నేఁ డాజి భంజించి, ¹రో
చిష్ణుత్వంబున నేఁడు సేకొనుము మా శీతాంశుబింబాననన్.”

137

వ. అని నగ్నజిత్తు దనకూతువివాహంబునకుం జేసిన సమయంబు నెప్పిన విని.

చ. కనియె నఘారి, వత్సబకకంసవిదారి, ఖలప్రహారి, దా
ఘనతరకిల్బిషంబుల, నగణ్యభయంకరపౌరుషంబులక,
సునిశితశృంగనిర్దళితశూరసమూహముఖామిషంబులక,
హననగుణోన్మిషంబుల, మహాపరుషంబుల, గోవృషంబులన్.

139

ఉ. చేలము సక్కఁ గట్టుకొని, చిత్రగతిక వడి నేడుమూర్తులై
బాలుఁడు దారురూపములఁ బట్టెడుకై వడిఁ బట్టి, వీరశా
ర్దూలుఁడు గుడ్డి, నేలఁ బడఁద్రోచి, మహోద్ధతిఁ గట్టి యీడ్చె, భూ
పాలకు లెల్ల మెచ్చ వృషభంబులఁ బర్వతసన్నిభంబులన్.

140

వ. ఇట్లు వృషభంబుల సన్నిటినిం గట్టి యీడ్చినం జూచి, హరికి నగ్నజిత్తు నాగ్న
జతి నిచ్చిన, విధివత్ప్రకారంబునం జెండ్లియయ్యె; నా రాజసుందరు లానందం
బునం బొంది; రా సమయంబున బ్రాహ్మణాశీర్వాదంబులును, గీతపటహాశంఖ
కాహళభేరిమృదంగనినదంబులును జెలంగె; సంత నా కోసలేంద్రుండు దంపతుల
రథారోహణంబు సేయించి, పదివేలధేనువులును, విచిత్రాంబరాభరణభూషిత
లై న యువతులు మూడువేలును, దొమ్మిదివేలగజంబులును, గజంబులకు శత
గుణములైన రథంబులును, రథంబులకు శతగుణంబులైన హయంబులును, హయం
బులకు శతగుణాధికంబైన భటసమూహంబును నిచ్చి, పుత్తైంచిన వచ్చునప్పుడు.

ఉ. భూతి యెల్లర్ప గోసలునిపుత్రికకై చనుదెంచి, తొల్లి యాఁ
బోతులచేత నోటువడి పోయిన భూపతులెల్ల, మాధవుఁ
డా తరుణిక్ వరించుట చరావలిచే విని, త్రోవ నైన్యసం
ఘాతముతోడఁ దాఁకి రరిగర్వవిమోచనుఁ, బద్మలోచనున్. 142

ఉ. దండి నరాతు లెల్ల హరిఁ దాఁకిన నడ్డము వచ్చి, ఏకతో
భండనభూమియందుఁ దనబాంధవు లెల్లను సంతసింపఁగా
గాండివచాపము క్తవిశిఖంబుల వైరుల నెల్లఁ జంపె, నా
ఖండలనందనుండు శశకంబుల సింహము చంపుకై వడిన్. 143

ప. ఇట్లు హరి నాగ్నజితిం బెండ్లియై ¹యరణంబు పుచ్చుకొని, ద్వాపరకానగరం
బునకు వచ్చి, సత్యభామతోడం గ్రీడించుచుండె; మఱియును. 144

మ. జనవంద్యౌ శ్రుతకీర్తినంద్యుఁ, దరుణిక్ సందర్శనక్షోణిపా
ద్యనుజక్, మేనమఱందలిక్, విమలలోలాపాంగఁ, గై కేయి ని
ద్ధనయోస్నిద్రఁ, బ్రపూర్ణసద్గుణసముద్రక్, భద్ర, నక్షుద్ర నా
వనజాతాక్షుండు పెండ్లియాడె నహితవ్రాతంబు భీతంబుగన్. 145

వ. మఱియును. 146

చ. అమరులఁ బాఱఁదోలి, భుజగాంతకుఁ డైన ఖగేశ్వరుండు ము
న్నమృతముఁ దెచ్చుకై వడి, మదాంధుల రాజుల నుక్కడంచి, యా
కమలదళాయతేక్షణుండు గైకొని తెచ్చెను మద్రకన్యకక్,
సమదమృగేక్షణక్, నయవిచక్షణ, లక్షణఁ, బుణ్యలక్షణన్. 147

వ. ఇట్లు హరికి రుక్మిణియు, జాంబవతియు, సత్యభామయు, గాళిందియు, మిత్రవిం
దయు, నాగ్నజితియు, భద్రయు, మద్రరాజనందన యైన లక్షణయు ననంగా
నెనమండ్రభార్యలైరి; మఱియు నరకాసురుని వధియించి, తన్నిదుడ్డకన్యల
పోడశసహస్రసంఖ్యల రోహిణి మొదలైనవారిం బరిగ్రహించె; ననిన విని. 148

క. “ధరకుం బ్రియనందనుఁ డగు-నరకుని హరి యేల చంపె? నరకాసురుఁడా
వరకుంతల లగు చామీ-కరకుంభస్తనుల నేల కారలఁ బెట్టెన్?” 149

వ. అనిన నరేంద్రునకు ముప్పింద్రుం డిట్లనియె; నరకాసురునిచేత నదితికర్ణకుండలంబు
లును, వరుణచ్చత్రంబును, మణిపర్వత మనియెడు నమరాద్రిస్థానంబును
గోలుపడుటయు, నింద్రుండు వచ్చి హరికి విన్నవించిన, హరి నరకాసురవ
ధార్థంబు గరుడవాహనారూఢుండై చను సమయంబున హరికి సత్యభామ
యిట్లనియె. 150

1. కట్నము, పెండ్లియందు నడుపవలసిన మర్యాద. 2. స్వచ్ఛమయిన, కదలుచున్న
కడకంటిచూపులు గలది. 3. బంగారు కలశములు.

శ్రీకృష్ణుండు సత్యభామతోఁగూడ నరిగి నరకాసురుని వధించుట

శా. “దేవా! నీవు నిశాటసంఘముల నుద్దీపించి చెండాడ, నీ
ప్రావీణ్యంబులు నూడఁగోరుదుఁ గదా! ప్రాణేశ! మన్నించి న
న్నీ వెంటం గొనిపోమ్ము నేఁడు కరుణా; నేఁజూచి, యేతెంచి, నీ
“చేపీసంహతికెల్లఁ జెప్పదు భవద్దీప్తప్రతాపాన్నతుల్.” 151

వ. అనినఁ బ్రాణవల్లభకు వల్లభుం డిట్లనియె. 152

సీ. సమదపుష్పంధయర్థుంకారములు గావు, భీషణకుంభేంద్రబృంహితములు;
పాయునిగ్గతపద్మవన రేణువులుగావు, తురగరింఖాముఖోద్ధూతరజము;
లాకీర్ణజలతరంగాసారములు గావు, శత్రుధనుర్ముక్తసాయకములు;
గలహంససారసకాసారములు గావు, దనుజేంద్రసైన్యకదంబకములు;
తే. గమలకఙ్కారకుసుమసంఘములు గావు-చటులరిపుశూలఖడ్గాదిసాధనములు;
కన్య! నీ వేడ? రణరంగగమన మేడ? వత్తు వేగమ; నిలువుము; వలదు వలదు.”

వ. అనినఁ బ్రియనకుం బ్రియంబు జనియింప డగ్గటి. 154

ఉ. “దానవు లైన నేమి? మఱి దైత్యసమూహము లైన నేమి? నీ
మానితబాహుదుర్గములమాటున నుండఁగ నేమి శంక? నీ
తో నరుదెంతు” నంచుఁ గరతోయజముల్ ముకుళించి మ్రొక్కె, న
మృనిని దన్ను భర్త బహుమానపురస్కరదృష్టిఁ జూడఁగన్. 155

వ. ఇట్లు తనకు మ్రొక్కిన సత్యభామను గరకమలంబుల గ్రుచ్చి యెత్తి, తోడ్కొని
గరుడారూఢుండై హరి గగనమార్గంబునం జని, గిరిశత్రుసలిదహనపవన
దుర్గమంబై, మురాసురపాశపరివృతం బయిన ప్రాగ్జ్యోతిషపురంబు డగ్గటి. 156

మ. గదచేఁ బర్వతదుర్గముల్ శకలముల్ గావించి, సత్తేజిత
ప్రదరక్తేణుల శస్త్రదుర్గచయమున్ భంజించి, చక్రాహతిం
జెదరక వాయుజలాగ్నిదుర్గముల నిశ్శేషంబులం జేసి, భీ
ప్రదుండై వాలునఁ ద్రుంచెఁ గృష్ణుండు మురప్రచ్ఛన్నపాశంబులన్ 157

వ. మఱియును. 158

శా. ప్రాకారంబు గదాప్రహరముల నుత్పాటించి, యంత్రంబులున్
నాకారాతులమానసంబులును భిన్నత్వంబు సెందంగ న
స్తోకాకారుడు శౌరి యొత్తె విలయోద్ధూతాభ్రనిర్ఘాతరే
ఖాకాఠిన్యము, బాంచజన్యము, విముక్తప్రాణిచైతన్యమున్. 159

వ. అంత లయకాలకాలాభ్రగర్జనంబుపగిది నొప్పు నమ్మనోధ్యని విని, పంచశిరుం
డైన మురాసురుండు నిదుర సాలించి, యాప్తులించి, స్త్రీ, లేచి, జలంబులు
వెడలివచ్చి, హరిం గని ప్రళయకాలకీలికై వడి మండుచు, దుర్నిరీక్ష్యుండై
కరాళించుచుం దన పంచముఖంబులం బంచభూతమయం బయిన లోకంబుల
మ్రొంగ నప్పళించుచందంబునం గదిసి, ¹యాభీలకీలాజటాలం బగు శూలంబున
గరుడుని వైచి, భూనభోంతరంబులు నిండ నార్చుచు. 160

క. దురదురఁ బరువిడి బిరుసున
“హరి! హరి! నిలునిలువు” మనుచు నసురయుఁ గదిసెన్;
ముర! ముర! దివిజులహృదయము
మెరమెర యిదె యడఁగు” ననుచుమెఱసెన్ హరియున్. 161

వ. అప్పుడు. 162

క. గరుడునిపైఁ బడ వచ్చిన-మురశూలము నడుమ నొడిసి, ముత్తైనియలుగాఁ
గరముల విఱచి, ముకుందుఁడు-మురముఖముల నిశితవిశిఖములు వడిఁ జొనిపెన్.

మ. గద ప్రేసెన్ మురదానవుండు హరిపైఁ; గంసారియుం దగ్గదక్
గదచేఁ ద్రుంచి, సహస్రభాగములుగాఁ గల్పించె; నాలోన వాఁ
డెదురై హస్తము లెత్తికొంచు వడి రా నీక్షించి, లీలాసమ
గ్రదశక్ వానిశిరంబు లైదును వడిఁ ఖండించె జక్రాహతిన్. 164

వ. ఇట్లు శిరంబులు చక్రిచక్రధారాచ్ఛిన్నంబు లయిన, వక్రివక్రధారాదళిత
శిఖరంబై కూలెడి ²శిఖరిచందంబున, మురాసురుండు జలంబులందుఁ గూలిన,
వానినూనులు జనకవధజనితశోకాతురులై ‘జనార్దను మర్దింతు’మని, రణకుర్ద
నంబునం దామ్రుండు, నంతరిక్షుండు, శ్రవణుండు, విభావసుండు, వసుండు,
నభస్వంతుండు, నరుణుండు నన నేక్షురుయోధులు సక్రోధులై కాలాంతక
చోదితం బైన ప్రళయపవనస్తవకంబుభంగి నరకాసురప్రేరితులై రయంబునఁ
బీతుం డనియెడు దండనాథుం బురస్కరించుకొని, పఱతెంచి, హరిం దాకి,
శరశక్తిగదాఖడ్గకరవాల శూలాదిసాధనంబులు ప్రయోగించిన. 165

ఉ. ఆ దనుజేంద్రయోధవివిధాయుధసంఘము నెల్ల నుగ్రతక్
మేదినిఁ గూల నేయుచు, సమిద్ధనిరర్గళమార్గణాళిఁ ³గ్ర
వ్యాదకులాంతకుం డసురహస్తభుజాననకంతజానుజం
ఘాదులఁ ద్రుంచివై చెఁ, దిలలంతల ఖండములై యిలం బడన్. 166

వ. మఱియు హరిశరజాలచక్రనిహతు లయి తనవారలు మడియుటకు వెఱంగు
పడి, రోషించి, గరుడగమనుని దూషించి, తన్ను భూషించుకొని, సరకుసేయక

నరకుండు వరకుండలప్రముఖాధరణభూషితుం డయి దానసలిలధారాసిక్తగం
డంబులును, మహోద్దండశుండంబులు నైన వేదండతండంబులు నడవ వెడలి
భండనంబునకుం జని.

167

మ. బలవంతుండు ధరాసుతుండు గనె శుంభద్రాజబింబోపరి
స్థల¹శంపాన్వితమేఘమో యన ఖగేంద్రస్కంధపీఠంబుపై
లలనారత్నముఁ గూడి సంగరకథాలాపంబులం జేయు ను
జ్వలసీలాంగుఁ, గనన్నిషంగుఁ, గుహనాచంగుఁ, రణాభంగునిఁ.

168

వ. కని కలహంబునకు నరకాసుడుండు గమకింపం, దమకింపక విలోకించి, సంభ్ర
మనంబున.

169

శా. వేణిం జొల్లెము వెట్టి, సంఘటితనీవీబంధయై, భూషణ
శ్రేణిం దాల్చి, ముఖేందుమండలమరీచీజాలముల్ పర్వఁగాఁ,
బాణిం బయ్యెడఁ జక్కఁగాఁ దుఱిమి, శుంభద్వీరసంరంభయై
యేణీలోచన లేచి నిల్పెఁ దనప్రాణేశాగ్రభాగంబునఁ.

170

సత్యభామ నరకాసురునితో యుద్ధంబు సేయుట

క. జన్యంబున దనుజుల దా-ర్జన్యము లుడుపంగఁ గోరి, చనుదెంచిన సా
జన్యవతిఁ జూచి, యదురా-జన్యశ్రేష్ఠుండు సరససల్లాపములఁ.

171

క. ²లేమా! దనుజుల గెలువఁగ-లేమా! నీవేల కడఁగి లేచితి; విటు ³రా;
⁴లే; మాను; మాన వేనిఁ-లే; మా విల్లందికొనుము లీలం గేలఁ.

172

వ. అని పలికి.

173

క. హరిణాక్షికి హరి యిచ్చెను-సురనికరోల్లాసనమును, శూరకఠోరా
సురసైన్యత్రాసనమును-బరగర్వనిరాసనమును, బాణాసనముఁ.

174

శా. ఆవి ల్లంది, బలంబు నొంది, తదగణ్యానంత తేజోవిశే
షావిరూఢతమహాప్రతాపమున వీరాలోకదుర్లోకయై,
తా వేగఁ సగుణంబుఁ జేసె ధనువుం, దన్వంగి దైత్యాంగనా
గ్రీవాసంఘము నిర్ధణంబుగ, రణక్రీడామహోత్సంతతోఁ.

175

క. నారి మొరయించె రిపుసే-నారింఖణ హేతు వైన నాదము నిగుడఁ
నారీమణి బలసంప-న్నారీభాదికము మూర్ఛ నంద నరేంద్రా!

176

సీ. సౌవర్ణకంకణర్పుణర్పుణనినదంబు శింజిసీరవముతోఁ జెలిమి సేయఁ,
దాటంకమణిగణధగధగదీప్తులు గండమండలదుచిఁ గప్పికొనఁగ,

1. మెఱుఁపుతీగతోఁగూడిన మబ్బు. 2. ఆడుదానా! 3. రమ్మ. 4. రమ్మ, లే! మావిల్లు-మాధనుస్సు.

ధవళతరాపాంగధళధళరోములు బాణజాలస్తభాపటలి నడఁప,
శరపాతఘమఘమశబ్దంబు పరపంథిసైనికకలకలస్వనము నుడువ,
తే. వీరశృంగారభయకౌద్రవిస్మయములు
గలసి భామిని యయ్యెనో కాక యనఁగ,
నిషాపుఁ దొడుగుట, దివుచుట, యేయు పెల్ల
నెఱుంగరాకుండ నని సేసె నిందువదన.

177

మ. పరుఁ జూచుకొ, పరుఁ జూచు, నొంప, నలరింపకొ రోషరాగోదయా
విరతభూమిమందహాసములతో, వీరంబు, శృంగారముకొ
జరగకొ, గన్నులఁ గెంపు, పొంపుఁ, బరఁగఁ, జంజాస్తనందోహముకొ,
జరసాలోకసమూహముకొ, నెఱపుచుం జంద్రాస్య హేలాగతికొ.

178

మ. అలినీలాలక చూడ నొప్పెసఁగెఁ బ్రత్యాశీఢపాదంబుతో,
నలిక స్వేదవికీర్ణ కాలకలతో, నాకర్ణి కానీతన
ల్లలితజ్యోనఖపుంఖదీధితులతో, లక్ష్మ్యవలోకంబుతో,
వలయాకారధనుర్విముక్తవిశిఖవ్రాతాహతారాతియై.

179

సీ. బొమ్మపెండ్లిండ్లకుఁ బో నొల్ల నను బాల, రణరంగమున కెట్లు రాఁ దలంచె?
మగవారిఁ గనినఁ దా మఱుంగుఁ జేరెడునింతి, పగవారి గెల్వ నేపగిదిఁ జూచె?
బసిఁడియుయ్యెల లెక్క భయ మందు భీరువు, ఖగపతిస్కంధ మేకడిది నెక్కె?
సఖులకోలాహలస్వనము లోర్వనికన్య పటహభాంకృతుల కెబ్బంగి నోర్చె?
ఆ. నీలకంఠములకు సృత్యంబుఁ గఱపుచు-నలసి తలఁగి పోవు నలరుఁబోడి,
యేవిధమున నుండె నెలమి నాశీఘాది-మానములను రిపులమాన మడఁప? 180

సీ. వీణైఁ జక్కగఁ బట్ట వెర వెఱుంగని కొమ్మ, బాణాసనం బెట్లు పట్ట నేర్చె?
మ్రాచునఁ దీగెఁ కూర్చంగ నేరనిలేమ, గుణము నేక్రియ ధనుఃకోటిఁ గూర్చె?
సరవి ముత్యము స్తవ్వఁజాలని యబల, యేనిపుణత సంధించె నిశితశరముఁ?
జలుకకుఁ బద్యంబు సెప్ప నేరని తన్వి, యస్త్రమంత్రము లెన్నఁ డభ్యసించె?
ఆ. బలుకు మనినఁ బెక్కుపలుకని ముగుడ, యే-గతి నొనర్చె సింహగర్జనములు?
ననఁగ మెఱసెఁ ద్రిజగదభిరామగుణధామ-చాదనత్యభామ సత్యభామ. 181

శా. జ్యోవల్లీధ్వని గర్జనంబుగ, సురల్ సారంగయూథంబుగా,
నావి ల్లింద్రశరాసనంబుగ, సరోజాక్షుండు మేఘంబుగాఁ,
దా విద్యుల్లతభంగి, నింతి సురజద్దావాగ్ని మగ్నంబుగాఁ,
బ్రావృట్కాలము సేసె బాణచయ మంభశ్శీకరశ్రేణిగాన్.

182

- సీ. రాకేందుబింబమై, రవిబింబమై, యొప్పు నీరజాతేక్షణనెమ్మొగంబు;
కందర్పకేతునై, ఘనభూమకేతునై, యలకుఁ బూజోజీచేలాంచలంబు;
భావజుపరిధియై, ప్రళయార్కుపరిధియై, మోటయు నాకృష్టమై ¹మెలఁతచాప;
మమృతప్రవాహమై, యనలసందోహమై, తనరాదు నింతిసందర్శనంబు;
- ఆ. హర్షదాయయై, మహోషదాయయై-పరఁగు ముద్దరాలిబాణవృష్టి,
హరికి, సరికిఁ జూడ, నందండు శృంగార-వీరరసము లోలి విస్తరిల్ల. 183
- ప. ఇద్విధంబున. 184
- క. శంపాలతాభ²బెడిదపు-టంపఱచే ఘోరదానవాసీకంబుల్
ఁపఁ పటి, సన్నాహంబుల-సాం పటి, భూసుతునివెనుకఁ జొచ్చెన్; విచ్చెన్.
- ప. అయ్యవసరంబునం గంససంహరి మనోహరిణి జూచి, సంతోషకారియుం గద
ణార సావలోకనప్రసారియు, మధురవచనసుధారసవిసారియుం, దదీయసమరస
న్నాహనివారియు నై యి ట్లనియె. 186
- క. “కొమ్మా! దానవనాథుని-³కొమ్మాహవమునకుఁ దొలఁగె; గురువిజయముఁ గై
కొమ్మా! మెచ్చితి; నిచ్చెదఁ-⁴గొమ్మాభరణములు నీవు గోరిన వెల్లన్.” 187
- ప. అని పలికి, సమ్మానరూపంబులును, మోహనదీపంబులును, దూరీకృతచిత్త
విక్షేపంబులు నైన సల్లాపంబులం గళావతిం దద్దయుఁ బెద్దటికంబు సేసి,
తత్కరకిసలయొల్లసితబాణాసనంబు మరల నందుకొనియె; నప్పుడు సురవైరి
మురవైరి కి ట్లనియె. 188
- క. “మగున మగవారిముందఱ-మగతనములు నూప, రణము మానుట నీకున్
మగతనము గాదు; దనుజులు-మగువలదెసఁ జనరు, మగలమగ లగుట హరి!”
- ప. అనిన హరి యి ట్లనియె. 190
- క. సరకా! ఖండించెద మ-త్కరకాండాసనవిముక్తఘనశరముల, భీ
కరకాయు నిన్ను, సురకి-న్నరకాంతలు నూచి నేడు నందం బొందన్.” 191
- ప. అని పలికి, హరి సరకాసురయోధులమీఁద ⁵శతఘ్ని యను దివ్యాస్త్రంబు
ప్రయోగించిన, నొక్కవరుసను వార లందఱు మహావ్యథం జెందిరి;
మఱియును. 192
- మ. శరవిచ్చిన్నతురంగమై, పటుగదాసంభిన్నమాతంగమై,
యురుచక్రాహతవీరమధ్యపదబాహుస్కంధముఖ్యాంగమై,

1. ఆడుది. 2. భయంకరములయిన బాణములు. 3. కొమ్మ - బొన్నత్యము, సేన.

4. గ్రహింపుము. 5. ఫిరంగి, నూలుగురసు హింసించునది.

సురభిత్రైన్యము దైన్యముం బొరయుచున్ శోషించి, హైన్యంబుతో
హరిమ్రోలన్ నిలువంగ లేక పఱచెన్ హాహానినాదంబులన్. 193

వ. అప్పుడు. 194

ఆ. మొనసి దనుజయోధముఖ్యులు నిగిడించు-శస్త్రసముదయముల జనవశేణ్య!
మురహరుండు వరుస మూడేసి కోలల-ఖండితంబు సేసె గదనముండు. 195

క. వెన్నుని, సత్యను మోచుచు-బన్నుగఁ బదనఖరచంచుపత్నాహతులన్
భిన్నములు సేసె, గరుడుడు-పన్నిన గజసముదయములఁ బొరవముఖ్యా! 196

వ. మఱియు విహగరాజపక్షవిక్షేపణసంజాతవాతంబు నైరింపం జాలక, హత
శేషంబైన సైన్యంబు పురంబు సొచ్చుటం జూచి, సరకాసుదండు మున్ను
వజ్రాయుధంబుం దిరస్కరించినఁ దనచేతిశక్తిం గొని, గరుడుని నైచె; సతం
డును విరులదండ వ్రేటునఁ జలింపని మదోద్దండవేదంబునుంబోలె నిలసిల్లె;
సయ్యవసరంబున గజారూఢుండై కలహరంగంబున. 197

మ. సమదేభేంద్రము నెక్కి, భూమిసుతుఁ డా చక్రాయుధున్ వైవ శూ
లము చే బట్టినయంతలోన దుచిమాలాభిన్న ఘోరాసురో
త్తమచక్రం బగు చేతిచక్రమున దైత్యధ్వంసి ఖండించె, ర
త్నమయోదగ్రవిసూత్నకుండలసమేతం బైన తన్మూర్ధమున్. 198

శా. “ఇల్లాలం గిటి యైన కాలమున మున్నే నంచు ఘోషింతు; వో
తల్లి! నిన్నుఁ దలంచి యైన నిచటం దన్నుం గృపం గావఁడే;
చెల్లం బో! తలఁ ద్రొంచె” నంచు నిల నాక్షేపించుచందంబునన్
ద్రెల్లెం జప్పుడు గాఁగ భూమిసుతుఁ డుద్దీప్తాహవతోణిపై. 199

క. ‘కంటిమి సరకుడు వడఁగా;-మంటిమి సే’డనుచు వెన సమద్యులు, మునులున్
మింటం బువ్వులు గురియుచు-బంటింపక పొగడి రోలిఁ బక్షదళాక్షున్. 200

వ. అంత భూదేవి వాసుదేవుని డగ్గఱ నేతెంచి, ‘జాంబూనరరత్నమండితం బైన
కుండలంబులును, వైజయంతి యను వనమాలయును, వరుణదత్తం బైన సిత
చ్ఛత్రంబు, నొక్కమహారత్నంబును సమర్పించి, మ్రొక్కి, భక్తితాత్పర్యంబుల
తోడం గరకమలంబులు ముకుళించి, విబుధవందితుండును, విశ్వేశ్వరుండును
నైన దేవదేవుని నిట్లని వినుతించె. 201

భూదేవి శ్రీకృష్ణుని ప్రతించుట.

సీ. “అంభోజనాభున, కంభోజనేత్రున, కంభోజమాలాసమన్వితునకు,
నంభోజపదున, కనంతశక్తికి, వాసుదేవునకును, దేవదేవునకును,

భక్తులు గోచినభంగి నేరూపై నఁ బొందువానికిఁ, నాదిపురుషునకును,
 1 నఖిలనిదాన మై యాపూర్ణవిజ్ఞానుఁడైనవానికిఁ, బరమాత్మనకును,

ఆ. ధాతఁ గన్న మేటితండ్రికి, నజునికి-సేకు వందనంబు నే నొనర్తు,
 నిఖిలభూతరూప! నిరుపమ! యీశ! ప-రాపరాత్మ! మహిత! యమితచరిత!

వ. దేవా! నీవు లోకంబుల సృజించుటకు రజోగుణంబును, రక్షించుటకు సత్త,
 గుణంబును, సంహరించుటకుఁ దమోగుణంబును ధరియింతువు; కాలమూర్తివి
 ప్రధానపూరుషుండవు, పరుండవు నీవ; నేనును, వారియు, వహ్నియు, నా
 లుండు, నాకాశంబుఁ, దన్తాత్రలు, నింద్రియంబులును, దేవతలును, మనంబును
 గర్తయును, మహత్తత్త్వంబును, జరాచరం బైన విశ్వంబు, నద్వితీయుం
 బైన నీయందు సంభవించుము. 201

చ. దయ నిటు నూడుమా! నరకదైత్యునిబిడ్డఁడు వీఁడు; నీదెసన్
 భయమున నున్నవాడు; గడు బాలుఁ, డనన్యశరణ్యుఁ, జార్తుఁ, జా
 శ్రయరహితుండు; దండక్రియ శౌర్యము నేరఁడు; నీవదాంబుజ
 ద్వయఁ బొడగాంచె భక్తపరతంత్రసువీక్షణ! దీనరక్షణా!” 202

వ. అని యిట్లు భూదేవి భక్తితోడ హరిం బ్రణమిల్లి, “వాక్కుసుమంబుల
 బూజించిన నర్చితుండు, భక్తవత్సలుం డయిన పరమేశ్వరుండు నరకపుత్రు
 డయిన భగదత్తున కభయం బిచ్చి. సర్వసంపద లొనంగి, నరకాసురగృహంబు
 ప్రవేశించి, యందు. 203

శ్రీకృష్ణుఁడు పదాఽవేళకన్నియల వరించి దేవలోకమునకుఁ బోయి పారిజాతముఁ దెచ్చుట.

ఉ. రాజకులావతంసుఁడు పరాజితకంసుఁడు సొచ్చి, కాంచె ఘో
 రాజుల రాజులం బటుశరాహతి నొంచి, ధరాతనూజుఁ డు
 త్రేజితశక్తిఁ దొల్లి చెఱదెచ్చినవారిఁ, బదాఽవేళ ధా
 త్రీజనమాన్యలన్, గుణవతీవ్రతధన్యల, రాజకన్యలన్. 204

మ. కని రా రాజకుమారికల్ పరిమళత్కృతూహలాక్రాంత లై
 దనుజాధీశచమూవిదారు, 1 నతమందారున్, శుభాకారు, నూ
 తనశృంగారు, వికారదూరు, సుగుణోదారున్, మృగీలోచనా
 జనచేతోధనచోరు, రత్నమకుటస్ఫారున్, మనోహరునిన్. 205

వ. కని యతనిసౌందర్యగాంభీర్యచాతుర్యాదిగుణంబులకు మోహించి, తమకంబుల
 జనియింప ధైర్యంబులు సాలించి, సిగ్గులు వర్జించి, పంచశరసంచలితహృదయలై

1. సకలమునకుఁ గారణము. 2. మాట లను పుష్పములు. 3. నమస్కరించినవారికి గల్గు
 వృక్షమువంటివానిని.

దైవయోగంబునం బరాయ త్తంబు లై న చిత్తంబుల నమ్మ త్తకాశినులు ద
ఱంబున మనోజుం డు త్తలపెట్ట, నతండు దమకుఁ బ్రాణవల్లభుం డని వరియిం

ఉ. “పాపపురక్కసుండు చెఱి పట్టె నటంచుఁ దలంతు మెప్పుడుం;
బాపుఁడె? వానిధర్మపునఁ బద్మదళాక్షునిఁ గంటి మమ్మ! ము
న్నపుడుపో త్తముం గదియ సేమి వ్రతంబులు సేసినారమో?
యా పరమేష్ఠి పుణ్యుడు గదమ్మ! హరికా మముఁ గూర్చె నిచ్చటన్. 20

క. ఉన్నతి నీతండు గౌఁగిట-మన్నింపగ నింక బ్రదుకు మానిని మనలో
ము న్నేమినోము నోఁచెనొ-సన్నతమార్గముల వివినజలదుర్గములన్. 21

క. విన్నారమె యీచెలువముఁ-గన్నారమె యిట్టిశౌర్యగాంధీర్యంబుచో?
మన్నార మింతకాలముఁ-గొన్నారమె యెన్నఁ డయినఁ గూరిమి చిక్కన్?

సీ. వనజాక్షి! నేఁ గన్క ¹వైజయంతిక నై నఁ, గదిసి ప్రేలుదుఁగదా కంఠమందు
బింబోష్ఠి! నేఁ గన్క బీతాంబరమ నై న, మెఱసి యుండుదుఁగదా మేనినిండ
గన్నియ! నేఁ గన్క గొస్తుభమణి నై న, నొప్పుసూపుదుఁ గదా యురమునందు
బాలిక! నేఁ గన్క బాంచజన్యమ నై న, మొనసి చొక్కుదుఁ గదా మోవిఁగ్రోలి

ఆ. పద్మగంధి! నేను బర్హదామమ నై నఁ-జిత్రరుచల నుండు శిరమునందు”
ననుచుఁ బెక్కుగతుల నాడిరి కన్యలు-గములు గట్టి గరుడగమనుఁ జూచి.

శా.భూనాథో త్తమకన్యకల్ వరుస “నంభోజాతనేత్రుండు న
న్నే నవ్వెం; దగఁ జూచె; డగ్గటియె; వర్ణించె; వివేకించె; న
మ్మానించె; గరుణించె; బే రడిగె; సన్తార్థంబుతోఁ జెండ్లి యా;
నేనే చక్రికి దేవి” నంచుఁ దమలో “నిర్ణీత లై రందఱున్. 21

వ. ఇట్లు బహువిధంబులం దమతమమన్ననలకు నువ్విళ్ళూరు కన్నియలం, బదాఱ
వేల, ధవళాంబరాభరణమాల్యానులేపనంబు లొసంగి, యందలంబుల నిడి
వారలను నరకాసురభాండాగారంబునం గల నానావిధంబు లయిన మహాధనంబు
లను, రథంబులను, దురంగంబులను, ధవళంబు లై వేగవంతంబు లై యైర
వతకులసంభవంబు లై నోచతుర్దంతదంతావళంబులను ద్వారకానగరంబునకు
బనిచి, దేవేంద్రనిపురంబునకుఁ జని, యదితిదేవిమందిరంబు సొచ్చి, య
పెద్దమ్మకు ముద్దు సూపి, మణికిరణపటలపరిభావితభానుమండలంబు లై
కుండలంబు లొసంగి, శచీసమేతుం డైన మహేంద్రనిచేత సత్యభామతోడ
బూజితుం డై, పిదప సత్యభామ కోరిన, నందనవనంబు సొచ్చి. 21

- మ. హరి కేలం బెకలించి తెచ్చి భుజగేంద్రారాతిపైఁ బెట్టె, నుం
దరగంఢానుగతభ్రమద్భుతమరనాదవ్రాతముం; బల్లవాం
కురశాఖాఫలపర్ణపుష్పకలికాగుచ్ఛాదికోపేతమున్,
గిరిభిత్తాతము, బారిజాతము, ద్రిలోకీమాచకాఖ్యాతమున్. 215
- వ. ఇట్లు పారిజాతంబును హరించి, యదువల్లభుండు వల్లభయుం దానును విహగ
వల్లభామాఢుం డయి, చనుచున్న సమయంబున. 216
- సీ. నరకాసురునిబాధ నలగి గోవిందునికడ కేగి తత్పాదకమలములకుఁ
దనకీరీటము సోఁక దండప్రణామముల్ గావింప, నాచక్రి కరుణ సేసి,
చనుదెంచి భూసుతు సమయించి, తనవారిఁ దన్ను రక్షించుటఁ దలంప మఱచి,
యింద్రుండు బృందారకేంద్రత్వమునఁ “బద్ధలోచన! పోకు; పారిజాత
ఁ. తరువు విడువు” మరుచుఁ దాఁకె నడ్డము వచ్చి;—తఱిమి సురలు నట్లదాఁకిరకట!
యెఱుక వలదె? నిర్దయేంద్రత గాల్పనే?—సురలతామసమును జూడ నరిది. 217
- వ. ఇట్లు దనకుఁ నొడ్డారించి యడ్డంబువచ్చిన సమయేంద్రాదుల నిర్జించి, తనపురంబున
కుం జని, నిరంతరసురభికుసుమమకరందమాధురీవిశేషంబులకుఁ జొక్కి, చిక్క
నా లోకంబుననుండి వెండి నరుగుదెంచు తుమ్మెదలకు నెమ్మి దలంచు చున్న
పారిజాతమ్ము, నాశ్రితపారిజాతుం డయిన హరి మహాప్రేమాభిరామ యగు సత్య
భామతోఁ గ్రీడించు మహోద్యానంబున సంస్థాపించి, నరకాసురునియింట
దెచ్చిన రాజకన్యక లెందఁ అందఱకు నన్ని నివాసంబులు కల్పించి, గృహోప
కరణంబులు సమర్పించి. 218
- చ. అమితవిహారుఁ డీశ్వరుఁ డనంతఁడు దా నొకనాఁడు మంచి ల
గ్నమునఁ బదాఱువేల భవనంబులలోనఁ బదాఱువేల రూ
పములఁ, బదాఱువేల నృపబాలలఁ, బ్రీతిఁ బదాఱువేల చం
దముల విభూతి నొందుచు యథావిధితో వరియించె భూవరా! 219
- ఉ. దానములందు, సమృద్ధవిధానములం, దవలోకభాషణ
హ్వనములందు నొక్కక్రియ నా లలితాంగుల కన్నిమూర్తులై
తా ననిశంబుఁ గానఁబడి, తక్కువ యెక్కువ లేక, యుత్తమ
జ్ఞానగృహస్థధర్మమునఁ జక్రి రమించెఁ బ్రపూర్ణకాముఁ డై. 220
- క. తరుణులు పెక్కుం ద్రయినను, బురుషుండు మన లేఁడు నవతిపోరాటమునన్;
హరి దాఁ బదాఱువేపురు—తరుణులతో సమత మనియె దక్షత్వమునన్. 221

శా. ఎన్నే భంగుల యోగమార్గముల బ్రహ్మాండ్రామ లీక్షించుచున్
మున్నే దేవుని జూడఁ గానక తుదిన్ మోహించు, రా మేటి శే
విన్నాణంబుననో సతుల్ గృహీణు లై, విఖ్యాతి సేవించి, 'ర
చ్చిన్నాలోక నహాసభాషణరతి శ్లేషానురాగంబులన్. 222

సీ. ఇంటికి వచ్చిన నెదు రేగుకెంచుచు, నాసితవస్తువు లందుకొనుచు,
సౌవర్ణ మణిమయాసనములు పెట్టుచు, బవములు గడుగుచు భక్తితోడ
సంవాసితస్నానజలము లందిచ్చుచు, సద్గంధవస్త్రభూషణము లొసంగి.
యిష్టపదార్థంబు లిడుచు, దాంబూలాదు లొసంగుచు, వినదుచు, నోజ మెఱసి
తే. శిరము దువ్వుచు, శయ్యపైఁ జెలుపు మిగుల,
నడుగు లొత్తుచు, దాసీసహస్రయుక్త
లయ్యుఁ గొలిచిరి దాసు లై, హరి నుదాచు
దార కాధిపవదనలు దాడు దగిలి. 223

శా. "నన్నే పాయఁడు రాత్రులన్, చినములన్; నన్నే కృపం జెందెడిన్;
నన్నే 'దొడ్డుగఁ జూచు వల్లభలలో; నాకుండు నాయుంటనే
యన్నాన్" డంచుఁ బదాఱువేలు దమలో నూహించి, సేవించి రా
యన్నుల్ గాఢపతి వ్రతాత్వపరిచర్యాభక్తియోగంబులన్. 224

క. ఆరామలతో నెప్పుడు, - బోరాములు సాల నెఱపి, పురుషోత్తముఁడున్
గారామునఁ దిరిగును సౌ-ధారామలతాసరోవిహారముల నృపా! 225

క. ఏ దేవుఁడు జగముల ను-త్పాదించును, మనుచు, జెఱుచుఁ బ్రభవమున మ
ర్యాదారక్షణమున కై, - యాదేవుం డట్లు మెఱసె యాదవులందున్. 226

శ్రీకృష్ణుండు కేకిగృహమునందు దుక్తిజీవితో విరసోక్తు లాడుట

వ. అంత నొక్కనాఁడు దుక్తిజీవితో లోఁగిట మహేంద్రసీలమరకతాదిమణి స్తంభవ
లభివిటంకపటల దేహశీకవాటవిరాజమానంబును, శాతకుంభకుడ్యగవాక్షవేదికా
సోపానంబును, విలంబమానముక్తాఫలదామవిచిత్రకాశేయవితానంబును, వివిధ
మణిదీపికావిసరవిభ్రాజమానంబును, మధుకరకులకలితమల్లికాకుసుమమాలికాభి
రామంబును, జాలకరంధ్రవినిర్గతకర్పూరాగరుధూపధూమంబును, 'వాతాయన
విప్రకీర్ణ శిశిరకరకిరణస్తోమంబును, బారిజాతవనామోదపరిమిళితపవనసుందరంబు
నయిన లోపలిమందిరంబున, శరచ్చంద్రచంద్రికాధవశపర్యంకమధ్యంబున, జగ
దీశ్వరుం డయిన హరి సుఖానీనుం డై యుండ సఖిజనంబులుం, దానును డగ్గటి
కొలిచి యుండి. 227

సీ. కుచకుంభములమీఁదికుంకుముతో రాయుహారంబు లరణంబు లగుచు మెఱయఁ,
గరపల్లవము సాచి కదలింప నంగుళీయకకంకప్రభ లావరింపఁ,
గదలిన బహురత్న కలితనూపురముల గంభీరనినదంబు గడలుకొనఁగఁ,
గాంచనమణికర్ణి కామయూఖంబులు గండపాలికలపై గంతు లిడఁగఁ,

తే. గుడులు చ ర్తింపఁ, బయ్యెదకొంగు దూఁగ-బోటిచే నున్న చామర పుచ్చుకొనుచు
జీవి తేళ్వరు దుక్కిణి సేర నరిగి-వేడ్కు లిగురొత్త మెల్ల న పీవఁ దొడఁగె. 228

వ. అప్పడు.

229

మ. పతి యేరూపము దాల్చినం, దదనురూపం బైన రూపంబుతో
సతి దా నుండెడునట్టి రూపవతి, నా చంద్రాస్య, నా లక్ష్మి, నా
సుతనుక, దుక్కిణి, నా యనన్యమతి, నా శుద్ధాంతరంగం, గళా
చతురశ్చంబున శౌరి యిట్లనియెఁ జంచన్తందహాసంబుతోన్. 230

మ. “బలశౌర్యంబుల భోగమూర్తికులరూపత్యాగసంపన్నుణం
బుల దిక్పాలురకంఠఁ జైద్యముఖరుల్ పూర్ణుల్ ఘనుల్; వారికిన్
నెలఁతా! తల్లియుఁ దండ్రీయున్ సహజాఁడున్ నిన్నిచ్చినం బోక, యీ
బలవద్భీరుల వార్ధిలీనుల మముం బాటింప నీ కేటికిన్? 231

సీ. లోకులనడవడిలోనివారము గాము; పదులకు మాజాడ బయలు పడదు;
బలమదోపేతులు పగగొండ్రు మాతోడ; రాజవీరములకు రాము తఱచు;
శరణంబు మాకు సేజలరాశి సతతంబు; నిష్కించనుల మేము; నిధులు లేవు;
కలవారు చుట్టాలు గారు; నిష్కించనజనబంధులము; ముక్తసంగ్రహులము;

ఆ. గూఢవర్తనులము; గుణహీనులము; భిక్షు-లై నవారిఁ గాని నాశ్రయింప;
మిందుముఖులు దగుల; రిటువంటి మముబోటి-వారి నేల తగుల? వారిజాక్షి!

క. సిరియును, వంశము, రూపును-సరియైన వివాహసఖ్యసంబంధంబుల్
జరగును; సరి గా కున్నను-జరగవు; లోలాక్షి! యెట్టి సంసారులకున్.

క. తగ దని యెఱుంగవు; మమ్ముం-దగిలితివి; మృగాక్షి! దీనఁ దప్పగు; నీకుం
దగిన మనుజేంద్రు నొక్కని-దగులుము; గుణహీనజనులఁ దగునే తగులన్?

సీ. సాల్వజరాసంధుడై ద్యాదిరాజులు చెలఁగి, నక విక్షించి మలయుచుండ,
నది గాక దుక్కి నీయన్నయు గర్వించి, వీర్యమదాంధుఁడై వెలయుచున్న
వారిగర్వంబులు వారింపఁగాఁ గోరి చెలువ నిన్నొడిచి తెచ్చితిమి; గాని,
కాంతాలనూజార్థకాముకులము గాము; కామమోహాదులఁ గ్రందుకొనము;

తే. విను ముదాసీనులము; క్రియావిరహితలము;
పూర్ణలము మేము; నిత్యాత్మబుద్ధితోడ
వెలుగుచుందుము గృహదీపవిధము మెఱసి;
నవలతాతన్ని! మాతోడ నవయ వలదు.”

235

వ. అని యిట్లు భగవంతుం డైన హరిదన్నుఁ బాయక సేవించుటం, బ్రయురాలను
బట్టంపు దేవి ననియెడ్కిరు క్త్తిణీదర్పంబు నేర్చున నుపసంహరించి, యూర కుండిన
నమ్మానవతి యప్రియంబులు నపూర్వంబులు నైన మనోవల్లభుమాటలు విని,
దురంతం బైన చింతాభరంబున సంతాపంబు నొందుచు.

236

సీ. కాటుక నెఱయంగఁ గన్నీరు వఱద లై కుచకుంభయుగళకుంకుమము వడియ,
విడువక వెడలెడువేడినిట్టూర్పుల లాలితాధరకిసలయము గండఁ,
జెలువంబు నెఱిదప్పి చిన్నవోపుచు నున్న వదనారవిందంబు వాడు దోఁప,
మారుతాహతిఁ దూలు మహితకల్పకవల్లివడువున మేఁ వడ వడ వడంకఁ,
తే. జిత్త మెఱియంగఁ, జెక్కిటఁ జెయ్యి సేర్చి-కొతుకం బేది, పదతలగ్రమున నేల
వ్రాసి పెంపుచు, మో మరవాంచి, వగలఁ-బొందె మవ్వంబు గండిన పువ్వుబోలె.

చ. అలికులవేణి తన్నుఁ బ్రియుఁ డాడిన యప్రియభాష లిమ్మెయిన్
సాలవక కర్ణరంధ్రముల సూదులు చొన్నినరీతి గాఁగ, బె
బ్బలిరొద విన్న లేడిక్రియఁ బొల్పటి, చేప్పలు దక్కి, నేలపై
వలనఱి వ్రాలెఁ, గీ లెడలి వ్రాలినపుత్తడిబొమ్మ కై వడిన్.

238

వ. ఇట్లు వ్రాలిన.

239

మ. ప్రణతామ్నాయుఁడు కృష్ణుఁ డంతఁ గదిసెన్ బాష్పావరుద్ధాదుణే
క్షణ, విస్త్రస్తవినుత్సభూషణ, దురుక్తకూరనారాచకో
షణ, నాలింగితధారుణిన్, నిజకులాచారై కసద్ధర్మచా
రిణి, విశ్లేషిణి, వీతతోషణి, బురంధ్రీగ్రామణిన్, దుక్తిణిన్.

240

సీ. కని సంభ్రమంబునఁ దనువునం దనువుగా ననువునఁ జూదనం బల్ల నలది,
కన్నీరు పన్నీటఁ గడిగి కర్పూరంపుఁబలుకులు నెవులలోఁ బాఱ నూది,
కరమొప్ప ముత్యాలసదలచి క్కెడలించి, యరమునఁ బొందుగా నిరవుకొలిపి,
తిలకంబు నునుఘాలఫలకంబుపైఁ దీర్చి, వదలినభూషణావలులు దొడిగి,

తే. కమలదళచారుతాలవృంతముల విసరి,
పొలుచుపయ్యెదఁ గుచములఁ బొందుపఱిచి,

చిత్త మిగులొత్త నొయ్యన సేవఁ జేర్చి,
బిగియఁ గాఁగిటఁ జేర్చి నెమ్మొగము నిమిరి.

241

తే. నదులుగలమరుసీలంపుటురులఁదల-నరులుగొనఁ జాలి, నరులను మరులుగొలిపి,
యిరులుగెలిచినతుమ్మెద గటులఁ దెగడు-కురులఁ నులిదీర్చి, విడు లిడి, కొప్పవెట్టి.

క. మురసంహరుఁ డిందిందిర-గరుదనిలచలత్ప్రసూనకలికాఁచితసుం
దరశయ్యఁ జేర్చి, భీష్మక-వరపుత్రిక, నుతచరిత్ర, వారిజనేత్రిన్.

243

ప. ఇట్లు పానుపునం జేర్చి, మృదుమధురభాషణంబుల ననునయించిన.

244

కుక్కిడిదేవి శ్రీకృష్ణలాభితమై యతని స్తుతించుట

క. పురుషోత్తముముఖకోమల-సరసిజ మయ్యిందువదన సప్రజాహః
నరుచిస్నిగ్ధాపాంగ-స్ఫురదనలోకనము లొలయఁ జూచి ట్లనియెన్.

245

క. “మురహర! దివసాగమదర-దరవిందదళాక్ష! తలఁప నది యట్టిదలే;
నిరవధికవిమల తేజో-వరమూర్తివి, భక్తలోకవత్సల! యెందున్.

246

తే. సంచితజ్ఞానసుఖబలైశ్వర్యశక్తు-లాదిగాఁ గల సుగుణంబు లమరు నీకు
నేను దగుదునె? సర్వలోకేశ్వరేశ!-లీలమై సచ్చిదానందశాలి వనఘ!

247

సీ. రూఢిమైఁ బ్రకృతిపూరుషకాలములకు నీశ్వరుండ వై, భవదీయచారుదివ్య
లలితకళాకౌశలమున నభిరతుఁడై కడఁగునీరూప మెక్కడ? మహాత్మ!
నత్వాదిగుణసముచ్చయయుక్త మూఢాత్మ నయిననే నెక్కడ? ననఘచరిత!
కోరి నీమంగళగుణభూతి దానంబు సేయంగఁబడునని చెందు భీతి

తే. నందు నిధిమధ్యభాగమం దమృత¹ఫేన-పటలపాండురనిభమూర్తి!పన్నగేంద్ర!
భోగశయ్యను, బవ్వలింపుచును దనరు-నట్టియున్నతలీల దివ్యంబు దలఁప.

248

ప. శబ్దస్పర్శరూపరసగంధంబులనియెడు గుణంబులచేతఁ బరిగ్రహింపఁబడిన మంగళ
సుందరవిగ్రహుండ వై, యజ్ఞానాంధకారనివారకం బైన రూపంబుఁ గైకొని
భవదీయులైన సేవకులకు ననుభావ్యుండవైతి; భవత్పాదారవిందమకరందర
సాస్వాదలోలాత్తులైన యోగీంద్రులకైనను భవన్మార్గంబు స్ఫుటంబు గా; ద
ట్లగుటంజేసి యీ మనుజపశువులకు దుర్విభావ్యం బగుట యేమి సెప్ప? నిట్టి
యీశ్వరుండ వైన నీకు నిచ్చ స్వతంత్రంబు; గావున నదియును నా కధి
కంబు; గావున నిన్ను నే ననుసరింతు; దేవా! నీ వకించనుండ వైతేని, బలి
భోక్త లయిన బ్రహ్మాండ్రాదు లెవ్వనికొఱకు బలిసమర్పణంబు సేసిరి? నీవు
సమస్తపురుషార్థమయిండ వనియును, ఫలస్వరూపి వనియును, నీయందలి

ప్రేమాతిశయంబులఁజేసి విజ్ఞానదీపాంకురంబున నిరస్తమమస్తదోషాంధకారతై,
యిహసౌఖ్యంబులు విడిచి, సుమతలు భవదీయదాససంగంబు గోరుచుండుదు;
రట్లు సేయ నేరక నిజాధికారాంధకార మగ్నులైనవాడు భవత్తత్త్వంబు
దెలిసి ¹బలిప్రక్షేపణంబులు సేయం జాలక మూఢులై సంసారచక్రంబునం
బరిభ్రమింతు; రదియునుం గాక. 249

ఆ. వరమునీంద్ర యోగివరసురకోటిచే-వర్ణితప్రభావవైభవంబు
గలిగి, యఖలచేతనులకు విజ్ఞానప్ర-ధుండ వగుదు; వభవ! దురితదూర! 250

వ. దేవా! భవదీయకుటిలభ్రూవిక్షేపోదీరితకాలవేగంబుచేత విధ్వస్తమంగళు లగు
కమలభవ భవ పాక శాసనాదులం దిరస్కరించినట్టి మదీయచిత్తంబున. 251

చ. నిను వరియించినం బెలుచ సీరజలోచన! శార్ఙ్గసాయకా
సననినదంబులక సకలశత్రుధరాపతులక జయించి, బో
రనఁ బశుకోటిఁ దోలు మృగరాజు నిజాంశము భూరిశక్తిఁ గై
కొనిన విధంబునక, నను నకుంతితశూరతఁ దెచ్చి తీర్వరా! 252

ఉ. అట్టి నృపాలకీటముల నాజి నెదుర్పఁగ లేనివానియ
ట్లాటినభీతిమై, నిటు పయోధిశరణ్యుడ వైతి; వింతయుక
నెట్టన మాయ గాక! యివి నిక్కములే! భవదీయభక్తులై
నట్టి నరేంద్రహాళిమణు లంచితరాజముఖుల్ ముడుంబునన్. 253

ఆ. వితతరాజ్యగరిమ విడిచి, కాననముల-నాత్మలందు మీపదాబ్జయుగము
వలఁతి గాఁగ నిలిపి, వాతాంబుపర్ణాశ-నోగ్రనియతు లగుచు నుండు రభవ!

మ. విమలజ్ఞాననిరూఢులైన జనముల్ వీక్షింప, మీ పాదకం
జమరందస్ఫుటదివ్యసౌరభము నాస్వాదించి, నిర్వాణరూ
పము సత్పూరుషవాగుదీరితము, శోభాశ్రీనివాసంబు నొ
మిము సేవింపక, మానవాధముని దుర్మేధాత్తు సేవింతురే! 255

వ. మఱియును దేవా! భూలోకమునందును, నిత్యనివాసంబునందును, సకలప్రదే
శంబులందును, జగదీశ్వరుండ వయిన నిన్ను నభిమతంబు లయిన కామరూపం
బులు గైకొని వరియింతు; భవదీయచరణారవిందమకరందాస్వాదనచాతుర్య
ధుర్యభృంగి యైన కామిని, యతిహేయం బైన త్వక్శక్త్యశ్రురోమనఖకేశంబుల
చేతఁ గప్పంబడి, యంతర్గతం బయిన మాంసాస్థిరక్షక్రిమివిట్రుఘ్నపితృవాతం
బులు గల జీవచ్ఛవం బయిన నరాధముని మూఢాత్మ యై కామించునే? యది
యునుం గాక. 256

1. బలలను ఉంచుట. 2. శార్ఙ్గమును పేరుగల ధనుస్సుయొక్క ధ్వజులచేత.

- నీ. నీరదాగమమేఘనిర్వృత్తయగిపానచాతకం బేఁగునే చౌటిపడెనుఁ?
 బరిపక్వమూకందఫలరసంబులు గ్రోలు కీరంబు సనునె దుత్తూరములకుఁ?
 ఘనరవాకర్ణనోక్కులికమయూరము గోదనే కఠినఝల్లీరవంబుఁ?
 గరికుంభపిశితసద్దాసమోదితసింహ మడుగునే శునకమాంసాభిలాషఁ?
- తే. బ్రవిమలాకార! భవదీయపాదపద్మ, యుగసమాశ్రయనైపుణోద్యోగచిత్త
 మన్యుఁ జేరునె తన పుపాస్యంబు గాఁగ? భక్తమందార! దుర్భవభవ విదూర!
- క. వాసవవందిత! భవకమ-లాసనదివ్యప్రభాసభావలి కెపుడుఁ
 సీసమధికచారిత్రక-థాసురుచిరగాన మవితథం బయి చెల్లున్. 258
- క. ధరణీనాథులు దమతమ-వరవనితామందిరముల వసియించుచు, గో
 ఖరమాద్వాలంబులగతి-స్థిరబద్ధ లగుదురు నిన్నుఁ దెలియనికతనన్. 259
- ఆ. జలజనాభ! సకలజగదంతరాత్మ వై-నట్టిదేవ! నీపదారవింద
 యుగళి సానురాగయుక్త మై నామది-గలుగునట్లుగాఁగఁ దలంపు మనఘ!
- ఆ. పృథురజోగుణప్రవృద్ధ మైనట్టి నీ-దృష్టిచేత నన్నుఁ దేరుకొనఁగఁ
 జూచు తెల్లఁ బక్ష్యలోచన! నామి-ది-ఘనదయార్ద్రదృష్టి గాఁ దలంతు. 261
- వ. అదియునుంగాక, మధుసూదనా! నీవాక్యంబులు మిథ్యలు గావు; తల్లివచనంబు
 కూఁతున కభిమతంబు గాదే! యావనానూతనమదంబున స్వైరిఁగి యగు కామిని
 పురుషాంతరాసక్త యగుట విచారించి, పరిజ్ఞాని యైనవాఁడు విడుచు; నవివేకి
 యయిన పురుషుఁ డింద్రియలోలుం డై రతిం దగిలి, దాని విడువనేరక పరిగ్ర
 హించి, యుభయలోకచ్యుతం డగు; నట్లు గావున నీయెఱుంగని యర్థంబు
 గలదే?" యని విన్నవించిన రుక్మిణీదేవివచనంబులకుఁ గృష్ణుండు సంతసల్లి
 యిట్లనియె. 262

కృష్ణుండు రుక్మిణీదేవి సూతడించుట

- చ. "అలికులవేణి! నవ్వులకు నాడినమాటల కింత నీమదిం
 గలఁగఁగ నేల? వేటలను, గయ్యములన్, రతులందు నొవ్వఁగాఁ
 బలికిననూట లెగ్గు లని పట్టుదురే? భవదీయచిత్తముం
 దెలియఁగఁ గోరి, యే బలికితిన్; మదిలో నిటు గుండ నేటికిన్? 263
- వ. అదియునుం గాక. 264
- ఉ. కింకలు, ముద్దుఁబల్కులును, గెంపుఁగనుంగవ, తియ్యమోవియున్,
 జంకెలు తేజిమాపు, ¹లెకసక్కెములున్, నెలనంకబొమ్మలుం

గొంకక వీడ నాడుటలుఁ, గూరిమియుఁ గల కాంతఁ గూడుటల్
అంకిలిలేక జన్మఫల మబ్బుట గాడే కురంగలోచనా!”

265

వ. అని మఱియు ని ట్లనియె.

266

ఉ. “నీవు పతిప్రతాపణివి; నిర్మలధర్మవివేకశీలన
ద్భావపు; నీమనోగతులఁ బాయక యెప్పుడు సన్మదీయఁ
సేవయ కాసి యన్యము భజింపవు; పుట్టిననాటనుండి నీ
భావ మెఱింగి యుండియును, బల్కినతప్పు సహింపు మానినీ!”

267

వ. అని వెండియు ని ట్లనియె “నీవాక్యంబులు శ్రవణసుఖంబులు గావించె; నీవు వివి
ధంబు లైనకామంబులు గోరితివేని, నవి యన్నియు నాయంజ యుండుటం
జేసి, యేకాంతసేవాచతుర వైన నీకు నవి యన్నియు నిర్మంబు లై యుండు;
నీ పాతివ్రత్యంబును, నాయందలిసేహంబు, నతివిశేషంబు లయ్యె; నా వాక్యం
బులచేత భవదీయచిత్తంబు చంచలంబుగాక. నాయందులబుద్ధి దృఢం బగు,
గావున సకలసంపద్విలసితం బైన ద్వారకాదినగరదివ్యమందిరంబులందు, నీకు
భాగ్యంబునం జేసి సంసారికై వడి, నీయందు బద్ధానురాగుండ నై వర్తింతుఁ;
దక్కిన ప్రాణేంద్రియపరవశత్వంబున వికృతశరీరధారిణి యైన సతి నన్నుం
జెందుట దుష్కరం; బదియునుంగాక, మోక్షప్రమండ నైన నన్నుఁ గామా
తురలైన యల్పమతులు వ్రతతపోమహిమలచేత దాంపత్య యోగంబుకై
సేవింతు;రది యంతయు నా మాయావిజృంభితంబు; దానంజేసి వారు మందభాగ్య
లై, ¹నిరయంబు నొందుదు; రట్లు గావున నీసమాన యైన కాంత యేకాంతలం
దైనఁ గలదే! నీవివాహకాలంబున ననేక రాజన్యవరులఁ గైకొనక, భవదీయ
మధురాలాపశ్రవణాత్మకుండ నయిన నా సన్నిధికి “నా శరీరం బితరయోగ్యంబు
గాదు; నీకు శేషంబ నయి యున్నదాన”నని యేకాంతంబునకా బాహ్యుం
బుత్తెంచిన, నేనును జనుడెంచి నీ పరిణయవిషయంబున భవత్సహోదయం బట్టి
విరూపుం గావించిన, నది గనుంగొనియును, నాయందులవిప్రయోగంబున
నూర కుండితి ; వది గావున బహుప్రకారంబు లై వర్తించు సినద్గుణంబులకు
సంతసింతు”నని యివ్వధంబున దేవకీసుతుండు నరలోకవిడంబనంబుగ గృహ
స్థునిభంగి, నిజగృహకృత్యంబు లాచరించు చుండె” నని శుకుండు మఱియు
నిట్లనియె.

268

క. “అని యిట్లు కృష్ణు డాదిన-వినయవివేకానులాపవితతామృతసే
చనముదితహృదయ యై య-వ్యనితామణి వికచపదనవనరుహ యగుచున్.

- క. నగ వామతించుచూపులు-నగధరుమొగమునను నిలిపి, నయమునఁ గరముల్
మొగించి, వినుతించె గృష్ణుఁ-భగవాహుఁ, రుచిర దేహుఁ, గలితోత్సాహున్
- చ. అతులవిరాజమానముఖుఁ డై వివిధాంబరచారుభూషణ
ప్రతతులతోడఁ గోరిన వరంబులు దద్దయు నిచ్చెఁ గృష్ణుఁడు
న్నతశుభమూర్తి, దేవగణనందితకీర్తి, దయానువర్తి యై
యతిమృదువాణికిం గిసలయారణవాణికి నీలవేణికిన్. 271
- వ. ఇట్లు సమ్మానించి, కృష్ణుండు రుక్మిణియుం దానును దదనంతరంబు. 272
- చ. ఎలమి ఘటింపఁగాఁ గలసి, యీడెలనీడల మల్లికాలతా
వలిఁ గరవీరజాతి విరవాదులవీధులఁ, గమ్మదెమ్మెరల్
వొలయు నవీనవాసములఁ, బొన్నలఁ, దిన్నెలఁ, బచ్చరచ్చలం
గొలఁకుల, లేఁగెలంకులను, గోరిక వీరిక లొత్తఁ గ్రొత్త లై. 273
- క. ఆరామభూములందు వి-హారామలసౌఖ్యలీల నతిమోదముతో
నా రామానుజుఁ డుండెను, నా రామామణియుఁ దాను సభిరామముగన్. 274
- వ. మఱియు ననేకవిధవిచిత్రమణివితానాభిశోభితస్రాసాదోపరిభాగంబులను, లాలిత
నీలకంఠ కలకంఠ కలవింక శుకకలాపకలితమకరందపానమదవదిందిందిర ఝం
కారసంకుల కమలకళ్ళరసుధాసారసీహారపూరిత కాసారతీరంబులను, ధాతునిర్ఘర
రంజితసానుదేశ గిరికుంజపుంజంబులను, గృతకశైలంబులను, గ్రీడాగృహంబు
లనుం జెలంగి, నందనందనుండు విదర్భరాజనందనం దగిలి, కందర్పకేళీ
లోలాత్తుండయ్యె; ననంతరం బా సుందరీలలామంబువలనఁ బ్రద్యుమ్నుండు,
చారుదేష్టుండు, సుదేష్టుండు, సుచారువు, చారుదేహుండు, చారుగుప్తుండు,
భద్రచారువు, చారుచంద్రుండు, విచారువు, చారువు ననియెడుపదుగురుతనయులం
బడసె; నట్లు సత్యభామాజాంబవతీనాగ్నజితీకాళిందీమాద్రీమిత్రవిందాభద్రలకు
వేటువేటు పదుగురేసి భద్రమూర్తులైన కుమారు లుదయించి; రివ్వీధంబున
మఱియును. 275
- చ. అనఘ! పదాఱువేలసతులందు జనించిరి వేటువేటు నం
దనదళకంబు; తత్పుత్రవితానము గాంచి రనేకసూనుల;
న్నెనయఁగ నిట్లు పిల్లచెఱి కీనిన కైవడిఁ బుత్రపౌత్రవ
ర్ధనమున నొప్పెఁ గృష్ణుండు ముదంబునఁ దామరతంప రై భువిన్. 276
- తే. అట్లు యాదవవృష్టిభోజాంధకాది-నామధేయాంతరముల నెన్నంగ, నూట
యొక్కపైచాల పద్ధిల్లు; నక్కులంబు-నృపకుమారులఁ జదివించునేర్పు గలుగు.

- తే. గురుజనంబులు విను ¹మూడుకోట్లమీఁద-నెనుబడెనిమిదివేలపై నెనఁగనూర్చు
రన్నఁ, దద్బాలకావలి నెన్నఁదరమె-శూలి కై నను దామరచూలి కై న. 278
- వ. అందు గోవిందనందనుం డైన ప్రద్యుమ్నునకు దక్కికూఁతువలన ననిరుద్ధుండు
సంభవించె” ననిన మునివరునకు భూవరుం డిట్లనియె. 279
- క. “బవరమునఁ గృష్ణుచే ము-న్నవమానము నొంది, దక్కి యుచ్యుతు గెలువం
దివురుచుఁ, దనసుత నరిసం-భవునకు నెట్లిచ్చె? నెఱుంగఁ బలుకు ముసింద్రా!”
- సీ. నావుడు శుకయోగి “నరనాయకోత్తమ! నీవు చెప్పినయట్ల నెమ్మనమునఁ
బద్దాయతాక్షుచే బడినబన్నమునకుఁ గనలుచు నుండియు, ననుజతోడి
నెయ్యంబునను భాగినేయున కిచ్చెను, గూఁతు సంచితపుష్పకోమలాంగి
దనపూన్ని దప్పినఁ దగ విదర్భేశుఁడు; విను మెఱిఁగింతు నవ్విధము దెలియుఁ;
- తే. బరఁగ దుక్తవతీస్వయంవరమున కొగి-నరుగుదెం దని భీష్మభూవరసుతుండు
వరుస రప్పించె; రాజన్యవరకుమార-వరుల ననువార్త కలరి యాహరిసుతుండు.
- చ. వరమణిభూషణప్రభలవర్గ మనర్గళభంగిఁ బర్వః బ్ర
స్ఫురితరథాధిరోహణవిభూతి దలిర్ప మనోహరై కసు
స్థిరశుభలీల నేఁగె యదుసింహకిశోరము రాజకన్యకా
పరిణయవై భవాగతనృపాలకకోటికి దక్కివీటికిన్. 282
- చ. చని, పురిఁ జొచ్చి, వృష్టికులనత్తముఁ డచ్చట మూఁగి యున్న య
మ్మనుజవరేణ్యనందనులు మానము దూలి భయాకులాత్తు లై
చనఁగ ననేకచండతరసాయకసంపదఁ జూపి, దక్కినం
దనఁ గొని వచ్చి, వేడ్క నిజధామము సొచ్చె నవార్తకౌర్మ్యుఁ డై. 283
- వ. ఇట్లు తెచ్చి, ప్రద్యుమ్నుండు హరిణనయనం బరిణయం బయిన యనంతరంబ.
- క. ధీరుఁడు కృతవర్క్కునిసుకు-మారుఁడు పరియించె దుచిరమండనయుత, నం
భోరుహముఖ, దక్కిసుతం-జారుమతీకన్యఁ, బ్రకటనజ్జనమాన్యన్, 285
- తే. ప్రకటచరితుండు భీష్మభూపాలసుతుఁడు
మనము మోదింపఁ, దనకూర్చిమనుమరాలి
దుక్తలోచన, నసమానదుక్తకాంతిఁ,
జెలిమి ననిరుద్ధునకుఁ బెండ్లి సేయునపుడు. 286
- క. పాలుపుగ రత్నవిభూషో-జ్జ్వలు లై శుభవేళ నవ్వివాహార్థము ని
ర్మలబహువై భవశోభన-కలితవిదర్భావసేశకటకంబునకున్. 287

- చ. హరియును, రుక్మిణీసతియు, నా బలభద్రుడు, శంభరారియు
న్నరిమదభేది సాంబుడును నాదిగ రాజకుమారకోటి 'సిం
ధురరథవాజినప్పటులతోఁ జని, యందు సమగ్రవైభవా
చరితవివాహాయుక్తదివసంబులు వేడుకఁ బుచ్చి, యంతటన్. 288
- క. ఒకనాఁడు యదుకుమారకు-లకలంకసమగ్రవైభవాటోపమహా
త్సకులై యుండఁగఁ జూపో-పక యెకసక్కెమున నవనిపాలురు వరుసన్. 289
- ఉ. ఎచ్చరికం గళింగధరణీశుడు రుక్మిమొగంబు నూచి "నీ
యొచ్చెము దీర్చుకో నిదియ యొప్పుగువేళ; బలుండు జూద మం
దిచ్చ గలండు; గాని, పాలు పెక్కిన నేర్పరి గాఁడు; గాన నీ
కిచ్చు నవశ్యమున్ జయము; నీఁగుము తొల్లిటఁ బడ్డబన్నమున్." 290
- క. అని పురికొల్పిన రుక్మియుఁ-దనచేటు దలంప లేక, తాలాంకునితో
డను జూదమాడఁ దివిరెను-వనజాసనుకృతము గడచువా రెవ్వ రిలన్? 291
- వ. అంత. 292
- క. కోరి విదర్భుడు కుటిలవి-హారండ్లె పిలిచె, జూద మాడ జితారిన్,
హారిన్, సన్నతసూరిన్-సీరిన్, రై వతసుతార్ద్రచిత్తవిహారిన్. 293
- క. "పూని మనము గొంత ప్రొద్దువోకకు రామ!-నెత్త మాడ నీవు నేర్తు వనఁగ
విందు; మిపుడు గొంత వెల యొడ్డియాడుద"-మనిన బలుండు లెస్స యని చెలంగి.
- గ. మదిలోనిచలము డింపక-పది, యిరువది, నూఱు, వేయి, పదివే, లిదె ప
న్నిద మని యొడ్డుచు నాడిరి-మదమున నిద్దఱును దురభిమానముపేర్చిన్. 294
- ఉ. ఆడినయాట లెల్లను హలాయుధుఁ డోడిన, రుక్మి గెల్చుడున్,
దోడినపాలకోటి పరితోషముఁ జెందఁ, గళింగభూవిభుం
"ఁడోడె బలుం" డటంచుఁ బ్రహసోక్తుల నెంతయు రాముఁ జల్కఁగా
నాడెను దంతపంక్తి వెలియై కనుపట్టఁగఁ జాల నవ్వచున్. 295
- తీ. బలుండు కోపించి, యొకలక్షపణము సేసి
యాడె, బ్రకటంబుగా జూద మపుడు గెల్చె;
గెల్చినను రుక్మి "యిది యేను గెల్చియుండ
గెలుపు నీ దని కికురింప నలవి యగునె?" 296
- క. అనపుడు హలధరుఁ డచ్చటి-జనపాలకసుతులఁ జూచి, "సత్యము వలుకుం"
డని యడిగిన, వారలు రుక్మనిహితులై పలుక రైరి మొగమోటమునన్. 297

ఉ. అప్పటియట్లు యొడ్డి, ముసలాయుధుఁ డేపున నాడి, జూడముం
జొప్పఁడ గెల్చి; “యీగెలుపు నూడఁగ నాదియో? వీనివో? జనుల్
దప్పక చెప్పుఁ” డన్న విదితధ్వనితో నశరీరవాణి తా
“నిప్పటియాట రాముఁడె జయించె; విదర్భుడె యోడె” నావుడున్. 299

వ. విని సకలజనంబులు నద్భుతానందనిమగ్నమానసు లైరి; కుటిలస్వభావులయిన
భూవరులు దుక్కిం గైకొల్పిన, సతండు దనతోల్లంఘిపరాభవంబు దలంచి,
యెదిరిఁ దన్ను నెఱుంగక బలాబలవివేకంబు సేయనేరక విధివశానుగతుండై
చలంబున బలునిం గని “యిప్పటియాటయు నేన గెల్చి యుండ వృథాజల్పు
కల్పనండవయి నీవు గెల్చితి నని పలికెద; వక్షవిద్యానైపుణ్యంబు గల భూప
కుమారులతోఁ బసులకాపదు లెత్తువత్తురే?” యని క్రొవ్వన నవ్వచుం బలికిన,
నప్పలుకులు సెవులకు ములుకులక్రియం దాఁకినఁ, గోపోద్దీప్తిమానసుండై,
పెటపెటఁ బండ్లుగొఱుకుచుం గన్నుల నిప్పు లుప్పటిల్లఁ, గినుకం దోఁక
ద్రొక్కినమహోరగంబునోజ రోఁజుచు, దండతాడితం బయిన పుండరీకంబులీల
హుమ్మని మ్రోయుచు, బ్రచండభాహుదండంబులు సాచి పరిఘం బందుకొని,
పరిపంథి యైన దుక్కిని, సతని కనుకూలం బయిన రాజలోకంబును బడలుపడ
నడిచె; నయ్యవసరంబున. 300

క. మును దంతపంక్తి వెలి గాఁదను నవ్వినయక్కఱింగుఁ దల వట్టి, రయం
బునఁ బడఁ దిగిచి, వదన మేపునఁ బెడచే వ్రేసి దంతములు వెన దులిచెన్. 301

క. అంతం బోవక, దుక్కిని-దంతంబులు మున్ను దులిచి, తను వగలించఁ
అంతకుపురి కేఁగెను వాఁడెంతయు భయ మంది రాజు లెల్లం గలఁగన్. 302

వ. అట్లు చేసి యయ్యాదవసింహం బసహ్యావిక్రమంబునం జెలంగె; నంత. 303

క. భూవర! పద్మాక్షుడు దన-బావ హతుం డగుట గనియుఁ, బలుకక యుండెన్;
భావమున దుక్కిణీబల-దేవుల కే మనఁగ నెగ్గు దేరునో? యనుచున్. 304

వ. అంత నా విదర్భానగరంబు నిర్గమించి. 305

క. పరమానురాగరసనం-భరితాంతరికరణు లగుచుఁ బాటించి, వధూ
వరులను రథమం దిడి, హల-ధరహరిదుక్కిణులఁ గొల్చి తగ యదువీరుల్. 306

ఉ. మంగళతూర్యఘోషము లమందగతిం జెలంగంగ, మత్తమా
తంగతురంగసద్భటకదంబముతోఁ జని కాంచి రంత నా
రంగలవంగలుంగవిచరన్తదభృంగసురంగనాదస
త్సంగతరంగిణీకలితసంతతనిర్మలి, నా కుశస్థలిన్. 307

వ. ఇట్లు పురోపవనోపకంఠంబునకుం జని. 308

క. అందు వసించిరి నందిత-చందనమందారకుండ చంద్రులనన్తా
కందములనీడ హృదయా-నందము సంధిల్ల నందనందనముఖ్యుల్. 309

వ. తదనంతరంబ పురప్రవేశంబు జేసి; రని చెప్పి శుకయోగీంద్రుండు పరీక్షిన్న
రేంద్రున కి ట్లనియె. 310

వాణాసుదం డీశ్వరప్రసాదంబు నొందుట.

తే. అనఘ! బలినందనులు సూర్యు; రందులోన
నగ్రజాతుండు బాణుఁ డత్యుగ్రమూర్తి,
చిరయశోహరి, విహితపూజితపురారి,
యహితతిమిరోష్ణకరుండు, సహస్రకరుండు. 311

క. బాణుండు విక్రమజితగీ-ర్వాణుండు సని కాంచె, భక్తివశుఁ డై సగుణుఁ,
స్థాణుఁ, నిర్దళితాసమ-బాణుం, దాండవధురీణు, భక్తత్రాణున్. 312

క. కని యనురాగవికాసము-దనమనమునఁ గడలుకొనఁగ, ధరఁ జాగిలి వం
దన మాచరించి, మోడము-దనరఁగఁ దాండవము సలుపుతటి నయ్యభవున్.

ఉ. సంచితభూరిబాహుబలసంపదపెంపున నారజంబు వా
యించి, యనేకభంగుల నుమేశుఁ, ద్రిలోకశరణ్యు నాత్మ మె
చ్చించి, ప్రమోది యై నిజవశీకృతనిశ్చలితాంతరంగుఁ గా
వించి, తదాననాంబురుహవీక్షణుఁ డై తగ మ్రొక్కి యి ట్లనున్. 314

ఉ. “శంకర! భక్తమానసవశంకర! దుష్టమదాసురేంద్రనా
శంకర! పాండుసీలరుచిశంకరవర్ణనిజాంగ! భోగిరా
ట్కుంకణ! పార్వతీహృదయకైరవకైరవమిత్ర! యోగిహృ
త్పంకజపంకజాప్త! నిజతాండవభేలన! భక్తపాలనా!” 315

5. అని వినుతించి. 316

ఉ. “దేవ! మదీయవాంఛితము తేటపడ న్నిటు విన్నవించెదన్;
సీవును, వద్రినందనయు, నెమ్మిని నాపురికోటవాకిటం
గావలి యుండి, నన్నుఁ గృపఁ గావుము భక్తఫలప్రదాత! యో
భావభవారి! సీచరణపద్మము లెప్పుడు నాశ్రయించెదన్.” 317

5. అని యభ్యర్థించినం బ్రసన్నుం డై భక్తవత్సలుం డగు పురాంతకుండు, గౌరీ
సమేతుం డై తారకాంతకాది భూతగణంబులతోడ, బాణనివాసం బగు శోణ
పురంబు వాకిటం గాఁపుండె; బడంపడి యొక్కనాఁ డబ్బలినందనుండు. 318

తే. దర్పమునఁ బొంగిరుచిరమార్తాండవీప్త-మండలముతోడ, మార్పడుమహితకోణ
మణికిరీటముత్రిపురసంహరునిపాద-వనజములు సోక మ్రొక్కి యిట్లని నుతించె.

సీ. “దేవ! జగన్నాథ! దేవేంద్రవందిత! వితతచారిత్ర! సంతతపవిత్ర!
హాలాహలాహర! యహిరాజకేయూర! బాలేందుభూష! సద్భక్తపోష!
సర్వలోకాతీత! సద్గుణసంఘాత! పార్వతీహృదయేశ! భవవినాశ!
రజతాచలస్థాన! గజచర్మపరిధాన! సురవైరివిధ్వస్త! శూలహస్త!

తే. లోకనాయక! సద్భక్తలోకవరద!-సురుచిరాకార! మునిజనస్తుతవిహర!
భక్తజనమందిరాంగణపారిజాత!-నిన్ను నెవ్వడు నుతిసేయ నేర్చు? నభవ!”

వ. అని స్తుతియించి.

321

మ. అనిలో నన్ను నెదిర్చి బాహుబలశౌర్యస్ఫూర్తిఁ బోరాడఁ జా
లిన వీరుం డొకఁ డైన బందెమునకుఁ లేఁ డయ్యె భూమండలి;
న్ననయంబుక భవదగ్రదంతకరసాహస్రంబుఁ కంఠదూతి పా
యునుపాయంబును లేద; యీ భరము నెట్లొద్దున్నమానాయకా!

322

సీ. హుంకారకంకణక్రేంకారశింజినీటంకారనిర్ఘోషసంకులంబు,
చండదోర్దండభాస్వన్నండలాగ్రప్రకాండఖండితరాజమండలంబు,
శూలాహతక్షతోద్వేలకీలాలకల్లోలకేళీసమాలోకనంబు,
శుంభదున్నదకుంభికుంభస్థలధ్వంససంభూతశౌర్యవిజృంభణంబు,

తే. గలుగునుద్దామభీమసంగ్రామకేళి-ఘనపరాక్రమవిక్రమక్రమము గాఁగ,
జరపలేనట్టికరములు కరము దుగ్గిఖ-కరము లగుఁగాక! సంతోషకరములగునె?

ఉ. కాన మదీయచండభుజగర్వపరాక్రమకేళికిఁ నముం
డీ నిఖిలావనిం గలఁడె యిందుకళాధర! నీవు దక్కఁగా?”
నా నిటలాంబకుండు దనుజాధిపుమాటకుఁ జాల రోసి, లో
మానినరోషవార్ధి గడ లొత్తఁగ నిట్లని పల్కె భూవరా!

324

క. “విను మూఢహృదయ! నీకే-తన మెప్పు డకారణంబ ధారుణిపైఁ గూ
లును, నపుడ నీభుజావలి-దునియఁగ నాయంతవానితో నని గలుగున్.” 325

వ. అని పలికిన నట్లు సంప్రాప్తమనోరథుం డై, నిజభుజవివాశకార్యధురీణుం డగు
బాణుండు సంతుష్టాంతరంగుం డగుచు, నిజనివాసంబునకుం జని, తన ప్రాణవల్ల
భలయుల్లంబులు పల్లవింప జేయుచు, నిజధ్వజనిపాతంబు వికీర్షించు చుండె;
దదనంతరంబ.

326

సీ. ఆదానవేశ్వరుననుగఁగుమాచి యుమాకన్య, విమలచౌజన్యధన్య,
రూపవిభ్రమకళాచుచిత్రకోమలదేహ, యతనునాజవబాణమనఁగఁ బరఁగు
సుందరీరత్నంబు, నిందునిభాసన, యలిసిలవేణి, పద్మాయతాక్షి
యొకనాఁడు దుచితసౌధోపవివేదికాస్థలమున మృదుశయ్య నెలమిఁ గూర్చి

తే. మున్ను దనచౌల నెన్నఁడు విన్న యతఁడుఁ,
గన్నులారంగఁ దాఁ బొడగన్న యతఁడుఁ
గాని యసమానరూపరేఖావిలాస
కలితు ననిదద్దు నర్చిలిఁ గవసినటుల.

327

చ. కల గని, యంత మేలుకని, కన్నుల బాష్పకణంబు లొల్కఁగాఁ,
గలవలె గాక, నిశ్చయముగాఁ గమనీయవిలాసవిభ్రమా
కలితతదీయరూపము, ముఖంబున వ్రేలినయట్ల తోచినం,
గళవళ మందుచున్ బిగియఁ గొఁగిటిచే బయ లప్పళించుచున్.

328

వ. మఱియును.

329

చ. సరసమృతాక్షులుం, గునుమసాయక కేళియు, శాటికాకచా
కరషణముల్, నఖక్రియలుఁ, గన్తుకపోలలలాట మేఖలా
కరకుచబాహుమూలములుఁ, నైకొనియుండుట లాదిగాఁ దలో
దరిమది గాఢ మై తగిలె, దర్పకుఁ డచ్చున నొత్తినట్ల యై.

330

సీ. కలికిచేష్టలు భావగర్భంబు లైనను, బ్రియమిఁదికూరిమి బయలుపఱుపఁ,
బిదపిదనై లజ్జ మదిఁ బద నిచ్చినఁ, జెలిమేనఁ బులకలు చెక్కు లొత్త,
మదనాగ్నిసంతప్తమానస యగుటకు, గురుకుచహారవల్లరులు గండఁ,
జిత్తంబు నాయకాయత్త మై యుంటకు మఱుమాట లాడంగ మఱపు గదుర,

తే. నతివమనమున సిగ్గు, మోహంబు, భయముఁ
బొడమ నునుమంచు నెత్తమ్మిఁ బొదువుమాడ్కిఁ
బ్రథమచింతాభరంబునఁ బద్మనయన
కోరి తలచీర వాటింప నేర దయ్యె.

331

వ. ఇట్లు విరహవేదనాదూయమాన మానసయై యుండె; నంత నెచ్చెలులు డాయం
జనుదెంచినం, దనమనంబునం బొడముమనోజవికారంబు మఱువెట్టుచు, నప్పుడు.

చ. పోరిఁ బోరిఁ బుచ్చునూర్పుగమిఁ బుక్కిట నుంచి; కుచాగ్రసీమపై
బెరసినసన్న లేజెమటబిందువు లొయ్యన నాద్దుఁ; గన్నులం
దొరఁగెడుబాష్పపూరములు దొంగలితెప్పల నాని చుక్కలం
దరుణులు రండు చూత మని తా మొగ మెత్తును గూఢరాగ యై.

332

వ. ఇవ్విధంబునం జరియించుచుండె; నట్టియెడ.

334

తే. అంతకంతకు సంతాప మతిశయించి,
వలుడచన్నులు గన్నీటివఱదఁ దడియఁ,
జెలుల దెనఁ జూడఁ జాల లజ్జించి, మొగము
వాంచి, పలుకక యుండె నవ్వనరుహాక్షి.

335

వ. అంత.

336

తే. బలితనూభవమంత్రి కుంభాండుతనయ, తనబహిష్కృతామిది యనఁ దనదునట్టి
కామినీమణి, ముఖపద్మకాంతివిజిత, శిశిరకరచారుచిరేఖ, చిత్రరేఖ.

337

వ. కదియ వచ్చి, యబ్బల నుపలక్షించి.

338

తే. “భామినీమణి! సాబగుని బయల వెదకు
విధమునను, నాత్మవిభుఁ బాసి విహ్వలించు.
వగను, జేతికి లోనైనవానిఁ బాసి,
భ్రాంతిబొందిన భావంబు ప్రకట మయ్యె. *

339

తే. పనిత! నాకన్న నెనరై నవారు నీకుఁ, గలుగ నేర్తురె? నీకోర్కీ దెలియఁ జెప్ప
కున్న, మీయన్నతోడన్నఁగన్నఁగవరు-నలకు¹ నునుసిగ్గుతోనగవామతింప.

వ. ఇవ్విధంబునఁ జిత్రరేఖం గనుంగొని యిట్లనియె.

341

చ. “చెలి! కలలోన నొక్క సరసీదుహానేత్రుఁడు, హారరత్నకుం
డలకటకాంగుళీయకరణన్తఃసూపురభూషణుండు, ని
ర్మలకనకాంబరుండు, సుకుమారతనుండు, విశిలదేహుఁ, డు
జ్జ్వలరుచిసూతనప్రసవసాయకుఁ, డున్నతవత్సుఁ, డెంతయున్.

342

చ. నను బిగియారఁ గొగిట మనం బలరారఁగఁ జేర్చి, మోదముం
దనుకఁగ నంచితాధరసుధారస మిచ్చి, మనోజకేళికిం
బనుపడఁ జేసి, మంజుమృదుభాషలఁ దేలిచి, యంతలోననే
చనియెను, దుఃఖివాధ్ధిఁ జెలుచక ననుఁ ద్రోచి సరోదుహాననా!”

343

వ. అనుచు నమ్మత్తకాశించి త్తంబు చిత్తజాయత్రంబయి తత్తటంబున విరహానలం
బుత్తలపెట్టఁ గన్నీరు మున్నీరుగా వగచుచు విన్ననయిన వదనారవిందంబు
వాంచి యూరకున్నఁ, జిత్రరేఖ దనమనంబున నయ్యింకిసంతాపంబు చింతించి
యిట్లనియె.

344

* ‘పడఁతి నీవిపు నొబగుల బయల వెదకు, విధమునను నాత్మవిభుఁడని వేడ్కఁగిలిచి
పాసి చేతికి లోనైనవానిఁబాసి, భ్రాంతిబొందిన భావంబు ప్రకటమయ్యె’ అని ప్రాచీనమద్రాస
పాఠము.
1. అల్పమగు సిగ్గు.

చ. “సరసిజనేత్ర! యేటికి విచారము? నాకుశలత్వ మేర్పడక
 సరసురయక్షకింపుచుపచాగనభిశ్చరసిద్ధసాధ్యకి
 న్నరవరముఖ్యులు బటమునకా లిఖించినఁ జూచి, సీమన్
 హరుఁ గని “వీడె హా” మ్మనిన నప్పుడె వానిని నీకుఁ దెచ్చెదన్.” 345

వ. అని యొడంబడిచి, మిలమిలనిమంచుతోడం బురుసించు ధశధశమనుమెఱుంగులు
 దుఱంగలిగొను పటాంబు 1 నావటాంబు సేసి, వజ్రంబున మేదించి, పంచవన్ని
 యలు వేటువేట కనకరజతవాత్తంబుల నించి, కేలం దూలిక ధరించి, యొక్క
 విజనస్థలంబునకుం జని, ముల్లోకంబులం బేరు గలిగి వయోరూపసంపన్ను
 లయిన పురుషముఖ్యుల నన్వయగోత్రనామధేయంబులతోడ వ్రాసి,
 యాయితం బయిన యప్పటంబు దనముండటఁ దెచ్చిపెట్టి “యిప్పటంబునం
 దగులనివారు లేదు; వారించెప్పెద; సావధానంబుగ నాకర్ణింపు” మని యిట్లనియె.

సీ. “కమనీయసంగీతకలితకోవిదులు కింపురుషగంధర్వకిన్నరులు వీరె;
 సతతయావనయదృచ్ఛావిహారలు సిద్ధసాధ్యచారణీనభిశ్చరులు వీరె;
 ప్రవిమలసౌఖ్యసంపద్వైభవులు సుధాశనమరుద్యక్షరాక్షసులు వీరె;
 నిరుపమరుచికళాన్వితకామరూపులై పొగ డొందునట్టి పన్నగులు వీరె;
 తే. చూడు” మని నేర్పు దీపింపఁ జూపుటయును-జిత్తము నిజమనోరథసిద్ధి వడయఁ
 జాల కుండిన, మధ్యమత్కౌతలాధి-పతులఁ జూపుచు వచ్చె నప్పద్మనయన.

ఉ. మాళవ, కొంకణ, ద్రవిడ, మత్స్య, పులింద, కళింగ, భోజ, నే
 పాళ, విదేహ, సాండ్య, కురు, బర్బర, సింధు, యుగంధ, రాంధ్ర, బం
 గాళ, కరూళ, టేంకణ, త్రిగర్త, సుదేష్ఠ, మరాట, లాట, పాం
 చాల, నిషాద, ఘూర్జరక, సాశ్వ మహీశులు వీరు కోమలీ! 348

ఉ. సింధురవై రివిక్రముఁడు, శీతమయూఖమరాళికాపయ
 సింధుపటిరనిర్మలవిశేషయశోవిభవుండు, శౌర్యుడ
 రాంధరిపుక్షితీశనికరాంధతమహిపటలార్కుఁ డీ జరా
 సంధునిఁ జూడు మాగధుని సద్భ్రహ్మహదశ్వసుతుం గృహోదరీ! 349

మ. సకలోద్వితలనాథసన్నతుఁడు, శశ్వద్భూరిబాహుబలా
 ధికుఁ, డుగ్రహవకోవిదుండు, త్రిజగద్విఖ్యాతచారిత్రకుం
 డకలంకోజ్జ్వలదివ్యభూషుండు, విదర్భాభీశ్వరుం డైన భీ
 ష్మకభూపాలకుమారుఁ జూడు మితనికా మత్తద్విరేఖాలకా! 350

ఉ. సంగరరంగనిర్దళితచండవిరోధివరూఢిశిశమా
 తుంగతురంగసద్భటరథప్రకరై కభుజావిజృంభణా

భంగపరాక్రమప్రకటభవ్యయశోమహాసీయమూర్తి, కా
లింగుఁడు వీఁడె; చూడు తరళీకృతచాదుకరంగలోచనా!

351

మ. సుగుణాంభోనిధి, ఫాలలోచను, నుమేశు, న్నాత్మ మెప్పించి, శ
క్తిగరిష్ఠం బగు శూలముం బడసె, నక్షీణప్రతాపోన్నతిక;
జగత్క మిక్కలి మేటిపిరుఁడు, రణోత్సాహుండు, భూపాత్రుఁ, పీ
భగదత్తుం గనుఁగొంటె పంకజముఖి! ప్రాజ్ఞోతిపాథీశ్వరున్.

352

మ. వికచాంభోరుహపత్ర నేత్రుఁ డగు గోవిందుండు, దాఁ బూను నం
దకచక్రాబ్జగదాదివిహ్నములచేతక. వాసుదేవాఖ్య ను
త్సుకుఁ డై, యెప్పుడు మచ్చరించు మదిఁ గృష్ణుండన్న సీమేటి, పాం
డకుఁ, గాశీశసఖుం గనుఁగొనుము వేడ్కం జువ్రబింబాననా!

353

మ. ద్విజశుశ్రావయు, సూనృతవ్రతము, సద్వృత్తిక, భూజగర్వముక,
విజయాటోపముఁ, జాపనై పుణియు, ధీవిస్ఫూర్తియుం, గల్లు నీ
రజనీనాథకులప్రదీపకులఁ, బాఱుం జూడు పద్మాక్షి! ధ
ర్మజభీమాద్భుతమాద్రినందనుల సంగ్రామైకపారీణులన్.

354

మ. బలిమిక్ సర్వనృపాలుర న్నదిమి, కప్పంబుల్ దగం గొంచు, ను
జ్వలతేజోవిభవాతిరేకమున భాస్వత్కీర్తి శోభిల్లఁగాఁ,
బాలు పొందం, దను రాజరా జన, మహాభూరిప్రతాపంబులం
గల దుర్యోధనుఁ జూడు, సోదరయుతుం గంజాతపత్రక్షణా!"

355

వ. అని యిట్లు సకలదేశాధీశ్వరు లగు రాజవరుల నెల్లఁ జూపుచు యదువంశసంభవు
లైన శూర సేనవసుదేవోద్ధవాదులం జూపి, మఱియును.

356

ఉ. "శారదసీరదాబ్జఘనసారసుధాకర కాశచంద్రికా
సారపటీరవద్దు, యదుసత్తము, నుత్తమనాయకుం, బ్రహ్మ
త్తారిన్యపాలకాననహుతాశవమూర్తిఁ, బ్రలంబదైత్యసం
హరునిఁ, గామపాలుని, హలాయుధుఁ జూడుము దైత్యసందనా!

357

సీ. కమనీయశుభగాత్రుఁ, గంజాతదశనేత్రు, వసుధాకశేత్రుఁ, బావనచరిత్రు,
సత్యసంకల్పు, విశాచరోగ్రవికల్పు, నతపన్నగాకల్పు, నాగతల్పుఁ,
గొస్తుభమణిభూషు, గంభీరమృదుభాషు, శ్రేతజనపోషు, సంచితవిశేషు,
నీలసీరదకాయు, నిర్జితదైతేయు, ధృతపీతకౌశేయు, సతవిధేయు,

తే. నఘమహాగదవైద్యు, వేదాంతవేద్యు-దివ్యమునినన్నతామోదు, దీర్ఘపాదు,
జిహ్వు, వరసద్గుణాలంకరిష్ఠుఁ, గృష్ణుఁ-జూడు, దైతేయకులబాల! సుభగలీల!

- చ. స్ఫురదళిశింజినీరవనిభూషితపుష్పధనుర్విముక్తభా
స్వరనవచూతకోరకనిశాతకీర్తిముఖపాతభీతపం
కరుహభవాదిచేతననికాయు, మనోజనిజాంతు, దుక్తిణీ
వరసుతు, రాజకీరవరివాదుని, మాచునిఁ జూడు కోమలీ!" 359
- వ. ఇవిధంబునం జూపిన. 360
- మ. వనితారత్నము కృష్ణనందనునిభావప్రేక్షిఁ దాఁ జూచి, గ్ర
ద్దనఁ ద 'న్నర్థి వరించి, చన్న సుగుణోత్తంసంబ కా నాత్మలో
ననుమానించి, యనంతరంబ యనిరుద్ధాఖ్యుక్, సరోజాక్షు, నూ
తనచేతోభవమూర్తిఁ జూచి, మది సంతాపించుచు నిట్లునున్. 361
- ఉ. "ఇంతి మదీయమానధన మెల్ల హరించిన ముచ్చు నిమ్రైయిం
బంత మెలర్ప వ్రాసి, పటభాగనిరూపితుఁ జేసినట్టి నీ
యంతటిపుణ్యమూర్తిఁ గొనియాడఁగ నేర్తునె? నీచరిత్రముల్
వితలె నాకు? నీమహితవీరుకులంబు, బలంబుఁ జెప్పుమా." 362
- చ. అనవుడుఁ జిత్రరేఖ జలజాక్షికి నిట్లను "నీ కుమారకుం
డనఘుడు, యాదవాన్వయసుధాంబుధిపూర్ణసుధాకరుండు నాఁ
దనరినకృష్ణపౌత్రకుఁ, డుదారచరిత్రుఁడు, భూరిసింహాసం
హననుఁ, డరాతిపై న్యతిమిరార్కుఁడు, పే రనిరుద్ధుఁ డంగనా!" 363
- వ. అని చెప్పి, "యే నతిత్వరితగతిం జని, యక్కుమారరత్నంబుఁ దోడ్కొని
వత్తు; నంతకు సంతాపింప కుండు" మని యాక్షణంబ వియద్గమనంబునం జని,
ముందట. 364
- క. సరసిజముఖ గనుఁగొనె శుభ-భరితవిలోకనవిధూతభవవేదనమున్,
బరసాదనమును సుకృత - స్ఫురణాపాదనముఁ, గృష్ణ పుటభేదనమున్. 365
- వ. కని డాయం జని, తదీయ సుషమావిశేషంబులకుం బరితోషంబు నొందుచుం,
గామినీచరణరణితమణినూపుర ఝణంఝణాధ్వనితమణిగోపురంబును, నతి
విభవ విజితగోపురంబును నగు ద్వార కాపురంబు నిశాసమయంబునం బ్రచ్ఛన్న
వేషంబునం జొచ్చి, కనకకుంభకలితసాధాగ్రంబున మణిదీపనిచయంబు ప్రకా
శింపఁ, జంద్రకాంతశిలాభవనంబున సుధాధామరుచినిచయంబు నపహాసించు
హంసతూలికాతల్పంబున నిజాంగనారతిశ్రమంబున నిద్రాసక్తుం డై యున్న
యనిరుద్ధుం జేరి, తనయోగవిద్యామహత్త్వంబున నతని నెత్తుకొని, మనోవేగం
బున శోణపురంబునకుం జని, బాణాసురనందన యగు నుషాసుందరీతల్పంబునం
దునిచి, యిట్లనియె. 366

క. “వనజాక్షి! చూడు నీవిభు-ననిమిచనగధీరు, శూరు, నభినవమూడుకా,
వనధిగధీరు, నుదారుని-ననిరుద్ధకుమూరు, వికళితాహితవిరుక్.” 367

క. అనిన నుషాసతి దనమన-మున ¹ననురాగిల్లి, మేనఁ బులకాంకురముల్
మొనయఁగ, నానందాశ్రులు-గనుఁగవ జడి గురియ, ముఖవికాస మెల్లర్పన్.

వ. ఇట్లు మనంబున నుత్సహించి, చిత్రరేఖం గనుంగొని, యయ్యింతి
యి ట్లనియె. 369

సీ. “అతివ! నీసాంగత్య మను భానురుచి నాకుఁ గలుగుటఁ గామాందకార మడఁగెఁ;
దరలాక్షి! నీసఖత్వం బను నావచే ²గడిఁదివియోగాభిఁ గడవఁగంటి;
నబల! నీయనుబంధ మరు సుధావృష్టిచే నంగజనంతాప మార్పఁ గంటి;
వనిత! నీచెలితనం బను రసాంజనముచే నామనోహరనిధానంబుఁ గంటిఁ;

తే. గలలఁ దోచినయాపు గ్రక్కన లిఖించు
వారు, నౌ నన్నఁ దో జెచ్చువారుఁ గలరె?
నీటిలో జాడఁ బుట్టింపనేర్చు నీక
కాక, గల్గునె మూఁడులోకములయందు?” 370

వ. అని వినుతించి, చిత్రరేఖను నిజమందిరంబునకుఁ బోవం బనిచినం జనియె;
నంత వింతజనుల కెవ్వరికిం బ్రవేశింప రాని యంతగిపురసౌధాంతరంబున నని
రుద్ధండు మేల్కని, యయ్యింతిం గనుంగొని, యప్పుడు. 371

క. సురచిరమృదుతల్పంబునఁ-³బరిరంభణసరసవచనభావకళాచా
తురి మెఱసి, రాకుమారుఁడు-తరుణీమణిఁ బొందె మదనతంత్రజ్ఞుఁ డై. 372

వ. ఇవిధంబున నతిమనోహరవిధవాభిరామంబు లగు దివ్యాంబరాధరణమాల్యా
నులేపనంబులఁ, గర్పూరతాంబూలంబుల, వివిధాన్నపానంబుల, సురచిరమణి
-దీప నీరాజనంబుల, సుగంధబంధురాగరుఘాపంబుల, నాటలఁ, బాటల, వీణా
వినోదంబులం, బరితుష్టిం బొంది, కన్యాకుమారకు లానందసాగరాంతర్నిమగ్న
మానసు లై, యదమాస్తమయనిరూపణంబు సేయ నేరక, ప్రాణంబు
లొక్కటి యై నతలంపులం గలసి, యిష్టోపభోగంబుల సుఖయించుచుండి; రంత.

క. ఆలోనన యతిచిర మగు-కాలము సుఖలీల జరగఁగా, వదన నుషా
బాలాలలామ కొయ్యన-చూలేర్పడి గర్భ మొదవె సురచిరభంగిన్. 374

క. ఆచిన్నై ⁴లంగజాలలు-నూచి, భయాకులత నొంది స్త్రుక్కు-చుఁ, దమలో
“నోచెల్ల! యెట్టులో యీ-రాచూలికిఁ జూలు నిలిచెరా! యిబ్బంగిన్.” 375

- క. అని గుజగుజవోవుచు “ని-ష్పని దప్పక దనుజులొక పాలునితోడన్
వినిపింప వలయు”నని వేచని బాణుని జేరి మ్రొక్కి, నద్వినయమునన్. 376
- క. “మంతనమున దేవరక-న్యాంతగిపుర మేము గాచి, యరయుచు నుండన్
వంతజనములకుఁ జొరఁగ దు-రంతము; విను పోతుటిఁగకై న సురారీ! 377
- తే. ఇట్టిచోఁగావలున్న మేమెవ్వరమును-నేమి కనుమాయయో కానియెఱుంగమధిప!
నీకుమారిక గర్భంబు నివ్వటిల్లి-యున్న” దన్నను విని రోషయుక్తుఁ డగుచు.
- వ. అట్టియెడ దానవేంద్రుండు రోషభీషణాకారుండై కటము లదర, బొమలు
ముడివడఁ గనుంగవల ననలకణంబు లుప్పతిల్ల, ¹సటలు వెఱికినం జటులగతి
నెగయు సింగంబువిధంబున లంఘించుచు భీకరకరవాలంబు గేలం దాల్చి,
సముద్దండగతిం గన్యాసౌధాంతరంబునకుం జని. 379

బాబాసురుం దనిరుద్ధని నాగపాశబద్ధుని జేయుట

- సీ. కనియె శుభోపేతుఁ, గందర్పసంజాతు, మానిత దేహు, నాజాను బాహు,
మకరకుండలకర్ణు, మహిత ప్రభాపూర్ణుఁ, జిరయశోల్లాసుఁ, గౌశేయవాసుఁ,
గస్తూరికాలిపు, ఘనకాంతికుముదాపు, హరశోభితవక్షు, నంబుజాక్షు,
యదువంశతిలకు, మత్తాలినీలాలకు, నవపుష్పచాపుఁ, బూర్ణప్రతాపు,
తే. నభినవాకారు, నక్షువిద్యావిహారు-మహితగుణవృద్ధు, మన్తధమంత్రసిద్ధుఁ,
గలితపరిబుద్ధు, నఖిలలోక ప్రసిద్ధుఁ, జతురు, ననిరుద్ధు, ²సంగనాజననిరుద్ధు. 380
- చ. కని కన లగ్గలింప, సురకంటకుఁ డుద్ధతి నద్భుటావళిం
గనుఁగొని, “యీనరాధమునిఁ గట్టుఁడు; పట్టుఁడు; కొట్టుఁ” డన్న వా
రనుపమ హేతిదీధితు లహర్వృత్తితేజము మాయఁ జేయ డా
సిన, నృపశేఖరుండు మదిఁ జేవయు, లావును, నేర్పు, దర్పమున్. 381
- చ. కలిగి, మహోగ్రవృత్తిఁ బరిఘంబు గరంబున లీలఁ దాల్చి, దో
ర్బలఘనవిక్రమప్రళయభైరవుభంగి విజృంభణక్రియా
కలన నెదిర్చి, దానవనికాయముతోఁ దలపాటు పోటునుం,
జలము, బలంబు, ధైర్యమును, శౌర్యము, వ్రేటును, వాటుఁ జూపుచున్. 382
- చ. పదములు, బాహులుం, దలలు, ప్రక్కలు, నెక్కులు, జానుయుగ్మముల్,
రదములు, గర్జముల్, మెడ, లురంబులు, మూఁపులు, వీఁపు, లూరువుల్,
చిదురుప లై ధరం దొరఁగఁ, జిందఱవందఱ సేయ, సైనికుల్
కదనపరాక్రమముఁ గైకొని, పాటిరి కాందిశీకులై. 383

వ. ఇవ్విధంబున నై న్యంబు దై న్యంబు నొంది, వెఱచియు, బఱచియు, విచ్చియు, జచ్చియు, గలంగియు, నలంగియు, విఱిగియు, సురింగియు, జెడరియు, బెడరియు, జేవ దఱిగి నుఱుములై తన నుఱుగు సొచ్చిన, బాణుండు శౌర్యధురీణుండు, గోపోద్దీపితమానసుండు నై కదిసి, యేసియు, వ్రేసియు, బొడిచియు, నడచియు బెనంగి. 384

క. క్రుద్ధం జై యహిపాశని-బద్ధం గావించె, నసురపాలుడు రణసన్నద్ధు, శరవిధు, న్నని-రుద్ధు, మహితప్రబుద్ధు, రూపసమృద్ధు. 385

వ. ఇట్లు కట్టి త్రోచిన నుషాసతి శోకవ్యాకులితచిత్తయై యుండె; నంత. 386

క. నీలపటాంచిత మై సువి-శాలంబై, వాయునిహతిఁ జండధ్వని నా భీల మగు నతనికేతన-మాలాన నకారణంబ యవనిం గూలెన్. 387

క. అది చూచి, దనుజపాలుడు-‘మదనాంతకుఁ డాజినట్టి మాట నిజముగాఁ గదనంబు గలుగు’ ననుచును-ఎదురెదురే చూచు చుండె నెంతయుఁ బ్రీతిన్. 388

వ. అంత నక్కడ. 389

క. ద్వారకలో ననిరుద్ధకు-మారుని పోకకును యదుసమాజము వగలం గూరుచు, నొకవార్తయు విన-నేరక, చింతింప నాల్గునెల లరిగె నృపా! 390

వ. అయ్యవసరంబున. 391

నారదునివలన ననిరుద్ధునివృత్తాంతమును విని కృష్ణుడు ఔతానురునిపై దండెత్తుట

క. శారదకోనులనీరద-పారదరుచిదేహుఁ, డతులభాగ్యోదయుఁ, డా నారదముని యేతెంచె న-పారదయామతి మురారిభజనప్రీతిన్. 392

వ. అట్లు సనుదెంచిన యద్వివ్యమునికి నిర్మలమణివినిర్మితసుధర్మాభ్యంతరమున, యదు వృష్టిభోజాంధకవీరులు గొలువం, గొలుపున్న కమలలోచనుండు ప్రత్యుత్థానంబు చేసి, యర్హ్యపాద్యాదివిధులం బూజించి, సముచితకనకాసనాసీనుం జేసిన, నత్తాపసోత్తముండు పురుషోత్తము నుదాత్తతేజోనిధిం బొగడి, యనిరుద్ధువృత్తాంతం బంతయుఁ దేటపడ నెఱిగించి, యప్పుండరికాత్మునిచేత నామంత్రణంబు వడసి, యంతర్ధానంబు నొందె; దదనంతరంబ కృష్ణుండు శుభముహూర్తంబున దండయాత్రాభిముఖుం డై, ప్రయాణభేరి మ్రోయించి, బలంబుల వెడలింప బ్రద్దలవారిం బనిచి, తానును గట్టాయితం బయ్యె; నంత.

సీ. హరికిరీట కేయూరకంకణకట కాంగులీయకనూపురాదివివిధ భూషణప్రతీచేద బాలుపారి, కరముల ఘనగదాశంఖచక్రములు దనర,

సురభిచందనలి ప్తసుచిరోరస్థలిఁ బ్రవిమలకౌస్తుభప్రభలు నిగుడఁ,
జలువారు పీతకౌశేయచేలము కాసె వలను గా రింగులు వాఱఁ గట్టి,

తే. తై బ్యసుగ్రీవమేఘపుష్పకవలాహ-కములఁ బూన్చినతే రాయితముగఁ జేసి,
దాదుకుఁడుదేర నెక్కి మోదంబెలర్ప-భానుఁ డుదయాచలంబెక్కుపగిదిమెఱయ.

వ. ఇట్లు రథారోహణంబు సేసి, భూసురాశీర్వచనవూతుండును, మహితదూర్వాఁ
కురాలంకృతుండును, లలితపుణ్యాంగనాకరకిసలయకలితశుభాక్షతవిన్యాసభాసు
రమస్తకుండును, మాగధమంజులగానానుమోదితుండును, వందిజనసంక్షీర్తనా
నందితుండును, బాణకపతనరవవికాసితహృదయుండును నయి వెడలు
నవసరంబున.

395

సీ. బలభద్రసాత్యకిప్రద్యుమ్నముఖయదువృష్టిభోజాంధకవీరవరులు,
దుర్వారపరిపంథిగర్వభేదనకళాచతురబాహుబలోత్సాహలీల
పారణస్యందనవాజినందోహంబు సవరణ సేయించి, సంభ్రమమున
సముచితప్రస్థానచటులభేరిభూరిఘోష మంభోనిధి ఘోష మడఁప,

తే. ద్వాదశాక్షాహిణీబలోత్కరము లోలి-నడచెఁ గృష్ణునిరథము ¹వెన్నడి చెలంగి
పుఘలగతి ముక్త భగీరథురథమువెనుక-ననుగమించు వియన్నది ననుకరించి.

వ. ఇవిధంబునం గదలి, కతిపయప్రయాణంబుల శోణపురంబు సేరం జని, వేలా
లంఘనంబు సేసి, యదువీరు లంత.

397

మ. సరిదారామసరోవరోపవనయజ్ఞస్థానముల్ మాపి, వే
పరిఖల్ పూడిచి, యంత్రముల్ దునిమి, 'వప్రవ్రాతముల్ ద్రొబ్బి, గో
పురముల్ గూలఁగఁద్రొచి, సాధభవనంబుల్ నూకి, ప్రాకారముల్
ధరణిం గూల్చి, కవాటముల్ విఱిచి, రుద్దండక్రియాలోలు రై.

398

వ. ఇట్లనేకప్రకారంబుల గాసి చేసి, పురంబు నిరోధించి, పేర్చి యార్చినం
జూచి, యాగ్రహసమగ్రోగ్రమూర్తియుంబోలె, సమరసన్నాహసంరంభవిజృంభ
మాణుం డై బాణుండు సంగరభేరి వ్రేయించిన.

399

సీ. ఆచక్రవాళాచలాచక్ర మంతయు బ్రమసి కుమ్మరసారెపగిదిఁ దిరిగె;
ఘనఘోణిఖురకోటిఘట్టితోడకములకరణి సంభోనిధుల్ గలఁగి పొరలెఁ;
గాలరుద్రాభీలకరశూలహతి రాలు పిడుగులగతి నుడుబృంద మెడలెఁ;
జటులానిలోద్ధాతశాల్యలీతూలంబుచాడ్చున మేఘముల్ సదలఁ దూలె;

తే. గిరులు వడఁకాడె; దివి వెల్లగిల్లె; సురల-గుండె లవిసె; రసాతలక్షోభ మొడవె;
దిక్కులదరె; విమానముల్ దెరలిచెదరెఁ;-గలఁగిగ్రహరాజచంద్రులగతులుదప్పె.

1. వెంబడి. 2. కోటలయొక్క సమదాయములు. 3. గొప్పగుఱ్ఱములయొక్క గిట్టల కోస
భాగములచే.

సమరసన్నాహంబునకుఁ గట్టాయితం బై, మణిఖచితభర్తవర్తనిర్తలాంశు
బంబులును, శిరస్థాణకిరీటకోటిఘటితవినుత్పరత్నప్రభాపటలంబులును, గన
కుండలగ్రైవేయహారకంకణతులారాకోటివివిధభూషణవ్రాత రుచినిచయంబులును,
చండబాహుదండసహస్రంబును వెలుంగ, శరశరాసనశక్తిప్రాసతోమరగ
పంత ముసల ముద్గర భిందిపాల కరవాలవట్టిసశూలక్షురికాపరశుపరిఘాది ని
త హేతివ్రాతదీధితులును వియచ్చరకోటినేత్రంబులకు మిఱుమిట్లుగొలువఁ,
కాచలశృంగ సముత్తంగంబగు రథం బెక్కి, యరాతివాహినీసంవోహం
బునకుం దుల్యం బైన నిజసేనాసమూహంబు లిరుగడల నడవ, బాణం
డక్షిణప్రతాపంబు దీపింప, ననికి వెడలె; నయ్యవసరంబున. 401

బాణానుచనికి సహాయభూతుం డగు శివునకుఁ గృష్ణనకు యుద్ధ మగుట

చ. వరదుఁ డుదారభక్తజనవత్సలుఁ డైన హరుండు బాణుని
గర మనురక్తి నాత్మజులకంటె దయామతిఁ జూచుఁ; గాన, తా
దురమొనరించువేడ్కఁ బ్రమథుల్, గుహుఁడుక, నిజభూతకోటియుక
సరస భజింప, నుజ్జ్వలనిశితభయంకరశూలహస్తఁ డై. 402

సీ. ఖురపుటాహతి రేఁగు ధరణీపరాగంబు పంకేరుహఁ ప్తబింబంబుఁ బొదువ,
విపులవాలాటోపవిత్తేపజాతవాతాహతి వారివాహములు విరియఁ,
గుఱుచతిన్ననివాడికొమ్ములఁ జిమ్మిన బ్రహ్మాండభాండకర్పరము వగుల,
నలవోకవలె ఖణి ల్లని టంకె వైచిన రోదనీకుహరంబు భేదిలంగ,
తే. గళచలద్భర్తృఘంటికాఘణఘణప్రఘోషమున దిక్తటంబు లాకులత నొండ,
లీల నడతెంచుకలధౌతశైల మనంగ-నుక్కు మిగిలినవృషభేంద్రు నెక్కివెడలె.

వ. ఇట్లు వెడలి, సమరసన్నాహసముల్లాసంబు మొగంబులకు వికాసంబు నాపా
దింపం, ప్రతిపక్షబలంబులతోడం దలపడిన, ద్వంద్వయుద్ధం బయ్యె; నప్పు డప్పు
రాతనయోధుల యాయోధనంబుఁ జూచువేడ్కం జనుదెంచిన సరసిజసంభవ
ప్రముఖనిఖిలసురమునియక్షరాక్షససిద్ధసాధ్యచారణ గంధర్వ కిన్నర కింపురుష
గరుడోరగాదులు నిజవిమానారూఢు లై, వియత్తలంబున నిలిచి; రట్టియెడం
కృష్ణుండును హరుండును, మారుండును గుమారుండును, గూపకర్ణకుంభాం
డులును గామపాలుండును, బాణపుత్రుం డగు బలుండును, సాంబుండును,
సాత్యకియును బాణుండును, రథికులు రథికులును, నాశ్వికులు నాశ్వికులును,
గజారోహకులు గజారోహకులును, బదాతులు పదాతులుం దలపడి,
యితరేతర హేతిసంఘటనంబుల మిడుంగుఱులు సెదరం, బరస్పరాహ్వనబిరు
దాంకిత సింహనాదహుంకారశింజినీటంకారవారణఘ్నీంకారవాజిహేమారవంబు

లను, బటహాకాహశభేరిమృదంగశంఖతూర్యఘోషంబులను, బ్రహ్మాండకోట
రంబు పరిస్ఫటితం బయ్యె; నయ్యవనరంబున. 404

చ. జలరుహనాభుఁ జార్చి, నిజశార్ఙ్గశరాసనము క్తసాయకా
వలి నిగిడించి నొంచె బురవైరిపువోగములన్, రణక్రియా
కలితుల, గుహ్యకప్రమథకద్యురభూతపిశాచడాకిని
బలవదరాతియోధులను, ¹బమ్మెరపోయి కలంగి పాఱగన్. 41

వ. ఇట్లేసి యార్చిన కుంభినీధరుభూజావిజృంభణసంరంభంబునకు సహింపక, నిటలాం
బకుం డనలకణంబు లుమియునిశితాంబకంబులం బీతాంబరుని నేసిన, వాని
నన్నింటి నడుమన ప్రతిబాణంబు లేసి చూర్ణంబులు సేసినం, గనుంగొని
మఱియును. 406

మ. అనలాక్షుండు త్రిలోకపూజ్య మగు బ్రహ్మాస్త్రం బరిం బోసి, యా
వనజాతేక్షణమీఁదఁ గ్రోధమహిమవ్యాకీర్ణుఁడై యేసె; నే
సినఁ దద్దివ్యశరంబుచేతనె మరల్చెం గృష్ణుఁ డత్యుద్ధతిన్
జనితాశ్చర్యరసాభిమగ్ను లగుచున్ శక్రాదు లగ్నింపగన్. 407

శా. వాయవ్యాస్త్ర ముపేంద్రుపై నలిగి దుర్వావోధతి న్నేయ, డై
తేయధ్వంసియుఁ బార్వతాశుగముచేఁ ద్రెంచె; ²గ్రతుధ్వంసి యా
గ్నేయాస్త్రం బడరించె నుగ్రగతి లక్ష్మీనాథుపై; దాని వే
మాయంజేసెను నైంద్ర బాణమునఁ బద్మాక్షుండు లీలాగతిన్. 408

వ. మఱియును. 409

ఉ. పాయనికిన్కతో హరుఁడు పాశుపతాస్త్రము నారిఁ బోసినన్
దోయరుహాయతాక్షుండును దోడన లోకభయంకరోగ్రనా
రాయణబాణరాజము రయంబున నేసి మరల్చె దానిఁ జ
క్రాయుధుఁ; డి త్రైతంగునఁ బురారిశరావలి రూపుమాపినన్. 410

క. ఊహ కలంగియు, విగతో-త్సాహుం డగు హరునిమీఁద జలజాక్షుండు స
హ్నోహనశిలీముఖం బ-వ్యాహతజయశాలి యుగుచు నడరించె; నృపా! 411

వ. అట్లేసిన. 412

క. జృంభణశరపాతముచే-శంభుండు నిజతనువు పరవశం బయి పోలన్,
జృంభితుఁడై ఘననిద్రా-రంభమున వృషేంద్రమూఁపురముపై వ్రాలెన్. 413

1. దిగ్భ్రమపాండి, దిక్కు తెలియక. 2. శివుఁడు, దక్షయగమున ధ్వంసము చేసినవాడు.

వ. ఇట్లు వ్రాలినం, జక్రపాణి పరబలంబుల నిశితబాణపరంపరలం దునిమియు, నొక్క
యెడం గృహణంబులం ¹గణికలు సేసియు, నొక్కచోట గదాహతులం దుత్తు
ముదగా మొత్తియు, నివ్విధంబునఁ బీనుంగుఁజెంటలు గావించి నంత. 414

చ. తఱిమి మురాంతకాత్మజుఁ డుదాత్తబలంబున బాహులేయుఁడై
గరికరిఁ దాఁకి, తీవ్రశితకాండపరంపర లేసి నొంపఁగా,
నెఱుఁగులు గాఁడి పైఁ దొరఁగునెత్తుట జొత్తిలి, వైరు లార్వఁ దాఁ
బఱచె మయూరవాహనముఁ బైకొని తోలుచు నాజిభీతుఁడై. 415

ఉ. పంబి రణక్షితిఁ శరవిపాటితశాస్త్రవవీరుఁడైన యా
సాంబుఁడు హేమపుంఖశితసాయకజాలము లేర్చి, భూరికో
పంబున నేసినక బెదరి బాణతనూభవుఁడోడి పాతె, శౌ
ర్యంబును ²బీరముం దగవు నాఱడి వోవ బలంబు లార్వఁగన్. 416

మ. వరబాహుబలశాలి యా హలి రణావష్టంభసంరంభవి
స్ఫురదుగ్రాశనితుల్య మైన ముసలంబుం బూన్చి ప్రేసెన్, బారిం
బారిఁ గుంభాండకకూపకర్ణులు శిరంబుల్ వ్రస్సి, మేదంబు, నె
త్తురుఁ గర్ణంబుల వాతనుం దొరఁగ సంఘల్ వీలి, వే చావఁగన్. 417

వ. అట్టియెడ సైన్యంబు దైన్యంబు నొంది, యనాథం బయి చెడి విఱిగి పాఱినం,
గని, బాణుండు సాత్యకిం గేడించి, ప్రళయాగ్నియుంబోలె విజృంభించి చెయి
వీచి, బలంబుల మరలం బురికొల్పి, తానును ముంగలియై నడచె; నష్ట దుభయ
సైన్యంబు లన్యోన్యజయకాంక్షం దలపడువఱ్ఱి త్రసముద్రంబులరౌద్రంబున
వీకం దాఱినం బోద ఘోరం బయ్యె; నట్టియెడ గదల నడచియు, గుఠా
రంబులఁ బొడిచియు, సురియలం గ్రుమ్మియు, శూలంబులం జిమ్మియు, శక్తుల
నొంచియు, జక్రంబులం ద్రుంచియు, ముసలంబుల మొత్తియు, ముద్గరంబుల
నొత్తియు, గుంతంబుల గ్రుచ్చియు, బంతంబు లిచ్చియు, బరిఘంబుల
నొంచియు, బట్టిసంబులంద్రుంచియు, శరంబుల నేసియు, గరవాలంబుల
వ్రేసియు, సత్రాసులై పాసియు, విత్రాసులై డాసియు, బెనంగినం దునిసిన
శిరంబులును, దునుకలైన కరంబులును, డెగినకాళ్లును, ద్రెస్సినవ్రేళ్లును,
దుమురులైన యెముకలును, ³బ్రోవులైన ప్రేవులును, నులిసిన మేనులును,
నలిసిన జానువులును, నొగిలిన వర్తంబులును, బగిలిన చర్తంబులును, వికలంబు
లయిన సకలావయవంబులును, విశీర్ణంబు లయిన కర్తంబులును, విచ్ఛిన్నంబు
లైన నయనంబులును, వెడలు దుధిరంబులును, బడలుపడు బలంబులును, గొండల
పడువునం బడు మాంసఖండంబులును, వాచఱచుకొఱప్రాణంబులును, వ్రాలిన

తేదలును, గూలిన కడులును, నొఱలిన గుఱ్ఱంబులును, దెరలిన కాలుబలంబులును గలిగి, పలలఖాచనకుతూహలజనితమదాంధీభూతపిశాచజాకీసిభూతబేతాశ సమాలోలకోలాహలభయంకరారావబధిరీకృతసకలదిశానకాశం బయి, సంగరాంగణంబు భీషణం బయ్యె; నయ్యననరంబున. 418

చ. శరకుముదంబు, లుల్లసితచామరఘ్నేనము, లాతపత్రభాసురనవపుండరీకములు, శోణితతోయము, లస్థిసైకతోత్కరము, భుజాభుజంగమనికాయము, కేశకలాపశైవలస్ఫురణ రణాంగణం బమరైఁ బూరితశోణనదంబుపోలికన్. 419

వ. అట్టియెడ బాణుండు ిగట్టలుకం గృష్ణునిపైఁ దనరథంబుఁ బటపించి, యఖర్మబాహుసహస్రదుర్వారగర్వాటోపప్రదీప్తుం డై కదిసి. 420

మ. ఒకయేనూటుకరంబులక ధనువు లత్యుగ్రాకృతిం దాల్చి, తక్కుక యొక్కొక్కట సాయకద్వయము వీకం బూన్చునాలోన నందకహస్తుండు తదుగ్రచాపచయవిధ్వంసంబుఁ గావించి, కొంజక తత్సారథిఁ గూలఁ నేసి, రథముం ిజక్కాడి శౌర్యోద్ధతిన్. 421

తే. ప్రళయజీమూతసంఘాతభయదభూరి-భైరవారావముగ నొత్తై బాంచజన్యమఖిలజనులు భయభ్రాంతి లై చలింపఁ-గడఁగి నిర్భిన్నరాక్షసీగర్భముగను. 422

వ. అట్టియవక్రవిక్రమపరాక్రమంబునకు వెగడుపడి, బాణుండు లేటమొగంబువడి సేయునది లేక, విన్న నయి యున్నయెడ. 423

సీ. అత్తఱిఁ గోటర యనుబాణజనయిత్రి సుతుఁ గాచుమతము సన్నతిఁ దలంచి, వీడి శిరోజముల్ వ్రేలంగ నిర్దుక్తపరిధాన యై మురాసురవిభేదియెదురఁ నిల్చినఁ, జూడ మదిఁ జాల రోసి పరాఙ్ముఖుం డై యున్న, ననువు వేచి తల్లడించుచు బాణుఁ డుల్లంబు గలఁగంగఁ, దలచీర వీడ, యాదవులు నవ్వ, 424

తే. నవ్యకాంచనమణిభూషణములు రాలఁ-బాదహతి నేలఁ గంపింపఁ, బాటి యాత్మపురమువడిఁజొచ్చె; నప్పుడు భూతగణము-లాకులతతోడ నెక్కడేనరుగుటయును. 425

క. శిరములు మూఁడును, ఘనభీ-కరపదములు మూఁడుఁ గలిగి కనలి మహేశజ్వర మురుఘోరాకృతితో-నరుదేరఁగఁ జూచి, కృష్ణుఁ డల్లన నగుచున్. 426

చ. పరువడి వైష్ణవజ్వరముఁ బంచిన, నయ్యుభయజ్వరంబులున్ వెరవును, లావుఁ, జేవయును, వీరము, బీరముఁ గల్గి ఘోరసంగర మొనరింప, నందు గరకంఠకృతజ్వర ముగ్రవైష్ణవజ్వరమున 'కోడి పాతె, ననివారణ వైష్ణవి వెంట నంటఁగన్. 427

తే. పాటి యే దిక్కుఁ గానక, ప్రాణజీతి
ననసి యేడ్చుచు, యా హృషీ కేశుపాద
కంజములఁ బడి, “ననుఁ గావు కావు” మనుచు
నిటలతటఘటితాంజలిపుటయు నగుచు.

427

వ. ఇట్లు వినుతించె.

428

సీ. “అవ్యయు, ననఘు, ననంతశక్తిని, బడు లై నట్టి బ్రహ్మద్రామకేంద్ర
వదుల కీశ్వరుఁ డైనవాని, సర్వాత్మకు, జ్ఞానస్వరూపు, సమానరహితు,
వరదుని, జగదుద్భవస్థితిసంహారహేతుభూతుని, హృషీ కేశు, నభవు
బ్రహ్మచిహ్నంబు లై పరఁగు సుజ్ఞానశక్త్యాదుల నొప్పు బ్రహ్మంబు, నీశు,

ఆ. నజ, మడూర్చిరహితు, నిజయోగమాయావి-మోహితాఖిలాత్మ, ముఖ్యుచరితు,
మహిత తేజ, నాదిమధ్యాంతహీనుని, -జన్మయాత్మ, నిను భజింతుఁ గృష్ణ! 429

వ. అదియునుంగాక లోకంబున దైవం బనేకప్రకారంబు లై యుండు; నది యెట్టి
దనినం, గలాకాష్ఠాముహూర్తంబు లనం గల కాలంబును, సుకృతదుష్కృ
తానుభవరూపంబు లై న జీవకర్తృంబులును, స్వభావంబులు, సత్త్వరజస్తమో
గుణాత్మకం బైన ప్రకృతియును, సుఖదుఃఖాశ్రయం బైన శరీరంబును, జగజ్జంతు
నిర్వాహకం బైన ప్రాణంబును, సకలపదార్థపరిజ్ఞానకారణం బైన యంతఃకర
ణంబును, మహదహంకారశబ్దస్పర్శరూపరసగంధతన్మాత్రతత్కార్యభూత గగన
పవనానలసలిలధరాదిపంచభూతంబు లాదిగాఁ గల ప్రకృతివికారంబులును,
నన్నింటి సంఘాతంబును బీజాంకురన్యాయంబునం గార్యకారణరూప ప్రవా
హంబునునై జగత్కారణశంకితం బై యుండు; నది యంతయు భవదీయ
మాయావిడంబనంబు గాని, యున్నది కాదు; తదీయమాయానివర్తకుండ
వైన నీవు నానావిధ దివ్యావతారాదిలీలలం జేసి, దేవగణంబులను, సత్పురుషు
లను, లోకనిర్మాణచణులైన బ్రహ్మాదులను బరిరక్షించుచు, లోకహింసాప్రవర్తకు
లైన దుష్టమార్గగతులం గ్రూరాత్ముల హింసించు చుందువు; విశ్వవిశ్వంభ
రాభారనివారణంబు సేయుటకుఁ గదా భవదీయదివ్యావతారప్రయోజనంబు?
గావున నిన్ను శరణంబు వేడెద.

430

సీ. శాంత మై, మహితతీర్ణసుదుస్సహం బై, యుదారమై, వెలుఁగొందు తాపకీన
భూరిభాస్వత్తేజమునఁ దాప మొందితిఁ; గడుఁ గృశించితి; నన్నుఁ గరుణఁ జూచు
మితరదేవోపాస్తిరతి మాని, నీపాదకమలముల్ సేవించు విమలబుద్ధి

యెందాఁక మది దోఁప, దందాఁక నే కదాప్రాణులు నిఖిలతాపములఁ బడుట?
తే. యవिरశానన్యగతికుల నరసి ప్రోచు-బిరుదు గల నీకు ననుఁ గాచు టరుదె! దేవ!
ప్రవిమలాకార! సంసారభయవిదూర!-భక్తజనపోషపరితోష! పరమపురుష!”

చ. అనినఁ బ్రసన్నుడై, హరి, యనంతఁడు, దైత్యవిభేది, దానికి
ట్లనియె “మదీయసాధన మనన్యనివారణ మాట, నీమదిం
గని, నను నాఁగి, జొచ్చితివి; గావున మజ్జ్వరతీవ్రదాహవే
దన నినుఁ బొంద; దింకఁ బరితాపము దక్కుము నీమనంబునన్.” 432

ప. అని మఱియు నప్పుండఁకాముం డిట్లను “నెవ్వ రేని నీయుభయజ్వర
వివాదంబును, నీవు ¹మత్స్యప్రతి జొచ్చుటయు, జిత్తంబులం దలంతు, రట్టి
పుణ్యాత్ములు శీతోష్ణజ్వరాదితాపంబులం బొరయ” రని యాన తిచ్చిన,
నమ్మహేశ్వరజ్వరంబు పరమానందభరితహృదయం బై, యోరథాంగపాణికి
సాష్టాంగదండప్రణామం బాచరించి, నిజేచ్ఛం జనియె; నంత బాణాసుడుండు
నక్కడ. 433

బాణాసుడుండు రెండవసారి యుద్ధమునకు వచ్చుట

నీ. కమనీయకింకిణ్ఘంటికాసాహస్రఘణఘణధ్వనిచేత గగన మగల,
నన్యజనాలోకనాభీలతరళోగ్రకాంచనధ్వజపతాకలు వెలుంగఁ,
బృథునేమిఘట్టనఁ బృథివి కంపింపంగ వల నొప్పుఁ బటుజవాశ్వములఁ బూన్చి
నట్టి యున్నతరథం బత్స్యగ్రగతి నెక్కి, కరసహస్రమున భీకరతరాసి
తే. శరశరాసనముఖదివ్యసాధనములు
దనరఁ జలమును బలము నుత్కటము గాఁగ,
హర్ష మిగురొత్తఁ, గయ్యంపుటాయితమునఁ
బురము వెలువడె బలిపుత్తుఁ డురుజవమున. 434

క. చని, రణభూమిని మధ్యం-దినమార్తాండప్రచండదీప్తాకృతితోఁ
దనరుచు, బరివంఘిబలేం-ధనదవశిఖ యైన కృష్ణుఁ దాఁకెం బెలుచన్. 435

ఉ. తాఁకి భుజావిజృంభణము దర్పము నేర్పును నేర్పడంగ, నొ
క్కుఁతున వేయిచేతుల మహోగ్రశరావళి పింజ పింజతోఁ
దాఁకఁగ నేసినక, మురవిదారుడు తోడన తచ్చరావళి
న్నాఁక గొనంగఁ ద్రుంచె నిశితార్థశళాంకశిలిముఖంబునన్. 436

వ. అంత. 437

చ. నుతనవపుండరీకనయనుం డన నొప్పు మురారి రోషఘూ
ర్ణితమహితారుణాబ్జదళనేత్రుడు, దా నటు పంచె దైత్యుపై
దితిసుతకాననప్రవరదీపితశుక్రము, రక్షితాఁచితా
శ్రితజనచక్రము, సతతసేవితశక్రము, దివ్యచక్రమున్. 438

వ. మఱియును బ్రచండమార్తాండమండఁ ప్రభావిడంబితంబును, భీమశతసహస్ర
కోటిదంభోళినిబిడనిశితధారాసహస్ర ప్రభుతజ్వలనజ్వాలికాపాస్తసమస్తజ్వల
పరిపంథిదుర్వారబాహాఖర్వ గర్వాంధకారంబును, సకలదిక్పాలదేవతాగణజ్ఞీ
యమానంబును, సమదదానవజనశోక కారణభయంకరదర్శనంబును, సమంచిత
సజ్జనలోకప్రియంకరస్వర్గనంబును నగు సుదర్శనం బసుకాంతకప్రేచితం బై
చని, యారామకారుండు కదలికాకాండంబుల ¹నేర్పుచండంబునం బేర్చి,
సమదవేదండశుండాదండంబుల విడంబించుచుఁ గనకమణివలయకేయూరకం
కణాలంకృతంబు నగు తదీయబాహాసహస్రంబుఁ, ²గరచతుష్టయావశిష్టంబుగాఁ
దునుము నవసరంబున.

439

శివుండు బాణుని రక్షింప శ్రీకృష్ణుని స్తుతింపఁ

తే. కాలకంఠుండు బాణుపైఁ గరుణ గలఁడు
గాన, యఖలాండవతిఁ గృష్ణు గదియ వచ్చి,
పురుషనూక్తంబు సదివి, సంపుటకరాజుఁ
డగుచుఁ బద్మాయతాక్షు నిట్లని నుతించె.

440

వ. “దేనా! నీవు బ్రహ్మస్వరూపం బగు జ్యోతిర్మయండవు; నిఖిలవేదవేదాంత
నిగూఢుండవు; నిర్మలుండవు; సమానాధికరహితుండవు; సర్వవ్యాపకుండ వై న
నిన్ను నిర్మలాంతరగణు లైనవార లాకాశంబుపగిది నవలోకింతు; రది
యునుం గాక పంచోపనిషన్తయం బయిన భవదీయదివ్యమంగళమహావిగ్రహ
పరిగ్రహంబు సేయునెడ, నాభియం దాకాశంబును, ముఖంబునం ³గృతానుం
డును, శిరంబున స్వర్గంబును, శ్రోత్రంబుల దిశలును, నేత్రంబుల నూర్ధ్వం
డును, మనంబునఁ జంద్రుండును, బాదంబుల పసుంధరయు, నాత్మయం
దహంకారంబును, జతరంబున జలధులును, చేతంబున నంబువులును, భుజంబుల
నింద్రుండును, రోమంబుల మేఘమహీరుహావధివ్రాతంబులును, శిరోజంబుల
బ్రహ్మలును, జ్ఞానంబున సృష్టియు, నవాంతరప్రజాపతులును, హృదయంబున
ధర్మంబును గలిగి మహాపురుషుండ వై లోకకల్పనంబుకొఱకు నీ యకుంతిత
తేజంబు గుర్తింప నేసి, జగదుద్భవంబుకొఱకుఁ గైకొన్నభవదీయదివ్యావతార
వై భవం బెఱింగి, నుతింప నెంతవారము? నీవు సకల చేతనాచేతననిచయంబు
లకు నాద్యుండవు; నద్వితీయుండవు; పురాణపురుషుండవు; సకలసృష్టిహేతు
భూతుండవు, నీశ్వరుండవు; దినకరుండు ⁴కాదంబిని కడంబావృతుం డగుచు
భిన్నరూపుం డైన బహువిధచ్ఛాయలం దోచు విధంబున నీ యఘటితఘటనా
నిర్వాహకం బైన సంకల్పంబునఁ ద్రిగుణాతీతుండ వయ్యును సత్త్వాదిగుణ

1. కాల్పకయనట్లు. 2. నాలుగుచేతులు మిగులునట్లు. 3. అగ్ని. 4. మేఘమాలికలు.

విధానంబుల ననేకరూపుండ వై, గుణవంతులైన సత్పురుషులకుఁ దమోపి
వారకం బైన దీపంబురూపంబునం బ్రకాశించు చుండువు; భవదీయమాయా
విమోహితు లయిన జీవులు పుత్రదారగృహక్షేప్తాదిసంసారరూపంబైన పాప
పారావారమహావర్తగర్తంబున మునుంగుచుం జేలు చుండువు; దేవా!
భవదీయదివ్యరూపానుభవంబు సేయఁ జాలక, యింద్రియపరతంత్రుం డై
భవత్పాదసరసీదుహంబులఁ జేర నెఱుంగని మూఢాత్ముం¹డాత్మ నంచకుం డనంబడు;
విపరీత బుద్ధిం జేసి ప్రియండ వైన నిన్ను నొల్లక, యింద్రియాధ్వానుభవంబు
సేయుట, యమృతంబు మాని హాలహలంబు సేవించుట గాదె? జగదుదయ
పాలనలయఁబీలాహేతు వై, శాంతుండయి, సుహృద్భవభాగధేయండవై, సమా
నాధికవస్తుశూన్యుండ వైన నిన్ను, నేనును, బ్రహ్మయుం, బరిణతాంతఃకరణ
లైన మునిగణంబులును భజించుచుండుము; మఱియును. 441

తే. అవ్యయుండ, వసంతుండ, వచ్యుతుండ,
వాదిమధ్యాంతశూన్యుండ, వఖిలధృతివి;
నిఖిలమం దెల్ల వర్తింతు నీవు; దగిలి
నిఖిల మెల్లను నీయంద నెగడుఁ గృష్ణ! ”

442

సీ. అని నన్నుతించిన హరి, యాత్మమోదించి, మొగమునఁ జిటునవ్వుమొలకలెత్త,
లలితబాలేందుకళామాళి కిట్లను “శంకర! నీ మాట సత్య; మరయ
నేది నీకిష్ట మై యెసఁగెడు, దానిన వేడుము; నీ కిత్తు; వీఁ డవధ్యుఁ;
డది యెట్టి దనినఁ బ్రహ్లాదుండు మన్నుప్తుఁ; డతనికి వరము “నీయన్వయమున
తే. జనన మందినవారలఁ జంప” ననుచుఁ-గడఁక మన్నించితిని; యదికారణముగ
విశ్వవిశ్వంభరాభారవిపులహారి, బలభుజాగర్వ మడఁపంగ వలయుఁ గాన. 443

క. కరములు నాలుగు “సిక్కం,-బరిమాచ్చితి; వీడు నీమధక్తుల కగ్రే
సరుండై, పొగ డొంది, జరా-మరణాదిభయంబుఁ దక్కి మను నిటమీఁదకా.”

వ. అని యాన తిచ్చిన, నంబికావరుండు సంతృప్తాంతరంగుం డయ్యె; నబ్బలినంత
నుం డట్లు రణరంగవేదిం, గృష్ణదేవతాసన్నిధిం, బ్రజ్వలితచక్రకృతానుశిఖా
జాలంబులందు, నిజబాహుసహస్రశాఖాసమిత్ప్రచయంబును, దత్తతోడ్వల
కీలాలమహితాజ్యధారాశతంబును, భరభయంకరవీరహుంకారమంత్రంబుల
తోడ వేల్చి, పరిశుద్ధిం బొంది, విజ్ఞానదీపాంకురంబున భుజాఖర్వగర్వాంధ
కారంబు నివారించి, యనవరతపూజితస్థాణుం డగు నబ్బాణుండు భుజవనవిచ్ఛేద
జనితనిర్భాపితస్థాణుం డయ్యును, దదీయవరదానకలితానందహృదయారవిమం
డగుచు గోవిందు చరణారవిందంబులకుఁ బ్రణామంబు లొచరించి, యనంతరంబ.

1. తమ్మతాన మోసగించుకొనువాడు. 2. మిగులునట్లు, 3. రక్తము.

ఉపానిషద్ధనహితం దై కృష్ణుండు ద్వారకాపురంబున కడుగుట

క. పురమున కేగి, యుషాసుం-దరికిని ననిరుద్ధునకు ముదంబున భూషాం
బరదానదాసితాజన-దరనస్తువితాన మొనంగి, వారనిభక్తిన్. 446

క. కనకరథంబున విడికొని-ఘనవైభవ మొప్పు గన్యకాయుక్తముగా
ననిరుద్ధుని. గోవిందుం-డనుమోచింపంగఁ జెచ్చి యప్పించె; కృపా! 457

ఉ. అంత మురాంతకుండు త్రిపురాంతకు వీడ్కొని, బాణ నిల్పి, య
త్యంతవిభూతిమై నిజబలావలితోఁ జనుదేర నా యుషా
కాంతుఁడు మున్నగుఁ బటహకాహళతూర్వనినాదపూరితా
శాంతదుఁడై, వెనఁ జనియె నాత్మపురీముఖుఁడై ముదంబునన్. 448

మ. కనియెన్ గోపకుమార శేఖరుండు రంగత్కుల్లరాజవతో
కనదోత్తంగతరంగసంగతలసత్కాసారకన్, భూరితో
భననితోన్నతసౌఖ్యభారకను, శుంభద్యైభవోదారకన్,
జనసంతాపనివారకన్, సుజనభాస్వత్తారకన్, ద్వారకన్. 449

వ. కని జాయం జని, పురలక్ష్మి కృష్ణసందర్శనకుతూహల యై చేసన్నలం జేదచందం
బున నందంబు నొందు నుద్ధాతతరశ్రవిచిత్ర కేతుపతాకాభిశోభితంబును, మహా
నీయమరకతలొరణమండితంబును, గనకమణివినిర్మితగోపురసాధసాదావిధి
కావలసితంబును, మాక్షికవితానవిరచితమంగళరంగవల్లీవిరాజితంబును,
శోభనాకలిత విన్యస్తకదళికాస్తంభసురభికుసుమమాలికాక్షతాలంకృతంబును,
గుంకుమ సలిల సీక్తవిషణ్ణమార్గంబును, శంఖదుండుభిభేరిమృదంగ పటహకాహ
ళాది మంగళారావకలితంబును, పందిమాగధసంగీతప్రసంగంబును నై యతి
మనోహర విభవాభిరామం బైన యప్పురవరంబు సచివపురోహితసుహృ
ద్బాంధవ ముఖ్యు లెదురుకొన భూసురాశీర్వాదంబులను, బుణ్యాంగనాకర
కలితలలితాక్షతలను గైకొనుచు, గామినీమణులు గర్హరసీరాజనంబులు
నివాళింపం బ్రవేశించి, నిజమందిరంబున కేగి, యప్పుండరీకాక్షుండు పర
మానందంబున సుఖం బుండె; నంత. 450

క. శ్రీకృష్ణనివిజయం బగు-నీ కథఁ బఠియించువార లెప్పుడు జయముం
గైకొని, యిహపరసౌఖ్యము-లాకల్పింపని తి వహింతు; రవసినాథా! 451

క. అని చెప్పిన శుకయోగికి-జననాయకుఁ డనియె; “గృష్ణచరితము విన నా
మన మెప్పుడు దనియ; దింకను-విన వలతుం గదనఁ జెప్పవే; మునినాథా!”

వ. అనినఁ బరీక్షిన్న రేంద్రునకు శుకయోగింద్రుం డిట్లనియె. 453

నృగమహారాజు చరిత్రము

సీ. “ధరణీశ! యొక నాఁడు హరితనూజులు రతీశ్వరసాంబగదచాదుభాను
లాదిగా యదుకుమారావలి యుద్యానవనమున కత్తివైభవమున నేఁగి,
వల నొప్పు నిచ్చానువర్తులై, సుఖలీలఁ జరియించి, ఘనపిపాసలను జెంది,
నెఱి దప్పి సలిల మన్వేషించుచును వేగ వచ్చుచో, నొక చోట వారిరక్షిత
తే. కూపమును, నందులో నొకకొండవోలె-విపుల మగుమేనియూసరవెల్లిఁ గాంచి,
చిత్తముల విస్తయంబంది, తత్తటమున-దాని వెడలించువేడుక దగులుటయును.

చ. పరువిడి పోయి తెచ్చి, ఘనపాశచయంబుల నంటఁగట్టి, య
గ్గురుభుజు లందఱుం గదిసి, ‘కో’ యని యార్చుచు దాని నెవ్వైయిం
దరలఁగఁ దీయ లేక, దగ దట్టముగా మది దుట్టగిల్ల నొం
డొరుఁ గడవంగ వే చని, పయోరుహనాభున కంతఁ జెప్పినన్. 455

ఉ. వినిసరసీరుహక్షుఁ డతివిస్మితుఁడై జలశూన్యకూప మ
ల్లన కదియంగ నేఁగి, కృకలాసము నొక్కతృణంబుఁబోలె గొ
బ్బున వెడలించె వామకరపద్మమున; న్నది యంతలోనఁ గాం
చనరుచి మేనఁ గల్గు పురుషత్వముతోఁ బాడనూపి నిచ్చినన్. 456

వ. కూచి, కృష్ణం డతనివృత్తాంతం బంతయు నెఱింగియు, నక్కడిజనంబులుం,
గుమారవర్ణంబును దెలియుకొఱకు నతనిచేతఁ దద్వృత్తాంతం బంతయు నెఱి
గించువాఁడై యిట్లనియె. 457

చ. “కనదురురత్నభూషణనికాయుండ వై, మహనీయమూర్తి వై,
యనుపమకీర్తిశోభితుండ వై విలసిల్లుచు, ధాత్రిమీఁడఁ జెం
పొనరిన సీకు నేమిగతి నూసరవెల్లితనంబు చొప్పుడె?
విన నిది చోద్య మయ్యె; సువివేకచరిత్ర! యెఱుంగఁ జెప్పుమా!” 458

క. అని యడిగిన మురరిపువద-వనజంబులఁ దనకిరీటవరమణు లొరయన్
వినయమున మ్రొక్కి, యిట్లను-ఘనమోదముతోడ నిటలఘటితాంజలి యె.

తే. “విశ్వసంవేద్య! మహిత! యీ విశ్వమందుఁ
బ్రకటముగ నీ వెఱుంగని దొకటి గలదె?
యైన, నాచేత విన నిష్ట మయ్యె నేని
నవధరింపుము వినిపింతు నంబుజాక్ష! 460

శా. ఏ నిత్యైకుతనూజుడన్, నృగుఁడు నా నేపారు భూపాలుడన్;
దీనవ్రాతము నర్థిఁ బ్రోచుచు ధరిత్రీనాయకుల్ గొల్చి స

మూనింపం జతురంతభూభరణసామర్థ్యండ నై, సంతత
శ్రీ¹నిండానినవాండ నుల్లసితకీర్తిస్సూర్తి శోభిల్లగన్.

461

చ. పలుకులఁ దన్నుఁ దాఁ బొగడఁ బాతక మందు; రటుండెఁ దారకా
వని సికతావ్రజంబు, హిమవారికణంబులు లెక్కపెట్టఁగా
నలవడుఁ గాని, యేను వసుధామరకోటికి దాన మిచ్చు గో
వుల గణుతింప ధాతయును నోపఁడు; మాధవ! యేమి నెప్పుడున్.

462

వ. అదియునుం గాక.

463

చ. పాలుచు సువర్ణశృంగఖురముల్ దనరం, దొలుచూలు లై సువ
త్సలు గల పాఁడియావుల, నుదాత్తతపోవ్రతవేదపాఠముల్
గలిగి, కుటుంబు లై, విహితకర్మములం జరియించుపేదవి
పులికు సదక్షిణంబుగ విభూతి దలిర్పఁగ నిత్తు నచ్యుతా!

464

వ. మఱియు న్యాయసముపార్జితవిత్తముల గోభూహిరణ్యరత్ననివాసహస్తివాజి
కన్యాసరస్వతీవస్త్రుతిలకాంచనరజతశయ్యాదిబహువిధదానంబు, లనూనంబు
లుగా ననేకంబులు సేసితి; బంచమహాయజ్ఞంబు లొనరించితి; వాపీకూప
తటాకవన నిర్మాణంబులు సేయించితి; నిర్విధంబునం జేయుచో నొక్కనాఁడు.

క. అనఘా! మునుపడఁ గశ్యపుఁడనువిపున కే నకల్మషాత్ముడ నై యి
చ్చినగోవు దప్పి, నామం-దను గలసినఁ, దెలియ లేక తగ నా గోవున్.

466

క. ఒండొకభూమిసురకుల-మండనునకు దాన మియ, మసలక, యా వి
పుం డా గోవుం గొని చను-చుండఁ మును ధారగొన్న యుర్వీసురుడున్.

క. “మది రోష మొదవ, దోవతి-వదలిన బిగియించిగొనుచు, వడిఁ గది “నీది నా
మొదవు, నడివీధి దొంగిలి-వదలక కొనిపోయె; దిట్టివాడుం గలరే?”

468

చ. అనవుడు నాతఁ డిట్లనియె నాతనితో ‘నిపు డేను దీని నీ
జనపతిచేత ధారగొని సాధుగతిం జన నీది యంట యె’
ట్లనిన, నతండు ‘నేనును ధరాధిపుచే మును ధారగొన్నయా’
వని వినిపింప, నిద్దఱకు నయ్యె నపారవివాద మచ్చటన్.

469

వ. ఇట్లు విపు లిద్దఱుం దమలో సంతకంతకు మచ్చరంబు పెచ్చుపెరిగి, కలహించి,
నా యున్నయెడకుం జనుదెంచిరి; మున్ను నాచేత గోదానంబు గొన్న
బ్రాహ్మణుం డిట్లనియె.

470

సీ. “మనుజేంద్ర! ప్రజ లధర్మప్రవర్తనముల నడవ కుండఁగ నాజ్ఞ నడపు నీవు
మనమున నే ధర్మ మని యాచరించితి! మును నాకు నిచ్చిన మొదవు దప్పి

- వచ్చి, నీ మందలొక జొచ్చిన నిప్పు దీ భూసురునకు భారవోసి యిచ్చి,
తగవు మాలితివి; చాతప్ర, నవహర్తవు నైన ని నేనె మందు? నవనినాథ!”
- తే. యవిన మాటలు నెవ్వలుసోకినఁగలఁగి—“భూసురొత్తము! యజ్ఞానపూర్వకముగ
నిట్టిపాపంబు దొరకె; నే నెఱిగి నేయఁ;-గొనుము; నీ కిత్తు నొకలక్షగోధనంబు.”
- క. అని మఱియును నద్విపుని—సునయోత్తుల ననునయించుచును నిట్లంటి
“ననుఁ గావు; నరకకూపం—బునఁ బడఁగాఁ జాలఁ బురుషపుంగవ!” యనుచున్.
- తే. ఎంత వేడిన, మచ్చరం బంత పెరిగి—“మొదల నా కిచ్చినట్టియీ మొదవె కాని,
యెనయ సీరాజ్య మంతయు నిచ్చి తేని-నొల్ల” నని విపుఁ డచ్చట నుండ కరిగె.
- వ. అట్లతం డరిగిన, నా రెండవ బ్రాహ్మణుని బ్రార్థించిన, నతండును జలంబు డింపక
పదివే లేఱి కోరిక పాఁడి మొదవుల నిచ్చిన నైనను దీనిన కాని, యొల్ల నని
నిలువక చనియె; సంతఁ గాలపరిపక్వం బైన నన్ను దండధరకింకరులు గొని
పోయి, వైవస్వతుముందటం బెట్టిన నతండు నన్ను నుద్దేశించి యిట్లనియె.
- మ. “మనుజేంద్రోత్తమ! పంశపావన! జగన్మాన్యక్రియాచార! నీ
ఘనదానక్రతుధర్మముల్ శ్రీభువనఖ్యాతంబులై చెల్లెడిక;
మును దుష్కర్మఫలంబు నొంది, పిదపం బుణ్యానుబంధంబులై
చను సౌఖ్యంబులఁ బొందు; పద్మజనియాజ్ఞం ద్రోవఁగా వచ్చునే?” 475
- వ. అని వేగంబున ద్రొప్పించిన, నేను బుడమిం బడునపుడ యీ నికృష్టం బయిన
యూసర వెల్లిరూపంబుఁ గైకొంటి; నింతకాలంబు తద్దోషనిమిత్తంబున నిద్దుర
వస్థం బొందవలసె; బ్రాహ్మణకుఁ బుణ్యపాపంబు లనుభావ్యంబులు గాని, యూరక
పోనేరవు; నేడు నమస్తమరితనిస్తారకం బయిన భవదీయపాదారవిందసందర్శ
నంబునంజేసి యీ ఘోరదుర్దశలం బాసి, నిర్మలాత్మకుండ వైతి” నని పునః
ప్రణామంబు లాచరించి, మఱియు నిట్లనియె. 476
- ఆ. “కృష్ణ! వాసుదేవ! కేశవ! పరమాత్మ!-యప్రమేయ! వరద! హరి! ముకుంద!
నిన్నుఁ జూడఁ గంటి; నీకృపఁ గనుఁగొంటి;-నఖిలసౌఖ్యపదపు లందఁ గంటి.”
- వ. అని యనేక భంగులం గొనియాడి, గోవిందునిపాదారవిందంబులు దన కిటంబు
సోకం బ్రణమిల్లి “దేవా! భవదీయపాదారవిందంబులు నాహృదయారవిందు
బునం బాయ కుండునట్లుగాఁ బ్రసాదింపవే?” యని తదనుజ్ఞాతుం డై యచ్చటి
జనంబులు సూచి, యమృతానందంబులం బొంద, నతుల తేజోవిరాజితదివ్య
విమానారూఢుం డై, దివంబున కరిగె; సంత నమూఢవుండు నచ్చట నున్న
పార్థివోత్తములకు ధర్మబోధంబు గా నిట్లనియె. 478

- సీ. “నరనాథకులకాననము దహించుటకును, ననసీసుదులని త్త ముగ్ధికిల;
జననాయకుల నిజై శ్వర్యాభి నింకింప బ్రాహ్మణక్షేత్రంబు బాడబంబు;
పార్థివోత్తములసంపచ్చై లములుఁ గూల్చి భూసురధనము దంభోళిధార;
జగతీవరులకీర్తిచంద్రికమాప విస్త్రోత్తముధనము సూర్యోదయంబు;
తే. విస్త్రోతపాముకంటెను విషము మేలు;-గరళమునకును బ్రతికృతి గలదు నాని,
దాని మాన్పంగ భువి నౌషధములు లేవు;-గాన బ్రహ్మస్వములుగొంబ గాదు పతికి.
- క. ఎఱుంగమి నైనను, భూసుర-వరులధనం బపహరింప వలవదు పతికికా;
మఱుపున ననలము ముట్టిన-దరికొని వెనఁ గాల్చు కన్నె తను వెరియంగన్?
- వ. మఱియును దన ధనంబు పరులచేతఁ గోల్పడిన విప్రుండు దుఃఖమున రోదనంబు
సేయ రాలినఁయశ్రుకణంబుల నవని రేణువు లెన్ని తడియు, నన్ని వేలేండ్లు తదు
పేటాపదం డైన పతి దాదణవేదనలు గల కుంఠీపాకనరకంబులం బొందు;
మఱియు నతనితోడఁ గ్రిందటఁ బదితరంబులవాడును, ముందటఁ బదితరంబుల
వాడును మహానరక వేదనలం బొందుదుడు; స్వదత్తం బైనఁ బరదత్తంబైన నర్థ
లోభంబునంజేసి దుశ్శీలుండై, బ్రాహ్మణక్షేత్రసంభూతధాన్యధనాదికంబు
భుజించు నప్పాపాత్ముం డఱువదివేలసంవత్సరంబులు మలకూపంబునం గ్రిమి
రూపంబున పర్తించు; నట్లగుట యెఱింగి, విప్రుం డెంత దప్పు సేసిన, నెన్ని గొట్టిన,
నెన్నిదిట్టిన నతని కెదురు పలుకక, వినయంబున వందనం బాచరించు పుణ్యా
త్ములు నాదుపాలింటివా; రదియనుంగాక, యేనును బ్రతిదినంబును, భూసురుల
నతివినయంబునఁ బూజింతు; నిట్లు సేయక విపరీతవర్తను లైనఁతామసుల
నేను వెదకె దండింతు; నది గావున మీరలు బ్రాహ్మణజనంబులవలనం బరమ
భక్తి గలిగి మెలంగుం” డని యానతిచ్చి యాదనప్రకరంబులు సేవింప,
నఖిలలోకశరణ్యుం డైన యష్టాంశరీకాక్షుండు నిజనివాసంబునకుం జనియె”
నని చెప్పి శుకుం డి ట్టనియె. 481

- క. “ఈకథఁ జదివినవారలుఁ-గైకొని వినువారు విగతకలుషాత్మకు లై,
తాకిక సౌఖ్యము నొందుదు; -రా కై వల్యంబుఁ గరతలామలక మగున్. 482

బలరాముండు సుహృద్బంధుజనవర్గన్ధమై వ్రేవల్లెకుబోవుట

- సీ. “నరనాథ! విను మొకనాఁడు తాలాంకుండు చుట్టాల, బంధులఁ జూచువేడ్క-
సుందరకాంచన స్వందనారూఢుం డై, భాసిల్లుచున్న వ్రేవల్లె కరిగి,
చిరకాలసంగత స్నేహులై గోపగోపాంగనానికర మాలింగనములు,
సముచితసత్కృతుల్ సలుపఁ గైకొని, మహాత్ముకలిల సందయశోదలకును

1. అగ్నియైక్కమంట. 2. విస్తృతిచేత. 3. కన్నీటిబిందువులు. 4. అహంకారముకలవారు.
4. అజచేతియందలి యుసిరికాయవలె, స్పష్టముగా.

- తే. వందనం బాచరించిన, నాడు మోద
మంది, బిగియారఁ గొగిల్ల నొందఁ జేర్చి
సమత దీవించి యంకపీఠమునఁజేర్చి
శిరము మూర్ఝిని, చుబుకంబుఁ గరము పుణికి. 483
- ప. మఱియు నానందబాష్పధారాసిక్తకపోలయుగళంబులతోడం గుళలప్రశ్నం
బుగా నిట్లని; “రన్నా! నీవును, నీచిన్నితమ్ముండగువెన్నుండును లెస్స యున్న
వారే? మమ్మెప్పుడు నరసి రక్షింపవలయు; మాకు ¹నేడుగడయు మీర కాక,
యెదులు గలరే?” యని సముచితసంభాషణంబులం బ్రొద్దు పుచ్చుచుండు;నంత.
- క. గోపాలవదులు ప్రమదం-బాపోవని మది నివర్తితాఖిల గేహ
వ్యాపాద లగుచు, హలధరు-శ్రీపాదంబులకు నతులు సేసిరి వరుసన్. 485
- క. నీరియు వారికిఁ గదఱో-దారుం డై నడపె సముచితక్రియ; లంతం
గోరి తనయీడుగోపకు-మారులఁ జేచఱచి, బలుఁడు మందస్మితుఁ డై. 486
- క. నిజసుంధర దేహద్యుతి-రజతాచలరుచులఁ దెగడ, రాముఁడు వారల్
భజియింప నేగి, యొకచో-విజనస్థలమున వసించి, విలసిల్లునెడన్. 487
- కవిరాజవిరాజితము. చరణములం గనకస్ఫుటసూపురజాలము గల్గనుచుం జెలఁగం,
గరములఁ గంకణముల్ మొరయన్, ²నలికొ నసియాడఁ, గుచాగ్రములన్
నదులు నటింపఁ, గురుల్ గునియన్, విలసన్తఱికుండలకాంతులు వి
స్ఫురితకపోలములన్ బెరయన్, వ్రజసుందరు లందఱు మందగతిన్. 488
- కవిరాజవిరాజితము. చని బలభద్రుని, శౌర్యసముద్రుని, సంచితపుణ్య, నగణ్యుని, జం
దనఘనసారపటీరతుపారసుధాదుచికాయు, విధేయు, సుధా
శనరిపుఖండను, సన్తఱిమండను, సారవివేకు, నశోకు, మహా
త్ముని గని, గోపిక లోపిక లేక యదుప్రభు నిట్లని రత్నలికన్. 489
- చ. “హలధర! నీ సహోదరుఁ డుదంచితకంజవిలోచనుండు, న
ల్లలితపురాంగనాజనవిలాసవిహారసమగ్రసౌఖ్యముల్
గలిగి సుఖించునే? మము నొకానొకవేశనయేని బుద్ధిలోఁ
దలచునో? నూతనప్రియలఁ దార్ఝిని యేమియుఁ బల్కు కుండునో? 490
- క. జననీజనకుల, ననుజులఁ, -దనుజుల, బంధువుల, మిత్రతతుల విడిచె, నె
వ్వనమున నొండు దలంపక; -తను నమ్మినవారి విడువఁ దగునే హరికిన్? 491
- నీ. సలలితయాముననై కతస్థలముల నుండి, మమ్మే మని యూఱడించె?
విమలబృందావనవీధి మా చుబుకముల్ పుడుకుచు, నే మని బుజ్జగించె?

బుష్పవాటికలలోఁ, బాలుచు మా కుచయుగ్మ మంటుచు, నే మని యాదరించె?
గాసారములపొంతఁ గౌఁగిట మముఁ జేర్చి, నయ మొప్పు నే మని నమ్మఁ బలికె?
తే. నన్నియు మఱచెఁగఁబోలు వెన్నఁ జాత్తఁ-గోరి తాఁ జాయఁగానైన వారివిడుచు
నట్టి కృష్ణుఁడు, దము అట్టు వెట్టుననక-యేల నమ్మిరి పురసతుల్ బేల లగుచు?"

మ. అని యిబ్బింగి సరోజలోచనుని నర్తాలాపముల్, నవ్వులు,
న్ననుబంధుల్, పరిరంభణంబులు, కతివ్యాసంగముల్, భావముల్,
వినయంబుల్, సరసోక్తులుం దలఁచి యువ్విళ్ళాచు చిత్తంబులక
జనితానంగశరాన్ని చేత దురవస్థం బొంది శోకించినన్. 493

వ. అంత బలభద్రుండు వారల మనంబులసంతాపంబులు వాయు నుపాయంబు లగు
సరసచతురవచనంబులఁ గృష్ణుని సందేశంబులు సెప్పి, విగతభేదలం జేసి,
యచ్చట మానవ్యయంబు నిలిచి, వసంతవాసరంబులు గడపుచుఁ గాళిందీ
తీరంబున. 494

సీ. మాకందజంబీరమందారఖహరఘనసారశోభితవనములందు,
నేలాలతాలోలమాలతీమల్లికా వల్లీమతల్లికావాటికలను,
దరశతరంగశికరసాధుశీతలసై కతవేదికాస్థలములందు,
మకరందరసపానమదవదిందిదిరపుంజరంజితమంజుకుంజములను,

తే. విమలదుచి గల్లు సానుదేశములయందు-లలితశశికాంతఘనశిలాతలములందు,
లీల నిచ్చావిహారవిలోలుఁ డగుచు-సుందరీజనములు గొల్వఁ జూడ నొప్పె.

తే. అట్లు విహరింప వరుణునియాజ్ఞఁ జేసి-వారుణీదేవి మద్యభావంబు నొంది,
నిఖిలతరుకోటరములందు నిర్గమించి-మించు వాసనచేత వాసించె వనము. 496

వ. అట్టియెడ. 497

మ. కర మొప్పారు నవీనవాసనల నాహ్రుణించి, గోపాలసుం
దరులుం దానును జాయ నేగి, యతిమోడం బొప్ప సేవించి, యా
తరళాత్ముల్ మణిపేమకంకణర్పుణత్కారానుకారంబు లై
కరతాళంబులు మ్రోయఁ బాడుచును వేడ్క న్నాడుచున్ సోలుచున్. 498

సీ. తనమీఁదిబిరుదాంకితము లైన గీతముల్ పాడుచు రా, బలభద్రుఁ డంత
మహితకాదంబరీమధుపానమదవిహ్వలాత్ముండు, లలితనీలాలకుండు,
నాలోలనవపుష్పమాలికోరస్థులుఁ, డనుపమమణికుండలాంచితుండు,
ప్రాలేయసంయుక్తపద్మంబుగతి నొప్పు సలలితాననఘర్తజలకణుండు,

తే. నగుచు, వనమధ్యమున నలిలావగాహ-కీలుఁ డై, జలకేళికఁ జేరి, యమున
నిందు రమ్మని పిలువఁ, గాళింది యతని-మత్తుఁ డని నడ్డసేయక మనలుటయును.

చ. ఘనకుపితాత్మఁ డై యమునఁ గన్గొని, రాముఁడు వల్కె “జాయఁ జీ
రినఁ జను దేక తక్కితి; పురే! నిను నిండఱుఁ జూడ మద్భుజా
సునిశితలాంగలాగ్రమున సొం పజ నిష్పడు నూఱు త్రోవలై
చన పెసఁ జించి నైతు”నని చండపరాక్రమ మొప్ప నుగ్రుఁ డై. 500

వ. అట్లు కట్టలుక రాముం దుద్దామం బగు బాహుబలంబున హలంబు, సాచి,
యమ్మహావాహినిం దగిలి పెకలి రాఁ దిగిచిన, నన్నది భయభ్రాంత యై
సుందరీ రూపంబు గైకొని, యతిరయంబునం జనుదెంచి, యయ్యదువంశతిలకుం
డగు హలధరునిపాదారవిందంబులకు వందనం బాచరించి, యిట్లనియె. 501

మ. “బలరామా! ఘనబాహ! నీ యతులశుంభద్విక్రమం బంగనల్
దెలియం జాలెడివారె? యీ యఖిలధాత్రీభారధారేయని
శృలసత్త్వం డగు కుండలీశ్వరుఁడునుం జర్చింప, నీ సత్కథా
కలితాంశప్రభువుండు; నీ గురుభుజాగర్వంబు సామాన్యమే?” 502

చ. అని వినుతించి “యేను భవదంఘ్రిసరోజము లాశ్రయించెదన్;
ననుఁ గరుణింపు”మన్న యదునందనుఁ డన్నది “బూర్వమార్గ నై
చను”మని కామినీనికరసంగతుఁ డై, జలకేళి నల్ప నిం
పెనయఁ గరేణుకాయుతమదేభముచాడ్చున నమ్మహానదిన్. 503

తే. అంత జలకేళి సాలించి, సంతసంబు-నందుచుండ విసీలవస్త్రాదిరత్న
మండనంబులు, గాంచనమాలికయును-దెచ్చి హలి కిచ్చి చ న నా నదీలలామ.

క. అవి యెల్లఁ దాల్చి, హలధరుఁ-డవిరళగతి నొప్పి, వల్లవాంగనలును, దా
దివిజేంద్రుఁ బోలి మహితో-త్సవమున వర్తించు చుండ సాఖ్యోన్నతుఁ డై.

క. అవనీశ! ఇట్లు హలమునఁ-దివిచినఁ, గాళిందివ్రయ్య దెలు పై, నేడున్,
భువి నుతి కెక్కెను రాముని-ప్రవిమలతర మైన బాహుబలనూచక మై. 506

వ. అంత బలభద్రుండు వ్రజసుందరీసమేతుం డై, నందఘోషంబునం బరితోషంబు
నొందుచుండె; నంత నక్కడఁ గరూణాధిపతి యైన పాండ్రమండు తన దూతం
బిలిచి యిట్లనియె. 507

శ్రీకృష్ణుండు పాండ్రకవాసుదేవునిమీద దండెత్తిపోయి వారిఁ జంపుట

సీ. “మనుజేశ! బలగర్వమున మదోన్మత్తుఁ డై, యవనిపై వాసుదేవాఖ్యుఁ డనగ
నే నొక్కరుడఁ గాక! యితరుల కేనామ, మలవడునే?”యని యదలు మిగిలి

తేగి, హరి దా వాసుదేవుడ ననుకొను నట! పోయి వల జను¹ మనుచు మాతఁ
బద్దాయతాక్షునిపాలికిఁ బొమ్మన్న, నరిగి వాఁడంబుజోడడుడు పెద్ద
తే.కొలుపుఁగై కొని, యుండ సంకోచపడక - “వినుము మారాజుమాటగా, వనజచాభా!
యవని రక్షింప వాసుదేవాఖ్య నొంది-నట్టియే నుండ, సిగ్గు వోఁడట్టి నీవు.

క. నా పేరును, నా చిహ్నము-నేపున ధనియించి తిరిగె; దివి పంతమె? యిం
తే పో; మదిఁ బరికించిన-నే పంత మెఱుగు గొల్లఁ జేమిట నై నకా? 509

ఆ. ఇంతనుండి యైన నెదిరి డ న్నెఱిగి, నా
చిన్న లెల్ల విడిచి, చేరి కొలిచి
బ్రదుకు మనుము; కాక పంతంబు లాడెనా,
యెదురు మనుము ఘోరకడనమునకు. ” 510

క. అను దుర్భాషలు నభ్యులు-విని, యెండొరు మొగము సూచి విస్త్రులగుచుకా
“జనులార! యెట్టికొత్తలు-వినఁబడియెడు నిచట; లెస్స వింటిరె?” యనఁగన్.

వ. అట్టియెడఁ గృష్ణుండు వాని కి ట్లనియె. 512

మ. “వినరా! మీ నృపుఁ డన్నచిహ్నములు నే వే వచ్చి, ఘోరాజిలోఁ
డనమీఁదకా వెన వైవఁ గంకముఖగృధ్రవ్రాతముల్ మూఁగఁగా
ననిలో దర్పము దూలి, కూలి, వికలం బై 1 సారమేయాలికి
న్ననయంబుకా శరణంబ వయ్యె” దను మే నన్నట్లుగా వానితోన్.” 513

క. అని యుద్రేకముగా నా-డినమాటలు కులికి, వాడు జెందము గలఁగం
జని, తనయేలిక కంతయు-వినిపించెను నతనిమదికి విరసము గదురన్. 514

వ. అంతఁ గృష్ణుండు దండమాత్రోత్సుకుం జై వివిధాయుధకలితంబును, విచిత్ర
కాంచనపతాకాకేతువిలసితంబును నగు సుందరస్యందనంబుఁ, బటుజనతురం
గంబులం బూన్చి, దాడుకుండు దెచ్చిన నెక్కి యతిత్వరితగతిం గాళికానగరం
బున కరిగినం, జౌండ్రకుండును రణోత్సాహంబు దీపింప నక్షౌహిణీద్విత
యంబుతోడం బురంబు వెడలె; నతనిమిత్రం జైన కాశీపతియును మూఁ
డక్షౌహిణులతోడం దోడుపడువాఁడై వెడలె; నిట్లా ప్తయుతుం జై వచ్చువాని.

నీ. చక్రగదాశంఖశార్ఙ్గాదిసాధనుఁ, గృత్రిమకౌస్తుభశ్రీవిలాసు,
మకరకుండలవళిరమంజీరకంకణమణిముద్రికావనమాలికాంకుఁ,
దరళవిచిత్రపతంగపుంగవకేతుఁ, జెలు వొందు పీతకౌశేయవాసు,
జవనాశ్వకలితకాంచనరథాయాధుని, రణకుతూహలు, లసన్మణికిరీటు,

తే. నాత్మసమనేషు, రంగవిహారకలిత

నటసమానుని, బౌండ్రభూనాథుఁ గాంచి
హర్షమిగురొత్త నవ్వెఁ బద్మాయతాక్షుఁ;
డంత వాడును నుద్వృత్తుఁ డగుచు నడరి.

516

క. పరిఘశరాసనపట్టిస-శరముద్గరముసలకుంతచక్రగదాతో
మరభిందిపాలశక్తి-క్షురికాసిప్రాసపరశుశూలముల వెసన్.

517

చ. పరువడి నైచినన్, దనుజభంజనుఁ డంత యుగాంతకాలభీ
కరమహితోగ్రపావకునికై వడి నేచి, విరోధినాథనో
త్కరముల నొక్కటన్, శరనికాయములన్ నిగిడించి, త్రుంచి భా
స్వరగతి నొత్తె సంచలితశాస్త్రవసై న్యముఁ బాంచజన్యమున్.

518

ఉ. వారనియల్కుతోఁ గినిసి, వారిజనాభుఁడు వారిపై న్యముల్
మారిమసంగినట్లు నుటుమాడినఁ, బీనుఁగుఁడెంట లై వెసం
దేరులు వ్రాలె; నశ్వములు ద్రెల్లె; గజంబులు మ్రొగె; సద్భటుల్
ధారుణిఁ గూలి; రిట్లు నెఱి దప్పి చనెన్ హత శేషసై న్యముల్.

519

వ. అట్టియెడ రుధిరప్రవాహంబులును, మేదోమాంసపంకంబులు నై, సంగరాంగ
ణంబు ఘోరభంగి యయ్యె; నయ్యవసరంబునం గయ్యంబునకుఁ గాలు ద్రవ్య
నప్పొండ్రకుని గనుంగొని, హరి సంబోధించి యిట్లనియె.

520

మ. “మనుజేంద్రాధమ! పౌండ్రభూపసుత! సీమానంబు బీరంబు నేఁ
డనిలో మాపుదు; నెద్దు క్రొవ్వి పెలుచు న్నాఁబోతుపై అంకెపై
చినచందంబున దూతచేత నను నాక్షేపించి, వల్లన్న పే
రును, జిహ్వాంబులు నీపయిన్ విడుతు, నర్చుల్ పర్వ నేఁ డాజిలోన్.

521

క. అది గాక నీదుశరణము-పదపడి యేజొత్తు; నీవు బలవిక్రమసం
పద గలపోటరి వేనిం, గడలక నిలు” మనుచు నిశితకాండము లంతన్.

522

మ. చల మొప్పన్ నిగిడించి, వానిరథముం జక్కాడి, తత్సారథి
దల వే త్రుంచి, హయంబులన్ నటికి యుద్ధండప్రతాపక్రియం
బ్రశయార్కప్రతిమానచక్రమున నప్పొండ్రున్ వెసం ద్రుంప, వాఁ
డిలఁ గూలెం గులిశాహతి న్నొరగు లై లేంద్రాకృతిన్ భూవరా!

523

చ. మడవక కాశికావిభునిమస్తక ముద్ధతిఁ ద్రుంచి, బంతికై
వడి నది పింజ పింజ గజవన్, విశిఖాళి నిగిడ్చి, వానియే
లెడిపురిలోన వైచె; నవలీల మురాంతకుఁ డిట్లు వైరులం
గడఁగి జయించి, చిత్తమునఁ గౌతుకముం జిగురొత్త నత్తఱిన్.

524

క. సురగంధర్వనభశ్చర-గరుడోరగసిద్ధసాధ్యగణము నుతింపన్
మరలి చనుదెంచి హరి నిజ-పురమున నుఖ ముండె నతివిభూతి దలెర్పన్. 525

క. వనజోదరుచిహ్నాంబులు-గొనకొని ధరియించి, పౌండ్రకుండు మచ్చు యై
యనవరతము హరి దనతల-పున గలుగుటఁ జేసి ముక్తి బొందె నరేంద్రా!

సీ. అక్కడఁ గాశిలో నారాజు మందిరాంగణమునఁ గుండలకలిత మగుచు,
బడియున్న తలఁ జూచి పౌరజనంబులు దమరాజుతలయ కాఁ దగ నెఱింగి,
చెప్పిన నానృపుజీవితేశ్వరులును సుతులు బంధువులును హితులు గూడి,
మొనసి హాహాకారమున నేడ్చి; రత్తఱి దత్తనూభవుఁడు సుదక్షిణుండు

తే. వెలయుఁ దండ్రీకిఁ బరలోకవిధు లొనర్చి,
జనకు ననిలో వధించిన చక్రపాణి
నడరి మర్దింపఁదగు నుపాయంబుఁ దలచి,
చతురుఁ డగునట్టి తనపురోహితునిఁ బిలిచి.

527

క. అతఁడుం దానును జని, పశు-పతిపదసరసిజములకును బ్రమదముతో నా
నతుఁ డై యద్దేవుని బహు-గతులం బూజింప, నతఁడు కరుణాన్వితుఁడై. 528

క. “మెచ్చితి; నే వర మైననుఁ-నిచ్చెద; నను వేడు” మనిన “నీశ్వర! నిన్ను”
నచ్చిన రక్షింతువు పొర-పొచ్చెము సేయక; మహేశ! పురహర! యభవా!

క. దేవా! మజ్జనకుని వసు-దేవాత్మజుఁ డాజిలో వధించెను; నే నా
గోవిందుని ననిలోపల-నేవిధమున గెలుతు; నాన తీవే! పురారీ!” 530

తే. అనిన శంకరుఁ డతనికి ననియె “ననఘ! నీవు ఋత్విజులును భూసురావలియును
బ్రీతినభిచార మొనరింప, భూతయుక్తుఁడగుచు ననలుండుదీదృసీయభిమతంబు”

తే. అనిన నాచంద్రహాళివాక్యములభంగి. భూరినియమముతో నభిచారహోమ
మొనరఁ గావింప, నగ్ని యథోచితముగఁ, జెలఁగి దక్షిణవలమానశిఖల వెలిఁగె.

వ. అందుఁ దామ్రశ్శస్త్రకేశకలాపంబులును, నశనిసంకాశంబులైన నిడుకోటలును,
నిప్పులుప్పతిల్లుచూడ్కులు, ముడివడినబొమలును, జేవుజించిన మొగంబును
గలిగి కృత్య యతిరాద్రాకారంబునఁ బ్రజ్వరిల్లుచు, గుండంబు వెలువడి,
యనుదిననిహన్యమానప్రాణి క్తాదణమృత్యుకరవాలంబులీలంజూపట్టునాలుకను
సెలవులనాకికొనుచు, నగ్నికీలాభీలం బగు శూలంబు గేలందాల్చి, భువనకోలాహ
లంబుగా నాద్భుచు, నుత్తాలతాలప్రమాణపాదద్వయహతులం దూలు పెం
దూళి నింగి మ్రింగి, భూతంబులు సేవింప, నగ్నవేష యై నిజవిలోచనసంజాత

1. మాతృర్యమగలవాఁడు - ఒరులబలిమిని జూచి యార్వరేనివాఁడు. 2. క్షుర్రహోమము.
3. దక్షిణమునదియగు జ్వాలలు.

సముద్ధాతనిఖల భయంకరజ్వాలికాజాలంబున దిశాజాలంబు నోలిం బ్రేల్లుచు, నుద్వేగగమనంబున నగభద్రునగరంబుల కడుగుదేరు, పారజనంబులు భయా కులమానసులై దావదహనునిం గని పజచు పనమ్మగంబులచాడ్పునం బఱచి, సుధర్మాభ్యంతరంబున జూడం బాడు దామోదరునిం గని, 'రక్షరక్షే'తి రవం బుల నార్తులయి "కృష్ణ! కృష్ణ! పెనుమంటలం బురంబు గాల్పం, బ్రళయాగ్ని సనుడంచె" నన వారిం జూచి "యోడ కోడకుఁ" డని భయంబు నివారించి, సర్వరక్షకుం డైన పుండరీకాక్షుండు జగదంతరాత్ముండు గావునఁ దద్వృత్తాంతం బంతయుఁ దన దివ్యచిత్తంబున నెఱింగి, కాశీరాజపుత్రప్రేరిత యైన యమ్మహా కృత్యను నిగ్రహింపం దలంచి, నిజపార్శ్వవర్తియై యున్న యద్వివ్యసాధనంబు గనుంగొని, యప్పుడు.

533

సీ. భీమ మై బహుతీవ్రధామ మై, హతరిపుస్తోమ మై, సుమహితోద్దామ మగుచుఁ, జండ మై విజితమార్తాండ మై, పాలితాజాండ మై, విజయప్రకాండ మగుచు, దివ్య మై నిఖలగంతవ్య మై, సుజనసంభావ్య మై, సద్భక్తసేవ్య మగుచు, నిత్య మై నిగమసంస్తుత్య మై, వినమితాదిత్య మై, నిర్జితదైత్య మగుచు,

తే. విలయసమయసముద్భూతవిపులభాస్వ
దళికలోచనలోచనానలసహస్ర
ఘటితపటుసటాజ్వాలికాజటిలసర్వ
భయదచక్రంబు కృత్యవైఁ బంపె శౌరి.

534

వ. అదియును బ్రళయవేశానంభూతజీమూతసంఘాతప్రభూత ఘుమఘుమాటోప నినదాధరీకృత మహాదుస్సహక హక హానిబిడనిస్వననిర్హోషపరిపూరిత బ్రహ్మాండ కుహరంబును, నభ్రులిహాకీలాసముత్కటపటుచిటచిట స్ఫుటస్ఫుటద్విస్ఫులింగ విసరంబును, సకలదేవతాగణజయజయశబ్దకలితంబును, ననంతతేజోవిరాజితంబును నగుచుం గదిసినం, బంటింపక కంటగించు కృత్యను గెంటి వెంటనంటిన నది తనతోంటిరాద్రంబు విడిచి, మగిడి కాశీపురంబు సొచ్చి, పారలోకంబు భయాకులతం బొంది, వాపోవ, రోషభీషణాకారంబుతో నప్పుడు ఋత్విజ్ఞి కాయయుతంబుగా, సుదక్షిణుని దహించె; నత్తఱి జక్రంబును దన్నగరంబు సౌధప్రాకార గోపురాట్టలకాదివివిధవస్తువాహననికరంబుతో భస్మంబు గావించి మరలి యమరులు వెఱు గండఁ గమలలోచనపార్శ్వవర్తియై, నిజ ప్రభాపుంజంబు వెలుంగొండఁ గొల్చి యుండె నని చెప్పి మఱియు నిట్లనియె.

క. మురరిపువిజయాంకిత మగు-చరితము సద్భక్తి దగిలి చదివిన, వినిన
దురితములఁ బాసి, జను లిహ-పరసౌఖ్యము లతనిచేతఁ బడయుదు రధిపా!"

వ. అనిన శుకయోగి రాజయోగి యిట్లనియె.

537

బలరాముండు ద్వివిధుఁ డను వానరుని సంహరించుట.

క. “బలభద్రుఁ డప్రమేయుం-డలఘుఁ డనంతుండు నతనియమ్మతకర్తృం
బులు వినియుఁ, దనియు; దింకను-దెలియఁగ నా కాన తిమ్ము దివ్యమునీంద్రా!”

వ. అనిన రాజునకు శుకుం డిట్లనియె. 539

క. “జననాయక! విను సుగ్రీ-వునిసచివుండు, మైందునకు సహాదకుఁ డనఁగా
వినుతికి నెక్కినద్వివిదుం-డను ప్లవగుండు సరకసఖ్యుఁ డతివర్షితుఁ డై. 540

నీ. చెలికానివగఁ దీర్చుఁ దలఁచి, కృష్ణుం డేలు పురములు జనపదంబులు దహించి,
సరిదుపవనసరోవరములు గోరాడి, మండలఁ గొండల మండఁ జేసి.

ప్రాసాదములు ద్రొట్టి, పరిఖలు మాయించి, చతురంగబలముల సమయఁజేసి,
పురుషుల సతులను భూధరగుహలలోఁ జెట్టి, వాకిలి గట్టి బిట్టు నొంచి.

తే. ఫలితతరువులఁ ద్రుంచి సాధుల నలంచి,
కోట లగలించి పడుచుల నీట ముంచి,
ధరణి నిబ్బంగిఁ జెక్కుబాధలఁ జలంబు
పరఁగఁ జేయుచు, నొకనాఁడు ప్లవగపరుండు. 541

క. చతురమృదుగీతరవ ము-న్నతి వీతెంచినఁ జెలంగి, నగచరుఁ డా నై
వతగిరికందరమున కా-యతగతిఁ జని, యందు నెత్తమాజెడువానిన్. 542

చ. లలితవిసీలవస్తుని, విలాసవతీయుతుఁ, జంద్రచంద్రికా
కలితమహాన్నతాంగు, మణికాంచనదివ్యవిభూషణాన్నతుక,
విలసితవారుణీసమదవిహ్వలలోచనుఁ గాంచె నీరని
ర్దలితరిపుష్పితీతనిజఘాముని, రామునిఁ, గామపాలునిన్. 543

నీ. కనుఁగొని తత్పురోగమభూమిరుహశాఖ లెక్కి, యూచుచుఁ జాల వెక్కిరించుఁ;
గిరురించుచును బండ్లిగిల్చి చూపుచు, వెనఁ గొమ్మకొమ్మకు నులుకుచు నదల్పుఁ;
దోక నూరక మేను సోకఁగ నులిపెట్టు, వెడవెడ నాలుక వెడలఁజెట్టు;
బరుల నఖంబుల గిరగిర గోరుచుఁ, బొరి బొరి ఫలములు గఱచి వైచు;

తే. గోళ్లు తెగఁ గొర్కి యుమియును; గుడము నూపు;
బలసి మర్కటజాతి యిప్పగిదిఁ జూపఁ,
గోపమున హలధరుఁ డొకగుండు వైవ,
దానిఁ దప్పించుకొని, ప్రల్లదమున నతని. 544

క. నగి, యాసవకలశముఁ గొని-జగతీరుహశాఖ యెక్కి, చాపలమున న
జగతిపయి వైచె, దద్దుట-మగలఁగ నది చూచి, కోపమగ్గుల మొదవన్. 545

వ. మఱియును.

546

క. సీరిని దనమనమున నొక-చీరికిఁ గైకొనక కదిసి, చీరలు చింపక,
వారక దా భువిజనములఁ-గార్చించుట మాన్పఁ దలఁచి, ఘనకుపితం దై. 547

వ. ఇట్లు కోపోద్దీప్తితమానసుం దై కనుంగొని, హలాయుధుం డవ్వడు. 548

చ. ముసలముఁ, దీప్తశాతహలముఁ ధరియించి, సమస్తచేతన
గ్రసనమునాఁడు పొంగు లయకాలునిభంగి నదల్చి నిల్వ, వాఁ
డనదృశ్యవిక్రమక్రమవిహార మెలర్ప సమీపభూజముఁ
వెనఁ బెకలించి, మస్తకము వ్రేసెఁ జలంబు బలంబు చొప్పడన్. 549

వ. ఇట్లు వ్రేయ బలుం డవ్వడు. 550

చ. ఉరవడి వండతాడితమహారగుభంగిఁ గడంగి, వీరసా
గరమున నేచి, హేమకటకంబుల నొప్పు సునందనామభీ
కరముసలంబునక ద్వివిదుకంతము వ్రేసినఁ బొల్పె వాఁడు శ్రీ
గుణు గల కొండచందమునఁ 'గో'యని యార్చి సురల్ నుతింపఁగన్. 551

మ. త్రకోకిలము. అంత వాఁ డొకయింత మూర్ఛిలి, యంతలోఁ దెలి వొంది, దు
ర్దాంతభూరిభుజావిజృంభణుఁ దై, మహీజము పూని దై
త్యాంతకాగ్రజు వ్రేసె; వ్రేసిన నాగ్రహంబున దాని నిం
తెంత లైధర రాలఁ జేసె నహీనవిక్రమశాలి యై. 552

క. మఱియును జల ముడుగక, వెనఁ-దరుచరుఁ డొకతరువు వ్రేయఁ చాలాంకుం దా
తరువును దునిమిన, వెండియుఁ-దొరఁగిం-చెఁ గుజంబు;లతఁడు దోడ్తోఁడునుమన్.

క. ఆచందంబున వనచరుఁ-డేచి, మహీరుహచయంబు లెల్లను హలిపై
వైచి, యవి శూన్య మగుటయుఁ-జూచి, శిలావృష్టిఁ గురిసె సుర లగ్నింపన్.

క. బలుఁ డపుడు తాలు ిదుము రై-యిల రాలఁగఁ జేసి, యార్వ నే పుడుగక యా
వలిముఖుఁడు తాలసన్నిభ-ము లయిననిజబాహుదండముల నుగ్రుండై. 553

క. వడిఁ బిడుగుఁబోని పిడికిటఁ-బొడిచిన, వడి వెడక బలుఁడు ముసలము, హలముఁ
విడిచి, ప్లవంగునిమెడఁ గడు-వెడ వెడ బిగియించె, గ్రుడ్లు వెలి కుఱుకంగన్.

క. వదనములఁ జెవుల రుధిరము-మెదడును దొరఁగంగ, వాఁడు మేదినిమీఁడం
జదికిలఁ-బడి, యొకయింతయు-మెదలక మిడుకంగ లేక మృతిఁ బొందె నృపా!

తే. వానిపాటున కిప్పుడు వనసమేత

మగుచు నాశైలరాజ మల్లల్ల నాడె;

సురగణంబులు రాముపై సురభిక్షనుమ
వృష్టి గురియించి రతులసంతుష్ట మెఱసి.

558

వ. ఇవ్విధంబున భువనకంటకుం డైన దుష్టశాబామృగేంద్రుని వసుంధరకుం
బలిచేసి, సకలజనంబులుఁ బరమానందకందతహృదయారవిందులై తన్ను
నందింప, నయ్యదునందనుండు నిజనగరంబున కడుగుదెంచె” నని శుకుండు
వెండియు నమ్ముజపతి కిట్లనియె.

559

బలరాముండు హస్తినాపురమును గంగలోఁ ద్రోయఁజూచుట

సీ. కోరి సుయోధనుకూతుడు సర్వలక్షణములు గల్గి, లక్షణ యనంగ
మహి నొప్పు కన్యకామణి వివాహంబునఁ, జక్రహస్తునితచూడాతుం డైన
సాంబుండు బలసాహసమున నెత్తుక పోవఁ, గౌరవృత్ వీక్షించి, కడఁగి, క్రొవ్వి,
“పడుచువాఁడొకఁ డదె! బాలికఁ గొనిపోవు చున్నాఁడు; గైకొన కుక్కుమిగిలి;

తే. యిట్టిదుర్మదుఁ గయిముట్టి, పట్టి తెచ్చి,
జనులు వెఱఁ గందఁ జెఱపట్టి యునిచి తేని
యదువులు మనల నేమి సేయంగఁ గలరొ?”
యనుచుఁ గురువృద్ధజనముల యనుమతమున.

560

వ. ఇట్లు గడంగి యుద్ధసన్నద్ధులై బలశౌర్యోపేతు లగు కర్ణశల్యభూతిశ్రవోయజ్ఞ
కేతుసుయోధనాదులు సమున్నతరథాచూఢులై కూడ నరిగిన వారలు గనుం
గొని, జాంబవతీనందనుండు మందస్థితవదనారవిందుం డగుచు సింగంబుభంగి
గర్జించుచు మణిదీప్తంబైన చాపంబుఁ బూని నిల్చిన, వాచును సాంబు నదల్చి,
నిలునిలు”మని.

561

తే. చండకోదండము క్తనిశాతవిశిఖ-జాల మందంద పఱపి, యాఘీలముగను
1 నందనందననందనస్యందనంబు-ముంచి, రచలేంద్రమును ముంచు మంచునఁది.

వ. మఱియును.

563

శా. శౌర్యాటోపవిజృంభణంబుల సరోజాతాక్షుసూనున్ సురా
హార్యనైర్భుని మీఱ నేయ, నతఁ దుద్యద్భూరిబాహుబలా
వార్యం డై, శితసాయకాలి నవి మాయం జేసినన్, దేవతా
తూర్యంబుల్ దివి మ్రోసె; నంత నతఁ డస్తోకప్రతాపోన్నతిన్.

564

వ. ఇట్లు గడంగి, బాణజాలంబులు పరఁగించి, యండఱ కన్ని రూపులై రథరథ్య
సూతధ్వజపతాకాతపత్రంబులు చూర్ణంబులు గావించి, విరథులం జేసి వారల
మెయిమఱపు లెఱువుల్లు గావించి, యొక్కొక్కనిఁ బెక్కు బాణంబుల

1. శ్రీకృష్ణనిపుత్రునియొక్క రథమును. 2. ధ్వంసముచేసి.

నుచ్చిపోజేసిన, వారలు కోణితదిగ్ధాంగులై, కుసుమితకింశుకంబులుంబోలె
నుండి; రంత. 565

ఉ. వార లనేకు లయ్యు, బలవంతులు నయ్యు, మహాగ్రసంగరో
దారపరాక్రమప్రకటవత్సులు నయ్యు, గుమారకుఁ జగ
ద్వీరుని నొక్కనిం జెనకి, ప్రేలును పంపఁగ లేక సిగ్గునం
గూరినచింత నొంజొడులఁ గూడుచు, విచ్చుచు ¹వెచ్చు నూర్చుచు. 566

వ. మగిడి, సమరసన్నద్ధులై సంరంభించి. 567

ఉ. అందఱు నొక్కపెట్ట దనుజాంతకనందనుఁ జుట్టు ముట్టి, యం
దంద నిశాతసాయకచయంబుల ముంచి, రథంబు నుగ్రశ్రీ
లం దునుమాడి, చాపము చలంబునఁ ద్రుంచి, హయాలిఁ జంపి, నూ
తుం దెగటార్చి, యంత విరథుం డగుఁడ వెనఁ జొచ్చి పట్టినఁ. 568

తే. బాలకుఁడు చేయునది లేక పట్టువడియెఁ;
గౌరవులు దమమనములఁ గౌతుకంబు
లొలయ, సాంబునిఁ గన్యకాయుక్తముగను
బురమునకుఁదెచ్చి, రతులవిభూతి మెఱసి. 569

వ. అంత ద్వారకానగరంబున. 570

ఉ. జాంబవతేయువార్త యదుజాతులు నారదయోగిచే సమ
స్తంబును విన్నవా రగుచు, సంగరకౌతుక ముప్పటిల్లఁ, జి
త్తంబులఁ గౌరవాన్వయకదంబము నొక్కడ నుక్కడంచుకో
పంబున నుగ్రసేనజనపాలుననుజ్ఞ ననూననై న్యముల్. 571

తే. కూడి నడవంగఁ, గని, వారితోడ బలుఁడు
“ధార్తరాష్ట్రులు మనకు నెంతయును డాసి
నట్టి బంధులు; వారిపై నిట్టి యలుక
నెత్తి చను చుంట, యిది నీతియే తలంప?” 572

వ. అని వారల వారించి, తత్క్షణంబ బంధుప్రియుం డైన బలరాముం డనలార్కసం
కాశం బగు కాంచనరథం బెక్కి, యనురక్తులైన భూసురులు, నుద్ధవాదికుల
వృద్ధులును సేవింపంగరిపురంబునకు జని, తత్పురోపకంఠవనంబున సురభికును
మఫలభరితతరుచ్ఛాయావిరచితచంద్ర కాంతశిలాతలంబునందు వసించి,
మహితగ్రహమధ్యగతుండైన పూర్ణచంద్రు ననుకరించి యుండె; నంతఁ గార్య
బోధనంబు సేయుటకై కౌరవులకడకుఁ బ్రబుద్ధుం డైన యుద్ధవునిం బనిచినం

జని, యతం 'డాంబి'కేయధనురాచార్యాపగాతమాభవసుయోధనులకుం బ్రహ
మిల్లి, వారిచేత నభినందితుం డై యిట్లనియె. 573

సీ. "భూరియశోధనులార! 'తాలాంకుండు ననుదెంచి నగరోపవనమునందు
నున్నవాఁ"డనిన వా రుత్సాహమున బలుఁ బొడగను వేడుక బుడ్డి దోఁపఁ,
దనరాదుకానికల్ గొని, చని, యర్ఘ్యపాద్యాదిసత్పుత్రులు నెయ్యమునఁ జేసి,
ధేనువు నిచ్చి, సమ్మానించి, యందఱు నందంద వందనం బొచరించి,

తే. యుచితభంగిని నచటఁ గూర్చున్నయెడను
"గుశలమే? మీకు; మాకును గుశల" మనుచుఁ
బలికి, రాముండు కురునరపాలుఁ జూచి,
యచటిజనములు వినఁగ నిట్లనియెఁ దెలియ. 574

ఉ. "మా నరనాథునాజ్ఞ నిజమస్తములకా ధరియించి, కౌరవుల్
మానుగఁ జేయు టొప్పగుఁ గుమారకు నొక్కనిఁ బెక్కుయూధపుల్
పూనిన లావుమై నెదిరి పోర జయించుట మీఁదితప్ప; త
ప్పైనను గాచె బాంధవహితాత్మకుఁ డై మనుజాధినాథుఁడున్." 575

క. అను మాటలు విని, కౌరవ-జననాయకుఁ డాత్మ నలిగి "చాలుఁ బురే! యే
మనఁ గలదు కాలగతి? చ-క్కన గాలం దొడుగుపాదుకలు దల కెక్కెన్..

ఆ. మనము బంధువరుస మన్నించుమన్ననఁ,-గాదె రాజ్యభోగగరిమఁ బొదలి
వసుధఁ బేరు గలిగి వానికి నెక్కుటఁ;-దమకు ననుభవింపఁ దగనియట్టి. 577

వ. సితచ్ఛత్రచామరశంఖకిరీటచిత్రశయ్యాసాధసింహాసనంబులు నైకొంట, మన
మందెమేలంబునం గాదె? యిట్టిదో సరివాడునుం బోలె నూరక గర్వించు యదు
కులులతోఁజిసంబంధసఖ్యంబులు సాలుఁ; బాములకుఁ బాలు వోసి పెంచిన
విషంబు దప్పనే? మమ్ము దమపంపు సేయు మనుట సిగ్గులేకుంటఁ గాదె?
యదియునుంగాక, దివ్యాస్త్రకోవిదు లై న గంగానందనగురుకురుమారకర్ణాది
యోధులకు లోబడ్డవానిని, మహేంద్రునకై నను విడిపింప వచ్చునే? యహహ!
వృథాజల్పంబుల 'కేమి పని?' యని దుర్భాష లాడుచు దిగ్గన లేచి, నిజమంది
రంబునకుం జనియె; నప్పుడు హలాయుధుం డమ్మాటల కదిరిపడి. 578

ఉ. కౌరవుఁ డాడి పోయిన యగౌరవభావల కాత్మఁ గిన్న దై
వాఱఁగ, నుల్లసత్ప్రళయభానునికై వడి మండి, 'చండరో
పాదుఁజితాంబకుం డగుచు, యాదవవృద్ధులఁ జూచి పల్కె "బె
పారిన రాజ్యవై భవమదాంధులమాటల మీరు వింటిరే? 579

తే. శ్రీమదాంధ్రులు సామంబుచేతఁ జక్కఁ
బడుదురే యెందు? బోయఁడు పసులఁ దోలు
పగిది, నుగ్రభుజావిజృంభణసమగ్ర,
సుమహితాటోప మనిలోనఁ జూపకున్న.

580

క. కౌరవుల సమయఁజేయ ను-దారత యదువీరవరులు, దామోదరుఁడు
రా, రావల దని, యచ్చట-వారింఁచితఁ గాదె? బంధువత్సలయుక్తికా.

581

వ. అదియునుం గాక.

582

సీ. ఏదేవుభృత్యులై యింద్రాదిదిక్పాలవరులు భజింతురు వరుసతోడ,
నేదేవుమందిరం బేపారు దేవతాతరుసభావిభవసుంకరతఁ జెంది,
యే దేవుపదయుగం బేస్తాడు సేవించు సఖిలజగన్తాత యైన లక్ష్మీ,
యే దేవుచాదుసమిధకళాంశసంభవులము పద్మజభవులు సేను,

తే. నట్టిదేవుండు, దుష్టసంహారకుండు-హరి ముకుందుడు, హపుసేయంగ నొప్పు
నుగ్రసేనునిరాజ్యసమగ్రగరిమ-యంతయును దార యిచ్చినదట తలంప?

చ. అదియును గాక, యెవ్వనిపదాంబుజచాదురజోవితాన మా
త్రిదివవరాదిదిక్పతికీరీటములందు నలంకరించు, భూ
విదితపుండీర్థముం గడుఁ బవిత్రము సేయును, నట్టి కృష్ణుచే
బాదలినరాజ్యచిహ్నములఁ బొందఁగ రా దట! యేమి చోద్యమో? 584

క. తామఁట తలఁపం దల లట!-యే మఁట పామకల మఁట! గణింపఁగ రాజ్య
శ్రీమదమున ని ట్లాడిన-యీ మనుజాధమునిమాట కే మన వచ్చున్?"

వ. అని సక్రోధమానసుం డై యప్పుడు

586

క. "ధామణి నిటమీఁదట ని-ష్క్వారవముగఁ జేయ కున్నఁ గా"దని యగ్ర
కాదం డై బలభద్రుఁడు-¹సీరము వెసఁ బూన్చి, లావుఁ జేవయు నెసఁగన్.

వ. ఇట్లు పూన్చి కౌరవరాజుధాని యైన కరినగరంబుకడతల హలాగ్రంబును
జొనిసి, యప్పుటభేదనవిస్తారం బగు గడ్డ భుజాగర్వమర్వాచుం డై పెకలించి, తిగిచి
గంగాప్రవాహంబునం, బడఁద్రోయ గమకించిన నప్పుడు మహాజల మధ్యవిలో
లం బగు నావచందంబున, నన్నగరంబు వడవడ వడంకుచు, గోపురవస్త్రస్తాకార
సౌధాట్టాలకతోరణధ్వజద్వారకవాటకుడ్యవీధీయుతుంబుగా నొడ్డగడ వైనఁ,
పౌరజనంబులు పుడమి నడుగు లిడంగ రాక తడంబడుచు నార్తులై కుయ్యిడు
చుండి; రట్టియెడ నమ్మహాత్పాతంబులు గనుంగొని తాలాంకుండు గినుక
వొడమి, కావించిన యుపద్రవంబుగా నెఱింగి దానికిఁ బ్రతీకారంబు లేమిని

గళవళంబున భయాకులమానసులై, పుత్రమిత్రకళత్రబంధుభృత్యపౌరజన
సమేతంబుగా భీష్మమర్యోధనాదికౌరవులు వేగంబున నతనిచరణంబుల శరణం
బుగాఁ దలంచి, సాంబునిం గన్యకాయుక్తంబుగా ననేకమణిమయభూషణాం
బరజాలంబులతోఁ గొనివచ్చి, దండప్రణామంబు లాచరించి, కరకమలంబులు
మొగిడ్చి, యిట్లనిరి.

588

క. “రామ! సమంచితముక్తా-దామ! యశశికామ! ఘనసుధాభామ! దుచి
స్తామ! జయసీమ! జగదభి-రామ! గుణోద్దామ! నిఖిలరాజలలామా! 589

క. సమహిమ యెఱిగి పొగడంగ-నేమెంతటివార? మఖిలసేతవు; త్రిజగ
త్తేమంకరుడవు; సుమతివి-తామసులము; మమ్ముఁ గావఁ దగు హలపాణి! 590

క. భూచక్ర మెల్లఁ దాల్చిన-యాచక్రీశ్వరుఁడు దావకాంశుఁడు; బలదే
వా! చక్రికి నగ్రజుడవు-నీచక్రియిలుపపఁ జెల్లు నీకు; జితాఁటి! 591

క. రక్షింపుము; రక్షింపు ము-పేక్షింపక, నమితనిఖిలబృందారక! ఘో
రక్షణదాచరవిషనిట-లాక్ష! భయాతురుల మమ్ము నరయు; మనంతా! 592

వ. మఱియును దేవా! యీ సచరాచరంబు లయిన జగంబుల నీ లీలావిరోదంబులం
జేసి, దుష్టజనమర్దనంబును శిష్టజనరక్షణంబునుం జేయుచు, జగదుత్పత్తిస్థిలయ
హేతువైన నీకు నమస్కరింతు”మని వెండియు నిట్లనిరి. 593

తే. “అవ్యయండువు, సర్వభూతాత్మకుడువు-సర్వశక్తిధరుండువు, శాశ్వతుండువు,
విశ్వకరుండువు, గురుండువు, విమలమూర్తి-వైన నిన్ను నుతింప బ్రహ్మకును దరమె?”

చ. అని వినుతించినం బ్రముదితాత్మకుఁ డై. హలపాణి వారలం
గనుఁగొని “యోడ కోడకుఁడు; కార్యగతిం దగి లిట్లు మీరు నే
సిన యవిసీతిచేత నిటుసేసితి; నింక భయంబు దక్కి పొం”
దనిన సుయోధనుండు వినయంబున నల్లునిఁ గూతునుం దగన్. 595

క. అనుపుచు నరణము దాసీ-జనముల వేయింటి, లక్ష సైంధవములఁ, దా
నినుమడియేనుంగులఁ, గాం-చనరథముల నాటువేల, సమృతి నిచ్చెన్. 596

వ. ఇట్టిచ్చి యనిచిన, బలభద్రుండు గొడుగునుం గోడలిం దోడ్కొనుచుఁ,
బరమానందంబు నొందుచు, నక్కడక్కడి జనంబులు పదివేలవిధంబులం బొగడ,
నిజపురంబున కరిగి, యచ్చట యాదవులతోడఁ దాఁ గరిపురంబునకుం
బోయిన విధంబును, వార లాడిన దురాలాపంబులును, దా నందులకై యొన
ర్చిన ప్రతీకారంబును నెఱింగించి సుఖంబుండె; “వారణపురంబు నేడును
దక్షిణం బెగసి యుత్తరభాగం బొకించుక గంగకై క్రుంగి, బలభద్రుని మాహా

త్వంబుఁ దెలుపు చున్నదని యమ్మహాత్ముని భుజవీర్యం బవార్యం బని చెప్పి,
శుకయోగీంద్రుండు పరీక్షేన్న రేంద్రు కి ట్లనియె. 597

పోడకపహస్త్రప్రీతంగతుం దైవ శ్రీకృష్ణనిమహిష నారదుం డరయట

చ. “నరవర! యొక్కనాఁడు విను. నారదసంయమి మాధవుండు దా
నరకునిఁ ద్రుంచి వానిభవనంబున నున్న పదాఱువేలసుం
దరులను నొక్కమాటు ప్రమదంబున నందఱు కన్నిరూపులై
పరిణయ మయ్యె నా విని శుభస్థితిఁ దద్విభవంబుఁ జూడఁగన్. 598

వ. ఇట్లు దలంచి, కృష్ణపరిపాలితం బయిన ద్వారకానగరంబు జాయఁ జని,
ముందట. 599

సీ. శుక శారకాశిఖపికూజితప్రసవాంచితోద్యానవనౌఘములను,
గలహంససారస్వతైరవకమలకన్యకశోభితకమలాకరములఁ,
గలమాదిసస్యసంకులవ¹శేషుక్షేత్రభూరిలసన్నదీతీరములను,
గిరిసానుపతితన్విర్భరకణసందోహసంతతహేమంతసమయములను,
తే. గమలసంభవకాంచనకారరచిత-చిరతలైశ్వర్యనగరలక్ష్మీకరాజు
ఘటితనవరత్నమయహేమకటక మనఁగ-సాబగుమీఱినకోటయుఁ జూచెమాని.

వ. మఱియును సముత్తంగమణిపాదగవాక్షరంధ్రనిర్గతసిరంధ్రఘనసారచందనాగద
ధూపధూమపటలవిలోకనసంజనితపయోధరాభిశంకాంగీకృత తాండవకేళీవిలో
లపురకామినీజనోపలాలితసీలకంతసముదయంబును, జంద్రకాంతమణిస్ఫటిక
స్తంభ సంభృతమరకతపదర్రాగఘటితనవరత్న కాంచనప్రాసాదశిఖరాగ్రవిన్యస్త
బహు సూర్యవిభ్రమకృదంచిత శాతకుంభకుంభనిచయంబును, సమస్తవస్తు
విస్తారసమర్పితవైశ్యాగారవిఫీవేదికాకలితంబును, మహితాతపనివారణతరళ
విచిత్ర కేతనాబద్ధమయూరశింజినీనినదపూరితాశాంతరిక్షంబును, సరోజనాభ
పూతనాచేతనాపహారాది నూతన విజయ సందేశలిఖితస్వర్ణవర్ణావళి విభాసిత
గోపురమణిపటంక ప్రదేశంబును, యాదవేంద్రదర్శనోత్సవాహూయయాన
సమాగత నానాదేశాధీశభూరివారణ దానజలప్రభూతపంకనిరసనైకగతాగత
జనసమృద్ధ కరకంకణకషణ వికీర్యమాణరజశుంజంబును, వినూత్నరత్నమయ
మంగళరంగవల్లీవిరాజిత ప్రతిగృహప్రాంగణంబును, గుంకుమసలిలసిక్తవిషణి
మార్గంబును, వందిమాగధసంగీత మంగళారావలిసితంబును, భేరీమృదంగ
కాహళ శంఖతూర్యరవాధరీకృత సాగర ఘోషంబును నై, యమరావతీ
పురంబునుంబోలె వసుదేవనందనివాసం బై, యనలపుటభేదనంబునుంబోలె

గృష్ణమార్గసంచారభూతంబై, సంయమసీనామ నగరంబునుంబోలె హరి
తనూభవాభిరామం బై, నైర్వృతినిలయంబునుం బోలెఁ బుణ్యజనా
కీర్ణం బై, పదుణనివాసంబునుంబోలె గోత్రరక్షణభువనప్రశస్తం బై.
ప్రభంజనపట్టణంబునుంబోలె మహాబలసమృద్ధంబై, ¹యలకాపురంబునుంబోలె
ముకుంద వరశంఖమకరాంకకలితం బయి, రజతాచలంబునుంబోలె నుగ్ర
సేనాధిపార్యాలంకృతం బయి, నిగమంబునుంబోలె వివిధవర్ణక్రమవిధ్యుక్త
సంచారంబయి, గ్రహమండలంబునుం బోలె గురుబుధకవిరాజమిత్రవిరాజితం
బయి, సంతతకల్యాణవేదియుంబోలె నైవాహికోపేతం బై, బలిదానవకరత
తలంబునుం బోలె సంతతదానవారియుక్తం బై యొప్పు నప్పురంబు ప్రవేశించి,
యందు విశ్వకర్మనిర్మితం బైన యంతగిపురంబున నుండు² హాడశసహస్ర³ హ
ర్మ్యంబులందు. 601

నీ. పటికంపుఁగంబముల్, పవడంపుఁబట్టెలు, మరకతరచితముల్ మదిర లమర,
వైడూర్యమణిగణవలభులఁ బద్మరాగంబులమొగడలకాంతు లొలయ,
సజ్జాతివక్త్రలసజ్జలరుచులతో భాసిల్లు నీలసోపానములును,
గరుడపచ్చలవిటంకములును ఘనదుచి వెలసిన శశికాంతవేదికలును,

తే. వజ్రలు మాక్తికఘటితకవాటములుచు-బ్రవిమలస్వర్ణమయసాలభంజికలును,
మించు కలరవ మెసఁగఁ గ్రీడించు మిఘన-లీల నొప్పు క⁴పోతపాలికలుఁ గలిగి.

తే. చేటికానీకపదతులాకోటిమధుర-నినవభరిత మై, రుచిరమాణిక్యదీప
మాలికయుఁ గల్గి, చూపట్టఁ గ్రాలు నొక్క-జలజలోచననిజసాధతలమునందు.

తే. కనకకంకణఝణఝణత్కారకలిత-చంద్రబింబాననాహస్తజలజఘటిత
చామూర్ధ్ధాతమాదుతచలితచిరుర-పల్లవునిఁ, గృష్ణు వల్లవీపల్లవునిని. 604

ప. మఱియు హాటకనిమ్మంబు లఱ్ఱులందు వెలుంగొండఁ, గంచుకంబులు శిరోవేష్ట
నంబులుఁ, గనకకుండలంబులు ధరించి, సంచరించు కంచుకులును, సమానవ
యోరూపగుణవిలాసవిభ్రమకలిత లయిన విలాసినీసహస్రంబులును, గొలువం
గొలుపున్నయప్పద్మలోచనం గాంచన సింహాసనాసీనుం గాంచె; నప్పండరీకా
తుండును నారదుం జూచి ప్రత్యుత్థానంబు సేసి, యప్పడు. 605

క. మునివరుపాదాంబుజములు-దనచారుకిరీటమణివితానము సోఁకక
వినమితుఁ డై, నిజసింహాసనమునఁ గూర్చుండఁ బెట్టి, నద్వినయమునన్.

క. తనపాదకమలతీర్థం-బున లోకములం బవిత్రముగఁ జేయు పురా
తనమాని లోకగురుఁ, డ-మ్మునిపదతీర్థంబు మస్తమున ధరియించెన్. 607

- వ. ఇట్లు బ్రహ్మణ్యుడేవుండును, నరసఖుండును నైన నారాయణుం డశేషతీర్థోప
మానం బయిన ముసీంద్రపాదతీర్థంబు ధరియించినవాఁ డయి, సుధాసారంబు
లైన మితభాషణంబుల నారదున కిట్లనియె. 603
- వ. “ఏవని పంచినఁ జేయుదుఁ-దాపనవర!” యనుడు, నతఁడు “దామోదర! చి
ద్రూపక! భవజనతార-వ్యాపారము దుష్టనిగ్రహార్థము గాదే! 609
- తే. అఖిలలోకై కపతివి; దయాద్వైమతివి;-విశ్వసంరక్షకుండవు; శాశ్వతుండవు;
వెలయ నే పనియైనఁ గావించు ననుట-యూర్తబంధుండ; విది నీకు నద్భుతంబె?
- తే. అబ్జసంభవహార దేవతార్చనీయ-భూరిసంసారసాగరోత్తారణంబు,
నన్యయానందమోక్షదాయకము నైన-సివదధ్యాన మాత్మ లో నిలువ నీవె?”
- వ. అని యభ్యర్థించి, యద్దేవునివలనం బ్రసన్నత వడసి, తన్మందిరంబు వెడలి,
మునివరుం డమృతాత్మని యోగమాయాప్రభావంబు దెలియం గోరి, వేతాక
చంద్రబింబాననాగేహంబునకుం జని, యందు ¹నెత్త మాడు చున్న పురుషో
త్తము నుద్ధవయుతుం గని, యద్భుతంబు నొందుచు నతనిచేత సత్కృతుం డై,
యచ్చోటు వాసి చని. 612
- క. మునివరుండు కాంచె నొండొక-వనజాయతనేత్రనిజనివాసంబున నం
దనయుతు, జిష్టు, సహిష్టు-వినుతగుణాలంకరిష్టు, విష్టుం, గృష్టున్. 613
- క. నారదుఁ డట చని, కనె నొక-వారిజముఖయింట నున్నవాని, మురారిక,
హారిక, దానవకులసం-హారిక, గమలామనోవిహారిక, శౌరిన్. 614
- వ. ఇట్లు కనుంగొనుచుం జనుచుండ, నొక్కయెడ నమ్ముసింద్రునకు ముకుందుండు
ప్రత్యుత్థానంబుచేసి, “ముసీంద్ర! సంపూర్ణకాము లయిన మిమ్ము నపూర్ణ
కాముల మైన మే మేమిటఁ బరితృప్తి నొందఁ జేయం గలవారము? భవదీయ
దర్శనంబున నిఖిలశోభనంబుల నందెద”మని ప్రియ పూర్వకంబుగాఁ బలికిన,
నా నందనందనుమాటలకు నానందకందళితహృదయారవిందుండును, మందస్మిత
సుందరవదనారవిందుండును నగుచు నారదుండు వెండియుఁ జని చని. 615
- క. అనఘాత్ముండు గనుంగొనె నొక-వనితామణిమందిరమున ²వనకేళీసం
జనితానందుని, సనిమిష-వినుమితచరణారణారవిందు, ముకుందున్. 616
- క. పరమేష్ఠిసుతుండు గనె నొక-తరుణీభవనంబునందుఁ దను దాన మనోం
బురుహమునఁ దలంచు చుండెడి-నరకాసురదమనశూరు, నందకుమారున్. 617
- వ. మఱియునుం జని, చని. 618

సీ. ఒకచోట నుచితసంధ్యోపాసనానక్తుఁ నొకచోటఁ జౌరాణికోక్తికలితుఁ,
నొకచోటఁ బంచయజ్ఞోచితకర్తుని, నొకచోట నమృతోపయోగలోలు,
నొకచోట మజ్జనోద్యోగానుషక్తుని, నొకచోట దివ్యభూషోజ్జ్వలాంగు,
నొకచోట ధేనుదానోత్కలితాత్ముని, నొకచోట నిజసుతప్రకరయుక్తు,
తే. నొక్కచోటను సంగీతయుక్తచిత్తు, - నొక్కచోటను జలకేళియుతవిహారు,
నొక్కచోటను సన్తంచకోపయుక్తు, - నొక్కచోటనుబలభద్రయుక్తచరితు. 619

వ. మఱియును. 620

సీ. సకలార్థసంవేది యొకయింటిలోపలఁ జెలితోడ ముచ్చటల్ సెప్పచుండు;
విపులయశోనిధి వేటొకయింటిలో సరసిజాననఁ గూడి సరస మాడుఁ;
బుండరీకదళాక్షుఁ డొండొకయింటిలోఁ దరుణికి హారవల్లరులు గ్రుచ్చుఁ;
గరుణాపయోనిధి మఱియొకయింటిలోఁ జెలిగూడి విడియము సేయుచుండు;

ఆ. వికచకమలనయనుఁ డొకయింటిలో నవ్వుఁ;
బ్రవిమలాత్మఁ డొకటఁ బాడుచుండు;
యోగిజనవిధేయుఁ డొకయింట సుఖగోష్ఠి
సలుపు; ననఘుఁ డొకటఁ జెలఁగుచుండు. 621

వ. ఇట్లు నూచుచుం జని చని. 622

క. చతురానననందనుఁ డం-చితమతిఁ జని కాంచె నొక్కచెలిగేహమునన్
గ్రతుకర్తాచరణుని, నా-శ్రితభయహరణున్, సురేంద్రసేవితచరణున్. 623

క. వృత్తారినుతునిఁ బరమప-విత్రుని నారదుండు గాంచె వేటొకయింటం
బుత్రకపౌత్రకదుహితృక-శత్రుసమేతుని, ననంతు, లక్షణవంతున్. 624

క. సుందర మగు నొక సుందరి-మందిరమునఁ బద్మభవకుమారుండు గాంచెన్
నందితనందున్, సుజనా-నందున్, గోవిందు, నతసనందు, ముకుందున్. 625

క. జలజభవసుతుండు గనె నొక-నలినాక్షినివాసమందు నతభద్రేభున్,
జలదాభున్, గతలోభు-న్నలకాళిజితద్విరేపు, వంబుజనాభున్. 626

మ. ఒకయింటం గజవాణిరోహకుండు నై, యొక్కింట భుంజానుఁ డై,
సకలాత్ముండు పరుండు షోడశసహస్రస్త్రీనివాసంబులం
దొకబోటింటను దప్పకుండ నిజమాయోత్సాహుఁ డై యుండ, న
య్యకలంకున్, వరదున్, మహాపురుషు, బ్రహ్మవ్యూన్, నతాబ్జాసనున్. 627

1. స్నానము. 2. తీగలవంటి మత్తాలపండలము. 3. ముంగురులచే గెలువబడిన తుమ్మె
పలుగలవానిని.

- క. అస్తాకచరితుఁ, నమితన-మస్తసుధాహారు, వేదమస్తకతలపి
నన్యస్తపదాంబుజయుగళుఁ, న-పాస్త్రశ్రితనిఖలవాపుఁ, బరము, ననంతున్. 628
- ఆ. పరమభాగవతుఁడు పరమేశ్వరీతనయుఁడు-మనుజులీలఁ జెంది మహితసౌఖ్య
చిత్తుఁడైన యా హృషీకేశుడొగమా-యాప్రభావమునకు నాత్మ నలరి. 629
- క. 'మాయారేహరిహరి! పరజాయ-మేయగుణా!' యనుచు నాత్మ మెచ్చి, మునీంద్రుం
డా యదునాయకు సుజనని-ధేయని నిట్లనియె "దేవ! త్రిజగములందున్. 630
- క. సీమాయఁ జెలియువారలె-తామరసానససురేంద్రతాపసులై నకా?
ధీమంతులు సీభక్తిసు-ధామాధుర్యమునఁ బొదలు ధన్యులు దక్కన్." 631
- క. అని హర్షించుచు "నిక నే-బనినియెద; నిఖలలోక పాపనమును స
జ్జనహితము నైన సీకే-ర్తన మఖలజగంబులందుఁ దగ నెఱిగింతున్." 632
- క. అని తద్వచనసుధాసే-చనమున ముదితాత్ముఁ డగుచు సంయమి చిత్తం
బునఁ దన్మార్తిం దగ నిడు-కొని, చనియెను హరినుతైకకోవిదుఁ డగుచున్.
- క. ఈ పగిది లోకహితమతి-నాపరమేశ్వరుఁడు మానవాకృతిఁ ద్రిజగ
ద్దీపితచారిత్రుఁడు బహు-రూపములం బొందె సుందరుల నరనాథా!" 634
- చ. అని హరి యిట్లు పోడశసహస్రవధూమఃకులం బ్రియంబునకా
మనసిజకేళిఁ దేల్చిన యమానుషలీల సమగ్రభక్తితో
వినినఁ బఠించినం గలుగు విష్ణుపదాంబుజభక్తియుక, మహా
ధనపశుపుత్రమిత్రవనితాముఖసౌఖ్యములుక, నరేశ్వరా!" 635
- వ. అని చెప్పి 'యవ్వారాశర్యనందనుం డభిమన్యునందనున కిట్లనియె "నా
నిశావసానంబునఁ బద్మబంధవాగమనంబును, గమలినీలోకంబునకు మును
కలుగ నెఱిగించు చందంబునం గలహంససారసరథాంగముఖజలవిహంగంబుల
రవంబులు సెలంగ నరుణోదయంబున మంగళపాతకసంగీతమృదుమధురగాన
నినదంబును లలితమృదంగవీణావేణనినాదంబును వీతేర, మేలుకని తనచిత్తం
బునఁ జిదానందమయుం, బరమాత్మ, నవ్యయు, నవికాదు, నద్వితీయు, నజితు,
ననంతు, నచ్యుతు, నమేయు, నాధ్యు, నాద్యందవిహీనుఁ, బరమబ్రహ్మంబు
నైన తన్నుం దా నొక్కింత చింతించి, యనంతరంబ విరోధరాజన్యనయనకల్పా
రంబులు ముకుళింప, భక్తజననయనకమలంబులు వికసింప, నిరస్తనిఖలదోషాంధ
కారుండైన గోవిందుండు మొగించిన లోచనసరోజంబులు వికసింపం జేయుచుఁ,
శల్పంబు డిగ్గి చనుదెంచి యంత. 636

సీ. 1 మలయజకహ్వారమహితవాసిత హేమకలశోదకంబుల జలక మాడి,
నవ్యలనన్యదుదివ్యవస్త్రంబులు వల నొప్పు రింగులువాఱఁ గట్టి,
మకరకుండలహారమంజీర కేయూరవలయాదిభూషణావలులు చాల్చి,
ఘనసారకన్తూరికాహరిచందనమితపంకము మేన నలర నలచి,

తే. మహితసారభనవకుసుమములు దుఱ్ఱిమి,
పొనంగ రూపైన శృంగారరస మనంగ,
మూర్తిఁ గైకొన్న కరుణాసముద్ర మనంగ,
రమణ నొప్పుచు లలితదర్పణము చూచి.

637

తే. కడఁగి సారథి దెచ్చినకనకరథము-సత్యకసుతప్రియోద్ధవసహితుఁ డగుచు
నెక్కి నిజకాంతి దిక్కులఁ బిక్కిటిల్లఁచూర్వగిరిఁ దోచుభానునిఁబోలివెలిఁగె.

సీ. అభినవనిజమూర్తి యంతగిపురాంగనానయనాబ్జములకు నానంద మొనంగ,
సలలితముఖచంద్రచంద్రికాతతి పౌరజనచకోరముల కుత్సవము సేయ,
మహనీయకాంచనమణిమయభూషణదీప్తులు దిక్కులఁ దేజరిల్ల,
నల్లనల్లన వచ్చి యరదంబు వెన డిగ్గి హలకులిశాంకుశజలజలకలక

తే. లలితరేఖలు ధరణి నలంకరింప-నుద్ధవునికరతల మూని, యొయ్య నడచి,
మహితగతి దేవతాసభామధ్యమునను-రుచిరసింహాసనమునఁ గూర్చుండె నెలమి.

చ. అతివిభవంబునం దనరి యాత్మతనుమృతి తేజరిల్లఁగా
హితులు, పురోహితుల్, వసుమతీశులు, మిత్రులు, బాంధవుల్, బుధుల్,
సుతులును, మాగధుల్, కవులు, సూతులు, మంత్రులు, భృత్యులుకా, శుభ
స్థితిఁ గొలువంగ నొప్పె నుడువేవితఁ డైన సుధాంశుఁడో యనన్. 640

క. కరుణార్ద్రదృష్టిఁ బ్రజలం-బరిరక్షించుచు, వివేకభావకళాచా
తురి మెఱసి, యిష్టగోష్ఠిం-బరమానందమున రాజ్యభారకుఁ డగుచున్. 641

చ. ఇవ్విధంబునం బ్రతిదివసంబును నుండు నవసరంబున, నొక్కనాఁ డపూర్వదర్శ
నుం డైన భూసురుం డొక్కరుండు ననుదెంచి, సభామధ్యంబునం గొలు వున్న
ముకుందునిం బొడఁగని, దండప్రణామం బాచరించి, వినయంబునఁ గరంబులు
మొగిచి, యిట్లనియె. 642

క. “కంజనిలోచన! దానవ-భంజన! యోగీంద్రవిమలభావలసద్భో
ధాంజన దీప్తినిదర్శన-రంజితశుభమూర్తి! కృష్ణ! రాజీవాహ్! 643

తే. అవధరింపు జరాసంధుఁ డతులబలుఁడు, దనకు మ్రొక్కని ధారుణీధవుల నెల్ల
వెదకి తెప్పించి, యిరువదివేల నాఁకఁ, బెట్టినాఁడు గిరివ్రజపట్టణమున. 644

1. మలయపర్వతమునఁబుట్టినది - శ్రీగంధము. 2. సొగసైన యద్దము. 3. నక్షత్రములచే
సేవింపఁబడుచున్నవాఁడు, చంద్రుఁడు.

తే. వాడు పుత్రైరవచ్చినవాడ; నేను; - నరవరోత్రమ! నృపులవిన్నపము గాగ
విన్నవించెద; నామాట వినిన మీఁద; - ననఘ! నీదయ; వారిభాగ్యంబుకొలది.”

వ. అని ధరాధిపుల విన్నపంబుగా నిట్లనియె.

646

ఉ. ‘వారిజనాభ! భక్తజనవత్సల! దుష్టమదానుచేంద్రునం
జూర! సరోదుహాసనపురాఽముఖామరవండ్యపాదపం
కేరుహ! సర్వలోకపరికేర్తితదివ్యమహాప్రభావ! స
సారవిదూర! సంధతనుజాత! రమాహృదయేశ! మాధవా!

647

అ. ఆర్తజనుల మమ్ము నరసి రక్షింపు; మ-హాత్మ! భక్తజనభయాపహరణ!
నిన్ను మది నుతించి, నీకు మ్రొక్కెదము; నీ-చరణయుగము మాకు శరణ, మనఘ!

క. బలియుర దండంపఁగ, దు-ర్బలులను రక్షింప, జగత్తిపై నిజలీలా
కలితుండవై, యుగయుగమున-నలవడ నుదయింతు కాదే! యభవ! యనంతా!

క. నీమదిఁ దోఁపనియర్థంబీమేదినియందుఁ గలదె? యీశ్వర! భక్త
స్తోమసురభూజ! త్రిజగ-త్త్రేమంకర! దీనరక్ష సేయు; మురారీ!

650

క. నీపంపు సేయ కుండఁగ-నా పద్మభవాదిసురులకై నను వశమే?
శ్రీపతిశరణాగతులం, జేపట్టి నిరోధ ముడుగఁ జేయుము; కృష్ణా!

651

క. అభవుండ వయ్యను, జగతిం-బ్రభవించుట లీల గాక, భవ మందుటయే?
ప్రభువులకుం బ్రభుండవు; మము-సభయాత్ముల నరసి, కావఁ జను; నార్తిహారా!

క. కదనమున నీభుజావలి-కెదిరింపగ లేక పాటఁడే? విక్రమసం
పద సెడఁగ జరాసంధుఁడు-పదునెనిమిదిమార్లు ధరణిపాలురు నవ్వన్.

653

వ. ఇట్లు తనపడిన బన్నములం దలంపక, సింహంబు సమదవంతావళంబుల నరికట్టి
కావరించుచందంబున, మమ్ము జెఱపట్టి బాధించుచున్న యప్పాపాత్ముని
మర్దించి, కారాగృహబద్ధుల మగు మానిరప్పంధంబులు వాపి, సుతదారమిత్ర
వర్గంబులంగూర్చి, యనన్యశరణ్యులమైన మమ్ము రక్షింపు”మని విన్నవించిరని
బాహ్మణుండు విన్నపంబు సేయు సమయంబున.

654

నారదుండు శ్రీకృష్ణునితో ధర్మజరాజసూయము నెఱవేర్చు మని చెప్పట

నీ. శారదచంద్రికాసారంగరుచితోడ జడముడికెంపు చే జఱచి నవ్వ,
శరదంబుదావృతసాదామనీలతాశోభఁ గాంచనకటిసూత్ర మలర,
లలితపూర్ణేందుమండలకలంకముగతి మృదుమృగాజినరుచి మించుఁ జూపఁ,
గల్పశౌఖ్యగ్రసంగతపుష్పగుచ్ఛంబులీలఁ గేలను నక్షమాల యమర,

తే. భూరిపుణ్యనదీతోయపూరణమునఁ-దగు కమండలు వొక్కహస్తమునఁ దనర,
 1వెల్లజన్నిద 2మఱుత కోభిల్ల, వచ్చె-నారదుండు వివేకవిశారదుండు. 655

క. చనుదెంచె నట్లు ముని నిజ-తనకాంతల నఖిలదిగ్వితానము వెలుంగఁ
 వనజాత్మఁ బోలి; యయ్యదు-జనములుఁ గృష్ణుండు లేచి సంప్రీతిమెయిన్. 656

క. వినయమున మ్రొక్కి, కనకా-సనమునఁ గూర్చుండఁ బెట్టి, సముచితవిధా
 ర్చనములఁ దనిసి, మురాంతకుఁ-డనియెఁ వినయంబు దోఁప నమ్మునితోడన్.

తే. “ఇప్పు డెందుండి వచ్చితి విందులకును?—నఖిలలోకై కసంచారి వగుఁడజేసి
 నీ యెఱుంగనియర్థంబు నిఖిలమందు-నరయ లేదండ్రు; మి మ్మొకఁడడుగవలయు.

తే. పాండునందను లిప్పు డేవగిది నెచట
 నున్నవారలొ? యెఱిగింపు” మన్న మాని
 కరసోజాతములు మోడ్చి, కడఁకతోడఁ
 బలికెఁ గమలాక్షుఁ జూచి నద్భక్తి మెఱసి.

659

వ. “దేవా! విశ్వనిర్మాణకర్త వై 1మాయి వై సకలకార్యోత్పాదనాదిశక్తి
 యుక్తుండ వై, పాపకుండు దారువులందు నంతర్హితప్రకాశుం డై యున్నచం
 దంబున వర్తించుచున్న నీదుదురత్యయం బయిన మాయాశతంబులఁ బెక్కు
 మూఱులు పొడగంటి; నదియు నాకు నద్భుతంబుగా; దదియునుం గాక
 నీ సంకల్పంబున జగంబుదృశ్యం బై భవత్పరతంత్రంబు నగు; నట్టిసీ కిష్టంబైన
 వస్తువు సాధుతరంబుగాఁ దెలియ నెవ్వండు సమర్థుం? డేపదార్థంబు ప్రమాణ
 మూలంబునం దోచు నదియును లోకవిచక్షుణుండ వైన నీదురూపంబు;
 మఱియును ముక్తిమార్గంబు నెఱుంగక సంసారపరవశు లైన జీవులమాయాంధ
 కారంబు నివర్తింపఁ జేయ సమర్థం బగు నీ దివ్యలీలావతారంబులం గలుగు
 కీర్తియను ప్రదీపంబుఁ బ్రజ్వలింపఁజేసి, కృపసేయు; దట్టిసీకు నమస్కరించెద;
 నది గావున నీ ప్రపంచంబున నీ యెఱుంగనియర్థంబును గలదే?” యని
 కృష్ణునకు నారదుం డి ట్లనియె.

660

నీ. అయినను వినిపింతు; నవధరింపుము; దేవ! పాండుతనూజుండు 4పారమేష్ఠ్య
 కామానుమోది యై కావింప నున్నాఁడు రాజసూయమహాధ్వరంబు నిష్ఠ;
 రవణింప లోకవిడంబనార్థము గాక, పరికింపఁ దన కాత్మబాంధవుఁడవు;
 భక్తవత్సలుఁడవు, పరమపూరుషుఁడవు, యజ్ఞరక్షకుఁడవు, యజ్ఞభోక్త,

తే. వగు భవత్సేవ చాలదే సుగతి వడయ?—నైన నీమేనబావ ధర్మాత్మజుండు;
 అతనియజ్ఞంబు రక్షింప నంబుజాక్ష!—వలయు; విచ్చేయు మచటికి వలను మెఱసి.

1. తెల్లనియజ్ఞోపవీతము. 2. కంతమునందు. 3. మాయగలవాఁడు. 4. బ్రహ్మయొక్క
 తృప్తిని కొరినవాఁడే.

క. నీచేరు వినిన, నొడివిన-కాపంబులు మూలి పోవు; పడ్డాక్ష! జగ
ద్దీపక! నీదర్శనమున-నేపారజె భక్తజనుల కిహావరసుఖముల్ ?

662

మ. భవదీయోజ్జ్వలకీర్తిచిగ్గితతులకా భాసిల్లు యష్టత్సవో
ద్భవనైర్వల్యజలంబు లుత్కలికఁ బాతాళంబునం బాటు భో
గవతీనామమునం దనర్చి, ధరణిం గంగానదీహప మై,
దివి మందాకిని యై జగత్ప్రయమునం దిపించుఁ గాదే? హరీ!

663

క. 'ఆ మఖవేశ సమస్తధ- రామండలి గల్గు మేటిరాజులు, మాని
స్తోమంబును, భవదీయచు-హామహిమముఁ జూచి, సత్కృతార్థతఁ బొందన్.

క. కల'' రని చెప్పిన నమ్ముని-పలుకులకు ముదంబు నొంది, పంకజనాభం
డెలనవ్వు మొగమునకుఁ జెలు-వొలయఁగ బాటించి యుద్ధవున కి ట్లనియెన్.

శ్రీకృష్ణం ఉద్ధవునిమాలోచనచాప్సన వర్తరాజుపాలికః పోవుట

క. "ఉద్ధవ! మహితవివేకస-మిద్ధవచోవిభవ! కార్య మేగతి నడచుక?
వృద్ధవరానుమతంబుగ-బోద్ధవృము గాఁగఁ జెప్ప; పురుషనిధానా!

666

తే. అనఘచారిత్ర! నీవు మాంయశ్శీయుగము-వంటివాడవు; మనకు నవశ్యమగుచుఁ
జేయఁ దగినట్టి కార్యంబుఁ జెప్ప; నీవు, ఏమి పంచినఁ గావించు నిద్ధచరిత!

వ. అని సర్వజ్ఞం డైనహరి యజ్ఞాండపోలఁ దన్ను నడిగినఁ, బురుషోత్తమునిభాష
ణంబులకు మనంబున సంతసిల్లి, యతనిపాదాంబుజంబులు దనమనంబున నిడి
కొని "వృద్ధానుమతంబుగా నాయెఱిగిన తెఱంగు విన్నవించెద; నవధరిం
పుము; దేవా! దేవముని సెప్పినట్లు భవదీయభక్తుం డైన యుద్ధిష్ఠిరుయాగ
పాలనంబు సేయం గైకొనుట కార్యం; బదియునుం గాక, నిఖిలదిగ్విజయ
మూలం బగు రాజసూయ కృత్యంబునందు జరాసంధమర్దనంబును, సతనిచేత
బద్ధులైనరాజులం గారాగృహవిముక్తులం గావించుటయుం "జేకూరు; నది
యునుం గాక నాగాయతనత్వండును, శతాక్షహిణిబలాన్వితండును నగు
మాగధుని వధియింప మనస్త్రభంజన నందనుండుగాని, యెండొరులు సమర్థులు
గా, రట్లగుట సతండు భూసురు లేమి గోరిన నయ్యర్థంబు వృథ సేయక
యిచ్చుం; గావునఁ గపటవిప్రవేషంబునం జని యా జరాసంధుని "నాహవభిక్ష
వేడి, భవత్సన్నిధానంబున నప్పవమానతనయుం డతని వధియించునట్టి
కార్యంబుసేత బహుళార్థసాధనం బగు;" నని పలికిన విని, నారదుండును
యాదవజనంబులును సభ్యులునుం బొగడి; రంత.

668

1. అయ్యనుచేయు కాలమున. 2. చిలునవ్వు. 3. కన్నులజత. 4. కలుగును. 5. యుద్ధ
పురుషుడు.

- సీ. తరలనిచి త్రకస్థగిత ప్రభావలిఁ దనరాడు గడుడ కేతనము వెలుఁగఁ,
గాంచనచక్రసంఘటితఘంటాఘణఘణనినాదముల దిక్కడలు బెడర,
సలలితమేఘపుష్పకవలాహాతలై బృహస్పతి సతురగవిస్ఫురణ దనర,
బాలసూర్యప్రభాభాసమానద్యుతి దిగ్వితానంబెల్ల దీటుకొనఁగఁ,
తే. బ్రకటచుచి నొప్పు లేదు దారకుఁడు దేర,
నెక్కి, వెడలెడునపుడు పెం పెనయఁ జెలఁగె
శంఖకాహళపటహనిస్సాణిండి
మాదిరవములు భరితదిగంతములుగ, 669
- క. మనుజేశ్వరునకుఁ 1దాలాం-కునకును, గురువృద్ధజనులకును జెప్పి, ప్రియం
బున ననుపఁ, గాంచనస్యం-దనసామజవాజిభటకదంబము గొలువన్. 670
- తే. వందిమాగధనూతలై వారరవము-2వసుమతీసురకోటిదీవనలమ్రాత
లనుగమింపంగ, సతులు సౌధాగ్రశిఖర-సీమలందుండి ముత్యాల సేస లొలుక.
- క. లీలం జని, కృష్ణుఁడు వా-హ్యోలిక నవకుసుమఫలభరానతశాఖా
లోలఘనసారసాలర-సాలవనస్థలములందుఁ జతురత విడిసెన్. 672
- వ. అట్టియెడ సరోజనాభశుద్ధాంతంబున. 673
- సీ. వికచమరందనవీనసారభరసన్నదారకునుమదామములు దుఱిమి,
చాదుసుగంధకస్తూరికాఘనసారమిళితచందనపంక మెలమి సలఁది,
కనకకుండలరణత్కంకణహూపురముద్రికాభూషణములు ధరించి,
యంచితముక్తాఫలాంచలమృదులదివ్యాంబరములు సెలువారఁ గట్టి,
తే. యర్థచంద్రుని నెకసక్కె మాడునట్టి-యలికఫలకలఁ దిలకము లలరఁ దీర్చి,
పెంపు దీపింప నుడురాజబింబములు-నవచతుర్విధశృంగార మవధరించి. 674
- తే. జలజలోచనుకడకు 3నుత్కలికతోడఁ-దనరుశిలికల నెక్కి, నందనులుఁ దాముఁ
గనఁగ నేతేరఁ, బ్రతిహారజనులు వేత్ర-కలితు లై పొరులను నెడగలుగజడియ.
- క. అసమాస్త్రుఁడు పులుగడిగిన-కుసుమాస్త్రములక హసించు కోమలతనువుల్
మిసమిస మెఱవఁగ, వేశ్యా-విసరము దాసీజనంబు విభవ మెలర్పక. 676
- ఁ. హరుల 4వేనడములఁ గరులను నెక్కి తో-నరుగుదేర, బహువిధాయుధములు
దాల్చి సుభటకోటి దగిలి రా నంతగపు-రాంగనలు సితాంబుజాక్షుకడకు. 677
- వ. వచ్చి; రంత. 678
- క. నారదుని మాధవుఁడు స-త్కారంబున వీడుకొలుప, నతఁడును హృదయాం
భోదహమునఁ గృష్ణునకును-వారక మ్రొక్కుచును, వెస దివంబున కరిగెక.

- క. నరవదులదూతయును ముర-హరుచే నభయప్రదాన మంది, ధరిత్రీ
పదులకడ కేగి, ¹పద్మ-దరుచనము సెప్పి, సమృదంబునఁ దేల్చెన్. 680
- వ. లంతఁ గృష్ణుండు నిజకాంతాతనయబంధుసుహృజ్జనసమేతుం డై కదలి చను
నెడ, 681
- చ. కటపటరత్నకంబశనికాయకుటీరము లుల్లసిల్లి, ను
త్కటపటుచామరధ్వజపతాకకిరీటసితాతపత్రవి
స్ఫుటఘనహేతిదీధితి నభోమణిఁ గప్పఁగఁ, దూర్యఘోషముల్
చటులతిమింగిలోర్చిరవసాగరఘోషము నాక్రమింపఁగన్. 682
- క. కరిహరిరథసుభటసము-త్కరములు నేవింప, మురవిదారుడు గడచెన్
సరిదుపవనదుర్గసరో-వరజనపశపురపుళిందవనగోష్ఠములన్. 683
- వ. ఇట్లు గడచి చనుచు నానర్తకసావీరమరుదేశంబులు దాటి, యిందుమతిని
దర్శించి, ²దృషద్వృత్తి నుత్తరించి, సరస్వతీనది దాటి, పాంచాలమత్స్యవిషయం
బులు లోనుగాఁ గడచి, యింద్రప్రస్థనగరంబు జాయం జని, తత్పురోపకంఠ
వనంబున విడిసిన. 684

పాండవులు శ్రీకృష్ణు నెదుర్కొని తోడ్కొని పోవుట

- క. హరిరాక యెఱిగి, ధర్మజా-³డఱి లేని ముదంబుతోడ ననుజులు బంధుల్
గురుజనసచివపురోహిత-పరిచారకకరిరథాశ్వభటయుతుఁ డగుచున్. 685
- క. చిందములు మొరయ, గాయక-బృందంబులనుతులు సెవుల బెరయఁగ, భక్తి
డెందము దగులఁగ, బరమా-నందంబున హరి నెదుర్కొనం జనుడెంచెన్. 686
- వ. అట్లు చనుడెంచి, ధర్మనందనుండు సమాగతుం డైన సరోజనాభునిం బెద్దతడవు
గాథాలింగనంబు చేసి, రోమాంచకంచుకితశరీరుం డై, యానందబాష్పధారా
సిక్తకపోలుండై, నిర్భరానంద కందళితహృదయుండై, బాహ్యంబు మఱచి
యుండె; నప్పుడు హరిని వాయునందనవాసవతనూభవులు గాఁగిటం జేర్చి, సమృ
దంబు నొందిరి; మాద్రేయులు దండప్రణామంబు లాచరించి; రంతఁ బుండరీ
కాక్షుండు విప్రవృద్ధజనంబులకు సమస్కారంబులు చేసి, వారలు గావించు వివి
ధార్చనలం బరితుష్టుం డై, కేకయస్మంజయాదిభూవిభుల మన్నించి, నూతనమాగ
ధాదుల కనేకపదార్థంబు లొసంగి, చతురంగబలసమేతుం డై వివిధమణితోర
ణాదివిచిత్రాలంకృతంబు నతివైభవోపేతంబు నైన పురంబు ప్రవేశించి, రాజ
మార్గంబునం జనుచుండఁ జౌరకామిను లట్టియెడ. 687

సీ. కొఱ నెల్లఁజేచోచు నిరులునాఁజెలువొందినొసలిపైఁ గురులుతుంపెనలుగునియ,
హాటక మణిమయతాటంక రోచులు గండభాగంబుల గంతులిడఁగ,
స్ఫురితవిద్రుమనిభాధరబింబదుచితోడ యదహాసచంద్రిక సరసమాడ,
నొండొంటితోరాయునుత్తుంగకుచకుంభములు మొగంబులకునుబుటము లెగయ.

తే. బడుగునడుములు వడఁకంగ నడుగు లిడఁగ,
రవళిమట్టెలు మణిచూపురములు మొరయఁ,
బాలుచు కచబంధములు భుజంబుల నటంపఁ,
బయ్యెడలు వీడి యాడ సంభ్రమముతోడ.

688

ప. ఇట్లు కృష్ణసందర్శనకుతూహలంపరస్పరాహూయమానలై, గురుపతి సుతబంధు
జనంబులు వారింప, నతిక్రమించి సమున్నతభర్తృహర్తృశిఖరాగ్రంబు లెక్కి,
కృష్ణుం జూచి, తమలో నిట్లనిరి.

689

సీ. “విశ్వగర్భుండునా వెలయువే ల్పిల యశోదానందులకుఁ బ్రియసూనుడయ్యె;
బ్రహ్మాదిసురులకు భావింపఁగా రాని బ్రహ్మంబు గోపాలబాలుఁ డయ్యె;
వేదశాస్త్రంబులు వెదకి కానఁగ లేని గట్టిప్రేతలఱోలఁ గట్టువడియె;
దివిజుల కమృతంబు దవిలి యిచ్చిన భక్తసులభుండు నవసితచోరుఁ డయ్యె;

తే. నెనయఁ గమలాసతికిఁ జిత్తమినివేల్పు-గొల్ల యిల్లాండ్ర యుల్లముల్ పల్లవింపఁ
జేసె” నని కామినులు సౌధశిఖరములను-గూడి తమలోన ముచ్చడలాడి రధిప!

ప. మఱియును.

691

సీ. “గోపాలబాలురఁ గూడి యాజ్ఞానిఁడు ప్రేవల్లలోపల నేపు రేఁగి,
చల్ల లమ్మఁగఁ బోవు సతులకొంగులు వట్టి, మెఱుంగఁజెక్కిళ్ళను మీటిమీటి,
కలికి యై ముద్దాడఁ గాఁగిటఁ జేర్చిన పూఁబోడికుచములు పుణికి పుణికి,
పాయని యనురక్తి జాయఁ జీరిన యింతియధరసుధారసం బాని యాని,

తే. యురుసమాధిపరాష్టాంగయోగయుక్తు-లైనయోగీశ్వరులు గాననట్టి జెట్టి
వల్లవీజననవకల్పవల్లి యయ్యె-ననుచుఁ బొగడిరి కృష్ణు నయ్యబ్రహ్మములు.”

మ. అని యిబ్బంగి సరోజలోచనలు సౌధాగ్రంబులందుండి, య
వ్యవజాతాతునిదివ్యమూర్తి దమభావంబందు గీలించి, సం
జనితానందరసాబ్ధిమగ్న లగుచుకా సంప్రీతిఁ దదభ్యవ్యక్తి
రైనలై చల్లరి నవ్యోలాజములు, మందారప్రసూనావలుల్.

693

ప. తదనంతరంబ శోభనపదార్థంబులు గొనివచ్చి, ధరామరధరావరవణిక్ష్పంగవులు
దామోదరునకు కానిక లిచ్చిరి; పుణ్యాంగనాజనంబులు పసిండిపల్లెరంబులఁ

1. చీకట్లు. 2. చిటునవుల ఆన వెన్నెల. 3. ఒండలను పిలుచుచున్నవారలై. 4. గొల్లలు.
5. ఆ క్రికృష్ణుని శ్రేష్ఠములగు కీర్తనలు కలవారు. 6. పేలాలు.

గర్భావసరరాజనంబులు నివాళింపఁ నంతటిపురంబు సొత్తెంచె; నంతం గుంతి
భోజనందనయుం గృష్ణునిం గని, పర్యంకంబు జేగ్గి, కౌగిలింప, నా యదువల్ల
భుండు మేనత్తకం బ్రణామం బాచరించె; బాంచాలియు ముకుందునకు
నభివందనం బొనరించి, కుంఠింపున గోవిందుభామిను లగు దుక్కిణి మొదలగు
వానికి గంధాక్షత కుసుమతాంబూలంబు లిడి, లలితదుకూలమణిభూషణంబులం
బూజించె; యుధిష్ఠిరుండుచు గమలనయనునివధూజనుల ననుగతబంధుమిత్ర
పుత్రసచివపురోహితపరిచారకసముదయంబుల నుచితంబు లగు స్థలంబుల
విడియింప నియమించి, దినదినంబు నభినవంబు లగు వివిధోపచారంబులు
గావించు చుండె.

694

క. హరియు యుధిష్ఠిరుసముచిత-పరిచర్యల కాత్మ నలరి, పార్థుడు, దానుక
నరనవిహారక్రియఃను సురు-చిరగతిఁ గొన్ని నెలలు సుఖ ముండె; నృపా! 695

వ. అంత.

696

ధర్మరాజు శ్రీకృష్ణుననుమతంబున భీమాదుల దిగ్విజయంబునకుఁ బంపుట.

సీ. ధరణీశ! యొకనాఁడు ధర్మతనూజుండు ప్రవిమలనిజసభాభవనమందు [లుఁ
హితులు, మంత్రులు, పురోహితులును, సుతులును, మిత్రులు, బంధువుల్, క్షత్రపరు
బరిచారకులు, సూతపాఠకకవిబుధవరులును, మునులును, వరుసఁ గొలువఁ,
జరలీల నవరత్నసింహాసనస్థుఁడై కొలువుండి, వినతుఁడై నలిననాభు

తే. భువనరక్షణదక్షు, నద్భుతచరిత్రు, -యదుకులేశ్వరు, మురదైత్యమదవిభేది,
నాపు, నయవేది, జతురుపాయప్రవీణుఁ-జూచి, యిట్లని పలికె నస్తోకచరిత!

తే. “అనఘచారిత్ర! రాజసూయాధ్వరంబుఁ-నెమ్మిఁ గావించువేడుక నెమ్మనమున
నెనయుచున్నది; యది నిర్వహింపనీవ-కాక నాకాత్మబంధువుల్ గలరె యొరులు!

ఉ. ఎవ్వరు సేవదాంబుజము లెప్పుడుఁ గొల్తురు భక్తినిష్ఠులై,
యెవ్వరు నిన్నుఁ బ్రేమ నుతియింతురు భూరివివేకశాలులై,
యవ్విమలాత్మ లందుడు రుద్రచింతశోభననిత్యసౌఖ్యముల్
నివ్వటిలంగఁ; గృష్ణ! నిను నేర్చి భజించిన రిత్త వోవునే!” 699

వ. అనినఁ గృష్ణుండు ధర్మనందనున కిట్లనియె.

700

చ. నయగుణశాలి! పాండునృపనందన! నీతలఁ పొప్పు; నీకృతు
క్రియ మునిదేవతాపితృసుకృత్యము నై నిఖిలోగ్రశాస్త్రవ
క్షయమును, బాంధవప్రియము, నంచితపుణ్యము, నిత్యకీర్తియుక,
జయము నొసంగు; దీనిఁ గురునత్తమ! వేగ యుపక్రమింపవే! 701

- క. మనుచరిత! సీసహోదరు-లనుపమదివ్యాస్త్రవేదు లాహవభూమిం
జెనకిన వై రిన్మపాలురఁ-మనుమఁగఁ జాలుదురు, శౌర్యద్వంద్యుభంగిన్. 702
- క. గెలుపుము విమతనృపాలుర;-వెలయుము బుధవినుత మైనవిశ్రుతకీర్తికా;
నిలుపుము నిఖిలధరామం-డలిని ¹భవచ్ఛాసనము దృఢంబుగఁ జెల్లన్. 703
- క. నీపంచకార్య మొరులం-జూపక, యేఁ జేయ నిన్ను జాట్టనవ్రేలా
జూపఁగ వచ్చునె? సకలధ-రాపతులకు నీకుఁ జేయరానిది గలదే! 704
- వ. కావున. 705
- క. విమలమతి నిట్టి మఖరా-జమునకుఁ దెప్పింప వలయు సంభారంబుల్
సమకూర్చుము; నీయనుజల-సమదగతిం బంపు నిఖిలశత్రుల గెల్వన్. 706
- క. అను మాటలు విని, కుంతీ-తనయుఁడు మోదమునఁ బొంగి, తామరసాక్షుక్
వినుతించి, శౌర్యకలితుల-ననుజలదెసఁ జూచి పలికె హర్షముతోడన్. 707
- క. స్మంజయభూపాలకులును-గుంజరరథవాజిసుభటకోటులు నీకుఁ గొ
ల్వం జను మని, సహదేవుని-నంజక పొమ్మనియె దక్షిణాశ జయింపన్. 708
- క. ప్రకటచతుర్విధసేనా-ప్రకరంబులు గొలువఁ బంచెఁ బడమటిదిశకుక్
నకులుక్, విదళితరిపు సూ-పకులుక్, శౌర్యంబు మెఱసి పార్థివముఖ్యా! 709
- క. దుర్జనభంజను శౌర్యో-పార్జితవిజయప్రకాండు, నాహవనిపుణు
²న్నర్జునమహితయశోనిధి-నర్జును నుత్తరపుదిశకు ననిచె నరేంద్రా! 710
- ఆ. మహితశౌర్యనిధులు, మత్స్యకేకయమద్ర-భూతలేంద్రబలసమేతముగను
దర్పమొప్పఁ బంచెఁ దూర్పుదిక్కునకు ను-ద్దామనిహతవైరిధాము, భీము. 711
- చ. పనిచిన వార లేఁగి ఘనబాహుపరాక్రమవిక్రమంబుల
న్ననుపమశౌర్యులైన చతురంతమహీశుల నోర్చి, కప్పముల్
కనకవినూత్నరత్నతురగప్రముఖాఖిలవస్తుజాతముల్
గొని చనుదెంచి, ధర్మజనకుం బ్రణమిల్లి యుదాత్తచిత్తులై. 712
- చ. తమతమపోయివచ్చిన విధంబుల భూపతులకా జయించుటల్
క్రమమునఁ జెప్ప, 'నందుల జరాతనయుం ³డరివెట్టఁ డయ్యె' నం
చమరవరేణ్యనందనుఁ డహంకృతి దక్కఁగ విన్నవించినక
యమసుతుఁ డూర కుండె వికలాత్ముకుండై విని; యంతఁ గృష్ణుఁడున్. 713
- తే. ధర్మనందనుఁ జూచి యుత్కలికతోడఁ
బలికె "మాగధుఁ బోరఁ జంపఁగ నుపాయ

1. నీ యుత్తర్య. 2. మద్దివృక్షమువలెఁ జెల్లనయిన- శ్రేష్ఠమయిన కీర్తికి నిధివంటివాఁడు.
3. కప్పముకట్టనివాడయ్యెను.

మొకటి గల; దది సెప్పెద; నుద్ధవుండు
నాకుఁ జెప్పినచందంబు నయచరిత్ర!

714

చ. వినుముగ భేశ్వరుం డెపుడు విప్రజనావళియందు భక్తియుక్,
విషయముఁ గల్గి, యెద్దియును వేడినచో వృథ సేయ కిచ్చు; గా
వున నిజయుండునుం బవనపుత్రుండు నేనును బ్రాహ్మణాకృతిం
జని, రణభీతి వేడిన ¹వశంవదుఁడై యతఁ డిచ్చుఁ గోరికల్.

715

వ. అట్టియెడ.

716

శ్రీకృష్ణభీమాష్టనుయ జనానందుని వధింపఁ దోపుట.

తే. తదిలి యప్పుడు మల్లయుద్ధమున వానిఁ-బిలుకుమార్పింప వచ్చును భీముచేత”
ననిన ధర్మజుఁడది లెస్స’ యనిన విప్ర-వేషములు దాల్చి యరిగిరి విశదయశులు.

వ. అట్లు కృష్ణభీమాష్టనులు బ్రాహ్మణవేషంబులు దాల్చి, త్రేతాగులుంబోలె
దమశరీర తేజోవిశేషంబులు వెలుంగ, నతిత్వరితగతిం జని, “గిరివ్రజంబు సొచ్చి,
యందు నతిఫిపూజలు శ్రద్ధాగరిష్ఠచిత్తుండై కావించుచున్న జరాసంధునిం
గనుంగొని, యిట్లనిరి.

718

క. “ధరణీశ! యతిఫిపూజా-పరుడవు నీ వనుచు దిశలఁ బలుకఁగ విని, మే
మరుదెంచితిమి; మదీప్సిత-మఱ సేయక యిమ్ము; సుప్రతాచారనిధి!

719

క. అతిఫిజనంబుల భక్తి-సతతముఁ బూజించి, యుచితసత్కారము లు
న్నతి నడపు నజ్ఞనులు శా-శ్వతకీర్తులు ధరణిఁ బడయఁజాలుదు; రనఘా!

720

క. పరికింపఁగ దేహం బ-స్థిర మని, నిజబుద్ధిఁ దలఁచి చిరతరకీర్తి
స్ఫురణం బ్రస్తుతి కెక్కని-పురుషుండు జీవన్మృతుండు భూరివివేకా!

721

క. ధారుణిలోన ¹వదాన్యుల-కీ రానిపదార్థ మొక్కటేనిం గలదే?
‘కోరినఁ దనమేయెముకలు-ధీరుండై యిచ్చె’ నని దధించిని వినమే?

722

క. ‘అడిగిన వృథ సేయక తన-యొడ లాకలిగొన్నయెఱుకు కోగిరముగ నే
ర్పడ నిచ్చి, కీర్తి గ నె’ నని-పుడమిక్ మును వినమే? యల కపోతము ననఘా!

క. “ఆ యింద్రాగులు ²శ్రేయక-వాయసరూపములఁ దన్ను వలతిగ వేడఁ
ధీయుతుండై, మును శిలి తన-కాయము గో సిచ్చె” నన జగంబుల వినమే!

ఆ. “ధీరమతులు రంతి దేవహరిశ్చంద్ర-బలుల, నుంఛవృత్తి బ్రాహ్మణునిని,
మున్ను సెప్ప వినమే? సన్నుతచరితులు-సన్న నై ననేడు నున్నవారు.”

725

1. లోబడినవాడు. 2. జరాసంధునిపట్టణము. 3. త్యాగము చేయువారు. 4. తేఱ, కాక
అకారములతో.

వ. అనిన విని, జరాసంధుండు వారలహంబులును, మేఘగంధీరభాషణంబులును, గుణకిణాంకంబులును, మహాప్రభావంబులును జూచి, తనమనంబున “వీరలు బ్రాహ్మణవేషధాతులైన రాజేంద్రులుగా నోపుదు”రని తలంచి “యిమ్ముహాత్ములు గోరిన పదార్థంబ కాదు; ప్రాణంబులేనియు నిత్తు; నదియునుం గాక, తోల్లి బలీంద్రుండు విప్ర వ్యాజంబున నశిగిన విష్ణుదేవునకు నాత్మపక్షభ్రష్టత్వంబెఱింగియు, విచారింపక జగత్ప్రియంబు నిచ్చి, కీర్తిపకుండయ్యె; ఊత్రి బంధుం డనువాడు బ్రాహ్మణార్థంబు నిజప్రాణపరిత్యాగంబు సేసి, నిర్మలంబగు యశంబు వడసె; నది గావున ననిత్యంబైన కాయంబు విచారణీయంబు గాదు; కీర్తి వడయుట లెస్స” యని తలంచి యుదాహరణ కృష్ణార్జునకీములం గని యిట్లనియె.

726

క. “భూరిగుణులార! మీమది-కోరిక యెఱింగింపు; జేమి కోరిననైన నాధీరత నొనఁగుటయే కా-దారయ నాశిరము ద్రుంచి యైనను నిత్తున్.”

727

ఉ. నావుకుం గృష్ణుం డమ్మగధనాథున కిట్లను “భూవరేణ్య! నీ భావము సూన్యతన్త్రశుభస్థితిఁ జెందుఁ టెఱుంగ వచ్చె; మా కీవలె “నాజిభిక్ష; యితఁ డింద్రతనూభవుఁ, డే నుపేంద్రుఁడం; బావని యీతఁ; డిం దొకనిఁ బైకొని యెక్కటి పోరఁగాఁ దగున్.”

728

చ. అని విని, వాడు నవ్వి “యహహా! విన వింతలు పుట్టె; మున్ను నన్ననిమొన నోర్వఁ జాలక భయంబునఁ బాఱితి పెక్కుమాడ్లు; వంచన మథురాపురిక విడిచి సాగరమధ్యమునందు డాఁగవే? వనరుహన్తాభ! నీ బిరుదు వాఁడితనంబును నాకు వింతయే?

729

క. ఇ న్నేల నెప్ప? మాయలఁ-బన్నినఁ బో విడువ, గోపబాలక! బలసంపన్నుని మాగధభూవరు-న న్నెఱుంగవె తొల్లి నందనందన పోరన్?

730

ఉ. కాన రణోర్వి న న్నెదురఁ గప్పము; గాన తలంగు; గోత్రభి త్సానుఁడు. భూరిబాహుబలదుర్దముఁ డయ్యును బిన్న; యీ మరుత్సానుఁడు మామక ప్రకటదోర్బలశక్తికిఁ జూడఁ దుల్యుఁడౌ; వీని నెదుర్తు” నంచుఁ జెయి వీచె జరాసుతుఁ డుగ్రమూర్తియై.

731

క. కరువలిసుతునకు నొకభీ-కరగద నిప్పించి, యొక్కగదఁ దనకేల్గఁ ధరియించి, నలుపురుగు-చ్చటఁ బరివెలి కేగి, యచట సమతలభూమిన్.

శ్రీకృష్ణసహాయం దగు భీముండు జరాసంధునితో యుద్ధము సేయుట

సీ. పర్వతద్వంద్వంబు, పాశోధియుగళంబు, మృగపతిద్వితయంబు, వృషభయుగము,
పావకద్వయము, దంతావళయుగళంబు, దలపడువీరక నుద్దండలీలఁ

1. కారణము. 2. యుద్ధమున కేడుట. 3. ఓర్పుటకు సాధ్యముకానివాడు. 4. సముద్రములజ్ఞ.

గదిసి, యన్మోన్యజీకరగదాహతుల మగ్రంబుగ విస్ఫులింగములు నెదరఁ,
గెరలుచు నవ్యదక్షిణమండలభ్రమణములను సింహచక్రమణములను

తే. గదిసి పాయుచుఁ, బాసి డగ్గఱచు, మింటి

కెగసి క్రుంగుచుఁ, గ్రుంగి, వే యెగసి, భూమి

పగుల నార్చి, ఛటచ్చటోద్భటమహోగ్ర

ఘనగదాఘట్టనధ్వని గగన మగల.

733

వ. పోరునంత.

734

మ. గద పారించి, జరాతమాభవుడు హుంకారప్రఘోషంబులం

జద లల్లాడఁగ, బాదఘట్టనములక సర్వసహభాగముం

గదలక, వాయుజు వ్రేసె; వ్రేయ నతఁ డుగ్రక్రోధదీప్తాస్యుఁడై,

యది తప్పించి విరోధిమస్తకము వ్రేయక, పాడు వోఁ దట్టుచున్.

735

చ. మడవక భీమసేనుఁడును, మాగధరాజుఁ గడంగి, బెబ్బులుల్

విడివడులీల, నొండాంబులవీపులు, మూపులునుం, బ్రకోష్ఠముల్,

నడితల, లూరుజానుజఘనప్రకరంబులు, బిట్టు వ్రయ్యఁగాఁ

బిడుగులఁ బోలు పెన్దదల బెట్టగ వ్రేయుచుఁ, బాయుచుక, వెనన్.

736

లయవిభాతి

బెడఁ గడరు పెన్దదలు పొడిపొడిగఁ దాఁకఁ, బెను

పిడుగు లవనిం దొరఁగ, నుడుగుణము రాలక,

మిడుగుఱులు పోరి జదల నడర, హరిదంతములు

వడక, జడధుల్ గలఁగఁ బుడమి చలియింపక,

*వెడచరగ మొత్తియును, దడఁబడఁగ నొత్తియును,

నెడమగుడు లాఁచి, తిరుగుడు వడఁగ వ్రేయక

వడవడవడంకుచును, సుడివడక, డాసి చల

ముడుగ, కపు డొండాంబులు వడి చెడక పోరన్.

737

వ. ఇవ్విధంబునం బోరుచుండ నొండాంబుల గదాదండంబులు దుమురు లై నక,

బెండువడక సమదది గ్వేదండశుంజాదండమండితప్రచండంబు లగు బాహుదం

డంబు లప్పళించి ముష్టియుద్ధంబునకు డగ్గటి.

738

లయగ్రాహి.

కాల వెన డాచియును, గీ లెడలఁ ద్రోచియును,

దాలుములు దూలఁ, బెడకేల వడి వ్రేయక

1. ఆకాశము. 2. వక్షత్రముల సముదాయము. *వెడచలున, బెడచలున, అని తరువాతి పద్యము, దూహము. అర్థమును సందిగములు. 3. ఓర్పులు.

ఫాలములు, గడ్డుములు, 1 దాలువులు, వక్షములు
 ప్రీల, నెముకల్ మెడకు నేలఁ దుమురై వే
 రాల, విపులక్షతవిలోల మగు నెత్తురులు
 జాలుగొని, యోలిఁ బెనుఁగాలువలుగం, బే
 తాలమదభూతములు భేలనలఁ జేతులను
 దాశములు తట్టుచు సలీలగతి నాడక.

739

ఉ. ప్రక్కలు, జెక్కులు, మెడలు, బాణితలంబులచేఁ బగుల్చుచున్,
 ముక్కులు, నక్కులు, జెవులు, ముష్టిహతిన్ నలియంగ గ్రుద్దుచున్,
 తొక్కలు, బిక్కలు, ఘనకఠోరపదాహతి నొంచుచున్, నెఱుల్
 దక్కక స్రుక్క కొండోరులఁ దార్కొని, పేర్కొని పోరి దగ్ధతక.

740

ఉ. హుమ్మని మ్రోగుచు, బెలుచ హుంకృతు లిచ్చుచు, బాసి జాసి, కో
 కొమ్మనుచు, న్నొడ శృగల గుల్లల తిత్తులుగాఁ బదంబులం
 గ్రుమ్ముచు, ముష్టిఘట్టనల స్రుక్కుచు, సూర్పులు నందడింపఁగా
 సొమ్ములు వోవుచుం, దెలియుచున్ మదిఁ జేవయు లావుఁ జూపుచున్.

741

వ. ఇవిధంబున వజ్రవజ్రసన్నిభంబు లగు నితరేతరముష్టిఘట్టనంబుల భిన్నాం
 గులై, రక్తసిక్తశరీరంబులతోడం బుష్పితాశోకంబులవీకను, జేగుఱుఁ
 గొండల చందంబునను, జూపట్టి పోరుచుండఁ గృష్ణండు జరాసంధునిజన్మ
 మరణప్రకారంబు లాత్మ నెఱుంగుటంజేసి, వాయుతనూభవున కలయిక లేక,
 లావును జేవయుఁగలుగునట్లుగాఁ దద్దాత్రంబునందుఁ దనదివ్యతేజంబు నిలిపి,
 యరినిరసనోపాయంబూహించి, సమీరనఁదనుండు సూచుచుండ, నొక్క
 శాఖాగ్రంబు రెండుగాఁ జీరి వైచి, “వాని నట్లచీరి చంపు” మని సంజ్ఞగాఁ
 జూపిన, నతండు నా కిలుదెలిసి యవక్రపరాక్రముం డై మాగధుం బడఁ
 ద్రోచి, వానిపదంబు పదంబునఁ ద్రొక్కి బాహుయుగళంబున రెండవ పదంబుఁ
 గదల కుండం బట్టి, మస్తకపర్యంతంబుఁ బెళపెళ యను చప్పు ఖ్లుప్పతిల్ల,
 మత్తదంతావళంబు దాశవృక్షంబు సీరుచందంబునఁ బాదజానుజంఘోరుకటి
 మధ్యోదరాంసకర్ణనయనంబులు వేఱువేఱుభాగంబులుగా న్రయ్యలు వాపి,
 యార్చినఁ జౌరజనంబులు గనుంగొని, భయాకులు లై హాహాకారంబులు
 సేసి; రంత.

742

కారాగృహవిముక్తు లగు రాజులు శ్రీకృష్ణుని స్తుతించుట

క. అనిలజుని దేవపతిసం-దనుఁడును, బద్ధాత్ముఁడును, నుదారత నాలిం
 గనములు సేసి, పరాక్రమ-మున కద్భుత మంది, మోదమునఁ బొగడి రోగిన్.

1. దొడలు. 2. నాట్టములతో. 3. పేరుచెప్పి. 4. నశంపఁజేయునట్టి యుక్తి. 5. గొప్పబుద్ధి.

- క. వనబాహుఁ డంతఁ గడుణా-వననిధియును, భక్తలోకవత్సలుఁడును, గా
ప్రున మాగధసుతు, సహజే-ప్రసి, బట్టము గట్టెఁ దన్నవోన్నతవదవికా. 744
- క. మగధాధినాథునకు ము-న్నగపడి, చెఱసాలలను మహాదుశ్శిములక
నొగులుచుఁ దన పాదాంబుజ-యగళము చింతించుచున్న యువ్వీశ్వరులకా. 745
- ప. అయ్యవసరంబునఁ గృష్ణుండు దన దివ్యచిత్తంబున మఱవ నవధరింపక,
చెఱలు విడిపించిన, వారలు పెద్దకాలంబు కారాగృహంబులఁ బెక్కుబాధలం
బడి, కృశీభూత శరీరు లగుటండేసి, రక్తమాంససూన్యంబు లై, త్వగస్థి
మాత్రావశిష్టంబులును, సూళీధూసరంబులు నైన దేహంబులు గలిగి, కేశ
పాశంబులు మాసి, జటాబంధంబు లైన శిరంబులతో మలినవస్తులై చనుదెంచి,
యప్పడు. 746
- సీ. నవపద్మలోచను, భవబంధమోచను, భరితశుభాకారు, దురితదూరు,
గంకణకేయూరు, గాంచనమండీరు, వివిధశోభితభూషు, విగతదోషు,
బన్నగాంతకవాహు, భక్తమహోత్సాహు, సతచంద్రజాటు, నున్నతకిరీటు,
హరిసీలనిభకాయు, వరపీతకాశేయు, గజీనూత్రధారు, జగద్విహారు,
తే. హారవనమాలికామహితోరువత్సు-శంఖచక్రగదాపద్మ శార్ఙ్గహస్తు,
లలితప్రవత్సశోభితలక్షణాంగు-సుభగచారిత్రు, దేవకీసుతునిఁ గాంచి. 747
- చ. భరితముదాత్తు లై, విగతబంధను లై, నిజమస్తముల్ మురా
సురరిపుపాదపద్మములు పోకకగఁ జాగిలి మ్రొక్కి నము లై
కరములు మోడ్చి “యో పరమకాదుకోత్తమ! సజ్జనార్జున
హరణ! వివేకశీల! మహితాశ్రితపోషణ! పాపశోషణా! 748
- ఆ. పరద! పద్మనాభ! హరి! కృష్ణ! గోవింద;- దాసమశ్శి నాశ! వాసుదేవ!
యవ్యయాప్రమేయ! యనిశంబుఁ గావించు-మిందిరేశ! నీకు వందనములు. 749
- ఉ. ధీరవిచార! మమ్ము భవదీయపదాశ్రయులకా, జరాసుతో
దారనిబంధనోగ్రపరితాపము, సీకరుణావలోకనా .
సారముచేత నార్పితివి; సజ్జనరక్షయు, దుష్టశిక్షయు,
న్నారయ నీకుఁ గార్యములు; యాదవవంశపయోధిచంద్రమా! 750
- సీ. అవధరింపుము; మాగధాధీశ్వరుఁడు మాకుఁ బరమబంధుఁడుగాని, పగయకాఁడు;
ప్రకటితరాజ్యవై భవమదాంధీభూతచేతస్కులము; మమ్ము జెప్ప నేల!
కమనీయజలతరంగములకై వడి దీపశిఖివోలెఁ జూడ నస్థిరము లైన,
గురుసంపదలు నమ్మి పరసాధనక్రియాగమ మేది, తద్బాధకంబు లగుచు

ఉ. బరఁగు నశ్యోన్మయై రానుబంధములను
బ్రజలఁ గారించుచును, దుష్టభావచిత్తు
లగుచు, నానన్నమృత్యుభయంబు వక్కి
మత్తులై తిరుగుదురు దుర్మనుజుఁ లంతః. 751

చ. కడవటిచేత నై హికసుఖంబులఁ గొల్పడి, రిత్తకోప్పివెం
బడిఁ బడి, యెందమావులను బాలిశులై, సలిలాశ కాయుచుం
డెడు మనుజుల్ భవాబ్ధిదరిఁ చేరఁగ లేక నశింతు; రట్టి యా
యిడుమలఁ బొందఁజాలము; రమేశ! త్రిలోకశరణ్య! మాధవా! 752

ఉ. వేదవధూశిరోమహితవిధులఁ జాల నలంకరించు మీ
పాదసరోజయుగ్మము, శుభస్థితి మాహృదయంబులందు ని
త్యోదితభ క్తిమైఁ దగిలి యుండు నుపాయ మెఱుంగఁ బల్కు; దా
మోదర! భక్తదుర్భవపయోనిధితారణ! సృష్టికారణా!” 753

క. అని తను శరణము వేడిన-జననాథులవలను నూచి, నదమలభక్తా
వనచరితుఁడు పంకజలో-చనుఁ డిట్లను వారితోడ నవయామతి యై. 754

చ. “జనపతులార! మీ పలుకు సత్యము; రాజ్యమదాంధచిత్తులై
ఘనముగ విప్రులం, బ్రజలఁ, గాఢీయఁబెట్టుటఁజేసి కాదే! వే
న, నహుష, రావణాద్ధనులు నాశము నొందిరి? కాన, ధర్మపా
లనమునఁ గాక నిల్చునె కులంబు బలంబుఁ జిరాయుడున్నతుల్? 755

వ. అదిగావున మీమనంబుల దేహం బనిత్యంబుగాఁ దెలిసి. 756

ఉ. మీరలు ధర్మముం, దగవు, మేరయుఁ, దప్పక భూజనాళిఁ బెం
పారుచు, సౌఖ్యసంపదల నందఁగఁ ప్రోచుచు, భూరియజ్ఞముల్
గౌరవవృత్తి మత్పరము గా నొనరించుచు, మామకాంక్షింపం
కేరుహముల్ భజించుచు, నకిల్బిషులై చరియింపుఁ డిమ్ములన్. 757

వ. అట్లయిన, మీరలు బ్రహ్మసాయుజ్యప్రాప్తు లయ్యెదరు; మదీయపాదారవిందంబు
లందుఁ జలింపని భక్తియుఁ గలుగు” నని యాన తిచ్చి, యా రాజవదుల
మంగళస్నానంబులు సేయించి, వివిధమణిభూషణమృదులాంబరమాల్యాను
లేపనంబు లొసంగి, భోజనతాంబూలంబులం బరితృప్తులంజేసి, యున్నతరథాశ్వ
సామజాధిరూఢులం గావించి, నిజరాజ్యంబులకుఁ బూజ్యులంజేసి, యనిచిన. 758

క. నరవరు లీచందంబున-మురసంహరుచేత బంధమోక్షులులై, సు
స్థిరహర్షంబులతో నిజ-పురములకుం జనిరి, శుభ విభూతి దలిర్పన్. 759

క. హరిమంగళగుణశీర్షణ-నిరతముఁ గావించుచును వినిర్మలమహాత్మై,
గుణబంధుపుత్రజాయా-పరిజన మలరంగఁ గృష్ణుఁ బద్మదళాక్షుఁన్. 760

వ. బహుప్రకారంబులం బొగడుచుఁ, దమతమదేశంబులకుం జని,
761

క. నలినవళలోచనుఁడు దముఁ-దెలిపినశుభ్రవృద్ధతనిని దగవడ లై
యిలఁ బరిపాలించుచు; సుఖ-ముల నుండేరి మహితనిజవిభుత్వము లలరన్.

వ. ఇట్లు కృష్ణుండు జరాసంధవధంబును, రాజలోకంబునకు బంధమోక్షణంబును
గావించి, వాయునందనవానవతసయులుం దానును జరాసంధతనయుం డగు
సహదేవుండు సేయు వివిధంబు లగు పూజలు గైకొని, యతని నుండ నియమించి,
యచ్చోటు గదలి, ¹కతివయస్రయాణంబుల నింద్రప్రస్థపురంబునకుం జనుడెంచి,
తద్వార్షప్రదేశంబున విజయశంఖంబులు పూరించినఁ, బ్రతిపక్షభయదంబును,
బాంధవప్రమోదంబును నగు నమృహాఘోషంబు విని, హారజవంబులు జరా
తనయుమరణంబు నిశ్చయించి, సంతపిల్లిరి; వారిజాక్షుండును, భీమసేనపార్థ
లతోఁ బురంబు ప్రవేశించి, ధర్మనందనునకు వందనం బాచరించి, తమపోయిన
తెఱంగును, నచ్చట జరాసంధుని వధియించినప్రకారంబును సవిస్తరంబుగా
నెఱింగించిన, నతండు విస్తయవికచలోచనంబుల నానందబాష్పంబులు గురియ,
నమ్మాధవుమాహాత్మ్యంబునకుం, దమయందలి భక్తిస్నేహదయాదిగుణంబు
లకుం బరితోషంబు నొందుచుఁ గృష్ణునిం జూచి యిట్లనియె. 763

సీ. “కమలాక్ష! సర్వలోకములకు గురుఁడ నై తేజరిల్లెడుభవదీయమూర్తి
యంశాంశసంభవు లగు లోకపాలురు నీయాజ్ఞఁ దలమోచి, నిఖిలభువన
పరిపాలనిపుణులై భాసిల్లుచున్నవా; రట్టి నీ కొకనృపు నాజ్ఞ సేయు
టరయ, నీమాయ గా; కది నిక్కమే? యేక మై, యద్వితీయ మై, యవ్యయంబు

తే. నై న నీతేజమున కొకహాని గలదె!-చిన్మయాకార! నీపాదసేవకులకు
నాత్మపరభేదబుద్ధి యెందైనఁ గలదె!-పుండరీకాక్ష! గోవింద! భువనరక్ష!”

ధర్మరాజు చేసెడు రాజసూయంబునందు శ్రీకృష్ణుండు శిశుపాలుని వధించుట.

వ. అని గోవిందునిం బొగడి, యద్దేవుననుమతంబునం గుంతీసుతాగ్రజుండు పర
తత్త్వవిజ్ఞానులైన ధరణీసురులను ముత్విజులం గా వరియించి. 765

సీ. సాత్యవతేయ కశ్యప భరద్వాజోపహూతి విశ్వామిత్ర వీతిహోత్ర
మైత్రేయ పైల సుమంతు మధుచ్ఛంద గౌతమ సుమతి భార్గవ వసిష్ఠ
వామదే వాక్యతవ్రణ కణ్వ జై మిని ధౌమ్య పరాశ రాధర్వ కవషు,
లసిత వైశంపాయ నాసురి భార్గవ క్రతు, వీరసేన గర్గ త్రికవ్య

1. కొన్ని ప్రయాణములచేత. 2. సంతోషము. 3. యజ్ఞములందుఁ జేయఁదగు తంత్రముల
నడపువారలు.

ఆ. ముఖ్యులై న పరమసునులను, గృహపురి, గాం-గేయ కుంభ జాంబీకేయ విదుర
కుడుమూర బంధు కులవృద్ధ భాద్ర-సుర నరేంద్ర వైశ్య శూద్రవరుల. 766

క. రష్టింప వారు హర్షము-లుష్పతిలంగ నేగుడెంచి, యుచితక్రియలం
దప్పక కనుగొనుచుండంగ-నన్నుడు విధ్యుత్కనియతులై భూమిసుదుల్. 767

ఆ. కడగి నవనభూమి గనకలాంగలముల-నర్థి దున్ని పాండవాగ్రజునకు
నచట దీక్ష చేసి, యంచితస్వర్ణమ-యో¹పకరణముల నలొపముగను. 768

వ. ఇట్లు నియమంబున సముచితక్రియాకలాపంబులు నడపు చుండి; రహ్మడు. 769

క. సకలావసేతు లిచ్చిన-యకలంకసువర్ణరత్నహయధనవస్త్ర
ప్రకరంబులు మొదలగు కా-నుక లందుకొనక సుయోధనుని నియమించెన్.

సీ. అర్థిజాతము గోరెనట్టి వస్తువు తెల్లఁ జగఁ బంచి యిడఁగ రాధాతనూజు,
సరసాన్న పానాదినకలపదార్థముల్ పాకముల్ సేవింపఁ బవనతనయుఁ,
బంకజోదరునొడ్డఁ బాయక పరిచయ్య దవిలి కావింప వాసవతనూజు,
సవననిమిత్తంబు సంచితద్రవ్యంబు పెంపుతో వేగ తెప్పింప నకులు,

తే. దేవగురువృద్ధధాత్రీసురావలులను
నరసి పూజింప నహదేవు, నఖిలజనులఁ
బాలుచుఁమృష్టాన్నతతులఁ తృప్తులను జేయ
ద్రాపదిని నియోగించెను ధర్మసుతుడు.

771

అ. అయ్యవసరంబున.

772

చ. హరి శిఖ దండపాణి నికషాత్మజ పాశి సమీర గుహ్యకే
త్వర శశిమాలి పంకరుహసంభవ చారణ సిద్ధ సాధ్య కి
న్నర గరు శోర గామరగణంబులు వచ్చి, మఖంబుఁ జూచి, య
చ్చెరువడి “తొల్లి యెవ్వరును జేయు మఖంబులు నింత యొప్పునే ? 773

క. అది గాక యిందిరావిభు-పదములు సేవించునట్టి భాగ్యము గలుగం,
దుది బడయరాని బహుసం-పద లెవ్వియుఁ గలవె! యనుచుఁ బ్రస్తుతిసేయన్.

వ. అహ్మడు.

775

చ. అమరసమానులై తనరు యాజకవర్గము లోలి రాజ సూ
యమఖివిధానమంత్రముల నన్నిముఖంబుగఁ జేసి, ధర్మజుం
గ్రమమున వేలిపింపఁ గ్రతురాజసమాప్తిదినంబున్ నృపా
త్తముఁడు గడంగి, యాజక²సదస్యగురుద్విజకోటిఁ బెంపునక. 776

1. సామగ్రులు. 2. కర్ణుడు-రాధచే బెంపఁబడినవాడు. 3. మధురములగు అన్నములు.
4. నిర్ముతి దిక్కున కథిపతి. 5. సభ్యులు.

- వ. పూజించునప్పుడు “ఓం నమో భగవతే పూజార్హం” అని యడిగిన, నవమూలలు దమకుఁ దోచిన విధంబులం బలుక, వారి భాషణంబులు వారించి, వివేకశీలుండును, జతురవచనకోవిదుండును, నగు సహదేవుండు భగవంతుండును, యదుకుల సంభవుండును నైన శ్రీకృష్ణుని జూపి “యిమ్మహాత్ముని సంతోష్టం జేసిన, భవనంబు లన్నియుం బరిత్యజిం బొందు”నని చెప్పి ధర్మజుం జూచి యిట్లనియె.
- ఉ. కాలము, దేశము, గ్రతువు, గర్తము, గర్తయు, భోక్తయు, జగ జ్జాలము, దైవము, గురువు, సాంఖ్యము, మంత్రము, నగ్ని, యాహుతుల్, వేళలు, విప్రులు, జననవృద్ధిలయంబుల, హేతుభూతముల్, లీలలు, దాన యై తగ వెలింగెడు నెక్కటి తేజ మీశుండున్. 778
- చ. ఇతఁడె; యితండు గన్ను లొకయించుక మొడ్చిన, నీ చరాచర స్థితభవనంబు లన్నియు నశించు; నితం డవి విచ్చి చూచినన్ వితతము లై జనించు; బ్రభవిష్టుండు, విష్టుండు నైనయట్టి యీ క్రతుఫలదుండు గా కొడుకొకం డెటు లర్హుండు శిష్టపూజకు? 779
- ఉ. ఈ పురుషోత్తము, జగదధీశు, నవంతుని, సర్వశక్తు, జ ద్రూపకు¹ నగ్రపూజు బరితోషితుం జేయ, సమస్తలోకముల్ వే పరిత్యజిం బొందు; బృథివీవర! కావున నీవు కృష్ణుని శ్రీపతిఁ బూజసేయు మెడసేయక; మాటలు వేయు నేటికిన్?” 780
- క. అని సహదేవుండు వలికిన-విని, యచ్చటిజనులు, మనుజవిభులును, ఋషులు మునుకొని మనముల మోదము-దనుకఁగ “నిది లెస్స”యనిరి; ధర్మజుం డంతన్. 781
- క. మునిజనమానస² మధుకర-వనజాతము లైనయట్టి వారిజదళలో చనుపదయుగళప్రతా-శన మొగిం గావించి, తజ్జలంబులు భక్తిన్. 782
- క. తానును, గుంతియు, ననుజులు, మానుగ ద్రుపదాత్మజయును, మస్తకములఁ బెం పూనిననియతి ధరించి మ-హానందముఁ బొంది రతిశయ ప్రీతిమెయిన్. 783
- క. చంచత్కాంచనదుచిరో-దంచితవస్త్రముల, మాతనార్కప్రభలన్, మించిన రత్నములం బూజించెన్ ధర్మజుండు కృష్ణు జిష్ణు సహిష్ణున్. 784
- వ. ఇట్లు పూజించి, యానందబాష్పజలబిందుకండళితనయనారవిందంబుల గోవిందుని సుందరాకారంబు దర్శింపఁజాల కుండె; నట్లు పూజితుండై తేజరిల్లు పుండరీకాక్షు నిరీక్షించి, హస్తంబులు నిజమస్తకంబుల ధరించి, వినుతులు సేయుచు నఖిలజనంబులు జయజయతబ్బబు లిచ్చిరి; దేవతలు వివిధతూర్యఘోషంబులతోడం బుష్పవర్షంబులు గురియించి; రయ్యవసరంబున, 785

1. ప్రభుమము చేయఁదగినవూజ. 2. తుమ్మెదలకుఁ గమలములు.

క. దమధూపసుతుడు దద్దిభ-వము నూచి సహించ, కలుక వత్రిలగాఁ బీ
తము డిగ్గి, నిలిచి నిజహ-స్రము లెత్తి, మనోభయంబు దక్కినహఁ జై. 786

వ. అప్పండరీకాక్షుండు వినుచుండ సభాసదులం జూచి యిట్లనియె. 787

క. “చాలుఁ బురే! యహహ! యీ-కాలము గడవంగ దురవగాహం బగు; నీ
తేలా తప్పెను? నేఁ డి. బాలకువచనముచేతఁ బ్రాజ్ఞులబుద్ధుల్. 788

వ. ఇట్లు దప్పినతెఱుంగెట్లనినఁ ¹బాత్రాపాత్రవివేకంబు సేయనేర్చిన విజ్ఞాన
నిపుణులు, నున్నతన త్వగరిష్టులు, బహువిధతపోవ్రతనియమశీలురు, ననల్ప
తేజులు, మహేశ్వర్యశక్తిధరులు, బరతత్త్వవేదులు, నఖిలలోకపాలపూజితులు,
విగతపాపులు. బరమయోగీంద్రులు నుండ, వీరిం గైకొనక వివేకరహితు లై
గోపాలబాలునిం బూజసేయుటకు నెట్లు సమ్యతించిరి పురోహతంబు స్మగలం
బున కర్హంబగునే? యనుయునుం గాక. 789

సీ. గురు దేవశూన్యుండు; కులగోత్రరహితుండు; దలిదండ్రు లెవ్వరో తడవఁ గాన;
మప్పులఁ బొరలెడు? నాదిమధ్యావసానంబులం దరయ మానంబు లేదు;
బహురూపి యై, పెక్కుభంగుల వర్తించు? వానివర్తనములు వరుస లేవు.
పరికింప విగతసంబంధుండు; దలపోయ మానిమిత్తంబున మాని సయ్యె;

తే. బరంగ మున్ను యయాతిశాపమునఁజేసి-వాసి కెక్కడ యాయదువంశమెల్ల;
బ్రహ్మతేజంబునెల్లఁ గోల్పడిన యితఁడు-బ్రహ్మముషి సేవ్యుడగునె గోపాలకుండు?

క. జారుడు, జన్మావధియును-జోరుడు, ముప్పోకలాడు, సుమహితపూజా
చారక్రియలకు నర్హుడె-వారక యితఁ?”డనుచు నశుభవాక్యస్ఫూర్తిన్. 791

చ. అని తను దూఱ నాడిన మురాంతకుఁ డా శిశుపాలువాక్యముల్
విని, మదిఁ జీరికిం గొనఁడు, విశ్రుతఘోరవరావ మాత్మఁ గై
కొనని మృగేంద్రరీతి, మునికోటియు రాజులుఁ బద్మనాభు నా
డిన యవిసీతభాషలకు డెందమునం గడు వంత నొందుచున్. 792

ఉ. వీనులు మూసికొంచు, విన విస్తయ మంచు ‘ముకుండ! మాధవ!
శ్రీనిధి! వీని నే గతికిఁ జేర్చెదా?’ యంచు, దురాత్ముఁ దిట్టుచు,
న్నా నరనాథులుక, మునులు, నచ్చట నిల్వక పోవఁ, బొందుసం
తానము లప్రమేయబలదర్పమహాద్ధతరోపచిత్తు లై. 793

వ. అప్పుడు కేకయస్సంజయభూపతులుం, దామును, వివిధాయుధపాణులై యదల్చి
నిల్చిన, వాడునుం ⁴విజుతివక యదల్చి, పలుకయు వాలునుం గైకొని,

1. తగినవారియొక్కయు, తగనివారియొక్కయు జ్ఞానము. 2. నక్క. 3. మూడుత్రోవలఁ
బోవువాడు. 4. వెనుకకుఁబోక.

యెక్కి: యతిమనోహరవిభవాభిరాముం డై జనుడెంచు యెడ; నప్పుడు
వారాంగనాజనంబులు దమతమవారలం గూడికొని.

802

సీ. కనకాద్రిసానుసంగత కేకిరలభాతిఁ గ్రమ్మఁజ్జు వీరపుల గునిసి యాడఁ,
దరళతాటంకముత్తాఫలాంశుమృతుల్ చెక్కుటద్దములతోఁ జెలిమిసేయఁ,
జాలసి యదృశ్య మై పోనిక్రొమైఱుఁగుల గతులఁ గటాక్షదీధితులు వనర,
మంచుడై నెగయ నూకించు జక్కవ లనఁ జన్నులు జలుఁగుకంచలల నఱుమ,

తే. మహితకుచభారకంపితమధ్య లగుచు

నర్థి మొలనూళ్లు మెఱయఁ, బయ్యదలు ¹జీరఁ,

గరసరోజాతకంకణకర్పణనములును

జరణనూపురఘోషముల్ సందడింప.

803

వ. మఱియు నయ్యిందువదన లందంద మందగమనంబునం జెందు ఘుర్తజలబిందు
సందోహకందళితమందహాసచంద్రి కాసుందరవదనారవిందంబుల నిందిందిరరుచిర
చికురబృందంబులు చిందఱవందఱలై, సందడిగొన, నమందానందహృదయలై
సువర్ణశృంగసంగతంబులై న సంకుమదమలయజముఖసురభికోయంబులు నము
దాయంబులై తమతోయంబుల వారిపయిం జల్లుచుఁ, జెందోవలఁ గెందలిరుల
రచియించినచిమ్మనఁగ్రోవులం దావులు గల పూఁదేనియలు నించి, ²వావులు దెలిపి,
తేవలు మీఱఁ గ్రేవల నుండి, యిమ్ములం గని చిమ్ముచు, మృగమదకుంకుమపంకం
బును గొంకక బింకంబుల జంకె లొలయం బంకజనన్నిభంబు లగు మొగంబుల
నేమఱించి చరుముచు, నుల్లంబులు పల్లవింపం బెల్లడరి యందియలు గల్లుగ
ల్లని మొరయఁ గ్రేళ్లు దాటుచుం, జారుచంద్రి కాసారఘనసారధూళిమిళితజనీప
రాగంబు రాగంబు రంజిల్లం, గరంబులం బుచ్చికొని, శీరఁబులం జల్లుచు, జిత్తం
బుల నమ్మత్తకాశినులవృత్తంబు లగు కుచంబుల కెత్తు వత్తు మని బిత్తఱించు
పువ్వుగుత్తులం దత్తఱంబున వ్రేయుచుఁ, బరిహసించుచు, నన్యోన్యకరకిసలయ
కనకకరండభరితం బగు పన్నీటం జెంగావిజిలుఁగుఁబుట్టంబులు వట్టంబుగాఁ
దోఁగి, మర్తంబులు బయలు పడిన, నగ్గలంబు లగు సిగ్గులకు నొప్పిదంబు లగు
తమకనుతెప్ప లడ్డంబుసేయుచుఁ, బురుషులుం దాము నా రామ లభిరామలీలా
రసోక్తు లెనయ, సంతరంగంబుల సంతసంబునం బంతంబులిచ్చుచు, వసంతంబు
లాడి; రవ్వేళ నత్తులవిమానాహాను లైన యింద్ర³పురంధ్రీజనంబులుంబోలె
హాటకశిబిక లెక్కి నిజచేటికాజనంబులు సేవింపం జనుడెంచు భూకాంతకాంతా
జనంబులుం దమ సరసంబులకు నర్పంబులై న ధరణీపాలవధూలలామంబు లాద
రించు చెలులపైఁ దమ సఖిజనంబులం బురికొల్పి, చల్లించుచు, భావగర్భితంబు

భుజాగర్వదుర్వాహం జై గోవిందుని పదమవద్దు త్రైవచారలం గుహితం జై
నిందింప, నమ్మకుండుం జాగ్రహంబున లేచి, తనకే ట్టెదుర నెదిర్చి యున్న
శిశుపాలుని, చూడేక్షణంబుల నిక్షీంచుచు, నా తుణుకు తన్నునకంబు నిశిత
ధారాకరాళం బైన చక్రంబున నవక్రవరాక్రమం జై పుధిరంబు దొరంగం
దునుము, నమ్మహాకలకలం బాకర్ణించి, వైష్యబలంబులు దదీయపడుచుడు త్రైవ
భూపతులును గనుకనిం బుచ్చి; రయ్యనసరంబున.

794

క. మునివరులును జనపతులును-గనుఁగొని వెఱుఁ గండఁ, నైద్యుగాత్రమునంమం
డనుపమ తేజము వెలువడి-వనజోదరు దేహమందు వడి జొచ్చె; నృపా!" 795

వ. అనిన మునివరునకు భూవరుం డీ ట్లనియె.

796

క. "కమలాక్షుని నిందించిన-దమఘోషతనూభవుండు దాదామలకూ
పమునం బొందక, యేక్రియ-సుమహితమతిఁ గృష్ణునందుఁ జొచ్చె! మునీంద్ర!"

వ. అనిన శుకయోగి రాజయోగి కిట్లనియె.

798

మ. "మధుడై త్యాంతకుమీ-దిమత్సరమునకొ మత్తిల్లి, జన్మత్రయా
వధి యేప్రాద్దుఁ దదీయరూపగుణదివ్యధ్యానపారీణి
నిధి యాటక, శిశుపాలభూవిభుఁడు తా నిర్ధూతసర్వాఘ్నం జై
విధిరుద్రాదుల కందరాని పదవిక వే పొందె; నుర్విశ్వరా!"

799

వ. అంత ధర్మనందనుండు ఋత్విగ్గణంబులను, సదస్యులను, బహుదక్షిణలం దనిపి,
వివిధార్చనలం బూజించి, యవభృథన్నానక్రియాపరితోషంబున.

800

సీ. మురజమ్మదంగగోముఖశంఖుడిండిమపణవాదిరవము లంబరము నిండఁ,
గవినూతమాగధగాయకవంది వై తాళికవినుతు లందంద బెరయ,
వితతమర్దశ వేణువీణారవంబులగుతులకు నరక్షిగతులు నెలంగఁ,
దరళవిచిత్రకధ్వజపతాకాంకితస్యందనగజవాజచయము లెక్కి,

తే. సుతసహోదరహితపురోహితజనంబు-గటక కేయూరహరికంకణకిరీట
వస్త్రమాల్యానులేపనవ్రాతములను-విభవ మొప్పారఁ గై సేసి వెడల, నంత.

వ. మఱియు యదు స్పంజయ కాంభోజ కురు కేకయ శోనలభూపాలముఖులు
చతుర్విధసేనాసమేతులై, ధరణి గంపింప, వెన్నడి నడతేర, ఋత్విజ్ఞికాయం
బును సదస్యులను బ్రహ్మఘోషంబు లొలయ, మున్నిడికొని శోభమానా
నూనప్రభాభాసమానసువర్ణమయమాలికాదివ్యమణిహారంబులు గంతంబునం
దేజరిల్ల, సున్నతజవాశ్వంబులం బూన్చిన పుష్పరథంబు గళత్రసమేతుం జై

1. రక్తము. 2. తత్త్వము. 3. నాశనము చేయబడిన సకలపాపములు కలవాడు.
4. సుతిపాతకులు. 5. నాట్యమాడు శ్రీలయొక్క నడకలు.

మొక్కి. యతిమనోహరనిభవాభిరాముం తై చనుజెంచు చుంపె; నప్పుడు
హారాంగ సాజనంబులు దమతమపాఠలు గూడికొని. 802

సీ. కనకాద్రి సానుసంగత కేకీచులభాతిఁ గ్రమ్ముళ్ళు వీఁపుల గునిసి యాడఁ,
దరళతాటంకముక్తాఫలాంసుద్యుతుల్ చెక్కుటద్దములతోఁ జెలిమిసేయఁ,
బాలసి యదృశ్య మై పోనిక్రిష్ణాఱుగుల గతులఁ గటాక్షదీధితులు దనర,
మంచుపై నెగయ నూకించు జక్కన లనఁ జన్నులు జిలుగుకంచలల నటుమ,

తే. మహితకుచభారకంపితమధ్య లగుచు

నర్థి మొలనూళ్లు మొజయఁ, బయ్యదలు ¹జీరఁ,
గరసరోజాతకంకణకృణానములును
జరణనూపురభోషముల్ సందడింప.

803

ప. మఱియు నయ్యిందువదన లందంద మందగమనంబునం జెందు ఘర్జజలబిందు
సందోహకందళితమందహాసచంద్రి కాసుందరవదనారపిందంబుల నిందిందిరదుచిర
చికురబృందంబులు చిందటవందట తై, సందడిగొన, నమందానందహృదయ తై
సువర్ణశృంగసంగతంబు తై న సంకుమదమలయజముఖసురభితోయంబులు సము
దాయంబు తై తమతోయంబుల వారిపయిం జల్లుచుఁ, జెందోవలఁ గెందలిరుల
రచియించినచిమ్మనఁగ్రోవులం దాపులు గల పూఁజేనియలు నించి, ²వావులు దెలిపి,
తేవలు మీఱఁ గ్రేవల నుండి, యిమ్ములం గని చిమ్ముచు, మృగమదకుంకుమపంకం
బును గొంకక బింకంబుల జంకె లొలయం బంకజసన్నిధంబు లగు మొగంబుల
నేమఱించి చరుముచు, నుల్లంబులు పల్లవింపం బెల్లడరి యందియలు గల్లుగ
ల్లని మొరయఁ గ్రేళ్లు దాటుచు, జారుచంద్రి కాసారఘనసారధూనిమిళితరజనీప
రాగంబు రాగంబు రంజిల్లం, గరంబులం బుచ్చికొని, శిరఃబులం జల్లుచు, జిత్తం
బుల నమ్మత్తకాశినులవృత్తంబు లగు కుచంబుల కెత్తు వత్తు మని బిత్తఁచు
పువ్వుగుత్తులం దత్తఱంబున వ్రేయుచు, బరిహసించుచు, నన్యోన్యకరకిసలయ
కనకకరండభరితం బగు పన్నీటం జెంగావిజిలుఁగుఁబుట్టంబులు దట్టంబుగాఁ
దోగి, మర్తంబులు బయలు పడిన, నగ్గలంబు లగు సిగ్గులకు నొప్పిదంబు లగు
తమకనుతాప లడ్డంబుసేయుచు, బురుషులుం దాము నా రామ లభిరామలీలా
రసోక్తు లెనయ, సంతరంగంబుల సంతనంబునం బంతంబులిచ్చుచు, వసంతంబు
లాడి; రవ్వేళ నతులవిమానాహాఘంబు తై న యింద్ర ³పురంధ్రీజనంబులుంబోలె
హాటకశిబిక లెక్కి నిజచేటికాజనంబులు సేవింపం జనుదెంచు భూకాంతకాంతా
జనంబులుం దమ సరసంబులకు సర్వంబు తై న ధరణీపాలవధూలలామంబు లాద
రించు చెలులపైఁ దమ సఖజనంబులం బురికొల్పి, చల్లించుచు, భావగర్భితంబు

లగు హరిచతురవసరసోక్తృల మంసహాసచంద్రికలు ముఖకమలలీలావిలాసలక్ష్మీం
బ్రోది సేయం జని; రిద్విధంబున నిజసామ్రాజ్యవిభవంబు పూజ్యంబుగా నజాత
శత్రుండు గంగాప్రవాహంబున కరిగి, యందు నిజవధూయుక్తుం డై, కాస్త్రాక్ష
ప్రకారంబున నవభృతపన్నానం బాచరించె; నానమయంబున. 804

క. 'అనిమిషమందుభిఘనని-స్వనములు వీతెంచె; బుష్పవర్షము గురిసెన్;
ముని దేవపితృమహీసుర-వినుతుల రవ మెసంగె; నపుడు విమలచరిత్రా! 805

క. నడు తెట్టిపాపు లైనను-గర మధిని నెద్ది సేసి గతకల్పఘృతై
చరియింతు, రట్టి²యవభృథ-మడుదుగఁ గావించి రెలమి నఖిలజనంబుల్. 806

ఆ. అంత ధర్మతనయుఁ డభినవమృదులదు-కూలసురభికుసుమమాలికాను
లేపనములు రత్నదీపితభూషణా-వళులు దాల్చి, వైభవమున నొప్పె. 807

వ. అంత నవభృథన్నానానంతరంబున మరలి చనుదెంచి. 808

ఉ. పాండుతనూభవాగ్రజుఁడు, పాండుయశోనిధి, భాసమానమా
ర్తాండనిభండు, యాదకసదస్యమహీసురమిత్రబంధురా
న్తాండలిఁ బూజ చేసి, బుధమాన్యచరిత్రుఁడు వారి కిచ్చె నొం
డొండ దుకూలరత్నకనకోజ్జ్వలభూషణముఖ్యవస్తువుల్. 809

వ. అట్లు నారాయణపరాయణులై దేవసమానప్రకాశప్రభావంబుల, సకలనర
నారీలోకంబు లనర్హ్యరత్నమయభూషణమాల్యానులేపనంబులు ధరియించి,
వరమానందభరితాత్ములై యొప్పి యుండి; రంత. 810

చ. సునిశితభక్తిఁ దన్మఖముఁ జూడఁగ వచ్చినయట్టి దేవతా
మునిధరణీసుర ప్రకరభూవరవిడ్డనశూద్రకోటి య
జ్ఞనవరచంద్రుచే నుచితసత్కృతులం బరితోషచిత్తులై,
వినయముతోడ ధర్మజుని వీడ్కొని పోవుచుఁ బెక్కుభంగులన్. 811

చ. హరిచరణాంబుజాతయుగళార్చకుఁ డై పెనుపొందు పాండుభూ
వరసుతు రాజనూయమఖవైభవమున్ నుతియించుచున్, సమా
దరమున నాత్మభూముల కుదారత నేగిరి; ధర్మనూనుఁడున్
సరసిజనేత్రుఁ దా ననుపజాలక 'యుండు' మటంచు వేడినన్. 812

వ. అట్లు పాండవాగ్రజప్రార్థనం గైకొని, దామోదరుండు సమస్తయాదవులను
గుళస్థలికిఁ బోవం బనిచి, 'కతిపయపరిజనంబులుం దానును నతనికిం బ్రియంబుగాఁ
దన్నగరంబునఁ బ్రమోదంబున నుండె' నని చెప్పి మఱియు నిట్లనియె. 813

చ. “జనవర! పాండుభూపతనుజాతుఁడు దుస్తర మా మనోరథా
ద్భిని సరసిహహాక్షుఁ డను తెప్పకతంబున దాటి, భూచిశో
భనయుతుఁడై, మనోరుజయుఁ బాసి, ముదాత్మకుఁడై వెలింగె; న
వ్యవరుహనాభదాసజనవద్యులకుం గలవే యసాధ్యముల?” 814

వ. అట్టియెడ. 815

ఆ. రాజనూయమఖవర ప్రభావమునకు-సఖలజనులు మోదమంది; రపుడు
కలుషమానసుండు కుల¹ పాంసనుఁడు సుయో-ధనుఁ డొకండు దక్క, ధరణినాథ.

వ. అనిన విని శుక యోగీంద్రునకుఁ బరీక్షింపఁజేంద్రుం డిట్లనియె. 817

ఆ. “అఖలజనులకెల్ల నానందజనక మై-యెనయు² మఖము కురుకులేశ్వరునకుఁ
గర మసహ్య మైనకారణ మెయ్యది?—యెఱుంగఁ బలుకు నాకు నిద్ధచరిత!”

చ. అనిన ముసీంద్రుఁ డిట్లను ధరాధిపుతోఁ “గురురాజ పాండునం
దనులదెస న్న నేకదురితంబులు నిచ్చులుఁ జేయుచుండు; నై
నను నొకనాఁడు పంకరుహనాభదయాపరిబ్రభూచిశో
భనజితదేవదైత్యనరపాలక రాజ్యరమామహాత్వమై. 819

చ. వెలయు ననూనసంపదల విశ్రుతకీర్తలు మిన్ను ముట్టఁ, బెం
పలరిన పాండుభూవరసుతాగ్రజఁ డతిపురంబులోన ను
జ్జ్వలమణిభూషణాంశురుచిజాలము పర్వఁ, బయోజనాభు³ను
త్కలిక భజించుచు⁴ ఘనసుఖస్థితి భూమినోహరాకృతిన్. 820

వ. ఉండం గనుంగొని, యదియునుం గాక యొక్కనాఁడు లలితావృషిశాంక
బింబంబుల విడంబించుచు నింద్రసీలరుచినిచయంబు నపహసించు కుటిలకుంత
లంబులు నటనంబు నలుపం దనకు నిటలఫలకంబులును, బుష్పచాపుచాపంబు
రూపు నేపు సూపు ధూయగోపాంతంబులై, సాదామసీదామరుచిస్తోమంబులై,
కర్ణాంతసీమంబులై యంజనంబులతోడ రంజిల్లు నేత్రకంజంబులును, నవ
మల్లికాముకుళవిభాసితదంతమరీచికానిచ యోద్ధిపితమండహాసచంద్రికాధవళితం
బులును, ముకురోపమితంబులు నై కర్ణకుండలమణిమరీచిజాలంబులు, బెరసి
బహుప్రకారంబులఁ బర్వం బాలుచు కపోలపాలికలును, విలసితగ్రవేయకముక్తా
ఫలహారనిచయంబుల కిమ్ముచూపక మిసమిసని పసగల మెఱుంగులు గిటికొన
మీటినం బగులుననం బొగడం దగి, మొగంబులకుం బుటంబు లెగయు
నుత్తుంగవీనకుచభారంబుల వ్రేగు లాగలేక తూఁగాడుచుం గరతలఁపరిమే
యంబు లగు మధ్యభాగంబులును, ఘనజఘనమండలావతీర్ణ కాంచనకాంచీ

1. కులమును ధ్వంసముచేయువాడు. 2. యజ్ఞము. 3. ఉత్సాహము. 4. కొలఁతచేయఁదగినది.

కలాపకింకణీకలకలనినాదోల్లసితంబులగు కటిస్త్రదేశంబులును, సల్లలితహల్లక
 పల్లవకాంతులమొల్లంబులఁ గొల్లలు గొని యభిరామంబులై శోభిల్లు పదపాణి
 తలంబులును, నలసగతులం బడంబులం పనకు మణినూపురంబులు గోపురంబులం
 బ్రతిస్వనంబు లొలయ మొరయ నలకు చరణారవిందంబులును, రత్నవలయ
 కంకణాంగుళీయకాదివివిధ భూషణ మృతి నిచయంబు లుష్ణమరీచికరనిచ
 యంబుల ధిక్కరింప, వెలుంగు కరకంజంబులును, మృగమదఘనసారహరిచంద
 నాగదుకుంకుమపంకంబుల భాసురంబు లగు వాసనలు నాసారంధ్రంబులకు వెక్కి
 సంబులై పొలయు సౌభాగ్యంబులు గలిగి చైతన్యంబు నొందిన మాణిక్యపు
 బొమ్మలవిధంబున గగనమండలంబు నిర్గమించి, వసుధాతలంబున సంచరించు
 చంద్రరేఖలచెలువున శృంగారరసంబు మూర్తీభవించి జగంబుల మోహపఱుచు
 మోహిని దేవతల చందంబున విలసించు మాధవవధూసహస్రంబులసంగతిని
 సాదామనీలతయునుం బోలె నొప్పుచుండెడు ద్రుపదరాజనందనవిధవంబును,
 రాజనూయమహాధ్వరోత్సవంబునం జూచి, చిత్తంబు తలపడ సుయోధనుండు
 సంతాపానలంబునం గ్రాగుచుండె; నంత నొక్కనాడు ధర్మనందనుండు నిర్మ
 లం బగు సభాభవనంబునకుం జని.

821

సీ. సుతనహోదరపురోహిత బాంధవామాత్యపరిచారభటగోటి బలసి కొలువఁ,
 గలితమాగధమంజుగానంబుఁ బాతకపతనరవంబును బ్రమద మొసంగఁ,
 గంకణార్పణార్పణత్కారంబు శోభిల్ల సరసిజాననలు చామరము లిడఁగ,
 మయవినిర్మితసభామధ్యంబునను భాసమానసింహాసనాసీనుఁ డగుచు,

తే. నమరగణములు గొలువఁ బెంపాడుననిమి
 పేంద్రుకై వడి మెఱసి యుపేంద్రుఁ డలర,
 వరుసఁ గొలు వున్నయత్తటి దురభిమాని
 శ్రోధమాత్సర్యధనుఁడు సుయోధనుండు.

822

ఉ. కాంచనరత్నభూషణనికాయముఁ దాల్చి, సముజ్జ్వలప్రభో
 దంచితమూర్తి నొప్పి. పణిహారులు ముందటఁ గ్రందు వాయ వా
 రింప, సహోదరుల్ నృపవరేణ్యులు పార్శ్వములఁ భజింప, నే
 తెంచెను రాజసంబున యుధిష్ఠిరుపాలికి వైభవోన్నతిన్.

823

వ. అట్లు సనుడెంచి, మయమాయామోహితం బైన సభాస్థలంబునందు. 824

క. సలిలములు తేనితావున-వలువలు వెన నెగయఁ దిగిచి, వారక తోయం
 బులు గలచోటను జేలం-బులు దడియఁగఁ బడియె, నిజవిభుత్వము దఱుగన్.

క. ఆ విధ మంతయుఁ గనుఁగొని-పాపని వస్త్వలయు, నచటిపార్శ్వపులును, గాం
తావలియును, యమతనయుఁడు-వావిరిఁ జేసినన్నఁ డమ్ము వారింపంగన్. 826

వ. దామోదరానుమోదితు లయి మహారవంబుగాఁ బరిహాసంబులు సేసిన,
సుయోధనుండు లజ్జాపనతపవనుం డై, కుపితమానసుం జనుచు, నయ్యెడ
నిలువక వెలువడి నిజపురంబున కరిగె; నయ్యవనరంబున భీవికాలు డైన సభా
నదు లగు నచ్చటిజనంబుల కోలాహలంబు సంకులం డైన నజాతశత్రుండు
చిత్తింబున విన్న నై యుండె; నప్పండవీకాసుండు భూభారవిచారణకారణం
డగుటంజేసి దుర్యోధనుఁనపహాసంబునకుం గా దనం డయ్యె; సంత. 827

క. హరి ధర్మసుతుని వీడ్కొని-తరుణీహితబంధుజనకడంబము గొలువం
బరితోషమునఁ గుశస్థల-పురమునకుం జనియె మోదమున నరనాథా! 828

చ. జనవరబంధమోక్షణముఁ, జైద్యవధంబును, బాండురాజనం
దనమఖరక్షణంబును నుదారతఁ జేసినయట్టి దేవకీ
తనయు చరిత్రభాసురకథాపకనాత్ములు గాంతు రివ్వశో
భనబహుపుత్రకీర్తులును, భవ్యవివేకము, విష్ణులోకమున్.” 829

క. అని శుకయోగీంద్రుం డ-మృదుజేంద్రునిఁ జూచి, పలికె “మతీయును శ్రీకృ
ష్ణనియన్భుతకర్తృబులు-వినిపింతుం జిత్తగింపు విమలచరిత్రా! 830

సాల్వండు శివప్రసాదంబున హేళకవిమానంబు వడసి చ్ఛాయకాపురిపై దండెత్తుట

సీ. వసుధేశ! విను; మును నైదర్శిపరిణయవేశ దుర్మదశిశుపాలభూమి
వరునకుఁ దోడ్పడ నడుదెంచి, నైనికావలితోడఁ దొడరి, దోర్బలము దూలి,
హరిచేత నిర్జితు డైనరాజులలోనఁ జైద్యునిచెలికాఁడు సాల్వభూమి
పతి జరాసంధాదిపార్థివప్రకరంబు విన మత్సరానలవిపులశిఖల

తే. ధాత్రి నిటమీఁద వీతయాదవము గాఁగఁ,
గడఁగి సేయుదు నని దురాగ్రహముతోడఁ
బంతములు వల్కి, యటఁ జని భరితనిష్ఠఁ
దపము గావింపఁ బూని సుస్థలమునందు. 831

క. ధృతి వదలక, యుగ్రస్థితిఁ-బ్రతిదినముచు బిడికెఁ దవనిరజ మశవము గా
నతినియమముతో నాపశు-పతి, శంకరు, ఫాలనయను, భద్ర, సుమేశున్. 832

క. చెదరని నిజభక్తిని ద-త్పదపద్మము లాత్మ నిలిపి, పాయక యొకయోఁ
డుదితక్రియ భజియించిన-మదనారియు వానిభక్తిమహిమకు వశుఁ డై. 833

- క. బారనఁ బ్రత్యక్షం బై - "కొరిసవర మేమి మైనఁ గొరకఁ యిత్తుకా;
వారక జేడు" ము బున్నచు-నారాజతపోధనుండు హరునకుఁ బ్రీతిన్. 8384
- తే. వందనం బాచరించి, యానందవికచ-వదనుఁ డై నొస లంజలిఁ గదియఁ జేర్చి,
"శ్రితదయాకార! నన్ను రక్షించెదేని-నెఱుంగ వినిపించు వినుము మదిస్పృతంబు.
తే. గరుడగంధర్వయక్ష రాక్షససురేంద్ర-నకులచే సాధ్యపడక, నావలయు నెడల
నభ్రపథమునఁదిరిగెనునట్టి మహిత-వాహనము నాకు దయ సేయు; వరద! యీశ!"
- వ. అని యభ్యర్థించినఁ బ్రసన్నుం డై హరుండు వానికోర్కీ కనురూపం బై న
విమానంబు నిర్దింప మయుని నియోగించిన, నతండును "నల్ల చేసెడ" నని
కామగమనంబును నతివిస్తృతంబునుగా లోహంబున నిర్మించి సౌభకం బను
నామం బిడి, సాల్వున కిచ్చిన, వాడును బరమానందంబునుం బొంది, తద్విమా
నారూఢుం డై, యాదపులవలనిపూర్వవైరంబుఁ దలంచి, దర్పాంధచేతస్కుం
డై, ద్వాదశకానగరంబుపైఁ జని, నిజసేనాసమేతంబుగాఁ దత్పురంబు నిరోధించి.
- సీ. సరిదుపవనసరోవరములు మాయించి, బావులు గలఁచి, కూపములు నెఱిచి,
కోటలు వెన పీటతాటముల్ గావించి, పరిఖలు పూడ్చి, వప్రములు ద్రొబ్బి,
యట్టల్లు ధరఁగూల్చి, యంత్రముల్ దునుమాడి, కాంచనధ్వజపతాకములు నఱకి,
భాసురగోపురప్రాసాదహర్ష్యేందుశాలాంగణములు భస్మములు చేసి,
తే. విమలకాంచనరత్నాదివివిధవస్తు-కోటి నెల్లను నందంద కొల్ల వుచ్చి,
ప్రజలఁ జెఱపట్టి, దొరలను భంగ పెట్టి, దఱిమి యిబ్బంగిఁ జెక్కుబాధల నలంచి.
- చ. మదమున సంతఁ బోవక, విమానయుతంబుగ నభ్రవీధికిఁ
గొడకొని యేపుమై నెగసి, కొంకక శక్తిశిలామహీరుహ
ప్రదరము లోలిమైఁ గురిసి, బంధురభూమిపరాగశర్కరల్
వదలక చల్లుచున్, వలయ వాయువుచే దిశ లావరించుచున్. 839
- వ. అట్టియెడ. 840
- క. చటులపురత్రయదనుజో-త్కటదుస్తరోబాధ్యమానధారుఁగతి న
ప్పటభేదన మెంతయు వి-స్ఫుటపీడం జెంది, వగల సుడివడుచుండన్. 841
- చ. కని భగవంతుఁడున్, రథిశిఖామణియు, న్నగు రాక్యజేయుఁ డ
జ్జనముల "నోడ కుండు" డని, సంగరకౌతుక మొప్ప దివ్యసా
ధనములఁ బూని, సైనికకదంబము గొల్వ ననూనమీనకే
తనదచి గ్రాల, నున్నతరథస్థితుఁ డై వెడలెన్ రహోర్వికిన్. 842
- వ. అయ్యవసరంబున. 843

- చ. సమధిక బాహుశౌర్యజితచండవిరోధులు వెల్లి దన్నత
క్షమ, గద, భాను, వింద, శుక, సాత్యకి, సారణ, చాచు దేష్ఠ, సాం
బ, మకర కేతనాత్మజ, శ్వఫల్కతనూభవ, తత్సహోదర
ప్రముఖయదూత్తముల్ విమతభంజను లై, కృతవర్త మున్నుగన్. 844
- క. వారణవాజస్యందన-వీరభూపాలులు సనిరి విశ్వము పడఁక
ఘోరాకృతి వివిధాయుధ-భూరిద్యుతు లర్కబింబముం గబళింపన్. 845
- వ. చని, యా గోవిందనందనస్యందనంబున్ బలసందోహంబునుం దలకడచి, యదు
పై న్యంబులు సాల్వబలంబులతోడం దార్కొని, బెరయునప్పుడు దేవదానవసం
కులసమరవిధంబునం దుములం బయ్యె; నయ్యెడ. 846
- మ. వితతజ్యోచయటంకృతుల్ మదజలావిహృతశుంఠాలఘ్నిం
కృతు, లుద్యద్భటహుంకృతుల్, మహితభేరీభాంకృతుల్, భీషణో
ద్ధతనిస్సాణధణంకృతుల్, ప్రకటయోధప్రాతసాహంకృతుల్,
కుతలంబున్, దివి నిండ మ్రోసె రిపుసంఘోభంబుగా భూవరా! 847
- మ. హరిరింఖారథోనేమిసద్భటపదవ్యాఘటనోద్ధాతదు
స్తరధూళీపటలప్రభూతనిబిడధ్వాంతప్రవిధ్వంసకృ
త్కరశాతాసిగదాదిహేతిరుచు లాకాశంబు నిండె, వియ
చ్చరదృక్కుల్ మిఱుమిట్లు గొల్ప, సమరోత్సాహంబు సంధిల్లఁగన్. 848
- చ. తలకొని పై నికుల్ గవిసి తార్కొని, పేర్కొని పాసి జాసి, యం
కిలి గొన, కెమ్ములమ్ములఁ బగిల్చి, నొగి, చ్చితరేతరుల్ తలల్
నలియఁగ మొత్తి; యొత్తి నయనంబుల నిప్పులు రాల, లీల నౌఁ
దలలు, లలాటముల్ ఘనగదాహతి నొంచి కలంచి పోరఁగన్. 849
- వ. అయ్యవసరంబునఁ బ్రద్యుమ్నంబు గనుంగొని. 850
- మ. అనయంబుం గలుపించి, సాభవతి మాయాకోట్లు చంచచ్చరా
సననిర్దుక్తనిశాతదివ్యమహితాస్త్రశ్రేణిచేఁ దత్క్షణం
మన లీలాగతి నభ్రగుల్ మనములన్ భూషింప, మాయించె న
వ్వనజాతాప్తుఁడు భూరిసంతమసమున్ వారించుచందంబునన్. 851
- వ. మఱియును. 852
- చ. అతిరథికోత్తముం డన నుదంచితకాంచనపుంఖపంచవిం
శతివిశిఖంబుల న్నతనిసైనికపాలుని నొంచి, యుగ్రుఁడై

శత్రుశత్రుకోటికోటినిభసాయకముల్ వరఁగించి, సాల్వభూ
వతికకుడంబు నొంది, లయభైరవుకై వడిఁ జేర్చి పెండియున్.

853

చ. పదిపదియమ్ములకొ మనుజుపాలక దేవ్యుల నొంది, రోషముం
గదురంగ మూడుమూడు శత్రుకాండములకొ రథదంతివాజులం
బదియంగ నేసి, యొక్కొకనిశత్రుశరంబున నై నికాపలికొ
మదము లడంచి, యిల్లతఁ డనూనుపలిలఁ బరాక్రమించినన్.

854

క. దుర్జానవహరునద్భుత-కర్మమునకు నుభయసైనికప్రకరంబుల్
నిర్మలమతి నుతియించి-భర్తాచలభైరవు, విగతభయుఁ, బ్రద్యుమ్నున్.

855

ప. అయ్యవసరంబున.

856

ఉ. సాంబుని సాల్వభూవిభుఁడు సాయకజాలము లేసి నొందినకొ,
జాంబవతీతనూభవుఁడు చాపము సజ్యము సేసి, జాసి సా
ల్వుం బదియేనుతూపుల నవోన్నతవక్షము గాఁడ నేసి, శా
తాంబకవింశతి న్నతినిసాధక మల్లలనాడ నేసినన్.

857

చ. గదుఁడు మహోగ్రవృత్తి నిజకాడ్డుకనిగతవిస్ఫురద్విధుం
తుడవదనాభబాణవిఠతుల్ వరఁగించి, విరోధిమస్తముల్
గుదులుగఁ గ్రచ్చి యెత్తుచు, నకుంతవిక్రమకేళిలోలుఁ జై
చదల సురల్ నుతింప రక్షింపు త్తముఁ దొప్పె నరేంద్రచంద్రమా!

858

ఉ. సాత్యకి చండరోషమున సాల్వమహీవరు భూరిసాధసాం
గత్య చతుర్విధోగ్రబలగాఢతమకపటలంబు, భాసురా
దిత్యమయూఖపుంజరుచితీప్రశరంబులఁ జూపి, నైనిక
స్తుత్యపరాక్రమప్రకటదోర్బలుఁ జై విలసిల్లె భూవరా!

859

ఉత్సాహము. భానువిందుఁ డుద్ధతికొ విపక్షపక్షసైన్యదు
ర్జానకాననానలోపమానచండకాండనం
తాన మాన నేసి, చూర్ణితంబు చేసెఁ, జాపవి
ద్యానిరూఢి దేవతావితాన మిచ్చ మెచ్చఁగాన్.

860

ఉత్సాహము. చారుదేష్టుఁ డాగ్రహించి శత్రుభీషణోగ్రదో
స్సారదర్ప మేర్పడకొ నిశాతబాణకోటిచే
దారుణప్రతాపసాల్వదండనాభమండలికొ
మారి రేగినట్లు పిల్కుమార్చి పేర్చి యార్చినన్.

861

1. నూరుపిడుగుల సముదాయములతో సాటియగు బాణములు. 2. గుత్తులుగ. 3. శత్రు
సైన్యము. 4. విజృంభించినట్లు.

క. శుకుః జాయోధనవిజయో-త్సృక మతి బాహోబలంబు సాష్టడ, విశిఖ
ప్రకరంబులఁ దను శౌర్యాధికుఁ డన విద్వేషిబలతఱిం బరిమాన్వేన్. 362

ఉ. సారణుఁ డేపుమై గదిసి శాస్త్రవపిరులు సంఘటించి, వో
స్సార మెలర్చు, గుంతశరశక్తిగదాక్షురికాదిహేతులకొ
వారక వాజిదంతిరథనర్గములం దునుమాడి, కాల్వూరక
వీరముతోడఁ బంపె జముపీటికిఁ గాపుర ముగ్రమూర్తియై. 863

క. అక్రూరుఁడు, దదనుజులు న-వక్రపరాక్రమము మెఱసి, వైదుల బాహో
విక్రమమున వధియించిరి-చక్రప్రాసాదివివిధసాధనములచేన్. 864

మ. కృతవర్తక్షీతినాయకుండు విశిఖశ్రేణిం బ్రమత్తైర్యధి
శ్రితవర్తంబులఁ జించి, మేనుల శతచ్ఛిద్రంబులం జేయ, న
ద్భుతకర్తం బని నై నికుల్ వొగడ, శత్రుల్ దూలుచో సంగర
క్షీతిధర్మంబుఁ దలంచి, కాచె రథకశ్రేష్ఠుండు భూమిశ్వరా! 865

వ. అయ్యవసరంబున సాల్వుండు కోపోద్దీప్తితమానసుం డై యుండ, మాయావిడం
బకం బైన సౌభకం బప్పుడు. 866

నీ. ఒకమాటునభమునఁ బ్రకటంబుగాఁదోచు; నొకమాటుధరణిపై నొయ్యనిలుచు;
నొకమాటు వైలమస్తకమున వర్తించు; నొకపరి చరియించు నుదధివడుమ;
నొక్కతోయంబున నొక్కటియైయుండు; నొక్కెడఁ గనుఁగొనఁ జెక్కులగును;
నొకమాటుసాల్వసంయుక్తమై పొడసూపు; నొకతోయ మన్నియునుడిగితోచు;

ఆ. నొక్కతేప కొఱవి యుడుగక త్రిప్పిన-గతి మహోగ్రవృత్తిఁ గానవచ్చు;
మఱియుఁ జెక్కుగతుల నరివరుల్ గలఁగంగఁ-దిరిగె సౌభకంబు ధీవరేణ్య!

వ. ఇవిధంబున సౌభకంబు వర్తించుటంజేసి, యదుపై న్యంబులచే దైన్యంబు
నొందిన నిజదైన్యంబుల మరలం బురికొల్పి, సాల్వుం డవ్వడు. 868

క. స్ఫురదనలౌభశరంబులు-పొరిఁ బొరిఁ బుంఘానుపుంఘములుగా నేయం,
దెరలియు, మరలియు, మురిసియు, విరిసియు, బిటుతివక పోరె వెన యదుబలముల్.

క. అయ్యెడ మానము వదలక, -డయ్యక, మగపాడితో దృఢంబుగఁ బోరక
దయ్య మెఱుంగును; నెక్కటి-కయ్యం బపు డయ్యెఁ బేదగల యోధులకున్.

క. మును ప్రద్యుమ్నకుమారుని-ఘననిశితాస్త్రములచేతఁ గడు నొచ్చిన సా
ల్వునిమంతిరి, ద్యుమనాముండు-సునిశితగద చే నమర్చి సుమహితశక్తిన్. 871

చ. వెరవును లావుఁ జేనయును వీరముఁ బీరముఁ గల్గె డాసి యా
సరసిజనాభనందను విశాలభుజాంతరముం బగిల్చినన్
విరవిరవోయి, మేను నిడువెండ్రుక వెట్టఁగఁ, జేతిసాధనో
త్కరములు జేరిపై వదిలి, కన్నులు మూయుచు మూర్ఛ నొందినన్. 872

ఆ. సమరధర్మ వేది, సమధికనయవాది-దాదకునిసుతుండు, ధైర్యయుతుఁడు
రథముఁ దోలికొనుచు, రణభూమి వెడలి వే-చనియె; మూర్ఛ దేతి శంబరాది.

ఉ. సారథిఁ జూచి యిట్లనియె “శాత్రవవీరులు సూచి నవ్వఁగా
దేరు రణక్షితిక వెడలఁ దెచ్చితి; తెచ్చితి దుర్యశంబు; పం
కేరుహనాభుఁడ౯, హలియు, శేలి గొనన్, యదువంశసంభవుల్
వీరము దప్పి యిప్పగిదిఁ బెల్కుటి పోవుదురే రణంబునన్?” 874

వ. అనిన నతం డతని కిట్లనియె. 875

క. “రథి రిపుచే నొచ్చిన సా-రథియును, -సారథియు నొవ్వ రథియును, గావం
బృథుసమరధర్మ; మిఁక స-వ్యథచిత్తుడ వగుచుఁ గడఁగు వైరుల గెలువన్”

వ. అనిన విని. 877

ఉ. సంచితభూరిబాహుబలశౌర్యుఁడు, సారథిమాట కాత్మ మో
దించి, రవిప్రకాండరుచిదీపితచాపముఁ దాల్చి, మార్వి సా
రించి, గుణధ్వనిక బృహదరిప్రకరంబుల భీతి ముంచి, తో
లించె రథంబు, మేదిని చలింపఁగ నా ద్యుముమీఁడ నేర్పునన్. 878

వ. అట్లు డగ్గఱి. 879

చ. అరితను వష్టబాణముల నాగ్రహవృత్తిఁ బగిల్చి, నాల్గిటం
దురగములన్ వధించి, యొకతూపున సారథిఁ ద్రుంచి, రెంట ని
ష్ఠురతరకేతుచాపములు చూర్ణము చేసి, యొకమ్మునన్ భయం
కరముగఁ ద్రుంచె నా ద్యుమునికంత మకుంతిలవిక్రమోద్ధతిన్. 880

మ. కని సాంబప్రముఖాదియోధవరు లుత్కంఠాత్ము లై మీనశే
తను నగ్గించి, సువర్ణపుంఖనిశితాస్త్రశ్రేణి సంధించి, సా
ల్వునిపై న్యావలిమస్తముల్ వేరవు లావున్ మీఱఁగా నొక్కయె
త్తున వే త్రుంచిరి, తాటిపండ్లు ధరఁ దోడ్తోరాల్పుచందంబునన్. 881

వ. అట్టియెడ. 882

స్తగ్ధరః పూర్వం గుణ్యంబుః సేనుంశులు ధరః సేదయన్; సుష్పత్రై ముష్కమాదై
వ్రాబుక జేదనీ; సారం శై వదీ బడు సుభటవ్రాతముల్; శోణితంబుల్
స్రోలుక, మాంసంబు నంజం. నొజకు నెముకలక, గుంపు లై సోలుచుక జే
తాశక్రవ్యాదహాతోత్తరములు ఇత లై; తాశముల్ దట్టి యాడున్. 883

వ. మణియు నొక్కయెడ. 884

నీ. ఖండితశుంఠాలగండముల్ నక్రముల్, భూరితండ్లంబులు భుజగసమితి,
పదతలంబులు గచ్చపంబులు. వంతముల్ శుక్తులు, గుంభనిడ్డు కమాక్తి
కములు రత్నములు, వాలములు ఇలూకముల్, మెడలు భేకంబులు, మెదడురొంపి,
ప్రేవులు పవనంపుదీవెలు, నరములు నాచు, మజ్జంబు ఫేనంబు, లగ్ని

ఆ. సై కలేములు, రక్తచయము తోయంబులు-నొరగు నెడల, నొరలు మొఱులు ఘనత
రంగరవముగా మతంగజాయోధన-స్థలము ఇలఁగి బోల్పె వగై నరేంద్ర! 885

వ. ఇద్విధంబున యదుసాల్యబలంబులు చలంబునఁ బరస్పరజయకాంక్షలం దల
పడి పోరు పూర్వపశ్చిమముద్వంబులవడువున నిరుపదియేడుదినంబు లతిఘోరం
బుగాఁ బోరు నెడ, నింద్రప్రస్థపురంబుననుండి ద్వారకానగరంబునకు నగధ
దుండు సనుచేర, ముంకటం గానవచ్చు దుర్నిమిత్తంబులం గనుంగొని,
కృష్ణుండు దారుకునిం జూచి యిట్లనియె. 886

శా. “కంటే దారుక! దుర్నిమిత్తము లనేకంబుల్ మహాభీలముల్
మింటక, మేదినిఁ దోచుచున్నయవి; నెమ్మిక్ ఖండవప్రస్థ మే
నుంటం జై ద్యహితక్షీతీశ్వరులు మాయోపాయు లై మత్పురి
నైంటింపం జనుచేరఁ బోలుదురు; పోనీ తేద వేగంబునన్.” 887

వ. అని యతిత్వరితగతిం జనుదెంచి, తత్పురంబు డగ్గటి, మహాబలపరాక్రమం
బులం బ్రతిపక్షబలంబుతోడం దలపడి, పోరు యదుబలంబులను నభోవీధి నభే
ద్యమాయావిడంబనంబునఁ బ్రతిపేరు లెంతకాలంబునకు నే యుపాయంబునను
సాధింప నలవిగాని సౌభకవిమానంబునం దున్న సాల్వునిం గని, తద్విమానంబు
జాయం దనతేద దోల సారథిని నియమించి, కదియం జను మురాంతకుని
వీక్షించి, యదుసైనికప్రకరంబులు పరమానందంబునుం బొందిరి; మృతప్రా
యంబు లై యున్న సైన్యంబులఁ గనుంగొని, సౌభకపతి విక్రమక్రియాక
లాపుం డగుచు నురవడించి. 888

చ. మిఁగులు లెల్లెడం జెదర, మింటను మంటలు పర్వ, ఘంటికా
ఘణఘణభూరినిస్వననికాయమునకొ హరిదంతరాశముల్

1. క్రిందఁబడును. 2. భూతముల సముదాయములు. 3. అపకృతములు. 4. దిక్కుల
యొక్క మధ్యప్రదేశములు.

కణిక, మహాగ్రాశక్తిః గోని వారక వాచకుమీఁడ నైవ భా
జనగతి నిఁగినుండి నిజతోమలతోఁ బడు చుక్కకై వడిక.

889

క. వడిఁ జనుదేరఁగఁ గని, ము-ష్పడు నగధరుఁ డలఁతిఁలవోలెకా దానిం
బాడిపాడి యై భరం దొరఁగఁగఁ-నడుమన వెనఁ మ్రుంచె. నొక్కసారాచమునకా.

చ. గురుభుజఁ డంతఁ బోవక, యకుంతితశూరక శత్రుసైన్యముల
దెరలఁగ, నుగ్రతం గొటవిఁ ద్రిప్పినకై వడి, మింట దిద్దిరం
దిడుగుచు దుర్నిరీక్ష్య మగు దీపితసౌభము, సాల్వఁ, జండభా
స్కరకిరణాభజోడశనిశాతశరంబుల గాఁడ నేసినక.

891

చ. కడు వడి నల్లి వాడు నిజకాద్యకముకా¹ జలదన్వనంబుకై
వడి మొరయించుచుకా, వెడఁదవాతిశరంబులఁ బద్మలోచను
న్నెడమభుజంబు గాఁడ వడి నేసినఁ, దెం పటి చేతిశార్ఙ్గముకా
విడిచె రథంబుపై; గగనపీఠి సురల్ భయ మంది చూడఁగకా.

892

క. “హాహా” యని భూతావలు-లాహాకారములు సేయ, నంతట దేజ
న్నాహరిఁ గనుఁగొని, యతఁడు-తాహంబునఁ బలికె బాహుశౌర్యస్ఫూర్తికా.

చ. “నలినదళాక్ష! మత్సఖుఁడు నాఁ దగు చైద్యుఁడు గోరినట్టి కో
మలి నవిసేతిమైఁ దగవు మాలి వరించితి; వంతఁ బోక దో
ర్బలమున ధర్మనందనుసభాస్థలి నేమటి యున్నవాని, న
చ్చలమునఁ జూపి; తట్టి కలుపంబున నేడు రణాంగణంబునకా.

894

క. తల చెడి పాటక బాహ-బల మొప్పఁగ నాదుదృష్టిపథమున ధృతితో
నిలిచిన, నిష్ఠురవిశిఖా-ర్బల ముంచి మదీయసఖుని సూ డిటు దీర్ఘకా.”

895

చ. అనిన మురాంతకుండు దరహాసము మోమునఁ దొంగలింప, సా
ల్వనిఁ గని “యోరి! లావు బలువుం గల పోటరివోలఁ బ్రేలె; దే
మనినను బాటు సన్నిహిత మాట యెఱుంగవు; మూఢచిత్త! పా”
మ్మని, గడఁ గేలఁ ద్రిప్పి యభియానిని శత్రుని ప్రేసె నుద్ధతిన్.

896

వ. అట్లు ప్రేసిన.

897

క. పెనుమూర్ఖ నొంది, వెన ము-క్కున వాతను నెత్తు రొల్కఁ, గొంతవడికి నొ
య్యన తెలిసి, నిలువరింపక-చ నె వాడు నదృశ్యుఁ డగుచు సౌభముఁ దానున్.

వ. అయ్యవసరంబున.

899

తే. గగనమందుండి యొకఁ జూర్చు దగ్గుచు పచ్చి-నందనందనుపాదారవిందములకు
వందనముజేసి, “యానకదాందుభిని మ-హాస్రైతై పట్టితెచ్చె సాల్వండుగడగి.

తే. దేవ! మీ కెఱిగింపఁగాఁ వివిరి యిటకు-దేవకీదేవి నన్ను బుత్తెంచె” ననఁగ
విని, సరోధుహనాభుండు ఘనవిషాద-మగ్నుఁ డయ్యెను గురుమీఁదిమమతః జేసి.

క. “నరగంధర్వసురాసుర-వదులకు నిర్జంపరానివాఁడు, బలుం డే
మఱ కరయ హీనబలుచే-బరికింపఁగ నెట్లు పట్టువడెనొకొ” యనుచున్. 902

వ. మఱియును. 903

క. భావంబు గలఁగ, “నాహా!-దై వకృతం బెవ్వరికిని దప్పింపఁగ రా;
దే విధి నై నను” నని శో-కావిలమతిఁ బలుకుచున్న న త్తటి వాఁడున్. 904

వ. తనమాయాబలంబునఁ గ్రమ్మఱుం దోచి, కృతకవసుదేవునిం గల్పించి, యతనిం
బంధించి కొనితెచ్చి “పుండరీకాక్ష! నిశీషీంపు; భవజ్ఞనకుండు మీఁడె; యిష్టఁడు
నీవు గనుంగొన వీనితలఁ ద్రుంతు; నింక నెవ్వనికిం గా మనియెదు? కావం గల
శక్తిగలదేనిం గావు” మని దురాలాపంబు లాడుచు “మృత్యుజహ్నికరాళం
బై న కరవాలంబు గేలంబూని జళిపించుచు, నమ్రాయావసుదేవునిశిరంబు దునిమి,
తన్నస్తకంబు గొని, వియద్వర్తియై చరియించు సాభకవిమానంబు సాచ్చె;
నంత గోవిందుండు గొంతదడవు మనంబున ఘనం బగు శోకంబునం గుందుచుండి,
యాత్మసైనికులు దెలుపం దెలివొంది, యది మయోదితం బై న సాల్వుని
మాయోపాయం బని యెఱింగె; నంతం దనకు వసుదేవుండు పట్టువడె నని
చెప్పిన దూతయు, నమ్రాయాక శేబరంబును, నాక్షణంబ విచిత్రంబుగా మాయం
బై పోయె; ననంతరంబ. 905

క. మును లపుడు గొంద టచటికిఁ-జనుదెంచి, విమోహి యైన జలజదళాక్షుం
గనుఁగొని సమధికభక్తి-వినయంబునఁ బలికి రంత విష్ణు జిష్ణున్. 906

సీ. “కమలాక్ష! సర్వలోకములందు సర్వమానవులు సంసారనానావిధైక
దుఃఖాల్భిమగ్నులై, తుదిఁ జేర నేరక, వికలత్వమునఁ బొందువేళ, నిన్నుఁ
దలంచి, దుఃఖింబులఁ దరియింతు; రట్టి సద్గుణనిధి వై దేవకోటి కెల్లఁ
బట్టుఁగొ మ్మై, పరబ్రహ్మభ్యు బాగ దొంది, పరమయోగీశ్వరప్రకరగూఢ
తే. పరచిదానందదివ్యరూపమున వెలుఁగు;-దనఘ! నీ వేడ? నీచజ్ఞాత్మజనిత
ఘనభయస్నేహమోహశోకంబు లేడ?”-ననుచు సంస్తుతి జేసి, వారరిగి; రంత.

1. మాయావసుదేవుడు. 2. మృత్యుజేవతయొక్క నాలుకవలె భయంకరమయిన.

3. దిక్కు తెలియనివాడు. 4. ఆధారము.

- చ. హరి పనమీద భోగనిశితాశుగజాలము లేయు నాల్గుభూ
వదు వధియింపఁ గోరి, బహువారిదనిర్లతభూరిశ్మష్టివి
స్ఫురణ ననూనతీవ్రతరపుంజములకొ గగనంబుఁ గెట్టి, త్ర
చ్చుల రెపుమాళిరత్నమును జాబము వర్తముఁ ద్రుంచి, పెండియున్. 908
- మ. వితతక్రౌంచముతోడఁ గృష్ణుండు జగద్విభూతకౌంఠిక్రియో
ద్ధతశక్తికొ నడిఁ ద్రిష్టి, మించ పెఱుంగుల్ దిట్టంబుగాఁ బర్య, ను
గ్రతఁ జంచద్గద వైచి త్రుంచె కెనుఁ జార్జం బై ధరకొ రాల, నా
యతభూరిత్రిపురాభముకొ, మహితమాయాశోభముకొ, సౌభమున్. 909
- వ. అట్లు కృష్ణుం డమృతనిర్మితమాయావిమానంబు, నిజగదాహతి నింతింతలు
లేనియై సముద్రమధ్యంబునం దొరంగం జేసిన, సాల్వండు గోఱలు
వెటికిన భుజంగంబుభంగి, గం పడంగి, విన్న నై విగతమాయాబలుం డయ్యును,
బాలివోవని బీరంబున ననుభాతలంబునకు డిగ్గి, యాగ్రహంబున. 910
- క. కరమునఁ బనిభ మగు భీ-కరగద ధరించి కదియఁగాఁ జనుదేరక,
మురహారు డుద్ధతి సాల్వుని-కరము గదాయుక్తముగను ఖండించె నృప! 911
- క. అంతం బోవక కినుక న-సంతఁడు విలయార్కమండలాయతరుచిదు
ద్ధాంతం బగు చక్రంబు ని-తాంతంబుగఁ బూన్చి, సాల్వధరణీపుమీదన్. 912
- క. గురుశక్తి నైచి, వెన భా-సురకుండలమకుటరత్నశోభిత మగు త
చ్చిరము వడిఁ ద్రుంచె, నింద్రుడు-వరకులిశముచేత వృత్రవధియించుక్రియన్. 913
- శ్రీకృష్ణుండు దంతవక్త్రుని సంహరించుట
- వ. ఇట్లు మాయావి యైన సాల్వుండును, సౌభకంబును గృష్ణుచేతం బాలియుటఁ
గనుంగొని, నిజసఖు లగు సాల్వపాండ్రకశిశుపాలురకుఁ బారతాకికక్రియలు
మైత్రిం గావించి, దంతవక్త్రుం డతిభీషణాకారంబుతో నప్పుడు. 914
- చ. పెటపెటఁ బండ్లు గీటుచును, బెట్టుగ మ్రోయుచు, గన్నుగ్రేవలం
జటచిట విస్ఫులింగములు చింద, మహోద్ధతపాదఘట్టనక
నట నిట నై ధరిత్రి వడఁకాడ, వడికొ గద కేలఁ ద్రిప్పుచుకొ,
మిటమిట మండువేసవిని మించు దివాకరుఁ బోలి యుగ్రతన్. 915
- చ. వడిఁ జనుదేరఁ జూచి, యదువల్లభుఁ డుల్లము పల్లవింప, న
ప్పుడు గదఁ కేలఁ బూని, రథముకొ రయ మొప్పంగ డిగ్గి, యుగ్రతం
గడఁగి విరోధికి న్నెదురుగాఁ జన, వాఁ డతిసీచవర్తి యై
యడరుచు నట్టహాసముఖుఁ డై వలచే గదఁ ద్రిప్పుచుకొ హరిన్. 916

ప. కనుంగొని, పరిహాసోక్తులుగా నిల్లనియె సేవు మదియభాగ్యంబునంజెసి
 నేడు నా దృష్టిపథంబునకు నోచుండ వైతివి; మిత్రద్రోహి నైన నిన్ను మాత్రు
 లేయుండ నని మన్నింపక, దేహంబునందు వర్తించు నుగ్రవ్యాధి శాపధాది
 క్రియల నివర్తింపం జేయు చికిత్సకునిచంపంబున, బంధురూపకాత్రపుండవు
 గావున నిన్ను చంభోళిసంరంభగంభీరం బైన మదీయగదాదండహతిం బరేత
 నివాసంబున కనిచి, మున్ను సీచేత నిహతు లైన నాదుసఖులఋణంబు దీర్చు
 నని దుర్భాష లాడుచు డగ్గతి. 917

చ. పెనుగదఁ బూన్చి, కృష్ణు తల బెట్టుగ మొత్తిన, సంకుశాహతిక
 గనలెడి గంధసింధురముకై వడి సింధురభంజనుండు పెం
 పున పవభాసమానగదఁ బూని, మహాగ్రతః ద్రిష్టి; పంతవ
 క్తునియురముం బగిల్చినఁ బగుల్కొనుచున్, దుధిరంబు గ్రక్కుచున్. 918

ప. తత్తణ్ణంబు పర్వతాకారం బగుదేహంబుతో నొజలుచు, నేలం గూలి, కేశపాశం
 బులు సేక్కువడఁ, దన్నుకొనుచుఁ బ్రాణంబులు విడిచె; నప్పుడు నిళిలభూతం
 బులు నాశ్చర్యంబు నొందఁ దద్ధాత్రంబుననుండి యొక్కసూక్ష్మతేజంబు వెలు
 వడి, గోవిందునిదేహంబుఁ బ్రవేశించె; నయ్యవసరంబున నగ్రజామరణంబు
 గనుంగొని కుపితుం డై, కనుంగవల నిష్కలుష్పతిల్ల నిదూరభండు గాలానల
 జ్వాలాభీలక రాశం బైన కరవాలంబును, బలకయుం గేలం దాల్చి, దామోదరు
 దెసకుఁ గవయుటయుం గనుంగొని. 919

చ. జలరుహలోచనుండు నిజసాధన మై తనరారుచక్రమున్
 వలనుగఁ బూన్చి వైవ, నది వారక వానిశిరంబు ద్రుంచె; న
 బృబ్రియుండు సౌభసాల్వశిశుపాలసహోదరతత్సహోదరా
 వలుల వధించి, తత్కులమువారి ననేకులఁ ద్రుంచె సిగతిన్. 920

ప. అయ్యవసరంబున. 921

క. సరమునియోగిసురాసుర-గరుడోరగసిద్ధసాధ్యగంధర్వసభ
 శ్చరకిన్నరకింపురుషులు-హరిమహిమ నుతించి రద్భుతానందములన్. 922

ప. మఱియు నప్పరోజనంబులు వృత్యంబులు సలుప, వేల్పులు కుసుమవర్షంబులు
 గురియ, దేవతూర్యంబు లవార్యంబులై మొరయ, యదువృష్టిప్రవహులు
 సేవింపఁ, బరమానందంబునుం బొంది నిజవిజయాంకితంబు లైన గీతంబుల
 వందిజనంబులు సంకీర్తనంబులు సేయ, సతిమనోహరవిభవాభిరామంబును,
 నూతనాలంకారంబును నైన ద్వారకానగరంబు శుభముమూర్తంబునం బ్రవే
 శింపం జనునెడ. 923

- క. పురసతులు విరులు లాజలు-గురుసాధాగ్రములనుండి కరియంగ, ఏకచాం
బురుహోక్షుం డంతకపుర-వర మర్థిం జొచ్చి, వైభవం బలరారన్. 924
- వ. అట్లు యోగీశ్వరేశ్వరుండును, షడ్గుణైశ్వర్యసంపన్నుండును, నిఖిలజగదీశ్వరుం
డును నైన పురుషోత్తముండు సుఖం బుండె; నంత. 925
- క. కొరవపాండనప్రభుసమ-రారంభ మెఱింగి, తీర్థ యాత్ర నెవము గా
సీదాంకుఁ డుభయకులులకు-నారయ సముఁ డగుటఁ జేసి యరిగె; నరేంద్రా!

బలరాముండు తీర్థయాత్రకుఁ జనుట

- వ. అట్లు నని, మొదలం బ్రభాసతీర్థంబున నవగాహంబు సేసి, యందు దేవర్షిపితృ
తర్పణంబులు సంప్రీతిం గావించి, విమలతేజోధను లగు భూసురప్రవరులు డనతో
నరుగుదేరం గడలి చని, క్రమంబున సరస్వతియు, బిండుసరోవరంబును, వజ్ర
తీర్థంబును, విశాలానదియు, సరయువును, యమునయు, జాహ్నువీతీర్థంబును
గనుంగొనుచు, నచట నచట నవగాహన దేవర్షిపితృతర్పణ బ్రాహ్మణసంతర్ప
ణంబులను, భూసురయుక్తుండై నడపుచుం జని, సకలలోకస్తుత్యంబును, నిఖిల
మునిశరణ్యంబు నగు వైమిశారణ్యంబు సొచ్చి, యందు దీర్ఘసత్త్రంబు నడపు
చున్న మునిజనంబులం గనుంగొనిన, వాడును బ్రత్యుత్థానంబు సేసి, రామునకు
వినతులై యాసనపూజావిధానంబులు గావించిన, నతండును బ్రముదితమాన
సుం డగుచు సపరివారంబుగాఁ గూర్చున్నయెడ. 927

- క. ఆనెఱిఁ దనుఁ గని ప్రత్యుత్థానసమస్కారవిధులు డగ నడపక పెం
పూనిన పీతముపై నా-సీనుం డగు సూతు శేముషీవిఖ్యాతున్. 928

- వ. కనుంగొని, యతనిసమీపంబున నున్న విప్రవరులం జూచి రాముండు రోపించి
“వీడు నన్ను గని లేవ కుండుటకు హేతు వేయ్యదియెకో? యీ ప్రతిలోమజా
తుండు మునిగణసభాస్థంబునఁ దా నొక్కముఖ్యుండపోలె, దురభిమానంబున
శక్తిమనుమనివలనం గొన్నికథలు గాథలు గఱచి, విద్యధ్యయనివిధంబున విట్టి
ఏఁగెడును; నీచాత్ముం డభ్యసించువిద్య లెల్లను మనంబున విచారించి చూచిన
మహాకారణంబులు గాని, సత్త్వగుణగరిష్ఠంబులు గావు; ధర్మసంరక్షణంబు సేయ
నవతరించిన మాకు నిట్టి దుష్టమర్దనం బవశ్యక ర్తవ్యం” బని తలచి, హస్తం
బున ధరించిన కుశాగ్రంబున నా సూతుని వధించిన, నక్కడిముసింద్రులెల్ల
హాహాకారంబులతోడం దాలాంకునిం జూచి యిట్లనిరి. 929

- క. “అనఘా! యితనికి బ్రహ్మ-సన మే మిచ్చుటను, నీవు సనుదే నితఁ డా
సనము దిగఁ డయ్యె; నింతయు-మును సీమది నెఱుంగనర్థముం గలడె? హలీ!

1. గొప్ప పేడలయొక్క వైభాగములనుండి. 2. తాఱుమాఱుగ జనించినవాడు, అనగా
తక్కువకులమువారికి గొప్పకులమువారివలన జనించినవాడు. 3. దర్భయొక్క అగ్రభాగముచేత.

క. ఎటఁ గెజ్జెగి బ్రహ్మహత్యా-దురితంబున, నీమనంబు దూకొనెఁ; బాహా
త్రరప్రాయశ్చిత్తము-చొరఁగొని కావించు మయ్య! దుర్జనహరణా! 931

వ. అదియునుం గాక, పరమపావనుండ వై న నీవు ధర్మంబు వత్పిన, నెవ్వడు మాన్పం
గలదు? కావునఁ బ్రాయశ్చిత్తంబు గైకొని నడవకున్న ధర్మంబు నిలువ; దట్లు
గావున దీనికిం బ్రతికారంబు పుట్టింపు”మనిన నతండు వారలం గనుంగొని,
“తామనంబున నిట్టి పాపంబు సేయంబడియె; దీనికి ముఖ్యపక్షంబునఁ బ్రకృతి
యెఱింగింపుండు; నీనికి నాయువును బహుసత్త్వంబును నొసంగిన, మీ కిష్టం
బగునే, నట్లు నా యోగమాయచేఁ గావించు”నన నమ్మునులు నీయస్త్ర
మాహాత్మ్యంబునకు, మృత్యువునకు, మాకు నెవ్విధంబున వైకల్యంబు నొంద
కుండు నట్లు గావించు” మనిన నతం డందఱుం జూచి యప్పుడు. 932

క. ధాత్రీవరసమధికచా-రిత్రుండు హలపాణి వలికె ధృతి “నాత్మా వై
పుత్రక నామాసి” యనుప-విత్రశ్రుతివాక్యసరణి విశేషం బగుటన్. 933

క. ఈ సూతనూనుఁ డిపుడు మ-హాసత్త్వము నాయువును ననామయమును వి
ద్యాసామర్థ్యము గలిగి, సు-ధీనత్తములార! యీక్షితిఁ విలసిల్లున్.” 934

వ. అని సూతుం బునర్జీవితుంఁగాఁ జేసి, మునులం జూచి యిట్లనియె. 935

తే. ఏ నెఱుంగక చేసిన యీ యవజ్ఞ-శాంతి వొంద, నేయది యభీష్టంబు మీకు?
దానిఁ గావించు”ననిన మోదంబు నొంది, పలికి రత్నాపసులు హలపాణిఁజూచి.

చ. “హలధర! యిల్వలుం డను సురారితనూజుండు పల్వులుండు నాఁ
గలఁ డొకదానవుండు; బలగర్వమునం బ్రతిపర్వమందు న
చ్చలమున వచ్చి, మా సవనశాలల మూత్రసురాస్త్రపూయవి
ట్పలము లోలిమైఁ గురిసి, పాడఱ జేయును యజ్ఞవాటముల్. 937

వ. కావున నా దుష్టదానవుం ద్రుంచుటయు మాకుం గరంబు సంతసం బగు; నంత
మీఁడ నీవు విమలచిత్తుండ వై భారతవర్షంబునం గల తీర్థంబుల ద్వాదశ
మాసంబు లవగాహనంబు సేయు; మట్లయిన సర్వపాపనిష్కృతి యగు”
నని పలుకునంతం బర్వసమాగమమం బైన. 938

సీ. మునులు యజ్ఞక్రియోన్ముఖు లాటఁ గనుఁగొని,
పఱ తెంచి యసుర తదృశనములను
రక్తవిష్ణాత్రసురామాంసజాలంబు
నించి హేయంబు గావించి, పెలుచ

వెంహాళి కాలును బెల్లులు చురలెడు
చక్రానిలము వీచి, చవల నపుడు
గాటుకకొండసంగతిఁ బొల్పు మేను కా
మశ్రేణుకేసమాజములును,

తే. నవ్యచర్మాంబరము, భూరినాసికయును-గజకుమిడిగ్రుడ్లు నిప్పులు గ్రక్కు దృష్టి,
వ్రేలునెడవులు, దీర్ఘకరాళజీహ్వా-కయును, ముడివడ్డబొడులును గలుగువాని.

మహాస్రగ్ధర, కనియెం దాలాంకుఁ డువ్వత్కటచటులనటత్కలవంజాధశూలుక,
జనరక్తాసిక్తతాలుక, సమధికసమరోత్సాహలోలుం, గరోరా
శనితుల్యోదగ్రదంష్ట్రాజనితశిఖికణాచ్ఛాదితాశాంతరాళుక,
హననవ్యాపారశీలు, న్నతిదృఢఘనమస్తాస్థిమూలుం, గరాళున్. 940

ఉ. వెండియుఁ గ్రొమ్మెఱుంగు లుడవీధి వెలుంగంగ నుల్లసగ్ధదా
దండముఁ గేలఁ ద్రిష్టచు, నుదారత రా, బలభద్రుఁ డాసురో
ద్దండవిఘాతు తా ముసలదాడుణలాంగలముల్ దలంప, మా
ర్తాండనిభంబులై యెదురఁ దత్త్వణమాత్రన తోచినక వెసన్. 941

వ. అట్లు సన్నిహితంబు లైన తన కార్యసాధనంబు లగు నిజసాధనంబులు ధరియించి,
యప్పుడు. 942

చ. గగనమునం జరించు సురకంటకుకంఠము చేతినాఁగటం
దగిలిచి, రోకలెత్తి, బెడిదం బడరక నడునెత్తి మొత్తినక,
బుగబుగ నెత్తు రొల్క, నిల బోరగిలం బడె వజ్రధారచే
దెగి ధరఁ గూలు భూరిజగతీధరముం బురుడింప బెట్టుగాన్. 943

వ. అట్లు పల్కులుండు మడిసిన. 944

క. మునివరులు గామపాలుని-వినుతించిరి వేయువేల విధముల, వృత్తం
దునిమిన యింద్రుని నమరులు-వినుతించినరీతి నపుడు విమలచరిత్రా! 945

తే. అంత నభిషిక్తుఁ జేసి యత్యంతసురభి-మంజులాష్టానకంజాతమాలికయును,
నంచితాభరణములు, దివ్యాంబరములు-నర్థి నిచ్చినఁ దాల్చి యా హలధరుండు.

క. దేవేంద్రుఁ బోలి యొప్పెను-ధీవిలసితుఁ డగుచు మునితతికా వీడ్కొని, తక
సేవించుచుఁ గతిపయవి-ప్రావలి సనుడేరఁ గౌశికాఖ్యంబునకున్. 947

వ. చని, యమ్మహానదిం గృతస్నానండై, యచ్చోటు వాసి, సరయువునందుఁ
గ్రుంకులిడి, ప్రయాగ నవగాహనంబు సేసి, దేవర్షిపితృతర్పణంబు లాచరించి,

పులస్త్యశ్రమంబు సొచ్చి, గోమతిం దర్శించి, గంజకీనది ను త్తరించి, విజళిత
భవపాశేయగు విపాకేయందుఁ దోగి, శోణదంబున నాప్లావితం దై, గయ
నాడి, గంగాసాగరసంగమంబు దర్శించి, మహేంద్రనగరంబున కరిగి, 948

క. రాముఁడు గనుఁగొనె భార్గవ-రామున్, రజనీశకులధరావరనగసు
త్రామున్, సన్నతసుగుణ-స్తాముం, గాదుణ్యసీము, సుజనలలామున్. 949

ఆ. కని, నమస్కరించి, కౌతుకం బలరార-నతని వీడుకొని, హలాయుధుండు
గొమరు మిగిలి సప్తగోదావరికి నేగి, -యందుఁ దీర్థమాడి, యచట గవలి.

వ. ¹వేణీపంపాసరస్సులం జూచి, భీమనది కేగి, యందుఁ గుమారస్వామిని దర్శించి,
శ్రీశైలంబునకుం జని, వేంకటాచలంబు దర్శించి, కామకోటిశక్తి నిరీక్షించి,
కాంచీపురంబుఁ గాంచి, కావేరికిం జని, యమృహావాహిని నవగాహనంబు
సేసి. 951

స్తగ్ధర. సేవిం చెక రంగధామున్, శ్రీతనివహపయస్సింధుసంపూర్ణ సోముం,
గావేరీమధ్యసీమున్, ఘనకలుషమహాకాలకూటోగ్రభీమున్,
దేవారిశ్రీవిరామున్, దివిజవినుతసందీపితానంతనామున్,
ధీవిజ్ఞానాభిరాముం, ద్రిభువనవిలసద్దేవతాసార్యభామున్. 952

వ. అచ్చోటువాసి, వృషభాద్రి నెక్కి, హరితేత్రంబు ద్రొక్కి, మధురాపురంబున
కరిగి సేతుబంధనంబు మెట్టి, యచటం బదివేలపాడిమొదవుల భూసురుల కిచ్చి,
రామేశ్వరుం దర్శించి, తామ్రపర్ణికిం జని, మలయాచలం బెక్కి, యగస్త్యునిం
గని నమస్కరించి, దక్షిణసముద్రంబు దర్శించి, కన్యాఖ్యదుర్గాదేవి నుపాసించి,
పంచాప్సరం బను తీర్థంబున నాప్లవనం బాచరించి, గోకర్ణంబున నిందుమాళిని
దర్శించి, ద్వీపవతి యైన కామదేవిని వీక్షించి, తాపిం బయోష్ణిని దర్శించి, నిర్విం
ధ్యంబు గడచి, దండకావనంబున కరిగి, మాహిప్తతీపురంబున వసియించి. మను
తీర్థం బాడి, క్రమృతం బ్రభాసతీర్థంబునకు వచ్చి, యచ్చటి బ్రహ్మణజనంబుల
వలనం బాండవధార్తరాష్ట్రులభండనంబునందు సకలరాజలోకంబు పరలోక
గతు లగుటయు, వాయునందనసుయోధనులు గదాయుధ్ధనన్నధు లై యుండు
టయు నెఱింగి వారల వారించుతలంపున నచ్చటికిం జని. 953

తే. ధర్మనందనుఁ, దనకు వందనము సేయు
కృష్ణు, నరు, మాద్రిసుతుల వీక్షించి, యేమి
వలుక కుగ్రగదాదండపాణు లగుచుఁ
గ్రోధమునఁ బోరు భీమదుర్యోధనులను. 954

1. కృష్ణునది, తుంగభద్రానదీతీరమునఁగల పంప యను సహోదరము. 2. కన్యాకుమారి.

వ. చూచి, వారల కాయం జని, యిట్లనియె.

955

సీ. “వీరపుంగవులార! వినుడు మీలోపల భూరిభుజాన త్త్వమున నొకండు,
 ప్రకటితాభ్యాససంపద్విశేషంబున నొక్కండు నధికుడై యుంటుజేసి
 సమబలు; లటు గాన చచ్చింపఁగా నిందు జయ మొక్కనికి లేదు సమరమందుఁ;
 గాన యూరక పోరఁగా నేల మీ?” కని వారింప ననోన్మనైరములను

తే. నడరి, తొల్లించిదుర్భాష లాత్మలందుఁ
 దలంచి, తద్భాషణము లవధ్యములు గాఁగ
 మొక్కలంబునఁ బోర, నా ముష్టికాసు
 రారి వీక్షించి “వీరిశుభాశుభములు.

956

వ. ఎట్లు గావలయు నట్ల యయ్యెడుం గాక!” యని యచ్చోట నిలువక, యుగ్ర
 సేనాదిబంధుప్రకరంబులు పరితోషంబున నెదుర్కొన, ద్వారకాపురంబు
 సాచ్చి, యందుండి మగిడి, నైమిశారణ్యంబునకం జని, యందులమునిపుంగవు
 లనుమతింప నచ్చట నొక్కమఖంబు గావించి, బహుదక్షిణ లొసంగి, యంచిత
 జ్ఞానపరిపూర్ణు లగునట్లుగా వరం బిచ్చి, రేవతియునుం దానును బంధుజ్ఞాతి
 యుతంబుగా నవభృథస్నానం బాచరించి యనంతరంబ.

957

చ. విలసితమాల్యచందనవీనవిభూషణరత్నవస్త్రముల
 పొలుపుగఁ దాల్చి, యంచితవిభూతిఁ దలిచ్చెను బూర్ణచంద్రికా
 కలితసుధాంశురేఖ నెనకం బెసఁగఁ నిజబంధులోచనో
 త్పలచయ ముల్లసిల్లఁ, బరిపాండురచారుయశోవిలాసుఁ డై.

958

వ. ఇవ్విధంబున ననంతండు, నప్రమేయుండును, మాయామానుషవిగ్రహుండు,
 నసంఖ్యబలశాలియు నైన బలదేవుం డతివైభవంబున నిజపురంబు ప్రవేశించి,
 సుఖం బుండె ” నని చెప్పి యిట్లనియె.

959

కుచేలోపాఖ్యానము

క. హలధరుఁ డమర్త్యచరితుం-డలఘుభుజాబలుఁ డొనర్చునద్భుతకర్తం
 బులు పెక్కు; నాల్గుమోములు-గలమేటియు లెక్కవెట్టఁ గలఁడె? నరేంద్ర!

చ. అనిన మునీంద్రుఁ గన్గొని ధరాధిపుఁ డిట్లనుఁ “బద్ధపత్రలో
 చనునియంతవీర్యగుణసంపద వేమఱు విన్న నై ననుం
 దనియదు చిత్త; మచ్యుతకథావిభవం బొకమాటు వీనులకొ
 వినిన, మనోజపుష్పశరవిధ్ధుండు నైన విరామ మొందునే?

961

1. అధికమగు భుజబలమున. 2. పరిశ్రమ యను సంపదతోఁగూడిన ఎక్కువ శక్తితో.
 3. హితములుకొనివి. 4. మిక్కిలి తెల్లనైన.

వ. అదియునుం గాక.

962

చ. హరి భజయించు హస్తములు హస్తము; లచ్చులుఁ గోరిమ్రొక్కు త
చ్చిరము శీరంబు; చక్రధనుఁ జేరినచిత్తము చిత్త; మిందిరా
వడు గనుదృష్టి దృష్టి; మురైవైరి నుతించినవాణి వాణి; య
క్షుడుకథ లాను కర్ణములు కర్ణము లై విలసిల్లుఁ బో భువిన్.

963

క. హరిపాదతీర్థసేవా-పరుఁ డై విలసిల్లునట్టి భాగవతుని వి
స్ఫురితాంగము లంగము; లా-పరమేశ్వరు నెఱుంగ నాకుఁ బలుకు, ముసింద్రా!"

సీ. అనుడు వేదవ్యాసతనయుఁ డాయభిమన్యుతనయునిఁ జూచి యిట్లనియెఁ బ్రీతి;
"జనవర! గోవిందసఖుఁడు కుచేలుండు నానొప్పు విపుండు మానధనుఁడు,
విజ్ఞానరాగాదివిరహితస్వాతుండు, శాంతుండు, ధర్మవత్సలుఁడు, ఘనుఁడు,
విజితేంద్రియుఁడు, బ్రహ్మవేత్త, దారిద్య్రంబు బాధింప, నొరులఁ గార్షణ్యవృత్తి
తే. నడుగఁ బోవక, తనకుఁ దా నబ్బినట్టి-కాసు పదివేలనిష్కముల్ గాఁ దలంచి,
యాత్మ మోదించి, పుత్రదారాభిరక్ష-యొకవిధంబున నడపుచు నుండు నంత.

సీ. లలితపతివ్రతాతిలకంబు, వంశాభి
జాత్య తద్భార్య, దుస్సహదరిద్ర
పీడచేఁ గడు నొచ్చి, పెడవులు దడుపుచు
శిశువు లొకటిచిచ్చుచేఁ గృశించి,

మలమల మాఁడుచు, మానసం బెరియంగఁ,

"బట్టై డోరెము మాకుఁ బెట్టు" మనుచుఁ

బత్తభాజనధృతపాణు లై తనుఁ జేరి

వేడిన, వీనులు నూడినట్ల

తే. యైన, నొకనాఁడు వగచి, నిజాధినాథుఁ-జేరి యిట్లని పలికె; "నోజనితేశ!
తట్టుముట్టాడునిట్టి పేదటిక మిట్లు-నొంప, దీని కుపాయ మూహింప వైతి." 966

వ. అని మఱియు నిట్లనియె.

967

తే. "బాలసఖుఁ డైన యప్పద్మపత్రనేత్రుఁ-గాన నేగి, దారిద్ర్యాంధకారమగున్
లైన మము నుద్ధరింపుము; హరికృపాక-టాక్షరవిదీప్తి పడసి, మహాత్మా! నీవు.

వ. మఱియును.

969

చ. వరదుఁడు, సాధుభక్తజనవత్సలుఁ, డార్తశరణ్యుఁ, డిందిరా
వరుఁడు, దయాపయోధి, భగవంతుఁడు, కృష్ణుఁడు దాఁ గుశస్థలీ

1. ప్రకాశించునట్టి అవయవములు. 2. ఆకలి యనునట్టి యగ్ని. 3. మాడిపోయినట్లు.
4. వ్యారక.

పురమున యాదవప్రకరముల్ భజియింపఁగ నున్నవాఁడు; నీ
వరిగిన నిన్నుఁ జూచి విభుఁ డప్పడ యుచ్చు నచూనసంపదల్.

970

మ. కలలోనం దను మున్నెఱుంగని మహాకష్టాత్ముఁ డై నట్టి దు
ర్జులుఁ డాపత్సమయంబునక నిజదాదాబ్జాతంబు లుల్లంబులొ
దలఁప, న్నంతన మెచ్చి, యార్తిహరుఁ డై తన్నైన నిచ్చున్; సుని
శ్చలభక్తిక భజియించువారి కిడఁడే సంపద్విశేషోన్నతుల్?”

971

క. అని చెప్పిన నమ్మానిని-సునయోక్తుల కలరి, భూమిసురుఁ “డా కృష్ణుం
గన నేగుట యిహావరసా-ధన మగు ”నని మదిఁ దలంచి తనసతితోడన్.

తే. “నీవు నెప్పినయల్ల రాజీవనేత్రు-పాదపద్మంబు లాశ్రయింపంగఁ జనుట
పరమశోభన; మూఁచక్రపాణి కిపుడు-గానికేమైనఁ గొంపోవఁ గలదె మనకు?”

తే. అనిన నయ్యంతి “యాఁగాక!” యనుచు విభుని
శిథిలవస్త్రంబుకొంగునఁ బృథుకతండు
లముల నొకకొన్ని ముడిచి, నెయ్యమున ననుపఁ
జనియె గోవిందదర్శనోత్సాహి యగుచు.

974

వ. అట్లు సనుచుం దన మనంబున.

975

సీ. “ద్వారకానగరంబు నేరితిఁ జొత్తును? భాసురాంతకపురవాసి యైన
యప్పుండరీకాక్షు నఖిలేశు నెబ్బంగి దర్శింపఁగలనో? తద్ద్వారపాలు
రెక్కడివిప్రుఁడ? విం దేల వచ్చెద? వని యడ్డపెట్టిలే, నపుడు వారి
కే మైనఁ బరిదాన మిచ్చి, చొచ్చెద నన్న, నూహింప నర్థశూన్యుండ నేను;

తే. ఐన నా భాగ్య; మతనిదయార్ద్రదృష్టి
గాక తలపోయఁగా నొండు గలదె? యాతఁ
డేల నన్ను నుపేక్షించు? నేటిమాట!”
లనుచు నా ద్వారకాపుర మతఁడు సొచ్చి.

976

వ. ఇట్లు ప్రవేశించి, రాజమార్గంబునఁ జని చని, కక్ష్యాంతరంబులు గడచి, చని
ముందట.

977

సీ. విశద మై యొప్పు పోడశసహస్రాంగనాకలితవిలాససంగతిఁ దనర్చి,
మహనీయతపసీయమణిమయగోపురప్రాసాదసాధహర్ష్యములు నూచి,
మనము బ్రహ్మానందమును బొందఁ గడు నుల్బి, సంతోష బాష్పముల్ జడిగొనంగఁ,
బ్రకట మై విలసిల్లు నొక వధూమణిమందిరమున నింతులు చామరములు వీవఁ,

తే. దనరుమ్మదుహంసతూలికాతల్పమందుఁ

దానుఁ బ్రియయును బహువిసోసములఁ జనరి,

మహితలావణ్యమస్త్యధమస్త్యధుండు

ననఁగఁ జూపట్టు పుండరీకాయతాక్షు.

976

సీ. ఇందీవరశ్యాము, వందితసుత్రాము, గరుడాలవాలు, భాసురకహారు,

గొస్తుభాలంకారు, గామితమందాడు, సురుచిరలావణ్య, సురశరణ్య,

హర్యక్షనిభమధ్యు, నఖిలలోకారాధ్యు, ఘనచక్రహస్తు, జగత్ప్రశస్తు.

ఖగకులాధిపయాను, గౌశేయపరిధాను, బన్నగశయను, వజ్రాతనయను,

తే. మకరకుండలసదృశు, మంజుభాషు,

నిరుపమాకారు, దుగ్ధసాగరవిహారు,

భూరిగుణసాంద్రు, యదుకులాంభోధిచంద్రు,

విష్ణు, 'రోచిష్ణు, జిష్ణు, సహిష్ణు, గృష్ణు.

979

మ. కని దాయం జనునంతఁ గృష్ణుడు, దళత్కంజాక్షుఁ డప్పేదవి

పుని, నశ్రాంతదరిద్రవీడితుఁ, గృశీభూతాంగు, జీర్ణాంబరకు,

ఘనతృష్ణాతురుచిత్తు, హాస్యనిలయుక్, 'ఖంఘోత్తరీయుం, గుచే

లుని నల్లంతనె చూచి, సంభ్రమవిలోలుం డై దిగెం దల్పమున్.

980

క. కర మర్థి నెదురుగాఁ జని-వరరంభణ మాచరించి, బంధుస్నేహ

స్ఫురణం దోడ్తెచ్చి, సమా-దరమునఁ గూర్చుండఁ బెట్టెఁ దన తల్పమునన్.

తే. అట్లు గూర్చుండఁ బెట్టి, నెయ్యమునఁ గనక-కలశసలిలంబుచేఁ గాల్లు గడిగి భక్తిఁ

దజ్జలంబుల తనదుమస్తమునఁ దాల్చి-లలితమృగమదఘనసారమిళిత మైన.

తే. మలయజము మేన జొబ్బిల్ల నలఁచి, యంత

శ్రమము వాయంగఁ దాళవృంతమున విసరి,

బంధురామోదకలితధూపంబు లొసఁగి,

మించు మణిదీపముల నివాళించి, మఱియు.

983

వ. సురభికుసుమమాలికలు సిగముడిం దుటిమి, కర్పూరమిళితతాంబూలంబు నిడి,

ధేనువు నొసంగి, సాదరంబుగా స్వాగతం బడిగిన, నప్పు డవ్వొప్పుండు మేనం

బులకాంకురంబు లంకురింప, నానందబాష్పజలబిందుసందోహుం డయ్యె; నట్టి

యెడం బద్ధలోచనుండు మన్నించు నంగనామణి యగు రుక్మిణి కరకంకణ

రవంబు లొలయం జూమరలు వీవఁ, దజ్జాతవాతంబున 'ఘర్మసలిలంబు నివా

రెంచుచుండఁ జూచి, శుభ్రాంతకాంతానివహించుబుడమ నునంబుల నద్భుతం
బంది, యిట్లనిరి. 984

ఉ. “ఏ తపంబు సేసె నొకొ యీధరనేదివిజోత్తముండు తొల్
బామున? యోగివిస్మరదుహస్యకుఁ డై తనరాధ నీ జగ
త్స్వామి రమాధీనాథు నిజతల్పమునక వసియించి యున్నవాఁ ;
డీ మహాసీయమూర్తి కెనయే మునిపుంగవు లెంతవారలున్? 985

వ. అదియునుం గాక. 986

చ. తనమ్మను¹తల్పచుందు వనితామణి యైన రమాలలామహం
దును నెడఁగాఁ దలంపక. యదుప్రవరు డెదు రేఁగి, మోదముం
దనుకఁగఁ గొంగిలించి, యచితక్రియలు బరితుష్టుఁ జేయుచున్,
వినయమునక భజించె; ధరణీసురుఁ డెంతటి భాగ్యవంతుఁడో!” 987

వ. అను నయ్యవసరంబున. 988

క. మురసంహరుడు కుచేలుని-కరము గరంబునఁ దెనుల్పి, కడకక మన మా
గురుగృహమున వర్తించిన-చరితము లని కొన్ని నుడివి, చతురత మఱియున్.

సీ. “బ్రాహ్మణోత్తమ! వేదపాఠనలబ్ధదక్షత గలచారు వంశంబువలనఁ
బరిణయం బైనట్టి భార్య సుశీలవర్తనములఁ దగ భవత్సదృశ యగునె ?
తలఁప గృహక్షేత్రధనదారపుత్రాదులందు నీచిత్తంబు సెంద కుంట
తోఁచు చున్నది; యేను దుది లోకసంగ్రహార్థంబు కర్తాచరణంబు సేయు
తే. గతి, మనంబులఁ గామమోహితులు గాక-యశ్శిమై యుక్తకర్తంబు లాచరించి,
ప్రకృతినంబంధములు, వాసి, భవ్యనిష్ఠ-²దవిలియుండున కొందఱుత్తములు భవిని.”

వ. అని మఱియు నిట్లనియె. 991

క. “ఎఱుఁగుదువె మనము గురుమం
దిరమున వసియించి, యతఁడు దెలుపఁగ వడసక
ఎఱుఁగఁగ వలసిన యర్థము .
లెఱిఁగి, పరిజ్ఞానమహిమ లెఱుఁగుట లెల్లన్?” 992

వ. అని మఱియు గురుప్రశంస సేయం దలంచి, యిట్లనియె. 993

తే. “తివిరి యజ్ఞానతిమిరప్రదీప మగుచు
నవ్యయం బైన బ్రహ్మంబు ననుభవించు
భరితసత్త్వండు, సత్కర్త నిరతుఁ, డతుల
భూసుర శ్రేష్ఠుఁ, డనఘుండు, బుధనుతుండు. 994

వ. అమృతాత్మనివలన సకలవర్ణాశ్రమంబులవారికి నేను విజ్ఞానప్రదండ నగు గురుండనై యుండి, గురుభద్రనంబు పరమధర్మం బని యాచరించితి; నది గావున,

క. భూసుకుల కెల్ల ముఖ్యుడనై సకలకులూశ్రమంబులందును నెప్పుడుక
ధీసుజ్ఞానప్రదుడన-దేశికుడన నొప్పుచుందు, ధృతి నెల్లెడలన్. 996

తే. అట్టి వర్ణాశ్రమంబులయందు నర్థ-కుశలు లగువారు నిజలైకగురుండ నైన నాదువాక్యంబుచే భవార్ణవముపెలుచ-దాటుదురు మత్సరాంబుజధ్యానపరులు.

వ. అదియునుం గాక, సకలభూతాత్మకుండ నైన యేను జపోవ్రతయజ్ఞదానశమద మాదులచేత సంతసింపను, గురుజనంబుల బరమభక్తి సేవించువారలం బరిణమింతు"నని చెప్పి మఱియు "మనము గురుమందిరంబున నున్నయెడ, నొక్కనాడు గురుపత్నీని యుక్తుల మై యిందనార్థం బడవికిం జనిన, నయ్యవసరంబున.

సీ. ఘమఘమారావసంకులఘోరజీమూతపటలసంఘన్నాశ్రభాగ మగుచు,
జటులఝంఝానిలోత్పటసముద్ధూతనానావిధజంతుసంతాన మగుచు,
జండదిగ్విదండతుండనిభాఖండవారిధారాపూర్ణపసుధ మగుచు,
విద్యోతమానోగ్రఖద్యోతకరణజిద్విద్యుద్విశిచ్ఛటావిభవ మగుచు,

తే. నడరి జడి గురియఁగ, నిను డస్తమింప-భూరిసీరంద్రనిబిడాంధకార మేచి,
సూచికాభేద్య మై వస్తుగోచరంబు-గానియట్లుండ మనము నవ్వార దడిసి.

తే. బయలు గొందియు, బెనుమిట్టు పల్లములును,
రహితసహితస్థలంబు లేర్పఱుపరాక
యున్న యత్తటి మనము నొండొరులచేతు
లూతఁగాఁ గొని, నడచుచు నుండునంత.

1000

క. బిసబిస నెప్పుడు నుడుగక-విసరెడి వలిచేత, వడఁగు విడువక, మనముం బస చెడి మార్గముఁ గానక-మసలితి; మంతటను నంశుమంతుఁడుఁ బొడిచెన్.

క. తెలతెలవాతెడివేళం-గలకల మని పలికెఁ బక్షిగణ మెల్లెడల
మిలమిలని ప్రొద్దుపొడుపున-ధశధశ మనుమెఱుఁగు దిగ్వితానము నిండెన్.

క. అప్పుడు సాందీపని మన-చొప్పురయుచు వచ్చి, వానసోతునను వలిం దెప్పితిలుటఁ గని, భేదం-బుప్పతిలం బలికె "నకట! యోవటులారా! 1003

చ. కటకట యిట్లు మాకొఱకుఁగాఁ జనుదెంచి, మహాటవికాశము
త్కటపరిపీడ నొందితిరి; గావున శిష్యులు మాఋణంబు నీఁ

1. తెలివిన ఇచ్చువాడు. 2. ఉపదేశించువాడు. 3. ఇష్టపడుదును. 4. అవకాశములేని. 5. దిక్కులసముదాయము. 6. అధికమయినపాదము.

గుట కిది కారణంబు; సమకూరెడి బోయట మీఁద మీకు వి
స్ఫుటధనబంధుదారబహుపుత్రవిభూతిజయాయుదున్నతుల్.”

1004

క. అని గారవించి, యాయన-మనలం దోడ్కొనుచు నాత్మమందిరమునకుం
జనుదెంచుట లెల్లను నీ-మనమునఁ దలఁతే?” యటంచు మఱియు బలికెన్.

ప. “అనఘా! మన మధ్యయనంబు నేయుచు, నన్యోన్యస్నేహవాత్సల్యంబులఁ
జేయు కృత్యంబులు మఱవవు గదా?” యని యవి యెల్లం దలంచి యాడు
మాధవు మధురాలాపంబులు విని, యతనిఁ గనుగొని కుచేలుం డిట్లనియె. 1006

క. “వనజోదర! గురుమందిర-మున మనము వసించునాఁడు ముదమునఁ గావిం
పని పను లెవ్వియుఁ గలవే?—విను; మవి యట్లుండ నిమ్ము; విమలచరిత్ర! 1007

క. ¹గురుమతిఁ దలఁపఁగఁ ద్రిజగ-ద్గురుడ వనం దగిన నీకు గురుఁ డనఁగా నొం
డొరుఁ డెవ్వఁ? డింతయును నీ-కరయంగ విడంబనంబ యగుఁ గాదె; హా! 1008

ప. అని సాధిప్రాయంబుగాఁ బలికిన పలుకులు విని, సమస్తభావాభిజ్ఞు డైన పుండరీ
కాక్షుండు మందస్థితసుందరవదనారవిందుం డగుచు, సతనిం జూచి, “నీవిచ్చటికి
వచ్చునప్పుడు నాయందులభక్తింజేసి నాకు నుపాయనంబుగా నేమి పదార్థంబు
దెచ్చితి? వప్పదార్థంబు ²లేశమాత్రం బైనఁ బదివేలుగా నంగీకరింతు; నట్లుగాక
నీచవర్తనం డై మద్భక్తిం దగులని దుష్టాత్ముండు హేమాచలతుల్యం బైన
పదార్థంబు నొసంగిన, నది నామనంబునకు సమ్యతంబు గాదు; కావున. 1009

క. దళమైనఁ, బుష్ప మైనను, ఫల మైనను, -సలిల మైనఁ, బాయనిభక్తిం
గొలిచిన జను లర్పించిన-నెలమి³ రుచిరాన్నముగ నె యేను భుజింతున్.”

క. అని వడ్డోదరుఁ డాడిన-వినయోక్తుల కాత్మ నలరి, విపులము దాఁ దె
చ్చిన యడుకులు దగ నర్పిం-పను నేరక, మోము వాంచి పలుకక యున్నన్.

ప. అవిప్రుండు సనుదెంచిన కార్యంబు కృష్ణుండు దన దివ్యచిత్తంబున నెఱింగి,
“యితండు పూర్వభవంబున నైశ్వర్యకాముడై, నన్ను సేవింపం; డైన
నిక్కుచేలుండు నిజకాంతాముఖోల్లాసంబుకొఱకు నాయొద్దకుఁ జనుదెంచినవాఁ;
డితనికి నింద్రాదులకుఁబడయరాని బహువిధంబు లై న¹సంపద్విశేషంబు లీక్షణంబ
యొడఁగూర్చవలయు”నని తలంచి, యతండు ²జీర్ణవస్త్రంబుకొంగున ముడిచి
తెచ్చిన యడుకులముడియఁ గని, ‘యిది యేమి?’ యని యొయ్యనయమ్ముడియఁ
దన కరకమలంబుల విడిచి, యయ్యకులు కొన్ని పుచ్చుకొని, యివియ
సకలలోకంబులను, నన్నును బరితృప్తిం బొందింపఁజాలు”నని యవ్వడు. 1012

క. మురహదండు కిడికెదనుకులు-గద! యొప్పుగ నాదగించి, కాతూహలి యై
మజియును కిడికెదను కొనంగ-త్తర మన్నుడు వచ్చెఁ గమల కరక మలములన్.

క. “సాం పారంగ నతనికి బహు-సంపద లందింప, నివియ చాలును; నిక భ
క్షింబంగ వలవదు; ద్రిజగ-త్సంజత్కర! దేవదేవ! సర్వాత్మ! హరి!” 1014

వ. అని యిట్లు వారిం చె; సక్కుచేలుండు నా రాత్రి గోవిందుమందిరంబునఁ దనకు
హృదయానందకరంబు లగు వివిధపదార్థంబు లనుభవించి, మృదులకయ్యాతలం
బున నిద్రించి, తన మనంబునం దన్ను సమధికస్వర్గభోగానుభవం గాఁదలంచుచు,
మఱునాఁ డడుగోదయంబున మేల్కొని, కాలోచితకృత్యంబులు దీర్చి,
యిందిరావనిండు దన్నుఁ గొంతద వ్వనిపి యామంత్రితం జేయఁ, జనుచు
సందనందనసందర్శనానందలోలాత్తుం జై తనమనంబున ని ట్లనియె. 1015

క. “నాపుణ్య మరయ నెట్టిదో?—యా పుణ్యనిధిం, బ్రశాంతు, నమ్యతు, నఖల
వ్యాపకు, బ్రహ్మణ్యనిఁ, జి-హ్వాపకం, బుధహత్తమునిఁ, బదుం గనుఁగొంటిన్.

సీ. పరికింపఁ గృపణస్వభావుండ నై నట్టి యే నేడ? నిఖలావశిష్టరి యగు
నిందిరాదేవికి నెనయంగ నిత్యనివాసుఁ డై యొప్పు నవ్వాసుదేవుఁ
డేడ? న న్నర్థమై వోడఁబుట్టినవానికై వడిఁ గాఁగిటఁ గదియఁ జేర్చి,
డైవంబుగా నన్ను భావించి, నిజతల్పమున నుండి సత్క్రియల్ పూని నడచి,
తే. చాదునిజవధూకరసరోజాతకలిత-చామరానిలమున గతశ్రమునిఁ జేసి,
శ్రీకుచాలి వ్రచందనాంచితక రాజ్జ-తలములను నడ్లు లొత్తై వత్సలత మెఱసి.

వ. కావున. 1018

ఉ. శ్రీనిధి యిట్లు నన్నుఁ బచరించి, ఘనంబున విత్తమేమియు
న్నీనితెఱంగు గానఁబడె; నెన్న దరిద్రుఁడు సంపదంధుఁ డై
కానక తన్నుఁ జేరఁ డని కాక, శ్రితార్థిహదుండు, సత్కృపాం
భోనిధి, సర్వవస్తుపరిపూర్ణునిగా ననుఁ జేయ కుండునే? 1019

వ. అని తన మనంబున వితర్కించుచు నిజపురంబునకుం జని చని, ముందట. 1020

సీ. భానుచంద్రప్రభాభాసమానస్వర్ణ చంద్ర కాంతోపలసౌధములును,
గలకంతశుక సిలకంతసముత్కంఠమానితోకూజితోద్యానములును,
పుల్ల సితాంభోజహల్లకకన్లరకై రవోల్ల సిత కాసారములును,
మణిమయక నకకంకణముఖాభరణవిభ్రాజిత దాస దాసీజనములుఁ

1. ఉత్సాహము కలవాడు. 2. సీచబుద్ధి కలవాడు. 3. విశ్వవ్యమచే గమ్మగానని
వాడు. 4. అలోచనచేయుచు. 5. ధ్వని చేయబడుచున్న వనములు.

- తే. గలిగి చెలువొందు నడనంబు గాంచి, విద్య
యమును బొందుచు, నెట్టి పుణ్యాత్ముడుండు
నిలయ మొక్కో? యపూర్వ మై నెగడె మహిత
వై భవోన్నతలక్ష్మీనివాస మనెచు. 1021
- ప. అని తలపోయుచున్న యవనరంబున. 1022
- తే. దివిజవనితలఁ బోలెడు తెఱవ లపుడు-దాయ నేతెంచి 'యిందువిచ్చేయుడ' నుచు
విమలసంగీతసృత్యవాద్యములు నెలఁగ-గరిమఁదోడ్పొని చనిరంతిపురమునకును.
- ప. ఇట్లు నను దేర, నలనిభార్య యైన సతీలలామంబు దనమనంబున నానందరసమగ్న
యగుచు. 1024
- సీ. తనవిభురాక ముండటఁ గని, మనమున హన్సించి, వై భవం బలర మనుజ
కామినీరూపంబు గైకొన్న యిందిరావనితచందంబునఁ దనరుచున్న
కలకంఠి, తనవాలుఁగన్నులక్రేవల నానందబాష్పంబు లంకురింప,
నలనిపాదంబుల కాత్మలో మ్రొక్కి, భావంబున నాలింగనంబు సేసె;
- తే. 'నా ధరాదేవుఁ డతులదివ్యాంబరాభ-రణవిభూషితలై, రతిరాజసాయ
కములగతి నొప్పు పరిచారికలు భజింప, -లలితసాభాగ్య యగు నిజలలనఁజూచి.
- క. ఆ నారీరత్నంబును-దానును ననురాగరసము దళుకొత్తఁగ ని
త్యానందము నొందుచుఁ బెం-పూనినహరిలబ్ధవై భవోన్నతి మెఱయన్. 1026
- సీ. కమనీయపద్మరాగ స్తంభకంబులు, గొమరాడు పటికంపుఁ గుడ్యములును,
మరకతనవరత్నమయకచాటంబులు, గీలితహరినీలజాలకములు,
దీపితచంద్రకాంతోపలవేడులు, నంచితవివిధపదార్థములును,
దగు హంసతూలికాతల్పంబులును, హేమలాలితశయనస్థలములు, దనరు
- తే. సమధికోత్తుంగభద్రపీఠములసిరులు-మానితోన్నత చతురంతయానములును,
వలయు సద్వస్తుపరిపూర్ణ వాటికలును-గలిగి చెలువొందు మందిరం బెలమిఁజొచ్చి.
- ప. సుఖంబున నుండునట్టియెడం, దనకుమనోవికారంబులు వొడమకుండ వర్తించుచు,
నిర్మలం బగు తనమనంబున నిట్లను "నితకాలం బత్యంతదురంతం బగు దారి
ద్ర్యదుగ్గిఖార్ల వంబున మునింగియున్ననాకుం గడవటఁ గలిగిన విధంబున నిప్పుడు.
- ఆ. ఎన్నఁగ్రొత్త లైన యిట్టిసంపదలు నా-కబ్బు తెల్ల హరిదయావలొక
నమునఁజేసి కాదె? నళినాక్షుసన్నిధి-కర్థినగుచు నేను నరుగుటయును. 1029
- క. నను, నా వృత్తాంతంబును-దనమనమునఁ గనియు, నేమి 'దడవక, ననుఁ బొ
మ్మని, యీసంపద తెల్లను-నొనరఁగ నొడఁగూర్చి, నన్ను నొడయనిఁ జేసెన్.

వ. అట్టి పురుషుల త్రముండు భక్తినిష్ఠులైన సజ్జనులు లేకమాత్రం బగు పదార్థంబైన భక్తిపూర్వకంబుగా నమర్పించిన, నది కోటిగుణితంబుగా నైకొని మన్నించుటకు నిదియ దృష్టాంతంబు గాదె? మలినదేహంబును, జీర్ణాంబుడు నని చిత్తంబున హేయంబుగా బాటింపక నాచే నున్న యడుగు లావరంబున నారగించి. నన్ను గృతార్థుని జేయుట యతనిని నిర్వేతుకడయకాదె? యట్టి కాదుణ్యసాగరుం డైన గోవిందునిచరణారవిందంబులయందులభక్తి ప్రతిభ వంబున గలుగుంగాక!” యని యప్పుండరీకాక్షునియందులతాత్పర్యంబునం దగిలి, పత్నీసమేతుండై నిఖిలభోగంబులయందు నాసక్తి బారయక, రాగాది విరహితుండును, నిర్వికారుండును నై, యఖిలక్రియలందు ననంతనియనంత ధ్యాననుధారసంబున జొక్కుచు, విగతబంధుడై యపవర్గప్రాప్తి నొందె; మఱియును.

1031

ఆ. దేవదేవుఁ డఖిలభావజ్ఞుఁ డాశ్రిత-వరదుఁ డైనహరికి ధరణిసుదులు దైవతములు గాన, ధాదుణీదివిజల-కంఠే దైవ మొకఁడు గలదె భవిని? 1032

క. మురహారుఁ డిట్లు కుచేలుని-జరితార్థుని జేసినట్టి చరితము విను స త్పురుషుల కిహపరసుఖములు-హరిభక్తియు యశముఁ గలుగు నవనినాథా!”

శ్రీకృష్ణుడు నకుటుంబముగా గ్రహణస్నానమునకుఁ బోవుట

వ. అనిన మఱియుఁ బరాశరపాత్రున కర్జునపాత్రుం డిట్లనియె. 1034

ఆ. “దుష్టశిక్షణంబు, దురితసంహరణంబు-శిష్టరక్షణంబుఁ జేయఁ దలంచి, భవిని మనుజుఁ డగుచుఁ బుట్టిన శ్రీకృష్ణ-విమలచరిత మెల్ల విస్తరింపు.”

వ. అనిన శుకుం డిట్లనియె. 1036

సీ. “ధరణీశ! బలుఁడును సరసిజోదరుఁడు నవోన్నతసుఖలీల నుండునంతఁ జటులొగ్రకల్పాంతసమయమందునుబోలె దృగసహ్యమై సముద్దీప్త మగుచు రాజిల్లు సూర్యోపరాగంబు ననుదెంచు తెఱిగి, భూజను లెల్ల వరుసఁ గదలి మును జమదగ్నిరాముండు పూని ముయ్యెడుమూతులు ఘనబలోదారుఁ డగుచు

తే. నిజభుజాదండమండితనిబిడనిశిత-చటులదంభోళిరుచిరభాస్వత్కృతార మహితధారావినిర్భిన్న మనుజపాల-దేహనిర్మక్తదుధిరప్రవాహములను. 1037

తే. ఏను మడుపులు గావించె నెచటనేని-నట్టిపావనసుక్షేత్ర మగు స్యమంత పంచకంబున కపుడు సంభ్రమముతోడఁ-జనిరి బలకృష్ణులును సంతసం జెలర్ప.

వ. ఇట్లు నిష్కర్మలైన రామకృష్ణులు లోకధర్మానుపాలనప్రవర్తనలై, ద్వారకా నగర రక్షణంబునకుఁ బ్రత్యమ్నగదసాంబసుచంద్రశుక సారణానిరుద్ధకృత

వర్తాపియోధవరుల నియమించి, తాము నక్రూరవసుచేవోగ్రసేనాదినకల
యాదవులుం గాంతానమేతులై, స్రక్షుండనాథరణవస్త్రాదులు ధరియించి,
శోభనాకారంబులతోడం బుష్పకవిమానంబులనం బొలాచు నరదంబులను,
మేఘంబుల ననుకరించు గజంబులను, మనోమేగంబులై న తురంగంబుల నెక్కి,
వియచ్చురులం బుదుడించు పురుషులు దమ్ము సేవింపం జని యస్పృశ్యాతీర్థంబుల
నవగాహనంబు సేసి, యుపవసించి యనంతరంబు.

1039

క. భూసురవరులకు ననుపమ-వాసాలంకార ధేనుపసురత్నధరి
శ్రీసుమహితవస్తువు లు-ల్లాసంబున దాన లించి, లాలిత లగుచున్. 1040

క. పునరవగాహనములు పెం-పానరం గావించి, బంధుయుక్తముగా భా
జనకృత్యంబులు దీర్చి, స-వనురాగము లుల్లసిల్ల నచ్చోటఁ దగన్. 1041

క. ఘనశాఖాకీర్ణము లై-యినరత్నము దూట సీక, యెనకం బెనఁగ
ననిచిన పొన్నలసిడల-ననిచినవేడుకల నంజనందనముఖ్యుల్. 1042

క. తనరిన పల్లవరుచిరా-సనముల నాసీను లగుచు, సత్సఖిగోష్ఠిం
బెను పొందఁగ నట వసియిం-చినచోఁ దత్సృజ్యాతీర్థ సేవారతులై. 1043

ప. మున్న చనుదెంచి యున్న మత్స్యేశీనరకోసలవిదర్భకురుసృంజయ కాంభోజ
కేకయమద్రకుంత్యారట్టకేరశాదిభూపతులును, మజ్జియుం దక్కినరాజవరులును,
హితులును, నందగోపాదిగోపాలురును, గోపికాజనంబులును, ధర్మరాజాను
గతులై వచ్చిన భీష్మద్రోణధృతరాష్ట్ర గాంధారికుంతీపాండవతద్దారనివహసంజయ
విదుర కృప కుంతిభోజ విరాట భీష్మక నగ్నజిహ్వపద తైబ్యధృష్టకేతు కాశి
రాజ దమఘోషవిశాలాక్షమైథిలయుధామన్యుసుశర్మలును, సపుత్రకుం డైన
బాహ్లికుండును మొదలుగా ననేకులు సుగ్రసేనాదియాదవప్రకరంబులం
బూజలం దృపులం జేసిన, వాదనుం బ్రముదితాత్ములై; రయ్యెడ. 1044

క. ఆ రాజులు గాంచిరి నిజ-నారీయుతు లగుచు నంగనాపరివారు,
ధీరుల్, దానవకులసం-హారుల్, గోపీమనోవిహారు, నుదారున్. 1045

ప. కని యమ్మాధవబలదేవులు సేయు సముచితపూజావిధానంబులఁ బరితృప్తులై,
యమ్ముకుందు సాన్నిధ్యంబు గలిగి, తదీయసంపద్విభవాభిరాములై విలసిల్లు
చున్న యుగ్రసేనాదియదుష్పక్షిపుంగవులం జూచి, వారలతోడ నా రాజవరులు
మాధవుండు విన నిట్లనిరి. 1046

మ. “మనశాస్త్రంబులు, వాక్కులుల్, మనములుల్, మాంగల్యముం బొంది పా
వన మై యొప్పెడి నేర మావిభునిభాస్వత్పాదపంకేజసే

చ. నాతోయంబుల; నే మహాత్ముని వహజ్జాతంబు లెంచెని సో
కినచో టెల్లను ముక్తిహేతు నగు, నీ కృష్ణుండె వో; చూడంగన్. 1047

చ. సనకసనందనాదిమునిన త్తము లంచితయోగదృష్టిచే
బనిపడి యాత్మలక నెడకి వట్ట నగోచర మైనమూర్తి యి
ట్లనవరతంబు మాంసనయనాంచలగోచరు డయ్యె నట్టే యే
మన నగు వీరిపుణ్యమున? కాదట నెట్టి తపంబు సేసిరో? 1048

మ. నిరయస్వర్గము లాత్మఁ గైకొనక, తా నిర్వాణమూర్తైన యీ
హరిఁ జూడక, హరితోడఁ బల్కు, హరిమే నంటక, హరిం బాడఁగా,
హరితో నేగ, సహసనా స్థరణశయ్యావాసు లై యుండఁగక,
హరిబంధుత్వసఖత్వముల్ గలుగుభాగ్యం బెట్లు సిద్ధిం చెనో? 1049

తే. అనుచు యాదవవృష్టిభోజాంధకులును
హరిదయాలబ్ధనిఖిలార్థ లగుచు నున్న
మనిసిక దమచి త్తములఁ బలుమాటఁ బొగడి,
పరిణమించిరి; యంత సెప్పాడుమహిమి. 1050

వ. అప్పుడు. 1051

క. తన సుతులకు గాంధారీ-తనయులు గావించు నపకృతంబుల కాత్మక
ఘనముగ నెరియుచు నచ్చటఁ-గనుఁగొనె వసుదేవు, విగతకల్మషభావున్.

వ. అట్లు గనుఁగొని యతనితో ని ట్లనియె. 1053

క. “ఓ యన్న! పాండుతనయులు-నీ యల్లు రడవులయందు నెతీ మృగములలోఁ
బాయని యిడుమలఁ బడ, ‘గరు-ణాయత్తుల రగుచు మీర లరయఁగ వలదే?’”

వ. అని బహుప్రకారంబుల సంతాపించుచు మఱియు ని ట్లనియె. 1055

క. “అతిబలవంతపువిధి దాఁ-బ్రతికూలం బైనఁ గలరె బంధువు?” లనుచుక
ృతి గలఁగ బాష్పజలపూ-రితలోచన యగు సహోదరిం జూచి, యనెన్.

నీ. “తల్లి! నీ కేల సంతాపింప మనమున? దలఁపక విధి నేల సొలసె దింత?
యఖలనియామకుం డగు నీశ్వరుడు మాయయవనికాంతరుఁ డైనయట్టి సూత్ర
ధారునికై వడిఁ దగిలి నటింపఁగ, మనుజులు కీలుబొమ్మలు దలంపఁ;
గావున విధిసేతఁ గడచి వ ర్తింపంగ దేవతలకు నైనఁ దీఱ; దట్లు

1. జలములు. 2. తాఁకఁగా. 3. పాండురాజభార్యయగు కుంతి. 4. దయతోఁగూడినవారు.

5. తెఱలోపలనుండువాఁడు.

తే. క్రోధచిత్తుడు కంసుండు బాధ పడుప-నిలయములు నన్నియే మడవులఁ జరింప,
ఘనకృపానిధి యీ హరి గలుగఁబట్టి-కోరి మా కిండ్లు గ్రమ్మఁ జేరఁ గలిగె.”

వ. అని యూఱడిలం బలుకు నవసరంబున. 1058

క. నందయశోధలు గోపక-బృందంబులు గోపికలును బిరిసాని, పరమా-
నందంబునఁ జనుదెంచిరి-మందరధరుఁ జూచువేడ్క మనములఁ బొడమన్.

వ. ఇట్లు సనుదెంచి. 1060

క. అతిచిర కాలసమాగతు-నతని నిరీక్షించి, వృష్టియాదవభోజ
ప్రతతులు నెదు రేగి, సము-న్నతితో నాలింగనములు నడపిరి వరుసన్. 1061

క. వసుదేవుడు వారికి సం-తనమునఁ గావించె సముచితక్రియ; లంతఁ
ముసలియు, హరియును మ్రొక్కిరి-వెన నందయశోధలకును వినయం బెసఁగన్.

వ. అట్లు నమస్కృతులు సేసి, యాలింగనంబులు గావించి, నయనారవింధంబుల
నానందబాష్పంబులు దొరఁగ నఱలేసి స్నేహంబులు చిత్తంబుల నత్తమిల్ల,
నేమియుం బలుక కుండి; రంత నయ్యశోదాదేవి రామకృష్ణుల నిజాంకపీఠంబుల
నునిచి, యక్కునం గదియం దిగిచి, చెక్కులు ముద్దుగొని, శిరంబులు మూర్ఛొని,
చిబుకంబులు పుడుకుచు, బునగిపునరాలింగనంబులు గావించి, పరమానం
దంబుం బొందుచు నున్నంత, బడంపడి. 1063

చ. సిరమతితోడ రోహిణియు దేవకియుం దగ నందగోపసుం
దరిఁ గని, కౌగిలించిసొని, తత్కృతు లెల్లఁ దలంచి, “యితి! నీ
వరుఁడును నీవు బంధుజనవత్సలతఁ మును చేయు సత్కృతుల్
మఱవఁగ వచ్చునే తలఁప మా కింక నెన్నఁటికిం? దలోదరి! 1064

క. జననం బందుట మొదలుగ-ఘనమోహముతోడఁ జెంచుకతమునఁ, దమకుఁ
జననీజనకులు వీ రని-మనములఁ దలపోయలేరు మము సీతనయుల్. 1065

క. అంటినప్రేమను వీరిం-గంటికి తె పృడ్డ మైనగతిఁ బెంపఁగ, మా
కంటెన్ నెన రౌటను, మీ-యింటన్ వసియించి యుండి రిన్ని దినంబుల్.”

వ. అని యిట్లు ప్రియాలాపంబులు వలుకుచుండు నవసరంబున గోపాలసుందరు
లమందానందకందళితహృదయ లయి, హృదయేశ్వరుం డైన గోవిందుండు చిర
కాలసమాగతుం డగుటంజేసి, యతనిం జూచుతలంపు లుల్లంబుల వెల్లిగొనం, జేరి.

చ. నలినదళాక్షుఁ జూచి, నయనంబులు మోడ్వఁగఁజాల కాత్మలఁ
వలచి, తదీయమూర్తివిభవంబుఁ దలంచుచు, గౌగిలించుచు,

బులకలు మేన బాదుకొనఁ, బొల్లులు సొక్కిరి బ్రహ్మముక మనం
బులఁ గని పొక్కు యోగిజనముం బురుడింపఁగ మానవేశ్వరా! 1068

చ. పొలఁతులభాన మాత్మఁ గని, పుల్లసరోదహలోచనుండు వా
రల నపు డేకతంబునకు ర మ్మని తోకొని పోయి, యందు న
ర్చిలిఁ బరిరంభణంబు లొసరించి, లనద్దరహాసచంద్రికా
కలితకపోలుఁ డై పలికెఁ గాంతల, భక్తినితాంతచిత్తలన్. 1069

చ. “వనజదళాక్షులార! బలవద్రిపువర్గములక జయింపఁగాఁ
జని తడ వయ్యె; దీనికి పృథ్వీశంబుగ మీమది నల్ల కండుఁడీ!
యనయము దైవ మిట్లు సచరాచరజాలము నొక్కవేశఁ గూ
ర్చుచు; నొకవేశఁ బాపును మరుద్ధతతులతృణంబులుంబలెన్. 1070

సీ. తరలాక్షులార! మద్భక్తి చేతచులకుఁ దనదు మోక్షానందదాయకంబు,
జపతపోవ్రతదానసత్కర్మముల ముక్తి కలుగంగ నేరదు; కాన తలఁప
విధిశివసనకాదివిమలచిత్తంబులఁ బొడమని భక్తి మీబుద్ధులందు
జనియించె; మీపూర్వసంచిత సౌభాగ్య మెట్టిదో? యది తుదముట్టె; నింక
తే. నటమటము గాదు; మీకు నెన్నఁటికినై నఁ-గలుగ నేరవు నిరయసంగతములై న
జన్మకర్మము లిటమీఁద మన్ననీష-సుమహిత ధ్యానలార! యో రమణులార!

సీ. లఖలభూతములకు ననయంబు నాదిమధ్యాంతకాంతర్బహిర్వాప్తి సేన;
ఘటపటాదిక భూత కార్యంబులకు నుపాదానకారణములై తనదునట్టి
గగనానిలాసలకఁజూలను భూతపంచకం బై కృత వడయుఁ గాదె!
లోకంబులందుఁ బంచీకరణవ్యవస్థలచేత నట్టి భూతములరీతి
తే. గగనముఖభూతతత్కార్య కారణములఁ-దగిలి, యాధార హేతుభూతంబు నైన
నాకుఁ బర మన్య మొక్కఁ డెన్నంగ లేదు-విమలమతులార! మాటలు వేయునేల?”

తే. అనినఁ దెలివొంది, వారు దేహభిమాన-ములు సమస్తంబు విడిచి ‘యో నలిననాభ!
నిఖిలజగదంతరాత్మ! మానితచరిత్ర!-భక్తజనమందిరాంగణపారిజాత! 1073

తే. ఘోరసంసారసాగరోత్తారణంబు
ధీయుతజ్ఞానయోగి హృద్యైవస్తు
వగుచుఁ జెలువొందు సీచరణంబుజాత
‘యుగళమును మామనంబులఁ దగులనీ వె?” 1074

క. అని కేడినఁ గృష్ణుఁడు, ముని-విచుతుఁడు తరుణించి, వల్లపిదనములు గో
రినఁజేల్ల యిచ్చెఁ గడుకా-వననిది, సద్భక్తలోకవత్సలుఁ; డంతన్. 1075

ఉ. ధర్మతనూభవుం గని పడంబులకుఁ నత్తుడై, సవర్ణులఁ
నిర్మలభక్తిమై నడపి, నీవును దమ్ములు బంధువోటి స
త్కర్మచరిత్రులై తగు సుఖంబుల నొప్పుచు నున్నవారే! నా,
నర్తిలిఁ బొడవగ్రజుఁడు నమ్మఘనూదనుతోడ నిట్లనున్. 1076

క. “సరసిజనాభ! భవత్పద-సరసీదుహ మాశ్రయించు జను లతిసౌఖ్య
స్ఫురణం బాలుపాకుచు భువి-జరియింపరే? భక్తపారిజాత! మురారీ! 1077

వ. అదియునుం గాక. 1078

సీ. సుమహితస్వప్నసుషుప్తిజాగరములకా మూఁ డవస్థలఁ బాసి, వాడి మిగిలి
వెలి నుందు; లో నుందు; విశ్వమై యుందువు; విశ్వంబు నీయందు వెలుంగుచుండు;
భవదీయమహిమచే బాటిల్లు భవనంబు; లుదయించు నొక వేళ; నుడిగి మడుంగు;
సంచితాఖండితజ్ఞాని వై యొప్పుచు నవిహతయోగమాయాత్మ దనరి,

తే. దురితదూకులు నిత్యము క్తులకుఁ జెంద-నలవి యై పెంపు దీపింతు; వంబుజాక్ష!
ఘనకృపాకర! నిఖిలవికారదూర!-నీకు మ్రొక్కెద సర్వలోకై కనాథ!” 1079

క. అని వినుతించిన నచ్చటి-జనపాలకబంధుమిత్రసకలజనములుకా
విని, యనురాగిల్లరి నె-మ్మనముల నానందజలధిమగ్నులు నగుచున్. 1080

తే. అట్టియొప్పుగువేళ నెయ్యంబు మెఱసి-యొక్క-చోటను సంతోషయుక్తులగుచు
దానవాంతకసతులును, ద్రావదియును-గూడి తమలోన ముచ్చట లాడుచుండి.

లక్షణ యనుశ్రీకృష్ణనియష్టమభార్య ద్రావదీదేవికి దన వివాహవృత్తాంతంబు దెలుపుట

వ. అట్టియొడఁ గృష్ణకథావిశేషంబులు పరితోషంబున నుగ్గడించుచు, బ్రసంగ
వశంబున నాదుక్తిణీదేవి మొదలగు శ్రీకృష్ణభార్యలం గనుంగొని, పాంచాలి
యిట్లనియె “మిమ్ముఁ బుండరీకాక్షుండు వివాహం బయిన తెఱంగులు విని
పింపుం” డనిన వారును దమపరిణయంబుల తెఱంగులు మున్ను నే నీకుం
జెప్పినవిధంబున వినిపించి; రెండు సవిస్తరంబుగాఁ దెలియం బలుకనిమద్రరాజ
కన్యకావృత్తాంతం బామానిని పాంచాలికిం జెప్పిన విధంబు విను” మని
శుకుండు పరీక్షిన్నరేంద్రున కిట్లనియె. 1082

సీ. “పాంచాలితో మద్రపతిసుత యిట్లను” సంగీతవిద్యావిశారదుండు
నారదుచేత వీణాస్వనకలిత మైనట్టి గోవిందకథామృతంబు

పులస్త్యశ్రమంబు పొచ్చి, గోమతిం దర్శించి, గండకీనది ను త్తరించి, విదళిత భవపాశయగు విపాకయందుఁ దోగి, శోణనదంబున నాప్లావితం దై, గయ నాడి, గంగాసాగరసంగమంబు దర్శించి, మహేంద్రనగరంబున కరిగి. 948

క. రాముఁడు గనుఁగొనె భార్గవ-రామున్, రజనీశకులధరావరనగసు
త్రామున్, సన్నతసుగుణ-స్తోముఁ, గాదణ్యసీము, సుజనలలామున్. 949

ఆ. కని, నమస్కరించి, కౌతుకం బలరార-నతని వీడుకొని, హలాయుధుండు
గొమరు మిగిలి సప్తగోదావరికి నేగి, -యందుఁ దీర్థమాడి, యచట గడలి.

వ. ¹వేణీపంపాసరస్సులం జూచి, భీమనది కేగి, యందుఁ గుమారస్వామిని దర్శించి,
శ్రీశైలంబునకుం జని, వేంకటాచలంబు దర్శించి, కామకోటిశక్తి నిరీక్షించి,
కాంచీపురంబుఁ గాంచి, కావేరికిం జని, యమృతవాహిని నవగాహనంబు
సేసి. 951

స్తగ్ధర. సేవిం చె రంగధామున్, శ్రీతనివహపయస్సింధుసంపూర్ణస్తోముఁ,
గావేరీమధ్యసీమున్, ఘనకలుషమహాకాలకూటోగ్రభీమున్,
దేవారిశ్రీవిరామున్, దివిజవినుతసంపీషితానంతనామున్,
ధీవిజ్ఞానాభిరాముఁ, ద్రిభువనవిలసద్దేవతాసార్వభామున్. 952

వ. అచ్చోటువాసి, వృషభాద్రి నెక్కి, హరిక్షేత్రంబు ద్రొక్కి, మధురాపురంబున
కరిగి సేతుబంధనంబు మెట్టి, యచటం బదివేలపాడిమొదవుల భూసురుల కీచ్చి,
రామేశ్వరుం దర్శించి, తామ్రవర్ణికిం జని, మలయాచలం బెక్కి, యగస్త్యునిం
గని నమస్కరించి, దక్షిణసముద్రంబు దర్శించి, కన్యాఖ్యదుర్గాదేవి నుపాసించి,
పంచాపస్రం బను తీర్థంబున నాప్లవనం బాచరించి, గోకర్ణంబున నిందుమాళిని
దర్శించి, ద్వీపవతి యైన కామదేవిని వీక్షించి, తాపిం బయోష్ణిని దర్శించి, నిర్విం
ధ్యంబు గడచి, దండకావనంబున కరిగి, మాహిష్మతీపురంబున వసియించి. మను
తీర్థం బాడి, క్రమృతం బ్రభాసతీర్థంబునకు వచ్చి, యచ్చటి బ్రాహ్మణజనంబుల
వలనం బాండవధార్తరాష్ట్రులభండనంబునందు సకలరాజలోకంబు పరలోక
గతు లగుటయు, వాయునందనసుయోధనులు గదాయుధసన్నద్ధులై యుండు
టయు నెఱింగి వారల వారించుతలంపున నచ్చటికిం జని. 953

తే. ధర్మనందనుఁ, దనకు వందనము సేయు
కృష్ణ, నరు, మాద్రిసుతుల వీక్షించి, యేమి
వలుక కుగ్రగదాదండపాణు లగుచుఁ
గ్రోధమునఁ బోరు భీమదుర్యోధనులను. 954

వ. చూచి, వారల జాయం జని, యిట్లనియె.

955

సీ. “వీరపుంగవులారా! వినుడు మీలోపల భూరిభూజానత్వమున నొకండు,
ప్రకటితాభ్యాససంపద్విశేషంబున నొక్కండు నధికుడై యుంబడెనీ
సమజలు; లటు గాన చచ్చింపఁగా నిందు జయ మొక్కనికి లేదు సమరమందు;
గాన యూరక పోరఁగా నేల మీ?” కని వారింప ననోన్యవైరములను

తే. నడరి, తొల్లింటిదుర్భాష లాత్మలందుఁ
డలఁచి, తద్భాషణము లపథ్యములు గాఁగ
మొక్కలంబునఁ బోర, నా ముష్టికాసు
రారి వీక్షించి “వీరిశుభాశుభములు.

956

వ. ఎట్లు గావలయు నట్ల యయ్యెడుం గాక!” యని యచ్చోట నిలువక, యగ్ర
సేనాదిబంధుప్రకరంబులు పరితోషంబున నెదుర్కొన, ద్వారకాపురంబు
సాచ్చి, యందుండి మగిడి, నైమిశారణ్యంబునకుం జని, యందులమునిపుంగవు
లనుమతింప నచ్చట నొక్కమఖంబు గావించి, బహుదక్షిణ లొసంగి, యంచిత
జ్ఞానపరిపూర్ణ లగునట్లుగా వరం బిచ్చి, రేవతియునుం దానును బంధుజ్ఞాతి
యుతంబుగా నవభృథస్నానం బాచరించి యనంతరంబ.

957

చ. విలసితమాల్యచందనవీనవిభూషణరత్నవస్త్రముల్
పాలుపుగఁ దాల్చి, యంచితవిభూషణి దలిరైను బూర్ణచంద్రికా
కలితసుధాంశురేఖ నెనకం బెనఁగన్ నిజబంధులోచనో
త్పలచయ ముల్లసిల్లఁ, బరిపాండవచారుయశోవిలాసుఁ డై.

958

వ. ఇవ్విధంబున ననంతండు, నప్రమేయుండును, మాయామానుషవిగ్రహుండు,
నసంఖ్యబలశాలియు నైన బలదేవుం డతీవైభవంబున నిజపురంబు ప్రవేశించి,
సుఖం బుండె” నని చెప్పి యిట్లనియె.

959

కుచేలోపాఖ్యానము

క. హలధరుఁ డమర్త్యచరితుం-డలఘుభుజాబలుఁ డొనర్చునదృఢతకర్తం
బులు పెక్కు; నాల్గమోములు-గలమేటియు లెక్కపెట్టఁ గలఁడె? నరేంద్రా!

చ. అనిన మునీంద్రుఁ గన్గొని ధరాధిపుఁ డిట్లనుఁ “బద్ధపత్రలో
చనునియనంతవీర్యగుణసంపద వేమఱు విన్న నై ననుం
దనియదు చిత్త; మచ్యుతకథావిభవం బొకమాటు వీనులన్
వినిన, మనోబపుష్పశరవిధ్మండు నైన విరామ మొందునే?

961

1. అధికమగు భుజబలమున. 2. పరిశ్రమ యను సంపదతోఁగూడిన ఎక్కువ శక్తితో.
3. హితములకొనివి. 4. మిక్కిలి తెల్లనైన.

వ. అదియునుం గాక,

962

చ. హరి భజియించు హస్తములు హస్తము; బయ్యతఁ గోరిమొక్కు త
చ్చిరము శిరంబు; చక్రధరుఁ జేరినచిత్తము చిత్త; మిందిరా
వరుఁ గనుదృష్టి దృష్టి; మురివైచి నుతించినవాణి వాణి; య
క్షుకకథ లాను కర్ణములు కర్ణము లై విలసిల్లు బో భువిన్.

963

క. హరిపాదతీర్థసేవా-పరుఁడై విలసిల్లునట్టి భాగవతుని వి
స్ఫురితాంగము లంగము; లా-పరమేశ్వరు నెఱుంగ నాకుఁ బలుకు, మునింద్రా!"

సీ. అనుడు వేదవ్యాసతనయుఁ డాయభిమన్యుతనయునిఁ జూచి యిట్లనియెఁ బ్రీతి;
“జనవర! గోవిందసఖుఁడు కుచేలుండు నానొప్పు విపుఁడు మానధనుఁడు,
విజ్ఞానరాగాదివిరహితస్వాతుండు, శాంతుండు, ధర్మవత్సలుఁడు, ఘనుఁడు,
విజితేంద్రియుఁడు, బ్రహ్మవేత్త, దారిద్య్రంబు బాధింప, నొరులఁ గార్పణ్యవృత్తి
తే. నడుగఁ బోవక, తనకుఁ దా నబ్బినట్టి-కాసు పదివేలనిష్కముల్ గాఁ దలంచి,
యాత్మ మోదించి, పుత్రదారాభిరక్ష-యొకవిధంబున నడపుచు నుండు నంత.

సీ. లలితపతివ్రతాతిలకంబు, వంశాభి
జాత్య తద్భార్య, దుస్సహదరిద్ర
పీడచేఁ గడు నొచ్చి, పెదవులు దడుపుచు
శిశువు లాఁకటిచిచ్చుచేఁ గృశించి,
మలమల మాఁడుచు, మానసం బెరియంగఁ,
“బట్టెఁ డోరెము మాకుఁ బెట్టు” మనుచుఁ
బత్రభాజనధృతపాఁబు లై తనుఁ జేరి
వేడిన, వీనులు సూఁడినట్ల

తే. యైన, నొకనాఁడు వగచి, నిజాధినాథుఁ-జేరి యిట్లని పలికె; “నోజివితేక!
తట్టుముట్టాడునిట్టి పేదటిక మిట్లు-నొంప, దీని కుపాయ మూహింప వైతి.” 966

వ. అని మఱియు నిట్లనియె.

967

తే. “బాలసఖుఁడైన యప్పద్మపత్రనేత్రుఁ-గాన నేఁగి, దారిద్ర్యాంధకారమగున్
లైన మము నుద్ధరింపుము; హరికృపాక-టాక్షరవిదీప్తి వడసి, మహాత్మా! నీవు.

వ. మఱియును.

969

చ. వరుఁడు, సాధుభక్తజనవత్సలుఁ, డార్తశరణ్యుఁ, డిందిరా
వరుఁడు, దయాపయోధి, భగవంతుఁడు, కృష్ణుఁడు దాఁ గుశస్థలీ

పురమున యాదవప్రకరముల్ భజియింపంగ నున్నవాడు; నీ
వరిగిన నిన్నుఁ జూచి విభుఁ డవ్వడ ముచ్చు నచూనసంపదల్.

970

మ. కలలోనం దను మున్నెఱుంగని మహాకష్టాత్ముఁ డై నట్టి ము
ర్ఖులుఁ డాపత్సమయంబునక నిజపదాబ్జాతంబు బుల్లంబులోఁ
దలంప. న్నంతన మెచ్చి; 'యా'ర్తిహరుఁ డై తన్నైన నిచ్చున్; నుని
శ్చలభక్తిక భజించువారి కిడఁడే సంపద్విశేషాన్నతుల్?"

971

క. అని చెప్పిన నమ్మానిని-సునయోక్తుల కలరి, భూమిసురుఁ “డా కృష్ణుం
గన నేఁగుట యిహాపరసా-ధన మగు ”నని మదిఁ దలంచి తనసతితోడన్.

తే. “నీవు నెప్పినయట్ల రాజీవనేత్రు-పాదపద్మంబు లాశ్రయింపంగఁ జనుట
పరమశోభన; మౌచక్రపాణి కిపుడు-గానికేమైనఁ గొంపోవఁ గలదె మనకు?”

తే. అనిన నయ్యింతి “యాఁగాక!” యనుచు విభుని
శిథిలవస్త్రంబుకొంగునఁ బృథుకతండు
లముల నొకకొన్ని ముడిచి, నెయ్యమున ననుపఁ
జనియె గోవిందదర్శనోత్సాహి యగుచు.

974

వ. అట్లు సనుచుం దన మనంబున.

975

సీ. “ద్వారకానగరంబు నేరితిఁ జొత్తును? భాసురాంతగిపురవాసి యైన
యవ్వండ్రికాక్షు నఖలేశు నెబ్బంగి దర్శింపఁగలనో? తద్ద్వారపాలు
రక్కడివిప్పుడఁ? విం డేల వచ్చెద? వని యడ్డపెట్టిరే, నపుడు వారి
కే మైనఁ బరిదాన మిచ్చి, చొచ్చెద నన్న, నూహింప నర్థశూన్యుండ నేను;

తే. ఐన నా భాగ్య; మతనిదయార్పిదృష్టి
గాక తలపోయఁగా నొండు గలదె? యాతఁ
డేల నన్ను నుచేషించు? నేటిమాట!”
లనుచు నా ద్వారకాపుర మతఁడు సొచ్చి.

976

వ. ఇట్లు ప్రవేశించి, రాజమార్గంబునఁ జని చని, కఙ్కొంతరంబులు గడచి, చని
ముందట.

977

సీ. వికడ మై యొప్పు పోడశసహస్రాంగనాకలితవిలాససంగతిఁ దనర్చి,
మహనీయతపసియమణిమయగోపురప్రాసాదసాధహర్ష్యములు నూచి,
మనము బ్రహ్మానందమును బొందఁ గడు నుబ్బి, సంతోష బాష్పముల్ జడిగొనంగఁ,
బ్రకట మై విలసిల్లు నొకవధూమణిమందిరమున నింతులు చామరములు వీవఁ,

తే. దనరుమ్మదుజ్జంసతూలికాతల్పమందుఁ

దానుఁ బ్రియయును బహువిసోదములఁ దనరి,
మహితలావణ్యమస్త్యభమస్త్యభుండు
ననఁగఁ జూపట్టు పుండరీకాయతాక్షుఁ.

978

సీ. ఇందీవర శ్యాము, వందితసుత్రాముఁ, గరుణాలవాలు, భాసురకపోలుఁ,
గొస్తుభాలంకారుఁ. గామితమందాదు, సుదుచిరలావణ్య, సురశరణ్య,
హర్యక్షనిభమధ్యు, నఖిలలోకారాధ్యు, ఘనచక్రహస్తు, జగత్ప్రశస్తు,
ఖగకులాధిపయానుఁ, గౌశేయపరిధానుఁ, బన్నగశయను, నబ్జాతనయను,

తే. మకరకుండలసదృశు, మంజుభాషు.

నిరుపమాకారు, దుగ్ధసాగరవిహారు,
భూరిగుణసాంద్రు, యదుకులాంభోధిచంద్రు,
విష్ణు, ¹రోచిష్ణు, జిష్ణు, సహిష్ణుఁ, గృష్ణు.

979

మ. కని జాయం జనునంతఁ గృష్ణుఁడు, దశత్కంజాక్షుఁ డప్పేదవి
పుని, నశ్రాంతవరిద్రవీడితుఁ, గృశీభూతాంగు, జీర్ణాంబరుఁ,
ఘనతృష్ణాతరచిత్తు, హాస్యనిలయుఁ, ²ఖంఘోత్తరీయుం, గుచే
లుని నల్లంతనె చూచి, సంభ్రమవిలోలుం డై దిగెం దల్పమున్.

980

క. కర మర్థి నెదురుగాఁ జని-పరిరంభణ మాచరించి, బంధున్నేహ
స్ఫురణం దోడ్తెచ్చి, సమా-దరమునఁ గూర్చుండఁ బెట్టెఁ దన తల్పమునన్.

తే. అట్లు గూర్చుండఁ బెట్టి, నెయ్యమునఁ గనక-కలశనలిలంబుచేఁ గాల్లు గడిగి భక్తిఁ
దజ్జలంబుల తనదుమస్తమునఁ దాల్చి-లలితమృగమదఘనసారమిళిత మైన.

తే. మలయజము మేన జొబ్బిల్ల నలఁది, యంత
శ్రమము వాయంగఁ దాశవృంతమున వినరి,
బంధురామోదకలితధూపంబు లొసఁగి,
మించు మణిదీపముల నివాళించి, మఱియు.

983

వ. సురభికుసుమమాలికలు సిగముడిం దుటీమి, కర్పూరమిళితతాంబూలంబు నిడి,
ధేనువు నొసంగి, సాదరంబుగా స్వాగతం బడిగిన, నప్ప డవ్వెపుండు మేనం
బులకాంకురంబు లంకురింప, నానందబాష్పజలబిందుసందోహం డయ్యె; నట్టి
యెడం బద్ధలోచనండు మన్నించు నంగనామణి యగు రుక్మిణి కరకంకణ
రవంబు లొలయం జామరలు వీవఁ, దజ్జాతవాతంబున ³ఘర్తనలిలంబు నివా

1. ప్రకాశించునట్టివాఁడు. 2. చినిగిన మీదిపంచ గలవాడు. 3. సువాసనతోఁగూడిన
ఘాసము. 4. చెమట.

రించుచుండఁ జూచి, కృష్ణాంతకాంతానివహించులు ధమ మనంబుల నమ్మతం
బంది, యిట్లనినె. 984

ఉ. “ఏ తపంబు సేసె నొకొ యీధరణీదివిజోత్తముండు తొల్
బామున? యోగివిస్ఫురదుపాస్యకుఁ డై తనరాదు నీ జగ
త్స్వామి రమాధినాథు నిజతల్పమునకొ వసియించి యున్నవాఁ ;
ఓ మహాసీయమూర్తి కెవయే మునిపుంగవు లెంతవారలున్? 985

వ. అదియునుం గాక. 986

చ. తనమృదుతల్పముండు వనితామణి యైన రమాలలామహాం
దును నెడఁగాఁ దలంపక, యదుప్రపదుం డెదు రేగి, మోదముం
దనుకఁగఁ గాఁగిలించి, యుచితక్రియలుం బరితుష్టుఁ జేయుచుకొ,
వినయమునకొ భజించె; ధరణీసురుఁ డెంతటి భాగ్యవంతుఁడో!” 987

వ. అను నయ్యవసరంబున. 988

క. మురసంహరుండు కుచేలుని-కరము గరంబునఁ దెనుల్పి, కడఁకకొ మన మా
గురుగృహమున వర్తించిన-చరితము లని కొన్ని నుడివి, చతురత మఱియున్.

సీ. “బ్రాహ్మణోత్తమ! వేదపాఠనలబ్ధదక్షత గలచారు వంశంబువలనఁ
బరిణయం బైనట్టి భార్య సుశీలవర్తనములఁ దగ భవత్సదృశ యగునె ?
తలఁప గృహక్షేత్రధనదారపుత్రులందు నీచిత్తంబు సెంద కుంట
తోఁచు చున్నది; యేను దుది లోకసంగ్రహార్థంబు కర్తాచరణంబు సేయు
తే. గతి, మనంబులఁ గామమోహితులు గాక-యథిమై యుక్తకర్మంబు లాచరించి,
ప్రకృతినంబంధములు, వాసి, భవ్యనిష్ఠ-¹దవిలియుందురు కొందఱుత్తములు భువిని.”

వ. అని మఱియు నిట్లనియె. 991

క. “ఎఱుంగుదువె మనము గురుమం
దిరమున వసియించి, యతఁడు దెలుపఁగ వరుసకొ
ఎఱుంగఁగ వలసిన యర్థము
లెఱిగి, పరిజ్ఞానమహిమ లెఱుగుట లెల్లన్?” 992

వ. అని మఱియు గురుప్రశంస సేయం దలంచి, యిట్లనియె. 993

తే. “తివిరి యజ్ఞానతిమిర ప్రదీప మగుచు
నవ్యయం బైన బ్రహ్మంబు ననుభవించు
భరితసత్త్వండు, సత్కర్మనిరతుఁ, డతుల
భూసుర శ్రేష్ఠుఁ, డనఘుండు, బుధనుతుండు. 994

వ. అమృతాశ్రమంబులన సకలవర్ణాశ్రమంబులవారికి నేను విజ్ఞానప్రదండ నగు గురుండనై యుండి, గురుభజనంబు పరమధర్మం బని యాచరించితి; నది గావున,

క. భూసురుల కెల్ల ముఖ్యుడనై సకలకులూశ్రమంబులందును నెప్పుడుఁ
ధీసుజ్ఞానప్రదుఁ డన-దేశికుఁ డన నొప్పు చుందు, భృతి నెల్లెడలన్. 996

తే. అట్టి వర్ణాశ్రమంబులయందు నర్థ-కుశలు లగువాడు నిఖలైకగురుండ నైన
నాదువాక్యంబుచే భవార్ణవము వెలుచ-దాటుదుడు మత్సదాంబుజధ్యానపడులు.

వ. అదియునుం గాక, సకలభూతాత్మకుండనైన యేను దపోవ్రతయజ్ఞదానశమద
మాదులచేత సంతసింపను, గురుజనంబులఁ బరమభక్తి సేవించువారలం 'బరిణ
మింతు'నని చెప్పి మఱియు "మనము గురుమండిరంబున నున్నయెడ, నొక్క
నాఁడు గురుపత్నీని యుక్తుల మై యిందనార్థం బడవికిం జనిన, నయ్యవసరంబున.

సీ. ఘమఘమారావసంకులఘోరజీమూతపటలసంఘన్నాభ్రభాగ మగుచుఁ,
జటులఝంఝానిలోత్కటసముద్ధూతనానావిధజంతుసంఘాన మగుచుఁ,
జండది గ్వేదండతుండనిభాఖండవారిధారాపూర్ణవసుధ మగుచు,
విద్యోతమానోగ్రఖిద్యోతకరణజద్విద్యుద్వృత్తిచ్చటావిభవ మగుచు,

తే. నడరి జడి గురియఁగ, నినుఁ డస్తమింప-భూరినీరంధ్రనిలిడాంధకార మేచి,
సూచికాభేద్య మై వస్తుగోచరంబు-గానియట్లుండ మనము నవ్వినఁ దడిసి.

తే. బయలు గొందియుఁ, బెనుమిట్టు పల్లములును,
రహితసహితస్థలంబు లేర్పఱుపరాక
యున్న యత్తటి మనము నొండొరులచేతు
లూతఁగాఁ గొని, నడచుచు నుండునంత.

1000

క. బిసబిస నెప్పుడు నుడుగక-విసరెడి పలిచేత, వడఁకు విడువక, మనముం
బస చెడి మార్గముఁ గానక-మసలితి; మంతటను నంశుమంతుఁడుఁ బొడిచెన్.

క. తెలతెలవాతెడివేళం-గలకల మని పలికెఁ బక్షిగణ మెల్లెడలఁ
మిలమిలని ప్రొద్దుపొడుపున-ధళధళ మనుమెఱుఁగు 'దిగ్వితానము నిండెన్.

క. అప్పుడు సాందీపని మన-చొప్పురయుచు వచ్చి, వానసోతునను వలిం
దెప్పిటిలుటఁ గని, భేదం-బుప్పతిలం బలికె "నకట! యోవటులారా! 1003

చ. కటకట యిట్లు మాకొఱకుఁగాఁ జనుదొంచి, మహాటవికాశము
త్కటపరిపీడ నొందితిరి; గావున శిష్యులు మాముణంబు నీఁ

1. తెలివిని ఇచ్చువాఁడు. 2. ఉపదేశించువాఁడు. 3. ఇష్టపడుదును. 4. అవకాశములేని.
5. దిక్కులగుముదాయము. 6. అధికమయినబాధను.

గుట కిది కారణంబు; నమకూలెడి బోయిలు మీఁద మీకు వి
స్ఫుటధనబంధుదారబహుపుత్రవిభూతిజయాయుషన్నతుల్.” 1004

క. అని గారవించి, యాయన-మనలం దోడ్కొనుచు నాత్మమందిరమునకుం
జనుదెంచుట లెల్లను సీ-మనమునఁ దలఁచే?” యటంచు మఱియుం బలికెన్.

వ. “అనఘా! మన మధ్యయనంబు సేయుచు, నన్యోన్యస్నేహవాత్సల్యంబులం
జేయు కృత్యంబులు మఱవవు గదా?” యని యవి యెల్లం దలంచి యాడు
మాధవు మధురాలాపంబులు విని, యతనిఁ గనుంగొని కుచేలుం డిట్లనియె. 1006

క. “వనజోదర! గురుమందిర-మున మనము వసించునాఁడు ముదమునఁ గావి
పని పను లెవ్వియుఁ గలవే?—విను; మవి యట్లుండ నిమ్ము; విమలచరిత్ర! 1007

క. “గురుమతిఁ దలఁపఁగఁ ద్రిజగ-ద్గురుడ వనం దగిన నీకు గురుఁ డనఁగా నొం
డొరుఁ డెవ్వఁ? డింతయును సీ-కరయంగ విడంబనంబ యగుఁ గావె; హా!!”

వ. అని సాధిప్రాయంబుగాఁ బలికిన పలుకులు విని, సమస్తభావాభిజ్ఞు డైన పుండరీ
కాక్షుండు మండస్థితసుందరవదనారవిండుం డగుచు, సతనిం జూచి, “నీవిచ్చటికి
వచ్చునప్పుడు నాయందులభ-క్తింజేసి నాకు నుపాయనంబుగా నేమి పదార్థంబు
దెచ్చితి? వప్పదార్థంబు “లేశమాత్రం బైనఁ బదివేలుగా నంగీకరింతు; నట్లుగాక
నీచవర్తనుం డై మధ్య-క్తిం దగులని దుష్టాత్ముండు హేమాచలతుల్యం బైన
పదార్థంబు నొసంగిన, నది నామనంబునకు సమ్యతంబు గాదు; కావున. 1009

క. దశమైనఁ, బుష్ప మైనను, ఫల మైనను,—సలిల మైనఁ, బాయనిభ-క్తిం
గొలిచిన జను లర్పించిన-నెలమి” దుచిరాన్నముగ నె యేను భుజింతున్.”

క. అని పద్మోదరుఁ డాడిన-వినయోక్తుల కాత్మ సలరి, విప్రుఁడు దాఁ దె
చ్చిన యడుకులు దగ నర్పిం-పను నేరక, మోము వాంచి పలుకక యున్నన్.

వ. అవిప్రుఁడు సనుదెంచిన కార్యంబు కృష్ణుండు దన దివ్యచిత్తంబున నెఱింగి,
“యితండు పూర్వభవంబున నైశ్వర్యకాముండై, నన్ను సేవింపం; డైన
నిక్కుచేలుండు నిజకాంతాముఖోల్లాసంబుకొఱకు నాయొద్దకుఁ జనుదెంచినవాఁ;
డితనికి నింద్రాదులకుఁబడయరాని బహువిధంబు లైన సంపద్విశేషంబు లీక్షణంబ
యొడఁగూర్చవలయు”నని తలంచి, యతండు “జీర్ణవస్త్రంబుకొంగున ముడిచి
తెచ్చిన యడుకులముడియఁ గని, ‘యిది యేమి?’ యని యొయ్యనయమ్ముడియఁ
దన కరకమలంబుల విడిచి, యయ్యడుకులు కొన్ని పుచ్చుకొని, యివియ
సకలలోకంబులను, నన్నును బరితృప్తిం బొందింపఁజాలు”నని యప్పుడు. 1012



KESAVA

దవిలి యేఁ గ్రోలి చిత్తము దన్నయత్నంబునొంది, మోదించుచు నుండునంత
 యిహాత్మవత్సలుడు మద్దుడుడు నా నది విని, సమపాయ మొక్కటి మదిఁ దలంచి,

తే. చదల నెట్లుంగి నైన గోచరము గాక-వామధ్యములో నభివ్యాప్తిఁ దోచు
 మత్స్యయంత్రంబు కల్పించి, మనుజు లెంత-వారికైనను విన్న మోవంగరాని,

తే. ధనువుఁ బవించెనిట్లురాత్త్రంబు నచట-నంచితం బైన గంధపుష్పాక్షతలను
 బూజగావించి, యునిచి, యే పురుషుఁ డేచి-నిద్దబలమున సేవాన మెక్కు పెట్టి.

క. "ఈ సాయకంబు నారిం-బోసి, వెనక మత్స్యయంత్రమున్ ధరఁ గూలకొ
 వేసిన, శౌర్యధురీణుఁడు-నా సుత నరెయించు" నని జనంబులు వివరగఁ. 1085

క. చాటించిన, నవ్వార్తకుఁ-బాటించిన సంభ్రమముల బాణాసనమా
 ర్ద్రీటంకారమహారవ-పాటితశాత్రపులు బాహుబలసంపన్నుల్. 1086

క. సుందరతనులు, దదుత్సవ-సందర్శనకుతుకు, లమితనైన్యలు, భూభృ
 న్నందను లేఁతెంచిరి జన-నందితయను లగుచు మద్రనగరంబునకుఁ. 1087

క. చనుదెంచిన వారికి మ-జ్జనకుడు వివిధార్చనములు సమృత్తిఁ గావించిన,
 నా బాహుబలాధ్యులు-ధనువుం జేరంగ నరిగి ధైర్యమూర్ఖుఁడె. 1088

వ. ఇట్లు డగ్గటి యద్ధనువుం గనుంగొని. 1089

ఉ. కొందఱు పూన లేక చనఁ, గొందఱు పూని కదల్చలేక పోఁ,
 గొందఱొకింత యెత్త, నొకకొందఱు మోపిడ లేక దక్కఁగాఁ,
 గొందఱొకింత యెక్కిడుచుఁ గోరి, నృపాలకు లిట్లు సిగ్గునం
 జెంది, తలంగి పోవుచును'నీ! యిట కేఁగుట సతిత' వృనక. 1090

వ. అట్టియెడ. 1091

క. భీముఁడు, రాధేయుఁడు ను-ద్దామగత న్నెక్కు ద్రోచి, తగ నమ్మినం
 బేమఱక విరుగు చుంటయుఁ-దామేమియు నెఱుంగ లేక తలఁగినపిడవక. 1092

క. అమరేంద్రతనయుఁ డమ్మ-త్స్యము నేయ నుపాయ మెఱిగి, తగ నేసియు,మీ
 నము ద్రుంప లేక సిగ్గున-విముఖుం డై చనియె నంత వికలుం డగుచున్.

వ. ఇట్లు సకలరాజకుమారులుం దమతమ ప్రయత్నంబులు విఫలంబు లైన ముఖార
 విందంబులు ముకుళించి, యైన్యంబున విన్న నై చూచుచున్నయెడ. 1094

చ. సరసిజప్తలోచనుఁడు చాపము సజ్యము సేసి, యుల్లస
 చ్చర మరిఁ బోసి, కార్తుకవిశారదుం డై యలవోకవోలె భే

- చర మగు మీనముం దునిమె; సత్వరతకా సురసిద్ధసాధ్యతే
చరజయశేబ్ద మొప్పు జెలుచుం గురిసెం దివి; బుష్పవర్షముల్. 1095
- చ. అయ్యవనరంబున నేను జరితుష్టాంతరంగ నై పరమానందవికచవదనారవింజ
నగుచు, 'నిందిందిరసన్నిభంబు లగు చిత్తరబృంధంబులు విలసదలికధలకంబునం
దళుకు లొలుకు ఘర్జజలకణంబులం గరంగు మృగమదతిలకంపుటసలున మసలు
కొనినం గరకిసలయంబున నోసరించుచు, మిసమిస మను మెఱుంగుగములు
గిటికొను నెఱిగొను వడవడ వడంక, నవ్వుడు మందగమనంబున. 1096
- చ. లలితపదాబ్జనూపురకలధ్వనితో, దరహాసచంద్రికా
కలితకపాలపాలికలః గప్పు సువర్ణవినుత్సరత్నకుం
డలరుచు లొప్పు, గంకణఘణంకృతు లింపెనలార, రంగభూ
తలమున కేగుదెంచి, ముఖతామరసం బపు డెత్తి చూచుచున్. 1097
- చ. నరపతులం గనుంగొని, మనంబున వారిఁ దృణీకరించి, మ
త్కరజలజాతదివ్యమణికాంచనమాలిక నమ్మురారికం
ధరమున లీలమై నిడి, పదంపడి నవ్యమధూకదామ మా
హరికబరిం దగిల్చితి, నయంబునఁ గన్నుల లజ్జ దేరఁగన్. 1098
- చ. అప్పుడు. 1099
- చ. కొలఁదికి మీఱఁగా డమరుగోముఖిండిమమద్భుతంఖకా
హాశమురళీమృదంగపణవానకదుందుభిధక్కకాంస్యమ
ర్దశమురజారజాదివివిధధ్వను లేపున భూనభోంతరం
బులఁ జెలఁగె; 'నటినటనముల్ దనరారె మనోహరాకృతిక. 1100
- చ. అంత. 1101
- చ. అమరగణంబుఁ దోలి యురగారి సుధాకలశంబుఁ గొన్న చం
దమున సమస్తశత్రువసుధావరకోటిఁ దృణీకరించి, య
క్కమలవిలోచనుండు ననుఁ గొంగిట నొప్పుగఁ జేర్చి, సింహచం
క్రమణ మెలర్పఁ గొంచుఁ జనెఁ గాంచనచారురథంబుమీఁదికిన్. 1102
- చ. అట్లు రథావోహణంబుసేసిన. 1103
- చ. తురగచతుష్కమున్ విమతదుర్దమశూరతఁ బూన్చి, దారకుం
డరదము తొప్పు, శత్రునిక రాంధతమగిపటలప్రచండభా

1. తుష్టాంతరంగ సమానములగు. 2. కాంతుల సముదాయములు. 3. క్రొత్తయిప్పవూలదండన.
4. నాట్యశ్రీయొక్క సృత్యములు.

స్కంధుచి నొప్పునట్టి నిజకాన్తుకయొక్కగుణప్రభూషణం
భరితదిగంతరుం డగుచు, బద్ధదళాత్ముడు వోవు చుండగన్. 1104

వ. అట్టియెడ సకలరాజులొకంబును గృష్ణునివిధవంబునకుఁ జూపొదక, యసంఖ్యంబు
లగు మూఁకలు గట్టి, యష్టహస్తాని మాహాత్మ్యంబు దెలియక, దర్శాంఘ
తై కడంగి. 1105

ఉ. భావభవప్రసూనశరబాధితమానసులై సమస్తధా
శ్రీవరసంజనుల్ 'బలుపు, 'దెంపును, 'బెంపును, 'హంపు శేర్పడక
దేవకిరీటరత్నరుచిదీపితపాదసరోజు డైన రా
జీవదళాత్ముఁ దాఁకిరి విశృంఖలవృత్తి నతిప్రయత్నులై. 1106

వ. అంత. 1107

చ. సరసిజలోచనుండు నిజశార్ఙ్గశరాసనముక్త హేమపుం
ఖరుచిరశాతసాయకనికాయములకఁ రిపుగోటి నేసి, సిం
ధురరిపువిక్రమప్రకటదోర్బలుండై విలసిల్లి, యొత్తై దు
స్తరచలితాన్యపై న్యమును, సజ్జనమాన్యము, బాంచజన్యమున్. 1108

ఉ. ఆతటి భూరిబాహుబలులై న విరోధినరేశ్వరుల్ మృగ
వ్రాతము లొక్క పెట్ట 'మృగరాజకిశోరముపై నెదిర్చిన
క్లేతరులై, చతుర్విధసమిధబలంబులతోడఁ గూడి, ని
ర్భూతకళంకుఁ డైన నవతోయజనేత్రుని జట్టు ముట్టినన్. 1109

చ. అలిగి మురాంతకుండు గులిశాభశరంబుల నూత్నరత్నకుం
డలములతో, శిరంబులు రణన్తఱిమూపురరాజతో, బడం
బులుఁ గటకాంగుళీయకవిభూషణచాపశరాలితోడఁ జే
తులు నిలఁ గూలఁగా 'విజయదోహాలి యై తునుమాడె వెండియున్. 1110

క. హతశేషులు సొక్కకుల-గతిఁదూల నిశాతపవనకాండముల సము
ద్భతి నేసి, లోలి విజయో-న్నతుఁ డై నిజనగరి కేఁగె నగధరుఁ డంతన్.

వ. అట్లు మహితమంగళాలంకృతంబును, నతిమనోహరవిభవాభిరామంబు నగు
ద్వారకానగరంబున కరుగుదెంచిన, మజ్జనకుండును బ్రియంబునఁ దోడన
చనుదెంచి. 1112

చ. రణితవినూత్నరత్నరుచిరస్ఫుటనూపురహారకర్ణభా
షణకటకాంగుళీయకలసత్పరిధానకిరీటతల్ప వా -

రణరథవాజి హేతవికరంబులనుం, బరిచారికాతతికా

బ్రహ్మతగుణోత్తమం దయిన పక్షపతాక్షున కిచ్చె నెమ్మిత్తోన.

1113

చ. తల్లుమహాసీమ తేజోనిధియైన మాధవవయాపరిబంధనిజులవస్తునిగ్దాడుం డయ్యెను,
 “నివాధికారశుద్ధిఁజను మరలం గన్వారత్నంబును, వినూత్న రత్నప్రాతంబును
 సమర్పించె” నని భూసుకవిసరంబులు వినుకొంప, మాతండ్రి మైనబృహత్సేనుండు
 నన్నును, సమస్తవస్తువులను గృష్ణునకు సమర్పించి, క్రమంబున సకలయాద
 వులనుం బూజించి, మరలి నిజపురంబునకుం జనియె” నని చెప్పినఁ గుంతియు,
 గాంధారియు, గృష్ణయు, నఖిలనృపాలకాంతాజనంబును, గోపికలుం దమ
 తమ్మునంబుల సర్వభూతాంతశ్యామియు, లీలామానుషవిగ్రహుండు నైన
 పుండరీకాక్షచరణారవిందస్సరణానందపరవశ లై కృష్ణుం బ్రశంసించి; రంత.

నారదాదిమహర్షులు శ్రీకృష్ణదర్శనంబు పేసికొని వసుదేవునిచే గ్రతువు చేయించుట

చ. బలవదరాతిమర్దనలఁ, బాండురసీనిభప్రభాంగులం,

గలితనిజాననాంబుజవికాసజితాంచితపూర్ణచంద్రమం

డలులఁ, బరేశులక, నరవిడంబనులం, గరుణాపయోధులక,

విలసదలంకరిష్ణుల, సవీనసహిష్ణుల, రామకృష్ణులన్.

1115

వ. సందర్శించు తలంపులఁ దమహృదయారవిందంబులఁ జ్రేమంబు సందడిగొన
 నప్పుడు.

1116

ఉ. ధీమతిక్ ద్విిత, త్రితక, దేవల, సాత్యవతేయ, కణ్వులుక,
 నారద, గౌతమ, చ్యవన, నాకజ, గార్ద్య, వసిష్ఠ, గాల, వాం
 గీరస, కశ్య, పాసిత, సుకీర్తి, మృకండుజ, కుంభసంభ, వాం
 గీరులు, యాజ్ఞవల్క్య, మృగశృంగముఖాఖిలతాపసోత్తముల్.

1117

వ. చనుదెంచినం, గృష్ణుండు వారలకుఁ బ్రత్యుత్థానంబుసేసి, వందనంబు లాచ
 రించి, వివిధార్చనలు గావించి, యిట్లనియె.

1118

సీ. “సన్తునీశ్వరులార! జన్మభాక్కుల మైన మాకు నిచ్చోట సమృతిని దేవ
 నికరదుష్ప్రీతులు, నిరుపమయోగీంద్రు లైన మీదర్శనం బజ్జె గాదె!
 భృతి మందభాగ్యు, లింద్రియపరతంత్రులు నైన మాధాత్ముల కనఘులార!
 భవదీయదర్శనస్పర్శనచింతనపాదార్చనలు దుర్లభంబు లయ్యు,

తే. నేడు మాకిట సులభ మై నెగడె గాదె!-జగత్పై దీర్ఘభూతులు, సాధుమతులు
 మిమ్ము దర్శించుటయ చాలు; నెమ్మిత్తోడ-వేట తీర్థంబు లవనిపై వెదక నేల?

1. బ్రాహ్మణసమాసములను. 2. బలముగలిగిన శత్రువులను మర్దించువారు. 3. మార్కం
 జేయుడు. 4. పాండుకుట సాధ్యముకొనివారు.

వ. అదియునుం గాక యదకమయంబు లై న తీర్థంబులును, మృచ్ఛికామయంబు
లై న దేవగణంబులును దీర్ఘదేవతాపూజంబులు గా కుండుట లే; దయిన నవి
చిరకాలసేవనార్చినలం గాని పావనంబులు సేయవు; సత్కుడులు దర్శనమా
త్రంబునం బావనంబు సేయదు” యని వెండియు. 1120

సీ. “ఐదిత్యచంద్రాగ్ని మేదిసీతారాంబుమాడుతాకాశవాజ్ఞనము లోలిఁ
బరికింపఁ దత్తదువాసనంబులఁ బవిత్రములు సేయఁగ నమర్శములు గావు;
సకలార్థగోచరజ్ఞానంబు గల మహాత్మకులు దాడు ముహూర్తమాత్ర సేవఁ
జేసి పావనములు సేయును; రదియు న ట్లుంజె; భాతుత్తయయు క్తమైన

తే. కాయమం దాత్మబుద్ధియుఁ, గామిని కు
మారులందు స్వకీయాభిమానములును,
దివిరి జలమునఁ దీర్ఘబుద్ధియును జేయు
నట్టి మూఁగుండు వశుమార్దనఁ డనఁగఁ బరఁగు.” 1121

వ. అని యివ్విధంబునం గృష్ణుం డాచిన¹ సాభిప్రాయంబు లగు వాక్యంబులు విని,
యమ్మునిండులు విభ్రాంతహృదయులై యూర కుండి ముహూర్తమాత్రంబున
కమ్మహాత్ము ననుగ్రహంబు వడసి, మంజస్తేతములు లై యష్టాంశికాక్షున
కిట్లనిరి: “దేవా! నేమును, దత్త్వవిదుత్తము లయిన బ్రహ్మద్రాదులును శివ
దీయమాయావిమోహితుల మై యుందుము; నిగూఢం బయిన నీయిచ్చచేత
మమ్ము ననుగ్రహించితివి; భవదీయచరిత్రంబులు విచిత్రంబు; లిష్టేదిని
యొక్కటి యయ్యును బహురూపంబులఁ గానంబడు విధంబున నీవు మొదలఁ
గారణరూపంబున నేకంబయ్యును, ననేకరూపంబులు గైకొని, జగదుత్పత్తి
స్థితిలయంబులకు హేతుభూతంబు నా నద్భుతకర్తృంబులం దగిలి, లీలావతారం
బులు గైకొని, దుష్టజన నిగ్రహంబును, శిష్టజనరక్షణంబును గావించు చుందు;
నదియునుంగాక, నర్ణాశ్రమధర్మంబు లంగీకరించి, పురుషరూపంబున వేద
మార్గంబు విదితంబు సేసిన బ్రహ్మగోవింద రూపివి; తపస్సాస్వధ్యాయనియమం
బులచేత నీహృదయంబు పరిశుద్ధంబు, గావున బ్రహ్మస్వరూపం లైనవేదంబు
నందు వ్యక్తావ్యక్తస్వరూపంబు లేర్పడఁగా నుండువు; కావున బ్రాహ్మణకులంబు
నెల్ల బ్రహ్మకులాగ్రణి వై రక్షించినమహానుభావుండవు; ‘మాయాజవనికాంతరి
తుండ వైన నిన్ను నీ భూపాలవర్గంబును, నేమును దర్శింపం గంటిమి; మాజన్మ
విద్యాతపోమహిమలు సఫలంబు లయ్యె; నీకు నమస్కరించెద” మని బహు
విధంబులఁ గృష్ణు నభినందించి, యమ్మురాంతకుచేత నామంత్రణంబు వడసి,
తమతమ నివాసంబులకుఁ బోవం దలంచునవసరంబున. 1122

1. మట్టితోను తాళ్ళతోను గూడినవి, విగ్రహములు. 2. అభిప్రాయమతోఁగూడినవి.
3. కనబడక దాగియున్న. 4. మాయ యన్మ తెలుసుగునందుండినవాడవు.

సీ. అమ్మనీశ్వరులకు నానకమందుభి యతిభక్తి నందనం బాచరించి,
 “తాపస్వోత్తములార! ధర్మతత్వజ్ఞులు మన్నించి వినుడు నావిన్నపంబు;
 సత్కర్తవితతిచే సంపితకర్తచయంబు వాపెడు నుపాయంబు నాకు
 ఘనదయామయిఁ జెప్పఁ” దనిన నమ్మనివరుల్ భూవరుల్ విన వసుదేవుఁ జూచి
 జే. యెలమిఁ బలికెరి “నిఖిలయజ్ఞేశుఁ డైన
 కమలలోచనుఁ గూర్చి యాగంబు సేయు;
 కర్మమునఁ గాయు నెట్టి దుష్కర్మమైన;
 నిదియె ధర్మంబు గాఁగ నీమదిఁ దలంపు.” 1123

వ. అదియునుంగాక. 1124

క. దేవర్షి పితృఋణంబులు-భూవర! మఖవేదపాతపుత్రులచేతకా
 వావిరి ¹నీఁగని పురుషుడు-పోవు నధోలోకమునకుఁ బుణ్యచ్యుతుఁ డై. 1125

వ. అట్లగుటంజేసి నీవును. 1126

క. వరతనయాధ్యయనంబులఁ-దరియించితిఁ బుణ్యయుగంబు; దడయక ధరణీ
 వర! దేవ ఋణము సవనా-చరణుడ వై యీగఁగు పొప్పు సమ్మతితోడన్.”

క. అనవుడు నవ్వసుదేవుడు-మునివరులకు ననియె వినయమున “మీరలు నె
 ప్పినయట్లు మఖము సేసెద-దినకరనిభులార! మీరు దీర్పఁగ నలయున్.” 1123

వ. అని యధ్యర్థించి, యమ్ముసింద్రుల యాజకులఁ గా వరించి, యప్సర్యాతీర్థో
 పాంతంబున మహేంద్రామితవైభవంబున నష్టాదశభార్యాసమేతుండై దీక్షఁ
 గైకొని, యమ్మహాధ్యరంబు వేదోపదిష్టవిధిం బఠినమాప్తించి, ఋత్విజ్ఞి
 కాయంబుల బహుదక్షిణలఁ దనిసి భార్యాసమేతుండై, యవభధసాననం
 బాచరించి, వివిధ మణివిభూషణవిచిత్రాంబరసురభిక్షుసమానులేపనంబులు ధరించి,
 నిఖిల భూదేవ ముని బంధురాజులొకంబుల నుచితసత్కారంబులఁ బ్రీతులం
 గావించిన, వాడును గృష్ణానుమతి నాత్మనివాసంబులకుం జని; రండు. 1129

ఉ. ఆతటి నుగ్ర సేనవసుధాధిపపంకజనాభముష్టికా
 రాతులు దమ్ము నర్థి మధురప్రియభావల నిల్వ వేడినం,
 గాతుక మాత్మ ²నివ్వటిలఁగా వసియించిరి గోపగోపికా
 వ్రాతముతోడ నచ్చట ధరావర! నందయశోద లిమ్ములన్. 1130

క. హరినయముల, హరిప్రియముల, -హరిమధురాలాపములను, హరికథల మనో
 హరలీలఁ దగిల్చి నందుడు-నిరుపమగతి నచట మూడునెల లుండె; నృపా!

చ. జలరుహలోచనాదియదుస్త్రము లండఱు నన్ని భంగులం
గలితవిభూషణాంబరనికాయము లిచ్చి బహుకరించి, వీ
దొల్లిపిన; నందముఖ్యులు ముకుందపదాబ్జమరందపానన
ల్లలితనిజాత్మ 'మట్టదములక' మరలించుచు 'నెట్టకేలకున్'. 1132

వ. చని చని. 1133

ఆ. మరలి మరలి, "కృష్ణ! మాధవ! గోవింద!-పద్మనాభ! భక్తపారిజాత!
దేవదేవ!" యనుచుఁ దివిరి చూచుచు, మధు-రాభిముఖులు నగుచు నరిగి; రంత.

క. క్రమమున నచ్చటఁ బ్రాప్త-త్సమయం బగుటయును, బంధుజనయాదవవ
ర్గము లోలిఁ గొలువ, 'సురగణ-సమితులు బలకృష్ణు లాత్మనగరంబునకున్'.

వ. వచ్చి, సుఖం బుండునంత. 1136

శ్రీకృష్ణలబ్ధుల మృత లైన తమసహోదరుల దెచ్చి దేవకీదేవికి గనఁజూచుట

సీ. అవనిశ! యొక్కనాఁ డానకదుందుభిభార్య పద్మాక్షుఁడు, బలుఁడుఁ దొల్లి
శరధిలోఁ జొచ్చినగురుతనూభవునిని మరలంగఁ దెచ్చిన మహిమ లెల్ల
జనములు దమలోన నన్నుతుల్ సేయంగ, విని, తనసుతులు దుర్యోత్తుఁడైన
కంసుచే నిహతులై, కాలుని పురి నున్నవారి నందఱు జూడఁ గోరి, కృష్ణ
తే. బలులకడకేగి, కన్నులబాష్పకణము-లాలుక "నోరామ! రామ! నిత్యోన్నతాత్మ!
పరమపావనమూర్తి! యో మురవిభేది!-యిందిరానాథ! యోగీశ్వరేశ! కృష్ణ!

క. మురకంసచైద్యపాండ్రక-నరకజరాతనయయవననరనాయకులక,
దురితాత్ముల బారిగొని, భూ-భర 'ముడిపినయట్టిమేటిబలులు దలంపన్'. 1138

ఆ. జననవృద్ధివిలయసంగతి నిజలంబుఁ-బొందఁ జేయు పరమపురుషులార!
మీకు లీల తా సుమీ యని నమ్మిన-దాన నేను వినుఁ డుదాదులార!" 1139

వ. అని యనేకవిధంబుల వినుతించుచు నిట్లనియె: "మీరలు మహానుభావులరు ;
మీరు దొల్లి యనేకకాలంబు సనినక్రిందట మృతుం డై 'దండధరుమందిరం
బున నున్న గురుకుమారుని, మీమహాప్రభావంబులు లోకంబులఁ బరిపూర్ణం
బులై ప్రకాశింప, నక్కాలునిచెంతనుండి మగుడం దెచ్చి, గురుదక్షిణగా
నొసంగితి; రివ్విధంబునం గంసునిచేత హతు లైన మత్సుత్తుల నందఱు మరలం
దెచ్చి, నామనంబున నున్న దుగ్ధింబు నివారింప వలయు"నని దేవకీదేవి
ప్రార్థించినం, దమతల్లి యాడిన మృదుమధురవాక్యంబు లత్యాదరంబున నాద

1. కుమృదలు. 2. అతిప్రయాసతో. 3. దేవతాబృందముచే నమస్కరింపఁ బడినవారు.
4. పోగొట్టిన. 5. యమనిగృహమున.

రించి, యప్పుడు బలకృష్ణులు నమయోగమాయముచూత్వంబున సుతలంబున
కుం జని; రట్టియెడఁ.

1140

ను. కనియెక దానవుఁ డింద్రసేనుఁడు దశత్కంజాక్షులకొ, దక్షులకొ,
ఘనసారాంబుదవద్దులకొ, నిఖిలలోకై కప్రభాపూర్ణులం.
దనరాకొ హలచక్రపాణులను, భక్తత్రాణులకొ, నిర్వ్యళో
భనవర్ధిష్ఠుల, రామకృష్ణుల, జయభౌద్యులన్, జిష్ణులన్.

1141

చ. కని హితకోటితో నెదురుగాఁ జనుదెంచి, మరొనురాగనఁ
జనితకుతూహలుం దగుచుఁ బాఁగిలి మ్రొక్కి, సమగ్రకాంచనా
ననముల నుంచి, తచ్చరణసారస సేచనసర్వలోకపా
వనసలిలంబు తాండల ధ్రువంబుగఁ దాల్చి, సుభక్తియుక్తుఁడై.

1142

సీ. సురభికాలాగరుహరిచందనై లాదిధూపంబు లా విశ్వరూపకులకుఁ,
గాంచనపాత్రసంగతరత్న కర్పూరదీపంబు లా జగద్దీపకులకుఁ,
బాయసాపూపాన్నపక్వఫలాదినై వేద్యంబు లా వేదవేద్యులకును,
దనరు వినూత్నరత్నప్రభాభాసితాభరణంబు లా దైత్యహరణులకును,

తే. మిలమిలనిమంచుతోఁ బాలుపలరుబహువి-ధాంబరంబులు నీలపీతాంబరులకు,
సలలితకుసుమమాలికామలయజాను-లేపనంబులు భూరినిర్దేవులకును.

1143

వ. సమర్పించి, యప్పుండరీకాక్షునిచరణారవిందంబు లొత్తుచు, నానందబాష్ప
పూరంబు దోరంబుగా రోమాంచకంచుకీతశరీరం దగుచు, గరకమలంబుల ఫాల
భాగంబునం గదియించి.

1144

ఉ. ధీయుతుఁడై “నమో భగవతే, హరయే, పరమాత్మనే, ముకుం
దాయ, సమస్తభక్తవరదాయ, నమగి పురుషోత్తమాయ, కృ
ష్ణాయ, ముసింద్రవంద్యచరణాయ, సురారిహరాయ, సాంఖ్యయో
గాయ, వినీల భాస్వదలకాయ, ‘రథాంగధరాయ, వేదసే.”

1145

వ. అని యభినందించి యిట్లనియె.

1146

ఉ. “రాజసతామసాత్ములకు రాదు గదా నినుఁ గాన? నవ్యపం
కేజదళాయతాక్ష! మునిగేయపవిత్రచరిత్ర! విస్ఫుర
ద్రాజకళాధరాజసుర రాజముఖామరమాళిరత్నవి
భాగిపాదపీత! భవబంధవిమోచన! పద్మలోచనా!

1147

మ. మది సూహింపఁగ యోగివర్యులు భవన్తాయాలతాబద్ధులై
యిద మిత్థ మ్మన లేరు; తామసుల మై యేపాదు మాబోఁటి దు

1. హితులగువారి సముదాయముతో. 2. సాష్టాంగసమస్కారముచేసి. 3. ఏ విధముగ
సంబంధములేనివారు. 4. చక్రమును ధరించిన విష్ణుదేవునికొఱకు.

ర్షమ లేరేతి నెఱుంగఁ జాలుదురే? నమ్మిగ్నానధీయుక్తి నీ
పడముల్ సేరెడి ప్రోవఁ జూపి, భవకూపంబుం దరింపింపవే!

1148

ఉ. వైరముచేతఁ జేదిన్మవర్గముఁ, గామముచేత నోపికల్,
మీఱినభక్తి నాశ్రితులు మిమ్ము నహర్నిశమున్ మనంబులం
దారఁగ నీక, మాపగుణతత్పుడు లై మిముఁ బొందుకై వడిక
భూరివివేక సత్త్వగుణముల్ గల దేవత లంద నేర్తురే!

1149

క. కాన భవత్పదపద్మ-ధ్యానంబునఁగాని, శాస్త్రతత్త్వంబులచే
గానదు శ్రుతిసంవేద్యం-బైన భవత్పదముఁ; జన్మయాకార! హా! 1150

ప. దేవా! యే నడుం డైన నేమి శ్రద్ధాగరిష్ఠచిత్తుం డై నిన్ను సేవించు, నట్టి
మహాత్ముండు విధిచోదితం బయిన ప్రమాణంబువలన విముక్తుం డై వర్తించు;
నట్లు గావున యోగీశ్వరేశ్వరుండ వైన నీ వీశితవృత్తుల మైన మమ్ము నిష్పాపులం
జేయు” మని నుతించి, మఱియు నిట్లనియె. 1151

మత్తకోకిలము. “కంటిఁ; గంటి భవాబ్ధి దాఁటఁగఁ; గంటి ముక్తినిధానముం;
గంటి నీకరుణావలోకముఁ; గంటి బాపము వీడ; ము
క్కంటి తామరచూలియుం బొడఁ గాననట్టి మహాత్మా! నా
యింటికిం జనుదెంచి; తీర్థర! యే గృతార్థతఁ బొందితిన్. 1152

ప. దేవా! యేను భవద్దాసుండ; నేది వంచినం జేయుదు; నిచ్చటికి మీరలు
విజయంబుచేసిన కార్యం బాన తీయవలయు” నని కరంబులు మొగిచి, విన్న
వించినం బుండరీకాక్షుం డతనివాక్యంబులకు సంతసిల్లి, యిట్లనియె. 1153

సీ. “బలదైత్య! విను; మున్ను ప్రభవయుగంబున నామరీచికి భార్యయైన వర్ష
యను నింతివలన నందను లార్ద్ర దుష్కవ మైరి; వా రొక్కనాఁ డబ్బభవుడు
దనపుత్రిపై మోహమునఁగూడి రతికేళి యొనరింప, మీఱి నవ్వుటయుఁ గ్రోధ
మంది “యాసుర యోనియందుఁ బుట్టు” డని ఘనశాప మిచ్చె నవ్వనజజాండు;

తే. తన్నిమి త్తమునను వాడు దగిలి హేమ-కళిపునకుఁ బుట్టి; రంత నాకాకసులకు
నొదవ వీరలఁ దెచ్చి, యయ్యోగమాయ-యడరి దేవకిగర్భంబులందుఁ జొనుప.

క. దొరఁకొని కంసుఁడు దోడ్తో-బారిగొనె; దత్పుత్రశోకమునఁ దనచిత్తం
బెరియఁగ, దేవకి వారల-దరిసింపఁగఁ గోరి పనుపఁ దగ ననురేంద్ర! 1155

క. వచ్చితిమి వారిఁ గ్రమ్ముట-దెచ్చెద మని తల్లికోర్కిఁ దీర్చుగ నిపు డే
మిచ్చటికిని; నీకడఁ బొర-పొచ్చెము లేకున్నవారె పో; వీరవఘా! 1156

1. సంసారము అను బావి. 2. బ్రహ్మదేవునిచేతఁజేరేపింపబడిన. 3. ఆధికారము
చూపఁదగినవారము. 4. చంపెను. 5. లోపము.

- క. వీరలు: బొకొని యిప్పుడే-భావించి నేర్చి, వనవిలాసము వాడగా,
వీరలు నంతట కావము-దీక్షి, నుదీయత్రసాదభియులు లగుచున్. 1157
- క. పోలుపుగ సుగతిం బొంపంగ-గల" రని హరి యాన తిచ్చి, కరుణాన్వితుఁడై
బలిచే ననుమతిఁ గొని, వా-గలఁ నొకొని వచ్చె నిష్ఠరామండలికన్. 1158
- వ. అట్లు వారలు చోడితెచ్చి, తల్లి కిట్లనియె. 1159
- క. "కనుఁగొనుము; వీరె నీనం-దను" లని జనయిత్రికక ముదంబున పారి
న్నునిచిన, నద్దేవకియును-ఘనపుత్ర సేనామోహకలితాత్మక యై. 1160
- క. చన్నులు దిగ్గనఁ జేవంగ-గన్నుల నానందబాష్పకణములు చొరంగం,
గ్రన్నన కాగిట నిడి, "నను-గన్నన్నలు వచ్చి" రనుచుఁ గౌతుక మొప్పన్. 1161
- వ. అట్లు కాగిటం జేర్చి, నిజాంకపీఠంబున నునిచి, శిరంబులు నూర్కొని, చిబ్బ
కంబులు పుణకుచుం, బ్రేమాతిశయంబున మేనఁ బులక లాలయం జన్నిచ్చిన,
పాదును వైష్ణవమాయామోహితు లై స్తస్యపానంబు సేయుచు, భగవంతుం
డయిన రథాంగపాణియంగసంగంబున విగతకల్తమై, "విధిశాపసాగరంబు
హరిదయాకటాక్షం బను నావచేతం దరించి, స్వయాపంబులు ధరించి, కృష్ణునకుఁ,
దల్లిదండ్రులకు వందనం బాచరించి, గగనవధంబున నిజస్థానంబున కరిగి; రంత.
- క. "చచ్చినబాలురఁ గ్రమ్మఱ-దెచ్చుట గడుఁ జిత్ర" మనుచు దేవకి మదిలో
నచ్చెరువడి, యిది యంతయు-నచ్చపుహరిమాయ గాక! యని తలఁచె; నృపా!
- క. పరమాత్మఁ డఖిలజగదీ-శ్వరుఁ డగు కృష్ణుండు సేయు సత్కృత్యంబుల్
పరికింప నెన్నఁ బెక్కులు-ధరణిపర!" యనిన రాజు దా ముని కనియెన్.

సుభద్రాపరిణయము

- సీ. "మునినాథ! పార్థుండు వనజనాభునిసహోదరి సుభద్రను నే విధమునఁ బెండ్లి
యయ్యెను? నావిధం బంతయు నాకును దెలియంగ నెఱిగింపు; ధీవిశాల!"
యనవుడు నా వ్యాసతనయుఁ డాతనిఁ జూచి "వినవయ్య! నృప! దేవవిభునిసుతుండు
మును తీర్థయాత్రాసముత్సుకుం డై చని, రమణఁ బ్రభాసతీర్థమున నుండి
తే. యా తలోదరితోడి నెయ్యంబుకలిమిఁ
జూడఁ గోరుచు 'రాముండు సుందరాంగి
గౌరవేంద్రున కీ సమకల్పై' ననుచుఁ
దనకు నెఱుంగ రా, నా పురందరసుతుండు. 1165

వ. ఇట్లు సుభద్రాదర్శనోత్సాహంబు దన మనంబున సందడిగొనం, ద్రిదండివేషంబు
ధరియించి, ద్వారకాపురంబునకుం జనుదెంచి, యప్పొరజనంబులు భక్తి

స్నేహంబుల ననిశంబుల బూడింపం, పనమనోరథసిద్ధి యగునంతకుం గవిపెట్టు
కొని, వానకాలంబు ననునంతకు నచ్చబుణంబున నుండు నమయంబున. 1166

క. కాముండు తత్త్వవటాత్పతే-దా మదిఁ దెలియంగ లేక, పగ నొకనాఁ డా
భూమివరతాపనుఁ బో-రామిం గని, యాత్మమందిరమునకుఁ దెచ్చెన్. 1167

ఆ. తెచ్చి భిక్ష సేయఁ దేవేంద్రతనయుండు-గుడుచు చుండే, యచటఁ గోరి మెలఁగు
నసమబాణమోహనాస్త్రంబుకై వడి, -విరమోహి నన విహారలీల. 1168

ప. అట్లు సుభద్ర విహరించుచున్న సమయంబున. 1169

చ. జలరుహపత్ర నేత్రననుసంభవ, చారువధూలలము, న
ల్లలితవిహారవిభ్రమవిలాసము లాత్మకు విందు సేయ న
బృలరిపునందనుండు గని, భావజసాయక బాధ్యమానవి
హ్వలహృదయాబ్జుఁ డై నిలిపె న త్రుణీమణియందుఁ జిత్తమున్. 1170

ఉ. ఆ తరుణిశిరోమణియు నర్జును, నర్జునచారుకీర్తివి
ఖ్యాతుని, నింద్రనందను, నకల్పషమానసుఁ, గామిసిమనో
జాతునిఁ జూచి, పుష్పశరసాయకజర్జరితాంతరంగ యై
భీతిలి యుండె, సిగ్గు మురిపెంబును మోహముఁ దేటు చూపులన్. 1171

ప. అట్లానృపనత్రమమత్తకాశిను లొండొరులచిత్తంబులు చిత్తజాయత్తంబులై
కోర్కూలు దత్తఁగింపం, దాల్తులు వీడ, సిగ్గునం జిట్టుముట్టాడుచున్న యంత
నొకనాఁడు దేవతామహోత్సవనిమిత్తం బ్రత్యలోదరి పురంబువెలుపలికి నరుగు
దెంచిన, నర్జునుండు దేవకీవసుదేవులయనుమతంబు వడసి, తానును దోడన
చని, యప్పుడు. 1172

సీ. సాంద్రశరచ్చంద్రచంద్రికాస్ఫూర్తిచే రాజిల్లు పూర్ణిమాశరజనివోలె,
బూర్ణేందుబింబావతీర్ణమై యిలమీఁద భాసెల్లు హరిణడింభంబుఁబోలె,
సులలితమేఘమండలమును నెడఁబాసి వసుధఁ గ్రమ్మరుతటివ్వల్లివోలె,
మాణిక్యరచితసన్నహితచైతన్యంబు వొందిన పుత్తడిబొమ్మవోలె,

తే. లలితవిభ్రమరుచికళాలక్షణములఁ-బొసఁగ రూపై న శృంగారరసముఁబోలె
నర్థిఁ జరియించుచున్నపద్మాయతాక్షిఁ, -బ్రకటనద్వణభద్ర, సుభద్రఁ జూచి.

ప. అప్పుడు డాయం జని, యరదంబుపై నిడికొని పోవుచుండఁ గనుంగొని, యదు
బలంబులు మదంబున నంటం దాఁకిన, నప్పు డయ్యాఖండలనందనుండు
ప్రచండ గాండీవకోదండనిర్ముక్తకాండంబులం దూలించి, యఖండబాహుడండ

1. వానియొక్క మాయాస్వరూపమును. 2. ఓర్పులు. 3. సన్నని నడుము గలది. 4. రాత్రి.
5. మెలుపులీగ.

విజయప్రకాండం డై ఖండవప్రస్థపురంబున కరిగె; నట బలభద్రుం డవ్వార్
విని, విలయసమయసమీచసఖునికై వడిం బబురొప్పభీషణాకాటం డై క్రోధించి
నం గని, కృష్ణుం డాదిగాంగల బంధుజనంబు లతనిచరణంబులకుం బ్రణమిల్లి,
మృదుమధురభాషణంబుల ననునయించి, యొడంబడునట్లుగా నాడిన నతండును
సంతృప్తుం డయి, మనంబునఁ గలంక దేజీ, యప్పడు. 1174

క. కదులం, దేదుల, ను త్రమ-హరులక, మణిహేమభూషణంబరభృత్యో
త్కరదాసికాజనంబుల-నరణంబుగ నిచ్చి పంపె ననుజకు బ్రీతిన్. 1175

వ. ఇట్లు కృష్ణున కభిమతంబుగా నడ్డనసుభద్రల కరణం బిచ్చి, పంపె' నని శుక
యోగీంద్రుండు మఱియు నిట్లనియె. 1176

శ్రీకృష్ణుండు ఋషినమేతుం డయి మిథిలానగరమునకుఁ బోవుట

సీ. “నరనాథ! విను భువనప్రసిద్ధంబుగ దీపించునట్టి విదేహదేశ
మందు, భూకాంతకు నాననదర్పణం బనఁ దనర్చిన మిథి లనుపురమునఁ
గలఁడు శ్రీహరిపాదకంజాతభ క్తుండు, గళితరాగాదివికారుఁ, డమల
చరితుఁ, డక్రోధుండు, శాంతుండు, నిగమార్థకోవిదుం డగు శ్రుతదేవుఁ డనెడి
తే. భూసురో త్తముఁడొకఁ; డనిచ్చానమాగ-తంబుతుష్టమైన హేమశైలంబుగాఁగఁ
దలఁచి, పరితోషమందుచుఁ దనగృహస్థ-ధర్మమున నుండె నముచితకర్తుఁడగుచు.

ఉ. ఆపురి నేలువాడు బహుళాశ్వుఁడు నా నుతి కెక్కినట్టి ధా
త్రీపతి యాధరాసురునిరీతిని నిష్కలుపాంతరంగుఁ డై,
యే పనులందు ధర్మగతి నేమట కర్థిఁ జరించుచుండె; ల
క్షీపతి వారిపైఁ గరుణ సేసి ప్రసన్నముఖంబుజాతుఁ డై. 1178

వ. అట్లు కృష్ణుండు వారలం జూచువేడ్క నిజస్యందనానూఢుం డయి, నారద
వామదే వాత్రి కృష్ణ రా మాసి తారుణ దివిజగురు కణ్వా మైత్రేయ చ్యవను
లును, నేనును మొదలైన మును లనుగమింపం జనుచు, దత్తదేశనివాసు
లగు నాన ర్తధన్వ కురుజాంగలవంగ మత్స్యపాంచాలకుంతిమధుకేక యకౌసలాది
భూవరులు వివిధవస్తుప్రచయంబులు గానిక లిచ్చి సేవింప, గ్రహమధ్యగతుం
డై దీపించు సూర్యుని బోలి యప్పుండరీకాక్షుండు మందస్థిత సుందర
వదనారవిందుం డగుచు వారలం గరుణార్ద్రదృష్టిం జూచి, యోగక్షేమంబు
లరసి, సాదరభాషణంబుల నాదరించుచు, గతిపయప్రయాణంబులం జని చని,
విదేహనగరంబు డాయం జనుటయు నా బహుళాశ్వుండు నమ్మాధపురాక విని,
మనంబున హర్షించుచు వివిధవదార్థంబులు గానికలుగాఁ గొని, తానును,
శ్రుతదేవుండును నెదురుగాఁ జనుదెంచి, యప్పడు. 1179

ఉ. ౪ మునికోటికికా వినయ మారంగ వండన మాచరించి, యా
తామరసాభలోచనుఁ, దుదారచరిత్రుఁడు, పాపశోత్రను
త్రాముఁడు, భక్తలోకశుభదాయకుఁ డైన రమేశు సద్గణ
స్తోమని సాదవద్దములు సాకఁగ మ్రొక్కి, వినములై తగన్, 1180

చ. కరములు మోడ్చి, “యో పరమకారుణికోత్తమ! నీవు, నీ ముసీ
శ్వరులును మద్దహంబునకు వచ్చి, మముం గృహ సేసి, యిచ్చలుం
గర మనురక్తిఁ బూజనలు గైకొనుఁ” డంచు నుతించి వేడ నా
హరి మనమందు వారివినయంబుల కెంతఁ బ్రమోద మందుచున్, 1181

చ. తిరముగ వారియిష్టములు దీర్పఁ దలంచి, మురాసురారి యొం
డొరుల కెఱుంగకుండ ¹మునియూభముఁ, దానును నేఁగె వారిమం
దిరముల కేక కాలమున; ధీరత నా ధరణీవరుండు వా
రిరుహదళాయతాక్షు, మునిబృందములం గనకాసనంబులన్, 1182

సీ. కూడ్చుండ నియమించి, కొమరాదు కాంచనకలధాతకలశోదకములచేతఁ
బాదముల్ గడిగి, తత్పావనజలములు దానును, సత్యము, బాంధవజనంబుఁ
గర మర్థి నిజమస్తకంబుల ధరియించి, వివిధార్చనములు సద్విధి నొనర్చి,
మణిభూషణాంబరమాల్యానులేపనరాజితధూపసీరాజనములు

తే. భక్తిఁ గావించి, పరిమృష్టబహువిధాన్న-పాయసాపూప పరిపక్వఫలము లోలి
నారగింపఁగఁజేసి, కర్పూరమిళిత-లలితతాంబూలములు నెయ్యి మలర నొసఁగె,

వ. ఇట్లు సమర్పించి, యనంతరంబ యమ్మిథిలేశ్వరుం డైన జనకుండు పరమానందం
బును బొంది, 1184

చ. హరిపదపద్మయుగ్మము నిజాంకతలంబునఁ జేర్చి, యొత్తుచుం
“బురుషవరేణ్య! యీ నిఖిలభూతగణావలియాత్మలందు సు
స్థిరమతిఁ గర్తృసాక్షివి; సుధీవర! నీ పదభక్తకోటితో
సరయ నుమాధినాథచతురాస్యులఁ బోల రటందు వెప్పుడున్, 1185

వ. అట్టి లోకవిదితం బయిన భవద్వాక్యంబు నిక్కంబుగా భవదీయపాదారవిందంబు
లందు నొకానొక వేళ లేశమాతృధ్యానంబు గల నాగృహంబున కకించును డని
చిత్తంబునం దలంపక, భక్తవత్సలుండ వగుటంజేసి విజయంచేసితివి; భవ
త్పాదపంకేదుహసేవారతిం దగిలిన మహాత్ములు త్వద్ధ్యానంబు పదలం బాలు
దురే? నిరంతరంబును శాంతచిత్తు లై నిష్క్రించును లైన యోగీంద్రులకు నీ
వలనం గోరిక గలవారలకు నిన్నైన నిత్తువు గదా!” యని పెండియు నిట్లనె.

1. మనుల సమదాయము. 2. సకలకార్యములకును సాక్షిగానుండువాఁడు, చూచువాఁడు.

3. నీయొక్కధ్యానము.

తే. "కృష్ణ! పరమాత్మ! యదుకులశ్రీరహస్య-పూర్ణచంద్రశుభ్ర! దేవశీఘ్ర! సుజన
వినుత! నారాయణాచ్యుత! దేవదేవ్య-భక్తిజనకానువరితా! పరమపురుష!

ఉ. శ్రీపురుషోత్తమాభ్య! యదుసింహాశోక! ఇత్తలోక
తాపరతంత్ర! నీవు, మునిసంఘముఁ గొన్నిదినంబు లుండలే;
సేవపక్షరేణువులు నెన్ని మదియగృహంబు పోడినం
దాపనవంద్య! యే నిపుడ భవ్యుడ నయ్యెడఁ గాడె? మాధవా!" 1188

వ. అని యభ్యర్థించినం బ్రసన్నుండై, యహ్నంఢరీకాక్షుండు నిమికులప్రదీపకుం
డైన జనకచక్రవర్తిం గడుణించి, యక్షింఖలానగరంబునఁ బౌరజనంబులకు
నున్నత శోభనంబులు గావించుచుం గొన్నిదినంబు లుండె; నంత. 1189

మ. శ్రుతదేవుండును మోదియై మునిజనస్తామంబుతో నిందిరా
పతిఁ దోకొంచు నిజాలయంబునకు నొప్ప న్నేగి, యచ్చోట స
మృతి¹దర్శాన్తరణంబుల న్నునిచి, సమృద్ధానపారీణుడై
సతీయుం దానుఁ బదాబ్జముల్ గడిగి, చంచదృక్తీ దత్తోయముల్. 1190

చ. శిరములఁ దాల్చి, నవ్యతులసీదళదామకుశేప్రసూనవి
స్ఫురదరవిందమాలికలఁ బూజ లొనర్చి, "గృహంధకూపసం
చరణుడ నైన నాకడకుఁ జక్రి²దనంతనె వచ్చునట్లు ను
స్థిరమతి నే తపంబు మును సేసితివో యని సంతసించుచున్. 1191

తే. మటియుఁడత్పాదతీర్థంబుమందిరమునఁ-గలయఁజిలికించి, సంప్రీతి గడలుకొనఁగఁ
బత్తఫలపుష్పతోయముల్ భక్తి నొసఁగి-హరి మురాంతకుమూర్తి నిజాత్మనిలిపి.

తే. మానితంబుగ విశ్వనిదానమూర్తి-యైన కృష్ణుండు దనయింట నారగించె
దనమనోరథసిద్ధియుఁ దనకు నబ్బె-ననుచుఁ బైపుట్ట మల్లార్చి యాడుచుండె.

చ. తరుణియుఁ దానుఁ బుత్రులుఁ బదంపడి కృష్ణ భజించుచుండి, త
చ్చరణము లంకపీతమునఁ జూచిన మెల్ల నయొత్తుచున్, రమా
పరుఁ గని పల్కె "భక్తజనవత్సల! మామకభాగ్య మెట్టిదో?
హరచతురాస్యులు న్నెఱుంగనట్టి నినుం గనుఁగొంటి నెమ్మితోన్. 1194

క. మునియోగిమానసస్ఫుట-ననజంబుల 'నెల్లప్రొద్దు వర్తించు భవ
ద్భవదివ్యమూర్తి నాలో-చనగోచర మయ్యెఁ గాడె? సర్వాత్మ! హరి! 1195

వ. దేవా! నీసచ్చరితంబులు గర్జరసాయనంబులుగా నాకర్ణించుచు, నీకుం బూజ
లొనర్చుచు, నీచరణారవిందంబులకు వందనంబులు సేయుచు, నీ దివ్యనామ

1. దర్శతోఁజేయుబడిన చాపలు. 2. గృహము అను చీకటిబావియందుఁ దిరుగుచున్న
కాడనైన. 3. వస్త్రమును ఎగురవేయుచు. 4. గుర్వకాలములందును.

సంతోర్తనంబులు శేయుచుండును శరీరంబులు భవదీపనంబులుగా మెలంగు నిర్మల
బోధాత్ములగువారి చిత్తంబులను దర్పణంబులుగానంబడుచుండువు; కర్త
విశ్చిత్తచిత్తలై నవారి హృదయంబుల నుండియు, దూరగుండ వగుదు” వని
మఱియు నిట్లనియె.

1196

సీ. “నీవు మ్రొక్కెదఁ గృష్ణ! నిగమాంతసంవేద్య! లోకరక్షక! భక్తలోకవరద!
నీ పాదసేవననిరతుని నన్ను నేపనిం బంపె; దాన కి” మృనినఁ గృష్ణఁ
జెలనప్పు మోమునఁ జెలువొంద, నా విప్రుకర మాత్మకరమునఁ గదియుఁ జేర్చి,
పాటించి యతనితోఁ బలికె; “దవశ్యక్తి వలన యమ్మునినద్యు లెప్పుడు
తే. దమపదాంబుజరేణువితానములను-దవలి, లోకంబులను బవిత్రంబు సేయు
వారు ననుఁ గూడి, యెప్పుడు వలయు నెడల-కరుగు దెంచుదు; నీభాగ్యగరిమ నిటకు.

వ. చనుదెంచిరి; పుణ్యస్థలంబులును, విప్రులును, దేవతలును సంస్కర్షణవదర్శ
నార్చనంబులం బ్రాణులను సమస్తకిల్బిషంబులం బాయం జేయుదు; రది
యునుం గాక, బ్రాహ్మణుండు జననమాత్రంబున జీవకోటియందు ఘనుం డై
యుండు; జపతపోధ్యానాధ్యయనాధ్యాత్మలం బతురుం డై, మత్కలాశ్రయుం
డయ్యెనేని, నతం డుత్తముం డై వెలుంగు; నతనిం జెప్ప నేల?” యని
వెండియు నిట్లనియె.

1198

క. “నా మది విప్రులపైఁ గల-ప్రేమము నా తనువునందుఁ బెట్టనికతనన్
భూమిసురు లడ్డులు; నీ-వీ మునులం బూజ సేయు మిద్ధచరిత్రా!

1199

క. ఇదియే నాకిష్టము; ననుఁ-బదివేలవిధంబు లొలయ భజియించుటగా
మది కిం పగు; నటు గావున-వదలని భక్తి భజింపు వసుధామదులన్.”

1200

క. అని సర్వలోకవిభుఁ డగు- వనజోదరుఁ డానతిచ్చు వాక్యంబుల జా
డన భూమిసురుఁ డమ్ముని-జనులకు సద్భక్తి బూజ సలిపెన్ వరుసన్.

1201

చ. ఎనయఁగఁ గృష్ణఁ డంత మిథిలేశ్వరభూసురులం గృపావలో
కన మొలయ న్నమానసుభగస్థితిఁ బొందఁగఁ జేసి, వారి వీ
డ్కొని, రథ మెక్కి, దివ్యమునికోటియుఁ దానును వచ్చెఁ గ్రమ్ముటన్
జనవర! మోక్షదం బగు కుశస్థలికిం బ్రమదాంతరంగుం డై.”

1202

శ్రుతిగీతం

వ. అని చెప్పిన బాదరాయణికి నభిమన్యునందనుం డిట్లనియె: “మునీంద్రా! ఘట
పటాదివస్తుజాతంబుభంగి నిర్దేశింప నర్హంబు గాక, సత్వాదిగుణశూన్యం

1. పావనము 2. సేర్పగలవాడు. 3. శ్రేష్ఠమయిన నడవడికలవాఁడా! 4. ద్వారక.
5. తెల్పుటకు.

జైన బ్రహ్మంబునందు సత్త్వావిగుణగోచరంబు లైన వేదంబు లేకమంబున వర్తించు; నట్టిచందంబు నా కెఱిగింపు” మనిన భూవరునకు మునివడు డిట్లనియె: “సకలచేతనాచేతనాంతర్యామి యైన సర్వేశ్వరుండు సర్వశబ్ద వాచ్యుండు గావున సకలజంతునివహంబులకు బుద్ధింద్రియమనకప్రాణశరీరంబు లను సృజించి, చేతనవర్గంబునకు జ్ఞానప్రదుం డగుం గావున, సకలనిగమ సమూహంబులును దత్త్వరూపగుణవైభవప్రతిపాదకంబులు గావున ముఖ్యం బై ప్రవర్తించు; శ్రుతిస్తోత్రం బుపనిషత్తుల్యంబు; ననేకపూర్వముపిపరంపరాయాతంబును నైన దీనిని శ్రద్ధాయుక్తుం డై యెవ్వం డనుసంధించు, నతనికి మోక్షంబు సులభంబు; దీనికి నారాయణాఖ్యాతం బగు నొక్కయుపాఖ్యానంబు గలదు; వినిపింతు వినుము: భగవత్ప్రియుం డైన నారదుం డొక్కనాడు నారాయణాశ్రమంబునకుం జని, ఋషిగణసమేతుం డైన నారాయణముషింగనుంగొని, నీవు న న్నడిగినట్ల యమృతహేతుని నడిగిన, నతండు ము న్నీయర్థంబు శ్వేతద్వీపవాసు లైన సనకసనందనాదిదివ్యయోగీంద్రులు ప్రశ్న సలిపిన, వారలకు సనందనుండు నెప్పిన ప్రకారంబు నీ కెఱిగించెద నని చెప్పం దొడంగె; శయానుం డైన రాజశ్రేష్ఠునిఁ దత్పరాక్రమదక్షతాచిహ్నంబులను నుతియించు వందిజనంబులచందంబున జగదవసాససమయంబున ననేకశక్తి యుతుం డై, యోగనిద్రావశుం డైన సర్వేశ్వరుని వేదంబులు స్తోత్రంబు సేయు విధంబు నారాయణుండు నారదునకుం జెప్పిన తెఱంగున విను” మని యిట్లనియె.

1203

సీ. “జయజయ! హరి! దేవ! సకలజంతువులకు జ్ఞానప్రదుండవు; గాన వారి వలన దోషంబులు గలిగిన సుగుణసంతానంబుగాఁ గొని, జ్ఞానశక్తి ముఖ్యవద్గుణపరిపూర్ణ తఁజేసి, మాయాత్మవిశిష్టుండ వగుచుఁ, గార్య కారణాత్మకుండ వై, కడఁగి చరించుచు నున్న నీయందుఁ బయోరుహాక్ష!

తే. తివిరి యామ్నాయములు ప్రవర్తించుఁగాన,
ప్రకటత్రిగుణాత్మకం బైన ప్రకృతితోడి
యోగ మింతయు మాన్పవే; యోగిమాన
సాంబుజాతమధువ్రత!” యని నుతించి.

1204

వ. అదియునుం గాక.

1205

సీ. “పరమవిజ్ఞానసంపన్ను లైనట్టి యోగీంద్రులు మహితనిస్తంద్రశీలఁ బరిదృశ్యమాన మై భాసిల్లు నిర్ముఖీపర్వతముఖరప్రపంచ మెల్లఁ బరఁగ బ్రహ్మస్వరూపము గాఁగఁ దెలియుదు; రెలమి నీవును జగద్విలయవేశ నవశిష్టుండవు గాన, యనఘ! నీయందు నీ విపులవిశోదయవిలయము లగు

తే. ¹ఘటేశరావాడు లగు మృద్వికారములు మృ-దాత్మకంబైనయట్లు పక్షాయతాడు!
తవిలి కారణమాదంబు దాల్చి, లీల-గడగు నీయందు బుద్ధివాక్కర్మములను.

క. అలవడఁ జేయుచు నందఱు-బలకొని, యిలఁ బెట్టుబడినపపనిన్యాసం
బలు పతనకారణముగా-నలవున నేమించుచును, గృతాథులు నగుచున్. 1207

క. లీలం బ్రాకృతపూనుమ-కాలాదిక నిఖిల మగు జగంబుల కెల్లఁ
మూలిన్యనివారక మగు-నీ లలితకథాసూత్రాబ్ధినిం గ్రుంకి తగక. 1208

చ. భరితనిదాఘతపుఁ డగు పాంథుడు శీతలవారిఁ గ్రుంకి, దు
మ్మర మగు తాపముం దొరఁగుకై వడి, సంసరణోగ్రతాపమున్
వెరవునఁ బాయుచుండుచుడ; నిన్ను భజించుమహాత్మకుల్ జరా
మరణమనోగుణంబులఁ గ్రమంబునఁ బాయుట పెప్ప నేటికిన్? 1209

వ. అదియునుం గాక. 1210

సీ. అనయంబు దేహి నిత్యానిత్యసద్విలక్షణమునఁ, బంచకోశవ్యవస్థ
నభివృద్ధిఁ బొరయుచు, నందులోపల నున్న ప్రాణాన్నబుద్ధివిజ్ఞానమయము
లను చతుష్కోశంబు లవ్వల వెలుఁగొందు నానందమయుడవు గాన, దేవ!
సుదుచిరస్వప్రకాశుండవు, నీవరిగ్రహము గల్గుబఁజేసి కాదే? ప్రకృతి
తే. మహదహంకారపంచతన్మాత్రగగన-పవన తేజోంబుభూభూతాపంచకాది
కలితతత్త్వముల్ బ్రహ్మాండకార్యకరణ-మందు నెపుడు సమర్థంబు లగుటఁ జూడ.

క. కోరి శరీరులు భవదను-సారంబుల నిహపరై కసౌఖ్యంబులఁ బెం
పారఁగ నందుచు నుందురు-భీరజనోత్తము లనంగ దివిజానిహరా! 1212

ఆ. నిన్ను ననుసరింప నేరని కుజనులు-పవనపూర్ణ చర్మభస్మి నమితి
యోజఁ జేయుచుందు; దుచ్ఛ్చవనంబులు-బలసి యాత్మ దేహభజను లగుచు.

సీ. దేవ! కొండఱు నూత్నదృక్కులై నట్టి మహాత్మకు లుదరస్థుఁ డైన వహ్ని
గా మదిఁ దలఁతురు; కై కొని మఱికొండ తొరులు లనుపేర నమరుఱుషులు
లీల సుఖమ్మనాడీమార్గగతుండ వై హృత్ప్రదేశమునఁ జరించుచున్న
రుచిదహరాకాశరూపిగా భావించు; రట్టి హృత్పద్మంబునందు వెడలి.

తే. వితతమూర్ధన్యనాడికాగతుల నోలి
బ్రహ్మరంధ్రంబుఁ బ్రాపించి, పరమపురుష!
సుమహితానందమయపరంజ్యోతిరూపి
వైన నినుఁ బొంది, మఱి పుట్ట రవనియందు. 1214

1. కుండ, మాఁకుడు మొదలగునవి. 2. మట్టితోనుండునవి. 3. సంసారము. 4. పంచ భూతములు, తన్మాత్రలు. 5. గాలిచే నిండిన తోలుతిత్తుల సముదాయము.

వ. మఱియు వివిధకాష్టాంతర్గతుం డయిన బాంధవభయము తడవబోవంబునం బొరయక నిత్యశుద్ధుం డై, తరతమభావంబున వర్తించు చండంబున స్వసంకల్ప కృతంబులయిన విచిత్రశరీరంబులందు కంతర్యామి వై ప్రవేశించి, తత్త్వద్విచిత్ర మోవిగతంబై న హేయంబులం బొరయక, సకలార్తసమంబై యేకరసం బై బ్రహ్మంబై న నిన్ను నై హికామష్టిక ఫలసంగమంబు లేక విగతరజోగుణంబులు గలిగి, కొండలు భజించుచుండును; రవియునుం గాక, దేవా! భవదీయ సంకల్పాధీనంబులయిన శరీరంబులం బ్రవేశించియున్న జీవనమూహంబు నీకు శేషభూతం బని తెలిసి, కొండలు భవనివారకం బయిన శ్రీమత్త్వచ్ఛరణార విందంబులు సేవించి, కృతార్థు లగుదురు; మఱియును. 1215

నీ. అనఘ! దుర్లభ మైన యాత్మతత్త్వంబుఁ బ్రవర్తించుకొఱకు దివ్యంబు లైన యంచితరామకృష్ణాద్యవతారముల్ భజించి యున్న నీభవ్యచరిత మను సుధాంభోసీధి నవగాహనము సేసి, విశ్రాంతచిత్తులై వెలయుచుండి, మోక్షంబు బుద్ధి నపేక్షింప నొల్లరు; మఱియుఁ గొండలు భవచ్ఛరణపంక

ఱ. జములఁ దగిలి పుణ్యతము లైన హంసల-వడువు నొంది, భాగవతజనముల నొనరువారు ప్రకటయోగిజనప్రాప్య-మైన ముక్తిఁ గోర రాత్కలందు. 1216

ఉ. కొండలు నీ శరీరము లకుంతితభక్తి భవద్వశంబు లై చెండఁగ, నీవదాబ్జములు సేరి భజించుచు, దత్తుభాత్తు లై యుందురు; కొండ తీతనువు లోలి ధరించి, భవత్సదాబ్జముల్ పొందుగఁ గొల్వ లేక, యిలఁ బుట్టుచుఁ జచ్చుచు నుండు; రవ్యయా! 1217

చ. యమనియమాదియోగమహితాత్మకు లైన ముసీంద్రులుక, విరోధమునఁ దలంచుచైద్యనసుధావరముఖ్యశృపుల్, ఘోరభోగము లన నొప్పు బాహువులు గల్గిన నిన్ను భజించు గోపికల్, క్రమమున నేమునుక సరియ కామె భవత్కృప? కంబుజోదరా! 1218

మ. అరవిందాక్ష! భవత్స్వరూప మిలఁ బ్రత్యక్షంబునం గాన నె వ్వరికిం బోలదు; శాస్త్రగోచరుడ వై వర్తింతు; నీ సృష్టిముం దర సద్రావుండ వైన నీవలననే 'ధాతాద్యమద్యుల్ జనించిరి; నిన్నంతకుము న్నెఱుంగఁ గలమే చింతింప నే! మచ్యుతా! 1219

వ. అట్టి నిన్ను బరమాణుకారణవాదు లైన కణ్యాగౌతమాదులును, బ్రకృతికారణ వాదు లయిన సాంఖ్యులును, దేహాత్మవాదు లయిన జౌద్ధులును వివిధంబు లైన కుతర్కంబులచేతం బరస్పరవ్యాహతంబు లైన మతంబులు దమతమ తర్క-

1. అనేక విధములయిన కట్టెలయందుండునట్టి యగ్ని. 2. శిశుపాలుఁడు మొదలగు రాజులు. 3. బ్రహ్మదేవుఁడు మొదలగు దేవతలు.

పాదంబుల సమర్థించుచు, నిన్నుం దెలియ లేదు; మహాభాగ్యవంతు లయిన యోగీంద్రులకు నీవు ప్రత్యక్షం బై న. నివి యన్నియు ననత్యంబు లనికానవచ్చు; పెండియుఁ గొంపలు సచరాచరవస్తుజాతంబులకు సంతర్వామి నై, సర్వంబు నీవ యగుటం దెలియ లేక. నిత్యం బనియు, ననిత్యం బనియు వివరితబుద్ధిం దెలియుదుడు; గాని, భవదీయవివృత త్వంబు నిక్కంబుగఁ దెలియఁ జాలదు; కొంపలు జగచ్చరీరుండవు గాన, జగద్రూపకుండ నై ననిన్నుఁ గటకమకుట కర్ణి కాదివివిధభూషణభేదంబులఁ గనకంబు నిజస్వరూపంబు విడువక వర్తించు చందంబున జగద్వికారానుగతుండ వయ్యుచు, నిఖిల హేయప్రత్యసేకల్యాణ గుణాత్మకుండ నై యుండు వని యాత్మవిదు లయినవాడు దెలియుదు; రది యునుం గాక.

1220

మ. వనజాతాక్ష! భవత్పదాబ్జయుగ సేవాసక్తు లై నట్టియ జ్ఞనముల్ మృత్యుశీరంబుఁ దన్ని, ఘనసంసారాంబుధిఁ దాటి, పా వను లై, లోకములుం బవిత్రములు గా వర్తించుచుకొ, నిత్యశో భన మై యొప్పెడి ముక్తిఁ బొందుదురు శుంభద్వైభవోపేతులై.

1221

మ. మిము సద్భక్తి భజింప నొల్ల, కిల యదుర్దేధం బ్రవర్తించు నీ చమతివ్రాతము, నేప్పనం బనులఁ బాశశ్రేణి బంధించు చం దమునం బెక్కగునామహాపములచేతక వారి బంధించి, దు ర్గమసంసారపయోధిఁ ద్రోతువు; దళత్కంజాతపత్రేక్షణా!

1222

వ. దేవా! కర్మమూలంబు లయిన పాణిపాదంబులు లేనివాడ వయ్యును, స్వతంత్రుఁ డవు గావున, బ్రహ్మాదులు భవత్పరతంత్రు లై యుండుదుడు; స్థిరచరరూపంబులు గల చేతనకోటికి నీవు సర్వవిధనియంతవు గావున, నీకృపావలోకనంబు గలవారికి మోక్షంబు కరస్థితం బై యుండు; భవత్కృపావలోకనంబు లేనికష్టాత్ములు దుర్గ తిం గూలుదు; రట్టిజీవులు దేవతివృజ్ఞనుష్యస్థావరాదిశరీరంబులు సొచ్చి, యణు రూపు లై యుండు; రందును నీ వుండు వంతరాత్మ వగుచు; మఱియును.

క. మదిఁ దలపోయఁగ జలబు-ద్బుదములు ధరఁ బుట్టి పోలియుపోలికఁ గల యీ త్రిదశాది దేహములలో-వదలక వర్తించు నాత్మవర్గము నోలిన.

1224

ఆ. ప్రళయవేళ నీవు భరియింతు వంతకుఁ-గారణంబ వగుటఁ గమలనాభ! భక్తపారిజాత! భవభూరితిమిరది-నేళ! దుష్టదైత్యనాశ! కృష్ణ!

1225

చ. అనఘ! జితేంద్రియస్ఫురణు లయ్యును, జంచల మైన మానసం బను తురగంబు బోధమహితాత్మ వివేకపుసూలిత్రాట న

ల్లన కుదియంగఁ బట్టెను దలంచుచు; ముక్తి కుసాయలాభ మే
యనువున లేమికిఁ వగల నందెడు నాత్మలు వో; తలంపఁగన్.

1226

చ. గురువదనంక జాతములు గొల్పనిచారలువో మహాబ్ధిని
స్తరణకుఁ గర్ణధారరహితం బగు నావను సంగ్రహించు బే
హరిగతి భూరిదు స్తరభవాంబుధిలోన మునుంగుచుండు; రం
బురుహదశాక్షః సేవు పరిపూర్ణుడ నై తనరారఁగా నొగిన్.

1227

తే. పుత్రదారగృహక్షే త్రభూరివిషయ-భునసుఖానకుఁ దగుచు నేమనుజుఁ జేసి
నర్థిఁ జరియించు, వాఁడు భవాబ్ధిలోనఁ-జెంది, యెన్నొళ్లకును దరిఁ జేర లేడు.

సీ. జగతిపై బహుతీర్థసదనంబు లనఁ గల్గి బుణ్యానువర్తనస్ఫురితు లగుచుఁ,
బాటించి నీయందు బద్ధమత్సరములు లేక, భక్తామరానోక హంబ
వగు భవత్పాదాబ్జయుగళంబు సేవించి, భవపాకముల నెల్లఁ బాఱఁదొలి,
సమమతు లై యదృచ్ఛాల్పలాభతుష మేడు సమముగాఁ గైకొని, సాధు లగుచుఁ

తే. బాదతీర్థంబు గల మహాభాగవతజ

నోత్తమోత్తము లై నట్టి యోగీవరుల

వార కెప్పుడు సేవించువాఁడు వొందుఁ

బ్రవిమలానందమయ మోక్షపదము; మఱియు.

1229

ప. 'సత్తైనప్రకృతివలన నుత్పన్నం బైనయాజగత్తు సత్తు గావలయు; నది యెట్లని
నఁ, గనకోత్పన్నంబు లైన భూషణంబులు కనకమయంబు లయి కానంబడు
చందంబున' నని సాంఖ్యుండు పలికిన విని, యద్వైతవాది యిట్లను; నెయ్యది
యుత్పన్నంబు గా; దది సత్తును గా దను న్యతిరేకవ్యాప్తినియమంబు నిత్య
సత్యం బైన బ్రహ్మంబునందుఁ దర్కహతం బగుఁ; గావునం బ్రపంచంబు
మిథ్య యని నిరూపించిన, నా ప్రపంచంబు బ్రహ్మవిశేషణం బై కార్యకారణ
వస్థలు గలిగి యున్న యంతమాత్రంబున మిథ్య గా నేర; దా ప్రపంచంబునకుఁ
గార్యకారణవస్థలు నిత్యంబులు; గావున, నవస్థాద్వయయుక్తం బయిన ప్రపం
చంబు నిత్యం బనిన, వెండియు నద్వైతి యిట్లను; బహుగ్రంథప్రతిపాదితం
బయిన జగన్నిత్యత్వంబు లేమి యెట్లనిన నదియునుం గర్తవ్యం లైన జడుల
నవిద్యాప్రతిపాదకం బైన కుతర్కసమేతం బైనోభారతి, యంధపరంపరా
వ్యవహారంబునంజేసి, భ్రమియించు; గారణవస్థయందును బ్రహ్మవిశేషణం
బైన నూత్నరూపంబునం బ్రపంచంబు సత్తై యుండు; సత్యంబు బాధా
యోగ్యంబు గావున, నీకు శేషం బయి యుండు; గావున నీవు దేహగతుం
డైనదేహియందు సంతర్యామి వయ్యుం, గర్మఫలంబులం బొరయక కర్మఫల

భో క్తయైన జీవునకు సాక్షిభూతంబ వై యుండు; నట్టి నిన్ను నజ్ఞతైన మానవులు నిజకంతలగ్నం బయిన కంతికామణి నిత్యసన్నిహితం జై వెలుంగుచుండినను, గానక వర్తించు తెఱంగున, హృదయపద్మమధ్యంబున ననంత తేజోవిరాజ మానుండవై ప్రకాశించు నిన్నుం దెలియలేదు; సకల బ్రహ్మాండనాయకుండ వైన నీయందు శ్రుతులు ముఖ్యవృత్తిం బ్రవర్తించు"నని శ్రుత్యధిదేవతలు నారాయణు నభినందించిన తెఱంగున సనంధనుండు మహాద్భుత కేతంగించిన ప్రకారం బని నారాయణుని నారదునకుం జెప్పిన; నమ్మహాత్ముండు మజ్జనకుం జైన వేదవ్యాసముసింధునకు నుపన్యసించె; నయ్యర్థంబు నతండు నాకుం జెప్పినవిధంబున నీకు జెప్పితి; నీ యుపాఖ్యానంబు సకలవేదకాస్త్రపురాణేతి హాససారం; బువనిషత్తుల్యంబు; దీనిఁ బఠించువాడును, వినువాడును విగత కల్మషు లై యిహపరసౌఖ్యంబుల నొంది వర్తింతు"రని చెప్పిన శుకయోగీం ద్రునకు రాజేంద్రుం డిట్లనియె.

1230

పరీక్షితునకు శుకయోగి విష్ణుసేవాప్రాశస్త్యంబు పెప్పట

మ. "మునినాథోత్తమ! దేవమానవులలో ముక్కంటి సేవించు వా రనయంబుకొ బహువస్తుసంపదల సౌఖ్యానందు లై యుండ, న వ్వనజాతాక్షు రమామనోవిభుని శశ్వద్భక్తి సేవించు న న్నునివర్యుల్ గడుఁ జేద తాటకుఁ గతంబుకొ నా కెఱింగింపవే!"

1231

నీ. నాపుడుశుక యోగి నరనాథుఁగనుఁగొని, "విను మెఱింగింతుఁడన్విధము దెలియ; ఘనశక్తిసహితుండు కాలకంధరుఁడు; దా వినుతగుణాత్మయాన్వితుఁడు గాన, రాగాదియై క్త మై రాజిల్లు సంపద లాతనిఁ గొలుచువారందుచుండు; రచ్యుతుఁ, బరము, ననంత, గుణాతీతుఁ, బురుషోత్తముని, నాదిపురుషు, ననఘు తే. నర్థి భజించువాడు రాగాదిరహితుఁ-లగుచు దీపింతు రెంతయు; ననఘచరిత! ధర్మనందనుఁ డశ్వమేధంబు సేసి-విదప సాత్వికకథనముల్ ప్రీతితోడ.

1232

ఉ. నారదసంయమింద్రువలనకొ వినుచుండి, యనంతరంబ పం కేరుహనాథుఁ జూచి యడిగెం దగ నిష్పాదు నీవు నన్ను నిం డారినభక్తి మై నడిగినట్ల; యతండును మందహాసవి స్ఫారకపోలుఁ జై పలికె బాండుతనూభవుతోడఁ జెచ్చెరన్.

1233

నీ. "వసుమతీనాథ! యెవ్వనిమీఁద నా కనుగ్రహబుద్ధి వొడము, నా ఘనునివిత్త మంతయుఁ గ్రమమున నపహరించిన, వాడు ధనహీనుఁ డగుచు సంతాప మంద, విడుతురు బంధు; లవ్విధమున నొంటరి మై చేయునదిలేక, యఖిలకార్య భారంబు లుడిగి, మద్భక్తులతో మైత్రి నెఱపుచు, విజ్ఞాననిరతుఁ డగుచు,

తే. బిడప వాఁ నన్నయోనంపవనమదూత్త-బరంగ శ్రీవిష్ణులోకసంస్కృతి నొందు;
గాన మున్నేన మిగుల ముక్కుర మటంచు-నదలి చడియింతు రితర దేవతల నెపుడు.

క. సేవింప వాడు డనుకుం-గావించిన శోభనములు గని, నిజములుగా
భావించి, వారి మఱియ-భావములఁ గృతఘ్నవృత్తి పని తమపనిగన్. 1235

క. మెలఁగుచు నుందురు; దీనికే-గెల దొకయితహాస; మిపుడు నైకొని నీకుం
దెలియఁగఁ జెప్పెన; దానన-యలవడు నీ నడుగుప్రశ్న కగు నుత్తరమున్.

శవదోహంబు సేయంబావిన వృకాసుచుండు విష్ణుమాయచే బుడియుట

క. శుకుఁ డను డై తృప్తినితనయుడు-నృకుఁ డనువాడొకడు, మర్వివేసుడు, సుజన
ప్రకరముల నలఁపఁ దెరువున-నొకనాఁ డొది గుండి, చివ్యయోగిం గడఁకన్.

వ. కనుంగొని.

1238

క. కరములు ముకుళించి “ముసి-శ్వర! నారడ! లలితధీవిశారడ! నన్నుకా
గరుణించి యాన తీ శుభ-కడ లగుహరిహరహిరణ్యగర్భులలోనన్. 1239

ఆ. కడఁగి కొలువ శీఘ్రకాలంబులోనన-యిష్ట మైన వరము లిచ్చునట్టి
దైన మెవ్వఁ?”డనిన దానవుఁ గనుంగొని-మునివరుండు పలికె ముదముతోడ.

వ. “వినుము; దుర్ధణసుగుణంబులలో నొక్కటి యెచ్చటం గలుగు, నచ్చట నాక్ష
ణంబ కోపప్రసారఫలంబులు నూపువాఁ డమ్మువ్వరయందు ఫలలోచనం; డివ్వి
ధంబుఁ దెలిసినవారై బాణాసురదశకంధరులు సమగ్రభక్తియుక్తులై సేవించి,
యసమానసామ్రాజ్యవైభవంబుల నొంది, ప్రసిద్ధులై; రట్టు గాన, నీవు నమ్మ
హాత్ముని సేవింపు; మౌనివలన నభిమతఫలంబులు వేగంబ ప్రాప్తం బయ్యెడు”
నని చెప్పిన నతం డాక్షణంబ.

1241

సీ. దీపించు కేదారతీర్థంబునకు నేగి, యతిసాహసాత్మకుం డగుచు నియతి
లోకముల్ వెఱఁ గంద, నాకాలకంధరు, వరమని, “నంబికావదనిఁగూర్చి
తనమేనికండ లుద్దండుఁ డై ఖండించి, యగ్ని కాహుతులుగా నలర వేల్చి,
దర్పకారాతి ప్రత్యక్షంబు గా కున్న, జడియక సప్తవాసరమునందుఁ

తే. బూని, తత్తీర్థమునఁ గృతస్నానుఁ డగుచు-వెడలి మృత్యువుకోటనావెలయునట్టి
గండ్రొడ్డంటఁ దనమస్తకంబు దునుము-కొనఁగఁబూనిన, నయ్యగ్నికుండమునను.

క. అరుదుగ వెలువడి, దుద్రుడు-గరుణ దలిర్పంగ వానికర మాత్మకరాం
బురుహమునఁ బట్టి, “తెగువకుఁ-జొర వలవడు; మెచ్చు వచ్చె; సుమహితచరితా!

క. నీమదిఁ బొడమినకోరిక-లే మైనను వేడు; మిపుడ యిచ్చెద”ననినం
దా మనమున సంతసపడి-యామనుజాశనుడు హరుపదాంబుజములకున్. 1244

తే. పంజనం బాచరించి, "యో యండుమకుటం-ఫాలలోచన! వరహామత్సానితలము నేను నెవ్వనితలమోచ నిడిన, వాడు-మ స్తకమునూచప్రయ్యతై మడియసివే."'

క. అని బేడిన నమ్మాబలు-విని, 'మదనారాతి నన్ని, విబుధాహితం ౧^వ
రిన వరముఁ దదయ కీచ్చి-వనుజుఁడు తద్వరపరీక్షఁ దాఁ జేయుటకున్. 1246

వ. ఆక్షణంబ వరదానగర్వంబున నుద్వృత్తుం డై కడంగి. 1247

క. ఆ హరుమ స్తకమునఁ గడు-సాహసమునఁ జేయి పెట్ట బడియక కదియ,
"న్నోహో! తనమెచ్చులు దన-కాహ! పై వచ్చె" ననుచు నభవుఁడు భీతిన్.

క. దనుజుఁడు దనవెనువెంటం-జనుడే, ముల్లోకములును సంత్రాసముఁ గై
కొని పాఱ, సురలు మనములఁ-దనికిరి దానికిని బ్రతివిధానము లేమిన్. 1249

వ. అట్లు చని చని. 1250

సీ. నిరుపమానంద మై, నిఖిలలోకములకు నవల యై, యమృతపదాఖ్యఁ దనరి,
దినకరచంద్రదీధితులకుఁ జొర రాక, సలలితసహజతేజమున వెలుంగు
సమధికం బగు శుద్ధసత్త్వగరిష్ఠ మై, కరమొప్ప యోగీంద్రగమ్య మగుచు,
హరిపదధ్యానపరాయణు లైన తద్దాసుల కలరు నివాస మగుచుఁ,

తే. బ్రవిమలానంత తేజోవిరాజమాన-దివ్యమణిసేమకలితసందీప్తభవ్య
సాధమండపతోరణ స్తోభవిపుల-గోపురాదిభాసురము వైకుంఠపురము. 1251

వ. కనుంగొని, యమ్మహాస్థానంబు డాయం జనుటయు, నప్పుండకాక్షుం దఖండవై
భవంబునం గుండలీశ్వరభోగతల్పంబునం బరమానందకందళితహృదయార
విందుం డై, యిందిరానయనచకోరకంబుల నిజమండహాససాంద్రచంద్రికా
వితతిం దెల్పుచు, నార్తభక్తజనరక్షణంబు పనిగా మెలంగుచు, వివిధవినోదం
బులం దగిలి యుండియు, ఫాలలోచనం దద్దనుజపాలునకుం దలంపక యిచ్చిన
వరంబు దనతలమోచ వచ్చినం గలంగి చనుచెంచుట తన దివ్యచిత్తంబున
నెఱింగి, యక్కాలకంధరునియవస్థ విచారింపఁ దలంచి, యయ్యిందిరాదేవి
తోడి వినోదంబు సాలించి, యప్పుడు. 1252

సీ. తాపింధరుచితోడఁ ద్రస్తరించెడుమేనుఁ, బసిడిముంజియుఁ, దగుపట్టుగొడుగు,
ధవళాంశురుచిజన్నిదంబును, దిన్నని దండంబుఁ, జేతఁ గమండలుపును,
బసుపుగోచియుఁ, జిన్నిపట్టెవర్ధనమును, రాజితం బైన మృగాజినంబుఁ,
దూలాడుసిగయును, వ్రేలు మాటటగోచి, వేలిమిబొట్టును, వ్రేళ్ల దర్భ

తే. దనర సందీప్తహవ్యవాహనసమాన-కాంతిఁ జెలువొంది, యద్భుతక్రమమెలర్చు
జతురగతి నట్లు పటుక వేషంబు దాల్చి, వచ్చి, యా సీచదానవవరునిఁ జేరి.

1. మస్తాథునకు శత్రువు; శివుడు. 2. భయము. 3. బంగారు మొలత్రాడు.

వ. తై తవంబున నతనికి సమస్కరించి, మృదుమధురభాషణంబుల ననునయించుచు, నయ్యసురవదన కిట్లను: “నివ్విదంబున మాధ్వపరిశ్రాంతింక నై యింతదూరం బేల చనువెంచితి? సకలసౌఖ్యకారణం బైన యీశరీరంబు నిరర్థకంబు నేసి, వృథాయాసంబున దుశ్శిఖణుపం దగునే? యియ్యడం గొంతడవ వు శ్రమింపు; మీప్రయాసంబునకుఁ గతం బెయ్యడి? కపటహృదయుండవుగాక, నీ యధ్యవ సాయం బెఱింగింపం దగునేని, నెఱింగింపు” మని మృదుమధురంబుగాఁ బలికిన, నమ్మహాత్ముని సుధారసశీల్యంబు లయిన వాక్యంబులు విని, సంతసిల్లి యప్పిశి తాశనుండు దనపూనిన కార్యం బతని కెఱింగించిన. 1254

చ. హరి దరహాస మొప్పుఁ బిశితాశనుఁ గన్గొని పల్కె; “దానవే శ్వర! మును దక్షుశాపమునఁ జాలఁ బిశించిప తొట, నూన్మత స్ఫురణము మాలి, సంతతము బొంతుచు నుండు పురారిమాట నీ వరయక, వెంట నేగఁ దగ; దాతనిచేతలు మాకు వింతలే? 1255

ఁ. నిజము పలికెనేని నెఱిఁ దన తలమీఁద-సీకరంబు మోప సీక తలఁగి వచ్చునోటు; నితనివలనఁ బ్రత్యయమునఁ-దగుల నేమి గలదు? దనుజవర్య!

ఁ. అశుచి యగుచు నతని నంటఁగఁ బని గాదు; కాలుఁజేయఁ గడిగి, కడఁక వార్చి, యతనివెంట వేడ్క నడుగుదువే నీవు-నవల నంటఁ దగును, నసురనాథ! 1257

మ. అతిదుశ్శంకలు మాని, పొమ్మనిన దైత్యారాతి మాయావిమో హితుండై, విస్తృతి నొంది, తామసముచే నేపారి, వాఁ జాత్మపాణితలంబుఁ దననెత్తి మోపికొని, తా నేలన్ వెన్గం గూలె; విశ్రుతదంభోభిహతిన్ వడిం బడు మహాక్షోణీధరంబో యనన్. 1258

వ. అట్లు దనతల నూలువ్రయ్యలై, నేలం గూలిన యసురం గని, యష్టాదు. 1259

క. సుర లసురాంతకుమీఁదఁ-వరమందారప్రసూనవర్షము లోలిం గురిసిరి; తుములంబై దివి-మొరనెన్ సురదుందుభిప్రముఖతూర్యంబుల్. 1260

క. పాడిరి గంధర్వోత్తము; -లాడిరి దివి నప్పరసలు; ననోన్యము లై కూడిరి గ్రహములు; భయముల-వీడిరి మునిగోటు లంత విమలచరిత్రా! 1261

క. మురహారుఁ డెలన వ్యోలయఁగఁ-బురహారుఁ దగఁ జూచిపలికె; “భూతేశ్వర! యీ నరభోజనుండు నీ కి-త్తటి నెగ్గినరింపఁ దలఁచి, తానే పొలిసెన్. 1262

వ. అది యట్టిద కాదె? యిజ్జగంబున నధికుం డయినవానికి నపకారంబు గావించిన మానవునకు శుభంబు గలుగునే? యదియునుం గాక జగత్తుడుండ వగు నీ కవజ్జ

1. ప్రోబుడలికగలవాడవై. 2. మాంసము అహారముగాఁగలవాడు, రాక్షసుడు, 3. ఆతని చేష్టలు. 4. రాక్షసుడు.

దలంచు కస్తూర్మంజుల నొలియుటంజెప్పినట్టి ముష్టిచిత్తుల కట్టివంబు లిచ్చుట
గర్జంబు గాన దని యప్పురాంతకు విచ్చొలిపిన; నతండు మురాంతకుని ననేక
విధంబుల నభినందించి; నిజమందిరంబునకుం జనియె” నని నెప్పి యిట్లనియె.

క. “మానవనాయక! యీ యా-ఖ్యానంబుం జదువ, వినిన ఘనపుణ్యము ని
త్యానందసౌఖ్యముల పెం-పూనుదు; రటమీంద ముక్తి నొందుదు రెలమిన్.”

వ. అని చెప్పి శుకయోగీంద్రుండు పరీక్షిన్న రేంద్రున కిట్లనియె. 1265

క. “జననాయక! యింకఁ బురా-తనవృత్తం బొకటి నీకుఁ దగ నెఱిగింతుకా;
వినుము; తపోమహిమలఁ జెందిన మునిజనములు సరస్వతీనదిపొంతన్. 1266

భృగుమహర్షి శ్రీమూర్తుల ప్రాశస్త్యంబు కోడించుటకుఁ బోవుట

క. వితతక్రియ లొప్పుగ స-త్కృతువుల నొనరించు చచటఁ గైకొని “లక్ష్మీ
పతిభవపతితామవలలలో-నతులితముగ నెవ్వ రధికు” లని తమలోనన్. 1267

వ. ఇట్లు దలపోసి “తన్నహత్వం బంతయుం దెలిసి ర”మని భృగుమహాముని
నమ్మువ్వరు వేల్పులకడకుం బంపిన, నత్తాపసోత్తమండు సని చని ముందట.

క. జలరుహసంజాతసభా-స్థలమున కొగి నేగి, యతనిన త్వగుణంబుం
దెలియుటకైనుతివందన-ములు సేయక యున్న నజాడు “ముసముస”యనుచున్.

క. మనమునఁ గలఁగుచు, భృగుఁ దన-తనుజాతుం డనుచు బుద్ధిఁ దలఁచినవాఁడై
ఘనరోషస్ఫురితాగ్ని-న్ననయము శాంతోదకముల నల్లన యార్చెన్. 1270

చ. మహితతపోధనుండు మునిమండనుఁ డయ్యెడఁ బాసి, పెండియు
న్నహిపతిభూషుఁ గాన రజతాద్రికి నేగిన, నగ్గిరీంద్రులై
దుహిసమయూఖశేఖరుండు దుర్గయుఁ దానును విశ్రమించుచుకా
దుహిణతనూభవుండు సనుదెంచుట కాత్మ బ్రమోద మందుచున్. 1271

క. “కనుఁగొని, భ్రాతృస్నేహం-బునఁ గొగిటఁ జేర్చు”ననుచు ముక్కంటిరయం
బున నెదురేగిన, ముని రు-ద్రునియందులన త్వగుణ మెఱుంగుటకొఱకై.

వ. అతనిం గైకొనక యూరకుండిన. 1273

ఉ. ఆ నిటలాంబకుండు గమలాసనచందనుఁ జూచి, భూరికా
లాసలరోషవేగభయదాకృతిఁ దాల్చి, పటుస్ఫులింగసం
తానము లొల్క, శూలమునఁ దాపసముఖ్యునురంబు వ్రేయఁగాఁ
బూనినఁ, బార్వతీరమణి బోరన నడ్డము వచ్చి చెచ్చెరన్. 1274

- క. తనవిభుపాదములకు వం-దనముం గావించి, సముచితక్రియముల న
య్యనలాక్షునితోపము మా-న్విన నవ్వనివాడని కనుట నిలువక చనియెన్.
- సీ. పొలుపొందు వైకుంఠపురమున కన్యతోడ జని, ఇదిండు సమధిశైశ్వర్య మొప్పు
కడులాంకవర్ణంకగతుడై సుమంతు యొక్క ఘృథభూడు వక్షస్థలంబు
దనపాదమున బిట్టు దన్నె; నిన్ని సుకాన్తు పిగి వచ్చి, ముని జూచి, నగధరుండు
పదముల కెరగి, “యో పరమవీరభవ! యా గతి నీవచ్చు పెలుగ లేక,
- తే. యున్న నా తప్ప మన్నించి, నన్నుఁ గడుగా
జూచి, యీదివ్యమణిమయస్ఫూర్తి దనకు
చుచిరసింహాసనమునఁ గూర్చుండు; దిన్య
తాపసోత్తమ! యభయప్రదాననిపుణ!
- 1276
- క. అలఘుపవిత్రభవత్పద-జలములు నను, నన్తదీయజితరస్థజగం
బుల, లోకపాలురను బాలు-పలరంగఁ బుణ్యులను జేయు ననఘచరిత్రా! 1277
- వ. ముసీంద్ర! భవదీయపాదాబ్జహతి మహ్మజాంతరంబునకు భూషణం బయ్యె; భవ
దాగమనంబు మాఁబోటివారికి శుభానహం బగుంగాడె! యేను ధన్యుండ
నైతి” నని మృదుమధురాలాపంబుల ననునయించిన, నమ్మునివరుండు లక్ష్మీ
నాథుసంభాషణంబులకుఁ జిత్తంబునం బరమానందంబు నొంది, యమ్ముకుండు,
ననంతకల్యాణ గుణనిధి నభినందించి, యానందబాష్పధారాసిక్తకపోలుం
డగుచు, దద్భక్తిపారవశ్యంబున నొండు వలుక నేరక, యతనిచేత “నామం
త్రణంబు వడసి, మరలి సరస్వతీతీరంబున నున్న మునులసన్నిధికిం జనుదెంచి,
వారలం గనుంగొని.
- 1278
- సీ. మునినాయకులతోడఁ దనపోయినచ్చిన తెఱఁగును, దనమది దృష్ట మైన
మూఁడుమూర్తుల విధంబును నెఱిగించిన, విని వాడు, మనముల విస్తయంబు
నంది, చిత్తంబున సందేహమును బాసి, చిన్తయాకాదుడు, శ్రీసతీశుఁ,
డనుపముఁ, డనవద్యుఁ, డఖిలకల్యాణగుణాకరుఁ, డాదిమధ్యాంతరహితుఁ
- తే. డై తనర్చిన పుండరీకాక్షుఁ డొకఁడ
కాక గణుతింప దైవ మొక్కరుడు వేఱ
కలఁడె? యనుబుద్ధి విజ్ఞానకలితు లగుచు
హరిపదాబ్జాతయుగళంబు వర్ధి గొలిచి.
- 1279
- వ. అట్లు సేవించి, యవ్యయానందం బయిన వైకుంఠధామంబు నొంది” రని చెప్పి
వెండియు నిట్లనియె.
- 1280

శ్రీకృష్ణుండు ముతలంబున విప్రసంతానంబు చెప్పుట

సీ. “నరనాథ! యొకనాడు నల్లనాయకాత్ముండు పాలుచు కళ్ళన్మలీపురమునందు
సంభముండ, నొక్కభూసుననర్హుభార్యము బుల్లెండు జన్మించి, పుట్టినపుడ
మృతుఁడైన, భువనశోకవిరతిచేఁ గ్రాంగుచు నాడింభకుని గొంచు నవనిసుడుడు
జనుదెంచి, వెలుచ రాజద్వారమునఁ బెట్టి, కన్నులబాష్పంబుకణము లొలుక,

తే. “బాపురే! విధి నను మగభవమువల దగునె?”

యనుచు దూఱుచు, దనుఁ బెట్టికొనుచు, వగల

డెంద మందంద యెరియ, నాకండనంబు

సేయుచును వచ్చి, యా విప్రశేఖరుండు.

1281

సీ. అధికశోకంబున నలమటఁ బొందుచు, నచ్చటిజనులతో ననియెఁ జెలుచు;

“బ్రాహ్మణవిద్వేషపడు డయి లగ శాస్త్రపద్ధతి నడవక, పాపనర్తి
యై, క్షుత్తబంధువు నగుచాచిమరితంబుచేత మత్సుత్రుండు జాత మైన
యప్పడ మృతుఁ డయ్యె; నక్కట! హింసకు రోయక యెప్పు డన్యాయకారి

తే. యగుచు, విషయానుగతచిత్తుఁడైనయట్టి

రాజదేశంబుప్రజలు నిరాశు లగుచు,

దుగ్ధిములఁ జాల వనటఁ బొందుదు” రటంచు

నేడ్చుచును నట నిల్వక యేగె; నపుడు.

1282

వ. ఇవ్విధంబున మఱియును దనసుతులు మృతు లయిన, వారలం గొనివచ్చి,
యవ్విప్రుండు రాజమొగసాలంబెట్టి, రోజనంబు సేయుచు, నెప్పటియట్ల కొన్ని
గాథలు సదివి పోవుచుండె; నవ్విధంబున నెనమండ్రుసుతులు మృతు లైన
పిదపం, దొడ్డిదన సుతుండును మృతుం డైన, వాని నెత్తికొని వచ్చి యెప్పటి
విధంబునఁ బలవరించుచున్న యా బ్రాహ్మణుని గని, యర్జునుం డిట్లనియె. 1283

క. “ఈపగిది నీవు వగలక-వాపోవగఁ జూచి, యకట! వారింపంగా
నోపిన విలుకాఁ డొక్కం-డీపురి లేఁ డయ్యె? నయ్య! యిది పాప మగున్.

సీ. పుత్రులఁ గోల్పోయి, భూరిశోకంబున వనటఁ బొందుచు విప్రవరులు సాల
నేరాజరాజ్యమం దేని వసింతురో యా రాజుఁ దలపోయ నవనిమీఁద
నటునిఁగా నాత్మ నెన్నం దగు; నీపుత్రు నే బ్రదికించెద నిపుడు పూని;
యటు సేయ నైతి నే ననలంబు సొచ్చెద” నని భూసురుండు వెఱంగందఁ బలుక,

తే. నతఁడు విని, “యీవెడంగుమాట లాడఁ దగునె?

భూరివిక్రమశాలి రాముండు, మేటి

బలుడు హరియును, కౌర్యసంపన్ను లనంగఁ

దనకు ప్రద్యుమ్నుఁ డతనినందనుఁడు; మఱియు.

1285

తే. వినుతబలు లై న యాదవవీరపదలుఁ-గలుగ నారలచేఁ గాని కౌర్య మీవు
సక్కఁబెట్టుట యెట్లుఁసెచ నెడుత్రోవఁ-బొమ్ము నావుడు నయ్యింద్రపుత్రుఁడవుడు.

క. మనమున దురహంకారము-ఘనముగఁ బొడములయు, నపుడు కవ్వడి విప్రు
గనుఁగొని యచ్చటిజనములు-వినఁగా నిట్లనియె రోషవిహ్వలమతి యై. 1287

మ. “బలుఁడం గాను; మురాసురాంతకుఁడఁ గాఁ; బ్రద్యుమ్నుఁడం గాను; నే
దెలియం దత్తనయుండఁ గా; నని విరోధిస్తాతముక భీషణో
జ్వలగాండీవధనుర్విముక్తనిశితాస్త్రశ్రేణిచేఁ బీల్చుపెం
టలు గావించు పరాక్రమప్రకటచండస్ఫూర్తి నే బాధుఁడన్. 1288

ప. అదియునుంగాక.

1289

చ. బలిమి బురాంతకుం దొడఁ బాహువిజృంభణ మొప్ప నెక్కటిం
దలపడి పోరినట్టి రణధైర్యుని, నన్ను నెఱుంగ వక్కటా!
పెలుకుట మృత్యుదేవతను బింక మడంచి, “భవత్తనూజుల
న్నలవుఁ జలంబుఁ జూపి, కొనియాడఁగ నిప్పుడ తెచ్చి యిచ్చెదన్.” 1290

ప. అని నమ్మంబలికిన యర్జునుప్రతిజ్ఞకు భూసురుండు మనంబున నూటడిల్లి,
యతని నభినందించుచు నిజమందిరంబునకుం జని, కొన్నిచినంబు లుండునంత,
భార్యకుం బ్రసూతివేదనానమయం బయినం జనుదెంచి, వివ్వచ్చుం గని,
తద్విధం బెఱింగించిన, నయ్యింద్రనందనుం డప్పడు. 1291

చ. లలితవిశిష్టసంచితజలంబుల నాచమనంబు నేసి, సు
స్థలమున నిల్చి, చుద్రునకు సమ్మతి మొక్కి, మహాస్త్రవేది ని
ర్మలశుభమంత్రదేవతల మానసమందుఁ దలంచి, గాంక్షివం
బలపడ నెక్కు ద్రోచి, బిగియం గదియించి నిషంగయుగ్మమున్. 1292

సీ. భూసురువెంట నిమ్ముల నేగి, సూతికాభవనంబుచుట్టును బాణవితతి
నరికట్టి, దిక్కులు నాకాశపథము ధరాతలంబెల్ల సీరంద్రముగను
శరపంజరముఁ గట్టి, కౌర్యంబు దీపింపఁ గడు నప్రమత్తుఁడై కాచియున్న
యెడ, నమ్మహీసురునితికిఁ బుత్రుండు జనియించె; నప్పు డచ్చటిజనంబు

తే. “పోయెఁ బోయెఁ గదే?” యని బొబ్బలిడఁగ,
బొందితోడన యాకాశమునకు మాయఁ

జెందె; నన్నుడ దుశ్శిఖింబు నొంది, భూమి
నుడుడు విలపించుచును మురహాదనికడకు.

1293

వ. అప్పుడు సని.

1294

క. ముందట నిల్చి: “ముకుంద! స-నందనమునినినుత! నందనందన! పరమా
నంద! శరదించుచందన-కుందయశస్సాంద్ర! కృష్ణ! గోవింద! హా! 1295

వ. అవధరింపుము; దేవా! యద్భుతం దనెడి పాదుపవిహీనుండాడిన¹వృక్షజల్పంబులు
నమ్మి, పుత్రుం గోలువడి, బేల నైననన్ను నేమందు? నిఖిలవిశ్వోత్పత్తిస్థితిలయం
బులకుఁ బ్రధాన హేతుభూతుండవయిన నీవు సమర్థుండవయ్యి, వారింపం
జాలక చూచుచుండ, నొక్క మనుష్యమాత్రుండు దీర్ఘం జాలెడువాడు
గలఁడే?” యని వెండియు.

1296

క. “ఎక్కడిపాండుతనూధవు? - డెక్కడివిలుకాడు? ఏని కెక్కడిసత్యం?
బెక్కడిగాండీవము? దన-కెక్కడిదివ్యాస్త్రసమితి? యే మనవచ్చుక? ” 1297

క. అని తను నోడక నిందించిన విని, యయ్యద్భుతండు చిడిముడిపడుచుం
దనవిద్యమహిమ పెంపునఁ-జనియె² పెన దండపాణినదనంబునకు³. 1298

క. చని యందు ధాడణీసుర-తనయులు లే కుంటఁ దెలిసి, తడయక నింద్ర
గ్నినిర్మతివరుణసమీరణ-ధనదేశానాలయములు దగఁ బరికించె⁴. 1299

వ. వెండియు. 1300

చ. సరసుర యక్షుకింపురుషనాగనిశాచరసిద్ధసాధ్యభే
చరవిహగేంద్రగుహ్యాకపిశాచనివాసములందు రోసి, భూ
సురసుతు లేగినట్టిగతి సొప్పడ కుండుటఁ జూచి, క్రమ్మట⁵
ధరణికి నేగుడెంచి, బెడిదంబుగ నగ్ని సారంగఁ బూనిన⁶. 1301

వ. అవ్విధం బంతయు నెఱింగి, యమ్మురాంతకుండు “విప్రనందనుల నీకుం జూపెద”
నని యనలంబు సారకుండ నివారించి, యప్పుడు. 1302

ఉ. సుందరదివ్యరత్నరుచి శోభిత మై తనరాదు కాంచన
స్యందన మంబుజాపుండుదయాచల మెక్కువిధంబు దోహద, జౌ
రందరి దాను నెక్కి, తనురశ్మలు దిగ్వితతి⁷ వెలుంగ, గో
విందుఁ డుదారలీలఁ జనె, విప్రతనూజగవేషణార్థి యై. 1303

చ. చని, పురగోష్ఠదుర్గవనజానపదాచలపక్షణప్రభూ
తనదనదీసరోవరయుతక్షీతి నంతయు దాటి, సప్తవా

రినిధుల, దీప్తులం, బలవంతి ప్రకరణముల కుత్సితము. ఈ
కునగము నాత్మవింశతిమయ. జుహుస్థితో రథ కేయకై; సత్తపై.

1304

చ. మనలక భూరిసంతమనమండలముం దరియంగం జొచ్చి, నా
హసమునం బోవం బోవంగ దయంకర నై నుచి సోచరింపమిక్, న
నన మతీ, మోకరిల్లి, రథవాజులు నూర్తమిం జప్పి నిల్పినకా,
బినదుహవత్రలోచనుం దశ్శేడ్యతమననబలంబు గావంగన్.

1305

సీ. బాలభాను ప్రభాభానమానద్యుతిం గర కెయ్యన విజరథాంగింబుం బనుప,
నమ్మహాస్త్రం బేగి, చిమ్మచీకటి నెల్ల నజీముతో నందంజ నతీకి వైచి,
యగ్రభాగంబున నతులితగతి నేగ నా మూర్తమున నిజస్థందనంబు
గడువడి దోలి, యాంకడిదితమోభూమిం గడప, ముండతీకడ గానరాక

తే. మిక్కుటంబుగ దృష్టి మిర్చిల్ల గొనంగం
జడల వెలుంగొందు దివ్యతేజంబుం జూచి
మొనసి గాండీవి కన్నులు మూసికొనుచు
నాత్మ భయ మంది, కొంతద న్నరిగి యరిగి.

1306

తే. కడగి దుర్వారమారుతోత్కటవిధూత-చటులనర్వంకహృద్భీషణగభీర
వారిపూరంబు సొచ్చి, తన్నీరమధ్య-భాగమునగోటిసూర్యప్రభలు వెలుంగ.

వ. మతీయుం జారుదివ్యమణీసహస్రస్తంభాభిరామంబును, నాలంబితకమనీయ
నూత్నరత్నమాలికాలంకృతంబును, భానుశశిమయాభాగమ్యంబును, ననంత
తేజోవిరాజితంబును, బునరావృత్తిరహితమార్గంబును, నిత్యైశ్వర్యదాయకం
బును, నవ్యయంబును, నత్యున్నతంబును, ననూనవిభవంబును, బరమయోగీంద్ర
గమ్యంబును, బరమభాగవతనివాసంబును నై యొప్పు దివ్యధామంబునందు.

సీ. సాంద్రశరచ్చంద్రచంద్రికాకర్పూరసీహారహారాభ దేహ మమర,
నిందింది రేందీవరేంద్రనీలద్యుతిం గర మొప్పు మేచకకంఠసమితి,
యరుణాంశుబింబభాసురపద్మరాగవిన్యస్తసహస్రోరుమస్తకములు,
విప్రుతాననోద్గతవిషధూమరేఖల లీల జూపట్టిన నాలుకలును,

తే. గలితసాయంతనజ్వలజ్వలనకుండ-ముల విడంబించు వేడిచూపులును గలిగి
భూరికలధౌతగిరినిభాకార మమర-బరగు భోగీంద్రభోగతల్పంబునందు. 1309

వ. సుఖాసీనుం డై యున్నవాని డాయం జని, యప్పుడు.

1310

సీ. నజలనీలాంబుదక్యానూయనహానాంసు. నాశితావనముదితాంతరంపు.
ననకాదియోగిహృద్యగదమహాశీంద్రు. ముఖవక్త్రదుచితపూర్ణచంద్రుఁ,
గమనీయనిఖలజగద్ధితచారిత్రుఁ. బ్రత్యాపనంపుష్పవద్దశేత్రు,
నిందిరాహృదయాకరిజాతనోల్లాసు. శ్రీకరపీతకాశేయవాసు,

తే. హరికుండలకటక శేయూరమనఁ-కంకణాగదమణిముద్రికావినూత్న
రత్ననూపురకాంచీవిరాజమాను-భవమహర్ణవలోభ, సద్భక్తహామ. 1311

ప. మఱియు సునందాదిపరిజనసంతతసేవిత, నానందకందళితకృపయారవిందు,
నరవిందవాసినివసుంధరాసుందరీసమేతు. నారదయోగీంద్రసంకీర్తనానందితు,
నవ్యయు, ననఘ, ననంతు, నప్రమేయు, నజతు, నవికారు, నాదిమధ్యాంత
రహితు, భవవిలయాతీతుఁ, గరుణాసుధాసముద్రు, నయ్యుతు, మహానుభావుఁ,
బరమపురుషుఁ, బుదుహోత్తము, నిఖలజగదుత్పత్తిస్థితిలయకారణుఁ, జీవచిదీశ్వరు,
నష్టభుజుఁ, గాస్త్రభ్రమీవత్సనతు, శంఖచక్రగదావద్దశాస్త్వాదిదివ్యసాధను,
సర్వశక్తిసేవితుఁ, బరమేష్ఠిజనకు, నారాయణుం గనుంగొని, దండప్రణామం
బులు సేసి, కరకమలంబులు మొగిచి, భక్తిపూర్వకంబుగా నభినందించిన,
నయ్యాదిదేవుండును వారలం గరుణావలోకనంబు నిగుడ నవలొకించి, దరహాస
పూరంబు దోరంబుగా సాదరంబుగ నిట్లనియె. 1312

క. “ధరణికి ప్రేర గగు దైత్యులఁ-బారిబారి వధియించి, ధర్మముక నిలుపుటకై
ధర జనియించితి రిరువుఁ-నరనారాయణు లనంగ నా యంశమునన్. 1313

క. ఆయాధనియతితోఁ బెం-పారిన మిము నిమ్మనీంద్రు లర్థిం జూడం
గోరిన, మీవచ్చుట కై-భారుణిసురసుతుల నిలకుఁ దగఁ దే వలనెన్.” 1314

క. అని “యాడింభకులను దో-కొని పొం”డని యిచ్చి వీడుకొలిపిన, వారల్
వినతు లయి పెక్కువిధముల-చినుతించుచు నచట చాసి, విప్రునిసుతులన్.

ప. తోడ్కొని, సంప్రాప్తమనోరథు లయి, యబ్బాలకులఁ దత్తద్వయోరూపంబుల
తోడఁ దెచ్చి, యా బ్రాహ్మణునకు సమర్పించిన, నతండు సంతృప్తాంతరంగుం
డయ్యె; నయ్యవసరంబున. 1316

చ. అనిమిషనాథనందనుఁ, ండహర్పతితేజుఁడు గృష్ణతోడఁ దాఁ
జని యచటం గనుంగొనిన సర్వశరణ్యునిఁ బుండరీకసే
త్రుని నిజధామవైభవసమృద్ధికి, దన్నహాసీయమూర్తికి
మనమున మోద మంది, పలుమాటను సన్నుతి జేసె; భూవరా! 1317

1. సంసారమును మహాసముద్రమును ఇంకింపజేయువాఁడు. 2. నూర్చుని తేజస్సువంటి
తేజస్సుగలవాఁడు.

తే, వారిజాక్షుని, భక్తమందాడు, ననఘ్నః-గృష్ణః, నిఖలేశః, శేషేశః, జిహ్వః, బరము
వినుతిశేయుఁడతాపవనజములకు-వందనము లాచరించి, యానంద మొందె.

వ. అంత.

1319

మ. హరి, సర్వేశుఁ, డనంతఁ, జాహ్నుఁ, డభవుం. జాహ్నుయసంవేది, భూ
సురముఖ్యప్రజలక సమస్తధనవస్తుశ్రేణి నొప్పారఁగా
బరిరక్షించుచు, ధర్మముక నిలుపుచు, బాపాత్ములం ద్రుంచుచు,
బరమోత్సాహ మెల్లర్ప భూరిశుభవిభ్రాజిష్టఁడై ద్వారకన్.

1320

క. జనవినుతముగాఁ బెక్కుస-వనములు దనుఁదాన కూర్చి, వైదికయుక్తిం
బొనరించుచు, ననురాగము-మనమునఁ దలుకొత్త దైత్యమర్దనుఁ డెలమిన్.

వ. అట్లు కృష్ణుండు ద్వారకానగరంబునఁ బూజ్యం బగు రాజ్యంబు సేయుచు,
బురందరవిభవంబున నిరవొంది, కనకమణిమయవిమానమండపగోపురస్థానాద
సౌధచంద్రశాలాంగణాదివివిధభవనంబులందు రంగ దుత్తుంగ తరంగ
ఘోలావిలోల కలహంసచక్రవాక కారండవ సారసక్రాంచముఖజలవిహంగ విలస
దుచ్చలిత గరుదనిలదళదమలక మలకుముదకన్లారసందోహనిష్కండమకరందరస
పానమదవదిందిరిరకులగాయకర్పంకారనినదంబులును, నిరంతరవసంత
సమయసముచితపల్లవిత కోరకిత బాలరసాలజాలలాలిత కిసలయవిసరఖాదన
జాతకుతూహలాయమాన కషాయకంతకలకంతకలరవ మృదంగ ఘోషంబు
లును, నిశితనిజచంచూపుటనిర్దళితసకలజననయనానందసుందరసందితమాకంద
పరిపక్వఫలరంధ్రవిగళితమధుర రసాస్వాదనముదితరాజకీర శారికానికరమృదు
మధురవచనరచనావశకృత్యంబులును సమరఁ, బురపురంద్రీజనపీనపయోధర
మండలవిలిప్తలలితకుంకుమపంక సంకులసౌగంధ్యానుబంధబంధురగంధానుమోది
తుండును, జందనాచలసాను దేశసంజాతమంజులమాధవీలతానికుంజపుంజమం
జులకింజల్కరంజితనివాసవిసర విహరమాణ శబరికాక బరికాపరిపూర్ణసురభి
కుసుమమాలికాపరిమళవహుండును, గళిందకన్యకాకల్లోలసందోహపరిస్పంద
కందళితమందగమనుండును నగు మందానిల విదూషకునిచే బోషితాభ్యాసిత
లాలిత లగు నేలాలతానటీవితాననటనంబులచే విరాజితంబు లగు కాసారతీర
భాసురోద్యానంబులందును, జారుఘనసారపతీర బాలరసాలసాల నీపతాపింఛ
జంబూజంబీరనింబకదంబప్రముఖముఖ్యశాఖశాఖాకీర్ణ శీతలచ్ఛాయావిరచిత
విమల చంద్రకాంతోపలవేదికాస్థలంబులందును, నుదంచితపింఛవిభాసితబాల
నీలకంఠ కేశకారవాకలితకృతక మహీధరంబులందును, లలితమణివాలుకానేక
పులినతలంబులందును, గష్పరంపుఁదిప్పలను, గురువేరుచప్పరంబులను, విర
చితదారుయంత్రనిబద్ధకలశనిర్వృత్తయోధారాశీకరపరంపరా సంపాదితనిరంతర
హేమంతసమయప్రదేశంబులందును, నిందిరారమణుండు షోడశసహస్రవధూ

యొక్కొ యెంతయు కన్నీరుపులు, లలితహాదామినిలతానమేక నిలవీరజం
బుల విడంబించుచు, కరేణుకాకలితదిగ్గజంబునోజ రాజ్యలుచు, నలిలకేళివిద
రంబులు మొదలుగా ననేకలిలావినోదంబులు నలుపుచు సంతకపురంబున
నొలుపున్న యెవనరంబున, వినిధివేణువీణాదివాద్యంబులను, మంజులగానం
బును, గణగాయకనూతనవిమానధజనసంకీర్తనంబులను, నటనటీజన
నాట్యంబును, విమాదకదరిహాస్తలను, సరససల్లాపమృదుమధురభాషణంబు
లను ప్రొప్పుపుచ్చుచు, నానందసాధి నోలలాడుచుండె; సంత. 1322

మ. అరవిందాక్షపదాంబుజాతయుగళధ్యానానురాగక్రియా
సరసాలావలిలోకనానుగతచంచత్సృష్టికేళీరతిం
దరుణుల్ నూఱుఁబదాఱువేలు మహితోత్సాహంబునం జొక్కి త
త్పర లై యొండు కలంప కుంఠిరి సవిభాగితాత్మత్వ భూవరా! 1323

ప. అదియునుం గాక. 1324

మ. హరినామాంకిత మైన గీత మొకమా టాలించి, మూఢాత్ములున్
విరళిం బొందగఁ జాలి యుండు రఁట! యావిశ్వాత్తు సీతించుచుం,
బరిరంభించుచు, నంటుచున్, నగుచు, సంభాషించుచు న్నుండు నుం
దరు లానందనిమగ్ను లాట కిలఁ జోద్యం బేమి! భూవల్లభా! 1325

ప. అని చెప్పి మజియు నిట్లనియె. 1326

ఉ. “వారక కృష్ణుఁ డిప్పగిది వైదికయుక్తి గృహస్థధర్మ మే
పారంగఁ బూని, ధర్మమును, నర్థముఁ, గామము నందుఁ జూపుచుం,
గోరిక మీఱ నజ్ఞనులకుం గతి దాన యనంగ పొప్పి, ను
సారిగతిన్ మెలంగె, నృపన త్తమ! లోకవిడంబనార్థ మై. 1327

సీ. హరి యిట్లు గృహమేధి యగుచు, శత్రోత్తరపోడశసాహస్రసుందరులను
మును సీకు నెఱుంగఁజెప్పినరీతి నందఱు కన్నిరూపములు దా నర్థి దాల్చి,
కైకొని యొక్కొక్కకామిసీమణియందు రమణ నమోఘవీర్యమునఁ జేసి
పదురేసి కొడుకులఁ బడసె; చుక్కిన్యాదిపట్టమహిషులకు సంభవములైన

తే. నందనులలోన ధరణి నెన్నంగ బాహు
బలపరాక్రమవిజయసంపద్విశేష
మానితాత్ములు పదునెనమండ్రు; వారి
నెఱుంగ వినిపింతు వినుము రాజేంద్రచంద్ర!” 1328

1, 2. శ్రీకృష్ణనిభార్యలు 16108 అని కలదు. అష్టభార్యలు, పోడకసహస్రము. 16008 ఉండవలెను. 3. పదునెనిమిది (18) మఖ్యులగు పుత్రులు.

మ. నాది కృష్ణానాదాది అతిష్టా నాది కామం దర్శి: జాతాది. 2
 న్నృతీ గాపించి, విష్ణు పరాశరాదు కన్యల్లో భూరికాపాద
 న్నృతీలుల ద్రోశుడు; కాలచక్రమహితాస్త్రం దట్టి యా కృష్ణం 3
 త్రితకారం బుడుగంగం జేయ టిది యే చిత్రంబు. బావల్లభా. 1335

వ. ఇద్విధంబుల గోపికాజనమనోహతం జైన కృష్ణుడు పలామానుషవిగ్రహంబై
 విజరాజధాని యైన ద్వార కాపురంబున సమానుషవిభవంబు లగు సౌఖ్యంబులు
 బాడలుచుండె" నని చెప్పి మఱియు నిట్లునియె. 1336

మ. "మనుజేంద్రోత్తమ! యేను నీకుఁ ద్రిజగన్తాంగల్య మై యొప్పుఁ జె
 ప్పిన యాకృష్ణకథాసుధారసము సంప్రీతాత్మ లై భక్తిఁ గ్రో
 లిన పుణ్యాత్ములు గాంతు రిందు సుఖముల్; "నిర్హతసర్వాము లై
 యనయంబు దుదిఁ గాంతు రచ్యుతపదం బైనట్టి కైవల్యముకా." 1337

క. అని యిట్లు బాదరాయణి-మనమున రాగిల్ల, నాభిమన్యునకుం జె
 ప్పిన విధమున నూతుండు ముని-జనుల కెఱింగింప వారు సమ్మతితోడన్. 1338

క. నూతుని బహువిధముల సం-ప్రీతునిఁ గాపించి, మహిమఁ జెంపారుచు వి
 ఘాతకి నెక్కిన కృష్ణక-భాతత్పరు లైరి, బుద్ధిఁ దఱుంగనిభ క్తిన్. 1339

చ. సరసిజపత్ర నేత్ర! రఘుసత్తమ! దుష్టమదాసు లేంద్రసం
 హరణ! దయాపయోధి! దనకాత్మ భవాననపద్మమిత్ర! భా
 స్కరకులవార్ధి చంద్ర! మిహికానసుభాధరసూతిసన్నత
 స్ఫురితచరిత్ర! భక్తజనబోషణభూషణ! పాపశోషణ! 1340

క. మారీచభూరిమాయా-నీరంధ్రమహాంధకారసీరేజహితా!
 త్సారమణవినుతపాదాం-భోరుహ! మహితానతార! పుణ్యవిచారా! 1341

మాలిని. శరధిమదవిరామా! సర్వలోకాభిరామా!
 సురరిపువివభీమా! సుందరీలోకకామా!
 ధరణివరలలామా! తాపసస్తోత్రసీమా!
 సురుచిరగుణధామా! సూర్యవంశాభిసోమా! 1342

1. అశుభములను బోగొట్టునది. 2. మనుష్యులకు సాధ్యపడని సంపదలు. 3. తొలగింపఁ
 బడిన సకల పాపములు గలవారై.

గర్వము

ఇది శ్రీచరమేశ్వర కరుణాకరై కవికావ్యచిత్ర కేసవమండ్రపుర నరసాచార్యుడై పాతనామాత్య ప్రణీతం దైన శ్రీ భాగవతగ్రంథం బహుమహాపురాణంబునందు ప్రసిద్ధిపొందినట్లును, శంఖ తోద్యోగంబును, సత్రాజిత్తునకు నూహ్యంబు న్యునంతకుజే నిచ్చుటయు, దన్నిమి త్తంబునం బ్రసేనుని నీంహంబు వధియించుటయు, దాని బాంబునందును మనియ మోక్ష్యంబు గొనిపోవుటయు, గొనిందుడు ప్రసేనుని దునిమి మజ్జి గొనిపోయె నని సత్రాజిత్తు గృష్ణునందు నంద వారోపించు టయు, గృష్ణుండు దన్నిమి త్తంబున బాంబవంతునిమోడరి మజ్జియు క్తంబుగా బాంబవతిం గొనివచ్చి వివాహం బగుటయు, సత్రాజిత్తునకు మజ్జి నిచ్చుటయు, శత్రుభామావనింబును, బాంబపులు లాక్షగృహంబున దగ్ధులై రని విని వాసుదేవుండు బలభద్రునహియం నయి పాక్షినాపురంబున కరుగుటయు, నక్రూరకృతవర్తల యనుమతంబున శత్రువునందును సత్రాజిత్తుం జంపి మజ్జి గొని పోవుటయు, దదర్శం బాసత్యభామ కరినగరంబున కేసి కృష్ణునకు విన్నపించిన నతండు మరల చనువెంచి శత్రువునకు స్రుంచుటయు, బలభద్రుండు మిథిలానగరంబునకుం జనుటయు, నందు మగ్యో ధనుండు రాములివలన గదావిద్య నభ్యసించుటయు, గృష్ణుండు సత్రాజిత్తునకుం బరలోక క్రియలు నడపుటయు, న్యునంతకమజిం దాచినవారడయి యక్రూరుండు భయంబున ద్వారకానగరంబు నిడిచి పోయిన నతని లేసి ననావృప్తియైనం గృష్ణుం డహ్రుని మరల కట్టించుటయు, వామోదరుం డీంద్రప్రస్థపురంబున కరుగుటయు, నందవర్జనమేతుం డయి మృగయానితోద్యోగం బరణ్యంబునకుం జని కాళిందిం గొనివచ్చుటయు, భాండవదహనంబును, నన్నితరువుం డెదురునకు నక్షయతూణీర గాంధీవకవచరథరథ్యంబుల నిచ్చుటయు, మయుండు భర్త గజానకు సభ గావించి యిచ్చుటయు, నగధరుండు నందలి నిజనగరంబున కరుగువంచి కాళిందిని వివాహంబగుటయు, యిత్రునిదానగ్న జితీభద్రామద్రరాజకన్యలం గ్రమంబునం గరగ్రహణం బగుటయు, నగకాసురయోధ్యంబును, దద్ధు హంబున నున్న రాజకన్యలం బదాఱువేలం దెచ్చుటయు, స్వర్గగమనంబును, నదితికిం గుండలంబు లిచ్చుటయు, బారిజాతాపహరణంబును, బదాఱువేల రాజకన్యలం బరిణయం బగుటయు, దుక్తిటీ దేవివిప్రలంభంబును, దుక్తిటీస్తోత్రంబును, గృష్ణకుమారోత్పత్తియు, దద్ధుగుజనసంఖ్యయు, బ్రద్యుమ్నువివాహంబును, ననిరుద్ధజన్మంబును, దద్ధివాహనంబు కుండినగరంబునకుం జనుటయు, దుక్తిబలభద్రులజూదంబును, దుక్తివధయు, నుపాకన్య యనిరుద్ధుని స్వప్నంబునం గని మోహించు టయు, దన్నిమి త్తంబునం జిత్రలేఖ సకలజేతరాజులం బంబున లిఖించి చూపి యనిరుద్ధుని దెచ్చుటయు, బాణాసురయోధ్యంబును, సృగోపాఖ్యానంబును, బలభద్రుని భూషయాత్రయు, గాలిందీభేదనంబును, గృష్ణుండు పాండ్యకవాసుడేవకారాజుల వధియించుటయు, గానీరాజపుత్రుం డయిన సుదక్షిణుం డభిచార హోమంబు గావించి కృత్యం బడసి కృష్ణుపాశకిం బుత్తెంచిన సువర్ణ సంబుచేత గృత్యం సుదక్షిణసహితంబుగా గానీపురంబున భస్మంబు సేయుటయు, బలరామండు రైవతనగరంబునందు ద్వివిధుం డను వనచరుని వధియించుటయు, సాంబుండు దుగ్యోధనుహంతు రగు లక్షణ సైత్తికొనివచ్చిన గౌరవు లతనిం గొనిపోయి చెజులెట్టుటయు, దద్ధుత్తాంతం బంతయు నారదులవలన విని బలండు నాగనగరంబునకుం జనుటయు, గౌరవు లాడిన యగౌరవవచనంబులకు బలరామండు కోపించి హస్తినాపురంబున గంగం బడద్రోయ గమకించుటయు, గౌరవులు భయం బున నంగనాయుక్తంబుగా సాంబునిం దెచ్చి యిచ్చుటయు, బలభద్రుండు ద్వారకానగరంబునకు వచ్చుటయు, నారదుండు హరి పదాఱువేలకన్యకల నొక ముహూర్తంబున నందఱు కన్ని దూవులై

నిజానాం బల్యై నని నిని తత్త్వై కావంబు కాలియంగిది యదురీకాంచుచును, తిన్నావత్త్వంబు నూచి మరలి చనుటయు, జరావంతునిచేత బద్ధులైన రాజులు కృష్ణపాణికి నూతంబు త్రొంగుచును, నారదాగమనంబును, ధర్మరాజారాజనాయకంబును, దిగ్విజయంబును, జరావంతునధ్యయను, రాజబంధమోక్షణంబును, రాజసూయంబు నెఱవేర్చుటయును, విద్యపాఠనధ్యయను, నవగృహంబును, రాజసూయవైభవదర్శనానూహన మౌనముం దయి సుమోధనుండు మనుచిత్తైకభావగృహంబునఁ గట్టిన పుట్టంబులు వడియం ద్రెట్లుటయు, వచ్చిమిత్రపరిభవంబు నొంది రారాజు నిజపురి కరుగుటయు, గృష్ణుండు ధర్మరాజప్రాంథుం డయి యాదవుల చిలిపి కొన్ని నెలలు ఖాండవప్రద్యయన కనియించుటయు, సాల్వుండు దపంబునెసి హరులి మెప్పించి సాధకాఖ్యం బగు విమానంబు వహి విజయైన్య సమేతుండై ద్వారకానగరంబు నికోభించుటయు, యాదవసాల్వయౌద్ధయను, గృష్ణుండు మరలి చనునెంచి సాల్వుం బరిమాడ్చుటయును, దంతవక్త్రవిభయను, విమరభవరణంబును, గృష్ణుండు యాదవ బలసమేతుండై కృష్ణుఁ జిజపురంబునకుం జనుటయు, గౌరవపాండవులకు యుద్ధం బగి నని బలజేవుండు తీర్థయాత్ర చనుటయు, నందు బాహుపీఠ ముఖనమలం గృతస్నానం దయి నైమిశారణ్యంబునకుం జనుటయు, నచ్చటిమునులు పూజించుం బూజితుం డయి తత్సమీపంబున నున్న తాననంబున నుండి నూతుండు దన్నుం గని లేవకున్న నలిగి రాముండు శుక్రాగ్రంబున నలిగి వడించుటయు, బ్రహ్మహత్యాదోషంబు గలిగె నని మునులు వలికిన నూతుం బురష్ఠితుం జేయుటయు, చమ్మనులకుం బ్రియంబుగాఁ గామపాలుం డిల్వలనుతుం డగు పల్వలుం బరిమాడ్చుటయు, వారిచేత ననుచుతుం డయి హలధరుండు దత్తమీపతీర్థంబుల స్నాతుం డయి గంగాసాగరసంగమంబునకుం జనుటయు, మహేంద్రనగర ప్రవేశంబును, బరకురామదర్శనంబును, సప్తకోదావరిం ద్రుంకుటయు, మఱియు మధ్యజేశంబునం గల తీర్థంబు లాడి శ్రీతైలవేంకటాచలంబులు వర్షించుటయు, సముద్ర కన్యాదుర్గాదేవుల నుపాసించుటయు, నందు బ్రాహ్మణజనంబువలనం బాండవభారరాష్ట్ర భండవంబున సకలరాజలోకంబును మృతి నొంది రని నినుటయు, వాయువంధుసమోధనులు గదాయుద్ధసన్నద్ధులగుట నిని వారిని వారించుట కై రాహిజేయుఁ డంగుల కరుగుటయు, నచట వారిచే బూజితుం డయి వారి నివాసింప లేక మగిడి ద్వారక కరుగుటయు, గొన్ని వాసరంబులకు మరల నైమిశారణ్యంబునకుఁ బోయి యచట యజ్ఞంబు పేసి కేవలియుం వాసులు నవగృహం బాడి నిజపురంబున కేతెంచుటయు, గుచేలోపాఖ్యానంబును, నూగోష్ఠపరాగంబునం గృష్ణుండు రామునితోఁ జేరి పురరక్షణంబు నకుఁ బ్రద్యుమ్నాదికుమారుల నిలిపి పాండవసాస్రాంగ నాపరివృతుండయి యక్రూరవసుకేవోగ్ర సేనాది యాదవవీరులు గొడ రా స్యమంతపంచక తీర్థంబున కరిగి కృతస్నానం దయి వనియించి యుండుటయు, బాండవకౌరవాది సకలరాజలోకంబును దత్తిరంబునకు వచ్చుటయు, గుంతీవేదిమఃఖంబును, నందయశోదాసహితులైన గోపగోపికాజనంబులు చనువెంచుటయు, గుంతలప్రశ్నాది సంభాషణంబులును, మద్రకన్యాద్రౌపదీసంభాషణంబును, సకలరాజలోకంబును స్యమంతపంచకతీర్థంబున స్నాతులై రామకృష్ణాదియాదవవీరుల నామంత్రణంబుచేసి నిజనగరంబులకుఁ బోవుటయు, గృష్ణుని దర్శించుటకు ముసీంద్రులేతెంచుటయు, వారియనుమతిని వసుదేవుండు యాగంబు నెఱవేర్చుటయు, నందయశోదాదిగోపికానివహంబుల నిజపురంబున కనిచి యుగ్రసేనాది యాదవవీరులం

శ్రీమదాంధ్రభాగవతము

ఏ కా ద శ స్కంధము

శ్రీసీతాపతి! లంకే-శాసురసంహారచతుర! శాశ్వతనుతపా
ణీసత్యధిభూభవవృ-త్రాసురచిపుడేవజాల! రామన్యపాలా! 1

వ. మహనీయగుణగరిష్ఠు లగు నమ్మునిశ్రేష్ఠులకు నిఖిలపురాణవ్యాఖ్యానవైఖరి
సమేతుం డైన సూతుం డిట్లనియె: “నట్లు ప్రాయోపవిష్టుం డైన పరీక్షిన్న
రేంద్రుం గని శుకయోగీంద్రుం “డయ్యా! జన్మకర్మవ్యాధివిమోచనంబునకుఁ
గారణంబగు దివ్యావధంబు గావున, శ్రీమన్నారాయణకథామృతంబు గ్రోలు”
మని యిట్లనియె. 2

మ. “బలవత్తైస్సన్యముతోడఁ గృష్ణుఁడు మహాబాహుబలోపేతుం డై,
కలనక్ రాక్షసవీరవర్కుల వడిక్ ఖండించి, భూభారము
జ్వలమై యుండఁగ ద్యూతకేళికతనం జావంగఁ, గౌరవ్యన
ద్బలముం బొండవనైన్యము న్నడఁచె, భూభాగంబు గంపింపఁగన్. 3

వ. అంత. 4

క. మునివరులు సంతస్థిరి; -యనయము నందాదులకును హర్షం బయ్యె;
దన నిజభక్తులు యాదవ-ఘనవీరసమూహ మపుడు గడు నొప్పెనఁగన్. 5

మ. విదితుం డై సకలామరుల్ గొలువ నుర్వీభారముక్ మాన్పి, దు
ర్మదసంయుక్తవసుంధరాధిపతులక్ మర్దించి, కంసాదులం
దుదిముట్టక్ వధియించి, కృష్ణుఁ డతిసంతుష్టాత్తుం డై యున్నచో
యదునైన్యంబులు భూమి మోవఁగ ననహ్యం బయ్యె నత్యుగ్రమై. 6

సీ. ఈరీతి శ్రీకృష్ణుఁ డేపారఁ బూతనా, శకట, తృణావర్త, సాల్వ, పత్న,
చాణూర, ముష్టిక, ధేను, ప్రలంబక, దైత్యాఘ, శిశుపాల, దంతవక్త్ర,

1. అన్నపానముల వదలి చావునకై సిద్ధపడినవాఁడు. 2. కౌరవులయొక్క నైన్యమును.
3. ఓర్పుకొనరానిది.

కంఠ, పౌండ్రాదికభండనం బొనరించి, యదుబలం బణచి, మఱియు
ధర్మజు నభిషిక్తుఁ డనర్థగాఁ జేసివ, నతఁడు భూపాలనం బమరఁ జేసె;

తే. భక్తు లగు యాదవేంద్రులఁ బరఁగఁ జూచి,

“యన్మృపరేభవ మెఱుంగ లే యగన్” అనుచు

“వీరఁ బరిమార్చు నే దక్క వే బొకండు

డైవ మింక లేదు శ్రీభవనాంతరమునందు.”

7

వ. అని వితర్కించి, జగదీశ్వరుం డయ్యన్నతమేఘకాననంబు వాయువశంబున
నొరసికొన ననలం బుద్భవం బయి దహించుచుండంబున “యదుబలంబుల
కన్యోన్యవై రానుబంధంబులు గల్పించి హతం బొనర్చెడ” నని విప్రశాపంబు
“మూలకారణంబుగాఁ దలంచి, యదుబలంబుల నడంచె” నని పలికిన ముని
వరునకు రాజేంద్రుం డిట్లనియె.

8

క. “హరిపాదకమల సేవా-పరు లగు యాదవుల కెట్లు బ్రహ్మణశాప
స్ఫురణంబు సంభవించెనో-యరయంగ సంయమివరేణ్య! యానతి యీవే!”9

క. అనిన జనపాలునకు నిట్లని సంయమికులవరేణ్యుఁ డతిమోదముతో
విను మని చెప్పంగఁ దొడఁగెను-ఘనతరంగంబీరవాక్ప్రకాశస్ఫురణన్.

10

విశ్వామిత్రవేదవినాసదాదిమహాక్షుల శ్రీకృష్ణదర్శనంబునకు వచ్చుట

వ. నిరుపమసుందరం బయిన శరీరంబు ధరియించి, సమస్తకర్మతత్పరుం డై పర
మేశ్వరుండు యదువుల నడంగింపఁ దలఁచు సమయంబున, జటావల్కల
కమండలుధారులును, రుద్రాక్షభూతిభూషణముద్రాముద్రితులును, గృష్ణాజినాం
బరులును నగు విశ్వామిత్రాసితదుర్వాసోభృగ్వంగిరఃకశ్యపవామదేవవాల
ఖల్యాత్రివసిష్ఠ నారదాదిమునివరులు స్వేచ్ఛావిహారంబున ద్వారకానగరంబున
కరుగుడెంచి, యందు.

11

సీ. ఘనుని, శ్రీకృష్ణుని, గౌస్తుభాభరణుని, గర్జకుండలయుగ్మఘనకపోలుఁ,
బుండరీకాక్షు, సంభోధరశ్యాముని, గలితనానారత్నఘనకీరీటు,
నాజానుబాహు, నిరర్గళాయుధహస్త, శ్రీకరపీతకాశేయవాసు,
రుక్మిణీనయనసరోజదివాకరు, బ్రహ్మాదిసురసేవ్యపాదపద్ము,

తే. దుష్టనిగ్రహశిష్టసంతోషకరణుఁ-గోటిమన్తధలావణ్యకోమలాంగు,
నార్తజనరక్షణైకవిఖ్యాతచరితుఁ-గనిరి కరుణాసముద్రుని ఘనులు మునులు.

క. వచ్చిన మునిసంఘములకు-విచ్చలవిడి నర్భ్యపాద్యవిధు లొనరింప
మెచ్చగు కనకాననముల-నచ్చుగఁ గూర్చుండి, వనరుహక్షునితోడన్.

13

క. జనములు నిను నేనింపని-దినములు వ్యర్థంబు లగుచుఁ దిరుగును నుండుం;
దనువులు నిలుకడ గా వంట-వనములలో నున్న నై న? వనమనానాభా! 14

క. తరణంబులు భవజలధికి, హారణంబులు మురితలతల, కాగముముల కా
భరణంబు, లాస్తజనులకు-తరణంబులు నీదుదివ్యచరణంబు లిలన్. 15

మ. త్రకోకలము. ఒక్క వేళను నూత్ననూపము నొందు దీ నణుమాత్ర మై;
యొక్కవేళను స్థూలనూపము నొందు వంతయు నీవ యై;
ఒక్కనూపులు దాల్చు; నీ నగు వెంపు మాకు నుతింపఁగా
నక్కజం బగు చున్న; దే మన నంబుజాక్ష రమావతీ! 16

క. శ్రీనాయక ! నీ నామము-నానాభవరోగకర్త నాశమునకు వి
న్నాణం బగు నొషధ; మిది-కానరు దుష్టాత్ము లకట! కంజరకామ! 17

ప. అని యనేకవిధంబులం బ్రస్తుతించిన మునివరులు గరుణాకటాక్షనీక్షణంబుల
నిరీక్షించి, పుండరీకాక్షుం డి ట్లనియె 'మదీయధ్యాననామస్తరణంబులు భవ
రోగహరణంబులును, బ్రహ్మద్రాదికశరణంబులును, మంగళకరణంబులును,
నగు' ననియును, 'నారూపంబు లైన మేనిసీసురులపఠోపంబులఁ బరిహరించు
పురుషుల నై శ్వర్యసమేతులంగాఁ జేయుదు' ననియును యోగీశ్వరేశ్వరుం
డయిన యీశ్వరుం డానతిచ్చి, యనంతరంబ 'మీర లిచ్చటికి వచ్చిన
ప్రయోజనం దేమి?' యనిన, వారలు 'భవదీయపాదారవిందసందర్శనార్థంబు
కంటె మిక్కిలి విశేషం బొండెద్ది?' యని వాసుదేవవదనచంద్రామృతంబు
'నిజనేత్రచకోరంబులం గ్రోలి, యథేచ్ఛావిహేదులై ద్వారకానగరంబున కనతి
దూరంబున నుండు పిండారకం బను నొకపుణ్యతీర్థంబున కరిగి; రంత. 18

క. దర్పించి యాదవులు తమ-నేర్పునఁ గొమరారు సాంబు నెలఁతుకయాపం
బేర్పడ శృంగారింబియుఁ-గర్పరసుగంధిహోల్కిఁ గావించి, యొగిన్. 19

ఉ. మూఁకలు గూడి యాదవులు ముందటఁ బెట్టుక, యార్చి నవ్వుచుం,
బోకలఁ బోవుచుక, మునిసమూహము కొయ్యన సాగి మ్రొక్కుచుం,
"బ్రాకట మైన యీసుదతిభారపుగర్భమునందుఁ బుత్రుఁడో?
'యేకతమందు బాలికయో? యేర్పడఁ జెప్పఁ' డటన్న నుగ్రు లై. 20

క. 'యదుడింభకులను గనుఁగొని-మదయుతు లై వచ్చి రనుచు మదిలో హోషం
బొదవఁ, గనుఁగొనల నిప్పులు-సెదరఁగ, హాస్యంబు ననునె చేయఁగ ననుచున్.

- క. “వాలాయము యదుకుల ని-ర్మూలకరం దై నయట్టి ముసలంబాక టి
బాలిక కుడయించును; బాం-జాలస్వము లే”దటంచు నబం బబ్బుటయున్. 23
- వ. మహాదేవు లై న యాదవ బాలకులు మునికాపభీతు లై, వడనడ నడంకుచు సాంబ
కుక్షినిబడ్డచేలగ్రంథివిమోచనంబు సేయు నమయంబున ముసలం బొక్కటి
భూతలవతితం బయిన విస్తయంబు నొంది, దానిం గొని చని. దేవకీనందను
నన్నిధానంబునం బెట్టి, యెఱింగించిన, నతం జాత్తకల్పితమాయారూపం బగుట
యెఱింగియు, నెఱుంగని తెఱంగున వారలం జూచి, యిట్లనియె. 23
- క. “మది నెడి, కన్నులు గానక-మదయుతు లై మునులఁ గల్గమాబలఁ కెనయం
గదిసి, కలక్షయ కారణ-విదితం బగుశాప మొందు నెఱ్ఱులుఁ గలరే? 24
- క. ధరణీసుర శాపమునకు-హరిహర బ్రహ్మాదులై న నడ్డము గలరే?
నరు లనఁగ నెంతవారలు-గర మరుదుగఁ బూర్వజన్మకర్మముఁ ద్రోవన్? 25
- వ. అది గావున యితినిందాపరత్వంబున యదువంశవాశం బగు; సందియంబు లే”
దని పరమేశ్వరుండు వారలం జూచి, “సముద్రతీరంబున నొక్కమహాపర్వతం
బున్నది; యందు నుండు నత్యుచ్చయవిశాలభీమణం బగు పాసాణంబున మీ
బలంబులచేత నీముసలంబు దివిచి, దీనిచూర్ణంబు సింధుకబంధంబులఁ గలపి
రండు; పొం”దని జగద్విభుం దైన కృష్ణుం డానతిచ్చిన, వారు నట్ల చేసి,
తత్కీలితం బయిన లోహాఖండంబును సరకుగొనక సాగరంబునఁ బడవైచిన,
నొక్క ఝషంబు గ్రసించిన, దాని నొక్కటబ్ధకుండు బాలమార్గంబునఁ
బట్టికొని, తదుదరగతం బయిన లోహాఖండంబు దెచ్చి, బాణాగ్రంబున
ముక్తిగా నొనర్చె” నని తత్కథావృత్తాంతంబు నెప్పిన బాదరాయణఁ
గనుంగొని రాజేంద్రుం డిట్లనియె. 26
- క. “చిత్తం బేక్రియ నిలుచు?—“జిత్తజగురుపాదపద్మసేవ సదాయ
త్యుత్తమ”మని వసుదేవుండు-చిత్తముఁ దగ నిల్పి, యెట్లు సెందె;మునీంద్ర!”
- వ. అని యడిగిన రాజునకు శుకుం డిట్లనియె. 28

వసుదేవునకు వారందఱు పురాతనం బగు విదేహర్షభసంవాదంబుఁ చెలుపుట

- క. “వినుము నృపాలక! నెప్పెద;-ఘన మై విలసిల్లు పూర్వకథ గల నదియున్;
మును ద్వారక కేతెంచియు-నొసరఁగ నారదుండు గృష్ణు నొయ్యనఁగాంచెన్.
- వ. అట్లు దేవముని కృష్ణసందర్శనార్థం బరుగుదెంచి, తద్గ్రహభ్యంతరమున కరిగి,
వసుదేవుం డమ్మనీంద్రుని నర్ఘ్యపాద్యాదివిధులం బూజించి, కనకాసనాసీనుం

1. కడుపుపయిఁ గట్టఁబడిన గుడ్డలముడిని విడుచుట. 2. మునులనుదూషించుటయంచుత్సాహము
కలిగియుండుటవలన. 3. మిక్కిలియెత్తెనది. 4. వేటకొడు. 5. ఇసుపముక్క. 6. శుకమహాముని.

గావించి, యుచితకథావిరోధంబులం బ్రదుక నుచ్చయి నిట్లనియె “నేనడుగు నారాయణచరణసరసీరుహభదనపరాయణత్వంబు నిరంతరంబు నొందం; డట్టి వానికి మృత్యువు నన్నిహితం బై యుండు; నీదర్శనంబునం గృతాభంక నైతి; నచ్యుతానంతగోవిందాదిరామసరస్వతాగ్రచిత్తులై నమివంటిపుణ్యపురుషుల సమాగమంబున లోకులు సుతాశ్రయ లయి యుండుదుడు; దేవతాభజనంబు సేయువానిని గీర్వాణులు ననుగ్రహింతు; రట్లు నజ్జనులును, దీనవత్సలులు నగు వారలు పూజచాదిక్రియలచే నా దేవతలను శక్తిచేయుదుడు; తావున శ్రీమహాభాగవతకథాసమాహంబులఁ గల ధర్మంబు లజీగెద; నేయే ధర్మంబులు శ్రవణసుఖంబులుగా వినిన దండధరకింకర తాడనంబులం బడక, ముకుందచరణారవిందవందనాభిలాషు లయి పరమపదస్థాపులగును, రా ధర్మంబు లానతిమ్ము; తొల్లి గోవిందునిం బుత్రుఁగాఁ గోరి, ముక్తిమార్గం బెఱుంగ లేక, దేవతామాయం జేసి చిక్కి, చిత్రవ్యసనాంధకారం బగు సంసారంబునం దగులు వధి యున్నవాడ; హరికథామృతంబు “వెల్లిగొల్పు; మట్లయిన సుఖంబు గలుగు”ననిన వసుదేవకృతప్రశ్నం జైన నారదుండు వాసుదేవకథాప్రసంగ సల్లాపహర్ష సమేతుం జై సంతసం బంద నిట్లనియె. 30

క. “నను నీవు సేయు ప్రశ్నము-జననముత! వేదశాస్త్రసారాంశం బై ఘన మగుహరిగుణకథనము-విను”మని వినిపింపఁ దొడఁగె నేడ్క దలిర్పన్.

క. “అతిపాపకర్తులై నను-సతతము నారాయణాఖ్యశబ్దము మదిలో వితతంబుగ వరియించిన-”చతురులఁ గొనియాడఁ గమలసంధవువశమే! 32

వ. అట్లుగావున, పరమేశ్వరభక్తిజనకం బై, కైవల్యపదస్థాప్తికరం బయి యొప్పు చున్న విదేశార్థభసంవాదంబు నాఁ బరఁగు కొక్కపురాతనపుణ్యకథావిశేషం బెఱింగించెద; సావధానమనస్కుండ వై యాకర్షింపు” మని యిట్లనియె. 33

తే. “వినుము స్వామంభువుం డను మనువునకును రమణ నుడయించె నట క్రియవ్రతుఁ డనంగఁ దనయుఁ; జాతని కాగ్నిధ్రుఁ డనఁగ సుతుఁడు జాతుఁ డయ్యెను భువనవిఖ్యాతుఁ డగుచు. 34

వ. ఆయాగ్నిధ్రునకు నాభి యను ప్రాజ్ఞుం డగు తమాభవుండుదయించి, బలిచక్ర వర్తిలో మైత్రింజేసి, ధారుణీభారంబు వూని, యాజ్ఞాపరిపాలనంబున నహిత రాజన్యరాజ్యంబులు స్వవశంబులు గావించుకొని యుండె; సంతట నాభికి సత్పుత్రుండయిన ఋషభుండు పుట్టె; సతఁడు హరిదాసుం జై సతతతకంబుల

బడసె; నం ద్రుజం దయిన భరతుం దను మహానుభావుండు నారాయణపరా
యణుం డై: యిహలోకసుఖంబులం బరిహరించి, భూరతపం బాచరించి,
జన్మత్రితయంబున నిర్వాణసుఖపారవిశ్వంబున సకలబంధవిముక్తుం డై, వాసు
దేవపదంబు నొందె; నాతినిపెర నతం జేలిన భూఖండంబు భారతవర్షం బను
వృషహారంబున నెగడి జగంబులం బ్రసిద్ధం బయ్యె; మఱియు నందుఁ
దొమ్మండ్రుకుమారులు బలపరాక్రమ ప్రభావహాసంపన్ను లయి, 'నవఖండం
బులకు నధిష్ఠాత లైరి; నెదియు వారలలో నెనుబదియొక్కండ్రుకుమారులు
నిత్యకర్తానుష్ఠానపరతంత్రులై, విప్రత్వం బంగీకరించి; రండుఁ గొందఱు శేషిం
చినవారలు కవిహర్యంతరిషు ప్రబుద్ధవిష్ణులాయనావిర్భోత్రద్రమిశచమనకర
భాజను లనం బరఁగు తొమ్మం డ్రుర్ధ్వరేలస్కు లయి, బ్రహ్మవిద్యావిశారదు
లగుచు జగత్త్రయంబును బరమాత్మస్వరూపంబుగాఁ జెలియుచు ముక్తులై,
యవ్యాహతగమను లగుచు, సురసిద్ధసాధ్య యక్షగంధర్వకీన్నరకింపురుష
నాగలోకంబులందు స్వేచ్ఛావిహారంబు సేయుచు నిరంతరానందంబు వడసి
యుండ, నొక్కనాఁడు.

35

క. జగదేకనాథుగుణములు-మిగులఁగ సంస్కరణతోడ మీఱినభక్తిం
బగలును, రాత్రియు, సంధ్యలు-దగిలి జితేంద్రియులు నై న తపసులు ధాత్రిన్.

క. ఊహింపఁ బుణ్యం డైన వి-దేహునియజ్ఞాంతమందు నేతెంచినచో
గేహము వెడలి, యెదుర్కొని-మోహవివర్జితలఁ బుణ్యమునిసంఘములన్. 37

తే. అర్ఘ్యపాద్యాదివిధులను నర్థితోడఁ-బూజ గావించి, వారలఁ బాలుపు మిగుల
నుచితిపీఠంబులందును నునిచి, 'యెలమి-నవమునిశ్రేష్ఠులను భూమినాయకుండు..

క. వారల కిట్లను "మీరలు-గారవమున విష్ణుమూర్తిఁ గైకొనిన మహా
భూరితపోధనవద్యులు-సారవిహీనంబు లైన సంసారములన్. 39

క. ఏరీతిఁ గడప నేర్తురు-క్రూరులు, బహుదుగ్ధిరోగకుత్సితబుద్ధుల్,
నీరసులు, నడులు? గావున-నారయ సుజ్ఞానబుద్ధి నానతి యీరే! 40

వ. మఱియు సకలజంతుసంతానంబుకంటె మానుషాకారంబు నొందుట దుర్లభం;
బంతకంటె నారాయణచరణయుగళస్తరణపరాయణు లగుట 'దుష్కరంబు;
గావున నాత్మంతికం బగు తేనుం బడుగవలసె; బరమేశ్వరుండు ప్రపత్తి
నిష్ఠులకు సాయాప్యం బెట్లాసంగు, నత్రైటం గానతిం'డనిన విని విదేహభూపా
లునకు హరికథామృతపానాతిపరవశులైన మునిసమాజంబునందుఁ గవి యను
* మహానుభావుం డిట్లని చెప్పం దొడంగె "నరెషడ్వర్గంబునందు నీషణత్ర

1. తొమ్మిదిఖండములు. 2. కామములను జయించినవారు. 3. సంతోషముతో. 4. కష్టము,
సులభముగానిది. 5. కామక్రోధలోభమోహమదమాత్సర్యములు.

యంబుచేతం పగులుపడి, మాత్సర్యయు క్షనిత్తం డగునట్టివాని కెవ్వధంబున నచ్యుత పాదారవిందభజనంబు సంభవించు? విశ్వంబును, నాత్మయు వేటుగా భావించువానికి భీతుత్వం బెట్లు లే? పవిత్రాద్భుతకారమన్నలకు హరిచింతనం బెట్లు సిద్ధించు? నష్టినరుండు దొంగిక కేబరంబు విడిచి పరతత్వం బెట్లంగిం జేడ? ముకుళీకృతనేత్రం డయిన నరుండు మార్గభ్రమణంబునఁ దొట్టుపాటు పడి చనుచందంబున, విజ్ఞానవిమలహృదయభక్తిభావనావళంబు లేకున్నఁ జరమ బదంబు వీరి కెవ్వధంబునం గలుగు?"నని యగిగితివి గావునఁ బెప్పక సావధా నుండనై యాకర్ణింపుము.

41

క. "కరణత్రయంబుచేతను-నరుఁ డేకర్తంబుసేయు నయ్యెవేళక
'హరి కర్పణ'మని పలుకుట-పరువడి సుజ్ఞానమం ద్రు పరమముసింద్రుల్." 42

ప. జ్ఞానాజ్ఞానంబులందు సంకలితం డైన స్మృతివిపర్యయంబు నొందు; నట్లుగావున గురుదేవతాత్మకుం డయి, బుద్ధిమంతం డైన మద్భ్యుండు శ్రీవల్లభ నుత్త మోత్తమునిఁగాఁ జిత్తంబునఁ జేర్చి సేవింపవలయు; స్వప్నమనోరథేచ్ఛా ద్యవస్థలయందు సర్వసంకల్పనాశం బగుటంజేసి, వానిఁ గుదియం బట్టి నిరంతరహరిధ్యానపరుం డైనవానికిఁ గైవల్యంబు సులభంబుగఁ గరతలా మలకం బై యుండు.

43

సీ. సంతతంబును గృష్ణసంకీర్తనంబులు వీనుల కింపుగా వినఁగ వలయు;
హర్షంబుతోడుత హరినామకథనంబు పాటల నాటలఁ బరఁగ వలయు;
నారాయణుని దివ్యనామాక్షరంబులు హృద్విధి సతతంబు నెన్న వలయు;
గంజాక్షులీలలు శాంతారముల నైన భక్తియుక్తంబుగాఁ బాడవలయు;
తే. వెట్టిమాడ్కినిలీలతోవిశ్వమయుని-నొడుపుచును లోక బాహ్యత నొందవలయు;
నింతయునువిష్ణుమయ మని యెఱుంగవలయు;-భేద మొనరింప వలవదు; మేదిసిక!"

ప. అనిన విదేహభూపాలుండు "భాగవతధర్మం బెద్ది? యే ప్రకారంబునం బ్రవర్తించు? వారలచిహ్నంబు తెవ్వి? యంతయు నెఱింగింప నీవ యర్హుడ;" వనిన నందు హరి యను మహాత్ముం డిట్లనియె.

45

తే. "సర్వభూతమయుం డైన సరసిజాక్షుఁ
డతఁడె తనయాత్మయం దుండు ననెడువాఁడు,
శంఖచక్రధరుం డంచుఁ జనెడువాఁడు,
భక్తిభావాభిరతుఁడు నో భాగవతుఁడు.

46

క. వర్ణాశ్రమధర్మంబుల-నిర్ణయకర్తములఁ జెడక, నిఖిలజగత్సం
పూర్ణుఁడు హరి యనునాతఁడె-వర్ణింపఁగ భాగవతుఁడు; వసుధాధీశా! 47

వ. ఇట్లు సర్వసంగవర్జ్యమునై విఖ్యాంతరాత్ముం నైన పరమేశ్వరుం డరుణ గభస్త్రికిరణసహస్రంబుల లోకప్రయంబుం బాపనంబు చేయు సుందంబునందన చరణారవింపరజశపుంజంబుచేతం బవిష్ట్రంబు సేయుచు, సురాసురజేగ్రీయమాన సేవ్యుం డైన జరాష్ట్రనపాపారవింపంబులకు నందనాభిహతుం డై, భక్తియు లన మాత్రంబునంబు జలంపనక సుధాకనోదయంబున వివాకరజనితతాపనివారణం బయినభంగి నారాయణాంభోనభిమతేచంద్రికానిర స్తహృదయతాపుండై, యాత్మీయభక్తిరచనానుబంధబంధురం బైన వాసుదేవచరణసరోరుహధ్యానా నందపరవశుం డగునతండు భాగవతప్రధానుండని యెఱింగించిన విని విదేహుం డి ట్లనియె.

48

క. “గజరాజవరదుగుణములు-త్రిజగత్పావనము లగుటఁ దేటపడంగా
సుజనమనోరంజకముగ-విజితేంద్రియ! వినఁగ నాకు వేడుక పుట్టెన్.”

49

వ. అనిన విని, యంతరిక్షుం డను ఋషిశ్రేష్ఠుం డి ట్లనియె.

50

క. “పరమబ్రహ్మ మనంగాఁ,-బరతత్త్వ మనంగాఁ, బరమపద మనఁగను, నీ
శ్వరుఁ డనఁ, గృష్ణుఁ డన జగ-శ్శబ్దతొందు నారాయణుండు చా వెలుఁగొందున్.

వ. అవ్యక్తనిర్గుణపర బ్రహ్మంబునందుఁ దనకు విపర్యయంబుగా జననం బయిన జ్ఞానంబె విష్ణుమాయ యనంబడుఁ; బరమేశ్వరుం డట్టి మాయచేత జగంబు నిర్మించి, నిశ్చింతం డై యుండు; నింద్రియార్థభ్రమణంబు సేసెడు దుర్మతులకు సుషుప్త్యాద్యవస్థలు వరుసన కలుగుటజేసి, పరమేశ్వరునిం బొందరాదు యను నాలుగవ యవస్థయుఁ గలుగు; స్వస్మంబునందు గ్రాహ్యగ్రాహకగ్రహణంబు లను త్రివిధభేదంబులుం గలిగియుండు; నీచందంబున నవిద్యాంధకారసంవృతం బైమూఁడువిధంబులఁ బర్యవసించు మనోరథంబు స్వప్నావస్థయం దణంగిన క్రియఁ ద్రివిధం బగు నూయయు నాత్మయందు లీనంబగుఁ; బరమేశ్వరుండు మొదలఁ బృథివ్యాదిమహాభూతమయం బయిన స్పృష్టిని గలుగఁజేసి, యందుఁ బంచ భూతాత్మకం బయిన యాత్మ కేకాదశేంద్రియంబులచేత భేదంబు వృట్టించుచు, గుణంబులచేత గుణంబు లంగీకరించుచు, నాత్మయందుఁ బ్రద్యోతితగుణంబుల వలన గుణానుభవంబుఁ జేయుచు నున్నవాఁ డై, స్పృష్టి నాత్మీయంబుగా భావించు దేహి, కర్మమూలంబున నైమిత్తికకర్తృంబుల నాచరించుచు, దత్ఫలం బంగీకరించి, దుఃఖైకనశుం డై వర్తించు; బెక్కుదుఃఖంబులం బడిన యాదేహికర్మఫలప్రాప్తుం డగుచు భూతసంస్థవపర్యంతంబు పరవశుం డై జన్మమరణంబులం బొరలుచుండు; సంత్యకాలం బాసన్నం బయిన ద్రవ్యగుణ

1. సూర్యునివలనఁ గలిగిన వేడిమి. 2. తామ్రమాటు. 3. గ్రహింపఁదగినది, గ్రహించు నది. 4. ప్రకాశింపఁబడినది.

స్వరూపం బగు జగంబు ననాదినిధనం బగు కాలంబు ప్రకృతిం బొందించు;
నటమీఁడ శతవర్షంబులు వర్షంబు లేమిచేత నత్యుగ్రలోకలోచను లేజంబున
సకలలోకంబులు దహింపఁబడు; నంత నధోలోకంబున నుండి సంకర్షణముఖ
జనితానలం బూర్ధ్వశిఖాజాలంబుల వాయుసహాయం బై దిక్కులయందెల్లఁ
బ్రవర్తించు; నటమీఁడ సంవర్తక¹వలాహక గణంబులు నూఱుహాయనంబులు
సలిలధారాపాతంబుగా వర్షంబు గురియు; నందు విరాడ్రూపంబు లీనం బగు;
నంత నీశ్వరుం డింధనాగ్ని చంకంబున నవ్యక్తంబుఁ బ్రవేశించు; దడనంత
రంబ ధరణీమండలంబు వాయుహృతగంధం బై కేకబంధరూపంబుఁ దాల్చు;
నాజలంబు హుతరసంబై తేజోరూపంబునొందు; నాతేజంబు తమోనిరస్తంబై
వాయువం దడంగు; నాగంధవహుండు స్ఫుర్యవిరహితుం డయి, యాకాశంబు
నందు సంక్రమించు; నా విష్ణుపదంబును విగతశబ్దగుణంబు గలది యై యాత్మ
యం దడంగు; నింద్రియంబులును మనంబును బుద్ధియు వికారంబులతోడ
నహంకారంబుఁ బ్రవేశించు; నాయహంకారంబును స్వగుణయుక్తం బై పర
మాత్మునిం జేరు; నిట్లు త్రివర్ణాత్మక యై సర్వస్థితి లయకారిణి యగు మాయ
యిట్టిది²యని, తత్స్వరూపమాహాత్మ్యంబులు వివరించిన నరపాలుం డి ట్లనియె.

ఉ. “జ్ఞానవిహీను లైన నరసంఘముఁ గానఁగరాని మాయఁ దా
లోన నడంచి, యెట్లు హరిలోకముఁ జెందుదు రంతయుం దగఁ
భూనుత! సత్యవాక్యగుణభూషణ! యిక్కఁథ వేడ్కతోడుతక³
బూనికఁ జెప్ప;”మన్నను బ్రబుద్ధుఁడు నిట్లను గారవంబునక⁴. 53

వ. “నూర్వోదయాస్తమయంబులం బ్రతిదినంబు నాయువు క్షీణంబు నొంద, దేహ
కళత్రమిత్రభ్రాతృమమత్వపాశబద్ధులై, విడివడునుపాయంబు గానక, సంసారాంధకారమగు
లయి, గతాగతకాలంబుల నెఱుంగక, దివాంధంబు లగు
జంతుజాలంబులధంగి జన్మజరారోగవిపత్తిమరణంబు లందియు, శరీరంబు మే
లనుచుఁ బ్రమోదమోహమదిరాపానమత్తులై విషయాసక్తతం జిక్కి, తమ్ముఁ
దా రెఱుంగక యుండి, విరక్తిమాన్దంబు దెలియక వర్తించుమాధు లగుజనంబుల
పొంతలం బోవక, కేవలనారాయణభక్తిభావంబు గల సద్గురుం బ్రతిదినంబును
భజియించి, సాత్త్వికంబు భూతదయయును, హరికథామృతపానంబును, బ్రహ్మ
చర్యవ్రతంబును, విషయంబుల మనంబు సేరకుండుటయు, సాధుసంగమం
బును, సజ్జనమైత్రియు, వినయసంపత్తియు, శుచిత్వంబును, తీమయు, మాన
వ్రతంబును, వేదశాస్త్రాధ్యయనతత్పరానుష్ఠానంబులును, నహింసయు, సుఖ
దుఃఖాదిద్వంద్వసహిష్ణుతయు, నీశ్వరుని సర్వగతుని గా భావించుటయు,
ముముక్షుత్వంబును, జనసంగవర్జనంబును, వల్కలాదిధారణంబును, యదృ

1. మేఘముల సమదాయము. 2. జలరూపము. 3. ఆకాశము. 4. గుడ్డగుబలు.

చ్చాలాభసంతుష్టియు, వేదాంతశాస్త్రార్థజ్ఞానయును, 'దేవతాంతరనిందావర్జనంబును, 'గరణత్రయశిక్షణంబును, సత్యవాక్యతయు, కమదమాదిగుణవిశిష్టత్వంబును, గృహారామక్షేత్రకళత్రపుత్రవిత్తాదుల హరి కర్పణంబు సేయుటయు, 'నితరదర్శనవర్జనంబు సేయుటయును భాగవతోత్తమధర్మంబు" లని చెప్పి యిట్లనియె.

54

క. "హరిదాసులమిత్రత్వము-మురరిపుకథ లెన్నికొనుచు, మోదముతోడఁ భరితాశ్రుపులకిటుం డై-పురుషుఁడు హరిమాయ గెల్చు, భావనచేఁగ్గా!"

వ. అనిన రాజేంద్రుండు వారల కిట్లనియె: "భాగవతులారా! సకలలోకనాయకుండగు నారాయణుం డనం బరఁగిన పరమాత్ముని ప్రభావంబు విన వలతు, నానతిం" డనినఁ బిప్పలాయనుం డిట్లనియె.

56

సీ. "సరవర! విను జగన్నాథునిచారిత్ర మెఱిగింతు నీమది కింపు మిగుల; లనదుద్యవస్థితిలయకారణం బై న దేహేంద్రియాదులఁ దిరము గాఁగఁ జొనుపు నెప్పుడు; సరంజ్యోతిస్వరూపంబు జ్వాలల ననలుండుఁ జననిపగిది, నింద్రియంబులు నాత్మ నెనయపు; శబ్దంబు చొరకయ సుమీరంబుఁ బొందు; సత్య

తే. మనఁగ సత్త్వరజస్తమోమయగుణంబు

మహదహంకారరూప మై మహిమ వెలయు;

చేతనత్వంబు గలదేని జీవ మందు;

రిదియ సదసత్స్వరూప మై యెన్నఁబడును.

57

వ. దీనికిం బెక్కినది పరమాత్మగా నెఱింగి, కమలసంభవాదులు నుతియింతు; రిట్టిపరమాత్మ స్థావరజంగమంబుల నధిష్ఠించి, వృద్ధిక్షయంబులం బొందక, నిమిత్తమాత్రంబునం దరులతాదులందు జీవంబు లేక, తదంతరస్థుం డై వర్తించు; సంత సర్వేంద్రియావృతం బైనయాకారంబు నప్తం బైన మనంబునుం బొసి, శ్రుతివిరహితుం డై తిరుగుచుండు, నిర్మలజ్ఞానదృష్టి గలవానికి భానుప్రభాజాలంబు దోచినక్రియను సుజ్ఞానవంతుండు హరిభక్తిచేత గుణకర్తార్థంబు లైన చిత్తదోషంబులు భంజించి, భగవత్సదనంబు సేరు;" ననిన విని రాజిట్లనియె.

58

క. "పురుషుం డేయేకర్తము-పరువడిఁ గావించి, పుణ్యపరుఁ డై మనుఁ; దా దురితములఁ దొరఁగి మురరిపు-చరణయుగం బెట్లు సేరు? సన్ననివర్యా!" 59

వ. అనిన విని యం దావిహ్లోత్రుం డిట్లనియె: "గర్తాకర్తవికర్తప్రతిపాదకంబు లగు శ్రుతివాదంబులు తాకికవర్ణితంబు; లట్టియామ్నాయంబులు సర్వేశ్వర

1. ఇతరజేవతల నిందింపకుండుటయు. 2. మనోవాక్కాయములను శిక్షించుట. 3. ఇతరులను చూచుట వదలుటయు. 4. కాశ్యపము. 5. రంధ్రము. 6. వేదములు.

స్వరూపంబులు; గాన విద్వాంసులు నెఱుంగ లే; రవి శ్రీరాచారంబు లనంబడు; మోక్షంబుకొఱకు నారాయణభజనంబు పరమపావనంబు; జేదోక్తంబుల నాచరింపక ఫలంబులకు వాంఛ సేయువార లనేకజన్మాంతరంబులంబడయుదురు; మోక్షంబు నపేక్షించువాడు విధిచోదితమార్గంబున హరింబూజించ వలయు; నట్టిపూజాప్రకారం బెట్లనిన; బవిత్రగాత్రం డయి, జనార్దనుసన్నిధిం బూతచిత్తుండై, మండశోపచారంబులః జక్రధరు నారాధించి, గంధపుష్పధూపదీపవై వేద్యంబులు సమర్పించి, నాష్టాంగపంచప్రణామంబు లాచరించి, భక్తిభావనావిశేషం డగునతండు హరిం జేడు;'' నని చెప్పిన నిని విదేహుం డిట్లనియె: "సిశ్యుడు జేయ కర్తవ్యంబుల నాచరించె; సంతయు నెఱింగింపు" మనిన ద్రమిషుం డిట్లనియె.

60

క. తారల నెన్నఁగ వచ్చును;-భూరేణుల లెక్కవెట్టు బోలను ధాత్రికా;
నారాయణగుణకథనము-లారయ వర్ణింపలేదు హర బ్రహ్మదుల్.

61

వ. అట్లు గావున నాత్మసృష్టం బైనపంచభూతనికరంబును పురం బొనరించి, యందు నిజాంశంబునం బ్రవేశించి, సగుణస్థిం డై, నారాయణాభిధానంబు గల ఋషీశ్వరుం డగు పరమేశ్వరుండు వెలుగొందె; నతనిదశేంద్రియంబులచే బాలితంబులైన దేహంబులు ధరించి, జగద్రక్షకత్వసంహారకత్వాది గుణంబులు గలుగుటంజేసి గుణస్థిం డయి, రజస్సత్త్వతమోగుణంబుల బ్రహ్మవిష్ణు రుద్రమూర్తు లనంబరఁగి, త్రిగుణాత్మకుం డనంబడు నారాయణాఖ్యుని చరిత్రం బెఱింగించెడ; నాకర్ణింపుము.

62

క. ధర్మండు దక్షపుత్రిక-నిర్మలమతిఁ బెండ్లియాడి, నెఱిఁ బుత్రుని, సత్కర్ముని నారాయణఋషి-సర్పిలిఁ గనె, నమలు బడరికాశ్రమమందున్.

63

తే. అట్టి నారాయణాహ్వయుం డైనమాని-బడరికాశ్రమమందు నపారనిష్ఠఁ దపముఁ గావింప, బలభేది దలఁకి మదిని-మీనకేతను దివిజకామినులఁ బనిచె.

వ. వారు నారాయణాశ్రమంబునకు నతనితపోవిఘ్నంబు సేయ వచ్చునప్పు డవ్వసంబు సాలరసాలబిల్వకదళీఖర్జూరజంబూజంబీరచందనపున్నాగమంచారాది వివిధవృక్షనిబిడంబును, పుష్పఫలధరిత శాఖావనమ్రుతలతాబృందంబును, మాధవీకుంజమంజీరపుంజమకరందపానమత్తమధుకరనికర ఝంకారరవముఖ రితహరిదంతరంబును, గనకకమలకల్లకవిలసత్సరోవిహారమాణ చక్రవాకబక క్రౌంచమరాళదంపతిమండలమండితంబును, మృణాళభోజనానక్తసారసచయ చంచూపుట విపాటితకమలముకుళకేసరవిసరవితతప్రశస్తసరోవరంబును నై

వెలయునవ్వనంబున నిందువదన లండంజ మండగమనంబులం జెందు ఘర్జజల
 ఓందుబ్బంపంబులు నభాంతంబుల నోసరించుచు, డాయం జనునప్పుడు. 65

చ. మదనుని బాణజాలమున మగ్నతఁ బొందక, దైర్యవంతుఁ డై
 కుదితలవాఁడీమాపులకు మోహము నొందక, నిశ్చలాత్మఁ డై
 హృదయమునందు నచ్చుతు, రమేశు, ననంతు, జగన్నివాసునికా
 వదలక భక్తి నిల్పుకొని, వారికి నిట్లను మాని పెంపునన్. 66

క. “జంభారిపంపునను మీ-రంభోరుహవదనలార! యరుదెంచితి; నా
 శుంభద్విహారవాంఛా-రంభంబునఁ దిరుగుఁ;” డనిన లజ్జించి వెసన్. 67

సీ. “దేవమునీంద్ర! నీదివ్యచారిత్రంబు నెఱిగి నన్ను తిసేయ నెవ్వఁ డోపుఁ?
 బుత్రమిత్రకళత్రభోగాదులను మాని, తపము కావించు సద్గుణులకును
 విఘ్నముల్ పెందునే? విశ్వేశుఁ గొల్పించయతనికి నంతరాయంబు గలదె?
 కామంబుఁ, గ్రోధంబుఁ గల తపస్వితపంబు పల్వలోదకములభంగిఁ గాదె?

తే. నిన్ను వర్ణింప నలవియే? నిర్మలాత్మ!
 రమణ తోఁగొను మాయపరాధ;” మనుచు
 సన్నుతించిన నతఁడు ప్రసన్నుఁ డగుచుఁ
 దనదుసామర్థ్య మెఱిగింపఁ దలఁచి యపుడు. 68

వ. అమ్మునీశ్వరుండు పరమాశ్చర్యనిధానంబుగా నిజతనూదుహంబులవలనం ద్రిశోటి
 కన్యకానినహంబుల నుద్భవింపఁజేసిన, గంధర్వవిబుధకామిసినముదయంబులు
 పరమాద్భుతభయంబులు మనంబులం బొడమ సన్నుతించి, యవ్వలాసినీ
 సమూహంబులో సూర్యశి యనుదానిం గొని చని, పాకశాసను సభాసదనం
 బునంబెట్టి తద్వృత్తాంతం బంతయు విన్నవించిన, నాశ్చర్యయుక్తహృదయుం
 డయి, సునాసీరుం డూరకుండె; నట్టినారాయణమునీశ్వరుచరిత్రంబు విను
 వారలు పరమకల్యాణగుణవంతు లగుదు;” రని చెప్పిన. 69

తే. ఋషభునకు నాత్మయోగ మీరీతిఁ జెప్పె
 నచ్చుతుండు; భూమిభారము నడఁప నంత
 సారిది నవతారములు దాల్చి, సొంపు మీఱ
 రాత్రిచరులను జంపె నీరసముతోడ. 70

వ. అట్టిపరమేశ్వరుని లీలాగృహీతంబు లగుమత్స్యకూర్మ వరాహనారసింహవామన
 రామ రఘురామ బుద్ధ కల్యాద్యవతారంబు లనేకంబులు గలవు; వాని
 నెఱిగి నుతియింప శేషభాషాపతుల కైన నలవి గాదు; మఱియును. 71

1. మనిగియుండుట. 2. ఇంద్రసియంత్రహృదేశ. 3. బురదగుంటలయందలి నీటివల. 4. భూమియొక్కవరువు.

సర్వలభుషీనము

నవవిక చనరసిరుహనయనయుగనిజచరణః | గనచరనదిజనితః | నిగమనినుతః |
జలధిసుతకః చకలకలలితమ్మృగమదరుచిరచరిమలితనిజహ్మదయః | ధరణిభరణః |
ద్రుహిణముఖసురనికరనిహితనుతికలితగుణకటిమటితదుచితరకనకవచనః |
భుజగరిపువరగమనః | రజతగిరిపతివినుతః | సతతజవరతః | నియమసరణీచరితః |

తే. తిమిక మతకిటీన్య హరిముదితబలినిహి-తపదపరశుధరదశవదనవిదళనః |
మురదమన! కలికలుషసుముదపహరణః-కరివరద! మునినరసురగరుడవినుతః |

వ. ఇవ్విధంబునం బ్రవర్తిల్లిన శ్రీమన్నారాయణమూర్తి లీలావిలాసంబు లనంతం
బులు గలవు; మనోవాక్కాయకర్తంబుల హరిపూజనంబు సేయక, విపరీత
గతులం దిరుగుచుండు జడుల కెవ్విధంబున గతి గలుగు?" ననిన నప్పు డప్పుడ
మితే డప్పరమపురుషునిం జూచి, "యట్టిజడుల ముక్తికొందునుపాయం బెట్టు;
లంతయు నెఱింగింపు" డనిన జమసుం డి ట్లనియె. 73

సీ. "హరిముఖబాహూదువరపదాబ్జములందు వరుసఁ జతుర్వర్ణవర్ణసమితి
జనియించె; నందులో నతులును శూన్యులు హరిఁ దలంతురు; కలిహాయముల
వేదశాస్త్ర పురాణవిఖ్యాతులై, కర్మకర్తలై, విప్రులు గర్వ మెసఁగి
హరిభక్తిపరులను హాస్యంబు సేయుచు, నిరయంబు నొందుట నిజము గాదె?

తే. మృదులపక్వాన్నభోజనములను మాని,
జీవహింసకుఁ జనువానిఁ జెందు ¹నభుము
హరి నుతింపక స్త్రీలోలుఁ డైనవాఁడు
నరకవాసుండు నగుచుండు ననవరతము.

74

వ. అట్లు గావున గృహక్షేత్రపుత్రకళత్రధనధాన్యాదులందు మోహితుం డయి,
ముక్తిమార్గంబు లప్రత్యక్షంబు లని నిందించువాఁడును, హరిభక్తివిరహితుం
డును "దుర్గతిం గూలుదు;" రని మునివరుం జానతిచ్చిన విదేహుం డి ట్లనియె.

అ. "ఏయుగంబునందు నేరీతి వర్తించు? నెట్టిరూపువాఁడు? నెవ్విధమున
మును నుతింపఁబడెను? మునిదేవగణముచే-విష్ణుఁ డవ్యయండు విశ్వవిభుఁడు."

వ. అనిన విని, యందుఁ గరభాజనుం డి ట్లనియె, "ననేకావతారంబులు నానా
రూపంబులును, బహువిధవర్ణంబులునుం గలిగి, రాక్షసులను సంహరించి,
దుష్టజననిగ్రహంబును, శిష్టజనపరిపాలనంబునుం జేయుచుఁ గృతయుగంబున
శుక్లవర్ణం డై, చతుర్భాసుం డై, జటావల్కలకృష్ణాజినోత్తరీయజపమాలికా
దండకమండలుధరుం డయి, హరి నిర్మలతపోధ్యానానుష్ఠానగరిష్ఠులైన పురుష
శ్రేష్ఠులచేత హంసుండు, సువర్ణుండు, వైకుంఠుండు, ధర్ముం, డమలుండు,

యోగిశ్వరుం, పీశ్వరుండు, పురుషుం, దేవ్యక్షుండు, పరమాత్ముం డను దివ్య నామంబులం బ్రసిద్ధిపొంది గణపతింబును; ద్రేతాయుగంబున రక్తవర్ణుం డయి, కాశుచతుష్కమేఖలాత్రయవిశేష్టుం డయి, హిరణ్య కేశుండును, వేద త్రయస్వరూపుండును, శ్రుక్ శ్రువాద్యుపలక్షణకోభితండు నయి విష్ణుయజ్ఞ పృశ్నిగర్భసర్వదేవోరుక్రమ వృషాకపిషయంతోరుగాయాఖ్యుల బ్రహ్మవాదుల చేత నుతియింపబడు; ద్వారపరంబున శ్యామలదేహుండును, పీతాంబర ధరుండును, బాహుద్వయోపశోభితుండును, దివ్యాయుధధరుండును, శ్రీవత్స కౌస్తుభవనమాలికావిరాజమానుండును, మహారాజోపలక్షణుండును నై, జనార్దనవాసుదేవసంకర్షణప్రద్యుమ్నానిరుద్ధ నారాయణవిశ్వరూప సర్వభూతాత్మ కాదినామంబుల వెలసి, మూర్ధాభిషేక్తులచేత సన్నతంపంబడు; గలియుగం బునఁ గృష్ణవర్ణుండును, గృష్ణనామకుండును నై భక్తసంరక్షణార్థంబు పుండరీ కాక్షుండు యజ్ఞసంకీర్తనంబులచేతం బ్రస్తుతింపంబడు; హరిరామనారాయణ నృసింహకంసారిసలిసోదరాది బహువిధనామంబులచే బ్రహ్మవాదు లై నమునీం ద్రులు నుతియింపుదుడు; మఱియును.

77

తే. ద్రవిడదేశంబునందులఁ దాన్త్రపర్ణి-సహ్యజాశ్చతమాలాదినకలసదుల
కెవ్వఁ జేనిని భక్తితో నేఁగి, యచటఁ-బావలితర్పణ మొగిఁ జేయఁ బుణ్యమొదవు.

వ. ఇవిధంబునఁ బ్రశంసింపందగిన కావేర్యాదిమహానదీపావనజలస్నానపాన దానంబులను, విష్ణుధ్యానకథాసుధారసానుభవంబుల నిరూఢులగు భాగవ తోత్తములు గలిగిరేనిం జెడనిపదంబునుం బొందుచు”రని ఋషభకుమారులు భగవత్ప్రీతిబింబంబు లయిన పరమపురుషులుం బోలి, విదేహజనపాలునకు నిశ్రేయ్యసపదప్రాప్తికరంబు లై నభగవద్భక్తిగర్తంబు లుపదేశించి, యంతర్ధా నంబునొందిరి; మిథిలేశ్వరుండును జ్ఞానయోగం బంగీకరించి, నిర్వాణపదంబు నొందె; నీయుసాఖ్యానంబు వ్రాసినఁ, బఠించిన, వినిన నాయురారోగ్యైశ్వ ర్యంబులు గలిగి, పుత్రపౌత్రవంతులై, సకలకలికల్మషరహితులై, విష్ణులోక నివాసు లగుదు” రని నారదుండు వసుదేవునకుం జెప్పి, మఱియును.

79

సీ. “కమలాక్షపదభక్తిధనముల్ వసుదేవ! విని యఘంబులఁ బాసి వెలసి తీవు;
భువనప్రసిద్ధిగాఁ బాలుపొందునత్కిర్తి, కై వల్యలక్ష్మీయుఁ గలుగు మీఁడ;
నారాయణుండు నీనందనుం డనుమోహ మెడలించి, విష్ణుగా నెఱిగి కొలువు;
మతఁడు నీతనయుఁ డై యవతరించుటఁజేసి సిద్ధించె ¹దేహసంశుద్ధి నీకు;

తే. సరససల్లాపసౌహార్ద్రసౌమ్యవమునఁ-బావనం బైతి; శిశుపాలపాండ్రవరక
మురజరాసంధయవనులు ముడముతోడ-వాసుదేవునిఁ జెందిరి వైరు లయ్యు.

1. హోమమున మపయోగించుగరిటెలు. 2. పరబ్రహ్మమును చెలిసినవారు. 3. కలియుగము నందలి దోషములేనివారయి. 4. శరీరము పరిశుద్ధముగావండుట.

క. మృత్యుననిగ్రహంబును, శిష్టప్రతిపాలనంబు నేయక హరి దా
కృష్టి నవతార మొండెను-సృష్టముఖనేకదివిజనంభుము మోగడన్. 81

వ. అట్లు గావున లోకరక్షణార్థంబు గృష్టం దవతారంబు నొండె; "నని హరిజన్మ
పరంబు లగు నుపాఖ్యానంబులు నారదుం కువన్యసించిన విని, విస్తృతచిత్తులై
దేవకీవసుదేవులు గృష్టనిం బరమాత్మునిగా విచారించి; "రని శుకుండు
రాజునకుం జెప్పిన నతండు "మునీంద్ర! యదువుల నేనకారంబున హరి హరి
యించె? సపరివారు లగు బ్రహ్మద్రుద్రిద్విత్వాంశముసంస్థలు ద్వారకానగర
ప్రవేశం బెట్లు సేసిరి? యేమయ్యె? మఱియుం బరమేశ్వరకథామృతంబు మీను
లలరం జవిగొనియు నింకం దనివి ననదు; భక్తరక్షకుం డగు హరిచారిత్రం
బేరీతిం జాగె? దర్శాతి వృత్తాంతం బంతయు నెఱింగింపు" మనిన శుకుం
డిట్లనియె. 82

ప్రహ్లాదిదేవతలు శ్రీకృష్ణుని వైకుంఠమునకుఁ బిఠవ పట్టుట

క. "సురగరుడఖచరవిద్యా-ధరహరపరమేష్ఠిముఖనుభాశనులు మునుల్
సరసిజనయనునిఁ గనుఁగొన-నరుడెంచిరి ద్వారవతికి నతిమోదమునన్. 83

క. కని, పరమేశుని యాదవ-వనశోభితపారిజాతు, పవడహనేత్రుఁ,
జనకామితఫలదాయకు-వినుతించిరి దివిజు లపుడు వేదోక్తములన్. 84

తే. "అఖలలోకేశ! సర్వేశ! యథావ! సింహ-నుడయ మందుటభూభారముడుపుకొఱకుఁ;
బంచవింశోత్తరశతాబ్దపరిమితంబు-నయ్యె; విచ్చేయు వైకుంఠహర్షమునకు."

వ. అనినఁ గమలభవభవముఖనిఖలసురగణంబులవచనంబు లియ్యకొని, కృష్ణుండు
వారలతోడ "యాదవుల కన్యోన్యవైరానుబంధంబులు గల్పించి, వారల
హతంబుగావించి, భూభారం బడంచి, యిదె వచ్చెడం బొండనిచెప్పి
వీడ్కొలిపినఁ, గమలాసనాదిబృందారకులు నిజస్థానంబులకుఁ జని; రంత. 85

కృష్ణుండు దుర్నిబిత్తంబులం గని యాదవులనెల్ల ద్వారకనుండి ప్రభానతీర్థమునకుఁ బంపుట

సీ. "కాక ధూకంబులు గనకసాధములలోఁ బగలు వాపోయెడి బహువిధముల;
నశ్వవాలములందు ననల ముద్భవ మయ్యె; నన్నంబు మొలిచె మహాద్భుతముగ;
శుకతారికలు రాత్రి సాగసె విస్వరముల; జంతువు వేఱొక్కజంతువుఁ గనె;
నొగిఁ బొరగృహముల నుత్పల లుదయించె; బెరసె గావిరి రవిబింబ మపుడు;

తే. గాన నుత్పాతములు సాలఁ గానఁబడియె;
నరయ నిం దుండ వలవదు; యదువులార!

1. బ్రహ్మ మొదలయిన దేవతాసముదాయము. 2. చాలించుటకు-పోగొట్టుటకు. 3. ధన్వి
చేయుచున్నవి, ఏడుచుచున్నవి. 4. నీటియందుఁ బూచునట్టి కలువలు. 5. ఎఱుపురంగు.

తదయ కిపుడ స్రవణశీర్షమున కరునుఁ;
దనుచు శ్రీకృష్ణుఁ డెంతయు నానతిచ్చె.

87

క. నారాయణువచనముల క-పారం బగుసమ్మదమున బలుములతోడకా
జారసుతమిత్రయుతులై -వారణహయసమితినోడ వడి నేగి రొగిన్.

88

వ. అంత.

89

క. జ్ఞానమున నుద్ధవుడు దన-మానసమున నెఱిగి “శ్రీరమాధిప! హరి! యో
దీనజనకల్పభూజ! సు-ధీనాయక! మాకు నీవె! ది”క్కని పొగడెన్.

90

కృష్ణుం డుద్ధవునకుఁ బరచూర్ణోపదేశము సేయుట

వ. ఇట్లు నుతియించి “దేవా! నీవు యదుక్షయంబు గావించి చనిన, నే మేవిధంబున నిర్వహింతుము; నీసహచరుల మై జరపినమజ్జనభోజనశయనాసనాదికృత్యంబులు మఱవ వచ్చునే!” యని యుద్ధవుం డాడిన వాసుదేవుం డిట్లనియె, “బ్రహ్మది దేవతా స్థానంబునంజేసి¹ ధాత్రి భారంబు నివారించితి; నింక ద్వారకానగరంబు నేటికి సప్రమదివసంబున సముద్రుండు ముంపంగలవాడు; యదుక్షయంబునం గాఁగలయది; యంతటం గలియుగంబునుంబ్రాప్తంబయ్యెడి; నందు మానవులు ధర్మ విరహితులు, నాచారహీనులు, నన్యాయపరులు, నతిరోషులు, మంద మతులు, నల్పతరాయువులు, బహురోగపీడితులు, నిష్ఫలారంభులు, హస్తా కులు నై యెండొరుల మెచ్చక యుండు; గావున నీవు సుహృద్బాంధవ స్నేహంబు వర్జించి, యింద్రియసౌఖ్యంబులం బొరయక, త్రోవోలంబునం గల పుణ్యతీర్థంబుల నవగాహనంబు సేయుచు, మానసవాగక్షిత్రోత్రఘ్రాణేంద్రియగృహ్యమాణం బగు వస్తు జాతం బెల్ల నశ్వరంబుగా నెఱుంగుము; పురుషుండు నానార్థకామంబుల సంగీకరించి, నిజగుణదోషంబుల మోహితుండై యుండుం; గావున హస్తాపకుండు గంధనాగంబుల బంధించుచండంబున నింద్రియంబులను మనోవికారంబులను నిగ్రహించి, యీషణత్రయంబును వర్జించి, మోదభేదంబుల సముండవు గా వర్తించుచు, నీజగం బంతయు నాత్మా ధిష్ఠితంబుగా నెఱిగి, మాయాదు లాత్మతత్త్వాధీనంబులుగాఁ దెలియుచు, జ్ఞానవిజ్ఞానయుక్తుండ వై, యాత్మానుభవసంతుష్టుండ వై, విశ్వంబును నన్నుఁగా భావించి వర్తింపవలయు;” నని వాసుదేవుం డానతిచ్చిన నుద్ధవుండు భక్తిభయవినయంబులం గరంబులు మొగిల్చి, “మహాత్మా! సన్నత్యస్త లక్షణంబుదుష్కరంబు; పామరు లగువార లాచరింప లేరు; నీమాయచేత భ్రాంతు లై నసాంసారికులు భవాభింగదచి యెట్లు ముక్తి వడయుదురు?

1. భూమియొక్క బరువు. 2. దేవుండు లేడనువారు. 3. మావటివాడు. 4. సంసార మను సముద్రము.

భృత్యుండ నైన నామిది యనుగ్రహంబునంజేసి యానతిము; బ్రహ్మది
దేవతా సముదయంబును బాహ్యవస్తువులభాంతి లై పర్యటనంబు సేయు
దురు; నీభక్తులైన పరమభాగవతు లమాయానిరసనంబు సేయుదురు; గృహిణీ
గృహస్థులకైన, యతఃలకైన నిత్యంబును నీనామస్మరణంబు మోక్షసామ్రాజ్య
ప్రదంబు; గావున బరమేశ్వరా! నీదుచరణంబుల శరణంబు నొందెద; గృహ
రసంబు నాపై నిగిడింపు;” మని ప్రియసేవకుం జైన యుక్తవుండు వలికిన,
సతనికి గంసమర్దనుం డిట్లనియె: “బురుషున కాత్మకు నాత్మయె గురు నని
యెఱుంగుము; కుపథంబులం జనక, సన్మార్గవర్తివై, పరమం జైనమున్నివాసం
బునకుం జనుము; సర్వమూలశక్తిసంపన్నుండ నైన నన్ను సాంఖ్యయోగ
పరులు నిరంతరభావంబులందుఁ బురుషభావంబు గావించి తలంచు చుండుదు;
మఱియు నేకద్విత్రిచతుష్పాదబహుపాదాపాదంబులు నై యుండు జీవజాలంబుల
లోన ద్విపాదంబులు గల మనుష్యులు మేలు; వారలలోన నిరంతరధ్యాన
గరిష్ఠులైన యోగీంద్రులు త్తములు; వారలలో సందేహపడలచే నగ్రాహ్యుం
డగునన్ను సత్త్వగుణగ్రాహ్యునిఁగా నెఱింగి, నిజచేతనపంకజంబునందు జీవాత్మ
పరమాత్మల నేకంబుగాఁ జేసి, శంఖచక్రగదాఖడ్గ శార్ఙ్గకామోడకీ కాస్తుభా
భరణయుక్తుం గా నెఱుంగుచు నుండువారలు పరమయోగీంద్రు లనియును,
బరమజ్ఞులు లనియునుం జెప్పి, మఱియు నవధూతయదుసంవాదం బను
పురాతనేతిహాసంబు గలదు; సెప్పెద; నాకర్ణింపుము. 91

అవధూతయదుసంవాదము

ఉ. పంకజనాభుఁ డుద్ధవునిపైఁ గలకూర్చిని జెప్పె, నొప్పనెం
‘దంకిలి లేక యన్నిదిశలందుఁ జరించుచు నిత్యతృప్తుఁ జై
శంకర వేషధారి యొక సంయమి యాయదురాజుఁ జేర “నే
వంకన నుండి వచ్చి?” తన, వానికి నిట్లనె నర్థి నేర్పడన్. 92

క. అవధూతుం డనె సంతటఁ-“బ్రవిమలవిజ్ఞాననిపుణభవ్యులు గురువుల్
దవలిన నిరుపదినలువురు-నవనిన్ విజ్ఞాని నైతి” నని పల్కుటయున్. 93

వ. అంత యదుప్రవరుండు “దేహి లోభమోహాదుల వర్జించి, జనార్దనుని
సేవిధంబునం జేర వచ్చు? నెఱింగింపు” మనిన సతం డిట్లనియె. 94

నీ. “పరధనపరదారపరదూషణాదులఁ బరవస్తుచింతఁ దాఁ బరిహరించి,
ముదిమిచే రోగము లుదయింప కటమున్న, తమపు చంచలతను దగుల కుండ,

1. సుచారము. 2. నా స్థానమునకు. 3. రెండుపాదములుగల్గివి, మనుజులు. 4. సందేహము,
భయము. 5. మని.

బుద్ధి సంచలతచే బాడలక యటమున్న, శ్రేష్ఠంబు గళమునఁ జేరకుండ,
 శక్తియుక్తులు మది ¹సన్నగిల్లకమున్న, భక్తిభావనచేతఁ బ్రాధుఁ డగుచు
 తే. దైత్యభంజను దివ్యపాదారవిండు
 భజన నిజభక్తిభావనఁ బ్రాజ్ఞుఁ డగుచు
 నవ్యయానందమును బొందు ననుదినంబు;
 నతఁడు కర్మవిముక్తుఁ డౌ ననఘచరిత!

95

ఉ. ²దారలయందుఁ, బుత్రధనధాన్యములందు సనేకభంగులం
 గూరిమి సేయు మద్భ్యుఁ డతిఘోరవియోగజదుగిఖమగున్డై,
 నేడుపు దక్కి, చిక్కువడి నీతివివేకవిహీనుఁడై, మనో
 భారముతోఁ గపోతపతిభంగి నిజంబుగఁ బోవు నప్త మై.

96

వ. ఇందుల కొక్కయితిహాసంబు గలదు; మహారణ్యంబున నొక్కకపోతంబు
 దారసమేతంబుగా నొక్కనికేతనంబు నిర్మించి, యన్యోన్యమోహాతిరేకం
 బునఁ గొంతకాలంబునకు సంతానసమృద్ధిగలది యై, యపరిమితంబు లయిన
 పిల్లలు దిరుగాడుచుండఁ, గొన్నిమాసంబులు భోగానుభవంబునం బొరలు
 చుండఁ, గాలవశంబున నొక్కలుబ్ధకుం డుడు లొడ్డిన, నందు దారాపత్యం
 బులు దగులువడిన, ధైర్యంబు వదలి, మోహాతిరేకంబునం ³గపోతంబు
 కళత్రపుత్రస్నేహంబునం దాను నందుఁజొచ్చి, యధికచింతాభరంబునం
 గృశీభూతం బయ్యె; గావున నతితీవ్రం బయిన మోహంబు గొఱి గా; దట్లు
 గాన నిరంతరహరిధ్యానపదుండై, భూమి, పవన, గగన, జల, ⁴కృపీటభవ,
 సోమ, సూర్య, కపోత, ⁵తిలిప్ప, జలధి, శలభ, ⁶మధుకృ, ద్దజ, మధుమక్షికా,
 హరిణ, ⁷పాతీన, పింగళా, కురర, డింభక, కుమారికా, ⁸శరకృ, త్సర్ప,
⁹లూతా, ¹⁰సుపేతకృ త్సముదయంబులు మొదలుగాఁ గలవాని గుణంబు
 లెఱింగికొని, యోగీంద్రులు మెలంగుదు;” రచిన.

97

క. “ఇవి తెలియవలయు; నాకును-బ్రవిమలమతి వీనిఁ దెలియఁ బలుకు”మనంగా
 గ్రమమున, “విను”మని కృష్ణుఁడు-సవినయుఁ డగునుద్ధవునికిఁ జయ్యనఁజెప్పెన్.

వ. “ఇవ్విధంబున భూమివలన ¹²పైరణయు, ¹³గంధపహునివలన బంధురం బగు
 పరోపకారంబును, ¹⁴విష్ణుపదంబువలనఁ గాలస్పృష్టగుణసాంగత్యంబు లేమియు,
 నుడకంబువలన నిత్యశుచిత్వంబును, ¹⁵నసిత్పథునివలన నిర్మలత్వంబును,
¹⁶నిశాకరప్రభాకరుల వలన నధికాల్పసమత్వజీవగ్రహణమోక్షణంబులును,

1. తగ్గిపోకముందు. 2. భార్యలు. 3. గృహము, గూడు. 4. పావురము. 5. అగ్ని.
 6. కొండచిలువ. 7. తేనెటీగ. 8. చేప. 9. బాణము చేయువాడు. 10. పాలెపురుగు.
 11. కందిగి. 12. ఓర్పు. 13. వాయువు. 14. ఆకాశము. 15. అగ్ని. 16. చంద్రుడు, సూర్యుడు.

1 గోపతంబువలనఁ గళత్రపుత్రున్నేహంబును, 2 నజగరంబువలన శ్వేచ్ఛానిహార
సమాగతాహారంబును, 3 వననిధివలన మత్సాహారోషంబులును, 4 శలభంబువలన
శక్త్యనుకూలకర్తాచరణంబును, 5 భృంగంబువలన సారమాత్రగ్రహణవిశేషం
బును, 6 స్తంబేరమంబువలనం గాంతావైముఖ్యంబును, 7 సరళువలన సంగ్రహ
గుణంబును, హరిణంబువలనం జింతాపరత్వంబును, 8 జలచరంబువలన జహ్వ
చాపల్యంబును, 9 బింగళవలన యథాలాభసంతృప్తియు, 10 గురరంబువలన
మోహపరిత్యాగంబును, 11 డింభకువలన విచారపరిత్యాగంబును, 12 గుమారిక
వలన సంగత్యాగంబును, 13 శరకాదునివలనం డడేకనిష్ఠయు, 14 వంశకూకంబు
వలనం బరగృహవాసంబును, 15 నూర్ణనాభివలన సంసారపరిత్యాగంబును,
16 గణుందురువలన లక్ష్మ్యగతజ్ఞానంబు విడువ కుండుటయు ననంగల వీని
గుణంబు లెఱింగి, మఱియుఁ గామక్రోధలోభమోహమదమాత్సర్యంబు లను
నరిషడ్వర్గంబుల జయించి, జరామరణవిరహితంబుగా వాయువశంబు సేసి,
గాత్రపవిత్రత్వంబుకొఱకు మట్కూర్చనిరతుం డయి పురనగరగ్రామంబులు
పరిత్యజించి, పర్వతారణ్యంబుల సంచరించుచు శరీరధారణార్థంబు నియత
స్వల్పభోజనంబుడై భేదమోదంబులు సరియకా భావించి, లోభమోహంబులు
వర్జించి, నిర్జి తేంద్రియుం డయి నన్నెకాని యెం డెఱుంగక యాత్మనిష్ఠచేఁ
బవిత్రాంతగీకరణంబుడైన యోగి నాయందుఁ గలయుం గావున.

99

క. మోహితుఁ డై వసుకాంతా-వాహినిలోఁ జిక్కి, క్రూరవశుఁ డౌ మనుజుం
డూహోహోహ లెఱుంగక-దేహము నలఁగంగఁ జేయు దీనత వెపుడుక్. 100

వ. ఇందులకుఁ బురాతనవృత్తాంతంబు గలదు; సావధానచిత్తుండ వై వినుము;
మిథిలానగరంబునఁ బింగళ యను గణికారత్నంబు గలదు; దానివలనం గొంత
పరిజ్ఞానంబుఁ గంటి; నదె ట్లనిన : నమ్మానిని ధనకాంక్షుండేసి యాత్మసఖుని
మొఱుంగి ధనం బిచ్చువానిం జేకొని, నిజనికేతనాభ్యంతరంబునకుం గొని చని,
రాత్రి నిద్ర లేకుండుచుఁ 1 బుటభేదనవిపణిమార్గంబులం బర్యటనంబు సలుపుచు,
నిద్రాలస్యభావంబున జడనుపడి, యర్థాపేక్షం దగిలి తిరిగి, యలసి, యాత్మ
సుఖంబు సేయునతండె భర్త యని చింతించి, 'నారాయణు నిట్లు చింతింప,
నతని కైవల్యంబు సేరవచ్చు'నని విచారించి, నిజశయనస్థానాదికంబు వర్జించి,
వేగిరంబ వాసుదేవచరణరవింద వందనాభిలాషిణియై, దేహంబు విద్యుత్ప్రకా
రంబని చింతించి పరమతత్వంబునందుఁ జిత్తంబుఁ గీలుకొలిపి, ముక్తురా
లయ్యె;'నని యెఱింగించి.

101

1. పాపురము. 2. కొండచిలువ. 3. సముద్రము. 4. మిడుత. 5. తుమ్మెద. 6. ఏనుగు.
7. తేనెటిగ. 8. చేప. 9. ఒకవేళ్ళ. 10. ఒకపక్షి. 11. బాఱడు. 12. బారిక.
13. బాణము చేయువాడు. 14. పాము. 15. సాలెపురుగు. 16. కంజిగ. 17. నగరము.

- క. “దేహము నిత్యము గా దని-మోహముఁ దెగఁ గోసి, సిద్ధమునివ ర్తనుఁ డై,
గేహము వెలునడి, నరుఁ డు-త్సాహమునఁ జెందు ముక్తిసంపద నవఘా!”
- వ. మఱియుఁనొక్కవిశేషం బయిన పురాతనపుణ్యకథ వినుము, “కనకావతీపురం
బున నొక్కధరామరుని కన్యకావత్సంబు గల; దన్వధూతలకంబు రత్నసమే
తంబు లగు కంకణంబులు ధరియించి, బంధుడనంబులకుఁ బరనూహ్లాదంబుగా
నన్నంబు గావించుటకొఱకు ¹శాలితండులంబులు దంచునప్పుడు ²ముసల
గ్రహణభారంబునఁ గంకణంబు లతిరావంబుగా మ్రోయుచుండ, నప్పరమ
పతివ్రత యందులకు నసహ్యపడి, యన్నియు డులిచి, యొక్కటి నిలిపె; నట్లు
గావునఁ దత్తటపడక భగవదాయ త్తంబైన యేకచిత్తంబునం బ్రసన్నచిత్తు
లై నరులు ముక్తు లగుదురు; గావున నవిద్యావిద్యలు నామాయగా విచా
రించి, కేవలపశుమాధులు గాక, వడ్డుణ్ణశ్వర్యసంపన్ను లైన యోగీశ్వరుల
పగిది సుఖంబు గోరక యుండువారలు ముక్తు లగుదురు; సర్వంబును విష్ణు
మాయగాఁ దెలియు;” మని యుద్ధవునికిం జెప్పిన, నతండు “దేవా! సీరూపం
బేలాగునం గానవచ్చు?” ననిన నతం డిట్లనియె; “భక్తిభావనపరాయణు
డై, కృపారసతత్పరుం డై, మితభాషణుం డై, బొంకక కర్తృంబులు మద
ర్పణంబుగాఁ జేసినయతండు భాగవతుం డనం బరఁగు; మత్కథలును,
మజ్జనకర్తృంబులును వినుచు, మత్సేవకు లైన భాగవతులం జూచి, తనగృహం
బునకుం గొనిపోయి, మజ్జనపూజనభోజనశయనాననాదికంబులఁ బరిత్యజులం
జేసినయతండు నను భాగవతుం డనఁబడు; నిల్లెంతకాలంబు జీవించు నంత
కాలంబును నడపునతండు మద్రూపంబున నైకుంతనిలయంబు నొందు; నది
యునుంగాక, గంధపుష్పఘాపదీపనైవేద్యంబుల లక్ష్మీసమేతుండ నై, శంఖ
చక్రగదాశార్ఙ్గాది యుక్తుండ నై నన్ను శుకసనకాదియోగీంద్రులును, నంబ
రీషవిభీషణదుక్లాంగదులు మొదలుగాఁగల భాగవతులును, శాస్త్రాచారచోది
తులుగాక భక్తిభావనావిశేషంబున నేమఱక, నిత్యంబును ³జితనాయత్తు లై
యెఱింగిరి; మఘరాపురంబునకు హలాయుధసమేతుండ నై యే నరుగుచో,
గోపిక లోపికలు లేక భక్తియోగంబునఁ జింతించి, ముక్త లై; రిది భక్తి
యోగప్రకారం” బని యుద్ధవునికిం జెప్పిన,

103

- క. “ధ్యానం బేక్రియ నిలుచును?—ధ్యానం బేరీతిఁ దగు? నుదాత్తచరిత్రా!
ధ్యానప్రకార మంత య-నూనంబుగఁ జెప్పమయ్య! యుర్విరమణా!” 104
- వ. అని యడిగిన నయ్యాదవేంద్రుం డిట్లని పలుకం దొడంగె; “దారుమధ్య
భాగంబున ⁴ననలంబు సూక్ష్మరూపంబున వర్తించుచందంబున, నందం బై

1. బియ్యము. 2. తోఁకలినిబట్టుకొనుటనని బరువుచేత. 3. ధ్యానమనయందు ఆసక్తి
గలవారు. 4. కొయ్యయొక్క మధ్యమనందు. 5. అగ్ని.

సకలశరీరులయందు నచ్చేమ్యుండు, నదాహుండు, నశోమ్యుండు నైన జీవుండు వసించి యుండు;” ననిన హరికి నుద్ధవుండు డిట్లనియె; “ననకననంబనాది యోగిండులకు యోగమార్గం బేరీతి నానతిచ్చితి? వది యేవిధం? బాన పీయవే;” యని యశ్వత్థామచిన నతం డిట్లనియె; “వారలు చతుర్ముఖుల నడిగిన, నతండు “నేనుచు దెలియనేర;” ననిన వారలు విస్తయంబుండు చుండ, నే నాసమయంబున హంసస్వరూపుండ నై వారల కెఱిగించిన తెఱంగు వినుము; “పంచేంద్రియంబులకు దృష్టం బయిన పదార్థం బనిత్యంబు; నిత్యదృష్టి బ్రహ్మం బని తెలియవలయు; చేహి కర్మాజిత దేహుం డై సంసారమమతలు నిరసించి, నిశ్చలజ్ఞానయుక్తుం డై, మత్పద ప్రాప్తుండగు; స్వప్నలబ్ధపదార్థంబు నిజంబుగానిక్రియ, గర్వానుభవపర్యంతంబు కళేబరంబు వర్తించు” నని సాంఖ్యయోగంబున సనకాదుల కెఱిగించిన విని, బ్రహ్మమొదలైన దేవత లెఱింగిరి; వారివలన భూలోకంబునఁ బ్రసిద్ధం బయ్యె; నది గావున, నీవు నెఱింగిగొని పుణ్యాశ్రమంబులకుం జను; మన్తదీయధక్తి యుక్తుండును, హరిపరాయణుండు నైన యతని చరణ పరజనవుండుంబు దనశరీ రంబు సోఁకఁజేయునతండును, ముద్రాధారణపరులకును, హరివివేకామంబులు ధరియించువారలకు నన్నోదకంబుల నిడునతండును, వాసుదేవధక్తులం గని హర్షించునతండును భాగవతు” లని చెప్పి, మఱియు “సర్వసంగపరిత్యాగంబు సేసి, యెం డెఱుంగక, నన్నే తలంచుమానవునకు భుక్తిముక్తిప్రదాయకుండనై యుండుదు;” నని యాన తిచ్చిన. నుద్ధవుండు “ధ్యానమార్గం బేరీతి? యానతీయ వలయు” ననిన హరి యిట్లనియె, “నేకాంతమానసులై హస్తాబ్జంబు లీలారు ద్వయంబున సంధించి, నాసాగ్రంబున నీక్షణంబు నిలిపి, ప్రాణాయామంబున నన్ను హృదయగతుంగాఁదలంచి, యష్టాదశధారణాయోగసిద్ధు లెఱింగి, యం దణిమాదులు ప్రధానసిద్ధులుగాఁ దెలిసి, యింద్రియంబుల బంధించి, మనం బాత్మ యందుం జేర్చి, యాత్మ నాత్మతోఁ గీలించిన బ్రహ్మపదంబుఁ బొందు భాగవత శ్రేష్ఠ లితరధర్మంబులు మాని, నన్నుం గాంతురు; తొల్లి సాంకునంబునఁ జగు నద్దనుండు యుద్ధరంగంబున విపాదంబు నొంది, యిట్ల యడిగిన నతనికి నేఁజెప్పిన తెఱంగెఱిగించెదఁ; “జరాచరభూతం బయిన జగం బంతయు మదాకారంబుగా భావించి, భూతంబులందు నాధారభూతంబును, సూక్ష్మంబులందు జీవుండును, దుర్బలంబులందు మనంబును, దేవతలందుఁ బక్ష్యగర్భుండును, వసువులందు హవ్యవాహుండును, నాదిత్యులందు విష్ణువును, రుద్రులందు నీలలోహితుండు, బ్రహ్మలందు భృగువును, ఋషులందు నారదుండును, ధేనువులందుఁ గామధేనువును, సిద్ధులయందుఁ గపిలుండును, దైత్యులయందుఁ బ్రహ్లాదండును, గ్రహంబు

లందుఁ గళానిధియును, గజంబులయందుఁ జైరావతంబును, హయంబులయందుఁ బుష్పశ్రవంబును, నాగంబులందు వాసుకియును, మృగంబులందుఁ గేసరియు, నాశ్రమంబులందుఁ గృష్ణాశ్రమంబును, వర్ణంబులయందుఁ కారంబును, వడులందు గంగయు, సాగరంబులయందు ముగ్ధసాగరంబును, నాయుధంబులందుఁ గాడ్చుకంబును, గిరులందు మేరువును, పృథ్వీంబులయందు దశ్యుతంబును, నోషధులయందు యవలును, యజ్ఞంబులయందు బ్రహ్మయజ్ఞంబును, వ్రతంబులందు హింసయు, యోగంబులందు దాత్తయోగంబును, స్త్రీలయందు శతరూపయు, భాషణంబులయందు సత్యభాషణంబును, ఋతువులందు వసంతాగమంబును, మాసంబులలో మార్గశీర్షంబును, నక్షత్రంబులలో నభిజిత్తును, యుగంబులందుఁ గృతయుగంబును, భగవదాకారంబులందు వాసుదేవుండును, యక్షులలోఁ గుబేరుండును, వానరులందు దాంజనేయుండును, రత్నంబులందుఁ బద్మరాగంబును, దానంబులలో నన్నదానంబును, దిగులయందు దేశాదశియు, నరులయందు వైష్ణవులం దై భాగవతప్రవర్తనం బ్రవర్తించువాడును, నివి యన్నియు మద్విభూతులుగా నెఱుంగు;” మని కృష్ణుం డుద్ధవునకు నుపన్యసించిన, వెండియు నతం డిట్లనియె.

105

క. “వర్ణాశ్రమధర్మంబులు-నిర్ణయముగ నానతిమ్ము; నీరజనాథా!
“కర్ణరసాయనముగ నవి-వర్ణింపుము; వినెద నేడు; వసరుహనేత్రా!” 106

వ. అనినం గృష్ణుండు “నాలుగువర్ణంబులయత్పత్తియు, నాలుగాశ్రమంబుల కిట్టిటి వర్ణంబు లనియును, నాలుగు వేదంబులం జెప్పినధర్మంబులును, బ్రవృత్తినివృత్తి హేతువు లగు పురాణేతిహాసశాస్త్రంబులును, వైరాగ్యవిజ్ఞానంబులును నివి మొదలుగాఁగల వన్నియు నెఱింగించి, “శ్లో. సర్వధర్మా న్పరిత్యజ్య మా మేకం శరణం వ్రజ” యనునుపనిషత్తుల్యం బగు గీతావచనప్రకారంబున, నెవ్వఁడేని నాయందు మతి గలిగి వర్తించు; వాడు నే నని పలుకంబడు; బెక్కువిధంబుల వాదంబులేలే? యని యెందును ‘దగులువడక, నామీఁదఁ దలంపు గలిగి వర్తించు’ మనిన నుద్ధవుం డిట్లనియె.

107

క. “తెలియనివి కొన్ని నెప్పితి;-తెలియంగల వెల్ల నింకఁ దెలుపుము; కృష్ణా!
వల నెఱిగి మెలఁగవలయును;-నలినాసనజనక! భక్తనతపదయుగళా!” 108

వ. అని యుద్ధవుం డడిగినం బ్రబుద్ధమనస్కుం డయినపుండరీకాక్షుండు “నీప్రశ్నంబులు దుర్లభంబు; లయినను వినుము; నియమశమదమాదులు దపంబును, సుఖదుఃఖంబులు స్వర్గనరకంబులు ననం బరఁగినవి యెవ్వి? దరిద్రుండెట్టివాఁడీ శ్వరుండెవ్వం?” డని నీవు నన్నడిగినయర్థంబులెల్ల వేఱువేఱు వివరించెద; మాన

వ్రత బ్రహ్మచర్యశ్రమాజపతపంబులును, సతిశిసత్కారంబులు, బరహితంబును,
 1 జ్ఞాన్యాదిరహితత్వంబును ననునివి మొదలైనవి నియమంబు లనందగు;
 నింద్రియనిగ్రహంబును, శత్రుమిత్రసమత్వంబును శమం బనం బరంగు; మూఢ
 జనులకు జ్ఞానోపదేశంబును, గామ్యత్వాగంబును, సమదర్శనంబును, వైష్ణవ
 సమూహంబులతోడి భక్తియు, బ్రాణాయామంబును, జితశుద్ధియు ననునివి
 కలిమి విద్య యనంబడు; శమదమాదిగుణరహితంబును, మద్భక్తివిరహితంబును
 నగుట యవిద్య యనందగు; జితశుద్ధిగలిగి నిత్యతృప్తుఁడౌట దమం; బిట్టినియ
 మాదిగుణసహితత్వంబును, మద్భక్తియుక్తియు ననునదియె సుఖంబు; న న్నెఱుంగ
 లేక తమోగుణంబునం బరగుటయె దుఃఖం బనంబడు; బంధుగురుజనంబులయెడ
 భేదబుద్ధి నొంది శరీరంబు నిజగృహంబుగా భావించినవాఁడె దరిద్రుం; కింద్రియ
 2 నిరసనంబును, గుణసంగవిరక్తుండు నై నవాఁడె యీశ్వరుండు; నాయందుఁ
 దలంపు నిలిపి కర్తయోగంబునందును, భక్తియోగంబునందును వాత్సల్యంబు
 గలిగి జనకాదులు కై వల్యంబుఁ జెందిరి; భక్తియోగంబునంజేసి బలిప్రహ్లాద
 ముచుకుందాదులు పరమపదప్రాప్తులై; రది గావున నిది యెఱింగి నిరంతర
 భక్తియోగం బధికంబుగా నీ మనంబున నిలుపుము; 3 మృత్యుయంబైన ఘటం
 బున జలంబులు జాలుగొను తెఱంగున దినదినంబునకు నాయువు క్షయంబై
 మృత్యువు సన్నిహితంబై వచ్చు; గావున నిది యెఱింగి నిరంతరంబును న
 4 న్నేమఱక తలంచుచుండునతండు నాకుం బ్రియుండు.

109

క. గర్భమునఁ బరిజ్ఞానము-నిర్భర మై యుండు జీవునికి; దుది నతఁ డా
 విరూపతుఁ డైనఁ జెడు సం-తర్భావం బైనబోధ మంతయు ననఘా! 110

వ. అట్లు గావున జనుండు బాల్యకై శోరకౌమారవయోవిశేషంబుల వెనుక నైనను,
 బెద్ద యైన వెనుక నైనను నన్నెఱింగేనేనిఁ గృతకృత్యం డగు; సంపద్గర్వాం
 ధుండైన నంధకారకూపంబునం బడు వానిం దరిద్రునిగాఁ జేసిన, జ్ఞానియై
 యస్తత్పాదారవిడవందనాభిలాషియై ముక్తుం డగు; నట్లు గావున దేహభి
 మానంబు వర్జించి, యైహికాముష్మికసుఖంబులఁ గోరక మనంబు గుదియించి,
 యేప్రాద్దు నన్నుఁ దలంచువాఁడు వైకుంఠపదప్రాప్తుం డగు; నేను నతని విమవం
 జాలక వెనువెంట నరుగుదు; నారదాదిమునులు భక్తిభావంబునంజేసి నా
 రూపంబై;” రని యుద్ధవునకుం జెప్పిన నతండు మఱియు నిట్లనియె. 111

క. “అయ్యా! చేవ! జనార్దన!-నెయ్యంబున సృష్టికర్త నేర్పరి యై, తా
 నొయ్యన నడపును నెవ్వఁడు?-సయ్యన నెఱిగింపవయ్య! సర్వజ్ఞనిధీ! 112

వ. అనుటయు హరి యుద్ధవునకుం జెప్పె; నట్లు “మత్స్యేరితంబు లై మహదాది

1. దొంగతనము మొదలయినవి లేకుండుట. 2. ప్రోసివేసినవాడు. 3. మట్టితోఁజేయఁబడిన
 కుండయందు. 4. నాచేత ప్రేరేపింపఁబడినవి.

గుణంబులు గూడి యుండం బై యున్నవించె; నాయుండంబువలన నే నుద్భవించితి; నంత నానా వివరంబున బ్రహ్మ యుడయించె; సాగరార్ణవదీనద సంఘంబులు మొదలుగాఁ గల జగన్నిర్మాణంబు లతనివలనం గల్పించితి; నంత శతానందునకు శతాబ్దంబులు పరిపూర్ణం బైన ధాత్రి గంధంబునం దడంగు; నాగంధం బుడకంబునం గలయు; నాయుడకంబు రసంబున లీనం బగు; నారసంబు లేకోరూపం బగు; నా లేబంబు రూపంబున సంక్రమించు; నారూపంబు వాయువండుం గలయు; వాయువు స్పర్శగుణసంగ్రాహ్యం బైన నాస్పర్శగుణం బాకాశంబున లయం బగు; నాయాకాశంబు శబ్దతన్మాత్ర చే గ్రసియింపఁబడిన నింద్రియంబులు మనోవైకారికగుణంబులం గూడి, యీశ్వరుని బొంది, యీశ్వరరూపంబు దాల్చు; నేను రజస్సత్త్వతమోగుణసమేతుండ నై త్రిమూర్తులు వహించి జగదుత్పత్తిస్థితిలయకారణుండ నై వర్తిల్లుదు; గావున నీరహస్యంబు నీకు నుపదేశించితి; బరమపావనుండవు, బరమభక్తియుక్తుండవు గ" మని చెప్పె; నంత.

113

- ఆ. రూపు లేనినీకు మాధిగా యోగులు-రూపు నిల్పి నిన్ను రుచిరభక్తి గొల్పి యుండు; వాఁకోర్కుల నిచ్చెద-వేమిలగు? నాకు నెఱుంగఁ బలుకు."
- వ. అని యుద్ధవుం డడిగిన నారాయణుం డిట్లనియె, "నేను సర్వవర్ణంబు లకు సమంబైన పూజాప్రకారం బెఱింగించెద; నాచారంబునంజేసి యొకటి బాహుళ్యమృత్యుదాదువులం గల్పించి నారూపంబుగా నిల్పికొని, కొండలు పూజింతురు; ¹కాంస్యత్రపురజత కాంచన ప్రతిమావిశేషంబు లుత్తమంబు; లిట్లు నా ప్రతిమారూపంబులందు మద్భావం బుంచి కొల్పినవారికి నే బ్రసన్నుండ నగుదు; నీలోకంబున మనుష్యులకు ధ్యానంబు నిలువ నేరదు; గావునం బ్రతిమావిశేషంబు లనేకంబులు గలవు; వానియందు సౌందర్యసారం బులు, మనోహరంబులు నైన రూపంబుల మనఃప్రసన్నుండ నై నే నుండుదు; గావున దుగ్ధార్ణవశాయిఁ గా భావించి; ధౌతాంబరాభరణమాల్యానులేపనంబు లను, దివ్యాన్నపానంబులను, షోడశోక్తప్రకారంబుల, రాజోపచారంబుల, బాహ్యపూజావిధానంబుల నాచరించి, మనస్సంకల్పితంబు లైనపదార్థంబులు సమర్పించి, నిత్యంబును నాభ్యంతరపూజావిధానంబునం బరితుష్టునింజేసి, దివ్యాంబరాభరణమాల్యశోభితుండును, శంఖచక్రకీటాద్యలంకారభూషితుండును, దివ్యమంగళవిగ్రహుండును గాఁడలంచి, ధ్యానపరవశుం డైనయతండు నాయందుఁగలయు; నుద్ధవా! నీ వీ ప్రకారంబు గరిష్ఠనిష్ఠాతిశయంబున యోగ నిష్ఠుండ వై, బడరికాశ్రమంబు నేరి, మత్కథితం బైనసాంఖ్యయోగం బంత రంగంబున నిల్పుకొని, కలియుగావసానపర్యంతంబు వర్తింపు," మని యప్పర

1. కంచు, ఇత్తడి, వెండి, బంగారు విగ్రహములు.

మేల్వడుం జానకెచ్చిన, నుద్ధవుండు నానందభరితాంతరంగుం డై, తత్పాదార విందంబులు హృదయంబునం జేర్చుకొని, పావనం బైన బడలికాశ్రమంబునకు నరిగె;” నని శుకుండు పరీక్షిన్న రేంద్రునకుం జెప్పటయు. 115

క. చెప్పిన విని, రాజేంద్రుడు-“సాష్టాశ్రీకృష్ణకవల చోద్యము గాఁగం జెప్పినఁ దనియదు చిత్తం”-బొప్పగ మునిచంద్ర! నాకు యోగులు మెచ్చన్.

తే. అంతటను గృష్ణుఁ డేమయ్యె? నరసిమాడ-యదువు లెట్టులువ ర్తించిరేర్పడంగ? ద్వారకాపట్టణం బెవ్విధమున నుండె-మునివరశ్రేష్ఠ! యానతి ముదముతోడ.”

శ్రీకృష్ణ బలరాములు వైకుంఠమున కరుగుట

ప. అనిన రాజుకు శుకుం డిట్లనియె: “నట్లు వాసుదేవుం డన్యాయప్రవర్తకు లగు దుష్టుల సంహరించి, న్యాయప్రవర్తకు లగు శిష్టులఁ బరిపాలనంబు సేసి, బలరాము సమేతంబుగా ద్వారకానగరంబు వెడలిసం గని, యాశవులు కమలోఁ దాము మదిరాపానమత్తులై మత్స్యరంబున నుత్సాహకలహంబునకక గమకించి, కరి తురగరథపదాతిబలంబులతో ననర్గళంబుగా యుద్ధసన్నద్ధులై యుద్ధంబునకుం జొచ్చి, మునిశాపకారణంబున నుత్తుంగంబు లయిన తురంగసమూహంబుల బడలుపడంగఁ బొడుచుచు, వ్రేయుచుం దాఁచినప్పుడు వజ్రయుధసమానంబు లైన యాయుధంబుల నొండొరులం దాఁకి, భండనంబునం బడి ఖండంబులై యొఱలు కబంధంబులును, వికలంబు లై నశరీరంబులును, విభ్రష్టంబు లై నరథం బులును, వికటంబు లై నశకటంబులును, వ్రాలెడునశ్వంబులును, మ్రొగ్గడిగజం బులు నై యయ్యా యోధనంబున నందఱుం బొలియుటకు నగి, నగధంబును రాముండునుం జని చని, యంత నీలాంబరం డొక్కత్రోవం బోయి, యోగ మార్గంబున ననంతసునిం గలసె; నప్పరమేశ్వరుండు మజ్జియొకమార్గంబునం జని, యొక్క నీకుంజపుంజంబుచాటున విశ్రమించుటంజేసి, చరణంబు వేతొక చరణంబుమీఁద సంఘటించి, చంచలంబుగా వినోదంబు సలుపుసమయంబున నొక్కలుబ్ధకుండు మృగయాథంబుగా వచ్చి, దిక్కులు నిక్కి నిరీక్షించు చుండ వృక్షంబుచాటున నప్పరమపురుషుని చరణకమలంబు హరికర్ణంబు గాఁబోలు నని, దానింగని, శరంబు శరాసనంబునందు సంధానంబుసేసి యేసిన, నతం డాహారవంబునం గడలు చుండ నప్పరమేశ్వరుని సన్నిధానంబునకు వచ్చి, జగన్నాథుంగాఁదెలిసి, భయంబున మహాపరాధుండను, బాపచిత్తుండను, గుటిలప్రచారుండ నని యనేకవిధదీనాలాపంబులం బలుకుచు, బాష్పజలధారా సిక్తవదనుం డైన సరోజనేత్రుండు వానిం గరుణించి, యిట్లనియె; “నీ వేల

1. మద్యపానముచే మడించినవాడు. 2. అడ్డములేకుండునట్లుగా. 3. వేటువేయినవి.

4. పాదయొక్కచాటున.

జాలింబడెను? పూర్వజన్మకర్మంబు లెంతవారి కైన ననుభావ్యంబు లగుం; గాని, యూరకపోవనేరవు; నీవు నిమిత్తమాస్త్రండు; వింతియ కాని, యని వానికిం బెలిపినవాడును మహాపరాధులైనవా యూరక పోవదు; దేవగురు వైష్ణవద్రోహులకు నిలువ నెట్లగు?" నని పవిత్రాంతకథరచుండై స్రాయోపవేశం బునం బ్రాణంబులు వర్జించి, వైకుంఠదనసాస్తుం డయ్యె; నప్పుడు. 118

క. దాడుకుండు గనియె నంతలుఁ-జూచునియాధావధాను, సర్వజ్ఞ, హరికా, మేరునగగ్గీడు, దనుజవి-దాచుని, నేకాంతపరునిఁ దద్దయు నెమ్మిన్. 119

వ. కని యత్యంతభయభక్తితాత్పర్యంబుల ముకుళితకరకమలుండై యి ట్లనియె.

తే. "నిన్ను జూడనికన్నలు నిష్ఫలములు; -నిన్ను నొడవనిజిహ్వా దా నీరసంబు; నిన్ను గాననిదినములు నింద్యములగుం;-గన్నులను జూచి మమ్మునుగారవింపు."

వ. అనుచు నాదాడుకుండు నిర్వేదనపడుం డై యి ట్లని విన్నవించె; "యాదవ సముద్రం బడంగె; బంధుగురుమిత్రజనంబు లక్కడక్కడం బోయిరి; ద్వార కకుం బోయి సుహృద్భవంబులతోడ నే మందు?" నని పలుకునవసరంబున దివ్యాయుధంబులును, దివ్యరథరథ్యంబులు నంతర్ధానంబు నొందె; నారాయ ణుండు వానితో "సకూరవిదురులకు నీవృత్తాంతం బంతయుఁ జెప్పము; సవ్య సాచిం గని శ్రీబాలగురువృద్ధజనంబులఁ గరిపురంబునకుం గొని చను మనుము; పో" మ్మనిన వాడును మరలి చని, కృష్ణునివాక్యంబులు సవిస్తరం బుగాఁ జెప్పె; నట్లు సేయునాలోన ద్వారకానగరంబు పరిపూర్ణజలం బై మునింగె, నంత నెవ్వరికిం జన రాకయుండె; నప్పరమేశ్వరుండును శతకోటి నూర్యదివ్యతేజోవిభాసితుం డై వెడలి నారదాదిమునిగణంబులును, బ్రహ్మ రుద్రాదిదేవతలును జయజయశబ్దంబులతోడం గదలి రా నిజపదంబున కరిగె; నన్నారాయణవిగ్రహంబు జలధిస్రాంతంబున జగన్నాథస్వరూపం బై యుండె" నని శుకుండు పరీక్షిన్నరేంద్రునకుంజెప్పె నని చెప్పి. 122

క. ఈకథ విన్నను, వ్రాసినఁ-బ్రాకటముగ లక్ష్మీ, యశము, భాగ్యము గలుగుం; జేకొని యాయువు ఘనుండై-లోకములో నుండు నరుడు లోకులు వొగడన్.

చ. నగుమొగమున్, సుమధ్యమును, నల్లని మేనును, లచ్చి కాటప ట్టగునరమున్, మహాభుజము, లంచితకుండలకర్ణముల్, మదే భగతియు, నీలవేణియు, గృపారసకృష్టియుఁ గల్గి వెన్నుఁ డి మ్ముగఁ బొడనూపుఁగాతఁ! గనుమూసినయప్పుడు విచ్చినప్పుడున్. 124

1. కారణముమాత్రము కలవాడు. 2. పలుకనినాలుక. 3. సముద్రసమీపమున. 4. లక్ష్మీ దేవి విహరించుటకు స్థానము. 5. మదపుటేనుగు నడకవంటి నడకయు. 6. విష్ణుమా. 8.

క. రాజీవసదృశనయనవి-రాజితనుగుణా! విదేహరాజవినుత! వి
భ్రాజితకీర్తిసుధావృత-రాజీపథవాండభాండ! రఘుకులతిలకా! 125

మాలిని, ధరణిదుహితృరంతా! ధర్మమార్గానుగంతా!
నిరుపమనయవంతా! నిర్జరారాజిహంతా!
గురుబుధసుఖకర్తా! కోసలక్షోణిభర్తా!
సురభయపరిహర్తా! సూరిచేతోపిహర్తా! 126

గద్యము

ఇది శ్రీ పరమేశ్వరకరుణాకలితకవితావిచిత్ర కేసవమంత్రి పుత్ర సహజ పండిత్య పోతనామాత్య
ప్రియశిష్య వెలిగండల నారయనామధేయప్రణీతంచైన శ్రీ మహాభాగవతం బను మహాపురాణంబు
నందుఁ గృష్ణుండు భూగారంబు వాసి, యాదవుల కన్యోన్యవైరానుబంధంబు గల్పించి, వారల
హతంబు గావించుటయు, విదేహర్షభసంవాదంబును, నారాయణముని చారిత్రంబును, నాలుగు
యుగంబుల హరి నాలుగువర్ణంబు లై వర్ణించుటయు, బ్రహ్మావిదేవతలు ద్వారకానగరంబునకుం జని
కృష్ణుం బ్రార్థించి నిజపదంబునకు రమ్మనుటయు, నవసూతయదుసంవాదంబును, సుధపునకుఁ గృష్ణుం
డనేకవిధంబు లైన యుపాఖ్యానంబు లెఱింగించుటయు, నారాయణప్రకారం బంతయు దానకుం
డెఱింగి వచ్చి ద్వారకానివాసులకుం జెప్పుటయుఁ, గృష్ణుండు దనదివ్యతేజంబుతోఁ బరమాత్మ
గూడుటయు ననుకథలు గల యేకాదశస్కంధము.



శ్రీమదాంధ్రభాగవతము

ద్వాదశ స్కంధము

శ్రీమదుదశనపతిశయన! - కామితమునిరాజయోగికల్పద్రుమ! యుద్ధామ ఘనజనక సృపవర-జామాతృవరేశ! రామచంద్రమహేశా! 1

వ. 1 మహానీయగుణగరిష్ఠులగు నమ్మనిశ్రేష్ఠులకు నిఖిలపురాణవ్యాఖ్యాన వైఖరీసమేతుండై ససూతుం డిట్లనియె: “నట్లు పరీక్షింపలేదునకు శుకయోగీంద్రుండు వాసుదేవనిర్యాణపర్యంతంబుఁ దజ్జన్మకర్మంబులు నెప్పిన విని, సంతసం బంది, యన్నరపాలపుంగవుండు “మహాత్మా! నారాయణకథాప్రపంచంబును, దద్గుణంబులును, నాచారవిధియును, జీవాత్మభేదంబును, హరిపూజావిధానంబును, జ్ఞానయోగప్రకారంబు ననునివి మొదలైనవి యెఱింగించి విజ్ఞానపంతుంగాఁ జేసి మన్నించితి; వింక భావికార్యంబు లన్నియు నెఱింగింపు;” మనిన శుకుండు రాజున కిట్లనియె. 2

శుకయోగి పరీక్షిత్తునకు భావికాలగతులఁ జెప్పెట

క. “నరవర! యీ ప్రశ్నమునకు - సరి నెప్పుఁగ రాదు; నేను సామర్థ్యముచేఁబరికించి నీకుఁ జెప్పెదఁ - “గర మొప్పుఁగ భావికాలగతులఁ వరుసన్. 3

వ. అందు రాజులప్రకారంబెఱింగించెద; బృహద్రథునకుం బురంజయుండు పుట్టు; వానికి శునకుం డనెడివాఁడు మంత్రియై పురంజయునిం జంపి, తా రాజ్యంబేలుచుండు; సంతఁ గొంతకాలంబున కతనికిం గుమారుం డుదయించిన వానికిఁ బ్రద్యోతననామంబిడి, పట్టంబు గట్టు; నా భూభుజునకు విశాఖరూపుండుదయింపంగలం; డాతనికి నందివర్ధనుండు జన్మించు; నీయేవుడు నూటముప్పది యెనిమిదిసంవత్సరములు వసుంధరాపరిపాలనంబునం బెంపు వడయుదురు; తదనంతరంబ శిశునాగుం డను పార్థివుం డుదయించు; నా మూర్ధాభిషిక్తునకుఁ గాక వర్ణుండు జనియించు; నా రాజన్యునకు క్షేమవర్క్కుఁ డుదయింపంగలం;

1. గొప్పగుణమలచేత శ్రేష్ఠులయినవారు. 2. ప్రియముగ (అధికముగ). 3. రాజోపురామల స్థితులను. 4. 188 సంవత్సరములు.

జాన్మజ్యోతికి జేత్రజ్ఞం, జతనికి విధిసాధుండును, విధిసాధుని కజాతకత్త్రుండు, నాభూపాలునకు పర్యవంతును, సర్వకనికి సజయుండు. నతనికి సంవివర్ధనుండు, నతనికి మహానందియు: ననంగల శైశునాగులు పదుండు. నరపాలుకు లుక్ష్మినించి, 'మహ్యత్తరశ్రీశతహాయనంబులు గలికాలంబున భరాతలం బేలెడ; రంతట మహానందికి శూద్రస్త్రీగర్భంబున నతిబలశాలి యయినమహాపద్మవతి యను నందనుం డుడయించు: నతనితో ఊర్జియవంశం బడంగిపోగల; దాసమయం బున నరపతులు శూద్రప్రాయులై ధర్మవిహితు లై తిరుగుచుండ; మహాపద్మనకు సుమాల్యం జాదిగాగల యెనమండ్రుకుమాడు లుడయించెదడు; వారు 'నూచ సంవత్సరంబులు త్రోణితలం బేలెడ; రంతట గాత్తుకుండు మొదలుగా రాజ నవకంబు నందాఖ్యలం జనియించు; నానవనంబుల నొకభూసురోత్తముం డున్నూలనంబుసేయు; నన్నుడు వారు 'లేమిని మూర్ఖులు గొంతకాలం బీడగతి తలంబు నేలుదు; రత్తటి నాభూదేవుండు చంద్రగుప్తుం డనువానిం దనరాజ్యం బందు నభిషిక్తుంగాఁ జేయంగలం; జంత నాచంద్రగుప్తునకు వాసిసాడుండను వానికి సశోకవర్ధనుండు, నతనికి సుయశస్సును, వానికి సంయుతుఁ, డమృహ నీయునకు శాలిశూకుం, జతనికి సోమశర్దుండు, వానికి శతధన్వుండు, నవ్విరు నకు బృహద్రథుండు నుడయించెదడు; మూర్ఖులతోఁ జేసిన యీపదుగురును 'సప్తత్రింశదు తరశతాబ్దంబులు నిష్కంటకంబుగా భూపరిపాలనంబు సేసెద; రాసమయంబున బృహద్రథుని సేనాపతి యగు శుంగుం డతని వధించి రాజ్యంబు గైకొను; నతనికి నగ్నిమిత్రుం డనునరపతి బుట్టగలవాఁ; జాతనికి సుజ్యేష్ఠుండు, సుజ్యేష్ఠునకు వసుమిత్రుండు, నతనికి భద్రకుండును, భద్రకునకుఁ బుళిందుండును, నాశూరునకు ఘోషుండును, వానికి వజ్రమిత్రుండును, నతనికి భాగవతుండును, వానికి దేవభూతియు నుక్కువించెడ; రీశుంగులు పదుండును 'ద్వాదశోత్తరశతహాయనంబు లుర్వీపతులయ్యెద; రంతమీఁదట శుంగకుల సంజాతుం డైన దేవభూతిని గణ్యామాత్యుం డగువసుదేవుం డనువాడు వధి యించి రాజ్యం బేలు; వానికి భూమిత్రుండు, నమృహనుభావునకు నారాయ ణుండును గలిగెదడు; కణ్వవంశజులైన వీరలు 'మున్నూటనలువ దేనబ్దంబులు మేదిసీతలం బేలుదురు; మఱియును.

4

క. చతురత నీక్షితి నేలియు - మతిమోహము విడువలేక మానవనాథుల్
సతతముఁ దమ కీకాలం-బతిచంచల మగుట నెఱుంగరయ్య! మహాత్మా! 5

క. నరపతులనుహిమ సంతయు - నురగాధిపుఁ డైన నొకువ నోపడు; ధాత్రిం
జిరకాల మేలి యిందే - పరువడి నడఁగుదురు వారు భ్రాంతులు నగుచున్. 6

క. గజతురగాదిశ్రీలను - నిజ మని నమ్మంగ రాదు; నిత్యమును హరిన్

గజవిజి లేక తలంచిన - సుజనులకును సతనియందు జోరగా వచ్చున్. 7

వ. మఱియుఁ గణ్యవంశజుం డగునుశక్తుం డనురా జుదయించిన, వాని కింపించి, తస్మత్త్వం డంధ్రజాతీయుం డయిన వృషలుం డధర్మమార్గవర్తి యై పసుమతీ చక్రం బవక్రం డై యేలు; సంత వాని యనుజుండు కృష్ణుం డనువాడు రా జై నిలుచు; నామహామూర్తికి శాంతకర్ణుండును, వానికి జౌర్ణమాసుండును, వానికి లంబోదరుండును, వానికి జిబిలకుండు, సతనికి మేఘస్వాతియు, వానికి దండమానుండును, వానికి హేలేయుం డగునర్జునకర్ణయు, సతనికి దిలకుండు, సతనికి బురీషసేతుండును, వానికి సునందనుండును, నారాజశేఖరునకు వృకుండును, వృకునకు జటాపుండును, జటాపునకు శివస్వాతియు, వానికి సరిందముండు, నాభూమిశునకు గోమతియును, వానికి బురీమంతుండు, సతనికి దేవశీర్షుండును, వానికి శివస్కందుండును, సతనికి యజ్ఞశీలుండు, నాభవృనకు శ్రుతస్కంధుండు, వానికి యజ్ఞశత్రుండు, వానికి విజయుం, డవ్విజయునికి జంద్రబీజం, డతనికి సులోమధియు, నిట్లు పెక్కుం డ్రుదయించి నన్నూటయేబదియాలుహాయ నంబులు ధాత్రిం బాలించెద; రంత నాభీరు లేడ్వరు, గర్దభులు పదుండ్రు, గంకవంశజులు పదాటుగురు మేదిసీధరంబు దాల్చి యుండెద; రటమీద యవను లెనమండ్రు, బర్బరులు పదునాల్గురు దేశాధీశులై యేలెదరు; మఱి యుం బదుమువ్వరుగుండులును, బదునొకండ్రు మానులును, వేయుం దొమ్మిచ్చూటతోమ్మిదిహాయనంబులు గర్వాంధులయియేలెద; రటమీద నా మానవంశజు లగు పదునొకండ్రు త్రిశతయుతం బైన వత్సరంబులు మత్సరంబున నేలెద; రాసమయంబున గై లికిలులను యవనులు భూపతులగుదు; రంత భూతనందుండు, సవభంగిరుండు, శిశునందుండు, దద్భ్రాత యగుయశోనండుండు, బ్రవీరకుండు, వీరలు వీరులై పడు త్తరశతహాయనంబు లేలెద; రంత నారాజులకు బదుమువ్వరుకుమారు లుదయించి, యందు నాల్గురు బాహ్లిక దేశాధిపతు లయ్యెదరు; కడమ యేడ్వరును గోసలాధిపతు లయ్యెద; రంత వైడూర్యపతులు నిషధాధిపతు లై యుండెదరు; పురంజయుండు మగధ దేశాధిపతియై పుట్టి, పులిందయదుమద్ర దేశవాసు లగుహీనజాతిజనులు బ్రహ్మజ్ఞానహీనులై హరిభక్తివిరహితులై యుండ వారికి ధర్మోపదేశంబు సేసి, నారాయణభక్తినిత్యంబు నుండునట్లుగాఁ జేసి, బలపరాక్రమవంతు లైనక్షత్రియవంశంబు లడంచి, పద్మావతీనగరపరిపాలకుండై యాగంగాప్రయాగపర్యంతం బగు భూమి నేలఁగలండు; శూద్రప్రాయు లగురాజులును, వ్రాత్యులును, బాషండులు నగు విప్రులును గలిగి, సారాస్థ్రవంత్వాభీరాద్యకమాశవదేశాధిపతు

లయ్యెదడు: సింధుతీరంబులఁ జంద్రభాగాప్రాంతంబులఁ గాక్షీరమండలంబునను
మేధాహీను లై మ్లేచ్ఛాకాదు లగురాజులు భూభాగం జేలుచు, ధర్మసత్వ
వయాహీను లై, క్రోధమాత్సర్యంబుల స్త్రీబాలగోద్విజాతుల వధియింప
రోయక, పరధనపరస్త్రిపదు లై: రజస్తమోగుణరతు లై. యల్పజీవు లై,
యల్పబలు లై, హరిచరణారవిందమకరందరసాస్వాదులు గాక, తమలో
నన్యోన్యవైరానుబంధు లై, సంగ్రామ రంగంబుల హతు లయ్యెద; రాసమ
యంబునం బ్రజలు తచ్చీలవేషభాసాదుల ననుసరించి యుండెదరు; కావున. 8

క. దినదినమును ధర్మంబులు-ననయము ధర నడగి పోవు నాత్సర్యముగా
విను; వర్ణ చతుష్కములో-నెనయఁగ ధనవంతుఁ డైన నేలు ధరిత్రిన్. 9

క. బలవంతుఁ డైనవాఁడే-కులహీనుం డైన దొడ్డుగుణవంతుఁ డగుం;
గలిమియు బలిమియుఁ గలిగిన-నిలలోపల రా జతండ్ల యేమనవచ్చున్? 10

వ. అట్లుగాన జనంబులు లోభులై, జారత్వచోరత్వాదులచేత ద్రవ్యహీను లై,
వన్యశాకమూలఫలంబుల భుజించుచు, వనగిరిదుర్గంబులం గృశీభూతు లై,
దుర్భిక్ష శీతవాతాతపక్షుధాతాపంబులచేత భయంపడి, ధనహీను లై యల్ప
యుష్కులు, నల్పతరశరీదులు నైయుండ, రాజులు చోరులై సంపదించుచు
నధర్మప్రవర్తను లై, వర్ణాశ్రమధర్మంబులు విడనాడి, శూద్రప్రాయులై
యుండెద; రంత నోషధు లల్పఫలదంబులు, మేఘంబులు జలశూన్యంబులు,
సన్యంబులు నిస్సారంబులు నగు; నిట్లు ధర్మమార్గంబు దక్కియున్నయెడ
ముకుందుండు దుష్టనిగ్రహశిష్టపరిపాలనంబులకొఱకు శంబల గ్రామంబున
విష్ణుయశుండనువిప్రునకుఁ గల్యాణతారం డై దేవతాబృందంబులు నిరీక్షింప
దేవదత్తహోటకారాధనం డై దుష్టమేచ్ఛజనంబులం దన మండలాగ్రంబున
ఖండిభూతులం జేయు; నప్పుడు ధాత్రీమండలంబు విగతక్రూరజనమండలంబై
తేజరిల్లు; నంత నరులు విష్ణుధ్యాన వందనపూజాదివిధానానక్తు లై నారాయణ
పరాయణు లయి వర్తిలైద; రిట్లు కల్యాణతారంబున నిఖిలజనులు ధన్యు
లయ్యెద; రంతటఁ గృతయుగధర్మంబయి నడచు చుండు; జంద్రభాస్కరశుక్ర
గురువు లేకరాశిగతు లయినం గృతయుగం బయి తోచు; రాజేంద్రా! గత
వర్తమానభావికాలంబులు భవజ్ఞన్తంబు మొదలు నందాభిషేకపర్యంతంబు
బంపదశాధికశతోత్తరసహస్రహోయనంబులయి యుండు; నంతట నారాయ
ణుం డఖిలదుష్టరాజధ్వంసంబు గావించి, ధర్మంబునిలిపి వైకుంఠనిలయుం డగు”
నని చెప్పిన.

11

క. “మునినాథ! యేవిధంబున-ఘనతరముగఁ జంద్రసూర్యగ్రహములజాడల్
నను; గాలవర్తనక్రమ-మొనరఁగ నెఱిగింపవయ్య! ముదము దలిర్పన్. 12

వ. అనిన “నట్లకాక” యని చెప్పుచోడంక, “వినుము న ప్రక్షిప్తమండలాంతర్గతంబు
లయిన పూర్వముక్షుగ్ధయశనుమధ్యంబునందు నిశానమయంబున మధ్య
మానంబులొ నొక్కనక్షత్రంబు గానెసించిన నాకాలంబు మరుష్యమానంబున
శతవత్సరపరిమితం బయ్యెనే నానమయంబున కనార్ద్రనుండు నిజవదంబునం
బాడలె; నా వేళనె ధాత్రిమండలంబు గలిసమాక్రాంతంబయ్యె; గృష్ణం
చెంతకాలంబు భూమియందుఁ బ్రవర్తించె సంతకాలంబును గలి
సమాక్రాంతంబు గాదు; మఘానక్షత్రంబును సప్తర్షులు సేఘస్రం
బునఁ జరియింతు రాఘస్రంబునఁ గలి ప్రవేశించి, వేయు నిన్నులు
వర్షంబు లయి యుండు; నాఋషిసంఘంబు పూర్వాషాఢ కరిగినం
గలి ప్రవృద్ధంబు నొందు; నేదివసంబున హరి సరమపదప్రాప్తుం డయ్యె,
నాదివసంబునంద కలి ప్రవేశించి ఏవ్యాబ్జసహస్రంబులు సనినయసంతరంబ
నాలవపాదంబునఁ గృతయుగధర్మంబు ప్రాప్తం బగు. 13

చ. సరవర! తొంటిభూపతుల నామగుణంబులు, “వృత్తచిహ్నముల్,
సిరియును, రూపసంపదలు, జెన్నగురాజ్యము, లాత్మ విత్తముల్
వదున నడంగె; గాని, యల వారలకీర్తులు నిర్మలంబు లై
యురవడి భూమిలో నిలిచి యున్నవి నేడును; రాజశేఖరా! 14

వ. శంతననియనుజుం డగుదేవాపియు, నిత్యౌతువంశజుం డగుమరుత్తును, యోగ
యుక్తులై, కలాపగ్రామనిలయు లై, కలియుగాంతంబున వాసుదేవప్రేరితు
లై, ప్రజల నాశ్రమాచారంబులు దప్పకుండ నడపుచు, నారాయణస్తర
ణంబు నిత్యంబొనర్చి కైవల్యపదప్రాప్తు లగుదు; కిక్కరణి నాలుగుయుగం
బుల రాజులును నే నెఱింగించినపూర్వరాజన్యులును వీ రందఱును సమస్త
వస్తుసందోహంబులయందు మమత నొంది, యత్సహవంతు లై యుండి,
పిదప నీభూతలంబు వదలి నిధనంబు నొందిరి; కావునఁ గాలంబుజాడ యెవ్వ
రికిం గానరాదు; మత్పూర్వులు హరిధ్యానపరవశు లై దయాసత్యశౌచశమ
దమాదిప్రశస్తగుణంబులం బ్రసిద్ధు లై నడచి; రట్లు గావున. 15

క. ధర్మము, సత్యము, గీర్తియు, నిర్మలదయ, విష్ణుభక్తి, నిరుపమఘనస
త్కర్మ, మహింసావ్రతమును-4నర్చి గలవారె పుణ్యు; లనసినాథా! 16

తే. ఈజగం బేలు తొల్లిటిరాజవరులు-గాలవశమున నాయువుల్ గోలుపోయి,
‘నామమాత్రావశిష్టు లైనారు గాన-చెప్ప వలవదు మమత నెచ్చట నృపాల!
వ. గర్వాంధు లయినసరపతులం జూచి, భూదేవి హాస్యంబు సేయు శత్రు
క్షయంబు సేసి, యెవ్వరికి నీక తామ యేలుచుండెద మనియెడి మోహం

జునం బిత్తువుత్ర భాగ్యతలకు భాగ్యంబి గల్పించి. యన్యోన్యమై రానుబంధంబులం గలహంబు సేసి, రణరంగంబులం దృఢప్రాయంబులుగా దేహదులు వర్జించి, నిర్జరలోక ప్రాప్తులైన పృథు యయాతి గాధి నహంష భరతాక్షున మాంధాతృనగర రామఖట్వాంగధుంధుమార కఘృతృణబిందుపురూరవత్సంశను గయభగీరథకువలయాశ్వకవత్స్య నిషధహిరణ్యకశిపున్మత్త రావణనముచి శంబరభామహిరణ్యాక్షతారకాదు లైన రాజులును, ధైత్యులును ధరణికి మమత్వంబుఁజేరికదా కాలవశంబున నాశంబునొంది; రది యంతయు మిథ్య; గాన, సర్వంబునుం బరిత్యజించి, జనార్దన! ప్రేకుంత! వాసుదేవ! నృసింహ! యని నిరంతరహరికథామృతపానంబు సేసి, జరాంగవికృతులం బాపి, హరి పదంబు నొందు” మని చెప్పి.

18

తే. “ఉత్తమశ్లోకుఁ డన నెవ్వఁడున్నవాఁడు?—సన్నుతుం డగు నెవ్వఁడు సకలవిశలఁ నట్టిపరమేశ్వరునిఁ జిత్తమందు నిలిపి-తద్గుణంబులు వర్ణింపు; ధరణినాథ!” 19

యుగధర్మప్రాకృతాదిప్రకయవత్త్వయవివేచనము

వ. అనిన శుకయోగీంద్రునకు రాజేంద్రుం డిట్లనియె; “గలియుగం బతిపాపసమ్మిళితంబుగాన దురితంబు లేలాగున నదులు రాకుండఁ జేయుదురు? కాలం బేక్రమంబున నడచు? గాలస్వరూపకుం డైన హరిప్రభావం బేలాగునం గానఁ బడు? నీజగజ్జలం బెవ్విధంబున నిలుచు?” నని యడిగిన రాజేంద్రునకు శుక యోగీంద్రుం డిట్లనియె, “గృతత్రేతాద్వాపరకలియుగంబు లనుయుగ చతుష్టయంబును గ్రమంబుగాఁ బ్రవర్తించు; ధర్మంబునకు సత్యవయాతపో దానంబులు నాలుగుపాదంబు లై నడచు, శాంతిదాంత్యాత్మజ్ఞానవర్ణాశ్రమా చారంబులు మొదలగునవి గలిగి ధర్మంబు మొదటియుగంబున నాలుగుపాదంబులం బరిపూర్ణం బై ప్రవర్తిల్లు; శాంతిదాంతికర్తాచరణాదిరూపం బగు ధర్మంబు మూఁడు పాదంబుల రెండవయుగంబునం బ్రవర్తిల్లు; విప్రార్చనా హింసావ్రతజపానుష్ఠానాదిలక్షణంబులు గలిగి ధర్మంబు రెండుపాదంబుల మూఁడవయుగంబునం దేజరిల్లు; మఱియు జనులు గలియుగంబున ధర్మరహితులు, నన్యాయకారులు, క్రోధమాత్సర్యలోభమోహాదిదుర్గుణ విశిష్టులు, వర్ణాశ్రమాచారరహితులు, దురాచారులు, దురన్నభక్షకులు, శూద్రసేవారతులు, నిర్దయులు, నిష్కారణవైరులు, దయాసత్యశౌచాదివిహీనులు, నన్మతవాదులు, మాయోపాయులు, ధనవిహీనులు, దోషైకదృక్కులు, నైపాపచరితులగురాజుల సేవించి, జనసేజనకసుతసోదరబంధుదాయాదనుహృజ్జనులం బరిత్యజించి, సురతాపేక్షు లై కులంబులం జెఱచు చుండెదరు; మఱియు తామ

జామరంబులం బ్రజాక్షయం బగు; బ్రాహ్మణులు ముష్కృతిగ్రహవిహారులై,
యజ్ఞాదికర్తృంబులు సకార్యపదులై చేయును హీనులై నశించెద; రట్లుగాన
యాకలియుగంబున నొక్కముహూర్తమాత్రంబయిన నారాయణస్మరణపరా
యణులై మనంబున శ్రీవృసింహవాసుదేవసంకర్షణాదినానుంబుల నచంచల
భక్తిం జలంచువారలకుఁ గ్రతుశతఫలంబు గలుగు; వట్లు గావున రాజకేళిరా!
నీమది ననవరతంబు నూరిం దలంపుము; కలి యనేకమరితాలయంబు; గాన,
యొక్కనిమిషమాత్రంబు ధ్యానంబు సేసినం బరమపావసత్త్వంబు నొంది,
కృతార్థుండ వగుదు;” వని పలికి మఱియును. 20

క. “మూడవయుగమున నెంతయు-వేమక హరికీర్తనంబు వెలయుఁగ ధృతిచే
బాడుచుఁ గృష్ణా! యనుచు-గ్రీడింతుడు కలిని దలంచి, కృతమతు లగుచున్.”

వ. అనినఁ గల్పప్రళయప్రకారం బెట్లనిన? నతం డిట్లనియెఁ, “జతుర్యగసహస్రం
బులు సనిన నది బ్రహ్మకు నొక్కపగ లగు; నాశ్రమంబున రాత్రియు వర్ధిల్లు;
నంత బ్రహ్మకు నొక్కదినం బగుటవలన నది “నైమిత్తికప్రళయం బనంబడు;
నందు విధాత సమస్తభోకంబులం దనయాత్మయందు నిలిపి, శయనింపం బ్రకృతి
వినష్టంబయిన నదిప్రాకృతప్రళయం బనిచెప్పంబడు; నాశ్రయప్రకారంబు విను;
మిట్లు పవలు నైమిత్తికప్రళయంబును, రాత్రి ప్రాకృతప్రళయంబు నగుట
గలిగిన నది యజునకు దిన ప్రమాణం; బిట్టి దినప్రమాణంబున మున్నూటయఱు
వదిదినంబులయిన నలువకు నొక్కసంవత్సరంబు పరిపూర్ణం బగుఁ; డద్వత్స
రంబులు శతపరిమితంబు లయిన. 22

సీ. అంత లోకేశున కవసానకాలంబు వచ్చిన, నూతేండ్లు వసుధలోన
వర్షంబు లుడిగిన, వడిఁ దప్పి మానవుల్ దప్పి నాకటం జిక్కి, నొప్పి నొంది,
యన్యోన్యభక్షులై యాకాలవశమున నాశ మొందెద; రంత నలినసఖుడు
సాముద్రదైహికత్యాజాతరసములఁ జాతురిఁ గిరణాళిచేతఁ గాల్చు.

తే. నంతఁ గాలాగ్నిసంకర్షణాఖ్య మగుచు-సఖలదిక్కులు గలయంగ నాశ్రమించు;
నట్టియెడ నూఱువర్షంబు లాదుకొనఁగ-వీకతోడుత వాయువుల్ వీచు;నపుడు.

వ. శతహేయనంబులు ధారాధరంబులు మహాఘోషంబుతోడం గరికతోపమా
నంబు లయిన నీరధారల నిఖిలజగంబును శంబరమయంబు చేసిన, బ్రహ్మాండం
బెల్ల జలమయం బగుటంజేసి, భూమి హృతగంధగుణం బయి, కబంధంబున
లీనం బగు, నన్నీరంబు జీర్ణరసగుణం బై తేజంబున నడంగు; నాతేజంబు
వాయువందు నప్తమాపం బయి కలయు; నాపవనుండు గతస్పర్శగుణుం డై

1. యజ్ఞములు నూఱుచేసిన ఫలము. 2. కారణముగాఁగల ప్రళయము. 3. నూటసంఖ్యగలవి.
4. తుదిసమయము. 5. శక్తితో. 6. మేఘములు.

నభంబున సంక్రమించు; నాయాకాశంబు విగతశబ్దంబు భూతాదిం
ప్రవేశించు; దైజనం దైన మహాద్రూపం బనహంకారంబై నైకాదికగుణ
సమేతంబై యింద్రియంబుల లయించు; నహంకారంబును సత్త్వాది
గుణంబులు గ్రసించు; నవి కాలచోదితం దైన ప్రకృతియం దడంగు;
నా ప్రకృతి యనాదియు నిత్యంబు, నవ్యంబు, నవాక్షానసగోచరంబు నై,
సత్త్వరజస్తమోగుణరహితం బయి మహాదాదిసన్నివేశంబు లేక స్వప్నాదృశ
స్థారహితం బయి, పృథివ్యాదిహీనం బై, యస్తతర్క్యం బగు; దానిని మూల
భూతం బయిన పదం బని చెప్పవచ్చును; కాలవివర్యయం బయి పురుషా
వ్యక్తులు 1 విలీనం బగు; నది ప్రకృతప్రళయం బనంబు;” నని చెప్పి మఱియు
నొక విశేషంబు వినుము; బుద్ధింద్రియార్థరూపంబులచే జ్ఞానంబు తదాశ్రయం
బయి వెలుంగు దృశ్యత్వాద్యవ్యతిరేకంబులచే నది యాద్యంతంబులు గలదై
యుండు; దేజంబునకు దీపచక్షూరూపంబులు వేఱు గానియట్లు, బుద్ధింద్రి
యార్థంబులు పరార్థమూర్తికి నన్యంబులు గానేరవు; బుద్ధిసంభవంబు ప్రధా
నంబు జాగ్రత్స్విప్నసుషుప్త్యవస్థాభేదం బాత్మమయం బై బుద్ధియుక్తం బైన
యోగంబునం బరిణమించు; బ్రాణిజాతం బీశ్వరునందు లయోదయంబులు
వొందుచుండు; సర్వంబు ననోన్యాపాశ్రయం దై యాద్యంతనంతం బగుట
నవస్తువై వర్తించు; నొక్కతేజంబు బహురంధ్రంబులం గానంబడువడువున,
నొక్కపరమాత్మ పెక్కువిధంబుల భావింపబడు; హటుకంబు పెక్కురూపం
బులు గలదైన నేకం బయిన తెఱంగునఁ బరమాత్మ నేకంబుగా భావింప
వలయు; నేత్రంబులకు మేఘావరణంబు దలంగినప్పుడు భాస్కరమండలంబు
గనిపించుకరణి, బంధహేతు వైనయహంకారం బాత్మజ్ఞానంబునం దిరస్కృతం
బైనయప్పుడే పరమాత్మ నిర్మలం బయి తోచు, నాపరమాత్మను నిరంతరం
బును దలంచుచు యోగులు తదేకాయత్తచిత్తులై యుండురు; కాలవేగం
బున సర్వప్రపంచంబునకు నవస్థాంతరంబులు గల్గుచుండు; బరమేశ్వరమూర్తి
యైనకాలంబున నభంబునం బగలు తారకంబులు గానరాని కరణి గానం
బడక, కల్పావస్థలు చరించు; నిత్యనైమిత్తిక, ప్రాకృతి, కాత్యంతికంబులని
ప్రళయంబులు చతుర్విధంబులై పరగ; నందులం గలుగు నారాయణుని
లీలావతారంబులఁ గమలభవభవాదు లయిన వచింప నోపరు; నే నెఱింగినం
తయుం దెప్పితి; సంసారసాగరంబు దాట హరికథ య నెఱునావయ సహాయంబు
గాని, వేటొకటి లే” దని చెప్పి.

ఉ. ‘ఏను మృతుండ నొదు’నని యింత భయంబు మనంబులోపలక
మానుము; సంభవంబు గల మానవకోట్లకుఁ జావు నిత్యమాఁ;

గాన హరిం దలంపు; మిఁకఁ గల్గదు జన్మము నీకు ధాత్రివై;
నూనవనాథః పాండవపు మాధవలోక నివాససౌఖ్యముల్.

25

పరీక్షితు డడవనిచే దప్తుండై మృతి నొంద నకవిపుత్రుఁడు సర్వయాగము సేయుట

వ. రాజేంద్రా! జరామరణ హేతుకం బయిన శరీరంబున నుండు జీవుండు ఘటం
బులోఁ గనంబడునాకాశంబు ఘటనాశం బయిన మహాకాశంబునం జేరు తెఱం
గున, శరీరపతనం బగుదు నీశ్వరుం గలయుఁ; దైలనాశవర్త్యంతంబు వర్తి
తేజంబుతోడవర్తింతుకరణి, దేహకృతం బగుభవంబు రజస్సత్వతమోగుణం
బులచేతం బ్రవర్తింతు; నాత్మ 'సభంబుమాడ్కి ధు్రవం బై యనంతంబై
వ్యక్తావ్యక్తంబులకుఁ బరంబై యుండు; నిట్లాత్మ 'నాత్మస్థనిఁగాఁ జేసి, హరి
నిజాకారంబు భావించు చుండుట విశేషంబు; నిన్నుఁ దక్షకుండు గజవ
సమర్థుండు గాఁడు; హరిం దలంపుము; ధనగృహదారాపత్యక్షేత్రపశుప్రక
రంబుల వర్జించి, సమస్తంబును నారాయణార్పణంబు సేసి, విగతశోకుండ వై
నిత్యంబును హరిధ్యానంబు సేయు"మని వినిపించిన రాజేంద్రుండును 'గుశాసనా
సీనుం డై జనార్దనుం జింతించుచుండె; నంత శుకుండును యగ్రేచ్ఛావిహారం
డయి చనియె; నిటఁ గ్రుద్ధుం డైన బ్రాహ్మణోత్తమునిచే బ్రేరితుం డైన
తక్షకుండు ద్విజరూపంబుఁ దాల్చి, పరీక్షిద్వధార్థంబుగా నేతెంచు చుండి
మార్గమధ్యంబునఁ గాశ్యపుం డను సర్పవిషహరణ సమర్థుం డగు నొక్క
విప్రుని గని, యతని నపరిమితధనప్రదానంబునఁ నృపుం గావించి, పరీక్షి
'న్నికటంబునకు రాకుండున ట్లానర్చి, యంతటఁ బరీక్షిన్తహారాజుచేత నున్న
వారలచేతి కొక్కఫలం బిచ్చి చనిన, నా రాఫలంబు రాజున కిచ్చిన నతం
డాఫలంబు నాస్వాదించినం, గ్రిమిరూపంబున నందుండి పెడలి, మహాభయం
కరరూపంబునం గాకోదరం బై, రాజుం గజచిన, నతండు నాక్షణంబ విషా
గ్నిచే భస్మీభూతుం డయ్యె; నట్టియవసరంబున భూమ్యంతరిక్షంబుల నుండు
నిఖిలస్థాణు లాశ్చర్యకరం బగుతన్మరణంబు గని, హాహారవంబులు సేసి; రంత
నీయర్థంబు నతని తనయుం డైన జనమేజయుండు విని, క్రోధావేశంబున సర్ప
ప్రళయం బగునట్లు యజ్ఞంబు సేయు చుండ సహస్రసంఖ్యలు గలసర్పంబులు
హతంబులయ్యె; నాసమయంబునఁ దక్షకుండు రాక వాసవాలయంబున నుండుట
యెఱింగి, "సహేంద్రతక్ష.కాయానుబ్రూహి" అనుప్రేషవాక్యంబు నొడుపు
నంతఁ, దక్షకసహితుండయి విమానముతో నింద్రుండు స్థానభ్రంశంబు నొంది
పడు చుండ, నత్తటి నాంగీరసుం డేతెంచి, పరీక్షిత్తనయుని బహుభంగులఁ
గీర్తించి.

26

1. ఆకాశము. 2. ఆత్మయందుండువాఁడు. 3. సంతానము. 4. దర్శాసనమునఁ గూర్చున్న
వాఁడు. 5. సమీపము.



చ. “మృత్యువును జీవనంబు, నివి మేదినిలోపల జీవకోటికిక
సతతము సంభవించు; సహజం బిది; ¹చోరహుతాశసర్వసం
హతులను దప్పి, ‘నాతటను బంచత నొందెడునట్టి జీవుఁ డా
పడలను గుంది, పూర్వ మగు పాపఫలంబు భుజించు నెప్పుడున్.”

27

వ. అట్లు గావున నసంఖ్యంబు లైన దండకశూకంబులు హతంబు లయ్యె; శాంత
మానసుండ వై శ్రోధంబు వర్జింపు;” మనిన గురూపదిష్టప్రకారంబున సర్వ
యాగంబు మాని యుండె; నంత దేవతలు గునుమవృష్టి గురియించి; రా రాజ
న్యండు మంత్రి సమేతుం డై సగర ప్రవేశంబు సేసె; బాధ్య బాధకలక్షణంబులు
గల విష్ణుమాయాచోదితగుణవ్యాపారంబుల నాత్మ మోహపడుం, గావున
నట్టిమాయావికారంబులం బరిత్యజించి, తదాశ్రయీకృతమానసుం డై వర్జిం
చుచు, పరనిందసేయక నైరంబు వర్జించి, భగవత్పదాంభోజభక్తిసంయుక్తుం
డై తిరుగునతండు హరిపదంబుఁ జేరు;” నని చెప్పి వెండియు సూతుండు
పరమహర్ష సమేతుం డై శౌనకున కిట్లనియె.

28

శ్రీ వేదవ్యాసుండు వేదములను ఋషిములను లోకమందుఁ బ్రవర్తింపఁ జేయుట

క. “ధారుణేః బారాశర్యున-కార్యులు పై లూఁడు, సుమంతు, కై మిని మునులుక
ధీరుఁడు వై శంపాయనుఁ-డారయ నలువురును శిష్యు లై యుండి రొగిన్. 29

వ. వారలు ఋగ్వ్యజ్ఞస్సామాధర్వంబు లనియెడు నాలుగు వేదంబుల వ్యాసోపదిష్ట
క్రమంబున లోకంబులం బ్రవర్తింపఁ జేసి;” రని చెప్పిన “నాక్రమం బె” ట్లని
శౌనకుం డజిగిన, సూతుండు నెప్పందొడంగె “నాదియందుఁ జతుర్ముఖుని
హృదయంబున నొకనాడం బుద్భవించె; నది వృత్తినిరోధంబువలన మూర్తీభ
వించి, వ్యక్తంబుగాఁ గనుపట్టె; నట్టి ‘నాదోపాసనవలన యోగిజనంబులు
నిష్పాపు లై ముక్తిసొందుదు; రందు నోంకారంబు జనియించె; నదియె సర్వ
మంత్రోపనిషత్సులభూత యగు వేదమాత యని చెప్పంబడు” నా యోంకా
రంబు త్రిగుణాత్మకం బై యకారోకారమకారంబు లనెడుత్రివర్ణరూపం బై
ప్రకాశించు చుండె; నంత భగవంతుం డగునజం డాప్రణవంబువలన స్వర
స్పర్శాంతస్థోష్ఠాదిలక్షణలక్షితంబగు నక్షరసమామ్నాయంబు గల్పించి,
తత్సహాయ్యంబునం దనవదనచతుష్టయంబువలన వేదచతుష్టయంబు గలు
గం జేసె; నంత నతనిపుత్రు లగు బ్రహ్మవాదు లావేదంబులం ‘దదుపదిష్టప్రకా
రంబుగా నభ్యసించి, యాక్రమంబున వారలు దమశిష్యపరంపరలకు నుపదే
శించి; రిట్లు వేదంబులు సమగ్రంబులుగాఁ బ్రతియుగంబున మహర్షులచే

1. దొంగలు, అన్నలు, సర్పములు-వీనియొక్క సముదాయము. 2. ఆకలిచేత, 3. పాములు.
4. శబ్దముయొక్క ధ్వనిము. 5. నాలుగు ముఖములు. 6. ఆయనచే ఉపదేశింపఁబడినరీతిగా.

నభ్యసింపంబడియె; నట్టివేదంబులు సమగ్రంబుగఁ బఠియింప నశక్తు లగువారలకు సాహాయ్యంబు సేయుటకై ద్వాపరయుగాదియందు భగవంతుండు సత్యవతీదేవియందుఁ బరాశరమహర్షికి సుతుం డై యవతరించి, యావేదరాశి గ్రమమ్మున ఋగ్వజుస్సామాధర్వణ్యంబు లన నాలుగువిధంబులుగ విభజించి, పైలవైశంపాయనజై మినిసుమంతు లనియెడు శిష్యపదులకుఁ గ్రమంబుగ నావేదంబుల నుపదేశించె; నందుఁ బైలమహర్షి సేకొన్నఋగ్వేదం బనంతంబు లగుఋక్కులతోఁ జేరియుండుటంజేసి బహ్మృచశాఖ యని చెప్పంబడు; నంత నాపైలుం డింద్రప్రమితికి బాష్కలునకు నుపదేశించె; బాష్కలుం డా సంహితం జతుర్విధంబులు గావించి, శిష్యు లగుజోధ్యుండు, యాజ్ఞవల్క్యుండు, బరాశదుండు, నగ్నిమిత్రుండు ననువారికి నుపదేశించె; నింద్రప్రమితి డన సంహిత మాండ్మాకేయున కుపదేశించె; మాండ్మాకేయుండు దేవమిత్రుం డను వానికిం జెప్పె; నతనికి సౌభర్యాదిశిష్యు లనేకులై ప్రసరిల్లి; రండు సౌభరి సుతుండు శాకల్యుండు దానభ్యసించినశాఖ నైదువిధంబులుగ విభజించి, వాత్స్యండు, మాద్గల్యుండు, శాలీయుండు, గోముఖుండు, శిశిరుం డనెడు శిష్యుల కుపదేశించె; నంత జాతుకర్ణి యనువానికి వా రుపదేశింప, నతండు బలాకుండు, పైంగుండు, వైతాళుండు, విరజుం డనువారి కుపదేశించె; నదియు నుంగాక మున్ను వినిపించిన బాష్కలుని కుమారుం డైనబాష్కలి వాలఖి ల్యాఖ్యసంహితను బాలాయని, గార్ద్యుండు, కాసారుం డనువారలకుఁ జెప్పె; నిత్యైతంగున బహ్మృచసంహిత లనేక ప్రకారంబులం బూర్వోక్తబ్రహ్మర్షులచే ధరియింపంబడె; యజుర్వేదధరుం డగువైశంపాయనుని శిష్యసంఘంబు నిఖిల క్రతువుల నాధ్వర్యవక్తృత్వంబుచే దేజరిల్లిరి; మఱియు నతనిశిష్యుం డగు యాజ్ఞవల్క్యుండు గుర్వపరాధంబు సేసిన నాగురువు గుపితుండై, “యధీత వేదంబుల మరలం దన కిచ్చి, పా” మ్మనిన నతండు దాను జదివిన యజుర్గణంబును దదుక్తక్రమంబునఁ గ్రక్క, నవి రుధిరాక్తం బగురూపంబుఁ దాల్చిన, యజుర్గణాధిష్ఠితశాఖాధిదేవతలు తిత్తిరిపఱు లై వానిని భుజియించిరి; దానంజేసి యాశాఖలు తైత్తిరీయంబు లయ్యె; నంత నిర్వేది యగునాయాజ్ఞవల్క్యుం డపరిమితనిర్వేదంబు నొంది యుగ్రతపంబున సూర్యుని సంతృప్టుం గావింప, నతండు సంతసిల్లి హయరూపంబుఁ దాల్చి యజుర్గణంబు నతని కుపదేశించె; గావున నది హజసనేయశాఖ యని వాక్రువ్వంబడె; నంత నాయజుర్గణంబు కాణిమాధ్యందినాదులచే నభ్యసింపంబడె; నిట్లు యజుర్వేదంబు లోకంబునఁ బ్రవర్తిల్లె; సామవేదాధ్యేత యగు జైమినిమహర్షి డనసుతుం డగు సుమంతునికి నుపదేశించె; నతండు సుకర్తుం డను తనసుతునకుఁ దెలిపె; నతం

జావేదమును సహస్రశాఖలుగా విభజించి, తోసలునికుమాడుం జైన హిరణ్య నాభునికిని, దన కుమాడుం డగు పాషుంజి యనువానికి నుపదేశించె; సంత వారిరువురు బ్రహ్మవేత్తలగునావంతులు నుదీచ్యు లను నేనూర్ధ్వకి నుపదేశించి, వారిని సామవేదపాఠగులంగాఁ జేసి; రిట్లు సామవేదంబు లోకంబున వినుతి నొందె; మఱియు నథర్వవేత్త యగు సుమంతుమహర్షి దానిం దనశిష్యున కుప దేశింప, నతండు వేదదర్శుండు పథ్యుం డనుకీర్ణుల కుపదేశించె; నందు వేదదర్శుం డనువాడు శౌల్కాయని, బ్రహ్మబలి, నిర్దోషుండు, పిప్పలాయనుం డనువారలకును, బథ్యుం డనువాడు కుముదుండు, శునకుండు, జాబాలి, బభ్రు, వంగిరసుండు, సైంధవాయనుం డనువారలకు నుపదేశించి, ప్రకాశంబు నొందించె; నిత్యైతంగున నథర్వవేదంబు వృద్ధి నొందె; నిట్లఖిలవేదంబుల యుత్పత్తిప్రచారక్రమం బెఱింగించితి, నింకం బురాణక్రమం బెట్లు లనిన వినిపింతు వినుము; లోకంబునఁ బురాణప్రవర్తకు లనం బ్రసిద్ధు లగు త్రయ్యారుణి, కశ్యపుండు, సావర్ణి, యకృతవ్రతుండు, వైశంపాయనుండు, హరీతుండనునాదులు; వానిని మజ్జనకుండును, వ్యాసశిష్యుండు నగు రోమహర్ష ణునివలన గ్రహించి; రట్టిపురాణంబు సర్వాదిలక్షణలక్షితంబుగానుండు; మఱియుం గొందఁ తాపురాణంబు పంచలక్షణలక్షితం బనియుఁ బలుకుదు; రట్టిపురాణనామానుక్రమంబుఁ బురావిదు లగుముఖులు నెప్పెడు తైతంగున నెఱింగింతు వినుము; బ్రాహ్మంబు, పాద్మంబు, వైష్ణవంబు, శైవంబు, భాగవతంబు, భవిష్యోత్తరంబు, నారదీయంబు, మార్కండేయం, బాగ్మే యంబు, బ్రహ్మకైవర్తంబు, లైంగంబు, వారాహంబు, స్కాందంబు, వామనంబు, కౌర్మంబు, మాత్స్యంబు, బ్రహ్మాండంబు, గారుడంబు నని పదునెని మిదిమహాపురాణంబులు; మఱియు నుపపురాణంబులుం గలవు; వీని లిఖించినం, జదివిన, వినిన దురితంబు లడంగు;” నని నూతుండు శౌనకాదులకుం జెప్పిన, వారు “నారాయణగుణవర్ణనంబును దత్కథలను జెప్పితి; వింక దోషకాదులు, బాపమతులు నెవ్విధంబున భవాబ్ధిం దరింతు? రాక్రమంబు వక్కాణింపజే;” యని యడిగిన నెఱింగింపం దలంచి యిట్లనియె.

30

మార్కండేయోపాఖ్యానము

క. “తొల్లిటియుగమునఁ దపముల-బల్లిదు లగుముఖులమహిమ భాషింపఁగ రం జిల్లెడుమార్కండేయం-డుల్లంబున హరిని నిలిపి యుడుగక బ్రదికెన్. 31
ప. లోకంబులు గల్పాంతసమయంబునం గబంధమయంబు లయి యంధకార బంధురంబు లయి యున్నయెడ, నేకాకి యయి చరించుచు బాలార్కకోటి

1. సర్గము, ప్రతిసర్గము, వంశము, మన్వంతరము. వంశానుచరితము అను అయిదు లక్షణములు గలది. 2. సుసారసాగరము.

తేజాం డయిన బాలునిహృదయంబునం బ్రవేశించి, యనేకసహస్రవత్సరంబులు దిరిగి వటపత్రశాయి యయినయబ్బలునిఁ గ్రమ్మఱం గనియె;” నని చెప్పిన శౌనకాదులు నూతునిఁ గనుంగొని, “యామునీంద్రునకు సీప్రభావం బెట్లు గలిగె?” నని యడిగిన నతం డిట్లనియె: 32

క. “భూవినుత! బ్రహ్మచర్యము-దా వడలక, నిష్ఠచేతఁ దధ్యము గాఁగక భావించి, హరిఁ దలంచుచు-1 గోవిదనుఁడై మృతకండు గుణముల వెలసెన్,

వ. ఇట్లు దపంబు సేయ, నతనికి హరిహరులు ప్రత్యక్షంబయి, వరంబడుగుమనిన గుణగుణాధ్యం డయినకుమారు నడిగిన, నట్ల కాక! యని యతండు గోరిన వరం బిచ్చి యంతర్ధానంబు నొంది; రనంతరంబ యమ్మునికి మార్కండేయం డుదయించి, నియమనిష్ఠాగరిష్ఠం డయి యుండ మృత్యువు వానిం “బాశబద్ధం జేసిన, నెదిర్చి యమ్మిత్తిని ధిక్కరించి, పదివేలహోయనంబులు తపంబునలుప, నింద్రుండు భయంపడి యమ్మునివరునియగ్రతపంబు భంగపఱచుటకు దేవతాం గనలం బంప, వా రేతెంచునెడఁ బుష్పఫలభరితంబును, మత్తమధుకరశుక పికాదిశకుంతారవ నిరంతరదిగంతరంబును, జాతీవైరరహితమృగపక్షికుల సంకులంబును సారసచక్రవాక బకక్రాంచకారండవకోయష్టికాదిజలవిహంగ మాకులిత సరోవరసహస్రసంకర్షసీయంబును నగు నాతపోవనంబున జటా వల్కులధారి యై హవ్యవాహనుండునుంబోలెఁ దపంబు సేయుమునీంద్రునింగని, యయ్యంగనలు వీణావేణువినోదగానంబుల నలవరింప మెచ్చక, ధీరోదాత్తుం డగు నమ్మునీంద్రుని గెల్వనోపక, యింద్రునికడకుం జని; రంత హరి యతని తపంబునకుఁ బ్రసన్నుడై, యావిర్భవించినం గనుంగొని, “దేవా! నీదివ్య నామస్మరణంబునంజేసి యీశరీరంబుతోడన యనేకయుగంబుల బ్రదుకునట్లుగాఁ జేయవే;” యనినం గరుణించి యిచ్చుటయును. 34

తే. జగము రక్షింప, జీవులఁ జంప, మనుష-గర్తవై, సర్వమయుఁడవై కానిపింతు; వెచట నీమాయఁ దెలియంగ నెవ్వఁడోపు? విశ్వసన్నుత! విశ్వేశ! వేదరూప!

మ. బలభిన్నఖ్యదిశాధినాథవదులున్, ఫాలాక్షబ్రహ్మదులున్,
జలజాతాక్షపురందరాదిసురులుం జర్పించి నీమాయలం
దెలియఁలేరట! నావశంబె తెలియన్? దీనార్తిహృద! యు
జ్జ్వలపంకేరుహపత్రలోచన! గదాచక్రాంబుజాద్యంకితా!” 36

వ. అని వినుతించి, “దేవా! నీమాయంజేసి జగంబు భ్రాంతం బై యున్నయది; యిది దెలియ నానతీయ వలయు;” నని యడిగిన నతండు నెఱింగించి చనియె; మునియును శివపూజ సేయుచు, హరిస్మరణంబు సేయ మఱచి, శతవర్షంబులు

భారాధరంబులు భారావర్షంబులే నరాతలంబు నింక, జలమయంబై యంధ
కారబంధురంబై న, నంత నాతిమిరంబునం గను గావక భయంపడి యున్న
యెడ, నాజలమధ్యంబున నొకపటవత్తంబునం, చక్తరాగతిరణభ్రంజంబుల
రంజిల్లు పాదపద్మంబులు గల బాలునిం గని మ్రొక్కి, యతనికరీరంబు ప్రవే
శించి, యనేకకాలం బనంతం బగు జకరాంతరంబునం దిరిగి, యతని చరణార
వింద సంస్కరణంబు సేసి, వెలువడి, కొంగిలింపం బోయిన మాయఁ గైకొని
యంతర్ధానంబు నొంద, మునియు నెప్పటియట్లు స్వాశ్రమంబు సేరి, తపంబు
సేయుచున్న సమయంబున.

87

చ. నిలిచినశంకరుం గనియు, నిత్యసుఖంబుల నిచ్చు గౌరి “యి
మ్ముల హర! భూతిభూషణసముజ్జ్వలగాత్రునిఁ గంటె! యెంతయుఁ
వలనుగ వానితోడ నొకవాటపుమాటను బల్కఁగాఁ దగుకొ;
సలలిత మైన యీతపసిజాడ వినం గడువేడ్క యయ్యెడిన్.”

88

వ. అనిన శంకరుండును శాంకరీసమేతుం డయి నభంబున నుండి ధరణీతలంబునకు
నేతెంచి, యితరంబు గావక యేకాగ్రచిత్తుండగు నమ్మునింగని తనదివ్య
యోగమాయాప్రభావంబుచే నతనిహృదయంబునం బ్రవేశించి, చతుర్భు
జుండును, విభూతిద్రాక్షమాలికాధరుండును, ద్విశూలడమడుకాదిదివ్య
సాధన సమేతుండును, వృషభవాహనారూఢుండును, నుమాసమేతుండు నై,
తనస్వరూపంబు గనఁబడిచిన విస్తయంబు నొంది, యమ్ముని యాపరమేశ్వరుని
ననేకప్రకారంబుల స్తుతియించిన, నప్పు డమ్మునితపశ్చిప్రభావంబునకు మెచ్చి,
‘మహాత్మా! పరమశైవుండ’ వని పరమేశ్వరుం డానతిచ్చిన, మార్కండేయుం
డును శంకరు నిరీక్షించి, “దేవా! హరిమాయాప్రభావంబు దుర్లభం; బయ్యది
భవత్సందర్శనంబునం గంటి; నింతియచాలు; నైన నొక్కవరంబు గోరెద;
నారాయణచరణంబుజఘానంబును, మృత్యుజయంబునం గలుగునట్లుగాఁ
గృహ సేయవే” యని ప్రార్థించినఁ, గృహసముద్రుండై ‘యట్ల కాక’ యని,
జరారోగవికృతులు లేక కల్పకోటిపర్యంతంబు నాయువుం, బురుషోత్తముని
యనుగ్రహంబుఁ గలుగు నని యానతిచ్చి, యమ్మహాదేవుం డంతర్ధానంబు
నొందె;”, నని చెప్పి, “యీమార్కండేయోపాఖ్యానంబు వ్రాసిన, వినినఁ,
జదివినను మృత్యువు దొలంగు” నని మఱియు నిట్లనియె: “హరిపరాయణుం
డగు భాగవతుండు దేవతాంతర, మంత్రాంతర, సాధనాంతరంబులు వర్ణించి,
దుర్జనులం గూడక, నిరంతరంబు నారాయణ గోవిందాదిసామస్త్రరణంబు
సేయుచు నుండనేని, నట్టిపుణ్యపురుషుండు వైకుంఠంబున వసియుండు; మఱియు

1. ఎడతెగనివాన. 2. చీకటి. 3. తగినమాటను. 4. కోటికల్పములవఱకు, ప్రళయ
మలనఱకు.

హరివిశ్వరూపంబును, బతుర్విధవ్యాప-భేదంబులును, బతుర్విధులును, లీలావతాకంబులు జెప్పు నగోచరంబు" అనిన తొనకుం డిట్టనియె. 39

క. "హరికళలు, హరిచరిత్రము, హరివిభావ ప్రసాదులు సంపదించి,
బరువడి నెఱిగితి మంతయు:-గురమర! యచుమాన మెంతటి నొప్పుకాడి మదిన్"

వైల్పదిహసంబుల నుదయించెడు ద్వాదశాదిత్యుల క్రమంబును తెలిపెను

చ. అది యెయ్యది! యనిన, లోకచక్షువు వైత్రమానంబు మొదలుగా నేయే
మానంబున నేయేనామంబునః బ్రవర్తించుం, జెప్పునే" యని యడిగినఁ,
"జైత్రంబుననుండి వైత్రాదిద్వాదశమానంబుల సౌరగణన ప్రకం బిశ్వరనియు
క్తంజై నానాప్రకారంబుల సంచరించు; నాక్రమంబు దొడ్లి శుకుండు విష్ణు
రాయనికిఁ దెలిపినచందంబునఁ జెప్పెద" నని నూతుం డిట్టనియె, "శ్రీమన్నా
రాయణస్వరూపుం డగు మార్తాండుం జేకస్వరూపుం జైన సత్యం గాలదేశ
క్రియాదిభేదములంబట్టి ఋషు లనేక క్రమంబుల నభివర్ణించి, భావించుచున్న
వా; రాప్రకారం జెట్టనినఁ, జైత్రంబున నూర్జ్యండు ధాతయనునామంబు
దాల్చి, కృతస్థలి, హేళి, వాసుకి, రథకృత్తు, పులస్త్యుండు, తంబురుండు
ననెడు పరిజనులతోఁ జేరికొని సంచరించు; వైశాఖంబున పర్యమం డనుచేరు
వహించి, పులహం, పోజాండు, ప్రహేళి, పుంజికస్థలి, నారదుండు, కంజ
నీరుం డను ననుచరసహితం జై కాలంబు గడుపుచుండు; జ్యేష్ఠంబున
మిత్రాభిభానంబున నత్రి, పౌరుషేయుండు, తక్షకుండు, మేనక, హాహ,
రథస్వనుం డను పరిజనులతోడం జేరి వర్తించుచుండు; నాసాధంబున వరు
ణుం డనునాహ్వయంబు నొంది, వసిష్ఠుండు, రంభ, సహజన్యుండు, మాహు
వు, శుక్రుండు, చిత్రస్వనుం డనుసహచరసహితం జై కాలజ్ఞేపణంబు
సేయుచుండు; శ్రావణంబున నిదురం డనునామంబుచే వ్యవహృతుం జై,
విశ్వావసువు, శ్రోత, యేలాపుత్రుం, డంగిరసుండు, ప్రయోచ, చర్యుం డను
సభ్యులతోఁ జేరి కాలంబు గడుపుచుండు; భాద్రపదంబున వివస్వతుం డను
నామంబు దాల్చి, యుగ్రసేనుండు, వ్యాఘ్రుం, జాసారణుండు, భృగు, వను
యోచ, శంఖపాలుండు లోనుగాఁ గల పరిజనులచే నావృతుం జై కాల
యాపనంబు సేయుచుండు.

41

క. ధరలోఁ ద్వష్ట్రాహ్వయమును-నిరవుగ ధరియించి, ధాత్రి కింపు దలిర్పం
జరియించుచు నభయందు-సరసిజహితం జాశ్వయుజము నయ్యనఁ గడపున్.

1. వాసుదేవసంకర్షణ ప్రద్యుమ్నానిరుద్ధవ్యాపాములు. 2. పరిక్షితుండు. 3. కాలమును
గడపుట. 4. శేష.

కాదిముష్టిశ్రేష్ఠులకుఁ దెలిపె; మఱియు నిట్టిపురాణరత్నం బగు భాగవతంబు వినువాడును, బఠియించువాడును, విజయించువాడును నాయారాలోగ్రైశ్వర్యార్జునులు గలిగి, విష్ణు సాయజ్యంబు నొందును; రదియునుం గాక, 46

తే. పుష్కరంబందు, ద్వారకాపురమునందు-మధురయందును, రవిదివమందు నెవఁడు పతన సేయును రమణతో భాగవతము-వాడు తరియించు సంసారవాల్చి నపుడ.

క. శ్రీరమణీరమణకథా-సారాయణచిత్తనకును, బఠికి, బఠికి.

ద్వారమణున కేటిగించెను-సారమణి శుకుఁడు ద్వాదశస్కంధములన్, 47

వ. మఱియు నష్టాదశపురాణంబులందలి గ్రంథసంఖ్య లెట్లనిన; బ్రహ్మపురాణంబు దశసహస్రగ్రంథంబు; పాద్మం బేబదియైదువేలు; విష్ణుపురాణం బిరువదిమూడుసహస్రంబులు; శైవంబు చతుర్వింశతినహస్రంబులు. శ్రీభాగవతం బష్టాదశసహస్రంబులు; నారదంబు పంచవింశతినహస్రంబులు; మార్కం డేయంబు నవసహస్రంబు; లాగ్నేయంబు పదియేనువేలసన్నాఱు; భవిష్యత్తరంబు పంచశతాధికచతుర్దశసహస్రంబులు; బ్రహ్మైవర్తం బష్టాదశసహస్రంబులు; లైంగం బేకాదశసహస్రంబులు; వారాహంబు చతుర్వింశతినహస్రంబులు; స్కాందం బెనుబదియొక్కవేలనూఱు; వామనంబు దశసహస్రంబులు; కౌర్మంబు సప్తదశసహస్రంబులు; మాత్స్యంబు చతుర్దశసహస్రంబులు; గాడుడంబు పందొమ్మిదినహస్రంబులు; బ్రహ్మాండంబు ద్వాదశసహస్రంబు; లిట్లు చతుర్లక్ష గ్రంథసంఖ్యప్రమాణంబులు ప్రవర్తిల్లు; నీవదు నెనిమిదిపురాణంబులమధ్యంబున నదులయందు భాగీరథివిధంబున, దేవతలయందుఁ బద్మగద్భునిమాడ్కి, దారకలందుఁ గళానిధిగరిమ, సాగరంబులందు దుగ్ధార్ణవంతి చందంబున, నగంబులను హేమనగంబుభాతి, గ్రహంబుల విభావసుకరఁడై త్యులందుఁ బ్రహ్మమనిభంగి, మణులయందుఁ బద్మరాగంబురేఖ, వృక్షంబులందు హరిచందనతదపురీతి, ఋషులందు నారదుమాడ్కి, ధేనువులం గామధేనువుపోల్కి, నూత్నంబులందు కేవునితెఱంగున, దుర్జయంబులందు మనంబుచొప్పున, వసువులందు హవ్యవాహనునిపోడిమి, నాదిత్యులంద విష్ణువుకరణి, దుద్రులయందు నీలలోహితునిరీతిని, బ్రహ్మలయందు భృగువు సౌబగున, సిద్ధులయందుఁ గపిలునిలీల, నశ్వంబులందు నుచ్చైశ్శ్రవంబులాగున, దర్శకరంబులందు వాసుకీరూపమున, మృగములందుఁ గేసరిచెలుపున, నాశ్రమంబులందు గృహస్థాశ్రమంబుక్రియ, వర్ణంబులలో నోంకారంబువిశ్రవన,

నాయుధంబులఁ గాత్తుకంబుసోయగంబున, యెత్తంబుల జపయత్నంబుకామ్మన,
వ్రతంబులం తహింసకరణి, యోగంబులం చాత్మ యోగంబురమణ, నోషధుల
యందు యవలసాబగున, భాషణంబులందు సత్యంబు లేవ, ఋతువులందు వసం
తంబుప్రేక్షి, మాసంబులందు మార్గశీర్షంబు మహిమ, యుగంబులందుఁ గృత
యుగంబునోజఁ దేజరిల్లు; నిట్టిభాగవతపురాణంబు పఠియించి, విష్ణుసాయ
జ్యంబుఁ జెందుడు;” రని మఱియు నిట్లనియె. 48

క, “సకలాగమార్థపారగుఁడకలంకగుణాభిరాముఁ, డంచితబృందా
రకవంద్యపాదయుగుఁ డగు-శుక యోగికి వందనంబు సారివి నొనర్చున్. 49

సీ. సకలగుణాతీతు, సర్వజ్ఞ, సర్వేశు, నఖిలలోకాధారు. నాదిదేవుఁ.
బరమదయారసాద్భాసీతుఁ, ద్రిదశాభివందితపాదాబ్జు, వనభేకయును,
నాశ్రితమందారు, నాద్యంతహూన్యుని, వేదాంతవేద్యుని, విశ్వమయునిఁ,
గొస్తుభశ్రీవత్సకమనీయవత్సుని, శంఖచక్రగదాపిశ్చాక్షరధరుని.

తే. శోభనాకారు. బీతాంబరాభిరాము,
రత్నరాజితమకుటవిభ్రాజమానుఁ,
మండరీకాను, మహానియపుణ్యదేహుఁ
డలఁతు, నుతియింతు దేవకీతనయు నెపుడు.” 50

మ. అని యారీతి నుతించి భాగవత మాద్యంతంబు మూతుండు నె
ప్పిన, సంతృప్తమనస్కులై చిని మునుల్ ప్రేమంబునం బద్ధనా
భునిఁ జిత్తంబున నిల్చి, తద్గుణములకు భూషించుచున్, ధన్యులై
చని రాత్రియనికేతనంబులకు నుత్సాహంబు వర్ధిల్లంగన్. 51

జనకసుతాహృచ్చోరా!-జనకవచోలబ్ధవివినలై లవిహారా!
జనకామితమందారా!-జననాదికనిత్యదుగ్ధిచయసంహారా! 52

మాలిని.
జగదవనవిహారీ! శత్రులోకప్రహారీ!
సుగుణవనవిహారీ! సుందరీమానహారీ!
విగతకలుషహాషీ! వీరవర్యాభిలాషీ!
స్వగురుహృదయతోషీ! సర్వదాసత్యభాషీ! 53

ఇది శ్రీ పరమేశ్వర కరుణాశలితకవితావిధి. శ్రీ వేదముల ప్రభుత్వ సహజసాంక్షిక్య పోలకాచార్య
 ప్రయశిష్య వేలిగందల వారాచయనామధేయ ప్రణేతం దైన శ్రీ మహాభాగవతంబును మహాపురా
 ణంబునందు రాజులయత్న త్రియు, వాసుదేవ లీలావతారప్రకారంబును, గవియునభర్త ప్రకారంబును,
 ప్రహ్లాదప్రళయప్రకారంబును, ప్రళయవిశేషంబులును, దక్షకునిచే దష్టం దై చర్యేష్టహారాణా
 మృతినొందుటయు, సర్పయాగంబును, వేదవిభాగ క్రమంబును, బరాణానుక్రమణికయు. దోర్భం
 శోయోపాఖ్యానంబును, మూర్ఖులందు శ్రుతిమానంబును వేద్యులు సామంబుల వేద్యేణునిజనం
 బాలతో, కేదకొని సంపదించు క్రమంబును, దత్తతృప్తిరాజ గ్రంథసంఖ్యలు నను కథలు గల
 వ్యావకస్మూధము.

శ్రీమదాంధ భాగవతము సమోష్టము.

౨.౦ పత్రం.

